
(శ్రీరామసద్గుణవర్గనము, దశరథుడు రాముని యువరాజును 
చేయవలెనని ఆలోచించుట, వివిధరాజన్యులను, పౌరులను, జానపదులను 
ఆలోచనమునకై రాజసభ కాహ్వానించుట.) 


మూ. గచ్చతా మాతులకులం భరతేన తదానఘః, 

శత్రుఘ్నో నిత్యశత్రుఘ్నో నీతః ప్రీతిపురస్కృత:. 1 

ప్రఅ. మాతులకులమ్‌=మేనమామ యింటికి, గచ్చతా=పోవుచున్న, 
భరతేన=భరతునిచేత, తదా=అప్పుడు, అనవు:ః=పాపము లేనివాడును, 
నిత్యశత్రుఘ్నః=ఎల్లప్పుడు శత్రువులను సంహరించువాడును అయిన, శత్రుఘ్న: 
=శత్రుఘ్నుడు, ప్రీతిపురస్కృత:=టప్రేమచే పురస్కరింపబడినవాడై, నీతః=తీసికొని 
వెళ్లబడెను. 

తొ. భరతుడు తన మేనమామ యింటికి వెళ్ళుచు పాపరహితుడును, 


నిత్యము శత్రుసంహారియు "అయిన శత్రుఘ్నుని కూడ ప్రీతిపురస్సరముగా తన 
వెంట తీసికొని వెళ్ళెను. 1 


మూ. సతత్ర న్యవసద్రాత్రా సహ సత్కారసతృతః, 
మాతులేనాశ్వపతినా పుత్ర స్నేహేన లాలితః. 2 


ప్ర.అ. సః=ఆ భరతుడు, అశ్వపతినా=అశ్వములకు ప్రభు వెన, 
మాతులేన=మేనమామచేత, సత్కారసత్మృతః=సత్కారములచే పూజింపబడినవాడె, 

వుత్ర స్నేహేన =వుత్రస్నేహముచేత, లాలితః=లాలింవబడినవాడై, భ్రాత్రా 
సహజ=సోదరునితో కూడ, తత్ర=అచట, న్యవసత్‌=నివసించెను. 


తా. అనేకము లైన అశ్వములకు ప్రభు వైన మేనమామ యగు 
యుధాజిత్తు సత్కారములచే సత్కరించుచు, పుత్ర(పేమతో లాలింపగా ఆ భరతుడు 
తమ్మునితో గూడ అచట నివసించెను. 2 


మూ. తత్రాపి నివసన్హా తౌ తర్వమాణాౌ చ కొమతః, 
భ్రాతరౌ స్మరతాం వీరౌ వృద్ధం దశరథం నృపమ్‌. 3 


ప్ర.అ. వీరౌ=వీరు లైన, భ్రాతరౌ=ఆ సోదరు లిరువురును, తత్ర=అచట, 
నివసన్తౌ=నివసించుచు, కామతః=కోరిన పదార్థము లన్నింటిచేతను, తర్వ్యమాణా 
చాపి=తృప్పిపాందింపబడుచున్నవా రైనను, వృద్ధమ్‌ు=వృద్భు డైన, దశరథం 
నృపమ్‌=దశరథమహారాజును, స్మరతామ్‌=స్మరించిరి. 


తా. వీరు లైన ఆ భరతశత్రుఘ్నులు మాతులగృహమునందు నివసించుచు 
సకలసౌఖ్యములను అనుభవించుచున్నను వృద్దు డైన తమ తండ్రిని స్మరించుచునే 
ఉండిరి. 3 


మూ. రాజాపి తౌ మహాతేజాః సస్మార ప్రోషితౌ సుతౌ, 
ఉభౌ భరతశత్రుఘ్నా మహేన్రవరుణోపమాౌ. 4 


వ.అ. మహాతేజాః=గొప్ప తేజస్సు గల, రాజాపి=రాజు కూడ, 
మహేన్రవరుణోపమౌ=మహేంద్రవరుణులతో సమానులూ, ప్రోషితౌ=ప్రవాసము 
నందున్నవారూ, సుతౌ=కుమారులూ అయిన, భరతశత్రుఘ్నా ఉభౌ=భరత 
శత్రుఘ్నుల నిరువురిని, సస్మార=స్మరించెను. 


తా. మహాతేజఃశాలి యైన దశరథుడు కూడ మహేంద్రవరుణులతో 


సమానులెనవారూ, దేశాంతరమునం దున్నవారూ, అయిన తన కుమారు లైన 


భరతశత్రుఘ్నులను సదా స్మరించుచుండెను. 4 

మూ. సర్వ ఏవతు త స్యేష్టా శృత్వారః పురుషర్షభాః, 
స్వశరీరాద్వినిర్పృత్తాశ్చత్వార ఇవ బహవః. 5 
ప్ర.అ. చత్వారః=నలుగురు, పురుషర్షభాః=పురుషశ్రేష్ణులైన, సర్వే ఎవ 
తు=వారందరును, తస్య=ఆ దశరథునకు, స్వశరీరాత్‌=తన శరీరమునుండి, 
నిర్వత్తాః:=బయలుదేరిన, చత్వారః బాహవః ఇవ=నాలుగుబాహువులు వలె, ఇష్టాః 
=ఇష్టమైనవారు. 
తా. దశరథుడు పురుషశ్రేష్ణులైన ఆ నలుగురు కుమారులను తన 
శరీరమునుండి ఆవిర్భవించిన నాలుగుబాహువులను వలె సమముగనే ప్రేమించెను. 


మూ. తేషామపి మహాతేజా రామో రతికరః పితుః, 
స్వయమూరివ భూతానాం బభూవ గుణవత్తరః. 6 


ప్ర.అ. భూతానామ్‌=సమస్త ప్రాణులలో, స్వయమ్యూరివ= బ్రహ్మదేవుడు 
వలె, తేషామపి=ఆ అన్నదమ్ములలో, గుణవత్తరః=అధికగుణములు కలవాడు, 
మహాతేజాః=గొప్పతేజస్సుగలవాడూ అయిన, రామః=రాముడు, పితుః=తండ్రికి, 
రతికరః=ఆనందమును కలిగించువాడుగా, బభూవ=అయెను. 


తా. ప్రాణులలో బ్రహ్మదేవుడు వలె, సోదరులలో అధికగుణవంతుడూ 
మహాతేజఃశాలీ, అయిన రామునిపై తండ్రికి ప్రేమ అధికముగా నుండెను. 6 


మూ. సహిదేవై రుదీర్ణస్య రావణస్య వధార్థిభిః, 
అర్థితో మానుషే లోకే జజ్జే విష్ణుః సనాతనః. 7 


ప్ర.అ. సనాతనః=శాశ్వతుడైన, విష్ణుః=విష్ణువు, ఉదీర్ణస్య=దృప్పడైన, 
రావణస్య=రావణునియొక్క, వధార్థిభిః=వధను కోరిన, దేవైః=దేవతల చేత, అర్థితః 
=కోరబడినవాడై, మానుషే లోకే=మనుష్యలోకమునందు, సః=రాముడుగా, జజ్జే 
హి=పుట్టెను కదా. 


తా. ఆ రాముడు, దృస్తడైన రావణుని సంహరించుటకై దేవతలు ప్రార్థింపగా 


భూలోకములో పుట్టిన శాశ్వతుడైన విష్ణుమూర్తి కదా. 7 

మూ. కౌసల్యా శుశుభే తేన పుత్రేణామితతేజసా, 
యథా వరేణ దేవానామదితిర్వజపాణినా. 8 


ప్ర.అ. అమితతేజసా=అపార మైన తేజస్సు గల, పుత్రేణ=పుత్రుడైన, 
తేన=ఆ రామునిచేత, కౌసల్యా=కౌసల్య, దేవానాం వరేణ=దేవతలలో శ్రేష్ట డైన, 
వజ్రపాణినా=వజ్రమును హస్తమునందు ధరించు ఇంద్రునిచేత, అదితిర్యథా= 
అదితి వలె, శుశుభే=ప్రకాశించినది. 


తా. అనంతతేజశ్ళాలి యెన కుమారు డైన ఆ రామునిచేత కౌసల్య 
దేవతలలో శేషు డైన ఇంద్రునిచేత అదితి వలె ప్రకాశించెను. 


4 


మూ. స హి రూపోపపన్నశ్చ వీర్యవాననసూయకః, 
భూమావనుపమః సూనుర్ద్లుణైర్హశరథోపమ:. 9 


ప్ర.అ. సః=ఆ రాముడు, రూపోపపన్నః చ=రూపముగలవాడు. వీర్యవాన్‌ 
=వీర్యవంతుడు, అనసూయకః=అసూయ లేనివాడు, గుణైః=గుణములచే, 
దశరధోపమః=దశరథునితో సమానుడు, భూమౌ=భూమియందు, అనుపమః= 
సాటిలేని, సూనుః హి=పుత్రుడు కదా. 


తా. రాముడు సౌందర్యశాలి, పరాక్రమవంతుడు. అసూయ లేనివాడు. 
గుణములచే దశరథునివంటివాడు. ఈ విధముగ అతడు భూమిపై సాటిలేని 
కుమారుడు కదా. 9 


మూ. సచ నిత్యం ప్రశాన్తాత్మా మృదుపూర్వం తు భాషతే, 
ఉచ్యమానో 5పి పరుషం నోత్తరం ప్రతిపద్యతే. 10 


ప్ర.అ. నిత్యమ్‌ = ఎల్లప్పుడును, ప్రశాన్తాత్మా=ప్రశాంతమైన మనస్సు కల, 
సః=ఆ రాముడు, మృదుపూర్వమ్‌=మృదువుగా, భాషతే=మాటలాడును, 
పరుషవ్‌ు=పరుషవాక్యమును, ఉచ్యమానః అపి=చెవృబడినవాడైనను, 
ఉత్తరమ్‌=ప్రత్యుత్తరమును, న ప్రతిపద్యతే=పాందడు (చెప్పడు). 

తా. ఎల్లపుడును ప్రశాంతచిత్తు డైన ఆ రాముడు మృదువుగనే మాట 
లాడును. ఎవరైన పరుషవాక్యములు పలికినను దానికి ప్రత్యుత్తరము చెప్పడు. 


మూ. కథంచిదుపకారేణ కృతేనైకేన తుష్యతి , 
న స్మరత్యపకారాణాం శతమప్యాత్మవత్తయా. 11 


ప్ర.అ. ఆత్మవత్తయా=మంచి మనస్సు కలవాడు అగుటచే, సః= ఆ 
రాముడు, కథంచిత్‌=ఏదియో విధముగ, కృతేన=చేయబడిన, ఎకేన=ఒక, 
ఉపకారేణ=ఉపకారముచేత, తుష్యతి=సంతోషించును. అపకారాణామ్‌=అప 
కారములయొక్క, శతమపి=శతమునైనను, న స్మరతి=స్మరింపడు. 


తా. మంచి మనస్సు గల ఆ రాముడు ఎవరైన ఏదియో విధముగ ఒక్క 
ఉపకారము చేసినను దానికే సంతోషించును. ఇతరులు ఎన్ని అపకారములు 
' చేసినను వాటిని స్మరింపడు. 11 


మూ. శీలవృద్దె ర్థానవృద్దె ర్వయోవృద్దెశ్చ సజ్ఞనైః, 
కథయన్నాస్త వై నిత్య మస్రయోగ్యాన్తరేష్యపి. 12 


ప్ర.అ. అస్రయోగ్యాన్తరే ష్వపి=అస్రాభ్యాససమయమునందు లభించిన 
అవకాశములందు కూడ, శీలవృద్దెః=శీలముచే పెద్దవారితోడను, జ్ఞాన వృద్దైః 
=జ్ఞానముచేత పెద్దవారితోడను, వయోవృద్దెశ్చ=వయస్సుచేత పెద్దవారితోడను, 
సజ్ఞనైః=సజ్ఞనులతోడను, నిత్యమ్‌ =ఎల్లప్పుడును, కథయన్‌=సంభాషణ చేయుచు, 
ఆస్త= ఉండెను. 


తా. అస్రాభ్యాసము చేయు సమయములందు అవకాశము లభించి నపుడు 
గూడ రాముడు, శీలవృద్భలవద్దకును, జ్ఞానవృద్ధులవద్దకును, వయోవృద్ధుల 
వద్దకును, సత్పురుషులవద్దకును వెళ్ళి వారితో సంభాషించుచుండెడివాడు. 12 


మూ. బుద్ధిమాన్‌ మధురాభాషీ పూర్వభాషీ ప్రియంవదః, 
వీర్యవాన్న చ వీర్యేణ మహతా స్వేన విస్మితః. 13 


శ్రీమద్రామాయణము 


ప్ర.అ. (రాముడు) బుద్ధిమాన్‌=మంచి బుద్ధి కలవాడు, మధురాభాషీ= 
మధురముగా మాటలాడువాడు, పూర్వభాషీ=ముందుగనే మాటలాడువాడు. 
ప్రీియంవదః=ప్రియముగా పలుకువాడు, వీర్యవాన్‌=పరాక్రమవంతుడు, 
మహతా=గొప్పదైన, స్వేన=తన సంబంధమైన, వీర్యేణ=పరాక్రమముచేత, న చ 
విస్మితః=గర్వించినవాడు కాడు. 


తా. రాముడు మహాబుద్ధిశాలి. మధురముగా మాటలాడువాడు. ఇతరు 
లను తానే ముందుగా పలుకరించి ప్రియముగా మాటలాడువాడు. పరాక్రమ 
వంతుడు. ఐనను, తన కున్న పరాక్రమాతిశయమును చూచుకొని గర్వించని వాడు. 


మూ. న చానృతకథో విద్వాన్‌ వృద్దానాం ప్రతిపూజకః, 
అనురక్తః ప్రజాభిశ్చ ప్రజాశ్సాప్యనురజ్యతే. 14 
ప్ర.అ. (ఆ రాముడు) అనృతకథః=అసత్యము చెప్పువాడు, న చ=కాడు. 
విద్వాన్‌=అన్ని విషయములు తెలిసినవాడు. వృద్ధానామ్‌ =వృద్భులకు, ప్రతిపూజకః 
=ఎదు రేగి గౌరవము చేయువాడు. ప్రజాభిః=ప్రజలచేత, అనురక్తః=(పేమింప 
బడినవాడు. ప్రజాశ్సాపి= ప్రజలను కూడ, అనురజ్యతే=(పేమించువాడు. 


తా. రాము డెన్నడును అసత్య మాడి ఎరుగడు. అన్ని (విషయములు) 
తెలిసినవాడు. పెద్దలను సగౌరవముగా ఎదు రేగి పూజించువాడు. ప్రజలకు 
అతనిపె ఎంత (పేమ ఉండెడిదో అతనికి కూడ ప్రజలపై అంత (పేమ ఉండెడిది. 


మూ. సొనుక్రోశో జితక్రోధో బ్రాహ్మణప్రతిపూజకః, 
దీనానుకమ్బీ ధర్మజ్ఞో నిత్యం ప్రగ్రహవాన్‌ శుచిః. 15 
ప్ర.అ. (ఆ రాముడు), సానుక్రోశః:=దయ కలవాడు. జితక్రోధః:=జయింప 
బడిన క్రోధము కలవాడు. బ్రాహ్మణ ప్రతిపూజకః= బ్రాహ్మణులను ఎదురేగి 
పూజించువాడు, దీనానుకమ్బీ=దీనులపై జాలిగొనువాడు, ధర్మజ్ఞః=ధర్మము 
తెలిసినవాడు, నిత్యమ్‌=ఎల్లప్పుడును, ప్రగ్రహవాన్‌=ఆత్మసంయమము కలవాడు. 
శుచిః=పరిశుద్ధుడు (నిజాయితీ ఉన్నవాడు). 


అయోధ్యాకాండము స.1 


తా. ఆ రాముడు దయాళువు. కోపమును జయించినవాడు. బ్రాహ్మణు 
లకు ఎదురేగి సన్మానించువాడు. దీనులను చూచి జాలిచెందువాడు. ధర్మము 
లన్నియు తెలిసినవాడు. ఎల్లప్పుడును తనను తన అదుపులో ఉంచుకొనువాడు. 
పరిశుద్ధవర్తనుడు. 15 


మూ. కులోచితమతిః క్రాత్రం ధర్మం స్వం బహుమన్యతే, 
మన్యతే పరయా కీర్త్యా మహత్స్వర్గఫలం తతః. 16 


ప్ర.అ. (ఆ రాముడు), కులోచితమతిః=తన వంశమునకు తగిన బుద్ది 
కలవాడై, స్వమ్‌=తనకు సంబంధించిన, క్షాత్రం ధర్మమ్‌=క్షత్రియధర్మమును, 
బహుమన్యతే=గౌరవించును. తతః= ఆ క్షత్రధర్మమువలన కలిగిన, పరయా 
క్రీర్హ్యా=గొప్ప కీర్తిచేత, మహత్‌= గొప్ప, స్వర్గవ లవ్‌ు=న్వర్గవ లమును, 
మన్యతే=తలచును. 


తా తన వంశమునకు తగిన బుద్ధి గల ఆ రాముడు తన క్షత్రియ 
ధర్మము విషయమున అత్యంతాదరము చూపుచు, ఆ ధర్మము నాచరించుట 
వలన కలుగు గొప్ప కీర్తిచే స్వర్గ మను ఫలము కలుగు నని విశ్వసించెను. 16 


మూ. నాశ్రేయసి రతో విద్వాన్న విరుద్ధకథారుచిః, 
ఉత్తరోత్తరయుక్తౌ చ వక్తా వాచస్పతి ర్యథా. 17 


ప్ర.అ. అశ్రేయసి=శ్రేయస్కరము కాని కార్యమునందు, రతః=ఆసక్తి 
కలవాడు, న=కాడు. విద్వాన్‌=పండితుడు. విరుద్ధకథారుచిః=ధర్మవిరుద్ధమైన 
మాటలయందు అభిరుచి కలవాడు, న=కాడు. ఉత్తరోత్తరయుకౌ=ఒకదాని 
తరువాత ఒకటిగా యుక్తులను చూపుటయందు, వాచస్పతిర్యథధా=బృహస్పతి వలె, 
వక్తా=వక్త. 


తా. రాముడు శ్రేయస్కరములు కాని కార్యములందు ఆసక్తి లేనివాడు; 
పండితుడు. ధర్మవిరుద్ధము లైన కథలయందు అభిరుచి లేనివాడు. వరుసగా 
యుక్తులను చూపుచు మాటలాడుటయందు బృహస్పతివంటివాడు. 17 


శ్రీమద్రామాయణము 


మూ. అరోగస్తరుణో వాగ్మీ వపుష్మాన్‌ దేశకాలవిత్‌, 
లోకే పురుషసారజ్ఞస్సాధురేకో వినిర్మితః. 18 


ప్ర.అ. (ఆ రాముడు) అరోగః=రోగము లేనివాడు. తరుణః=యువకుడు. 
వాగ్మీ=వాక్పాతుర్యము కలవాడు. వపుష్మాన్‌=మంచి దేహము కలవాడు. 
దేశకాలవిత్‌= ఆ యా కార్యములకు తగిన దేశము, కాలము తెలిసినవాడు. 
పురుషసారజ్ఞః=పురుషుల సారమును గుర్తించగలిగినవాడు. లోకే=లోకమునందు, 
వినిర్మితః=సృష్టింపబడిన, ఎకః=ఒకే ఒక, సాధుః= సత్పురుషుడు. 

తా. ఆ రాముడు రోగము లేని యువకుడు. మంచి వాక్సాతుర్యము 
కలవాడు. అందమైన దేహము కలవాడు. ఎ దేశమునందు, ఎ కాలమునందు ఎ 


పని చేయవలెనో తెలిసినవాడు. పురుషులలో ఉన్న సారమును గుర్తించగలవాడు. 
లోకములో జనించిన ఏకైకసత్పురుషుడు. 18 


మూ. సతు శ్రేప్పెర్లుణైర్యుక్ష: ప్రజానాం పార్థివాత్మజః, 

బహిశ్చర ఇవ ప్రాణో బభూవ గుణతః ప్రియః. 19 

ప్ర.అ. శ్రేష్టెః=శ్రేష్టములైన, గుణైః=గుణములతో, యుక్తః=కూడిన, సః 
=ఆ, పార్థివాత్మజః=రాజ కుమారుడు, వజావావ్‌:=ప్రజలకు, గుణతః 
=గుణములవలన, ప్రియః=ప్రియుడై, బహిశ్చరః=బైట సంచరించు, ప్రాణః 
ఇవ=ప్రాణములవలె, బభూవ= ఉండెను. 

తా. ఇట్టి శ్రేష్టగుణములు గల రాజకుమారు డైన ఆ.రామునిపై ప్రజ 
లందరును చాల (పేమ గలవారై, ఆతనిని బైట సంచరించుచున్న తమ. 
ప్రాణమునుగా భావించిరి. 19 
మూ. సమ్యగ్విద్యావతస్నాతో యధథావత్సాజ్లవేదవిత్‌, 

ఇష్వుప్రే చ పితుః శ్రేష్ణో బభూవ భరతాగ్రజః. 20 

వ. అ. సమ్యక్‌=బాగుగా, విద్యావ్రతస్నాతః=విద్యావ్రతమునందు 
స్నానము చేసిన (విద్యాభ్యాన వ్రతమును ముగించుకొనిన) వాడును, 


అయోధ్యాకాండము స. 1 స్ట 


యథావత్‌=యథాశాన్త్రముగా, సాబ్గవేదవిత్‌=సాంగవేదములను నేర్చిన 
(తెలిసికొనిన) వాడును అగు, భరతాగ్రజః=రాముడు, ఇష్వస్తే=బాణాస్తప్రయోగము 
నందు, పితుః=తండ్రికంటె, శ్రేష్టః=శ్రేష్టుడుగా, బభూవ= ఉండెను. 


తా. విద్యాభ్యాసనియమమును చక్కగా పూర్తిచేసికొని సాంగవేదనిష్టాతు 
డైన ఆ రాముడు ధనుర్వేదమునందు తండ్రిని మించి యుండెను. 20 


మూ. కల్యాణాభిజనః సాధురదీనః సత్యవాగృజుః, 
వృద్దైరభివినీతశ్చ ద్విజైర్థర్మార్థదర్శి భః. 21 


ప్ర.అ. కల్యాణాభిజనః= ఉత్తమమైన వంశమునందు జనించిన ఆ 
రాముడు, సాధుః=సత్పురుషుడు. అదీనః=దైన్యము లేనివాడు. సత్యవాక్‌=సత్య 
మైన వాక్కు కలవాడు. బుజుః= వక్రబుద్ధి లేనివాడు, ధర్మార్థ దర్శిభిః=ధర్మార్థము 
లను ఎరిగిన, వృద్దెః=వృద్భులైన, ద్విజైః=బ్రాహ్మణులచే, అభివినీతః=చక్కగా 
శిక్రింపబడినవాడు. 


తా. సద్వంశసంజాతు డైన ఆ రాముడు సాధుస్వభావుడు; దైన్యము 
లేనివాడు. సత్యమునే పలుకువాడు.. బుజుప్రవర్తన కలవాడు. ధర్మార్థజ్ఞు లైన 
వృద్ధులగు బ్రాహ్మణులనుండి చక్కగా విద్యాబుద్దులు నేర్చినవాడు. 21 


మూ. _ ధర్మకామార్థతత్త్వజ్ఞః సృతిమాన్‌ ప్రతిభానవాన్‌, 
లౌకికే సమయాచారే కృతకల్ఫో విశారదః. 22 


ప్ర.అ. ఆ రాముడు, ధ ర్మకామార్థతత్త్వజ్ఞ:=ధర్మ-కామ-అర్థముల 
యథాస్వరూపము తెలిసినవాడు. స్మృతిమాన్‌=స్మరణశక్తి కలవాడు. ప్రతిభానవాన్‌= 
సమయస్ఫూర్తి కలవాడు. లౌకికే=లోకవ్యవహారమునకు సంబంధించిన, 
సమయాచారే= ఆ యా సమయముల కుపయుక్త మగు నట్లు ఏర్పరచిన 


ఆచారమునందు, కృతకల్పః=చేయబడిన ఏర్పాటు కలవాడు. విశారదః= నేర్చు 
కలవాడు. 


తా. ఆ రాముడు ధర్మార్థకామముల యథాస్వరూపము తెలిసినవాడు. 
మజపు లేనివాడు. సమయస్ఫూర్తి కలవాడు. ఆయా సమయములలో ఉపయో 


10 శ్రీమద్రామాయణము 


గించు లోకవ్యవహారోపయుక్తములైన ఆచారములందు, విశారదుడె వాటిని 
ఎర్పరచువాడు. 22 


మూ. నిభృతః సంవృతాకారో గుప్తమన్రః సహాయవాన్‌, 
అమోఘ క్రోధహర్షశ్చ త్యాగసంయమకొలవిత్‌. 23 


ప్ర.అ. నిభృతః= అణకువతో ఉండెడివాడు. సంవృతాకారః=కప్పబడిన 
ఆకారము కలవాడు. గుప్తమన్తః=రహస్యముగా నుంచబడిన ఆలోచన కలవాడు. 
సహాయవాన్‌=మంచి సహాయము కలవాడు. అమోఘ(క్రోధహర్షశ్చ=వ్యర్థములుగాని 
క్రోధహర్షములు కలవాడు. త్యాగసంయమకాలవిత్‌=దానము చేయుటయొక్క, 
చేయకుండుటయొక్క కాలము తెలిసినవాడు. 


తా. ఆ రాముడు అణకువ కలవాడు. లోపలనున్న భావమును 
ముఖవికారాదులచే పైకి తెలియనీయనివాడు. ఆలోచనలను రహస్యముగ 
ఉంచువాడు. సహాయవంతుడు. ఆతనికి కోపము వచ్చినను, సంతోషము కలిగినను 
వ్యర్థము కావు. ఎప్పుడు దానము చేయవలెనో ఎప్పుడు చేయగూడదో తెలిసినవాడు. 


మూ.  దృఢభక్తి: స్థిరప్రజ్ఞో నాసద్రాహీ న దుర్వచాః, 
నిస్తన్హిరప్రమత్తశ్చ స్వదోషపరదోషవిత్‌. 24 
ప్ర.అ. ఆ రాముడు, దృఢభక్తిః=దృఢమైన భక్తి కలవాడు, స్థిరప్రజ్ఞః= 
స్థిర మైన బుద్ధి కలవాడు. అసద్రాహీ=మొండిపట్టు గలవాడు, న=కాడు. దుర్వచాః 
=చెడ్డమాటలు కలవాడు, న=కాడు. నిస్తన్దిః= సోమరితనము లేనివాడు. అప్రమత్తః 
=ఏమరిపాటు లేనివాడు. స్వదోషపరదోషవిత్‌=తనలో ఉన్న దోషములను పరులలో 
ఉన్న దోషములను తెలిసికొనగలిగినవాడు. 


తా. ఆ రాముడు పెద్దల విషయమున దృఢమైన భక్తి కలవాడు. 
చపలత్వము లేని బుద్ధి కలవాడు. మొండి పట్టుదల లేనివాడు. చెడ్డమాటలు 
పలుకనివాడు. సోమరితనము గాని, ఏమరిపాటు గాని లేనివాడు. ఇతరులలో 
ఉన్న దోషములనే కాక తనలో ఉన్న దోషములను కూడ గుర్తింపగలవాడు. 

మూ. శాస్రజ్ఞశ్చ కృతజ్ఞశ్చ పురుషాన్తరకోవిదః, 
యః ప్రగ్రహానుగ్రహయోర్యథాన్యాయం విచక్షణః. 25 


ప్ర.అ. యః=ఏ రాముడు, శాస్త్రజ్ఞః చ=శాస్త్రములు తెలిసినవాడు. కృతజ్ఞః 
చ=కృతజ్ఞుడు. పురుషాన్తరకోవిదః=పురుషులలో తారతమ్యమును ఎరిగినవాడు. 
యథాన్యాయమ్‌=న్యాయానుసారముగా, ప్రగ్రహానుగ్రహయో:ః=అపరాధులను 
నిగ్రహించుటయందును మంచివారిని అనుగ్రహించుటయందును, విచక్షణః 
=నేర్పు గలవాడు. 


తా. ఆ రాముడు శాస్త్రములు తెలిసినవాడు. చేసిన మేలు మరువనివాడు. 
పురుషుల తారతమ్యమును గ్రహింపగలవాడు. న్యాయానుసారముగా దుష్టులను 
నిగ్రహించుటయందును, శిష్టులను అనుగ్రహించు టయందును నేర్పు గలవాడు. 


మూ. సత్సంగ్రహప్రగ్రహణే స్థానవిన్నిగ్రహస్య చ, 
ఆయకర్మణ్యుపాయజ్ఞః సందృష్టవ్యయకర్మవిత్‌. 26 
వఅ. ఆ రాముడు, సత్సంగ్రహప్రగ్రహణే = సత్పురుషు ను 
చేరదీయుటయందును వారిని రక్షించుటయందును, (విచక్షణః=నేర్పుగలవాడు). 
నిగ్రహస్య చ=నిగ్రహించుటకు, స్థానవిత్‌=తగిన వ్యక్తులను ఎరిగినవాడు. 
ఆయకర్మణి=ఆయకర్మయందు, ఉపాయజ్ఞః= ఉపాయములు తెలిసినవాడు. 
సందృష్టవ్యయకర్మవిత్‌=శాస్త్రములో చూడబడిన వ్యయకర్మను ఎరిగినవాడు. 


తా. రాముడు సత్పురుషులను చేరదీసి రక్తించుటలో నిపుణుడు. ఎవరిని 
నిగ్రహించవలెనో తెలిసినవాడు. ధనము సంపాదించు ఉపాయములు 
తెలిసినవాడు. శాస్తోక్తప్రకారము వ్యయము చేయు పద్ధతి నెరిగినవాడు. 26 


మూ. గైష్ట్యం శాస్తసమూహేషు ప్రాప్తో వ్యామిశ్రకేషు చ, 
అర్థధర్మౌ చ సంగృహ్య సుఖతన్రో న చాలసః. 27 


ప్రఅ. ఆ రాముడు, శా స్త్రసమూహేషు=శాస్త్రముల సముదాయము 
లందును, వ్యామిగ్రకేషు చ=పరస్పరనంబంధము గల విద్యలందును, 

శ్రెష్ట్యమ్‌=శ్రేష్టత్వమును, ప్రాప్తః=పాందినవాడు, అర్థధర్మౌ=అర్థధర్మములను 
నంగృహ్యా=సంగ్రహించుకొని, నుఖతగన్రః=నుఖాన క్రికలవాడు. అలన; 
=సోమరితనముకలవాడు, న=కాడు. 


తా. రాముడు శాస్త్రముల సముదాయములందును, ఒకదానితో ఒకటి 
సంబంధించి ఉన్న(లేదా చిన్న చిన్న) విద్యలందును గొప్ప ప్రావీణఖ్యమును 
సంపాదించినవాడు. అర్థధర్మముల విషయమున సరి యైన జాగరూకత వహించిన 
పిమ్మటనే భోగములను అనుభవించెడివాడు. ఎన్నడును అలసత్వము లేనివాడు. 

వి. 'వ్యామిశ్రకేషు' అనుదానికి సంస్కృత ప్రాకృతాది వివిధభాషామిశ్రిత 
ములైన కావ్యనాటకాదులందు అని కొందరు వ్యాఖ్యాతలు అర్థము చెప్పినారు. 
రామాయణము ఆదికావ్య మని అంటూ రామునికాలంలో సంస్కృత ప్రాకృతాది 
కావ్యా లున్న వని చెప్పుట ఎంతవడకు సమంజసమో తెలియదు. 27 


మూ. వైహారికాణాం శిల్పానాం విజ్ఞాతార్థవిభాగవిత్‌, 
ఆరోహే వినయే చైవ యుక్షో వారణవాజినామ్‌. 28 


ప్ర.అ. ఆ రాముడు, వైహారికాణామ్‌=మనోవినోదమునకు ఉపయోగించు, 
శిల్పానామ్‌=సంగీతాదివిద్యలను, విజ్ఞాతా=తెలిసికొన్నవాడు. అర్థవిభాగవిత్‌= 
ధనమును ఎట్లు పంచవలెనో తెలిసినవాడు. వారణవాజినామ్‌= ఎనుగులను 
గుజ్టములను, ఆరోహే=ఎక్కుటయందును, వినయే చైవ=వాటిని అదుపులో 
పెట్టుటయందును, యుక్తః=సమర్భుడు. 

తా. రాముడు, వినోదమునకై ఉపయోగించు సంగీతనృత్యాదులలో ప్రవేశ 
మున్నవాడు. ధనము నెట్లు వ్యయము చేయవలెనో తెలిసినవాడు. ఏనుగులను, 
గుజ్జములను లాంగదీసికొని వాటిని అధిరోహించుటకు సమర్ధుడు. 


వి. ధర్మాయ యశసే రర్ధాయ ఆత్మనే స్వజనాయ చ, 
పజ్బధా విభజన్‌ విత్తమిహాముత్ర స శోభతే" 
అని-(సంపాదించిన ధనమును ధర్మముకొరకు, కీర్తికొరకు, లౌకిక 
వ్యవహారముకొరకు, తనకొరకు, స్వజనముకొరకు ఐదు విధముల విభజించువాడు 

ఇహపరలోకములలో ప్రకాశించును) ధనవ్యయమునకు ఐదు మార్గములు 
చెప్పబడినవి. " 28 
మూ. ధనుర్వేదవిదాం శ్రేష్టో లోకే 5తిరథసంమతః, 

అభియాతా ప్రహర్హా చ సేనానయవిశారదః. 29 


ప్ర.అ. రాముడు, లోకే=ప్రపంచములోని, ధనుర్వేదవిదామ్‌=ధనుర్వేదము 
తెలిసినవారిలో, శ్రేష్టః=్రేష్ణుడు. అతిరథసంమతః=ఒకే సమయమున అనేక 
ధనుర్ధరులతో యుద్ధముచేయు అతిరథులచేత పూజింపబడినవాడు. అభియాతా= 
శత్రువులకు ఎదురుగా వెళ్లువాడు. ప్రహర్తా చ=వారిని చంపువాడు. 
సేనానయవిశారదః= సేనలను నడుపుటయందు చాల సమర్ధుడు. 


తా. ప్రపంచమునందలి ధనుర్వేదవేత్తలలో శ్రేష్ణు డైన ఆ రాముని అతిరథు 
లందరును మెచ్చుకొనెడివారు. సేనను నడపుటలో మంచి నైపుణ్యము గల ఆ. 
రాముడు శత్రువులపై దండెత్తి వాళ్ళను సంహరించెడివాడు. 


మూ. అప్రధృష్యశ్చ సంగ్రామే క్రుద్దెరపి సురాసురైః, 
అనసూయో జితక్రోధో న దృప్తో న చ మత్సరీ, 
న చావమన్తా భూతానాం న చ కాలవశానుగః. 30 


ప్ర.అ. ఆ రాముడు, క్రుద్ధెః=కోపించిన, సురాసురైరపి=దేవతలచేతను 
రాక్షసులచేతను కూడ, సంగ్రామే=యుద్ధమునందు, అప్రధృష్యః=ఎదిరింప శక్యము 
కానివాడు. అనసూయః=అసూయ లేనివాడు. జితక్రోధః:=జయింపబడిన క్రోధము 
గలవాడు. న దృప్తః=గర్వించనివాడు. మత్సరీ చ=మత్సరము కలవాడు కూడ, 
న=కాడు. భూతానామ్‌=ప్రాణులను, న చ అవమన్తా=అవమానించనివాడు. 
కాలవశానుగః చ=కాలమునకు లొంగిపోవువాడు గూడ, న=కాడు. 


తా. కోపించిన సురాసురులు కూడ రాముని యుద్ధమునందు ఎదిరింప 
జాలరు. ఆతడు అసూయ లేనివాడు. క్రోధమును జయించినవాడు. గర్వము, 


మత్సరము లేనివాడు. ఏ ప్రాణిని గూడ అవమానించడు. కాలమును బటి మారి 
పోవువాడు కాడు. 

వి. ఇతరుల గుణములను దోషములుగా చిత్రించు స్వభావము అసూయ. 
ఇతరుల ఉన్నతిని చూచి ఓర్వజాలకపోవుట మత్సరము. 30 


మూ. ఏవం శ్రేష్టగుణైర్యుక్తః ప్రజానాం పార్థివాత్మజః, 
సంమతస్తిషు లోకేషు వసుధాయాః క్షమాగుదైః, 31 
బుద్ధా బృహస్పతేస్తుల్యో వీర్యేణాపి శచీవతేః. 


ప్ర.అ. ఎవమ్‌=ఇట్టు, శ్రేష్టగుణెః=శ్రేష్టములైన గుణములతో, పార్థివాత్మజః 
=రాజకుమారు డైన రాముడు, ప్రజానామ్‌= ప్రజలకు, యుక్తః=తగినవాడుగా 
ఉండెను. త్రిషు లోకేషు=మూడు లోకములందును, నంమతః=పూజింప 
బడినవాడు. క్షమాగుణైః=ఓర్పుతో సంబంధించిన గుణములచేత, వసుధాయాః 
=భూమికిని, బుద్ధ్యా=బుద్ధిచేత, బృహస్పతేః=బృహన్పతికిని, వీర్యేణ= 
పరాక్రమముచేత, శచిపతేః=దేవేంద్రునకును, తుల్యః=సమానుడు. 


తా. ఇట్టి శ్రేష్టగుణములతో కూడిన ఆ రాజకుమారుడు ప్రజలకు తగిన 
వాడుగా ఉండెను. మూడు లోకములందును పూజ్యుడయ్యెను. ఓర్పుచేతను 
దానికి సంబంధించిన ఇతరసద్గుణములచేతను భూమితోను, బుద్ధిచే బృహస్పతి 
తోను, పరాక్రమముచే దేవేంద్రునితోను, సమానుడై ఉండెను. 31 


మూ. తథా సర్యప్రజాకొన్తెః ప్రీతిసంజననైః పితుః, 32 
గుణైర్విరురుచే రామో దీప్తః సూర్య ఇవాంశుభి:ః. 


ప్ర.అ. తథా=అట్లు, సర్వప్రజాకాన్తెః=సకలప్రజలకును మనోహర ములైనవీ, 
పితుః=తండికి, ప్రీతిసంజననైః=ఆనందమును కలిగించునవీ అగు, గుణ: 
=గుణములచేత, రాముః=రాముడు, అంశుభిః=కిరణములచేత, దీప్తః 
=ప్రకాశించుచున్న, సూర్యః ఇవ=సూర్యుడు వలె, విరురుచే=ప్రకాశించెను. 


తా. రాము డీ విధముగ ప్రజలందరికిని ఆనందమును కలిగించునవీ, 


తండ్రికి సంతోషము కలిగించునవీ, అగు గుణములచేత, కీరణములచేత 


ప్రజ్వలించుచున్న సూర్యుడు వలె ప్రకాశించెను. 32 

మూ. తమేవంవ్రతసంపన్నమప్రధృష్యపరాక్రమమ్‌, 33 
లోకపాలోపమం నాథమకామయత మేదినీ. 


ప్ర.అ. ఎవంవ్రతసంపన్నమ్‌=ఇట్టి నియమములతో కూడినవాడును, 
అప్రధృష్యపరాక్రమమ్‌=ఎదిరింపశక్యము కాని పరాక్రమము గలవాడును, లోక 
పాలోపమమ్‌=ఇంద్రాదిలోకపాలకులతో సమానుడును అగు, తమ్‌=ఆ రాముని, 
మేదినీ=భూమి, నాథమ్‌=ప్రభువునుగా, అకామయత=కోరెను. 


తా. ఆశ్రితరక్షణాది నియమసంపన్నుడును, ఎదిరింప శక్యము కాని 
పరాక్రమము కలవాడును, ఇంద్రాదిదిక్పాలులతో సమానుడును అగు ఆ రాముడు 


తనకు ప్రభువు కావలె నని భూమి కోరెను. 33 
మూ. ఏతైస్తు బహుభిర్యుక్తం గుణైరనుపమైః సుతమ్‌, 34 


దృష్ట్వా దశరథో రాజా చక్రే చిన్తాం పరంతపః. 


ప్ర.అ. పరంతపః=శత్రువులను పీడించు, దశరథ: రాజా=దశరథ 
మహారాజు, అనుపమైః=సాటిలేని, బహుభిః=అనేక మైన, ఏతైః:=ఈ, గుణైః 
=గుణములతో, యుక్తమ్‌=కూడిన, సుతమ్‌=కుమారుని, దృష్ట్వా=చూచి, చిన్తామ్‌ 
=ఆలోచనను, చక్రే=చేసెను. 


తా. శత్రుసంహారకు డగు దశరథమహారాజు, సాటి లేని ఇట్టి అనేక 
గుణములతో కూడిన కుమారుని చూచి ఇట్లాలోచించెను. 34 


మూ. అధ రాజ్ఞో బభూవైవం వృద్ధస్య చిరజీవినః, 35 
ప్రీతిరేషా కథం రామో రాజా స్యాన్మయి జీవతి. 


ప్ర.అ. అథ=పిమ్మట, చిరజీవినః=చిరకాలము జీవించినవాడును, 
వృద్ధస్య=వృద్ధుడును అగు, రాజ్ఞః=దశరథునకు, మయి=నేను, జీవతి=జీవించి 
యుండగా, రామః=రాముడు, రాజా= రాజు, కథం స్యాత్‌=ఎట్లు అగును, ఎషా 


ప్రీతిః:= ఈ ఆనందము, (కథం స్యాత్‌=ఎట్లగును), ఏవమ్‌= =ఇట్లు, బభూవ=ఆలోచన 
కలిగెను. 

తా. చిరకాలజీవియు, వృద్ధుడును అగు దశరథునకు- “నేను జీవించి 
యుండగా రాముడు రాజగునా? నేనీ ఆనందమును అనుభవింతునా”? అని 


ఆలోచన కలిగెను. 35 


మూ. ఎషాహ్యస్య పరా ప్రీతిర్ధృది సంపరివర్తతే, 36 

కదా నామ సుతం ద్రక్ష్యా మ్య భిషిక్రమహం ప్రియమ్‌. 

ప్ర.అ. అహమ్‌=నేను, అభిషిక్తమ్‌ =రాజ్యాభిషిక్తుడైన, ప్రియం సుతమ్‌= 
ప్రియు డైన కుమారుని, కదా నామ=ఎపుడు, ద్రక్యామి=చూడగలను? ఏషా= ఈ, 
పరా=గొప్ప, ప్రీతిః=పమపూర్వక మైన ఆలోచన, అస్య= ఈతని, హృది= 
హృదయమునందు, సంపరివర్తతే హి=తిరుగుచున్నది కదా. 

తా. నా ప్రియపుత్రు డగు రాముడు రాజ్యాభిషిక్తుడు కాగా నేనెప్పుడు 
చూడగలనో కదా అను గొప్ప (ప్రేమపూర్వక మగు చింత అతని మనస్సులో 
మెదులుచుండును. 36 


మూ. వృద్ధికామో హి లోకస్య సర్వభూతానుకమృనః, 37 

మత్తః ప్రియతరో లోకే పర్జన్య ఇవ వృష్టిమాన్‌. 

ప్ర.అ. లోకస్య=లోకముయొక్క, వృద్ధికామః=వృద్ధియందు కోరిక 
గలవాడును, సర్వభూతానుకమృ్పన:ః=సకలభూతముల విషయమున జాలి కల 
వాడును అగు రాముడు, వృష్టిమాన్‌=వర్షము గల, పర్జన్యః ఇవ=మేఘుడు వలె, 
లోకే=లోకమునందు, మత్తః=నాకంటె, పియతరః హి=ఎక్కువ ప్రియమైనవాడు 
కదా! 

తా. ప్రజల అభివృద్ధిని కోరువాడు, సకలప్రాణులను దయతో చూచు 
వాడు అయిన రాముడు వర్షించు మేఘము వలె ప్రజ లందరికిని నాకంటె గూడ 
ఎక్కువ ప్రియుడు కదా. 37 
మూ. యమశేక్రసమో వీర్యే బృహస్పతిసమో మతో, 38 

మహీధరసమో ధృత్యాం మత్తశ్చ గుణవత్తరః. 

వ.అ. రాముడు, వీర్యే=వరాక్రమమునందు, యమశ(క్రనమః 
=యమునితోడను, దేవేంద్రునితోడను సమానుడు. మతౌ=బుద్దియందు, 
బృహన్పతిస మః=బృహస్పతితో సమానుడు, ధృత్యామ్‌=ఢైర్యమునందు, 
మహీధరసమః=పర్వతముతో సమానుడు, మత్త' చ=నాకంటె కూడ, గుణవత్తరః 
=ఎక్కువ గుణవంతుడు. 


తా. రాముడు పరాక్రమమునందు యమునితోను దేవేంద్రునితోను, 
బుద్ధియందు బృహస్పతితోను, ధైర్యమునందు పర్వతముతోను సమానుడు. 


నాకంటె రూడ చాల మంచి గుణములు కలవాడు. 38 
మూ. మహీమహమిమాం కృత్నామధితిష్టన్త మాత్మజమ్‌, 39 


అనేన వయసా దృష్ట్వా యథా స్వర్గమవాప్నుయామ్‌. 

ప్ర.అ. కృత్సామ్‌=సమస్త మైన, ఇమామ్‌=ఈ, మహీమ్‌=భూమిని, 
అధితిష్టన్తమ్‌=అధిష్టించి యున్న, ఆత్మజమ్‌=కుమారుని, అనేన=ఈ, వయసా= 
వయస్సుతో, దృష్ట్వా=చూచి, అహమ్‌=నేను, యథా=ఎట్టు, స్వర్గమ్‌=స్వర్గమును, 
అవాప్నుయామ్‌=పాందుదునో, (అట్లు అగునా?). 


తా. నా కుమారుడు ఈ భూమినంతను పరిపాలించుచుండగా ఈ 


వయస్సులో చూచి, నేను స్వర్గమును పొందెదనా? 39 
మూ. ఇత్యేతై ర్వివిధై స్తెస్తె రన్యపార్థివదుర్లభైః, 40 
శిష్టెరపరిమేయైశ్చ లోకే లోకోత్తరైర్గుడైః, 
తం సమీక్ష్య మహారాజో యుక్తం సముదితై: శుభైః, 41 


నిశ్చిత్య సచివైః సారం యువరాజమమన్యత. 


ప్ర.అ. ఇతి=ఈ విధముగా, వివిధైః=అనేకవిధము లైన, అన్యపార్ట్థివ 
దుర్లభైః;=ఇతరరాజులకు దుర్లభములైన, తైస్తెః:=ఆ యా, ఎతెః:=ఈ గుణముల 
తోడను, లోకే=లోకమునందు, ఆపరిమేయై:=లెక్కింప శక్యము కానివియు, 
లోకోత్తరైః=లోకములో శ్రేష్టమైనవియు, సముదితైః=ఒక్కచోట కలిసినవియు, శుభైః 
=మంగళప్రదములైనవియు అగు, శిష్టైః=మిగిలిన, గుణెః=గుణములతోడను, 

యుక్రమ్‌= కూడిన, తవ్‌=ఆ రాముని, నమీక్ష్య=చూచి, మవో రాజః= 
దశరథమహారాజు, సచివైః సార్థమ్‌ =మంత్రులతో కూడ, నిశ్చిత్య=నిశ్చయించి, 
యువరాజమ్‌ =యువరాజునుగా, అమన్యత=తలచెను. 


తా. రామునియందు ఇంతవరకు చెప్పిన ఇతరరాజదుర్లభము లైన ఈ 
వివిధగుణములే కాక ఇంకను ఎన్నియో శుభగుణములు చేరి యున్నవి. అవి 
లెక్కింపరానివి. లోకములో శ్రేష్టమైనవి. అట్టి రాముని చూచి దశరథమహారాజు 
మంత్రులతో ఆలోచించి అతనిని యువరాజును చేయవలెనని నిర్ణయించెను. 


మూ. _ దివ్యన్తరిక్షే భూమౌ చ ఘోరముత్సాతజం భయమ్‌, 42 
సంచచకైే 5థ మేధావీ శరీరే చాత్మనో జరామ్‌. 


ప్ర.అ. అథ=అటు పిమ్మట, మేధావి=మేధావి యైన దశరథుడు, 
దివి=స్వర్గమునందును, అన్తరిక్షే=ఆకాశమునందును, భూమౌ చ=భూమి 
యందును, ఉత్సాతజమ్‌= ఉత్సాతములవలన కలిగిన (రాబోవు కీడును 
సూచించు తోకచుక్క కనబడుట మొదలైనవి ఉత్పాతములు), ఘోరమ్‌= ఘోర 
మైన, భయమ్‌=భయమును, ఆత్మనః=తనయొక్క, శరీరే=శరీరమునందు, జరాం 
చ=ముసలితనమును, ఆచచక్షే=చెప్పెను. 


తా. బుద్ధిమంతు డగు దశరథుడు స్వర్గాకాశభూములపై కనబడుచున్న 
ఉత్పాతములచే ఘోరమైన భయము రానున్న దని సూచింపబడుచున్న దనియు, 
తన శరీరము జరాజీర్ణ మైపోయిన దనియు మంత్రులతో చెప్పెను. 42 


మూ. పూర్ణచ్మన్లాననస్యాథ శోకొాపనుదమాత్మనః, 43 
లోకే రామస్య బుబుధే సంప్రియత్వం మహాత్మనః. 
ప్ర.అ. అథ=మరియు, పూర్ణచన్హానన స్య=పూర్ణచంద్రునివంటి ముఖము 
కలవాడును, మహాత్మనః=గొప్ప బుద్ధి కలవాడును అగు, రామన్య= 
రామునియొక్క, ఆత్మనః=తనయొక్క, శోకాపనుదమ్‌=శోకమును తొలగించు, 
లోకే సంప్రియత్వమ్‌=లోకమునందు ప్రియత్వమును, బుబుధే=తెలిసికొనెను. 

తా. పూర్ణచంద్రుని వంటి ముఖము గలవాడును, మహాబుద్ధిశాలియు 
అగు రాముడు లోకప్రియు డగుటచే ఆతనికి పట్టాభిషేకము చేసినచో తన కట్టి 
విచారము ఉండ దను విషయమును గూడ గుర్తించెను. 43 


మూ. ఆత్మనశ్చ ప్రజానాం చ శ్రేయసే చ ప్రియేణ చ, 44 
ప్రాప్తకాలేన ధర్మాత్మా భక్త్యా త్వరితవాన్‌ నృపః. 


ప్ర.అ. ధర్మాత్మా=ధర్మాత్ముడైన, నృపః=రాజు, ఆత్మనశ్చ=తనయొక్కయు, 
ప్రజానాం చ=ప్రజలయొక్కయు, శ్రేయసే చ=శ్రేయస్సుకొరకును, ప్రియేణ 
చ=సంతోషముచేతను, ప్రాప్తకాలేన=సంప్రాప్తించిన కాలముచేతను, సరియైన 
కాలము సంప్రాప్త మగుటచేతను, భక్త్యా=ఆసక్తితో, త్వరితవాన్‌=తొందరపడెను. 


తా. ధర్మాత్ము డైన ఆ దశరథమహారాజు, తనకును ప్రజలకును 
శ్రేయస్సుకొరకును, తన కా కార్యము. ఇష్ట మగుటచేతను, సమయము 
వచ్చుటచేతను ఆసక్తిపూర్వకముగా రామాభిషేకార్థమై తొందరపడెను. 44 


మూ. నానానగరవాస్తవ్యాన్‌ పృథగ్గానపదానపి, 45 
సమానినాయ మేదిన్యాః ప్రధానాన్‌ పృథివీపతీన్‌. 


ప్ర.అ. నానానగరవాస్తవ్యాన్‌=అనేకనగరములలో నివసించువారును, 
జానపదానపి=గ్రామములలో నివసించువారును, పృథివీపతీన్‌=రాజులను, 
పృథక్‌=వేరువేరుగా, సమానినాయ=రప్పించెను. 


తా. దశరథుడు రాజులను, నగరములలో నివసించు అధికారులను, 
గ్రామములలో నివసించు అధికారులను వేరు వేరుగా పిలిపించెను. 45 


మూ. నతు కేకయరాజానం జనకం వా నరాధిపః, 46 
త్వరయా చానయామాస పశ్చాత్తౌ శ్రోష్యతః ప్రియమ్‌. 


ప్ర. అ. నరాధిపః=రాజు, త్వరయా=తొందరచే, కేకయరాజానమ్‌= 
కేకయదేశరాజును'గాని, జనకం వా=జనకుని గాని, తౌ=వారిరువురును, ప్రియమ్‌= 
ఈ ప్రియవిషయమును, పశ్చాత్‌=తరువాత, శ్రోష్యతః=వినగలరు అను 
అభిప్రాయముతో, న ఆనయామాస=రప్పింపలేదు. 

తా. తొందరలో నున్న ఆ దశరథుడు, భరతుని మాతామహు డెన 
కేకయరాజును గాని, జనకమహారాజును గాని పిలిపింపలేదు. వా రీ శుభవారను 
తరువాత వినెదరు లెమ్మని భావించెను. 46 


మూ. _తాన్వేశ్మనానాభరణైర్యథార్డ ౦ ప్రతిపూజితాన్‌, 47 
దదర్శాలంకృతో రాజా ప్రజాపతిరివ ప్రజాః. 


ప్ర.అ. వేశ్మనానాభరణెః=గృహములచేతను అనేకములైన అలంకారముల 
చేతను, యథార్హమ్‌=యోగ్యతానుసారముగా, ప్రతిపూజితాన్‌=పూజింపబడిన, 
తాన్‌ =వారి నందరిని, రాజా=దశరథమహారాజు, అలంకృతః=అలంకరింప 
బడినవాడై, ప్రజాపతిః= బ్రహ్మదేవుడు, ప్రజాః ఇవ=ప్రజలను వలె, దదర్శ=చూచెను. 


తా. దశరథమహారాజు, వారి నందరిని నివాసాభరణాదులతో తగు రీతి 
సత్కరించి, మహారాజోచితరీతిని చక్కగ అలంకరించుకొని, ప్రజాపతి ప్రజలను 
చూచి నట్లు వారిని చూచెను (కలిసెను). 47 
మూ. అథోపవిష్టే నృపతౌ తస్మిన్‌ పరబలార్హనే, 48 

తతః ప్రవివిశుః శేషా రాజానో లోకసమ్మతాః. 

ప్ర.అ. అథ=అటుపిమ్మట, పరబలార్దనే=శత్రుసేనలను పీడించు, 
తస్మిన్‌=ఆ, నృపతౌ=రాజు; ఉపవిష్టే=కూర్చుండగా, తతః=పిమ్మట, లోకసంమతాః 
=ప్రజల కిష్టు లైన, శేషాః=మిగిలిన, రాజానః=రాజులు, ప్రవివిశుః=ప్రవేశించిరి. 


తా. పరసైన్యసంహారకు డగు ఆ దశరథమహారాజు కూర్చున్న పిమ్మట, 
జనులకు ప్రియులైన ఆహూతు లైన ఇతరరాజు లందరును ప్రవేశించిరి. 48 


మూ. అథ రాజవితీర్లేషు వివిధేష్వాసనేషు చ, 49 
రాజానమేవాభిముఖా నిషేదుర్నియతా నృపాః. 
ప్ర.అ. అథ=అటుపిమ్మట, నృపాః=ఆ రాజులు, రాజవితీర్ణేషు=రాజుచే 
ఇవ్వబడిన, వివిధేషు=అనేకవిధము లైన, ఆసనేషు=ఆసనముల పై, రాజానమేవ= 
రాజునుగూర్చియే, అభిముఖాః=అభిముఖులై, నియతాః=నియమవంతులై, 
నిషేదుః=కూర్చుండిరి. 

తా. లోనికి ప్రవేశించిన ఆ రాజులు, రాజు ఒసగిన ఆసనములపై 


రాజాభిముఖులై, రాజాస్థాననియమములను పాటించుచు రూర్చుండిరి. 49 


మూ. 


ఇ 


త్యార్తే 


స లబ్బమానైర్వినయాన్వితైర్పు పై: 


9 — 
పురాలయె ర్హానపదైశ్చ మానవైః, 


పోపవిష్టెర్పపతిర్పుతో బభౌ 
హస్రచక్షుర్శగవానివామరై:. 50 


గ్‌ 


టై 


, శ్రీమద్రామాయణే, ఆదికావ్యే, అయోధ్యాకాణ్దే ప్రథమః సర్గః. 


ఎ 


ప్ర.అ. లబ్బమానైః=పాందబడిన గౌరవము గలవారును, వినయాన్వితైః 


=వినయవంతులును, ఉపోపవిష్టైః=సమీపమున రూర్చున్నవారును అగు, నృపైః 
=రాజులచేతను, పురాలదైః=పట్టణములలో నున్నవారును, జానపదై: 
చ=గ్రామములలో నుండువారును అగు, మానవైః=అధికారిపురుషులచేతను, వృతః 
=చుట్టబడిన, సః=ఆ దశరథమహారాజు, అమరైః=దేవతలచే చుట్టబడిన, 
భగవాన్‌=భగవంతు డైన, సహస్రచక్షురివ=దేవేంద్రుడు వలె, బభౌ=ప్రకాశించెను. 


తా. తగు విధము లగు సత్కారముల నందికొని వినయాన్వితుడై, తన 


చుట్టును కూర్చొని యున్న ఆ రాజులతోడను, పురగ్రామప్రముఖులతోడను ఆ 
దశరథమహారాజు దేవతాసమేతుడైన మహేంద్రుడు వలె ప్రకాశించెను. 50 


“బాలానన్టిని” యను శ్రీమద్రామాయణాంధ్రవ్యాఖ్యానమున 
అయోధ్యాకాండలో ప్రథమసర్గ సమాప్తము. 


కతు 


అధ ద్వితీయః సర్గః 


(దశరథుడు సభాముఖమున శ్రీరాముని పట్టాభిషకమును గూర్చి 
ప్రసావించుట, సభాసదులు రామగుణవర్లనపూర్వకముగ దానిని హర్షముతో 
ఆమోదించుట.) 


మూ. తతః పరిషదం సర్వామామన్ర్య వసుధాధిపః, 
హితముద్దర్షణం చైవమువాచ ప్రధితం వచః. 1 


ప్ర.అ. తతః=అటుపిమ్మట; వసుధాధిపః=భూమికి ప్రభువైన దశరథుడు, 
సర్వామ్‌=సమస్తమైన, పరిషదమ్‌=సభను, ఆమన్త్య=పిలిచి, హితమ్‌=హిత 
మైనదియు, ఉద్దర్షణమ=ఆనందమును కలిగించునదియు, ప్రథితం=ప్రసిద్ధ 
మైనదియు అనగా స్పష్టమైన అర్థము కలదియు అగు, వచః=వాక్యమును, 
ఎవమ్‌=ఇట్లు, ఉవాచ=పలికెను. 


తా. దశరథుడు సభ నంతను ఉద్దేశించి హితము, సంతోషజనకము, 


స్పష్టార్థము అయిన వాక్కును ఈ విధముగ పలికెను. 1 
మూ. దున్తుభిస్వనకల్పేన గమ్బీరేణానునాదినా, 
స్వరేణ మహతా రాజా జీమూత ఇవ నాదయన్‌, 2 
రాజలక్షణయుక్తేన కొన్తేనానుపమేన చ, 
వాచ రసయుక్తేన స్వరేణ నృపతిర్పృపాన్‌. 3 


ప్ర.అ. నృపతిః:=మనుష్యుల ప్రభు వైన, రాజా=రాజు, దున్దుభి 
స్వనకల్పేన=దుందుభిధ్వనితో సమాన మైనదియు, గమ్భీరేణ=గంభీర మైనదియు, 
అనునాదినా=ప్రతిధ్వనించుచున్నదియు, మహతా=గొప్పదైన, స్వరేణ=ధ్వనిచేత, 
జీమూతః ఇవ=మేఘము వలె, నాదయన్‌=ధ్వనింప చేయుచు, రాజలక్షణ 
యుక్తేన=రాజలక్షణములతో కూడినదియు, కాన్తేన=మనోహర మైనదియు, 
అనుపమేన చ=సాటి లేనిదియు, రసయుక్తేన= మాధుర్యముతో కూడినదియు అగు, 
స్వరేణ=కంఠస్వరముతో, నృపాన్‌=రాజులనుగూర్చి, ఉవాచ=పలికెను. 

తా. దశరథమహారాజు దుందుభిధ్వనివలె గంభీరమై, ప్రతిధ్వనించు చున్న, 
గొప్ప కంఠధ్వనితో మేఘము వలె (సభామండపమును) ధ్వనింప చేయుచు, 
రాజలక్షణములతో కూడినదీ, మనోహర మైనదీ, సాటి లేనిదీ, మధుర మైనదీ 
అయిన కంఠస్వరముతో రాజులతో ఇట్లనెను. 2,3 


మూ. విదితం భవతామేతద్యథా మే రాజ్యముత్తమమ్‌, 
పూర్వకైర్మమ రాజేన్టైస్సుతవత్‌ పరిపాలితమ్‌. 4 


ప్ర.అ. మే=నాయొక్క, ఉత్తమమ్‌=ఉత్తమ మైన, రాజ్యమ=రాజ్యము, 
మమ=నాయొక్క, పూర్వకైః=పూర్వులైన, రాజేన్టై:=శ్రేష్టు లైన రాజులచేత, 
సుతవత్‌=పుత్రుల వలె, యథా=ఎట్టు, పరిపాలితమ్‌ =పాలింపబడినదో, ఎఏతత్‌= ఈ 
విషయము, భవతామ్‌=మీకు, విదితమ్‌=తెలియబడినదే. 


తా. ఈ ఉత్తమరాజ్యములోని ప్రజలను మా పూర్వు లైన రాజశ్రేష్ణులు 
పుత్రుల వలె పరిపాలించి రను విషయము మీకు తెలిసినదే. 4 


మూ. సో5హమిక్ష్వాకుఖిః సర్వైర్నరేన్దైః పరిపాలితమ్‌, 
శ్రేయసా యోక్తుకామో 5స్మి సుఖార్హ మఖిలం జగత్‌. 5 


ప్ర.అ. సః=అట్టి, అహమ్‌=నేను, ఇక్ష్వాకుభిః=ఇక్షాకువంశీయు లైన, సర్వైః 
=సమస్త మైన, నరేన్దై=రాజులచేత, పరిపాలితమ్‌=పాలించబడిన, సుఖార్హమ్‌= 
సుఖమునకు తగిన, అభిలమ్‌=సమస్తమైన, జగత్‌ =జగత్తును, శ్రేయసా= 
శ్రేయస్సుతో, యోక్తుకామః=కూర్చుటకు కోరికకలవాడను, అస్మి=అయి ఉన్నాను. 


తా. నేను ఇక్ష్వాకువంశీయు లెన రాజు లందరును పరిపాలించిన, 
సుఖమునకు తగిన ఈ జగత్తున కంతకును శ్రేయస్సు సమకూర్చ గోరుచున్నాను. 
మూ. మయాప్యాచరితం పూర్వ్వై; పన్గానమనుగచ్చతా, 

ప్రజా నిత్యమనిద్రేణ యథాశక్త్యభిరక్షితా;ః. 6 


ప్ర.అ. పూర్వైః=నా పూర్వులచేత, ఆచరితమ్‌ =అనునరింపబడిన, 
పన్ధానమ్‌=మార్గమును, అనుగచ్భతా=అనుసరించుచున్నవాడను, నిత్యమ్‌= 

ఎల్లపుడును, అనిద్రేణ=జాగరూకుడను అయిన, మయాపి=నాచేత కూడ, ప్రజాః 
=(పజలు, యధథాశక్తి=శక్ష్యనుసారముగా, అభిరక్షితాః=రక్షింపబడినారు. 


తా. నేను కూడ నిత్యము జాగరూకుడనై, పూర్వులు అనుసరించిన 
మార్గమునే అనుసరించుచు, యథాశక్తిగా ప్రజలను రక్షించితిని. 6 


మూ. ఇదం శరీరం కృత్నస్య లోకస్య చరతా హితమ్‌, 

పాణ్దురస్యాతపత్రస్య చాయాయాం జరితం మయా. 7 

ప్ర.అ. కృత్నస్య=సమస్తమైన, లోకస్య=లోకముయొక్క, హితమ్‌= 
హితమును, చరతా=ఆచరించుచున్న, మయా=నాచేత, ఇదమ్‌=ఈ, శరీరమ్‌= 
శరీరము, పాణ్ణురస్య=తెల్లని, ఆతపత్రస్య=గొడుగుయొక్క, ఛాయాయామ్‌= 
నీడయందు, జరితమ్‌=జీర్ణము చేయబడినది. 

తా. సకలప్రజలకు హితము నాచరించుచు రాజ్యము చేయుచుండగా, 
నా శరీరము తెల్లని గొడుగు క్రిందనే జీర్ణమైపోయినది. 7 
మూ. ప్రాప్య వర్షసహస్రాణి బహూ న్యాయూంషి జీవతః, 

జీర్ణస్యాస్య శరీరస్య విశ్రాన్తి మభిరోచయే. 8 

ప్ర.అ. బహూని=అనేకము లైన, వర్షసహస్రాణి=వేలకొలది సంవత్సరము 
లను, ఆయూంషి=ఆయుర్జాయమును, ప్రాప్య=పాంది, జీవతః=జీవించియున్న, 
అస్య=ఈ, శరీరస్య=శరీరమునకు, విశ్రాన్తిమ్‌=వి(్రాంతిని, అభిరోచయే= 
కోరుచున్నాను. 

తా. ఈ శరీరము ఎన్నియో వేల సంవత్సరముల ఆయుర్దాయము పాంది. 
జీవించి ఇపుడు జరాజీర్ణ మైనది. అందుచే దీనికి విశ్రాంతిని కోరుచున్నాను. 8 


మూ. రాజప్రభావజుష్టాం హి దుర్వహామజితేగ్టియెః, 
పరిశ్రాన్లో 5స్మి లోకస్య గుర్వీం ధర్మధురం వహన్‌. 9 


వ్ర.అ. రాజప్రభావజుష్టామ్‌=శౌర్యధైర్యాదిరూపమైన రాజప్రభావముచేత 
సేవింపబడినదియు, అజితేగ్టియెః=జితేంద్రియులు కాని వారిచేత, దుర్వహామ్‌= 

మోయ శక్యము కానిదియు, గుర్వీమ్‌=గొప్ప దైన, లోకస్య=లోకముయొక్క, 
ధర్మధురమ్‌=ధర్మభారమును, వహన్‌=మోయుచు, పరిశ్రాన్లః= అలసిపోయిన 
వాడను, అస్మి=అయితిని. 


తా. లోకమునకు సంబంధించిన ఈ ధర్మభారము చాల బరువైనది. 
శౌర్యధైర్యాధిరూప మగు రాజప్రభావముచేతనే నిలుపుకొనదగినది. జితేంద్రి 
యులు కానివారు దీనిని మోయజాలరు. అట్టి ధర్మభారమును మోసి మోసి 
అలసిపోయితిని. 9 


మూ. సో5హం విశ్రమమిచ్చామి పుత్రం కృత్వా ప్రజాహితే, 
సన్నికృష్ణానిమాన్‌ సర్వాననుమాన్య ద్విజర్నభాన్‌. 10 


ప్ర.అ. సః అహమ్‌ =అట్టి నేను, సన్నికృష్ణాన్‌=సమీపవర్తు లైన, ఇమాన్‌=ఈ, 
ద్విజర్షభాన్‌=ద్విజశ్రేష్టులను, సర్వాన్‌=అందరిని, అనుమాన్య=అంగీకరిం పజేసి, 
పుత్రమ్‌= పుత్రుని, ప్రజాహితే=ప్రజల హితమునందు, కృత్వా=ఉంచి, విశ్రమమ్‌= 
విశ్రాంతిని, ఇచ్చామి=కోరుచున్నాను. 


తా. అట్టి నేను, నా కాంతరంగికు లైన వసిష్టాదిబ్రాహ్మణోత్తముల 
అంగీకారము పాంది, ప్రజాపాలనమునందు కుమారుని నియమించి, విశ్రాంతి 
తీసికొనదలచుచున్నాను. 


మూ. అనుజాతో హి మాం సర్వైర్గుణెర్ట్యేషో మమాత్మజః, 
పురనరసమో వీర్యే రామః పరపురంజయః. 11 


వ్ర.అ. వీర్యే=పరాక్రమమునందు, వురనరనమః=దేవేంద్రునితో 
సమానుడూ, పరపురంజయః=శత్రుపురములను జయించువాడూ, మమ=నా 
యొక్క, జ్యేష్ట ఆత్మజః=జ్యేష్టకుమారుడూ అయిన, రామః=రాముడు, సర్వైః 
=సమస్తమైన, గుణైః=గుణములచేత, మామ్‌=నన్ను, అనుజాతః హి= అనుసరించి 


తా. నా జ్యేష్టకుమారు డైన రాముడు పరాక్రమమునందు దేవేంద్రునితో 
సమానుడు. శత్రుపురములను జయించువాడు. అన్ని గుణములచేతను, అతడు 


నన్ను పోలినవాడు. 11 

మూ. తం చన్దమివ పుష్యేణ యుక్తం ధర్మభృతాం వరమ్‌, 
యౌవరాజ్వ్యే నియోకా 5స్మి ప్రీతః పురుషపుజ్లవమ్‌. 12 


ప్ర.అ. పుష్యేణ=పుష్యనక్షత్రముతో, యుక్తమ్‌=కూడిన, చగ్ద మివ= 
చంద్రుడు వలె ఉన్నవాడూ, ధర్మభృతామ్‌=ధర్మసంరక్షకులలో, వరమ్‌=శ్రేష్ణుడూ, 
పురుషపుబ్లవమ్‌ =పురుషశ్రేషుడూ అయిన, తమ్‌=ఆ రాముని, ప్రీతః=సంతోషించిన 
వాడనై, యౌవరాజ్యే=యౌవరాజ్యమునందు, నియోక్తాస్మి=నియమింపగలను. 

తా. పుష్యనక్షత్రముతో కూడిన చంద్రుడు వలె ప్రకాశించువాడూ, ధర్మ 
సంరక్షకులలో అగ్రేసరుడూ, పురుషశ్రేష్ణుడూ అయిన ఆ రాముని, సంతోష 
పూర్వకముగా యౌవరాజ్యమునందు అభిషేకించగలను. 12 
మూ. అనురూపః స వై నాథో లక్ష్మీవాన్‌ లక్ష్మణాగ్రజః, 

తైలోక్యమపి నాథేన యేన స్యాన్నాథవత్తరమ్‌. 13 

ప్ర.అ. నాథేన=ప్రభువుగా ఉన్న యేన=ఎవనిచేత, తైలోక్య మపి= 
లోకత్రయము కూడ, నాథవత్తరమ్‌=ఉత్తమనాథుడు కలది, స్యాత్‌= అగునో, సః 
= అట్టి, లక్ష్మీవాన్‌=శోభ గల, లక్ష్మణాగ్రజః=రాముడు, అనురూపః=తగిన, నాథః 
వై=ప్రభువు. 

తా. రాముడు ప్రభు వైనచో మూడులోకములు గూడ ఉత్తమప్రభువు 
కల వగును. ఇతడు గొప్ప శోభ కలవాడు. అట్టి రాముడే ఈ రాజ్యమునకు తగిన 
ప్రభువు. 13 
మూ. అనేన శ్రేయసా సద్యః సంయోజ్యైవమిమాం మహీమ్‌, 

గతక్షేశో భవిష్యామి సుతే తస్మిన్నివేశ్య వై. 14 

ప్ర.అ. తస్మిన్‌=అట్టి, సుతే=కుమారు డైన రామునియందు, ఇమామ్‌=ఈ, 
మహీమ్‌=భూమిని, నివేశ్య=ఉంచి, అనేన=ఈ, శ్రేయసా=శ్రేయస్సుతో, ఎవమ్‌=ఈ 
విధముగా, సద్యః=వెంటనే, సంయోజ్య=కూర్చి, గతక్షేశః=తొ లగిపోయిన క్లేశములు 
కలవాడను, భవిష్యామి=కాగలను. 

తా. నే నీ రాజ్యభారమును రామునకు అవృగించుట ద్వారా 
లోకాభ్యుదయకర మగు కార్యమును వెంటనే చేసి విశ్రాంతి కైకొనెదను. 14 


మూ. యదీదం మనురూపార్థం మయా సాధు సుమన్రితమ్‌, 
భవన్లో మే 5నుమన్యన్తాం కథం వా కరవాణ్యహమ్‌. 15 


ప్ర.అ. మయా=నాచేత, సుమన్ర్తితమ్‌=బాగుగా ఆలోచించబడిన, మే= 
నాయొక్క, ఇదమ్‌=ఈ వాక్యము, సాధు=సాధువు, అనురూపార్ణం యది= 
అనురూపప్రయోజనము కలది అయినచో, భవన్తః=మీరు, మే=నాకు, అను 
మన్యన్తామ్‌=అనుమతి నిచ్చెదరు గాక. అహమ్‌=నేను, కథం వా=ఎట్టు, 
కరవాణి=చేయుదును? 


తా. నే నీ విషయమును గూర్చి బాగుగా ఆలోచించియే చెప్పుచున్నాను. 
ఇది మంచి ప్రయోజనమును సమకూర్చును అని మీకు కూడ తోచినచో 
అనుమతించి, నే నెట్లు చేయవలెనో చెప్పుడు. 15 


మూ. యద్యప్యేషా మమ ప్రీతిర్హితమన్యద్విచిన్త్యతామ్‌, 
అన్యా మధ్యస్థచిన్ల్తా హి విమర్దాభ్యధికోదయా. 16 


ప్ర.అ. ఎషా=ఇది, మమ=నాయొక్క, ప్రీతిః యద్యపి=కోరికయే యైనను, 
అన్యత్‌=మరియొక, హితమ్‌=లాభకర మైన దున్నచో అది, విచిన్యతామ్‌= 
ఆలోచింపబడుగాక. మధ్యస్థచిన్తా=పక్షపాతరహితు లైన మధ్యస్థుల ఆలోచన, 
అన్యా=విలక్షణ మైనది; విమర్దాభ్యధికోదయా=తరచి తరచి చేసిన దగుటచే ఎక్కువ 
అభ్యుదయము నిచ్చునది. 


తా. నా కోరిక ఈ విధముగా నున్నది. అయినను, మరొక హితకర మెన 
మార్గ మున్నదా అని ఆలోచింపుడు. పక్షపాతము లేని మధ్యస్థులు చేసిన ఆలోచన 


విశిష్టముగా నుండి, తరచి తరచి చేసినదగుటచే ఎక్కువ అభ్యుదయమును 
కలిగించును కదా? 16 
మూ. ఇతి బువన్తం ముదితా: ప్రత్యనన్టన్‌ నృపా నృపమ్‌, 

వృష్టిమన్తం మహామేఘం నర్దన్త ఇవ బర్హి ణః. 17 

ప్ర.అ. ఇతి= ఈ విధముగా, బ్రువన్తమ=పలుకుచున్న, నృషమ్‌=రాజును, 
నృపాః=రాజులు, ముదితాః=సంతోషించినవారై, వృష్టిమన్తమ్‌=వర్షించుచున్న, 
మహామేఘమ్‌=గొప్ప మేఘమును, నర్దన్తః=ధ్వనిచేయుచున్న, బర్జ్హిణః ఇవ=నెమళ్లు 
వలె, ప్రత్యనన్దన్‌=అభినందించిరి. 


తా. ఈ విధముగ పలుకుచున్న దశరథమహారాజును, ఆ రాజులు 
సంతసించినవారై, వర్షించుచున్న మేఘమును నెమళ్లు ధ్వనిచేయుచు అభినందించి 
నట్లు అభినందించిరి. 17 


మూ. స్నిగ్గీ5నునాదీ సంజజ్జే తత్ర హర్షసమీరితః, 

జనౌహోద్దుష్టసన్నాదో విమానం కమృయన్నివ. 18 

ప్ర.అ. తత్ర=అచట, స్నిగ్గః=మధుర మైనదియు, అనునాదీ=ప్రతి ధ్వని 
చేయుచున్నదియు, హర్షసమీరితః=సంతోషముచేత చేయబడిన, జనౌ 
ఘోద్బుష్టసంనాదః=జనసముదాయముయొక్క ఉద్బొషధ్వని, విమానమ్‌=ఆ 
భవనమును, కమ్పయన్నివ=కంపింపచేయుచున్నది వలె, సంజజ్జే=పుట్టెను. 

తొ. ఆ సభలోని వారు సంతోషముతో “బాగున్నది బాగున్నది” అని 
చేసిన మధుర మైనదీ, ప్రతిధ్వనించునదీ అయిన ధ్వనిచే ఆ భవనము కంపించిన 


ట్రైనది. 18 
మూ. తస్య ధర్మార్థవిదుషో భావమాజ్ఞాయ సర్వశః, 
బ్రాహ్మణా జనముఖ్యాశ్చ పౌరజానపదైః సహ, 19 
సమేత్య మన్రయిత్యా తు సమతాగతబుద్దయః, 
ఊచుశ్చ మనసా జ్ఞాత్వా వృద్ధం దశరథం నృపమ్‌. .. 20 


ప్ర.అ. పౌరజానపదైః సహ=నగరనివాసులతోడను గ్రామనివాసులతోడను 
కూడిన, బ్రాహ్మణాః=బ్రాహ్మణులును, జనముఖ్యాః చ=ప్రధానులైన జనులును, 
ధర్మార్థవిదుషః=ధర్మార్థవేత్తయైన, తస్య=దశరథునియొక్క, భావమ్‌= అభిప్రాయ 
మును, సర్వశః=సర్వవిధముల, ఆజ్ఞాయ తెలిసికొని, సమేత్య=కలిసి, మన్తయిత్వా 
=ఆలోచించి, మనసా=మనస్సుచేత, జ్ఞాత్వా=తెలుసుకొని, సమతాగతబుద్ధయః 
=సమత్వమును పొందిన, అనగా ఒకే ఆలోచన గల బుద్దులు కలవారై, వృద్ధమ్‌= 
వృద్దు డైన, దశరథం నృపమ్‌=దశరథమహారాజును గూర్చి, ఊచుః=పలికిరి. 

తా. బ్రాహ్మణులును, జనులలో ప్రధానులగు రాజులును, నగరనివాసు 
లును, గ్రామనివాసులను ధర్మార్థములను ఎరిగిన ఆ'దశరథమహారాజు అభిప్రాయ 
మును సర్వవిధముల గ్రహించి, పిమ్మట అందరును కలిసి ఆలోచించి, మనస్సు 
చేత కూడ చక్కగ గ్రహించి, ఎకాభిప్రాయమునకు వచ్చి, వృద్ధుడైన ఆ రాజుతో 
ఇట్లనిరి. 19, 20 


మూ. అనేకవర్లసాహస్రో వృద్దస్త్వమసి పార్థివ, 
స రామం యువరాజానమభిషిఇజ్పుస్వ పార్థివమ్‌. 21 


వ్ర.అ. పార్థివ=ఓ మహారాజా! త్వమ్‌=నీవు, అనేకవర్షసాహగ్రః= 
అనేకసహస్రవర్షములు గల, వృద్ధః=వృద్ధుడవుగా, అసి=అయి ఉన్నావు. సః=అట్టి 
నీవు, రామమ్‌=రాముని, పార్థివమ్‌=భూమిని పరిపాలించు, యువరాజానమ్‌= 
యువరాజునుగా, అభిషిబ్బుస్వ= అభిషేకించుము. 


తా. మహారాజా! నీవు ఎన్నియో వేల సంవత్సరముల వయస్సుగల 
వృద్ధుడవు. అందుచే రాజ్యమును పాలించు యువరాజునుగా రాముని అభిషిక్తుని 
చేయుము. 21 


మూ. ఇచ్చామో హి మహాబాహుం రఘువిరం మహాబలమ్‌, 
గజేన మహతా యాన్తం రామం ఛత్రావృతాననమ్‌. 22 


ప్ర.అ. మహాబాహుమ్‌=గొప్ప బాహువులు కలవాడూ, రఘువీరమ్‌= 
రఘువంశమునందు పుట్టినవారిలో వీరుడూ, మహాబలమ్‌=గొప్ప బలము 
కలవాడూ అయిన, రామమ్‌ =రాముని, ఛత్రావృతాననమ్‌ =ఛత్రముచే కప్పబడిన 
ముఖము కలవాడై, మహతా=గొప్ప, గజేన=గజముచే, యాన్తమ్‌=వెళ్లుచున్న 
వానినిగౌ, ఇచ్చామః హి= కోరుచున్నాము కదా. 


తా. గొప్పబాహువులు గలవాడూ, రఘువంశసంజాతులలో మహావీరుడూ, 
మహాబలశాలీ అయిన రాముడు పట్టాభిషిక్తుడై, శ్వేతచ్చత్రధారియె, మహాగజము 
నధిష్టించి వెళ్లుచుండగా చూడవలె నని మే మందరము కోరుచున్నాము. 22 

మూ. ఇతి తద్వచనం శ్రుత్వా రాజా తేషాం మనఃప్రియమ్‌, 
అజానన్నివ జిజ్ఞాసురిదం వచనమటబవీత్‌. 23 


ప్ర.అ. ఇతి= ఈ విధముగా, తద్వచనమ్‌=వారి వాక్యమును, శుత్వా=విని, 
రాజా=రాజు, తేషామ్‌=వారియొక్క, మనఃప్రియమ్‌=మనస్సునకు ప్రియమైన 
విషయమును, అజానన్నివ=తెలియనివాడు వలె, జిజ్ఞాసుః=తెలియగోరుచున్నవాడై, 
ఇదమ్‌=ఈ,వచనమ్‌=వచనమును, అబ్రవీత్‌=పలికెను. 


తౌ. వారి వాక్యము. విన్న దశరధమమహారాజు వారి మనస్సులోని అభీష్టము 
పూర్వము తెలియక ఇప్పుడు తెలియగోరుచున్నవాడు వలె ఇట్లు పలికెను. 


మూ. శ్రుత్వైవ వచనం యన్న్మే రాఘవం పతిమిచృథ, 
రాజానః సంశయో యం మే తదిదం బూత తత్త్వతః. 24 


ప్ర.అ. రాజానః=రాజులారా! మే=నాయొక్క, వచనమ్‌=వాక్యమును, 
శుత్వైవ=వినగనే, యత్‌=ఎ' కారణమువలన, రాఘవమ్‌=రాముని, పతిమ్‌= 
రాజునుగా, ఇచ్చథ=కోరుచున్నారో, అందువలన, మే=నాకు, అయమ్‌=ఈ, 
సంశయః=సంశయము కలుగుచున్నది. తత్‌ ఇదమ్‌=అ ప్రకృత విషయమును, 
త్త్వతః= యథార్థముగా, బ్రూత= చెప్పుడు. 


G 


తా. రాజులారా! నా మాట వినగానే, మీరు, రాముడు ప్రభువు కావలెనని 
చెప్పుట చూచి నాకు ఎదురు చెప్పజాలక అట్లు అనుచున్నారేమో అని నాకు 
సంశయము కలుగుచున్నది. ఈ విషయమున యధథార్థముగ మీ అభిప్రాయము 
తెలుపుడు. 24 
మూ. కథంను మయి ధర్మేణ పృథివీమనుశాసతి, 

భవన్లో ద్రష్టుమిచృన్తి యువరాజం మమాత్మజమ్‌. 25 

ప్ర.అ. మయి=నేను, ధర్మేణ =ధర్మముచేత, పృథివీమ్‌ =భూమిని, 
అనుశాసతి=పరి పాలించుచుండగా, భవన్తః=మీరు, మమ=నాయొక్క, ఆత్మజమ్‌= 
కుమారుని, యువరాజమ్‌ =యువరాజునుగా, ద్రష్ణుమ్‌=చూచుటకు, కథం 
ను=ఎట్లు, ఇచ్చన్తి=కోరు చున్నారు? 

తా. నేను ధర్మానుసారముగా భూమిని పరిపాలించుచుంగా మీ రందరును 
నా కుమారుడగు రాముడు యువరాజు కావలెనని ఎందుచే కోరుచున్నారు? ఇదే 
నా సంశయము. 25 


మూ. తే తమూచుర్మహాత్మానం పొరజానపదైః సహ, 
బహవో నృప కల్యాణా గుణాః పుత్రస్య సన్తి తే. 26 


ప్ర.అ. పొరజానపదైః సహ=పౌరజానపదులతో కూడిన, తే=ఆ రాజులు; 
మహాత్మానమ్‌=మహాత్ముడైన, తమ్‌=ఆతనిని గూర్చి, ఊచుః=ఎలికిరి. నృప=రాజా! 
తే=నీయొక్క, పుత్రస్య=పుత్రునియొక్క, బహవః=అనేకమైన, కల్యాణాః 
=మంగళప్రదములైన, గుణాః=గుణములు, సన్తి= ఉన్నవి. 


తా. రాజులును, పౌరులును, జానపదులును ఆ మాటలు విని, ఆ 
మహాత్మునితో ఇట్లు పలికిరి-“రాజా! నీ కుమారుడైన రామునియందు 
అనంతములైన కల్యాణగుణము లున్నవి. 26 


మూ. గుణాన్‌ గుణవతో దేవ దేవకల్పస్య ధీమతః, 
ప్రియానానన్టదాన్‌ కృత్నాన్‌ ప్రవక్షామో5ద్య తాన్‌ శృణు. 27 
ప్ర.అ. దేవ=మహారాజా! గుణవతః=గుణవంతుడూ, దేవకల్పస్య= 
దేవతలతో సమానుడూ, ధీమత:=బుద్ధిశాలీ అయిన నీ కుమారునియొక్క, 
ప్రియాన్‌=అందరికిని ఇష్ట మైనవీ, ఆనన్లదాన్‌=ఆనందము నిచ్చునవీ అయిన, 


కృత్నాన్‌=సమస్త మైన, తాన్‌ గుణాన్‌=ఆ గుణములను, అద్య=ఇపుడు, వక్ష్యామః 
=చెప్పగలము; శృణు=వినుము. 


తా. మహారాజా! సద్గుణవంతుడూ, దేవతలతో నమానుడూ, 
బుద్ధిమంతుడూ అయిన నీ కుమారు డైన రాముని గుణములు అందరికిని ఇష్ట 
మైనవి; ఆనందకరమైనవి. వాటి నన్నింటిని వర్ణించి చెప్పెదము; వినుము. 
మూ. _ దివ్యైర్లుణైః శక్రసమో రామః సత్యపరాక్రమః, 

ఇక్షాకుభ్యో 5పి సర్వేభ్యో హ్యతిరికో విశాంపతే. 28 

ప్ర.అ. విశామృతే=ప్రజలకు ప్రభు వైన ఓ దశరథమహారాజా! రామః 
=రాముడు, దివ్యైః=స్వర్గమునందు మాత్రమే కానవచ్చు, గుణైః=గుణములచేత, 
శక్రసమః= దేవేంద్రునితో సమానుడు. సత్యపరాక్రమః=సత్య మైన పరాక్రమము 
కలవాడు. సర్వేభ్యో 5పి=సమస్త మైన, ఇక్ష్వాకుభ్యః= ఇక్ష్వాకు వంశరాజులకంటిె, 
అతిరిక్తః= గొప్పవాడు. 

తా. రాజా! రాముడు దివ్యమైన గుణములచే దేవేంద్రునితో సమానుడు. 
సత్య మైన పరాక్రమము గలవాడు. ఇక్ష్వాకువంశములో పుట్టిన అందరు 
రాజులకంటెను గొప్పవాడు. 28 
మూ. రామః సత్సురుషో లోకే సత్యధర్మపరాయణః, 

సాక్షొద్రామాద్వినిర్భత్తో ధర్మశ్చాపి శ్రియా సహ. 29 

ప్ర.అ. లోకే=లోకమునందు, రామః=రాముడు, సత్పురుషః=మంచివాడు. 
నత్యధర్మపరాయణ:=స త్యధర్మములందు ఆసక్తి గలవాడు. రామాత్‌= 
రామునివలననే, ధర్మః చ అపి=ధర్మము, శ్రియా సహ=లక్ష్మితో కూడ, సాక్షాత్‌= 
వ్యవధానము లేకుండ, వినిర్బృత్తః= ఏర్పడినది. 

తా. రాముడు లోకప్రసిద్భ డైన సత్పురుషుడు. సత్యధర్మములందు ఆసక్తి 
కలవాడు. ధర్మము, లక్ష్మియు ఎన్నడును ఎడబాయకుండు నట్లు చేయగలవాడు 
రాము డొక్కడే. 29 
మూ. ప్రజాసుఖత్వే చన్చస్య వసుధాయాః క్రమాగుణైః, 

బుద్ధా బృహస్పతేస్తుల్యో వీర్యే సాక్షాచృచీపతే:. 30 

ప్రఅ. ప్రజాసుఖత్వే=ప్రజలకు సుఖము కలిగించు విషయమున, 
చన్దస్య=చంద్రునకును, క్రమాగుణైః=ఓర్చు మొదలైన గుణములచేత, వసుధాయాః 
=భూమికిని, బుద్భ్యా=బుద్ధిచేత, బృహస్పతేః=బృహస్పతికిని, వీర్యే=పరాక్రమము 
నందు, శచీపతేః=దేవేంద్రునకును, సాక్షాత్‌=సాక్షాత్తుగా, తుల్యః=సమానుడు. 

తా. ప్రజలకు ఆనందము కలిగించుటలో చంద్రునితోడను, క్షమాది 
గుణములచే భూమితోడను, బుద్ధిచే బృహస్పతితోడను, పరాక్రమమునందు 
దేవేంద్రునితోడను, అన్ని విధముల సమానుడు. 30 

మూ. ధర్మజ్ఞః సత్యసన్గశ్చ శీలవాననసూయక:, 
క్షాన్తః సాన్త్వయితా శ్లక్టః కృతజ్ఞో విజితేస్టియః. 31 


ప్ర.అ. ధర్మజ్ఞః=ధర్మము లెరిగినవాడు. సత్యసర్థః=సత్య మైన ప్రతిజ్ఞ 
కలవాడు. శీలవాన్‌=మంచి స్వభావము కలవాడు. అనసూయకః= అసూయ 
లేనివాడు. క్షాన్త;=ఓర్పు గలవాడు. సాన్వయితా=కష్టములలో నున్నవారిని 
ఓదార్చువాడు. శ్లక్టః=మృదుస్వభావుడు. కృతజ్ఞః=పరులు చేసిన ఉపకారమును 
గుర్తించువాడు. విజితేన్టియః=జయింపబడిన ఇంద్రియములు కలవాడు. 


తా. రాముడు అన్ని ధర్మములు తెలిసినవాడు. సత్యసంధుడు. ఉత్తమశీల 
వంతుడు. అసూయ లేనివాడు. ఓర్పుగలవాడు. దుఃఖితులను ఓదార్చువాడు. 
మృదువైనవాడు. కృతజ్ఞుడు. ఇంద్రియములను అదుపులో ఉంచుకొన్నవాడు. 


మూ. మృదుశ్చ స్థిరచిత్తశ్చ సదా భవ్యో 5నసూయకః, 


ప్రియవాదీ చ భూతానాం సత్యవాదీ చ రాఘవః. 32 
బహుశ్రుతానాం వృద్దానాం బ్రాహ్మణానాముపాసితా, 
తేనాస్యేహాతులా కీర్తి ర్యశస్తేజశ్చ వర్ధతే. 33 


ప్ర.అ. రాఘవః=రాముడు, మృదు: చ= సున్నితమైన స్వభావము కలవాడు, 
స్థిరచిత్తః చ=స్థిర మైన చిత్తము కలవాడు. సదా=ఎల్లపుడును, భవ్యః= 
మంగళప్రదుడు; అనసూయకః=అసూయ లేనివాడు. భూతానామ్‌= ప్రాణులకు, 
ప్రియవాదీ=సంతోషమును కలిగించు నట్టుగా మాటలాడువాడు. సత్యవాదీ చ= 
సత్యమునే పలుకువాడు, బహుశ్రుతానామ్‌=అధిక మైన శాస్తజ్ఞానము గల, 
వృద్ధానామ్‌= పెద్దలైన, బ్రాహ్మణానామ్‌= బ్రాహ్మణులకు, ఉపాసితా=ఉపాసన 
చేయువాడు. తేన=దానిచేత, అస్య=ఈతనియొక్క, అతులా=సాటిలేని, కీర్తిః 
=కీర్తియు, యశః=యశస్సు (బెదార్యాదులవలన వచ్చు మంచి పేరు కీర్తి; 
పరాక్రమాదులవలన వచ్చునది యశస్సు), తేజశ్చ=తేజస్సు, ఇహ=ఈ లోకమున, 
వర్ధతే=వృద్ధి పొందుచున్నది. 


తా. రాముడు సుకుమారస్వభావము కలవాడు. స్థిర మైన ఆలోచనలు 
కలవాడు. సర్వదా మంగళప్రదుడు. అసూయలేనివాడు. ప్రాణులకు ప్రియము 

లెన మాటలను పలుకువాడు. సత్యమునే చెప్పువాడు. వివిధశాస్తపారంగతు లైన 
వృద్ధు లైన బ్రాహ్మణుల ఉపాసన చేయువాడు. అట్లు ఉపాసన చేయుటచేతనే 
ఈ లోకమునందు ఈతని కీర్తి యశస్సు, తేజస్సు వృద్ధి పొందుచున్నది. 32,33 
మూ. దేవాసురమనుష్యాణాం సర్వాస్రేషు విశారదః, 

సమ్యగ్విద్యావ్రతస్నాతో యథావత్సాజ్ఞవేదవిత్‌. 34 

వ్ర.అ. దేవానురమనుష్యాణామ్‌=దేవతలకును అనురులకును 
మానవులకును తెలిసిన, సర్వాస్తేషు=సమస్త మైన అస్తములందును, విశారదః 
=సమర్గుడు. సమ్యక్‌=బాగుగా, విద్యావ్రతస్నాతః=విద్యాభ్యాసమను వ్రతమునందు 
స్నానము చేసినవాడు. యథావత్‌=యథాశాస్తముగా, సాబ్గవేదవిత్‌=సాంగము లైన 
వేదము లెరిగినవాడు. 

తా. దేవతలకును, అసురులకును, మానవులకును తెలిసిన అన్ని అస్త్రము 
లందును ఇతనికి ప్రావీణ్య మున్నది. చక్కగా విద్యాభ్యాసమును పూర్తి చేసి 
కొన్నవాడు. యథావిధిగా సాంగోపాగము లైన వేదముల అధ్యయనము చేసినవాడు. 
మూ. గాన్ఫర్వే చ భువి శ్రేష్ణో బభూవ భరతాగ్రజః, 

కల్యాణాభిజనః సాధురదీనాత్మా మహామతిః. 35 

ప్ర.అ. భరతాగ్రజః=రాముడు, గాన్టర్వే=సంగీతమునందు, భువి=ఈ 
భూమియందు, శ్రేష్టః=శ్రేష్టుడుగా, బభూవ=అయినాడు. కల్యాణాభిజనః= ఉత్తమ 
మైన బంధువర్గము కలవాడు. సాధుః= సత్పురుషుడు. అదీనాత్మా=దైన్యము లేని 
మనస్సు కలవాడు. మహామతిః=గొప్ప బుద్ధి కలవాడు. 

తా. సంగీతవిద్యలో రాముని మించినవా రీ లోకములో లేరు. ఇతని 
బంధువర్గ మంతయు అత్యుత్తమ మైనది. ఇతడు సత్పురుషుడు. దైన్యము 
నెరుగనివాడు. గొప్ప బుద్ధి కలవాడు. 35 
మూ. ద్విజైరభివినీతశ్చ శ్రే ష్టైరర్మార్థనైపుణె:, 

యదా వ్రజతి సంగ్రామం గ్రామార్థే నగరస్య వా, 36 

గత్వా సౌమిత్రిసహితో నావిజిత్య నివర్తతే. 

ప్ర.అ. ధర్మార్థనైపు భై:=ధర్మార్థములందు నైపుణ్యము గల, శ్రే ష్టైం= శ్రేష్ట 
లైన, ద్విజైః= బ్రాహ్మణులచేత, అభివినీతః=అన్ని విషయములందును శికింపబడిన 
వాడు. గ్రామార్థే=గ్రామముకొరకు గాని, నగరస్య వా=పట్టణముకొరకు గాని, యదా 
= ఎప్పుడు, సంగ్రామమ్‌=యుద్ధమును గూర్చి, (వ్రజతి=వెళ్ళునో, అప్పుడు, 
సౌమిత్రిసహితః=లక్ష్మణ సమేతుడై, గత్వా=వెళ్లి, అవిజిత్య=జయించకుండగా, న 
నివర్తతే=మరలిరాడు. 

తా. రాముడు ధర్మార్థములందు నైపుణ్యము గల శ్రేషు లైన బ్రాహ్మణుల 
వద్ద అన్ని విషయములందును శిక్రణము పొందినవాడు. గ్రామముకొరకు గాని, 
నగరముకొరకు గాని యుద్ధము చేయవలసి వచ్చినపుడు రాముడు లక్ష్మణునితో 


కలిసి వెళ్ళి జయము లభించిన పిమ్మటనే తిరిగి వచ్చును. 36 
మూ. సంగ్రామాత్పునరాగమ్య కుజ్జరేణ రథేన వా, 37 
పౌరాన్‌ స్యజనవన్నిత్యం కుశలం పరిషృచృతి. 
పుత్రేష్యగ్నిషు దారేషు ప్రేష్యశిష్యగణేషు చ, 38 


నిఖిలేనానుపూర్వ్యాచ్చ పితా పుత్రానివౌరసాన్‌. 


ప్ర.అ. సంగ్రామాత్‌=యుద్ధమునుండి, కుజ్జారేణ=ఎనుగమీదగాని, రథేన 
వా=రథముమీదగాని ఎక్కి, పునః ఆగత్య=మరల వచ్చి, పౌరాన్‌=పౌరులను, 
స్వజనవత్‌=బంధుజనమును వలె, పితా=తండ్రి, బెరసాన్‌ పుత్రానివ=జె రసు లైన 
పుత్రులను వలె, పుత్రేషు=పుత్రుల విషయమునను, అగ్నిష=అగ్నుల విషయమును, 
దారేషు=భార్యల విషయమునను, ప్రేష్యశిష్యగణేషు చ=భృత్యుల విషయమునను, 
శిష్యుల విషయమునను, నిఖిలేన=పూర్తిగను, ఆనుపూర్వ్యా చ్చ=క్రమానుసారము 
గను, నిత్యమ్‌=ఎల్లపుడును, కుశలమ్‌=కుశలమును, పరిపృచ్చతి=ప్రశ్నించును. 


తా. యుద్ధమునుండి తిరిగి వచ్చి, ఎనుగును గాని రథమును గాని ఎక్కి 
పౌరులవద్దకు వెల్లి వారి నందరిని, బంధుజనులు అడిగినట్లును, తండ్రి పుత్రులను 
అడిగినట్లును, పూర్తిగ, పుత్రులు, భార్యలు, అగ్నిహోత్రాద్యనుషానములు, భృత్యులు, 
శిష్యగణములు మొదలగువారి విషయమున, వరుస తప్పకుండగా, కుశలప్రశ్న 
చేయుచుండును. 37, 38 

మూ. శుశ్రూషన్తేచవః శిష్యాః కచ్చిత్కర్మసు దంశితాః, 39 
ఇతె నః పురుషవ్యా[ఘ్రః సదా రామో 5భిభాషతే. 


ప్ర.అ. వః=మీయొక్క, శిష్యాః=శిష్యులు, కర్మసు=ఆ యా కర్మలయందు, 
దంశితాః=పూనికతో ఉద్యుక్తులై, శుశ్రూషన్తే= శుశ్రూష చేయుచున్నారా? ఇతి=అని, 
పురుషవ్యాఘ్రః=పురుషశ్రేష్ణు డైన, రామః=రాముడు, సదా=ఎల్లప్పుడును, నః 
=మమ్ములను, అభిభాషతే=పలకరించు చుండును. 


తా. పురుషశ్రేష్రు డైన రాముడు, “మీ చెప్పుచేతలలో నుండు భృత్యాదులు 
తమ తమ పనులు పూనికతో నిర్వర్తించుచు మీకు సేవచేయుచున్నారా” అని 
కనబడినపు డెల్ల మమ్ములను ప్రశ్నించుచుండును. 39 


మూ. వ్యసనేషు మనుష్యాణాం భృశం భవతి దుఃఖితః, 40 

ఉత్సవేషు చ సర్వేషు పితేవ పరితుష్యతి. 

ప్ర.అ. మనుష్యాణామ్‌=మనుష్యులయొక్క, వ్యసనేషు=ఆపదలయందు, 
భృశమ్‌ =మిక్కిలి, దుఃఖితః భవతి=దుఃఖితు డగును. ఉత్సవేషు= ఉత్సవము 
లందును, సర్వేషు=అందరి జనుల విషయమునందును, పితేవ=తండ్రివలె, 
పరితుష్యతి=సంతోషించును. 

తా. ఎవరికైన ఆపద వచ్చి నపుడు రాముడు చాల దుఃఖించును. ఎవరికి 
అభివృద్ధి కలిగినను అది చూచి, పుత్రునకు కలిగిన అభివృద్ధిని చూచి తండ్రి 
సంతోషించి నట్లు సంతోషించును. 40 
మూ. సత్యవాదీ మహేష్యాసో వృద్ధసేవి జితేన్టియః. 41 

స్మితపూర్వాభిభాషీ చ ధర్మం సర్వాత్మనా శ్రితః. 

ప్ర.అ. సత్యవాదీ=సత్యమునే పలుకువాడు. మహేష్వాసః=గొప్ప ధనస్సు 
గలవాడు. వృద్ధసేవీ= పెద్దలను సేవించువాడు, జితేన్టియః=జయింపబడిన 
ఇంద్రియములు కలవాడు. స్మితపూర్వాభిభాషీ చ=చిరునవ్వు ముందు కలుగు 
నట్లుగా మాటలాడువాడు. సర్వాత్మనా=సర్వవిధముల, ధర్మం శ్రితః=ధర్మమునే 
ఆశయించినవాడు. 

తా. రాముడు సత్యమునే పలుకును. మహావీరుడు. పెద్దలను సేవించు 
వాడు. ఇంద్రియములను వశమునం దుంచుకొన్నవాడు. చిరునవ్వు నవ్వుచు 


మాటలాడు రాముడు సర్వవిధముల ధర్మమును పరిరక్షించును. 41 
మూ. సమ్యగ్యోక్తా శ్రేయసాం చ న విగృహ్య కథారుచిః. 42 


ఉత్తరోత్తరయుక్షౌ చ వక్తా వాచస్పతిర్యథా. 


వ్ర.అ. నమ్యుక్‌=బాగుగా, శ్రేయసాం యోక్తా=శ్రేయన్సులను 
సమకూర్చువాడు. విగృహ్య=కలహించి, కథారుచిః:=సంభాషణలయందు ఆసక్తి 
కలవాడు, న=కాడు. ఉత్తరోత్తరయుకౌ=పై పై యుక్తులను చూపుటయందు, 
వాచస్పతిర్యథా=బృహస్పతి వలె, వక్తా=వక్త. 

తా. రాముడు, ఆశ్రితులకు మేలు సమకూర్చువాడు. కలహము పెంచు 
కొనుచు మాటలాడుటలో అభిరుచి లేనివాడు. యుక్తికి పై యుక్తి చూపుచు 


మాటలాడుటలో బృహస్పతివంటివాడు. 42 


మూ. _సుభ్రూరాయతతా మ్రక్షస్సాక్షాద్విష్ణరివ స్వయమ్‌, 43 
రామో లోకాభిరామోరయం శౌర్యవీర్యపరాక్రమైః. 


ప్ర.అ. లోకాభిరామః=లోకమునకు మనోహరు డైన, అయమ్‌=ఈ, రామః 
=రాముడు, సుభ్రూః=మంచి కనుబొమ్మలు కలవాడు. ఆయతతామ్రాక్షః=దీర్భమైన 
ఎజ్జిని నేత్రములు కలవాడు, శౌర్యవీర్యపరాక్రమైః=శౌర్య-నీర్య-పరాక్రమములచేత, 
సాక్షాత్‌= సాక్షాత్తు, స్వయమ్‌= స్వయముగా, విష్ణుః ఇవ=విష్టువు వంటివాడు. 


తా. లోకాభిరాము డైన ఈ రాముడు అందమైన కనుబొమలు కలవాడు. 


విశాల మైన ఎజ్జిని నేత్రములు కలవాడు. శౌర్య వీర్య పరాక్రమములచేత సాక్షాత్తు 
విష్ణువే అన్న ట్లున్నవాడు. 


వి. శౌర్య మనగా నిర్భయముగా ఎదుటివానిపై దూసికొని వెళ్లు స్వభావము. 
తాను వికారము చెందక శత్రువులను వికారము చెందించుట వీర్యము. 
శత్రుజయమునం దుత్సాహము పరాక్రమము. 43 

మూ. ప్రజాపాలనతత్త్వజ్ఞో న రాగోపహతేన్టియః, 44 

శక (సై లోక్యమష్వేకో భోక్తుం కిం ను మహీమిమామ్‌. 

ప్ర.అ. ప్రజాపాలనతత్త్వ్వజ్ఞః= ప్రజలను పాలించుటలోని మెలకువలు 
తెలిసినవాడు. రాగోపహతేగ్టియః=రాగముచేత కొట్టబడిన ఇంద్రియములు 
కలవాడు, న=కాడు. ఎకః=ఒక్కడే, తైలోక్యమపి=మూడులోకములను కూడ, 
భోక్తుమ్‌=అనుభవించుటకు, శక్తక=సమర్టుడు. ఇమామ్‌= ఈ, మహీమ్‌=భూమిని, 
కిం ను=చెప్పనేల ? 

తా. ప్రజలను పాలించుటలోని మెలకువలు తెలిసినవాడు. ఈతని 
ఇంద్రియములు రాగముచే (అత్యాసక్తిచే) చెడుమార్గమును పట్టునవి కావు. ఈత 
డొక్కడే మూడు లోకములను కూడ పాలింప సమర్ణుడన్నచో ఇంక భూలోకము 
మాట చెప్పవలెనా ? 44 
మూ. _ నారస్య క్రోధః ప్రసాదశ్చ నిరర్థో5స్తి కదాచన. 45 

హన్త్యేవ నియమాద్వధ్యానవధ్యే చ న కుష్యతి. 

ప్ర.అ. అస్య=ఇతనియొక్క, కోపః=కోపము గాని, ప్రసాదశ్చ=అనుగ్రహము 
గాని, కదాచన=ఎన్నడును, నిరర్భకః=వ్యర్థ మైనదిగా, నాన్తి=లేదు. 
నియమాత్‌=శాస్తనియమానుసారముగా, వధ్యాన్‌=చంపదగినవారిని, హన్త్యేవ= 
చంపితీరును. అవధ్యే=చంపదగనివానియందు, న కుష్యతి=కోపించడు. 

తా. రామునకు కోపము వచ్చినను, అనుగ్రహము కలిగినను అవి, 
ఎన్నడును, నిష్టలములు కావు. ఎవరైన నిమమానుసారముగా వధ్యు లైనచో వారిని 
చంపియే తీరును. అవధ్యుల విషయమున కోపము వహింపడు. 45 
మూ. యునక్త్యర్థెః ప్రహృష్టశ్చ తమసౌ యత్ర తుష్యతి. 46 

శానైః సర్వప్రజాకానైైః ప్రీతిసంజననైర్నృణామ్‌, 

గుణైర్విరురుచే రామో దీప్తః సూర్య ఇవాంశుభి:. 47 

వ్ర.అ. అసౌ=ఈ రాముడు, యత్ర=ఎవని విషయమై, తుష్యతి= 
సంతోషించునో, తమ్‌=వానిని, ప్రహృష్టః=సంతసించినవాడై, అర్థె=ధనములతో, 

యునక్తి=కూర్చును, శాన్తె==శాంతము లైనవియు, సర్వప్రజాకాన్తైః=సకలప్రజలకును 
మనోహరములును, నృణామ్‌=మానవులకు, ప్రీతిసంజననై:= ఆనందము 
కలిగించునవియు అగు, గుణైః:=గుణములచేత, రామః=రాముడు, అంశుభిః 
=కిరణములచేత, దీప్తః=ప్రకాశించుచున్న, సూర్యః ఇవ=నూర్యుడువలె, 
విరురుచే=ప్రకాశించెను. 


తా. రాము డెవ్వని విషయమున సంతోషించునో ఆతనికి సకలైశ్వర్యము 
లను సమకూర్చును. కిరణములతో ప్రకాశించు సూర్యుడు వలె, రాముడు 
శాంతములూ, సర్వప్రజలకును మనోహరములూ, మానవులకు ప్రీతిని 
కలిగించునవీ అయిన గుణములతో ప్రకాశించుచున్నాడు. 46,47 


మూ. తమేవంగుణసంపన్నం రామం సత్యపరాక్రమమ్‌, 
లోకపాలోపమం నాథమకామయత మేదినీ. 48 


ప్ర.అ. మేదినీ=భూమి, ఎవంగుణసంపన్నమ్‌=ఇట్టి గుణములతో 
కూడినవాడూ, నత్యపరాక్రమమ్‌=సత్యమైన పరాక్రమము కలవాడూ, 
లోకపాలోపమమ్‌=ఇంద్రాదిలోకపాలులతో సమానుడూ అయిన, రామమ్‌ 
=రాముని, నాథమ్‌=ప్రభువునుగా, ఆకామయత=కోరినది. 


తా. ఎతాదృశకల్యాణగుణసంపన్నుడూ, సత్యమైన పరాక్రమము కలవాడూ, 
ఇంద్రాదిదిక్సాలకులతో సమానుడూ అయిన రాముడు ప్రభువు కావలెనని 
ప్రజలందరును కోరుచున్నారు. 48 


మూ. వత్సః శ్రేయసి జాతస్తే దిష్ట్యాసౌ తవ రాఘవ, 
దిష్ట్యా పుత్రగుణైర్యుకో మారీచ ఇవ కాశ్యపః. 49 


ప్ర.అ. రాఘవ=దశరథమహారాజా !తవ=నీయొక్క, దిష్టా=భాగ్యముచేత, 
అసౌ=ఈ రాముడు, శ్రేయసి=శ్రేయస్సు కలిగించుటకై, తే=నీకు, వత్సః 
=కుమారుడుగా, జాతః=పుట్టినాడు. మారీచః=మరీచి కుమారుడైన, కాశ్యపః 


ఇవ=కాశ్యపుడు వలె, దిష్ట్యా=నీ భాగ్యముచే, పుత్రగుణైః=పుత్రున కుండవలసిన 
గుణములతో, యుక్తః=కూడియున్నాడు. 

తా. దశరథమహారాజా! నీ పూర్వపుణ్యవశముచే ఈ రాముడు లోక 
కల్యాణార్థమై నీ కుమారుడుగా జనించినాడు. మరీచిప్రజాపతి కుమారుడెన 
కాశ్యపునికి వలె ఈతనికి పుత్రున కుండవలసిన సద్గుణము లన్నియు ఉన్నవి 
అది కూడ నీ భాగ్యమే. 49 


మూ. బలమారోగ్య మాయుశ్చ రామస్య విదితాత్మనః, 
అ‘ ఆఫ్‌ బర ఆక అ 
దేవాసురమను ష్యషు సగన్గ్థర్వోరగేషు చ. 50 


ఆశంసతే జనః సర్వో ర్మాష్టే పురవరే తథా, 
ఆభ్యన్తరశ్చ బాహ్యశ్చ పౌరజానపదో జనః. 51 


ప్ర.అ. సగన్ధర్వోరగేషు చ=గంధర్వులతోడను, ఉరగులతోడను కూడిన, 
దేవాసురమనుష్యేషు = దేవాసురమనుష్యులలో, విదితాత్మనః = ప్రసిద్ధమైన 
స్వభావముగల, రామస్య = రామునియొక్క (నకు), బలమ్‌ = బలమును, 
ఆరోగ్యమ్‌ =ఆరోగ్యమును, ఆయుశ్చ=ఆయుర్దాయమును, రాడ్టే=రాష్టము 
నందును, తథా=మరియు, పురవరే=పురథ్రేషమునందును ఉన్న, సర్వః జనః 
=సకలజనము, ఆభ్యన్తరః చపసన్నిహితమైన, బాహ్యశ్చ=దూరముగా ఉన్న, 
పౌరజానపదః జనః=పురములకును గ్రామములకును సంబంధించిన జనము, 
ఆశంసతే=కోరుచున్నది. 

తా. దేవాసురమనుష్యగంధర్వోరగులలో ప్రసిద్ధ మైన స్వభావము గల 
రామునకు ఆయురారోగ్యబలములు కలుగవలె నని రాష్టములోని జనులూ, 
రాజధానిలోని జనులూ, దూరమునందూ, సమీపమునందూ ఉన్న జనులూ, 
(ఆంతరంగికులూ తదితరులూ గూడ) కోరుచున్నారు. 50,51 


మూ. స్రియో వృద్దాస్తరుణ్యశృ్ళ సాయం ప్రాతః సమాహితాః, 
సర్వాన్‌ దేవాన్‌ నమస్యన్తి రామస్యార్థే యశేస్వినః. 52 


వ్ర.అ. వృద్ధాః=వయస్సు మల్లినవారును, తరుణ్య శ్చ=యువతులును 
అగు, స్రియః=స్తీలు, సాయమ్‌=సాయంకాలము, ప్రాతః=ప్రాతఃకాలము నందును, 

సమాహితాః=నిశ్చలచిత్తముగలవారై, యశస్వినః=య శశ్ళాలి యైన, రామస్య= 
రామునియొక్క, అర్థే=ప్రయోజనముకొరకి, సర్వాన్‌=సమస్త మైన, దేవాన్‌= 
దేవతలను, నమస్యన్తి=నమస్కరించుచున్నారు. 


తా. వృద్ధమహిళలు, యువతులు గూడ, సమాహితచిత్తముతో, యశః 
శాలియైన రాముని అభివృద్ధిని కోరుచు, సాయం(ప్రాతఃకాలములందు సకల 
దేవతలకూ నమస్కరించుచున్నారు. 52 


మూ. తేషామాయాచితం దేవ త్వత్రసాదా తృమృద్ధ్యతామ్‌, 
రామమిన్టీవరశ్యామం సర్వశత్రునిబర్హ ణమ్‌, 53 
పశ్యామో యౌవరాజ్యస్థం తవ రాజోత్తమా 5 5త్మజమ్‌. 


ప్ర.అ. దేవ=రాజా! త్వత్రసాదాత్‌=నీ అనుగ్రహమువలన, తేషామ్‌=ఆ 
ప్రజలయొక్క, ఆయాచితమ్‌=టప్రార్థన, సమృద్ధ్యతామ=సఫల మగు గాక. 
రాజోత్తమ=రాజగశ్రేష్టుడా, ఇన్టీవరశ్యామమ్‌=నల్లకలువవలె నల్లనివాడూ, 
సర్వశత్రునిబర్హణమ్‌=సకలశత్రువులను నశింపచేయువాడూ, తవ=నీయొక్క, 
ఆత్మజమ్‌=కుమారుడూ అయిన, రామమ్‌ =రామునని, యౌవరాజ్యస్థమ్‌=యౌవ 
రాజ్యములో ఉన్నవానినిగా, పశ్యామః=చూడగలము. 


తా. రాజగ్రేష్ణుడవైన దశరథమహారాజా! నీ అనుగ్రహముచే ఆ ప్రజల 
కోరిక తీరుగాక. ఇందీవరశ్యాముడూ, సర్వశత్రుసంహారకుడూ అయిన నీ 
కుమారుడు రాముడు యౌవరాజ్యాభిషిక్తుడై యుండగా చూచెదముగాక. 53 


మూ. తం దేవదేవోపమమాౌత్మజం తే 
సర్వస్య లోకస్య హితే నివిష్టమ్‌, 
హితాయ నః క్షిప్రముదారజుష్టం 


ముదాభిషేక్తుం వరద త్య మర్ద సి. 54 


ఇత్యార్చే, శ్రీమద్రామాయణే ఆదికావ్యే, అయోధ్యాకాణ్లే ద్వితీయ; సర్గః, 

ప్ర.అ. వరద=మాకోర్కెలను దీర్చు ఓ మహారాజా! దేవదేవోపమమ్‌= 
దేవదేవుడైన విష్ణువుతో సమానుడూ, సర్వస్య=సమస్తమైన, లోకస్య=లోకము 
యొక్క, హితే=హితమునందు, నివిష్టమ్‌=శ్రద్ధకలవాడూ, ఉదారజుష్టమ్‌= 
ఉత్తమగుణములతో కూడినవాడూ అయిన, తమ్‌=ఆ, తే ఆత్మజమ్‌=నీ కుమారు 
డైన రాముని, త్వమ్‌=నీవు, నః=మాయొక్క, హితాయ=హితముకొరకు, క్షిప్రమ్‌= 
శీఘ్రముగా, ముదా=ఆనందముతో, అభిషేక్తుమ్‌=అభిషేకము చేయుటకు 
అర్హసి=తగియున్నావు. 


తా. ప్రజల కోర్కెలను దీర్చు ఓ దశరథమహారాజా! విష్ణుసమానుడూ, 
సర్వలోకహితాసక్తుడూ, ఉత్తమగుణసంపన్నుడూ అయిన నీ కుమారుడైన రాముని, 
మా హితముకొరకై, సంతోషపూర్వకముగ, శీఘ్రముగ రాజ్యాభిషిక్తుని చేయుము. 
“బాలానందిని” అను శ్రీమద్రామాయణాంధ్రవ్యాఖ్యానమునందు 
అయోధ్యాకాండలో ద్వితీయసర్గ సమాప్తము. 


రి. 


అధథ తృతీయః సర్గః 


(రాముని రాజ్యాభిషేకానికి కావలసిన సంభారములు సమకూర్చ 
వలసినదిగా దశరథుడు వసిష్టవామదేవులను ప్రార్థింపగా వారు సేవకులకు 
అందుకు తగిన ఆజ్ఞ ఇచ్చుట, దశరథుని ఆజ్ఞప్రకారము సుమంత్రుడు రాముని 
రాజసభకు తీసికొని వచ్చుట, దశరథుడు రామునకు హితోపదేశము చేయుట.) 


మూ. తేషామజ్ఞులిపద్మాని ప్రగృహీతాని సర్వశః, 
ప్రతిగృహ్య బ్రవి ద్రాజా తేభ్యః ప్రియహితం వచః. 1 


ప్ర.అ. రాజా=రాజు, సర్వశః=సర్వవిధముల, ప్రగృహీతాని= గ్రహింపబడిన, 
తేషామ్‌=వారియొక్క, అజ్ఞాలిపద్మాని=పద్మములవంటి దోసిళ్లను, ప్రతిగృహ్య 
=స్వీకరించి, తేభ్యః=వారికి, ప్రియహితమ్‌= ప్రియము, హితము అయిన, వచః 
=వాక్యమును, అబ్రవీత్‌=పలికెను. 


తా. ఈ విధముగ పలికి ఆ పౌరజానపదశ్రేష్ణులు పద్మములవంటి దోసిళ్లు 
కట్టి దశరథునకు నమస్కరించగా, అతడు ఆ నమస్కారములను అభినందించి 
వారికి ప్రియము, హితము అయిన వాక్యము పలికెను. 1 


మూ. అహోంస్మి వరమప్రీతః ప్రభావశ్చాతులో మమ, 
యన్నే జ్యేష్టం ప్రియం పుత్రం యౌవరాజ్యస్థ మిచ్చథ. 2 


ప్ర.అ. మే=నాయొక్క, జ్యేష్టమ్‌=జ్యేష్ణు డైన, ప్రియమ్‌=ఇష్టు డైన, 
పుత్రమ్‌=పుత్రుని, యౌవరాజ్యస్థమ=యౌవరాజ్యమునం దున్నవానినిగా, యత్‌ 
ఇచ్చథ=ఎ కారణమువలన కోరుచున్నారో, అందువలన, అహో=ఆహా! పరమధ్రీతః 
అస్మి=మిక్కిలి సంతసించినవాడ నైతిని. మమ=నాయొక్క, ప్రభావశ్చ=ప్రభావము 
కూడ, అతులః=సాటిలేనిది. 


తా. "నా కిష్టు డైన నా జ్యేష్టపుత్రుడు యౌవరాజ్యభిషిక్తుడు కావలె నని 
మీ రందరును కోరుచుండుటచే చాలా సంతోషించుచున్నాను. నా ప్రభావము 


(భాగ్యము) సాటిలేని దని భావించుచున్నాను.” 2 

మూ. ఇతి ప్రత్యర్వ్య తాన్‌ రాజా బ్రాహ్మణానిద మబ్రవీత్‌, 
వసిష్టం వామదేవం చ తేషామేవోపశృ్ళణ్యతామ్‌. 3 


ప్ర.అ. రాజా=రాజు, ఇతి=ఈ విధముగా, తాన్‌=వారిని, ప్రత్యర్య= 
గౌరవించి, తేషామ్‌=వారందరును, ఉపశృ్ళణ్యతామ్‌ ఏవ=వినుచుండగా, 
వసిష్టమ్‌=వసిష్టుని గూర్చియు, వామదేవం చ=వామదేవుని గూర్చియు, 
బాహ్మణాన్‌=ఇతరబ్రాహ్మణులను గూర్చియు, ఇదమ్‌= ఈ వాక్యమును, 
అబ్రవీత=పలికెను. 


తా. దశరథమహారాజు ఆ సభికు లందరిని ఈ విధముగా గౌరవించి, 
వారు వినుచుండగనే వసిష్టవామదేవాది బ్రాహ్మణులతో ఇట్లు పలికెను. 3 


మూ. చైత్రః శ్రీమానయం మాసః పుణ్యః పుష్పితకాననః, 
యౌవరాజ్యాయ రామస్య సర్వమేవోపకల్ప్వతామ్‌. 4 
రాజ్ఞస్తూపరతే వాక్యే జనఘోషో మహానభూత్‌. 


వ్ర.అ. శ్రీమాన్‌=శోభాయుక్త మైన, అయమ్‌=ఈ, చైత్రః మాన: 
=చైత్రమాసము, పుణ్యః=పుణ్యమైనది; పుష్పితకాననః=పుష్పించిన అడవులు కలది. 
రామస్య=రామునియొక్క, యౌవరాజ్యాయ=యౌవరాజ్యముకొరకు, సర్వమ్‌ 
ఎవ=సమస్తము, ఉపకల్ప్యతామ్‌=ఏర్పరుపబడుగాక. రాజ్ఞః=రాజుయొక్క, వాక్యే= 
వాక్యము, ఉపరతే=పూర్తి యైన దగుచుండగా, మహాన్‌=గొప్పదైన, జనఘోషః 
=జనుల ధ్వని, అభూత్‌=ఆయెను. 


తా. “శోభాయుక్తమూ, పుష్పించిన అడవులు కలదీ అయిన చైత్రమాసము 
పుణ్య మైనది. రాముని యౌవరాజ్యముకొరకు ఏర్పాటు లన్నియు చేయబడుగాక” 
రా జిట్లు పలుకగనే జను లందరు చాల పెద్దగా సంతోషధ్వానములు చేసిరి. 4 


మూ. _శనైస్తస్మిన్‌ ప్రశాన్తే చ జనఘోషే జనాధిపః, 5 


చ్చ డ్‌ 


వసిష్టం మునిశార్జూలం రాజా వచనమబ్రవీత్‌. 

ప్ర.అ. తస్మిన్‌=ఆ, జనఘోషే=జనులధ్వని, శనైః=మెల్లగా, (ప్రశాన్తే= 
శాంతించిన దగుచుండగా, జనాధిపః=జనులకు ప్రభువైన, రాజా=రాజు, 
మునిశార్దూలమ్‌=మునిశ్రేష్ణు డైన, వసిష్టమ్‌=వసిష్టునిగూర్చి, వచనమ్‌= వచనమును, 
అ(బ్రవీత్‌= పలికెను. 


తా. ఆ జనఘోషము మెల్లగా శాంతించినది. అపుడు దశరథమహారాజు 
మునిశ్రేష్ణుడైన, వసిష్ణునితో ఇట్లనెను. 
మూ. అభిషేకాయ రామస్య యత్కర్మ సపరిచృదమ్‌, 6 

తదద్య భగవన్‌ సర్యమాజ్ఞాపయితు మర్హసి. 

ప్ర.అ. భగవన=పూజ్యుడా! రామస్య=రామునియొక్క, అభిషేకాయ= 
అభిషేకముకొరకు, సపరిచ్చదమ్‌=ఉపకరణములతో కూడిన, యత్‌=ఏ, కర్మ=కర్మ 
గలదో, తత్‌=దానిని, అద్య=ఇపుడు, అజ్ఞాపయితుమ్‌ =అజ్ఞాపించుట కు, 
అర్హసి=తగియున్నావు. 


తా. ఓ “పూజ్యుడా! రామాభిషేకమునకై కావలసిన పనులను, 
ఉపకరణములను సిద్ధముచేయుటకై తగువారిని ఆజ్ఞాపించుము.” 6 


మూ. త్యమృత్వా భూమివాలస్య వసివ్హో ద్విజసత్తమః, 7 
ఆదిదేశాగ్రతో రాజ్ఞః స్థితాన్‌ యుక్తాన్‌ కృతౌజ్ఞులీన్‌. 

వ.అ. ద్విజసత్తమః=బ్రాహ్మణక్రేష్ణు డైన, వనిష్టః=వనిష్ణడు, 
భూమిపాలస్య=రాజుయొక్క, తత్‌=ఆ వాక్యమును, శుత్వా=విని, రాజ్ఞః 
=రాజుయొక్క, అగ్రతః=ఎదుట, స్థితాన్‌=ఉన్న, కృతాజ్ఞలీన్‌=చేయబడిన దోసిళ్లు 
గల, యుక్తాన్‌=అధికారులను, ఆదిదేశ=ఆజ్ఞాపించెను. 

తా. రాజు మాటలు విని, ద్విజగ్రేష్టు డైన వసిష్టుడు దోసిళ్లు కట్టి రాజు 
ఎదుట నిలచియున్న అధికారులతో ఇట్లనెను. 7 
మూ. సువర్హాదీని రత్నాని బలీన్‌ సర్వౌషధీరపి, 8 

శుక్షమాల్యాంశ్చ లాజాంశ్చ పృథక్ప మధుసర్పిషీ, 

అహతాని చ వాసాంసి రథం సర్వాయుధాన్యపి, 9 
చతురజ్ఞబలం చైవ గజం చ శుభలక్షణమ్‌, 
చామరవ్యజనే శ్వేతే ధ్వజం ఛత్రం చ పాణ్గురమ్‌, 10 
శతం చ శాతకుమానాం కుమ్ఫానామగ్నివర్చసామ్‌, 
హిరణ్యశృజ్ఞమృషభం సమగ్రం వ్యాఘచర్మ చ, 11 


ఉపస్థాపయత ప్రాతరగ్న్యగారం మహీపతేః. 


ప్ర.అ. సువర్ణాదీని=బంగారము మొద లైనవాటిని, రత్నాని=రత్నములను, 
బలీన్‌=పూజాద్రవ్యములను, సర్వౌషధీః అపి=సమస్త మైన ఓషధులను, 
శుక్లమాల్యాన్‌ చ=తెల్లని పుష్పమాలలను, లాజాన్‌ చ=పేలాలను, పృథక్‌= 
వేరువేరుగా, మధుసర్చిషీ=తేనెను, నేతిని, అహతాని వాసాంసి చ=నూతనవస్త్రము 
లను, రథమ్‌=రథమును, సర్వాయుధాన్యపి=సమస్త మైన ఆయుధములను, 
చతురబ్గబలం చైవ=చతురంగ సైన్యమును, శుభలక్షణమ్‌=శుభమైన లక్షణములు 
గల, గజం చ=ఏనుగును, శ్వేతే=తెల్లని, చామరవ్యజనే=చమరీమృగమునకు 
సంబంధించిన వింజామరలను, ధ్వజమ=ధ్వజమును, పాణ్బురమ్‌=తెల్లని, ఛత్రం 
చ=ఛత్రమును, శాతకుమ్మానామ=బంగారువికారమైన, అగ్నివర్చసామ్‌=అగ్ని వంటి 
తేజస్సు గల, కుమ్బానామ్‌= కుంభములయొుక్క, శతం చ=శతమును, 
హిరణ్యశృజ్గమ్‌ =బంగారు కొమ్ములు గల, బుషభమ్‌=ఎద్దును, సమ(గమ్‌=పూర్ణ 
మైన, వ్యాఘ్రుచర్మ చ=పులిచర్మమును, ప్రాతః =ఉదయముననే, మహీపతేః 
=రాజుయొక్క, అగ్మ్యగారమ్‌ = అగ్నిగ్భృహమును, ఉపస్థాపయత= చేర్చుడు. 


తా. “బంగారము మొదలైనవి, రత్నములు, పూజాద్రవ్యములు, సమస్త 
మైన ఓషధులు, తెల్లని పుష్పమాలలు, పేలాలు, వేరు వేరుగా తేనె-నెయ్యి, 
నూతనవస్ర్తములు, రథము, సమస్త మైన ఆయుధములు, చతురంగసైన్యము, 
శుభలక్షణములు గల గజము, తెల్లని చామరము, ధ్వజము, శ్వేతచ్భత్రము, 
అగ్నివలె ప్రకాశించు నూరు బంగారు కుంభములు, బంగారు కొమ్ముల వృషభము, 
పూర్తిగా ఉన్న వ్యావుచర్మము వీటి నన్నింటిని తెల్లవారునరికి రాజుగారి 
అగ్నిహోత్రగృహములో చేర్చవలెను. 8-11 

మూ. యచ్చాన్యత్కిజ్చిదేష్టవ్యం తత్సర్వముపకల్ప్యతామ్‌, 12 
అన్త:పురస్య ద్యారాణి సర్వస్య నగరన్య చ, 
చన్చ్దనస్రగిరర్వన్తాం ధూపైశ్చ ఘాణహారిభిః. 13 


వ్రఅ. అన్యత్‌=మరియొక, యత్‌ చ కిజ్సోత్‌=ఎ కొంచె మైనను, 
ఎష్టవ్యమ్‌=అ పేక్షింపదగినదో, తత్‌ సర్వమ్‌=అది యంతయు, ఉపకల్ప్యతామ్‌= 
ఏర్పరుపబడుగాక. అన్తఃపురస్య=అంతఃపురముయొక్కయు, సర్వస్య=సమస్త మైన, 
నగరస్య చ=నగరముయొక్కయు, ద్వారాణి=ద్వారములు, చన్దనస్రగ్భిః= 
చందనముచేతను పుష్పమాలలచేతను, ఘ్రాణహారిభిః=ఘ్రాణేంద్రియమును 
ఆకర్షించు, ధూపైః=ధూపములచేతను, అర్బ్యన్తామ్‌=పూజింపబడుగాక. 


తా. ఇంకను ఏ చిన్న వస్తువు లైనను అపేక్షితము లైనచో వాటి నన్నిటిని 
సమకూర్చుడు. అంతపురద్వారములను సమస్త మైన నగరద్వారములను 
చందనముతో కడిగి, పుష్పమాలలచేత అలంకరించి ఘ్రాణేంద్రియమును 
ఆకర్షించు ధూపములచేత సువాసన కలవాటినిగా చేయించుడు. 12, 13 


మూ. ప్రశస్తమన్నం గుణవద్దధిక్షీరోపసేచనమ్‌, 
ద్విజానాం శతసాహసే యత్రకొమమలం భవేత్‌. 14 


ప్ర.అ. యత్‌=ఎది, ద్విజానామ్‌=బ్రాహ్మణులయొక్క, శతసాహ(సే= 
నూరువేలకు, ప్రకామమ్‌=పూర్తిగా, అలం భవేత=సరిపోవునో, అట్టి, గుణవత్‌= 
మంచి గుణములు కలదీ, దధిక్షీరోపసేచనమ్‌=పెరుగు పాలు నంజుగా గలదీ 
అయిన, ప్రశస్తమ్‌=ప్రశస్త మైన, అన్నమ్‌=అన్నము (ఏర్పరుపబడుగాక). 


తా. వేలకొలది బ్రాహ్మణులకు సమృద్ధిగా సరిపోవునదీ, మంచి గుణములు 
గలదీ, పెరుగు, పాలు మొదలైన నంజులతో కూడినదీ, ప్రశస్తమూ అయిన అన్నము 
ఎర్పరచుడు. 
మూ. సత్కృత్య ద్విజముఖ్యానాం శ్వః ప్రభాతే ప్రదీయతామ్‌, 

ఘృతం దధి చ లాజాశ్చ దక్షిణాశ్చాపి పుష్కలాః. 15 

ప్ర.అ. (ఆ అన్నము) శ్వక=రేపు, ప్రభాతే=ప్రాతఃకాలమునందు, ద్విజ 
ముఖ్యానామ్‌ =బ్రాహ్మణ శ్రేష్టులకు, సత్మృత్య=సత్కరించి, ప్రదీయతామ్‌=ఇవ్వబడు 
గాక, ఘృతం=నెయ్యి, దధి చ=పెరుగు, లాజాః చ=పేలాలు, పుష్కలాః= 
పుష్కలము లైన, దక్షిణాశ్చాపి=దక్షిణలును, (ఇవ్వబడుగాక). 


తా. ఆ అన్నమును రేపు ప్రాతఃకాలమునందు ద్విజముఖ్యులకు సత్కార 
పూర్వకముగా ఇవ్వవలెను. నెయ్యి, పెరుగు, పేలాలు, పుష్కల మైన దక్షిణలు 
కూడ వారికి ఇవ్వవలెను. 15 


మూ. సూర్యే5భ్యుదితమాత్రే శో భవితా స్వస్తివాచనమ్‌, 
బ్రాహ్మణాశ్చ నిమన్ర్యన్లాం కల్ప్యన్తామాసనాని చ. 16 


ప్ర.అ. శ్వః=రేపు, సూర్యే=సూర్యుడు, అభ్యుదితమాత్రే= ఉదయించగనే, 
స్వస్తివాచనమ్‌=స్వస్తివాచనము, భవితా=కాగలదు. బ్రాహ్మణాః చ=బ్రాహ్మణులు, 
నిమన్త్యన్తావు=పిలువబడుదురుగాక. ఆసనాని చ=ఆసనములు కూడ, 
కల్ప్యన్తామ్‌=కల్పించబడుగాక. 


తా. రేపు సూర్యోదయ మైన వెంటనే స్వస్తివాచనము జరుగును. 
బ్రాహ్మణులను ఆహ్వానించి వారికి తగు ఆసనములు ఏర్పాటుచేయుడు. 16 


మూ. అబధ్యన్తాం పతాకాశ్చ రాజమార్గశ్చ సిచ్యతామ్‌, 
సర్వే చ తాళావచరా గణికొశ్చ స్వలంకృతాః, 17 
కక్యాం ద్వితీయామాసాద్య తిష్టన్తు నృపవేశ్శనః. 


ప్ర.అ. పతాకాః చ=పతాకలు, ఆబధ్యన్తామ్‌=కట్టబడుగాక. రాజమార్గః 
చ=రాజమార్గము, సిచ్యతాం చ=తడుపబడుగాక. సర్వే=సమస్త మైన, తాళావచరాః 
=తాళములచే జీవించు నటులును, స్వలంకృతాః=చక్కగా అలంకరింపబడిన, 
గణికాః చ=వేశ్యాస్రీలును, నృపవేశ్మనః=రాజప్రాసాదముయొక్క, ద్వితీయామ్‌= 
రెండవ, కక్ష్యామ్‌=కక్ష్యను, ఆసాద్య=పాంది, తిష్టన్తు= ఉందురుగాక. 

తా. పురమునందు పతాకలు కట్టించి రాజవీథులను తడిపించుడు. 


తాళములను వేయు నటులును, బాగుగా అలంకరించుకొన్న వేశ్యా(స్తీలును 
రాజప్రాసాదమునందలి రెండవ కక్ష్యకు వచ్చి యుండునట్లు చేయుడు. 17 

మూ. దేవాయతనచైతేషు సాన్నభక్షాః సదక్షిణాః, 18 
ఉపస్థాపయితవ్యోః స్యుర్మాల్యయోగ్యాః పృథక్‌ పృథక్‌. 
ప్ర.అ. సాన్నభక్షాః= అన్నములతోడను భక్ష్యములతోడను కూడినవారును, 
సదక్టిణాః=దక్షిణలతో కూడినవారును, మాల్యయోగ్యాాః=పుష్పమాలలకు 
యోగ్యులును, పృథక్‌ పృథక్‌=వేరువేరుగా, దేవాయతనచైత్యేషు=దేవాలయము 
లందును, చతుష్పథములందును, ఉపస్థాపయితవ్యాః స్యుః=చేర్చదగినవారు. 
(చైత్య మనగా వీథిలోని వృక్షమని కొందరు వ్యాఖ్యాతలు). 


తా. దేవాలయములందును, చైత్యములందును పూజలు చేయవలెను 
గాన అచట వేరువేరుగా అన్నములు, భక్ష్యములు, దక్షిణలు, పుష్పమాలలు 


తీసికొని పురుషులు సిద్ధముగా నుండు నట్లు చేయుడు. 18 
మూ. దీర్దాసిబద్దా యోధాశ్చ సన్నద్దా మృష్టవాససః, 19 


మహారాజాజ్ఞణం సర్వే ప్రవిశన్తు మహోదయమ్‌. 


ప్ర.అ. దీర్భాసిబద్దాః=దీర్భమైన ఖడ్గములను ధరించినవారూ, సన్నద్దాః= 
కవచధారులూ, మృష్టవాససః= ఉతికిన వస్తములు ధరించినవారూ అయిన, 
సర్వే=సమస్త మైన, యోధా; చ=యుద్ధభటులు కూడ, మహోదయమ్‌=గొప్ప 
అభివృద్ధి గల, మహారాజాబ్గణమ్‌=మహారాజగృహముయొక్క ముంగిలిని, ప్రవిశన్తు 
=ప్రవేశింతురుగాక. 


తా. “యోధు లందరును కవచాదులు ధరించి, పరిశుభ్రమైన వస్త్రములు 
కట్టుకొని, దీర్ధమైన ఖడ్గములతో, గొప్ప ఉత్సవము గల మహారాజప్రసాదము 
ముంగిలిలోనికి వచ్చి యుండవలెను.” 19 
మూ. ఎవం వ్యాదిశ్య విప్రా తౌ క్రియాస్తత్ర సునిష్టితౌ, 20 

చక్రతుశ్చైవ యచ్చేషం పార్థివాయ నివేద్య చ. 

ప్ర.అ. సునిష్టితౌ=మిక్కిలి సావధానచిత్తు లైన, తౌః=ఆ, విప్రొా=వసిష్టవామ 
దేవులు, తత్ర=అచట, ఏవమ్‌=ఈ విధముగా, క్రియాః=చేయదగిన పనులు, 

వ్యాదిశ్య= ఆజ్ఞాపించి, పార్థివాయ=రాజునకు, నివేద్య చ=తెలిపి, యత్‌=ఏది, 
శేషమ్‌=మిగిలినదో, దానిని కూడ, చక్రతుః చ ఏవ=చేసిరి. 


తా. ఆ వసిష్టవామదేవులు సావధానచిత్తములతో అచట చేయవలసిన 


కార్యము లన్నింటిని ఆజ్ఞాపించి, ఆ విషయమును దశరథునకు తెలిపి, మిగిలిన 
పనులు కూడ నిర్వర్తించిరి. 20 


మూ.  కృతమిత్యేవ చాబ్రూతామభిగమ్య జగత్పతిమ్‌, 21 

యథోక్తవచనం ప్రీతౌ హర్షయుకౌ ద్విజర్లభౌ. 

ప్ర.అ. ప్రీతౌ=సంతృప్తులై, హర్షయుక్తౌ=ఆనందముతో గూడిన, ద్విజర్షభౌ= 
బ్రాహ్మణ్రేష్టులైన వసిష్టవామదేవులు, జగత్పతిమ్‌=దశరథుని, అభిగమ్య= 
సమీపించి, యథోక్తవచనమ్‌=చెప్పబడిన వచనము ప్రకారము, కృతమిత్యేవ= 
చేయబడిన దని, అబూతామ్‌=పలికిరి. 

తా. తమ యాజ్ఞ ప్రకారము అన్నియు జరుగుచున్నందుకు సంతృప్తి చెంది 
ఆనందించిన ఆ వసిష్టవామదేవులు రాజు దగ్గరకు వెళ్ళి “నీవు చెప్పి నట్లు అన్నియు 
చేయబడినవి అని చెప్పిరి. 21. 
మూ. తతః సుమన్రం ద్యుతిమాన్‌ రాజా వచనమబ్రవీత్‌, 22 

రామః కృతాత్మా భవతా శీఘ్రమానీయతామితి. 

ప్ర.అ. తతః=పిమ్మట, ద్యుతిమాన్‌=కాంతి గల, రాజా=రాజు, సుమన్రమ్‌ 
=సుమత్రుని గూర్చి, కృతాత్మా=శిక్షిత మైన బుద్ధిగల, రామః=రాముడు, భవతా= 
నీచేత, శీఘ్రమ్‌=శీఘముగా, ఆనీయతామ్‌ =తీసికొని రాబడుగాక, ఇతి=అని, 
వచనమ్‌ =వాక్యమును, అబ్రవీత్‌=పలికెను. 

తా. పిమ్మట దశరథుడు సుమంత్రునితో “ఆత్మనిగ్రహవంతు డగు రాముని 
శీఘ్రముగా తీసికొని రమ్ము” అని పలికెను. 22 
మూ. స తథేతి ప్రతిజ్ఞాయ సుమన్లో రాజశాసనాత్‌, 23 

రామం తత్రానయాంచక్రే రథేన రథినాం వరమ్‌. 

ప్ర.అ. స:=ఆ, సుమన్రః=సుమంత్రుడు, తథా ఇతి=అటు లనే చేసెదను 
అని, ప్రతిజ్ఞాయ=పలికి, రాజశాసనాత్‌=రాజాజ్ఞానుసారముగా, రధినామ్‌=రదికు 
లలో, వరమ్‌=శ్రేష్ణు డైన, రామమ్‌=రాముని, రథేన=రథముచేత, తత్ర= అచటికి, 
ఆనయాజ్బుక్రే=తీసికొని వచ్చెను. 


తొ. సుమంత్రుడు, రాజాజ్ఞానుసారము, మహారథికు డైన రాముని రథము 
పై నెక్కించుకొని అచటికి తీసికొని వచ్చెను (తీసికొని వచ్చుటకు వెళ్లిను). 23 


మూ. అథ తత్ర సమాసీనాస్తథా దశరథం నృపమ్‌, 24 
ప్రాచ్యోదీచ్యాః ప్రతీచాశ్చ దాక్షిణాత్యాశ్చ భూమిపాః. 


మ్లేచ్చాశ్చార్యాశ్చ యే చాన్యే వనే శైలాన్తవాసినః, 25 
ఉపాసాజ్బుక్రిరే సర్వే తం దేవా ఇవ వాసవమ్‌. 


ప్ర.అ. అథ=పిమ్మట (సుమంత్రగమనాంతరము) ప్రాచ్యోదీచ్యాః=తూర్పు 
ఉత్తర దేశములకు సంబంధించినవారూ, ప్రతీచ్యాః చ=పశ్చిమదేశమునకు 
సంబంధించినవారూ, దాక్షిణాత్యాః చ=దక్షిణదేశమునకు సంబంధించినవారూ 
అయిన, భూమిపాః=రాజులును, మ్లేచ్చాః చ=మ్హేచ్చదేశీయులూ, ఆర్యాః చ= 
ఆర్యావర్తమునకు చెందినవారూ, వనే=వన్యప్రాంతములందు, అన్యే=ఇతరులు, 
యే=ఎవ రుందురో వారూ, శైలాన్తవాసినః:=పర్వ్యతటప్రాంతనివాసులూ, సర్వే= 
అందరూ, తదా=అప్పుడు, తత్ర=అచట, సమాసీనాః=కూర్చున్నవారై, తమ్‌=ఆ, 
దశరథం నృపమ్‌ =దశరథమహారాజును, దేవాః=దేవతలు, వాసవమివ=దేవేంద్రుని 
వలె, ఉపాసాంచక్రిరే=సేవించిరి. 


తా. సుమంత్రుడు రాముని తీసికొనివచ్చుటకై వెళ్లిన పిమ్మట, తూర్పు 
దేశాల రాజులూ, పడమటిదేశాల రాజులూ, ఉత్తరదేశాల రాజులూ, దక్షిణ దేశాల 
రాజులూ, మ్లేచ్చదేశాల రాజులూ, ఆర్యావర్తదేశానికి చెందిన రాజులూ, వనపర్వత 


ప్రాంతపాలకు లైన రాజులూ, అచట కూర్చుండి దేవతలు దేవేంద్రుని సేవించి 


నట్లు దశరథుని సేవించిరి. 24,25 

మూ. తేషాంమధ్యేస రాజర్షిర్మరుతామివ వాసవః, 26 
ప్రాసాదస్థో రథగతం దదర్శాయాన్ర మాత్మజమ్‌. 


ప్ర.అ. మరుతామ్‌=దేవతల మధ్యయందు, వాసవః ఇవ=దేవేంద్రుడు 
వలె, తేషాం= =వారియొక్క, మధ్యే=మధ్యయం దున్న, సః=ఆ, రాజర్షిః==రాజూ బుషీ 
అయిన దశరథుడు, ప్రాసాదస్థః =ప్రాసాదముపై నున్నవాడై, రథగతమ్‌ =రథమునం 
దున్న, ఆయాన్తమ్‌= =వచ్చుచున్న, ఆత్మజమ్‌=కుమారుని, దదర్శ=చూచెను. 


తా. దేవతామధ్యమునం దున్న దేవేంద్రుడు వలె ఆ రాజుల మధ్య 
ప్రకాశించుచున్న రాజర్షి యైన ఆ దశరథుడు, రథ మెక్కి వచ్చుచున్న తన కుమారుని 


ప్రాసాదమునుండియే చూచెను. 26 
మూ. గన్ఫర్వరాజప్రతిమం లోకే విఖ్యాతవాౌరుషమ్‌, 27 
దీర్ధబాహుం మహాసత్త్వం మత్తమాతజ్ల్ఞగామినమ్‌, 
చన్దకాన్తాననం రామమతీవ ప్రియదర్శనమ్‌, 28 
రూపౌదార్యగుణైః పుంసాం దృష్టిచిత్తాపహారిణమ్‌, 
ఘర్మాభితవ్తాః పర్దన్యం హాదయన్రమివ ప్రజాః, 29 


న తతర్ప సమాయాన్తం పశ్యమానో నరాధిపః. 


ప్ర.అ. గన్గర్వరాజప్రతిమమ్‌=గంధర్వరాజుతో సమానుడూ, లోకే=లోకము 
నందు, విఖ్యాతపారుషమ్‌ = ప్రసిద్ధ మైన పౌరుషము కలవాడూ, దీర్ధబాహుమ్‌=దీర్ధ 
మైన బాహువులు కలవాడూ, మహాసత్తమ్‌=గొప్ప బలము... కలవాడూ, మత్త 
మాతబ్గగామినమ్‌=మదించిన ఏనుగు వలె నడచువాడూ, చన్దకాన్తాననమ్‌= 
చంద్రుడు వలె మనోహర మైన ముఖము కలవాడూ, అతీవ=మిక్కిలి, 
ప్రియదర్శనమ్‌=ఆనందకర మైన దర్శనము కలవాడూ, రూపొదార్యగుణై: 
=రూపముచేతా, బె దార్యముచేతా, గుణముల చేతా, పుంసామ్‌=పురుషులయొక్క, 
దృష్టిచిత్తాపాహారకమ్‌ =దృష్టిని చిత్తమును అపహరించువాడూ, ఘర్మాభితప్పాః 
=గ్రీష్మముచే తపింపచేయబడిన, ప్రజాః=ప్రజలను, హాదయన్తమ్‌=సంతోషపెట్టు 
చున్న, పర్ణన్యమ్‌ ఇవ=మేఘము వలె నున్నవాడూ అయిన, సమాయాన్తమ్‌= 

వచ్చుచున్న, రామమ్‌=రాముని, పశ్యమానః=చూచుచున్న, నరాధిపః=రాజు, న 
తతర్ప=తృప్తిచెందలేదు. 


తా. రాముడు రూపవేషాదులచే గంధర్వరాజు వలె ఉన్నాడు. ఆతని 
పౌరుషము జగద్విదిత మైనది. మహాబలశాలియై మదించిన ఎనుగ వలె నడచు 
అతని చేతులు చాల దీర్చ మైనవి. చంద్రునివలె మనోహరమైన ముఖముతో 
చూచుటకు ముచ్చటగా ఉన్నాడు. రూపముచేతను, జెదార్యముచేతను, ఇతర 
గుణములచేతను పురుషుల దృష్టులను మనస్సులను ఆకర్షించుచున్నాడు. అట్టి 
రాముడు వచ్చుచుండగా చూచుచున్న దశరథమహారాజునకు ఎంత చూచినను 
తృప్తి కలుగలేదు. 27-29 


మూ. అవతార్య సుమన్రస్తం రాఘవం స్యన్టనోత్తమాత్‌, 30 
పితుః సమీపం గచ్చన్తం ప్రాజ్ఞులిః పృష్టతో 5న్వగాత్‌. 
ప్ర.అ. సుమన్రః=సుమంత్రుడు, తమ్‌=ఆ, రాఘవమ్‌=రాముని, 
స్యన్షనోత్తమాత్‌=రథ శ్రేష్టమునుండి, అవతార్య=దింపి, పితుః=తండడ్రియొక్క, 
సమీపమ్‌=సమీపమును గూర్చి, గచ్చన్తమ్‌=వెళ్లుచున్న ఆ రాముని, ప్రాజ్జలిః 
=కట్టబడిన దోసిలి కలవాడై, పృష్టతః=వెనుకనే, అన్వగాత్‌=అనుసరించి వెళ్లిను. 
తా. సుమంత్రు డా రాముని రథమునుండి దింపి, ఆతడు తండ్రి దగ్గరకు 
వెళ్ళుచుండగా, అంజలి బంధించి, అతని వెనుకనే వెళ్లెను. 


మూ. సతం కైలాసశృజాభం ప్రాసాదం నరపుజవః, 31 
ఆరురోహ నృపం ద్రష్టుం సహ సూతేన రాఘవః. 
ప్ర.అ. నరపుబ్బవః=నరులలో శ్రేష్ట డైన, సః=ఆ, రాఘవః=రాముడు, 
నృపమ్‌=రాజును, దష్టమ్‌=చూచుటకు, సూతేన సహ=సారథితో కూడ, 
కైలాసశృజ్ణాభమ్‌=కైలాస శిఖరముతో సమానమైన, తమ్‌=ఆ, ప్రాసాదమ్‌=మేడను, 
ఆరురోహ=ఎక్కెను. 


తా. నరశ్రేష్ణు డైన, రాముడు సుమంత్రసహితుడై, తండ్రి దర్శనమునకై 
శిలాసశిఖరతుల్య మైన ఆ మేడను ఎక్కెను. 


34 శ్రీమద్రామాయణము 


మూ. స ప్రాజ్ఞులిరభిపేత్య ప్రణతః పితురన్తికే, 32 
నామ స్వం శ్రావయన్‌ రామో వవన్దే చరణౌ పితుః. 


ప్ర.అ. సః=ఆ, రామః=రాముడు, ప్రాజ్ఞలి;=కట్టబడిన దోసిలి కలవాడ, 
అభిప్రత్య=సమీపించి, పితుః=తండ్రియొక్క, అన్తికే=సమీపమున, ప్రణతః 
=వంగినవాడై, స్వమ్‌=తన, నామ=పేరును, శావయన్‌=వినిపింపచేయుచు, పితుః 
=తండ్రియొక్క, చరణౌ=పాదములను, వవన్దే=-నమస్కరించెను. 


తా. ఆ రాముడు అంజలి ఘటించి, నముడై తండ్రిని సమీపించి, 'రామ 
వర్మాాహం భో అభివాదయే' అని తన పేరు వినిపింప చేయుచు తండ్రి 
పాదములకు నమస్కరించెను. 32 


మూ. తం దృష్ప్వా ప్రణతం పార్శ్వే కృతాజులిపుటం నృపః, 33 
గృహ్యాళ్ఞులౌ సమాకృష్య సస్వజే ప్రియమాత్మజమ్‌. 
ప్ర.అ. నృపః=రాజు, పార్చే=పార్వ్వమునందు, ప్రణతమ్‌=నముడై 
యున్న, కృతాజ్ఞలిపుటమ్‌=అంజలి ఘటించి యున్న, ప్రియమ్‌=ఇష్టు డైన, 
తమ్‌=ఆ, ఆత్మజమ్‌=కుమారుని, అజ్ఞలౌ=దోసిలియందు, గృహ్య=పట్టుకొని, 
సమాకృష్య=దగ్గరకు లాగికొని, సస్వజే=కౌగలించుకొనెను. 


తా. దశరథమహారాజు, తన ప్రక్క అంజలి ఘటించి నముడై నిలచి 
యున్న ఆ ప్రియపుత్రుని అంజలి పట్టి దగ్గరకు లాగికొని కౌగలించుకొనెను. 


మూ. తస్మై చాభ్యుదితం దివ్యం మణికొజ్చునభూషితమ్‌, 34 
దిదేశ రాజా రుచిరం రామాయ పరమాసనమ్‌. 
ప్ర.అ.రాజా=దశరథమహారాజు, త స్మై=ఆ, రామాయ=రామునికొరకు, 

అభ్యుదితమ్‌ = ఉన్నత మైనదీ, దివ్యమ్‌= శ్రేష్ట మైనదీ, మణికాబ్బనభూషితమ్‌ = 

మణులచేతను బంగారముచేతను అలంకరింపబడినదీ అయిన, రుచిరమ్‌= 
సుందర మైన, పరమాసనమ్‌=గొప్ప ఆసనమును, దిదేశ= ఇచ్చెను. 

తా. దశరథమహారాజు ఉన్నతమూ, శ్రేష్టమూ, సువర్ణరత్నాలంకృతమూ, 
సుందరమూ అయిన ఉత్తమ మైన ఆసనముపై రాముని కూర్చుండబెట్టెను.34 

మూ. తదాసనవరం ప్రాప్య వ్యదీపయత రాఘవః, 35 
స్యయేవ వ్రభయా మేరుముదయే విమలో రవిః. 


ప్ర.అ. రాఘవః=రాముడు, తత్‌=ఆ, ఆసనవరమ్‌=శ్రేష్టమైన ఆసనమును, 
ప్రాప్య=పాంది, ఉదయే=ఉదయసమయమునందు, విమలః=నిర్మల మైన, రవిః 
=సూర్యుడు, మేరుమివ=మేరుపర్వతమును వలె, స్వయా=తనదైన, ప్రభయా= 
కాంతిచేత, వ్యదీపయత=ప్రకాశింపచేసెను. 


తా. రాముడు ఆ ఆసనశ్రేష్టముపై ఉపవిష్ణు డై ఉదయసమయమున 
నిర్మలకాంతి గల సూర్యుడు మేరుపర్వతమును ప్రకాశింపచేసి నట్లు ఆ ఆసన 


మును తన కాంతిచేత ప్రకాశింపచేసెను. 35 
మూ. తేన విభ్రాజతా తత్ర సా సభాంభివ్యరోచత, 36 
విమలగ్రహనక్షత్రా శారదీ ద్యారివేన్దునా. 


ప్ర.అ. తత్ర=అచట, విభ్రాజతా= ప్రకాశించుచున్న, తేన=ఆ రామునిచేత, 
సా=ఆ, సభా=సభ, విమలగ్రహనక్షత్రా=స్వచ్భమైన గ్రహములు నక్షత్రములు గల, 
శారదీ=శరత్కాలసంబంధ మైన, ద్యౌః= ఆకాశము, ఇన్దునా ఇవ=చంద్రునిచేతవలె, 
అభివ్యరోచత= ఎక్కువగా ప్రకాశించెను. 


తా. నిర్మల మైన గ్రహనక్షత్రములు గల ఆకాశమును శరత్కాలమున 
చంద్రుడు ప్రకాశింపచేసినట్లు ఆ రాముడు తన (ప్రకాశముచే ఆ నభను 
ప్రకాశింపచేసెను. 


మూ. తం పశ్యమానో నృపతి స్తుతోష ప్రియమాత్మజమ్‌, 37 
అలజ్కితమివాత్మానమాదర్శ తలసంస్థితమ్‌. 


వ.అ. తమ్‌=ఆ, ప్రియమ్‌=ప్రియు డైన, ఆత్మజమ్‌=కుమారుని, 
పశ్యమానః=చూచుచున్న, నృపతిః=రాజు, అలబ్బృతమ్‌ =అలంకరించబడినట్టియు, 


ఆదర్శతలసంస్థితమ్‌ = అద్దములో నున్న, ఆత్మానమివ=తనను చూచుచున్నవాడు 
వలె, తుతోష=సంతసించెను. 

తొ. (ప్రేమపాత్రుడైన తన పుత్రుని చూచుచు దశరథమహారాజు, తనను 
అలంకరించుకొని, అద్దములో చూచుకొనుచు మురిసిపోయి నటు మురిసి 


పోయెను. 37 


మూ. సతం సస్మితమాభాష్య పుత్రం పుత్రవతాం వరః, 38 
ఉవాచేదం వచో రాజా దేవేన్దమివ కాశ్యపః. 


ప్ర.అ. పుత్రవతామ్‌=పుత్రవంతులలో, వరః=శ్రేష్ణు డైన, సః=ఆ, 
రాజా=రాజు, తమ్‌=ఆ, పుత్రమ్‌=పుత్రుని, సస్మితమ్‌=చిరునవ్వుతో కూడినట్లుగా, 
ఆభాష్య=పలకరించి, కాశళ్యపః=కాశ్యపుడు, దేవేన్దమివ=దేవేంద్రుని వలె; 
ఇదం=ఈ, వచః=వాక్కును, ఉవాచ=పలికెను. 


తా. రాముని వంటి ఉత్తమపుత్రు డుండుటచే, పుత్రుడు కలవారిలో 
శ్రేషు డైన ఆ దశరథుడు చిరునవ్వుతో కుమారుని పలకరించి కాశ్యపుడు 
దేవేంద్రునితో పలికి నట్లు ఈ వాక్యములు పలికెను. 38 
మూ. జ్యేషాయామసి మే పత్న్యాం సదృశ్యాం సదృశః సుతః, 39 

ఉత్పన్నస్త్యం గుణశ్రేష్ణో మమ రామాత్మజః ప్రియః. 

ప్ర.అ. రామ=ఓ రామా! జ్యేష్టాయామ్‌=పెద్దదీ, సదృశ్యామ్‌=తగినదీ 
అయిన, మే పత్స్యామ్‌=నా భార్యయందు, ఉత్పన్నః=పుట్టిన, సదృశః=తగిన, సుతః 
=కుమారుడవు, అసి=అయి ఉన్నావు. గుణశ్రేష్టః=గుణములచేత శ్రేష్టుడ వైన, 
త్వమ్‌=నీవు, మమ=నాకు, ప్రియః=ఇష్టుడ వైన, ఆత్మజః=కుమారుడవు. 

తా. రామా! నీవు యోగ్యురాలైన నా జ్యేష్టభార్యయందు పుట్టిన యోగ్యుడ 
వెన కుమారుడవు. (శ్రేష్టము లైన గుణము లున్నవాడ వగుటచే నాకు చాల 
ప్రియుడవు. 39 
మూ. యతస్త్వయా ప్రజాశ్చేమాః స్వగుణైరనురజ్ఞితాః, 40 

తస్మాత్తం పుష్యయోగేన యౌవరాజ్యమవాప్ముహి. 

ప్ర.అ. యతః=ఎందువలన, త్వయా=నీచేత, ఇమాః=ఈ, ప్రజాః= 
ప్రజలు, స్వగుతైః=నీ సద్గుణములచేత, అనురళ్లీతాః=రంజింప చేయబడినారో, 

తస్మాత్‌=ఆ కారణము వలన, త్వమ్‌=నీవు, పుష్యయోగేన= పుష్యమీనక్షత్ర 
దివనమున, యౌవరాజ్యమ్‌ =యౌవరాజ్యమును, అవాప్నుహి=పాందుము. 


తా. రామా! నీవు నీ సద్గుణములచేత ఈ ప్రజలను రంజింపచేసితివి. 
అందుచే పుష్యమీనక్షత్రయుక్త మైన దివసమునందు నిన్ను యౌవరాజ్యాభిషిక్తుని 
చేసెదను. 40 


మూ. కామతస్త్వం ప్రకృత్యైవ వినీతో గుణవానసి, 41 
గుణవత్యపి తు స్నేహాత్పుత్ర వక్ష్యామి తే హితమ్‌. 


ప్ర.అ. త్వమ్‌=నీవు, కామతః=మిక్కిలి, ప్రకృత్యైవ=స్వభావముచేతనే, 
వినీతః=వినయవంతుడవు, గుణవాన్‌=గుణవంతుడవు, అసి=అయిఉన్నావు. 
పుత్ర=కుమారా! గుణవత్యపి తు=గుణవంతుడవే యైనను నీయందు, స్నేహాత్‌= 
స్నేహమువలన, తే=నీకు, హితమ్‌=హితమును, వక్ష్యామి=చెప్పగలను. 


తా. కుమారా! సహజముగనే నీవు మిక్కిలి వినయశాలివి; సద్గుణ 
వంతుడవు. అయినను నీపై నున్న స్నేహముచే నీకు హితము బోధించుచున్నాను. 


మూ. భూయో వినయమాస్థాయ భవ నిత్యం జితేన్హియః, 42 
కామక్రోధసముత్తాని త్యజేథా వ్యసనాని చ. 


ప్ర.అ. భూయః=ఇంకను, వినయమ్‌=వినయమును, ఆస్థాయ=అవలం 
బించి, నిత్యమ్‌ =ఎల్లప్పుడును, జితేన్టియః=జయించబడిన ఇంద్రియములు 
కలవాడవు, భవ= అగుము. కామక్రోధసముత్థాని=కామక్రోధములవలన కలుగు, 
వ్యసనాని చ=వ్యసనములను, త్యజేథాః=విడిచి పెట్టుము. 


తా. ఇంకను వినయము పెంచుకొని ఎల్లపుడును ఇంద్రియములను 
అదుపులో పెట్టుకొనుము. కామమువలన కలుగు వ్యసనములకును, క్రోధము 
వలన కలుగు వ్యసనములకును దూరముగా నుండుము. 


వి. కామజము లైన వ్యసనములు పది:- 
“మృగయాక్షో దివాస్వప్నః పరివాదః స్త్రియో మదః, 
తౌర్యత్రికం వృథాట్యా చ కామజో దశకో గణః” (మనుస్మృతి ౪147) 


స్ట శ్రీమద్రామాయణము 


(వేటాడుట, ద్యూతము, పగటినిద్ర, పరదోషకథనము, ప్రీసంభోగము, 
మద్యాదిమదము, నృత్యము, గీతము, వాద్యము, పనిలేకుండ దేశసంచారము 
చేయుట ఇవి కోమము వలన కలుగు పది వ్యసనములు). 


క్రోధజములగు వ్యసనములు ఎనిమిది:- 

“పైశున్యం సాహసం ద్రోహ ఈర్వ్యాసూయార్థదూషణమ్‌, 

వాగ్టణ్ణజం చ పారుష్యం ట్రోధజో 5పి గణోరష్టకః” (మనుస్మృతి ౪1148) 

(పైశున్యమ్‌ =చాడీలుచెప్పుట, సాహసమ్‌=సత్పురుషులను బంధనాదు 
లచే నిగ్రహించుట, ద్రోహః=కపటప్రయోగముచే వధించుట, ఈర్వా=ఇతరుల 
అభివృద్ధిని చూచి ఓర్వజాలకపోవుట, అనూయా=ఇతరుల గుణములను 
దోషములనుగా చిత్రించుట, అర్ధదూషణమ్‌=ధనమును అపహరించుట, ఇతరుల 
కీయవలసిన ధనము ఇవ్వకుండుట, వాగ్దణ్ణజం పారుష్యమ్‌-వాక్పారుష్యము= 
తిట్టుట మొద లైనది; దండపారుష్యము=కొట్టుట మొదలగునది; ఇవి క్రోధజము 
లైన ఎనిమిది వ్యసనములు.) 42 


మూ. పరోక్షయా వర్తమానో వృత్తా ప్రత్యక్షయా తథా, 43: 

అమాత్య ప్రభృతీః సర్వాః ప్రకృతీశ్చానురజాయ. 

ప్ర.అ. పరోక్షయా=పరోక్షమైన, వృత్యా=ప్రవర్తనతోడను, తథా=మరియు, 
ప్రత్యక్షయా= ప్రత్యక్షవృత్తితోడను, వర్తమానః=వ్యవహరించుచున్నవాడవై, అమాత్య 
ప్రభృతీః:= అమాత్యులు మొదలైన, సర్వాః=సమస్తమైన, ప్రకృతీః=ప్రకృతులను, 
అనురజ్ఞయ=ఆనందింపజేయుము. 

తా. పరోక్షప్రత్యక్షవృత్తులతో వ్యవహరించుచు అమాత్యులు మొదలగు 
ప్రకృతుల నందరిని సంతోషపెట్టుము. 

వి. కొందరితో ఒకప్పుడు పరోక్షముగా (ఇతరులద్వారా) వ్యవహరించ 


వలసియుండును. అనగా వారిని ప్రత్యక్షముగా కలవవలసిన పనిలేదు. ఒకప్పుడు 
కొందరితో ప్రత్యక్షముగా వ్యవహరించవలసియుండును. లేదా ఇతర రాజ్య 

వృత్తాంతములను పరోక్షమార్గముల ద్వారా తెలిసికొనవలెను. స్వరాజ్యవృత్తాంతము 
లను ప్రత్యక్షముగ (స్వయముగ) తెలిసికొనపలెను. 


స్వామ్యమాత్య పురం రాష్టం కోశదణా సుహృత్తథా, 

సప్త ప్రకృతయో హ్యోతాః సప్తాబ్గం రాజ్యముచ్యతే” (మనుస్మృతి. 1౫.294) 

అని మనుస్మృతిలో చెప్పిన-రాజు, అమాత్యులు, దుర్గములో నున్న 
పురము, దేశము, ధనాగారము, సేనాబలము, మిత్రుడు అను ఏడును'"సప్త 
ప్రకృతులు. ఇచట “ప్రకృతీః” అనుదానికి యథోచితముగ “ప్రకృతులను” అని 
గాని, సామాన్యరూపమున ప్రజలను అని గాని అర్థము గ్రహింప వచ్చును. 43 


మూ.  కోష్టాగారాయుధాగారై: కృత్వా సన్నిచయాన్‌ బహూన్‌, 44. 
తుష్టానురక్తప్రకృతిర్యః పాలయతి మేదినీమ్‌, 
తస్య నన్దన్తి మిత్రాణి లబ్బ్వా 5మృతమివా రమరాః, 45 


తస్మాత్త్వమపి చాత్మానం నియమ్రైవం సమాచర. 


ప్ర.అ. కోష్టాగారాయుధాగారైః=ధాన్యాదిగృహములచేతను ఆయుధ 
గృహములచేతను, బహూన్‌=అనేక మైన, సన్నిచయాన్‌=మంచినిచయములను 
(నిచయ మనగా ఒక్కచోట ప్రోగుచేయుట), కృత్వా=చేసి, తుష్టానురక్తప్రకృతిః= 
సంతసించిన అనురాగవంతులైన ప్రకృతులు కలవాడై, యః=ఎవడు, మేదినీమ్‌= 
భూమిని, పాలయతి=పాలించునో, తస్య=వానియొక్క, మిత్రాణి=మిత్రులు, 
అమృతమ్‌ = అమృతమును, లబ్బ్వా=పొంది, అమరాః ఇవ= దేవతలు వలె, 
నన్దన్తి=ఆనందింతురు. తస్మాత్‌=ఆ కారణమువలన, త్వమపి=నీవు కూడ, 
ఆత్మానమ్‌=తనను లేదా మనస్సును, ఎవం= ఇట్లు, సమాచర=చేయుము. 

తా. కోష్టాగారాయుధాగారములను చక్కగ నింపి ప్రకృతులకు ఆనందము 
కలిగించుచు, తనపై అనురక్తులను చేయుచు భూమిని పాలించువాని మిత్రులు 
అమృతము పొందిన దేవతలవలె, ఆనందింతురు. అందుచే నీవు కూడ “ఆత్మ 


నిగ్రహవంతుడవై ఆ విధముగ ఆచరింపుము. 44, 45 
మూ. తచ్రుత్వా సుహృదస్తస్య రామస్య పియకారిణః, 46 


త్వరితాః శీఘ్రమభ్యేత్య కౌసల్యాయై న్యవేదయన్‌. 


60 శ్రీమద్రామాయణము 


ప్ర.అ. తస్య=ఆ, రామస్య=రామునియొక్క, సుహృదః=మిత్రులు, 
తత్‌=అది, శ్రుత్వా=విని, త్వరితాః=తొందరపడుచున్న వారై, ప్రియకారిణ: 
=పియమును చేయువారై, శీఘమ్‌=శీఘ్రముగా, అభ్యేత్య=వచ్చి, కౌసల్యాయై= 
కౌసల్యకు, న్యవేదయన్‌=తెలిపిరి. 


తా. ఆ మాటలు విని రాముని మిత్రులు, కౌసల్యకు ప్రియము చేయవలె 
నను అభిప్రాయముతో శీఘ్రముగ వెల్లి ఆమె కీ విషయము తెలిపిరి. 46 


మూ. సాహిరణ్యం చ గొశ్పైవ రత్నాని వివిధాని చ, 47 

వ్యాదిదేశ ప్రియాఖ్యేభ్యః కౌసల్యా ప్రమదోత్తమా. 

ప్ర. అ. ప్రమదోత్తమా=స్రీలలో ఉత్తమురాలైన, సా=ఆ, కౌసల్యా=కౌసల్య, 
హిరణ్యం చ=బంగారమును, గాః చైవ=గోవులను, వివిధాని=అనేకవిధము లైన, 
రత్నాని చ=రత్నములను, ప్రియాభఖ్యేభ్యః= ప్రియమైన ఈ వార్త చెప్పివారికి, 
వ్యాదిదేశ=ఇచ్చెను. 

తా. స్త్రీలలో ఉత్తమురా లైన ఆ కౌసల్య, ప్రియమైన వార్త తీసికొని వచ్చిన 
వారందరికిని బంగారము, గోవులు, వివిధరత్నములు ఇచ్చి బహూకరించెను.47 


మూ. అథాభివాద్య రాజానం రథమారుహ్య రాఘవః, 48 

యయౌ స్వం ద్యుతిమద్వేశ్మ జనౌమైః: ప్రతిపూజితః. 

ప్ర.అ. అథ=పిమ్మట, రాఘవః = రాముడు, రాజానమ్‌=రాజును, 
అభివాద్య=నమస్కరించి, రథమ్‌=రథమును, ఆరుహ్య=ఎక్కి, జనౌమైః 
=జనసముదాయములచే, (ప్రతిపూజితః=పూజింపబడినవాడై, ద్యుతిమత్‌= 
కాంతిగల, స్వం వేశ్మ=తన గృహమును గూర్చి, యయౌ=వెళ్లిను. 

తా. రాముడు దశరథమహారాజుకు నమస్కరించి, రథ మధిరోహించి, 
జను లందరును పూజించుచుండగా, సుందర మైన తన గృహమునకు వెళ్లిను. 


అయోధ్యాకాండము స. 3 ల 


మూ. తే చాపి పొరా నృపతేర్వచస్త 

చ్భుత్వా తదా లాభమివేష్టమాశు, 

నరేన్రమామనగ్య్య గృహాణి గత్వా 

దేవాన్‌ సమానర్పురతి ప్రహృష్టాః. 49 

ఇత్యార్తే శ్రీమద్రామాయణే అదికావ్యే అయోధ్యాకాణ్దే తృతీయః సర్గః. 

ప్ర.అ. తదా=అప్పుడు, తే=ఆ, పౌరాశ్చాపి=పౌరులు కూడ, ఇష్టమ్‌=ఇష్ట 
మైన, లాభమివ=లాభమువలె నున్న, నృపతేః=రాజుయొక్క, తత్‌=ఆ, వచః 
=వాక్కును, శ్రుత్వా=విని, నరేంద్రమ్‌=దశరథమహారాజును, ఆమన్త్య=వీడ్కొని, 
ఆశు=శీఘ్రముగా, గృహాణి=గృహములను గూర్చి, గత్వా=వెళ్లి, అతిప్రహృష్టాః=చాలా 
సంతసించినవారై, దేవాన్‌=దేవతలను, సమానర్చుః=పూజించిరి. 

తా. అపు డౌ పౌరు లందరును రాజు మాటలను, తమ కత్యంతాభీష్టమైన 


విషయమును వినినట్లు విని, సంతసించినవారై, అతనివద్ద సెలవు గై కొని, తమ 
గృహములు చేరి దేవతలను పూజించిరి. 


“బాలానందిని” అను శ్రీమద్రామాయణాంధ్రవ్యాఖ్యానమునందు 
అయోధ్యాకాండలో తృతీయసర్గ సమాప్తము. 


WHA 


అథ చతుర్ధ సర్గః 


(రాముని వురల తీనుకొనిరమ్మని దశరథుడు నుమంత్రుని 
ఆజ్ఞాపించుట, వచ్చిన రామునకు దశరథుడు ఏవియో కొన్ని విషయములు చెప్పి 
ఆతని గృహమునకు పంపివేయుట, రాముడు కౌసల్య భవనమునకు వెళ్లి ఆమెకు 
తన అభిషేకమును గూర్చి చెప్పి, ఆమె ఆశీస్సులు పొందుట, లక్ష్మణునితో 
స్నేహపూర్వకసంభాషణము చేసి స్వగృహమునకు వెళ్లుట.) 


మూ. గతేష్వథ నృపో భూయః పౌరేషు సహ మన్రిభిః, 


మన్త్రయిత్వా తతశ్చక్రే నిశ్చయజ్ఞః స నిశ్చయమ్‌. 1 
మూ. శ్వ ఎవ పుష్యో భవితా శ్యో 5భిషేచ్యస్తు మే సుతః, 
రామో రాజీవతామాక్షో యౌవరాజ్య ఇతి ప్రభుః. 2 


వ.అ. అథ=పిమ్మట, పౌరేషు=పౌరులు, గతేషు సత్సు=వెల్లినవా 
రగుచుండగా, నిశ్చయజ్ఞః=నిశ్చయించు విధానమును ఎరిగినవాడును, ప్రభుః 
=సమర్ధుడును అయిన, నృపః=రాజు, మస్రిభిః సహ=మంత్రులతో కూడ, భూయః 
=మరల, మన్రయిత్వా=ఆలోచన చేసి, శ్వః ఎవ=రేపే, పుష్యః=పుష్యనక్షత్రము, 
భవితా=కాగలదు. రాజీవతామ్రాక్షః=పద్మములవలె ఎజ్జని నేత్రములు గల, మే 
సుతః=నా కుమారుడైన, రామః=రాముడు, శ్వః=రేపు, యౌవరాజ్యే= యౌవరాజ్యము 
నందు, అభిషేచ్యః=అభిషేకింపదగినవాడు. ఇతి=అని, నిశ్చయమ్‌=నిశ్చయమును, 
చక్రే=చేసెను. 

తా. పౌరు లందరును వెల్లిన పిమ్మట, నిర్ణయములను తీసికొనుటలో 
సమర్థుడైన దశరథుడు మరల మంత్రులతో ఆలోచించి- “రేపే పుష్యమీనక్షత్రము. 
అందుచే పద్మములవంటి ఎజ్జని నేత్రములు గల నా కుమారుడైన రాముని 
యౌవరాజ్యమున అభిషిక్తుని చేయవలెను”, అని నిశ్చయించెను. 1,2 


మూ. _అధాన్తర్శహమాసాద్య రాజా దశరథస్తదా, 
సూతమామన్తయామాస రామం పునరిహానయ. 3 


అయోధ్యాకాండము స. 4 63 


ప్ర.అ. అథ=పిమ్మట, రాజా దశరథః=దశరథమహారాజు, అన్తర్గహమ్‌= 
అంతఃపురమును, ఆసాద్య=పొంది, తదా=అప్పుడు, రామమ్‌=రాముని, పునః 
=మరల, ఇహ=ఇచటికి, ఆనయ=తీసికొనిరమ్ము అని, సూతమ్‌=సారథియెన 
సుమంత్రుని, ఆమన్రయామాస=ఆజ్ఞాపించెను. 

తా. అటు పిమ్మట దశరథుడు అంతఃపురమునకు వెళ్లి- “మరల ఒకమారు 
రాముని ఇచటికి తీసికొని రమ్ము" అని సుమంత్రు నాజ్ఞాపించెను. 
మూ. ప్రతిగృహ్య స తద్వాక్యం సూతః పునరువాయయ, 

రామస్య భవనం శీఘ్రం రామమానయితుం పునః. 4 

ప్ర.అ. సః=ఆ, సూతః=సారథి, తత్‌=ఆ, వాక్యమ్‌=వాక్యమును, 
ప్రతిగృహ్య=స్వీకరించి, పునః=మరల, రామమ్‌=రాముని, ఆనయితుమ్‌= 
తీసికొనివచ్చుటకు, శీఘ్రమ్‌=శీఘ్రముగా, పునః=మరల, రామస్య=రామునియొక్క, 
భవనమ్‌=గృహమును, ఉపయయా=పాందెను. 


తా. సుమంత్రుడు రాజాజ్ఞానుసారముగా రాముని మరల తీసికొనివచ్చుటకై 
మరల రాముని భవనమునకు వెళ్లెను. 4 


మూ. ద్వాః స్టైరావేదితం తస్య రామాయాగమనం పునః, 

శ్రుత్వైవ చాపి రామ స్తం ప్రాప్తం శజ్కాన్వితో5భవత్‌. 

ప్ర.అ. పునః=మరల, తస్య=ఆతనియొక్క, ఆగమనమ్‌=రాక, ద్వాః స్టైః 
=ద్వారపాలకులచేత, రామాయ=రామునకు, ఆవేదితమ్‌=తెలుపబడినది. 
తమ్‌=ఆతనిని, ప్రాప్తమ్‌=వచ్చినవానినిగా, శ్రుత్వా ఎవ=వినగనే,రామః=రాముడు, 
శజ్కాన్వితః=శంకతో కూడినవాడు, అభవత్‌=ఆయెను. 


తా. సుమంత్రుడు మరల వచ్చినట్లుగా ద్వారపాలకులు రామునకు 
తెలిపిరి. ఆతడు వచ్చి నట్లు వినగనే, రాముని మనస్సులో శంక కలిగెను. 5 


మూ. ప్రవేశ్య చైనం త్వరితం రామో వచన మబ్రవీత్‌, 
యదాగమనకృత్యం తే భూయస్తద్రూహ్యశేషత:. 6 


ల శ్రీమద్రామాయణము 


వ్ర.అ. రామః=రాముడు, ఏనమ్‌= ఈతనిని, త్వరితమ్‌=తొందరగా, 
ప్రవేశ్య=ప్రవేశింపజేసి, వచనమ్‌=వచనమును, అబ్రవీత్‌=పలికెను. భూయః 
=మరల, తే=నీయొక్క, ఆగమనకృత్యమ్‌=రాకలో పని, యత్‌=ఏది యున్నదో, 
తత్‌=దానిని, అశేషతః= సంపూర్ణముగా, బ్రూహి=చెప్పుము. 


తా. రాముడు 'ఆ సుమంత్రుని వెంటనే లోనికి రప్పించి “మరల నీ 
వెందుకు వచ్చితివో పూర్తిగా తెలుపుము” అని పలికెను. 6 


మూ. తమువాచ తతః సూతో రాజా త్వాం ద్రష్టు మిచృతి, 
శ్రుత్వా ప్రమాణమత్ర త్వం గమనాయేతరాయ వా. 7 


ప్ర.అ. తతః=పిమ్మట, సూతః= సారధి, తమ్‌=అతనిని గూర్చి, ఉవాచ= 
పలికెను. రాజా=రాజు, త్వామ=నిన్ను, ద్రష్ణుమ్‌=చూచుటకు, ఇచ్చతి= 
కోరుచున్నాడు. శ్రుత్వా=విని, అత్ర=ఈ విషయమున, గమనాయః= వెళ్లుటకు గాని, 
ఇతరాయ వా=వెళ్లకుండుటకు గాని, త్వమ్‌=నీవే, ప్రమాణమ్‌= ప్రమాణము. 


తా. ఆ మాటలు విని సుమంత్రుడు- “దశరథమహారాజు నిన్ను చూడ 
గోరుచున్నాడు. వెళ్లవలెనా లేదా అను విషయమును నీవే నిర్ణయించుకొనవలెను” 
అని పలికెను. 7 


మూ. ఇతి సూతవచః శ్రుత్వా రామోరథ త్వరయాన్నితః, 
ప్రయయౌ రాజభవనం పునర్రష్రుం నరేశ్వరమ్‌. 8 


ప్ర.అ. ఇతి=ఇట్లు, సూతవచః=సారథివాక్యమును, (శుత్వా=విని, రామః 
=రాముడు, అథ=పిమ్మట, త్వరయా=తొందరతో, అన్విత:ః= కూడినవాడై, 
నరేశ్వరమ్‌ =రాజును, పునః=మరల, ద్రష్టుమ్‌=చూచుటకు, రాజభవనమ్‌= 
రాజగృహమును గూర్చి, ప్రయయౌ=వెళ్లిను. 


తా. సుమంత్రుని మాటలు విన్న రాముడు వెంటనే బయలుదేరి, మరల 
దశరథమహారాజును చూచుటకై రాజప్రాసాదమునకు వెళ్లెను. 

మూ. తం శ్రుత్వా సమనుప్రాప్తం రామం దశరథో నృపః, 
ప్రవేశయామాస గృహం వివక్షుః ప్రియముత్తమమ్‌. 9 


ప్ర.అ. దశరథః నృపః=దశరథమహారాజు, తమ్‌=ఆ, రామము=రాముని, 
సమనుప్రాప్తమ్‌=వచ్చినవానినిగా, శ్రుత్వా=విని, ఉత్తమమ్‌=ఉత్తమమైన, ప్రియమ్‌ 
=పియవాక్యమును, వివక్త్షుః=చెప్పదలచినవాడై, “గృహమ్‌=గృహమును, 
ప్రవేశయామాస=ప్రవేశింపచేసెను. 


తా. రాముడు వచ్చి నట్లు విని, దశరథమహారాజు, అతని కొక ప్రియ 
మైన విషయమును చెప్పుటకై గృహములోనికి ఛప్పించుకొనెను. 9 


మూ. ప్రవిశన్నేవ చ శ్రీమాన్‌ రాఘవో భవనం పితుః, 
దదర్శ పితరం దూరాత్‌ ప్రణిపత్య కృతౌజ్ఞలిః. 10 


ప్ర.అ. శ్రీమాన్‌=శోభాసంపన్నుడైన, రాఘవః=రాముడు, పితుః=తండ్రి 
యొక్క, భవనమ్‌=భవనమును, ప్రవిశన్నేవ=ప్రవేశించుచునే, కృతాజ్ఞలిః=కట్టబడిన 
దోసిలి కలవాడై, దూరాత్‌=దూరమునుండి, పితరమ్‌=తండ్రిని, ప్రణిపత్య= 
నమస్కరించి, దదర్శ=చూచెను. 


తా. అత్యధికశోభాసంపన్ను డైన రాముడు తండ్రిగారి భవనము లోనికి 
ప్రవేశింపగనే, దూరమునుండియే దోసిలి కట్టి నమస్కరించి తండ్రిని చూచెను. 


మూ. ప్రణమన్తం సముత్తాప్య తం పరిష్వజ్య భూమిపః, 
ప్రదిశ్య చాస్మై రుచిరమాసనం పునరటబ్రవిత్‌. 11 


ప్ర.అ. భూమిపః=రాజు, ప్రణమన్తమ్‌=నమస్కరించుచున్న, తమ్‌= 
అతనిని, సముత్థాప్య=లేవదీసి, పరిష్వజ్య=కౌగలించుకొని, అ స్మై=ఇతనికి, 


రుచిరమ్‌=అందమైన, ఆసనమ్‌=ఆసనమును, ప్రదిశ్య చ=ఇచ్చి, పునః=మరల, 
అబ్రవీత్‌=పలికెను. 


తా. దశరథుడు నమస్కరించుచున్న ఆ రాముని లేవదీసి కౌగలించు 
కొనెను. పిమ్మట అతని కొక అంద మైన ఆసనము నిచ్చి ఇట్లనెను. 11 

మూ. రామ వృద్గోంస్మి దీర్చాయుర్భుక్త భోగా మయేప్పితాః, 
అన్నవద్శిః క్రతుశతైస్తథేష్టం భూరిదక్షిణై:. 12 
ప్ర.అ. రామ=రామా! దీర్చాయు:=దీర్దాయుర్దాయవంతుడనైన నేను, వృద్ధః 
అస్మి= వృద్ధుడ నైనాను. మయా=నాచేత, ఈప్పితాః=ఇష్టమైన, భోగాః=భోగములు, 
భుకాః = అనుభవింపబడినవి. అన్నవద్చ్శిః = అన్నముకలవీ, భూరిదక్షిణైః= 


అధికమైన దక్షిణలు కలవీ అయిన, క్రతుశతైః=వందలకొలది క్రతువులచే, 
ఇష్టమ్‌=దేవతారాధనము చేయబడినది. 


తా. రామా! దీరా యుర్దాయవంతుడ నైన నే నిపుడు వృద్భుడ నైనాను. నే 


నింతవరకును ఇష్ట మైన భోగము లనుభవించితిని. అన్నదానము, భూరిదక్షిణలు 
గల వందలాది యజ్ఞములు చేసితిని. 12 


మూ. జాతమిష్టమపత్యం మే త్య్వమద్యానుపమం భువి, 

దత్తమిష్టమధీతం చ మయా పురుషసత్తమ. 13 

ప్ర.అ. పురుషసత్తమ=పురుషశ్రేష్టుడవైన ఓ రామా! త్వమ్‌=నీవు, 
అద్య= ఇపుడు, భువి=భూమియందు, అనుపమమ్‌=సాటి లేని, ఇష్టమ్‌=ప్రియ 
మైన, అపత్యమ్‌=సంతానముగా, మే=నాకు, జాతమ్‌=పుట్టితివి. మయా=నాచేత, 
దత్తమ్‌=ఇవ్వబడెను. ఇష్టమ్‌ =యజింపబడెను. అధీతం చ=అధ్యయనము 
చేయబడెను. 

తా. రామా! ఇపుడు నేను నిన్ను భూలోకములో సాటిలేని సంతానముగ 
పొంది యున్నాను. క్షత్రియధర్మము లైన అధ్యయన-యజన-దానములను 
చేసినాను. 13 
మూ. అనుభూతాని చేష్టాని మయా వీర సుఖాన్యపి, 

దేవర్తిపితృవిప్రాణామనృణో 5స్మి తథాత్మన:. 14 

ప్ర.అ. వీర=ఓ వీరుడా! మయా=నాచేత, ఇష్టాని=ఇష్టము లైన, సుఖా 
న్యపి=సుఖములు కూడ, అనుభూతాని=అనుభవింపబడినవి. దెవర్షిపితృవి ప్రా 
ణభామ్‌=దేవతలకును, బుషులకును, పితృదేవతలకును, బ్రాహ్మణులకును, తథా= 

మరియు, ఆత్మనః=నాకును, (నా శరీరమునకును) అన్నణ:=బుణము లేని 
వాడను, అస్మి=అయి ఉన్నాను. 


తా. రామా! నా కిష్టమైన సుఖములన్నియు అనుభవించితిని. యజ్ఞములు 
చేయుటచే దేవతాబుణమును, స్వాధ్యాయాధ్యయనముచే బుషిబుణమును 
సంతానమును కనుటచే పితృదేవతాబుణమును, దానాదులచే బ్రాహ్మణ 
బుణమును తీర్చివేనితిని. ఈ విధముగ ఈ శరీరము దాల్చినందుల'కు 
చెల్లించవలసిన బుణము లన్నింటిని చెల్లించితిని. 


మూ. న కిజ్చిన్నమ కర్తవ్యం తవాన్యత్రాభిషేచనాత్‌, 
అతో యత్తామహం బ్రూయాం తన్నే త్వం కర్తుమర్హసి. 15 


ప్ర.అ. తవ=నీయొక్క, అభిషేచనాత్‌ అన్యత్ర=అభిషేకము చేయుటకంటె 
వేరుగ, కర్తవ్యమ్‌=చేయదగిన పని, కిళ్సీిత్‌=ఎదియు, మమ=నాకు, న=లేదు. 
అతః=ఆ కారణమువలన, అహమ్‌=నేను, త్వామ్‌ =నిన్ను గూర్చి, యత్‌=ఏది, 
బూయామ్‌=చెప్పుదునో, తత్‌=దానిని, త్వమ్‌=నీవు, మే=నాకు, కర్తుమ్‌= 
చేయుటకు, అర్హసి=తగియున్నావు. 


తా. నీకు రాజ్యాభిషేకము చేయుట తప్ప నేను చేయవలసినది 
మరేమియు లేదు. అందుచే నీవు నేను చెప్పినట్లు చేయుము. 15 


మూ. అద్య ప్రకృతయః సర్వాస్త్వామిచృన్తి నరాధిపమ్‌, 
అతన్వాం యువరాజానమభి షేక్షామి పుత్రక. 16 


ప్ర.అ. అద్య=ఇపుడు, సర్వాః=సమస్త మైన, ప్రకృతయః=ప్రజలు, 
త్వామ్‌=నిన్ను, నరాధిపమ్‌=రాజునుగా, ఇచ్చన్తి=కోరుచున్నారు. పుత్రక=కుమారుడా! 
అతః=ఆ కారణమువలన, త్వామ్‌ =నిన్ను, యువరాజానమ్‌ =యువరాజునుగా, 
అభి షేక్ష్యామి= అభిషేకింపగలను. 


తా. ఇపుడు నీవు రాజు కావలె నని ప్రజ లందరును కోరుచున్నారు. 


అందుచే నిన్ను యౌవరాజ్యాభిషిక్తుని చేసెదను. 16 

మూ. అపి చాద్యాశుభాన్‌ రామ స్వప్నే పశ్యామి దారుణాన్‌, 
సనిర్ధాతా దివోల్కా చ పతతీహ మహాస్వనా. 17 
ప్ర.అ. రామ=రామా! అపి చ=మరియు, అద్య=ఇపుడు, స్వప్పే=స్వప్పము 
నందు, దారుణాన్‌=భయంకరము లైన, అశుభాన్‌=అశుభములను, పశ్యామి= 
చూచుచున్నాను. దివా=పగటియందు, సనిర్భాతా=పిడుగుతో కూడినదియు, 
మహాస్వనా=గొప్పధ్వని గల, ఉల్కా=ఉల్క (పొగ, మంటలేని కొరవి), ఇహ=ఇచట, 
పతతి=పడుచున్నది. 


తా. రామా! ప్రజలు కోరుటయే కాదు; నే నీ దివసములలో భయంకరము 
లైన, అమంగళకరములైన స్వష్నములు చూచుచున్నాను. పిడుగులతో కూడి, 
గొప్పధ్వనితో ఉల్కలు, పగటియందే పడుచున్నవి. 

వి. 'దివోల్కా' అనుచోట 'దివః ఉల్కా' అని గ్రహించి, సంధి ఆర్షమని 
చెప్పి, కొందరు వ్యాఖ్యాతలు “దివః=ఆకాశమునుండి” అని వ్యాఖ్యానించినారు. 
ఉల్కలు పగటియందు కూడా పడవచ్చునని బృహత్సంహితాదుల వల్ల తెలియు 
చున్నది గాన “దివా ఉల్కా” అనియే గ్రహించవచ్చును. 17 


మూ. అవష్టబ్దంచ మే రామ నక్షత్రం దారుణైర్ల హైః, 

ఆవేదయన్తి దైవజ్ఞాః సూర్యాజ్లారకరాహుభిః. 18 

ప్ర.అ. రామ=రామా! సూర్యాజ్ఞారకరాహుభిః= సూర్యుడు, కుజుడు, 
రాహువు అను, దారుణైః=క్రూరములైన, గ్రహైః=గ్రహములచే, మే=నాయొక్క, 
నక్షత్రమ్‌=నక్షత్రమును, అవష్టబ్ధమ్‌=ఆక్రమించబడిన దానినిగా, దైవజ్ఞాః 
=జ్యౌతిషికులు, ఆవేదయన్తి=తెలుపుచున్నారు. 

తా. రామా! క్రూరగ్రహములైన రవి-కుజ-రాహువులు నా జన్మనక్షత్రము 
నాక్రమించి యున్నట్లు దైవజ్ఞులు చెప్పుచున్నారు. 18 
మూ. ప్రాయేణ హి నిమిత్తానామీదృశానాం సముద్భృవే, 

రాజా హి మృత్యుమావ్నోతి ఘోరం వాపదమృచ్చతి. 19 

ప్ర.అ. ఈదృశానామ్‌=ఇట్టి, నిమిత్తానామ్‌=శకునములయొక్క, సముద్భవే 
=పుట్టుక కలిగినపుడు, ప్రాయేణ హి=సాధారణముగా, రాజా=రాజు, మృత్యుమ్‌= 
మృత్యువును, ఆప్పోతి=పాందును; ఘోరమ్‌=భయంకరమైన, ఆపదం వా=ఆపద 
నైనను, బుచ్చతి=పొందును. 


తా. ఇట్టి అపశకునములు కనబడినపుడు, సాధారణముగ, రాజునకు 
మృత్యువైన వచ్చును. లేదా అతనికి ఘోరమైన ఆపద సంభవించును. 19 


మూ. _తద్యావదేవ మే చేతో న విముజ్బుతి రాఘవ, 
తావదేవాభిషిజ్బుస్వ చలా హి ప్రాణినాం మతిః. 20 


ప్ర.అ. తత్‌=ఆ కారణమువలన, రాఘవ=రామా! మే=నాయొక్క, చేతః 
=చిత్తము, యావదేవ=ఎంతలో, న విముఇ్బుతి=విడువదో (మార్చు చెందదో), 
తావదేవ=అంతలోనే, అభిషిబ్బస్వ= అభిషేకము చేయించుకొనుము. ప్రాణినామ= 
ప్రాణులయొక్క, మతిః=బుద్ధి, చలా హి=చంచల మైనది కదా. 


తా. రామా! నా మనస్సులో మరి యొక ఆలోచన కలుగుటకు పూర్వమే 
అభిషిక్తుడ వగుము. మానవుల మనస్సు చంచల మైనది కదా! 20 


మూ. అద్య చన్హో 5భ్యుపగతః పుష్యాత్పూర్వం పునర్వసూ, 
శ్వః పుష్యయోగం నియతం వక్ష్యన్తే దైవచిన్తకాః. 21 


ప్ర.అ. అద్య=నేడు, చన్దః=చంద్రుడు, పుష్యాత్‌=పుష్యమీనక్షత్రము కంటె, 
పూర్వమ్‌=పూర్వమునందున్న, పునర్వసూ=పునర్వసునక్షత్రమును, అభ్యుపగతః 
=పాందినవాడు. శ్వః=రేపు, పుష్యయోగమ్‌=చంద్రునకు పుష్యమీనక్షత్రయోగమును, 
నియతమ్‌=పట్టాభిషేకము నిమిత్తము నిశ్చిత మైనదానినిగా, దైవచిన్తకాః 
=జ్యౌతిషికులు, వక్ష్యన్తే=చెప్పగలరు (చెప్పుచున్నారు). 


తా. నేడు చంద్రుడు పుష్యమీనక్షత్రమునకు వెనుక నున్న పునర్వసు 

నక్షత్రముతో సంబంధించి యున్నాడు. రేపు చంద్రుడు పుష్యమీనక్షత్రముతో 

కలిసినపుడు పట్టాభిషేకము చేయ నిశ్చయించిన సమయమని దైవజ్ఞులు 
a Ca 


చెప్పుచున్నారు. ల 

మూ. తతః పుష్యే5భిషిజ్బుస్వ మనస్త్యరయతీవ మామ్‌, 
శ్వస్తాహమభి షేక్ష్యామి యౌవరాజ్యే పరంతప. 22 


ప్ర.అ. తతః=ఆ కారణమువలన, పు ష్యే=పుష్యమీనక్షత్రమునందు, 
అభిషిజ్బస్వ= అభిషిక్తుడ వగుము. మనః=నా మనస్సు, మామ్‌=నన్ను, త్వరయతీవ= 
తొందర పెట్టుచున్న ట్లున్నది. పరంతప=శత్రువులను పీడించువాడా! అహమ్‌=నేను, 
శ్వః=రేపు, త్వా=నిన్ను, యౌవరాజ్యే=యౌవరాజ్యమునందు, అభి పేక్ష్యామి= 
అభిషేకించెదను. 


తా. అందువలన నీవు పుష్యమీనక్షత్రమునందు అభిషిక్తుడ వగుము. నా 
మనస్సు నన్ను తొందర పెట్టుచున్నది. ఓ శత్రుసంహారకుడా! నిన్ను రేపు 
యౌవరాజ్యాభిషిక్తుని చేసెదను. 22 


మూ.  తస్మాత్త్వయాద్య ప్రభృతి నిశేయం నియతాత్మనా, 

సహ వధ్యోపవస్తవ్యా దర్శప్రస్తరశాయినా. 23 

ప్ర.అ. తస్మాత్‌= ఆ కారణమువలన, అద్యప్రభృతి=ఇది మొదలు, 
ఇయమ్‌=ఈ, నిశా=రాత్రి, నియతాత్మనా=నిగ్రహించుకొనబడిన మనస్సుగల, 
దర్భప్రస్తరశాయినా=దర్భాసనము పై శయనించిన, త్వయా=నీచేత, వధ్వా సహ= 
కోడలైన సీతతో కూడ, ఉపవస్తవ్యా=ఉపవసింప దగినది. 

తా. అందుచే, భార్యాసమేతుడ వైన నీవు ఆత్మనిగ్రహవంతుడవై, ఇది 
మొదలు రాత్రి అంతయు, దర్భాసనముపై శయనించి ఉపవాసము చేయవలెను. 


మూ. సుహృదశ్చాప్రమత్తాస్త్వాం రక్షన్వ్వద్య సమన్తతః, 
భవన్తి బహువిఘ్నాని కార్యాణ్యేవంవిధాని హి. 24 
ప్ర.అ. అద్య= ఈనాడు, సుహృదశ్చ=నీ స్నేహితులు కూడ, సమన్తతః= 
నలువైపుల, అప్రమత్తాః=ఏమరుపాటు లేనివారై, త్వామ్‌=నిన్ను, రక్తన్తు=రక్షింతురు 
గాక. ఏవంవిధాని= ఈ విధమైన, కార్యాణి =కార్యములు, ప్రాయేణ=సాధారణముగ, 
బహువిఘ్నాని=అనేక విఘ్నములు కలవి, భవన్తి హి=అగును కదా. 

తా. ఇట్టి కార్యములకు సాధారణముగ..అనేకవిఘ్నములు కలుగు 
చుండును. అందుచే నీ మిత్రులందరును అప్రమత్తులై అన్ని విధముల నిన్ను 
రక్షింపవలెను. 24 


మూ.  విప్రోషితశ్చ భరతో యావదేవ పురాదితః, 
తావదేవాభిషేకస్తే ప్రాప్తకాలో మతో మమ. 25 


ప్ర.అ. భరతః=భరతుడు, ఇతః=ఈ, పురాత్‌=నగరమునుండి, యావదేవ 
=ఎంతవరకు, వి(ప్రోషితః=దూరముగా నుండునో, తావదేవ=అంతలోనే, తే= 
నీయొక్క, అభిషేకః= అభిషేకము, (ప్రాప్తకాలః=యుక్తమైనదిగా, మే=నాకు, మతః 
=ఇష్టమైనది. 

తా. భరతుడు ఈ నగరమునుండి దూరమున నుండగానే నీకు అభిషేకము 
జరుగవలె నని నా అభిప్రాయము. 25 


మూ. కామం ఖలు సతాం వృత్తే భ్రాతా తే భరతః స్థితః, 
జ్యేష్టానువర్తీ ధర్మాత్మా సానుక్రోశో జితేన్హియః. 26 
ప్ర.అ. తే=నీయొక్క, భ్రాతా=సోదరు డైన, భరతః=భరతుడు, కామమ్‌= 
మిక్కిలి, సతాం వృత్తే=సత్పురుషుల మార్గమునందు, స్థితః= ఉన్నాడు. జ్యేష్రాను 
వర్తీ=జ్యేష్టసోదరుని అనుసరించియే ఉండువాడు. ధర్మాత్మా=ధర్మాత్ముడు. సాను 
క్రోశః= జాలి కలవాడు. జితేగన్టియః=జయింపబడిన ఇంద్రియములు కలవాడు. 


తా. నీ సోదరు డైన భరతుడు అన్నగారిని అనుసరించియే ఉండువాడు. 
ధర్మబుద్ధి గలవాడు; దయాశీలుడు, ఇంద్రియనిగ్రహము గలవాడు, సత్పురుషుల 
మార్గమున చరించువాడు; ఇదంతయు వాస్తవమే. 26 
మూ. కిన్తు చిత్రం మనుష్యాణామనిత్యమితి మే మతిః, 

సతాం చ ధర్మనిత్యానాం కృతశోభి చ రాఘవ. 27 


ప్ర.అ. కిన్తు=కాని, ధర్మనిత్యానామ్‌=ధర్మమునందు స్థిరు లైన, సతాం 
చ=సత్సురుషు లైన, మనుష్యాణామ్‌=మనుష్యులయొక్క, కృతశోభి=చేయబడిన 

శోభగల, చిత్తమ్‌=చిత్తము కూడా, అనిత్యమ్‌ ఇతి=చంచలమైనది అని, మే=నా 
యొక్క, మతిః=అభిప్రాయము. 


తా. కాని, ధర్మనిరతులై, సన్మార్గమున వర్తించు మనుష్యుల శోభా 
యుక్తమైన చిత్తము కూడ చంచలము కావచ్చు నని అభిప్రాయము. 27 


మూ. ఇత్యుక్తః సోగభ్యనుజ్ఞాతః శ్వో భావిన్యభిషేచనే, 
వ్రజేతి రామః పితరమభివాద్యాభ్యయాధ్సహమ్‌. 28 


ప్ర.అ. శ్వః=రేపు, భావిని=కానున్న, అభిషేచనే=అభిషేకము విషయమున, 
ఇతి=ఇట్లు, ఉక్తః=పలకబడిన, సః=ఆ, రామః=రాముడు, వ్రజ ఇతి=వెళ్లుము 
అని, అభ్యనుజ్ఞాతః=అనుజ్ఞ ఇవ్వబడినవాడై, పితరమ్‌=తండ్రిని, అభివాద్య= 
నమస్కరించి, గృహమ్‌=గృహమును గూర్చి, అభ్యయాత్‌=వెళ్లెను. 

తా. దశరథుడు రేపు జరుగనున్న అభిషేకమును గూర్చి ఈ విధముగ 


చెప్పి 'నీవు వెళ్లుము” అని అనుజ్ఞ నీయగా రాముడు తండ్రికి నమస్కరించి తన 
భవనమునకు వెళ్లెను. 28 


మూ. ప్రవిశ్య చాత్మనో వేళ్ళ రాజ్ఞోద్ది ష్టే5భి షేచనే, 

తత్‌క్షణేన చ నిర్గమ్య మాతురన్తఃపురం యయౌ. 29 

ప్ర.అ. రాజ్ఞా=రాజుచేత, అభిషేచనే=అభిషేకము, ఉద్ది ష్టే=నిర్దేశింపబడిన 
దగుచుండగా, ఆత్మనః=తనయొక్క, వేశ్మ=గృహమును, ప్రవిశ్య= ప్రవేశించి, 
తత్‌క్షణేన=ఆ క్షణమునందే, నిగ్గమ్య=బయలువెడలి, మాతుః=తల్లియొక్క, అన్తః 
పురమ్‌=అంతఃపురమును గూర్చి, యయౌ=వెళ్లను. 

తా. ఈ విధముగ దశరథమహారాజు అభిషేకమును గూర్చి చేసిన 
నిర్ణయమును విని రాముడు, తన గృహమునకు వెల్లి, వెంటనే బయలుదేరి తన 
తల్లి అంత:పురమునకు వెళ్లెను. 29 


మూ. తత్రతాం ప్రవణామేవ మాతరం క్లౌమవాసినీమ్‌, 
వాగ్యతాం దేవతాగారే దదర్శాయాచతీం శ్రియమ్‌. 30 


అయోధ్యాకాండము స. 4 73 


ప్ర.అ. తత్ర=అచట, దేవతాగారే=దేవతాగృహమునందు, ప్రవణా మేవ= 
దేవతాపూజాసక్తురాలుగానే ఉన్నదీ, క్షామవాసినీమ్‌=పట్టువస్తములను ధరించి 
యున్నదీ, వాగ్యతామ్‌=మౌనవ్రతము నవలంబించినదీ, శ్రియమ్‌=లక్ష్మీదేవిని, 
ఆయాచతీమ్‌ = ప్రార్థించుచున్నదీ అయిన, తామ్‌ = ఆ, మాతరమ్‌ = తల్లిని, 
దదర్శ=చూచెను. 

తా. అంతఃపురములో కౌసల్య దేవతాగృహమునందు పట్టువస్తములు 
ధరించి, ధ్యానాసక్తయై, మౌనము వహించి లక్ష్మీదేవిని ప్రార్థించుచుండగా రాము 
డామెను చూచెను. 30 


మూ. ప్రాగేవ చాగతా తత్ర సుమిత్రా లక్ష్మణ స్తదా, 
సీతా చానాయితా శ్రుత్వా ప్రియం రామాభిషేచనమ్‌. 31 


ప్ర.అ. ప్రియమ్‌=ప్రియ మైన, రామాభిషేచనమ్‌=రాముని అభిషేక 
మును, శ్రుత్వా=విని, ప్రాగేవ=(రామునికంటె)ముందుగనే, తదా=అపుడు, 
సుమిత్రా=సుమిత్ర, ఆగతా=వచ్చినది. లక్ష్మణః=లక్ష్మణుడు (వచ్చినాడు). సీతా 
చ=సీత కూడ, అనాయితా=రప్పింపబడినది. 


తా. ప్రియ మైన రామాభిషేక వార్త విని, అంతకు ముందుగనే, సుమిత్రయు 
లక్షణుడును అచటకు వచ్చియుండిరి. సీతను కూడ రప్పించిరి. 


మూ. తస్మిన్‌ కాలే హి కౌసల్యా తస్థావామిలితేక్షణా, 
సుమిత్రయాన్యాస్యమానా సీతయా లక్ష్మణేన చ. 32 


వ.అ. తస్మిన్‌=ఆ, కాలే=సమయమునందు, కౌసల్యా=కౌసల్య, 
సుమిత్రయా=సుమిత్రచేతను, సీతయా=సీతచేతను, లక్ష్మణేన చ=లక్ష్మణుని 
చేతను, అన్వాస్యమానా=దగ్గర కూర్చుండి సేవింపబడుచున్నదై, ఆమీలితే 
క్షణా౭మూయబడిన నేత్రములు కలదై, తస్టా=ఉండెను. 


తా ఆ సమయమున కౌసల్య కండ్లు మూసుకొని ధ్యాననిమగ్న యె 
యుండెను. సుమిత్రయు, లక్ష్మణుడును, సీతయు సమీపముననే ఆమెతో పాటు 


కూర్చుండియుండిరి. 32 


14 శ్రీమద్రామాయణము 


మూ. శ్రుత్వా పుష్యేణ పుత్రస్య యౌవరాజ్యాభి షేచనమ్‌, 
ప్రాణాయామేన పురుషం ధ్యాయమానా జనార్ధనమ్‌. 33 
ప్ర.అ. పుష్యేణ=పుష్యనక్షత్రమునందు, పుత్రస్య=కుమారునియొక్క, 
యౌవరాజ్యాభిషేచనమ్‌=యౌవరాజ్యాభిషేకమును, శుత్వా=విని, ప్రాణాయా 
మేన=ప్రాణాయామముతో, పురుషమ్‌ =ఉత్తమపురుషుడైన, జనార్దనమ్‌=విష్ణువును, 
ధ్యాయమానా=ధ్యానముచేయుచు ఉండెను. 


తా. పుష్యనక్షత్రమున పుత్రునకు యౌవరాజ్యాభిషేకము జరుగు నని విని, 
కౌసల్య ప్రాణాయామము చేసి పురుషోత్తము డైన శ్రీమహావిష్ణువును ధ్యానించుచు 
కూర్చుండెను. 33 
మూ. తథా సనియమామేవ సోరభిగమ్యాభివాద్య చ, 

ఉవాచ వచనం రామో హర్షయంస్తామిదం తదా. 34 

ప్ర.అ. సః=ఆ, రామః=రాముడు, తథా=ఆ విధముగ, సనియమా 
మేవ=నియమముతో కూడిన తల్లిని, అభిగమ్య=సమీపించి, అభివాద్య 
చ=నమస్కారము చేసి, తదా=అప్పుడు, తామ్‌ =ఆమెను, హర్షయన్‌=సంతోషింప 
చేయుచు, ఇదమ్‌=ఈ, వచనమ్‌ =వచనమును, ఉవాచ=పలికెను. 

తా. ఆ విధముగ నియమము వహించియున్న తల్లిని సమీపించి, 
నమస్కరించి, రాముడు ఆమె కానందము కలిగించుచు ఇట్లు పలికెను. 34 


మూ. అమ పిత్రా నియుక్షో 5స్మి ప్రజాపాలనకర్మణీ, 

భవితా శ్వోంభిషేకో మే యథా మే శాసనం పితుః. 35 

ప్ర.అ. అమృ=తల్లీ, పిత్రా=తండ్రిచే, ప్రజాపాలనకర్మణి=ప్రజాపాలన మను 
పనియందు, నియుక్తః అస్మి=నియమించబడితిని. మే=నాయొక్క, పితుః 
=తండ్రియొక్క, శాసనమ్‌ =ఆజ్జ, యథా=ఎట్లో, దాని ప్రకారము, శ్వః=రేపు, 
మే=నాయొక్క, అభిషేక:= అభిషేకము, భవితా=కాగలదు. 

తా. అమ్మా! తండ్రిగారు నన్ను వ్రజాపాలనము చేయు మని 
నియమించినారు. వారి ఆజ్ఞప్రకారము నాకు రేపు రాజ్యాభిషేకము కాగలదు. 

మూ. సీతయా ప్యుపవస్తవ్యా రజనీయం మయా సహ, 
ఏవమృత్విగుపాధ్యాయైస్సహ మాముక్తవాన్‌ పితా. 36 
ప్ర.అ. ఇయమ్‌=ఈ, రజనీ=రాత్రి, సీతయాపి=సీతచేత కూడ, మయా 
సహ = నాతో కూడ, ఉపవస్తవ్యా = ఉపవాస ముండదగినది. ఎవమ్‌ = ఇట్లు, 
బుత్విగుపాధ్యాయైః సహ = బుత్విక్కులతోడను ఉపాధ్యాయులతోడను 
కూడియున్న, పితా=తండ్రి, మామ్‌=నన్నుగూర్చి, ఉక్తవాన్‌= పలికినాడు. 
తా. సీత కూడా నాతో పాటు ఈ రాత్రియంతయు ఉపవాస ముండ 
వలెను అని బుత్విగుపాధ్యాయులును, తండ్రిగారును చెప్పినారు. 36 


మూ. యాని యాన్యత్ర యోగ్యాని శ్వో భావిన్యభిషేచనే, 
తాని మే మజ్డిళాన్యద్య వైదేహ్యాశెవ కారయ. 37 


ప్ర.అ. శ్వః=రేపు, భావిని=కానున్న, అభిషేచనే=అభిషేకమునందు, యాని 
యాని=ఏ యే, మబ్గళాని=జమంగళములు, యోగ్యాని=తగినవో, తాని=వాటిని, 
అద్య= ఈనాడు, మే=నాకును, వైదేహ్యాః చైవ=సీతకును, కారయ=చేయించుము. 


తా. రేపు జరగ నున్న అభిషేకమునకు తగిన మంగళకృత్యము లన్నియు 
నాకును, సీతకును ఇపుడు చేయించుము. 37 


మూ. ఎతచ్రుత్వాతు కౌసల్యా చిరకాలాభికాజ్డితమ్‌, 
హర్షబాషృకలం వాక్యమిదం రామ మభాషత. 38 
ప్ర.అ. కౌసల్యా తు=కౌసల్య, చిరకాలాభికాజితమ్‌ =చిరకాలమునుండి 
కోరబడిన, ఏతత్‌=ఈ పట్టాభిషేకవార్తను, శ్రుత్వా=విని, హర్వబాష్పకలమ్‌= 
ఆనందాశువులతో మధుర మైన, ఇదమ్‌=ఈ, వాక్యమ్‌ =వాక్యమును, రామమ్‌= 
రాముని గూర్చి, అభాషత=పలికెను. 


తా. కౌసల్య చిరకాలమునుండియు కోరబడు చున్న అభిషేకవార్త విని, 
ఆనందబాష్పములను కార్చుచు, రామునితో మధురమైన వాక్యము పలికెను. 

మూ. వత్స రామ చిరం జీవ హతాస్తే పరిపన్ధినః, 
జ్ఞాతీన్మే త్వం శ్రియా యుక్తః సుమిత్రాయాశ్చ నన్నయ. 39 
ప్ర.అ. వత్స=చిన్ని పిల్లవాడా! రామ=రామా, చిరం=చిరకాలము, 
జీవ=జీవించుము. తే=నీయొక్క, పరిపన్థినః=శత్రువులు, హతాః=నశించినారు. 
త్వమ్‌=నీవు, శ్రియా=ఐశ్వర్యముతో, యుక్తః=కూడినవాడ వై, మే=నాయొక్క, 


జ్ఞాతీన్‌= =జ్ఞాతంలను, నుమిత్రాయాః చ=నుమిత్రయొక్క జాతులను, 
ననయ=ఆనందింపజేయుము. 


తా. నాయనా! రామా! చిరకాలము జీవించుము. నీ శత్రువులు 
నశింతురు గాక. ఐశ్వర్యముతో కూడినవాడవై నా జ్ఞాతులను, సుమిత్రజ్ఞాతులను 
ఆనందింపజేయుము. 39 


మూ. కల్యాణే బత నక్షత్రే మయి జాతో 5సి పుత్రక, 
యేన త్వయా దశరథో గుణై రారాధితః పితా. 40 


ప్ర.అ. పుత్రక=నా చిన్నకుమారుడా! యేన=ఎ, త్వయా=నీచేత, పితా= 
తండ్రియైన, దశరథః=దశరథమహారాజు, గుణైః:=సద్గుణములచేత, ఆరాధితః 
=సంతోషపెట్టబడినాడో, అట్టి నీవు, కల్యాణే=కల్యాణకర మైన, నక్షత్రే=నక్షత్రము 
నందు, మయి= నాయందు, జాతః అసి=పుట్టితివి. బత=ఎంత ఆనందము. 

తా. నా చిన్నికుమారా! నీవు నా కుమారుడవుగా పుట్టిన నక్షత్రము చాల 


మంగళకర మైనది. కావుననే సద్గుణములచేత తండ్రి యైన దశరథమహారాజును 
అఆఅనందింపచేసితివి. 40 


మూ. అమోఘం బత మే క్షాన్తం పురుషే పుష్కరేక్షణే, 
యేయమిక్ష్యాకురాజ్య శ్రీ: పుత్ర త్వాం సంశ్రయిష్యతి. 41 
వ్ర.అ. పుష్కరేక్షణే=పుండరీకాక్షు డైన, పురుషే=శ్రీమహావిష్ణువు 

విషయమున, మే=నాయొక్క, క్షాన్తమ్‌=వ్రతోపవాసాదిక్షేశసహనము, అమోఘమ్‌= 

వ్యర్థము కానిది. బత=ఎంత ఆనందము. పుత్ర=కుమారా! యా=ఏ, ఇయమ్‌=ఈ, 


అయోధ్యాకాండము స. 4 // 


ఇక్షాకురాజ్య శ్రీ := ఇక్వాకురాజ్య లక్ష్మీ యున్నదో అది, త్వామ్‌=నిన్ను, సంశ్రయిష్యతి 
=ఆశయించగలదు. 


తా. కుమారా! పుండరీకాక్తు డైన శ్రీమహావిష్ణువు నారాధించుచు నేను 
చేసిన వ్రతోపవాసాదిక్షేశము సఫల మైనది. కావుననే ఈ ఇక్ష్వాకువంశీయుల 
రాజ్యలక్ష్మీ నిన్నాశ్రయింప నున్నది. 41 
మూ. ఇత్యేవముక్షో మాత్రేదం రామో (ఖాతరమ విత్‌, 

ప్రాజలిం ప్రహ్వమాసీనమభివిక్య స్మయన్నివ. 42 

ప్ర.అ. మాత్రా=తల్లిచేత, ఇత్యేవమ్‌=ఇట్లు, ఉక్తః=పలకబడిన, రామః 
=రాముడు, ప్రహ్యమ్‌=నముడూ, ప్రాజ్ఞలిమ్‌=కట్టబడిన దోసిలి కలవాడూ అయిన, 
ఆసీనమ్‌=కూర్చ్పొనియున్న, భ్రాతరమ్‌=సోదరుడైన లక్ష్మణుని, అభివిక్ష్య=చూచి; 


స్మయన్నివ=నవ్వుచున్నవాడు వలె (చిరునవ్వు నవ్వుచు), ఇదమ్‌=ఈ వాక్యమును, 
అబ్రవీత్‌=పలికెను. 


తా. రాముడు, ఈ విధముగ పలికిన తల్లి మాటలు విని, తన ప్రక్కనే 
అంజలి ఘటించి నముడై కూర్చొని యున్న లక్ష్మణుని చూచి, చిరునవ్వుతో 


ఇట్లనెను. 42 


మూ. _ లక్ష్మణేమాం మాయా సార్ధం ప్రశాధి త్వం వసున్గరామ్‌, 
ద్వితీయం మే5న్తరాత్మానం త్వామియం శ్రీరుపస్గితా. 43 


ప్రఅ. లక్షణ=లక్ష్మణా, మయా సార్ధమ్‌=నాతో కలిసినవాడవై, త్వమ్‌ =నీవు, 
ఇమాం= ఈ, వసున్ధరామ్‌ =భూమిని, ప్రశాధి=పాలింపుము. మే=నా యొక్క, 
ద్వితీయవ్‌=రెండవ, అన్తరాత్మానవ్‌=అంతరాత్మ వైన, త్వావు=నిన్ను, 
ఇయమ్‌=ఈ, శ్రీః=లక్ష్మి ఉపస్థితా=చేరినది. 


తా. లక్ష్మణా! నాతో నీవు ఈ భూమిని పాలింపుము. నీవు నా రెండవ 


ప్రాణము. అట్ట నిన్ను కూడ ఈ రాజ్యలక్ష్మి వరించినది. 43 


మూ. _ సౌమిత్రే భుజ్వి భోగాంస్త్యమిష్టాన్‌ రాజ్యఫలాని చ, 
జీవితం చ హి రాజ్యం చ త్వదర్థమభికామయే. 44 

ప్ర.అ. సౌమిత్రే=లక్ష్మణా! త్వమ్‌ =నీవు, ఇష్టాన్‌=ఇష్టములైన, భోగాన్‌= 
భోగములను, రాజ్యఫలాని చ=రాజ్యఫలములను, భుబ్వ=అనుభవింపుము. జీవితం 
చ=జీవితమును, రాజ్యం చ=రాజ్యమును కూడ, త్వదర్థమ్‌=నీకొరకు మాత్రమే, 
అభికామయే హి=కోరుచున్నాను గదా. 


తా. లక్ష్మణా! నీ కిష్టమైన భోగములను, ఇతరరాజ్యఫలములను గూడ 
అనుభవింపుము. నే నీ జీవితమును గాని, రాజ్యమును గాని కోరుకొనుట నీకొరకు 
మాత్రమే. 44 


మూ. ఇత్యుక్త్వా లక్షణం రామో మాతరావభివాద్య చ, 
అభ్యనుజ్ఞాప్య సీతాం చ జగామ స్వం నివేశనమ్‌. 45 
ఇత్యార్షే శ్రీమద్రామాయణే ఆదికావ్యే అయోధ్యాకాణ్ణే చతుర్ధః సర్గః. 


ప్ర.అ. రామః=రాముడు, లక్ష్మణమ్‌ =లక్ష్మణుని గూర్చి, ఇతి=ఇట్లు, 
ఉక్వా=పలికి, మాతరౌ=తల్లుల నిద్దరిని, అభివాద్య చ=నమస్కరించి, సీతాం 
చ=సీతను కూడ, అభ్యనుజ్ఞాప్య=అనుజ్ఞ పాందింపజేసి, స్వమ్‌=తనసంబంధ మైన, 
నివేశనమ్‌ =గృహమును గూర్చి, జగామ=వెళ్లెను. 


తా. రాముడు లక్ష్మణునితో ఇట్లు పలికి, ఇరువురు తల్లులకును 
నమస్కరించి, సీతకు కూడ వారి అనుమతి ఇప్పించి, సీతాసమేతు డై తన 
గృహమునకు వెళ్లెను. 45 
“బాలానన్దిని' యను శ్రీమద్రామాయణాంధ్రవ్యాఖ్యానమున 
అయోధ్యాకాండలో చతుర్ధసర్గ సమాప్తము. 


అధ ఫజ్బముః సర్గః 


(దశరథవచనానుసారము వసిష్టుడు సీతారాముల కుపవాసదీక్ష నిచ్చి, 
మరలివచ్చి రాజునకు తెలుపుచు, రాజు అంతఃపురము ప్రవేశించుట.) 


మూ. సన్దిశ్య రామం నృపతిః శో భావిన్యభి షేచనే, 
పురోహితం సమాహూయ వసిష్టమిదమ బ్రవిత్‌. 1 


వ.అ. నృవతిః=రాజు, రామవ్‌=రాముని, నన్టిశ్య=పంపవివేని, 
పురోహితమ్‌=పురోహితు డైన, వసిష్టమ్‌=వసిష్టుని, సమాహూయ=పిలచి, శ్వః=రేపు, 
భావిని=కానున్న, అభిషేచనే=అభిషేకము విషయమున, ఇదమ్‌= ఈ వాక్యమును, 
అటబ్రవీత్‌=పలికెను. 


తా. దశరథమహారాజు రాముని పంపివేసిన తరువాత పురోహితు డైన 
వసిష్ణుని పిలిపించి, మరునాడు జరుగ నున్న అభిషేకము విషయమున ఇట్లు 
పలికెను. 1 


మూ. గచ్చోపవాసం కాకుత్స్సం కొరయాద్య తపోధన, 
శ్రీయశోరాజ్యలాభాయ వధ్యా సహ యతవ్రతమ్‌. 2 


ప్ర.అ. తపోధన=ఓ మహర్షీ! గచ్చ=వెళ్లుము. అద్య=ఈనాడు, యతవ్రతమ్‌ 
=నిశ్చితమైన వ్రతముగల, కాకుత్సృమ్‌=రాముని, శ్రీయశోరాజ్య లాభాయ= 
లక్ష్మీకీర్తిరాజ్యముల లాభముకొరకు, వధ్వా సహ=కోడలైన సీతతో కూడ, ఉపవాసమ్‌ 
=ఉపవాసమును, కారయ=చేయించుము. 

తా. ఓ వసిష్టమహామునీ! నీవు వెల్లి, వ్రతము నవలంబించిన రాముని 
చేతను, సీతచేతను ఈనాడు లక్ష్మి, కీర్తి, రాజ్యము లభించుటకై ఉపవాసము 
చేయించుము. 2 
మూ. తథేతిచస రాజానముక్ష్వా వేదవిదాం వరః, 


స్వయం వసిష్ణో భగవాన్‌ యయౌ రామనివేశనమ్‌. 3 

మూ. ఉపవాసయితుం రామం మన్రవన్న్మన్రకోవిదః, 
బ్రాహ్మం రథవరం యుక్తమాస్థాయ సుదృఢవ్రతః. 4 


ప్ర.అ. వేదవిదామ్‌=వేదవేత్తలలో, వరః=శ్రేష్ణుడూ, మన్రకోవిదః:=మంత్ర 
ముల నెరిగినవాడూ, సుదృఢవ్రతః=మిక్కిలి దృఢమైన వ్రతము కలవాడూ, భగవాన్‌ 
=పూజ్యుడూ అయిన, సః=అ, వసిష్టః=వసిష్టుడు, తథా ఇతి=అటులనే అని, 
రాజానమ్‌=రాజును గూర్చి, ఉక్వా=పలికి, యుక్తమ్‌=సిద్ధము చేయబడిన, 
బ్రాహ్మమ్‌=బ్రాహ్మణయోగ్య మైన, రథవరమ్‌=శ్రేష్ట మైన రథమును, ఆస్థాయ= 
అధిష్టించి, రామమ్‌=రాముని, మన్రవత్‌=మంత్రపూర్వకముగా, ఉపవాసయితుమ్‌ 
= ఉపవాసము చేయించుటకై, స్వయమ్‌=స్వయముగ, రామనివేశనమ్‌=రాముని 
గృహమును గూర్చి, యయౌ=వెళ్లెను. 

తా. వేదవేత్తలలో శ్రేష్ణుడూ, మంత్రవేత్తా, దృఢమైన తపోనియమము 
కలవాడూ అయిన పూజ్యుడైన వసిష్టుడు “అటులనే చేసెదను” అని రాజుతో 
పలికి, సిద్ధముగా నున్న, బ్రాహ్మణయోగ్యమైన రథము నెక్కి, రామునిచే మంత్ర 
పూర్వకముగ ఉపవాసదీక్ష చేయించుటకై స్వయముగ రాముని గృహమునకు 
వెళ్లెను. 3,4 
మూ. స రామభవనం ప్రాప్య పాణ్లురాభఘనప్రభమ్‌, 

తిస్రః కక్ష్యా రథేనైవ వివేశ మునిసత్తమః. ర్‌ 

ప్ర.అ. సః=ఆ, మునిసత్తమః =మునిశ్రేష్టుడు, పాణ్ణరాభఘనప్రభమ్‌= 


తెల్లని మేఘము వలె దట్ట మైన కాంతిగల, రామభవనమ్‌=రాముని గృహమును, 
ప్రాప్య=పాంది, తిసప్రః=మూడు, కక్ష్యాః=వాకిళ్లను, రథేనైవ=రథముచేతనే, వివేశ= 


ప్రవేశించెను. 

తా. ఆ మహాముని తెలని మేఘము వలె దట్టమైన కాంతిగల రాముని 
భవనమును చేరి, మూడు వాకిళ్లను రథముచేతనే ప్రవేశించెను. 5 
మూ. తమాగతమృషిం రామస్త్వరన్నివ ససంభ్రమః, 

మానయిష్యన్‌ స మానార్హ ౦ నిశ్చక్రామ నివేశనాత్‌. 6 


అయోధ్యాకాండము స.5 81 


ప్ర.అ. సః=ఆ, రామః=రాముడు, మానార్హమ్‌= =గౌరవింపదగినవా డైన, 
ఆగతమ్‌=వచ్చిన, తం బుషిమ్‌=ఆ బుషీశ్వరుని, మానయిష్యన్‌= పూజింప 
నున్నవాడై, త్వరన్నివ=తొందరపడుచున్నవాడై, ససంభ్రమః=తొట్రుబాటుతో 
కూడినవాడై, నివేశనాత్‌=గృహమునుండి, నిశ్చక్రామ=బయలుదేరెను. 


తా. రాముడు తన యింటికి వచ్చిన, గౌరవార్హు డైన ఆ బుషీశ్వరుని 
పూజించుటకై తొందరపాటుచే తొట్రుపడుచు ఇంటినుండి బైటకు వచ్చెను. 6 


మూ. అభ్యేత్య త్వరమాణశ్చ రథాభ్యాశం మనీషిణః, 
తతో 5వతారయామాస పరిగృహ్య రథాత్స్వయమ్‌. 7 


ప్ర.అ. మనీషిణః=బుద్ధిమంతు డైన ఆ వసిష్ణునియొక్క, రథాభ్యాశమ్‌= 
రథసమీపమును, త్వరమాణః=తొందరపడుచున్నవాడై, అభ్యేత్య=పాంది, తతః 
=ఆ, రథాత=రథమునుండి, స్వయమ్‌=స్వయముగ, పరిగృహ్య=పట్టుకొని, 
అవతారయామాస=దింపెను. 


తా. రాముడు తొందరగా ఆ వసిష్టుని రథము దగ్గరకు వెల్లి, స్వయముగ 
ఆయనను పట్టుకొని రథమునుండి క్రిందికి దింపెను. 7 


మూ. స చైనం ప్రశ్రితం దృష్ట్వా సంభాష్యాభిప్రసాద్య చ, 
ప్రియార్హం హర్షయన్‌ రామమిత్యువాచ పురోహితః. 8 


ప్రఅ. సః=ఆ, పురోహితః చ=పురోహితుడు కూడ, ప్రియార్హమ్‌= 
ప్రియవచనములు పలుకుటకు తగిన, ప్రశ్రితమ్‌=వినయవంతు డైన, ఎనమ్‌=ఈ, 
రామమ్‌=రాముని, దృష్ట్వా=చూచి, నంభాష్య=పలకరించి, అభిప్రసాద్య 
చ=(వ్రనన్నుని చేనికొని, వార్షయన్‌=నంతసింపచేయుచు, ఇతి=ఇట్లుు, 
ఉవాచ=పలికెను. 


తొ. పురోహితు డైన ఆ వసిష్టుడు కూడ, వినయవంతుడూ, ప్రియ 
వచనములకు తగినవాడూ అయిన ఆ రాముని కుశలప్రశ్నలచే ప్రసన్నుని చేసికొని, 
ఆతనిని ఆనందింపజేయుచు ఇటు పలికెను. 

మూ. ప్రసన్నస్తే పితా రామ యౌవరాజ్యమవాప్స్యసి, 
ఉపవాసం భవానద్య కరోతు సహ సీతయా. 9 


ప్ర.అ. రామ=రామా! తే=నీ విషయమున, పితా=నీ తండ్రీ, ప్రసన్నః 
=ప్రసన్ను డైనాడు. యౌవరాజ్యమ్‌ =యౌవరాజ్యమును, అవాప్స్యసి=పొందగలవు. 
భవాన్‌=నీవు, అద్య=నేడు, సహ సీతయా=సీతతో కూడ, ఉపవాసం కరోతు= 
ఉపవాసము చేయుదువుగాక. 


తా. “రామా! నీ తండ్రి నీ విషయమున ప్రసన్ను డైనాడు. రేపు యౌవ 
రాజ్యభిషేకమును పొందగలవు. అందుచే నీవును, సీతయు ఈనాడు ఉపవాసము 
చేయవలెను.” 9g 


మూ. ప్రాతస్త్వామభిషేక్తా హి యౌవరాజ్యే నరాధిపః, 
పితా దశరథ: ప్రీత్యా యయాతిం నహుషో యథా. 10 


ప్ర.అ. నరాధిపః=రాజైన, పితా=నీ తండ్రి యైన, దశరథః=దశరథుడు, 
ప్రాతః=రేపు ప్రాతఃకాలమున, త్వామ్‌=నిన్ను, నహుషః=నహుషచక్రవర్తి, యయాతిం 
యథా=యయాతిని వలె, ప్రీత్యా= ప్రేమతో, యౌవరాజ్యే=యౌవరాజ్యమునందు, 
అభిషేక్తా హి=అభిషేకింపనున్నాడు కదా. 

తా. “నీ తండ్రియైన దశరథమహారాజు, నహుషుడు యయాతిని వలె, 
నిన్ను డేమపూర్వకముగ రేపు ప్రాతఃకాలముననే యౌవరాజ్యమునందు 
అభిషేకింపనున్నాడు. ' | 10 
మూ. ఇత్యుక్వా స తదా రామ ముపవాసం యతవ్రతమ్‌, 

మన్రవత్‌ కారయామాస వైదేహ్యా సహితం మునిః. 11 


ప్ర.అ. సః=ఆ, మునిః=ముని, ఇతి=ఇట్లు, ఉక్వా=పలికి, యత 
వ్రతమ్‌=నియమిత మైన వ్రతముగల, వైదేహ్యా సహితమ్‌=సీతాసమేతు డైన, 
రామమ్‌=రాముని, తదా=అప్పుడు, మన్తవత్‌=మంత్రపూర్వకముగా, ఉపవాసమ్‌= 
ఉపవాసమును, కారయామాస=చేయించెను. 

తా. వసిష్టుడు రామునితో ఇట్లు పలికి, వైదేహేసహితుడైన ఆతనిచే అప్పుడు 
మంత్రపూర్వకముగ ఉపవాసము చేయించెను. 11 


మూ. తతో యథావద్రామేణ స రాజ్ఞో గురురర్చితః, 
అభ్యనుజ్ఞాప్య కాకుత్సం యయౌ రామనివేశనాత్‌. 12 


ప్ర.అ. తతః=అటుపిమ్మట, రాజ్ఞః=రాజుయొక్క, గురుః=గురువైన, సః 
=ఆ వసిష్టుడు, రామేణ=రామునిచేత, యథావత్‌=యథాశాస్తముగ, అర్చితః= 
పూజింపబడినవాడై, కాకుత్బమ్‌=రాముని, అభ్యనుజ్ఞాప్య= అనుజ్ఞ ఇచ్చునట్లు చేసి, 
రామనివేశనాత్‌=రాముని గృహమునుండి, యయౌ=వెళ్లెను. 


తా. పిమ్మట రాముడు రాజగురు వైన ఆ వసిష్ణుని యథోచితరీతిని 


పూజించెను. వసిష్టుడు కూడ రాముని అనుజ్ఞ పొంది ఆతని గృహమునుండి వెళ్లి 
పోయెను. 12 


మూ. సుహృద్భిస్తత్ర రామోరిపి సహాసీనః ప్రియంవదైః, 
సభాజితో వివేశాథ తాననుజ్ఞాప్య సర్వశః. 13 


ప్ర.అ. రామో రపి=రాముడు కూడ, ప్రియంవదైః=ప్రియముగ మాటలాడు, 
సుహృద్భిః సహ=మిత్రులతో, తత్ర=అచట, ఆసీనః=కూర్చున్న వాడై, అథ=పిమ్మట, 
సభాజితః=గౌరవింపబడినవాడై, సర్వశః=అన్ని విధముల, తాన్‌=వారిని, 
అనుజ్ఞాప్య=అనుజ్ఞ ఇచ్చునట్లు చేసి, వివేశ=(అంతఃపురమును) ప్రవేశించెను. 


తా. రాముడు కొంత సమయము పియసంభాషణము చేయు మిత్రులతో 


గడపి, వారిచే గౌరవింపబడినవాడై, సర్వవిధముల వారి అనుజ్ఞ పాంది అంతః 


పురములోనికి వెళ్లెను. 13 


మూ. హృష్టనారీనరయుతం రామవేశ్మ తదా బభౌ, 


యథా మత్తద్విజగణం ప్రపుల్లనలినం సరః. 14 


ప్ర.అ. తదా=అప్పుడు, హృష్టనారీనరయుతమ్‌=సంతసించిన స్రీ 
పురుషులతో గూడిన, రామవేశ్మ=రాముని గృహము, మత్తద్విజగణమ్‌=మదించిన 

పక్షిసముదాయము గల, ప్రపుల్లనలినమ్‌=వికసించిన పద్మములు గల, సరః 
యథా=సరస్సు వలె, బభౌ=ప్రకాశించెను. 


తొ. అపుడు రాముని భవనము సంతోషించిన స్తీపురుషులతో, మదించిన 
పక్షులు గలదీ, వికసించిన పద్మములు గలదీ అయిన సరస్సు వలె ప్రకాశించెను. 


మూ. స రాజభవనప్రఖ్యాత్తస్నాద్రామనివేశనాత్‌, 
నిర్ణత్య దదృశే మార్గం వసిష్ణో జనసంవృతమ్‌. 15 


ప్ర.ఆ. సః=ఆ, వసిష్టః=వసిష్టుడు, రాజభవనప్రఖ్యాత్‌=రాజభవనముతో 
సమాన మైన, తస్మాత్‌=ఆ, రామనివేశనాత్‌=రాముని గృహమునుండి, నిర్గత్య= 
బయలుదేరి, జనసంవృతమ్‌=జనులతో నిండిన, మార్గమ్‌= మార్గమును, 
దదృశే=చూచెను. 


తా. వసిష్టుడు రాజభవనము వలె నున్న రాముని భవనమునుండి 
బయలుదేరి జనులతో నిండి యున్న మార్గమును చూచెను. 15 


మూ. బృస్టబృన్దైరయోధ్యాయాం రాజమార్గాః సమన్తతః, 
బభూవురభిసంబాధాః కుతూహల జనై ర్భుతాః. 16 


ప్ర.అ. అయోధ్యాయామ్‌ = అయోధ్యానగరమునందు, రాజమార్గాః 
=రాజమార్గములు, సమన్తతః=అంతటను, బృన్దబృనై:=గుంపులు గుంపులుగా ఉన్న, 
కుతూహలజనైః=వేడుకతో కూడిన జనులతో, వృతాః=కూడినవై, అభిసంబాధాః 
బభూవుః=ఇరుకుగా అయినవి. 


తౌ. అయోధ్యానగరమునందలి రాజమార్గము లన్నియు, రుతూహల 
ముచే గుంపులు గుంపులుగా ఏర్పడిన జనులతో నిండి ఇరుకుగ అయినవి. 16 


మూ. జనబ్బన్లోర్మిసంఘర్వహర్షస్వనవతస్తదా, 


యె యె 


బభూవ రాజమార్గస్య సాగర స్యేవ నిస్వనః. 17 


ప్ర.అ. తదా= అప్పుడు, జనబృన్లోర్మిసంఘర్షస్వనవతః= తరంగము లవంటి 
జనసముదాయముల తొక్కిసలాటవలనను హర్షమువలనను కలిగిన ధ్వని గల, 

రాజమార్గస్య=రాజమార్గముయొక్క, నిస్వనః=ధ్వని, సాగర స్యేవ=సాగరముయొక్క 
ధ్వని వలె, బభూవ=ఆయెను. 


తా. అప్పుడు, తరంగముల వలె ఉన్న జనసమూహముల సంఘర్షము 
వలన కలిగిన ధ్వనియు, హర్షధ్వనియు కలియుటచే రాజమార్గమునందలి ధ్వని 
సముద్రఘోష వలె ఉండెను. 17 


మూ. సిక్తసంమృష్టరథ్యా హి తదహర్వనమాలినీ, 
ఆసీదయోధ్యా నగరీ సముచ్ర్రితగృహధ్యజా. 18 


ప్ర.అ. తదహః=ఆ దివసమున, అయోధ్యానగరీ=అయోధ్యానగరము, 
సిక్తసంమృష్టరథ్యా హి=తడిపి తుడిచిన వీథులు కలదిగాను, వనమాలినీ=వృక్ష 
పంక్తులు కలదిగాను, సముచ్చితగృహధ్వజా=ఎగురవేయబడిన గృహధ్వజములు 
కలదిగాను, ఆసీత్‌=ఆయెను. 


తా. ఆ దివసమున అయోధ్యానగరమునందు అన్ని వీథులను తుడిచి 
నీళ్లు చల్లిరి. వృక్షముల పంక్తులు ఎర్పరచిరి. ఇండ్లపై ధ్వజములను ఎగురవేసిరి. 


మూ. తదా హ్యయోధ్యానిలయః సస్రీబాలాబలో జనః, 
రామాభి షేకమాకాజన్నాకాజదుదయం రవేః. 19 
& క 


ప్ర.అ. తదా=అప్పుడు, సస్రీబాలాబల:=స్రీబాలవృద్భులతో కూడిన, 
అయోధ్యానిలయ:ః=అయోధ్యలో నివసించు, జనః=జనము, రామాభిషేకమ్‌= 
రాముని అభిషేకమును, ఆకాబ్బన్‌ =కోరుచు, రవేః=నూర్యునియొక్క, 
ఉదయమ=ఉదయమును, ఆకాబ్లత్‌=కోరెను. 


తా. ఆనాడు, స్రీబాలవృద్ధసహితముగ అయోధ్యావాసిజను లందరును 
రామాభిషేకము జరుగవలె నని కోరుచు సూర్యోదయ మెప్పు డగునా అని వేచి 
యుండిరి. 19 
మూ. _ప్రజాలజ్కారభూతం చ జనస్యానన్టవర్థనమ్‌, 


ఉత్సుకో 5భూజ్ఞనో ద్రష్టుం తమయోధ్యామహోత్సవమ్‌. 20 

ప్ర.అ. ప్రజాలజ్కారభూతమ్‌=ప్రజలకు అలంకార మైనదీ, జనస్య= 
జనమునకు, ఆనన్దవర్థనమ్‌=ఆనందమును వృద్ధిపాందించునడీ అయిన, తమ్‌=ఆ, 
అయోధ్యామహోత్సవమ్‌=అయోధ్యలో జరుగు మహోత్సవమును, ద్రష్ణుమ్‌= 
చూచుటకు, జనః=జనము, ఉత్సుకః=వేడుకకలది, అభూత్‌=ఆయెను. 


తా. ప్రజలకు అలంకారమైనదీ, జనుల ఆనందమును వృద్ధి పొందించు 
నదీ అయిన ఆ అయోధ్యానగరములో జరుగుచున్న మహోత్సవము చూచుటకై 
జను లందరును ఉవ్విళ్లూరుచుండిరి. 20 


మూ. ఎవం తం జనసంబాధం రాజమార్గం పురోహితః, 
వ్యూహన్నివ జనౌఘం తం శనై రాజకులం యయౌ. 21 


ప్ర.అ. పురోహితః=పురోహితుడు, ఎవమ్‌=ఈవిధముగ, జనసంబాధమ్‌= 
జనులచే ఇరు కైన, తం రాజమార్గమ్‌=ఆ రాజమార్గమును (చూచుచు), తం 
జనౌఘమ్‌=ఆ జనసముదాయమును, వ్యూహన్నివ=విభజించుచున్నవాడు వలె, 
శనైః=మెల్లగా, రాజకులమ్‌=రాజగృహమును, యయౌ=పాందెను. 

తా. వసిష్టు డీ విధముగ జనులతో కిక్కిరిసి యున్న రాజమార్గమును 


చూచుచు, ఆ జనసముదాయమును రెండు పాయలుగ విభజించుచున్నవాడు 
వలె రథముపై ప్రయాణము చేయుచు మెల్లగ రాజప్రాసాదమును చేరుకొనెను. 


మూ. సితాభశిఖరప్రఖ్యం ప్రాసాదమధిరుహ్య సః, 

సమీయాయ నరేన్దేణ శక్రేణేవ బృహస్పతిః. 22 

ప్రఅ. సః=ఆతడు, సితాభశిఖరప్రఖ్యమ్‌=తెల్లని మేఘము గల 
పర్వతశిఖరము వలె నున్న, (పాసాదమ్‌=రాజప్రాసాదమును, అధిరుహ్య= ఎక్కి, 
బృహస్పతిః=బృహస్పతి, శగ్రేణేవ=దేవేంద్రునితో వలె, నరే(న్దేణ=రాజుతో, 
సమీయాయ=కలుసుకొనెను. 

తొ. ఆతడు, తెల్లని మేఘముచే కప్పబడిన పర్వతశిఖరము వలె నున్న 
ప్రాసాదము నెక్కి, బృహస్పతి దేవేంద్రుని కలిసి నట్లు ఆ దశరథుని కలిసెను. 

మూ. తమాగతమభి(ేక్ష్య హిత్వా రాజాసనం నృపః, 
పపచృసచతస్మై తత్కృతమిత్యభ్యవేదయత్‌. 23 


ప్ర.అ. నృపః=రాజు, ఆగతమ్‌=వచ్చిన, తమ్‌=ఆతనిని, అభిపేక్య=చూచి, 

రాజాసనమ్‌=సింహాసనమును, హిత్వా=విడచి, పప్రచ్చ=అడిగెను. సః చ =అతడు 

కూడ, తత్‌=ఆ కార్యము, కృతమ్‌=చేయబడినది, ఇతి=అని, త స్మె=ఆతనికి, 
| అభ్యవేదయత్‌=తెలి పెను. 


తా. వచ్చిన వసిష్టుని చూచి దశరథమహారాజు సింహాసనమునుండి దిగి 
గౌరవపూర్వకముగా “నేను చెప్పినట్లు చేసితివా' అని ప్రశ్నించెను. “చేయదగిన 
దంతయు చేసితిని” అని ఆతడు సమాధానమిచ్చెను. 23 


మూ. తేన చైవ తదా తుల్యం సహాసీనాః సభాసదః, 
ఆసనేభ్యః సముత్తస్థుః పూజయన్తః పురోహితమ్‌. 24 


ప్ర.అ. తదా=అప్పుడు, సహ ఆసీనాః=రాజుతో కూడ కూర్చొని యున్న, 
సభాసదః=సభ్యులు, తేన తుల్యమ్‌ ఎవ=ఆ దశరథునితో సమానము గనే, 
పురోహితమ్‌=పురోహితుని, పూజయన్తః=పూజించుచు, ఆసనేభ్యః=ఆసనముల 
నుండి, సముత్తస్థుః=లేచిరి. 


తా. అంతవరకును రాజుతో పాటు కూర్చొని యున్న సభాసదు 


లందరును, పురోహితు డైన ఆ వసిష్ణుని పూజించుచు, రాజుతో పాటు తామును 


ఆసనములనుండి లేచిరి. 24 


మూ. గురుణా త్యభ్యనుజ్ఞాతో మనుజౌఘం విసృజ్య తమ్‌, 
వివేశాన్రఃపురం రాజా సింహో గిరిగుహామివ. 25 


ప్ర.అ. రాజా=రాజు, గురుణా=గురువుచేత, అభ్యనుజ్ఞాతః=అనుజ్ఞ 
ఇవ్వబడినవాడై, తమ్‌=ఆ, మనుజౌఘమ్‌=మనుష్యసముదాయమును, విసృజ్య= 
విడచి, సింహః=సింహము, గిరిగుహామివ=పర్వతగుహను వలె, అన్తఃపురమ్‌= 
అంతఃపురమును, వివేశ=ప్రవేశించెను. 

తా. దశరథమహారాజు వసిష్టుని అనుజ్ఞ పాంది, ఆ సభాసదు లందరిని 
పంపివేసి, సింహము పర్వతగుహలోనికి వెల్లి నట్లు అంతఃపురములోనికి వెళ్లెను. 


మూ. తమగ్రవేషపమదాజనాకులం 
మహేగ్టవేశ్శప్రతిమం నివేశనమ్‌, 
విదీపయంశ్చారు వివేశ పార్థివః 
శశీవ తారాగణసంకులం నభః. 26 


ఇత్యార్షే శ్రీమద్రామాయణే ఆదికావ్యే అయోధ్యాకాణ్దే పజ్బ్పుమః సర్గః. 


ప్ర.అ. పార్థివః=రాజు, అగ్ర్యవేషప్రమదాజనాకులమ్‌=శ్రేష్ట మైన వేషములు 
ధరించిన స్తీజనముతో కూడినదీ, మహేన్దవేశ్శప్రతిమమ్‌=దేవేంద్రుని గృహముతో 
సమానమైనదీ అయిన, తం నివేశనమ్‌=ఆ అంతఃపురమును, విదీపయన్‌= 
ప్రకాశింపచేయుచు, చారు=సుందర మైనదీ, తారాగణసంకులమ్‌=నక్షత్రసముదా 
యముతో నిండినదీ అయిన, నభః=ఆకాశమును, శశీవ=చంద్రుడు వలె, 
వివేశ=ప్రవేశించెను. 


తొ. అత్యుత్తమ మైన వేషము ధరించిన స్త్రీలతో ఆ అంతఃపురము 
దేవేంద్రభవనము వలె ఉండెను. అట్టి అంతఃపురమును ఇంకను ప్రకాశించునట్లు 
చేయుచు దశరథమహారాజు ప్రవేశించగనే అది తారాగణముతో నిండిన ఆకాశము 
పైకి చంద్రుడు వచ్చిన ట్లుండెను. 


“బాలానందిని” యను శ్రీమద్రామాయణాంధ్రవ్యాఖ్యానమునందు 
అయోధ్యాకాండలో పంచమసర్గ సమాప్తము. 


ఆీఅఆీఅ ఆతోల 


nnd లో 
అథ షష్టు సర్గః 
(శ్రీరాముడు నీతానవేఎతుడై పవ్రతనియుమము పాటించుట. 


అయోధ్యాపౌరు లానందపరవశులై నగరమును అలంకరించుట, రాజునకు తమ 
కృతజ్ఞతను వ్యక్తము చేయుట, జానపదులు గుంపులుగా అయోధ్యాపురికి చేరుట.) 


మూ. గతే పురోహితే రామః స్నాతో నియతమానసః, 
సహ పత్స్యా విశాలాక్ష్యా నారాయణముపాగమత్‌, 1 


ప్ర.అ. పురోహితే=పురోహితుడు, గతే సతి=వెల్లినవా డగుచుండగా, రామః 
=రాముడు, స్నాతః=స్నానము చేసినవాడై, నియతమానసః=ఏకాగ్రముగ చేయబడిన 
మనస్సు కలవాడై, విశాలాక్ష్యా=విశాల మైన నేత్రములు గల, పత్స్యా సహ=భార్యతో 
కూడ, నారాయణమ్‌=నారాయణుని, ఉపాగమత=ఉపాసించెను. 

తా. వసిష్టుడు వెడలిపోయిన పిమ్మట రాముడు స్నానము చేసి, 


ఎకాగ్రమైన చిత్తము కలవాడై, విశాలమైన నేత్రములు గల సీతతో కూడ 
శ్రీమన్నారాయణుని ఉపాసించెను. 1 


మూ. ప్రగృహ్య శిరసా పాత్రం హవిషో విధివత్తదా, 
మహతే దైవతాయాజ్యం జుహావ జ్వలితానలే. 2 
ప్ర.అ. తదా=అప్పుడు, హవిషః=హవిస్సుయొక్క, పాత్రమ్‌= పాత్రను, 
విధివత్‌=యథాశాస్త్రముగ, శిరసా=శిరస్సుచేత, ప్రగృహ్య=గ్రహించి, జ్వలితానలే= 


ప్రజ్వలించుచున్న అగ్నియందు, మహతే=గొప్ప, దైవతాయ=దేవతకు, ఆజ్యమ్‌= 
నేతిని, జాహావ=హోమము చేసెను. 


తా. హవిస్సు ఉన్న పాత్రను యధథాశాస్త్రముగ శిరస్సుపై ధరించి, 
ప్రజ్వలించుచున్న అగ్నిలో, శ్రీమహావిష్ణువు నుద్దేశించి ఆజ్యము హోమము చేసెను. 
మూ. శేషం చ హవిషస్తస్య ప్రాశ్యాశాస్యాత్మన:ః ప్రియమ్‌, 

ధ్యాయన్నారాయణం దేవం స్వాస్తీర్దే కుశసంస్తరే. 3 


= శ్రీమద్రామాయణము 


వాగ్యతః సహ వైదేహ్యా భూత్వా నియతమానసః, 
శ్రీమత్యాయతనే విష్ణోః శిశ్యే నరవరాత్మజః. 4 


ప్ర.అ. నరవరాత్మజః=రాజకుమారు డైన రాముడు, ఆత్మనః=తనయొక్క, 
ప్రియమ్‌=పియమును, ఆశాస్య=కోరి, తస్య=ఆ, హవిషః=హవిస్సుయొక్క, 
శేషం=శేషమును, ప్రాశ్య చ=భుజించి, దేవమ్‌=దేవు డైన, నారాయణమ్‌= 
నారాయణుని, ధ్యాయన్‌=ధ్యానించుచు, వాగ్యతః=వాజ్నీయమము కలవాడు, 
భూత్వా=అయి, నియతమానసః=వశమునం దుంచుకొనబడిన మనస్సు కలవాడై, 
విష్టోః=విష్ణువుయొక్క, శ్రీమతి=శోభాయుక్తమైన, ఆయతనే=ఆలయము నందు, 
స్వాస్తీర్ణే=చక్కగా పరవబడిన, కుశసంస్తరే=కుశాస్తరణమునందు, వైదేహ్యా 
సహ=సీతతో కూడ, శిశ్యే=శయనించెను. 

తా. రాముడు తన శ్రేయస్సును కోరి, హోమము చేయగా మిగిలిన హవిస్సు 
భక్షించి, నారాయణుని ధ్యానించుచు, మౌనవ్రత మవలంబించి మనోనిగ్రహముతో, 
శోభాయుక్త మైన విష్ణువు ఆలయమునందు, చక్కగ పరచిన దర్భసంస్తరము పై, 
సీతతో కూడ శయనించెను. 3,4 
మూ. ఎకయామావశిష్టాయాం రాత్ర్యాం ప్రతివిబుధ్య సః, 

అలజ్కారవిధిం కృత్స్నం కారయామాస వేశ్మనః. ర్‌ 


ప్ర.అ. సః=అతడు, రాత్ర్యామ్‌=రాత్రి, ఎకయామావశిష్టాయామ్‌ =ఒక 
జాము మిగిలియున్న దగుచుండగా, ప్రతివిబుధ్య=మేల్కొని, వేశ్మ్ళనః=ఇంటియొక్క, 
కృత్నమ్‌=సమస్త మైన, అలజ్కారవిధిమ్‌=అలంకరణమును, కారయామాస= 
చేయించెను. 

తా. రాముడు జాము రాత్రి ఉన్న దనగా మేల్కొని, ఇంటికి పూర్తిగ 
అలంకరణము చేయించెను. 


మూ. తత్ర శృణ్యన్‌ సుఖా వాచః సూతమాగధవన్టినామ్‌, 
పూర్వాం సన్ఫ్యాముపాసీనో జజాప యతమానసః. 6 

ప్ర.అ. తత్ర=ఆ రాత్రి చివరియామమునందు, సూతమాగధ వన్దినామ్‌= 
సూత మాగధ వందులయొక్క, సుఖాః=సుఖకర మైన, వాచః=వాక్కులను, 
శృణ్వన్‌=వినుచున్నవాడై, పూర్వాం సన్థ్యామ్‌=మొదటిదైన ప్రాతఃకాలసంధ్యను, 
ఉపాసీనః=ఉపాసించినవాడై, యతమానసః=నిశ్చల మైన మనస్సు కలవాడై, 
జజాప=గాయత్రి జపించెను. 


తా. ఆ నాల్గవ జామున సుఖకరము లైన సూతమాగధవందుల మాటలు 
వినుచు, ప్రాతఃకాలసంధ్య నుపాసించి, నిశ్చల మైన మనస్సుతో గాయత్రీజపము 
చేసెను. 6 


మూ.  తుష్టావ ప్రణతశ్రైవ శిరసా మధుసూదనమ్‌, 
విమలక్షౌమసంవీతో వాచయామాస చ ద్విజాన్‌. 7 


ప్ర.అ. శిరసా=శిరస్సుచేత, ప్రణతః=నముడై, మధుసూదనమ్‌=శ్రీ 
మహావిష్ణువును, తుష్టావ=స్తుతించెను. విమలక్షౌమసంవీతః= స్వచ్చ మైన 
పట్టుబట్టలచేత కప్పబడినవాడై, ద్విజాన్‌= బ్రాహ్మణులను, వాచయామాస= 
పుణ్యాహవాచనము చేయించెను. 


తా. శిరస్సు వంచి నమస్కరించి శ్రీ మహావిష్ణువును స్తుతించెను. తెల్లని 
పట్టుబట్టలు ధరించి బ్రాహ్మణులచేత పుణ్యాహవాచనము చేయించెను. 7 


ర్ల 


తేషాం పుణ్యాహఘోషో5థ గమీరమధుర స్తదా, 
అయోధ్యాం పూరయామాస తూర్యఘోషానునాదితః. 8 


ప్ర.అ. అథ=అటు పిమ్మట, తేషామ్‌=వారియొక్క, గమ్బీరమధురః 
=గంభీరము, మధురము అయిన, పుణ్యాహ ఘోషః=పుణ్యాహవాచనధ్వని, 
తూర్య ఘోషానునాదితః=తూర్యముల ధ్వనిని అనుసరించి ధ్వనించుచున్నదై, 
తదా=అప్పుడు, అయోధ్యామ్‌=అయోధ్యను, పూరయామాస=నింపెను. 


తా. అపుడు, గంభీరము, మధురము అయిన ఆ బ్రాహ్మణుల 
పుణ్యాహవాచన ౫ ఘోష తూర్యధ్వనులతో కలిసి అయోధ్యానగరమును నింపెను. 

మూ. కృతోపవాసం తు తదా వైదేహ్యా సహ రాఘవమ్‌, 
అయోధ్యానిలయః శ్రుత్వా సర్వః ప్రముదితో జనః. 9 


ప్ర.అ. తదా=అప్పుడు, రాఘవమ్‌=రాముని, వైదేహ్యా సహ=ీతతో కూడ 
కృతోవవానం=చేయబడిన ఉవవానము కలవానినిగా, (శుత్వా=విని, 
అయోధ్యానిలయః=అయోధ్య నివాసముగా గల, సర్వః=సమస్త మైన, జనః 
=జనము, ప్రముదితః=సంతోషించినది. 


4 


తా. అపుడు, రాముడును, సీతయు అభిషేకముకొరకై ఉపవాస 
ముండిరని విని అయోధ్యావాసు లందరును సంతసించిరి. 9 
మూ. తతః పౌరజనః సర్వః శ్రుత్వా రామాభిషేచనమ్‌, 

ప్రభాతాం రజనీం దృష్టా చక్రే శోభయితుం పురీమ్‌. 10 

ప్ర.అ. తతః=పిమ్మట, సర్వః=సమస్త మైన, పౌరజనః=పౌరజనము, 
రామాభిషేచనమ్‌=రాముని అభిషేకమును, శ్రుత్వా=విని, రజనీమ్‌=రాత్రిని, 
ప్రభాతామ్‌=ప్రాతఃకాల మైనదానినిగా, దృష్ణ్వా=చూచి, పురీమ్‌=పట్టణమును, 
శోభయితుమ్‌=అలంకరించుటకు, చక్రే=చేసెను. 

తా. రామాభిషేకము జరుగ నున్న దని పౌరు లందరును సూర్యోదయము 
అయిన వెంటనే పట్టణమును అలంకరించిరి. 10 


మూ. సితాభశిఖరాభేషు దేవతాయతనేషు చ, 
చతుపష్పథేషు రథ్యాసు చైత్యేష్వట్టాలకేషు చ. 11 
నానాపణ్యసమృద్దేషు వణిజామాపణేషు చ, 
కుటుమ్బినాం సమృద్ధేషు శ్రీమత్సు భవనేషు చ. 12 
సభాసు చైవ సర్వాసు వృక్షేష్వాలక్షితేషు చ, 
ధ్వజాః సముద్భితాశ్చిత్రాః పతాకాశ్చాభవం స్తదా. 13 


ప్ర.అ. సితాభ్రశిఖరాభేషు=తెల్లని మేఘము గల శిఖరముల వంటి కాంతి 
గల, దేవతాయతనేషు చ=దేవాలయములందును, చతుష్పథేషు=నాలుగు 

మార్గములు కలియు ప్రదేశములందును, రథ్యాసు=వీథులందును, చైత్యేషు=దేవా 
లయములలో ఉన్న మహావృక్షములందును, అట్టాలకేషు చ=కోట బురుజు 
లందును, నానాపణ్యసమృద్ధేషు=అనేకవిధము లైన అమ్మదగిన వస్తువులతో 
సమృద్ధముగా ఉన్న, వణిజామ్‌=వర్తకుల, ఆపణేషు చ=అంగళ్ల యందును, కుటు 
మ్చినామ్‌=గృహస్థులయొక్క, సమృద్ధేషు=సమృద్ధములును, శ్రీమత్సు=ఐశ్వర్య 
సంపన్నములు అయిన, భవనేషు చ=భవనములందును, సర్వాసు=సమస్త మైన, 
సభాసు=సబాభవనములందును, ఆలక్షితేషు=అంతటను చూడబడిన, (ఎత్తైన), 
వృక్షేషు=వృక్షములందును, తదా=అప్పుడు, ధ్వజాః=(రాజ్యచిహ్నాదులున్న) 
ధ్వజములును, చిత్రాః=చిత్రవర్ణముగల, పతాకాః చ=పతాకలును, సముచ్చితాః 
=ఎత్తబడినవి. 


తా. తెల్లని మేఘములచే కప్పబడిన శిఖరముల వలె నున్న దేవాలయ 
ముల మీదను, చతుష్పథములందును, వీథులలోను, దేవాలయాదులలో ఉన్న 
చెట్లమీదను, కోటబురుజులపైనను, అనేకవస్తువులు సమృద్ధిగా ఉన్న వర్తకుల 
ఆపణములందును, సంపత్సమృద్ధములై ఉన్న గృహస్థుల భవనముల మీదను, 
సభాభవనములపైనను, ఎత్తైన వృక్షముల పైనను, ధ్వజములను, చిత్రవర్ణములైన 
పతాకలను ఎగురవేసిరి. 


మూ. నటనర్తకసంఘానాం గాయకానాం చ గాయతామ్‌, 
మనఃకర్ణసుఖా వాచః శుశ్రువుశ్చ తతస్తతః. 14 


ప్ర.అ. తతస్తతః=ఆ యా వైపులనుండి, నటనర్తకసంఘానామ్‌=అభి 
నయముచేయు నటుల సంఘములయొక్కయు, నృత్యముచేయు నర్తకుల 
సంఘముల యొక్కయు, గాయతామ్‌=గానముచేయుచున్న, గాయకానాం 
చ=గాయకులయొక్కయు, మనఃకర్ణసుఖాః=మనస్సులకును, చెవులకును 
సుఖమును కలిగించు, వాచః=వాక్కులను, శుశువు:ః=వినిరి. 


తా. అక్క డక్కడ నటులు అభినయములు చేయుచుండిరి. నర్తకులు 
నృత్యము చేయుచుండిరి. గాయకులు గానము చేయుచుండిరి. మనస్సులకును, 
చెవులకును సుఖకరము లైన వాక్కులు వినవచ్చు చుండెను. 14 

మూ. రామాభిషేకయుక్తాశ్చ కథాశ్చక్రుర్మిథో జనాః, 
రామాభిషేకే సంప్రాప్తే చత్వరేషు గృహేషు చ. 15 
ప్ర.అ. రామాభిషేకే=రామాభిషేకము, సంప్రాస్తే=సమీపించగా, జనాః 
=జనులు, చత్వరేషు=ముంగిళయందును లేదా చతుష్పథములందును, గృహేషు 
చ=గృహములందును, మిథః=పరస్పరము, రామాభిషేకయుక్తాః=రామా భిషేకము 
నకు సంబంధించిన, కథాః=సంభాషణములను, చక్రుః=చేసిరి. 


తా. రామాభిషేకము సమీపించు చుండగా, జనులు చతుష్పథము 
లందును, గృహములలోను, పరస్పరము రామాభిషేకమునకు సంబంధించిన 
మాటలు చెప్పుకొనిరి. 15 


మూ. బాలా అపి క్రీడమానా గృహద్వారేషు సంఘశః, 
రామాభిషవసంయుక్తాశ్చక్రురేవం మిథః కథాః. 16 
ప్ర.అ. ఏవమ్‌=ఇట్టు, గృహద్వారేషు=గృహద్వారములందు, సంఘశః 
=గుంపులుగా చేరి, (క్రీడమానాః=ఆడుకొనుచున్న, బాలాః అపి=బాలులు కూడ, 
మిథః=పరన్పరము, రామాభిషవనంయుక్తాః=రాముని అభిషేకమునకు 
సంబంధించిన, కథాః=కథలను, చక్రుః=చేసిరి. 


తా. గుమిగూడి ముంగిళ్లలో ఆడుకొనుచున్న బాలులు కూడ, పరస్పరము 
రామాభిషేకమునకు సంబంధించిన మాటలు చెప్పుకొనిరి. 16 
మూ. కృతపుష్పోపహారశ ధూపగన్గాధివాసితః, 

రాజమార్గః కృతః శ్రీమాన్‌ పౌరై రామాభిషేచనే. 17 

ప్ర.అ. రామాభిషేచనే=రాముని అభిషేకసందర్భముగ, పోరైః=పౌరుల 
చేత, రాజమార్గః=రాజమార్గము, కృతపుష్పోపహారశ్చ=చేయబడిన పుష్పముల 
ఉపహారము (చల్లుట) కలదై, ధూపగనాధి వాసితః=ధూపముయొక్క గంధముచే 
సువాసన కలదిగ చేయబడినదై, శ్రీమాన్‌=శోభాయుక్తముగ, కృతః=చేయబడెను. 

తా. రామాభిషేకము సందర్భమున, పౌరు లందరును, పుష్పములు చిల్లి, 
ధూపముల సుగంధమును వ్యాపింపచేసి, రాజమార్గమును శోభాయుక్తము 
చేసిరి. 17 


మూ. ప్రకాశకరణార్థం చ నిశాగమనశజ్కయా, 

దీపవృక్షాం స్తథా చక్రు రనురథ్యాసు సర్వశః. 18 

ప్ర.అ. తథా=మరియు, అను=పుష్పాద్యలంకరణానంతరము, నిశాగమన 
'శజ్కయా=రాత్రి యగు నను శంకచే, ప్రకాశకరణార్థమ్‌ =వెలుతురును ఏర్పాటు 
చేయుటకై, రథ్యాసు=విథులందు, సర్వశః=అంతటను, దీపవృక్షాన్‌=దీపముల 
చెట్లను, చక్రుః=చేసిరి. 

తా. రామాభిషేకాదులు పూర్తి యగు సరికి రాత్రి యగునేమో అను శంకచే, 
ప్రకాశమును కల్పించుటకై వీధులలో అంతటను దీపవృక్షములను, అనగా 


వృక్షాకారములో అమర్చిన దీపములను, ఏర్పాటుచేసిరి. 18 
మూ. అలజ్కారం పురస్యైవం కృత్వా తత్పురవాసినః, 
ఆకాజమాణా రామస్య యౌవరాజ్యాభి షేచనమ్‌, 19 
సమేత్య సంఘశః సర్వే చత్వరేషు సభాసు చ, 
కథయన్లో మిథస్తత్ర ప్రశశంసుర్దనాధిపమ్‌. 20 


ప్ర.అ. తత్పురవాసినః=ఆ పురమునందు నివసించుచున్న, సర్వే= 
అందరును, ఎవం=ఈ విధముగా, పురస్య=పురముయొక్క, అలజ్కారమ్‌= 
అలంకారమును, కృత్వా=చేసి, రామస్య=రామునియొక్క, యౌవరాజ్యాభిషేచనమ్‌ 
=యౌవరాజ్యాభిషేకమును, ఆకాబ్బమాణాః=కోరుచున్నవారై, చత్వరేషు= 
చతుష్పథములందు, సభాసు చ=సభాభవనములందు, సంఘశః=గుంపులు 
గుంపులుగా, సమేత్య=కలిసి, తత్ర=అచట, మిథః=పరస్పరము, కథయన్తః 
=చెప్పుకొనుచున్నవారై, జనాధిపమ్‌=రాజును, ప్రశశంసుః=ప్రశంసించిరి. 


తా. అయోధ్యాపురములో నివసించు పౌరు లందరును పురము నీ 
విధముగ అలంకరించి, రాముని యౌవరాజ్యాభిషేకమును కోరుచు చతుష్పథము 

లందును, సభాభవనములందును గుంపులు గుంపులుగా కలిసి, పరస్పరము ఆ 
విషయమును గూర్చి మాటలాడికొనుచు, దశరథమహారాజును ప్రశంసించిరి. 


మూ. అహో మహాత్మా రాజాయమిక్షాకుకులనన్దనః, 

జ్ఞాత్వా యో వృద్ధ మాత్మానం రామం రాజ్యే 5భిషేక్ష్యతి. 21 

ప్ర.అ. యః=ఎ రాజు, ఆత్మానమ్‌=తనను, వృద్ధమ్‌=వృద్దునిగా, జ్ఞాత్వా= 
తెలిసికొని, రామమ్‌=రాముని, రాజ్వ్యే=రాజ్యమునందు, అభిషేక్ష్యతి=అభిషేకింప 
నున్నాడో, అట్టి, అయమ్‌=ఈ, ఇక్ష్వాకుకులనన్దనః=ఇక్షాకువంశమున కు 
ఆనందకరు డైన, రాజా=దశరథమహారాజు, మహాత్మా=గొప్ప మనస్సు కలవాడు, 
అహో=ఆహా! 

తా. ఆహా! ఇక్షాకువంశమును ఆనందింపచేయు ఈ దశరథమహారాజు, 
తాను వృద్ధుడైన విషయమును గ్రహించి, రాముని రాజ్యమునందు అభిషేకింప 
నున్నాడు. ఇతడు గొప్ప మనస్సు కలవాడు. 21 


మూ. సర్వే5ప్యనుగృహీతాః స్మ యన్నో రామో మహీపతిః, 
చిరాయ భవితా గోప్తా దృష్టలోకపరావరః. 22 
ప్ర.అ. యత్‌=ఎ కారణమువలన, దృష్టలోకపరావరః=చూడబడిన లోకము 
నందలి ఎచ్చు తగ్గులు గల, రామః=రాముడు, మహీపతిః=రాజై, చిరాయ=చిర 
కాలము, నః=మనకు, గోప్తా=రక్షకుడుగా, భవితా=కాన్లున్నాడో, అందువలన, 
సర్వే 5పి=మన మందరమును, అనుగృహీతాః స్మ=అనుగ్రహింప బడినవారము 
అగుచున్నాము. 


తా. జనులలోని తారతమ్యములు తెలిసిన రాముడు రాజై చాలకాలము 
మనలను రక్త్షింపగలడు. మన మందరము ధన్యులము. 22 


మూ. అనుద్ధతమనా విద్వాన్‌ ధర్మాత్మా భ్రాతృవత్సల:, 
యథా చ భ్రాతృషు స్నీగ్గస్తథాస్మాస్వపి రాఘవః. 23 

ప్ర.అ. అనుద్ధతమనాః=గర్వము లేని మనస్సు గలవాడూ, విద్వాన్‌= 
పండితుడూ, ధర్మాత్మా=ధర్మాత్ముడూ, భబ్రాతృవత్సలః=సోదరులందు (పేమ 
కలవాడూ అయిన, రాఘవః=రాముడు, భ్రాతృషు=సోదరులయందు, యథా= 
ఎట్టు, స్నిగ్గః= స్నేహము కలవాడో, అస్మాస్వపి=మనయందు కూడా, తథా= అట్లే. 


తా. మనస్సులో ఎ మాత్రము గర్వములేనివాడూ, పండితుడూ, 
ధర్మాత్ముడూ, సోదరులందు ప్రేమకలవాడూ అయిన రామునకు సోదరులపై 
ఎంత ప్రేమయో మనపై కూడ అంత ప్రేమయే. 23 


మూ. చిరం జీవతు ధర్మాత్మా రాజా దశరథో 5నఘః, 
యత్రసాదేనాభిషిక్రం రామం ద్రక్యామహే వయమ్‌. 24 


ప్ర.అ. యత్రసాదేన=ఎదశరథుని అనుగ్రహముచేత, అభిషిక్తమ్‌= 
అభిషేకము చేయబడిన, రామమ్‌=రాముని, ద్రక్ష్యామహే=చూడ నున్నామో, అట్టి, 
ధర్మాత్మా=ధర్మాత్ము డైన, అనఘః=దోషరహితు డైన, దశరథః రాజా=దశరథ 
మహారాజు, చిరమ్‌=చిరకాలము, జీవతు=జీవించుగాక. 


తా. ధర్మాత్ముడూ, దోషరహితుడూ అయిన దశరథమహారాజు 
చిరకాలము జీవించుగాక. అతని అనుగ్రహముచే యౌవరాజ్యాభిషిక్తుడైన రాముని 
చూడనున్నాము. 24 


మూ. ఎవంవిధం కథయతాం పౌరాణాం శుశ్రువుస్తదా, 
దిగ్భ్వో 5పి శ్రుతవృత్తాన్తాః ప్రాప్తా జానపదా నరాః. 25 
ప్ర.అ. (శుతవృత్తాన్తాః=వినబడిన రామాభిషేకవృత్తాంతము కలవారై, దిగ్భ్యః 
అపి=నాలుగు దిక్కులనుండి గూడ, ప్రాప్తాః=వచ్చిన, జానపదాౌః జనాః 
=గ్రామములందు నివసించు జనులు, తదా=అప్పుడు, ఎవంవిధమ్‌= ఈ విధముగ, 
పౌరాణామ్‌= పౌరులు, కథయతామ్‌=చెప్పుకొనుచుండగా, శుశువు;=వినిరి. 


తా. రామునకు యౌవరాజ్యాభిషేకము జరుగగల దని విని నానా 


దిక్కులనుండి వచ్చిన జానపదులు, ఈ విధముగ పౌరు లందరూ మాటలాడు 


చుండగా వినిరి. 25 

మూ. తేతు దిగ్భ్యుః పురీం ప్రాప్తా ద్రష్టుం రామాభిషేచనమ్‌, 
రామస్య పూరయామాసుః పురీం జానపదా జనాః. 26 


ప్ర.అ. రామాభిషేచనమ్‌=రాముని అభిషేకమును, ద్రష్టుమ్‌=చూచుటకు, 
దిగ్భ్యః=దిక్కులనుండి, పురమ్‌=పట్టణమును, ప్రాప్తాః=పాందిన, తే=ఆ, జానపదాః 
=పల్లెలలో నుండు, జనాః=జనులు, రామస్య=రామునియొక్క, పురీమ్‌=పుర మైన 
అయోధ్యను, పూరయామాసుః=నింపిరి. 

తా. రామాభిషేకమును చూచుటకై అన్ని దిక్కులనుండీ వచ్చిన గ్రామనివాసి 
జనులతో అయోధ్యానగరము నిండిపోయెను. 


మూ. జనౌఘై స్రైర్విసర్పద్భిః శుశ్రువే తత్ర నిస్వనః, 

పర్వసూదీర్ణవేగస్య సాగర స్యేవ నిస్వనః. 27 

ప్ర.అ. విసర్పద్భిః:=సంచరించుచున్న, తైః=ఆ, జనౌఘుః=జనసముదా 
యములచేత కలిగిన, తత్ర=అచట, నిస్వనః=ధ్వని, పర్వసు= పర్వములందు, 
ఉదీర్ణవేగస్య=అధిక మైన వేగము గల, సాగరస్య= సముద్రముయొక్క, నిస్వనః 
ఇవ=ధ్వని వలె, శుశ్రువే=వినబడెను. 

తా. అక్కడ జనప్రవాహముల సంచారముచే కలిగిన ధ్వని, పర్వము 
నందు అత్యధిక మైన వేగము గల సముద్రము ధ్వని వలె వినబడెను. 


మూ. తతస్తదిన్రక్షయసన్నిభం పురం 

దిదృక్షుభిర్జానపదై రుపాగతైః, 

సమన్తతః సస్వనమాకులం బభౌ 

సముద్రయాదోభి రివార్డవోదకమ్‌. 28 

ఇత్యార్నే శ్రీమద్రామాయణే ఆదికొవ్యే అయోధ్యాకాణ్ణే షష్టః సర్గః. 

ప్ర.అ. దిదృక్తుభి:=చూడ నభిలాష గల, ఉపాగతైః=వచ్చిన, జానపదైః 
=జానపదులతో, సమన్తతః=అంతటను, ఆకులమ్‌=వ్యాకుల మైనదీ, సస్వనమ్‌= 
ధ్వనితో కూడినదీ, ఇన్టక్షయసన్నిభమ్‌=ఇంద్రుని నివాస మైన అమరావతితో 

నమానమైనదీ అయిన, తత్‌=ఆ, పురమ్‌=పట్టణము, సముద్రయాదోభి: 
=సముద్రమునందలి జలజంతువులతో, అర్గవోదకమ్‌ ఇవ=సముద్రమునందలి 
జలము వలె, బభౌ=ప్రకాశించెను. 

తా. రాముని యౌవరాజ్యాభిషేకము చూడవలె నను కోరికతో వచ్చిన 
జానపదులతో అంతటను నిండి యుండి, ధ్వనితో కూడిన అమరావతీసదృశమైన 
ఆ అయోధ్యానగరము, జలజంతువులతో నిండి ఘోషించుచున్న సముద్రమువలె 
నుండెను. 27 

“బాలానందిని” అను శ్రీమద్రామాయణాంధ్రవ్యాఖ్యానమునందు 
అయోధ్యాకాండములో షష్టసర్గ సమాప్తము. 


Ys 


అథ నప్తమః సర్గః 


(రామాభిషేకవార్త విని మంథర దుఃఖితయై కైకేయికి దుర్చోధ చేయుట, 
కాని ప్రసన్నురాలైన కైక సంతోషముతో మంథరకు బహుమానముగ తన 
ఆభరణమిచ్చి, వరము కోరుమనుట.) 


మూ. జ్ఞాతిదాసీ యతో జాతా కైకేయ్యా తు సహోషితా, 
ప్రాసాదం చన్దసజ్కాశమారురోహ యదృచ్చయా, 1 


ప్ర.అ. యతః జాతా=ఎప్పటినుండి పుట్టినదో అప్పటి నుండియు, 
పుట్టినప్పటి నుండియు, కైకేయ్యా సహ=కైకేయితో, ఉషితా=నివసించుచున్న, 
జ్ఞాతిదాసీ=బంధువుల దాసి యైన మంథర, (అనగా పుట్టింటినుండి అరణముగా 
వచ్చిన దని యర్థము), యదృచ్చయా=దైవవశముచేత, చన్దసజ్కాశమ్‌=చంద్రునితో 
సమాన మైన, ప్రాసాదమ్‌=ప్రాసాదమును, ఆరురోహ=ఎక్కెను. 


తా. పుట్టినది మొదలు కైకేయి దగ్గర నివసించుచున్న జ్ఞాతిదాసి యైన 
మంథర, దైవవశముచే, చంద్రునితో సమానమైన తెల్లని ప్రాసాదము నెక్కెను. 


వి. “యతో జాతా” అను పదమునకు కొందరు వ్యాఖ్యాతలు “ఏ 
దేశమునందో, ఎ తలిదండ్రులకో పుట్టినది. నామగోత్రాదులు తెలియని ఆడుది” 
అని యర్థము చెప్పినారు. “ఇట్టి స్త్రీ అయోధ్యలో పుట్టదు గాన ఇట్లు చెప్పబడినది. 
హాస్యజనకము లైన గూను మొదలైనవి ఉండుటచేతనే ఈమె కైకకు దాసి అయినది 
గాని లేకున్నచో అందుకు తగినది కాదు” ఇత్యాది భావాలు చెప్పినారు. రాముడు 
శీఘ్రముగ వనవాసమునకై వెళ్లుటకై దేవతలు సృజించిన వ్యక్తి అగుటచే ఆమె 
జన్మాదికము దేవరహస్యము. అందుచే ఇట్లు చెప్పబడినది అని మరొక 
వ్యాఖ్యానము. ఇవన్నియు మంథరపై మన కున్న కోపమునకు సూచకములు. 
ఈమె నిజముగా అట్టి స్రీ అయినచో అట్టిదానిని దశరథుడు తన రాణికి దాసిగా 
అంగీకరించుట అతని వివేకరాహిత్యమును సూచించును గదా. ఇట్టి అర్థాలు 
చెప్పవలె నన్నచో 'కింకరః' “కింపచానః” “కాందిశీకః” ఇత్యాదిపదములలో వలె 

'కిమ్‌' శబ్దము ప్రయోగింపబడును గాని సంబంధార్థక మగు యచ్చబ్దము 
ప్రయోగింపబడదు. “యతః కాలాత్‌ జాతా తతః ప్రభృతి కైకేయ్యా సహోషితా” 
ఎప్పుడు పుట్టినదో అప్పటినుండియు కెకేయితో కలిసి పెరిగిన, ఆమె జ్ఞాతి 
కుటుంబమున కులక్రమాగత మైన దాసి' అని అర్థము యుక్తము. “కకేయ్యాస్తు 
సహోషితా' అన్న పాఠముకంటె క్రకేయ్యా తు సహోషితా' అను పాఠము (గోరఖ్‌ 
పూర్‌ ప్రతిలోనిది) యుక్తము. 
మూ. సిక్తరాజపథాం కృత్న్నాం ప్రకీర్ణకుసుమోత్కరామ్‌, 
అయోధ్యాం మన్ఫరా తస్మాత్రాసాదాదన్వవైక్షత. 2 
ప్ర.అ. మన్థరా=మంథర, సిక్తరాజపథామ్‌=తడపబడిన రాజమార్గములు 
కలదీ, ప్రకీర్ణకుసుమోత్కరామ్‌=చిమ్మబడిన పుష్పసముదాయము కలదీ అయిన, 
కృత్నామ=సమస్త మైన, అయోధ్యామ్‌=అయోధ్యను, తస్మాత్‌=ఆ, ప్రాసాదాత్‌= 
ప్రాసాదమునుండి, అన్వవైక్షత=చూచెను. 


తా. ఆ మంధర ప్రాసాదముపై కెక్కి అచటినుండి, రాజమార్గము లన్నియు 
తడిపి పూవులు చల్లి ఉన్న అయోధ్యానగరము నంతను చూచెను. 
మూ. పతాకాభిర్వరార్దా భిర్ధజైశ్చ సమలజ్కృతామ్‌, 
వృతాంఛందపథైశ్సాపి శిరఃస్నాతజనై ర్భతామ్‌, 3 
మాల్యమోదకహస్తైశ్చ ద్విజేన్టైరభినాదితామ్‌, 
శుక్షదేవగృహద్వారాం సర్వవాదిత్రనిస్వనామ్‌, 4 
సంప్రహృష్టజనాకీర్ణాం బ్రహ్మ ఘోషాభినాదితామ్‌, 
ప్రహృష్టవరహస్త్యశ్వాం సంప్రణర్ధితగోవృషామ్‌, 5 
ప్రహృష్టముదితై: పౌరైరుచ్రితధ్వజమాలినీమ్‌, 
అయోధ్యాం మన్థరా తస్మాత్రాసాదాదన్వవైక్షత. 6 


ప్ర.అ. మన్ధరా=జమంథర, తస్మాత్‌=ఆ, ప్రాసాదాత్‌=ప్రాసాదమునుండి, 
వరార్హాభిః= శ్రేష్టమైన, పతాకాభిః=పతాకలచేతనూ, ధ్వజైశ్చ=ధ్వజములచేతనూ, 


ల శ్రీమద్రామాయణము 


సమలజృతామ్‌=అలంకరింపబడినదీ, ఛన్షపథైః చ అపి=నిరాటంకముగా 
సంచరించుటకై ఏర్పరచిన మార్గములతో, వృతామ్‌=కూడినదీ, శిరఃస్నాతజనైః=శిరః 
స్నానము చేసిన జనులతో, వృతామ్‌=కూడినదీ, మాల్యమోదకహ స్టైః=పుష్ప 
మాలలూ, మోదకములూ హస్తములందు గల, ద్విజేన్దై:= బ్రాహ్మణ శ్రేష్టుల చేత, 
అభినాదితామ్‌ =ధ్వనింపచేయబడినదీ, శుక్షదేవగృహద్వారామ్‌=తెల్లని దేవతా 
గృహద్వారములు కలదీ, సర్వవాదిత్రనిస్వనామ్‌=సమస్తమైన వాద్యముల ధ్వని 
కలదీ, సంప్రహృష్టజనాకీర్ణామ్‌=సంతసించిన జనులతో నిండినదీ, బ్రహ్మ 
ఘోషాభినాదితామ్‌=వేద ఘోషచే ధ్వనింపచేయబడినదీ, ప్రహృష్టవరహస్త్య శ్వామ్‌= 
సంతసించిన గజములు అశ్వములు కలదీ, సంప్రణర్దితగోవృషామ్‌=ధ్వని 
చేయుచున్న ఆబోతులు కలదీ, ప్రహృష్టముదితైః=మిక్కిలి సంతసించిన, పౌరైః= 
పౌరులచేత, ఉద్భితధ్వజమాలినీమ్‌=ఎత్తబడిన ధ్వజపంక్తులు కలదీ అయిన, 
అయోధ్యామ్‌ =అయోధ్యను, అన్వవైక్షత=చూచెను. 


తా. మంథర ప్రాసాద మెక్కి అయోధ్యను చూచుసరికి ఆ నగరమును 
శ్రేష్టమైన పతాకలతోనూ, ధ్వజములతోనూ అలంకరించిరి. జనులు నిరాటంకముగ 
సంచరించుటకై ప్రాకారాదులను తొలగించి, క్రొత్త మార్గములు వేయబడినవి. జను 
లందరును శిరఃస్నానము చేసి ఉండిరి. బ్రాహ్మణులు పుష్పమాలలను, 
మధురభక్ష్యములను చేత గ్రహించి మంత్రపాఠాదులు చేయుచుండిరి. 
దేవాలయద్వారములు వెల్లవేయుటచే తెల్లగా ప్రకాశించుచుండెను. అనేక 
విధములైన వాద్యములు మోగుచుండెను. ఆ నగరము అత్యంతహృష్టాంత 
రంగులైన జనులతో నిండి వేదఘోషతో మారుమోగు చుండెను. గజములూ 
అశ్వములూ గూడ ఉత్సాహముతో ఉండెను. ఆబోతులు రంకెలు వేయుచుండెను. 
ఆనందభరితు లైన పౌరు లందరును తమ తమ గృహములపై ధ్వజముల 
నెగురవేసిరి. 


మూ. ప్రహర్వోతృులనయనాం పాణ్బురక్రౌమవాసినిమ్‌, 
అవిదూరే స్థితాం దృష్ట్వా ధాత్రీం పప్రచృ మన్గరా. 

ప్ర.అ. మగ్గరా=మంథర, ప్రహర్షోత్సుల్లనయనామ్‌=ఆనందముచే 
వికసించిన నేత్రములు కలదీ, పాణ్ణురక్షామవాసినీమ్‌=తెల్లని పట్టువస్త్రమును 
ధరించినదీ, అవిదూరే=సమీపముననే, స్థితామ్‌= ఉన్న, ధాత్రీవు=దాదిని, 
దృష్ట్వా=చూచి, పప్రచ్భ=అడిగెను. 

తా. ఒక దాది సంతోషముతో నయనములు వికసింప, తెల్లని 
పట్టువస్త్రమును ధరించి సమీపముననే నిలచి యుండగా మంథర ఆమె 
నిట్లడిగెను. 


వి. “ప్రహర్దోత్సుల్లనయనామ్‌ అని వర్ణించుటచే ఈ దాది రాముని పెంచిన 
దాది యనియు, పాండురక్షామములను ధరించిన దని చెప్పుటచే శుభకార్యము 
లందు తెల్లని వస్త్రములు ధరించుట ఆనాటి సదాచార మనియు సూచిత 
మగుచున్నది. 7 


మూ. ఉత్తమేనాభిసంయుక్తా హర్ష్తేణార్థపరా సతీ, 
రామమాతా ధనం కిం ను జనేభ్యః సంప్రయచృతి. 8 


ప్ర.అ. రామమాతా=రాముని తల్లి, అర్ధపరా సతీ=ధనమునందు ఆసక్తి 
కలదైనను, ఉత్తమేన=ఉత్తమ మైన, హర్షేణ=సంతోషముతో, అభిసంయుక్తా= 
కూడినదై, జనేభ్యః=జనులకొరకు, ధనమ్‌=ధనమును, కిం ను సంప్రయచ్చతి= 
ఎందుచేత దానము చేయుచున్నది ? 


తా. కౌసల్య ఎక్కువ ధనాభిలాష కల దగుటచే లుబ్బురా లైనను, ఈనాడు 
అత్యంతానందముతో జనులకు ధనము దానము చేయుచున్న దేమి? 


వి. మంథరకు కౌసల్యపై ఉన్న అసూయ ఎట్టి దనగా ఆమె పేరు కూడ 
ఉచ్చరించుటకు ఇష్టపడక 'రామమాతా' అని నిర్దేశించుచున్నది. 'అర్థపరా' అనునది 
కూడ ఆమె విషయమున మంథర కున్న అసూయను సూచించు చున్నది. 
(వ్యాఖ్యాతలు). “అర్థపరా' అనుదానికి “ఎదియో ఉత్తమప్రయోజనమును 
అపేక్షించుచున్నదై” అని కూడ అర్థము (గోవిందరాజులు). 8 

మూ. అతిమాత్రప్రహర్షోోయం కిం జనస్య చ శంస మే, 

కారయిష్యుతి కిం వాపి సంప్రహృష్ణో మహీపతిః. 9 

ప్ర.అ. జనస్య=జనముయొక్క, అయమ్‌=ఈ, అతిమాత్రప్రహర్షః=మిక్కిలి 
ఆనందము, కిమ్‌=ఎందులకు? మే=నాకు, శంస=చెప్పుము. సంప్రహృష్టః= 
సంతసించిన, మహీపతిః=రాజు, కిం వావి= ఏమైన, కారయిష్యతి వా= 
చేయింపనున్నాడా? 

తా. “జను లందరును ఇంత ఆనందముగా నుండుటకు కారణ మేమి? 
రాజు సంతోషించి ఏమైన ఘనకార్యము చేయనున్నాడా? నాకు చెప్పుము.” 
మూ. విదీర్యమాణా హర్షేణ ధాత్రీ పరమయా ముదా, 

ఆచచక్త్షే 5థ కుబ్బాయై భూయసీం రాఘవశ్రియమ్‌. 10 

ప్ర.అ. ధాత్రీ తు=దాది యైతే, హర్షేణ=సంతోషముచేత, విదీర్యమాణా= 
బ్రద్దలై పోవుచున్నదై, అథ=పిమ్మట, కుబ్బాయె=గూను దైన మంథరకు, భూయసీమ్‌ 
=అధిక మైన, రాఘవశ్రియమ్‌=రాముని రాజ్యలక్ష్మీసం ప్రాప్తిని గూర్చి, పరమయా= 
గొప్ప, ముదా=సంతోషముతో, ఆచచక్షే=చెప్పెను. 

తా. అపు డా దాది సంతోషముతో తబ్బిబ్బు లగుచు, ఆ మంథరకు, 
రామునకు కలుగ నున్న అత్యధిక మైన అభివృద్ధినిగూర్చి పరమానందముతో 
తెలిపెను. 10 
మూ. శ్యః పుష్యేణ జితక్రోధం యౌవరాజ్యేన రాఘవమ్‌, 

రాజా దశరథో రామమభిషేచయితానఘమ్‌. 11 

ప్ర.అ. దశరథః రాజా=దశరథమహారాజు, శ్వః=రేపు, పుష్యేణ=పుష్యమీ 
నక్షత్రమునందు, రాఘవమ్‌ =రఘువంశసంజాతుడూ, అనఘమ్‌=దోషములు 
లేనివాడూ అయిన, రామమ్‌=రాముని, యౌవరాజ్యేన=యౌవరాజ్యముచే, 
అభిషేచయితా= అభిషేకము చేయనున్నాడు. 

తా. దశరథమహారాజు, రేపు పుష్యమీనక్షత్రమునందు, దోషరహితుడైన 
రాముని యౌవరాజ్యాభిషిక్తుని చేయనున్నాడు. 1 

మూ. ధాత్రాస్తు వచనం శ్రుత్వా కుబ్బా క్షిప్రమమరితా, 
కై లాసశిఖరాకారాత్రాసాదాదవరోహత. 12 


శా 


వ్ర.అ. కుబ్బా=ఆ గూనుది, ధాత్ర్యాః=దాదియొక్క, వచనవ్‌ం= 
వచనమును, శ్రుత్వా=విని, అమర్శితా=కోపముకలదై, కైలాసశిఖరాకారాత్‌= 
కైలాసపర్వతశిఖరము వంటి ఆకారము గల, 'ప్రాసాదాత్‌=ప్రాసాదమునుండి, 
క్రిప్రమ్‌=శీఘ్రముగా, అవరోహత=దిగెను. 


తా. దాది మాటలు విన్న ఆ మంథర కోపావిష్టురాలై కెలాసశిఖరము 
వంటి ఆకారము గల ప్రాసాదమునుండి శీఘ్రముగ దిగను. 


మూ. సా దహ్యమానా కోపేన మన్థరా పాపదర్శినీ, 
శయానామేత్య కైెకేయీమిదం వచన మబ్రవీత్‌. 13 


ప్ర.అ. పాపదర్శినీ=పాపము కలిగించు కార్యమునే చూచు, సా=ఆ, 
మర్గరా=మంథర, కోపేన=కోపముచేత, దహ్యమానా=దహింపబడుచున్నదై, 
శయానామ్‌=శయినించి యున్న, కైకేయీమ్‌=కెకేయిని, ఏత్య=చేరి, ఇదమ్‌=ఈ, 
వచనమ్‌=వాక్యమును, అ బ్రవీత్‌=పలికెను. 


తా. పాపాలోచన గల ఆ మంథర కోపముతో మండిపడుచు, శయనించి 


యున్న కైకేయివద్ద కేగి ఇట్లు పలికెను. 13 


మూ. ఉత్రిష్ట మూఢే కిం శేషే భయం త్వామభివర్తతే, 
ఉపపతమఘౌ ఘన కిమాత్మానం న బుధ్యసే. 14 


ప్ర.ఆ. మూఢే=ఓ తెలివితక్కువదానా! ఉత్తిష్ట=లెమ్ము. కిమ్‌=ఎందువలన, 
శేషే = నిద్రపోవుచున్నావు? భయమ్‌ = భయము, త్వా = నిన్ను, అభివర్తతే = 
సమీపించుచున్నది. అఘౌఘేన=దుఃఖముల సముదాయముచేత, ఉపప్లుతమ్‌= 


ముంచెత్తబడిన, ఆత్మానమ్‌=తనను గూర్చి, కిమ్‌=ఎందువలన, న బుధ్యసే= 
తెలిసికొనకున్నావు? 

తా ఓ తెలివితక్కువదానా! పరుండి ఉన్నా వేమి? లెమ్ము. నీ పైకి 
ఆపదలు ముంచెత్తికొని వచ్చుచున్నవి. నీవు తెలిసికొనజాలకున్నావు! 14 


మూ. అనిష్టే సుభగాకారే సౌభాగ్యేన వికత్ళసే, 
చలం హి తవ సౌభాగ్యం నద్యాః స్రోత ఇవోష్టగే. 15 


ప్ర.అ. సుభగాకారే=భర్తకు ప్రియురాల వైనట్లు పైకి కనబడుదానా! 
అనిష్టే=భర్తకు అనిష్టురాలా! సౌభాగ్యేన=సౌభాగ్యముచేత, వికత్ధసే= గర్వించు 
చున్నావు, (బడాయి చెప్పుకొనుచున్నావు); ఉష్ణగే=గ్రీష్మర్తువునందు, నద్యాః=నది 
యొక్క, స్రోతః ఇవ=ప్రవాహము వలె, తవ=నీయొక్క, సౌభాగ్యమ్‌ =సౌభాగ్యము, 
చలం హి=చంచల మైనది కదా! 


తా. ఓ కైకేయీ! నీవు భర్తకు ప్రియురాల వని పైకి కనబడుటయే కాని 
వాస్తవమున నీ వాతనికి ఇష్టురాలవు కాదు. సౌభాగ్యవంతురాల నని (భర్త ప్రేమకు 
పాత్రురాల నని) బడాయి చెప్పుకొనుచున్నావు! కాని నీ సౌభాగ్యము గ్రీష్మమునందు 
నదీప్రవాహము వలె చంచల మైపోయినది. 15 


మూ. ఎవముక్తాతు కైకేయీ రుష్టయా పరుషం వచః, 

కుబ్బయా పాపదర్శిన్యా విషాదమగమత్సరమ్‌. 16 

ప్ర.అ. రుష్టయా=కోపించిన, పాపదర్శిన్యా=పాపపు టాలోచనలు గల, 
కుబ్బయా=గూను దైన మంథరచేత, ఎవమ్‌=ఇట్లు, పరుషమ్‌=పరుష మైన, వచః 
=వాక్కును, ఉకా=పలకబడిన, కైెకేయీ=కైకేయి, పరమ్‌=గొప్ప, విషాదమ్‌= 
దిగులును, అగమత్‌=పాందెను. 

తా. పాపపు ఆలోచనలు గల ఆ మంథర కోపముతో పలికిన పరుష 
వాక్యములు విని కైకేయి చాల దిగులు చెందెను. 16 


మూ. కైకేయీ త్వబ్రవీత్కుబ్దాం కచ్చిత్తేమం న మగన్థరే, 
విషబ్ధవదనాం హి త్వాం లక్షయే భృశదుఃఖితామ్‌. 17 

వ్ర.అ. కైకేయీ తు=కైకేయి, కుబ్బామ్‌=గూనిదానిని గూర్చి, అ(బ్రవిత్‌= 
పలికెను. మన్ధరే=మంథరా! క్షేమం న కచ్చిత్‌=క్రేమము లేదా యేమి? త్వామ్‌=నిన్ను, 
విషణబ్ణవదనామ్‌=దిగులు చెందిన ముఖము కలదానినిగాను, భృశదు:ఖితామ్‌= 
మిక్కిలి దుఃఖించిన దానినిగాను, లక్షయే హి=చూచు చున్నాను కదా. 


తా. కైకేయి మంథరతో-“ఓ మంథరా! మన క్షేమమునకు భంగము 
వాటిల్లినదా యేమి? నీవు దిగులుచెందిన ముఖముతో చాల దుఃఖితురాలుగ 
కనబడుచున్నావు” అని ప్రశ్నించెను. 17 


మూ. _మన్థరాతు వచః శ్రుత్వా కైకేయ్యా మధురాక్షరమ్‌, 
ఉవాచ క్రోధసంయుక్తా వాక్యం వాక్యవిశారదా. 18 


ప్ర.అ. వాక్యవిశారదా=మాటలలో నేర్చరియెన, మన్గరా తు=మంథర 
యైతే, మధురాక్షరమ్‌=మధుర మైన అక్షరములు గల, కైకేయ్యాః వచః=కైకేయి 
వాక్కును, శ్రుత్వా=విని, క్రోధసంయుక్తా=కోపముతో కూడినదై, వాక్యమ్‌= 
వాక్యమును, ఉవాచ=పలికెను. 


తా. మాటలలో నేర్పరి యైన మంథర కైకేయి పలికిన మధురాక్షరములు 
గల మాటలు విని, కోపముతో ఇట్లు పలికెను. 18 


మూ. సా విషబ్దతరా భూత్వా కుబ్బా తస్యా హితైషిణీ, 
విషాదయన్తీ ప్రోవాచ భేదయన్తీ చ రాఘవమ్‌. 19 


ప్ర.అ. సా=ఆ, కుబ్దా=మంధథర, విషణ్గతరా భూత్వా=ఇంకను విషణ్లురాలై, 
తస్యాః=అమెయొక్క, హితైషిణీ=హితమును కోరుచున్నదై, విషాదయనీ= ఆమెకు 
దిగులును కలిగించుచు, రాఘవమ్‌ =రాముని, భేదయన్తీ చ=వేరుపరచుచున్నదై, 
ప్రోవాచ=పలికెను. 


తా. కైకేయి హితమును కోరుచున్న ఆ మంథర ఇంకను ఎక్కువగ 
విషణ్బురాలై, కైకేయికి దుఃఖమును కలిగించుచు, రామునిపై అమెకు 


వైమనస్యమును పుట్టించుచు ఇట్లు పలికెను. 19 

మూ. అక్షయ్యం సుమహద్దేవి ప్రవృత్తం త్వద్వినాశనమ్‌, 
రామం దశరథో రాజా యౌవరాజ్యే 5భి షేక్ష్యతి. 20 


ప్ర.అ. దేవి=ఓ రాణీ! అకయ్యమ్‌=అంతులేని, సుమహత్‌=చాల గొప్పదైన, 
త్వద్వినాశనమ్‌ =నీ వినాశనము, ప్రవృత్తమ్‌= ఏర్పడినది. రాజా=రాజైన, దశరథః 
=దశరథుడు, రామమ్‌ =రాముని, యౌవరాజ్యే=యౌవరాజ్యమునందు, అభిషేక్ష్యతి= 
అభిషేకించనున్నాడు. 


తా. రాణీ! నీకు అంతులేని మహాదుఃఖము వచ్చి పడినది. దశరథ 
మహారాజు రాముని యౌవరాజ్యాభిషిక్తుని చేయనున్నాడు. 20 


మూ. సాస్య్యగాధే భయే మగ్నా దుఃఖశోకసమన్నితా, 
దహ్యమానా 5నలేనేవ త్వద్ధితార్థమిహాగతా. 21 


ప్ర.అ. సా=అట్టి నేన్ను; అగాధే=మిక్కిలి అధిక మైన, భయే=భయము 
నందు, మగ్నా౭మునిగినదాననై, దుఃఖళోకసమన్వితా=మనస్తాపముతోను, 
రోదనముతోను, కూడినదాననై, అనలేన=అగ్నిచేత, దహ్యమానేన=కాల్చబడుచున్న 
దానను వలె అయి, త్వద్ధితార్థమ్‌=నీ హితముకొరకు, ఇహ=ఇచటికి, ఆగతా= 
వచ్చినాను. 


తా. నేను అనంత మైన దుఃఖములో మునిగిపోయినాను. నన్ను అగ్నిచే 
కాల్చివేయుచున్న ట్లున్నది. ఈ విధముగ దుఃఖశోకములతో నిండినదాననై, నీకు 
హితము చేయగోరి ఇచటికి వచ్చితిని. 21 


మూ. తవదుఃఖేన కైకేయి మమ దుఃఖం మహదృవేత్‌, 
త్యద్వృద్దౌ మమ వృద్ధిశ్చ భవేదత్ర న సంశయః. 22 
ప్ర.అ. కైకేయి=ఓ కైకేయీ! తవ=నీయొక్క, దుఃఖేన=దుఃఖముచేత, 
మమ=నాకు, మహత్‌=గొప్ప, దుఃఖమ్‌=దుఃఖము, భవేత్‌=కలుగును. త్వద్వుద్దె 
=నీకు, అభివృద్ది కలిగినచో, మమ=నాకు, వృద్ధిశ్చ=వృద్ధియు, భవేత్‌=కలుగును. 
అత్ర=ఇందు, సంశయః=సంశయము, న=లేదు. 

తా. కకేయీ! నీకు దుఃఖము కలిగినచో నాకు గొప్ప దుఃఖము కలుగును. 
నీకు అభివృద్ధి కలిగినచో నాకు అభివృద్ధి లభించును. ఈ విషయమున సంశయము 
లేదు 22 


మూ. నరాధిపకులే జాతా మహిషీ త్వం మహీపతే, 
ఉగ్రత్వం రాజధర్మాణాం కథం దేవి న బుధ్యసే. 23 


ప్ర.అ. దేవి=రాణీ! నరాధిపకులే=రాజవంశమునందు, జాతా=పుట్టిన 
దానవూ, మహీపతేః=రాజుయొక్క, మహిషీ=ప్రధానభార్యవూ అయిన, త్వమ్‌ =నీవు, 
రాజధర్మాణామ్‌=రాజధర్మములయొక్క, ఉగ్రత్వమ్‌=క్రూరత్వమును, కథమ్‌ =ఎట్టు, 
న బుధ్యసే=తెలియజాల కున్నావు? 


తా. కైకేయీ! రాజవంశములో జనించి, రాజభార్యలలో ప్రధానురాల వైనను 
నీవు రాజధర్మమునందలి క్రార్యమును తెలియజాలకున్నావేమి? 23 


మూ. ధర్మవాదీ శరో భర్తా శ్లక్టవాదీ చ దారుణః, 
శుద్ధభావే న జానీషే తేనైవమతిసన్థితా. 24 


ప్ర.అ. భర్తా=నీ భర్త, ధర్మవాదీ=ధర్మము మాటలాడువాడు. శఠః 
=రహస్యముగా అపకారము చేయువాడు. శ్లక్షవాదీ= మధురముగా మాటలాడు 
వాడు. దారుణః చ=క్రూరుడు. శుద్ధభావే=ఓ పరిశుద్ధ స్వభావురాలా! తేన=అట్టి 
భర్తచేత, ఎవమ్‌=ఇట్లు, అతిసన్థితా=మోసగించబడిన నీవు, న జానీషే= తెలిసికొన 
జాలకున్నావు. 


తొ. నీ భర్త ధర్మాలు చెప్పుచుండును గాని రహస్యముగా అపకారము 
చేయును. తియ్యగ మాటలాడుచు క్రూరముగ ప్రవర్తించును. నీవు పరిశుద్ధ మైన 
హృదయము కలదాన వగుటచే ఆతడీ విధముగ మోసగించుచున్నను తెలిసికొన 
జాలకున్నావు. 25 


మూ. ఉపస్థితః ప్రయుజ్ఞానస్త్యయి సాన్త్యమనర్థకమ్‌, 
ఆర్థేనైవాద్య తే భర్తా కౌసల్యాం యోజయిష్యతి. 25 

ప్ర.అ. ఉపస్థితః=సమీపించినవాడై, అనర్థకమ్‌=ఎట్టి ప్రయోజనమును 
లేని, సాన్వమ్‌=మంచిమాటలను, త్వయి=నీ విషయమున, ప్రయుజ్ఞానః= 
ప్రయోగించుచుండు, తే భర్తా=నీ భర్త, అద్య=నేడు, కౌసల్యామేవ=కౌసల్యనే, 
అర్థేన=లాభముతో, యోజయిష్యతి=కూర్చగలడు. 


తా. నీ భర్త నీవద్దకు వచ్చి నిష్రయోజనము లైన మంచి మాటలు 
పలుకుచుండును. కాని లాభమును మాత్రము కౌసల్యకే సమకూర్చనున్నాడు. 


మూ. అపవాహ్య స దుష్టాత్మా భరతం తవ బన్ముషు, 
కల్యే స్థాపయితా రామం రాజ్యే నిహతకబ్దకే. 26 


ప్ర.అ. దుష్టాత్మా=దుష్ట మైన బుద్ధి గల, సః=ఆతడు, భరతమ్‌=భరతుని, 
తవ బన్ఫషు=నీ బంధువుల వద్దకు, అపవాహ్య=పంపివేసి, కలే్యే=(ప్రాతః 
కాలమునందు, రామమ్‌=రాముని, నిహతకణ్ణకే=తొలగింపబడిన అడ్డు గల, 
రాజ్యే=రాజ్యమునందు, స్థాపయితా=స్థాపింపనున్నాడు. 

తా. దుష్టబుద్ధి గల నీ భర్త భరతుని నీ బంధువుల ఇంటికి పంపివేసి, 
రేపు ప్రాతఃకాలమున, ఏ అడ్డులును లేని రాజ్యమును రామున కివ్వనున్నాడు. 


మూ. శత్రుః పతిప్రవాదేన మాత్రేవ హితకామ్యయా, 

ఆశీవిష ఇవాజ్కేన బాలే పరిధృతస్త్వయా. 27 

ప్ర.అ. బాలే=చిన్నదానా! (తెలివిలేనిదానా), మాత్రేవ=తల్లిచేతవలె, 
త్వయా =నీచేత, హిత కామ్యయా=హితాభిలాషచేత, 'ఆశీవిషః= సర్పము, 
అజ్కేనేవ=ఒడిచేత (లో) వలె, శత్రుః=శత్రువు, పతిప్రవాదేన=భర్త యను 
ప్రవాదముచే (పేరుతో), పరిధృతః=ధరింపబడినాడు. 

తా. ఓ అమాయకురాలా! నీవు తల్లి వలె హితమును కోరుచు, సర్పమును 
ఒడిలో ధరించి నట్లు శత్రువును భర్త యను పేరుతో గ్రహించియున్నావు. 


మూ. యథా హి కుర్యాత్సర్పో వా శత్రుర్వా ప్రత్యు పేక్షిత:, 
రాజ్ఞా దశరథేనాద్య సపుత్రా త్వం తథా కృతా. 28 

ప్రఅ. సపుత్రా=పుత్రసహితురాల వైన, త్వమ్‌ =నీవు, రాజ్ఞా=రాజైన, 
దశరథేన=దశరథునిచేత, ప్రత్యుపేక్షితః=ఉ పేక్షింపబడిన, సర్బో వా=సర్పము గాని, 
శత్రుర్వా=శత్రువు గాని, యథా=ఎట్టు, కుర్యాత్‌=చేయునో, తథా=అట్లు, 
కృతా=చేయబడితివి. 


తా. ఉపేక్షించిన సర్పము గాని, శత్రువు గాని ఏమి చేయునో, దశరథ 
మహారాజు నీ విషయమునను, నీ కుమారుని విషయమునకు అదియే చేసినాడు. 


మూ. పాపేనానృతసాన్తేన బాలే నిత్యసుఖోచితే, 
రామం స్థాపయతా రాజ్యే సానుబన్గా హతా హ్యసి. 29 
ప్ర.అ. నిత్యసుఖోచితే=నిత్యము సుఖములకు అలవాటుపడినదానా, 
బాలే=ఓ బాలా! అన్నతసాన్వేన=అసత్య మైన మంచి మాటలు గలవాడూ, 
రామమ్‌=రాముని, రాజ్యే=రాజ్యమునందు, స్థాపయతా=స్థాపించుచున్నవాడూ, 
అయిన, పాపేన=ఆ పాపాత్మునిచేత, సానుబన్ధా=సంతానసహితురాలవైన నీవు, 
హతా=కొట్టబడినదానవు, అసి హి=అగుచున్నావు కదా! 


తా. ఓ తెలివితక్కువదానా! నిత్యము సుఖములకు అలవడిన నిన్ను 
బూటకపు మాటలతో బుజ్జగించుచు ఆ పాపాత్ముడు రామునకు రాజ్యాభిషేకము 
చేసి నిన్ను సంతానసహితముగా నశింపచేయుచున్నాడు కదా! 29 


మూ. సొ ప్రాప్రకొలం కైకేయి క్షిప్రం కురు హితం తవ, 
త్రాయస్వ పుత్రమాత్మానం మాం చ విస్మయదర్శనే. 30 


ప్ర.అ. కైకేయి=ఓ కైకేయీ! సా=అట్టి నీవు, తవ=నీకు, హితమ్‌=హిత 
మైన, ప్రాప్తకాలమ్‌=సమయమునకు తగిన కార్యమును, క్షిప్రమ్‌=శీఘ్రముగా, 
కురు=చేయుము. విస్మయదర్శనే=ఆశ్చర్యకర మైన దర్శనము కలదానా! పుత్రమ్‌= 
నీ పుత్రుని, ఆత్మానమ్‌=తనను, మాం చ=నన్ను కూడ, త్రాయస్వ=రక్షించుము. 


తా. కైకేయీ! సమయోచితముగా నీకు హిత మైన కార్యము చేయుము. 


చూపరులకు ఆశ్చర్యము కలిగించు సౌందర్యము కలదానా! నీ పుత్రుని, నిన్ను 


నన్ను కూడ రక్షించుము. 30 

మూ. మన్థరాయా వచః శ్రుత్వా శయానా సా శుభాననా, 
ఉత్తస్థా హర్షసంపూర్ణా చన్దలేఖేవ శారదీ. 31 


ప్ర.అ. శయానా=శయనించి యున్న, సా=ఆ, శుభాననా=సుందర మెన 
ముఖము గల కైకేయి, మన్ధ రాయాః:=మంథరయొక్క, వచః=వాక్కును, 
శ్రుత్వా=విని, హర్షసంపూర్ణాసంతోషముతో నిండినదై, శారదీ=శరత్కాలమునకు 
సంబంధించిన, చన్దలేఖేన=చంద్రలేఖ వలె, ఉత్తస్థా=లేచెను. 

తా. అంతవరకును శయనించి యున్న ఆ సుందరముఖి, మంథర 
మాటలు విని, ఆనందభరిత యై, శరత్కాలమునందలి చంద్రలేఖ వలె, లేచెను. 
మూ. అతీవసాతు సంహృష్టా కైకేయీ విస్మయాన్నితా, 

ఎకమాభరణం తస్యై కుబ్దాయై ప్రదదౌ శుభమ్‌. 32 

ప్ర.అ. సా కైకేయా=ఆ కైకేయి, అతీవ=మిక్కిలి, సన్తుష్టా=సంతోషించినదై, 
విస్మయాన్వితా=ఆశ్చర్యముతో కూడినదై, తస్యై=ఆ, కుబ్బాయై=కుబ్దకు, ఎకమ్‌= 
ఒక, శుభమ్‌=అందమైన, ఆభరణమ్‌=ఆభరణమును, దదౌ=ఇచ్చెను. 

తా. కైకేయి చాల సంతోషించి, మంథర మాటల తీరుకు ఆశ్చర్య పడుచు, 
ఆమెకు ఒక మంచి ఆభరణమును పారితోషికముగా ఇచ్చెను. 32 
మూ. దత్వా త్యాభరణం తస్యై కుబ్బాయె ప్రమదోత్తమా, 

కైకేయీ మన్థరాం దృష్ట్వా పునరేవాబ్రవీదిదమ్‌. 33 

ప్ర.అ. ప్రమదోత్తమా=స్రీలలో ఉత్తమురా లైన, కైెకేయీ=కైకేయి, 
త స్యై=ఆ, కుబ్బాయై=కుబ్జకు, ఆభరణమ్‌=ఆభరణమును, దత్వా=ఇచ్చి, 
మన్గరామ్‌=మంథరను, దృష్ట్వా=చూచి, పునః ఏవ=మరల, ఇదమ్‌=ఈ 
వాక్యమును, అబ్రవీత్‌=పలికెను. 

తా. స్త్రీలలో ఉత్తమురా లైన ఆ కైకేయి మంథరకు ఆభరణ మిచ్చి 
ఆమెతో ఇట్లనెను. ప 


మూ. ఇదంతు మన్గరే మహ్యమాఖ్యాసి పరమం ప్రియమ్‌, 
ఏతన్న్మే ప్రియమాఖ్యాతు:ః కిం వా భూయః కరోమి తే. 34 

ప్ర.అ. మగ్గరే=మంథరా, మహ్యమ్‌=నాకు, పరమమ్‌=ఎక్కువ, ప్రియమ్‌ 
=ప్రియ మైన, ఇదమ్‌=దీనిని, ఆఖ్యాసి=చెప్పుచున్నావు. మే=నాకు, ప్రియమ్‌= 
ప్రియమును, ఆఖ్యాతుః=చెప్పువానికి, ఏతత్‌=ఇది పారితోషికము. తే=నీకు, 
భూయః=ఇంకను, కిం వా=ఏమి, కరోమి=చేయుదును? 


తా. మంథరా! నీవు చెప్పినది నా కత్యంతప్రియ మైన విషయము. ఇది 
నేను ప్రియమైన వార్త చెప్పినవారి కిచ్చు పారితోషికము. అతి ప్రియవార్తను తెచ్చిన 
నీ కింకను ఎమి ఇవ్వవలెనో చెప్పుము. 34 


మూ. రామే'వా భరతే వాహం విశేషం నోపలక్షయే, 

తస్మాత్తుష్థాస్మి యద్రాజా రామం రాజ్యే 5భిషేక్ష్యతి. 35 

ప్ర.అ. అహమ్‌=నేను, రామే వా=రామునియందు గాని, భరతే వా= 
భరతునియందు గాని, విశేషమ్‌=భేదమును, నోపలక్షయే=చూడను. తస్మాత్‌ 
=అందువలన, రాజా=రాజు, రామమ్‌=రాముని, రాజ్యే=రాజ్యమునందు, యత్‌ 
అభిషేక్ష్యతి=అభిషిక్తుని చేయునను విషయమున, తుష్టా అస్మి=సంతోషించితిని. 

తా. నాకు రాము డన్నను, భరతు డన్నను భేదబుద్ధి లేదు. అందుచే 
రాజు రాముని రాజ్యాభిషిక్తుని చేయ నున్నాడను విషయమున సంతోషించు 
చున్నాను. 35 
మూ. నమే పరం కిజ్సి దితస్తుయాపి న 

ప్రియం ప్రియార్తే సువచం వచః పరమ్‌, 

తథా హ్యవోచస్త్యమతః ప్రియోత్తరం 

పరం వరం తే ప్రదదామి తం వృణు. 36 


ఇత్యార్నే శ్రీమద్రామాయణే ఆదికావ్యే అయోధ్యాకొణ్దే సప్తమః సర్గః. 


ప్ర.అ. ప్రియార్తే=ప్రియమునకు అర్హురాల వైన ఓ మంథరా! మే=నాకు, 
ఇతః=ఇంతకంటె, పరమ్‌=గొప్పది, కిజ్చీత్‌=ఏదియు, న=లేదు. త్వయాపి=నీచేత 
గూడ, పరమ్‌=అధికముగా, ప్రియమ్‌=ప్రియ మైన, వచః=వచనము, సువచమ్‌ 

=సులభముగా చెప్ప శక్యమైనది, న=కాదు. త్వమ్‌=నీవు, తథా=ఆవిధముగా, 
ప్రియోత్తరమ్‌=ప్రియ మైన వాటిలో శ్రేష్ట మైనదానిని, అవోచః హి=చెప్పితివి గదా. 
అతః=ఆ కారణమువలన, పరమ్‌=ఉత్తమ మైన, వరమ్‌=వరమును, తే=నీకు, 
ప్రదదామి=ఇచ్చుచున్నాను. తమ్‌=దానిని, వృణు=కోరుకొనుము. 

తా. మంథరా! నీవు సంతోషమునకు తగినదానవు. నా కింతకంటె ప్రియ 


మైనది మరొకటి లేదు. అందుచే నీవు ఇంతకంటె ప్రియ మైనదానిని మరల 
ఎన్నడును చెప్పజాలవు. నీకు మంచి వరము నిచ్చెదను; కోరుకొనుము. 


“బాలానందిని” అను శ్రీమద్రామాయణాంధ్రవ్యాఖ్యానమునందు 
అయోధ్యాకాండములో సప్తమసర్గ సమాప్తము. 


అథ అష్టమః సర్గః 


(రామాభిషేకము కైకకు కీడు కలిగించునని మంథర పలుకుట, కైక 
రామగుణములను తెలిపి అభిషేకమును సమర్థించుట. మరల మంథర 
రామాభిషేకము భరతునకు భయజనకమని కైకను భయపెట్టుట.) 


మూ. మన్గరా త్వభ్యసూయైనాముత్సృజ్యాభరణం చ తత్‌, 
ఉవాచేదం తతో వాక్యం కోపదుఃఖసమన్నితా. 1 


వ్ర.అ. మన్గరా తు=మంథర టైంతే, ఎనామ్‌=ఈమెను గూర్చి, 
అభ్యసూయ=విసుగుచెంది, కోపదుఃఖసమన్వితా=కోపదుఃఖములతో కూడినదై, 
తత్‌=ఆ, ఆభరణమ్‌= ఆభరణమును, ఉత్సృజ్య=విడచి, తతః=పిమ్మట, ఇదమ్‌= 
ఈ వాక్యమును, ఉవాచ=పలికెను. 


తా. మంథర కకేయిపై విసుగు చూపుచు, కోపదుఃఖములతో రూడినదై, 
ఆ ఆభరణమును పరిత్యజించి, ఇట్లు పలికెను. 1 


మూ. హర్షం కిమిదమస్తానే కృతవత్యసి బాలిశే, 
శోకసాగరమధ్యస్థమాత్మానం నావబుధ్యసే. 2 


ప్ర.అ. బాలిశే=తెలివితక్కువదానా! అస్థానే=తగని విషయమున, హర్షమ్‌= 
సంతోషమును, కృతవతీ అసి=చేయుచున్నావు. ఇదమ్‌=ఇది, కిమ్‌=ఎమి? 
శోకసాగరమధ్యస్థమ్‌=శోకసాగరమధ్యమునం దున్న, ఆత్మానమ్‌=నిన్ను గూర్చి, 
నావబుధ్యసే=తెలిసికొనజాలకున్నావు. 


తా. మూఢురాలా! నీవు శోకసాగరమధ్యలో నున్నా వను విషయము 
తెలియక ఎమిటిది విషాదహేతువైన విషయమున సంతోషించుచున్నావు? 2 


మూ. మనసా ప్రహసామి త్వాం దేవి దుఃఖార్టితా సతీ, 
యచ్చోచితవ్యే హృష్టాసి ప్రాప్యేదం వ్యసనం మహత్‌. 3 

వ్ర.అ. దేవి=ఓ రాణీ! మహత్‌=గొప్ప దైన, ఇదమ్‌=ఈ, వ్యసనమ్‌= 
వ్యసనమును, ప్రాప్య=పాంది, శోచితవ్యే=దుఃఖించదగియుండగా, యత్‌= 
ఎకారణమువలన, _ హృష్టా అసి=సంతసించినదాన వగుచున్నావో, అందువలన, 
దుఃఖార్దితా సతీ=దుఃఖముచేత పీడింపబడినదాననై, త్వామ్‌=నిన్ను గూర్చి, 
మనసా=మనస్సుచేత, ప్రహసామి=నవ్వుచున్నాను. 


తా. ఓ రాణీ! ఇంతటి మహావ్యసనము కలిగి దుఃఖించదగిన సమయమున 
నీవు ఆనందించుచున్నావు. ఇది చూచి దుఃఖపీడితురాల నైన నేను నాలో నేనే 
నవ్వుకొనుచున్నాను. 3 


మూ. శోచామి దుర్మతిత్వం తే కా హి ప్రాజ్ఞా ప్రహర్షయేత్‌, 
అరే: సపత్నీపుత్రస్య వృద్ధిం మృత్యుమివాగతామ్‌. 4 


వ్ర.అ. తే=నీయొక్క, దుర్మతిత్వవ్‌ు=దుష్టవిషయమున బుద్ధి 
కలిగియుండుటను గూర్చి, శోచామి=దుఃఖించుచున్నాను. ప్రాజ్ఞా=బుద్ధిమంతురా 
లైన, కా=ఎవతె, అరేః=శత్రు వైన, సపత్నీపుత్రస్య=సవతికుమారునియొక్క, 
వృద్ధిమ్‌ = అభివృద్ధిని గూర్చి, ఆగతామ్‌=వచ్చిన, మృత్యుమివ=మృత్యువును గూర్చి 
వలె, ప్రహర్షయేత్‌=సంతసించును? 


తా.నీ తెలివితక్కువదనమును గూర్చి చాల విచారించుచున్నాను. తెలివి 
గల ఏ ఆడదైనా శత్రు వైన సవతికుమారునికి అభివృద్ధి కలుగుచుండగా చూచి, 
సంతోషించునా? ఇది మృత్యువును అభినందించుటవంటిది కాదా? 4 


మూ. భరతాదేవ రామస్య రాజ్యసాధారణాదృయమ్‌, 
తద్విచిన్త్య- విషణ్ఞాస్మి భయం భీతాద్ధి జాయతే. ర్‌ 


ప్ర.అ. రామస్య=రామునకు, రాజ్యసాధారణాత్‌=రాజ్యము పై సమానాధి 
కార మున్న, భరతాదేవ=భరతునినుండియే, భయమ్‌=భయము. తత్‌=ఆ 
విషయమును, విచిన్య=ఆలోచించి, విషణ్ఞా=దుఃఖితురాలను, అస్మి=అయినాను. 
భీతాత్‌=భయపడినవానివలన, భయమ్‌=భయము, జాయతే హి=కలుగునుకదా. 

తా. భరతునకు కూడ తనతో సమానముగ రాజ్యాధికార మున్నది గాన 
రామునకు భరతుని చూచిన భయము. ఈ విషయము నాలోచించినకొలది నాకు 
దుఃఖము కలుగుచున్నది. మనలను చూచి భయపడినవానినుండియే మన 
కాపదలు వచ్చును కదా? 5 


మూ. లక్ష్మణో హి మహేష్వాసో రామం సర్వాత్మనా గతః, 
శత్రుఘ్నశ్చాపి భరతం కాకుత్సం లక్ష్మణో యథా. 6 
ప్ర.అ. మహేష్వాసః=గొప్ప ధనస్సు గల, లక్ష్మణ:=లక్ష్మణుడు, సర్వాత్మనా= 
సర్వవిధములచేతను, రామమ్‌ =రామునని, గతః=చేరినాడు. శత్రుఘ్నః చ అపి= 
శత్రుఘ్నుడు కూడ, లక్ష్మణ:=లక్ష్మణుడు, కాకుత్సం యథా=రాముని వలె, 
భరతమ్‌=భరతుని (చేరినాడు). 


తా. మహాధనుర్ధరు డైన లక్ష్మణుడు సర్వవిధములచేతను రాముని 
ఆశ్రయించి ఉన్నాడు. లక్ష్మణుడు రాముని ఆశ్రయించినట్టు శత్రుఘ్నుడు భరతుని 
ఆశ్రయించి యున్నాడు. 6 


మూ. ప్రత్యాసన్నక్రమేణాపి భరత స్యైవ భామిని, 
రాజ్యక్రమో విప్రకృష్ణస్తయోస్తావత్కనీయసోః. 7 


ప్ర.అ. భామిని=కైకేయీ, ప్రత్యాసన్నక్రమేణాపి=పుట్టుకలో సామీప్యము 
చేత ఎర్పడిన క్రమమును పట్టి గూడ, రాజ్యక్రమః=రాజ్యక్రమము, భరతస్యైవ= 
భరతునకే. కనీయసోః=చిన్నవారైన, తయోః తావత్‌=వారిద్దరికి అయితే, విప్రకృష్ణః 
=దూర మైనది. 


తా. పుట్టుకలో దగ్గరగా నుండుటను బట్టి ఎర్పడు క్రమముచేత గూడ 
రాముని తరువాత రాజ్యము పాందవలసినవాడు భరతుడే. లక్ష్మణశత్రుఘ్నులు 
చిన్నవారు గాన వారికి రాజ్యాధికారావకాశము దూర మైనది. 7 


మూ. విదుషు క్షత్రచారిత్రే ప్రాజ్ఞస్య ప్రాప్తకారిణః, 
భయాత్రవేపే రామస్య చిన్తయన్తీ తవాత్మజమ్‌. 8 

ప్ర.అ. మన క్షత్రచారిత్రే=రాజనీతీయందు, ప్రాజ్ఞస్య= 
సమర్దుడూ, ప్రాప్తకారిణః:=ఎ సమయమునకు ఏది యుక్తమో అది చేయువాడు 
అయిన రామునియొక్క (వలన), భయాత్‌=భయమువలన, తవ ఆత్మజమ్‌= నీ 
కుమారుని గూర్చి, చిన్తయన్తీ=ఆలోచించుచున్నదాననై, ప్రవేపే=వణకుచున్నాను. 


తా. రాముడు విద్వాంసుడు; రాజనీతిదక్తుడు; కాలము మించి పోకుండగ 
కార్యములను సాధించువాడు. అట్టి రామునివలన నీ కుమారునకు కలుగ నున్న 
ఆపదను గూర్చి ఆలోచించగా నాకు వణకు పుట్టుచున్నది. 8 


మూ. సుభగా ఖలు కౌసల్యా యస్యాః పుత్రో 5భి షేక్యతే, 
యౌవరాజ్యేన మహతా శ్వః పుష్యేణ ద్విజోత్తమైః 9 
ప్ర.అ. యస్యాః=ఎ కౌసల్యయొక్క, పుత్రః=పుత్రుడు, శ్వః=రేపు, 
పుష్యేణ=పుష్యమీనక్షత్రమునందు, ద్విజోత్తమైః=బ్రాహ్మణశ్రేషులచేత, మహతా= 
గొప్పదైన,యౌవరాజ్యేన=యౌవరాజ్యముచేత, అభి షేక్యతే= అభి షేకింపబడనున్నాడో, 
కౌసల్యా=అట్టి కౌసల్య, సుభగా ఖలు=మంచి భాగ్యము కలదికదా? 


ప 


కౌసల్య చాల అదృష్టవంతురాలు. ఆమె కుమారునకు, ద్విజోత్త 
ములు, రేపు ప పుష్యమీనక్షత్రమునందు గొప్ప యౌవరాజ్యాభి "'షేకము చేయనున్నారు. 


మూ. ప్రాప్తం సుమహతీం ప్రీతిం ప్రతీతాం తాం హతద్విషమ్‌, 
ఉపస్థాస్యసి కౌసల్యాం దాసీవత్త్వం కృతాజ్ఞలిః. 10 


ప్ర.అ. పసరు గొప్ప దైన, పీతిమ్‌=సంతోషమును, 
ప్రాప్తామ్‌=పాందినదీ, ప్రతీతామ్‌=ప్రసిద్ధి గాంచినదీ, హతద్విషమ్‌=నశించిన 
శత్రువులు గలదీ అయిన, తాం కౌసల్యామ=ఆ కౌసల్యను, త్వమ్‌=నీవు, 
దాసీవత్‌=దాసి వలె, కృతాజ్ఞలిః=చేయబడిన దోసిలి కలదానవై, ఉపస్థాస్యసి= 
సేవించగలవు. 

తా. గొప్ప అభివృద్ధిని పొంది, శత్రువులను అణచి, ప్రసిద్ధి పాందు ఆ 
కౌసల్యను నీవు దాసి వలె చేతులు కట్టుకొని సేవించవలసియుండును. 10 

మూ. ఏవం చేత్త్వం సహాస్మాభిస్తస్యాః పేష్యా భవిష్యసి, 
పుత్రశ్చ తవ రామస్య (ప్రేష్యభావం గమిష్యతి. 11 
ప్ర.అ. ఏవమ్‌=ఈ విధముగ, త్వమ్‌ =నీవు, అస్మాభిః సహ=మాతో కూడ, 
తస్యాః=ఆమెకు, (ప్రేష్యా=దాసివిగా, భవిష్యసి యది=కాబోయినచో, తవ= 
నీయొక్క, పుత్రశ్చ=పుత్రుడు గూడ, రామస్య=రామునకు, గ్రేష్యభావమ్‌= 
దాసత్వమును, గమిష్యతి=పొందగలడు. 


తా. నీ వీ విధముగ మాతో కలిసి కౌసల్యకు దాసి వైనచో, నీ కుమారుడు 
రాముని సేవకు డగును. 11 


మూ. హృష్టాః ఖలు భవిష్యన్తి రామస్య పరమాః స్రియః, 
అప్రహృష్టా భవిష్యన్తి స్నుషాస్తే భరతక్షయే. 12 
ప్ర.అ. రామస్య=రామునియొక్క, పరమాః స్రియః=గొప్పస్రీలు, హృష్టాః 
=సంతసించిన వారలై, భవిష్యన్తి ఖలు=కాగలరు కదా. భరతక్షయే=భరతునకు 
క్రీణదశ కలుగగా, తే=నీయొక్క, స్నుషాః=కోడండ్రు, అప్రహృష్టాః:=ఆనందము 
లేనివారు, భవిష్యన్తి=కాగలరు. 


తా. రాముని భార్య లందరును సంతోషింపగలరు. భరతునకు కీణదశ 
కలుగుటచే నీ కోడళ్లు సంతోషవిహీన లయ్యెదరు. 


వి. ఇక్కడ “నీ కోడళ్లు. అని చెప్పి భరతునకు చాలమంది భార్యలున్నట్లు 
చెప్పబడినది గాన “రామస్య పరమాః స్త్రియః” అనుదానికి కూడ “రాముని 
భార్యలు ' అనియే అర్థము చెప్పవలెను. ఇది రాముడు ఏకపత్నీవ్రతుడు అను 
ప్రసిద్ధికి విరుద్ధముగా ఉన్నది కదా అని ఆశంక కలుగవచ్చును. దీనికి సమాధాన 
మేమనగా రాజులు బహుభార్యావంతులు గాన రామభరతాదులు ఇతరక్షత్రియ 
వంశీయుల వలెనే అనేకభార్యలను వివాహమాడగల రను ఉద్దేశ్యముతో 
(భవిష్యద్దృష్టితో) మంథర అట్లు పలికినది. 12 


మూ. తాం దృష్ట్వా పరమప్రీతాం బ్రువన్తీం మన్గరాం తతః, 
రామ స్రైవ గుణాన్‌ దేవీ కైకేయీ ప్రశశంస హ. 13 

ప్ర.అ. తతః=పిమ్మట, పరమ్‌=మిక్కిలి, అప్రీతామ్‌=దు; *ఖితురాలై, 
'బ్రువన్తీమ్‌=ఆవిధముగ మాటలాడుచున్న, తామ్‌=ఆ, మగ్గ్థరామ్‌=మంధరను, 
దృష్ట్యా=చూచి, కైకేయీ=కైకేయి, రామస్య గుణానేవ=రాముని గుణములనే, 
ప్రశశంస హ=ప్రశంసించెను. 


తా. మిక్కిలి దుఃఖితురాలై ఆ విధముగ మాటలాడుచున్న మంథరను 
చూచి కైకేయి రాముని గుణగుణములనే స్తుతింప మొదలిడెను. 13 
మూ. ధర్మజ్డో గురుభిర్జాన్తః కృతజ్ఞః సత్యవాక్కుచిః, 

రామో రాజ్ఞః సుతో జ్యేష్ణో యౌెవరాజ్యమతోరర్హ తి. 14 

ప్ర.అ. రామః=రాముడు, ధర్మజ్ఞః=ధర్మములు తెలిసినవాడు. గురుభిః 
=పెద్దలచేత, దాన్తః=శిక్షితుడు, కృతజ్ఞః=కృతజ్ఞుడు. సత్యవాక్‌=సత్య మైన వాక్కు 
కలవాడు. శుచిః=పరిశుద్ధచరిత్రుడు. రాజ్ఞః=దశరథమహారాజుయొక్క, జ్యేష్టః= 
పెద్దవా డైన, నుతః=కుమారుడు. అతః=అందువలన, యౌవరాజ్యవ్‌= 
యౌవరాజ్యమును గూర్చి, అర్హతి=తగియున్నాడు. 

తా. రాముడు ధర్మము లన్నియు తెలిసినవాడు. పెద్దలవలన విద్యా 
బుద్దులు నేర్చినవాడు. కృతేజ్ఞుడు. సత్యవచనుడు. నిర్మల మైన చరిత్ర కలవాడు. 
దశరథమహారాజునకు జ్యేష్టకుమారుడు. అందువలన అతడే యౌవరాజ్యము 
పాందుటకు అర్హత ఉన్నవాడు. 14 
మూ. భ్రాత్యాన్నృత్యాంశ్చ దీర్జాయుః: పితృవత్సాలయిష్యతి, 

సంతప్యసే కథం కుబ్జే శ్రుత్వా రామాభిషేచనమ్‌. 15 

ప్ర.అ. దీర్భాయుః=దీర్భాయుర్జాయవంతు డైన రాముడు, భ్రాత్యాన్‌= 
సోదరులను, భృత్యాంశ్చ= పోషింపదగినవారి నందరిని, పితృవత్‌=తండ్రివలె, 
పాలయిష్యతి=పాలింపగలడు. కుబ్దే=ఓ గూనుదానా! (మంథరా), రామాభిషేచనమ్‌ 
=రామాభిషేకమును, శ్రుత్వా=విని, కథమ్‌=ఎట్లు, సంతప్యసే= =బాధపడు చున్నావు? 

తా. చిరంజీవి యైన రాముడు సోదరులను, పోష్యవర్గమునకు చెందిన 
వారి నందరిని, తండ్రి పాలించి నట్లు పాలింపగలడు. ఓ గూనుదానా! రామాభిషేక 
మును వినగా నీ మనస్సునకు బాధ ఎట్లు కలుగుచున్నది? 15 

మూ. భరతళశ్చొపి రామస్య ధ్రువం వర్తశతొత్సరమ్‌, 
పితృపైతామహం రాజ్యమవాప్తా పురుషర్తభః. 16 


ప్ర.అ. వర్తశతాత్‌=నూరుసంవత్సరములకంటె, వరమ్‌=అనంతరము, 
పురుషర్వభః= పురుషశ్రేష్ణుడైన, భరతస్యాపి=భరతుడు కూడ, రామస్య=రాముని 
యొక్క, పితృపైతామహమ్‌=తండ్రితాతలకు సంబంధించిన, రాజ్యమ్‌=రాజ్య 
మును, అవాప్తా=పొందగలడు. 


తా. నూరు సంవత్సరముల పాటు రాముడు పాలించిన తరువాత 
పితృపితామహక్రమమున వచ్చుచున్న రాజ్యమును, పురుషశ్రేష్టుడైన భరతుడు కూడ 
పాలింపగలడు. 


మూ. సా త్వమభ్యుదయే ప్రాప్తే వర్తమానే చ మన్గరే, 
భవిష్యతి చ కల్యాణే కిమర్థం పరితప్యసే. 17 


ప్ర.ఆ. మన్గరే=మంథరా, సా త్వమ్‌=అట్టి నీవు, అభ్యుదయే=అభ్యు 
దయము, ప్రాస్తే=వచ్చిన దగుచుండగా, వర్తమానే చ=జరుగుచుండగా, కల్యాణే= 
కల్యాణము, భవిష్యతి=జరుగ నుండగా, కిమర్థమ్‌=ఎందుకు, వరితప్యసే= 
దుఃఖించుచున్నావు. 


తా. మంథరా! మనకు అభ్యుదయము టప్రాప్తించినది. ఇంకను 
కొనసాగుచున్నది. భవిష్యత్తులో కూడ కల్యాణము జరుగ నున్నది. ఇట్టి పరిస్థితిలో 
నీవు దుఃఖించుచున్నా వెందులకు? 17 


మూ. యథామే భరతో మాన్యస్తథా భూయో 5పి రాఘవః, 
కౌసల్యాతో 5తిరిక్రం చ సో హి శుశ్రూషతే హి మామ్‌. 18 


ప్ర.అ. మే=నాకు, భరతః=భరతుడు, యధథా= ఎట్లు, మాన్యః=బహుమా 
నింపదగినవాడో, రాఘవః=రాముడును, తథా=అట్లే మాన్యుడు. భూయః అపి= 
అధికముగా కూడ (మాన్యుడు). సః=అతడు, మామ్‌=నన్ను, కౌసల్యాతః=కౌసల్య 
కంటె, అతిరిక్తమ్‌=అధికముగ, అనుశుశ్రూషతే హి=సేవించుచుండును కదా? 

తా. నాకు భరతుడు ఎంత (పేమపాత్రుడో రాముడు కూడ అంతయే. 
వాస్తవమున రాముడు అధిక (ప్రేమపాత్రుడు. అతడు కౌసల్యకంటె ఎక్కువ నన్ను 
సేవించుచుండును గదా? 


మూ. రాజ్యం యది హి రామస్య భరతస్యాపి తత్తదా, 

మన్యతే హి యథాత్మానం తథా బ్రాత్యాంశ్చ రాఘవః. 19 

'వ్ర.అ. రామస్య=రామునియొక్క, రాజ్యం యది=రాజ్య మైనచో, 
తత్‌=అది, తదా=అప్పుడు, భరతస్యాపి=భరతుని రాజ్యము కూడ అగును. రాఘవః 
=రాముడు, ఆత్మానమ్‌=తనను; యథా=ఎట్లో, భ్రాత్యాంశ్చ= సోదరులను గూడ, 
తథా=అటులనే, మన్యతే=తలచుచుండును కదా? 

తా. రామునకు రాజ్య మున్నచో అది భరతునికి కూడ ఉన్నట్లే. రామునకు 
తాను, తన సోదరులు అను భేదబుద్ధియే లేదు కదా? 19 


మూ. కైకేయీవచనం శ్రుత్వా మన్గరా భృశదుఃఖితా, 

దీర్హముష్లం చ నిఃశ్వస్య కైకేయీమిదమట్రవీత్‌. 20 

వ్ర.అ. మన్ఫరా=మంథర, కైకేయావచనవ్‌=కైకేయి మాటలను, 
శుత్వా=విని, భృశదుఃఖితా=చాలా దుఃఖించినదై, దీర్ధమ్‌=దీర్ధము గాను, ఉష్ణం 
చ=వేడి గాను, నిఃశ్వస్య=నిట్టూర్చి, కెకేయీమ్‌=కైకేయినిగూర్చి, ఇదమ్‌=ఈ 
వాక్యమును, అబ్రవీత్‌=పలికెను. 

తా. కైకేయి మాటలు వినిన మంథర చాల దుఃఖించుచు, దీర్భముగాను, 
వేడిగాను నిట్టూర్చి, కైకేయితో ఇట్లనెను. 20 


మూ. అనర్థదర్శినీ మౌర్భాన్నాత్మానమవబుధ్య సే, 
శోకవ్యసనవిస్తీర్ణే మజ్జన్తీ దుఃఖసాగరే. 21 
వ.అ. శోకవ్యసనవిస్తీర్లీ=శోకముతోనూ, ఆపదలతోనూ నిండిన, 
దుఃఖసాగరే=దుఃఖసముద్రమునందు, మజ్జన్తీ=మునిగిపోవుచున్న నీవు, మౌర్యాత్‌ 
=మూర్ధత్వమువలన, అనర్థదర్శినీ=స్వప్రయోజనమును చూడజాలక, ఆత్మానమ్‌ 
=నిన్సు నీవే, నావబుధ్యసే=తెలిసికొనుటలేదు. 

తొ. ఒక ప్రక్క నీవు శోకముతోనూ ఆపదలతోనూ నిండిన దుఃఖ 
సముద్రములో మునిగిపోవుచున్నావు. కాని మూర్థత్వముచేత స్వప్రయోజనమును 
గుర్తింప జాలక నిన్ను నీవే తెలిసికొనలేకున్నావు. 21 


మూ. భవితా రాఘవో రాజా రాఘవస్యాను యః సుతః, 
రాజవంశాత్తు కైకేయి భరతః పరిహాస్యతే. 22 


ప్ర.అ. రాఘవః=రాముడు, రాజా=రాజుగా, భవితా=కాగలడు. రాఘవస్య 
అను=రాముని తరువాత, యః=ఎవడు, సుతః=ఆతని కుమారుడో, అతడు రాజు 
కాగలడు. కైకేయి=కైకేయీ! భరతుః తు=భరతుడైతే, రాజవంశాత్‌=రాజవంశము 
నుండియే, పరిహాస్యతే=తొలగింపబడును. 


తా. కైకేయీ! ఇపుడు రాముడు రాజైనచో, ఆతని తరువాత ఆతని 
కుమారుడు రాజగును. ఈ విధముగ రాజవంశములో భరతుని పేరే లేకుండ 
పోవును. 22 


మూ. నహి రాజ్ఞః సుతాః సర్వే రాజ్యే తిష్టన్తి భామిని, 
స్థాష shes సర్వేషు సుమహాననయో భవేత్‌. 23 


ప్ర.అ. భామిని=కైకేయీ! రాజ్ఞః=రాజుయొక్క, సుతాః=కుమారులు, 
సర్వే=అందరును, రాజ్యే=రాజ్యమునందు, న తిష్టన్తి హి=ఉండరు కదా. 
సర్వేషు=అందరును, స్థాప్యమానేషు=రాజ్యమునందు స్థాపింపబడినచో, సుమహాన్‌ 
=చాల గొప్ప, అనయః=నీతి లేకుండుట, భవేత్‌=అగును. 


తొ. కైకేయీ! ఒక రాజున కున్న కుమారు లందరును రాజ్యాభిషిక్తులు 
కారు. అందరినీ రాజులుగ చేసినచో నీతి చెడి గొప్ప ఉపద్రవ మేర్పడును. 23 
మూ. తస్మాథ్ద్యేస్టేహి కైకేయి రాజ్యతన్రాణి పార్థివాః, 

స్థాపయన్త్యనవద్యాజ్లి గుణవత్స్వితరేష్వపి. 24 

ప్ర.అ. అనవద్యాళజ్లి=దోషములు లేని అవయవ ములు గల, కెకేయి=ఓ 
కైకేయి! తస్మాత్‌=ఆ కారణమువలన, పార్థివాః=రాజులు, జ్యే స్టే=జ్యేష్టపుత్రుని 

యందు గాని, గుణవత్సు=గుణవంతు లైన, ఇతరేష్వపి=మిగిలిన కుమారుల 
యందు గాని, రాజ్యత న్రాణి=రాజ్యవ్యవహారములను, స్థాపయన్తి=స్థాపించు 
చుందురు. 


తా. సుందరాంగి వైన కైకేయీ! ఆ కారణముచేతనే రాజులు రాజ్య 


భారమును జ్యేష్టపుత్రునకు గాని, గుణవంతులైన ఇతరపుత్రులకు గాని అప్ప 
చెప్పుచుందురు. 24 


మూ. అసావత్యన్తనిర్భగ్నస్తవ పుత్రో భవిష్యతి, 
అనాథవత్సుఖేభ్యశ్చ రాజవంశాచ్చ వత్సలే. 25 


ప్ర.అ. వత్సలే=పుత్రవాత్సల్యవంతురాలా! తవ=నీయొక్క, అసౌ=ఈ, పుత్రః 
=పుత్రుడు, అనాథవత్‌=అనాథుడువలె, సుఖేభ్యః చ=సుఖములనుండియు, 
రాజవంశాచ్చ=రాజవంశమునుండియు. అత్యన్తనిర్భగ్నః=పూర్తిగా భంగము 
చెందినవాడు, భవిష్యతి=కాగలడు. 


తా. పుత్రప్రేమ గల ఓ కైకేయీ! నీ కుమారుడు, అనాథుడు వలె 
సుఖములనుండీ, రాజవంశమునుండీ, పూర్తిగా దూర మైపోవును. 25 


మూ. సాొహం త్వదర్ధే సంప్రాప్తా త్వం తు మాం నావబుధ్యసే, 
సపత్నివృద్దౌ యా మే త్వం ప్రదేయం దాతుమిచ్చసి. 26 
ప్ర.అ. సా=అట్టి, అహమ్‌=నేను, త్వదర్ధీ=నీ నిమిత్తమై, సంటప్రాప్తా= 
వచ్చితిని. త్వం తు=నీ వైతే, మామ్‌=నన్ను, నావబుధ్య సే= అర్ధము చేసికొనుటలేదు. 
యా=ఏ, త్వమ్‌=నీవు, సపత్నివృద్దా=సవతికి అభివృద్ధి కలుగగా, మే=నాకు, 
ప్రదేయం=పారితోషికమును, దాతుమ్‌=ఇచ్చుటకు, ఇచ్చసి=కోరుచున్నావో. 
తా. నేను నీ మేలు కోరి వచ్చి యుండగా నీవు నన్నర్థము చేసికొనక 
సవతికి అభివృద్ధి కలిగిన సందర్భమున నాకు కానుక నీయగోరుచున్నావు! 26 


మూ. ధువం తు భరతం రామః ప్రాప్య రాజమకబ్దకమ్‌, 
దేశాన్తరం వాసయితా లోకొన్తరమథాపి వా. 27 

వ.అ. రామః=రాముడు, అకణ్బకమ్‌ =శత్రువులు లేని, రాజ్యమ్‌ = 
రాజ్యమును, ప్రాప్య=పాంది, భరతమ్‌=భరతుని, దేశాన్తరం వా=దేశాంతరమునకు 
గాని, అథాపి వా=లేక, లోకాన్తరమ్‌=లోకాంతరమునకు గాని, నయితా= 
పంపగలడు. ధ్రువమ్‌=ఇది నిశ్చితము. 


తా. నిష్కంటక మైన రాజ్యము లభించిన రాముడు భరతుని 
దేశాంతరమున కైన పంపివేయును, లేదా చంపివేయును. 27 


మూ. బాల ఎవ హి మాతుల్యం భరతో నాయితస్త్వయా, 
సన్నికరాచ్చ సౌహార్ధం జాయతే స్థావరేష్వపి. 28 


ప్ర.అ. త్వయా=నీచేత, భరతః=భరతుడు, బాలః ఎవ=బాలుడుగా 
ఉండగనే, మాతుల్యమ్‌=మేనమామ ఇంటికి, నాయితః హి=పంపబడినాడు కదా. 
సన్నికర్షాత్‌=దగ్గరగా ఉండుటవలన, స్థావరేష్వపి=స్థావరములయందు కూడ, 
సౌహారమ్‌= స్నేహము, జాయతే=పుట్టును. 


తా. నీవు భరతుని చిన్నతనమునందే మేనమామ యింటికి పంపివేసితివి. 
దగ్గరగా ఉన్నచో స్థావరములపై గూడ పేమ కలుగును. భరతుని దూరము 
పంపివేసి దశరథున కాతనిపై (ప్రేమ లేకుండ చేసితివి. 28 


మూ. భరతస్యానువశగః శత్రుఘ్నో5పి సమం గతః, 
లక్ష్మణో హి యథా రామం తథాసౌ భరతం గతః. 29 


ప్ర.అ. భరతస్య=భరతునకు, అనువశగః=అనుసరించి వశమునందుండు, 
శత్రుఘ్న 5పి=శత్రుఘ్నుడు కూడ, సమమ్‌=అతనితో కూడ, గతః=వెల్లినాడు. లక్ష్మణ: 
=లక్ష్మణుడు, రామమ్‌=రాముని, యధథా=ఎట్లు, గతః=చేరినాడో, అసౌ=ఈ 
శత్రుఘ్నుడు, తథా =అట్లు, భరతమ్‌=భరతుని (చేరినాడు). 


తా. భరతుని అనుసరించుచు ఆతని వశములో ఉండు శత్రుఘ్నుడు 
కూడ భరతునితో కలిసి వెళ్లిపోయినాడు. లక్ష్మణుడు రాము నాశ్రయించి నటు 

శత్రుఘ్నుడు భరతు నాశ్రయించి యుండువాడు కదా? శత్రుఘ్ను డైనను ఇక్కడ 
ఉన్నచో భరతుని అభివృద్ధికై ప్రయత్నించెడివాడు. 29 


మూ. శ్రూయతే హి ద్రుమః కళశ్చిచ్చేత్తవ్యో వనజీవిభిః, 
సన్నికర్షాదిషీకాభిర్మోచితః పరమాదృయాత్‌. 30 


ప్ర.అ. వనజీవిభిః:=వనమునందు జీవించువారిచేత, ఛేత్తవ్యః=ఛేదింప 
బడదగిన, కశ్చిత్‌=ఒకానొక, దుమః=వృక్షము, ఇషీకాభిః=ఇషీక యను గడ్డిచేత, 
సన్నికర్షాత్‌=సామీప్యమువలన, పరమాత్‌=గొప్పదైన, భయాత్‌=భయమునుండి, 
మోచితః=విడిపింపబడినదిగా, శ్రూయతే హి=వినబడుచున్నది కదా. 


తా. వనేచరులు ఖండింపవలసిన ఒక వృక్షమును, సామీప్యముచేత ఇషీక 
మొదలగు ముళ్లపాదలు కప్పివేసి దానిని రక్షించిన వని వినుచున్నాము కదా. అట్లే 
భరతుడు ఇచటనే ఉన్నచో సామీప్యమున కలిగిన స్నేహముచే దశరథుడే అతనిని 
రక్షించెడివాడు. 30 


మూ. గోప్తా హి రామం సౌమిత్రిర్లక్షణం చాపి రాఘవః, 
అశ్వినోరివ సౌభాత్రం తయోర్లోకేషు విశ్రుతమ్‌. 31 


ప్ర.అ. సౌమిత్రిః= లక్ష్మణుడు, రామమ్‌ =రాముని, గోప్తా హి=రక్షింపగలడు 
కదా! రాఘవః=రాముడు, లక్ష్మణం చాపి=లక్ష్మణుని కూడ, రక్షింపగలడు. అశ్వినోః 
=అశ్వినీదేవతలయొక్క, సౌభ్రాత్రమ్‌ ఇవ=సోదరగ్రేమ వలె, తయోః=వారిద్దరి 
యొక్క (ప్రేమ, లోకేషు=లోకము లలో, విశ్రుతమ్‌= ప్రసిద్ధ మైనది. 


తా. లక్ష్మణుడు రాముని రక్షించుచుండును; రాముడు లక్ష్మణుని రక్షించు 
చుండును. అశ్వినీదేవతల కున్న భ్రాతృస్నేహమువంటి వారి భ్రాత్మప్రేమ లోకప్రసిద్ధ 
మైనది. 31 
మూ. తస్మాన్న లక్ష్మణే రామః పాపం కి జ్చిత్కరిష్యతి, 

రామస్తు భరతే పాపం కుర్యాదితి న సంశయః. 32 

ప్ర.అ. తస్మాత్‌=ఆ కారణమువలన, రామః=రాముడు, లక్ష్మణే=లక్ష్మణుని 
విషయమున, పాపమ్‌=పాపకార్యమును, కిజ్బీత్‌=కొంచె మైనను, న కరిష్యతి= 
చేయడు. భరతే తు=భరతుని విషయమునం దైతే, రామః=రాముడు, పాపమ్‌= 
పాపకార్యమును, కుర్యాత్‌=చేయును; ఇతి=ఈ విషయమున, సంశయః= 
సంశయము, న=లేదు. 


తా. అందుచే రాముడు లక్ష్మణుని విషయమున చంపుట వంటి 
పాపకార్య మేమియు చేయడు. భరతుని విషయమున చేయు ననుటలో 
సందేహము లేదు. 32 


మూ. తస్మాద్రాజగ్భృహాదేవ వనం గచ్చతు తే సుతః, 
ఎతద్ది రోచతే మహ్యం భృశం చాపి హితం తవ. 33 


ప్ర.అ. తస్మాత్‌=ఆ కారణమువలన, తే సుతః=నీ కుమారుడు, 
రాజగృహాదేవ=రాజగృహమునుండియే, వనమ్‌=వనమును గూర్చి, గచ్చతు= 
వెళ్లుగాక, ఎతత్‌=ఇది, మహ్యమ్‌=నాకు, రోచతే హి=ఇష్ట మగుచున్నది కదా? 
తవాపి చ=నీకు కూడ, భృశమ్‌=మిక్కిలి, హితమ్‌=హిత మైనది. 


తా. అందుచే నీ కుమారుడు అటు మేనమామ ఇంటినుండియే అరణ్య 
మునకు పోవుట మంచి దని నాకు తోచుచున్నది. ఇది నీకును హితకర మగును. 


మూ. ఏవం తే జ్ఞాతిపక్షస్య శ్రేయశ్రైవ భవిష్యతి, 
యది చేదృరతో ధర్మాత్సిత్రం రాజ్యమవాప్స్యతి. 34 


ప్ర.అ. భరతః=భరతుడు, ధర్మాత్‌=ధర్మమువలన, పిత్యమ్‌=తండ్రికి 
సంబంధించిన, రాజ్యమ్‌ =రాజ్యమును, అవాప్స్యతి యది=పాందినటైతే, ఎవం 
చేత్‌=ఇట్లు అయినలైతే, తే=నీకును, జ్ఞాతిపక్షస్య చైవ=నీ బంధుపక్షమువారికిని, 
శ్రేయః=శ్రేయస్సు, భవిష్యతి=కాగలదు. 


తా. భరతునకు ధర్మానుసారము తండ్రిగారి రాజ్యము లభించినచో, 
నీకును, నీ వైపు బంధువులకును శ్రేయస్సు కలుగును. 34. 

మూ. సతేసుఖోచితో బాలో రామస్య సహజో రిపుః, 
సమృద్దార్థస్య నష్టార్థో జీవిష్యతి కథం వశే. 35 
ప్ర.అ. తే=నీయొక్క, సః=ఆ, సుఖోచితః=సుఖములకు అలవడిన, బాలః 
=బాలుడైన భరతుడు, రామస్య=రామునియొక్క, సహజః రిపుః=సహజశత్రువు. 
నష్టార్థః=నష్ట మైన ప్రయోజనము గల ఆతడు, సమృద్దార్థస్య= సమృద్ధి చెందిన 
ప్రయోజనము గల రామునియొక్క, వశే=వశమునందు, కథమ్‌= ఎట్లు, 
జీవిష్యతి=జీవించగలడు? 


తా. సుఖము లనుభవించుటకు అలవాటుపడినవాడూ, బాలుడూ 
అయిన నీ కుమారుడు, దాయాదు డగుటచే, రామునకు సహజశత్రువు. తన 
ప్రయోజనమును సాధించుకొనుటలో విఫలు డైన ఆ భరతుడు, ప్రయోజనమును 
సాధించుకొని అభివృద్ధిలో నున్న రాముని వశములో ఎట్టుండగలడు? 35 


మూ. అభిద్రుతమివారణ్యే సింహేన గజయూథపషమ్‌, 
ప్రచ్భాద్యమానం రామేణ భరతం త్రాతుమర్హసి. 36 


ప్ర.అ. అరణ్యే=అరణ్యమునందు, సింహేన=సింహముచేత, అభిద్రుతమ్‌ 
=తరుమబడుచున్న, గజయూథపమ్‌ ఇవ=ఏనుగుల గుంపు నాయకుని వలె, 
రామేణ=రాముని చేత, ప్రచ్భాద్యమానమ్‌ =కప్పివేయబడుచున్న, భరతమ్‌=భరతుని, 
త్రాతుమ్‌=రక్షించుటకు, అర్హసి=తగియున్నావు. 

తా.అరణ్యములో సింహము గజరాజును తరిమి ఆక్రమించినట్లు రాముడు 
భరతుని ఆక్రమించుచున్నాడు. ఆతనిని రక్షించుకొనుము. 36 
మూ. దర్చాన్నిరాకృతా పూర్వం త్వయా సౌభాగ్యవత్తయా, 

రామమాతౌ సపత్నీ తే కథం వైరం న శాతయేత్‌. 37 

వ. అ. త్వయా=నీచేత, సౌభాగ్యవత్తయా=సౌభాగ్యము కలదాన 


వగుటచే(భర్తకు ఎక్కువ ఇష్టురాల వగుటచే), దర్పాత్‌=గర్వమువలన, 
పూర్వమ్‌ = పూర్వము, నిరాకృతా= అనాదరము చేయబడినదీ, తే=నీయొక్క, 

నవత్నీ=నవతీ, అయిన, రామమాతా=రాముని తల్లి, వైరమ్‌=వైరమును, 
కథమ్‌=ఎట్లు, న శాతయేత్‌=తీర్చుకొనకుండును? 


తా. నేనే సౌభాగ్యవంతురాల నను గర్వముచే పూర్వము నీవు కౌసల్యను 
అనాదరము చేసితివి. నీ సవతి యైన అట్టి కౌసల్య తన పగ తీర్చుకొనకుండునా? 


మూ. యదాహి రామః పృథివీమవాప్యుతి 
ప్రభూతరత్నాకర శైలపత్తనామ్‌, 
తదా గమిష్యస్యశుభం వరాభవం 
స హైవ దీనా భరతేన భామిని. 38 


ప్ర.అ. భామిని=కైెకేయీ! రామః=రాముడు, యదా=ఎప్పుడు, 
ప్రభూతరత్నాకరశైలపత్తనామ్‌=సమృద్ధములైన రత్నములకు నిలయములైన 
శైలములూ, పట్టణములూ గల, లేదా సమృద్ధము లైన సముద్రము, శెలములు 
పట్టణములు గల, పృథివీమ్‌=భూమిని, అవాప్ప్యతి=పాందగలడో, తదా=అప్పుడు, 
భరతేన సహైవ=భరతునితో కూడ, దీనా=దీనురాలవై, అశుభమ్‌=అశుభ మైన, 
పరాభవమును, గమిష్యసి=పాందగలవు. 


తా. కైకేయీ! రాము డేనాడు, విశాలము లైన సముద్రములు, 
పర్వతములు, పట్టణములు గల భూమికి అధిపతి యగునో ఆనాడే నీవూ. 
భరతుడునూ, దైన్యము నొంది అశుభ మైన అవమానమునకు గురి యగుదురు. 


మూ. యదాహి రామః పృథివీమవాప్స్యతి 
ధ్రువం ప్రణమో భరతో భవిష్యతి, 
అతో హి సంచిన్తయ రాజ్యమాత్మజే 
పరస్య చైవాద్య వివాసకారణమ్‌. 39 


ఇత్యార్షే శ్రీమద్రామాయణే ఆదికావ్యే అయోధ్యాకాణ్దే అష్టమ: సర్గః. 


ప్ర.అ. రామః=రాముడు, యదా హి=ఎప్పుడు, పృథివీమ్‌=భూమిని, 
అవాప్యతి=పాందగలడో, అప్పుడు, భరతః=భరతుడు, (ధ్రువమ్‌ =నిశ్చయముగ, 

ప్రణష్టః=నశించినవాడు, భవిష్యతి=కాగలడు. అతః=ఆ కారణమువలన, ఆత్మదే= 
నీ కుమారునకు, రాజ్యమ్‌ =రాజ్యమునూ, అద్యైవ=ఇప్పుడే, పరస్య=శత్రు వైన 
రామునియొక్క, వివాసకారణమ్‌=ప్రవాసమునకు ఉపాయమునూ, సంచినయ 
=ఆలోచింపుము. 


తా. రామునకు రాజ్యాధిపత్యము లభించినతోడనే భరతునికి వినాశము 
తప్పదు. అందుచే నీ కుమారు డైన భరతునకు రాజ్యము లభించుటకూ, శత్రు 
వైన రాముని ఇప్పుడే పురమునుండి వెడలగొట్టుటకూ ఉపాయ మాలోచింపుము. 


“బాలానందిని” అను శ్రీమద్రామాయణాంధ్రవ్యాఖ్యానమునందు 
అయోధ్యాకాండములో అష్టమసర్గ సమాప్తము. 


అధ నవముః సర్గః 
(మంథర దుర్చ్పోధ తలకెక్కగా కైక కోపగృహమున ప్రవేశించుట.) 


మూ. ఏవముక్తాతు కైకేయీ కోపేన జ్యలితౌననా, 
దీర్గముష్టం వినిఃశ్వస్య మగ్గరామిదమ బ్రవిత్‌. 1 
ప్ర.అ. ఏవమ్‌=ఇట్లు, ఉక్తా=పలకబడిన, కైకేయీ=కైకేయి, కోపేన 
=కోపముచేత, . జ్వలితాననా= =మండిపడుచున్న ముఖము కలదై, దీర్చ్యవ్‌ 
=దీర్ధముగాను, ఉష్ణమ్‌= =వేడిగాను, వినిః శ్వస్య= నిట్టూర్చి, మన్థరామ్‌= మంథరను 
గూర్చి, ఇదమ్‌= ఈ వాక్యమును, అబ్రవీత్‌=పలికెను. 


తా. ఆ మాటలు వినగనే కెకేయి కోపముచే మండిపడుచున్న ముఖముతో 
దీర్చముగను, వేడిగను నిట్టూర్చి, మంథరతో నిట్లనెను. 1 


మూ. అద్య రామమితః క్షిప్రం వనం ప్రస్థాపయామ్యహమ్‌, 
యౌవరాజ్యే చ భరతం క్షిప్రమేవాభిషేచయే. ఎంత 


వ్ర.అ. అద్య=ఇప్పుడు, అహమ్‌=నేను, రామమ్‌=రాముని, ఇతః 
=ఇచటినుండి, క్షిప్రమ్‌=శీఘముగా, వనమ్‌=వనమును గూర్చి, ప్రస్థాపయామి= 
ప్రయాణము చేయించెదను. భరతం చ= భరతుని గూడ, క్రిప్రమేవ= heen 
యౌవరాజ్యే= యౌవరాజ్యమునందు; అభి షేచయామి= అభిషేకింపచేసె 


తా. నే నిప్పుడే రాముని శీఘ్రముగా వనమునకు పంపించెదను. భరతునికి 
గూడ శీఘ్రముగా యౌవరాజ్యమునందు అభిషేకము చేయించెదను. 2 


మూ. ఇదం త్విదానీం సంపశ్య కేనోపాయేన మన్గరే, 
భరతః ప్రాప్నుయాద్రాజ్యం న తు రామః కథంచన. 3 


ప్ర.అ. మన్గ్థరే=మంథరా! కేన ఉపాయేన=ఏ ఉపాయముచేత, భరతః 
=భరతుడు, రాజ్యమ్‌=రాజ్యమును, ప్రాప్నుయాత్‌=పాందును; రామః తు=రాము 
డైతే, కథంచన=ఏ విధముగ నైనను, న=పాందడు; ఇదమ్‌=దీనిని, ఇదానీమ్‌= 
ఇపుడు, సంపశ్య=చూడుము. 

తా. మంథరా! భరతునకు రాజ్యము లభించుటకూ, రామునకు ఎటి 
పరిస్థితులందును లభింపకుండుటకూ ఉపాయ మేది? అది ఇపు డాలోచింపుము. 


మూ. ఎవముక్తా తయా దేవ్యా మన్గరా పాపదర్శినీ, 

రామార్థముపహింసస్తి కైకేయీమిదమటబ్రవీత్‌. 4 

ప్ర.అ. తయా=ఆ, దేవ్యా=రాణిచేత, ఎవమ్‌=ఇట్లు, ఉక్తా=పలకబడిన, 
పాపదర్శినీ=పాపపు ఆలోచనలు గల, మన్ధరా=మంథర, రామార్థమ్‌=రాముని 
ప్రయోజనమును, ఉపహింసన్తీ=చెడగొట్టుచున్నదై, కైకేయీమ్‌=కైకేయిని గూర్చి, 
ఇదమ్‌=ఈ వాక్యమును, అబ్రవీత్‌=పలికెను. 

తా. ఆమె మాటలు విని పాపపు ఆలోచనలు గల మంథర రాముని 
రాజ్యలాభమును చెడగొట్టుటకై, కైకతో ఇట్లు పలికెను. 4 
మూ. హన్తేదానీం ప్రవక్ష్యామి కైకేయి శ్రూయతాం చ మే, 

యథా తే భరతో రాజ్యం పుత్రః ప్రాప్యతి కేవలమ్‌. ర్‌ 

ప్ర.అ. హన్త=చాల సంతోషము! కైకేయి=కైకేయీ! కేవలమ్‌ =కేవలము, 
తే పుత్రః=నీ కుమారు డైన, భరతః=భరతుడే, యథా=ఏవిధముగా, 
రాజ్యమ్‌ =రాజ్యమును, ప్రాప్యతి=పాందగలడో, ప్రవక్ష్యామి=చెప్పగలను. మే=నా 
వాక్యము, శూయతాం చ=వినబడు గాక. 

తా. కకేయీ! చాల సంతోషము. రాజ్యము నీ కుమారు డైన భరతునకు 
మాత్రమే లభించు ఉపాయమును చెప్పెదను; వినుము. 5 
మూ. కింన స్మరసి కైకేయి స్మరన్తీ వా నిగూహసే, 

యదుచ్యమానమాత్మార్థం మత్తస్త్వం శ్రోతుమిచృసి. 6 

ప్ర.అ. కైకేయి=కైకేయీ! ఉచ్యమానమ్‌=చెప్పబడుచున్న, ఆత్మార్థమ్‌= 
నీ ప్రయోజనమును (నీకు లాభకర మైన ఉపాయమును), త్వమ్‌=నీవు, మత్తః 
=నా-నుండి, శ్రోతుమ్‌=వినుటకు, యత్‌ ఇచ్చసి=కోరుచున్నావు కదా; న స్మరసి 
క్రిమ=దానిని స్మరించుటలేదా? స్మరన్తీ=స్మరించుచున్నను, నిగూహసే వా=కప్పి 
పెట్టుచున్నావా? 

తా. కెకేయీ! నీకు ప్రయోజనకర మైన ఉపాయమును నానుండి వినుటకు 
కోరుచున్నావే? దానిని గూర్చి మరచితివా, మరవకున్నను అట్లు అభినయించు 
చున్నావా? 6 
మూ. మయోచ్యమానం యది తే శ్రోతుం ఛన్జో విలాసిని, 

శూయతామభిధాస్యామి శ్రుత్వా చాపి విమృశ్యతామ్‌. 7 

ప్ర.అ. విలాసిని=విలాసవంతురాలా!మయా=నాచే, ఉచ్యమానమ్‌= 
చెప్పబడు చుండగా, శ్రోతుమ్‌=వినుటకు, తే=నీకు, ఛన్షః యది=అభిలాష యైనచో, 
అభిధాస్యామి=చెప్పెదను. శ్రూయతామ్‌=వినబడుగాక. శ్రుత్వా=విని, విమృశ్యతామ్‌ 
అపి చ=విమర్శ కూడ చేయబడుగాక. 


తా. కైకేయీ, నా నోటినుంటి వినవలె నని నీ అభిలాష యైనచో చెప్పెదను, 
వినుము; విని ఆలోచించుకొనుము. 7 


మూ. శ్రుత్వైవం వచనం తస్యా మన్గరాయాస్తు కైకయీ, 

కించిదుత్సాయ శయనాత్న్సాస్తీర్ణాదిదమ బ్రవీత్‌. 8 

ప్ర.అ. కైకయీ=కైకేయి, తస్యాః మన్గ్ధరాయా:= ఆ మంథరయొక్క, 
ఏవమ్‌ =ఇట్లు, వచనమ్‌ =వచనమును, శ్రుత్వైవ=వినగనే, స్వాస్తీర్ణాత్‌=చక్కగా 
పరవబడిన, శయనాత్‌=శయనమునుండి, కిజ్చీత్‌=కొంచెము, ఉత్భాయ=లేచి, 
ఇదమ్‌=ఈ వాక్యమును, అబ్రవీత్‌=పలికెను. 

తా. కకేయి ఆ మంథర మాటలు వినగనే, చక్కగ పక్కవేసి యున్న 
శయనమునుండి కొంచెము లేచి ఇట్లు పలికెను. 8 


మూ. కథయ త్వం మమోపాయం కేనోపాయేన మగన్థరే, 
భరతః ప్రాప్నుయాద్రాజ్యం న తు రామః కథంచన. 9 
ప్ర.అ. మన్గరే=మంధరా, కేన=ఏ, ఉపాయేన= ఉపాయముచేత, భరతః 
=భరతుడు, రాజ్యమ్‌=రాజ్యమును, ప్రాప్నుయాత్‌=పాందును? రామః తు= 
రాముడైతే, కథంచన=ఏ విధమునను, న= పాందడు? ఉపాయమ్‌=అట్టి 
ఉపాయమును, త్వమ్‌=నీవు, మమ=నాకు, కథయ=చెప్పుము. 


1 
ప్రశ శ్రీమద్రామాయణము 


లొ. మంథరా! ఎ ఉపాయముచేత భరతునకే రాజ్యము లభించునో, 
రామున కట్టి పరిస్థితులలో నైనను లభింపదో ఆ ఉపాయము చెప్పుము. 9 
మూ. ఎవముక్తా తయా దేవ్యా మన్గరా పాపదర్శినీ, 

రామార్థముపహింసన్తీ కుబ్బా వచనమబ్రవీత్‌ 10 

ప్ర.అ. తయా దేవ్యా=ఆ రాణిచేత, ఎవమ్‌=ఇట్లు, ఉకా=పలకబడిన, 
కుబ్బా=గూనుదైన, పావదర్శినీ=పాపాలోచనచేయు, మన్గరా=మంథర, 
రామార్థ్గమ్‌=రాముని ప్రయోజనమును, ఉపహింనన్తీ=హింసించుచున్నదై, 
వచనమ్‌=వచనమును, అబ్రవీత్‌=పలికెను. 

తా. కైకేయి ఇట్లు ప్రశ్నింపగా, పాపపు ఆలోచనలు గల, కుబ్బ యైన ఆ 
మంథర రాముని ప్రయోజనమునకు విఘాతము కలిగించుచు ఇట్లు పలికెను. 


మూ. తవదైవాసురే యుద్దే సహ రాజర్షిభిః పతిః, 


అగచృత్తాముపాదాయ దేవరాజస్య సాహ్యకృత్‌. 11 
దిశమాస్థాయ వై దేవి దక్షిణాం దబణ్దకాన్‌ ప్రతి, 
వైజయన్తమితి ఖ్యాతం పురం యత్ర తిమిధ్వజః:. 12 


ప్ర.అ. దేవి=ఓ రాణీ! తవ=నీయొక్క, పతిః=భర్త, దైవాసురే=దేవతలకూ 
అసురులకూ జరిగిన, యుద్దే=యుద్ధమునందు, దేవరాజస్య=దేవేంద్రునకు, 
సాహ్యకృత్‌=సాహాయ్యము చేయువాడై, త్వామ్‌ =నిన్ను, ఉపాదాయ తీసికొని, 
దక్షిణాం దిశమ్‌ =దక్షిణదిక్కును, ఆస్థాయ=పాంది, దణణకాన్‌ ప్రతి=దండకారణ్య 
మును గూర్చి, వైజయన్తమ్‌ ఇతి=వైజయంత మని, ఖ్యాతమ్‌=ప్రసిద్ధ మైనదీ, 
యత్ర=ఎచట, తిమిధ్వజః=తిమిధ్వజుడు నివసించెడివాడో అట్టి, పురమ్‌= 
పురమును గూర్చి, రాజర్షిభిః సహ=రాజర్నులతో కూడ, అగచ్చత్‌=వెళ్లెను. 

తా. కైకేయీ! నీ భర్త యైన దశరథుడు, పూర్వము దేవాసురయుద్ధము 
జరిగినపుడు ఇంద్రునకు సాహాయ్యము చేయుటకై, ఇతరరాజర్షులతో కలిసి, 
నిన్ను కూడ తీసికొని, దక్షిణమున, దండకారణ్యప్రాంతమునందు, తిమిధ్వజుడను 
అసురునకు నివాస మైన వైజయంతపురమునకు వెలళ్లినాడు. 11,12 

మూ. సశమృర ఇతి ఖ్యాతః శతమాయో మహాసురః, 

దదౌ శక్రస్య సంగ్రామే దేవసజ్జెరనిర్ణితః. 13 

ప్ర.అ. శమ్బరః ఇతి=శంబరు డని, ఖ్యాతః= ప్రసిద్ధి గాంచిన, శతమాయః 
=అనేకమాయలు గల, సః మహాసురః=ఆ మహాసురుడు, దేవసబ్జైః=దేవతల 
సంఘములచే, అనిర్జితః=జయింపబడనివాడై, శక్రస్య=దేవేంద్రునకు, సంగ్రామమ్‌= 
యుద్ధమును, దదౌ=ఇచ్చెను. 

తా. బహువిధములైన మాయలు గల, శంబరు డని ప్రసిద్ధి చెందిన ఆ 
మహాసురుడు దేవతల నందరిని జయించి ఇంద్రునితో యుద్ధము చేసె 
మూ. ' తస్మిన్‌ మహతి సంగ్రామే పురుషాన్‌ క్షతవిక్షతాన్‌, 

రాత్రౌ ప్రసుప్తాన్‌ ఘ్నన్తి స్మ తరసాసాద్య రాక్షసాః. 14 

ప్ర.అ. మహతి=గొప్పదైన, తస్మిన్‌=ఆ, .సంగ్రామే=యుద్ధమునందు, 
క్రతవిక్షతాన్‌=బాణములచే కొట్టబడినవారూ, రాత్రౌ=రాత్రియందు, ప్రసుప్తాన్‌= 
నిద్రపోవుచున్నవారూ అయిన, పురుషాన్‌=పురుషులను, రాక్షసాః=రాక్షసులు, 
ఆసాద్య=సమీపించి, తరసా=బలముచే, ఘ్నన్తి స్మ=చంపిరి. 

తా. అఆ మహాయుద్ధమునందు, బాణములచే గాయములు తగిలినవారిని, 
రాత్రియందు నిద్రపోవుచున్నవారిని బలముచే ఆక్రమించి రాక్షసులు చంపిరి. 
మూ. తత్రాకరోన్న్మహాయుద్ధం రాజా దశరథస్తదా, 

అసురైశ్చ మహాబాహుః శస్తెశ్చ శకలీకృతః. 15 

ప్ర.అ. తదా=అప్పుడు, దశరథః రాజా=దశరథమహారాజు, తత్ర=అచట, 
మహాయుద్ధమ్‌=మహాయుద్ధమును, అకరోత్‌=చేసెను. మహాబాహుః=గొప్పబాహు 
వులు గల ఆతడు, అసురైః చ= రాక్షసులచేత, శ(స్తె== ఆయుధములతో, శకలీకృతః 
చ=ముక్కముక్కలు చేయబడెను. ౨ 


తా. అపుడు దశరథమహారాజు గొప్పయుడ్భము చేయగా ఆ 


మహాబాహువును, అసురులు ఆయుధములతో దేహమంతయు ముక్కముక్కలుగ 


అగునట్లు కొట్టిరి. 15 

మూ. అపవాహ్య త్వయా దేవి సంగ్రామాన్నష్టచేతనః, 
తత్రాపి విక్షతః శ(స్తెః పతిస్తే రక్షితస్తఃయా. 16 


ప్ర.అ. దేవి=రాణీ, నష్టచేతనః=స్కృతి తప్పిన ఆ దశరథుడు, త్వయా= 
నీచేత, సంగ్రామాత్‌=యుద్ధరంగమునుండి, అపవాహ్య=దూరముగా తీసికొని వెలి, 
రక్షితః=రక్షింపబడెను. తత్రాపి=అక్కడ గూడ, శ[స్తెః== ఆయుధముల చేత, విక్షతః 
=కొట్టబడిన, తే పతిః=నీ భర్త, త్వయా=నీచేత, రక్షితః=రక్షింపబడెను. 


తా. కైకేయీ! స్మృతి తప్పిన నీ భర్తను, (సారథ్యము చేయుచున్న), నీవు 
యుద్ధరంగమునుండి తప్పించి కాపాడితివి. అక్కడ కూడ అసురులు వచ్చి 
ఆయుధములచే ఆతనిని కొట్టగా మరల రక్షించితివి. 16 


మూ. తుష్టేన తేన దత్తా తే ద్యౌ వరౌ శుభదర్శనే, 
స త్వయోక్తః పతిర్టెవి యదేచ్చేయం తదా వరౌ. 17 
గృహ్హీయామితి తత్తేన తథేత్యుక్తం మహాత్మనా. 


ప్ర.అ. శుభదర్శనే=శుభకర మైన దర్శనము గలదానా! తుష్టేన=సంత 
సించిన, తేన=ఆతనిచేత, తే=నీకు, ద్వౌ=రెండు, వరౌ=వరములు, దత్తౌ=ఇవ్వబడి 
నవి. దేవి=రాణీ! త్వయా=నీచేత, సః పతిః=ఆ భర్త, యదా=ఎప్పుడు, ఇచ్చేయమ్‌= 
ఇచ్చయింతునో, తదా=అప్పుడు, వరౌ=వరములను, గృహ్హీయామ్‌ ఇతి=తీసికొనె. 
దను అని, ఉక్తః=చెప్పబడెను. తత్‌=అది, తథా ఇతి=అటులనే అగుగాక అని,తేన 
మహాత్మనా=ఆ మహాత్మునిచేత, ఉక్తమ్‌=చెప్పబడినది. 

తా. మంగళకర మైన దర్శనము గల ఓ కైకేయీ! సంతసించిన ఆతడు 


(రెండు పర్యాయములు ప్రాణరక్షణ చేసినందులకు)నీకు రెండు వరముల నిచ్చెను. 
అపుడు నీవు-“నా కెప్పుడు కావలెనో అప్పుడు కోరుకొనెదను” అని చెప్పితివి. ఆ 


మహాత్ముడు సరే అనెను. 17 
మూ. అనభిజ్ఞా హ్యహం దేవి త్వయైవ కథితా పురా. 18 


కథైషా తవ తు స్నేహాన్మనసా ధార్యతే మయా, 
రామాభి షేకసంభారాన్నిగృహ్య వినివర్తయ. 19 

ప్ర.అ. దేవి=ఓ దేవీ! అహమ్‌=నేను, అనభిజ్ఞా హి=ఈ విషయమేమియు 
తెలియనిదానను కదా? పురా=పూర్వము, త్వయైవ=నీచేతనే, కథితా=చెప్పబడిన, 
ఏషా కథా=ఈ కథ, తవ=నీయొక్క, స్నేహాత్‌ తు=స్నేహమువలన, మయా=నాచేత, 
మనసా=మనస్సుచే, ధార్యతే=ధరింపబడుచున్నది. నిగహ్య=బలాత్కారము చేసి, 
రామాభిషేకసంభారాన్‌=రాముని అభిషేకసంభారములను, వినివర్తయ= నిలుపుము. 


తా. దేవీ! అచట ఏమి జరిగినదో నా కేమియు తెలియదు గదా! నీవే 
పూర్వ మీ కథను నాకు చెప్పితివి. నీపై నున్న ప్రేమచే నేను మరవకుండ 
స్మరించుచున్నాను. అందుచే నీవు బలాత్కార్గము చేసి, రాముని అభిషేకమునకై 
చేసిన సంభారములను నిలిపివేయుము. 18,19 


మూ. తౌవరౌ యాచ భర్తారం భరతస్యాభి షేచనమ్‌, 
ప్రవ్రాజనం తు రామస్య త్వం వర్షాణి చతుర్దశ. 20 


ప్ర.అ. భరతస్య=భరతునియొక్క, అభిషేచనమ్‌=అభిషేచనమును, 
చతుర్దశ=పదునాలుగు, వర్షాణి=సంవత్సరములను, రామస్య=రామునియొక్క, 
ప్రవ్రాజనమ్‌=సుదూరదేశమునకు పంపివేయుటను, తౌ=ఆ, వరౌ=వరములను, 
త్వమ్‌ =నీవు, భర్తారమ్‌=భర్తను, యాచ=యాచించుము. 


తా. భరతునికై యౌవరాజ్యపట్టాభిషేకమును, పదునాలుగు సంవత్సర 
ముల పాటు రామునకు సుదూరదేశవాసమును, రెండు వరములుగా భర్తను 


అడుగుము. 20 


మూ. చతుర్దశ హి వరాణి రామే ప్రవ్రాజితే వనమ్‌, 
ప్రజాభావగత స్నేహః స్థిరః పుత్రో భవిష్యతి. 21 
ప్ర.అ. రామే=రాముడు, చతుర్దశ వర్షాణి=పదునాలుగు సంవత్సర 
ములపాటు, వనమ్‌=వనమును గూర్చి, ప్రవ్రాజితే=పంపివేయబడగా, పుత్రః=నీ 
కుమారుడు, ప్రజాభావగతస్నేహః= ప్రజల హృఢడయములందు పాందబడిన 
స్నేహము కలవాడై, స్థిరః భవిష్యతి=స్థిరుడు కాగలడు. 

తా. రాముని పదునాలుగు సంవత్సరములపాటు వనమునకు పంపివేసి 
నచో నీ కుమారు డైన భరతుడు ప్రజల హృదయములలో (పేమభావమును 
సంపాదించుకొని రాజ్యమునందు స్థిరు డై పోవును. 21 


మూ. _క్రోధాగారం ప్రవిశ్యాద్య కృద్ధేవాశ్వపతేః సుతే, 
శేష్వానన్తర్తి తాయాం త్వం భూమౌ మలినవాసినీ. 22 
ప్ర.అ. అశ్వపతే:ః= అశ్వపతియొక్క, సుతే=కుమారి వైన కైకేయీ! 
అద్య=ఇపుడు, కృద్ధేవ=కోపించినదానవు వలె, క్రోధాగారమ్‌=కోపగృహమును, 
ప్రవిళ్య= ప్రవేశించి, మలినవాని నీ= మలినవనన్రములు' ధరించినదానవై, 
అనన్తర్హితాయామ్‌ = (వస్రాదులచే) ఆచ్భాదింపబడని, భూమౌ= భూమిమీద, 
శేష్వాశయనించుము. 


తా. కైకేయీ! ఇప్పుడు కోపించినదానవు వలె మలినవస్తములు ధరించి, 
కోపగృహమును ప్రవేశించి, కటికనేలపై పండుకొనుము, 22 


మూ. మాస్మైనం ప్రత్యుదీక్షేథా మా చైన మభిభాషథాః, 

రుదన్తీ చాపి తం దృష్ట్వా జగత్యాం శోకలాలసా. 23 

ప్ర.అ.-తమ్‌=ఆ దశరథుని, దృష్టా = చూచి, శోకలాలసా=దుఃఖాసక్తురా 
లవై, రుదన్తీ=ఏడ్చుచు, ఏనమ్‌= ఈతనిని, మా. స్మ ప్రత్యుదీక్షేథాః=ఎదురుగా పోయి 
చూడకుము. ఏనమ్‌=ఇతనిని, మా చైవ అభిభాషథాః=ఎదురుగా వెళ్ళి మాట 
లాడకుము. 

తా. దశరథుని చూడగనే దుఃఖించుచు, నేలపై బడి ఏడ్చుచు, ఆతని 
వైపు చూడకుము; ఆతనితో మాటలాడకుము. 23 


మూ. దయితాత్వం సదా భర్తురత్ర మే నాస్తి సంశయః, 
త్వత్కృతే స మహారాజో విశేదపి హుతాశనమ్‌. 24 


ప్ర.అ. త్వమ్‌ =నీవు, సదా=ఎల్లప్పుడును, భర్తుః=భర్తకు, దయితా= 
ప్రియురాలవు. అత్ర= ఈ విషయమున, మే=నాకు, సంశయః=సంశయము, నాస్తి= 

లేదు. త్వతతే=నీ నిమిత్తమై, సః మహారాజః=ఆ మహారాజు, హుతాశనమ్‌ =అగ్గిని, 
విశేదపి=ప్రవేశించును కూడా. / 


తా. నీవు ఎల్లప్పుడును భర్తకు ప్రియురాలవే. ఈ విషయమున నాకు 
సందేహము లేదు. దశరథమహారాజు నీ కొరకై అగ్నిలో కూడ దూకగలడు. 


మూ. నత్వాం క్రోధయితుం శక్తో న క్రుద్దాం ప్రత్యుదీక్షితుమ్‌, 
తవ ప్రియార్థం రాజా హి ప్రాణానపి పరిత్యజేత్‌. 25 


ప్ర.అ. రాజా=రాజు, త్వామ్‌=నిన్ను, క్రోధయితుమ్‌=కోపింపచేయుటకు, 
న శక్తః=సమర్ధుడు కాడు. క్రుద్ధామ్‌=కోపించిన నిన్ను, ప్రత్యుదీక్షితుమ్‌=చూచుటకు, 
న=సమర్ధుడు కాడు. తవ=నీయొక్క, ప్రియార్థమ్‌=ప్రియముకొరకై, ప్రాణానపి 
=ప్రాణములను కూడ, పరిత్యజేత్‌ హి=విడచును గదా. 


తా. రాజు నీకు ఎక్కడ కోపము కలుగునో యని భయపడుచుండును. 


కోపించినచో నిన్ను చూడజాలడు. నీకే ప్రియ మాచరించుటకై ప్రాణములను కూడ 
పరిత్యజించును. 


25 
మూ. న హ్యతిక్రమితుం శక్తస్తవ వాక్యం మహీపతిః, . 
మన్దస్వభావే బుద్ధ్యస్వ సౌభాగ్యబలమాత్మనః. 26 


వ.అ. మహీవతిః=రాజు, తవ=నీయెలుక్క, వాక్యవ్‌ు=మాటను, 
అతిక్రమితుమ్‌ =అతిక్రమించుటకు, న శక్తః హి=సమర్గుడు కాడు గదా. మన్లస్వభావే 
=మంద మైన స్వభావము కలదానా! ఆత్మనః=నీయొక్క, సౌభాగ్యబలమ్‌= 
సౌభాగ్యముయొక్క బలమును, బుద్ధ్యస్వ=తెలిసికొనుము. 


తా. రాజు ఎన్నడును నీమాట జవదాటజాలడు. తెలివితక్కువదానా! నీ 


సౌభాగ్యబల మెంతటిదో తెలిసికొనుము. 26 


మూ. మణిముక్తం సువర్ణాని రత్నాని వివిధాని చ, 


దద్యాద్దశరథో రాజా మా స్మ తేషు మతిం కృథాః. 27 

ప్ర.అ. దశరథః రాజా=దశరథమహార్తాజు, మణిముక్తమ్‌=మణులను, 
ముత్యాలను, సువర్గాని=బంగారమును, వివిధాని=అనేకవిధములైన, రత్నాని 
చ=రత్నములను, దద్యాత్‌=ఇవ్వవచ్చును. తేషు=వాటియందు, మన,.-మనస్సును, 
మా కృథాః= ఉంచకుము. 


తొ. దచశరథమహారాజు నీకు మణులు, ముత్యాలు, బంగారము, వివిధ 
రత్నాలు ఇవ్వవచ్చును. వాటిపై మాత్రము మనస్సు నుంచకుము. వాటిని తీసి 
కొని సంతృప్తి చెందకుము. 27 


మూ. యౌతౌదైవాసురే యుద్దే వరౌ దశరథో5దదాత్‌, 
తౌ స్మారయ మహాభాగే సోరర్డో మా త్యామతిక్రమేత్‌, 28 


ప్ర.అ. మహాభాగే=గొప్ప భాగ్యవంతురాలా! దశరథః=దశరథుడు, దైవాసురే 
యుద్ధే=దేవాసురయుద్ధమునందు, యౌ=ఏ, తౌ=ప్రసిద్ధము లైన, వరౌ= 
వరములను, అదదాత్‌=ఇచ్చెనో, తౌ=వాటిని, స్మారయ=స్మరింప చేయుము. అర్థః 
=తలచిన ప్రయోజనము, త్వామ్‌=నిన్ను, మాతిక్రమేత=దాటిపోకుండు గాక. 


తా. మంచి అదృష్టవంతురాల వైన కైకేయీ! దశరథుడు దేవాసుర 
యుద్ధమునందు నీకే వరముల నిచ్చెనో వాటినే ఆతనికి గుర్తుచేయుము. నీవను 
కొన్న ప్రయోజనము దాటిపోకుండు నట్లు చూచుకొనుము. 28 


మూ. యదాతుతే వరం దద్యాత్వయముత్తాప్య రాఘవః, 
వ్యవస్థాప్య మహారాజం తమిమం వృణుయా వరమ్‌. 29 
ప్ర.అ. రాఘవః=దశరథుడు, స్వయమ్‌ =స్వయముగానే, ఉత్థాప్య=నిన్ను 
నేలపై నుండి లేవదీసి, తే=నీకు, వరమ్‌=వరమును, యదా=ఎప్పుడు, దద్యాత్‌= 
ఇచ్చునో, అప్పుడు, తం మహారాజమ్‌=ఆ మహారాజును, వ్యవస్థాప్య=కుదుటపరచి, 
ఇమం వరమ్‌=ఈ వరమును, వృణుయాః=కోరుము. 


తా. దశరథుడు స్వయముగ నిన్ను నేల పైనుండి లేవదీసి నీకు కావలసి 
నది కోరుకొమ్మని చెప్పును. అప్పుడు ఆతనిని కుదుటపరచి ఈ వరము కోరుము. 

మూ. రామం ప్రవాజయారణ్యే నవ వర్వాణి పజ్బ చ, 
భరతః క్రియతాం రాజా పృథివ్యాః పార్థివర్షభ. 30 


ప్ర.అ. పార్థివర్షభ= మహారాజా! రామమ్‌=రాముని, నవ పజ్బు చ వర్వాణీ= 
పదునాలుగు సంవత్సరములను, అరణ్యే=అరణ్యమునందు, ప్రవాజయ=ప్రవాస 
ముండు నట్టు చేయుము. భరతః=భరతుడు, పృథివ్యాః=భూమికి, రాజా=రాజుగా, 
క్రియతామ్‌ =చేయబడుగాక. 


తా. “మహారాజా! పదునాలుగు సంవత్సరములు రాముని అరణ్యము 
నకు పంపివేయుము; భరతుని భూమికి రాజునుగా చేయుము” (అని వరములు 
కోరుము.) 30 


మూ. _ చతుర్దశ హి వర్గాని రామే ప్రవ్రాజితే వనమ్‌, 
రూఢశ్చ కృత మూలశ్చ శేషం స్థాస్యతి తే సుతః. 31 


ప్ర.అ. రామే=రాముడు, చతుర్దశ వర్వాణి=పదునాలుగు సంవత్సరము 
లను, వనమ్‌=వనమును గూర్చి, ప్రవ్రాజితే=పంపివేయబడగా, తే సుతః=నీ 
కుమారుడు, రూఢః చ=నిలద్రొక్కికొన్నవాడుగాను, కృతమూలః చ=వేళ్తుబారినవాడు 
గానూ, శేషమ్‌=మిగిలిన కాలము, స్థాస్యతి= ఉండగలడు. 


తా. రాముని పదునాలుగు సంవత్సరములు అరణ్యమునకు పంపి 
వేయగా నీ కుమారుడు వ్రేళ్లు బారుకొని, నిలద్రాక్కుకొని, మిగిలిన కాలము కూడ 
రాజ్యములో స్థిరముగా ఉండగలడు. 31 


మూ. రామప్రవాజనం చైవ దేవి యాచస్య తం వరమ్‌, 
ఎవం సిద్ధ్యన్తి పుత్రస్య సర్వార్థాస్తవ భామిని. 32 
వ్ర.అ. దేవి=ఓ దేవీ! రామప్రవ్రాజనం చైవ=రాముని వనమునకు 
పంపుటను గూడా, వరమ్‌ =వరమునుగా, తమ్‌=అతనిని, యాచస్వ=కోరుము. 
భామిని=కైకేయీ! ఎవమ్‌=ఈ విధముగా, తవ=నీయొక్క, పుత్రస్య=పుత్రునియొక్క, 
సర్వార్ధాః=ప్రయోజనము లన్నియు, సిధ్యన్తి=సిద్ధించును, 


142 శ్రీమద్రామాయణము 


తా. కైకేయీ! రాముని వనమునకు పంపుటను గూడ ఒక వరముగా 
దశరథుని కోరుము. ఈ విధముగ నీ పుత్రుని కార్యము లన్నీ సఫలము లగును. 


మూ. ఏవం ప్రవ్రాజితశ్రైవ రామో5రామో భవిష్యతి, 
భరతశ్చ హతామిత్రస్తవ రాజా భవిష్యతి. 33 


ప్ర.అ. ఏవమ్‌=ఈ విధముగ, ప్రవ్రాజితః=వనమునకు పంపివేయబడిన, 
రామః=రాముడు, అరామః=రాముడు కానివాడుగా, అనగా ప్రజలను రమింపచేయ 
జాలనివాడుగా, భవిష్యతి=కాగలడు. తవ=నీయొక్క, భరతశ్చ=భరతుడు కూడా, 
రాజా=రాజుగాను, హతామిత్రశ్చ=నశింపచేయబడిన శత్రువులుకలవాడుగను, 
భవిష్యతి=కాగలడు. 


తా. ఈ విధముగా రాముని అరణ్యవాసమునకు పంపివేసినచో ఆ 
రాముడు, ఆతనిలో ఉన్న ప్రజలను ఆనందింపచేయుట అనే గుణము నశించి 
రాముడు కాకుండపోవును. నీ భరతుడు రాజై, శత్రువులు నశింప సుఖముగా 
నుండును. 33 


మూ. యేన కాలేన రామశ్చ వనాత్రత్యాగమిష్యతి, 

తేన కాలేన పుత్రస్తే కృతమూలో భవిష్యతి. 34 

సుగృహీతమనుష్యశ్చ సుహృద్భిః సార్థమాత్మవాన్‌. 

ప్ర.అ. యేన కాలేన= ఎ కాలముచే, రామః చ=రాముడు, వనాత్‌=వనము 
నుండి, ప్రత్యాగమిష్యతి=తిరిగిరాగలడో,తేన కాలేన=ఆ కాలముచేత, తే=నీయొక్క, 
ఆత్మవాన్‌=బుద్ధిమంతు డైన, పుత్రః=పుత్రుడు, సుగృహీతమనుష్యః=బాగుగా 
వశము చేసికొనబడిన మనుష్యులు గలవాడై, సుహృద్ఫిః సార్ధమ్‌= మిత్రులతో 
రూడ, కృతమూల:=చేయబడిన మూలము కలవాడు, భవిష్యతి= కాగలడు. 


తా. రాముడు వనమునుండి తిరిగి వచ్చుసరికి బుద్ధిమంతు డైన నీ 
కుమారుడు మిత్రులను సంపాదించుకొని, ప్రజల నందరిని వశములో నుంచు 
కొని వ్రేళ్లు దన్ని స్థిరముగా నిలువగలడు. 34 

మూ. ప్రాపకొలంను మన్యే5హం రాజానం వీతసాధ్వసా, 35 
రామాభి'షేకసంకల్పాన్నిగృహ్య వినివర్తయ. 


ప్ర.అ. రాజానమ్‌ =రాజును, ప్రాప్తకాలం ను=ప్రాప్తించిన కాలము కలవాడు 
అని, మన్యే=తలచుచున్నాను. వీతసాధ్వసా=పోయిన భయము కలదానవై, 
నిగృహ్య=బలాత్కరించి, రామాభి షేకసంకల్పాత్‌=రాముని అభిషేకము చేయవలె 
నను సంకల్పమునుండి, వినివర్తయ=మరల్పుము. 


తా. రాజునకు అవసానకాలము ఆసన్నమైనదా అని నే నూహించు 
చున్నాను. నీ వేమాత్రము భయపడక, పట్టు పట్టి, రామాభిషేకము చేయవలె 
నను ఆతని సంకల్పమును తొలగింపుము. 


వి. “ప్రాప్తకాలం తు తే” అను పాఠమున్నది. ఆ పక్షమున “రాజానమ్‌= 
రాజును, రామాభిషేకమునుండి మరల్చుము. తే=నీకు, ప్రాప్తకాలమ్‌= సరియైన 
కాలము వచ్చిన కార్యమునుగా, మన్యే=తలచుచున్నాను. అనగా వరము 
లడుగుటకు సరియైన సమయ మిదే అని తలచుచున్నాను” అని అర్ధము 
చెప్పవలెను. 35 
మూ. అనర్థమర్థరూపేణ గాహితా సా తతస్తయా, 36 

హృష్టా ప్రతీతా కైకేయీ మన్గరామిదమ బ్రీత్‌. 

ప్ర.అ. తయా=ఆమెచేత, అనర్థమ్‌=అనర్థమును, అర్థరూపేణ= ఉత్తమ 
ప్రయోజనమునుగా, గ్రాహితా=గ్రహింపచేయబడిన, సా కైకేయీ=ఆ కైకేయి, తతః 
=పిమ్మట, ప్రతీతా=తెలిసికొన్నదై, హృష్టా=సంతసించినదై, మన్ధరామ్‌= మంథరను 
గూర్చి, ఇదమ్‌=ఈ వాక్యమును, అబ్రవీత్‌= పలికెను. 


తొ. ఆ మంధరచే అనర్థకర మగు విషయమును లాభకర మగు నటు 
బోధింపబడిన కైకేయి, విషయమును గ్రహించి, సంతసించినదై, ఆమెతో ఇట్లనెను. 
మూ. సాహివాక్యేన కుబ్బాయాః కిశోరీవోత్సథం గతా, 

కైకేయీ విస్మయం ప్రాప్తా పరం పరమదర్శనా. 37 

ప్ర.అ. పరమదర్శనా=మంచి ఆలోచనలు గల, సా కైకేయీూ=ఆ ఎకేయి, 
కుబ్బాయాః=గూనుదానియొక్క, వాక్యేన=వాక్యముచేత, పరమ్‌=మిక్కిలి, విస్మయం 
గతా=ఆశ్చర్యము చెందినదై, కిశోరీవ=చిన్న బాలిక వలె, ఉత్పథమ్‌ =అపమార్గ 
మును, గతా=పాందినది. 

తా. ఆ కైకేయి స్వభావముచే మంచి ఆలోచనలు కలదే యైనను, 
మంథరవాక్యములకు ఆశ్చర్యము చెంది, ఒక చిన్న బాలిక వలె చెడు త్రోవ తొక్కెను. 


వి. “కిశోరీ” అను దానికి “ఆడు గుజ్జము” అని కొంద రర్థము వ్రాసిరి. 


మూ.  కుబ్జే త్వాం నాభిజానామి శ్రేష్టాం శ్రేష్టాభిధాయినీమ్‌, 

పృథివ్యామసి కుబ్బానాముత్తమా బుద్ధినిర్ణయే. 38 

ప్ర.అ. కుబ్దే=గూనిదాన వైన ఓ మంథరా, శ్రేష్టాభిధాయినీమ్‌=శ్రేష్టము 
లైన మాటలు చెప్పుచున్న, త్వామ్‌=నిన్ను, శ్రేషామ్‌=శ్రేష్టురాలినిగా, నాభిజానామి= 
నేను గుర్తించలేదు. బుద్ధినిశ్చయే=బుద్దినిర్ణయమునందు, పృథివ్యామ్‌=భూమిపై 
ఉన్న, కుబ్జానామ్‌=కుబ్దలలో, ఉత్తమా= ఉత్తమురాలవుగా, అసి=అయి ఉన్నావు. 

తా. మంథరా! నీచింత మంచి విషయములను చెప్పుచున్నావు. నీ వింతటి 
శ్రేష్టురాల వని నే నింతవరకును గుర్తింపజాలకపోతిని. బుద్దిబలముచే కార్యము 
లను నిశ్చయించుటలో నీవు ఈ భూమిపై నున్న కుబ్జ లందరిలోను శ్రేష్టురాలవు. 
మూ. త్వమేవ తు మమార్థేషు నిత్యయుక్తా హితైషిణీ, 39 

నాహం సమవబుద్ద్యేయం కుట్టే రాజ్ఞశ్చికీర్షితమ్‌. 

ప్ర.అ. కుబ్దే=ఓ మంథరా! త్వమేవ=నీవే, మమ=నాయొక్క, అర్థేషు= 
కార్యములందు, నిత్యయుక్తా=ఎల్లపుడును ఆసక్తిగల, హితైషిణీ=నా హితము 
కోరుదానవు. అహమ్‌=నేను, రాజ్ఞః=రాజుయొక్క, చికీర్షితమ్‌=చేయదలచిన 
కార్యమును, న సమవబుద్ధ్యేయమ్‌=ఎరుగక బోయెడిదానను. 

తా. మంథరా! నీవు నిత్యము నా కార్యములందు ఆసక్తి చూపు నా 


హితెషిణివి. నీవు చెప్పకున్నచో నాకు రాజు చేయదలచిన వంచన తెలిసి యుండెడిది 


కాదు. 39 

మూ. సన్తి దుఃసంస్థితాః కుబ్బా వక్రాః: పరమదారుణాః, 40 
త్వం పద్మమివ వాతేన సన్నతా ప్రియదర్శనా. 
ప్ర.అ. కుబ్బాః=గూనువాళ్లు, దుఃసంస్థితాః=చెడ్డ అవయవనిర్మాణము 
కలవారుగాను, వక్రాః=వంకరయైన వారుగాను, పరమదారుణాః=మిక్కిలి భయం 
కర మైనవారుగాను, సన్తి= ఉన్నారు. సంనతా=వంగిన, త్వమ్‌=నీవు, వాతేన=గాలిచేత 
వంగిన, పద్మమివ=పద్మము వలె, ప్రియదర్శనా= ప్రియమైన దర్శనము కలదానవు. 


తా. లోకములో ఎందరో కుబ్జ లున్నారు. వారందరి అవయవనిర్మాణము 
చాల చెడ్డగా ఉండును. వాళ్లు వంకరగా భయంకరముగా ఉందురు. కాని నీవు 
గాలికి వంగిన పద్మము వలె వంగినను చూపరులకు సొగసుగా అగపడుదువు. 


మూ. _ఉరస్తే5భినివిష్టం వై యావత్‌ స్కన్థాతృమున్నతమ్‌, 41 
అధస్తాచ్చోదరం శాతం సునాభమివ లజ్జితమ్‌. 


ప్రఅ. తే ఉరః=నీ వక్షస్థలము, అభినివిష్టమ్‌=బిగిసినదై, యావత్‌ 
స్కన్థాత్‌=మూపుపర్యంతము, సమున్నతమ్‌=ఎత్తుగా ఉన్నది. అధస్తాత్‌=దాని క్రింద 
నున్న, సునాభమ్‌=మంచి నాభి గల, ఉదరం చ= ఉదరము కూడా, లజ్జితమ్‌ 
ఇవ=సిగ్గుపడినదా అన్నట్లు, శాతమ్‌=సన్నగా ఉన్నది. 


తా. మంచి బిగితో ఉన్న నీ వక్షస్థలము మూపువరకును ఎత్తుగా నున్నది. 
దాని క్రింది నున్న, మంచి నాభిగల ఉదరము, వక్షస్థలమున కున్న బిగువును 
చూచి, అది తనకు లేనందులకు సిగ్గుపడుచున్నదా అన్నట్లు సన్నగా నున్నది.41 


మూ. పరిపూర్ణం తు జఘనం సుపీనౌ చ వయోధరాౌ, 42 
విమలేన్దుసమం వక్రమహో రాజసి మన్థరే. 


ప్ర.అ. జఘనమ్‌=జఘనము, పరిపూర్ణమ్‌= నిండుగా నున్నది. పయోధరౌ= 
స్తనములు, సుపీనౌ=చక్కగా బలిసి ఉన్నవి. వక్రమ్‌=ముఖము, విమలేన్దుసమమ్‌= 


నిర్మల మైన చంద్రునితో సమాన మైనది. మన్గరే= మంథరా! అహో=ఎంతగా, 
రాజసి= =ప్రకాశించుచున్నావు! 

తా. నిండుగా నున్న జఘనముతో చక్కగా బలిసిన స్తనములతో "ర్మల 
మైన చంద్రునితో సమాన మైన ముఖముతో, ఆహా! మంథరా! ఎంత గొప్పగా 
ప్రకాశించుచున్నావు! 42 


మూ జఘనంతవ నిర్షుష్టం రశనాదామశోభితమ్‌, 43 
జబ్బే భృశముపన్యస్తే పాదౌ చాప్యాయతావుభా. 


ప్ర.అ. తవ=నీయొక్క, రశనాదామశోభితమ్‌ =వడ్డాణ ముచే ప్రకాశింప 
చేయబడిన, జఘనమ్‌=మొల, నిర్భుష్టమ్‌=ధ్వనిచేయుచున్నది. జబ్ధే=పిక్కలు, 
భృశమ్‌ =మిక్కిలి, ఉపన్యస్తే=వాటము దీరి యున్నది. ఉభౌ=రెండు, పాదౌ 
చ=పాదములు కూడ, ఆయతెౌ=దీర్ధమైనవి. 


తా. మంథరా! వడ్డాణముతో అలంకరించిన నీ మొల ధ్వని చేయు చున్నది. 
పిక్కలు వాటము తీరి ఉన్నవి. పాదములు కూడ పొడవుగా ఉన్నవి. 


మూ. త్వమాయతాభ్యాం సక్టిభ్యాం మన్గరే కౌమవాసినీ, 

అగ్రతో మమ గచ్చస్తి రాజహంసేవ భాససే. 44 

ప్ర.అ. మన్థరే= మంథరా! ఆయతాభ్యామ్‌=పొడ వైన, సక్టిభ్యామ్‌= 
తొడలతో, త్వమ్‌=నీవు, కైమవాసినీ=పట్టుచీర కట్టుకొన్నదానవై, మమ=నా యొక్క, 
అగ్రతః= ఎదుట, గచ్చన్తీ=నడచుచు, రాజహంసీవ=ఆడు రాజహంస వలె, రాజసే= 
ప్రకాశించుచున్నావు. 

తా. మంథరా! పాడ వైన తొడలు గల నీవు పట్టువస్రము ధరించి నా 
ముందు నడచుచుండగా రాజహంస వలె ప్రకాశించుచున్నావు. 44 


మూ. ఆసన్యాః శమృరే మాయాః సహస్రమసురాధి పే, 45 
సర్వాస్త్యయి నివిష్టాస్తా భూయశ్చాన్యాః సహస్రశః. 
ప్ర.అ. అసురాధిపే=అసురుల రాజైన, శమృ్బృరే=శంబరునియందు, యాః 
=ఏ, సహస్రం మాయాః=వెయ్యి మాయలు, ఆసన్‌=ఉండెడివో, తాః=ఆ, సర్వాః 

=అన్నియును, భూయః=ఇంకను, నహస్రశః=వేలకొలది, అన్యాశ్చ=ఇతర మైన 
మాయలును, త్వయి=నీయందు, నివిష్టాః=చేరియున్నవి. 


తా. అసురుల ప్రభు వైన శంబరునిలో ఉన్న వేయి మాయలే కాక, 


ఇంకను వేలకొలదీ మాయలు నీలో ఉన్నవి. 45 
మూ. తవేదం స్థగు యద్దీర్ధం రథఘోణమివాయతమ్‌, 46 


మతయః క్షత్రవిద్యాశ్చ మాయాళశ్చాత్ర వసన్తి తే. 

ప్ర.అ. ఆయతమ్‌=పాడ వైన, రథఘోణమివ=రథముయొక్క నడిమిముబ్టె 
వలె, దీర్ధమ్‌=దీర్ధ మైన, తవ=నీయొక్క, యత్‌=ఏ, ఇదమ్‌= ఈ, స్థగు=గూను 
ఉన్నదో, అత్ర=దీనియందు, తే=నీయొక్క, మతయః=ఆలోచనలూ, క్షత్రవిద్యాశ్చ= 
క్షత్రియ విద్యలూ, మాయాః చ=మాయలూ, వసన్తి= ఉంటూన్నది. 


తా. పాడ వైన రథాగ్రభాగము వలె దీర్భ మైన నీ గూనులో, నీ ఆలోచనలు, 


క్షత్రియవిద్యలు, మాయలు నిక్షిప్తములై (దాచి) ఉన్నవి. 46 
మూ. అత్రతే ప్రతిమోక్ష్యామి మాలాం కుట్టే హిరణ్మయీమ్‌, 47 


అభిషిక్తే చ భరతే రాఘవే చ వనం గతే. 


ప్ర.అ. కుబ్దే= మంథరా! రాఘవే=రొముడు, వనమ్‌ =వనమును గూర్చి, 
గతే=వెల్లినవా డగుచుండగా, భరతే చ=భరతుడు, అభిషిక్షే=పట్టాభిషిక్తుడైనవాడగు 
చుండగా, అత్ర=ఈ గూనుపై, హిరణ్మయీమ్‌=బంగారము వికారమైన, మాలామ్‌ 
=మాలను, ప్రతిమోక్ష్యామి=తొడగగలను. 


తా. మంథరా! రాము డరణ్యమునకు వెళ్లి, భరతుడు రాజ్యమును పొందిన 
పిదప ఈ గూనుకు బంగారు మాల తొడిగి అలంకరించెదను. 47 
మూ. జాత్యేన చ సువర్ణేన సునిష్టప్తేన మన్గ్థరే, 48 

లబ్బార్థా చ ప్రతీతా చ లేపయిష్యామి తే స్థగు. 

ప్ర.అ. మన్గరే=మంథరా! లబ్బార్భా చ=పాందబడిన ప్రయోజనము 
కలదాననై, ప్రతీతా చ=సంతోషించినదాననై, జాత్యేన=మంచి జాతికి చెందిన, 

సునిష్టప్తేన=బాగుగా పుటము వేయబడిన, సువర్ణేన=బంగారము చేత, తే స్థగు=నీ 
గూనును, లేపయిష్యామి=పూత పెట్టించెదను. 


తా. మంథరా! నే ననుకొనిన కార్యము సిద్ధించిన పిదప, సంతుష్టురాలనై, 
మంచి జాతికి చెందిన, బాగా పుటములు వేసిన బంగారముతో నీ గూనుకు పూత 
పెట్టించెదను. 48 
మూ. ముఖే చ తిలకం చిత్రం జాతరూపమయం శుభమ్‌, 49 
కారయిష్యామి తే కుబ్జే శుభాన్యాభరణాని చ. 


'ప్ర.అ. కుబ్జే=మంథరా! తే ముఖే=నీ ముఖమునందు, జాతరూపమయమ్‌ 
=బంగారు వికార మైన, చిత్రమ్‌=విచిత్ర మైన, శుభమ్‌=మంగళ ప్రద మైన, 
తిలకమ్‌=తిలకమును, శుభాని=అంద మైన, ఆభరణాని చ=అలంకారములను, 
కారయిష్యామి=చేయించెదను. 


తా. మంథరా! నీ నాసటపై శుభ మైన, విచిత్ర మైన బంగారు తిలకమును 


అందమైన అలంకారములను చేయించెదను. 49 
మూ. పరిధాయ శుభేవస్తే దేవతేవ చరిష్యసి. 50 
చంద్రమాహ్వయామానేన ముఖేనాప్రతిమాననా, 
గమిష్యసి గతిం ముఖ్యాం గర్వయన్తీ ద్విషజ్ఞనే. 51 


ప్ర.అ. శుభే=శుభకరము లైన, వగ్రే=వస్తములను, పరిధాయ=ధరించి, 
దేవతేవ=దేవత వలె, చరిష్యసి=సంచరించగలవు, చన్దమ్‌=చంద్రుని, ఆహ్వయ 
మానేన= పోటీకి పిలుచుచున్న, ముఖేన=ముఖముతో, అప్రతిమాననా=సాటి లేని 
ముఖము గల నీవు, ద్విషజ్ఞనే=శత్రువుల మధ్య, గర్వయన్తీ=గర్వించుచున్నదానవై, 
ముఖ్యామ్‌=ప్రధానమైన, గతిమ్‌=గతిని (స్థితిని), గమిష్యసి=పాందగలవు. 


తొ. మంగళకరము లైన వస్త్రములు ధరించి దేవత వలె సంచరించగలవు. 
చంద్రునితో పోటీ పడే సాటి లేని ముఖము గల నీవు, గర్వవంతురాలవై, నీ 
శత్రువుల మధ్య అత్యున్నతస్థానమును పొందగలవు. 50, 51 

మూ. తవాపి కుబ్బాః కుబ్బాయాః సర్యాభరణభూషితాః, 

పాదౌ పరిచరిష్యన్తి యథైవ త్వం సదా మమ. 52 

ప్ర.అ. త్వమ్‌=నీవు, మమ=నాకు, యథైవ=ఎట్ట్లో, అట్లే, కుబ్బాయా:ః=కుబ్ద 
వైన, తవ పాదౌ, అపి=నీ పాదములను కూడ, కుబ్బాః:=ఇతరు లైన కుబ్బస్రీలు, 
సర్వాభరణభూషితాః=సమస్త మైన ఆభరణములచే అలంకరింపబడినవారై, 
సదా=ఎల్లప్పుడును, పరిచరిష్యన్తి= సేవింపగలరు. 

తా. నీవు నాకు చేయుచున్నట్లే, సకలాలంకారభూషిత లగు కుబ్దలు నీకు 
కూడ సర్వదా పాదసేవ చేసెదరు. 52 


మూ. ఇతి ప్రశస్యమానా సా కైకేయామిదమబ్రవిత్‌, 
శయానాం శయనే శుభే వేద్యామగ్నిశిఖామివ. 53 


ప్ర.అ. ఇతి=ఇట్లు, ప్రశస్యమానా=ప్రశంసించబడుచున్న, సా=ఆమె, 
వేద్యామ్‌=వేదిలో ఉన్న, అగ్నిశిఖామివ= అగ్నిశిఖ వలె, శుభ్రే=శుభ్రమైన, శయనే= 
శయనమునందు, శయానామ్‌=శయనించియున్న, కైకేయీమ్‌=కైకేయిని గూర్చి, 
ఇదమ్‌=ఈ వాక్యమును, అబ్రవిత్‌=పలికెను. 

తా. ఈ విధముగా ప్రశంసింపబడుచున్న మంథర, వేదిలో ఉన్న అగ్ని 
శిఖ వలె, శుభ్ర మైన శయనముపై శయనించి యున్న కైకేయితో ఇట్లనెను. 
మూ. గతోదకే సేతుబన్లో న కల్యాణి విధీయతే, 

ఉత్తిష్ట కురు కల్యాణం రాజానమనుదర్శయ. ర్‌4 

ప్ర.అ. కల్యాణి=మంగళప్రద యైన కైకేయీ, గతోదకే=పోయిన నీళ్లుగల 
ప్రదేశమునందు, సేతుబన్ధః=గట్టు కట్టుట, న విధీయతే=చేయబడదు. ఉత్తిష్ట= 
లెమ్ము కల్యాణమ్‌=మంగళకర మైన కార్యమును, కురు=చేయుము. రాజానమ్‌= 
రాజును (నకు), అనుదర్శ్భయ=అట్టి కార్యమును చూపుము. 


తా. కైకేయీ! నీరు పోయిన తరువాత గట్టు కట్టి ప్రయోజనము లేదు. 
వెంటనే లేచి లాభకర మైన కార్యము చేయుటకు పూనుకొని రాజునకు తెలియ 
జెప్పుము; (లేదా) రాజుకు నీ ప్రభావము చూపుము. 54 

మూ. తథా ప్రోత్సాహితా దేవీ గతా మన్గరయా సహ, 


క్రోధాగారం విశాలాక్షీ సౌభాగ్య మదగర్శితా. 5్‌5్‌ 
అనేకశతసాహస్రం ముక్తాహారం వరాజ్ఞనా, 

అవముచ్య వరార్హాణి శుభాన్యాభరణానీ చ. 56 
తతో హేమోపమా తత్ర కుబ్బావాక్యవశంగతా, 

సంవిశ్య భూమౌ కైకేయీ మన్గరామిదమబపవిత్‌. 57 


ప్ర.అ. విశాలాక్షీ=విశాల మైన నేత్రములుకలదీ, సౌభాగ్యమదగర్వితా= 
సౌందర్యమదముచే గర్వించినదీ, వరాబ్గనా=శ్రేష్ట మైన అంగనా, దేవీ=రాణీ అయిన, 
శైకేయీ=కైకేయి, తథా=అట్టు, ప్రోత్సాహితా=ప్రోత్సహింపబడినదై, కుబ్బావాక్య 
వశంగతా=ఆ మంథర మాటలకు లొంగి పోయినదై, మన్ధరయా సహ=మంథరతో 
కూడ, క్రోధాగారమ్‌=కోపగృహమును, గత్వా=పాంది, అనేకశతసాహస్రమ్‌=అనేకలక్షల 
విలువ గల, ముక్తాహారమ్‌ =ముత్యాలహారమును, వరార్హాణి=గొప్పవిలువగల, 
శుభాని=శుభకరమైన, ఆభరణాని చ=అలంకారములను, అవముచ్య=తీసివేసి, 
తతః=అటుపిమ్మట, హేమోపమా=బంగారమువలె నున్నదై, తత్ర=అచట, భూమౌ= 
భూమిపై, సంవిశ్య=పండుకొని, మన్ధరామ్‌=మంథరను గూర్చి, ఇదమ్‌= ఈవాక్య 
మును, అబ్రవీత్‌=పలికెను. 

తా. విశాల మైన నేత్రములు కలదీ, సౌందర్యమదముతో గర్వించినదీ, 
దేవీ అయిన ఆ కైకేయి, మంథర ఆ విధముగా ప్రోత్సహింపగా ఆమె మాటలకు 
లొంగిపోయి, కొన్ని లక్షల విలువ గల ముత్యాలహారమును, అత్యధికమూల్యము 
గల, శుభము లైన ఇతరాలంకారములను వంటినుండి తీసివేసి, మంథరతో కూడ 
కోపగృహములోనికి ప్రవేశించి, బంగారు తీగ వలె అచట నేలపై పరుండి, మంథరతో 
ఇట్లనెను. 55, 56, 57 


మూ. ఇహవామాం మృతాం కుబ్జే నపాయావేదయిష్యసి, 
వనం తు రాఘవే ప్రాప్తే భరతః ప్రాప్స్యతి క్షితిమ్‌. 58 
ప్ర.అ. కుబ్బే=మంథరా, రాఘవే=రాముడు, వనం తు=వనమును, ప్రాప్తే 
=చేరిన వాడగుచుండగా, భరతః=భరతుడు, క్షితిమ్‌=భూమిని, ప్రాప్ప్యుతి= 

పొందగలడు, వా=లేక, ఇహ=ఇచట, మామ్‌=నన్ను, మృతామ్‌=మరణించిన 
దానినిగా, నృపాయ=దశరథమహారాజునకు, ఆవేదయిష్యసి=తెలుపగలవు. 


తా. రాముడు వనమునకు వెల్లిన పిదప భరతుడు రాజ్యము పాందుట 
యైన జరుగవలెను; లేదా నే నిచటనే మరణించి నట్లు నీవు రాజునకు చెప్పవలెను. 


మూ. న సువర్దేనమే హ్యర్థో న రత్నైర్న చ భూషటడైః, 
ఏష మే జీవితస్యాన్తో రామో యద్యభిషిచ్యతే. 59 


ప్ర.అ. సువర్ణేన=బంగారముచేత, మే=నాకు, అర్థః= ప్రయోజనము, 
న=లేదు. రత్తైః=రత్తములచేత, న=లేదు. భూషణ: చ=భూషణములచేత కూడ, 
న=లేదు. రామః=రాముడు, అభిషిచ్యతే యది=అభిషేకింపబడినట్లయితే, ఎషః 
=ఇదియే, మే=నాయొక్క, జీవితస్య=జీవితముయొక్క, అన్తః=అంతము. 


తా. నాకు బంగారముతో గాని, రత్నములతో గాని, అలంకారములతో 


గాని పని లేదు. రాముడు ఏ నాడు అభిషేకింపబడునో ఆ నాడే నా జీవితమునకు 
అంతము. 59 


మూ. అథో పునస్తాం మహిషీం మహీక్తితో 
వచోభిరత్యర్థమహాపరాక్రమైః, 
ఉవాచ కుబ్బా భరతస్య మాతరం 
హితం వచో రామముపేత్య చాహితమ్‌.. 60 


ప్ర.అ. అధో=అటు పిమ్మట, కుబ్బా=మంథర, అత్యర్థమహాపరాక్రమైః 
=చాల గొప్ప పరాక్రమము గల (చాల తీవ్రమైన) వచోభిః=మాటలతో గూడిన, 
మహీక్షితః:=రాజుయొక్క, మహిషీమ్‌=భార్య అయిన, తామ్‌=ఆ, భరతస్య 
మాతరమ్‌=భరతుని తల్లి యైన కైకేయిని గూర్చి, హితమ్‌=ఆమెకు హిత మైన, 
రామమ్‌ ఉపేత్య=రామునకు సంబంధించి, అహితమ్‌=హితము కాని, వచః 
=వాక్కును, పునః=మరల, ఉవాచ=పలికెను. 

తా. పిమ్మట ఆ మంథర అతితీవముగా మాటలాడు చున్న భరతమాత 
మైన ఆ కైకేయితో, ఆమెకు హితకరమూ, రామునకు సంబంధించినంతవరకు 
అహితమూ అయిన వచనము పలికెను. 60 


మూ. ప్రపత్స్యతే రాజ్యమిదం హి రాఘవో 

యది ధ్రువం త్వం ససుతా చ తప్ఫుసే, 

అతో హి కల్యాణి యతస్వ తత్తథా 

యథా సుతస్తే భరతో భి షేక్ష్యతే. 61 

ప్ర.అ. రాఘవః=రాముడు, ఇదమ్‌=ఈ, రాజ్యమ్‌=రాజ్యమును, ప్రపత్స్యతే 
యది=పాందినట్లయితే, ససుతా=కుమారునితో గూడిన, త్వమ్‌=నీవు, తప్ప్యసే= 
పరితాపము చెందగలవు. ధ్రువమ్‌ =ఇది సత్యము. కల్యాణి=మంగళప్రదురాలా! 
అతః=ఆ కారణమువలన, తే సుతః=నీ కుమారు డైన, భరతః=భరతుడు, యథా= 
ఎట్టు, అభి షేక్ష్యతే= అభిషేకింపబడతాడో, తత్‌=ఆ కార్యమును, తథా=ఆవిధముగ, 
యతస్వ=ప్రయత్నించుము. 

తా. రాముడు రాజైనచో నీవు, నీ కుమారుడూ చాల కష్టముల 


పాలగుదురు. అందుచే, ఓ కల్యాణగుణవంతురాలా! నీ కుమారు డైన భరతుడు 
రాజ్యాభిషిక్తు డగు నట్లు ప్రయత్నింపుము. 61 
మూ. తథాతివిద్దా మహిషీ తు కుబ్బయా 

సమాహతా వాగిషుభిర్ముహుర్ముహుః, 

విధాయ హస్తా హృదయే 5తివిస్మితా 

శశంస కుబ్బాం కుపితౌ పునః పునః. 62 

ప్ర.అ. కుబ్బయా=కుబ్దచేత, ముహుర్ముహుః=మాటిమాటికిని, వాగిషుభిః 
=వాక్కు లనెడు బాణములచేత, తథా=అట్లు, సమాహతా=కొట్టబడినదీ, అతివిద్ధా= 
మిక్కిలి దుఃఖించినదీ అయిన, మహిషీ=కైకేయి, కుపితా=కోపించినదై, అతివిస్మితా= 
చాల ఆశ్చర్యపడుచున్నదై, హస్తా=హస్తములను, హృదయే=హృదయమున, 

విధాయ=ఉంచి, పునః పునః=మాటిమాటికిని, కుబ్బామ్‌=కుబ్ద్బను, శశంస= 
ప్రశంసించెను. 


తా. ఆ కుబ్బ మాటిమాటికి వాగ్బాణములను ప్రయోగించి కొట్టగా మిక్కిలి 
దుఃఖించిన కకేయి రాజుపై కోపించి, గుండెపై చేతులు వేసికొని ఆ కుబ్జ తెలివికి 
ఆశ్చర్యము ప్రకటించుచు, ఆమెను అనేకవిధముల ప్రశంసించెను. 62 


మూ. యమస్య వా మాం విషయం గతామితో 

నిశామ్య కుట్టే ప్రతివేదయిష్యసి, 

వనం గతే వా సుచిరాయ రాఘవే 

సమృద్ధకామో భరతో భవిష్యతి. 63 

ప్ర.అ. కుబ్దే=మంథరా! నిశామ్య=చూచి, మామ్‌=నన్ను, ఇతః=ఇచటి 
నుండి, యమస్య=యమునియొక్క, విషయమ్‌=దేశమును, గతామ్‌=వెళ్ళిన 
దానినిగా, ప్రతివేదయిష్యసి వా=తెలుప నైన తెలుపగలవు. రాఘవే=రాముడు, 
వనమ్‌=వనమును గూర్చి, గతే=వెల్లినవా డగుచుండగా, భరతః=భరతుడు, 
సమృద్ధకామః=సఫల మైన కోరిక కలవాడుగా, భవిష్యతి వా=కానైన కాగలడు. 

తా. మంథరా! నే నిచటినుండి యమలోకమునకు పోయినట్లు చూచి 
నీవు ఆ విషయమును రాజునకు తెలుప నైన తెలుపవలెను, లేదా రాముడు 
అరణ్యమునకు వెల్లిన పిదప భరతుని మనోరథము సఫలము కావలెను. 


మూ. అహంహివై నాస్తరణాని న స్రజో 
న చన్దనం నాజ్ఞునపానభోజనమ్‌, 
న కించిదిచ్చామి న చేహ జీవితం 
న చేదితో గచ్చతి రాఘవో వనమ్‌. 64 


ప్ర.అ. రాఘవః=రాముడు, ఇతః=ఇచటినుండి, వనమ్‌=వనమును గూర్చి, 
న గచ్చతి చేత్‌=వెళ్లనిచో, అహమ్‌=నేను, ఆస్తరణాని=ఆస్తరణములను, న 
ఇచ్చామి=కోరను. ్రజః=మాలికలను, న=కోరను. చన్ననమ్‌=చందనమును, 

న=కోరను. అజ్బనసాపానభోజనమ్‌=కాటుకను, పానమును, భోజనమును, 
న=కోరను. కించిత్‌= ఏమియు, న=కోరను. ఇహ=ఇచట, జీవితం చ =జీవితమును 
కూడ, న=కోరను. 


తా. రాము డిచటినుండి అరణ్యమునకు వెళ్లనిచో నాకు ఆస్తరణము 
లతో గాని, మాలికలతో గాని, చందనముతో గాని, అంజన-పాన-భోజనాదులతో 
గాని మరి దేనితో గాని, చివరకు జీవితముతో గాని పనిలేదు. 64 


మూ. అధైతదుక్వా వచనం సుదారుణం 
నిధాయ సర్వాభరణాని భామినీ, 
అసంవృతామాస్తరణేన మేదినీం 
తదాధిశిశ్యే పతితేవ కిన్నరీ. 65 


ప్ర.అ. భామినీ=ఆ కైకేయి, సుదారుణమ్‌=మిక్కిలి క్రూర మైన, ఏతత్‌ 
వచనమ్‌=ఈ వచనమును, ఉక్వా=పలికి, అథ=పిమ్మట, సర్వాభరణాని=సమస్త 
మైన అలంకారములను, నిధాయజ=తీసి ఒకచో ఉంచి, పతితా=పడిన, కిన్నరీ 
ఇవ=కిన్నరస్రీవలె, తదా=అప్పుడు, ఆస్తరణేన=ఆస్తరణము చేత, అసంవృతామ్‌= 
కప్పబడని, మేదినీమ్‌=భూమిని, అధిశిశ్యే= అధిష్టించి శయనించెను. 


తా. కైకేయి ఈ విధముగ అతిదారుణ మైన వాక్యము పలికి, 
ఆభరణములన్నియు తీసివేసి, ఆస్తరణము లేని నేలపై శయనించి, క్రింద పడిన 
కింనరస్తీవలె, ఉండెను. 65 


మూ. _ ఉదీర్ణసంరమృతమోవృతాననా 
తదావముకోత్తమమూల్యభూషణా, 
నరేన్రపత్నీ విమనా బభూవ సా 
తమోవృతా ద్యౌరివ మగ్నతారకా. 66 


ఇత్యార్హే శ్రీమద్రామాయణే ఆదికావ్యే అయోధ్యాకాణ్దే నవమః సర్గః. 

ప్ర.అ. తదా=అప్పుడు, ఉదీర్ణసంరమృత మోవృతాననా= అత్యధిక మైన 
కోప మనెడు చీకటిచే కప్పబడిన ముఖము కలదీ, అవముకోత్తమమూల్యభూషణా= 
తీసివేయబడిన అమూల్య మైన అలంకారములు కలదీ, అయిన, విమనాః= 
వికారముతో కూడిన మనస్సుగల, నరేన్దపత్నీ=రాజభార్యయైన, సా=కైకేయి, 
తమోవృతా=చీకటిచే కప్పబడినదీ, మగ్నతారకా=మునిగిపోయిన (కనబడని) 
నక్షత్రములు కలదీ అయిన, ద్యౌరివ=ఆకాశము వలె, బభూవ= ఉండెను. 


తా. అత్యధిక మైన కోపమనెడు చీకటి ముఖమును కప్పివేయగా, 
అలంకారము లన్నీ తీసివేసి విమనస్కురాలై యున్న ఆ కైకేయి, చీకటి ఆవరించి, 
నక్షత్రములు కనబడని ఆకాశము వలె నుండెను. 66 


“బాలానందిని” అను శ్రీమద్రామాయణాంధ్రవ్యాఖ్యానమునందు 
అయోధ్యాకాండములో నవమసర్గ సమాప్తము. 


కక్‌ 


ఆధ దశముః సర్గః 


(దశరథమహారాజు కైకేయీభవనమునకు పోవుట, కైక కోపగృహమును 
ప్రవేశించుట చూచి దుఃఖితుడగుట, పలువిధములుగ ఆమె నోదార్చుట.) 
మూ. విదర్శితా యదా దేవీ కుబ్బయా పాపయా భృశమ్‌, 

తదా శేతే స్మ సా భూమౌ దిగ్గవిద్ధేవ కిన్నరీ. 1 

ప్ర.అ. సా దేవీ=ఆ కైకేయి, భృశమ్‌=మిక్కిలి, పాపయా=పాపాత్మురా 
లైన, కుబ్బయా=కుబ్దచేత, యదా=ఎప్పుడు, విదర్శితా=విపరీతబోధ చేయబడి 
నదో, తదా=అప్పుడు, దిగ్ధవిద్ధా=విషము పూసిన బాణముచేత కొట్టబడిన, కిన్నరీవ= 
కిన్నరస్తీవలె, భూమౌ=భూమిపై, శేతే స్మ=శయనించెను. 

తా. పాపాత్మురా లైన ఆ కుబ్బ ఈ విధముగ విపరీతబోధలు చేయగా ఆ 
కైకేయి, విషము పూసిన బాణముతో కొట్టిన కిన్నరస్త్రీ వలె నేలపై పరుండెను. 
మూ. నిశ్చిత్య మనసా కృత్యం సా సమ్యగితి భామినీ, 

మన్థరాయై శనైః సర్వమాచచక్తే విచక్షణా. 2 

ప్ర.అ. విచక్షణా=నేర్పరి యైన, సా భామినీ=ఆ స్రీ, ఇతి=ఈ విధముగా, 
సమ్యక్‌=బాగుగా, మనసా=మనస్సుచేత, కృత్యమ=చేయ దలచిన పనిని, 
నిశ్చిత్య= నిశ్చయించి, సర్వమ్‌=అంతను, శనైః=మెల్లగా, మర్గరాయై=మంథరకు, 
ఆచచక్షే=చెప్పెను 

తా. నేర్పరి యైన ఆ కైకేయి, తాను చేయవలసిన పనిని చక్కగా 
మనస్సులో నిర్ణయించుకొని, దాని నంతను మంథరకు మెల్లగా చెప్పెను. 2 
మూ. సొదీనా నిశ్చయం కృత్వా మన్గరావాక్యమోహితా, 

నాగకన్యేవ నిఃశ్వస్య దీర్హముష్టం చ భామినీ, 3 

ముహూర్తం చిన్రయామాస మార్గమాత్మసుఖావహమ్‌. 

ప్ర.అ. సా భామినీ=ఆ కైకేయి, మన్థరావాక్యమోహితా= మంథర మాటలచే 
మోహితురాలై, దీనా=దీనురాలై, నిశ్చయం కృత్వా=నిశ్చయము చేసికొని, 

నాగకన్యేవ=నాగకన్యవలె, దీర్భమ్‌=దీర్భముగాను, ఉష్ణం చ=వేడిగాను, నిఃశ్వస్య= 
నిట్టూర్చి, ముహూర్తమ్‌=క్షణకాలము పాటు, ఆత్మసుఖావహమ్‌=తనకు సుఖమును 
కలిగించు, మార్గమ్‌=మార్గమును గూర్చి, చినయామాస=ఆలోచించెను. 

తా. మంథర మాటలు విని మోసపోయిన ఆ కైకేయి దీనురాలై, 
నిశ్చయము చేసుకొన్నదై, నాగకన్య వలె దీర్ధముగను, వేడిగను నిట్టూర్చి, తనకు 


సుఖము కలిగించు మార్గమును గూర్చి క్షణకాల మాలోచించెను. 3 
మూ. సా సుహృచ్చార్థకామా చ తం నిశమ్య సునిశ్చయమ్‌, 4 


బభూవ పరమ ప్రీతా సిద్ధిం ప్రాప్యేవ మన్గ్థరా. 

ప్ర.అ. సుహృచ్చ=స్నేహితురాలూ, అర్థకామా చ=కార్యము నెరవేరుట 
యందు కోరికగలదీ అయిన, సా మన్గరా=ఆ మంథర, తమ్‌=ఆ, సునిశ్చయమ్‌= 
దృఢ మైన నిశ్చయమును, నిశమ్య=విని, సిద్ధిమ్‌=కార్యసిద్ధిని, ప్రాహ్యేవ=పాంది 
వలె, పరమప్రీతా=చాల సంతసించినది, బభూవ=ఆయెను. 

తా. కైకకు స్నేహితురాలూ, ప్రయోజనాపేక్షతో కూడినదీ అయిన ఆ 
మంథర కైకేయి దృఢనిర్ణయమును విని, కార్యము సఫల మైపోయి నట్టు, 
సంతసించెను. 4 


మూ. అథ సా రుషితా దేవీ సమ్యక్కృత్వా వినిశ్చయమ్‌, 5 
సంవివేశాబలా భూమౌ నివేశ్య భృకుటిం ముఖే. 
ప్ర.అ. అథ=పిమ్మట, దేవీ=రాణి యైన, సా అబలా=ఆ స్త్రీ, రుషితా= 
కోపించినదై, సమ్యక్‌=బాగుగా, వినిశ్చయమ్‌=నిశ్చయమును, కృత్వా=చేసి, ముఖే= 
ముఖమునందు, భ్రుకుటిమ్‌=కనుబొమ్మల విరుపును, నివేశ్య=ఉంచి, భూమౌ= 
భూమిపై, సంవివేశ=శయనించెను. 


తా. కైకేయి కుపితురాలై, దృఢనిశ్చయము చేసికొని, కనుబొమ్మలు 
ముడివెట్టి భూమిపై పండుకొనెను. 5 


మూ. _తతళ్చిత్రాణి మాల్యాని దివ్యాన్యాభరణాని చ, 6 
అపవిద్దాని కైకేయ్యా తాని భూమిం ప్రపేదిరే. 

ప్ర.అ, తతః=పిమ్మట, తాని=ఆ, చిత్రాణి=చిత్ర మైన, మాల్యాని= 
వుషమాలలూ, దివ్యాని=శ్రేష్టము లైన, ఆభరణాని=అలంకారములూ, 
కైకేయ్యా=కైకేయిచేత, అపవిద్ధాని=విసిరివేయబడినవై, భూమిమ్‌=భూమిని, 
ప్రపేదిరే=పాందినవి. 


తా. పిమ్మట ఆమె చిత్రములైన పుష్పమాలికలను, శ్రేష్టము లైన 
ఆభరణములను నేలపై విసిరివేసెను. 6 
మూ తయా తాన్యపవిద్దాని మాల్యాన్యాభరణాని చ, 7 
అశోభయన్ర వసుధాం నక్షత్రాణి యథా నభః. 


వ.అ. తయా=ఆమెచేత, అపవిద్దాని=విసిరివేయబడిన, తౌని=ఆ, 
మాల్యాని=మాలికలూ, ఆభరణాని చ=అలంకారములూ, నక్షత్రాణి=నక్షత్రములు, 
నభః=ఆకాశమును, యథా=ఎట్లో అట్లు, వసుధామ్‌=భూమిని, అశోభయన్త= 
ప్రకాశింపచేసినవి. 


తా. ఆమె విసిరివేసిన మాలికలూ, ఆభరణములూ నక్షత్రములు 
ఆకాశమును ప్రకాశింపచేసి నట్లు భూమిని ప్రకాశింపచేసినవి. 7 


మూ. క్రోధాగారే నిపతితా సా బభౌ మలినామృరా, 8 

ఏకవేణీం దృఢం బద్ధ్వా గతసత్త్వేవ కిన్నరీ. 

ప్ర.అ. ఏకవేణీమ్‌=ఒకటిగా ఉన్న జడను, దృఢమ్‌=దృఢముగా, 
బద్దా=కట్టి, క్రోధాగారే=కోపగృహమునందు, నిపతితా=పడి యున్న, మలినామ్బరా= 
మలినవస్రములను ధరించిన, సా=ఆమె, గతసత్తా=పోయిన ప్రాణములు గల. 
కిన్నరీ ఇవ=కిన్నరస్త్రీ వలె, బభౌ=ప్రకాశించెను. (ఉండెను). 

తొ. ఒకటిగా ఉన్న వేణిని గట్టిగా ముడివేసి, మలినవస్తములను ధరించి 
కోపగృహములో పడి యున్న ఆ కైకేయి మరణించిన కిన్నరి వలె ఉండెను. 8 


మూ. అజ్ఞాప్య తు మహారాజో రాఘవస్యాభిషేచనమ్‌, 9 
ఉపస్థానమనుజ్ఞాప్య ప్రవివేశ నివేశనమ్‌. 

ప్ర.అ. మహారాజ: తు=దశరథమహారా జైతే, రాఘవస్య=రామునియొక్క, 
అభిషేచనమ్‌ = అభిషేకమును, ఆజ్ఞాప్య= ఆజ్ఞాపించి, ఉపస్థానమ్‌ =సన్నిహితులైన 
వారి సముదాయమును, అనుజ్ఞాప్య=అనుజ్ఞ ఇచ్చు నట్లు చేసికొని, నివేశనమ్‌= 
గృహమును, ప్రవివేశ= ప్రవేశించెను. 


తా. దశరథమహారాజు రాముని పట్టాభిషేకము జరుపుటకై తగు ఏర్పాట్లు 
చేయవలె నని ఆజ్ఞాపించి, తనకు అతిసన్నిహితులుగా ఉండు అమాత్యపురోహితా 
దుల అనుజ్ఞ గైకొని గృహములోనికి ప్రవేశించెను. 9 


మూ. అద్య రామాభిషేకో వై ప్రసిద్ధ ఇతి జజ్జివాన్‌, 10 
ప్రియార్లాం ప్రియమాఖ్యాతుం వివేశాన్తఃపురం వశీ. 


ప్ర.అ. వశీ=ఇంద్రియనిగ్రహవంతు డైన లేదా అన్ని కార్యములను తన 
వశములో నుంచుకొన సమర్గు డెన ఆ దశరథుడు, అద్య=ఇప్పుడు, రామాభిషేకః 
=రాముని అభిషేకము, ప్రసిద్ధః ఇతి=అందరికిని తెలిసిపోయినది అని, జజ్జివాన్‌= 
తెలుసుకున్నవాడై, ప్రియార్హామ్‌=ప్రియవార్త చెప్పుటకు యోగ్యురాలైన కైకేయిని 
గూర్చి, ప్రియమ్‌=ప్రియవార్తను, ఆఖ్యాతుమ్‌= కు అన్తఃపురమ్‌=అంతః 
పురమును, వివేశ= ప్రవేశించెను. 


తా. రాజ్యపాలనకు సంబంధించిన అన్ని విషయములను తన చేతిలో 
ఉంచుకొనగలిగిన ఆ దశరథుడు “రామాభిషేకమును గూర్చి ఇపుడు అందరికిని 
తెలిసిపోయినది; ఇంక ఈమెకు చెప్ప కున్న బాగుండదు” అను ఉద్దేశ్యముతో 
లేదా “ఈ విషయము ఇప్పుడే బైటకు వచ్చినది. అందుచే ఈమె కింకను తెలిసి 
యుండదు” అను అభిప్రాయముతో, ప్రియవార్త చెప్పదగిన కైకేయికి ఈ ప్రియవార్త 
చెప్పుటకై అంతఃపురమును ప్రవేశించెను. 10 


మూ. సకైకేయ్యా గృహం శ్రేష్టం ప్రవివేశ మహాయశాః, 11 
పాణ్గురాభమివాకాశం రాహుయుక్తం నిశాకరః. 


ప్ర.అ. మహాయశాః=గొప్ప కీర్తి గల, సః=అతడు, నిశాకరః=చంద్రుడు, 
పాణ్బురాభ్రమ్‌=తెల్లని మేఘములు కలదీ, రాహుయుక్తమ్‌=రాహువుతో కూడినదీ 


13 

అయిన, ఆకాశమివ=ఆకాశము వలె, శ్రేష్టమ్‌=శ్రేష్టమైన, కైకేయ్యా: గృహమ్‌=కైకేయి 
గృహమును, ప్రవివేశ= ప్రవేశించెను. 


తా. గొప్ప కీర్తి గల ఆ దశరథుడు, కైకేయీగృహమును, చంద్రుడు, 
తెల్లని మేఘములు గల ఆకాశములోనికి ప్రవేశించినట్లు ప్రవేశించెను. 11 


మూ. శుకబర్హిణసంయుక్తం క్రాజ్బాహంసరుతాయుతమ్‌, 12 
వాదిత్రరవసంఘుష్టం కుబ్బావామనికాయుతమ్‌. 
లతాగ్భ హైశ్చిత్రగృ హైశ్చమృకాశోకశోభితై:, 13 
దాన్రరాజతసౌవర్ణవేదికాభిస్సమాయుతమ్‌, 
నిత్యపుష్పఫలై ర్భృకెర్య్వాపీభిశ్సోపశోభితమ్‌, 14 


దాస్తరాజతసౌవర్టెః సంవృతం పరమాసనై:, 

వివిధైరన్నపానైశృ భక్ష్యైశ్చ వివిదైరపి, 15 
ఉపపన్నం మహార్తె శ్చ భూషితై స్రిదివోపమమ్‌, 

తత్రవశ్య మహారాజః స్వమన్తఃపురమృద్ధిమత్‌, 16 
న దదర్శ ప్రియాం రొజా కైకేయీం శయనోత్తమే. 


ప్ర.అ. శుకబర్హిణసంయుక్తమ్‌ =చిలుకలతోను, నెమళ్లతోను కూడినదీ, 
క్రొజ్బృాహంసరుతాయుతమ్‌=క్రొంచపక్రులయొక్కా, హంసలయొక్కా ధ్వనులతో 
నిండినదీ, వాదిత్రరవసంఘుష్టమ్‌=వాద్యముల ధ్వనిచే మారుమోగు చున్నదీ, 
కుబ్దావామనికాయుతమ్‌=గూనువాళ్లు పొట్టివాళ్లు అయిన స్త్రీలతో కూడినదీ, చమ్పకా 
శోకశోభితై;=చంపకవృక్షములతోనూ, అశోకవృక్షములతోనూ శోభించుచున్న, లతా 
గృహైః=లతాగృహములతోనూ, చిత్రగృహైః చ=చిత్రగృహములతోనూ, దాన్తరాజత 
సౌవర్ణవేదికాభిః:=దంతములతో, వెండి బంగారములతో నిర్మించిన వేదికలతోనూ, 
సమాయుతమ్‌=కూడినదీ, నిత్యపుష్పఫలైః=నిత్యము పుష్పములును ఫలములును 
ఉండు, వ్యకి: ః=వృక్షములతోనూ, వాపీభిః చ=దిగుడుబావులతోనూ, ఉపశోభితమ్‌= 
ప్రకాశించుచున్నదీ, దాన్తరాజతసాౌవర్ణిః:=దంత, రజత, సువర్ణవికారము లైన, 
పరమాసనైః= ఉత్తమ మైన తపనకు జ ఉపశోభితమ్‌=శోభింప చేయబడినదీ, 

వివిధై:= అనేకవిధములైన, అన్నపానైః చ= =అన్నపానములతోడనూ, వివిధైః=అనేక 
విధము లైన, భక్ష్యైః చ=భక్ష్యములతోనూ, ఉపపన్నమ్‌=కూడినదీ, భూషితైః 
=అలంకరింపబడి, మహార్తె ర = శ్రేష్ణు లై లెన స్రీజనములతో, త్రిదివోపమమ్‌= స్వర్గము 
వలె నున్న, బుద్ధిమత్‌=సమృద్ధ మైన, తత్‌=ఆ, స్వమ్‌= =తన సంబంధ మైన, 
అన్హ్తఃపురమ్‌=అంతఃపురమును, ప్రవిశ్య= ప్రవేశించి, మహారాజః=మహారాజైన, 
రాజా=దశరథుడు, శయనోత్తమే=శ్రేష్ట మైన శయనముపై, ప్రియామ్‌=ప్రియురా 
లైన, కైకేయీమ్‌ =కైకేయిని, న దదర్శ=చూడలేదు. 


తా. దశరథమహారాజు సకలైశ్వర్యసమృద్ధ మైన తన అంతఃపురము 
లోనికి ప్రవేశించెను గాని అచట ఉత్తమ మైన శయనముపై కైకేయి మాత్రము 
ఆతనికి కనబడలేదు. ఆ అంతఃపురమునందు చిలుకలు, నెమళ్ళు పెంచబడు 
చుండెను. క్రౌంచహంసాదుల కూతలు వినవచ్చుచుండెను. ఆ ప్రదేశము 
వాద్యముల ధ్వనులతో మారుమోగుచుండెను. గూనివాళ్లు, పొట్టివాళ్లు అయిన 
దాసీజనులు అచటచట సంచరించుచుండిరి. ఒక ప్రక్క చంపకాశోకాదివృక్షము ల 
మీదుగా లతలతో అల్లబడిన చక్కని పాదరిండ్లుండెను. ఒకచోట చిత్రములు 
చిత్రించిన గృహము లుండెను. అక్క డక్కడ దంతములతోనూ వెండితోనూ 
బంగారముతోనూ నిర్మించిన చిన్న చిన్న అరుగులు ఒప్పుచుండెను. అన్ని బుతువు 
లందును పుష్పఫలముల నిచ్చు వృక్షములూ, వాటి మధ్య దిగుడుబావులు ఉండెను. 
అక్కడక్కడ దంత-రజత సువర్ణనిర్మితము లైన అంద మైన ఆసనములు అమర్చబడి 
యుండెను. అనేకవిధము లైన అన్నములు, మద్యాదిపానీయములు, పిండి 
వంటలు సిద్ధముచేయబడి యుండెను. చక్కగ అలంకరించు కొని యున్న ఉత్తమ 
మైన స్త్రీలతో ఆ అంతఃపురము స్వర్గలోకము వలె ప్రకాశించుచుండెను. 12-16 


మూ. స కామబలసంయుక్తో రత్యర్థం మనుజాధిపః, 17 
అపశ్యన్‌ దయితాం భార్యాం పప్రచ్చ విషసాద చ. 
ప్ర.అ. కామబలసంయుక్తః=కామబలముతో కూడిన, సః=ఆ, మను 
జాధిపః=రాజు, రత్యర్థవ్‌ం=రతినిమిత్తవై, దయితామ్‌=ప్రియురా లైన, 


భార్యామ్‌=భార్యను, అపశ్యన్‌=చూడనివాడై, విషసాద=విషణ్డుడయ్యెను. పప్రచ్భ 
చ=అడీగెను కూడ. 

తా. కామబలముతో రతికై వచ్చిన ఆ దశరథుడు అచట ప్రియురాలెన 
భార్య కానరాకపోవుటచే విషణ్లుడై అచట నున్న వారిని అడిగెను. 


మూ. నహి తస్య పురా దేవీ తాం వేళామత్యవర్తత, 18 

న చ రాజా గృహం శూన్యం ప్రవివేశ కదాచన. 

ప్ర.అ. పురా=పూర్వము, దేవీ=రాణి యైన కైకేయి, తస్య=ఆతనియొక్క, 
తాం వేళామ్‌=ఆ సమయమును, న అత్యవర్తత హి=అతిక్రమింపలేదు. రాజా=రాజు, 
కదాచన=ఎన్నడును, శూన్యమ్‌=శూన్య మైన, గృహమ్‌=గృహమును, న ప్రవివేశ 
చ=ప్రవేశించలేదు కూడ. 

తా. పూర్వ మెన్నడును కైకేయి ఆతడు వచ్చు అట్టి సమయమున అచట 
లేకుండపోలేదు. ఆ రాజు ఎన్నడును కైకేయి లేని గృహములోనికి ప్రవేశించలేదు. 
మూ. తతో గృహగతో రాజా కైకేయీం పర్యపృచృత, 19 

యథాపురమవిజ్ఞాయ స్వార్ధలిప్సు మపణితామ్‌. 

ప్ర.అ. తతః=అటుపిమ్మట, గృహగతః=గృహమును ప్రవేశించిన, 
రాజా=రాజు, అపణ్గితామ్‌=మూర్చురా లైన, కకేయీమ్‌ =కైకేయిని గూర్చి, స్వార్థమును 
సాధింప నిచ్చ కలదానినిగా, అవిజ్ఞాయ=తెలియక, యథాపురమ్‌= పూర్వమునందు 
వలె, పర్యపృచ్భ్చత= అడిగెను. 

తొ. పిమ్మట ఆ రాజు, మూర్చురా లైన కైకేయి స్వార్థమును సాధింప 
కృతనిశ్చయురాలై ఉన్న దను విషయము తెలియక, ఆమెను గూర్చి పూర్వము 
నందు వలెనే అచట నున్న పరిచారికల నడిగెను. 19 
మూ. ప్రతీహారీ త్యథోవాచ సంత్రస్తా తు కృతాజ్ఞులిః, 20 

దేవ దేవీ భృశం కృద్దా క్రోధాగారమభిద్రుతా. 

ప్ర.అ. అథ=అటుపిమ్మట, సంత్రస్తా=భయపడిన, ప్రతీహారీ =ద్వారపాలకు 
రాలు, కృతాజ్ఞలిః=కట్టబడిన దోసిలి కలదై, ఉవాచ=పలికెను. దేవ=మహారాజా! 
దేవీ=రాణి, భృశమ్‌=మిక్కిలి, క్రుద్ధా=కోపించినదై, క్రోధాగారమ్‌=కోపగృహమును 
గూర్చి, అభిద్రుతా=పరుగెత్తినది. 

తా. పిమ్మట ద్వారపాలకురాలు భయపడుచు నమస్కరించి- “మహారాజా! 
రాణి చాల కోపముతో కోపాగారములోనికి పరుగెత్తినది' అని చెప్పెను. 20 
మూ. ప్రతీహార్యా వచః శ్రుత్వా రాజా పరమదుర్మనాః, 21 

విషసాద పునర్ఫూయో లులితవ్యాకులేన్హియః. 

ప్ర.అ. పరమదుర్మనాః=మిక్కిలి దుఃఖించుచున్న మనస్సు గల, రాజా= 
రాజు, ప్రతీహార్యాః=ప్రతీహారియొక్క, వచః=వాక్యమును, శ్రుత్వా=విని, 
లులితవ్యాకులేనగ్టియః=చంచల మైన వ్యాకుల మైన ఇంద్రియములు కలవాడై, 
పునః=మరల, భూయః=అధికముగ, విషసాద=దుఃభఖించెను. 

తా. కైకేయి యథాపూర్వముగ కనబడనందులకే విచారగ్రస్తుడై యున్న 
ఆ దశరథుడు, ప్రతీహారి మాటలు వినగనే ఇంకను విషాదగ్రస్తు డయ్యెను. 21 
మూ. తత్రతాం పతితాం భూమౌ శయానామతథోచితామ్‌, 22 

వ్రతప్త ఇవ దుఃఖేన సో5పశ్యజ్ఞగతీపతిః. 

ప్ర.అ౫” జగతీపతిః:=భూమికి పతి యైన, సః=ఆ దశరథుడు, తత్ర=ఆ 
కోపగృహమునందు, పతితామ్‌=పడి యున్నదీ, భూమౌ=భూమిపై, శయానామ్‌= 
శయనించినదీ, అతథోచితామ్‌ =అట్టి పరిస్థితిలో ఉండుటకు తగనిదీ అయిన, 
తామ్‌ =ఆమెను, అపశ్యత్‌=చూచెను. దుఃఖేన=దుఃఖముచేత, వ్రతప్తః ఇవ= 
దహింపబడినవాడు వలె ఆయెను. 


తా. దశరధమహారాజు కోపగృహమునందు నేలపై పడి యున్న ఆ కైకేయిని 


చూచి దుఃఖముచే దహింపబడిన ట్లాయెను. 22 
మూ. స వృద్ధస్తరుణీం భార్యాం ప్రాణేభ్యో5పి గరీయసీమ్‌, 23 
అపాపః పాపసజ్కల్పాం దదర్శ ధరణీతలే, 
లతామివ వినిష్కృత్తాం పతితాం దేవతామివ. 24 
కిన్నరీమివ నిర్జూతాం చ్యుతామప్పరసం యథా, 
మాయామివ పరిభ్రష్టాం హరిణీమివ సంయతామ్‌. 25 


ప్ర.అ. వృద్ధః=వృద్దు డైన, అపాపః=పాపములు లేని, సః=ఆతడు, 
తరుణీమ్‌=యువతీ, ప్రాణేభ్యో 5పి= ప్రాణములకంటె కూడ, గరీయసీమ్‌=గొప్పదీ, 

పాపసంకల్పామ్‌=పాపమైన సంకల్పము కలదీ, వినిషృత్తామ్‌=ఛేదించబడిన, 
లతామివ=లతవలె నున్నదీ, పతితామ్‌=పడి పోయిన, దేవతామివ=దేవత వలె 
నున్నదీ, నిర్భూతామ్‌=క్రిందికి విసరబడిన, కిన్నరీమివ=కిన్నర స్తీ వలె నున్నదీ, 
చ్యుతామ=జారిపడిన, అప్పరసం యథా=అస్సరస వలె నున్నదీ, పరిభ్రష్టామ్‌=జారి 
క్రింద పడిన, మాయా మివ=మాయ వలె నున్నదీ, సంయతామ్‌=బంధింపబడిన, 
హరిణీమివ=ఆడు లేడివలె నున్నదీ అయిన, భార్యామ్‌=భార్యను, దదర్శ=చూచెను. 


తా. ఎట్టి పాపములును లేని ఆ దశరథుడు పాపసంకల్పముతో నేలపై 
పడియున్నదీ, ప్రాణములకంటె కూడ ప్రియురాలూ అయిన యువతి యైన ఆ 
భార్యను చూచెను. ఆ సమయమునం దామె పెరికి పారవేసిన లత వలె, పడి 
పోయిన దేవత వలె, క్రిందికి విసిరివేసిన కిన్నరస్త్రీ వలె, స్వర్గమునుండి జారి 
పడిన అప్పరస వలె, క్రింద పడిన మాయ వలె, బంధించిన ఆడు లేడి వలె 
ఉండెను. 23, 24, 25 


మూ. కరేణుమివ దిగ్ధేన విద్దాం మృగయునా వసే, స్‌ 
మహాగజ ఇవారణ్యే స్నేహాత్సరిమమర్శ తామ్‌. 26 


ప్ర.అ. వనే=వనమునందు, దిగ్భేన=విషము పూసిన బాణముచేత, 
విద్ధామ్‌=కొట్టబడిన, కరేణుమివ=ఆడు ఏనుగు వలె నున్న, తామ్‌=ఆమెను, 
(ఆతడు) అరణ్యే=ఆ అరణ్యమునందు, మహాగజః ఇవ=మహాగజము వలె, 
స్నేహాత్‌= స్నేహమువలన, పరిమమర్శ=స్పృశించెను. 

తా. అట్టి స్థితిలో ఉన్న కైకేయిని ఆ దశరథుడు, అరణ్యములో వేట 
గాడు విషము పూసిన బాణముతో కొట్టగా పడి యున్న ఆడ ఏనుగును మహా 
గజము స్పృశించి నట్లు, స్నేహపూర్వకముగా స్పృశించెను. 26 
మూ. పరిమృశ్య చ పాణిభ్యామభిసంత్రస్తచేతనః, 

కామీ కమలపత్రాక్షీమువాచ వనితామిదమ్‌. 27 


ప్ర.అ. కామీ=కామవశంవదు డైన ఆ దశరథుడు, అభిసంత్రస్తచేతనః 
_భయపడిన మనస్సు కలవాడై, కమల ఫత్రాక్షీమ్‌=కమలపత్రముల వంటి 

నేత్రములు గల, వనితామ్‌=ఆ వనితను, పాణిభ్యామ్‌=హస్తములచేత, పరిమృశ్య= 
స్పృశించి, ఇదమ్‌ = ఈ వాక్యమును, ఉవాచ=పలికేను. 


తా. కామోద్రేకములో నున్న ఆ దశరథుడు, భయపడిన మనస్సుతో, 
కమలపత్రాక్షి యైన ఆ యువతిని హస్తములచే స్పృశించి ఇట్లు పలికెను. 27 


మూ. న తే5హమభిజానామి క్రోధమాత్మని సంశ్రితమ్‌, 
దేవి కేనాభిశప్తాసి కేన వాసి విమానితా. 28 
యదిదం మమ దుఃఖాయ శేషే కల్యాణి పాంసుషు. 


ప్ర.అ. దేవి=రాణీ! ఆత్మని=నాయందు, సంశ్రితమ్‌=(నిన్ను) ఆశ్రయించిన, 
తే=నీయొక్క, క్రోధమ్‌=కోపమును గూర్చి, అహమ్‌=నేను, న అభిజానామి= ఎరు 
గను, కేన=ఎవనిచేత, అభిశప్తా అసి=తిట్టబడితివి? కేన వా=ఎవనిచేత, విమానితా 
అసి=అవమానింపబడితివి? కల్యాణి=మంచి లక్షణములు కలదానా! పాంసుషు= 
పరాగములయందు, యత్‌ శేషే=నీవు శయనించి యున్నావు అనునది ఎది గలదో, 
ఇదమ్‌=ఇది, మమ=నాయొక్క, దుఃఖాయ=దుఃఖమునకు హేతు వగుచున్నది. 


తా. మంగళకరము లైన లక్షణములు గల ఓ దేవీ! నీకు నాపై కోపము 
వచ్చిన విషయము నాకు తెలియదు. నిన్ను ఎవరు దూషించినారు లేదా 


అవమానించినారు? నీ వీ విధముగ పరాగములో శయనించుట నాకు 
దుఃఖకరముగా నున్నది. 


మూ. భూమౌ శేషే కిమర్థం త్వం మయి కల్యాణచేతసి, 
భూతోపహతచిత్తేవ మమ చిత్తప్రమాథినీ. 29 


ప్ర.అ. మయి=నేను, కల్యాణచేతసి=శుభకర మైన మనస్సు కలవాడనై 
యుండగా, త్వమ్‌=నీవు, భూతోపహతచిత్తేవ=భూతములచే ఆవహింపబడిన 
చిత్తము కలదానవు వలె, మమ=నాయొక్క, చిత్తప్రమాథినీ=చిత్తమును క్షోభ పెట్టు 
చున్నదానవై, కిమర్థమ్‌=ఎందులకు, భూమౌ =భూమిపై, శే =శయనించియున్నావు? 


తా. నీకు అన్ని శుభములను చేకూర్చు నే నుండగా, భూతావిష్టురాలవు 
వలె, నేలపై పరుండి ఎందుచేత నా మనస్సు కష్టపెట్టుచున్నావు? 29 

మూ. సన్తిమే కుశలా వైద్యాస్త్వ్రభితుష్టాశ్చ సర్వశః, 

సుఖితాం త్వాం కరిష్యన్తి వ్యాధిమాచక్షః భామిని. 30 

ప్ర.అ. భామిని=కైకేయో! కుశలాః=నేర్పు కలవారూ, సర్వశః=అన్ని 
విధముల, అభిష్టుతాః చ=స్తుతింపబడినవారూ అయిన, మే=నా యొక్క, వైద్యాః 
=వైద్యులు, సన్తి= ఉన్నారు. త్వామ్‌=నిన్ను, సుఖితామ్‌=సుఖవంతురాలినిగా, 
కరిష్యన్తి=చేయగలరు. వ్యాధిమ్‌=వ్యాధిని, ఆచక్ష =చెప్పుము. 

తా. మంచి నేర్పు గల పేరు మోసిన రాజవైద్యు లెందరో ఉన్నారు. వారు 
నీకు ఆరోగ్యము చేకూర్చగలరు. నీ రోగ మేదియో చెప్పుము. 30 


మూ. కస్యవాతే ప్రియం కార్యం కేన వా విప్రియం కృతమ్‌, 
కః ప్రియం లభతామద్య కో వా సుమహదప్రియమ్‌. 31 
ప్ర.అ. కస్య వా=ఎవనికి, ప్రియమ్‌ =ప్రియము, తే=నీచేత, కార్యమ్‌=చేయ 
దగినది? కేన వా=ఎవనిచేత, విప్రియమ్‌=అపకారము, కృతమ్‌=చేయబడినది? 
కః= ఎవడు, అద్య=ఇప్పుడు, ప్రియమ్‌=ప్రియమును,లభతామ్‌=పాందుగాక? కో 
వా=ఎవడు, సుమహత్‌=చాల గొప్ప దైన, అప్రియమ్‌=అప్రియమును, పొందుగాక? 
తా. నీవు ఎవరికి ప్రియ మైన కార్యము చేయవలె నని కోరుచున్నావు? 
నీకు ఎవరు అపకారము చేసినారు? ఇపుడు నే నెవరికి ప్రియమును చేకూర్చవలెనో, 


ఎవనికి గొప్ప అప్రియము చేయవలెనో చెప్పుము. 31 
మూ. మా రోదీర్మా చ కొర్తీస్త్యం దేవి సంపరిశోషణమ్‌, 32 
అవధ్యో వధ్యతాం కో వా కో వా వధ్యో విముచ్యతామ్‌, 
దరిద్రః కో భవేదాఢ్యో ద్రవ్యవాన్వాప్యకి జనః. 33 


ప్ర.అ. దేవి=దేవీ! మా రోదీః=ఏడ్వకుము. త్వమ్‌=నీవు, సంపరిశోషణమ్‌= 
శరీరశోషణమును, మా చ కార్నీ=చేయకుము. అవధ్యః=చంపదగనివాడు, క్రో 
వా=ఎవడు, వధ్యతామ్‌=చంపబడుగాక? వధ్యః=చంపదగిన, కో వా=ఎవడు, 
విముచ్యతామ్‌=విడువబడుగాక? దరిద్రః=దరిద్రుడైన, కో వా=ఎవడు, ఆఢ్యః 
=ఐశ్వర్యవంతుడుగా, భవేత్‌=కావలెను? ద్రవ్యవాన్వాపి=ధనవంతు డైన ఎవడు, 
అకిజబ్బనః=ఏమియు లేనివాడుగా కావలెను? 

తా. కైకేయీ! ఈ విధముగ ఏడ్చి శరీరమును శుష్కింపచేసికొనకుము. 
నీవు చెప్పినచో చంపదగనివానిని చంపించెదను; చంపదగినవానిని విడిపించెదను. 
దరిద్రుని ఐశ్వర్యవంతుని చేసెదను, ఐశ్వర్యవంతుని ఏమియు లేని దరిద్రుని 
చేసెదను. అట్టివా రెవరో చెప్పుము. 32, 33 


మూ. అహం చైవ మదీయాశ్చ సర్వే తవ వశానుగాః, 
న తే కించిదభిప్రాయం వ్యాహన్తుమహముత్స హే. 34 


ప్ర.అ. అహం చైవ=నేనును, మదీయాః=నా వారైన, సర్వే చ=అందరును, 
తవ=నీయొక్క, వశానుగాః=వశములో నున్నవారము. తే=నీ యొక్క, అభిప్రాయమ్‌ 
= అభిప్రాయమును, కిజ్చిత=కొంచె మైనను, వ్యాహన్తుమ్‌ =చెడగొట్టుటకు, 
అహమ్‌=నేను, న ఉత్సహే=ప్రయత్నించను. 


తా. నేను, నాకు సంబంధించిన అందరును నీకు వశులమే. నీ అభిప్రాయ 
మున కే మాత్రమును వ్యతిరేకముగ ప్రవర్తించుటకు నే నంగీకరింపను. 34 


మూ. ఆత్మనో జీవితేనాపి బ్రూహి యన్మన సేచ్చసి, 
బలమాత్మని జానన్తీ న మాం శజ్కితుమర్గ సి, 35 
కరిష్యామి తవ ప్రీతం సుకృతేనాపి తే శపే. 


ప్ర.అ. ఆత్మనః=నా యొక్క, జీవితేనాపి=జీవితముచేతనైనను, యత్‌= 
దేనిని, మనసా=మనస్సుచే, ఇచ్చసి=కోరుచున్నావో, బ్రూహి=చెప్పుము. ఆత్మని=నా 
విషయమై, బలమ్‌=నీ కున్న బలమును, జానన్తీ=తెలిసికొనిన నీవు, మామ్‌ =నన్ను, 
శజ్కీతుమ్‌=శంకించుటకు, న అర్హసి=తగవు. సుకృతే నాపి=పుణ్యముచేతను కూడ, 
తే=నీకు, శపే=ఒట్టు పెట్టుచున్నాను. తవ=నీ యొక్క, ప్రీతిమ్‌= ప్రీతిని, కరిషే= 
చేయగలను. 


తా. నా ప్రాణముల నిచ్చి సాధించవలసిన దైనను నీ వేమి కోరుచున్నావో 
చెప్పుము. నీకు నాపై ఎంత అధికార మున్నదో తెలిసిన నీవు ఏమాత్రము 
శంకింపరాదు. నేను చేసిన పుణ్యముపై ఒట్టు పెట్టుచున్నాను; నీ కేది ఇష్టమో అది 


తప్పక చేసెదను. 35 

శ్రీమద్రామాయణము 
మూ. యావదావర్తతే చక్రం తౌవతీ మే వసున్ధరా, 36 
ప్రాచీనాః సినుసౌవీరాః సౌరాష్ట్రా దక్షిణాపథాః, 
వజ్గాజమగధా మత్స్యాః సమృద్దాః కాశికోసలాః. 37 


ప్ర.అ. చక్రమ్‌=రథచక్రము, యావత్‌=ఎంతవరకు, ఆవర్తతే=తిరుగునో, 
మే వసున్ధరా=నా భూమి, తావతీ=అంతవరకును ఉన్నది. ప్రాచీనాః=తూర్పు 
దేశములు, సిన్ఫసౌవీరాః:=సింధు-సౌవీరదేశములు, సౌరామ్ష్రాః=సౌరాష్టదేశము, 
దక్షిణాపథాః=దక్తిణదేశములు, వజ్లాబ్బమగధాః=వంగ-అంగ-మగధ దేశములు, 
మత్స్యాః=మత్స్యదేశము, కాశికోసలాః=కాశి, కోసలదేశము, సమృద్దాః=సమృద్ధ 
మెనవి. 


తా. రథచరక్ర మెంతవరకు తిరుగునో అంతవరకును భూమిపై నాకు 
అధికార మున్నది. తూర్పున ఉన్న దేశములు, సింధు-సౌవీర-సౌరాష్ట దేశములు 
దక్షిణాపథమున నున్న దేశములు, వంగ-అంగ-మగధ-మత్స్య దేశములు, కాశి, 
కోసల దేశములు - ఇవన్నియు సర్వసంపదలతో నిండి యున్నవి. 36, 37 


మూ. తత్ర జాతం బహుద్రవ్యం ధనధాన్య మజావికమ్‌, 

తతో వృణీష్వ కైకేయి యద్యత్త్యం మనసేచ్చసి. 38 

ప్ర.అ. తత్ర=అచట, ధనధాన్యమ్‌=ధనధాన్యములు, అజావికమ్‌=మేకలు 
గొజ్టెలు, బహు=అధిక మైన, ద్రవ్యమ్‌=ద్రవ్యము, జాతమ్‌=పుట్టినది, కైకేయి= 
కైకేయీ! తతః=ఆ ద్రవ్యమునుండి, యద్యత్‌=దేనిని దేనిని, త్వమ్‌=నీవు, మనసా= 
మనస్సుతో, ఇచ్చసి=కోరుచున్నావో దానిని, వృణీష్వ=కోరుకొనుము. 

తా. ధనధాన్యములూ, మేకలు, గొత్టెలు మొదలగునవీ, ఇంకను అత్యధిక 
మైన ద్రవ్యము ఆ దేశములలో పుట్టును. కైకేయీ! ఈ ద్రవ్యములలో నీ కేమి 
కావలెనో కోరుకొనుము. 38 
మూ. కిమాయాసేన తే భీరు ఉత్తిష్ణోతిష్ట శోభనే, 

తత్త్వం మే బ్రూహి కైకేయి యతస్తే భయమాగతమ్‌, 39 

తత్తే వ్యపనయిష్యామి నీహారమివ రశ్మివాన్‌. 

వ్ర.అ. భీరు=భయన్వభావము కలదానా! తే=నీకు, ఆయాసేన= 
ఆయాసము చేత, కిమ్‌=ఏమి ప్రయోజనము? శోభనే=మంగళకర మైన స్వభావము 
కలదానా! ఉత్తిష్ట ఉత్తిష్ట=లెమ్ము లెమ్ము, కైకేయి=కైకేయీ! తే=నీకు, యతః= 
ఎచటినుండి, భయమ్‌=భయము, ఆగతమ్‌=వచ్చినదో, తత=దానిని, త్వమ్‌ =నీవు, 
మే=నాకు, బ్రూహి=చెప్పుము. తే=నీ యొక్క, తత్‌=ఆ భయకారణమును, రశ్మివాన్‌ 
=సూర్యుడు, నీహారమివ=పాగమంచును వలె, వ్యపనయిష్యామి=తొలగించెదను. 

తా. భయస్వభావము కలదానా? ఎందు కిట్లు శ్రమపడెదవు? ఓ శోభనాంగీ! 
లెమ్ము, లెమ్ము కైకేయీ! నీకు భయము కలుగుటకు కారణ మేమియో తెలుపుము. 
సూర్యుడు పాగమంచును తొలగించి నట్లు ఆ భయహేతువును తొలగించెదను. 


మూ. తథోక్తాసా సమాళ్వస్తా వక్తుకామా తదప్రియమ్‌, 40 

పరిపీడయితుం భూయో భర్తారముపచక్రమే. 

ఇత్యార్షే శ్రీమద్రామాయణే ఆదికావ్యే అయోధ్యాకాణ్ణే దశమః సర్గః. 

ప్ర.అ. తథా=ఆ విధముగా, ఉక్తా౭పలకబడిన, సా=ఆమె, సమాశ్వస్తా= 
ఊరడిల్లినదై, తత్‌=ఆ, అప్రియమ్‌=అప్రియ మైన మాటను, వక్తుకామా= 
చెప్పదలచినదై, భర్తారమ్‌=భర్తను, భూయః=ఇంకను, పరిపీడయితుమ్‌= 
పీడించుటకు, ఉపచక్రమే=ఉపక్రమించెను. 

తా. దశరథుని మాటలు విని కైకేయి ఊరడిల్లి, అప్రియ మైన రామ 


వనవాసాదికమును చెప్పదలచి, ఆతనిని ఇంకను మాటలచే వేధించుట 
కుపక్రమించెను. 40 


“బాలానన్టిని” యను శ్రీమద్రామాయణాంధ్రవ్యాఖ్యానమునందు 
అయోధ్యాకాండలో దశమసర్గ సమాప్తము. 





అథ వీకాదశ సర్గః 


(కక రాజును ప్రతిజ్ఞాబద్దుని చేసి, మున్ను తన కొసగిన రెండు వరములు 
న్మరింపజేయుట. అందు మొదటివరముచే భరతునకు పట్టాభిషేకము, 
రెండవదానిచే రామునకు పదునాలుగేండ్లు అరణ్యవాసము కోరుట). 


మూ. తం మన్మథశరైర్విద్ధం కామవేగవశానుగమ్‌, 
ఉవాచ పృథివీపాలం కైకేయీ దారుణం వచః. 1 


ప్ర.అ. క్రకేయీ=కైకేయి, మన్మథశరైః:= మన్మథుని బాణములచే, విద్ధమ్‌= 
కొట్టబడినవాడూ, కామవేగవశానుగమ్‌=కామవేగమునకు లాంగిపోయినవాడూ 
అయిన, తం పృధివీపాలమ్‌=ఆ రాజును గూర్చి, దారుణమ్‌=దారుణ మైన, వచః 
=వాక్యమును, ఉవాచ=పలికెను. 


తా. మన్మథుని శరములచే కొట్టబడినవాడై కామవేగమునకు లొంగి 
పోయిన ఆ రాజుతో కైకేయి దారుణ మైన వాక్యము పలికను. 1 


మూ. నాస్మి విప్రకృతా దేవ కేన చిన్నావమానితా, 
అభిప్రాయస్తు మే కశ్చిత్తమిచ్ళామి త్వయా కృతమ్‌. 2 


ప్ర.అ. దేవ=మహారాజా! కేన చిత్‌=ఎవనిచేతను గూడ, విప్రకృతా=పీడింప 
బడినదానను, నాస్మి=కాను. న అవమానితా=అవమానింపబడినదానను కూడా, 
కాను. తు=కాని, మే=నా యొక్క, కశ్చిత్‌=ఒకానొక, అభిప్రాయః=అభి ప్రాయము 
ఉన్నది. తమ్‌=దానిని, త్వయా=నీచేత, కృతం=చేయబడినదానినిగా, ఇచ్భామి= 
కోరుచున్నాను. 


తా. మహారాజా! నన్నెవ్వరును పీడింపలేదు; అవమానింపలేదు. కాని నా 
కొక అభిప్రాయమున్నది. దానిని నీవు సఫలము చేయవలె నని కోరుచున్నాను.2 


మూ. ప్రతిజ్ఞాం ప్రతిజానీష యది త్వం కర్తు మిచృసి, 
అథ తద్వాహరిష్యామి యదభిప్రార్థితం మయా. 3 

ప్ర.అ. త్వమ్‌=నీవు, కర్తుమ్‌=చేయుటకు, ఇచ్చసి యది=ఇచ్చయించిన 
ట్లయితే; ప్రతిజ్ఞాం ప్రతిజానీష్వ= ప్రతిజ్ఞ చేయుము. అథ=అటుపిమ్మట, మయా= 
నా చేత, యత్‌=ఏది, అభిప్రార్థితమ్‌=కోరబడినదో, తత్‌=దానిని, వ్యాహరిష్యామి= 
చెప్పెదను. 


తా. నీవు నా అభిలాషను నెరవేర్చుటకు అంగీకరించినచో నెరవేర్చెద నని 
ప్రతిజ్ఞ చేయుము. నీవు ప్రతిజ్ఞ చేసిన పిమ్మట నా కోరిక యేదియో తెలిపెదను. 


మూ. తామువాచ మహాతేజా: కై కేయీమీషదుత్సితః, 
కామీ హస్తేన సంగృహ్య మూర్ధజేషు శుచిస్మితామ్‌. 4 


ప్ర.అ. మహాతేజాః=గొప్ప తేజస్సుగల, కామీ=కాముకుడైన ఆ దశరథుడు, 
ఈషత్‌=కొంచెము, ఉత్స్మితః==బయల్వెడలిన చిరునవ్వు గలవాడై, శుచిస్మితామ్‌= 
తెల్లని చిరునవ్వుగల, తాం కైకేయీమ్‌=ఆ కైకేయిని, మూర్ధజేషు=తలవెండ్రుకలందు, 


“వ్‌ 


హస్తేన=హస్తముతో, సంగృహ్య=పట్టుకొని, ఉవాచ=పలికెను. 


తా. కామావిష్టు డైన మహాతేజఃశాలి యగు దశరథుడు కొంచెము నవ్వి 
తెల్లని చిరునవ్వుగల ఆ కైకేయి కేశపాశమును హస్తముతో గ్రహించి ఇట్లనెను. 


మూ. అవలిప్తే న జానాసి త్వత్తః ప్రియతరో మమ, 
మనుజో మనుజవ్యాఘ్రాద్రామాదన్యో న విద్యతే. 5 


ప్ర.అ. అవలిస్తే=గర్వితురాలా! న జానాసి=నీవు ఎరుగవా? మమ=నాకు, 
త్వత్తః=నీ కంటె, ప్రియతరః=ఎక్కువ ప్రియమైన వాడు, మనుజవ్యాఘాత్‌= 
మనుష్యులలో శ్రేష్ట డైన, రామాత్‌=రాముని కంటె, అన్యః=ఇతరు డైన, మనుజః 
=మనుష్యుడు, న విద్యతే=లేడు. 


తా. గర్వితురాలా! ఈ లోకములో నాకు నీ కంటె ఎక్కువ ప్రియ మైన 


వారు, మనుష్యులలో శ్రేష్ట డైన రాముడు తప్ప మరెవ్వరును లేరని నీకు 


తెలియదా? 5 

మూ. తేనాజయ్యేన ముఖ్యేన రాఘవేణ మహాత్మనా, 
శపే తే జీవనార్డే ఇ బ్రూహి యన్మన సేచ్చసి. 6 


ప్ర.అ. అజయ్యేన=శత్రువులకు జయింప శక్యము కాని వాడూ, 
ముఖ్యేన=ప్రధానమైన వాడూ, జీవనార్హ్తేణ=అందరును ఆధారపడి జీవించుటకు 
తగినవాడూ, మహాత్మనా=గొప్ప మనస్సు కలవాడూ అయిన, తేన రాఘవేణ=ఆ 
రామునిచేత, శపే=ఒట్టు పెట్టుచున్నాను. మనసా=మనస్సుచేత, యత్‌=దేనిని, 
ఇచ్చసి=కోరుచున్నావో, బ్రూహి=చెప్పుము. 

తా. రాముడు శత్రువులచే జయింప శక్యముకానివాడు. సర్వలోకప్రధా 


నుడు. విశాలహృదయుడు. అందరికిని జీవనాధారభూతుడు. అట్టి రామునిపె 
ఒట్టు పెట్టుచున్నాను. నీకేమి కావలెనో చెప్పుము. 6 


మూ. యం ముహూర్తమపశ్యంస్తు న జీవేయమహం ధ్రువమ్‌, 

తేన రామేణ కైకేయి శపే తే వచనక్రియామ్‌. 7 

ప్ర.అ. కైకేయి=కైకేయా! యమ్‌=ఏ రాముని, అపశ్యన్‌=చూడనివాడనై, 
అహమ్‌=నేను, ముహూర్తమ్‌=క్షణకాల మైనను, ధ్రువమ్‌=నిశ్చయముగా, న 
జీవేయమ్‌=జీవింపజాలనో, తేన రామేణ=అట్టి రామునిచే, తే=నీయొక్క, 
వచనక్రియామ్‌=మాట ప్రకారము చేయుటను గూర్చి, శపే=ఒట్టు పెట్టుచున్నాను. 

తా. కైకేయీ! రాముని చూడనిదే నేను క్షణకాల మైనను జీవింపజాలను. 
ఇది నిశ్చితము. అట్టి రామునిపై ఒట్టు పెట్టి నీవు చెప్పిన పని చేసెద నని 
చెప్పుచున్నాను. 7 
మూ. ఆత్మనా వాత్మజైశ్చానైర్పుణే యం మనుజర్షభమ్‌, 

తేన రామేణ కైకేయి శపే తే వచనక్రియామ్‌. 8 


ప్ర.అ. కైకేయి=కైకేయీ! ఆత్మనా వా= నా చేతను, అన్ర్యైః=ఇతరు లైన, 
ఆత్మజైశ్చ=పుత్రులచేతను, యమ్‌=ఏ, మనుజర్షభమ్‌=మనుష్యశ్రేష్టుని, వృణే= 
కోరుచుందునో, తేన రామేణ=అట్టి రామునిచే, తే=నీయొక్క, వచనక్రియామ్‌= 
మాటప్రకారము చేయుటను గూర్చి, శపే=ఒట్టు పెట్టుచున్నాను. 

తా. నా ప్రాణముల నైనను, నా ఇతర కుమారుల ప్రాణముల నైనను 
ఒడ్డి పురుషశ్రేష్ణుడైన రాముని క్షేమమును సంపాదింప కోరుచుందును. అట్టి 
రామునిపై ఒట్టు పెట్టి చెప్పుచున్నాను. నీ వచనము ప్రకారము చేసెదను. 8 


మూ. భద్రే దయమ ప్యేతదనుమృశ్యోద్ధరస్వ మే, 
ఎతత్సమీక్ష్య కైకేయి బ్రూహి యత్సాధు మన్యసే. 9 


ప్ర.అ. భడ్రే=మంగళప్రదురాలా! మే=నా యొక్క, ఏతత్‌= ఈ, హృదయమ్‌ 
=హృదయమును, అనుమృశ్య=స్పృశించి, ఉద్ధరస్వ= ఉద్ధరించుము. కైకేయి= 
కైకేయీ! ఏతత్‌=దీనిని, సమీక్ష్య=చూచి, యత్‌=దేనిని, సాధు=మంచి దానినిగా, 
మన్యసే=తలచుచున్నావో, అది, బ్రూహి=చెప్పుము. 


తా. మంగళప్రదురాలా! నా హృదయము క్రుంగిపోవుచున్నది. దీనిని 
స్పృశించి ఉద్ధరింపుము. కైకేయీ! దీని నంతను పరిశీలించి నీ వేది మంచి దని 
భావించుచున్నావో అది చెప్పుము. 9 


మూ. బలమాత్మని జానన్తీ న మాం శజ్కితుమర్త సి, 
కరిష్యామి తవ ప్రీతిం సుకృతేనాపి తే శపే. 10 


ప్ర.అ. అత్మని=నా విషయమై, బలమ్‌=నీ కున్న బలమును; జానన్తీ= 
తెలిసికొనిన నీవు, మామ్‌ =నన్ను, శజ్కితుమ్‌ =శంకించుటకు, న అర్హసి=తగవు, 
సుకృతేనాపి=పుణ్యముచేత గూడ, తే=నీకు, శపే=ఒట్టు పెట్టుచున్నాను. తవ=నీ 
యొక్క, ప్రీతిమ్‌= ప్రీతిని, కరిష్యే=చేయగలను. 


తా. నీకు నాపై ఎంత అధికారమున్నదో తెలిసిన నీవు ఏ మాత్రము 
శంకింపరాదు. నేను చేసిన పుణ్యముపై ఒట్టు పెట్టుచున్నాను. నీ కేది ఇష్టమో అది 


మూ. సా తదర్ధమనా దేవీ తమభిప్రాయమాగతమ్‌, 
విర్మాధ్యస్థ్యాచ్చ హరాచ్చ బభాషే దుర్వచం వచః. 11 

ప్ర.అ. తదర్థమనాః=భరతరాజ్యాభిషేకము, రామవనవాసము అను ఆ 
విషయములే మనస్సులో నున్న, దేవీ=కైకేయి, ఆగతమ్‌=తన మనస్సులో వచ్చిన, 
తవు అభిప్రాయమ్‌=ఆ అభిప్రాయమును, (ఆవేదయన్తీ=తెలువుచు), 
నిర్మాధ్యస్థ్యాత్‌= మధ్యస్థత్వము లేకపోవుటవలనను, అనగా పక్షపాతము వలనను, 
హర్వాత్‌ చ=ఆనందమువలనను, దుర్వచమ్‌=చెప్పుటకు కూడ శక్యము కాని, వచః 
=వాక్యమును, బభాషే=పలికెను. 


తా. భరతుని రాజ్యాభిషేకము, రామవనవాసము అను విషయములపై 
తీవ్రమైన ఇచ్చ గల ఆ కైకేయి తన మనస్సులో ఉన్న ఆ అభిప్రాయమును తెలుపుచు 
పక్షపాతబుద్ధితోను, ఆనందముతోను కూడినదై, ఉచ్చరించుటకు కూడ తగని 
వచనము పలికెను. 11 


మూ. తేన వాక్యేన సంహృష్టా తమభి ప్రాయమాగతమ్‌, 
వ్యాజహార మహాఘోరమభ్యాగతమివాన్తకమ్‌. 12 


వ్ర.అ. తేన వాక్యేన=ఆ మాటలచేత, సంహృష్టా=సంతసించిన కైకేయి, 
అభ్యాగతమ్‌=హటాత్తుగా వచ్చిపడిన, అన్తకమివ=మృత్యువు వలె, మహాఘోరమ్‌= 
చాల ఘోర మైన, ఆగతమ్‌=తన మనస్సునకు వచ్చిన (మనస్సులో నున్న), తమ్‌ 
అభిప్రాయమ్‌=ఆ అభిప్రాయమును, వ్యాజహార=పలికెను. 


తా. దశరథుని మాటలకు సంతోషించి, కైకేయి, హటాత్తుగా వచ్చి పడిన 
మృత్యువు వలె అతిభయంకర మైన తన మనస్సులోని అభిప్రాయమును ఆతనికి 
తెలిపెను. 12 


మూ. యథా క్రమేణ శపసి వరం మమ దదాసి చ, 
తచ్చృణ్వన్తు త్రయస్రింశద్దేవాః సాగ్నిపురోగమాః. 13 
ప్ర.అ. సాగ్నిపురోగ ;= అగ్నిదేవుడు ముందుగా గల, త్రయస్రింశద్దేవాః 
=ముప్పదిముగ్గురు దేవతలు, క్రమేణ=క్రమముచేత, యథా=ఏ విధముగా, 
శపసి=ఒట్టు పెట్టుచున్నావో, మమ=నాకు, వరమ్‌=వరమును, దదాసి చ= 
ఇచ్చుచున్నావో, తత=దానిని, శృణ్వన్తు=విందురు గాక. 

తా. నీవు వరుసగా ఒట్టులు పెట్టుచు నాకు వరముల నిచ్చుచు పలికిన 
ఈ మాటలను, అగ్నిదేవునితో సహా ముప్పదిముగ్గురు దేవతలు వినెదరు గాక. 


మూ. చరగ్దాదిత్యౌ నభ్బూవ గ్రహా రాత్ర్యహనీ దిశః, 
జగచ్చ పృథివీ చేయం సగన్థర్వా సరాక్షసా. 14 


నిశాచరాణి భూతాని గృహేషు గృహదేవతాః, 
యాని చాన్యాని భూతాని జానీయుర్భాషితం తవ. 15 


ప్ర.అ. చన్లాదితౌ=చంద్రసూర్యులు, నభః చ ఎవ=ఆకాశము, గ్రహాః 
=గ్రహములు, రాత్ర్యహనీ=రాత్రులు, పగళ్లు, దిశః=దిక్కులు, జగచ్చ=ఈ జగత్తు, 
సగన్గర్వా౭గంధర్వులతో కూడినదీ, సరాక్షసా=రాక్షసులతో కూడినదీ అయిన, 
ఇయమ్‌=ఈ, పృథివీ=భూమీ, నిశాచరాణి=రాత్రులందు సంచరించు, భూతాని= 
భూతములూ. గృహేషు=గృహములలో నున్న, గృహదేవతాః=గృహదేవతలూ, 
అన్యాని=ఇతరమైన, యాని=ఏ, భూతాని=భూతములు కలవో, అవియు, 
తవ=నీయొక్క, భాషితమ్‌=మాటను, జానీయుః=తెలిసికొందురు గాక. 


తా. సూర్యచంద్రులు, ఆకాశము, గ్రహములు, రాత్రి, పగలు, దిక్కులు, 
జగత్తు, ఈ భూమి, గంధర్వులు, రాక్షసులు, రాత్రి సంచరించు భూతములు, 
గృహదేవతలు, ఇంకను ఇతర మైన భూతములు నీ మాటలను వినెదరు గాక. 


మూ. సత్యసన్లో మహాతేజా ధర్మజ్ఞ సుసమాహితః, 
వరం మమ దదాత్యేష తన్నే శృణ్యన్తు దేవతాః. 16 


ప్రఅ. సత్యసన్థః=సత్య మైన ప్రతిజ్ఞ కలవాడూ, మహాతేజాః=గొప్ప తేజస్సు 
కలవాడూ, ధర్మజ్ఞః=ధర్మముల నెరిగినవాడూ, సుసమాహితః=బాగుగా సావధాన 
చిత్తము కలవాడూ అయిన, ఏషః=ఈ దశరథమహారాజు, మమ=నాకు, వరమ్‌= 
వరమును, దదాతి=ఇచ్చుచున్నాడు. దేవతాః=దేవతలు, తత్‌=దానిని, మే=నా 
నిమిత్తమై, శృణ్వన్తు=వినెదరుగాక. 

తా. సత్యసంధుడూ, మహాతేజఃశాలీ, ధర్మముల నెరిగినవాడూ సావధాన 
చిత్తుడూ అయిన ఈ దశరథమహరాజు నాకు వర మిచ్చుచున్నాడు. నా నిమిత్తమై 
(అనగా నాకు సాక్షులుగా ఉండుటకై) దేవత లందరును, ఈ వరప్రదానవచన 
మును విందురు గాక. 16 


మూ. ఇతి దేవీ మహేష్వాసం పరిగృహ్యాభిశస్య చ, 
తతః పరమువాచేదం వరదం కామమోహితమ్‌. 17 


ప్ర.అ. దేవీ=కైకేయి, మహేష్వాసమ్‌=గొప్ప ధనస్సు గల ఆ దశరథుని, 
పరిగృహ్య=ఎట్టు పట్టవలెనో అట్లు పట్టి, అభిశస్య చ=ఎక్కువగా ప్రశంస చేసి, 
తతఃపరమ్‌=అటుపిమ్మట, వరదమ్‌=వరముల నిచ్చువాడూ, కామమోహితమ్‌= 
కామముచేత మోహింపచేయబడినవాడూ అయిన ఆతని గూర్చి, ఇదమ్‌=ఈ 
వాక్యమును, ఉవాచ=పలికెను. 


తా. కైకేయి ఆ దశరథుడు తన మాట విను నట్లు చేసికొని, ఆతనిని 
ఉబ్బవేసి, అటు పిమ్మట, వరము లిచ్చుటకు సిద్ధముగా నున్న కామమోహితు 
డైన ఆతనితో ఇట్లనెను. 17 


మూ. స్మర రాజన్‌ పురా వృత్తం తస్మిన్‌ దైవాసురే రణే, 
తత్ర చాచ్యావయచ్చత్రుస్తవ జీవితమన్తరా. 18 


ప్ర.అ. రాజన్‌=రాజా! పురా=పూర్వము, తస్మిన్‌=ఆ, దైవాసురే=దేవతలకూ 
అసురులకూ సంబంధించిన, రణే=యుద్ధమునందు, వృత్తవ్‌ం=జరిగిన 
విషయమును, స్మర=జ్ఞప్తికి తెచ్చుకొనుము. తత్ర=ఆ యుద్ధమునందు, శత్రుః 
=శత్రువు, తవ = నీయొక్క, జీవితమ్‌ అన్తరా = జీవితము తక్క మిగిలిన 
ఆయుధబలాదికమును, అచ్యావయత్‌=తొలగించెను. 

తా. రాజా! పూర్వము దేవాసురయుద్ధమునందు ఏ మయినదో జ్ఞప్తికి 


తెచ్చుకొనుము. అచట శత్రువు నీ ప్రాణములు తప్ప రథతురగాయుధాదుల 
నన్నింటిని నశింపజేసెను. 18 

మూ. తత్ర చాపి మయా దేవ యత్త్వం సమభిరక్తితః, 
జాగ్రత్యా యతమానాయా స్తతో మే ప్రాదదా వరౌ. 19 


ప్ర.అ. దేవ=మహారాజా! తత్ర చ=అచట, యత్‌=ఎ కారణమువలన, 
త్వమ్‌=నీవు, మయా=నాచేత, సమభిరక్షితః=రక్షింపబడితివో, తతః=ఆ కారణము 
వలన, జాగ్రత్యాః=జాగరూకతతో ఉన్న, యతమానాయాః=నిన్ను రక్షించుటకై 
ప్రయత్నించుచున్న, మే=నాకు, వరౌ=రెండు వరములను, ప్రాదదాః=ఇచ్చితివి. 


తా. మహారాజా! అచట నేను నిన్ను రక్షించితిని. అందువలన నీవు నిన్ను 
రక్షించుటకై అతిజాగరూకతతో ప్రయత్నించిన నాకు వరము నిచ్చి యున్నావు.19 


మూ. తౌతుదత్తౌ వరౌ దేవ నిక్షేపౌ మృగయామ్యహమ్‌, 
తథైవ పృథివీపాల సకాశే సత్యసంగర. 20 


ప్ర.అ. పృథివీపాల=భూమిని రక్షించువాడా! సత్యసంగర=సత్య మైన 
ప్రతిజ్ఞ కలవాడా! దేవ=ఓ మహారాజా! తవ=నీయొక్క, సకాశే ఎవ=సమీపమునందే, 
నిక్షేపా=నిక్షేపముగా ఉంచిన, (దాచి కాలాంతరమునం దిచ్చుటకై ఉంచిన), తౌ=ఆ, 
దత్తౌ=ఇవ్వబడిన, వరౌ తు=వరములనే, అహమ్‌=నేను, మృగయామి=వెదకు 
చున్నాను(అడుగుచున్నాను). 


తా. సత్యప్రతిజ్ఞాడవు, పృథివీపాలకుడవు అయిన మహారాజా! నీ దగ్గర 
నే దాచుటకై ఉంచిన నీ విచ్చిన ఆ వరములనే ఇపుడు కోరుచున్నాను. 20 
మూ. _తత్రతిశ్రుత్య ధర్మేణ న చేద్దాస్యసి మే వరమ్‌, 

అద్యైవ హి ప్రహాస్యామి జీవితం త్వద్విమానితా. 21 

ప్ర.అ. తత్‌=ఆ కారణమువలన, ప్రతిశ్రుత్య= ప్రతిజ్ఞ చేసి, మే=నా యొక్క, 
వరమ్‌=వరమును, ధర్మేణ=ధర్మానుసారముగా, న దాస్యసి చేత్‌=ఇవ్వకున్నచో, 
త్వద్విమానితా=నీచే అవమానింపబడిన నేను, అద్యైవ=ఇప్పుడే, జీవితమ్‌= 
జీవితమును, ప్రహాస్యామి హి=విడువగలను. 


తా. నీవు ప్రతిజ్ఞ చేసిన ఆ వరమును ధర్మానుసారముగా ఇవ్వవలెను. 
అట్టు ఇవ్వక నన్నవమానించినచో ఇప్పుడే ప్రాణములు విడచెదను. 21 

మూ. వాజ్మాత్రేణ తదా రాజా కైకేయ్యా స్వవశే కృతః, 
ప్రచస్కన్ల వినాశాయ పాశం మృగ ఇవాత్మనః. £2 


ప్ర.అ. తదా= అప్పుడు, కైకేయ్యా=కకేయిచేత, వాజ్మాత్రేణ=మాటలచేతనే, 
స్వవశే=తన వశమునందు, కృతః=చేసికొనబడిన, రాజా=దశరథుడు, మృగః ఇవ= 
లేడివలె, ఆత్మనః=తనయొక్క, వినాశాయ=వినాశమునకు, పాశమ్‌=ఆమె పన్నిన 
మాయాపాశమును, ప్రచస్కన్ద=ప్రవేశించెను. 


తా. ఈ విధముగ కైకేయి మాటల మాత్రమునకే లొంగిపోయిన ఆ 
దశరథుడు, లేడి పాశములో దూరినట్లు, ఆమె పన్నిన మాయాపాశములో, ఆత్మ 
వినాశమునకై దూరెను. అనగా అట్లే ఇచ్చెద నని చెప్పెను. 22 


మూ. తతః పరమువాచేదం వరదం కామమోహితమ్‌, 

వరౌయౌ మే త్వయా దేవ తదా దతౌ మహీపతే, 23 

తౌ తావదహమద్యైవ వక్ష్యామి శృణు మే వచః. 

ప్ర.అ. తతః పరమ్‌=అటు పిమ్మట, కామమోహితమ్‌ =కామమోహితుడై, 
వరదమ్‌=వరముల నిచ్చుచున్న దశరథుని గూర్చి, ఇదమ్‌=ఈ వాక్యమును, 
ఉవాచ=పలికెను. మహీపతే=భూమికి ప్రభువైన, దేవ=మహారాజా! తదా=అప్పుడు, 
మే=నాకు, త్వయా=నీచేత, యౌ=ఏ, వరౌ=వరములు, దత్తౌ=ఇవ్వబడినవో, తౌ= 
వాటిని గూర్చి, అద్యైవ తావత్‌=ఇప్పుడే, వక్ష్యామి=చెప్పగలను. మే వచః=నా 
వాక్యమును, శృణు=వినుము. 

తా. పిమ్మట కామమోహితుడై వరముల నిచ్చుటకు అంగీకరించిన ఆ 
దశరథునితో కైకేయి ఇట్లనెను. “పృథివీపతి వైన మహారాజా! ఆనాడు నీవు నా 
కిచ్చిన వరములను ఇప్పుడే కోరెదను; వినుము." 23 
మూ. అభిషేకసమారమ్మో రాఘవస్యోపకల్సితః, 24 

అనేనై వాభిషేకేణ భరతో మే 5భిషిచ్యతామ్‌. 

ప్ర.అ. రాఘవస్య=రామునియొక్క, అభిషేకసమారమృః= అభి షేకసామగ్రి, 
ఉపకల్పితః=కల్పింపబడినది. అనేన=ఈ, అభిషేకేభైవ= అభి షేకసామ గ్రిచేతనే, 
మే=నాయొక్క, భరతః=భరతుడు, అభిషిచ్యతామ్‌ =అభిషేకింపబడుగాక. 

తా. రాముని రాజ్యాభిషిక్తుని చేయుటకై సంభారము లన్నియు సమకూర్చ 
బడినవి కదా! ఈ అభిషేకసంభారములతోనే నా కుమారు డైన భరతుని 
రాజ్యాభిషిక్తుని చేయవలెను. 24 


మూ. యో ద్వితీయో వరో దేవ దత్తః ప్రీతేన మే త్వయా, 25 
తదా దైవాసురే యుద్ధే తస్య కాలో రయ మాగతః. 


ప్ర.అ. తదా=అప్పుడు, దైవాసురే యుద్దే=దేవాసురయుద్ధమునందు, 
ధ్రీతేన=సంతోషించిన, త్వయా=నీచేత, మే=నాకు, యః=ఏ, ద్వితీయః=రెండవ, 
వరః=వరము, దత్తః=ఇవ్వబడినదో, తస్య=దానికి, అయమ్‌=ఇది, కాలః=కాలము, 
ఆగతకః=వచ్చినది. 


తా. ఆనాడు దేవాసురయుద్ధమునందు సంతోషించిన నీవు నా కిచ్చిన 
రెండవ వరమునకు తగు సమయ మిపుడు వచ్చినది. 25 


మూ. నవ పజ చ వరాణి దబకారణ్యమాశ్రితః, 26 
చీరాజినజటాధారీ రామో భవతు తాపసః. 


ప్ర.అ. రామః=రాముడు, నవ పజ్బ చ వర్వాణి=తామ్మిది మరియు 
ఐదు(పదునాలుగు) సంవత్సరములు, దణ్ణకారణ్యమ్‌=దండకారణ్యమును, ఆగ్రితః 
=ఆశ్రయించినవాడై, చీరాజినజటాధారీ=నారచీరలను, కృష్ణాజినమును, జటలను 
ధరించుచు, తాపసః=మునిగా, భవతు=అగుగాక. 


తా. రాముడు పదునాలుగు సంవత్సరములపాటు దండకారణ్యములో 


నివసించుచు, నారచీరలు, మృగాజినము, జటలు ధరించి, మునివృత్తి 
నవలంబించుగాక. 


26 

మూ. భరతో భజతామద్య యౌవరాజ్యమకబ్దకమ్‌. 27 
ఎష మే పరమః కామో దత్తమేవ వరం వృణే, 

అద్య చైవహి పశ్యేయం ప్రయాన్తం రాఘవం వనమ్‌. 28 


ప్ర.అ. అద్య=ఇపుడు, భరతః=భరతుడు, అకణ్బకమ్‌=శత్రువులు లేని, 
యౌవరాజ్యమ్‌ =యౌవరాజ్యమును, భజతామ్‌=పాందుగాక. ఏషః=ఇది, మే=నా 

యొక్క, పరమః=గొప్పదైన, కామః=కోరిక, దత్తం వరమేవ= =పూర్వమివ్వబడిన 


వరమునే, వృణే=కోరుచున్నాను, అద్య చైవ=ఇప్పుడే, వనమ్‌=వనమును గూర్చి, 
ప్రయాన్తమ్‌= వమ. రాఘవమ్‌ =రాముని, పశ్యేయమ్‌=చూచెదను గాక. 


తొ. భరతునకు ఇపుడే శత్రుబాధ లేవియు లేని యౌవరాజ్యము 
లభింపవలెను. ఇదేనా గొప్ప దైన కోరిక. పూర్వము నీ విచ్చిన వరమునే ఇపుడు 
కోరుచున్నాను. రాము డీనాడే వనమునకు వెళ్ళుచుండగా నేను చూడవలెను. 


మూ. స రాజరాజో భవ సత్యసంగరః 
కులం చ శీలం చ హి రక్ష జన్మ చ, 
పరత్ర వాసే హి వదన్త్యనుత్తమం 
తపోధనాః సత్యవచో హితం నృణామ్‌. 29 


ఇత్యార్షే శ్రీమద్రామాయణే ఆదికావ్యే అయోధ్యాకాణ్దే ఏకాదశః సర్గః. 


ప్ర.అ. రాజరాజః=రాజులకు రాజు వైన, సః=అట్టి నీవు, సత్యసంగరః 
=సత్య(ప్రతిజ్ఞ కలవాడవు, భవ=అగుము. కులం చ=కులమును, శీలం చ= 
శీలమును, జన్మ చ=జన్మను, రక్ష హి=రక్షింపుము. నృణామ్‌=మానవులకు, పరత్ర= 
పరలోకమునందు, వాసే=నివాసము విషయమున, సత్యవచః=సత్యవాక్కునే, 
అనుత్తమమ్‌ = అత్యుత్తమ మైన, హితమ్‌ =లాభకరమైన దానినిగా, తపోధనాః 
=మహర్చులు, వదన్తి హి=చెప్పుచున్నారు గదా. 

తా. రాజులకు రాజు వైన దశరథమహారాజా! ఈ ప్రతిజ్ఞను నిలబెట్టుకొని, 
కులమును, శీలమును, జన్మను రక్షించుకొనుము. సత్యవాక్యమే మానవులకు 
పరలోకవాసమునందు సౌఖ్యము కలిగించునది అని తపోధనులు చెప్పుదురు 
కదా. 29 

“బాలానందిని” అను శ్రీమద్రామాయణాంధ్రవ్యాఖ్యానమునందు 
అయోధ్యాకాండములో ఎకాదశసర్గ సమాప్తము. 





అథ ద్వాదశ సర్గః 


(దశరథమహారాజు చింతించుట, దశరథ విలాపము, కైకేయిని 
నిందించుట, పరిస్థితిని వివరించి, అట్టి వరములు కోరవలదని ప్రార్థించుట). 


మూ. తతః శ్రుత్వా మహారాజః కైకేయ్యా దారుణం వచః, 
చిన్తామభిసమాపేదే ముహూర్తం ప్రతతాప చ. 1 


వ.అ. వువోరాజః=వువోరాజు, కైకేయ్యా: =కైకేయియెలఎక్క, 
దారుణమ్‌=భయంకర మైన, వచః=వాక్కును, శ్రుత్వా=విని, తతః=అటు పిమ్మట, 
చిన్తామ్‌=చింతను, అభిసమాపేదే=పాందెను. ముహూర్తమ్‌=క్షణకాలము, ప్రతతాప 
చ=అత్యధికముగ తపించిపోయెను. 


తా. అతిదారుణ మైన కైకేయి మాటలు విని దశరథమహారాజు చింతా 
క్రాంతుడై, క్షణకాలము పాటు తపించిపోయెను. 1 


మూ. కింనుమేయది వా స్వప్నశ్సిత్రమోహో 5పి వా మమ, 
అనుభూతోపసర్లో వా మనసో వాప్యుపద్రవః. 2 


ప్ర.అ. మే=నాయొక్క, స్వప్నః కిం ను=స్వప్పమా! యది వా=లేక, 
మమ=నాయొక్క, చిత్తమోహో 5పి వా=చిత్తమోహమా! అనుభూతోపసర్లో వా= 
అనుభవముయొక్క (జ్ఞానముయొక్క) నాశనమా! మనసః=మనస్సుయొక్క, 
ఉపద్రవః వా= ఉపద్రవమా! 


తా. ఇది ఎమి! స్వప్నమా! నాకు చిత్తమోహము కలిగినదా? నా కున్న 
జ్ఞానము నశించినదా? లేక నా మనస్సున కేదియేని వ్యాధి వచ్చినదా! 2 


మూ. ఇతి సంచిన్త్య తద్రాజా నాధ్యగచ్చత్తదా సుఖమ్‌, 
ప్రతిలభ్య చిరాత్సంజ్ఞాం కై కేయీవాక్యతాడిత:. 3 
వ్యథితో విక్షబశ్రైవ వ్యాఘీం దృష్ట్వా యథా మృగః, 
అసంవృతాయామాసీనో జగత్యాం దీర్థముచ్చుసన్‌. 4 

మబ్లలే పన్నగో రుద్దో మన్రైరివ మహావిషః, 
అహో ధిగితి సామర్తో వాచముక్త్వా నరాధిపః, 5 
మోహమా పేదివాన్ఫూయః శోకోపహతచేతనః. 


ప్ర.అ. రాజా=రాజు, ఇతి= ఈ విధముగా, తత్‌=దానిని గూర్చి, సంచిన్త్య 
= ఆలోచించి, తదా=అప్పుడు, సుఖమ్‌ =సుఖమును, నాధ్యగచ్చత్‌=పాందలేదు. 
కైకేయీవాక్యతాడితః=కైకేయి మాటలచేత కొట్టబడిన, నరాధిపః=ఆ రాజు, చిరాత్‌= 
చాలకాలమునకు, సంజ్ఞామ్‌=సంజ్ఞను, ప్రతిలభ్య=పాంది, వ్యాఘీమ్‌=ఆడుపులిని, 
దృష్ట్వా=చూచి, మృగః యథా=లేడి వలె, వ్యథితః=వ్యథ చెందినవాడై, విక్షబః చ 
ఎవ=వ్యాకులుడై, అసంవృతాయామ్‌= కప్పబడని, జగత్యామ్‌=భూమిపై, ఆసీనః 
=కూర్చున్నవాడై, మణ్ణ్లలే=మండలమునందు, మనై్రైః=మంత్రములచేత, రుద్ధః 
=కట్టివేయబడిన, మహావిషః=గొప్ప విషము గల, పన్నగః ఇవ=సర్పము వలె, 
దీర్ధమ్‌=దీర్ధముగా, ఉచ్చ్వసన్‌=నిట్టూర్చుచు, సామర్ష=కోపముతో కూడినవాడై, 
అహో= అయ్యో! ధిక్‌=నింద యగు గాక, ఇతి=అని, వాచమ్‌=మాటను, ఉక్వా= 
పలికి, శోకోపహతచేతనః=శోకముచే కొట్టబడిన చైతన్యము కలవాడై, భూయః 
=మరల, మోహమ్‌=మోహమును, ఆపేదివాన్‌=పాందెను. 


తా. దశరథుడు ఈ విధముగ ఆలోచించి అపుడు సుఖమును పొంద 
జాలకపోయెను. కైకేయి మాటలచే కొట్టబడిన ఆ రాజు చాలసేపటికి స్పృహ వచ్చి, 
ఆడుపులిని చూచిన లేడి వలె వ్యథ చెంది వ్యాకులుడై, ఆచ్భాదనము లేని నేలపై 
కూర్చుండి, రేఖలతో గీసిన మండలమునందు మంత్రములచే బంధింప బడిన 
మహావిషసర్పము వలె దీర్భముగా నిట్టూర్చుచు, “అయ్యో! ఛీఛీ” అని కోపముతో 
పలికి, శోకముచే మరల స్పృహ తప్పగా మూర్భపడెను. 3-5. 
మూ. చిరేణతు నృపః సంజ్ఞాం ప్రతిలభ్య సుదుఃభితః, 6 

కైకేయీమ బ్రవీత్ర్రుద్ధః ప్రదహన్నివ చక్షుషా. 


ప్ర.అ. నృపః=రాజు, చిరేణ=చిరకాలముచేత, సంజ్ఞామ్‌=సంజ్ఞను, 
ప్రతిలభ్య=పాంది, సుదుఃఖితః=చాల దుఃఖించినవాడై, క్రుద్ధః=కోపగించినవాడై, 

చక్షుషా=నేత్రముతో, కైకేయీమ్‌ =కైకేయిని, ప్రదహన్నివ=కాల్చివేయుచున్నవాడు 
వలె, అబ్రవీత్‌=పలికెను. ' 


తా. మిక్కిలి దుఃఖితుడైన దశరథుడు చాల సేపటికి సంజ్ఞను పాంది, 
కోపించినవాడై, నేత్రముతో కాల్చివేయుచున్నట్లు చూచుచు, కైకేయితో ఇట్లు పలికెను. 


మూ. నృశంసే దుష్టచారిత్రే కులస్యాస్య వినాశిని, 7 
కిం కృతం తవ రామేణ పాపం పాపే మయాపి వా. 


ప్ర.అ. నృశంసే=క్రూరురాలా! దుష్టచారిత్రే=దుష్ట మైన చరిత్ర కలదానా, 
అస్య కులస్య=ఈ కులమునకు, వినాశిని=వినాశకురాలా! పాపే=పాపాత్మురాలా! 
రామేణ=రామునిచేత గాని, మయాపి వా=నాచేత గాని, తవ=నీకు, కిం కృతమ్‌= 
ఎమి చేయబడినది. 


తా. క్రూరురాలా! దుష్టచరిత్రగలదానా! ఈ కులమును నశింపచేయు 
చున్న పాపాత్మురాలా! రాముడు గాని, నేను గానీ నీ కేమి అపకారము చేసినాము? 


మూ. యదాతే జననీతుల్యాం వృత్తిం వహతి రాఘవః, 8 
తస్యైవ త్వమనర్థాయ కిం నిమిత్తమిహోద్యతా. 
ప్ర.అ. రాఘవః=రాముడు, యదా=ఎప్పుడు, తే=నీ విషయమై, జననీ 
తుల్యామ్‌=తల్లితో సమానమైన, వృత్తిమ్‌=ప్రవర్తనను, వహతి=అవలంబించు 
చున్నాడో, అప్పుడు, తసె్యవ=ఆతనికే, అనర్భాయ= అనర్థము చేయుటకై, 
త్వమ్‌ =నీవు, కింనిమిత్తమ్‌ = ఎందుచేత, ఇహ=ఇపుడు, ఉద్యతా= ఉద్యమించినావు? 


తా. రాముడు నిన్ను తల్లిని వలె చూచుకొనుచున్నాడు కదా; అట్టి రామునకే 


నీ విపుడు అనర్థము తలపెట్టితి వేమి? 8 
మూ త్వం మమాత్మవినాశార్థం భవనం స్వం ప్రవేశితా, 9 
అవిజ్ఞానాన్నృపసుతా వ్యాళీ తీక్షవిషా యథా. 


ప్ర.అ. త్వమ్‌=నీవు, నృపసుతా=రాజకుమారి కదా అని, మయా=నా చేత, 
తీక్ష మైన విషము గల, వ్యాళీవ=ఆడు సర్పము వలె, అవిజ్ఞానాత్‌=తెలియకపోవుట 

వలన, స్వం భవనమ్‌=నా గృహమును, ఆత్మవినాశార్థమ్‌ =ఆత్మనాశముకొరకే, 
ప్రవేశితా=ప్రవేశపెట్టబడితివి. 


తా. రాజకుమారివి కదా యని తలచి, నీ దుష్టస్వభావము తెలియక 
నేను నిన్ను తీవ్రవిషము గల ఆడు సర్పమును తీసికొనివచ్చినట్లు నా గృహము 
నకు తీసికొని వచ్చుటతో నా వినాశమును నేనే కోరి చేసికొనిన ట్లయినది. 9 


మూ.  జీవలోకో యదా సర్వో రామస్యాహ గుణస్తవమ్‌, 10 
అపరాధం కముద్దిశ్య త్యక్ష్యామీష్టమహం సుతమ్‌. 
ప్ర.అ. యదా=ఎప్పుడు, సర్వః=సమస్త మైన, జీవలోకః=ప్రాణి సముదా 
యము, రామస్య=రామునియొక్క, గుణస్తవమ్‌=గుణముల స్తోత్రమును, ఆహ= 
చెప్పుచున్నదో, అప్పుడు, కమ్‌=ఏ, అపరాధిమ్‌=అపరాధమును, ఉద్దిశ్య= ఉద్దేశించి, 
అహమ్‌=నేను, ఇష్టం సుతమ్‌=ఇష్ణు డైన కుమారుని, త్యక్ష్యామి=విడతును. 


తా. ప్రపంచములోని జీవకోటి యంతయు రాముని గుణగణములను 
స్తుతించుచుండగా ఆతనిలో ఎమి దోషమున్న దని నే నాతనిని -వనమునకు 
పంపుదును? 10 


మూ. కౌసల్యాం వా సుమిత్రాం వా త్యజేయమపి వా శ్రియమ్‌, 
జీవితం వాత్మనో రామం న త్వేవ పితృవత్సలమ్‌. 


ప్ర.అ. కౌసల్యాం వా=కౌసల్యను గాని, సుమిత్రాం వా=సుమిత్రను గాని, 
శ్రియమపి వా =ఐశ్వర్యమును గాని, ఆత్మనః=నాయొక్క, జీవితం వా=జీవితమును 
గాని, త్యజేయమ్‌=త్యజింతును. పితృవత్సలమ్‌=తండ్రియందు ప్రేమగల, రామం 
తు=రామునైతే, న=విడువజాలను. 

తా. కౌసల్య నైనను, సుమిత్ర నైనమ, రాజ్యలక్ష్మి నైనను, చివరకు నా 
ప్రాణముల నైనను విడువగలను గాని పితృభక్తుడైన రాముని మాత్రము 
విడువజాలను. 11 

మూ. పరా భవతి మే ప్రీతిర్భష్టా తనయమగ్రజమ్‌, 12 
అపశ్యతస్తు మే రామం నష్టా భవతి చేతనా. 


ప్ర.అ. అగ్రజమ్‌ =జ్యేషు డైన, తనయమ్‌=కుమారుని, దృష్ట్వా=చూచి, 
మే=నాకు, పరా=గొప్ప, ప్రీతిః=ఆనందము, భవతి=అగును. రామమ్‌=రాముని, 
అపశ్యతస్తు=చూడకున్న ట్లయితే మాత్రము, మే=నా యొక్క, చేతనా=చైతన్యము, 
నష్టా భవతి=నశించును. 


తౌ. జ్యేష్టకుమారుడైన రాముని చూడగనే నాకు పరమానందము 
కలుగును. ఆతనిని చూడకున్నచో నా చైతన్యమే నశించును. 12 


మూ. తిష్మేల్లోకో వినా సూర్యం సస్యం వా సలిలం వినా, 13 
నతు రామం వినా దేహే తిష్టేత్తు మమ జీవితమ్‌. 


ప్ర.అ. లోకః=లోకము, సూర్యం వినా=సూర్యుడు లేకుండగ, తిష్టేత్‌= 
ఉండవచ్చును. సస్యమ్‌=సస్యము, సలిలం వినా వా=నీరు లేక పోయినను, 
ఉండవచ్చును. తు=కాని, రామం వినా=రాముడు లేకుండగ, మమ దేహే=నా 
దేహమునందు, జీవితమ్‌=జీవితము, న తిష్టేత=ఉండజాలదు. 


తా. సూర్యుడు లేకుండ ఈ లోకము మనవచ్చును; నీరు లేకుండ 


సస్యము ఉండవచ్చును. కాని రాముడు లేకుండ నా దేహములో ప్రాణ 


ముండజాలదు. 13 


మూ. తదలం త్యజ్యతామేష నిశ్చయః పాపనిశ్చయే, 14 
అపి తే చరణౌ మూర్చా స్పృశామ్యేష ప్రసీద మే. 


వ్ర.అ. పాపనిశ్చయే=పాప మైన నిశ్చయము కలదానా, తత్‌=ఆ 
కారణమువలన, అలవ్‌ు=చాలును. ఏషః=ఈ, నిశ్చయు:=నిశ్చయము, 
త్యజ్యతామ్‌=విడువబడు గాక. ఏషః=ఈ నేను, తే చరణౌ=నీ పాదము లను, 


మూర్షా=శిరస్సుచేత, స్పృశామ్యపి=స్పృశించెదను కూడ. మే=నా విషయమున, 
ప్రసీద=అనుగ్రహింపుము. 

తా. పాపనిశ్చయము గల ఓ కైకేయీ! ఇంతటితో చాలింపుము. ఈ 
నిశ్చయమును వదిలి పెట్టుము. శిరస్సు నీ పాదములపై ఉంచి నమస్కరించుటకు 


కూడ సిద్ధముగ ఉన్నాను. నన్ను అనుగ్రహింపుము. 14 
మూ. కిమిదం చిన్తితం పాపే త్యయా పరమదారుణమ్‌, 15 
అథ జిజ్ఞాససే మాం త్వం భరతస్య ప్రియాప్రియే, 
అస్తు యత్తత్త్వయా పూర్వం వ్యాహృతం రాఘవం ప్రతి, 16 
స మే జ్యేష్టః సుతః శ్రీమాన్‌ ధర్మజ్యేష్ట ఇతీవ మే, 
తత్త్వయా ప్రియవాదిన్యా సేవార్థం కథితం భవేత్‌. 17 


ప్ర.అ. పాపే=పాపాత్మురాలా! త్వయా=నీ చేత, పరమదారుణమ్‌=మిక్కిలి 
దారుణ మైన, ఇదమ్‌=ఇది, కిమ్‌=ఎందువలన, చిన్తితమ్‌=ఆలోచింపబడినది? 
అథ=లేదా, త్వమ్‌=నీవు, మామ్‌=నన్ను, భరతస్య=భరతునియొక్క, ప్రియాప్రియే= 
ఇష్టత్వానిష్టత్వములను గూర్చి, జిజ్ఞాససే=తెలుసుకొనదలచుచున్నావా? అస్తు=అది 
అట్లే అగుగాక. త్వయా=నీచేత, రాఘవం ప్రతి=రాముని గూర్చి, శ్రీమాన్‌= శ్రీమంతు 
డైన, సః=ఆ రాముడే, మే=నా యొక్క, జ్యేష్టః సుతః=జ్యేష్టుమారుడు, మే=నాకు, 
ధర్మజ్యేష్టః=ధర్మము విషయమున జ్యేష్టకుమారుడు, ఇతీవ=అని, పూర్వమ్‌= 
పూర్వము, తత్‌=ప్రసిద్ధమైన, యత్‌=ఏ వాక్యము, వ్యాహృతమ్‌=పలకబడినదో, 
తత్‌=అది, ప్రియవాదిన్యా=ప్రియములను పలుకు, త్వయా=నీచేత, సేవార్థమ్‌= 
సేవకొరకు మాత్రమే(కేవలము నన్ను సంతోషపెట్టుటకు) కథితం భవేత్‌=చెప్ప 
బడి యుండవలెను. 


తా. పాపాత్మురాలా! ఇంత దారుణ మైన ఆలోచన నీ కెందుకు వచ్చినది? 
లేదా నాకు భరతునిపై ప్రేమ ఉన్నదో లేదో పరీక్షింప దలచి ఇట్లు మాట్లాడు 
చున్నావా? ఈ మాట లన్నియు అట్లు పరీక్షించుటకై పలికినవే అగుగాక. కాని 
పూర్వము నీవు రాముని విషయమున మాటలాడుచు - “శ్రీమంతు డైన రాముడే 
నా జ్యేష్టపుత్రుడు. రాజ్యప్రాప్తి మొద లైన ధర్మసంమతవిషయములను పాందు 
అధికారము జ్యేష్ణుడుగా ఆతనికే యున్నది” అని చెప్పుచుండెడిదానవు. ఇది 

అందరికిని తెలిసిన విషయము. అట్టి నీవు ఈనాడు నన్ను పరీక్షించుట కైనను, 
ఇట్లు మాటలాడు చున్నా వన్నచో దీనిని పట్టి. నీవు కేవలము మంచి మాటలతో 
నన్ను సంతోషపెట్టుటకే అట్లు పలికితి వని అర్థ మగుచున్నది. 15-17 


మూ. తదచ్చుత్వా శోకసంతప్తా సంతాపయసి మాం భృశమ్‌, 
అవిష్టాసి గృహం శూన్యం సాత్యం పరవశం గతా. 18 


ప్ర.అ. తత్‌=అందువలననే, సా త్వమ్‌ =అట్టి నీవు, పరవశంగతా=పరుల 
వశమును పొంది (చెప్పుడు మాటలకు లొంగిపోయి), శ్రుత్వా=రామపట్టాభిషేకవార్త 
విని, లేదా చెప్పుడు మాటలు విని, శోకసంతపా=శోకముచే తపింపచేయబడిన 
దానవై, శూన్యం గృహమ్‌=శూన్య మైన కోపగృహమును, ఆవిష్టా అసి=ప్రవేశించితివి. 
మామ్‌=నన్ను, భృశమ్‌=మిక్కిలి, సంతాపయసి=బాధపెట్టుచున్నావు. 


తా. అందువలననే నీవు, రామాభిషేకవార్త విని (లేదా చెప్పుడు మాటలు 
విని) పరులకు (చాడీలు చెప్పినవారికి) లొంగిపోయి, శోకసంతప్పురాలవై శూన్యమైన 
కోపగృహములో ప్రవేశించి, నన్ను చాల బాధించుచున్నావు. 18 


మూ. ఇక్ష్యాకూణాం కులే దేవి సంప్రాప్తః సుమహానయమ్‌, 
అనయో నయసంపన్నే యత్ర తే వికృతా మతిః. 19 


ప్ర.అ. నయసంపన్నే=నీతితో సంపన్నురాల వైన, దేవి=ఓ రాణీ! యత్ర= 
ఎ కులమునందు, తే=నీయొక్క, మతిః=బుద్ధి, వికృతా=వికారము చెందినచో, 
అట్టి, ఇక్ష్వాకూణాం కులే=ఇక్షాకుకులమునందు, సుమహాన్‌=చాల గొప్పదైన, 
అయమ=ఈ, అనయః=చెడు నీతి, సంప్రాప్తః=వచ్చిపడినది. 


తా. కెకేయో! ఇంతవరకును, నీవు నీతిసంపన్నురాల వై యుండెడి దానవు. 
కాని ఇపుడు నీ బుద్ధిలో ఈ వికారము పుట్టుటచే, ఇక్షాకువంశమునందు గొఫ్ప 


అనర్థకర మైన నీతి వచ్చిపడినది. 19 


మూ. నహి కించిదయుక్తం వా విప్రియం వా పురా మమ, 
అకరోస్త్వం విశాలాక్షి తేన న శ్రద్దధామ్యహమ్‌. 20 

ప్ర.అ. విశాలాక్షి=విశాల మైన నేత్రములు గల ఓ కైకేయీ! పురా=పూర్వము, 
మమ=నాకు, కించిత్‌=ఏదియు, అయుక్తం వా=అయుక్త మైన దానిని గాని, 
విప్రియం వా=అపకారమును గాని, త్వమ్‌=నీవు, న అకరోః=చేయలేదు. తేన=ఆ 
కారణముచేత, అహమ్‌=నేను, న శ్రద్దధామి=విశ్వసించుటలేదు. 


తా. కైకేయీ! పూర్వము నీ వెన్నడును నా విషయమున కొంచెమైనను 
అయుక్త మైన పని గాని, అప్రియ మైన కార్యము గాని చేయలేదు. అందుచేతనే 
ఇపుడు నీవు చెప్పుచున్న మాటలు నమ్మజాలకున్నాను. 20 


మూ. ననుతే రాఘవస్తుల్యో భరతేన మహాత్మనా, 
బహుశో హి స్మ బాలే త్వం కథాః కథయసే మమ. 21 


ప్ర.అ. తే=నీకు, రాఘవః=రాముడు, మహాత్మనా=గొప్ప బుద్ధి గల, 
భరతేన=భరతునితో, తుల్యః నను=సమానుడు కదా? బాలే=ఓ కైకేయీ! 
త్వమ్‌=నీవు, 'బహుశః=అనేక పర్యాయములు, మమ=నాకు, కథాః=కథలను, 
కథయసే స్మ హి=చెప్పితివి కదా? 

తా. కైకేయీ! “నాకు రాముడు మహాత్ము డైన భరతునితో సమానుడే” 
అని నీవు అనేకపర్యాయములు ఎన్నియో కథలు చెప్పుచుండెడిదానవు కదా?21 


మూ. తస్య ధర్మాత్మనో దేవి వనవాసం యశస్వినః, 

కథం రోచయసే భీరు నవ వర్శాణి పజ చ. 22 

వ.అ. భీరు=భయన్వభావము గల, దేవి=కైకేయీ! ధర్మాత్మనః 
=ధర్మాత్ముడూ, యశస్వినః=కీర్తికలవాడూ అయిన, తస్య=ఆ రామునియొక్క, 
నవ పజ చ వర్వాణి=పదునాలుగు సంవత్సరములు, వనవాసమ్‌=వనవాసమును, 
కథమ్‌=ఎటుల, రోచయసే=ఇష్టపడుచున్నావు? 

తా. కకేయీ! అట్టి ధర్మాత్ముడూ, క్రీర్తిమంతుడూ అయిన రాముడు 
పదునాలుగు సంవత్సరములు వనములో నివసించవలె నని నీవు ఎట్లు 
కోరుచున్నావు? 22 


అయోధ్యాకాండము స. 12 189 


మూ. అత్యన్తసుకుమారస్య తస్య ధర్మే ధృతాత్మనః, 
కథం రోచయసే వాసమరణ్యే భృశదారుణే. 23 


వ్ర.అ. అత్యన్తసుకుమారస్య=మిక్కిలి సుకుమారుడూ, ధర్మే= 
ధర్మమునందు, ధృతాత్మనః=నిలుపబడిన బుద్ధి కలవాడూ అయిన, తస్య=ఆ 
రామునియొక్క, భృశదారుణే=మిక్కిలి భయంకరమైన, అరణ్య=అరణ్యమునందు, 
వాసమ్‌=నివాసమును, కథమ్‌=ఎట్లు, రోచయసే=ఇష్టపడుచున్నావు? 


తా. అత్యంతము సుకుమారుడూ, ధర్మమునందు స్థిరమైన బుద్ది 
కలవాడూ అయిన ఆ రాముడు, అతిభయంకర మైన, అరణ్యములో నివసింపవలె 
నని ఏల కోరుచున్నావు? 23 


మూ. రోచయస్యభిరామస్య రామస్య శుభలోచనే, 
తవ శుశ్రూాషమాణస్య కిమర్థం విప్రవాసనమ్‌. 24 


ప్ర.అ. శుభలోచనే=మంగళకర మైన నేత్రములు కలదానా! తవ=నీకు, 
శుశ్రూషమాణస్య=శుశ్రూష చేయుచున్నవాడూ, అభిరామస్య=మనోహరుడూ 
అయిన, రామస్య=రామునియొక్క, విప్రవాసనమ్‌=దూరముగా పంపివేయుటకు, 
కిమర్థమ్‌=ఎందుకు, రోచయసి=అభిలషించు చున్నావు? 


తా నీయందు భక్తితో సేవలు చేయు, మనోహరు డైన రాముని 
దూరముగా పంపివేయవలె నని ఎందుకు కోరుచున్నావు? 24 


మూ. రామో హి భరతాద్భూయ స్తవ శుశ్రూషతే సదా, 
విశేషం త్వయి తస్మాత్తు భరతస్య న లక్షయే. 25 


ప్ర.అ. రామః=రాముడు, భరతాత్‌=భరతుని కంటె, భూయః= 
అధికముగా, సదా=ఎల్లప్పుడును, తవ=నీకు, శుశ్రూషతే=సేవచేయు చున్నాడు 
కదా? తస్మాత్తు= ఆ కారణమువలన కూడా, త్వయి=నీ విషయమున, భరతస్య= 
భరతునియొక్క, విశేషమ్‌=విశేషమును, న లక్షయే= గుర్తించను. 

తా. భరతునికంటె అధికముగా రాముడే నీకు శుశ్రూష చేయుచున్నాడు 
కదా? అందుచేత కూడ నీకు రామునికంటె భరతునిపై పేమ ఉండుటకు కారణ 
మేదియు నా కగపడుటలేదు. 25 


మూ. _ శుశ్రూషాం గౌరవం చైవ ప్రమాణం వచనక్రియామ్‌, 
కస్తే భూయస్తరం కుర్యాదన్యత్ర మనుజర్షభాత్‌. 26 


బహూనాం ప్రీసహస్రాణాం బహూనాం చోపజీవినామ్‌. 


ప్ర.అ. బహూనామ్‌=అనేక మైన, స్రీసహస్రాణామ్‌=వేలకొలది స్ర్తీలలో, 
బహూనామ్‌=అనేకు లైన, ఉపజీవినామ్‌=సేవకులలో, మనుజర్షభాత్‌ అన్యత్ర= 
మనుజులలో శ్రేష్ట డైన రాముడు కాక, కః=ఎవడు, తే=నీకు, భూయస్తరమ్‌= 
అధికముగా, శుశూషామ్‌=శుశ్రూషను, గౌరవమ్‌ =గౌరవమును, ప్రమాణం చైవ= 
అధికపూజను, వచనక్రియామ్‌ = ఆజ్ఞానిర్వాహమును, కుర్యాత్‌=చేయును. 


తా. అంతఃపురములో, వేలకొలది స్త్రీ లున్నారు. చాలమంది సేవకు 
లున్నారు. కాని, నీకు సేవలు చేయుచు, నీపై గౌరవభావముతో పూజలు చేయుచు, 
నీవు చెప్పిన పనులు చేయువాడు రాముడు తక్క మరెవ్వరున్నారు? 26 


మూ. _పరివాదో5పవాదో వా రాఘవే నోపపద్యతే, 27 
సాన్వ్వయన్‌ సర్వభూతాని రామః శుద్దేన చేతసా, 
గృహ్లాతి మనుజవ్యాఘః ప్రియెర్విషయవాసినః. 28 


ప్ర.అ. రాఘవే=రాముని విషయమున, పరివాదః=పరివాదము గాని, 
అపవాదో వా=అపవాదము గాని, నోపపద్యతే=సంభావ్యము కాదు. మనుజవ్యాఘ్రః 
=మనుష్యులలో శ్రేషు డైన, రామః=రాముడు, శుద్ధేన=పరిశుద్ధ మైన, చేతసా= 
చిత్తముతో, సర్వభూతాని=సమస్తప్రాణులను, సాన్వయన్‌=మంచి చేసికొనుచు, 
విషయవాసినః=దేశములో నున్నవారిని, ప్రియైః=వారికి ప్రియ మైన కార్యములచే, 
గృహ్లాతి=స్వాధీనులను చేసికొనుచున్నాడు. 

తా. మనుజశ్రేష్ణు డైన రాముడు, పరిశుద్ధ మైన చిత్తముతో సర్వటప్రాణు 
లతో, మంచి చేసికొనుచు, దేశములోని ప్రజల నందరిని ప్రియకార్యములచే తన 

అనుకూలురను చేసికొనుచున్నాడు. అందుచే రాముని విషయమున పరివాదము 
గాని, అపవాదము గాని ఉండుటకు అవకాశము లేదు. 


వి. ఏదైన అకార్యమును చేయుటచే వచ్చిన నింద పరివాదము, 
అకార్యమేమియు చేయక పోయినను వచ్చిన నింద అపవాదము. 27, 28 


మూ. సత్యేన లోకాన్‌ జయతి దీనాన్‌ దానేన రాఘవః, 
గురూన్‌ శుశ్రూషయా వీరో ధనుషా యుధి శాత్రవాన్‌. 29 


ప్ర.అ. వీరః=దానవీరుడూ, దయావీరుడూ, ధర్మవీరుడూ, పరాక్రమ 
వీరుడూ అయిన, రాఘవః=రాముడు, సత్యేన=సత్యముచేత, లోకాన్‌=జనులను, 
లేదా పుణ్యలోకములను, జయతి=జయించుచున్నాడు. దానేన=దానము చేత, 
దీనాన్‌=దీనులను, జయతి=వశపరచుకొనుచున్నాడు. శుశూషయా=శుశ్రూషచేత, 
గురూన్‌= పెద్దలను, జయతి=వశము చేసుకొనుచున్నాడు, యుధి=యుద్ధమునందు, 
ధనుషా=ధనుస్సుతో, శాత్రవాన్‌=శత్రువులను, జయతి=జయించుచున్నాడు. 


తా. రాముడు మహావీరుడు. ధర్మవీరత్వము, దయావీరత్వము, దాన 
వీరత్వము, యుద్ధవీరత్వము అను నాల్గు విధము లైన వీరత్వము కలవాడు. 
సత్యవ్రతముచే ఆతడు ప్రజల విశ్వాసము చూరగొని, వారి,నందరిని వశమునం 
దుంచుకొనుచున్నాడు. లేదా పరలోకములను సంపాదించుకొనుచున్నాడు. దానము 
చేసి దీనులను తన యధీనములో ఉంచుకొనుచున్నాడు. శుశ్రూష చేసి గురువుల 


మన్ననలు పొందుచున్నాడు. యుద్ధమునందు పరాక్రమముచే శత్రువులను 
జయించుచున్నాడు. 29 


మూ. సత్యం దానం తపస్తాగో మిత్రతా శెచమార్దవమ్‌, 
ఐద్యా చ గురుశుశ్రూషా ధ్రువాణ్యేతాని రాఘవే. 30 


ఎ.అ. సత్యమ్‌ =సత్యము, దానమ=దానము, తపః=తపస్సు, త్యాగః 
_రీ wa wa 
=స్వయసుఖాదిపరిత్యాగము, శౌచమ్‌=పరిశుద్ధత్వము, ఆర్జవమ్‌=నిష్కాపట్యము, 
విద్యా చ=విద్యయు, గురుశుశ్రూషా=గురు సేవాసక్తి ఏతాని=ఇవి, రాఘవే=రాముని 
యందు, ధ్రువాణి=స్థిర మైనవి. 

తా. సత్యము, దానము, తపస్సు, పరులకొరకై స్వీయసుఖాదిత్యాగము, 
త్రికరణపరిశుద్ధి, నిష్కాపట్యము, విద్య, గురుశుశ్రాష ఇవి రామునియందు స్థిర 


మూ.  తస్మిన్నార్థవసంపన్నే దేవి దేవోపమే కథమ్‌, 
పాపమాశంససే రామే మహర్షిసమతేజసి. 31 


ప్ర.అ. దేవి=కైకేయో! ఆర్జవసంపన్నే=బుజుత్వముతో కూడినవాడూ, 
దేవోపమే=దేవతతో సమానుడూ, మహర్షిసమతేజసి=మహర్షితో సమాన మైన 
తేజస్సుకలవాడూ అయిన, తస్మిన్‌ రామే=ఆ రాముని విషయమున, కథమ్‌=ఎట్లు, 
పాపమ్‌=పాపమును, ఆశంససే=కోరుచున్నావు? 


తా. కైకేయీ! రాముడు కపటము ఎరుగనివాడు. దేవతలతో సమానుడు. 
మహర్షుల తేజస్సు వంటి తేజస్సు కలవాడు. అట్టి రాముని విషయమునందు 
కూడ నీకు ఈ పాపపు బుద్ధి ఎట్లు కలిగినది? 31 


మూ. న స్మరామ్యప్రియం వాక్యం లోకస్య ప్రియవాదినః, 
స కథం త్వత్కతే రామం వక్ష్యామి ప్రియమ ప్రియమ్‌. 32 


ప్ర.అ. లోకస్య=లోకమునకు, ప్రియవాదినః=ప్రియమును పలుకు ఆ 
రామునియొక్క, అప్రియమ్‌=అప్రియ మైన, వాక్యవ్‌ు=వాక్యమును, న 
స్మరామి=స్మరింపను. సః=అట్టి నేను, ప్రియమ్‌=నాకు అత్యంత[్రేమ పాత్రుడైన, 
రావువ్‌=రాముని గూర్చి, త్వత్కృతే=నీ నిమిత్తమై, అవి యువ్‌౮= 
అప్రియవాక్యమును, కథమ్‌ =ఎట్టు, వక్ష్యామి=పలికెదను. | 


తా. రాముడు జను లందరితోడను ప్రియముగనే మాటలాడు స్వభావము 
గలవాడు. అట్టి రాముడు ఎన్నడును అప్రియ మైన వాక్యము పలికి నట్లు నా 
స్మృతిపథములో లేదు. పేమపాత్రు డైన అట్టి రామునితో, నీ కొరకై అప్రియ 
వాక్య మెట్లు చెప్పగలను? 32 

మూ. క్షమా యస్మిన్‌ దమన్యాగః సత్యం ధర్మః కృతజ్ఞతా, 
అప్యహింసా చ భూతానాం తమృతే కా గతిర్మమ. 33 


ప్ర.అ. యస్మిన్‌=ఎ రామునియందు, క్షమా=ఓర్పు, దమః=ఇంద్రియ 
నిగ్రహము, త్యాగః=త్యాగము, సత్యమ్‌ =సత్యము, ధర్మః=ధర్మము, కృతజ్ఞతా= 
కృతజ్ఞత్వము, అపి చ=మరియు, భూతానామ్‌=ప్రాణులయొక్క, అహింసా= 
అహింసయు ఉన్నవో, తమ్‌ బుతే=అట్టి రాముని విడచి, మమ=నాకు, కా గతిః 
=ఏమి గతి యున్నది? 


తా. ఓర్పు, ఇంద్రియని[గ్రహము, త్యాగము, సత్యము, ధర్మము, 
కృతజ్ఞత్వము, సకలభూతాహింస అను గుణములు రాముని యందున్నవి. అట్టి 
రాముడు తప్ప.నాకు వేరెవ్వరు గతి ఉన్నారు? 33 


మూ. మమ వృద్ధస్య కైకేయి గతాన్రస్య తపస్వినః, 
దీనం లాలప్యమానస్య కారుణ్యం కర్తుమర్హసి. 34 


ప్ర.అ. కైకేయి=కైకేయీ! వృద్ధస్య=వృద్భుడను, గతాన్తస్య=పాందబడిన 
ఆయుర్జాయముయొక్క అంతము కలవాడను, తపస్వినః=దీనుడను, దీనమ్‌= 
దీనముగా, లాలప్యమానస్య=విలపించుచున్న వాడను అయిన, మమ=నా విషయ 
మున, కారుణ్యమ్‌=కారుణ్యమును, కర్తుమ్‌=చేయుటకు, అర్హసి=తగియున్నావు. 


తొ. కైకేయీ! నేను ఆయువు చివరిభాగమున నున్న ముసలివాడను, 
దీనుడను. దైన్యముతో విలపించుచున్నాను. నాపై కరుణ చూపుము. 34 


మూ. పృథివ్యాం సాగరాన్తాయాం యత్కిజ్చిదధిగమ్యతే, 
తత్సర్వం తవ దాస్యామి మా చ త్వాం మన్యురావిశేత్‌. 35 


ప్ర.అ. సాగరాన్తాయూమ్‌=సముద్రము అంతముగా గల, పృథివ్యామ్‌= 
భూమియందు, యత్కిజ్బిత్‌=ఏది, అధిగమ్యతే=పాందబడుచున్నదో, తల్‌ 
సర్వమ్‌ =దాని నంతను, తవ=నీకు, దాస్యామి=ఇవ్వగలను. త్వామ్‌ =నిన్ను, మన్యుః 
=కోపము, మా ఆవిశేత్‌=ఆవేశింపకుండుగాక. 

తా. సముద్రమువరకు వ్యాపించియున్న ఈ పృథివిలో ఉన్న దంతయు 
నీకు ఇచ్చెదను. నీవు కోపము చెందకుము. 


35 
మూ. అజ్ఞులిం కుర్మి కైకేయీ పాదౌ చాపి స్పృశామి తే, 
శరణం భవ రామస్య మా5ధర్మో మామిహ స్పశేత్‌. 36 


ప్ర.అ. కైకేయి=కకేయీ! అజ్ఞలిం కుర్మి=దోసిలి యొగ్గుచున్నాను. తే=నీ 
యొక్క, పాదౌ=పాదములను, స్పృశామి చాపి=స్పృశింతును కూడ. రామస్య= 
రామునకు, శరణమ్‌=రక్షకురాలవు, భవ=అగుము. మామ=నన్ను, అధర్మః 
=అధర్మము, ఇహ=ఈ విషయమున, మా స్పృశేత్‌=స్పృశింపకుండు గాక. 


తా. కైకేయీ! చేతులు జోడించి నమస్కరించుచున్నాను. నీ పాదములు 
కూడ పట్టుకొనెదను. రాముని రక్షింపుము. ఈ విషయమున నాకు అధర్మము 
కలుగకుండ చూడుము. 36 


మూ. ఇతి దుఃఖాభిసన్తప్తం విలపన్తమచేతనమ్‌, 


ఘూర్ణమానం మహారాజం శోకేన సమభిప్పతమ్‌. 37 
పారం శోకార్డవస్యాశు ప్రార్థయన్తం పునః పునః, 
ప్రత్యువాచాథ కైకేయీ రౌద్రౌ రౌద్రతరం వచః. 38 


ప్ర.అ. అథ=అటుపిమ్మట, రౌద్రా=క్రూరస్వభావురా లైన, కైకేయీ=కైకేయి, 
ఇతి = ఈ విధముగా, దుఃఖాభిసన్తప్తమ్‌ = దుఃఖముచే పీడింపబడిన వాడూ, 
విలపన్తమ్‌=విలపించుచున్నవాడూ, అచేతనమ్‌=చైతన్యములేనివాడూ, ఘూర్ణ 
మానమ్‌=తిరిగిపోవుచున్నవాడూ, శోకేన=శోకముచేత, సమభిఫ్లతమ్‌=నిండినవాడూ, 
పునః పునః=మాటి మాటికిని, శోకార్లవస్య=శోకసముద్రముయొక్క, పారమ్‌= 
ఆవలిఒడ్డును, ఆశు=శీఘ్రముగా, ప్రార్థయన్తమ్‌=కోరుచున్నవాడూ అయిన, 
రాజానమ్‌ =రాజును గూర్చి, రౌద్రతరమ్‌=మిక్కిలి భయంకరమైన, వచః= 
వాక్యమును, ప్రత్యువాచ=తిరిగి పలికెను. 


తా. పిమ్మట, క్రూరురాలైన కైకేయి, దుఃఖముతో తపించుచున్నవాడూ, 
విలపించుచున్నవాడూ, చైతన్యము కోల్పోయి అల్లాడుచున్నవాడూ, శోకముతో 

నిండినవాడూ, శీఘ్రముగా ఆ శోకసముద్రము దాటవలె నని మాటిమాటికిని కోరు 
చున్నవాడూ అయిన ఆ దశరథునితో ఇంకను క్రూర మైన మాట పలికెను. 37,38 


మూ. యది దత్వా వరౌ రాజన్‌ పునః ప్రత్యనుతప్య సే, 
ధార్మికత్వం కథం వీర పృథివ్యాం కథయిష్యసి. 39 


ప్ర.అ. రాజన్‌=రాజా! వరౌ=వరములను, దత్వా=ఇచ్చి, పునః=మరల, 
ప్రత్యనుతప్యసే యది=ఈ విధముగ పశ్చాత్తాపముతో దుఃఖించు చున్నట్లయితే, 
వీర=వీరుడా! పృథివ్యామ్‌=భూమియందు, ధార్మికత్వమ్‌=ధార్మికత్వమును, కథమ్‌ 
=ఎట్లు, కథయిష్యసి=చెప్పగలవు. 


తా. వీరుడ వైన మహారాజా! రెండు వరముల నిచ్చి ఇపు డీ విధముగ 
పశ్చాత్తాపముతో దుఃఖించుచున్నచో నేను, ధార్మికుడ నని లోకములో ఎట్లు 
చాటుకొనగలవు? 39 


మూ. యదా సమేతా బహవస్త్వయా రాజర్షయస్సహ, 
కథయిష్యన్తి ధర్మజ్ఞ తత్ర కిం ప్రతివక్ష్యసి. 40 
ప్ర.అ. ధర్మజ్ఞ=ధర్మముల నెరిగినవాడా! త్వయా=నీతో, సమేతాః=కలిసిన 


వారై, బహవః=అనేకులైన, రాజర్షయః=రాజర్షులు, యదా=ఎప్పుడు, కథయిష్యన్తి= 
ముచ్చటింతురో, తత్ర=అపుడు, కిమ్‌=ఎమి, ప్రతి వక్ష్యసి=బదులు చెప్పెదవు? 


తా. సర్వధర్మముల నెరిగినవాడా! అనేక రాజర్నులు నిన్ను కలిసి నీతో ఈ 
విషయము ముచ్చటించి నపుడు నీ వేమి సమాధానము చెప్పెదవు? 40 


మూ. యస్యాః ప్రసాదే జీవామి యా చ మామభ్యపాలయత్‌, 
తస్యాః కృతం మయా మిథ్యా కైకేయ్యా ఇతి వక్షసి. 41. 


ప్ర.అ. యస్యాః=ఎ కైకేయి యొక్క, ప్రసాదే=అనుగ్రహమునందు(చేత), 
జీవామి=జీవించుచున్నానో, యా=ఏ కైకేయి, మామ్‌=నన్ను, అభ్యపాలయత్‌= 

రక్షించినదో, తస్యాః=అట్టి, కైకేయ్యా: =కైకేయి విషయమున, మయా=నాచేత 
మి థ్యాకృతమ్‌ =అసత్యప్రవర్తనము చేయబడినది, ఇతి=అని, వక్ష సి=చెప్పగలవా? 


రి 


ఎ కైకేయి అనుగ్రహముచేత నే నింకను జీవించుచున్నానో, ఏ 
కెకేయి ల రక్షించినదో అట్టి కైకేయికి మాట ఇచ్చి వెనుకాడితిని” అని చెపె ప్పెదవా? 


మూ. కిల్పిషం త్వం నరేన్హాణాం కరిష్యసి నరాధిప, 
యో దత్త్వా వరమద్యైవ పునరన్యాని భాషే. 42 


ప్ర.అ. నరాధిప=మహారాజా! యః=ఏ నీవు, అద్యైవ=ఇప్పుడే, వరమ్‌ 
=వరమును, దత్వా=ఇచ్చి, పునః=మరల, అన్యాని=మరొక విధమగు మాటలను, 
భాషసే=పలుకుచున్నావో, త్వమ్‌ =అట్టి నీవు, నరేన్హాణామ్‌=రాజులకు, కిల్చిషమ్‌= 
అపనిందను, కరిష్యసి=కల్పింపగలవు. 


తా. మహారాజా! వర మిచ్చెద నని ఇప్పుడే చెప్పి, మరల ఏవేవో 
మాటలాడుచున్న నీవు భూపతులకే కళంకము తెచ్చుచున్నావు. 42 


మూ. శ్రైబ్యః శ్యేనకపోతీయే స్వమాంసం పక్షిణే దదౌ, 
అలర్కశ్చక్షుషీ దత్వా జగామ గతిముత్తమామ్‌. 43 


ప్ర.అ. శ్యేనకపోతీయే=డేగకును, పావురమునకు విరోధము కలిగి నపుడు, 
శైబ్యః=శెబ్యుడు, పక్షిణే=డేగకు, స్వమాంసమ్‌=తన మాంసమును, దదౌ=ఇచ్చెదను, 
అలర్కః=అలర్కమహారాజు, చక్షుషీ=నేత్రములను, దత్వా=ఇచ్చి, ఉత్తమాం 
గతిమ్‌= ఉత్తమమైన గతిని, జగామ=పాందెను. 

తా. డేగకును పావురమునకు మధ్య విరోధము కలిగి నపుడు శైబ్యుడు, 
డేగకు తన మాంసము నిచ్చివేసెను. అలర్కు డను రాజు తన నేత్రములు దానము 
చేసి ఉత్తమగతి పాందెను. 

వి. ఒకప్పుడు ఇంద్రాగ్నులు శైబ్యుని జెదార్యమును పరీక్షింపగోరిరి. 
ఇంద్రుడు డేగ రూపమును, అగ్ని పావురము రూపమును ధరించెను. డేగ 

పావురమును చంపుటకై దానిని తరుముకొని రాగా అది శైబ్యుని చేరి అభయము 
కోరెను. ఆతడు దానికి అభయ మిచ్చి పావురము ఎత్తు మాంసమును తన శరీరము 
నుండి కోసి ఇచ్చెను. ఇంద్రాగ్నులు ప్రత్యక్షమై అతని జెదార్యమును ప్రశంసించిరి. 


అలర్కు డను రాజు తనను యాచింపవచ్చిన ఒక గ్రుడ్డి బ్రాహ్మణునితో 
వరము కోరుకొమ్మని చెప్పగా అతడు “నీ నేత్రములను ఇమ్ము” అని కోరెను. ఆ 
రాజు వెంటనే తన నేత్రములను అతనికి దానము చేసెను. 43 


మూ. సాగరః సమయం కృత్వా న వేలామతివర్తతే, 
సమయం మా5నృతం కార్షీ పూర్వవృత్తమనుస్మరన్‌. 44 


వ్ర.అ. సాగరః=సముద్రము, సమయమ్‌= ప్రతిజ్ఞను, కృత్వా=చేసి, 
వేలామ్‌=చెలియలికట్టను, న అతివర్తతే=దాటుటలేదు. పూర్వవృత్తమ్‌=పూర్య 
రాజాదుల చరిత్రను, అనుస్మరన్‌=స్మరించుచున్నవాడవై, సమయమ్‌= ప్రతిజ్ఞను, 
అనృతమ్‌=అసత్యమునుగా, మా కార్వీ=చేయకుము. 


తా. సముద్రము తాను పూర్వము దేవతల కిచ్చిన మాటపై నిలబడి 
చెలియలికట్టను దాటుటలేదు. ఇట్టి పూర్వపురుషుల చరిత్రను మనస్సులో నుంచు 
కొని చేసిన ప్రతిజ్ఞను అసత్యము చేయకుము. 44 


మూ. సత్యం ధర్మం పరిత్యజ్య రామం రాజ్యే రభిషిచ్య చ, 
సహ కౌసల్యయా నిత్యం రన్తుమిచృసి దుర్మతే. 45 


ప్ర.అ. దుర్మతే=దుష్టబుద్ధి కలవాడా! సః త్వమ్‌ =అట్టి నీవు, ధర్మమ్‌= 
ధర్మమును, పరిత్యజ్య=విడచి, రామమ్‌=రాముని, రాజే్య=రాజ్యమునందు, 
అభిషిచ్య చ=అభిషేకించి, కౌసల్యయా సహ=కౌసల్యతో కూడ, నిత్యమ్‌=నిత్యము, 
రన్తుమ్‌=క్రీడించుటకు, ఇచ్చసి=కోరుచున్నావు. 


తా. ఓ దుష్టబుద్ధీ! నీవు ధర్మమును విడచి, రాముని రాజ్యాభిషిక్తుని 
చేసి, నిత్యము కౌసల్యతో క్రీడింపవలె నని కోరుచున్నావు. 45 

మూ. భవత్వధర్శో ధర్మో వా సత్యం వా యది వానృతమ్‌, 
యత్త్వయా సంశ్రుతం మహ్యం తస్య నాస్తి వ్యతిక్రమః. 46 
ప్ర.అ. అధర్మః= అధర్మముగాని, ధర్మో వా=ధర్మము గాని, సత్యం 
వా=సత్యము గాని; యది వా=లేక, అనృతమ=అసత్యము గాని, భవతు=అగుగాక, 


త్వయా= నీచేత, మహ్యమ్‌=నా కొరకు, యత్‌=ఏది, (ప్రతిశుతమ్‌= =ప్రతిజ్ఞ 
చేయబడినదో, తస్య=దానికి, వ్యతిక్రమః=మార్చు, నాస్తి= లేదు. 


తా. నేను కోరినది అధర్మము కానిమ్ము ధర్మము కానిమ్ము సత్యము 
కానిమ్ము, అసత్యము కానిమ్ము. నీవు నాకిచ్చిన వరమును కాదనుటకు వీలు 
లేదు. 46 


మూ. అహం హి విషమద్యైవ పీత్వా బహు తవాగ్రతః, 

పశ్యతస్తే మరిష్యామి రామో యద్యభిషిచ్యతే. 47 

ప్ర.అ. రామః=రాముడు, అభిషిచ్యతే యది=అభిే షకింపబడినట్లెతే, 
అహమ్‌=నేను, అద్యైవ=ఇప్పుడే, తవ=నీయొక్క, అగ్రతః=ఎదుట, బహు= న 
మైన, విషమ్‌=విషమును, పీత్వా=త్రాగి, తే పశ్యతః=నీవు చూచుచుండగనే, 
మరిష్యామి హి=మరణించెదను గదా. 

తా. రాముడు పట్టాభిషిక్తు డైనచో నేను నీ ఎదుటచే విషము త్రాగి, 
ఇపుడే నీవు చూచుచుండగనే మరణించెదను. 47 
మూ. ఎకాహమపి ప్యేయం యద్యహం రామమాతరమ్‌, 

అజ్ఞలిం ప్రతిగృహ్హన్తీం శ్రేయో నను మృతిర్మమ." 48 

ప్ర.అ. అహమ్‌=నేను, ఎకాహమపి=ఒక్క దివసమునం దైనను, రామ 
మాతరమ్‌=రాముని తల్లి యైన కౌసల్యను, అజ్ఞాలిమ్‌=నా దోసిలిని, ప్రతి 
గృహ్హన్తీమ్‌=స్వీకరించుచున్న దానినిగా, పశ్యేయం యది=చూడవలసినదానను 
అయినటల్లైతే, మమ=నాకు, మృతి:=మరణమే, శ్రేయః నను=శ్రేయస్కరము గదా. 

తా. రాముని తల్లి యైన కౌసల్యకు ఒక్కనా డైనను నమస్కరింపవలసి 
యుండుటకంటె మరణమే నాకు శ్రేయస్కరము కదా! 48 

మూ. భరతేనాత్మనా చాహం శపే తే మనుజాధిప, 
యథా నాన్యేన తుష్యేయమృతే రామవివాసనాత్‌. 49 


ప్ర.అ. మనుజాధిప=రాజా! భరతేన=భరతునిచేతను(మీదను), ఆత్మనా 
చ=నాచేతను (మీదను), తే=నీకు, శపే=ఒట్టు పెట్టి చెప్పుచున్నాను. యథా= 
ఏమనగా, రామవివాసనాత్‌ బుతే=రాముని ప్రవాసము పంపుట తప్ప, అన్యేన= 
మరి దేనిచేతను కూడ, న తుష్యేయమ్‌=సంతసించను. 


తా. రాజా! భరతునిపైనను, నా పైనను ఒట్టుపెట్టి చెప్పుచున్నాను. రాముని 
ప్రవాసమునకు పంపుట తప్ప మరి దేనివలనను నేను సంతసించను. 49 


మూ. ఏతావదుక్తా వచనం కైకేయీ విరరామ హ, 
విలపన్తం చ రాజానం న ప్రతివ్యాజహార సా. 50 


ప్ర.అ. కకేయీ=కైకేయి, ఎతావత్‌=ఇంత, వచనమ్‌=వచనమును, ఉక్వా= 
పలికి, విరరామ హ=విరమించెను. విలపన్తమ్‌=విలపించుచున్న, రాజానమ్‌=రాజును 
గూర్చి, సా=ఆమె, న ప్రతివ్యాజహార=మారుమాటాడ లేదు. 


తా. కైకేయి ఈ విధముగ పలికి ఊరకుండెను. దశరథుడు ఎంత 
విలపించినను మారు మాటాడలేదు. 50 


మూ. _ శ్రుత్వా తు రాజా కైకేయ్యా వృతం పరమశోభనమ్‌, 
రామస్య చ వనే వాసమైశ్వర్యం భరతస్య చ, 51 
నాభ్యభాషత కైకేయాం ముహూర్తం వ్యాకులేన్టియః. 


ప్ర.అ. రాజా తు=దశరథమహారాజైతే, కకేయ్యా=కైకేయిచేత, వృతమ్‌= 
కోరబడినదీ, పరమ్‌=మిక్కిలి, అశోభనమ్‌=చెడ్డదీ అయిన, రామస్య=రామునకు, 
వనే వాసమ్‌=వనమునందు నివాసమును, భరతస్య=భరతునకు, ఐశ్వర్యం చ= 
ఐశ్వర్యమునూ, శ్రుత్వా=విని, ముహూర్తమ్‌=క్షణకాలము, వ్యాకులేన్షి ః=వ్యాకుల 
మైన ఇంద్రియములు కలవా డై, కైకేయీమ్‌=కైకేయిని గూర్చి, నాభ్యభాషత= 
మాటలాడ, లేదు. 

తా. కైకేయి కోరిన చాల చెడ్డ వైన రామవనవాసమునూ, భరతుని 
రాజ్యాభిషేకమునూ వినగానే దశరథమహారాజు క్రణకాలము పాటు నిశ్చేష్టుడై 


పోయెను. కైకేయితో ఎమీ మాట్లాడలేదు. 51 

మూ. (పైక్షతానిమిషో దేవీం ప్రియామప్రియవాదినీమ్‌. 52 
తాం హి వజ్రసమాం వాచమాకర్ణ్య హృదయాప్రియామ్‌, 
దుఃఖశోకమయీం ఘోరాం రాజా న సుఖితో 5భవత్‌. 53 


ప్ర.అ. అప్రియవాదినీమ్‌=అప్రియముగా మాటలాడుచున్న, ప్రియామ్‌= 
ప్రియురాలైన, దేవీమ్‌=కైకను, అనిమిషః=రెప్పపాటు లేనివాడై, (పైక్రత=చూచెను. 
వ(జసమామ్‌=పిడుగుపాటుతో సమానమైనదీ, హృదయాప్రియామ్‌ =హృదయానికి 
ప్రియముకానిద్‌, దుఃఖశోకమయీమ్‌=దుఃఖశోకములతో నిండినదీ, ఘోరామ్‌= 
ఘోర మైనదీ అయిన, తాం వాచమ్‌=ఆ మాటను, ఆకర్ణ్య=విని, రాజా=రాజు, 
సుఖితః=సుఖము కలవాడు, న అభూత్‌=కాలేదు. 


తా. అతడు అప్రియముగా మాటలాడుచున్న ఆ ప్రియురా. లైన కైక వైపు 
రెప్పపాటు వేయకుండా చూచెను. పిడుగుపాటు వలె ఉన్నదీ, హృదయానికి 
అనిష్టమైనదీ, దుఃఖశోకాలను కలిగించేదీ, ఘోరమూ అయిన ఆ మాట విన్న 
ఆ రాజుకు ఏ మాత్రమూ సుఖము కలగలేదు. 53 


మూ. స దేవ్యా వ్యవసాయం చ ఘోరం చ శపథం కృతమ్‌, 
ధ్యాత్వా రామేతి నిశ్వస్య ఛిన్న స్తరురివాపతత్‌. 54 


ప్ర. అ. సః=అతడు, దేవ్యాః=కైకయొక్క, వ్యవసాయం చ=నిర్ణయమునూ, 
కృతమ్‌ =చేయబడిన, ఘోరమ్‌= ఘోరమైన, శపథం చ= శపథమునూ, ధ్యాత్వా= 
తలచుకొని, నిశ్వస్య=నిట్టూర్చి, రామ ఇతి=“రామా” అని పలికి, ఛిన్నః= 
ఛేదింపబడిన, తరురివ=వృక్షము వలె, అపతత్‌=పడిపోయెను. 

తా. కక నిర్ణయమూ, ఆమె చేసిన శపథమూ తలచుకొనుచు, అతడు 
నిట్టూర్చి, తెగగొట్టిన చెట్టు వలె నేలమీద వ్రాలిపోయెను. 54 

మూ. నష్టచిత్తో యథోన్నత్తో విపరీతో యథాతురః, 
హృతతేజా యథా సర్పో బభూవ జగతీపతిః. 55 
ప్ర.అ. జగతీపతిః=భూమికి ప్రభువైన ఆ రాజు, నష్టచిత్తః=నష్టమైన 
చిత్తముగల, ఉన్మత్తః ఇవ=పిచ్చివాడు వలె, విపరీతః=విపరీతముగా ప్రవర్తించు 
చున్న, ఆతురః ఇవ=రోగి వలె, హృతతేజాః=హరింపబడిన తేజస్సుగల, సర్పః 
ఇవ=సర్పము వలె, బభూవ=అయినాడు. 


తా. అప్పు డౌ రాజు మతి చలించిన పిచ్చివాడు వలె, విపరీతముగా 
ప్రవర్తించుచున్న రోగి వలె, మంత్రాదులచేత శక్తి తొలగించిన సర్పము వలె 
అయిపోయెను. 55 


మూ. దీనయాతు గిరా రాజా ఇతి హోవాచ కైకయీమ్‌, 

అనర్థమిమమర్థాభం కేన త్యముపదర్శితా. 56 

భూతోపహతచిత్తేవ బ్రువన్తీ మాం న లజ్జసే. 

ప్ర.అ. రాజా=రాజు, దీనయా=దీన మైన, గిరా౭వాక్కుతో, కైకయీమ్‌= 
కైకను గూర్చి, ఇతి=ఈ విధంగా, ఉవాచ హ=పలికను. అర్థాభమ= ప్రయోజన కరము 
వలె ఉన్న, అనర్థమ్‌=ఈ అనర్థమును, కేన=ఎవని చేత, త్వమ్‌=నీవు, ఉపదర్శితా= 
చూపబడితివి? భూతోపహతచిత్తేవ=భూతముచేత పాడుచేయబడిన మనస్సు 
కలదానవు వలె, మామ్‌=నన్ను గూర్చి, బ్రువన్తీ=మాటలాడుచూ, న లజ్ఞసే= 
సిగ్గుపడకుండా ఉన్నావు? 

తా. ఆ రాజు కైకేయితో దీనముగా ఇట్లు అనెను. “పైకి లాభకరము వలె 
కనబడే ఈ అనర్థకర మైన ఆలోచన నీకు ఎవరు చెప్పినారు? పిశాచము ఆవహించి 
చెడిన మనస్సు కలదానవు వలె నాతో మాటలాడుచున్నావు! సిగ్గు లేదా? 56 


మూ. శీలవ్యసనమేతత్తే నాభిజానామ్యహం పురా, 
బాలాయాస్తత్తిదానీం తే లక్షయే విపరీతవత్‌. 57 


ప్ర.అ. పురా=పూర్వము, బాలాయాః=చిన్నదానవుగా ఉన్న, తే=నీ యొక్క, 
ఎతత్‌=ఈ, శీఅవ్యసనమ్‌=శీలభ్రంశమును, అహమ్‌=నేను, నాభిజానామి=గురించ 

లేదు. తు=కాని, ఇదానీమ్‌= ఇప్పుడు, తే=నీకు, తత్‌=దానిని, లక్షయే=చూచు 
చున్నాను. విపరీతవత్‌=విపరీతము వలె ఉన్నది. 


తా. పూర్వము నీ చిన్నతనములో ఇలాంటి బుద్ధి వైపరీత్యము ఉన్నట్లు 
నే నెన్నడూ చూడలేదు. అయితే ఇపు డట్టి వైపరీత్యము కనబడుచున్నది. 57 


మూ. కుతోవాతే భయం జాతం యా త్వమేవంవిధం వరమ్‌, 
రాష్టే భరతమాసీనం వృణీషే రాఘవం వనే. 58 


ప్ర.అ. తే=నీకు, కుతః వా=ఎవరినుండి, భయమ్‌=భయము, జాతమ్‌= 
కలిగినది? యా=ఎ నీవు, భరతం=భరతుని, రాష్టే=రాష్టములో, ఆసీనమ్‌= 
కూర్చుండే వానినిగానూ, రాఘవమ్‌=రాముని, వనే=వనమునందు ఉండేవానిని 
గానూ, ఏవంవిధం=ఈ విధ మైన, వరమ్‌=వరమును, వృణీషే=కోరుచున్నావో! 


తా. భరతుడు రాజ్యము పొంది రాష్ట్రములో ఉండవలెననీ, రాముడు 
అడవులకు వెళ్లవలెననీ - ఇట్టి వరాలు కోరుతున్నావు; నీకు ఎవరివల్ల భయము 
కలిగినది? 58 


మూ. విరమైతేన భావేన త్వమేతేనానృతేన వా, 59 
యది భర్తుః ప్రియం కార్యం లోకస్య భరతస్య చ. 


ప్ర.అ. భర్తుః=భర్తకూ, లోకస్య=లోకానికీ, భరతస్య చ=భరతునకూ, 
ప్రియమ్‌= ప్రియము, కార్యం యది=చేయదగినట్లైెతే, ఏతేన భావేన=భరతునకు 
రాజ్యము కావా లనే ఈ భావముతోనూ, అనృతేన=పాపమైన, ఎతేన వా=రామ 
వనవాస మనే అభిప్రాయముతోనూ, త్వమ్‌=నీవు, విరమ=విరమించుము. 


తా. నీ భర్తకూ, లోకానికీ, భరతునికీ, ప్రియము చేయవలె నని అనుకున్నచో 
భరతునికి రాజ్యము ఇవ్వవలెను, రాముడు అడవులకు వెళ్లవలెను అనే ఈ 
భావాలను విడిచిపెట్టుము. 59 

మూ. నృశంసే పాపసంకల్పే క్షుద్రే దుష్కతకారిణి, 60 
కింను దుఃఖమళీకం వా మయి రామే చ పశ్యసి. 


ప్ర.అ. నృశంసే=క్రూరురాలా! పాపసంకల్సే=పాప మైన ఆలోచనలు 
కలదానా! క్రుద్రే=నీచురాలా! దుష్కృతకారిణి= పాపము చేయుదానా! మయి=నా 
యందు, రామే చ=రామునియందు, కిం ను=ఏ, దుఃఖమ్‌=దుఃఖకర మైన 
విషయము కాని, అళీకం వా=అపరాధమును గాని, పశ్యసి=చూచుచున్నావు. 


తా. క్రూరురాలా! పాపసంకల్పురాలా! నీచురాలా! పాపకృత్యాలు 
ఆచరించేదానా! నాలోనూ, రామునిలోనూ, నీకు ఏమి దుఃఖకరవిషయాలు గానీ, 


అపరాధాలు గాని కనబడినాయి? 60 


మూ. నకథంచిదృతే రామాదృరతో రాజ్యమావసేత్‌, 61 
రామాదపి హి తం మన్నే ధర్మతో బలవత్తరమ్‌. 


ప్ర.అ. రామాదృతే=రాముని విడచి, భరతః=భరతుడు, కథంచిత్‌=ఏ 
విధంగానూ కూడ, రాజ్యమ్‌=రాజ్యమును, న ఆవసేత్‌=అధిష్టించడు. హి=ఎందు 
వలన అనగా, తమ్‌=వానిని, రామాదపి=రామునికంటె కూడా, ధర్మతః=ధర్మము 
వలన, బలవత్తరమ్‌=ఎక్కువ బలము కలవానినిగా, మన్యే=తలచుచున్నాను. 


తా. రాముని కాదని భరతుడు ఎ విధంగానూ కూడా రాజ్యము 
అంగీకరించడు. ఎందుచేత ననగా ధర్మము విషయములో రామునికంటె కూడా 
భరతుడు ఎక్కువ పట్టుదలకలవా డని నా అభిప్రాయము. 61 


మూ. కథం ద్రక్ష్యామి రామస్య వనం గచ్చేతి భాషితే, 62 
ముఖవర్ణం వివర్ణం తం యథైవేన్దుముపప్లుతమ్‌. 


ప్ర.అ. వనం గచ్భ=అడవికి వెళ్లుము, ఇతి=అని, భాషితే=చెప్ప గానే, 
ఉపప్లుతమ్‌= గ్రహణము పట్టిన, ఇన్దుమివ=చంద్రుడు వలె ఉన్నదీ, వివర్ణమ్‌=మారి 
పోయిన రంగు గలదీ అయిన, రామస్య=రామునియొక్క, ముఖమ్‌=ముఖమును, 
కథమ్‌=ఎట్లు, ద్రక్ష్యామి=చూడగలను? 

తా. “అడవికి వెళ్లుము” అని చెప్పగానే వివర్ణ మైపోయి, గ్రహణము 
పట్టిన చంద్రుడు వలె ఉన్న రాముని ముఖము ఎలా చూడగలను? 62 


మూ. తాంహిమే సుకృతాం బుద్ధిం సుహృద్భిః సహ నిశ్చితామ్‌, 63 
కథం ద్రక్రామ్యపావృత్తాం పరైరివ హతాం చమూమ్‌. 
కిం మాం వక్ష్యన్తి రాజానో నానాదిగ్య్యః సమాగతాః, 64 


బాలో బతాయ మైక్షాకశ్చిరం రాజ్యమకారయత్‌. 


ప్ర.అ. సుకృతామ్‌=చక్కగా చేయబడినదీ, సుహృద్భిః సహ=మిత్రులతో 
గూడ ఆలోచించి, నిశ్చిఆ+మ్‌=నిశ్చయింపబడినదీ అయిన, మే=నా, తాం బుద్ధిమ్‌= 
ఆ బుద్ధిని, పరైః=శత్రువులచేత, హతామ్‌=త్రిప్పి కొట్టబడిన, చమూమివ=సేనను 
వలె, అపావృత్తామ్‌=తారుమారు చేయబడు చుండగా, కథమ్‌=ఎట్లు, ద్రక్ష్య్యామి= 
చూడగలను? నానాదిగ్భ్య:= అనేకదిక్కుల నుండి, సమాగతాః=వచ్చిన, రాజానః 
=రాజులు, మామ్‌=నన్ను గూర్చి, కిమ్‌=ఏమి, వక్ష్యన్తి=పలుకగలరు? బాలః=మూర్భు 
డైన, అయమ్‌ ఐక్ష్వాకః= ఈ దశరథుడు, చిరమ్‌=చాలకాలము, రాజ్యమ్‌= 
రాజ్యమును, అకారయత్‌=చేసినాడు. 


తా. నేను స్నేహితులతో ఆలోచించి ఒక చక్కని నిర్ణయము తీసుకున్నాను. 
అట్టి నిర్ణయమును, శత్రువులు సేనను త్రిప్పి కొట్టినట్లు నీవు వివలము 
చేయుచుండగా నే నెట్లు చూడగలను? అనేకప్రాంతాలనుండి వచ్చిన రాజు 
లందరును నన్నే మందురు! “ఈ మూరు డైన దశరథుడు ఇంతకాలము ఎలా 


రాజ్యం చేసినాడో!” అని అనరా? 


మూ. యదాతు బహవో వృద్దా గుణవన్తో బహుశ్రుతాః, 65 
పరిప్రక్ష్యన్తి కాకుత్సం వక్ష్యామి కిమహం తదా, 


ప్ర.అ. గుణవన్తః=గుణవంతులూ, బహుశ్రుతాః=బాగా చదువుకున్న 
వారూ, అయిన, బహవః వృద్దాః=చాల మంది పెద్దలు, కాకుత్ధమ్‌ =రామునిగూర్చి, 
యదా=ఎప్పుడు, మామ్‌=నన్ను, పరిప్రక్ష్యన్తి=అడుగుదురో, తదా=అప్పుడు, 
అహమ్‌=నేను, కిం వక్ష్యామి=ఎఏమి చెప్పుదును? 

తా. గుణవంతులూ విద్యావంతులూ అయిన పెద్దలు వచ్చి రాముడే 
మైనా డని అడిగినచో నే నేమి చెప్పవలెను? 65 


మూ. కైకేయ్యా క్లిశ్యమానేన రామః ప్రవాజితో మయా, 66 
యది సత్యం బ్రవీమ్యేత్తదసత్యం భవిష్యతి. 


ప్ర.అ. కైకేయ్యా =కైకేయిచేత, క్లిశ్యమానేన=బాధ పెట్టబడిన, మయా=నా 
చేత, రామః=రాముడు, వనమ్‌=వనమును గూర్చి, ప్రవ్రాజితః=పంపబడినాడు 
అని, ఏతత్‌=ఈ, సత్యమ్‌ =సత్యమును, బ్రవీమి యది=చెప్పినభ్రైతే, తత్‌=అది, 
అసత్యమ్‌= అసత్యము, భవిష్యతి=కాగలదు. 


తా. “కైకేయి నిర్బంధించటంచేత రాముని అరణ్యానికి పంపినాను” అని 
నిజమే చెప్పినను దానిని ఎవ్వరూ నమ్మరు. అసత్యము అనుకొందురు. 66 


వి. “ఇట్లు చెప్పినట్లెతే రాముని రాజ్యాభిషిక్తుని చేయాలనే నిర్ణయం 
అసత్యము అవుతుంది” అనే ప్రాచీనవ్యాఖ్య చింత్యము. అది అసత్యం అవడం 
చెప్పినట్లు చేయకపోవడంచేత గాని, ఇట్లా చెప్పడం చేత కాదు కదా? 


మూ. కిం మాం వక్ష్యతి కౌసల్యా రాఘవే వనమాస్థితే, 67 
కిం చైనాం ప్రతివక్ష్యామి కృత్వా చాప్రియమీదృశమ్‌. 


వ.అ. రావువే=రాముడు, వనమ్‌=వనమును, ఆన్థితే=పాందిన 
వాడగుచుండగా, కౌసల్యా=కౌసల్య, మామ్‌=నన్ను గూర్చి, కిం వక్ష్యతి=ఎమి పలుక 
గలదు? ఈదృశమ్‌=ఇట్టి, అప్రియమ్‌=అప్రియమును, కృత్వా చ=చేసి, 
ఎనామ్‌=ఈమెను గూర్చి, కిమ్‌=ఏమి, ప్రతివక్ష్యామి=మారు చెప్పగలను? 


తా. రాముడు అరణ్యానికి వెల్లినచో కౌసల్య నన్నేమనును? ఇంతటి 
అప్రియము చేసి నే నామెకు ఏమి బదులు చెప్పగలను? 67 


మూ. యదాయదాహి కౌసల్యా దాసీవచ్చ సభీవ చ, 68 
భార్యావదృగినీవచ్చ మాతృవచ్చోపతిష్టతి. 

సతతం ప్రియకామా మే ప్రియపుత్రా ప్రియంవదా, 69 
న మయా సత్కృతా దేవి సత్కారార్హా కృతే తవ. 


ప్ర.అ. దేవి=ఓ కైకేయీ! సతతమ్‌=ఎల్లప్పుడూ, మే ప్రియకామా=నా 
ప్రియమునే కోరేదీ, ప్రియపుత్రా=ప్రియ మైన పుత్రుడు కలదీ, ప్రియంవదా= 
ప్రియముగా మాటలాడేదీ అయిన, కౌసల్య, యదా యదా హి=ఎప్పుడెప్పుడు, 
దాసీవచ్చ= సేవకురాలు వలె, సభీవచ్చ=సఖురాలు వలె, భార్యావత్‌=భార్య వలె, 
భగినీవచ్చ=సోదరి వలె, మాతృవచ్చ=తల్లి వలె, ఉపతిష్టతి=సమీపించుచుండెడిదో 
అప్పుడు, సత్కారార్హా=సత్కారాలు పొందుటకు అర్హురా లైన ఆమె, తవ కృతే=నీ 
కొరకై, (నీ మూలంగా), మయా=నా చేత, న సత్మృతా=సత్కరించబడలేదు. 


తా. కౌసల్య సర్వదా నా ప్రియమునే కోరును. పుత్రప్రేమ గలది. ప్రియ 
మైన మాటలే మాటలాడును. అట్టి కౌసల్య ఒక దాసి వలె, సఖురాలు వలె, భార్య 
వలె, సోదరి వలె, తల్లి వలె, నా సంతోషము కొరకై నా వద్దకు వచ్చి నపుడు కూడా, 
నీకు కోపము కలుగుననే భయంచేత, ఆమె సత్కారానికి అర్హురాలైనా, నేను ఆమెను 
సత్కరించలేదు. 68,69 


మూ. ఇదానీం తత్తపతి మాం యన్మయా సుకృతం త్వయి, 70 
అపథ్యవ్యజ్ఞునోపేతం భుక్తమన్నమివాతురమ్‌. 


ప్ర.అ. మయా=నాచేత, త్వయి=నీ విషయంలో, సుకృతం ఇతి యత్‌= 
మంచి చేయబడినది అను విషయ మేది యున్నదో, తత్‌=అది, అపథ్య 
వ్యంజనోపేతమ్‌=అపథ్య మైన వ్యంజనాలతో గూడిన, భుక్తమ్‌=తినబడిన, 
అన్నమ్‌=అన్నము, ఆతురమివ=రోగిని వలె, ఇదానీమ్‌=ఇప్పుడు, మామ్‌ =నన్ను, 
తపతి=బాధించుచున్నది. 

తా. నీకు ఎన్నో మంచి ఉపకారాదులు చేసి ఉన్నాను. అది ఈనాడు, 
అపథ్య మైన వ్యంజనాలు (కూరలు మొ.) కలిపి తిన్న అన్నము రోగిని పీడించి 
నట్లుగా, నన్ను పీడించుచున్నది. 70 

మూ. విప్రకారం చ రామస్య సంప్రయాణం వనస్య చ, 71 
సుమిత్రా ప్రేక్ష్య వై భీతా కథం మే విశ్వసిష్యతి. 
ప్ర.అ. రామస్య=రామునియొక్క, విప్రకారమ్‌=అపకారమునూ, వనస్య= 
వనానికి, సంప్రయాణం చ=ప్రయాణమునూ, డ్రేక్ష్య=చూచి, భీతా=భయపడిన, 
సుమిత్రా=సుమిత్ర, కథమ్‌=ఎట్లు, మే=నా విషయమున, విశ్వసిష్యతి= 
విశ్వసించగలదు? 


తా. రాముడు నేను చేసిన అపకారముచే అడవికి వెల్లిపోవుచుండగా చూచి 
భయపడిన సుమిత్రకు నామీద విశ్వాసము ఏమి ఉండును? 71 


మూ. కృపణం బత వైదేహీ శ్రోష్యతి ద్యయమపియమ్‌, 72 
మాం చ పజ్బత్యమాపన్నం రామం చ వనమాశ్రితమ్‌. 


ప్ర.అ. వైదేహే=సీత, మామ్‌=నన్ను, పజ్బుత్వమ్‌ అపన్నమ్‌=మరణము 
పాందిన వానినిగాను, రామమ్‌=రాముని, వనమ్‌ ఆశ్రితమ్‌=వనమును చేరినవానిని 
గాను, అప్రియమ్‌=అప్రియమైన, ద్వయమ్‌=రెండు వార్తలను, కృపణమ్‌= 
దీనముగా, శ్రోష్యతి=విన గలదు. బత=ఎంత కష్టము. 


తా. నేను మరణించినట్లు, రాముడు అరణ్యానికి వెళ్ళినట్లు రెండు చెడు 
వార్తలను సీత, దైన్యముతో వినవలసివచ్చును. ఎంత కష్టము! 72 
మూ. వైదేహీ బత మే ప్రాణాన్‌ శోచస్తీ క్షపయిష్యతి, 73 

హీనా హిమవతః పార్శ్వే కిన్నరేణేవ కిన్నరీ. 

ప్ర.అ. హిమవతః పార్య్వే=-హిమవత్సర్వతము ప్రక్క, కిన్నరేణ=కిన్నరునితో, 
హీనా=హీనురాలైన, కిన్నరీవ=కిన్నరి వలె, శోచన్తీ=దుఃఖించు చున్న, వైదేహీ=సీత, 
మే ప్రాణాన్‌=నా ప్రాణములను, క్షపయిష్యతి=పోవునట్లు చేయును. బత=ఎంత 
కష్టము (ఇచట సీత నా కోసమై ప్రాణాలు విడుచుననే వ్యాఖ్య అసంగతము). 


తా. హిమవత్పర్వతప్రాంతాన, కింనరుని పోగొట్టుకొన్న కిన్నరి వలె సీత 
నా ప్రక్కనే ఉండి దుఃఖించుచుండగా నా (ప్రాణాలు పోవును. 73 

మూ. నహిరామమహం దృష్ట్వా ప్రవసన్తం మహావనే, 74 
చిరం జీవితుమాశంసే రుదతీం చాపి మైథిలీమ్‌. 


ప్ర.అ. అహమ్‌=నేను, మహావనే=గొప్ప అరణ్యమందు, ప్రవసన్తమ్‌= 
ప్రవాసము చేయుచున్న, రామమ్‌=రామునీ, రుదతీమ్‌=విలపించుచున్న, మైథిలీం 
చ=సీతనూ, దృష్ట్వా=చూచి, చిరమ్‌=చిరకాలము, జీవితుమ్‌=జీవించుటకు, న 
ఆశంసే హి=కోరను కదా? 


తా. రాముడు అరణ్యానికి ప్రవాసానికి వెళ్లుచుండగాను, సీత విలపించు 
చుండగానూ చూచిన తరవాత నేను జీవించవలెనని ఎ మాత్రము కోరుకొనను 
గదా? 74 


మూ. సానూనం విధవా రాజ్యం సపుత్రా కారయిష్యసి, 75 
న హి ప్రవాజితే రామే దేవి జీవితుముత్స హే. 


ప్ర.అ. సా=అలాంటి నీవు, విధవా=భర్తలేనిదానవై, సపుత్రా=పుత్రసహితు 
రాలవై, నూనమ్‌=తప్పక, రాజ్యం కారయిష్యసి=రాజ్యము ఏలగలవు, దేవి=ఓ 
కైకా, రామే ప్రవ్రాజితే=రాముడు ప్రవాసానికి వెళ్లిపోగా, జీవితుమ్‌=జీవించుటకు, 
న ఉత్సహే హి=కోరను కదా? 


తా. కైకా! నీవు తప్పకవిధవ వై, పుత్రునితో కలసి రాజ్యము ఏలెదవు 


లెమ్ము, రాముడు ప్రవాసము వెళిన తరవాత నేను జీవించుట కల్ల. 75 
మూ. సతీం త్వామహమత్యన్తం వ్యవస్యామ్యసతీం సతీమ్‌, 76 


రూపిణీం విషసంయుక్తాం పీత్వేవ మదిరాం నరః. 

ప్ర.అ. రూపిణీమ్‌=సౌందర్యము కలదానవు, అత్యన్తమ్‌=మిక్కిలి, అసతీం 
సతీమ్‌ =చెడ్డదానవూ అయిన, త్వామ్‌ =నిన్ను, నరః=నరుడు, విషసంయుక్తామ్‌ = 
విషముతో కూడిన, మదిరామ్‌=మద్యమును, పీత్వేవ=త్రాగి వలె, సతీమ్‌= 
ఉత్తమురాల వని, వ్యవస్యామి=నిశ్చయించుచున్నాను. 

తా. నరుడు విషము కలిసిన మద్యము మంచి దనుకొని త్రాగి నట్లు 
రూపవంతురాలవూ, కాని చాల చెడ్డదానవూ అయున నువ్వు మంచిదాన వని 
ఇంతవరకును అనుకొన్నాను. 76 


వి. “పూర్వము మంచిదానవుగా ఉన్న నీవు చెడ్డదానవని ఇపుడు 
గ్రహించినాను' అనే వ్యాఖ్య కంటె పై వ్యాఖ్య యుక్తము. 


మూ. అనృతైర్పహు మాం సొన్వైః సాన్వయన్తీ స్మ భాషసే, 77 
గీతశబ్దేన సంరుధ్య లుబ్గో మృగమివావధీః. 


ప్ర.అ. అనృతైః=అసత్యము లైన, సాన్వెః=మంచి మాటలతో, మామ్‌= 
నన్ను, బహు=ఎక్కువగా, సాన్వయన్తీ=బుజ్జగించుచు, భాషసే స్మ=మాటలాడే 
దానవు. లుబ్బః=బోయవాడు, గీతశబ్దేన=సంగీతధ్వనిచేత, సంరుధ్య=కట్టివేసి, 
మృగమ్‌ ఇవ=లేడిని వలె, అవధీః=(నన్ను) చంపినావు. 


తా. పూర్వము అసత్యమైన మంచి మాట లాడుచు నన్ను చాలా బుజ్జ 
గించుచు, మాటలాడేదానవు. ఇప్పుడు వేటగాడు గీతము పాడి లేడిని కట్టి చంపి 
నట్లు చంపుచున్నావు. 77 


మూ. అనార్య ఇతి మామార్యాః పుత్రవిక్రాయికం ధ్రువమ్‌, 78 
ధిక్కరిష్యన్తి రథ్యాసు సురాపం బ్రాహ్మణం యథా. 


ప్ర.అ. ఆర్యాః=పూజ్యులందరూ, పుత్రవిక్రాయికమ్‌=పుత్రుని అమ్ము కొన్న, 
మామ్‌=నన్ను, సురాపమ్‌=మద్యము త్రాగిన, బ్రాహ్మణం యథా= బ్రాహ్మణుని 
వలె, అనార్య ఇతి=చెడ్డవాడు అని, రథ్యాసు=వీథులలో, ధ్రువమ్‌=తప్పక, 
ధిక్కరిష్యన్తి=నిందించగలరు. 


తొ. పెద్దలందరూ వీథులలో గుమిగూడి, పుత్రుని అమ్ముకొన్న నన్ను, 


ఇతడు చాలా చెడ్డవాడు అని అనుచు, మద్యపానము చేసిన బ్రాహ్మణుని నిందించి 


నట్లు నిందించెదరు. తప్పదు. 78 

మూ అహో దుఃఖమహో కృచ్రం యత్ర వాచః క్షమే తవ, 79 
దుఃఖమేవంవిధం ప్రాప్తం పురాకృతమివాశుభమ్‌. 


ప్ర.అ. అహో దుఃఖమ్‌=ఎమి దుఃఖము! అహో కృచ్భమ్‌= =ఎంత కష్టము! 
యత్ర=ఏ పరిస్థితులలో, తవ=నీ, వాచః=వాక్కులను, క్షమే= =సహించుచున్నాను. 
పురాకృతమ్‌=పూర్వము చేయబడిన, అశుభమ్‌ ఇవ=పాపము వలె, ఏవం 
విధమ=ఈవిధ మైన, దుఃఖమ్‌=దుఃఖము, ప్రాప్రమ్‌=ప్రాప్తించినది. 

తా. నీ మాటలు విని సహించవలసిన పరిస్థితు లేర్పడినవి! ఏమి 
దుఃఖము వచ్చిపడినది! ఎంత కష్టము వచ్చిపడినది! పూర్వజన్మలో చేసిన పాపము 
వలె ఈ దుఃఖము వచ్చిపడినది కదా! 79 
మూ. చిరం ఖలు మయా పాపే ఎత్వం పాపేనాభిరక్షితా, 80 

అజ్ఞానాదుపసంపన్నా రజ్జురుదృంధినీ యథా. 

ప్ర.అ. పాపే=పాపాత్మురాలా! పాపేన= =పాపాత్ముడ నైన, మయా=నాచేత, 
అజ్ఞానాత్‌=అజ్ఞానమువలన, చిరమ్‌=చాలాకాలము, అభిరక్షితా=పోషింపబడిన, 
త్వమ్‌=నీవు, ఉద్చగన్థినీ= ఉరివేసే, రజ్ఞుః యథా=త్రాడువలె, ఉపసంపన్నా= 
అయినావు. 

తా. పాపాత్మురాలా! పూర్వము ఏదో పాపము చేసిన నేను, నీ స్వభావము 
తెలియక చాలాకాలము పోషించినాను. చివరికి నువ్వు నా మెడకు ఉరిత్రాడైనావు. 

వి. “మెడకు తగులుకొన్న ఉరిత్రాడును రక్షించి నట్లు నిన్ను చాలా కాలం 
రక్షించాను” అనే పూర్వవ్యాఖ్య చింత్యము. ఉరిత్రాడును చాలాకాలము పాటు 
ఎవరూ సంరక్షించరు కదా? 80 


మూ. రమమాణస్త్వయా సార్ధం మృత్యుం త్వా నాభిలక్షయే, 81 
బాలో రహసి హస్తేన కృష్ణసర్పమివాస్పృశమ్‌. 
ప్ర.అ. త్వయా సార్ధమ్‌=నీతో, రమమాణః=క్రీడించుచూ ఉన్న నేను, 
త్వా=నిన్ను, మృత్యుమ్‌ =మృత్యువునుగా, నాభిలక్షయే=గుర్తించలేక పోయినాను. 

బాలః=బాలుడు, రహసి=రహస్యమునందు, హస్తేన=చేతితో, కృష్ణసర్పమివ= 
త్రాచుపామును వలె, అస్పృశమ్‌=నిన్ను స్పృశించినాను. 


తా. ఇంతకాలమూ నీతో విహరించుచు నువ్వు మృత్యుదేవత వనే 
విషయము గుర్తించజాలకపోయితిని. ఎవ్వరూ లేనిచోట, చిన్న పిల్లవాడు త్రాచు 
పాము మీద చెయ్యి వేసి నట్లు నిన్ను దగ్గరకు చేరదీసినాను. 81 


మూ. మయా హ్యపితృకః పుత్రః స మహాత్మా దురాత్మనా, 82 
తంతు మాం జీవలోకోోయం నూనమాక్రోష్టుమర్హ తి. 


ప్ర.అ. మహాత్మా=మహాత్ము డైన, సః=ఆ రాముడు, దురాత్మనా= 
దురాత్ముడ నైన, మయా=నాచేత, అపితృకః=తండ్రి లేనివాడే. తమ్‌ =అట్టి, మామ్‌= 
నన్ను, అయమ్‌=ఈ, జీవలోకః=ప్రపంచక మంతయు, నూనమ్‌=నిశ్చయముగా, 
ఆక్రోష్ణుమ్‌=నిందించుటకు, అర్హతి=తగి ఉన్నది. " 

తా. మహాత్ము డైన ఆ రామునికి దురాత్ముడ నైన నేను తండ్రిని అని 
చెప్పుట కూడా తప్పే. ఈ ప్రపంచము అంతా నన్ను తప్పక దూషించును; 
దూషించినను తప్పులేదు. 82 
మూ. బాలిశో బత కామాత్నా రాజా దశరథో భృశమ్‌, 83 

యః స్రీకృతే ప్రియం పుత్రం వనం ప్రస్థాపయిష్యతి. 

ప్ర.అ. యః=ఏ దశరథుడు, స్రీకృతే=స్త్రీ నిమిత్తమై, ప్రియమ్‌ =ప్రియు 
డైన, పుత్రమ్‌=పుత్రుని, వనం ప్రస్థాపయిష్యతి=వనానికి పంపుచున్నాడో, అట్టి, 
కామాత్మా=కామబుద్ద్ధి గల, రాజా దశరథః=దశరథరాజు, భృశమ్‌=మిక్కిలి, బాలిశః 
=మూర్భుడు. బత=ఎంత కష్టము. 


తొ. “కామానికి లొంగిపోయి, స్త్రీ మాట విని, ప్రియపుత్రుని అరణ్యానికి 
పంపుచున్నాడు ఈ దశరథుడు; ఎంత మూర్భుడు” అని లోకులు నిందించెదరు. 
మూ. _వ్రతైశ్చ బ్రహ్మచర్యైశ్చ గురుభిశ్చోపకర్శితః, 84 
భోగకాలే మహత్కృచ్ర్రం పునరేవ ప్రపత్స్యతే. 

ప్ర.అ. వ్రతైః చ=వ్రతాలచేతను, బ్రహ్మచర్యైశ్చ= బ్రహ్మచర్యధర్మాల చేతను, 
గురుభిశ్చ=గురువులచేతను, ఉపకర్శితః=చిక్కిపోయేటట్లు చేయబడిన రాముడు, 
భోగకాలే=భోగాలను అనుభవించు కాలమున, పునః ఎవ=మరల, మహత్‌=గొప్ప, 
కృచ్భమ్‌=కష్టమును, ప్రపత్స్యతే=పొందగలడు. 


తా. చిన్నతనమునుండి ఇంతవరకు రాముడు వ్రతాలతోనూ, బ్రహ్మచర్య 
ధర్మాలతోను, గురువులు విధించిన నియమాలతోనూ, చాలా శ్రమపడినాడు. 
ఇప్పుడింక భోగాలు అనుభవించవలసిన కాలము వచ్చిన తరవాత కూడా మరల 
చాలా కష్టాలు పడవలసి వచ్చినది. 84 


మూ. నాలం ద్వితీయం వచనం పుత్రో మాం ప్రతి భాషితుమ్‌, 
స వనం ప్రవ్రజేత్యుకో బాఢమిత్యేవ వక్ష్యతి. 


ప్ర.అ. పుత్రః=నా కుమారుడు, మాం ప్రతి=నన్ను గూర్చి, ద్వితీయమ్‌= 
రెండవ, వచనమ్‌=వచనమును, భాషితుమ్‌=పలుకుటకు, నాలమ్‌=సమర్గుడు 
కాడు. వనం వజ=వనానికి వెళ్ళుము, ఇతి=అని, ఉక్తః=పలకబడినవాడై, సః 
=అతడు, బాఢమ్‌ ఇత్యేవ=తప్పక అట్లే అని, వక్ష్యతి=చెప్పగలడు. 


తా. నా కుమారు డైన రాముడు నా మాటకు ఎదురు చెప్పజాలడు. 
వనానికి వెళ్లుమని నేను చెప్పగానే తప్పక అట్లే చేసెద నని అనగలడు. 85 


మూ. యదిమే రాఘవః కుర్యాద్వనం గచ్చేతి చోదితః, 86 
ప్రతికూలం ప్రియం మే స్యాన్న తు వత్సః కరిష్యతి. 


ప్ర.అ. రాఘవః=రాముడు, వనం=అడవిని గూర్చి, గచ్చ=పామ్ము, ఇతి= 
అని, చోదితః=ఆజ్ఞాపించబడినవాడై, మే=నాకు, ప్రతికూలం=విరుద్ధముగా, 
కుర్యాత్‌ యది=చేయునేని, తత్‌=అది(అట్లు చేయుట), మే=నాకు, ప్రియమ్‌= 
ఇష్టము, స్యాత్‌=అగును. వత్సః తు=బిడ్డ డగు రాముడు మాత్రము, న కరిష్యతి= 
(అట్లు) చేయడు. 

తా. నేను వనమునకు పొమ్మని రాము నాజ్ఞాపించగానే, అతడు “నేను 
పోజాలను' అని చెప్పి, నా ఆజ్ఞ నతిక్రమించునేని నా కది పియముగా నుండును. 
రాముడు మాత్రము అట్లు ఎన్నటికిని నా ఆజ్ఞను అతిక్రమింపడు. 86 


మూ. శుద్ధభావో హి భావంమేనతు జ్ఞాస్యతి రాఘవః, 87 
స వనం ప్రవ్రజే త్యుకో బాధ మిత్యేవ వక్ష్యతి. 


ప్ర.అ. శుద్ధభావః= పరిశుద్ధ మగు హృదయము కల, రాఘవః=రాముడు, 
మే=నాయొక్క, భావం తు=అభిప్రాయమును, న జ్ఞాస్యతి హి=తెలిసికొనలేడు 
కదా. సః=అతడు, వనం=అడవిని గూర్చి, ప్రవ్రజ=వెళ్లుము, ఇతి=అని, ఉక్తః 
=చెప్పబడినవాడై, బాఢం=మంచిది, ఇతి ఎవ=అనియే, వక్ష్యతి=చెప్పును. 


తా. రాము డెంత మాత్రము కపటము లేని పరిశుద్ధమగు హృదయము 
కలవాడు. కావున అతడు 'నే డతడు నా యాజ్ఞ నతిక్రమించుట నా కిష్టమే అను 
విషయమును తెలిసికొనజాలడు. కావున రాముని చూచి నేను “నీవు అడవికి పొమ్ము 
అని ఆజ్ఞాపింపగానే అందు కతడు 'మంచిది' అని చెప్పునే కాని వేరు మాట పలుకడు. 


మూ. రాఘవేహివనం ప్రాప్తే సర్వలోకస్య ధిక్ఫతమ్‌, 88 
మృత్యురక్రమణీయం మాం నయిష్యతి యమక్షయమ్‌. 


ప్ర.అ. రాఘవే=రాముడు, వనం ప్రాప్తే=వనము చేరగానే, సర్వలోకస్య= 
సమస్తలోకానికీ, ధికృతమ్‌ =నింద్యుడనూ, అక్షమణీయమ్‌=క్షమింపతగనివాడనూ, 
అయిన, మామ్‌ =నన్ను, మృత్యుః =మృత్యువు, యమక్షయమ్‌= యమలోకమును, 
నయిష్యతి=పొందించగలడు. 


తా. రాముడు అరణ్యానికి వెళ్లగానే, సర్వలోకనింద్యుడనూ, క్షమింప 
తగనివాడనూ అయిన నన్ను మృత్యువు యమలోకానికి తీసికొనిపోవును. 88 


మూ. మృతే మయి గతే రామే వనం మనుజపుజ్ఞవే, 89 
ఇప్టే మమ జనేశేషేకిం పాపం ప్రతిపత్స్యసే. 

ప్ర.అ. మనుజపుబ్గవే=మనుష్యులలో శ్రేష్ణుడైన, రామే=రాముడు, వనం 
గతే=వనానికి వెళ్లగా, మయి=నేను, మృతే= మరణించగా, శేశే =మిగిలిన, మమ 
ఇష్టే జనే=నా ఇష్టజనుల విషయములో, కమ్‌=ఏమి, పాపమ్‌ =పాపకృత్యమును, 
ప్రతిపత్స్య సే=ఆలోచించగలవో గదా! 


తా. మానవశ్రేషు డైన రాముడు అరణ్యానికి వెళ్లగానే నేను మరణించెదను. 
ఇంక మిగిలిన నా స్వజనం విషయంలో ఎమి ఘోరకృత్యము చేయనున్నావో! 


మూ. కౌసల్యా మాం చ రామం చ పుత్రౌ చ యది హాస్యతి, 90 
దుఃఖాన్యసహతీ దేవీ మామేవానుమరిష్యతి. 


ప్ర.అ. దేవీ కౌసల్యా=కౌసల్యాదేవి, మాం చ=నన్ను, రామం చ=రాముని, 
పుత్రౌ చ=పుత్రు లైన లక్ష్మణశత్రుఘ్నులను, హాస్యతి. యది=కోల్పోయినచో, 
దుఃఖాని=దుఃఖములను, అసహతీ=సహించనిదై, మామేవ=నన్నే, అనుమరిష్యతి= 
అనుసరించి మరణించగలదు. 


తా. నన్నూ, రామునీ, లక్ష్మణశత్రుఘ్నులనూ కోల్పోయిన కౌసల్యాదేవి 
దుఃఖము సహించజాలక నన్ను అనుసరించి మరణించును. 


వి. 'కౌసల్యాం ' 'హాస్యసి' అనే పాఠాలకంటె పై పాఠం (గోరఖ్‌పూర్‌ ప్రతిలో 
ఉన్నది) బాగుండుటచేత అది గ్రహింపబడినది. “ఇష్టే మమ జనే శేషే కిం పాపం 
ప్రతిపత్స్యసే” అని వెనుక చెప్పినట్లు మిగిలిన లక్ష్మణశత్రుఘ్నులు, వారి తల్లీ 
అడ్డు లేకుండా ఉండుటకోసం నువ్వు వాళ్లను కూడా ఏదో చేసెదవు అని 
ఊహించుకొని మే మందరమూ పోవటంతో కౌసల్య కూడా మరణించును అని 
ఇక్కడ చెప్పబడినది. 90 


మూ. కౌసల్యాం చ సుమిత్రాం చ మాం చపుతైప్రిభిః సహ, 91 
ప్రక్షిప్య నరకే సా త్వం కైకేయి సుఖితా భవ. 
ప్ర.అ. కైకేయి=కైకేయీ, కౌసల్యాం చ=కౌసల్యను, సుమిత్రాం చ= 
సుమిత్రను, త్రిభిః=ముగ్గురు, పుత్రః సహ=పుత్రులతో కూడ, మాం చ=నన్నూ, 

నరకే=నరకములో, ప్రక్షిప్య=పడద్రోసి, సా=అట్టి, త్వమ్‌=నీవు, సుఖితా భవ= 
సుఖపడుము. 

తా. ఓ కైకేయీ! ఈ విధంగా కౌసల్యనూ, సుమిత్రనూ, నన్నూ, రామ 
లక్ష్మణశత్రుఘ్నులనూ నరకముతో సమానమైన కష్టాలలో పడవేసి నీవు సుఖముగా 
ఉండుము! 91 
మూ. మయా రామేణ చ త్యక్తం శాశ్వతం సత్కృతం గుణైః, 

ఇక్ష్వాకుకులమక్షోభ్యమాకులం పాలయిష్యుసి. 92 

ప్ర.అ. మయా=నాచేతను, రామేణ చ=రామునిచేతను, త్యక్తమ్‌=విడువ 
బడినదీ, శాశ్వతమ్‌=శాశ్వతమైనదీ, గుణైః:=గుణాలచేత, సత్మృతమ్‌=సత్కరింప 
బడినదీ, అక్షోభ్యమ్‌=క్రోభింపశక్యము కానిదీ అయిన, ఇక్ష్వాకుకులమ్‌= 
ఇక్షాకువంశమును, ఆకులమ్‌=వ్యాకులము చేసి, పాలయిష్యసి=పాలించగలవు. 

తా. శాశ్వతమూ, గుణాలచే పూజితమూ అయిన ఇక్ష్వాకువంశము నేటి 
వరకు క్షోభింపచేయ శక్యము కాకుండా ఉన్నది. అలాంటి వంశమును నేనూ, 
రాముడూ విడచివేసిన తరువాత వ్యాకులము చేసి నీవు పాలించెదవు లెమ్ము, 
మూ. ప్రియం చేదృరత స్యైతద్రామప్రవ్రాజనం భవేత్‌, 93 

మా స్మమే భరతః కొర్తీత్‌ ప్రేతకృత్యం గతాయుషః. 

ప్ర.అ. ఏతత్‌= ఈ, రామప్రవ్రాజనమ్‌=రాముని వనానికి పంపివేయుట, 
భరతస్య=భరతునికి, ప్రియం భవేత్‌ చేత్‌=ఇష్టమైన ట్లైతే, గతాయుషః=మరణించిన, 
మే=నాకు, భరతః=భరతుడు, (పేతకృత్యమ్‌ =(ప్రేతకార్యమును, మా స్మ కార్షీత్‌= 
చేయకుండుగాక. 

తా. ఈ రామవనవాసము భరతునికి కూడా ఇష్ట మైన ట్రెతే, నా 
మరణానంతరము అతడు నాకు (ప్రేతకార్యాలు చేయవద్దు. 93 
మూ. _హన్తానార్యే మమామిత్రే సకామా భవ కైకయి, 94 

మృతే మయి గతే రామే వనం పురుషపుజ్లవే, 

సేదానీం విధవా రాజ్యం సపుత్రా కారయిష్యసి. 95 

ప్ర.అ. హన్త=ఎంత కష్టము! మమ అమిత్రే=నా శత్రువైనదానా! అనార్యే= 
చెడ్డదానా! వైకయి=కైకా! సకామా=నిండిన కోరికలు కలదానవు, భవ=అగుము. 
పురుషపుబ్గవే=పురుషశ్రేష్ణు డైన, రామే=రాముడు, వనం గతే=వనానికి వెళిన 
వాడగుచుండగా, మయి=నేను, మృతే=మరణించగా, విధవా=విధవవై, శతా 
పుత్రునితో కూడినదానవై, సా=అట్టి నీవు, ఇదానీమ్‌=ఇప్పుడు, రాజ్యం కారయిష్యసి 
=రాజ్యము చేయగలవు. 


తా. ఓసీ! అనార్యురాలా! నా శత్రువైనదానా! కైకేయీ! నీ కోరిక తీరును. 
మనుష్యశ్రేష్టు డైన రాముడు అరణ్యానికి వెళ్లగా నేను మరణించిన పిమ్మట, విధవవై 
పుత్రునితో కలసి అపుడు రాజ్యము చేసెదవు! 94, 95 
మూ. త్వం రాజపుత్రీవాదేన న్యవసో మమ వేళ్ళని, 

అకీర్తిశ్చాతులా లోకే ధ్రువః పరిభవశ్చ మే, 96 

సర్వభూతేషు చావజ్ఞా యథా పాపకృతస్తథా. 

ప్ర.అ. త్వమ్‌=నీవు, రాజపుత్రీవాదేన=రాజపుత్రి అనే. పేరుతో, మమ 
వేశ్మని=నా ఇంటిలో, స్యవసః=నివసించినావు. మే=నాకు, లోకే=లోకములో, 
అతులా=సాటిలేని, అకీర్తిః= అపకీర్తి, పరిభవశ్చ=పరాభవమూ, ధ్రువః=నిశ్చిత మైనది. 
పాపకృతః=పాపముచేసినవానికి, యథా=ఎట్లో, తథా=అట్టు, సర్వభూతేషు=సర్వ 
ప్రాణులందు, అవజ్ఞా=అనాదరము,(తప్పక కలుగును). 

తా. ఇంతకాలమూ, నీవు రాజపుత్రి అనే పేరుతో నా యింటిలో నివసించి 
నావు. నీ మూలాన నాకు గొప్ప అపకీర్తి, అవమానము తప్పవు. సకలప్రాణులూ 
కూడా నన్ను ఏదో పాపం చేసినవానిని వలె అనాదరముతో చూడగలవు. 96 
మూ. కథం రథైర్విభుర్యాత్వా గజాశ్వైశ్చ ముహుర్ముహుః, 97 

పద్భ్యాం రామో మహారణ్యే వత్సో మే విచరిష్యతి. 

ప్ర.అ. మే వత్సః=నా కుమారుడు, రామః=రాముడు, ముహుర్ముహుః 
=మాటిమాటిక్‌, విభుః=ఒక ప్రభువుగా, రథైః=రథములమీదను, గజాశ్వైః చ= 

గజములమీదను, అశ్వములమీదను, యాత్వా=వెల్లి, మహారణ్యే=గొప్ప 
అరణ్యంలో, పద్భ్యామ్‌= పాదాలతో, కథమ్‌= ఎట్లు, విచరిష్యతి=సంచరించగలడు? 


తా. ఇంతవరకూ ఒక ప్రభువుగా రథాలమీదను, గజాశ్వాలమీదను ఎక్కి 
ప్రయాణముచేయుటకు అలవాటు పడిన నా ముద్దులకుమారుడు, రాముడు, 
మహారణ్యములో పాదాలతో ఎట్లు సంచరించును? 97 


మూ. యస్య త్వాహారసమయే సూదాః కుణ్బలధారిణః, 98 
అహంపూర్వాః పచన్తి స్మ ప్రశస్తం పానభోజనమ్‌, 
స కథన్ను కషాయాణి తిక్తాని కటుకాని చ, 99 
భక్షయన్యన్యమాహారం సుతో మే వర్తయిష్యతి. 


ప్ర.అ. యస్య=ఎవని, ఆహారసమయే=భోజనసమయములో, కుణ్బల 
ధారిణః=కుండలాలు ధరించిన, సూదాః=వంటవాళ్లు, అహంపూర్వాః=నేను ముందు 
నేను ముందు అని, ప్రశస్తమ్‌=ప్రశస్తమైన, పానభోజనమ్‌=పానమును, 
భోజనమునూ, పచన్తి స్మ=వండుచూ ఉండేవారో, సః=అట్టి, మే సుతః=నా 
కుమారుడు, కషాయాణి=వగరైన వాటిని, తిక్తాని=చేదైనవాటిని, కటుకాని=కారంగా 
ఉన్నవాటిని, వన్యమ్‌ ఆహారమ్‌=వనంలో లభించే ఆహారమును, భక్షయన్‌= 
భక్షించుచు, కథమ్‌= ఎట్లు, వర్తయిష్యతి ను=జీవించగలడో! 


తా. రాముని భోజనసమయం కాగానే, చక్కగా అలంకరించుకొన్న 
వంటవాళ్లు, “నేను ముందు నేనే ముందు” అని పోటీలు పడుచు శ్రేష్ట మైన 
పేయములూ, ఆహారమూ వండి పెట్టెడివారు. అట్టి నా కుమారుడు, అరణ్యములో 
వగరుగాను, చేదుగాను, కారంగాను ఉండే ఆహారము తినుచు ఎట్లు జీవించునో 


గదా! 98,99 


మూ. మహార్హవస్తసంవీతో భూత్వా చిరసుభోషితః, 100 
కాషాయపరిధానస్తు కథం భూమౌ నివత్స్యతి. 

వ.అ. మహార్హవస్తసంవీతః భూత్వా=చాలా వెల గల వస్త్రాలు 
ధరించినవాడై, చిరసుఖోషితః=చిరకాలము సుఖముగా ఉన్న రాముడు, 
కాషాయువరిధానః=కాషాయువ(స్తాలు ధరించినవాడై, కథం వా=ఎట్సు, 
భూమౌ=నేలమీద, నివత్స్యతి= నివసించగలడు? 


తా. అమూల్య మైన వస్త్రాలు ధరించి చాలకాలము సుఖముగా ఉన్న 
రాముడు ఇటుపై కాషాయవస్తాలు ధరించి నేలమీద ఎట్లు ఉండగలడు?100 


మూ. కసెతద్దారుణం వాక్యమేవంవిధమచిన్తితమ్‌, 101 
రామస్యారణ్యగమనం భరతస్యాభి షేచనమ్‌. 


ప్ర.అ. రామస్య=రామునియొక్క, అరణ్యగమనమ్‌= అరణ్యానికి వెళ్లుటా, 
భరతస్య=భరతునియొక్క, అభి షేచనమ్‌ =రాజ్యాభిషేకమూ, అను, ఏవం 
విధమ్‌=ఈ విధమైన, ఏతత్‌= ఈ, దారుణమ్‌=దారుణ మైన, అచిన్తితమ్‌=ఆలోచన 
లేని, వాక్యమ్‌=వాక్యము, కస్య=ఎవనిది? 


తా. రాముడు అరణ్యానికి వెళ్లవలెను; భరతునికి రాజ్యాభిషేకము 
చేయవలెను అనే ఈ ఆలోచన లేని, దారుణ మైన వాక్యము ఎవరు నీకు 
చెప్పినారు? 101 


మూ. ధిగస్తు యోషితో నామ శఠాః స్వార్థపరాస్సదా, 102 
న బ్రవీమి ప్రియః సర్వా భరత సైవ మాతరమ్‌. 


ప్ర.అ. యోషితః నామ=స్తీలు అనగా, శఠాః:=రహస్యముగా కీడు తల 
పెట్టేవారు. సదా=ఎల్లప్పుడూ, స్వార్థపరాః=స్వార్థచింత మాత్రము కలవారు. ధిక్‌ 
అస్తు=వారికి నింద అగుగాక; సర్వాః=సమస్తమైన, స్రియః=స్ర్రీలను గూర్చి, న 
బ్రవీమి=నేను అనను. భరతస్య=భరతునియొక్క, మాతరమ్‌ ఏవ=తల్లిని గూర్చి 
మాత్రమే అనుచున్నాను. 


తా. ఛీ! ఈ ఆడవాళ్లందరూ రహస్యముగా అపకారము చేసేవాళ్లే! సర్వదా 
స్వలాభముకోసమే చూచుకొందురు. ఐతే నేను అందరు స్త్రీలను గూర్చి అనుట 
లేదు. కేవలము భరతుని తల్లిని గూర్చే అనుచున్నాను. 102 

మూ. అనర్థభావేరర్థపరే నృశంసే మమానుతాపాయ నివిష్టభావే, 
కిమప్రియం పశ్యసి మన్నినిత్తం హితానుకారిణ్యథవాపి రామే. 103 


ప్ర.అ. అనర్థభావే=అనర్థకర మైన భావము కలదానా! అర్థపరే=స్వార్థపరు 
రాలా! నృశంసే=క్రూరురాలా! మమ=నాయొక్క, అనుతాపాయ=సంతాపముకొరకు, 
నివిష్టభావే=నిశ్చిత మైన అభిప్రాయము కలదానా! మన్నిమిత్తమ్‌=నేను నిమిత్తముగా 
గల, కిమ్‌=ఎమి, అప్రియమ్‌ =అప్రియమును, అథవాపి=లేదా, హితానుకారిణి= 
హితము నాచరించు, రామే=నా రామునియందు గాని, (ఎమి అప్రియమును), 
పశ్యసి=చూచుచున్నావు? 


తా. అనర్థము కలిగించే భావము కలదానా! స్వార్థపరురాలా! క్రూరురాలా! 
నాకు బాధ కలిగించవలె నని నిర్ణయము చేసుకున్నదానా! నీకు నావలన గాని 
ఎప్పుడూ హితమే కోరే రామునివలన గాని ఎమి అపియము జరగబోవును అని 
అనుకొనుచున్నావు? 103 


మూ. పరిత్యజేయుః పితరో హి పుత్రాన్‌ 
భార్యాః పతీంశ్చాపి కృతానురాగాః, 
కృత్స్నం హి సర్వం కుపితం జగత్స్యా 
ద్భృష్టైవ రామం వ్యసనే నిమగ్నమ్‌. 


ప్ర.అ. వ్యసనే=కష్టములో, నిమగ్నమ్‌=మునిగిపోయిన, రామమ్‌ =రాముని, 
దృష్టైవ=చూడగానే, పితరః=తండ్రులు, పుత్రాన్‌=పుత్రులను, పరిత్యజేయుః 
=విడిచివేయుదురు. కృతానురాగాః=చేయబడిన అనురాగముగల, భార్యాః 
=భార్యలు, పతీంశ్చాపి=భర్తలను (విడిచివేయుదురు). కృత్న్నమ్‌=సమస్త మైన, 
జగత్‌ =జగత్తు, సర్వమ్‌ =అంతయు, కుపితం స్యాత్‌=ప్రకోపించును. 


తొ. రాముడు కష్టాలలో చిక్కుకొనుట చూచి, ఈ ప్రపంచము అంతా 


ఎదురు తిరుగును. తండ్రులు కుమారులనూ, ఇంతవరకూ (ప్రేమగా ఉన్న స్రీలు 


భర్తలనూ విడచివేయుదురు. 104 

మూ. అహం పునర్దేవకుమారరూప మలంకృతం తం సుతమావ్రజన్తమ్‌, 
నన్గామి పశ్యన్నపి దర్శనేన భవామి దృష్ట్వా చ పునర్వ్యువేవ. 105 


ప్ర.అ. అహం పునః=నేనైతే, దేవకుమారరూపమ్‌=దేవతాకుమారుని వంటి 
రూపము కలవాడూ, అలంకృతమ్‌=అలంకరింపబడినవాడూ అయిన, తం సుతమ్‌= 
ఆ కుమారుని, ఆవ్రజన్తమ్‌=వచ్చుచుండగా, పశ్యన్‌=చూచుచు, దర్శనేనాపి= 
దర్శనమాత్రముచేత గూడా, నన్హామి=ఆనందించుచుందును. దృష్ట్వా=చూచి, పునః 
=మరల, యువేవ=యువకుడువలె, భవామి చ=అవుదును కూడా. 


తా. చక్కగా అలంకరించుకొని దేవతాకుమారుడు వలె వచ్చుచున్న నా 
కుమారుని చూచినంతమాత్రముచేతనే నాకు చాలా ఆనందము కలుగును. మరల 
యౌవనము లభించి నట్లు అనిపించును. 105 


మూ. వినాపి సూర్యేణ భవేత్రవృత్తి రవర్వతా వజధరేణ వాపి, 
రామం తు గచ్చన్తమితః సమీక్ష్య జీవేన్న కశ్చిత్తితి చేతనా మే. 106 


ప్ర.అ. సూర్యేణ వినాపి=సూర్యుడు లేకపోయినను, వజ్రధరేణ=ఇంద్రుడు, 
అవర్త్వత్రా వాపి=వర్షించకున్నను, ప్రవృత్తిః=లోకవ్యవహారము, భవేత్‌=జరగవచ్చును, 
తు=కాని, ఇతః=ఇక్కడినుండి, గచ్చన్తమ్‌=వెల్లిపోవుచున్న, రామం=రాముని, 
సమీక్ష్య=చూచి, కశ్చిత్‌=ఒక్కడును, న జీవేత్‌=జీవింపడు, ఇతి=అని, మే చేతనా=నా 
అభిప్రాయము. 


తా. సూర్యుడు లేకపోయినను, ఇంద్రుడు వర్షం కురిపించకపోయినను, 
లోకవ్యవహారము నడిచిపోవచ్చును. కాని రాముడు ఇక్కడినుంచి వెళ్ళిపోవుచుండగా 
చూచిన డెవ్వడూ జీవించ డని నా అభిప్రాయము. 106 


మూ. వినాశకామామహితామమిత్రా 
మావాసయం మృత్యు మివాత్మనస్తామ్‌, 
చిరం బతాజ్కేన ధృతాసి సరీ 
మహావిషా తేన హతో 5స్మి మోహాత్‌. 107 


అయోధ్యాకాండము స. 12 జ; 


ప్ర.అ. వినాశకామామ్‌=నా వినాశమును కోరుచున్నదానవూ, అహితామ్‌= 
కీడు చేయుదానవూ, అమిత్రామ్‌=శత్రువూ అయిన, త్వామ్‌ =నిన్ను ఆత్మనః=తన 
యొక్క, మృత్యుమివ=మృత్యువును వలె, ఆవాసయమ్‌=దగ్గర నివసింప 
చేసికొంటిని. బత=ఎంత కష్టము! మహావిషా=గొప్ప విషముగల, సర్సీ=ఆడసర్ప 
మైన నీవు, చిరమ్‌=చిరకాలము, అజ్కేన=ఒడిలో, ధృతాసి=ధరింపబడినావు. తేన= 
ఆ కారణముచేత, మోహాత్‌=అజ్ఞానమువలన, హతః అస్మి=చంపబడుచున్నాను. 


తా. నా వినాశమును కోరేదానవూ, అహితము ఆచరించేదానవూ, శత్రువూ 
అయిన నిన్ను మృత్యువును దగ్గర ఉంచుకొన్నట్లు ఇన్ని నాళ్లూ దగ్గర ఉంచుకొన్నాను. 
మహావిషముగల ఆడసర్పమును ఒడిలో చాలాకాలము, ఉంచుకొంటిని. అందుచేత 
చేసిన పారబాటుకి ఈనాడు చంపబడుతున్నాను. అయ్యో! 107 


మూ. మయాచ రామేణ సలక్ష్మణేన 
ప్రశాస్తు హీనో భరతస్త్యయా సహ, 
పురం చ రాష్టం చ నిహత్య బాన్థవాన్‌ 
మమాహితానాం చ భవాభిహర్షిణీ. 108 


ప్ర.అ. భరతః=భరతుడు, మయా=నాతోటీ, సలక్ష్మణేన=లక్ష్మణసమేతు 
డైన, రామేణ=రామునితోటీ, హీనః=శూన్యుడై, త్వయా సహ=నీతో కలిసినవాడై, 
బాంధవాన్‌=బంధువులను, నిహత్య=చంపి, పురం చ=పురమునూ, రాష్టం చ= 
రాష్టమునూ, ప్రశాస్తు=పాలించు గాక! మమ=నాయొక్క, అహితానామ్‌= 
శత్రువులకు, అభిహర్షిణీ= ఆనందము కలిగించుదానవు, భవ=అగుము. 


తా. నాకూ రామలక్ష్మణులకూ దూరు డైన భరతుడు నీతో చేరి బంధువుల 
నందరినీ చంపి నగరునూ, రాష్టమునూ, పాలించుగాక! నీవు నా శత్రువులకు 
ఆనందము కలగచేసేదానవు అయ్యెదవు గాక! 


వి. “నా శత్రువుల విషయమై సంతోషము కలదానవు అగుము అను 


ప్రాచీనవ్యాఖ్యకంటె “నీవు చేసే పనికి నా శత్రువులు సంతోషించెదరు” అనే అర్థము 


యుక్త మని తోచును. 108 

మూ. నృశంసవృత్తే వ్యసనప్రహారిణి ప్రసహ్య వాక్యం యదిహాద్య భాషసే, 
న నామ తే కేన ముఖాత్సతన్త్యధో విశీర్యమాణా దశనా స్స్పహస్రధా. 


ప్ర.అ. నృశంసవృత్తే= క్రూరమైన ప్రవృత్తి కలదానా! వ్యసనప్రహారిణి= 
కష్టాలలో దెబ్బ తీయుచున్నదానా! అద్య=ఇపుడు, ప్రసహ్య=బలాత్కరించి, 
యత్‌=ఎ, వాక్యమ్‌=వాక్యమును, భాషసే=పలుకుచున్నావో (దానిచే), తే=నీయొక్క, 
ముఖాత్‌=ముఖమునుండి, దశనాః=దంతములు, సహస్రధా=వేయి ముక్కలుగా, 
విశీర్యమాణాః=విరిగి పోవుచు, కేన=ఎ కారణముచే, అధః=క్రింద, న నామ 
పతన్తి=పడుట లేదో కదా! 


తా. క్రూరప్రవృత్తి కలదానా! కష్టాలలో దెబ్బతీయుదానా! ఇపుడు నీవు 
ఈ విధంగా మాటలాడినందుకు నీ దంతా లన్నీ వేయి ముక్కలుగా విరిగి ఎందుకు 
రాలటం లేదో కదా! 109 


మూ. న కించిదాహాహిత మప్రియం వచో 
న వేత్తి రామః పరుషాణి భాషితుమ్‌, 
కథన్ను రామే హ్యభిరామవాదిని 
బ్రవీషి దోషాన్‌ గుణనిత్యసమ్మతే. 110 


ప్ర.అ. రామః=రాముడు, కించిత్‌=కొంచె మైనను, అహితమ్‌=హితము 
కాని, అప్రియమ్‌= ప్రియము కాని, వచః=మాట, న ఆహ=పలకడు. పరుషాణి= 
పరుషవాక్యములను, భాషితుమ్‌=పలుకుటకు, న వేత్తి=ఎరుగడు. అభిరామవాదిని= 
మనోహరముగా మాటలాడేవాడూ, గుణనిత్యసమ్మతే=గుణాలచేత నిత్యము 
గౌరవింపబడినవాడూ అయిన, రామే=అట్టి, రాముని విషయములో, దోషాన్‌= 
దోషాలను, కథం ను=ఎట్లు, బ్రవీషి=చెప్పుచున్నావు? 


తా. రాముడు ఏ మాత్రమూ అహితముగాను, అప్రియముగాను 
మాటలాడడు. పరుషముగా మాటలాడుట అనేది ఆతనికి తెలియనే తెలియదు. 
ఈ విధముగా మనోహరముగా మాటలాడేవాడూ, సద్గుణాలను బట్టి అందరి 

మన్ననలు పాందేవాడూ అయిన రాముని విషయములో దోషాలు ఎలా చెప్ప 
కలుగుతున్నావు! .! 110 


మూ. ప్రతామ్యవా ప్రజ్వల వా ప్రణశ్యవా 
సహస్రశో వా స్ఫుటితా మహీం వ్రజ, 
న తే కరిష్యామి వచః సుదారుణం 
మమాహితం కేకయరాజపాంసని. 111 


ప్ర.అ. కేకరాజపాంసని=కేకయరాజులకు కళంక మైనదానా! ప్రతామ్య 
వా=దుఃఖించుము. ప్రజ్వల వా=లేదా కాలిపామ్ము, ప్రణశ్య వా=లేదా నశించుము. 
సహసస్రశః=వేయిముక్కలుగా, స్ఫుటితా=విరిగినదాన వై, మహీమ్‌=భూమిని, వ్రజ 
వా=పొందుము. సుదారుణమ్‌=చాలా దారుణ మైనదీ, మమ=నాకు, అహితమ్‌= 
హితము కానిదీ, అయిన, తే=నీయొక్క, వచః=వాక్కును, న కరిష్యామి=చేయను. 


తా. కకయవంశానికే కళంక మైనదానా! నీ వేడ్చినాా మండిపోయినా, 
నశించినా, వేయి ముక్కలై నేలమీద పడినా, అతిదారుణమూ, నాకు అహితమూ 
అయిన నీ మాట చేయను. 111 


మూ. క్షురోపమాం నిత్యమసత్రియంవదాం 
ప్రదుష్టభావాం స్వకులోపఘాతినీమ్‌, 
న జీవితుం త్వాం విషహే5మనోరమాం 
దిధక్షమాణాం హృదయం సబన్గనమ్‌. 112 


ప్ర.అ. క్రురోపమామ్‌=మంగలికత్తి వంటిదానవూ, నిత్యమ్‌= ఎల్లప్పుడూ, 
అసత్రియంవదామ్‌=అసత్య మైన ప్రియవాక్యము పలికేదానవూ, ప్రదుష్టభావామ్‌= 
దుష్టస్వభావురాలవూ, స్వకులోపఘాతినీమ్‌=నీ కులాన్నే నాశనము చేసేదానవూ, 
అమనోరమామ్‌ =మనస్సుకు సంతోషము కలిగించనిదానవూ, సబన్సనమ్‌=ఆధారము 
తో కూడిన, హృదయమ్‌ =హృదయమును, దిధక్షమాణామ్‌=కాల్సివేయ దలచుచున్న 
దానవూ అయిన, త్వామ్‌=నిన్ను, జీవితుం=జీవించుటకు, న విషహే= సహించను. 


$౯ శ్రీమద్రామాయణము 


తా. నువ్వు మంగలికత్తి వంటిదానవు. నిత్యమూ అసత్య మైన ప్రియ 
వాక్యాలు మాటలాడేదానవు. దుష్టస్వభావురాలవు. నీ కులానికే చిచ్చు పెట్టుదానవు. 
మనస్సుకు క్లేశము కలిగించేదానవు. సమూలముగా నా హృదయమును కాల్సివేయ 
డానికి పూనుకున్నావు. అలాంటి నీవు జీవించి ఉండుట నాకు ఇష్టము లేదు. 


మూ. న జీవితం మేంస్తి పునః కుతః సుఖమ్‌ 
వినాత్మజేనాత్మవతః కుతో రతిః, 
మమాహితం దేవి న కర్తుమర్హసి 
స్పృశామి పాదావపి తే ప్రసీద మే. 113 


ప్ర.అ. ఆత్మజేన వినా=కుమారుడు లేకుండా, మే=నాకు, జీవితమ్‌= 
జీవితము, నాస్తి=లేదు. పునః=మరల, సుఖమ్‌=సుఖము, కుతః=ఎట్లు ఉండును? 
ఆత్మవతః=జీవించి ఉండగా, రతిః=ఆనందము, కుతః=ఎట్లు? దేవి=దేవీ! 
మమ=నాకు, అహితమ్‌=అహిత మైన కార్యము, కర్తుమ్‌=చేయుటకు, న అర్హసి= 
తగవు. తే=నీయొక్క, పాదౌ=పాదములను, స్పృశామ్యపి=స్పృశించెదను కూడా, 
మే=నా విషయములో, ప్రసీద=అనుగ్రహించుము. 


తా. రాముడు లేనిచో నాకు జీవితమే లేదు. ఇంక సుఖము మాట 
చెప్పవలెనా! బ్రతికి ఉండగా నా కింద ఆనందము ఎక్కడిది? ఓ దేవీ! నాకు 
అహితమైన ఈ కార్యము చేయవద్దు. నీ కాళ్ళు కూడా పట్టుకొనెదను. నన్ను 
అనుగ్రహించుము. 113 


మూ. స భూమిపాలో విలపన్ననాథవత్‌ 
స్త్రియా గృహీతో హృదయేతిమాత్రయా, 
పపాత దేవ్యాశ్చరణౌ ప్రసారితా 


వుభావసంప్రాప్య యథాతురస్తథా. 114 


ఇత్యార్నే శ్రీమద్రామాయణే ఆదికావ్యే అయోధ్యాకాణ్ణే ద్వాదశః సర్గః. 

ప్ర.అ. అతిమాత్రయా=మర్యాదను అతిక్రమించిన, స్రియా=భార్యచేత, 
హృదయే=హృదయమునందు, గృహీతః=పట్టుకొనబడిన, సః=ఆ, భూమిపాలః 
=రాజు, అనాథవత్‌= సంరక్షకుడు లేనివాడు వలె, విలపన్‌=విలపించుచు, ప్రసారితౌ 
=దూరముగా చాపబడిన, దేవ్యాః=కకేయియొక్క, ఉభౌ చరణౌ=రెండు పాదాలను, 
అసం ప్రాప్య=చేరకుండగనే, ఆతురః=రోగి, యథా=ఎట్లో, తథా=అట్లే, పపాత= 
పడిపోయెను. 

తా. మర్యాదను అతిక్రమించిన భార్య ఈ విధముగా హృదయానికి 
ఆఘాతము కలిగించగా, దశరథుడు అనాథ్యుడు వలె విలపించుచు, తన పాదాలు 
ఎక్కడ సృశించునో అని కైకేయి దూరము చేసిన ఆమె పాదాలు చేరకుండానే, 
రోగగ్రస్తుడు వలె నేల మీద పడిపోయెను. 

వి. “ఉభావసంస్పృశ్య” అనే పాఠముకంటె ('ఉభావసంప్రాప్య' అనే 
పాఠము యుక్తముగా తోచుటచేత అది గ్రహింపబడినది. 114 


“బాలానన్దిని” యను శ్రీమద్రామాయణాం ధ్రవ్యాఖ్యానమునందు 
అయోధ్యాకాండలో పన్సెండవనల్ల సమాప్తము. 


తక్‌ 


శ 
అథ త్రయోదశ సర్గః 
(రాజు విలపించుట, వైక ననునయించుట) 


మూ. అతదర్హం మహారాజం శయానమతథోచితమ్‌, 


యయాతిమివ పుణ్యాన్తే దేవలోకాత్పరిచ్యుతమ్‌. 1 
అనర్థరూపా సిద్ధార్ధా హ్యభీతా భయదర్శినీ, 
పునరాకారయామాన తమేవ వరమజ్ల్ఞనా. 2 


ప్ర.అ. అనర్థరూపా=మూర్తీభవించిన అనర్థ మైనదీ, సిద్ధార్థా=సిద్ధించిన 
ప్రయోజనము కలదీ అయిన, అబ్గనా=ఆ కైకేయి, అతదర్శమ్‌=దానికి తగనివాడూ, 
అతధోచితమ్‌= అట్లు ఉండే అలవాటు లేనివాడూ, పుణ్యాన్తే=పుణ్యము అయి 
పోయిన పిమ్మట, దేవలోకాత్‌=దేవలోకంనుండి, పరిచ్యుతమ్‌=జారిపడిపోయిన, 
యయాతిమివ=యయాతి వలె ఉన్నవాడూ అయిన, శయానమ్‌=క్రింద పడి ఉన్న, 
మహారాజమ్‌=మహారాజును, అభీతా=భయపడనిదై, భయదర్శినీ=భయము 
చూపుచు, పునః=మరల, తమేవ వరమ్‌=ఆ వరమునే (పురస్కరించుకొని), 
ఆకారయామాస=పిలచెను (తెలిపెను). 


తా. దశరథుడు అట్టి దీనస్థితికి తగినవాడు గాని, అలవాటుపడ్డవాడు 
గాని కాడు. పుణ్యము అంతా వ్యయము అయిపోయిన తరవాత స్వర్గలోకము 
నుండి భూమిపై పడిన యయాతిచక్రవర్తి వలె అతడు నేలపై పడి ఉన్నాడు. 
అలాంటి మహారాజుకు సాక్షాత్తు మూర్తీభవించిన అనర్థమా అన్నట్లు ఉన్నదీ, తన 
పని సాధించుకున్నదీ అయిన కైకేయి, ఎ మాత్రమూ జంకు కొంకు లేక, 
భయపెట్టుచూ మరల ఆ వరాలే కోరినది. 1, 2 


మూ. త్వం కల్ళసే మహారాజ సత్యవాదీ దృఢవ్రతః, 
మమ చేమం వరం కస్మాద్విధారయితుమిచ్చసి. 3 
ప్ర.అ. మహారాజ=మహారాజా! సత్యవాదీ=సత్యమే పలుకుతాననీ, 
దృఢవ్రతః=స్థిర మైన వ్రతము (ప్రతిజ్ఞ) కలవాడ ననీ, త్వమ్‌=నీవు, కళ్ళ సే=బడాయి 

చెప్పుకొనుచు ఉందువు కదా! మమ=నాయొక్క, ఇమం వరమ్‌ = ఈ వరమును, 
కస్మాత్‌= ఎందువలన, విధారయితుమ్‌ =అడ్డు పెట్టుటకు, ఇచ్చసి=కోరుచున్నావు? 


తా. మహారాజా! “నేను సత్యవంతుడను; చేసిన ప్రతిజ్ఞ విడవను” అని 
అనుచు బడాయి చెప్పుకొనుచు ఉందువు కదా! ఇప్పుడు నా వరమును ఎందుకు 
కాదనుచున్నావు? 3 


మూ. ఏవముక్తస్తు కైకేయ్యా రాజా దశరథస్తదా, 
ప్రత్యువాచ తతః క్రుద్ధో ముహూర్తం విహ్వలన్నివ. 4 


ప్ర.అ. తదా=అప్పుడు, కైకేయ్యా=కైకేయిచేత, ఎవమ్‌=ఇట్లు, ఉక్తః 
=పలకబడిన, రాజా దశరథః=దశరథమహారాజు, క్రుద్ధః=కోపించిన వాడై, 
ముహూర్తమ్‌=క్షణకాలము పాటు, విహ్వలన్నివ=స్మృతి తప్పి నట్లు అయి, తతః 
= అటుపిమ్మట, ప్రత్యువాచ=తిరిగి పలికెను. 


తా. కైకేయి ఇట్లు అనగానే దశరథుడు చాలా కోపించి కొంత సేపు స్మృతి 
తప్పిన ట్లయి ఇట్లు అనెను. 4 


మూ. మృతే మయి గతే రామే వనం మనుజపుజ్లవే, 
హన్హానార్యే మమామిత్రే సకామా సుఖినీ భవ. 5 


ప్ర.అ. మనుజపుబ్గవే=మానవశ్రేష్ణు డైన, రామే=రాముడు, వనం 
గతే=వనానికి వెళ్లగా, మయి=నేను, మృతే=మరణించగా, అనార్యే=ఓ దుష్టురాలా! 
మమ అమిత్రే=నా శత్రువా! సకామా=తీరిన కోరికగలదానవై, సుఖినీ=సుఖవంతు 
రాలవు, భవ=అగుము. హన్త=ఎంత కష్టము. 


తా. దుష్టురాలా! నా శత్రు వైన దానా! మనుజశ్రేష్ణు డైన రాముడు 
అరణ్యానికి వెల్లిన పిదప, నేను మరణించగా, కోరిక తీరి సుఖముగా ఉండెదవు 


లెమ్ము, అయ్యో ఎంత కష్టము! 5 


మూ. స్వర్గే రపి ఖలు రామస్య కుశలం దైవతైరహమ్‌, 
ప్రత్యాదేశాదభిహితం ధారయిష్యే కథం బత. 6 

ప్ర.అ. స్వర్గే 5పి=స్వర్గములో కూడా, అహమ్‌=నేను, ప్రత్యాదేశాత్‌=కప్పి 
పుచ్చుటవలన, అభిహితమ్‌=చెప్పబడిన, రామస్య=రామునియొక్క, కుశలమ్‌= 
క్షేమమును, దైవతైః=దేవతలచేత, కథం ఖలు=ఎట్లు, ధారయిష్యే=ధరింపచేయ 
గలను?(వారిచే ఆ కుశలవార్తను ఎట్లు గ్రహింపచేయగలను? అనగా నమ్మింప 
గలను?) బత=ఎంత కష్టము! 


తా. నేను స్వర్గానికి వెళ్లినపుడు “రాముడు కుశలముగా ఉన్నాడా?” అని 
దేవతలు అడిగినపుడు, అసలు విషయము కప్పిపుచ్చి, క్షేమముగానే ఉన్నాడు 
అని చెప్పి వారిని ఎట్టు నమ్మింప చేయగలను? 


వి. నేను స్వర్గానికి వెళ్లిన తరవాత రాముని క్షేమవార్తను నాకు దేవతలు 
అనాదరపూర్వకముగా చెప్పుచుండగా నే నెట్లు నమ్మించగలను - అనే ప్రాచీన 
వ్యాఖ్య చింత్యము. రాబోయే శ్లోకమును పట్టి కూడా రాముని కుశలవార్తను గూర్చి 
ప్రశ్నించేవారు దేవతలే అని స్పష్టము అవుతున్నది. అందుచేత రాముని కుశల 
వార్తను దశరథునకు దేవతలు చెప్పే ప్రసక్తి ఎ మున్నది? 6 


మూ. కైకేయ్యాః ప్రియకామేన రామః ప్రవ్రాజితో మయా, 
యది సత్యం బ్రవీమ్యేతత్తదసత్యం భవిష్యతి. 7 
ప్ర.అ. ఈ శ్లోకము వెనుకటి సర్గలో 66వ శ్లోకముగా వచ్చినది. ఇక్కడ 
ఉన్న “ప్రియకామేన” (ప్రియమును కోరిన) అనే పదానికి బదులు అక్కడ 
“క్షిశ్యమానేన” అని ఉన్నది. 


తా. అసలు విషయము దాచకుండా కైకేయికి ప్రియము చేయుట కోసం 
నేను రాముని అరణ్యానికి పంపినాను అని చెప్పినా అది ఎవ్వరూ నమ్మరు. 


వి. ఆ శ్లోకము దగ్గర వ్రాసినల్లే ఇక్కడ కూడా ప్రాచీనవ్యాఖ్యాతలు “నేను 
ఈ విధముగా చెప్పినచో రామునికి రాజ్యము ఇచ్చెదనని మొదట చెప్పిన మాట 
అసత్యము అవుతుంది” అని భావము చెప్పినారు. ఈ వ్యాఖ్య అసంగతమని వెనుకనే 
సూచించి ఉన్నాము. అది అసత్యము అగుట ఇట్లు చెప్పుట వల్ల కాదు; చేయుట 
వల్ల. వాస్తవానికి ఆ సత్యానికి కట్టుబడి ఉండడమే ధర్మసంమతము అయితే 

దశరథుడు కైకేయి మాటలు వినవలసిన పనే లేదు కదా. రామునికి రాజ్యము 
ఇద్దా మని దశరథుడు అనుకొని అందరికీ చెప్పినాడు కాని, ఎవరికిని ప్రతిజ్ఞ 
చేయలేదు కదా. అథవా అలా చేసినా, అంతకు పూర్వము చేసిన వరదాన ప్రతిజ్ఞచేత 
ఇది ఉపహతము అవుతుంది. 7 


మూ. _అపుత్రేణ మయా పుత్రః శ్రమేణ మహతా మహాన్‌, 
రామో లబ్ఞో మహాబాహుః స కథం త్యజ్యతే మయా. 8 


ప్ర.అ. అపుత్రేణ=పుత్రులు లేని, మయా=నాచేత, మహతా=గొప్ప, 
శ్రమేణ=శ్రమచేత, మహాన్‌=గొప్పవాడూ, మహాబాహుః=గొప్ప బాహువులు గలవాడూ 
అయిన, రామః=రాముడు, పుత్రః=పుత్రుడుగా, లబ్ధః=పాందబడినాడు. సః=అట్టి 
రాముడు, మయా=నాచేత, కథమ్‌=ఎట్లు, త్యజ్యతే=విడవ బడతాడు. 


తా. పుత్రులు లేని నేను ఎంతో శ్రమపడి, గొప్పవాడూ మహాపరాక్రమ 
శాలీ అయిన రాముని పుత్రునిగా పొందితిని. అట్టి రాముని ఎట్లు విడవగలను? 


మూ. శూరశ్చ కృతవిద్యశ్చ జితక్రోధః క్షమాపరః, 
కథం కమలపత్రాక్షో మయా రామో వివాస్యతే. 9 


ప్ర.అ. శూరః=శూరుడూ, కృతవిద్యశ్చ=చేయ (నేర్వ) బడిన విద్యలు 
కలవాడూ, జితక్రోధః=జయింపబడిన క్రోధము కలవాడూ, క్షమాపరః=ఓర్పునందు 
ఆసక్తి గలవాడూ, కమలపత్రాక్షః=కమలపత్రాల వంటి నేత్రాలు కలవాడూ అయిన, 
రామః=రాముడు, మయా=నా చేత, కథమ్‌ =ఎట్టు, వివాస్యతే=వెళ్లగొట్టబడును? 


తా. శూరుడూ, విద్య లన్నీ అభ్యసించినవాడూ, కోపము జయించిన 
వాడూ, ఓర్పు కలవాడూ, తామరరేకుల వంటి నేత్రాలు కలవాడూ అయిన రాముని 
నేను అరణ్యానికి ఎట్టు పంపగలను? 9 


మూ. కథమిన్దివరశ్యామం దీర్థబాహుం మహాబలమ్‌, 
అభిరామమహం రామం (పేషయిష్యామి దణ్బకాన్‌. 10 

ప్ర.అ. ఇన్టీవరశ్యామమ్‌ =నల్లకలవ వలె శ్యామవర్ణము కలవాడూ, దీర్భ 
బాహుమ్‌=దీర్భమైన బాహువులు కలవాడూ, మహాబలమ్‌=గొప్పబలము కలవాడూ, 
అభిరామమ్‌=మనోహరుడూ అయిన, రామమ్‌=రాముని, అహమ్‌=నేను, దణ్ణకాన్‌= 
దండకార(ణ్యంగూర్చి)ణ్యానికి, కథమ్‌=ఎట్లు, (పేషయిష్యామి=పంపుదును? 


తా. నల్లకలువ వలె శ్యామవర్ణము కలవాడూ, దీర్భ్ణబాహువూ, మహాబల 
శాలీ, మనోహరుడూ అయిన రాముని నేను దండకారణ్యానికి ఎట్లు పంపగలను? 


మూ. సుఖానాముచితస్యైవ దుఃఖైరనుచితస్య చ, 
*ఖం నామానుపశ్యేయం కథం రామస్య ధీమతః. 11 


ప్ర.అ. సుఖానామ్‌=సుఖాలకు, ఉచితస్య=అలవాటు పడ్డవాడూ(తగినవా 
డు అని ప్రా.వ్యా.), దుఃఖైః=దుఃఖాలతో(కు), అనుచితస్య చ=అలవాటు లేనివాడూ, 
ధీమతః=ధీమంతుడూ అయిన, రామస్య=రామునియొక్క, దుఃఖమ్‌=దుఃఖమును, 
కథం నామ=ఎట్టు, అనుపశ్యేయమ్‌=చూడగలను? (ఊహించగలను?) 


తా. రాముడు సుఖాలకు అలవాటు పడ్డవాడు. కష్టపడి ఎరుగడు. అట్టి 
బుద్ధిమంతు డైన రాముడు కష్టపడుచుండగా నే నెట్లు ఊహించగలను? 'నే నెట్లు 
చూడగలను' అనే అర్థము అయుక్తము. ఎక్కడో రాముడు దుఃఖపడుచుండగా 
దశరథుడు చూడడు కదా? 11 


మూ. యది దుఃఖమకృత్వాద్య మమ సంక్రమణం భవేత్‌, 

అదుఃఖార్హస్య రామస్య తతః సుఖమవాప్నుయామ్‌. 12 

ప్ర.అ. అదుఃఖార్హస్య=దు:ఖానికి తగని, రామన్య=రామునకు, 
దుఃఖమ్‌=దుఃఖమును, అకృత్వా=కలిగించకుండగా, మమ=నాకు, సంక్రమణమ్‌ 
=మరణము, అద్య= ఇప్పుడు, భవేత్‌=వచ్చినట్లెతే, తతః=అందువలన, సుఖమ్‌= 
సుఖమును, అవాప్నుయామ్‌=పాందెదను. 

తా. దుఃఖాలకు తగని రామునికి దుఃఖము కలిగించకుండగా నేను 
ఇప్పుడే మరణించిన ల్లైతే నాకు సుఖము కలుగును. 12 

మూ. నృశంసే పాపసంకల్పే రామం సత్యపరాక్రమమ్‌, 
కిం విప్రియేణ కైకేయి ప్రియం యోజయసే మమ, 13 
అకీర్తిరతులా లోకే ధ్రువః పరిభవశ్చ మే. 


ప్ర.అ. నృశంసే=క్రూరురాలా! పాపసంకల్పే=పాపమైన ఆలోచన కలదానా! 
కైకేయి=కైకేయీ, మమ=నాకు, ప్రియమ్‌=ఇష్టుడూ,సత్యపరాక్రమమ్‌=సత్య మైన 
పరాక్రమము కలవాడూ అయిన, రామమ్‌=రాముని, విప్రియేణ=కీడుతో, 
కిమ్‌=ఎందువలన, యోజయసే=కూర్చుతున్నావు? లోకే=లోకములో, మే=నాకు, 
అతులా=సాటి లేని, అకీర్తిః= అపకీర్తి కలుగును. పరిభవశ్చ=పరాభవం కూడా, ధ్రువః 
=నిశ్చితము. 


తా. ఓ క్రూరురాలా! పాప మైన ఆలోచనలు గలదానా! ఓ కైకేయీ! 
సత్యపరాక్రమవంతుడూ, నాకు చాల ఇష్టుడూ అయిన రామునికి ఎందుచేత 
కీడు కలిగించుచున్నావు? నా కీ లోకములో గొప్ప అపకీర్తీ, పరాభవమూ తప్పవు. 


మూ. తథా విలపత స్తస్య పరిభ్రమితచేతసః, 14 
అస్తమభ్యగమత్సూర్యో రజనీ చాభ్యవర్తత. 


ప్ర.అ. పరిభ్రమితచేతసః=తిరిగిపోవుచున్న చిత్తము గల, తస్య=ఆ 
దశరథుడు, తథా=ఆ విధంగా, విలపతః=విలపించుచుండగా, సూర్యః=సూర్యుడు, 
అస్తమగమత్‌=అస్తాద్రి చేరెను. రజనీ=రాత్రి, అభ్యవర్తత చ=వచ్చినది కూడ. 


తా. మనస్సు చెదిరిపోయిన దశరథుడు ఆ విధముగా విలపించు 


చుండగా, సూర్యు డస్తమించి రాత్రి వచ్చెను. 14 
మూ. సొ త్రియామా తథార్తస్య చన్హమణ్గలమజ్లీతా. 15 


రాజ్ఞో విలపమానస్యన వ్యభాసత శర్వరీ. 


ప్ర.అ. తథా=ఆ విధముగా, ఆర్తస్య=పీడింపబడినవాడూ, విలప 
మానస్య=విలపించుచున్నవాడూ అయిన, రాజ్ఞః=రాజునకు, త్రియామా= 
మూడుయామాలు గల, సా=ఆ, శర్వరీ =రాత్రి, చద్చమణ్మ లమణ్షీ తా= 
చంద్రమండలముచేత అలంకృత మైనను, న వ్యభాసత=ప్రకాశించలేదు. 

తా. ఆర్తుడై అ విధముగా విలపించుచున్న దశరథునికి, రాత్రి చంద్ర 
మండలముతో ప్రకాశించుచున్నను, చీకటిగానే ఉండెను. 15 
మూ. తథెవోష్టం వినిశ్వస్య వృద్ధో దశరథో నృపః, 16 


విలలాపార్తవద్దుఃఖం గగనాసక్తలోచనః. 


ప్ర.అ. వృద్ధః=వృద్దు డైన, దశరథః నృపః=దశరథమహారాజు, తథైవ=అలట్లే, 
ఉష్ణమ్‌=వేడిగా, వినిశ్వస్య=నిట్టూర్చి, ఆర్తవత్‌=రోగపీడితుడువలె, గగనాసక్తలోచనః 
=ఆకాశమునందు లగ్నము చేయబడిన నేత్రములు కలవాడై, దుఃఖమ్‌=దుఃఖ 
భరితముగా, విలలాప=విలపించెను. 


తా. వృద్ధుడైన దశరథమహారాజు వేడి నిట్టూర్పులు విడచుచు, రోగ 
పీడితుడు వలె ఆకాశము వైపే చూచుచు అతిదీనముగా విలపించెను. 16 


మూ. న ప్రభాతం త్వయేచ్చామి నిశే నక్షత్రభూషణే, 17 
క్రియతాం మే దయా భద్రే మయాయం రచితో5జ్ఞులిః. 


ప్ర.అ. నక్షత్రభూషణే=నక్షత్రాలు అలంకారాలుగా గల, భద్రే=మంగళప్రదు 
రాల వైన, నిశే=ఓ రాత్రీ! త్వయా=నీచేత, ప్రభాతమ్‌=తెల్లవారుటను, న 
ఇచ్చామి=కోరను. మే=నా విషయమై, దయా=దయ, క్రియతామ్‌=చేయబడుగాక, 
మయా=నాచేత, అయమ్‌=ఈ, అజ్ఞలిః=దోసిలి, రచితః=కట్టబడినది. 


తా. నక్షత్రా లనే అలంకారాలు ధరించిన మంగళకరి వైన ఓ రాత్రీ! నువ్వు 
తెల్లవారవద్దు. నా మీద దయ ఉంచుము. ఇదిగో దోసిలి కట్టుతున్నాను. 


మూ. అథవా గమ్యతాం శీఘ్రం నాహమిచ్చామి నిర్బణామ్‌, 18 
నృశంసాం కైకయీం ద్రష్టుం యత్కృతే వ్యసనం మహత్‌. 
ప్ర.అ. అథవా=లేదా, శీఘ్రమ్‌=శీఘ్రముగా, గమ్యతామ్‌=వెళ్లబడుగాక 
(వెళ్లిదవుగాక) యత్కృతే=ఎ కైకేయి నిమిత్తమై, మహత్‌=గొప్ప, వ్యసనమ్‌=ఆపద 
వచ్చినదో, అట్టి, నిర్భృణామ్‌=జాలి లేనిదీ, నృశంసామ్‌=క్రూరురాలూ అయిన, 
కైకయీమ్‌=కకేయిని, ద్రష్టుమ్‌=చూచుటకు, అహమ్‌=నేను, నేచ్చామి=కోరను. 

తా. లేదా ఓ రాత్రీ! శీఘ్రముగా తొలగిపామ్ము. ఇంత ఆపదకు కారణ 
భూతురాలూ, దయావిహీనురాలూ, క్రూరురాలో అయిన కైకేయిని చూచుట నా 
కేమాత్రమూ ఇష్టము లేదు. 18 


మూ. ఏవముక్తా తతో రాజా కైకేయీం సంయతాజ్ఞల్‌ః, 19 
ప్రసాదయామాస పునః కైకేయీం చేదమ బ్రీత్‌. 


ప్ర.అ. రాజా=రాజు, ఎవమ్‌=ఇట్లు, ఉక్వా=పలికి, తతః=పిమ్మట, 
సంయతాజ్ఞలిః=కట్టబడిన దోసిలి కలవాడై, కైెకేయీమ్‌=కైకేయిని, ప్రసాదయా 
మాస=బ్రతిమిలాడెను. పునః=మరల, కైకేయీమ్‌ =కైకేయిని గూర్చి, ఇదం చ=ఈ 
మాట కూడ, అబ్రవీత=పలికెను. 


తా. ఆ రాజు ఈ విధముగా పలికి, పిదప నమస్కరించుచు కైకేయిని 
బ్రతిమిలాడెను. మరల ఆమెతో ఇట్లు అనెను. 19 


మూ. సాధువృత్తస్య దీనస్య త్వద్గతస్య గతాయుషు, 20 
ప్రసాదః క్రియతాం దేవి భద్రే రాజ్ఞో విశేషతః. 


ప్ర.అ. భద్రే=మంగళప్రదురాలా! దేవి=ఓ రాణీ! సాధువృత్తస్య=మంచి 
చరిత్ర కలవాడనూ, దీనస్య=దీనుడనూ, త్వద్గతస్య=నిన్నాశయించినవాడనూ, 
గతాయుషః=గడచిపోయిన ఆయుర్దాయము కలవాడనూ, విశేషతః= ప్రధానముగా, 
రాజ్ఞః=రాజునూ అయిన నా విషయంలో, ప్రసాదః=అనుగ్రహము, క్రియతామ్‌= 
చేయబడుగాక. 


తా. శుభప్రదురాల వైన ఓ రాణీ! నేను మంచి నడవడిక కలవాడను, 
దీనుడను, నిన్ను ఆశ్రయించుచున్నాను. ముసలివాడను, విశేషించి రాజును, 
అలాంటి నన్ను అనుగ్రహించుము. 20 


మూ. శూన్యేన ఖలు సుశ్రోణి మయేదం సముదాహృతమ్‌, 21 
కురు సాధు ప్రసాదం మే బాలే సహృదయా హ్యసి. 

ప్ర.అ. సుశ్రోణి=ఓ సుశ్రోణీ, మయా=నాచేత, ఇదమ్‌=ఇది అంతయు, 
శూన్యే=శూన్యప్రదేశములో(ఆకాశంలో), న ఖలు సముదాహృతమ్‌=చెప్పబడ లేదు 
కదా, బాలే=ఓ బాలా! మే=నా విషయంలో, సాధు=బాగుగా, ప్రసాదమ్‌=అనుగ్రహ 
మును, కురు=చేయుము. సహృదయా=హృదయము కలదానవు, అసి హి=అయి 
ఉన్నావు కదా? 


తా. ఓ సుశ్రోణీ! నేను చెప్పునదంతా ఆకాశములో కలిసిపోవుటలేదు 
కదా! ఓ బాలా! నా విషయములో అనుగ్రహించుము, నీవు మంచి హృదయము 
కలదానవు కదా! 


వి. ప్రాచీనవ్యాఖ్యలు : ఇదమ్‌=రామునికి అభిషేకము చేయుదుననే 
మాట, శూన్యే= ఎవ్వరూ లేని ప్రదేశములో, చెప్పబడలేదు. అనగా పెద్దవాళ్ల అందరి 
ఎదుటా చెప్పినాను. అందుచేత అనుగ్రహించు, ఇది ఒక అర్థము. శూన్యేన=బుద్ధి 
విహీనుడ నైన, మయా=నాచేత, రామునికి అభిషేకముచేసెద ననే మాట 
చెప్పబడింది. అది అసత్యం కాకుండా నన్ను అనుగ్రహించుము. “ఇదమ్‌' అనే 
దానికి “రామునికి అభిషేకము చేసెద ననే మాటి అని అంతదూరము నుంచి 
ఎట్లు వచ్చినదో తెలియదు. దశరథుడు ఆ విధముగా బ్రతిమాలుతూండగా ఆమె 
నిర్లక్ష్యముగా విన నట్లు ఉండుట చూచి “నేను చెప్పేదంతా ఆకాశములో కలిసి 
పోవుటలేదు కదా” అని దశరథు డన్నట్లు చెప్పుట యుక్తము. 21 


మూ. ప్రసీద దేవి రామో మే త్వద్దత్తం రాజమవ్యయమ్‌, 22 

లభతామసితాపాజ్లే యశః పరమవాప్నుహి. 

ప్ర.అ. దేవి=ఓ దేవీ! ప్రసీద=అనుగ్రహించుము. రామః=రాముడు, 
త్వద్దత్తమ్‌= నీచేత ఇవ్వబడిన, మే రాజ్యమ్‌=నా రాజ్యమును, లభతామ్‌=పాందుగాక. 
అసితాపాళ్లే=నల్లని నేత్రాంతాలు కలదానా! పరమ్‌=గొప్ప, యశః=కీర్తిని, 
అవాప్పుహి=పాందుము. 

తా. నల్లని నేత్రాంతాలు గల ఓ దేవీ! అనుగ్రహించుము. నా రాజ్యము 


రామునికి నీవే ఇమ్ము. ఆ విధముగా కీర్తి సంపాదించుకొనుము. 22 

మూ. మమరామస్య లోకస్య గురూణాం భరతస్య చ, 23 
ప్రియమేతద్దురుగ్రోణి కురు చారుముఖేక్షణే. 


ప్ర.అ. గురుశ్రోణి=విశాల మైన శ్రోణిప్రదేశము కలదానా! చారుము 
భేక్షణే=-అంద మైన ముఖమూ నేత్రాలూ కలదానా! మమ=నాకూ, రామస్య= 
రామునకూ, లోకస్య=లోకానికీ, గురూణామ్‌=గురువులకూ, భరతస్య చ=భరతునికీ, 
ప్రియమ్‌=ప్రియ మైన, ఏతత్‌=ఈ పని, కురు=చేయుము. 


తా. ఓ విశాలశ్రోణీ! సుందరముఖీ, చారునేత్రీ! ఈ పని చేయుము, ఇది 
నాకూ, రామునికీ, లోకానికీ, గురువులకూ, భరతునికీ కూడా ప్రియమైనది. 


మూ. విశుద్ధభావస్య సుదుష్టభావా 
దీనస్య తొమాశ్రుకలస్య రాజ్ఞః, 
శ్రుత్వా విచిత్రం కరుణం విలాపం 
భర్తుర్చృశంసా న చకార వాక్యమ్‌. 24 


ప్ర.అ. సుదుష్టభావా=చాల దుష్ట మైన అభిప్రాయము గల, నృశంసా=ఆ 
క్రూరురాలు, విశుద్ధభావస్య=పరిశుద్ధ మైన హృదయము కలవాడూ, దీనస్య= 
దీనుడూ, తామ్రాశ్రుకలస్య=ఎజ్ఞ నైన కన్నీటి బిందువులు కలవాడూ, భర్తుః=భర్తా 
అయిన, రాజ్ఞః=రాజుయొక్క, విచిత్రమ్‌=వివిధరూపాలలో ఉన్న, కరుణం విలాపమ్‌ 
=దీనవిలాపమును, శ్రుత్వా=విని, వాక్యమ్‌=ఆ వాక్యమును, న చకార= 
చెయ్యలేదు. 


తా. విశుద్ధ మైన హృదయము గల, రాజైన ఆ భర్త దీనుడై, ఎట్జని 
కన్నీటి బిందువులు కార్చుచు అనేకవిధాల దీనముగా విలపించుచుండగా విని, 
దుష్టభావము గల ఆ క్రూరురాలు ఆతని మాట ప్రకారము చెయ్యలేదు. 


వి. 'తామేక్షణస్యాశ్రుకలస్య” అనే పాఠముకంటె “దీనస్య తామ్రాశ్రుకలస్య' 
అనే పాఠము యుక్తముగా ఉన్నట్లు తోచుటచేత అది గ్రహింపబడినది. ఏడ్చి 
ఎడ్చి కళ్ళు ఎజ్జబడుటచేత కన్నీటి బిందువులు కూడ ఎజ్జగా కనబడును కాబట్టి 


అట్లు చెప్పబడినది. క్రుద్ధు డైన రావణుని కళ్లనుంచి ఎజ్జని కన్నీళ్ళు రాలినవి అని 


సుందరకాండాదులలో వర్ణింపబడింది. 24 

మూ. తతః స రాజా పునరేవ మూర్చితః 

ప్రియామతుష్టాం ప్రతికూల భాషిణీమ్‌, 

సమీక్ష్య పుత్రస్య వివాసనం ప్రతి 

క్షితౌ విసంజ్ఞో నిపపాత దుఃభితః. 25 

ప్ర.అ. పుత్రస్య=పుత్రునియొక్క, వివాసనం ప్రతి=అరణ్యానికి పంపుటను 
గూర్చి, ప్రతికూలభాషిణీమ్‌=ప్రతికూలముగా మాటలాడుచున్నదీ, అతుష్టామ్‌= 
సంతసించనిదీ అయిన, ప్రియామ్‌ =భార్యను, సమీక్ష్య=చూచి, దుఃఖితః=దు:ఖి 
తుడై, తతః=పిమ్మట, సః రాజా=ఆ రాజు, పునరేవ=మరల, మూర్భితః=మూర్భ 
చెంది, విసంజ్ఞః=స్పృహ తప్పినవాడై, క్రితౌ=నేలపై, నిపపాత=పడెను. 


తా. ఎంత చెప్పినా సంతోషించక, రాముని అరణ్యానికి పంపవలె నని 
ప్రతికూలముగా మాటలాడుతూన్న భార్యను చూచిన ఆ రాజు దుఃఖితుడై మరల 
మూర్భితుడై, నేలమీద పడిపోయెను. 


వి, “అదుష్టామ్‌' అనే పాఠముకంటె “అతుష్టామ్‌' అనే పాఠము 
యుక్తమైనది. 25 


మూ. ఇతీవ రాజ్ఞో వ్యధితస్య సా నిశా 
జగామ ఘోరం శ్వసతో మనస్వినః, 
విబోధ్యమానః ప్రతిబోధనం తదా 
నివారయామాస స రాజసత్తమః. 26 


ఇత్యార్చే శ్రీమద్రామాయణే ఆదికావ్యే అయోధ్యాకాణ్డే త్రయోదశః సర్గః. 


ప్ర.అ. ఇతీవ=ఈ విధముగా, వ్యథితస్య=వ్యథ చెందిన, మనస్వినః= 
మానవంతు డైన, రాజ్ఞః=రాజు, ఘోరమ్‌=ఘోరముగా, శ్వసతః=నిట్టూర్చుచుండగా, 
సా నిశా=ఆ రాత్రి, జగామ=గడచెను. సః=రాజసత్తమః=ఆ రాజగ్రేష్ణుడు, 
విబోధ్యమానః=మేల్కొల్పబడుచు, తదా= అప్పుడు, విబోధనవ్‌ు= అట్లు 


మేల్కాల్పుటను, నివారయామాస=నివారించెను. 

తా. ఆత్మాభిమానవంతు డైన దశరథుడు ఈ విధముగా దుఃఖించుచు, 
తీవ్ర మైన నిట్టూర్పులు విడుచుచు ఉండగానే రాత్రి గడచిపోయినది. ప్రాతః 
కాలమున వందిమాగధాదులు వచ్చి మేల్కొల్పుటకు ప్రారంభించిరి. అయితే ఆ 
రాజశ్రేష్ణుడు వాళ్లను నివారించెను. 26 


“బాలానందిని” అను శ్రీమద్రామాయణాంధ్రవ్యాఖ్యానమునందు 
అయోధ్యాకాండములో పదమూడవసనర్గ సమాప్తము. 


అథ చతుర్దశ సర్గః 


(కకేయి దశరథుని సత్యము తప్పకుమని (పేరించుట. తాను కోరిన 
వరములను ఇమ్మని. నిర్భంధించుట. వనీష్టమహార్షి అంతూవురద్వారము కడకు 
వచ్చి, సుమంత్రుని రాజుకడకు పంపుట, రాజాజ్ఞచే సుమంత్రుడు రాముని 
కొనివచ్చుటకై వెడలుట) 


మూ. పుత్రశోకార్డితం పాపా విసంజ్ఞం పతితం భువి, 
వివేష్టమానముద్వీక్ష్య సైక్రాకమిదమ బ్రవీత్‌. 1 


ప్ర.అ. సా పాపా=ఆ పాపాత్మురాలు, పుత్రశోకార్డితమ్‌=పుత్రశోకముచేత 
పీడింపబడినవాడూ, విసంజ్ఞమ్‌=సంజ్ఞ లేకుండా, భువి=నేలమీద, పతితమ్‌= 
పడినవాడై, వివేష్టమానమ్‌=దొర్లుతూన్న వాడూ అయిన, ఐక్షాకమ్‌=ఇక్ష్వాకు 
వంశములో పుట్టిన దశరథుని గూర్చి, ఇదమ్‌=ఈ వాక్యమును, అబవీత్‌= పలికెను. 


తా. పుత్రశోకముతో బాధపడుచు సంజ్ఞ లేక, నేలపై పడి, దొర్లుచున్న ఆ 
దశరథునితో ఆ పాపాత్మురోలు ఇట్లు పలికినది. 1 


మూ. పాపం కృత్వేవ కిమిదం మమ సంశ్రుత్య సంశ్రవమ్‌, 

శేషే క్రితితలే సన్నః స్థిత్యాం త్వం స్థాతుమర్హ స్‌ 2 

ప్ర.అ. మమ=నాయొక్క (నాకు నీవు చేసిన), సం[శవమ్‌= ప్రతిజ్ఞను, 
సంశ్రుత్య=విని, పాపం కృత్వా ఇవ=పాపము చేసి వలె, సన్నః=దుఃఖితుడవై, 
క్రీతితలే=నేలమీద, శేషే=పండుకున్నావు! ఇదమ్‌=ఇది, కిమ్‌=ఏమిటి! త్వమ్‌=నీవు, 
స్థిత్యామ్‌=మర్యాదయందు, స్థాతుమ్‌= ఉండుటకు; అర్హసి=తగెదవు. 

తా. ఏమిటిది, నా కిచ్చిన ప్రతిజ్ఞ వినగానే ఏదో మహాపాపం చేసినవాడు 
వలె దుఃఖించుచు నేలమీద పడి ఉన్నావు! నీవు మర్యాద పాటించుము. 

వి. “పాపం కృత్వైవ' అనే పాఠము అయుక్తము. “సంశ్రవమ్‌= ప్రతిజ్ఞను, 
సంశ్రుత్య= ప్రతిజ్ఞ చేసి, పాపం కృత్వైవ= పాపమే చేసి” అనగా ప్రతిజ్ఞచేసి, ఇపుడు 


కాదని పాపము చేసి” - ఇత్యాది వ్యాఖ్య కూడా అట్లే. 2 

మూ. అహుః సత్యం హి పరమం ధర్మం ధర్మవిదో జనాః, 

సత్యమాశ్రిత్య హి మయా త్యం చ ధర్మం ప్రబోధితః. 3 

ప్ర.అ. ధర్మవిదః=ధర్మవేత్త లైన, జనాః=జనులు, సత్యమ్‌ =సత్యమును, 
పరమం ధర్మమ్‌ =గొప్ప ధర్మమునుగా, ఆహుః హి=చెప్పుచున్నారు కదా. మయా 
చ=నాచేత కూడ, సత్యమ్‌ =సత్యమును, ఆశ్రిత్య=ఆగశ్రయించి, త్వమ్‌ =నీవు, 
ధర్మమ్‌ =ధర్మమునుగూర్చి, ప్రబోధితః=పప్రేరేపించబడితివి. 

తా. ధర్మవేత్త లైన జనులు సత్యమే ధర్మ మని అందురు కదా? నేను 
కూడా ఆ సత్యాన్నే ఆశ్రయించి నిన్ను ధర్మమును గూర్చి ప్రేరేపించుచున్నాను. 
అని ప్రాచీన వ్యాఖ్య. 3 
మూ. సంశ్రుత్య శైబ్యః శ్వేనాయ స్వాం తనుం జగతీపతిః, 

ప్రదాయ పక్షిణే రాజన్‌ జగామ గతిముత్తనూమ్‌. 4 

ప్ర.అ. రాజన్‌=రాజా! జగతీపతిః=భూపతియైన, శెబ్యః=శెబ్యుడు, శ్యేనాయ 


పక్షిఖే=డేగ అనే పక్షికి, స్వామ్‌=తనసంబంధ మైన, తనుమ్‌=శరీరమును, సంశ్రుత్య 
ప్రతిజ్ఞ చేసి, ఉత్తమామ్‌ = ఉత్తమ మైన, గతిమ్‌=గతిని, జగామ=పాందెను. 


తా. రాజా! శైెబ్యమహారాజు, తన దేహమును డేగకు ఇచ్చెద నని ప్రతిజ్ఞ 
చేసి (ఇచ్చి) ఉత్తమలోకాలు పొందినాడు. 4 


మూ. తథా హ్యలర్కస్తేజస్వీ బ్రాహ్మణే వేదపారగే, 
యాచమానే స్వకే నేత్రే ఉద్భృత్యావిమనా దదౌ. ర్‌ 
ప్ర.అ. తథా=అట్లు, తేజస్వీ=తేజళ్ళాలి యైన, అలర్కః=అలర్కుడు, 
వేదపారగే=వేదపారంగతు డైన, యాచమానే=యాచించుచున్న బ్రాహ్మణే= బ్రాహ్మ 


ణుని యందు (నికి), స్వకే=తన, నేత్రే=నేత్రములను, ఉద్ధ్రత్య= పెకలించి, 
అవిమనాః= ఎట్టి వైమనస్యమూ లేనివాడై, దదౌ హి=ఇచ్చెను కదా. 

తా. తేజఃశాలి యైన అలర్కుడు, వేదపారంగతు డైన బ్రాహ్మణుడు వచ్చి 
కోరగా నిస్సంకోచముగా తన నేత్రాలు పెకలించి ఇచ్చివేసినాడు. 5 


మూ. సరితాంతు పతిః స్వల్పాం మర్యాదాం సత్యమన్వితః, 
సత్యానురోధాత్సమయే స్వాం వేలాం నాతివర్తతే. 6 


ప్ర.అ. సరితాం పతిః తు=నదుల పతి యైన సముద్రు డైతే, సత్యమ్‌ 
అన్వితః=సత్యమును అనుసరించుచున్న వాడై, స్వల్పామ్‌=స్వల్ప మైన, మర్యా 
దామ్‌=సరిహద్దుగా ఉన్న, స్వామ్‌=తన, వేలామ్‌ =ఒడ్డును, సమయే=వృద్ధి 
సమయంలో కూడా, సత్యానురోధాత్‌=సత్యమును అనుసరించుటవలన, నాతి 
వర్తతే=దాటుట లేదు. 


తా. సముద్రుడు కూడా సత్యమును అనుసరించుచు, వృద్ధి సమయా 
లలో కూడా తన అతిస్వల్ప మైన సరిహద్దుగా ఉన్న చెలియలికట్ట దాటుట లేదు. 


మూ. సత్యమేకపదం బ్రహ్మ సత్యే ధర్మః ప్రతిష్టితః, 
సత్యమేవాక్షయా వేదాః సత్యేనైవాప్యతే పరమ్‌. 7 


ప్ర.అ. సత్యమ్‌ =సత్యమే, ఎకపదమ్‌=ఒక్క పదము రూపములో ఉన్న, 
బ్రహ్మ్హబ్రహ్మ సత్యే=సత్యముమీదనే, ధర్మః=ధర్మము, ప్రతిష్టితః=స్థిరముగా నిలచి 
ఉన్నది. సత్యమేవ=సత్యమే, అక్షయాః=వినాశములేని, వేదాః=వేదాలు; సత్యేనైవ 
=సత్యముచేతనే, పరమ్‌=ఉత్తమస్థానము, ఆప్యతే=పాందబడును. 

తా. 'సత్యమ్‌' అనే ఒక్క పదము బ్రహ్మరూపము: ధర్మము సత్యము 
మీదనే ఆధారపడి ఉన్నది. సత్యమే అక్షయవేదాలు. సత్యము ద్వారానే పరమ 
పదమును చేరకలుగుతారు. 7 

వి. ఏకపదమ్‌=ఏకైక గమ్యస్థానము, లేదా “ఓం” అను ఎకపదరూపము 
అయిన బ్రహ్మ అని ప్రాచీనవ్యాఖ్య. కఠోపనిషదాదులలో ఓంకారము 
బ్రహ్మరూపమూ, బ్రహ్మప్రతీకమూ అని చెప్పుటచేత ఈ వ్యాఖ్య శాస్తసంమతమే. 
ఏకైకగమ్యస్థానము అనేది కూడా యుక్తమే. కాని ఇక్కడ సత్యాన్ని స్తుతించే 

ప్రసంగములో 'సత్యమ్‌' అనే ఒక్క పదమే' బ్రహ్మీ అని చెప్పుటలో బెచిత్యం 
ఉన్నదని నా అభిప్రాయం. అనగా సత్యము బ్రహ్మస్వరూపము అని అర్థము. 


మూ. సత్యం సమనువర్తస్వ యది ధర్మే ధృతా మతిః, 
సఫలః స వరో మే5స్తు వరదో హ్యసి సత్తమ. 8 


ప్ర.అ. సత్తమ=ఓ గ్రేష్ణుడా! మతిః=నీ బుద్ధి, ధర్మే=ధర్మముమీద, ధృతా 
యది=స్టిరముగా ఉంచబడినటైైతే, సత్యమ్‌ =సత్యమును, సమనువర్త స్వ= 
అనుసరించుము. మే=నాయొక్క, వరః=వరము, సఫలః=సఫలము, అస్తు= 
అగుగాక. వరదః=వరాలు ఇచ్చినవాడవు, అసి హి=అయి ఉన్నావు కదా! 


తా. ఓ పురుషశ్రేష్టా! నీ బుద్ధి ధర్మముమీదనే స్థిరముగా నిలచి ఉన్న 
పక్షంలో సత్యము పాటించుము. నా వరాలు సఫలము లయ్యేటట్లు చేయుము. 
ఆ వరాలిచ్చినవాడవు నీవే కదా! 8 


వి. “నీ వందటీకిని వరంబుల నిచ్చువాడవు కదా' అని ప్రాచీనవ్యాఖ్య. 


మూ. ధర్మస్యేహాభికామార్ధం మమ చైవాభిచోదనాత్‌, 
ప్రవాజయ సుతం రామం త్రిః ఖలు త్వాం బ్రవీమ్యహమ్‌. 9 


ప్ర.అ. ఇహ=ఈ విషయమున, ధర్మస్య=ధర్మముయొక్క, అభికామార్థమ్‌ 
=కోరుట(నిలుపుట) కోసమూ, మమ=నాయొక్క, అభిచోదనాచ్చ=(పేరణవలననూ, 
సుతమ్‌=పుత్రు డైన, రామమ్‌=రాముని, ప్రవ్రాజయ=దూరముగా పంపుము. 
త్వామ్‌ =నిన్ను గూర్చి, త్రిః=మూడు పర్యాయాలు, అహమ్‌=నేను, ప్రబ్రవీమి= 
చెప్పుచున్నాను. 


తా. నీవు నీ ధర్మమును నిలుపుకోవలెను. నేను కూడా (పేరేపించుచున్నాను. 


ఈ రెండు కారణాలచేత రాముని అడవులకు పంపుము. మూడు సార్లు చెపుతున్నాను 
(పంపుము పంపుము పంపుము)- 9 
మూ. సమయం చ మమార్యేమం యది త్యం న కరిష్యసి, 


అగ్రతస్తే పరిత్యక్తా పరిత్యక్ష్యామి జీవితమ్‌. 10 

ప్ర.అ. ఆర్య=ఓ పూజ్యుడా! త్వమ్‌ =నువ్వు, మమ=నాయొక్క, ఇమమ్‌= 
ఈ, సమయమ్‌=ఒప్పందమును, న కరిష్యసి యది=చేయకపోయినచో, పరిత్యక్తా= 
(నీచే ఈ విధముగా) విడవబడిన నేను, తే అగ్రతః=నీ ఎదుటనే, తపతి 
మును, పరిత్యక్ష్యామి=విడవగలను. 


తా. ఆర్యా! నీవు మన ఒప్పందము ప్రకారము చేయకపోయినచో నన్ను 
విడిచివేసినట్లే. అందుచేత నీ ఎదుటనే ప్రాణాలు విడచెదను. 10 


మూ. ఎవం ప్రచోదితో రాజా కైకేయ్యా నిర్విశజ్కియా, 
నాశకత్పాశమున్నోక్తుం బలిరినకృతం యథా. 11 


ప్ర.అ. నిర్విశజ్కృయా=ఎట్టి శంకయు లేని, కైకేయ్యా=కెకేయిచేత, ఎవమ్‌= 
ఈ విధముగా, ప్రచోదితః=(పేరేపింపబడిన, రాజా=రాజు, బలిః=బలిచక్రవర్తి ఇన్ట 
కృతం యథా=ఇంద్రుని చేత(ఉపేంద్రుని ద్వారా) ప్రయోగింపబడిన పాశమును 
వలె, పాశమ్‌=ఆ ధర్మపాశమును, మోక్తుమ్‌=విడుచుటకు, నాశకత్‌=సమర్భుడు 
కాలేదు. 


తా. ఏ మాత్రమూ జంకూ గొంకూ లేక కైకేయి ఈ విధముగా నిర్భంధించు 
టతో దశరథుడు, ఇంద్రుడు వామనుని ద్వారా ప్రయోగించిన ధర్మపాశమును 
బలిచక్రవర్తి విడిపించుకొనలేకపోయినట్లే విడిపించుకొనలేక పోయెను. 11 


మూ. ఉద్భాన్తహృదయళ్చాపి వివర్ణవదనో 5భవత్‌, 
స ధుర్యో వై పరిస్పన్టన్‌ యుగచక్రాన్తరం యథా. 12 
ప్ర.అ. సః=దశరథుడు, యుగచక్రాన్తరమ్‌=కాడికిని చక్రానికి మధ్య, 
పరిస్పన్ష్దన్‌=కొట్టుకొనుచున్న, ధుర్యః యథా=కాడికి కట్టిన ఎద్దు వలె, ఉద్రాన్త 
హృదయః=తిరిగిపోవుచున్న హృదయము కలవాడై, వివర్ణవదనః చాపి=రంగు 
మారిన ముఖము కలవాడు, అభవత్‌=ఆయెను. 


తా. కాడికీ చక్రానికీ మధ్య పడి నలిగిపోతూన్న ఎద్దుకువలె దశరథునికి 


హృదయము తిరిగిపోయినది. ముఖము పాలిపోయినది. 12 


అయోధ్యాకాండము స. 14 243 


మూ. విహ్యలాఖ్యాం చ నేత్రాభ్యామపశ్యన్నివ భూపతిః, 
కృచ్చాద్ధె ర్యేణ సంస్తభ్య కైకేయీమిదమటబ్రవీత్‌. 13 


ప్ర.అ. భూపతిః=రాజు, విహ్వలాభ్యామ్‌=వ్యాకుల మైన, నేత్రాభ్యామ్‌= 
నేత్రాలతో, అపశ్యన్నివ=చూడని వాడు వలె, కృభ్రాత్‌= కష్టముగా, ధైర్యేణ =ధైర్యము 
చేత, సంస్తభ్య=నిలద్రాక్కుకొని, కైెకేయీమ్‌=కైకేయిని గూర్చి, ఇదమ్‌= ఈ వాక్య 
మును, అబ్రవీత్‌=పలికెను. 


తా. దశరథుడు వ్యాకులముగా ఉన్న నేత్రాలతో ఎమీ చూడలేకపోయెను. 
అట్టి స్థితిలో అతికష్టముగా ధైర్యముతో నిలదొక్కుకొని కైకేయితో ఇట్లు అనెను. 


మూ. యస్తే మన్రకృతః పాణిరగ్నౌ పాపే మయా ధృతః, 
తం త్యజామి స్వజం చైవ తవ పుత్రం త్వయా సహ. 14 


ప్ర.అ. పాపే=పాపాత్మురాలా! అగ్నౌ=అగ్నిసమీపమునందు, మన్రకృతః 
=మంత్రాలచే సంస్కరించబడిన, తే=నీయొక్క, యః పాణిః=ఏ హస్తము, మయా= 
నాచేత, ధృతః=ధరించబడినదో, తమ్‌=దానిని, స్వజమ్‌=నావలన జనించిన, తవ 
వుత్రం చైవ=నీ పుత్రునీ, త్వయా నహ=నీతో కూడ, త్యజామి=విడిచి 
వేయుచున్నాను. 


తా. ఓ పాపాత్మురాలా! అగ్నిసాక్షిగా మంత్రసంస్కృత మైన నీ హస్తము 
గ్రహించితిని. ఆ హస్తమునూ, నీకు నావలన పుట్టిన కుమారునీ, నిన్నూ కూడా 
విడచివేసెదను. 14 


మూ.  ప్రయాతా రజనీ దేవి సూర్యస్యోదయనం ప్రతి, 

అభిషేకం గురుజనస్త్యరయిష్యతి మాం ధ్రువమ్‌, 15 

రామాభి షేకసంభారై స్తదర్థ్ధముపకల్చ్పితై:. 

వ్రఅ. దేవి=ఓ దేవీ! రజనీ=రాత్రి, సూర్యన్య=సూర్యునియొక్క, 
ఉదయనం ప్రతి= ఉదయమును గూర్చి, ప్రయాతా=వెల్లినది. తదర్ధమ్‌ = అభిషేకము 
కొరరు, ఉపకల్పితైః= ఎర్చరుపబడిన, రామాభిషేకసంభారైః=రామునకు అభిషేకము 

చేసే సామగ్రితో, అభి షేకమ్‌=రామాభి షేకమునుగూర్చి, గురుజనః=గురుజనము 
మామ=నన్ను, ధ్రువమ్‌=తప్పక, త్వరయిష్యతి=తొందరచేయగలదు. 


తా. దేవీ! రాత్రి గడచిపోయి సూర్యోదయము కానున్నది. ఇంతకు పూర్వమే 
సిద్ధము చేసిన అభిషేకసంభారాలతో రామునికి అభిషేకము చేయుమని 


వసిష్టాదిగురువులు నన్ను తప్పక తొందర పెట్టెదరు. 15 
మూ. రామః కారయితవ్యో మే మృతస్య సలిలక్రియామ్‌. 16 
త్వయా సపుత్రయా నైవ కర్తవ్యా సలిలక్రియా, 
వ్యాహన్తాస్యశుభాచారే యది రామాభిషేచనమ్‌. 17 


ప్ర.అ. అశుభాచారే=చెడ్డ ప్రవృత్తి కలదానా! రామాభిషేచనమ్‌=రాముని 
అభిషేకమును, వ్యాహన్తాసి యది=నీవు, అడ్డగించిన ట్లయితే, సపుత్రయా= 
పుత్రునితో కూడిన, త్వయా=నీచేత, సలిలక్రియా=తర్చణము, నైవ కర్తవ్యా= 
చేయదగినదికాదు. మృతస్య=మరణించిన, మే=నాకు, రామః=రాముడు, 
సలిలక్రియామ్‌ =జలతర్పణమును, కారయితవ్యః=చేయించదగిన వాడు. 


తా. ఓ దురాచారవంతురాలా! నీవు రామాభిషేకానికి విఘ్నము కలిగించే 
పక్షమున నీవు గాని నీ కుమారుడు గాని నాకు ఉదకక్రియలు చేయవద్దు. నేను 
మరణించిన పిమ్మట రాముడే నాకు ఉదకక్రియలు చేయవలెను. 


వి. 16వ శ్లోకము పూర్వార్థమును, 15వ ళ్లోకముతో కలిపి అర్థం 
వ్రాయబడింది. అట్లు కాకుండా రాముని పట్టాభిషేకానికి ఎర్చరచిన జలాదులతో 
రాముడు నా మరణానంతరం నాకు ఉత్తరక్రియలు చేయుగాక అనే అర్ధం చెప్పినా 
బాగుండును. దశరథుని దుఃఖావేశానికి సూచకంగా ఉండును. 17 


మూ. న చ శక్నోమ్యహం ద్రష్టుం దృష్ట్వా పూర్వం తథా సుఖమ్‌, 
హతహర్వం నిరానన్దం పునర్ణనమవాజ్ముఖమ్‌. 18 


ప్ర.అ. పూర్వమ్‌ = పూర్వము, తథాసుఖమ్‌=ఆ విధముగా ఆనందముగా 
ఉన్న, జనమ్‌ =జనమును, దృష్వ్వా=చూచి, పునః=మరల, హతహర్షమ్‌=కొట్టబడిన 

సంతోషముకలదై, నిరాననమ్‌=ఆనందరహిత మై, అవాబ్ముఖమ్‌=వంచబడిన 
ముఖము కలదానినిగా, ద్రష్ణమ్‌=చూచుటకు, అహమ్‌=నేను, న శక్నోమి 
చ=సమర్భుడను గాను. 

తా. పూర్వము అంత ఆనందముతో ఉన్న జనమును చూచిన నేను, 
ఇపుడు ఆ జనమే సంతోషము లేక, ఆనందము నశించి, తలలు వంచి 
దుఃఖించు చుండగా చూడలేను. 18 


మూ. తాం తథా బువతస్తస్య భూమిపన్య మహాత్మనః, 

ప్రభాతా శర్వరీ పుణ్యా చన్చనక్షత్రశాలినీ. 19 

ప్ర.అ. మహాత్మనః=మహాత్ము డైన, తస్య భూమిపస్య=ఆ రాజు, తామ్‌= 
ఆమెను గూర్చి, తథా=అట్లు, బ్రువతః=మాటలాడుచుండగానే, చన్టనక్షత్రశాలినీ 
=చంద్రునితోను నక్షత్రాలతోను ప్రకాశించుచున్నదీ, పుణ్యా=పుణ్యమూ అయిన, 
శర్వరీ=రాత్రి, ప్రభాతా=తెల్లవారినది. 

తా. ఆ మహాత్ము డైన దశరథుడు ఆమెతో ఇట్లు మాటలాడుచుండగానే 
చంద్రనక్షత్రాలతో ప్రకాశిస్తూ పవిత్ర మైన రాత్రి తెల్లవారినది. 19 
మూ. తతః పాపసమాచారా కైకేయీ పార్థివం పునః, 

ఉవాచ పరుషం వాక్యం వాక్యజ్ఞా రోషమూర్చితా. 20 

ప్ర.అ. తతః=అటుపిమ్మట, పాపసమాచారా=పాప మైన ప్రవర్తన కలదీ, 
వాక్యజ్ఞా=మాటలు నేర్చినదీ అయిన, కైకేయీ=కైకేయి, రోషమూర్భితా=కోపముతో 
నిండినదై, పునః=మరల, పార్థివమ్‌=రాజును గూర్చి, పరుషమ్‌=పరుష మైన 
వాక్యమ్‌ =వాక్యమును, ఉవాచ=పలికెను. 

తా. పాప మైన ప్రవృత్తి కలదీ, మాటలు నేర్చినదీ అయిన కైకేయి, కోపావిష్ణు 
రాలై రాజుతో మరల పరుషముగా ఇట్లు పలికెను. 20 
మూ. కిమిదం భాషసే రాజన్‌ వాక్యం గరరుజోపమమ్‌, 

ఆనాయయితుమక్షిష్టం పుత్రం రామమిహార్త సి. 21 

ప్ర.అ. రాజన్‌=రాజా! గరరుజోపమమ్‌=విషబాధతో సమానమైన (“విష 
వ్యాధితో పోలిక గల” అని ప్రా.వ్యా.) వాక్యమ్‌ =వాక్యమును, భాషసే= మాటలాడు 
చున్నావు. ఇదం కిమ్‌=ఇది యేమి? అక్షిష్టం=శీఘ్రముగా, పుత్రమ్‌=పుత్రు డైన, 
రామమ్‌=రాముని, ఇహ=ఇచటికి, ఆనాయయితుమ్‌ =రప్పించుటకు, అర్హసి= 
తగియున్నావు. 


తా. రాజా! నిషము వలె తీవ్రబాధాకర మైన మాటలు మాట్లాడుతున్నావు; 
ఏమి టిది? ఇంక ఆలస్యము చేయకుండా నీ పుత్రుడైన రాముని ఇచటికి 
రప్పించుము. 21 


మూ. స్థాప్య రాజ్యే మమ సుతం కృత్వా రామం వనేచరమ్‌, 

నిిసపత్నాం చ మాం కృత్వా కృతకృత్యో భవిష్యసి. 22 

ప్ర.అ. మమ సుతమ్‌=నా కుమారుని, రాజ్యే=రాజ్యమునందు, స్థాప్య= 
స్థాపించి, రామమ్‌=రాముని, వనేచరమ్‌=వనంలో తిరిగే వానినిగా, కృత్వా=చేసి, 
మామ్‌=నన్ను, నిఃసపత్నామ్‌= శత్రువులు లేనిదానినిగా, కృత్వా=చేసి, కృతకృత్యః 
భవిష్యసి= కృతకృత్యుడవు కాగలవు. 

తా. నా కుమారునికి రాజ్యము ఇచ్చి, రాముని వనానికి పంపి, నాకు 
శత్రువు లెవ్వరూ లేకుండా చేసి నట్లయితే కృతకృత్యుడవు అయ్యెదవు. 22 
మూ. సనున్న ఇవ తీక్టేన ప్రతోదేన హయోత్తమః, 

రాజా ప్రచోదితో 5భీక్లం కై కేయీమిద మబ్రవీత్‌. 23 

ప్ర.అ. సః రాజా=ఆ రాజు, తీక్లన =తీక్ల మైన, ప్రతోదేన=కొరడాతో, నున్నః 
=కొట్టబడిన, హయోత్తమః ఇవ=శ్రేష్టాశ్వము వలె, అభీక్లమ్‌=మిక్కిలి, ప్రచోదితః 
=(పేరేపింపబడ్డవాడై, కైకేయీమ్‌=కైకేయిని గూర్చి, ఇదమ్‌=ఈ వాక్యము, 
అబ్రవీత=పలికెను. 

తా. కొరడాతో గట్టిగా కొట్టిన ఉత్తమజాత్యశ్వము వలె ఆ రాజు ఆ 
విధముగా మాటలచే పాడవబడ్డవాడై కైకేయితో ఇట్లనెను. 23 

మూ. ధర్మబన్ధేన బద్దో5స్మి నష్టా చ మమ చేతనా, 
జ్యేష్టం పుత్రం ప్రియం రామం ద్రష్టుమిచ్చ్ళామి ధార్మికమ్‌. 24 


ప్ర.అ. ధర్మబన్గేన=ధర్మపాశముచేత, బద్ధః అస్మి=కట్టబడినాను. మమ 
చేతనా చ=నా బుద్ధి కూడా, నష్టా=నశించినది, ధార్మికమ్‌=ధర్మాత్ముడూ, జ్యేష్టమ్‌= 
జ్యేష్ణుడూ, ప్రియమ్‌= ప్రియుడూ, పుత్రమ్‌=పుత్రుడూ అయిన, రామమ్‌=రాముని, 
ద్రష్టుమ్‌=చూచుటకు, ఇచ్చామి=కోరుతున్నాను. 


తా. “ధర్మపాశానికి కట్టుబడిపోయినాను. నా బుద్ధి రూడ పనిచేయుట 
లేదు. ధర్మాత్ముడూ, నా ప్రియజ్యేష్టకుమారుడూ అయిన, రాముని చూడ 
గోరుతున్నాను. 24 


మూ. తతః ప్రభాతాం రజనీముదితే చ దివాకరే, 


పుణ్యే నక్షత్రయోగే చ ముహూర్తే చ సమాహితే, 25 
వసివ్లో గుణసంపన్నః శిషైః పరివృతస్తదా, 
ఉపగృహ్యాశు సంభారాన్‌ ప్రవివేశ పురోత్తమమ్‌. 26 


ప్ర.అ. తతః=వీదవ, ప్రభాతావ్‌=తెల్లవారిన, రజనీవ్‌=రాత్రిని 
అనుసరించి, దివాకరే= సూర్యుడు, ఉదితే=ఉదయించగా, పుణ్యే=పుణ్య మైన, 
నక్షత్రయోగే చ=నక్షత్రయోగమునందు, ముహూర్తే=ముహూర్తము, సమాహితే= 
సమీపించగా, తదా=అప్పుడు, గుణసంపన్నః=మంచి గుణములు గల, వసిష్టః 
=వసిష్టుడు, శిష్యైః=శిష్యులతో, పరివృతః=కూడినవాడై, సంబారాన్‌= అభిషేక 
సంభారాలను, ఉపగృహ్య =గ్రహించి, ఆశు=శీఘముగా, పురోత్తమమ్‌=ఆ పుర 
శ్రేష్టమును, ప్రవివేశ= ప్రవేశించెను. 


తా. తెల్లవారి సూర్యు డుదయించెను. పుణ్యనక్షత్రముతో కూడిన శుభ 
ముహూర్తము సమీపించుచుండెను. అపుడు సద్గుణసంపన్ను డైన వసిష్టుడు శిష్య 
పరివృతుడై, అభిషేకసంభారాలతో అయోధ్యలో ప్రవేశించెను. 25, 26 

మూ. సిక్తసంమార్దితపథాం పతాకోత్తమభూషితామ్‌, 
విచిత్రకుసుమాకీర్ణాం నానాస్రగ్భిర్విరాబితామ్‌, 27 
సంహృష్టమనుజో పేతాం సమృద్ధవిపణాపణామ్‌, 
మహోత్సవసమాకీర్ణాం రాఘవార్థే సముత్సుకామ్‌, 28 
చన్చనాగురుధూపైశృ సర్వతః ప్రతిధూపితామ్‌, 
తాం పురీం సమతిక్రమ్య పురన్దరపురోపమామ్‌. 29 


దదర్శాన్తఃపుర శ్రేష్టం నానాద్విజగణాయుతమ్‌, 
పొరజానపదాకీర్ణం బ్రాహ్మణె రుపశోభితమ్‌, 30 
యజ్ఞవిద్భిః సుసంపూర్ణం సద స్యైః పరమద్విజై:. 


ప్ర.అ. సిక్తసంమార్జితపథామ్‌=తడపబడి ఊడ్చబడిన వీథులు కలదీ, 
పతాకోత్తమభూషితామ్‌= శ్రేష్టము లైన పతాకలచేత అలంకరించబడినదీ, విచిత్ర 
కుసుమాకీర్ణామ్‌=వివిధవర్ణాలు గల పుష్పాదులచే వ్యాప్తమైనదీ, నానాస్రగ్భిః=అనేక 
విధాలైన పుష్పమాలాదులచే, విరాజితామ్‌= ప్రకాశింపచేయబడినది, సంహృష్ట 
మనుజోపేతామ్‌= సంతసించిన మనుష్యులతో కూడినదీ, సమృద్ధవిపణాపణామ్‌= 
సమృద్దాలుగా ఉన్న కొట్టు, బజారులు కలదీ, (విపణము అనగా దుకాణము; 
ఆపణము అనగా బజారు), మహోత్సవసమాకీర్ణామ్‌=మహోత్సవాలతో నిండినదీ, 
రాఘవార్థే=రామునికొరకై, సముత్సుకామ్‌=ఆసక్తితో ఎదురుచూచుచున్నదీ, సర్వతః 
=అంతటూ, చన్దనాగరుధూపైః=చందనముచేత, అగరుధూపాలచేత, ప్రతిధూపి 
తామ్‌ు=పరిమళింప చేయబడినదీ, పురనరపురోపమామ్‌=ఇంద్రపురిట్రైన 
అమరావతితో సమానమైనదీ అయిన, తాం పురీమ్‌=ఆ పట్టణమును, సమతిక్రమ్య 
=దాటి (ఆ నగరములో కొంత దూరము నడచి వెళ్లి), నానాద్విజగణాయుతమ్‌= 
చాలమంది ద్విజుల సమూహాలతో కూడినదీ, పౌరజానపదాకీర్ణమ్‌=నాగరికులతోను, 
గ్రామీణులతోను నిండినదీ, బ్రాహ్మణెః= బ్రాహ్మణులతో, ఉపళోభితమ్‌=ప్రకాశింప 
చేయబడినదీ, యజ్ఞవిద్భిః:= యజ్ఞాలను గూర్చి తెలిసినవారూ, సద స్యైః=సభలో 
ఉండుటకు అర్హులూ అయిన, వరమద్విజైః= ఉత్తమబ్రావ్మాణులతో, 

సంపూర్ణమ్‌ =నిండినదీ అయిన; అన్తఃపురశ్రేష్టమ్‌= శ్రేష్టమైన అంతఃపురమును, 
దదర్శ=చూచెను. 


తా. అయోధ్యలోని వీథులన్నీ తుడిచి నీళ్లు చల్లి ఉండెను. దానిని 
అందమైన పతాకలచే అలంకరించిరి. అనేక మైన రంగుల పువ్వులు చల్లిరి. అనేక 
విధాలైన మాలికలు కట్టిరి. అక్కడ మనుష్యులందరూ ఆనందోత్సాహాలతో ఉండిరి. 
దుకాణాలు, బజారులూ కూడా వివిధవస్తువులతో సమృద్ధములుగా ఉండెను. 
ఎక్కడ చూచినా మహోత్సవాలు జరుగుచుండెను. ప్రజలందరూ రాముని కోసం 
ఉత్కంఠతో ఎదురు చూచుచుండిరి. నతుమూలలా చందనసువాసనలూ, 
అగురుధూపాలూ వ్యాపించుచుండెను. సాక్షాత్తు దేవేంద్రుని నగర మైన అమరావతి 
వలె ఉండెను. అట్టి నగరములో ప్రవేశించిన వసిష్టుడు కొంతదూరంలో శ్రేష్టమైన 
రాజాంతఃపురము చూచెను. అక్కడ ఎందరో ద్విజులు గుంపులు గుంపులుగా చేరి 
ఉండిరి. పట్టణాల జనులు, గ్రామాల నుంచి వచ్చిన జనులూ కిక్కిరిసి ఉండిరి. 
యజ్ఞవేత్తలూ, సభార్హులూ అయిన ఉత్తమద్విజులు వచ్చి ఉండిరి. 27-30 


మూ. తదన్తఃపురమాసాద్య వ్యతిచక్రామ తం జనమ్‌, 31 
వసిష్టః పరమప్రీతః పరమర్షిర్వివేశ చ. 
ప్ర.అ. పరమర్శి=మహర్షియైన, వసిష్టః=వసిష్ణుడు, పరమ ప్రీతః=చాలా 
సంతోషించినవాడై, తత్‌ అన్తఃపురమ్‌=ఆ అంతఃపురమును, ఆసాద్య=పాంది, తం 


జనమ=ఆ జనమును, వ్యతిచక్రామ=దాటి వెళ్లిను. వివేశ చ=అంతఃపురములో 
ప్రవేశించెను కూడ. 


తా. మహర్షియెన ఆ వసిషుడు ఆ అంతఃపురము చూచి చాల సంతోషించి 
అక్కడ ఉన్న జనమును దాటి వెల్లి లోపల ప్రవేశించెను. 31 


మూ స త్వపశ్యద్వినిష్కాన్తం సుమన్తం నామ సారథిమ్‌, 

ద్వారే మనుజసింహస్య సచివం ప్రియదర్శనమ్‌. 

ప్ర.అ. సః తు=ఆ వసిష్టమహర్షి మనుజసింహస్య=మనుష్య శ్రేష్టుడైన 
దశరథునియొక్క, ద్వారే=ద్వారమునందు, వినిష్కాన్తమ్‌=బైటకి వచ్చినవాడూ, 

సచివమ్‌=మంత్రీ, ప్రియదర్శనమ్‌=ప్రియ మైన దర్శనము కలవాడూ అయిన, 
సుమన్రం నామ=సుమంత్రు డనే, సారథిమ్‌=సారథిని, ఆపశ్యత్‌=చూచెను. 


తా. అంతలో రాజద్వారమునుండి బైటకు వచ్చుచున్న, రాజసచివుడూ, 
చూడగానే ఆనందము కలిగించే వాడూ అయిన సుమంత్రు డనే సారథి వసిష్ట 
మునికి కనబడెను. 32 


మూ. తమువాచ మహాతేజాః సూతపుత్రం విశారదమ్‌, 33 
వసిష్టు క్షిప్రమాచక్ష్య నృపతే ర్మామిహాగతమ్‌. 
ప్ర.అ. మహాతేజాః=గొప్పతేజస్సు గల, వసిష్టః=వసిష్టుడు, విశారదమ్‌= 
బుద్ధిమంతుడైన, తం సూతపుత్రమ్‌=సూతపుత్రుడైన ఆ సుమంత్రుని గూర్చి, 
ఆహ=పలికెను. మామ్‌=నన్ను, ఇహ=ఇచటికి, అగతమ్‌=వచ్చినవానినిగా, నృపతేః 
=రాజునకు, క్షిప్రమ్‌=శీఘ్రముగా, ఆచక్ష్వ=చెప్పుము. 


తా. మహాతేజఃశాలియైన వసిష్టుడు ఆ పండితు డైన సుమత్రునితో ఇట్లు 


అనెను - “నేను వచ్చినట్లుగా రాజుతో శీఘ్రముగా వెల్లి చెప్పుము". 33 
మూ. ఇమే గజ్లోదకఘటాః సాగరేభ్యశ్చ కాజ్బునాః, 34 
బెదుమృరం భద్రపీఠమభి షేకార్థమాగతమ్‌, 
సర్వబీజాని గన్గాశ్చ రత్నాని వివిధాని చ. 35 
కౌద్రం దధి ఘృతం లాజా దర్భాః సుమనసః పయః, 
అష్టా చ కన్యా రుచిరా మత్తశ్చ వరవారణః. 36 
చతురశ్వో రథః శ్రీమాన్‌ నిస్తింశో ధనురుత్తమమ్‌, 
వాహనం నరసంయుక్తం ఛత్రం చ శశిసన్నిభమ్‌. 37 
శ్వేతే చ వాలవ్యజనే భృజ్ఞారుశ్చ హిరణ్మయః, 
హేమదామపినద్ధశ్చ కకుద్మాన్‌ పాణురో వృషు. 38 


కేసరీ చ చతుర్ధంవ్లో హరిశ్రేష్ణో మహాబలః, 
సింహాసనం వ్యాఘ్రతను:ః సమిద్ధశ్చ హుతాశనః. 39 

సర్వవాదిత్రసంఘాశ్చ వేశ్యాశ్చాలంకృతాః గ్రియః, 


ఆచార్యా బ్రాహ్మణా గావః పుణ్యాశ్చ మృగపక్షిణః. 40 
పౌరజానపదశ్రేష్టా నైగమాశ్చ గటైః సహ, 
ఏతే చాన్యే చ బహవో నీయమానాః ప్రియంవదాః, 41 


అభిషేకాయ రామస్య సహ తిష్టన్తి పార్టివైః. 


వ్ర.అ. ఇమే=ఈ, గజ్లోదకఘటాః=గంగోదకము నింపిన కలశలూ, 
సాగరేభ్యః చ=సాగరాలనుండి, కాజ్బనాః=బంగారు కలశలూ, జు దుమృరమ్‌=మేడి 
కజ్దితో చేసిన, భద్రపీఠమ్‌=భద్రపీఠము, (రాజు కూర్చునే పీఠమూ), అభి 
షేకార్థమ్‌ = అభి షేకముకొరకు, ఆగతమ్‌=వచ్చినది (వి). సర్వబీజాని=సమస్తధాన్య 
ములు, గన్టాః=గంధములూ, వివిధాని=అనేక విధా లైన, రత్నాని చ=రత్నాలు, 
క్షౌద్రమ్‌=తేనె, దధి= పెరుగు, ఘృతమ్‌=నెయ్యి, లాజాః= పేలాలు, దర్భాః=దర్భలు, 
సుమనసః=పుష్పాలు, పయః=పాలు, రుచిరాః= అందమైన, అష్టా=ఎనమండుగురు, 
కన్యాః=కన్యలు, మత్తః=మదించిన, వారణః=ఎనుగ, చతురశ్వః=నాలుగు గుజ్ఞాలు 
గల, శ్రీమాన్‌=శోభాయుక్త మైన, రథః=రథమూ, నిస్త్రింశః=ఖడ్గమూ, ఉత్తమమ్‌= 
ఉత్తమ మైన, ధనుః=ధనస్సూ, నరసంయుక్తమ్‌= మనుష్యులతో గూడిన, వాహనమ్‌ 
=వాహనమూ (పల్లకీ), శశిసన్నిభమ్‌=చంద్రునితో సమాన మైన, ఛత్రం చ= 
ఛత్రమూ, శ్వేతే=తెల్లని, వాలవ్యజనే=వింజామరలూ, హిరణ్మయః=బంగారు, 
భృజ్గారుః= పాత్రా, హేమదామనిబద్ద్ధః=బంగారు పగ్గములతో కట్టబడిన, కకుద్మాన్‌= 
పెద్ద మూపురము గల, పాణ్ణురః=తెల్లని, వృషః= ఎద్దు, కేసరీ=అంద మైన జూలు 
కలదీ, చతుద్దంష్టః=నాలుగు పెద్ద పండ్లు కలదీ, మహాబలః=గొప్ప బలము 
కలదీ అయిన, హరిశ్రేష్టః=శ్రేష్ట మైన గుజ్టమూ, సింహాసనమ్‌=సింహాసనమూ, 
వ్యాఘ్రతనుః=వ్యాఘ్రచర్మమూ, సమిద్ధః=ప్రజ్వలించుచున్న, హుతాశనః=అగ్నీ, 
సర్వవాదిత్రసంఘః చ=సకలవాద్యముల సముదాయమూ, వేశ్యాః=వేశ్యలు, 
అలంకృతాః=అలంకరించబడిన, స్రియః= స్త్రీలూ, ఆచార్యాః= ఆచార్యులూ, 
బ్రాహ్మణాః= బ్రాహ్మణులూ, గావః=గోవులూ, పుణ్యాః=పుణ్య మైన, మృగపక్షిణః 
=మృగాలూ, పక్షులూ, పౌరజానపదశ్రేష్టాః=శ్రేష్టు లైన పౌరులూ, జానపదులూ, 

గణః సహ=ఆ యా శిల్పిగణాలతో, నైగమాః చ=వర్తకులూ, ఎతే=వీరందరూ, 
ప్రియవదాః=ప్రియముగా మాటలాడే, నీయమానాః=తీసికొనిరాబడుచున్న, బహవః 
=చాలమంది, అన్యే చ=ఇతరులూ, పార్థివైః సహ=రాజులతో కూడ, రామస్య= 
రాముని, అభి షకాయ = అభిషేకము కొరకు, తిష్టన్తి= ఉన్నారు. 


తా. గంగాజలము నింపిన కలశలూ, సముద్రజలాలతో బంగారు కలశలు, 
ఉదుంబరదారువుతో చేసిన భద్రపీఠమూ, అభిషేకముకొరకు వచ్చి ఉన్నాయి. 
అన్ని ధాన్యాలూ, గంధాలూ, వివిధరత్నాలూ, తేనె, పెరుగు, నెయ్యి, పేలాలూ, 
దర్భలూ, పువ్వులూ, పాలు, అంద మైన ఎనమండుగురు కన్యలు, మదించిన 
ఏనుగ, నాలుగు గుజ్బాలు కట్టి అందముగా ఉన్న రథము, ఖడ్గము, ఉత్తమ 
మైన ధనస్సు, పల్లకీ, చంద్రసదృశ మైన ఛత్రమూ, తెల్లని వింజామరలూ, బంగారు 
పాత్ర, బంగారు పగ్గాలతో కట్టబడినదీ, పెద్దమూపురము కలదీ అయిన తెల్లని 
ఎద్దు, అంద మైన జూలు గలదీ, నాలుగు పెద్ద దంతాలూ కలదీ, మంచి బలం 
గలదీ అయిన శ్రేష్ట మైన గుజ్జమూ, సింహాసనమూ, వ్యాఘచర్మమూ, ప్రజ్వలించు 
చున్న అగ్నీ, సకలవాద్యసమూహాలు, వేశ్యలు, అలంకరించుకున్న స్త్రీలు, 
ఆచార్యులూ, బ్రాహ్మణులూ, గోవులూ, పవిత్ర మైన మృగాలూ, పక్షులూ, శ్రేష్ణు 
లైన నాగరికులూ, గ్రామీణులు, వివిధశిల్పిగణాలూ, వర్తకులూ, ఇంకనూ ఎంతో 
మంది ప్రియముగా మాటలాడే జనులూ, రాజులూ, రామాభిషేకము కొరకై వచ్చి 
ఉన్నారు. 34-41 
మూ. త్వరయస్వ మహారాజం యథా సముదితే 5హని, 42 

పుణ్యే నక్షత్రయోగే చ రామో రాజ్యమవాప్నయాత్‌. 

ప్ర.అ. అహని=దివసము, సముదితే=ఉదయించగానే (ప్రారంభము 
కాగానే) పుణ్యే=పుణ్యము ఐన, నక్షత్రయోగే చ=నక్షత్రయోగమునందు, రామః= 
రాముడు, యథా=ఏ విధముగా, రాజ్యమ్‌=రాజ్యమును, అవాప్నుయాత్‌= 
పాందునో, ఆ విధముగా, మహారాజమ్‌=మహారాళాను, త్వరయస్వ=తొందర 
పెట్టుము. 

తా. సూర్యోదయము అయిన వెంటనే, పుణ్య మైన నక్షత్రమునందు 
రామునికి పటాభిషేకము చేయుటకై మహారాజును తొందరపెట్టుము. 42 


మూ. ఇతి తస్య వచః శ్రుత్వా సూతపుత్రో మహాత్మనః. 43 
స్తువన్నృపతిశార్దూలం ప్రవివేశ నివేశనమ్‌. 


ప్ర.అ. సూతపుత్రః=సుమంత్రుడు, తస్య మహాత్మనః=మహాత్ము. డైన 
ఆ వసిష్టునియొక్క, ఇతి=ఇట్లు, వచః=మాటను, శ్రుత్వా=విని, నృపతి 
శార్జూలమ్‌=ఆ రాజశ్రేషుని, స్తువన్‌=స్తుతించుచు, నివేశనమ్‌ =గృ్గహమును, 
ప్రవివేశ= ప్రవేశించెను. 


తా. మహాత్ము డైన ఆ వసిష్ణుని మాటలు విని, సుమంత్రుడు ఆ 
రాజశ్రేష్ణుని స్తుతించుచు అంతఃపురములో ప్రవేశించెను. 43 


మూ. తంతు పూర్వోదితం వృద్ధం ద్యారస్థా రాజసమ్మతమ్‌, 44 
న శేకురభిసంరోద్భుం రాజ్ఞః ప్రియచికీర్షవః. 


ప్ర.అ. ద్వారస్థాః=ద్వారపాలకులు, రాజ్ఞః=రాజునకు, ప్రియచికీర్షవః= 
ప్రియము చేయ దలచినవారై, పూర్వోదితమ్‌=ముందుగా వచ్చినవాడూ, వృద్దమ్‌= 
వృద్భుడూ, రాజసంమతమ్‌=రాజుకు ఇష్టుడూ అయిన, తం తు=అతనిని, 
అభిసంరోద్భమ్‌=అడ్డు పెట్టుటకు, న శేకుః=సమర్భులు కాలేదు. 


తా. అందరికంటె ముందుగా వచ్చినవాడూ, వృద్దుడూ, రాజప్రియుడూ 


అయిన సుమంత్రుని ద్వారపాలకులు, రాజునకు ప్రియము చేయగోరువారై, 
అడ్డుపెట్టలేక పోయినారు. 


వి. 'పూర్వోదితమ్‌' అను దానికి “మునుపు చెప్పబడినవాడు అనగా ఈ 
సుమంత్రుడు లోనికి వచ్చునపుడు వీని నడ్డగింపవలదు. యథేచ్భముగా విడువుడు 


అని దశరథునిచే చెప్పబడినవాడు' అని ప్రా.వ్యా. 44 
మూ. స సమీపస్థితో రాజ్ఞస్తామవస్థామజజ్జివాన్‌, 45 


వాగ్భిః పరమతుష్ణాభిరభిష్షోతుం ప్రచక్రమే. 


ఒర్‌శీ శ్రీమద్రామాయణము 


అల 


ప్ర.అ. సః=అతడు, రాజ్ఞః=రాజునకు, సమీపస్థః=దగ్గర ఉన్నవాడై, 
తామ్‌=ఆ, అవస్థామ్‌ =అవస్థను, అజజ్జివాన్‌=తెలియనివాడై, పరమతుష్టాభిః 
=మిక్కిలి సంతోషముగల, వాగ్భిః=వాక్కులతో, అభిష్టోతుమ్‌=స్తుతించుటకు, 
ప్రచక్రమే=ఉపక్రమించెను. 


తా. రాజు దగ్గరకు వెల్లిన ఆ సుమంత్రుడు ఆత డున్న పరిస్థితి తెలియక 
ఆనందకరము లైన మాటలతో స్తుతించుట ప్రారంభించెను. 45 


మూ. తతః సూతో యథాకాలం పార్థివస్య నివేశనే, 
సుమన్రః ప్రాజ్ఞులిర్భూత్వా తుష్టావ జగతీపతిమ్‌. 46 
ప్ర.అ. తత:ః=అటుపిమ్మట, నూత:=సారథి యైన, నుమన్రః= 
సుమంత్రుడు, పార్థివస్య=రాజుయొక్క, నివేశనే=గృహమునందు, ప్రాజ్ఞలిః= 
కట్టబడిన దోసిలి కలవాడు, భూత్వా=అయి, యథాకాలమ్‌=కాలానుగుణముగా, 
జగతీపతిమ్‌=రాజును, తుష్టావ=స్తుతించెను. 


తా. సారథి మైన సుమంత్రుడు రాజాంతఃపురములో, రాజుకు 
నమస్కరించుచు కాలానుగుణముగా ఈ విధముగా స్తుతించెను. 46 


మూ. యథా నన్హతి తేజస్వీ సాగరో భాస్కరోదయే, 

ప్రీతః ప్రీతేన మనసా తథానన్హఘనః స్వతః. 47 

ప్ర.అ. స్వతః=సహజముగా, ఆననఘనః=ఆనందముతో నిండిన నీవు, 
తేజస్వీ=తేజఃశాలి యైన, సాగరః=సముద్రుడు, భాస్కరోదయే=సూర్యోదయ 
సమయమునందు, యథా=ఏ విధముగా, నన్దతి=ఆనందించునో,తథా=ఆ 
విధముగా, ప్రీతేన=సంతోషించిన, మనసా=మనస్సుతో, ప్రీతః=ఆనందించు 
చున్నవాడవు(అగుము). 

తా. సహజముగా ఆనందముతో నిండిన నీవు సూర్యోదయసమయములో 
తేజఃశాలి యైన సముద్రుడు ఆనందించి నట్లు, సంతోషభరిత మైన మనస్సుతో 
ఆనందించుము. 

మూ. ఇన్దమస్యాం తు వేళాయామభితుష్టావ మాతలిః, 48 
సో5జయద్దానవాన్సర్యాంస్తథా త్వాం బోధయామ్యహమ్‌. 
ప్ర.అ. మాతలిః=మాతలి, అస్యాం వేళాయామ్‌= ఈ సమయమునందు, 
ఇన్టమ్‌ =ఇందుని, అభితుష్టావ=స్తుతించెను. సః=ఆ ఇంద్రుడు, సర్వాన్‌=సమస్త 
మైన, దానవాన్‌=దానవులను, అజయత్‌=జయించెను. తథా=ఆవిధముగానే, 
అహమ్‌=నేను, త్వామ్‌=నిన్ను, బోధయామి=మేల్కొలుపుచున్నాను. 


తా. ఇట్టి ప్రాతఃకాలమునందే మాతలి దేవేంద్రుని స్తుతించెను. ఇంద్రుడు 
సకలదానవులను జయించెను. నేను కూడ నిన్ను అట్లే మేల్కొలుపు చున్నాను. 


మూ. వేదాః సహాజ్ఞవిద్యాశ్ళ యథా హ్యాత్మభువం విభుమ్‌, 49 
బ్రహ్మాణం బోధయన్త్యద్య తథా తాం బోధయామ్యహమ్‌. 


ప్ర.అ. సహాబ్గవిద్యాః=అంగవిద్యలతో కూడిన, వేదాః=వేదాలు, ఆత్మ 
భువమ=స్వయముగానే పుట్టినవాడూ,విభుమ్‌=ప్రభువూ అయిన, బ్రహ్మాణమ్‌= 
బ్రహ్మను, యథా=ఏ విధముగా, బోధయన్ని=బోధించునో, తథా=ఆవిధముగానే 
అహమ్‌=నేను, అద్య=ఇప్పుడు, త్వామ్‌=నిన్ను, బోధయామి=మేల్కొలుపు 
చున్నాను. 

తా. వేదాలూ, వాటి అంగవిద్యలూ, తనంతటతానే పుట్టినవాడూ, ప్రభువూ 
అయిన బ్రహ్మదేవుని మేల్కొల్సి నట్లు నేను నిన్ను మేల్కొల్పుచున్నాను. 
మూ. ఆదిత్యః సహ చన్చేణ యథా భూతధరాం శుభామ్‌, 50 

బోధయత్యద్య పృథివీం తథా త్వాం బోధయామ్యహమ్‌. 

ప్ర.అ. సహ చ్చేణ=చంద్రునితో కూడిన, ఆదిత్య:ః=సూర్యుడు, 
భూతధరామ్‌=ప్రాణులను ధరించేది, శుభామ్‌=శుభకర మైనదీ అయిన, పృథివీమ్‌= 
భూమిని, యధథా=ఎట్లు, బోధయతి=మేల్కొల్పునో, తథా=ఆ విధముగా, 
అహమ్‌=నేను, త్వామ్‌=నిన్ను, బోధయామి=మేల్కొల్పుచున్నాను. 


తా. సూర్యచంద్రులు సమస్తప్రాణులను ధరించేదీ, మంగళకరమైనదీ 
అయిన పృథివిని మేల్కొల్పినట్లు నిన్ను మేల్కొలుపుచున్నాను. 50 

మూ. ఉత్తివాశు మహారాజ కృతకౌతుకమజ్ఞభః, 51 
విరాజమానో వపుషా మేరోరివ దివాకరః. 


ప్ర.అ. మహారాజ=మహారాజా! కృతకౌతుకమబ్గళః= చేయబడిన ఉత్సవ 
మంగళవేషము కలవాడవై, వపుషా=దేహముతో, విరాజమానః= ప్రకాశించు, మేరోః 
=మేరుపర్వతమునుంచి, దివాకరః ఇవ=సూర్యుడు వలె, ఆశు=శీఘముగా, 
ఉత్తిష=లెమ్ము 


తా. మహారాజా! ఉత్సవానుగుణ మైన మంగళవేషము ధరించి, ప్రకాశిం 
చుచున్న శరీరముతో మేరుపర్వతమునుంచి సూర్యుడు లేచి నట్లు వెంటనే లెమ్ము, 
మూ. _సోమసూర్యౌ చ కాకుత్స శివవైశ్రవణావపి, 52 

వరుణశ్చాగ్నిరిన్టశ్చ విజయం ప్రదిశన్తు తే. 

ప్ర.అ. కాకుత్స్ర=కకుత్సవంశోద్భవా! సోమసూర్యౌ చ=చంద్రసూర్యులు, 
శివవైశ్రవణావపి=శివకుబేరులు, వరుణః చ=వరుణుడు, అగ్నిః=అగ్ని, ఇన్టః చ= 
ఇంద్రుడూ, తే= నీకు, విజయమ్‌=సర్వోన్నతిని, ప్రదిశస్తు=ఇచ్చెదరుగాక. 


తా. దశరథమహారాజా! సోమసూర్యులూ, శివకుబేరులూ, వరుణుడూ, 


అగ్నీ , ఇంద్రుడూ నీకు సర్వోన్నతిని ఇచ్చెదరుగాక. 52 
మూ. గతా భగవతీ రాత్రిః కృతకృత్య మిదం తవ, 53 
బుద్ద్యస్య సృపశార్ణూల కురు కార్యమనన్తరమ్‌, 
ష్ణ (. 
ఉదతిష్టత రామస్య సమగ్రమభిషేచనమ్‌. ర్‌4 


ప్ర.అ. నృపశార్దూల=రాజ శ్రేష్టా, భగవతీ=పూజించ దగిన, రాత్రిః=రాత్రి, 
గతా=గడచినది. తవ=నీయొక్క, ఇదమ్‌=ఈ, కృతకృత్యమ్‌ =చేయబడిన పనిని, 
బుద్ధ్యస్వ=తెలుసుకొనుము. అనన్తరమ్‌=తరువాతి, కార్యమ్‌ =కార్యమును, 
కురు=చేయుము, రామస్య=రామునియొక్క, సమగ్రమ్‌=నంపూర్ణమైన, 
అభిషేచనమ్‌ = అభిషేకసంభారము, ఉదతిష్టత=సిద్ధమైనది. 

తా. రాజశ్రేష్టా! పూజ్య మైన రాత్రి గడచిపోయినది. ఇంతవరకు జరిగిన 
పనులు తెలిసికొని, ఇటుపై చేయదగిన పనులు చేయుము. రామాభిషేకానికి 
కావలసిన దంతయు సిద్ధము చేయబడినది. 


వి. “తవ నీకు, ఇదమ్‌=ఇది, కృతకృత్యమ్‌ =చేయబడిన చేయదగిన 
పని గలది” అని పూర్వవ్యాఖ్య. “ఇదమ్‌' అనే నపుంసకలింగపదము రాత్రిః అనే 
దానికి పరామర్శకము. “ఈ రాత్రి కాలంబునందు చేయవలసిన కార్యంబులు 
నెరవేర్చినావు ' అని భావము. 53-54 


మూ. పొరజానపదైళశ్చాపి నైగమైశ్చ కృతాళ్లులిః, 
స్వయం వసిష్ణో భగవాన్‌ బ్రాహ్మణెః సహ తిష్టతి. 55 


వ్ర.అ. భగవాన్‌=వూజ్యుడైన, వనిష్టః=వసిష్ణుడు, పౌరజానవదై 
శ్చాపి=పొరులచేతనూ, జానపదులచేతనూ, నైగమైశ్చ=వర్తకులచేతను, కృతాజ్ఞలిః 
=చేయబడిన నమస్కారము కలవాడై, బ్రాహ్మణైః సహ= బ్రాహ్మణులతో గూడ, 
స్వయమ్‌=స్వయముగా, తిష్టతి= ఉన్నాడు. 

తా. పూజ్యుడైన వసిష్టుడు బ్రాహ్మణసమేతుడై పౌరులూ, జానపదులూ, 
వర్తకులూ నమస్కరించుచుండగా ద్వారము వద్ద వేచి ఉన్నాడు. 
మూ. క్షిప్రమాజ్ఞాప్యతాం రాజన్‌ రాఘవస్యాభిషేచనమ్‌, 

యథా హ్యపాలాః పశవో యథా సేనా హ్యనాయకా. 56 

యథా చనం వినా రాత్రిర్యథా గావో వినా వృషమ్‌, 

ఎవం హి భవితా రాష్టం యత్ర రాజా న దృశ్యతే. 


ప్ర.అ. రాజన్‌=రాజా, రాఘవస్య=రామునియొక్క, అభిషేచనమ్‌= 
అభిషేకము, క్షిప్రమ్‌=శీఘముగా, ఆజ్ఞాప్యతామ్‌=ఆజ్ఞాపించబడుగాక, అపాలాః 
= పాలకుడులేని, పశవః=పశువులు, యథా=ఎట్లో, అనాయకా=నాయకుడు లేని, 
సేనా=సేన, యథా=ఎట్లో, చన్చం వినా=చంద్రుడు లేకుండా, రాత్రిః=రాత్రి, యథా 
=ఎట్లో, వృషం వినా=వృషభము లేకుండా, గావః=గోవులు, యథా=ఎట్లో, యత్ర= 

దేనియందు, రాజా=రాజు, న దృశ్యతే=చూడబడదో, అట్టి, రాష్ట్రమ్‌=రాష్ట్రము 
ఎవమ్‌=ఈ విధముగా, భవితా హి=కాగలదు కదా! 


) 


తా. మహారాజా! రామాభిషేకమును గూర్చి శీఘ్రముగా ఆజ్ఞ ఇమ్ము, 
రాజులేని రాజ్యము- పాలకుడు లేని పశువులు వలె, నాయకుడు లేని సేన వలె, 
చంద్రుడు లేని రాత్రి వలె, వృషభము లేని గోవుల వలె అయిపోవును గదా! 


మూ. ఇతి తస్య వచః శ్రుత్వా సాన్వపూర్వమివార్థవత్‌, 
అభ్యకీర్యత శోకేన భూయ ఏవ మహీపతిః. 58 


ప్ర.అ. మహీపతిః=దశరథుడు, ఇతి=ఈ విధముగా, సాన్వపూర్వమివ= 
బ్రతిమాలుటతో కూడినదీ, అర్థవత్‌=అర్థము కలదీ అయిన, తస్య వచః=వాని 
వాక్యమును, శ్రుత్వా=విని, భూయః ఎవ=మరల, శోకేన=శోకముచేత, అభ్యకీర్యత= 


వ్యాపింపబడెను. 


తా. మంచి అర్ధము కలదీ, బ్రతిమాలు తూన్నట్లు ఉన్నదీ అయిన 
సుమంత్రుని మాటను విని దశరథుడు ఇంకను శోకాక్రాంతు డైనాడు. 58 


మూ. తతః స రాజా తం సూతం సన్నహర్ష సుతం ప్రతి, 

శోకరక్తేక్షణః శ్రీ మానుద్వీక్షోవాచ ధార్మికః, 59 

వాక్ష్యైస్తు ఖలు మర్మాణి మమ భూయో నికృన్తసి. 

ప్ర.అ. ధార్మికః=ధార్మికుడైన, శ్రీమాన్‌= శ్రీమంతుడైన, సః రాజా=ఆ రాజు, 
సుతం ప్రతి=కుమారునిగూర్చి, సన్నహర్షః=నశించిన సంతోషము గలవాడై, 
శోకరక్తేక్షణః= శోకముచేత ఎట్ట్జనైన నేత్రాలు కలవాడై, ఉద్వీక్ష్య= పైకి చూచి,. తం 
సూతమ్‌=ఆ సారథిని గూర్చి, ఉవాచ=పలికిను. వాక్ర్యైః=మాటలతో, మమ=నా 
యొక్క, మర్మాణి=మర్మస్థానాలను, భూయః ఏవ=ఇంకనూ, నికృన్తసి=ఛేదించు 
చున్నావు” అని పలికెను. 59 

తా. ధార్మికుడూ, శ్రీమంతుడూ అయిన ఆ దశరథుడు కుమారుని 
గూర్చిన ఆలోచనతో సంతోషము సన్నగిలి, దుఃఖంచేత ఎజ్జనైన నేత్రాలతో ఆ 

సూతుని వెపు చూచి - “నీ మాటలతో ఇంకను నా మర్మాలు ఛేదించుచున్నావు 
అని పలికెను. -. 59 


మూ. సుమనః కరుణం శ్రుత్వా దృష్ట్వా దీనం చ పార్థివమ్‌, 
ప్రగృహీతాజ్ఞులిః కి జ్చిత్త స్మాద్దేశాదపాక్రమత్‌. 


ప్ర.అ. సుమన్రః=సుమంత్రుడు, కరుణమ్‌=కరుణమైన ఆ మాటను, 
శ్రుత్వా=విని, దీనమ్‌=దీనుడైన, పార్థివమ్‌ =రాజును, దృష్ట్వా చ=చూచి, ప్రగృహీ 
తాజ్ఞలిః=గ్రహింపబడిన దోసిలి కలవాడై, తస్మాత్‌ దేశాత్‌=ఆ ప్రదేశం నుండి, 
కిజ్సిత్‌=కొంచెము, అపాక్రమత=తొలగిను. 


తా. దీను డైన ఆ దశరథుని చూచి, కరుణాభరిత మైన అతని మాటలు 
వినగానే సుమంత్రుడు అంజలి ఘటించి ఆ ప్రదేశమునుంచి కొంచెము దూరముగా 
జరిగినాడు. 60 


మూ. యదా వక్తుం స్వయం దైన్యాన్న శశాక మహీపతిః, 61 
తదా సుమన్రం మన్రజ్ఞా కైకేయీ ప్రత్యువాచ హ. 


ప్ర.అ. మహీపతిః=రాజు, దైన్యాత్‌=దైన్యమువల్ల, స్వయమ్‌=స్వయముగా, 
వక్తుమ్‌=చెప్పుటకు, యదా=ఎప్పుడైతే, న శశాక=సమర్భుడు కాలేదో, తదా= 
అప్పుడు, మన్రజ్ఞా=ఆలోచనలు ఎరిగిన, కైకేయీ=కైకేయి, సుమన్రమ్‌=సుమంత్రుని 
గూర్చి, ప్రత్యువాచ హ=తిరిగి పలికెను. 


తా. దైన్యవశముచేత దశరథుడు స్వయముగా ఏమీ ప్రత్యుత్తరము 
చెప్పలేకపోయెను. అప్పుడు ఆలోచనలలో సమర్భురా లైన కైకేయి సుమంత్రునితో 


ఇట్లు అనెను. 61 


మూ. సుమన రాజా రజనీం రామహర్షసముత్సుకః, 62 
ప్రజాగరపరిశ్రాన్లో నిద్రావశము పేయివాన్‌. 


ప్రఅ. సుమన్త=ఓ సుమంత్రా!, రాజా=రాజు, రామహర్షసముత్సుకః 
=రామునికి సంబంధించిన ఆనందముచేత ఆవేశము చెందినవాడె, రజనీమ్‌=రాత్రి 

అంతా, ప్రజాగరపరిశ్రాన్లః=మేల్కొనుటచేత అలసిపోయినవాడై, నిద్రావశమ్‌= 
నిద్రకు వశమును, ఉపేయివాన్‌=పాందినాడు. 


తా. సుమంత్రా! రామునికి రాజ్యాభిషేకము జరుగు ననే 
ఆనందావేశముతో రాజు రాత్రి అంతా నిద్ర లేక అలసిపోయి ఇపుడు 
నిద్రపోవుచున్నాడు. 62 


మూ. తద్గచృత్వరితం సూత రాజపుత్రం యశస్వినమ్‌, 63 
రామమానయ భద్రం తే నాత్ర కార్యా విచారణా. 


ప్ర.అ. తత్‌=ఆ కారణమువలన, సూత=ఓ సుమంత్రా! త్వరితమ్‌= 
శీఘ్రముగా, గచ్చ=వెళ్లుము. యశస్వినమ్‌=కీర్తిమంతుడూ, రాజపుత్రమ్‌=రాజ 
కుమారుడూ అయిన, రామమ్‌=రాముని, ఆనయ=తీసికొని రమ్ము, తే=నీకు, 
భద్రమ్‌=మంగళ మగుగాక. అత్ర=ఈ విషయములో, విచారణా=ఆలోచన, న 
కార్యా=చేయదగినది కాదు. 


తా. సుమంత్రా! అందుచేత నువ్వు శీఘ్రంగా వెల్లి రాజకుమారుడూ, 
యశఃశాలి అయిన రాముని తీసికొని రమ్ము, నీకు మంగళ మగుగాక. ఈ 
విషయములో ఏమీ ఆలోచించవలసిన పని లేదు. 63 


మూ. సమన్యమానః కల్యాణం హృదయేన ననన చ, 64 
నిర్ణగామ చ సంప్రీత్యా త్వరితో రాజశాసనాత్‌. 


ప్ర.అ. సః=అతడు, హృదయేన=హృదయముచేత, కల్యాణమ్‌=కల్యాణ 
మును, మన్యమానః=తలంచుచున్నవాడై, ననన చ=ఆనందించినాడు. రాజశాసనాత్‌ 
= రాజాజ్ఞవలన, త్వరితః=తొందరపడుచున్నవాడై, సంప్రీత్యా=సంతోషముతో, 


నిర్జగామ చ=బయలుదేరెను. 


తా. అతడు ఇంక మంగళకార్యము జరగనున్న దని మనస్సులో 
అనుకొనుచు, ఆనందించి, సంతోషించుచు రాజాజ్ఞ ప్రకారము తొందరగా బయలు 


దేరెను. 64 

మూ. సుమన్రశ్చినయామాస త్వరితం చోదితస్తయా, 65 
వ్యక్తం రామో 5భి షేకార్థమిహాయాస్యతి' ధర్మవిత్‌. 
వ్ర.అ. తయా=ఆమెచేత, చోదిత:=గ్రేరేపింపబడిన, సుమన్రః= 
సుమంత్రుడు, చినయామాస=ఆలోచించెను. ధర్మవిత్‌=ధర్మవేత్తయైన, రామః 


=రాముడు, వ్యక్తమ్‌=నిశ్చయముగా, అభిషేకార్థమ్‌= అభిషేకము కొరకు, ఇహ= 
ఇక్కడకు, ఆయాస్యతి=రాగలడు. 


తా. ఆమెచేత ప్రేరితు డైన సుమంత్రుడు - “ధర్మాత్ముడైన రాముడు 


అభిషేకార్థము ఇచ్చటికి తప్పక రానున్నాడు” అని అనుకొనెను. 65 
మూ. ఇతి సూతో మతిం కృత్వా హర్షేణ మహతా వృతః, 66 


నిర్ణగామ మహాబాహో రాఘవస్య దిదృక్షయా. 


ప్ర.అ. సూతః=సుమంత్రుడు, ఇతి=ఇట్లు, మతిం కృత్వా=ఆలోచించి, 
మహతా=గొప్ప, హర్షేణ=సంతోషముతో, వృతః=కూడినవాడై, మహాబాహోః=గొప్ప 
బాహువులు గల, రాఘవస్య=రామునియొక్క, దిదృక్షయా=దర్శనేచ్చచేత, 
నిర్ణగామ=బయల్వెడలెను. 


తొ. సుమంత్రు డీ విధ మైన ఆలోచనలతో చాలా సంతోషించుచు, 
మహాబాహు వైన రాముని చూడవలె ననే కోరికతో బయలుదేరెను. 66 


మూ. సాగరహదసంకాశాత్సుమనో రన్తఃపురాచ్చుభాత్‌, 67 
నిష్క్రమ్య జనసంబాధం దదర్శ ద్వారమగ్రతః. 


ప్ర.అ. సుమన్రః=సుమంత్రుడు, సాగరహ్రదసంకాశాత్‌=సాగరము లోని 
లోతైన ప్రదేశముతో సమాన మైన, శుభాత్‌=శుభ మైన, అన్తఃపురాత్‌=అంతః 
పురమునుంచి, నిష్రమ్య=బయల్వెడలి, అగ్రతః=ఎదట, జనసంబాధమ్‌= 
జనులతో ఇరుకుగా ఉన్న, ద్వారమ్‌=ద్వారమును, దదర్శ=చూచెను. 

తా. సాగరములో లోతైన ప్రదేశముతో సమాన మైన అంతఃపురము 


నుండి బైటకు వచ్చిన సుమంత్రుడు ఎదుట, జనముతో కిక్కిరిసి ఉన్న ద్వారము 


చూచెను. 67 


మూ. తతః పురస్తాత్సహసా వినిర్గతో 
మహీపతీన్‌ ద్వారగతో విలోకయన్‌, 
దదర్శ పౌరాన్‌ వివిధాన్మహాధనా 
నుపస్థితాన్‌ ద్వారము పేత్య విష్టితాన్‌. 68 


ఇత్యార్షే శ్రీమద్రామాయణే ఆదికావ్యే అయోధ్యాకాణ్డే చతుర్దశః సర్గః. 


ప్ర.అ. తతః=అటు పిమ్మట, సహసా=శీఘ్రముగా, పురస్తాత=ముందుకు, 
వినిర్ణతః:=బయలుదేరినవాడై, ద్వారగతః=ద్వారము చేరినవాడై, విలోకయన్‌= 
చూచుచూ, ద్వారమ్‌=ద్వారమును, ఉపేత్య=సమీపించి, విష్టితాన్‌= ఉన్న, 
మహీపతీన్‌=రాజులనూ, ఉపస్థితాన్‌=వచ్చియున్న, మహాధనాన్‌=మహాధనవంతు 
లైన, పౌరాన్‌=పారులనూ, దదర్శ=చూచెను. 


తా. వెంటనే అక్కడినుండి బయలుదేరిన సుమంత్రుడు ద్వారము 
సమీపించి, అప్పటికే వచ్చి వేచి యున్న రాజులను, మహాధనవంతు లైన వివిధ 
శ్రేణులకు చెందిన పౌరులనూ చూచెను. 68 


“బాలానందిని” అను శ్రీ మద్రామాయణాం(ధవ్యాఖ్యానమునందు 
అయోధ్యాకాండములో చతుకళ్రళసల్ల సమాప్తము. 


జ్య 


అథ ఫంచదశ సర్గః 


(రాజాజ్ఞచే సుమంత్రుడు రాముని పిలుచుకొని వచ్చుటకు ఆయన 
గృహమున కేగుట.) 


మూ. తేతుతాం రజనీముష్య బ్రాహ్మణా వేదపారగాః, 

ఉపతస్థురుపస్థానం సహరాజపురోహితా:. 1 

ప్ర.అ. వేదపారగాః=వేదపారంగతులైన, తే=ఆ, బ్రాహ్మణాః= బ్రాహ్మణులు, 
తాం రజనీమ్‌=ఆ రాత్రి అంతా, ఉష్య=ఉండి, సహరాజపురోహితాః=రాజపురోహితు 
డైన వసిష్ణునితో కూడినవారై, ఉపస్థానమ్‌=సమీపములో ఉన్న ప్రదేశమును, 
ఉపతస్సుః=చేరిరి. 

తా. సకలవేదపారంగతు లైన బ్రాహ్మణులు ఆ రాత్రి అంతా అక్కడనే 


ఉండి తెల్లవారగనే వసిష్టసహితులైన, (అభిషేకమండపానికి) దగ్గరగా ఉన్న 
ప్రదేశము చేరిరి. 1. 


మూ. అమాత్యా బలముఖ్యాశ్చ ముఖ్యా యే నిగమస్య చ, 
రాఘవస్యాభిషేకార్థే ప్రియమాణాస్తు సంగతాః. 2 


ప్ర.అ. అమాత్యాః=మంత్రులూ, బలముఖ్యాశ్చ=సేనానాయకులూ, 
నిగమస్య=నగరముయొక్క లేదా వర్తకసంఘంయొక్క, యే=ఏ, ముఖ్యాః= ప్రధాన 
మైనవారు కలరో వారూ, రాఘవస్య =రామునియొక్క, అభిషేకార్ధే= అభిషేకముకొర్ద, 
ప్రియమాణాః=సంతోషించుచున్నవారై, సంగతాః=కలిసినారు. 


తా. మంత్రులూ, సేనాధిపతులూ, నగరముఖ్యులూ (వర్తకులలో 
ప్రముఖులూ) రామాభిషేకము విషయంలో అత్యానందభరితు లై అక్కడ చేరిరి. 
మూ. ఉదితే విమలే సూర్యే పుష్యే చాభ్యాగతే 5హని, 

లగ్నే కర్కటకే ప్రాప్తే జన్మ రామస్య చ స్థితే, 3 

అభిషేకాయ రామస్య ద్విజేన్దైరుపకల్పితమ్‌. 

ప్ర.అ. విమలే=స్వచ్చ మైన, సూర్యే=సూర్యుడు, ఉదితే= ఉదయించగా, 
అహని=పగటియందు, పుష్యే చ=పుష్యనక్షత్రము, అభ్యాగతే=రాగా, రామస్య= 
రామునియొక్క, జన్మ=జన్మలగ్నముగా, స్థితే=ఉన్న, కర్కటకే లగ్నే=కర్కటలగ్నము, 
ప్రాప్తే=రాగా, రామస్య=రామునియొక్క, అభిషేకాయ= అభిషేకముకొరకు, ద్విజేన్దై: 
=బ్రాహ్మణ శ్రేష్టులచేత, ఉపకల్పితమ్‌=నిర్ణయము చేయబడినది. 

తా. స్వచ్చముగా సూర్యోదయము అయిన పిమ్మట పగటిభాగమున 
పుష్యమీనక్షత్రమునందు, రాముని జన్మలగ్న మైన కర్కటలగ్నము వచ్చిన తరువాత 
రామునికి రాజ్యాభిషేకము చేయవలె నని బ్రాహ్మణ శ్రేష్టులు నిర్ణయించిరి. 3 


మూ. కొజ్చ్బునా జలకుమ్మాశ్చ భద్రపీఠం స్వలజ్కతమ్‌, 4 

రథశ్చ సమ్యగాస్తీర్ణో భాస్వతా వ్యాఘ్రచర్మణా. 

ప్ర.అ. కాషజ్బనాః=బంగారు, జలకుమ్మాశ్చ= ఉదకకుంభములు, స్వలజ్క 
తమ్‌=బాగుగా అలంకరించబడిన, భద్రపీఠమ్‌=రాజాసనము, (మంగలాసనము), 
భాస్వతా= ప్రకాశించుచున్న, వ్యాఘచర్మణా=వ్యాఘ్రచర్మ చేత, సమ్యక్‌=చక్కగా, 
ఆస్తీర్ణ=కప్పబడిన, రథశ్చ=రథమూ, (భాన్తి=ప్రకాశించుచున్నవి). 

తా. సువర్ణమయా లైన పూర్ణకుంభాలూ, బాగా అలంకరించిన మంగళ 
పీఠమూ, అంద మైన వ్యాఘచర్మ, చక్కగా పరచిన రథమూ ప్రకాశించు చున్నవి. 


మూ. గజ్లాయమునయోః: పుణ్యాత్సజ్ఞమాదాహృతం జలమ్‌, 5 
యాశ్చాన్యాః సరితః పుణ్యా ప్రదాః కూషాః సరాంసి చ. 
ప్రాగ్వాహాశ్చోర్ధ్యవాహాశ్చ తిర్యగ్యాహా స్పమాహితాః, 6 


తాభ్యశ్చెవాహృతం తోయం సముద్రేభ్యశ్చ సర్వశః. 

ప్ర.అ. పుణ్యాత్‌=పవిత్ర మైన, గజాయమునయోః: సజ్లాత్‌=గంగా 
యమునాసంగమమునుండి, పుణ్యాః=పుణ్య మైన, అన్యాః=ఇతరము లైన, యాః 
=ఏ, సరితః=నదు లున్నవో, వాటినుండీ, (ఏ) హదాః=హదములు, కూపాః 
=కూపములూ, సరాంసి చ=సరస్సులూ ఉన్నవో వాటినుండీ, ఆహృతమ్‌= 

తీసికొనిరాబడిన, జలమ్‌ = ఉదకమూ, ప్రాగ్వాహాః=తూర్పుగా ప్రవహించేవీ, 
ఊర్థ్వవాహాః= పైకి ప్రవహించేవీ, తిర్యగ్వాహా:=అడ్డంగా ప్రవహించేవీ, సమాహితాః 
=పరస్పరమూ కలిసినవీ అయిన ఏ నదు లున్ననో, తాభ్యః చ=వాటినుండీ, సర్వశః 
=నలువైపులా ఉన్న, సముద్రేభ్యః చ=సముద్రాలనుండీ, ఆహృతమ్‌=తీసికొని 
రాబడిన, తోయమ్‌= ఉదకమూ, (ప్రకాశించుచున్నది). 


తా. పవిత్ర మైన గంగాయమునాసంగమంనుంచీ, పుణ్య మైన ఇతర 
నదులనుంచీ, హదాల (పెద్ద చెరువుల) నుంచీ, కూపాలనుంచీ, సరస్సులనుంచీ, 
తూర్పుగానూ, పడమటగానూ, అడ్డంగానూ ప్రవహించే నదులనుంచీ, ఒకదానితో 
ఒకటి కలిసిన నదులనుంచీ, నాలుగు సముద్రాలనుంచీ, తీసికొని వచ్చిన ఉదకము 
ప్రకాశించుచున్నది. 


వి. 'సమాహితాః=పాజకుండ నిలిచి యున్న (నదులు) వియును' అని 
ప్రాచీనవ్యాఖ్య. 5, 6 


మూ. సలాజాః క్రీరిభిశ్చన్నా ఘటాః కాజ్బునరాజతాః, 7 
పద్మోత్సలయుతా భాన్తి పూర్ణాః పరమవారిణా. 


ప్ర.అ. సలాజాః=పేలాలతో కూడినవీ, క్షీరిభిః= పాలుకారే చెట్ల ఆకులచేత, 
ఛన్నాః=కప్పబడినవీ, పద్మోత్సలయుతాః=పద్మాలతోటీ కలవల తోటీ కూడినవీ, 
పరమవారిణా=ఉత్తమజలముతో, పూర్ణాః=నిండినవీ, కాజ్బనరాజతాః=సువర్ణరజత 
మయాలూ ఐన, ఘటాః=కలశలు, భాన్తి=ప్రకాశిస్తూన్నవి. 


తా. పేలాలు పోసి, పాలచెట్ల ఆకులూ పద్మాలూ కలవలూ కప్పి, 
పవిత్రమైన జలాలతో నింపిన బంగారు కలశలూ, వెండి కలశలూ అక్కడ 


ప్రకాశించుచున్నవి. 7 


మూ. కౌద్రందధి ఘృతం లాజా దర్భాః సుమనసః పయః, 8 
వేశ్యాశ్చైవ శుభాచారాః సర్వాభరణభూషితాః. 


అక్‌ శ్రీమద్రామాయణము 


ప్ర.అ. కొద్రమ్‌=తేనె, దధి= పెరుగు, ఘృతమ్‌=నెయ్యి, లాజాః= పేలాలు, 
దర్భాః=దర్భలు, సుమనసః=పుష్పాలు, పయః=పాలు (ప్రకాశిస్తూన్నవి). శుభాచారాః 
=శుభమైన ఆచారము (నడవడిక)కలవారూ, సర్వాభరణభూషితాః=సమస్తమైన 
అలంకారాలచేత అలంకరించబడినవారూ అయిన, వేశ్యా: చ ఏవ=వేశ్యాస్తీలూ, 
ప్రకాశించుచున్నారు. 


తా. తేనె, పెరుగు, నెయ్యి, లాజలు, దర్భలు, పుష్పాలు, పాలు - ఇవన్నీ 
సిద్ధముచేయబడి ప్రకాశించుచున్నవి. శుభాచారవతులైన, చక్కగా, అన్ని 
అలంకారాలు అలంకరించుకొన్న వేశ్యాస్త్రీలు కూడా అక్కడ ప్రకాశించుచున్నారు. 


మూ. చన్హాంశువికచప్రఖ్యం కొజ్బునం రత్నభూషితమ్‌, 9 
సజ్జం తిష్టతి రామస్య వాలవ్యజనముత్తమమ్‌. 


ప్ర.అ. చట్రాంశువికచప్రఖ్యవు=వికనించిన (ప్రసరించిన) చంద్ర 
కిరణములతో సమాన మైనదీ, కాజ్బానమ్‌=బంగారముతో చేసినదీ, రత్త భూషితమ్‌= 
రత్నాలచేత అలంకరించబడినదీ అయిన, రామస్య=రామునియొక్క, ఉత్తమమ్‌= 
ఉత్తమ మైన, వాలవ్యజనమ్‌=వింజామర, సజ్జమ్‌ =సిద్ధముగా, తిష్టతి= ఉన్నది. 


తా. వికసించిన చంద్రకిరణపుంజము వలె ఉన్నదీ, బంగారముతో 
నిర్మించబడినదీ, రత్నాలచేత అలంకరించబడినదీ అయిన, ఉత్తమ మైన వింజామర 
రామునికొరకై సిద్ధము చేయబడి ఉన్నది. 


వి. “చన్ష్హాంశువికచప్రఖ్యమ్‌' అనుదానికి “చంద్రకిరణముల వలె 
అధికమైన కాంతి గలది” అని ప్రాచీనవ్యాఖ్య. “ప్రఖ్య' శబ్దానికి 'కాంతి అనే అర్థము 
లేదు గాన విశేష్యపూర్వపదకర్మధారయగా గ్రహించి పై అర్ధము చెప్పుట యుక్తము. 


మూ. చన్దమణ్దలసంకొాశమాతపత్రం చ పాణ్గురమ్‌, 10 
సజ్ఞం ద్యుతికరం శ్రీమదభిషేకపురస్కృతమ్‌. 


ప్ర.అ. చన్హమణ్జ లస ౦కాశమ్‌=చంద్రమండలంతో సమాన మైనదీ, 
పాణ్బురమ్‌=తెల్లనిదీ, ద్యుతికరమ్‌=కాంతిని కలిగించునదీ, అభిషేకపురస్కృతమ్‌ = 

అభిషేకసమయమునందు ముందుగా ఉంచబడినదీ, శ్రీమత్‌=శోభాయుక్త మైనదీ 
అయిన, అతపత్రం చ=ఛత్రము కూడ, సజ్ఞమ్‌=సిద్ధముగా ఉన్నది. 


తా. చంద్రమండలము వలె ఉన్నదీ, శోభాకర మైనదీ, శోభతో కూడినదీ, 
అభిషేకసమయమునందు ముందుగా అమర్చబడినదీ అయిన శ్వేతచ్చత్రము కూడ 
సిద్ధముగా ఉన్నది. 10. 


మూ. పాణ్గురశ్చ వృషః సజ్జః పాణ్లురో 5శ్వశ్చ సుస్థితః, 11 
ప్రసృతశ్చ గజః శ్రీమానౌపవాహ్యః ప్రతీక్షతే. 


ప్ర.అ. పాణ్ణురః=తెల్లని, వృషః చ=వృషభము కూడా, సజ్ఞః=సిద్ధముగా 
ఉన్నది. పాణ్ణురః=తెల్లని, అశ్వః చ=గుజ్జము కూడా, సుస్థితః= చక్కగా ఉన్నది. 
ప్రసృతః=మదోదకమును స్రవించుచున్నదీ, శ్రీమాన్‌=శోభాయుక్ర మైనదీ, 
జెపవాహ్యః=రాజులు అధిరోహించుటకు తగినదీ అయిన, గజః చ=ఏనుగు కూడా, 
ప్రతీక్షతే=వేచి ఉన్నది. 


తా. తెల్లని వృషభమూ, తెల్లని అశ్వమూ, మదోదకము స్రవించుచున్నదీ, 
రాజులు ఎక్కుటకు తగినదీ అయిన శోభాయుక్త మైన గజమూ సిద్ధముగా వేచి 
ఉన్నవి. 11 


మూ. అప్పా చ కన్యా మాజ్ఞల్యాః సర్వాభరణభూషితాః, 12 
వాదిత్రాణి చ సర్వాణి వన్దినశ్చ తథాపరే. 


ప్ర.అ. సర్వాభరణభూషితాః=సమస్తమైన ఆభరణములచేత అలంకరింప 
బడినవారూ, మాబ్గల్యాః=మంగళప్రదలూ అయిన, అష్టా=ఎనమండుగురు, కన్యాః 
=కన్యలూ, సర్వాణి=సమస్త మైన, వాదిత్రాణి=వాద్యాలూ, వన్దినః చ=స్తుతి 
పాఠకులూ, తథా=మరియు, పరే=ఇతరులూ, (ప్రతీక్షన్తే= నిరీక్షించుచున్నారు). 


తా. సమస్త మైన ఆభరణములు అలంకరించు కొని, మంగళప్రద లైన 


ఎనమండుగురు కన్యలూ, అన్ని విధాలైన వాద్యాలూ, స్తోత్రపాఠకులూ, తదితరులూ 


కూడా నిరీక్షించుచున్నారు. 1 

శ్రీమద్రామాయణము 
మూ. ఇక్షాకూణాం యథా రాజ్యే సంభియేతాభిషేచనమ్‌, 13 
తథాజాతీయమాదాయ రాజపుత్రాభిషేచనమ్‌, 
తే రాజవచనాత్తత్ర సమవేతా మహీపతిమ్‌, 14 


అపశ్యన్తో5బ్రువన్‌ కో ను రాజ్ఞో నః ప్రతిపాదయేత్‌. 


ప్ర.అ. ఇక్ష్వాకూణామ=ఇక్ష్వాకువంశీయులయొక్క, రాజ్యే=రాజ్యములో, 
అభి షేచనమ్‌ =అభిషేకము చేసే ద్రవ్య సముదాయము, యథా=ఎట్టు, సంభ్రియేత 
=సమకూర్చబడునో, తథాజాతీయమ్‌=ఆ జాతికి సంబంధించిన, రాజపుత్రాభిషేచ 
నమ్‌=రాజకుమారుని అభి షేకద్రవ్యసముదాయమును, ఆదాయ =గ్రహించి, 
రాజవచనాత్‌=రాజాజ్ఞవలన, తత్ర=అచ్చట, సమవేతాః=కూడిన, తే=వారు, మహీ 
పతిమ్‌=రాజును, అపశ్యన్తః=చూడనివారై, నః=మనలను గూర్చి, కః ను=ఎవ్వడు, 
రాజ్ఞః=రాజుకు, ప్రతిపాదయేత్‌=తెలుపును అని, అబ్రువన్‌=పలికిరి. 


తా. ఇక్ష్వాకువంశియుల రాజ్యములో ఎట్టి అభిషేకద్రవ్యసముదాయ 
మును సమకూర్చుదురో ఆ జాతికి చెందిన రాజపుత్రాభిషేకానికి ఉపయోగించే 
అభిషేకద్రవ్యాలను రాజాజ్ఞప్రకారము సమకూర్చుకొని అచటకు చేరిన వారందరూ, 
రాజు కనబడకపోవుటతో “మన మందరమూ వచ్చినట్లుగా రాజుకు ఎవరి ద్వారా 
తెలియపరచవలెను” అని అనుకొనిరి. 


వి. “అభిషేచనమ్‌=అభిషేకమును గూర్చి, యథా=ఎట్లు, వస్తుజాతమ్‌” 
(అధ్యాహృతము) పదార్థసమూహము, En తథా=అట్టు, జాతీయమ్‌ = శ్రేష్ట మైన 
రత్నాదిసమూహమును, ................ .....రాజపుత్రాభిషచనమ్‌=.....రాముని 
పట్టాభిషేకము నుద్దేశించి......... '' అని ప్రాచీనవ్యాఖ్య. అభిషేచనమ్‌ అనే పదానికి 
“దేనిచేత అభిషేకం చేయబడుతుందో అది” అని అర్థం చెప్పవచ్చు. కరణాధికరణ 
యోశ్చ” అనే సూత్రము ప్రకారము కరణార్థంలో కూడా ల్యుట్‌ ప్రత్యయము వచ్చి 
“అభషిచ్యతే అనేన' అని “అభిషేచనమ్‌' అనే పదానికే అభిషేకద్రవ్యము అనే అర్థం 
చెప్పవచ్చు గాన ఆ వ్యాఖ్య అనావశ్యకము. అదే విధముగా 'జాతీయమ్‌' అనే 
దానికి శ్రేష్ట మైన రత్నాదిసమూహము అనే అర్ధము కూడా అసంగతము. ఇక్కడ 
చెప్పిన వాటిలో రత్నాల ప్రసక్తియే లేదు. అందుచేత 'తథాజాతీయమ్‌' అనే దానిని 

ఒకే పదముగా గ్రహించి ఆ తెగకు చెందిన అనే అర్థము చెప్పుట యుక్తము. 
'జాతిమత్‌' ఇత్యాదులకు ఆ అర్థము చెప్పవచ్చునేమో కాని 'జాతీయమ్‌' అనేదానికి 
వారు చెప్పిన అర్థము రాదు. 13, 14 


మూ. న పశ్యామశ్చ రాజానముదితశ్చ దివాకరః, 15 
యౌవరాజ్యాభి షేకశ్చ సజ్ఞో రామస్య ధీమతః. 


ప్ర.అ. రాజానమ్‌ =రాజును, నచ పశ్యామః=(మనము) చూచుట లేదు. 
దివాకరః చ=సూర్యుడు కూడ, ఉదితః=ఉదయించినాడు. ధీమతః=బుద్ధిమంతు 
డైన, రామస్య=రామునియొక్క, యౌవరాజ్యాభిషేకః చ=యౌవరాజ్యాభిషేకము 
కూడ, సజ్ఞః=సిద్ధ మైనది” 


తా. “రాజు కనబడుట లేదు. సూర్యుడు ఉదయించినాడు. ధీమంతు 
డైన రామునికి యౌవరాజ్యాభిషేకానికి అంతా సిద్ధముగా ఉన్నది. 15 


మూ. ఇతి తేసు బ్రువాణేషు సార్వభౌమాన్‌ మహీపతీన్‌, 16 
అబ్రవీత్తానిదం సర్వాన్ఫుమన్రో రాజసత్కృతః. 


ప్ర.అ. తేషు=వారు, ఇతి=ఇట్లు, బువాణేషు=పలుకుచుండగా, రాజ 
సత్మృతః=రాజుచే సత్కరించబడిన, సుమన్తః=సుమంత్రుడు, తాన్‌=ఆ, సర్వాన్‌= 
సమస్త మైన, సార్వభౌమాన్‌=అన్ని దేశములకు సంబంధించిన, మహీపతీన్‌= 
రాజులను గూర్చి, ఇదమ్‌=ఈ వాక్యమును, అబ్రవీత్‌=పలికెను. 


తా. దశరథమహారాజసత్కారము లందుకొను ఆ సుమంత్రుడు వారం 
దరును, ఆ విధముగా మాటలాడుచుండగా విని సకలదేశములనుండి వచ్చిన ఆ 
రాజులతో ఇట్లు అనెను. 


వి. 'సార్వభౌమాన్‌' అనుదానికి “చక్రవర్తులు” అని పూర్వవ్యాఖ్య. 
రామాయణము ప్రకారము దశరథు డొక్కడే ఆ నాడు చక్రవర్తి. మిగిలిన వాళ్లందరూ 


ఆ యా చిన్న దేశాల అధిపతులే. 16 

మూ. రామం రాజ్ఞో నియోగేన త్వరయా ప్రస్థితో 5స్మ్యహమ్‌, 17 
పూజ్యా రాజ్ఞో భవన్తస్తు రామస్య చ విశేషతః. 


ప్ర.అ. అహమ్‌=నేను, రాజ్ఞః=రాజుయొక్క, నియోగేన=ఆజ్ఞచేత, 
రామమ=రామునిగూర్చి, త్వరయా=తొందరతో, ప్రస్థితః అస్మి=ప్రయాణ మైనాను. 
భవన్తః తు=మీరైతే, రాజ్ఞః=రాజునకు, పూజ్యాః=పూజనీయులు. విశేషతః 
=ఎక్కువగా, రామస్య చ=రామునకు పూజ్యులు. 


తా. నేను రాజాజ్ఞ ప్రకారము రాముని వద్దకు వెళ్లుచున్నాను. మీరందరును 
దశరథునకు, విశేషించి రామునకు పూజనీయులు. 17 


మూ అయం పృచ్చామి వచనాత్‌ సుఖమాయుష్మతామహమ్‌, 
రాజ్ఞః సంప్రతిబుద్ధస్య చానాగమనకారణమ్‌. 


ప్ర.అ. అయమ్‌ అహమ్‌=ఈ నేను, ఆయుష్మతామ్‌=ఆయుష్మంతు లైన 
మీయొక్క, వచనాత్‌=మాటవలన, సంప్రతిబుద్ధన్య=మేల్కొన్న, రాజ్ఞః= 
రాజుయొక్క, సుఖమ్‌=సుఖమును, అనాగమనకారణం చ=రాకపోవుటకు 
కారణమును, పృచ్చామి=అడిగెదను. 


తా. మేల్కొన్న రాజు సుఖముగానే ఉన్నాడా అనే విషయమునూ, ఇచటికి 
రాకపోవుటకు కారణమునూ, మీ మాటగా నేను అడిగెదను. 


వి. “రాజ్ఞః సంప్రతి బుద్ధస్య యదాగమనకారణమ్‌” అని ప్రాచీన 
పుస్తకములో ఉన్న పాఠము “సంప్రతి=ఇపుడు, ...... బుద్ధస్య = మేల్కొన్న, 
ఆగమనకారణమ్‌=రాకపోవుటకు కారణము, యత్‌=ఎదో” అని దాని వ్యాఖ్య. 
“సంప్రతిబుద్దస్య' అనేది ఒకే పదముగా గ్రహించుట యుక్తము. “ఇపుడు లేచిన 
అనే అర్ధము బాగుగా లేదు. అట్లే “ఆగమనకారణమ్‌' అనే దానికి 'రాకుండుటకు 
కారణము అనే అర్థం రాదు. వచ్చుటకు కారణము అనే అర్థము చెప్పవలసి 
ఉండును. అందుచేత గోరఖ్‌పూర్‌ ప్రతి పాఠం గ్రహించబడినది. 18 

మూ. ఇత్యుక్వాన్తఃపురద్వారమాజగామ పురాణవిత్‌, 19 
సదాసక్తం చ తద్వేశ్ళ సుమన్రః ప్రవివేశ హి. 


వ్ర.అ. పురాణవిత్‌=పురాణవేత్త యైన, సుమన్తః=సుమంత్రుడు, 
ఇతి=ఇట్లు, ఉక్వా=వలికి, అన్తఃవురద్వారవ్‌ు=అంతఃవపురద్వారమును, 
ఆజగామ= పాందెను. సదా=ఎల్లప్పుడును, సక్తమ్‌=మూయబడి యున్న, తత్‌=ఆ, 
వేశ్ళ=గృహమును, ప్రవివేశ హ=ప్రవేశించెను. 


తా. పురాణవేత్త యైన ఆ సుమంత్రుడు ఈ విధముగా పలికి, అంతః 
వురద్వారము నమీపించి, నర్వదా మూసియుండే అంతఃపురములోనికి 
ప్రవేశించినాడు. 


వి. “సదా అసక్తమ్‌=ఎల్లప్పుడు అడ్డులేని' అని ప్రాచీన వ్యాఖ్య. 19 


మూ. తుష్టావాస్య తదా వంశం ప్రవిశ్య స విశాం పతేః, 20 
శయనీయం నరేన్షస్య తదాసాద్య వ్యతిష్టత. 


ప్ర.అ. తదా=అప్పుడు, సః=అతడు, ప్రవిశ్య= ప్రవేశించి, అస్య=ఈ, విశాం 
పతేః=రాజుయొక్క, వంశమ్‌=వంశమును, తుష్టావ=స్తుతించెను. నరేన్టస్య=రాజు 
యొక్క, తత్‌ శయనీయమ్‌=ఆ శయ్యాగారమును, ఆసాద్య=సమీపించి, 
వ్యతిష్టత=నిలచెను. 


తా. అతడు అంతఃపురము ప్రవేశించి, ఆ రాజు వంశమును స్తుతించెను. 
ఆ రాజశయనాగారము సమీపించి అక్కడ నిలచెను. 20 


మూ. నో5త్యాసాద్య తు తద్వేశ్మ తిరస్కరిణి మన్తరా, 21 
ఆశీర్శిర్గుణయుక్తాభిరభితుష్టావ రాఘవమ్‌. 


ఆ 


ప్ర.అ. సః=అతడు, తత్‌ వేశ్ళ=ఆ శయనాగారమును, తిరస్కరిణిమ్‌ 
అన్తరా=తెరకు దగ్గరగా “(తెరను విడచి” ప్రా. వ్యా.), ఆసాద్య=సమీపించి, 
గుణయుక్తాభిః=గుణములతో కూడిన, ఆశీర్భిః=ఆశీస్సులచే, రాఘవమ్‌ =దశరథుని, 
అభితుష్టావ=స్తుతించెను. 


20 

తా. అతడు తెరకు దగ్గరగా ఉండు నట్లు ఆ శయ్యాగారములోనికి 
ప్రవేశించి, దశరథుని గుణవర్ణ్లనము చేయుచు స్తుతించెను. 21 


మూ. సోమసూర్యౌచ కాకుత్సృ శివవైశ్రవణావపి, 22 
వరుణళ్చాగ్నిరినశ్చ విజయం ప్రదిశన్లు తే. 


ప్ర.అ. కాకుత్స్ర=దశరథమహారాజా! సోమసూర్యా=చంద్రసూర్యులూ, 
శివవైశ్రవణౌ అపి=మహేశ్వరుడు కుబేరుడూ, వరుణః చ=వరుణుడూ, అగ్నిః=అగ్ని, 
ఇన్దః చ=ఇంద్రుడూ, తే=నీకు, విజయమ్‌=జయమును, ప్రదిశన్తు= ఇచ్చెదరు 
గాక. 


తా. దశరథమహారాజా! సూర్యచంద్రులు, మహేశ్వరకుబేరులు, 
వరుణుడు, అగ్ని, ఇంద్రుడు, వీరందరూ నీకు విజయము (సర్వోత్కర్షను) 
ఇచ్చెదరుగాక. 22 


మూ. గతా భగవతీ రాత్రిరహః శివముపస్థితమ్‌, 23 

బుద్ధ్యస్వ నృపశార్ణూల కురు కార్యమనన్తరమ్‌. 

ప్ర.అ. భగవతీ=పూజ్యురా లైన, రాత్రిః=రాత్రి, గతా=గడచి పోయినది. 
శివమ్‌=మంగళకర మైన, అహః=పగలు, ఉపస్థితమ్‌=వచ్చినది. నృపశార్దూల= 
రాజ ్రేష్టా! బుద్ధ్యస్వ=మేల్కొనుము; అనన్తరమ్‌=తరువాతి, కార్యమ్‌=కార్యమును, 
కురు=చేయుము. 

తా. రాజడ్రేష్టా! పూజనీయ మైన రాత్రి గడచినది. మంగళకర మైన పగలు 
వచ్చినది. మేల్కొని తరువాత చేయవలసిన కార్యములు చేయుము. 

వి. 'కృతకృత్యమిదం తవ' అను పూర్వవ్యాఖ్యానాదృత పాఠము కంటె గో. 
పు. పాఠము బాగున్నది. దానిని గహించినాము. 23 


మూ. బ్రాహ్మణా బలముఖ్యాశ్చ నైగమాశ్చాగతా నృప, 24 
దర్శనం ప్రతికాజిన్తే ప్రతిబుద్ధ్యస్వ రాఘవ. 

ప్ర.అ. రాఘవ=రఘువంశము నందు జన్మించిన, నృప=రాజా! బ్రాహ్మణాః 
=బ్రాహ్మణులు, బలముఖ్యాః చ=సేనానాయకులు, నైగమాః చ=వర్తకులు, ఆగతాః 
=వచ్చినవారై, దర్శనమ్‌=నీ దర్శనమును, ప్రతికాజన్తే=కోరుచున్నారు. ప్రతిబుద్ధ్యస్వ 
=మేల్కొనుము. 

తా. దశరథమహారాజా! బ్రాహ్మణులూ, సేనాధిపతులూ, నైగములు, వచ్చి 


నీ దర్శనం కొరకు వేచి యున్నారు. మేల్కొనుము. 24 
మూ. స్తువన్తం తం తదా సూతం సుమన్రం మన్రకోవిదమ్‌, 25 


ప్రతిబుద్ధ్య తతో రాజా ఇదం వచనమబ్రవీత్‌. 


ప్ర.అ. తతః=అటు పిమ్మట, రాజా=రాజు, ప్రతిబుద్ధ్య్య=మేల్కొని, 
తదా=అప్పుడు, స్తువన్తమ్‌=స్తోత్రము చేయుచున్న, మన్రకోవిదమ్‌=మంత్రమునందు 
(ఆలోచనయందు) సమర్ధుడైన, సూతమ్‌=సారథి యైన, సుమన్రమ్‌=సుమంత్రుని 
గూర్చి, ఇదం వచనమ్‌=ఈ వాక్యమును, అబ్రవీత్‌=పలికెను. 


తా. అపుడు దశరథుడు మేల్కొని ఆ విధముగా స్తోత్రము చేయుచున్న 
మంత్రవేత్తా, తన సారథీ అయిన సుమంత్రునితో ఈ మాట పలికెను. 25 


మూ. రామమానయ సూతేతి యదస్యభిహితో 5నయా, 26 
కిమిదం కారణం యేన మమాజ్ఞా ప్రతిహన్వతే. 


ప్ర.అ. సూత=ఓ సారథీ! రామమ్‌=రాముని, ఆనయః=తీసికొని రమ్ము, 
ఇతి=అని, అనయా=ఈమెచేత, యత్‌ అభిహితః అసి=చెప్పబడితివి కదా; 
యేన=దేనిచేత, మమ ఆజ్ఞా=నా ఆజ్ఞ, ప్రతిహన్యతే=నిరాకరింపబడుచున్నదో, ఇదం 
కారణమ్‌=ఈ కారణము, కిమ్‌=ఏమి? 


తా. “రాముని తీసికొని రమ్ము” అని ఈమె చెప్పినది కదా; అయినను నా 
ఆజ్ఞను పాటించకుండుటకు కారణము ఏమి? 


వి ఈ ఘట్టంలో కొన్ని పాఠాంతరాలు ఉన్నవి. ఇక్కడ ఇచ్చినది 
వావిళ్లవారిది. వెనుకటి సర్గలో 63వ శోకములోని “రామమానయ భద్రం తే నాత్ర 
కార్యా విచారణా” అనే కైకవాక్యము తరవాత- 

'“అశ్రుత్వా రాజవచనం కథం గచ్చామి భామిని. 
తద్రుత్వా మన్ర్తిణో వాక్యం రాజా మన్రిణమటబ్రవీత్‌, 
సుమన్ర రామం ద్రక్ష్యామి శీఘ్రమానయ సున్దరమ్‌”. 


అను వాక్యాలు ఉన్నవి. “రాజు చెప్పకుండగా ఎట్లు వెళ్లగలను”? అని సుమంత్రు 
డనగా ఆ మాట విని “సుమంత్రా! రాముని చూడవలె నని అనుకొనుచున్నాను. 
శీఘ్రముగా తీసికొని రమ్ము” అని రాజు పలికెను. అని వాటి భావము. అందుచేతనే 
సుమంత్రుడు ద్వారము దగ్గర వేచి యున్న రాజులతో - “రాజాజ్ఞ ప్రకారము 
రాముని దగ్గరకు వెళ్లుచున్నాను” అని చెప్పినాడు. పై శ్లోకములో కూడా 
“రామమానయ సూతేతి యదస్యభిహితో మయా” అను పాఠం ఉన్నది (గో.పూ.) 


మూ. న చైవం సంప్రసుప్తో5హమానయేహాశు రాఘవమ్‌, 27 
ఇతి రాజా దశరథః సూతం తత్రాన్యశౌత్సునః. 


ప్ర.అ. అహమ్‌=నేను, న చ ఏవ సంప్రసుప్తః=నిద్రించుటలేదు. 
ఆశు=శీ(ఘముగా, రామమ్‌=రాముని, ఇహ=ఇచటికి, ఆనయ=తీసికొనిరమ్ము 
ఇతి=ఇట్లు, రాజా దశరథః=దశరథమహారాజు, తత్ర= అక్కడ, సూతమ్‌=సారథిని, 
పునః=మరల, అన్వశాత్‌=ఆజ్ఞాపించెను. 

తా. 'నేను నిద్రపోవుట లేదు. వెంటనే రాముని ఇక్కడికి తీసికొని రమ్ము 
అని దశరథమహారాజు ఆ సుమంత్రుని ఆదేశించెను. 27 
మూ. స రాజవచనం శ్రుత్వా శిరసా ప్రతిపూజ్య తమ్‌, 28 

నిర్జగామ నృపావాసాన్మన్యమానః ప్రియం మహత్‌. 


ప్ర.అ. సః=అతడు, రాజవచనమ్‌=రాజు మాటలను, శ్రుత్వా=విని, తమ్‌= 
అతనిని, శిరసా=శిరస్సుతో, ప్రతిసూజ్య= పూజించి, మహత్‌=గొప్ప, ప్రియమ్‌ =ప్రియ 
మును, మన్యమానః=తలచుచు, నృపావాసాత్‌=రాజగృహము నుండి, నిర్ణగామ= 


బయల్వెడలెను. 

తా. అతడు రాజు మాటలు విని, అతనికి శిరస్సు వంచి నమస్కరించి, 
ప్రియము కలగవలె నని మనసా చింతించుచు, రాజగృహమునుండి, బయటకు 


వచ్చెను. 28 


మూ. ప్రసన్నో రాజమార్గం చ పతాకాధ్వజశోభితమ్‌, 29 
హృష్టః ప్రముదితః సూతో జగామాశు విలోకయన్‌. 


ప్ర.అ. సూతః=సారథి, ప్రసన్నః= ప్రసన్నుడై, పతాకాధ్వజశో భితమ=పతాకల 
చేతను, ధ్వజములచేతను శోభింపబడిన, రాజమార్గం చ=రాజమార్గమును, 
విలోకయన్‌=చూచుచు, హృష్టః=హర్షించినవాడై, ప్రముదితః=చాల ఆనందించిన 
వాడై, జగామ=వెళ్లిను. 


తా. ఆ సుమంత్రుడు ప్రసన్నచిత్తు డై పతాకాధ్వజములతో శోభించు 
చున్న ఆ రాజమార్గమును చూచి పరమానందభరితు డగుచు వెళ్లిను. 29 


మూ. ససూతస్తత్ర శుశ్రావ రామాధికరణాః కథాః, 30 
అభిషేచనసంయుక్తాస్సర్యలోకస్య హృష్టవత్‌. 
ప్ర.అ. సః సూతః=ఆ సూతుడు, తత్ర=అచట, హృష్టవత్‌=ఆనందించిన, 
సర్వలోకస్య=సకలజనులయొక్క, అభి షచనసంయుకా:ః= అభిషేకమునకు 
సంబంధించిన, రామాధికరణాః=రాముని గూర్చిన, కథాః=సంలాపములను, 
శుశ్రావ=వినెను. 


తా. సుమంత్రుడు, అక్కడ, సంతసించిన ప్రజ లందరూ చెప్పుకొనుచున్న 
రామునికి, రామాభిషేకానికి సంబంధించిన మాటలు వినెను. 30 


మూ. తతో దదర్శ రుచిరం కైలాసశిఖరప్రభమ్‌, 31 
రామవేశ్మ సుమన్రస్తు శక్రవేశ్శసమప్రభమ్‌. 


ప్ర.అ. తతః=అటు పిమ్మట, సుమన్తః తు=సుమంత్రుడు, కైలాస 
శిఖరప్రభమ్‌=కెలాసశిఖరము వంటి కాంతి కలదీ, శక్రవేశ్మసమప్రభమ్‌=ఇంద్ర 
భవనమువంటి సౌందర్యము కలదీ, రుచిరవ్‌ు=అంద మైనదీ అయిన, 
రామవేశ్మ=రాముని గృహమును, దదర్శ=చూచెను. 

తా. పిమ్మట సుమంత్రుడు, శ్రలాసశిఖరమువలె ఎత్తుగాను, ఇంద్ర 
భవనము వలె మనోహరముగానూ ఉన్న అంద మైన రామభవనము చూచెను. 


మూ. మహాకవాటపిహితం వితర్ణిశతశోభితమ్‌, 32 
కాజ్చునప్రతిమైకాగ్రం మణివిద్రుమతోరణమ్‌, 
శారదాభ్రఘన ప్రఖ్యం దీప్తం మేరుగుహోపమమ్‌, 33 


మణీభిర్వరమాల్యానాం సుమహద్భిరలంకృతమ్‌, 
ముక్తామణీభిరాకీర్ణం చన్చనాగురుభూషితమ్‌, 34 


గన్గాన్మనోజ్ఞాన్‌ విసృజద్దార్దురం శిఖరం యథా, 
సారసైశ్చ మయూరైశ్చ వినదద్భిర్విరాజితమ్‌, 35 


సుకృతేహామృగాకీర్ణం సుకీర్ణం భక్తిభిస్తథా, 
మనశ్చక్షుశ్చ భూతానామాదదదత్తి గృతేజసా, 36 


చన్దభాస్కరసంకాశం కుబేరభవనోపమమ్‌, 
మ హేన్ధధామప్రతిమం నానాపక్షిసమాకులమ్‌, 37 


మేరుశృజ్ఞసమం సూతో రామవేశ్మ దదర్శ హ, 
ఉపస్థితైః సమాకీర్ణం జనైరజ్ఞలికారిభిః, 38 


న్‌. 


ఉపాదాయ సమాక్రానై స్తథా జానపదైర్దనై: 


మనీ తీ 


రామాభిషేకసుముఖై రున్ముఖైః సమలంకృతమ్‌, .. 39 


మహామేఘసమప్రఖ్యముదగ్రం సువిభూషితమ్‌, 
నానారత్నసమాకీర్ణం కుబ్బకై రాతకావృతమ్‌. 40 


ప్ర.అ. సూతః=సుమంత్రుడు, మహాకవాటపిహితమ్‌= పెద్ద తలుపులచే 
కప్పబడినది, వితర్దిశతశోభితమ్‌ =వందలకొలది తిన్నెలచేత అలంకరించబడినది, 
కాజ్బనప్రతిమైకాగ్రమ్‌=బంగారు బొమ్మలు గల ఒక శిఖరము కలది, మణి 
విద్రుమతోరణమ్‌ =మాణిక్యములతోను, పాగడములతోను నిర్మించిన తోరణము 

కలది, శారదాభఘన ప్రఖ్యమ్‌=శరత్కాలాకాశమునందలి మేఘము వంటి కాంతి 
గలది, దీప్తమ్‌=ప్రకాశించుచున్నది, మేరుగుహోపమమ్‌=మేరుపర్వతగుహతో సమాన 
మైనది, సుమహద్భిః=చాల పెద్ద వైన, వరమాల్యానామ్‌ = శ్రేష్టమైన మాలికలయొక్క, 
మణీ భిః=మాణిక్యములచేత, అలంకృతమ్‌ =అలంకరించబడినది, ముకామణిభిః 
=ముత్యములతో, ఆకీర్ణమ్‌=వ్యాప్తమైనది, చన్దనాగురుభూషితమ= మంచిగంధము 
చేతను, అగురువుచేతను అలంకరించబడినది,దార్దురమ్‌=దర్దుర పర్వత సంబంధ 
వెన, శిఖరం యథా=శిఖరము వలె, మనోజ్ఞాన్‌=మనోహరము లైన, 
గన్దాన=గంధములను, విసృజత్‌=విడచుచున్నది, వినదద్భిః=కూయుచున్న, సారసైః 
=సారసపక్షులచేతను, మయూరైశ్చ=నెమళ్ల చేతను, విరాజితమ్‌=ప్రకాశింప 
చేయబడినది, సుకృతే హామృగాకీర్ణమ్‌=చక్కగా ఏర్పరుపబడిన లేళ్లచే వ్యాప్త మైనది, 
తథా=మరియు, భక్తిభిః==చెక్కడములతో, సుకీర్ణమ్‌=చాల వ్యాప్తమైనది, తిగ్మతేజసా 
=మంచి కాంతిచే, భూతానామ్‌=ప్రాణులయెక్క, మనః=మనస్సును, చక్తుశ్చ= 
దృష్టిని, ఆదదత్‌=ఆకర్షించుచున్నది, చగ్దభాస్కరసంకాశమ్‌=చంద్రునితోను 
సూర్యునితోను సమాన మైనది, కుబేరభవనోపమమ్‌=కుబేరుని భవనముతో సమాన 
మైనది, మహేన్టధామప్రతిమమ్‌=మహేంద్రుని గృహముతో సమానమైనది, నానాపక్షి 
సమాకులమ్‌=అనేకవిధము లైన పక్షులతో వ్యాకుల మైనది, మేరుశ్ళబ్గసమం= 
=మేరుపర్వతశిఖరముతో సమానముగా ఉన్నది, ఉపస్థితై:=వచ్చియున్న, అజ్ఞులి 
కారిభిః=దోసిళ్ళు కట్టియున్న, జనైః=జనులచేత, సమాకీర్ణమ్‌=వ్యాప్త మైనది, 
తథా=మరియు, ఉపాదాయ=కానుకలు మొదలగువాటిని గ్రహించి, సమాక్రానైః 
=ఆ ప్రదేశమును ఆక్రమించి ఉన్న, రామాభిషేకసుముఖైః=రాముని అభిషేకము 
విషయమున సుముఖులును, ఉన్ముఖైః=వేడుకతో ఎదురుచూచుచున్న వారును 
అయిన, జానపదైః జనైః:=జనపదములనుండి వచ్చిన జనులచే, అలంకృతమ్‌= 
అలంకరించబడినది, మహామేఘసమ ప్రఖ్యమ్‌=గొప్ప మేఘములతో సమానముగా, 
ఉదగ్రమ్‌= ఉన్నతమైనది, సువిభూషితమ్‌=చక్కగా అలంకరించబడినది, నానా 
రత్నసమాకీర్ణమ్‌=అనేకరత్నములతో నిండినది, కుబ్బకెరాతకావృతమ్‌=కుబ్దలచేతను, 


కిరాతకులచేతను వ్యాప్తమూ అయిన, రామవేశ్మ=రాముని గృహమును, దదర్శ 
హ=చూచెను. 

తా. శ్రీరాముని గృహము పెద్ద పెద్ద తలుపులతో వందలకొలది అరుగులతో 
అందముగా ఉన్నది. ఒక శిఖరము మీద బంగారు ప్రతిమలు చెక్కబడినవి. 
మణులతోను, పాగడాలతోను, ద్వారాలు అలంకరించబడినవి. శరత్కాలమునందు 
వేవుము వలె, మేరుపర్యతగుహ వలె ప్రకాశించుచు అనేకమణులతో 
అలంకరింపబడి ఉన్నది. ముత్యాలు చల్లబడి ఉన్నవి. చందనాగురుసమలంకృతమై 
దర్దురపర్వతశిఖరము వలె మనోహర మైన సువాసనలు వెదజల్లుచున్నది. 
సారసపక్షులూ, నెమళ్లూ మధురముగా కూయుచున్నవి. ఈహామృగాలూ ఎన్నో 
నగిషీలు అక్కడక్కడ చెక్కబడి ఉన్నవి. తీవ్రమైన తేజస్సుతో ప్రాణుల మనస్సునూ. 
చూవునూ కూడా ఆకర్షించుచున్నది. చంద్ర-నూర్యవముండలాల వలె 
దేదీప్యమానముగా ఉన్నది. కుబేరభవనము వలె మహేంద్రుని ప్రాసాదము వలె 
ప్రకాశించుచున్నది. అనేక పక్షులతో వ్యాకులముగా ఉన్నది, మేరుశ్ళంగము వలె 
ఉన్నతముగా ఉన్నది. అట్టి రామప్రాసాదమును సూతుడు చూచెను. వివిధ గ్రామ 
ప్రాంతాలనుంచి వచ్చిన జనులు రామాభిషేకము కొరకు ఎదురుచూచుచు, 
ఉపాయనాలు చేతపట్టుకొని వినీతులై నిలచి ఉండిరి. మహామేఘము వలె 
ఉన్నతముగా ఉన్నదీ, వివిధరత్నాలంకృతమూ అయిన ఆ గృహము పరిచారకు 
లైన కుబ్బులు, కిరాతులు మొదలైన వారితో వ్యాప్తమై యున్నది. 32-40 


మూ. స వాజియుక్తేన రథేన సారథి 

ర్నరాకులం రాజకులం విరాజయన్‌, 

వరూథినా రామగృహాభివాతినా 

పురస్య సర్వస్య మనాంసి హర్షయన్‌. 41 

ప్ర.అ. సః=ఆ, సారధిః= సారధి, రామగృహాభిపాతినా=రాముని గృహము 
ను గూర్చి వెళ్లుచున్నదీ, వరూథినా= పై కప్పుకలదీ, వాజియుక్తేన=గుర్రములతో 
గూడినదీ అయిన, రథేన=రథముతో, సమాకులం=జనులతో నిండియున్న, 
రాజకులమ్‌=రాజగృహమును, విరాజయన్‌=ప్రకాశింపచేయుచు, సర్వస్య=సమస్త 
మైన, పురస్య=పట్టణముయొక్క, మనాంసి=మనస్సులను, హర్షయన్‌=సంతోష 


పెట్టుచు (వెళ్లెను). 

తా. ఆ సుమంత్రుడు రామగృహము వైపు వెళ్లుచున్న, ఆచ్భాదనయుక్త 
మైన, అశ్వములు కట్టిన రథము నెక్కి జనసమ్మర్దముతో నిండిన ఆ రాజకులమును 
ప్రకాశింపచేయుచు, అందరి పౌరుల మనస్సును సంతోష పెట్టుచు వెళ్ళెను. 41 


మూ. తతస్సమాసాద్య మహాధనం మహత్‌ 
ప్రహృష్టరోమా స బభూవ సారథిః, 
మృగై రయూరైశ్చ సమాకులోల్బణం 
గృహం వరార్హస్య శచీపతేరివ. 42 


ప్ర.అ. తతః=అటు పిమ్మట, సః=ఆ, సారథిః=సారథి, మహాధనం =గొప్ప 
ధనము కలది, మహత్‌=గొప్పది, మృగైైః=వివిధమృగములతోను, మయూరైశ్చ= 
నెమళ్లతోను, సమాకులోల్బణం=వ్యాకులమై అందముగా నున్నది, శచీపతేః ఇవ= 
దేవేంద్రుని గృహము వలె ఉన్న, వరార్హస్య=్రేష్టు డైన రామునియొక్క, గృహమ్‌= 
గృహమును, సమాసాద్య= సమీపించి, ప్రహృష్టరోమా=గగుర్పాటు పొందినవాడుగ, 
బభూవ=ఆయెను. 


తా. మహాత్ము డైన ఆ శ్రీరాముని ప్రాసాదము దేవేంద్రుని భవనము 
వలె మ హైశ్వర్యసంపన్నముగా నున్నది. అనేక మైన' మృగములతోనూ నెమళ్ల తోనూ 
నిండి ఉన్నది. ఆ గృహం సమీపించగానే సుమంత్రునికి గగుర్పాటు కలిగినది. 
మూ. సతత్ర కైలాసవిభాః స్వలంకృతాః 

ప్రవిశ్య కక్ష్యాస్రిదశాలయోపమాః, 

ప్రియాన్‌ వరాన్‌ రామమతే స్థితాన్‌ బహూన్‌ 

వ్యపోహ్య శుద్ధాంతముపస్థితో రథీ. 43 

ప్ర.అ. సః=ఆ, రథధీ=సుమంత్రుడు, తత్ర=అచట, కైలాననిభా= 
కశైలాసముతో సమాన మైనవీ, స్వలంకృతాః=చక్కగా అలంకరింపబడినవీ, 
త్రదశాలయోపమాః=దేవతాగృహములతో సమానములూ అయిన, కక్ష్యాః=వాకిళ్లను, 
ప్రవిశ్య= ప్రవేశించి, రామమతే=రాముని అభిమతమునందు, స్థితాన్‌= ఉన్నవారూ, 

బహూన్‌=అనేకులూ అయిన, వరాన్‌= శ్రేష్టులైన, ప్రియాన్‌=మిత్రులను, వ్యపోహ్య= 
అతిక్రమించి, శుద్ద్ధాంతమ్‌ = అంతఃపురమును, ఉపస్థితః=సమీపించెను. 


తౌ ఆ రాముని గృహములోని వాకిళ్లు, కైలాసము వలె ఉన్నతము లై 
చక్కగ అలంకరింపబడి దేవతాగృహముల వలె ఉన్నవి. సుమంత్రుడు అచట 
ప్రవేశించి, రాముని హితమును కోరే మిత్రులను అనేకులను దాటుకొనుచు అంతః 
పురమును సమీపించెను. 43 


మూ. సతత్ర శుశ్రావ చ హర్వయుక్తా 

రామాభి షేకార్థకృతా జనానామ్‌, 

నరేంద్రసూనోరభిమం గళార్దాః 

సర్వస్య లోకస్య గిరః ప్రహృష్టః. 44 

ప్ర.అ. తత్ర=అచట, సః=అతడు, జనానామ్‌=జనులయొక్క, రామాభి 
షేకార్థకృతాః=రాముని అభిషేకమును గూర్చి చేయబడినవీ, హర్షయుక్తాః:= ఆనంద 
ముతో కూడినవీ అయిన, నరేంద్రసూనోః=రామునియొక్క, అభిమంగళార్థాః 
=మంగళప్రయోజనము కలవీ, సర్వస్య=సమస్త మైన, లోకస్య=జనులయొక్క, 
ప్రహృవ్టాః:=ఆనందభరితము లైన, గిరః=మాటలను, శుశ్రావ=వినెను. 


తా. అక్కడ ఆ సుమంత్రుడు శ్రీరాముని అభిషేకమును గూర్చి, రాముని 
మంగళముకొరకై చేయబడు క్రియలను గూర్చీ, ఆనందభరితము లైన సకలజనులు 
చెప్పుకొనుచున్న మాటలను వినెను. 44 


మూ. మహేంద్రసద్మప్రతిమం తు వేశ్మ 
రామస్య రమ్యం మృగపక్షిజుష్టమ్‌, 
దదర్శ మేరోరివ శృంగముచ్చం 
విభాజమానం ప్రభయా సుమంత్రః. 45 
ప్ర.అ. సుమంత్రః=సుమంత్రుడు, మహేంద్రసద్మప్రతిమమ్‌= 
మహేంద్రుని గృహముతో సమాన మైనదీ, మృగపక్షిజుష్టమ్‌=మృగములతోను 

పక్షులతోను కూడినదీ, మేరోః=మేరుపర్వతముయొక్క, ఉచ్చం= ఉన్నతమైన, 
శృంగమ్‌ ఇవ=శిఖరము వలె ఉన్నదీ, ప్రభయా=కాంతితో, విభాజమానమ్‌ 
=ప్రకాశించుచున్నదీ, రమ్యమ్‌=సుందరమూ అయిన, రామస్య వేశ్మ =రాముని 
ప్రాసాదమును, దదర్శ=చూచెను. 


తా. రాముని ప్రాసాదము మేరుశిఖరము వలె ఉన్నతముగా కాంతితో 
ప్రకాశించుచున్నది. మృగపక్షులతో నిండి ఉన్నది. మహేంద్రుని భవనము వలె, 
అద్భుతముగా నున్నది. అట్టి రాముని గృహమును సుమంత్రుడు చూచెను. 45 


మూ. ఉపస్థితే రజ్ఞులికారిభిశ్చ సోపాయనైర్దానపదైర్దనైశ్చ, 
కోట్యా పరార్జెశ్చ విముక్రయానైః సమాకులం ద్వారపదం దదర్శ. 46 


ప్ర.అ. ఉపస్థితైః=సమీపించినవారును, అంజలికారిభిశ్చ=చేతులు 
జోడించినవారును, సోపొయనైః= ఉపాయనములతో కూడినవారును, 
విముక్తయానైః=విడువబడిన వాహనములు కలవారును, కోట్యా=కోటిసంఖ్యగల 
వారును, పరార్దెశ్చ=పరార్థసంఖ్య కలవారును అగు, జానపదైః=జానపదులతోను, 
జనైశ్చ=జనులతోను, సమాకులం=నిండి ఉన్న, ద్వారపదమ్‌ =ద్వారస్థానమును, 
దదర్శ=చూచెను. 


తా. కోట్ల కొలది, పరార్ధముల కొలది జానపదులు, ఇతరజనులు, 
ఉపాయనములతో వచ్చి, తమ తమ వాహనములను విడచి, చేతులు కట్టుకొని, 


ఆ ద్వారప్రదేశము దగ్గర నిలచి ఉండిరి. అట్టి ద్వారప్రదేశమును సుమంత్రుడు 
చూచెను. 100, 000, 000, 000, 000, 000 పరార్ధము. 46 


మూ. తతో మహామేఘమహీధరాభం 
ప్రభిన్న మత్యజ్కుశమత్యసహ్యమ్‌, 
రామోపవాహ్యం రుచిరం దదర్శ 
శత్రుంజయం నాగముదగ్రకాయమ్‌. 47 
ప్ర.అ. తతః:=అటుపిమ్మట, మహామేఘమహీధరాభమ్‌=గొప్ప మేఘము 
తోను పర్వతముతోను సమాన మైనదియు, ప్రభిన్నమ్‌=మదము స్రవించుచున్న 


ష్‌ శ్రీమద్రామాయణము 


దియు, అత్యజ్కుశమ్‌ =అంకుశమును లెక్క చేయనిదియు, అసహ్యమ్‌= సహింప 
రానిదియు, ఉదగ్రకాయం= ఉన్నత మైన శరీరము కలదియు, రామోపవాహ్యమ్‌ 
=రాముడు ఎక్కదగినదియు అగు, రుచిరమ్‌=అంద మైన, శత్రుంజయమ్‌ 
=శత్రుంజయ మను పేరు గల, నాగమ్‌=ఏనుగును, దదర్శ=చూచెను. 


తా. అక్కడ రాము డెక్కవలసిన అత్యున్నత మైన శరీరము కల శత్రుంజయ 
మనే సుందర మైన గజమును చూచెను. అది మేఘము వలె, పర్వతము వలె 
ఉన్నది. మదము స్రవించుచు, అంకుశమును కూడ లెక్కచేయక సహింపరానిదై 
ఉన్నది. 47 


మూ. స్యలంకృతాన్‌ సాశ్వరథాన్‌ సకుంజరా 

నమాత్యముఖ్యాంశ్చ దదర్శ వల్లభాన్‌, 

వ్యపోహ్య సూతః సహితాన్సమంతతః 

సమృద్ధమంతఃపుర మావివేశ హ. 48 

ప్ర.అ. స్వలంకృతాన్‌=చక్కగా అలంకరింపబడినవారూ, సాశ్వరథాన్‌= 
అశ్వరథములతో కూడినవారూ, సకుంజరాన్‌=ఎనుగులతో గూడినవారూ, వల్లభాన్‌ 
=రాజప్రియులూ అయిన, అమాత్యముఖ్యాంశ్చ= ప్రధానులైన అమాత్యులను కూడ, 
దదర్శ=చూచెను. సూతః=సుమంత్రుడు, సమంతతః=నలువైపుల, సహితాన్‌= 
గుమిగూడిన ఆ జనులను, వ్యపోహ్య=తొలగించుకొని, సమృద్దమ్‌ = స మృద్ధి కల, 
అంతఃపురమ్‌ =అంతఃపురమును, ఆవివేశ హ=ప్రవేశించెను. 

తా. రాజప్రియు లైన అమాత్యముఖ్యులు చక్కగా అలంకరించుకొని అశ్వ, 
రథ, కుంజరములను ఎక్కి అచటకు వచ్చి యుండిరి. సుమంత్రుడు గుమికూడి 
యున్న వారి నందరిని తప్పించుకొని ఐశ్వర్యసమృద్ధ మగు రాముని అంతః 
పురములోనికి ప్రవేశించెను. 48 


మూ. తతో5ద్రికూటాచలమేఘసన్నిభం 
మహావిమానోపమవేశ్మసంయుతమ్‌, 

అవార్యమాణ: ప్రవివేశ సారథిః 
ప్రభూతరత్నం మకరో యథార్దవమ్‌. | 49 


వ్రఅ. తతః=అటుపిమ్మట, సారథిః=సారథి, అద్రికూటాచలమేఘ 
సన్నిభమ్‌ =పర్వతశిఖరముతోను, నిశ్చల మైన మేఘముతోను సమానమైనదియు, 
మహావిమానోపమవేశ్మసంయుతమ్‌=గొప్ప విమానములతో సమాన మైన గృహము 
లతో కూడియున్నదియు అయిన, ఆ రాముని గృహమును, మకరః=మొసలి, 
ప్రభూతరత్నం=అధిక మైన రత్నములు గల, అర్హవం యథా=సముద్రమును వలె, 
అవార్యమాణః=ఎవరిచేతను అడ్డుకొనబడనివాడై, ప్రవివేశ= ప్రవేశించెను. 

తా. పిమ్మట ఆ సుమంత్రుడు పర్వతశిఖరము వలె నిశ్చల మైన మేఘము 
వలె ఉన్నదియు, చుట్టును గొప్ప విమానముల వంటి గృహములు కలదియు 


అయిన, రాముని భవనమును మొసలి రత్నభరిత మైన అర్జవమును ప్రవేశించి 
నట్లు ప్రవేశించెను. అతనిని ఎవ్వరును అడ్డుకొనలేదు. 59 


“బాలానన్ధిని' యను (శ్రీమద్రామాయణాం ధ్రవాఖ్యానమునందు 
అయోధ్యాకాండలో పదునైదవసర సమాప్తము. 


త్‌ో 


అథ షోడశ సర్గః 


(సుమంత్రుడు శ్రీరామభవనము చేరి మహారాజు సందేశము వినిపించుట, 
శ్రీరాముడు సీత అనుమతితో, లక్షణసమేతుడై రథారూఢ్లుఢై మంగళ వాద్యములతో, 
మార్గమున స్త్రీపురుషుల మాటలు వినుచు పోవుట.) 


మూ. స తదంతఃపురద్వారం సమతీత్య జనాకులమ్‌, 


ప్రవివిక్తాం తతః కక్ష్యామాససాద పురాణవిత్‌. 1 
ప్రాసకా ర్ముకబిభ్రద్భిర్యువభిర్చష్టకుండలై:, 
అప్రమాదిభిరేకాగ్రెః స్వనురక్తెరధిష్టితామ్‌. 2 


ప్ర.అ. పురాణవిత=పురాణకథల నెరిగిన, సః=సుమంత్ర్రుడు, జనాకులమ్‌ 
=జనులతో వ్యాకుల మైన, తద్‌=ఆ, అంతఃపురద్వారమ్‌ = అంతఃపురద్వారమును, 
సమతీత్య=దాటి, తతః= అటుపిమ్మట, ప్రాసకార్ముకబిభ్రద్భిః=ప్రాసలను, ధనస్సు 
లను ధరించినవారును, మృష్టకుండలై:=పరిశుభము లైన కుండలములు 
కలవారును, అప్రమాదిభిః=అప్రమత్తులును, ఎకాగైః=ఎకాగ్రచిత్తము కలవారును, 
స్వనురక్ష్రిః=మంచి రాజభక్తికలవారును అగు, యువభిః=యువకులచేత, 
అధిష్టితామ్‌ =అధిష్టింపబడిన, ప్రవివిక్తామ్‌=జన సమ్మర్హములేని, కక్ష్యామ్‌=వాకిలిని, 
ఆససాద=పాందెను. 


తా. పురాణవేత్త యైన ఆ సుమంత్రుడు జనులు నిండి ఉన్న ఆ అంతః 
వురద్వారమును దాటి జనసనమ్మర్దము లేని వాకిలిని చేరుకొనెను. ఆ 
కక్ష్యాప్రాంతములో కొందరు యువకులు (ప్రాసలు ధనస్సులు ధరించి, అప్రమత్తు 
లై, ఏకాగ్రచిత్తులై, రక్షణకార్యమును నిర్వర్తించుచుండిరి. వారందరును గొప్ప రాజ 
భక్తి కలవారు, అంద మైన కుండలాద్యలంకారములను ధరించినవారు. 1-2 


మూ. తత్ర కొషాయిణో వృద్దాన్‌ వేత్రపాణీన్‌ స్వలంకృతాన్‌, 
దదర్శ విష్టితాన్‌ ద్వారి స్త్యధ్యక్ష్యాన్‌ సుసమాహితాన్‌. 3 
ప్ర.అ. తత్ర=అచట, కాషాయిణః=కాషాయవ స్రములు ధరించినవారూ, 
వృద్ధాన్‌=వృద్భలూ, వేత పాణీన్‌=వేత్రములు హస్తములందు కలవారూ, 

స్వలంకృతాన్‌=చక్కగా అలంకరించుకొన్న వారూ, సుసమాహితాన్‌=సావధానులై 
ఉన్నవారూ, ద్వారి=ద్వారమునందు, విష్ణితాన్‌=నియు క్తులూ అయిన 
స్త్యధ్యక్షాన్‌= అంతఃపురాధ్యక్తులను, దదర్శ=చూచెను. 


తా. అక్కడ కాషాయవస్తములు ధరించి చక్కగా అలంకరించుకొని, చేత 
బెత్తములు ధరించి జాగరూకతతో ఉన్న ద్వారనియుక్తు లయిన అంతఃపురాధ్యక్షు 
లైన వృద్ధులను చూచెను. 3 


మూ. తే సమీక్ష్య సమాయాన్రం రామ ప్రియచికీర్షవః, 
సహసోత్పతితాః సర్వే హ్యాసనేభ్యః ససంభ్రమాః. 4 


ప్ర.అ. రామప్రియచికీర్షవః:=రామునకు ప్రియమును చేయగోరు, తే 
సర్వే=వారందరును, సమాయాన్తమ్‌=వచ్చు చున్న ఆతనిని, సమీక్ష్య=చూచి, 
ససంబభ్రమాః=తొందరతో కూడినవారై, సహసా=వెంటనే, ఆసనేభ్యః=తమ 
ఆసనముల నుండి, ఉత్పతితాః=లేచిరి. 


తా. వచ్చుచున్న ఆ సుమంత్రుని చూడగానే రాముని ప్రియమునే సర్వదా 
చింతించుచుండెడు వారందరు తొందరపడుచు వెంటనే తమ ఆసనములనుండి 
లేచిరి. 4 


మూ. తానువాచ వినీతాత్మా సూతపుత్రః ప్రదక్షిణ, 
క్షిప్ర మాఖ్యాత రామాయ సుమన్రో ద్వారి తిష్టతి. 5 


ప్ర.అ. వినీతాత్మా=వినయముతో కూడిన బుద్ది గల, సూతపుత్రః= 
సుమంత్రుడు, ప్రదక్షిణః=మిక్కిలి దాక్షిణ్యముతో గూడినవాడై, తాన్‌=వారిని గూర్చి, 
ఉవాచ=పలికెను. సుమన్రః=సుమంత్రుడు, ద్వారి=ద్వారమునందు, తిష్టతి= 
ఉన్నాడు అని, క్షిప్రం=శీఘ్రముగ, రామాయ=రామునకు, ఆఖ్యాత=చెప్పండి. 


తా. వినయశీలు డైన ఆ సుమంత్రుడు దాక్షిణ్యపూర్వకముగా - 


“సుమంత్రుడు ద్వారములో నిలచి యున్నాడు అని శీఘ్రముగా వెళ్లి రామునితో 


చెప్పుడు” అని వారితో పలికెను. 5 

మూ. తే రామముపసంగమ్య భర్తుః ప్రియచికీర్షవః, 
సహభార్యాయ రామాయ క్షిప్రమేవాచచక్షిరే. 6 


ప్ర.అ. భర్తుః:= ప్రభువునకు, ప్రియచికీర్షవః=ప్రియమును చేయగోరు, 
తే=వారు, రామమ్‌=రాముని, ఉపసంగమ్య=సమీపించి, క్షిప్రమేవ=శీఘ్రముగనే, 
సహభార్యాయ=భర్యాసమేతు డైన, రామాయ=రామునకు, ఆచచక్షిరే=చెప్పిరి. 
తా. ప్రభువునకు ప్రియము చేయ కోరికగల వారు రాముని దగ్గరకు వెళ్లి 
భార్యాసమేతు డగు అతనికి వెంటనే తెలిపిరి. 
మూ. ప్రతివేదితమాజ్ఞాయ సూతమభ్యంతరం పితుః, 
తతైవానాయయామాస రాఘవః ప్రియకామ్యయా. 7 
ప్ర.అ. రాఘవషారాముడు, పితుః=తండికి, అభ్యంతరమ్‌=ఆంత 
రంగికుడు, ప్రతివేదితమ్‌=వారిచే తెలుపబడినవాడూ అయిన, సూతమ్‌= 
సుమంత్రుని, అజ్ఞాయ=తెలుసుకొని, ప్రియకామ్యయా= ప్రియము చేయవలయు 
ననే కోరికచే, తత్రైవ=అచ్చటికే, ఆనాయయామాస =రప్పించెను. 


తా. తన తండ్రికి ఆంతరంగికమిత్రుడైన, సుమంత్రుడు వచ్చినట్లు తెలిసి 
రాముడు అతనికి ప్రియము చేయవలె నను కోరికతో తనవద్దకే పిలిపించెను. 


మూ. తం వైశ్రవణసజ్బాశముపవిష్టం స్వలంకృతమ్‌, 


దదర్శ సూతః పర్యజ్కే సౌవర్డే సోత్తరచ్చదే. 8 
వరాహరుధిరాభేణ శుచినా చ సుగంధినా, 

అనులిప్తం పరార్థ్యేన చందనేన పరంతపమ్‌, 9 
స్థితయా పార్స్వతశ్చాపి వాలవ్యజనహస్తయా, 

ఉ పేతం సీతయా భూయః చిత్రయా శశినం యథా. 10 


ప్ర.అ. వైశ్రవణసజ్కాశమ్‌=కుబేరునితో సమానుడును, స్వలంకృతమ్‌= 
చక్కగ అలంకరింపబడినవాడును, వరాహరుధిరాభేణ=వరాహరక్తము వలె ఉన్న, 
శుచినా=పరిశుద్ధ మెన, సుగన్గ్థినా=మంచి సువాసన గల, పరార్థ్యేన = శ్రేష్ట మైన, 

చందనేన=చందనముచేత, అనులిప్తం=పూయబడినవాడును, పరంతపమ్‌= శత్రువు 
లను తపింపచేయువాడును, చిత్రయా=చిత్రానక్షత్రముతో కూడ, శశినం యథా= 
చంద్రుడు వలె, పార్మ్య్యతః= ప్రక్కన, స్థితయా=నిలబడి యున్న, వాలవ్యజనహస్తయా 
=వింజామర హస్తమునందు గల, సీతాయా చాపి=సీతతో, ఉపేతమ్‌=కూడియున్న 
వాడును, సూత్తరచ్చదే=మంచి ఆచ్చాదనముతో కూడిన, సౌవర్ణే=సువర్ణవికార మైన, 
పర్యజ్కే=మెత్తని ఆసనముపై, ఉపవిష్టమ్‌= కూర్చుని యున్న, తమ్‌=ఆ రాముని, 
సూతః=సుమంత్రుడు, దదర్శ=చూచెను. 


తా. ఆ సుమంత్రుడు శ్రేష్ట మైన ఆచ్భాదనముగల బంగారు పర్యంకముపై 
కూర్చొని కుబేరుని వలె ఉన్న ఆ రాముని చూచెను. అతడు చక్కగా 
అలంకరించుకొని, వరాహరక్తము వలె నున్న “పవిత్ర మైన' సుగంధము గల శ్రేష్టమైన 
చందనమును శరీరమునకు పూసుకొని యుండెను. ప్రక్కనే నిలచి వింజామర 
చేత ధరించియున్న సీతతో, ఆ పరంతపుడు చిత్రానక్షత్రముతో గూడిన చంద్రుని 
వలె ప్రకాశించు చుండెను. 8-10 


మూ. తం తపన్తమివాదిత్యముపపన్నం స్వతేజసా, 
వవన్చే వరదం వస్టీ వినయజ్లో వినీతవత్‌. 11 


ప్ర.అ. వినయజ్ఞః=వినయము తెలిసిన, వన్టీ=సుమంత్రుడు, వినీతవత్‌= 
వినీతుడై, స్వతేజసా=తన తేజస్సుతో, ఉపపన్నమ్‌ =కూడినవాడును, తపన్తమ్‌= 
ప్రకాశించుచున్న ఆదిత్యమ్‌ ఇవ=సూర్యుడు వలె ఉన్న, వరదమ్‌= వరముల 
నిచ్చు, తమ్‌=ఆ రాముని, వవన్దే=నమస్కరించెను. 


తౌ. వినయశీలు డైన ఆ సుమంత్రుడు, వినీతు డై మహాతేజస్సంపన్నుడూ, 
సూర్యుని వలె ప్రకాశించుచున్న వాడూ, కోరికలు తీర్చువాడూ అయిన, ఆ రామునికి 


నమస్కారము చేసెను. 11 


మూ. ప్రాజులిః సుముఖం దృష్టా విహారశయనాసనే, 
రాజపుత్రమువాచేదం సుమనో రాజసత్కతః:. 12 


21 

ప్ర.అ. రాజసత్మృతః=రాజుచే సత్కరింపబడిన, సుమన్రః:=సుమంత్రుడు, 
విహారశయనాసనే=విహారార్థ మై ఉపయోగించు శయనరూపమైన ఆసనముపె 
(సోఫాపై), సుముఖమ్‌=అంద మైన ముఖము గల, రాజపుత్రమ్‌=రాజకుమారుని, 
దృష్ట్వా=చూచి, ప్రాజ్ఞ్యలిః=కట్టబడిన దోసిలి కలవాడై, ఇదమ్‌=ఈవాక్యమును, 
ఉవాచ=పలికిను. 


తా. దశరధునివలన అనేక సత్కారములు పొందు ఆ సుమంత్రుడు 
సుఖాసనముపై కూర్చుని యున్న రమణీయవదను డైన ఆ రాజకుమారుని చూచి 
చేతులు జోడించి ఇట్లు పలికెను. 12 


మూ. కౌసల్యాసుప్రజా రామ పితా త్వాం ద్రష్టుమిచృతి, 

మహిష్యా సహ కైకేయ్యా గమ్యతాం తత్ర మా చిరమ్‌. 13 

ప్ర.అ. కొసల్యాసుప్రజాః=కౌొసల్యాపుత్రుడ వైన, రామ=ఓ రామా! 
మహిష్యా=రాణీ యైన, కైకేయ్యా సహ=కైకేయితో కూడ, పితా=నీ తండ్రి, త్వామ్‌= 
నిన్ను, ద్రష్టుమ్‌=చూచుటకు, ఇచ్చతి=కోరుచున్నాడు. తత్ర=అచటికి, గమ్యతామ్‌= 
వెళ్లిదవు గాక. మా చిరమ్‌= ఆలస్యము చేయవద్దు. 

తా. కౌసల్య సుపుత్రుడ వైన ఓ రామా! నీ తండ్రి, రాణి యైన కైకేయీ 
నిన్ను చూడవలె నని కోరుచున్నారు. అచటికి వెంటనే వెళ్లుము, 13 
మూ. ఏవముక్తస్తు సంహృష్టో నరసింహో మహాద్యుతిః, 

తతస్పమ్మానయామాస సీతామిదమువాచ హ. 14 

ప్ర.అ. తతః=అటుపిమ్మట, ఏవమ్‌=ఈ విధముగ, ఉక్తః=పలుకబడిన, 
మహాద్యుతిః:=మహాతేజస్సు గల, నరసింహాః=ఆ నరశ్రేష్ణుడు, నంహృష్టః 
=సంతోషించినవాడై, సమ్మానయామాస=అతనిని గౌరవించెను. సీత్రామ్‌=సీతను 
గూర్చి, ఇదమ్‌= ఈ వాక్యమును, ఉవాచ హ=పలికెను. 

తా. మహాతేజశ్ళాలి యైన ఆ నరశ్రేష్ణుడు ఆ మాటలు విని సంతోషించి 
అతనిని గౌరవించి సీతతో ఇట్లనెను. 

మూ. 


దేవి దేవశ్చ దేవీ చ సమాగమ్య మదంతరే, 

మంత్రయేతే ధ్రువం కించి దభిషేచనసంహితమ్‌. 15 
ప్ర.అ. దేవి=ఓ సీతాదేవి, దేవశ్చ=రాజు, దేవీ చ=రాణియు, సమాగమ్య= 
కలిసి, మదంతరే=నన్ను గూర్చి, అభిషేచనసంహితమ్‌=అభిషేకమునకు సంబంధిం 


చిన, కించిత్‌=ఏదో విషయమును, మంత్రయేతే=ఆలోచించుచున్నారు. ధ్రువమ్‌= 
నిశ్చయము. 


తా. సీతా! మహారాజు, మహారాణ్‌యు కలిసి నన్నుగూర్చి, నా 


రాజ్యాభిషేకమునకు సంబంధించిన ఏదో 'విషయము ఆలోచించుచున్నారు. 
నిశ్చయము. 


15 
మూ. 


లక్షయిత్వా హ్యభిప్రాయం ప్రియకామా సుదక్షీణా, 
సంచోదయతి రాజునం మదర్ధ మసితేక్షణా. 


16 
ప్ర.అ. అసితేక్షణా=నల్లని నేత్రములు కలదీ, సుదక్షిణా=మంచినేర్చుకలదీ, 
ప్రియకామా=ప్రియమును కోరునదీ మైన కైకేయి, అభిప్రాయమ్‌= అభిప్రాయ 


మును, లక్షయిత్వా= ఊహించి, రాజానమ్‌=రాజును, మదర్ధమ్‌=నావిషయమై, 
సంచోదయతి=(పేరేపించుచున్నది. 


తా. మంచి నేర్చుగల నల్లని నేత్రములు గల ఆ కైకేయి రాజు 
అభిప్రాయమును ఊహించి అతనికి ప్రియము చేయ గోరుచు నా నిమిత్తమై 
అతనిని (పేరేపించుచున్నది. 16 
మూ. సా ప్రహృష్టా మహారాజం హితకామానువర్తినీ, 

జననీ చార్థకామా మే కేకయాధిపతేస్సుతా. 


17 
ప్ర.అ. కేకయాధిపతేః సుతా=కేకయరాజుయొక్క కుమార్తెయు, జననీ 


చ=నాతల్లియు యైన, సా=ఆమె, ప్రహృష్టా=సంతోషించినదై, హితకామా=నా 
హితమును కోరుచున్నదై, మహారాజమ్‌=మహారాజును, అనువర్తినీ=అనుసరించుచు, 
మే=నాయొక్క, అర్థకామా= ప్రయోజనము కోరుచున్నది. 


17 

తా. నా తల్లి యైన ఆ కైకేయి మహారాజు మనస్సును అనుసరించుచు, 
సంతోషించి నా హితమును లాభమును కోరుచున్నది. 17 


మూ. దివ్యా ఖలు మహారాజో మహిష్యా ప్రియయా సహ, 

సుమంత్రం ప్రాహిణోద్దూత మర్థకామకరం మమ. 18 

ప్ర.అ. మహిష్యా=రాణి యైన, ప్రియయా సహ=భార్యతో, మహారాజః 
=మహారాజు, దిష్ట్యా= అదృష్టవశముచేత, మమ=నాకు, అర్థకామకరం =అర్థకామము 
లను సంపాదించు, సుమంత్రమ్‌=సుమంత్రుని, దూతమ్‌=దూతగా, (ప్రాహిణోత్‌= 
పంపెను. 

తా. మన అదృష్టముచే మహారాజు, రాణియు, నాకు అర్థకామములను 
సంపాదించి ఇచ్చు సుమంత్రుని దూతగా పంపినారు. 18 


మూ. యాదృశీ పరిషత్తత్ర తాదృశో దూత ఆగతః, 

ధ్రువమద్వైవ మాం రాజా యౌవరాజ్యే 5భి షేక్ష్యతి. 19 

ప్ర.అ. తత్ర=అచట, యాద్భృకశి= ఎట్టి, పరిషత్‌= పరిషత్తు ఉన్నదో, తాదృశః 
=అట్టి, దూతః=దూత, ఆగతః=వచ్చినాడు. ధ్రువమ్‌=తప్పక, అద్యైవ=నేడే, 
రాజా=రాజు, మామ్‌=నన్ను, యౌవరాజ్యే=యౌవరాజ్యమునందు, అభి షేక్ష్యతి 
=అభిషిక్తుని చేయగలడు. 

తా. అక్కడ కలిసి యున్న పరిషత్తుకు (నా తల్లిదంద్రులకు) తగిన దూత 
వచ్చినాడు. నేడే రాజు నన్ను తప్పక యౌవరాజ్యాభిషిక్తుని చేయగలడు. 19 


మూ. హంత శీఘమితో గత్వా ద్రక్ష్యామి చ మహీపతిమ్‌, 
సహ త్వం పరివారేణ సుఖమాస్వ రమస్వ చ. 20 
ప్ర.అ. హంత=ఏమి ఆనందము! ఇతః=ఇక్కడినుండి, శీఘ్రమ్‌= 
శీఘ్రముగా, గత్వా=వెళ్లి, మహీపతిమ్‌=మహారాజును, ద్రక్ష్యామి చ=చూచెదను. 
త్వమ్‌=నీవు, పరివారేణ సహ=పరివారముతో కూడ, సుఖమ్‌=సుఖముగా, 
ఆస్వ= ఉండుము. రమస్వ చ=విహరించుము. 

తా. నేను వెంటనే వెల్లి రాజును చూచెదను. నీవు ఈ పరివారముతో 
సుఖముగా నుండి విహరించుము. మ 20 


మూ. పతిసమ్మానితా సీతా భర్తారమసితేక్షణా, 
ఆద్వారమనువవ్రాజ మంగళాన్యభిదధ్యుషీ 21 


ప్ర.అ. పతిసమ్మానితా=భర్తచే గౌరవింపబడినది, అసితేక్షణా=నల్లని 
నేత్రములు కలది యైన, సీతా=ఆ సీత, మంగళాని=మంగళములను, అభిదధ్యుషీ 
=తలచుకొనుచు, భరారమ్‌=భర్తను, ఆ ద్వారమ్‌ =ద్వారమువరకు, అనువవ్రాజ= 
అనుసరించి వెళ్ళిను. 


తా. పతిగౌరవమునకు పాత్రురాలు, నల్లని నేత్రములు కలది యైన 
సీత్ర, మనస్సులో మంగళములను తలచుకొనుచు భర్తను ద్వారమువరకు 
సాగనంపెను. | 21 


మూ. రాజ్యం ద్విజాతిభిర్దుష్టం రాజసూయాభి షేచనమ్‌, 
కర్తుమర్హతి తే రాజా వాసవ స్యేవ లోకకృత్‌. 22 


ప్ర.అ. రాజా=దశరథమహారాజు, ద్విజాతిభిః=ద్విజులచే, జుష్టమ్‌= సేవింప 
బడిన, రాజసూయాభిషేచనమ్‌=రాజసూయాభిషేకమును కల్పింపగల, రాజ్యమ్‌= 
రాజ్యమును, తే=నీకు, లోకకృత్‌=బ్రహ్మ వాసవ స్యేవ=దేవేంద్రునకు వలె, 
కర్తుమ్‌=చేయుటకు, అర్హతి=తగి యున్నాడు. 


తా. బ్రహ్మ దేవేంద్రునకు ఇచ్చి నట్టుగా దశరథమహారాజు, రాజసూయా 
భిషేకమునకు యోగ్యత్వమును కల్గించు ద్విజసేవిత మైన రాజ్యమును నీకు 


ఇచ్చును. 22 


మూ. దీక్షితం వ్రతసంపన్నం వరాజినధరం శుచిమ్‌, 
కురజ్ల్ఞశృజ్ఞపాణిం చ పశ్యస్తి త్వాం భజామ్యహమ్‌. 23 


ప్ర.అ. దీక్షితమ్‌=దీక్ష గైకొన్నవాడు, వ్రతసంపన్నమ్‌=వ్రతముతో కూడిన 
వాడు, వరాజినధరమ్‌=శ్రేష్ట మైన కృష్ణాజినమును ధరించినవాడు, శుచిమ్‌= 

పవిత్రుడు, కురబ్గశృబ్ణపాణిం చ=లేడి కొమ్ము చేతియందు కలవాడు ఐన 
త్వామ్‌ =నిన్ను, పశ్యన్తీ=చూచుచు, అహమ్‌=నేను, భజామి=సేవించెదను. 


శీ 


తా. నీవు .దీక్షితుడవై వ్రతము పాటించుచు, కృష్ణాజినమును ధరించి 
శుచివై చేతిలో లేడికొమ్ము ధరించి యుండగా నేను చూచి ఆనందించెదను.23 


మూ. పూర్వాం దిశం వజధరో దక్షిణాం పాతు తే యమః, 
వరుణః పశ్చిమామాశాం ధనేశస్తూత్తరాం దిశమ్‌. 24 


ప్ర.అ. తే=నీయొక్క, పూర్వాం దిశమ్‌=తూర్పు దిక్కును, వజ్రధరః 
ఇంద్రుడు, దక్షిణామ=దక్షిణదిక్కును, యమః=యముడు, పశ్చిమా మాశామ్‌= 
పశ్చిమ దిక్కును, వరుణః=వరుణుడు, ఉత్తరాం దిశం తు= ఉత్తరదిక్కును, ధనేశః 
=కుబేరుడు, పాతు=రక్షించుగాక. 


తా. నిన్ను తూర్పుదిక్కున ఇంద్రుడు, దక్షిణమున యముడు, 
పశ్చిమమున వరుణుడు, ఉత్తరమున కుబేరుడు రక్షించెదరు గాక. 24 


మూ. అథ సీతామనుజ్ఞాప్య కృతకౌతుకమంగళః, 
నిశ్చక్రామ సుమన్రేణ సహ రామో నివేశనాత్‌. 25 


ప్ర.అ. అథ=అటుపిమ్మట, కృతకౌతుకమంగళః= ఉత్సవసమయమున 
ధరించే మంగళాలంకారములు గల, రామః=రాముడు, సీతామ్‌=సీతను, అనుజ్ఞాప్య 
=అనుజ్ఞ ఇచ్చు నట్లు చేసి, సుమన్రేణ సహ=సుమంత్రునితో కూడ, నివేశనాత్‌= 
గృహమునుండి, నిశ్చక్రామ=బయలుదేరెను. 

తా. ఉత్సవమంగళాలంకారములు ధరించి యున్న రాముడు, సీత్ర అనుజ్ఞ 
తీసుకొని సుమంత్రునితో కలసి గృహమునుండి బయలుదేరెను. 25 


మూ. పర్వతాదివ నిష్కమ్య సింహో గిరిగుహాశయః, 
లక్ష్మణం ద్వారి సో5పశ్యత్‌ ప్రహ్వాజ్ఞులిపుటం స్థితమ్‌. 26 
ప్ర.అ. సః=ఆ రాముడు, గిరిగుహాశయః=పర్వతగుహలో శయనించు, 
సింహః=సింహము, పర్వతాత్‌ ఇవ=పర్వతమునుంచి వలె, నిషమ్య= 

గృహమునుండి బయటకు వచ్చి, ద్వారి=ద్వారమునందు, స్థితమ్‌= ఉన్న, ప్రహ్వాజ్ఞలి 
పుటమ్‌=వంగి దోసిలి కట్టి యున్న, లక్ష్మణమ్‌= లక్ష్మణుని, అపశ్యత్‌=చూచెను. 


తా. పర్వతగుహలో నివసించు సింహము, పర్వతమునుండి బయటకు 
వచ్చి నట్టు, తన భవనమునుండి బయటకు వచ్చిన ఆ రాముడు, సవినయేముగ 


చేతులు కట్టి ద్వారమునందు నిలబడి యున్న లక్ష్మణుని చూచెను. 26 
మూ. అథ మధ్యమకక్షాయాం సమాగచ్చత్‌ సుహృజ్ఞనైః, 
స సర్వానర్థినో దృష్ట్వా సమేత్య ప్రతినన్స్య చ, 27 
తతః పావకసంకాశమారురోహ రథోత్తమమ్‌, 
వైయాఘ్రం పురుషవ్యాఘో రాజితం రాజనందనః. 28 


ప్ర.అ. అథ=పిమ్మట, పురుషవ్యాఘః=పురుషశ్రేష్టు డైన, సః=ఆ, రాజ 
నన్దనః=రాజకుమారుడు,' మధ్యమకక్ష్యాయాం=మధ్య నున్న వాకిలియందు, 
సుహృజ్ఞనైః=మిత్రులతో, సమాగచ్చత్‌=కలిసెను. సర్వాన్‌=సమస్త మైన, అర్థినః 
=తన దర్శనము కోరు జనులను, దృష్ట్వా=చూచి, సమేత్య=దగ్గరకు వెళ్లి, ప్రతినన్య 
చ=అభినందించి, పావకసంకాశమ్‌=అగ్నితో సమాన మైనది, వైయాఘ్రమ్‌=వ్యాఘ్ర 
చర్మముతో కప్పబడిన, రాజితమ్‌= ప్రకాశించుచున్న, రథోత్తమమ్‌=శ్రేష్ట మైన 
రథమును, ఆరురోహ=ఎక్కెను. 


తా. పిదప పురుషశ్రేష్ణు డైన ఆ రాజకుమారుడు మధ్యమకక్షలో మిత్రులను 
కలుసుకొనెను. తన దర్శనము కోరి, అచటకు వచ్చిన అందరిని చూచి దగ్గరకు 
వెళ్ళి అభినందించి అగ్నితో సమాన మైనది, వ్యాఘచర్మము కప్పినది, ప్రకాశించు 
చున్నది యైన శ్రేష్టరథమును ఎక్కెను. 27, 26 


మూ. మేఘనాదమసంబాధం మణీహేమవిభూషితమ్‌, 


ముష్టన్తమివ చక్షూంషి ప్రభయా మేరువర్పసమ్‌, 29 
కరేణుశిశుకల్పై శృ యుక్తం పరమవాబిభిః, 
హరియుక్తం సహస్రాక్షో రథమిన్ట ఇవాశుగమ్‌, 30 


ప్రయయౌ తూర్ణమాస్థాయ రాఘవో జ్వలితః శ్రియా. 


వ శ్రీమద్రామాయణము 


ప్ర.అ. శియా=శోభతో, జ్వలితః=ప్రకాశించుచున్న, రాఘవః=రాముడు, 
మేఘనాదమ్‌=మేఘము వంటి ధ్వని కలది, అసంబాధమ్‌ =ఇరుకు లేనిది, మణి 
హేమవిభూషితమ్‌ =మాణిక్యములతోను, బంగారముతోను అలంకరింపబడినది, 
ప్రభయా=కాంతిచేత, చక్రూంషి=నేత్రములను, ముష్ణన్తమివ=అపహరించుచున్న 
ట్లున్నది, మేరువర్చసమ్‌=మేరుపర్వతము వంటి కాంతి కలది, కరేణుశిశుకల్రైః= 
ఎనుగు పిల్లల వలె నున్న, పరమవాజభిః=గొప్ప అశ్వము లతో, యుక్తమ్‌=కూడినది, 
ఆశుగమ్‌=శీఘ్రముగా పోవునది, అయిన, రథమ్‌=రథమును, సహస్రాక్షః=వేయి 
నేత్రములు గల, ఇన్టః=ఇంద్రుడు, హరియుక్షమ్‌ ఇవ=గుజ్ఞములతో కూడిన 
రథమును వలె, ఆస్థాయ=అధిష్టించి, తూర్టమ్‌=శీఘ్రముగా, ప్రయయాౌ=వెళ్లెను. 


తా. ఆ రథము ధ్వని మేఘధ్వని వలె ఉండెను. విశాల మైన దానిని, 
మణులతోను, బంగారముతోను, అలంకరించిరి. కాంతిచే అది కండ్లకు మిరు 
మిట్లు కొల్పుచు మేరుపర్వతము వలె నుండెను. ఆ రథమునకు ఏనుగ పిల్లల 
వలె నున్న ఉత్తమ మైన అశ్వములు కట్టబడి యున్నవి. అట్టి రథమును దేవేంద్రుడు 
వలె అధిష్టించి తేజస్సుతో ప్రజ్వలించుచున్న ఆ రాముడు శీఘ్రముగ 
బయలుదేరెను. 29, 30 


మూ. స పర్దన్య ఇవాకాశే స్వనవానభినాదయన్‌, 31 
నికేతాన్నిర్యయౌ శ్రీమాన్‌ మహాభ్రాదివ చన్దమా:. 


ప్ర.అ. ఆకాశే=ఆకాశమునందు, పర్జన్య ఇవ=మేఘము వలె, స్వనవాన్‌= 
ధ్వని గల, శ్రీమాన్‌=శోభాయుక్త మైన, సః=ఆ రథము, అభినాదయన్‌=ధ్వనింప 
చేయుచు, మహాభ్రాత్‌=గొప్ప మేఘమునుండి, చగన్చమా ఇవ=చంద్రుడు వలె, 
నికేతాత్‌= గృహమునుండి, నిర్యయౌ=బయలుదేరెను. 


తా. శోభాయుక్త మైన ఆ రథము, ఆకాశమునందు ధ్వనించుచున్న 


మేఘము వలె ధ్వని చేయుచు, మహామేఘమునుండి, చంద్రుడు బయటకు 


వచ్చి నట్లు గృహమునుండి బయలుదేరెను. 31 

మూ. ఛత్రచామరపాణీస్తు లక్ష్మణో రాఘవానుజః, 32 
జుగోప భ్రాతరం భ్రాతా రథమాస్థాయ పృష్టతః. 


ప్ర.అ. రాఘవానుజః=రాముని తమ్ముడు, భాతా=సోదరుడు అయిన 
లక్ష్మణ:= లక్ష్మణుడు, ఛత్రచామరపాణిః=ఛత్రచామరములు హస్తమున కల వాడై, 
పృష్టతః=వెనుకభాగమున, రథమ్‌ =రథమును, ఆస్థాయ=అధిష్టించి, భాతరమ్‌= 
సోదరుని, జుగోప=రక్షించెను. 


తా. లక్ష్మణుడు చేతులలో ఛత్రచామరములను ధరించి, రథ మెక్కి 
వెనుక నిలచి సోదరుని రక్షించుచుండెను. 32 


ఠి 


మూ. తతో హలహలాశబ్దస్తుములః సమజాయత, 33 
తస్య నిష్రమమాణస్య జనౌఘస్య సమన్తతః. 


ప్ర.అ. తతః=పిమ్మట, సమన్తతః=నలు వైపుల, నిష్కమమాణస్య= 
బయలుదేరుచున్న, తస్య=ఆ, జనౌఘస్య=జనసముదాయముయొక్క, తుములః 
=వ్యాకుల మైన, హలహలాశబ్దః=కలకలధ్వని, సమజాయత=పుట్టెను. 


తా. అపుడు, నలు వైపులనుండియు, జనసముదాయము బయలు 
దేరగానే అత్యధిక మైన కలకలశబ్దము పుట్టెను. 33 


మూ. తతో హయవరా ముఖ్యా నాగొశ్చ గిరిసన్నిభాః, 34 
అనుజగ్ముస్తదా రామం శతశో 5థ సహస్రశః. 


ప్ర.అ. తతః=అటుపిమ్మట, ముఖ్యాః=ముఖ్య మైన, హయవరాః= శ్రేష్ట 
మైన అశ్వములు, (ఆశ్వికులు), గిరిసన్నిభాః=పర్వతముతో సమాన మైన, 
నాగాశ్చ=గజములు (గజారూఢులు), శతశః=వందలకొలది, సహస్రశః=వేలకొలది, 
తదా=అప్పుడు, రామమ్‌ =రామునని, అనుజగ్ముః= అనుసరించి వెళ్లిరి. 


తొ. పిమ్మట ప్రధాను లైన సైనికులు వందలకొలది ఆ సమయమున 


రాముని అనుసరించి వెళ్లిరి. 34 

మూ. _అగ్రతశ్చాస్య సన్నద్దాశ్చననాగురుభూషితాః, 35 
ఖడ్గచాపధరాః శూరా జగ్మురాశంసవో జనాః. 


ప్ర.అ. సన్నద్ధాః:=కవచాదులు ధరించినవారును, చన్దనాగురుభూషితాః 
= చందనముచేత అగురువుచేత అలంకరింపబడినవారును, ఖడ్గచాపధరాః 
=ఖడ్గములను, ధనుస్సులను ధరించినవారును, ఆశంసవః=రామాగమనమును 
ఘోషించువారును ఐన, శూరాః జనాః=శూరు లైన రాజభటులు, అస్య=రాముని 
యొక్క, అగ్రతః=ఎదుట, జగ్ముః=వెళిరి. 


తా. చందనాగురువులచే అలంకృతులై, కవచములను తొడిగి ఖడ్గచాపము 
ఇ 
లను ధరించి యున్న శూరులైన భటులు రాముని ఆగమనమును ఘోషించుచు 
అతని ఎదుట నడచి వెళ్లిరి. 35 


మూ. తతో వాదిత్రశబ్దాశ్చ స్తుతిశబ్బ్దాశ్చ వన్దినామ్‌, 36 
సింహనాదాశ్చ శూరాణాం తదా శుశ్రువిరే పధి. 


ప్ర.అ. తతః=అటుపిమ్మట, తదా=అపుడు, పథి=మార్గమునందు, వాదిత్ర 
శబ్బాశ్చ=వాద్యధ్వనులు, వన్దినామ్‌=వందిమాగధుల, స్తుతిశబ్దాశ్చ= స్తోత్రధ్వనులు, 
శూరాణామ్‌=శూరులయొక్క, సింహనాదాశ్చ=సింహనాదములు, శు(శువిరే= 
వినబడినది. 


తా. ఆ సమయమున వాద్యధ్వనులు వందిమాగధుల స్తోత్రధ్వనులు 
శూరుల సింహనాదములు ఆ మార్గమునందు వ్యాపించినవి. 36 


మూ. హర్వవాతాయనస్తాభిర్భూషితాభిః సమన్తతః, 37 
కీర్యమాణ: సుపుష్పా ఘైర్యయాౌ స్రీభిరరిందమః. 
ప్ర.అ. అరిందమః=శత్రునాశకు డైన ఆ రాముడు, హర్మ్యవాతాయనస్థాభిః 
=మేడల వాతాయనములందు నిలబడిన, భూషితాభిః:=అలంకరింపబడిన, స్ర్రీభిః 
=స్తీలచేత, సమన్తతః=అంతటను, సుపుష్పాఘైః=మంచి పుష్పసముదాయములచే, 
కీర్యమాణ:=చల్లబడుచు, యయౌ=వెళ్లెను. 


అయోధ్యాకాండము స. 16 297 


తా. శత్రువినాశకు డగు ఆ రాముడు వెళ్ళుచున్నపుడు చక్కగా అలంక 
రించుకొని స్రీలు మేడల కిటికీల వద్ద నిలబడి నలువైపులనుండి అతనిపై మంచి 
పుష్పములను చల్లిరి. 37 


మూ. రామం సర్వానవద్యాజ్యో రామపిప్రీషయా తతః, 38 
వచోభిర గ్యైర్హర్వస్థాః క్షితిస్థాశ్చ వవన్దిరే. 


ప్ర.అ. తతః=అటుపిమ్మట, హర్మ్యస్థాః=మేడలయం దున్న, క్షితి 
స్థాశ్చ=భూమిపై నున్న, సర్వానవద్యాబ్గ్య:=నిర్దుష్ట మైన సకల అవయములు గల 
స్త్రీలు, రామపిప్రీషయా=రాముని సంతోషింప చేయవలె నను కోరికతో, అగ్ర్యః 
= శ్రేష్ట మైన, వచోభిః:=మాటలతో, రామం=రాముని, వవన్టిరే=నమస్కరించిరి. 


తా. మేడల పైనను, భూమి పైనను ఉన్న ఉత్తమస్రీలు రామునకు 
ప్రీతిని కల్గించుటకై మంచి మాటలు పలుకుచు రాముని నమస్కరించిరి. 
(స్తుతించిరి). 38 


మూ. నూనం నన్టతి తే మాతా కౌసల్యా మాౌతృనన్హన, 39 
పశ్యన్తి సిద్ధయాత్రం త్వాం పిత్ర్యం రాజ్య ముపస్థితమ్‌. 


ప్ర.అ. మాతృనన్దన=తల్లికి ఆనందము కల్గించువాడా! సిద్ధయాకత్రమ్‌= 
సఫల మైన యాత్ర కలవాడవును, పత్యం రాజ్యమ్‌=తండ్రికి సంబంధించిన 
రాజ్యమును, ఉపస్థితమ్‌=పాందినవాడవు ఐన, త్వామ=నిన్ను, పశ్యన్తీ=చూచు 
చున్నదై, తే=నీయొక్క, మాతా=తల్లి యైన, కొసల్యా=కౌసల్య, నూనమ్‌= తప్పక, 
నన్దతి=సంతోషించుచున్నది. 


తా. తల్లికి ఆనందము కల్గించు ఓ రామా! సఫల మైన యాత్ర కలిగి 
తండ్రీ రాజ్యము పాందు నిన్ను చూచి నీ తల్లియైన కౌసల్య తప్పక ఆనందించును. 


మూ. సర్వసీమన్తినీభ్యశ్చ సీతాం సీమన్తినీం వరామ్‌, 40 
అమన్యన్త హి తా నార్యో రామస్య హృదయ ప్రియామ్‌. 

ప్ర.అ. తాః=ఆ, నార్యః=స్రీలు, రామస్య=రామునియొక్క, హృదయ 
ప్రియామ్‌=హృదయమునకు ప్రియురా లైన, సీతామ్‌=సీతను, సర్వసీమన్తినీభ్య: 
=సకలస్ర్రీలకంటె, వరామ్‌=శ్రేష్ట మైన, సీమన్తినీమ్‌=స్త్రీనిగా, అమన్యన్త హి=తలచిరి. 


తా. రాముని హృదయప్రియురా లగు సీత సకలస్తీలలో ఉత్తముగా 


లని ఆ స్రీలు భావించిరి. 40 
మూ. తయా సుచరితం దేవ్యా పురా నూనం మహత్తపః, 41 


రోహిణీవ శశాజ్కేన రామసంయోగమాప యా. 


ప్ర.అ. యా=ఏ సీతాదేవి, శశాజ్కేన=చంద్రునితో, రోహిణీ ఇవ=రోహిణి 
వలె, రామసంయోగమ్‌=రామునితో సంబంధమును, ఆప=పాందెనో, తయా=అట్టి, 
దేవ్యా=సీతాదేవిచేత, పురా=పూర్వము, నూనమ్‌=తప్పక, మహత్‌=గొప్ప, తపః 
=తపస్సు, సుచరితమ్‌=బాగుగా చేయబడినది. 

తా. రోహిణి చంద్రునితో కలసి నట్లు రాముని భర్తగా పొందిన సీతాదేవి 
పూర్వము గొప్ప తపస్సు చేసి యున్నది. సందేహము లేదు. 41 
మూ. ఇతి ప్రాసాదశ్ళజ్లీషు ప్రమదాభిర్నరోత్తమః, 42 

శుశ్రావ రాజమార్గస్థః ప్రియా వాచ ఉదాహృతాః. 

ప్ర.అ. రాజమార్గస్థః=రాజమార్గమునందున్న, నరోత్తమః=నరశ్రేష్ణు డైన, 
ఆ రాముడు, ఇతి=ఈ విధముగ, ప్రాసాదశృజ్లేషు= ప్రాసాదశిఖరములం దున్న, 
ప్రమదాభిః=స్రీలచేత, ఉదాహృతాః=పలకబడిన, ప్రియాః వాచః= ప్రయ మైన 
వాక్కులను, శుశ్రావ=వినెను. 

తా. పాసాదశిఖరములు ఎక్కి యున్న స్త్రీలు పలికిన ఆ ప్రియవచనము 


లను రాజమార్గమున వెళ్ళుచున్న శ్రీరాముడు వినెను. 42 
మూ. స రాఘవస్తత్ర తదా ప్రలాపాన్‌ 
శుశ్రావ లోకస్య సమాగతస్య, 
ఆత్మొధికారా వివిధాశ్చ వాచః 
43 


ప్రహృష్టరూపస్య పురే జనస్య. 

ప్ర.అ. తదా=అపుడు, సః=ఆ, రాఘువః=రాముడు, తత్ర=అచట, 
సమాగతస్య=కలసిన, లోకస్య=లోకముయొక్క, ప్రలాపాన్‌=మాటలను, శుశ్రావ= 
వినెను. ప్రహృష్టరూపస్య=చాల సంతసించిన, పురే జనస్య=పట్టణమునందలి 
జనముయొక్క, ఆత్మాధికారాః=తనకు సంబంధించిన, వివిధాః=అనేక విధము 
లైన, వాచః చ=వాక్కులను రూడ, వినెను. 


తా. అపుడు ఆ రాముడు అచట గుమిగూడిన జనుల మాటలను, మిక్కిలి 
సంతసించిన పౌరులు తనను గూర్చి చెప్పుకొనుచున్న అనేక విధములగు వాక్కులను 
వినెను. 43 


మూ. ఏష శ్రియం గచ్చతి రాఘవో 5ద్య 
రాజప్రసాదా ద్విపులాం గమిష్యున్‌, 
ఏతే వయం సర్వసమృద్ధకామా 
యేషామయం నో భవితా ప్రశాస్తా. 44 


ప్ర.అ. రాజప్రసాదాత్‌=దశరథుని అనుగ్రహమువలన, విపులామ్‌= 
భూమిని, గమిష్యన్‌=పాందుచున్న, ఎషః=ఈ, రాఘవః=రాముడు, అద్య=ఇపుడు, 
శ్రియమ్‌=ఐశ్వర్యమును, గచ్చతి=పొందనున్నాడు. రీషామ్‌=యే, నః=మనకు, 
అయమ్‌=ఇతడు, ప్రశాస్తా=పాలకుడుగా, భవితా=కానున్నాడో, ఎతే వయమ్‌=అట్టి 
మనము, సర్వసమృద్ధకామాః=సమృద్ధ మైన సకల కామములు కలవారము. 


తా. ఈ రాముడు నేడు రాజానుగ్రహమువలన ఈ భూమినీ, రాజ్యలక్ష్మినీ 
పాందనున్నాడు. ఇట్టి రాముడు మనకు పాలకుడు కానున్నాడు కాన మన కోరిక 


లన్నియు సఫలములు కానున్నవి. 44 


మూ. లాభో జనస్యాస్య యదేష సర్వం 
ప్రపత్స్యతే రాష్టమిదం చిరాయ, 
న హ్యప్రియం కించన జాతు కశ్చిత్‌ 


పశ్యేన్న దుఃఖం మనుజాధిపే న్స్మెన్‌. 45 

ప్ర.అ. ఎషః=ఈ రాముడు, యత్‌=ఎందువలన, సర్వమ్‌=సమస్త మైన, 
ఇదం రాష్టమ్‌=ఈ రాష్టమును, చిరాయ=చిరకాలము, ప్రపత్స్యతే=పొందనున్నాడో 
(అందువలన), అస్య జనస్య=ఈ జనమునకు, లాభః=గొప్ప లాభము. అస్మిన్‌=ఈ 
రాముడు, మనుజాధిపే=రాజగుచుండగ, కశ్చిత్‌=ఎవ్వడును, జాతు=ఎన్నడును, 
అప్రియమ్‌=అప్రియ మైన, కించన=దేనిని, న పశ్యేత్‌ హి=చూడడు. దుఃఖమ్‌= 
దుఃఖమును, న=చూడడు. 


తా. ఈ రాముడు ఈ రాష్టము నంతను చాలా కాలము పరిపాలింప 
నున్నా డనునది ప్రజలకు గొప్ప లాభము. ఇతడు రాజై నచో ఎవ్వరును, ఎన్నడును, 
అప్రియమును గాని, దుఃఖమును గాని చూడరు. 45 
మూ. స ఘోషవద్శిశ్చ హయైః సనాగైః పురస్సరైః స్వస్తికసూతమాగథైె:, 

మహీయమానః ప్రవరైశ్చ వాదకై రభిష్టుతో వైశ్రవణో యథా యయా. 


ప్ర.అ. సః=రాముడు, ఘోషవద్భిః:=ధ్వనులు కల, సనాగైెః=ఎనుగులతో 
కూడిన, హయైః=అశ్వములతో, పురస్సరైః=ముందు నడచుచున్న, స్వస్తిక 


సూతమాగధైః=స్వస్తివాక్యములను పలుకు సూతమాగధులచే, మహీయమానః 
=పూజింపబడుచు, ప్రవరైః=శ్రేష్టమైన, వాదకైః=వాద్యములు మోగించువారిచే, 
అభిష్టుతః=స్తుతింపబడుచు, వైశ్రవణో యథా=కుబేరుని వలె, యయౌ=వెళ్లెను. 

తా. ముందు నడచుచున్న సూతులూ, మాగధులూ, స్వస్తివాక్యములు 
పలుకుచు, పూజించుచుండగా, శ్రేష్ట మైన వాద్యములను మోగించువారు స్తుతించు 
చుండగా, ఆ రాముడు ధ్వని చేయుచున్న గజహయములతో కూడి కుబేరుడు 
వలె, బయలుదేరి వెళ్ళిను. 46 
మూ. కరేణుమాతజ్ఞరథాశ్యసంకులం 

మహాజనౌమొః పరిపూర్ణచత్యరమ్‌, 

ప్రభూతరత్నం బహుపణ్యసంచయం 

దదర్శ రామో విమలం మహాపథమ్‌. 47 


ఇత్యార్సే శ్రీమద్రామాయణే ఆదికావ్యే అయోధ్యాకాణ్డే షోడశః సర్గః. 

వ్ర.అ. రామః=రాముడు, కరేణుమాతబ్లరథాశ్వసం కులమ్‌ు= ఆడ 
యేనుగులతో, ఏనుగులతో, రథములతో, అశ్వములతో కిక్కిరిసియున్నది, మహా 
జనౌఘైః=గొప్ప జనసముదాయములతో, పరిపూర్ణచత్వరమ్‌=నిండిన చతుష్పథ 
ములు కలది, ప్రభూతరత్నమ్‌=అధిక మైన రత్నములు కలది, బహుపణ్య 
సంచయమ్‌=అమ్మ జూపిన అనేక మైన వస్తువులు కలది, విమలమ్‌=పరిశుద్ధ 
మైనది ఐన, మహాపథమ్‌=విశాల మైన మార్గమును, దదర్శ=చూచెను. 


తా. రాముడు అనేక మైన రత్నములు, వివిధము లైన అమ్మజూపిన 
వస్తువులు గల పరిశుద్ధముగ నున్న మహారాజమార్గమును చూచెను. అది ఏనుగుల 
తోను అశ్వములతోను కిక్కిరిసి యుండెను. అచట నున్న చతుష్పథములన్నియు 
(మధ్యప్రదేశములు) జనసముదాయములతో నిండి యుండెను. 47 


“బాలానందిని” అను శ్రీమద్రామాయణాం ధ్రవ్యాఖ్యానమునందు 
అయోధ్యాకాండములో వదునారవసర్గ సమాప్తము. 


అథ సప్తదశ సర్గః 


(శ్రీరాముడు రాజమార్గపు శోభను చూచుచు, మిత్రుల వచనములు 
వినుచు తండి యింట ప్రవేశించుట.. 


మూ. స రామో రథమాస్థాయ సంప్రహృష్టసుహృజ్ఞనః, 


పతాకాధ్వజసంపన్నం మహార్హాగురుధూపితమ్‌, 1 
అపశ్యన్నగరం శ్రీమాన్‌ నానాజనసమన్వితమ్‌. 


ప్ర.అ. శ్రీమాన్‌=శ్రీమంతుడును, సంప్రహృష్టసుహృజ్ఞనః=సంతోషించిన 
మిత్రులు కలవాడును ఐన, సః రామః=ఆ రాముడు, రథమ్‌=రథమును, ఆ 
స్థాయ=అధిష్టించి, పతాకాధ్వజసంపన్నమ్‌ =పతాకలతోను (చిన్న జండా) ధ్వజముల 
తోనూ కూడినదీ, మహార్హాగురుధూపితమ్‌ = శ్రేష్ట మైన అగరుధూపముచే సువాసన 
కలదిగా చేయబడినదీ, నానాజనసమన్వితమ్‌ =అనేకవిధము లైన జనులతో 
కూడినదీ, ఐన, నగరమ్‌=నగరమును, అపశ్యత్‌=చూచెను. 

తా. సంతోషించుచున్న మిత్రులతో కూడిన శ్రీమంతు డైన ఆ రాముడు 
రథ మధిష్టించి, పతాకలతోను, ధ్వజములతోను అలంకరింపబడినదీ, ఉత్తమ 
మైన అగరువుచే ధూపము చేయబడినదీ చాలమంది జనులతో నిండినదీ యైన 
నగరమును చూచెను. 1 


మూ. స గృహైరభ్రసజ్కాశైః పాండురైరుపశోభితమ్‌, 2 

రాజమార్గం యయౌ రామో మధ్యేనాగరుధూపితమ్‌. 

ప్ర.అ. సః రామః=ఆ రాముడు, అ(భ్రసజ్క్మాశెః:= మేఘముల వలె నున్న, 
పాణ్బురైః= తెల్లని, గృహైః=గృహములతో, ఉపశోభితమ్‌= ప్రకాశించు చున్న, అగరు 
ధూపితమ్‌=అగరుధూపముగల, రాజమార్గం మధ్యేన=రాజమార్గము మధ్య యందు, 
యయౌ=వెళ్లెను. 

తా. ఆ రాముడు అగరుధూపిత మైన రాజమార్గము మధ్యనుండి 
ప్రయాణము చేసెను. ఆ రాజమార్గము మేఘముల వలె ఉన్నతమైన, తెల్లని 


భవనములతో (ప్రకాశించుచుండెను. 2 

మూ. చన్సనానాం చ ముఖ్యానామగురుణాం చ సంచయైః, 3 
ఉత్తమానాం చ గన్గానాం కామకౌశాంబరస్య చ, 
అవిద్దాభిశ్చ ముక్తాభిరుత్తమైః స్ఫాటికైరపి, 4 
శోభమానమసమ్బాధం తం రాజపథముత్తమమ్‌, 
సంవృతం వివఐధై: పు ప్పైర్శక్ష్యరుచ్చావచైరపి. 5 


ప్ర.అ. చన్దనానామ్‌=చందనములయొక్క, ముఖ్యానామ్‌ = ఉత్తమ మైన, 
అగురూణామ్‌=అగురులయొక్క, ఉత్తమానామ్‌= ఉత్తమ మైన, గన్ఫానామ్‌=సుగంధ 
ద్రవ్యములయొక్క, క్షామకౌశాంబరస్య చ=తెల్లపట్టుబట్టలయొక్క, పట్టుబట్టల 
యొక్క, సంచయైః=ప్రోగులతోను, అవిద్ధాభిః=రంధ్రముచేయని, ముకాభిః 
=ముత్యములతోను, ఉత్తమైః= శ్రేష్ట మైన, స్ఫాట్సైరపి=స్ఫటిక మాణిక్య రచితము 
లైన వస్తువులతోను, శోభమానమ్‌= ప్రకాశించుచున్నదియు, అసంబాధమ్‌= ఇరుకు 
లేనిదియు, వివిధైః=అనేకవిధము లైన, పుష్పైః=పుష్పములతోను, ఉచ్చావచైః 
=అనేకవిధము లైన, భక్ష్యః=భక్ష్యములతోను, సంవృతమ్‌=కూడిన, తమ్‌=ఆ, 
ఉత్తమమ్‌= ఉత్తమ మైన, రాజపథమ్‌=రాజమార్గమును (పవేశించెను). 


తా. రాముడు చందనములు, శ్రేష్ట మైన అగురు, ఉత్తమ మైన సుగంధ 
ద్రవ్యములు, తెల్లని పట్టువస్రములు, పట్టువస్త్రములు, వీటితో నిండినదీ, రంధ్రము 
చేయని ముత్యములు, ఉత్తమ మైన సృటికనిర్మితవస్తువులు అనేకవిధము లగు 
పుష్పములు భక్ష్యములు మొదలగు వాటితో ప్రకాశించుచున్నదీ, విశాలముగ నున్నదీ 
మైన ఆ ఉత్తమరాజమార్గమును ప్రవేశించెను. 3-5 


మూ. దదర్శ తం రాజపథం దివి దేవపథం యథా, 
దధ్యక్షతహవిర్లాజై ర్ఫూపై రగురుచందనై:, 6 
నానామాల్యోపగంధైశ్చ సదాభ్యర్చితచత్వరమ్‌. 


ప్ర.అ. దివి=స్వర్గమునందు, దేవపథం యథా=దేవమార్గము వలె నున్నదీ, 
దధ్యక్షతహవిర్గాజైః=పెరుగుతోను, అక్షతలతోను, హవిస్సుతోను, లాజలతోను; 
ధూపైః=ధూపములతోను, అగురుచందనైః= అగురుచందనములతోను, నానామా 

శ్రీమద్రామాయణము 


ల్యోపగం ధైశ్చ=వివిధములగు మాలికలతోను, గంధములతోను, సదా=ఎల్లప్పుడు, 
అభ్యర్చితచత్వరమ్‌ = పూజింపబడిన మధ్యప్రదేశములు గల, తం రాజపథమ్‌=ఆ 
రాజమార్గమును, దదర్శ=చూచెను. 


తా. రాముడు చూచిన ఆ రాజమార్గము స్వర్గమునందు దేవమార్గము 
వలె ఉండెను. అక్కడ నున్న విశాల ప్రదేశము లన్నియు పెరుగు, అక్షతలు, హవిస్సు, 
పేలాలు, ధూపములు, అగురు, చందనము, అనేకవిధము లగు మాల్యములు 
సుగంధద్రవ్యములు వీటితో సర్వదా పూజింపబడుచుండెను. 6 
మూ. ఆశీర్వాదాన్‌ బహూన్‌ శృణ్వన్‌ సుహృద్భిః సముదీరితాన్‌, 7 

యథార్త ౦ చాపి సంపూజ్య సర్వానేవ నరాన్‌ యయౌ. 

ప్ర.అ. సుహృద్భిః= స్నేహితులచేత, సముదీరితాన్‌=పలుకబడిన, 
బహూన్‌=అనేక మైన, ఆశీర్వాదాన్‌=ఆశీర్వాదములను, శృణ్వన్‌=వినుచు, 
సర్వానేవ=సమస్త మైన, నరాన్‌=నరులను, యథార్హమ్‌=తగు విధముగ, సంపూజ్య 
చ=సత్కరించి (గౌరవించి), యయౌ=వెళ్ళిను. 

తా. స్నేహితులు పలుకుచున్న అనేక ఆశీర్వాదవాక్యములు వినుచు, 
అక్కడ నున్న వారందరిని తగు విధముగ గౌరవించుచు వెళ్లెను. 7 


మూ. పితామహైరాచరితం తథైవ ప్రపితామహైః, 8 

అద్యోపాదాయ తం మార్గమభిషిక్తో 5నుపాలయ. 

ప్ర.అ. అద్య=నేడు, అభిషిక్తః= అభిషిక్తుడవై, పితామహై:=నీ 
పితామహులచేతను, తథైవ=అట్లే, ప్రపితామహైః=ప్రపితామహులచేతను, 
ఆచరితమ్‌=సంచరించబడిన, తం మార్గం=ఆ మార్గమును, ఉపాదాయ= గ్రహించి, 
అనుపాలయ=పాలింపుము. 

తా. “నేడు రాజ్యాభిషిక్తుడ వై నీ తాతలును, ముత్తాతలును అనుసరించిన 
మార్గమును అనుసరించుచు రాజ్యమును పాలింపుము.” 8 


మూ. యథా స్మ పోషితాః పిత్రా యధథౌ సర్వైః పితామ హైః, 9 


తతస్స్ఫుఖతరం రామే వత్స్యామః సతి రాజని. 

ప్ర.అ. పిత్రా=తండ్రి యైన దశరథునిచేత, యథా=ఏ విధముగా, పోషితాః 
స్మ=పాలింపబడితిమో, సర్వైః=సమస్త మైన, పితామహైః=పితామహులచేత, 
యధథా=ఏవిధముగా పాలింపబడితిమో, రామే=రాముడు, రాజని సతి=రాజు కాగా, 
తతః=అంతకంటే, సుఖతరమ్‌= ఎక్కువ సుఖముగ, వత్స్యామః=నివసించెదము. 


తా. “రాముడు రాజైనచో ఆతని తండ్రి పరిపాలించినప్పటికంటెను, అతని 
తాతలు పాలించినప్పటికంటెను, ఎక్కువ సుఖముగా ఉండగలము.” 9 


మూ. అలమద్య హి భుక్తేన పరమార్జెరలం చ నః, 10 
యది పశ్యామ నిర్యాన్తం రామం రాజ్యే ప్రతిష్టితమ్‌. 


ప్ర.అ. అద్య=నేడు, రాజ్యే=రాజ్యమునందు, ప్రతిష్టితమ్‌= ప్రతిష్టింపబడిన 
వాడై, . నిర్యాన్తమ్‌= ఊరేగుచున్న, రామమ్‌=రాముని, పశ్యామ యది=మనము 
చూడగలిగిన బెతే, భుక్తేన=భోజనముచేత, అలమ్‌=బాలును, పరమారిః=ఇతర 
మైన పరమప్రయోజనములచేత కూడ, అలమ్‌=చాలును. 


తా. “మనము నేడు రాజ్యాభిషిక్తు డై ఊరేగుచున్న రాముని చూడగల్లినచో 
మనకు భోజనముతో గాని ఇతరకార్యముతో గాని పని లేదు.” 10 


మూ.  తతోహిన ప్రియతరం నాన్యత్కించిదృవిష్యతి, 11 
యథాంభిషేకో రామస్య రాజ్యేనామితతేజసః. 


ప్ర.అ. అమితతేజసః=గొప్ప తేజస్సు గల, రామస్య=రామునియొక్క, 
రాజ్యేన=రాజ్యముచే, అభిషేకః=అభిషేకము, యథా=ఎంత ప్రియమో, తతః 
=దానికంటె, ప్రియతరమ్‌=ఎక్కువ ప్రియమైనది, అన్యత్‌=ఇతర మైనది, 
కించిత్‌=ఏదియు, నః=మనకు, న భవిష్యతి=కాజాలదు. 


తా. “మనకు మహాతేజశ్ళాలి యెన రాముని రాజ్యాభిషేకమునకు మించిన 


ప్రియ మేదియు ఉండదు.” 11 


మూ. _ ఏతాశ్చాన్యాశ్చ సుహృదాముదాసీనః శుభాః కథాః, 12 
అత్మసంపూజనీః శృణ్యన్‌ యయౌ రామో మహాపథమ్‌. 

ప్ర.అ. రామః=రాముడు, సుహృదామ్‌=మిత్రులయొక్క, ఎతాః=ఈ, 
అన్యాశ్చ=ఇతరములును ఐన, ఆత్మసంపూజనీః=తనను పూజించు, శుభాః=శుభ 
మైన, కథాః=కథలను, శృణ్వన్‌=వినుచు, ఉదాసీనః= ఉదాసీనుడై, మహాపథమ్‌ 
=రాజమార్గమును, యయౌ=పొందెను. 


తా. రాముడు తన మిత్రులు తనను ప్రశంసించుచు పలుకుచున్న ఈ 
మంచి మాటలను విన్నను సంతోషమును ప్రకటింపక రాజమార్గమునందు వెళ్ళిను. 


మూ. నహితస్మాన్మనః కశ్చిచ్చక్షుషీ వా నరోత్తమాత్‌, 13 
నరః శక్నోత్యపాక్రష్టుమతిక్రాన్తే పి రాఘవే. 
ప్ర.అ. రాఘవే=రాముడు, అతిక్రాన్తేరపి=దూరముగా వెల్లిపోయినను, కశ్చిత్‌ 
నరః=ఏ మనుష్యుడును, తస్మాత్‌=ఆ, నరోత్తమాత్‌=నరశ్రేష్ణుడైన రామునినుండి, 
మనః=మనస్సును, చక్షుషీ=నేత్రములను, అపాక్రష్ణుమ్‌=వెనుకకు తీసుకొనుటకు, 
న శక్సోతి హి=సమర్భుడు కాడు కదా! 


తా. ఆ రాముడు దూర మైపోయినను ఏ ఒక్కడును, తన మనస్సును, 


దృష్టిని, ఆ నరశ్రేష్ణునినుండి వెనుకకు మరలింపజాలకపోయెను. 13 
మూ. యశ్సరామం న పశ్యేత్తు యం చ రామో న పశ్యతి, 14 


నిన్ధితః సర్వలోకేషు స్వాత్మాప్యేనం విగర్హ తే. 

ప్ర.అ. యశ్చ=ఎవడు,' రామమ్‌=రాముని, న పశ్యేత్తు=చూడడో, 
(ఆతడును), యం చ=ఎవనిని, రామః=రాముడు,..న పశ్యతి=చూడడో 
(ఆతడును), సర్వలోకేషు=సమస్తజనులయందు, నిన్దితః=నిందింపబడును. 
స్వాత్మారపి=తన మనస్సు కూడ, ఏనమ్‌=వీనిని, విగర్హ తే=నిందించును. 

తా. రాముని చూడనివానిని, రామునిచే చూడబడనివానిని, లోకు 
లందరును నిందింతురు. అతడు తనను తానే నిందించుకొనును. 14 


మూ. సర్వేషు స హి ధర్మాత్మా వర్ణానాం కురుతే దయామ్‌, 15 
చతుర్జాం హి వయస్థానాం తేన తే తమనువ్రతాః. 

ప్ర.అ. ధర్మాత్మా= ధర్మాత్ము డైన, సః=ఆ రాముడు, చతుర్గామ్‌=నాలుగు, 
వర్గనామ్‌=వర్ణములకు సంబంధించిన, సర్వేషు=అరదరియందును, వయస్థానామ్‌ 
=వయోవృద్ధులవిషయమునందును, దయామ్‌=దయను, కురుతే=చేయును. తేన 
=ఆ కారణముచే, తే=వారు, తమ్‌=ఆతనిని, అనువ్రతాః=అనుసరించి యుందురు. 


తా. ధర్మాత్ము డైన ఆ రాముడు నాలుగు వర్ణములకు చెందిన సర్వ 
జనులందును, వయోవృద్ధులందును, దయ చూపును. కావుననే వారందరు ఆతనిపై 


అంత ప్రేమ కలిగి యుండిరి. 15 
మూ. చతుపష్పథాన్‌ దేవపథాంత్రైత్యాన్యాయతనాని చ, 16 


ప్రదక్షిణం పరిహరన్‌ జగామ నృపతేస్సుతః. 


ప్ర.అ. నృపతేః సుతః=రాజకుమారు డైన ఆ రాముడు, చతుష్పథాన్‌= 
చతుష్పథములను, దేవపథాన్‌=దేవమార్గములను, చైత్యాన్‌=చైత్యములను, 
ఆయతనాని చ=దేవాలయములను, ప్రదక్షిణమ్‌ =ప్రదక్షిణముగా, పరిహరన్‌= 
దాటుచు, జగామ=వెళ్ళిను. 


తా. అఆ రాముడు చతుష్పథములు, దేవాలయమార్గములు, చైత్యములు, 
దేవాలయములు, తనకు కుడి ప్రక్కకు వచ్చునట్లుగా, వాటిని దాటుచు 


వెళ్ళను. 16 
మూ స రాజకులమాసాద్య మేఘసంఘోపమైః శుభైః, 17 
ప్రాసాదశ్ళజ్ఞెర్వి విధైః కై లాసశిఖరోపమైః. 
ఆవారయద్ని ర్గగనం విమానైరివ వాణ్గురై;, 18 
వర్థమానగృ హైశ్చాపి రత్నజాలపరిష్బుకతై;, 
తత్పృథివ్యాం గృహవరం మహేన్టసదనోపమమ్‌, 19 


రాజపుత్రః పితుర్వ్యేశ్ళ ప్రవివేశ (శ్రియా జ్వలన్‌. 


ప్ర.అ. సః రాజపుత్రః=ఆ రాముడు, రాజకులమ్‌ =రాజకులమును, అసాద్య 
=సమీపించి, మేఘసంఘోపమైః=మేఘసంఘములతో సమాన మైన, శుభె;= మంగళ 

కర మైన, కెలాసశిఖరోపమైః=కెలాసశిఖరమువలె నున్న, పాణ్ణరైః=తెల్లని, విమానైరివ 
=విమానముల వలె, గగనమ్‌= ఆకాశమును, ఆవారయద్భిః=కప్పుచున్న, వివిధైః 
=అనేకవిధము లైన, ప్రాసాదశ్శబ్లెః=ప్రాసాదశిఖరములతోను, రత్నజాలపరిష్కృతైః 
=రత్నసముదాయముతో అలంకరింపబడిన, వర్ధమానగ్భ హైశ్చాపి=వర్ధమానము 
లను రాజగృహములతోను, పృథివ్యామ్‌=భూలోకమునందున్న, మహేంద్రసదనోప 
మమ్‌ =మహేంద్రభవనముతో సమాన మైన, గృహవరమ్‌=గృహశ్రేష్ట మైన, తత్‌=ఆ, 
పితుః వేశ్మ=తం[డ్రియొక్క గృహమును, శ్రియా=కాంతితో, జ్వలన్‌=ప్రజ్వలించుచు, 
ప్రవివేశ= ప్రవేశించెను. 


తా. రాముడు రాజకులమును ప్రవేశించి తేజస్సుతో ప్రజ్వలించుచు 
భూలోకమునం దున్న దేవేంద్రుని భవనము వలె, సర్వగృహతశ్రేష్ట మైన తండ్రి గారి 
గృహములోనికి ప్రవేశించెను. ఆ గృహము చుట్టును, మేఘముల వలె, 
కెలాసశిఖరముల వలె, తెల్లని విమానముల వలె, ఆకాశమును అంటుచున్న 
అనేకవిధము లైన ప్రాసాదశ్శంగములును, రత్నాలంకృతము లైన రాజార్హము లైన 
వర్ణమానగృహములును ఉండెను. 17-19 


మూ. స కక్ష్యా ధన్విభిర్గుప్తాస్తిస్రో రతిక్రమ్య వాజిభిః, 20 


పదాతిరపరే కక్షే ద్వే జగామ నరోత్తమః. 

ప్ర.అ. నరోత్తమః=నరశ్రేష్ణు డైన, సః=రాముడు,ధన్విభిః:=ధనుర్ధరులచేత, 
గుప్తాః=రక్షించబడిన, తిస్రః కక్ష్యాః=మూడు కక్ష్యలను, వాజిభీః=గుర్రములచేత, 
అతిక్రమ్య=దాటి, అపరే=మిగిలిన, ద్వే కక్ష్యే=రెండు కక్ష్యలను, పదాతిః= పాదచారి 
యై, జగామ=పాందెను 

తా. ఆ నరశ్రేష్టుడు ధనుర్ధరులు రక్తించుచున్న మూడు కక్ష్యలను, రథముతో 
దాటి, మిగిలిన రెండు కక్ష్యలను పాదచారియై దాటి వెళ్ళెను. 20 
మూ. స సర్వాః సమతిక్రమ్య కక్ష్యా దశరథాత్మజ:, 21 
సంనివర్త్య జనం సర్వం శుద్దాన్తః:పురమభ్యగాత్‌. 

ప్ర.అ. సః దశరథాత్మజః=ఆ రాముడు, సర్వాః=సమస్త మైన, కక్ష్యాః 
=కక్ష్యలను, సమతిక్రమ్య=దాటి, సర్వం. జనమ్‌=సకలజనులను, సంనివర్త్య 
=వెనుకకు పంపి, శుద్దాన్తఃపురమ్‌=అంతఃపురమును, అభ్యగాత్‌= చేరెను. 
తా. ఆ రాముడు ఆ వాకి ళ్లన్నియు దాటి, తన పరివారమును వెనుకకు 
పంపివేసి అంతఃపురములో ప్రవేశించెను. 21 


Ey 


తస్మిన్‌ ప్రవిష్టే పితురన్తికం తదా 

జనః స సర్వో ముదితో నృపాత్మజే, 

ప్రతీక్షతే తస్య పునః స్మ నిర్గమం 

యథోదయం చన్చమసః సరిత్పతిః. 22 


ఇత్యార్షే శ్రీమద్రామాయణే ఆదికావ్యే అయోధ్యాకొణ్దే సప్తదశః సర్గః. 


ప్ర.అ. తస్మిన్‌=ఆ, నృపాత్మజే=రాజకుమారుడు, తదా=అప్పుడు, పితుః 
=తండ్రియొక్క, అన్తికమ్‌=సమీపమును, ప్రవిష్టై=ప్రవేశించగా, సః=ఆ, సర్వః 
=సమస్తమైన, జనః=జనసముదాయము, ముదితః=సంతోషించినదై, సరిత్పతిః 
=సముద్రము, చగ్దమసః=చంద్రునియొక్క, ఉదయం యథా= ఉదయమును 
వలె, తస్య=ఆతనియొక్క, పునః నిర్గమమ్‌=తిరిగి బయటకు వచ్చుటను, ప్రతీక్షతే 
స్మ=నిరీక్షించెను. 


తా. అపుడు రాముడు తండ్రి దగ్గరకు వెళ్లగా అక్కడ ఉన్న వారందరు 
సంతోషించుచు, సముద్రుడు చంద్రోదయమునకై వేచి యున్నట్లు ఆతడు తిరిగి 
వచ్చుటకై వేచి యుండిరి. 


“బాలానందిని” యను శ్రీమద్రామాయణాంధ్రవ్యాఖ్యానమునందు 
అయోధ్యాకాండలో వదునేడవ సర్గ సమాప్తము. 


అథ శఅప్పాదశ సర్గః 


(శ్రీరాముడు తన తండ్రి యేల చింతాక్రాంతు డయ్యెనని కైక నడుగుట. 
కైక కరఠినచిత్తయె తాను కోరిన రెండువరములను గూర్చి తెలివి, రాముని 
వనవాసమునకు (పేరించుట.) 


మూ. సదదర్భాసనే రామో నిషణ్ణం పితరం శుభే, 
కైకేయీసహితం దీనం ముఖేన పరిశుష్యతా. 1 


ప్ర.అ. సః రామః=ఆ రాముడు, శుభే=మంగళకర మైన, ఆసనే=ఆసనము 
నందు, నిషణ్ఞమ్‌=కూర్చుని యున్న వాడును, కైకేయ్యా=కైకేయితో, సహితమ్‌= 
కూడినవాడును, పరిశుష్యతా=ఎండిపోవుచున్న ముఖేన=ముఖముతో, దీనమ్‌= 
దీనుడును ఐన, పితరమ్‌=తండ్రిని, దదర్శ=చూచెను. 


తా. రాముడు మంగళకర మగు ఆసనముపై కూర్చొని యున్న తండ్రిని 
చూచెను. ఆతడు ఎండిన ముఖముతో, దీను డై ఉండెను. ఆ ప్రక్కనే కైకేయి 
ఉండెను. 1 


మూ. స పితుశ్చరణా పూర్వమభివాద్య వినీతవత్‌, 

తతో వవన్దే చరణా కై కేయ్యాః సుసమాహితః. 2 

ప్ర.అ. సః=రాముడు, వినీతవత్‌=వినయవంతుడై, సుసమాహితః= 
సావధానచిత్తు డై, పూర్వమ్‌ =ముందుగా, పితుః:=తండ్రియొక్క, చరణౌ= 
పాదములను, అభివాద్య=నమస్కరించి, తతః=అటు పిమ్మట, కైకేయ్యా: =కైకేయి 
యొక్క, చరణౌ=పాదములను, వవన్దే=నమస్కరించెను. 

తా. రాముడు వినయవంతు డై సావధాన మగు చిత్తముతో ముందుగా 
తండ్రికి పాదాభివందనము చేసి పిదప కైకేయి పాదములకు నమస్కరించెను. 


మూ. రామేత్యుక్వాతు వచనం బాప్పపర్యాకులేక్షణః, 
శశాక నృపతిర్జీనో నేక్షితుం నాభిభాషితుమ్‌. 3 

ప్ర.అ. నృపతిః=రాజు, రామ ఇతి=ఓ రామా! అని, వచనమ్‌=మాటను, 
ఉక్వా=పలికి, బాష్పపర్యాకులేక్షణ: = కన్నీటితో వ్యాకుల మైన నేత్రములు కలవాడై, 
దీనః=దీనుడై, ఈక్షితుమ్‌=చూచుటకు, న శశాక=సమర్భుడు కాలేదు. అభిభాషితుమ్‌ 
=మాటలాడుటకును, న=సమర్భుడు కాలేదు. 


తా. దశరథుడు “రామా!” అని ఒక్క మాట మాత్రము పలికి కన్నీరు 
నిండిన నేత్రములతో దీను డై, చూచుటకు గాని, మరొక మాట పలుకుటకు గాని 
సమర్ధుడు కాకపోయెను. 3 


మూ. తదపూర్వం నరపతేర్చష్ట్వా రూపం భయావహమ్‌, 
రామో 5పి భయమాపన్నః పదా స్పృష్ట్వేవ పన్నగమ్‌. 4 
ప్ర.అ. అపూర్వమ్‌=పూర్వ మెన్నడు లేని, భయావహమ్‌=భయం కర మైన, 
నరపతేః=రాజుయొక్క, తత్‌ రూపమ్‌=ఆ రూపమును, దృష్ట్వా=చూచి, రామో 


పి=రాముడుకూడ, పన్నగమ్‌= సర్పమును, పదా=పాదముతో, స్పృష్ట్వివ= స్పృశించి 
వలె, భయమ్‌ ఆపన్నః=భయము పొందెను. 


తా. పూర్వ మెన్నడు చూడని భయంకర మైన తండ్రి ఆకారము చూచి 
రాముడు కూడ పాము తొక్కినవాడు వలె భయపడెను. 4 


మూ. ఇంద్రియైరప్రహృషైెస్తం శోకసంతాపకర్శితమ్‌, 


నిఃశ్వసన్తం మహారాజం వ్యథితాకులచేతసమ్‌, 5 
ఊర్మిమాలినమక్షోభ్యం క్షుభ్యన్తమివ సాగరమ్‌, 
ఉపప్ణుతమివాదిత్యముక్తానృతమృషిం యథా. 6 


ప్ర.అ. అప్రహృష్టై=సంతోషము లేని, ఇంద్రియైః=ఇంద్రియములతో, 
శోకసంతాపకర్శితమ్‌=దుఃఖసంతాపములతో కృశించినవాడును, వ్యధితాకుల 
చేతసమ్‌=వ్యథ చెంది వ్యాకుల మైన చిత్తము కలవాడును, నిఃశ్వసన్నమ్‌ =నిట్టూర్చు 
చున్నవాడును, ఊర్మిమాలినమ్‌=తరంగపంక్తులు కలదియు, అక్షోభ్యమ్‌ =క్షోభింప 
శక్యముకాని, క్షుభ్యన్నమ్‌=క్షోభ చెందిన, సాగరమ్‌ ఇవ=సముద్రము వలె నున్న 

వాడును, ఉపవ్లుతమ్‌=గ్రహణము పట్టిన, ఆదిత్యమ్‌ ఇవ=సూర్యుడు వలె 
నున్నవాడును, ఉక్తానృతమ్‌=చెప్పబడిన అసత్యము గల, బుషిం యథా=బుషి 
వలె నున్నవాడును అగు, తం మహారాజమ్‌=ఆ దశరథమహారాజును (చూచి 
భయపడెను.) 


తా. ఆ దశరథమహారాజు సంతోషశూన్యము లైన ఇంద్రియములతో 
శోకసంతాపములతో కృశించి, వ్యథ చెంది వ్యాకుల మైన చిత్తము కలవాడై, 
నిట్టూర్చుచుండెను. క్రోభింప శక్యము కాని సాగరము, క్షోభ చెంది, తరంగపంక్తులతో 
వ్యాకులముగా నున్న ట్లుండెను. గ్రహణము పట్టిన సూర్యుడు వలె, అసత్య మాడిన 
బుషి వలె, తేజోవిహీను డై ఉండెను. ఆతనిని చూచి రాముడు కూడ భయపడెను. 


మూ. అచిన్యకల్పం నృపతేస్తం శోకముపధారయన్‌, 
బభూవ సంరబ్ధతరః సముద్ర ఇవ పర్వణి. 7 


ప్ర.అ. అచిన్యకల్పమ్‌= ఊహింపశక్యము గాని, నృపతేః=రాజుయొక్క, 
తం శోకవ్‌ు=ఆ శోకమును గూర్చి, ఉపధారయన్‌=ఊహించుకొనుచు, 
పర్వణీ=పూర్ణిమయందు, సముద్ర ఇవ=సముద్రము వలె, సంరబ్ధతరః=మిక్కిలి 
కోభ చెందినవాడుగ, బభూవ=ఆయెను. 


తా. రాజునకు కలిగిన ఊహింప శక్యము కాని ఆ శోకమును గూర్చి 
ఆలోచించుచు, పూర్ణిమ నాటి సముద్రము వలె, మిక్కిలి కలత చెందెను. 7 


మూ. చిన్తయామాస చతురో రామః పితృహితే రతః, 
కిం స్విదద్యైవ నృపతిర్న మాం ప్రత్యభినన్హతి. 8 
ప్ర.అ. పితృహితే=తండ్రియొక్క హితమునందు, రతః=అసక్తు డైన, 
చతురః=నేర్పు గల, రామః=రాముడు, చినయామాస=ఆలోచించెను. అద్యైవ=నేడే, 
నృపతిః=రాజు, కిం స్విత్‌= ఎకారణముచేతనో, మామ్‌=నన్న్సు, న (ప్రత్యభినన్దతి= 
సంతోషపూర్వకముగ పలుకరించుటలేదు. 

తా. తండ్రి హితమును గోరు, బుద్ధిశాలి యగు రాముడు ఈ విధముగ 
చింతించెను. “ఎందుచేతనో తండ్రిగారు ఈనాడు, నన్ను సంతోషపూర్వకముగా 
పలుకరించుటలేదు”. / 8 


మూ. అన్యదా మాం పితా దృష్ట్వా కుపితో 5పి ప్రసీదతి, 

తస్య మామద్య సంప్రేక్ష్య కిమాయాసః ప్రవర్తతే. 9 

ప్ర.అ. అన్యదా=ఇతర కాలములలో, పితా=తండ్రి, కుపితో 5పి=కోపముగా 
నున్నను, మామ్‌=నన్ను, దృష్ట్వా=చూచి, ప్రసీదతి=ప్రసన్నుడగు చుండెడివాడు. 
తస్య=అట్టి తండ్రికి, అద్య=నేడు, మామ్‌=నన్ను, సంటప్రేక్ష్య=చూచి, కిం=ఎందు 
వలన, ఆయాసః=దుఃఖము, ప్రవర్తతే=ప్రవర్తించుచున్నది? 

తా. “పూర్వము కోపముగా నున్నపుడు కూడ, నన్ను చూడగనే తండ్రి 
ప్రసన్ను డగుచుండెడివాడు. అట్టి తండ్రి ఈనాడు నన్ను చూచి ఎందుచే 
దుఃఖించుచున్నాడో”. 9 
మూ. సదీన ఇవ శోకార్తో విషణ్ణవదనద్యుతిః, 

కై కేయామభివాద్యైవ రామో వచనమబ్రవీత్‌. 10 


ప్ర.అ. సః రామః=ఆ రాముడు, దీన ఇవ=దీనుడు వలె, శోకార్తః=శోక 
పీడితుడై, విషజణ్ణవదనద్యుతిః = విషాదము చెందిన ముఖకాంతి కలవాడై, 
కైకేయ్యామ్‌ =కైకేయిని, అభివాద్యైవ=నమస్కరించి, వచనమ్‌ =వచనమును, 
అబ్రవీత్‌=పలికెను. 


తా. రాముడు దీనుడై, శోకార్తుడై, ముఖకాంతి తగ్గి, కైకేయికి నమస్కరించి 
ఇట్లు పలికెను. 10 


మూ. కచ్చిన్నయా నాపరాద్ధమజ్ఞానాద్యేన మే పితా, 
కుపితస్తన్మమాచక్ష్య త్వమేవైనం ప్రసాదయ. 11 


ప్ర.అ. మయా=నాచేత, అజ్ఞానాత్‌=అజ్ఞానమువలన, నాపరాద్ధం 
కచ్చిత్‌=అపరాధ మేమియు చేయబడలేదు గదా! యేన=దేనిచే, పితా=తండడ్రి, 

మే=నా విషయమున, కుపితః=కోపగించెనో, తత్‌=దానిని, మమ=నాకు, ఆచక్ష(= 
చెప్పుము. త్వమేవ=నీవే, ఏనమ్‌= ఈతనిని, ప్రసాదయ=నాపై ప్రసన్నుని చేయుము. 
తా. “నేను అజ్ఞానముచే అపరాధ మేదియు చేయలేదు కదా! తండ్రి 


నాపై ఎందుకు కోపించినాడో చెప్పుము. నీవే ఈయనకు నాపై అనుగ్రహము 
కలిగించుము” 11 


మూ. అప్రసన్నమనాః కిం ను సదా మాం ప్రతి వత్సలః, 

వివర్ణవదనో దీనో న హి మామభిభాషతే. ' 12 

ప్ర.అ. సదా=ఎల్లప్పుడును, మాం ప్రతి=నన్ను గూర్చి, వత్సలః=(పేమ 
గల, (నా తండ్రి), అప్రసన్నమనాః కిం ను=ఎందుచే అప్రసన్న మైన మనస్సు 
కలవాడు ఆయెను? వివర్ణవదనః=రంగు మారిన ముఖము కలవాడై, దీనః=దీనుడై, 
మామ్‌=నన్నుగూర్చి, నాభిభాషతే హి=మాటలాడుటలేదు. 

తౌ. “ఎల్లప్పుడు నా విషయమై వాత్సల్యము చూపు నా తండ్రికి నాపై 
కొపము వచ్చినదా. వాడిపోయిన ముఖముతో దీనుడై నాతో మాటలాడుటలేదు.” 
మూ. శారీరో మానసో వాపి కచ్చిదేనం న బాధతే, 

సంతాపో వాంభితాపో వా దుర్లభం హి సదా సుఖమ్‌. 13 

ప్ర.అ. శారీరః=శరీరమునకు సంబంధించిన, సంతాపో వారపి=వ్యాధి 
కాని, మానసః=మనస్సునకు సంబంధించిన, అభితాపో వా=చింతగాని, ఎనమ్‌= 
ఇతనిని, న బాధతే కచ్చిత్‌=బాధించుట లేదు కదా! సదా=ఎల్లప్పుడును, సుఖమ్‌= 
సుఖము, దుర్లభం హి=దుర్లభము కదా! 

తా. “శారీరమైన వ్యాధి కాని, మానసిక మైన చింత కాని, ఈయనను 
బాధించుట లేదు కదా? సుఖ మనునది ఎల్లపుడును లభించదు కదా!” 
మూ. కచ్చిన్న కించిదృరతే కుమారే ప్రియదర్శనే, 

శత్రుఘ్నే వా మహాసత్తే మాత్యాణాం వా మమాశుభమ్‌. 14 

ప్ర.ఆ. ప్రియదర్శనే= ప్రియదర్శను డైన, భరతే= భరతుని విషయమున 
గాని, మహాసత్వే=గొప్ప బలము గల, శత్రుఘే=శత్రుఘ్నుని విషయమునందు 

కాని, మమ= నాయొక్క, మాత్యాణాం వా= తల్లుల విషయమున గాని, కించిత్‌= 
ఏదియు, అశుభమ్‌= అశుభము, న కచ్చిత్‌=జరగలేదు కదా! 


తా. “చూచుటకు ఆనందమును కలిగించు కుమారుడైన భరతునికి గాని, 
మహాబలశాలి యైన శత్రుఘ్నునకు గాని, నా తల్లులకు గాని, అశుభ మేదియు 
జరగలేదు కదా!” 14 


మూ. అతోషయన్‌ మహారాజమకుర్వన్వా పితుర్వచః, 
ముహూర్తమపి నేచ్చేయం జీవితుం కుపితే నృపే. 15 


ప్ర.అ. మహారాజమ్‌=మహారా జైన తండ్రిని, అతోషయన్‌=సంతోషపెట్టని 
వాడనై, పితుః=తండ్రియొక్క, వచః=వచనమును, అకుర్వన్‌=చేయనివాడనై, నృపే 
కుపితే=తండ్రి కోపగించగా, ముహూర్తమపి=ముహూర్తకాల మైనను, జీవితుమ్‌ 
=జీవించుటకు, నేచ్చేయమ్‌=కోరను. 

తా. “మా తండ్రికి కోపము వచ్చినచో ఆయనను సంతోషపెట్టకుండా 


గాని, ఆయన ఆజ్ఞను పాలింపకుండ గాని, ముహూర్త మైనను జీవించవలె నను 
కోరిక నాకు లేదు.” 15 


మూ. యతోమూలం నరః పశ్యేత్రాదుర్భావమిహాత్మనః, 
కథం తస్మిన్న వర్తేత ప్రత్యక్షే సతి దైవతే. 16 
ప్రఅ. నరః=మానవుడు, ఇహ=ఈ లోకమున, ఆత్మనః=తనయొక్క, 
ప్రాదుర్భావమ్‌ =జన్మను, యతోమూలమ్‌=ఎవ్వడు మూలము కలదానినిగా, 
పశ్యేత్‌=చూచునో, ప్రత్యక్షే= ప్రత్యక్ష మగు, దైవతే=దేవతయైన, తస్మిన్‌=అట్టి తండ్రి, 
సతి= ఉండగా, కథమ్‌=ఎట్లు, న వర్తేత=ప్రవర్తించడు. 


తా. “మానవుడు ఇహలోకమున తన జన్మకు మూలకారణ మైన తండ్రి 
ప్రత్యక్ష దేవతగా ఉండగా అతని విషయమున అట్లు ప్రవర్తించక ఎట్లుండగలడు”? 


మూ. కచ్చిత్తే పరుషం కించిదభిమానాత్సితా మమ, 
ఉక్తో భవత్యా రోషేణ యేనాస్య లులితం మనః. 17 

ప్ర.అ. మమ పితా=నా తండ్రీ, తే=నీయొక్క, అభిమానాత్‌ = 
అభిమానము వలన, భవత్యా=నీచేత, రోషీణ=కోపముతో, పరుషమ్‌=పరుషమెన, 
కీంచిత్‌=ఎదైనా వాక్యమును, కచ్చిత్‌ ఉక్తః=చెప్పబడినాడా? యేన=దేనిచే, 
అస్య=ఈతని, మనః= మనస్సు, లులితమ్‌=పీడింపబడినదో. 


తా. “నీవు గర్వముతో కోపావిష్టురాల వై మా తండ్రి మనస్సు బాధ పడు 
నట్టు ఏమియు అనలేదు కదా!” 17 
మూ. ఎతదాచక్ష్య మే దేవి! తత్త్వేన పరిపృచృతః, 

కింనిమిత్త మపూర్వ్యో 5యం వికారో మనుజాధి పే. 18 


ప్ర.అ. దేవి=ఓ దేవీ! పరిషృచ్చత:ః=ప్రన్నించుచున్న మే=నాకు, ఏతత్‌= ఈ 
విషయమును, తత్వేన=యధథార్థముగా, ఆచక్ష్వ=చెప్పుము. మనుజాధిపే =రాజు 
యందు, అయమ్‌= ఈ, అపూర్వః=క్రొత్త దైన, వికారః=వికారము, కింనిమిత్తమ్‌=ఏ 
కారణమువలన వచ్చినది. 


తా. “పూర్వ మెన్నడును లేని వికారము, మా తండ్రి యైన మహారాజునకు 
ఎందువలన వచ్చినదో అడుగుచున్నాను. యథార్థముగా చెప్పుము.” 18 


మూ. ఎవముక్తాతు కైకేయీ రాఘవేణ మహాత్మనా, 

ఉవాచేదం సునిర్లజ్ఞా ధృష్టమాత్మహితం వచః. 19 

ప్ర.అ. మహాత్మనా=మహాత్ము డైన, రాఘవేణ=రామునిచేత, ఎవమ్‌= 
ఇట్లు, ఉక్తా=పలుకబడిన, కకేయీ=కైకేయి, సునిర్లజ్ఞా=ఎ మాత్రము సిగ్గు లేనిదై, 
ధృష్టమ్‌=ధార్య్యముతో కూడినది, ఆత్మహితమ్‌=తనకు హితకరము అయిన, ఇదం 
వచః=ఈ వాక్యమును, ఉవాచ=పలికెను. 

తొ. మహాత్ము డైన రాము డిట్లు అడుగగా కైకేయి లజ్జ లేనిదై, తనకు 
లాభకర మైన మాటలను నిర్భయముగా పలికినది. 19 


మూ. న రాజా కుపితో రామ వ్యసనం నాస్య కించన, 
కించిన్మనోగతం త్వస్య త్వదృయాన్నాభిభాషతే. 20 

ప్ర.అ. రామ=రామా! రాజా=రాజు, న కుపితః=కోపగించలేదు. అస్య= 
ఈతనికి, కించన=కొంచె మైనను, వ్యసనమ్‌=కష్టము, న=లేదు. తు=కాని, అస్య= 
ఈతనికి, కించిత్‌=ఒకానొక విషయము, మనోగతమ్‌=మనస్సులో ఉన్నది. 
త్వద్భయాత్‌=నీనుండి భయమువలన, నాభిభాషతే=చెప్పుటలేదు. 


తా. రామా! రాజుకు కోపము రాలేదు. కష్ట మేదీ రాలేదు. కాని ఈయన 
మనస్సులో ఉన్న ఒక విషయము నీకు భయపడి చెప్పజాలకున్నాడు. 20 


మూ. ప్రియం త్వామప్రియం వక్తుం వాణీ నాస్యోపవర్తతే, 
తదవశ్యం త్వయా కార్యం యదనేనాశ్రుతం మమ. 21 


ప్ర.అ. ప్రియమ్‌=ప్రియుడ వైన, త్వామ్‌=నిన్ను గూర్చి, అప్రియమ్‌= 
అప్రియమును, వక్తుమ్‌=చెప్పుటకు, అస్య=ఈతని, వాణీ=వాక్కు, నోపవర్తతే= 
ప్రవర్తించుటలేదు. అనేన=ఈతనిచే, యత్‌=ఏది, మమ=నాకు, ఆశ్రుతమ్‌ = ప్రతిజ్ఞ 
చేయబడినదో, తత్‌=అది, త్వయా=నీచేత, ఆవశ్యమ్‌=తప్పక, కార్యమ్‌= 
చేయదగినది. 


తా. ప్రియపుత్రుడ వైన నీకు ఒక అప్రియ విషయము చెప్పుటకు 
ఈయనకు నోరు రాకున్నది. ఈయన నాకు మాట ఇచ్చి ఉన్నాడు. అది నీవు 
తప్పక చేయవలెను. 21 


మూ. ఏష మహ్యం వరం దత్తా పురా మామభిపూజ్య చ, 
స పశ్చాత్తప్యతే రాజా యథాన్యః ప్రాకృతస్తథా. 22 


ప్ర.అ. సః=అట్టి, ఎషః రాజా=ఈ రాజు, పురా=పూర్వము, మామ్‌=నన్ను, 
అభిపూజ్య చ=గౌరవించి, వరమ్‌=వరమును, దత్వా=ఇచ్చి, అన్యః=ఇతరు డైన, 
ప్రాకృతః=సామాన్యుడు, యథా=ఎట్లో, తథా=అట్లు, పశ్చాత్తప్యతే =పశ్చాత్తాపము 
చెందుచున్నాడు. 


తా. మహారాజు నన్ను ఆదరించి, పూర్వము నా కొక వరము ఇచ్చి ఉన్నాడు. 
ఇపుడు ఒక సామాన్యమానవుడు వలె తానట్లు వరము ఇచ్చినందుకు పశ్చాత్తాపము 


చెందుచున్నాడు. 22 

మూ. అతిసృజ్య దదానీతి వరం మమ విశాంపతిః, 

స నిరర్ధం గతజలే సేతుం బన్ఫితుమిచృతి. 23 

ప్ర.అ. సః విశాంపతిః=ఆ రాజు, దదాని ఇతి=ఇచ్చెదను అని, మమ= 
నాకు, వరమ్‌ =వరమును, అతిసృజ్య= ప్రతిజ్ఞ చేసి, గతజలే=పోయిన జలము గల 
ప్రదేశమునందు, 'సేతుమ్‌=సేతువును, నిరర్ధమ్‌=వ్యర్థముగ, బస్థితుమ్‌=కట్టుటకు, 
ఇచ్చతి=కోరుచున్నాడు. 

తా. ఈ మహారాజు నాకు వర మిచ్చెద నని ప్రతిజ్ఞ చేసి ఇప్పుడు నీరు 
ప్రవహించి బైటకు వెల్లిన చోట వ్యర్థముగా సేతువు కట్టవలె నని కోరుచున్నాడు. 
మూ. ధర్మమూలమిదం రామ విదితం చ సతామపి, 

తత్సత్యం న త్యజేద్రాజా కుపితస్త్వత్భతే యథా. 24 

ప్ర.అ. రామ=రామా, ఇదమ్‌= ఈ సత్యము, ధర్మమూలమ్‌ =ధర్మమునకు 
మూలము. నతామపి=నత్పురుషులకు గూడ, విదితమ్‌=ఈ విధముగ 
తెలియబడినది. కుపితః=కోపగించిన, రాజా=రాజు, తత్‌ సత్యమ్‌=అట్టి సత్యమును, 
యథా=ఎట్టు, త్వత్కృతే=నీ నిమిత్తమై, న త్యజేత్‌=త్యజించకుండుగాక. 

తా. రామా! సత్యము అన్ని ధర్మములకును మూల మని సత్పురుషు 
లందరును అంగీకరించిన విషయము. రాజు కోపగించి, నీ నిమిత్తమై అట్టి 
సత్యమును విడవకుండు నట్లు చూడుము. 24 
మూ. యది తద్యక్ష్యతే రాజా శుభం వా యది వాశశుభమ్‌, 

కరిష్యసి తతః సర్వమాఖ్యాన్యామి పునస్త్వహమ్‌. 25 

ప్ర.అ. శుభం వా=శుభ మైనను, అశుభం యది వా=అశుభ మైనను, 
తత్‌=ఆ సత్యమును, రాజా=రాజు, వక్ష్యతే=(నీకు)చెప్పగలడు. కరిష్యసి యది=నీవు 
దానిని చేసినచో, అహం పునస్తు=నేను, తతః=అటుపిమ్మట, సర్వమ్‌ =అంతయు, 
ఆఖ్యాస్యామి=చె ప్పెదను. 

తా. “రాజు చెప్పనున్నది నాకు ప్రియ మైనను అప్రియ మైనను నేను 
చేసెదను” అని నీ వన్నచో అది అంతా నీకు నేను చెప్పెదను. 25 

యది త్వభిహితం రాజ్ఞా త్వయి తన్న విపత్స్యతే, 
తతో 5హమభిధాస్యామి న హ్యేష త్వయి వక్ష్యతి. 26 


ప్ర.అ. రాజ్ఞా=రాజుచేత, అభిహితమ్‌=చెప్పబడిన, తత్‌=అది, త్వయి=నీ 


యందు, న విపత్స్యతే=ఆపద చెంద కున్నచో (నిష్ఫృలము కాకున్నచో), తతః= 
అప్పుడు, అహమ్‌=నేను, అభిధాస్యామి=చెప్పెదను. ఎషః=ఈ రాజు, త్వయి=నీ 
యందు (నీకు), న వక్ష్యతి హి=చెప్పడు కదా! 


తా. రాజు చెప్పిన దానిని తప్పక మన్నించెద నని నీవు మాట ఇచ్చినచో 


ఆ విషయము నేనే చెప్పెదను. ఈయన స్వయముగా నీకు చెప్పజాలడు. 26 


మూ. 


ఏతత్తు వచనం శ్రుత్వా కైకేయ్యా సముదాహృతమ్‌, 
ఉవాచ వ్యథితో రామస్తాం దేవీం నృపసన్నిధా. 27 


ప్ర.అ. కైకేయ్యా=కైకేయిచేత, సముదాహృతమ్‌=పలకబడిన, ఎతత్‌=ఈ, 


వచనమ్‌=వచనమును, శుత్వా=విని, రామః=రాముడు, వ్యథితః=వ్యథ చెందిన 
వాడై, నృపసన్నిధౌ=రాజు సమీపమున, తాం దేవీమ్‌=ఆ దేవిని గూర్చి, ఉవాచ= 


పలికెను. 


తా. కైకేయి మాటలు విన్న రాముడు మనస్సులో చాలా బాధపడుచు, 


రాజసమక్షమున ఆమెతో ఇట్లనెను. 27 


మూ. 


అహో ధిజ్నార్త సే దేవి వక్తుం మామీదృశం వచః, 


అహం హి వచనాద్రాజ్ఞః పతేయమపి పావకే, 28 
భక్షయేయం విషం తీక్టం మజ్జేయమపి చార్జవే, 
నియుక్తో గురుణా పిత్రా నృపేణ చ హితేన చ. 29 


ప్ర.అ. దేవీ=ఓ దేవీ! అహో=అయ్యో! ధిక్‌=(నిందయగు గాక) ఛీ! 


మామ్‌=నన్ను గూర్చి, ఈదృశమ్‌=ఈవిధ మైన, వచః=వాక్కును, వక్తుమ్‌=పలుకు 
టకు, నార్హసి=తగవు. హి=ఎందువలన అనగా, అహమ్‌=నేను, రాజ్ఞః=రాజుయొక్క, 
వచనాత్‌=మాటవలన, పావకేరపి=అగ్నిలో కూడా, పతేయమ్‌=దుమికెదను, 


23 

నృపేణ=రాజు, హితేన చ=నా హితము కోరువాడు అయిన, గురుణా= =పూజ్యు 
డైన, పిత్రా=తండ్రిచేత, నియుక్తః= = ఆజ్ఞాపించబడినవాడ నై, తీక్టమ్‌= =తీక్ట మైన, 
విషవు=విషమును, భక్షయేయవ్‌=భక్సించెదను. అపి = మరియు, 
అర్లవే=సముద్రమునందు, మజ్జేయమ్‌=మునిగెదను. 


తా. ఛీ! ఎంతకష్టము! దేవీ! నా విషయమున నీవు ఇట్లు మాట్లాడవద్దు. 
తండ్రిగారు చెప్పినచో నేను అగ్నిలో దుమికెదను. మహారాజు, పూజ్యుడు, నా 
హితము కోరువాడూ అయిన తండ్రి ఆజ్ఞాపించినచో భయంకర మైన విషమును 
తినెదను. సముద్రములో మునిగెదను. 28, 29 


మూ. తద్రూహి వచనం దేవి రాజ్ఞో యదభికాజితమ్‌, 
వ 
కరిష్యే ప్రతిజానే చ రామో ద్విర్నాభిభాషతే. 30 


ప్ర.అ. తత్‌=ఆ కారణమువలన, దేవి=ఓ దేవీ! రాజ్ఞః=రాజునకు, యత్‌= 
ఎది, అభికాజీతమ్‌=ఇష్టమో దానిని గూర్చి, వచనమ్‌=వచనమును, బ్రూహి= 
చెప్పుము. కరిష్యే=చేయగలను. ప్రతిజానే చ= ప్రతిజ్ఞ కూడ చేయుచున్నాను. రామః 
=రాముడు, ద్విః=రెండు పర్యాయములు, నాభిభాషతే=పలుకడు. 


తా. దేవీ! దశరథుని అభిలషిత మైన విషయము ఎదియో చెప్పుము. 
తప్పక చేసెదను. ప్రతిజ్ఞ చేయుచున్నాను. రామునివద్ద రెండు మాటలు లేవు.30 


మూ. తమార్ధవసమాయుక్తమనార్యా సత్యవాదినమ్‌, 

ఉవాచ రామం కైకేయా వచనం భృశదారుణమ్‌. 31 

ప్ర.అ. అనార్యా=దుష్టురా లైన, కైకేయీ=కైకేయి, ఆర్జవసమాయుక్తమ్‌= 
బుజుస్వభావము కలవాడును, సత్యవాదినమ్‌ =సత్యము పలుకువాడును అయిన, 
తం రామమ్‌=ఆ రాముని గూర్చి, భృశదారుణమ్‌=చాల దారుణ మైన, వచనమ్‌= 
వచనమును, ఉవాచ=పలికెను. 

తా. దుష్టురా లైన ఆ కైకేయి, బుజుస్వభావము కలవాడు, సత్యవాదీ 
అయిన ఆ రామునితో చాల దారుణ మైన మాట పలికెను. 31 

మూ. పురా దైవాసురే యుద్ధే పిత్రా తే మమ రాఘవ, 
రక్షితేన వరౌ దత్తౌ సశల్యేన మహారణే. 32 


ప్ర.అ. రాఘవ=రామా, పురా=పూర్వము, దైవాసురే యుద్దే=దేవాసురుల 
మధ్య జరిగిన యుద్ధమునందు, మహారణే=గొప్ప రణమునందు, సశల్యేన= 
శత్రువుల బాణశల్యములు దూరి ఉన్న దేహము కలవాడూ, రక్షితేన=(నాచే) 
రక్షింపబడినవాడూ అయిన, తే పిత్రా=నీ తండ్రిచేత, మమ=నాకు, వరౌ=రెండు 
వరములు, దత్తా=ఇవ్వబడినవి. 


తా. రామా! పూర్వము దేవాసురుల మధ్య జరిగిన మహారణమునందు 
మీ తండ్రి బాణశల్యములు గ్రుచ్చుకొని బాధపడుచుండగా నేను రక్షించితిని. అపు 
డాయన నాకు రెండు వరములు ఇచ్చినాడు. 32 


మూ. తత్ర మే యాచితో రాజా భరతస్యాభిషేచనమ్‌, 
గమనం దణణకారణ్యే తవ చాద్యైవ రాఘవ. 33 


ప్ర.అ. రాఘవ=రామా! తత్ర=ఆ వరములకు సంబంధించి, రాజా=రాజు, 
భరతస్య=భరతునియొక్క, అభి షేచనమ్‌=అభిషేకమును, అద్యైవ=ఇప్పుడే, 
దణ్ణకారణ్యే=దండకారణ్యమునందు (నకు), తవ=నీయొక్క, గమనమ్‌= 
గమనమును, యాచితః=కోరబడినాడు. 


తా. రామా! ఆ వరముల ప్రకారము, భరతుని రాజ్యాభిషిక్తుని చేయవలె 
ననీ, నీవు నేడే దండకారణ్యమునకు వెళ్ల వలె ననీ నేను రాజును కోరినాను. 33 


మూ యది సత్యప్రతిజ్ఞం త్వం పితరం కర్తుమిచ్చసి, 
ఆత్మానం చ నరశ్రేష్ట మమ వాక్యమిదం శృణు. 34 


ప్ర.అ. నరశ్రేష్ట=నరులలో శ్రేష్టుడ వైన ఓ రామా! త్వమ్‌=నీవు, పితరమ్‌= 
తండ్రినీ, ఆత్మానం చ=తననూ(నిన్నూ), సత్యప్రతిజ్ఞమ్‌=సత్యమైన ప్రతిజ్ఞ 
కలవారినిగా, కర్తుమ్‌=చేయుటకు, ఇచ్చసి యది=ఇచ్చయించినచో, మమ= 
నాయొక్క, ఇదం వాక్యమ్‌ =ఈ వాక్యమును, శృయి=వినుము. 

తొ. రామా! నీ తండ్రి మాటలను, నీ మాటలను నిలబెట్టుకొనవలె నన్నచో 
నే చెప్పి నట్లు చేయుము. 


34 
మూ.  సన్నిదేశే పితుస్తిష యథా తేన ప్రతిశ్రుతమ్‌, 
త్వయారణ్యం ప్రవేష్టవ్యం నవ వరాణీ పజ చ. 35 


ప్ర.అ. పితుః=తండ్రియొక్క, సన్నిదేశే=ఆజ్ఞయందు, తిష్ట= ఉండుము. 
తేన=ఆతనిచే, యథా=ఎట్టు, ప్రతిశ్రుతమ్‌= ప్రతిజ్ఞ చేయబడినదో(ఆ విధముగ), 
త్వయా=నీచేత, నవ పంచ చ=పదునాలుగు, వర్వాణి=సంవత్సరములు, అరణ్యమ్‌= 
అరణ్యము, ప్రవేష్టవ్యమ్‌=ప్రవేశింపదగినది. 

తా. తండ్రి ఆజ్ఞ పాలింపుము. ఆయన ప్రతిజ్ఞ చేసిన ప్రకారము నీవు 
పదునాలుగు సంవత్సరములు అరణ్యములో ఉండవలెను. 35 


మూ. భరతస్త్యభిషిచ్యేత యదేతదభి షేచనమ్‌, 
త్వదర్ధే విహితం రాజ్ఞా తేన సర్వేణ రాఘవ. 36 
ప్ర.అ. రాఘవ=రామా! రాజ్ఞా=రాజుచేత, త్వదర్ధి=నీ నిమిత్తమై, యత్‌=ఏ, 
ఏతత్‌=ఈ, అభిషేచనమ్‌=అభిషేకసామగ్రి, విహితమ్‌=ఏర్పరుపబడినదో, తేన 
సర్వేణ=ఆ సకలసామ[గిచేత, భరతః=భరతుడు, ఆఅభిషిచ్యేత= అభిషేకము 
చేయబడవలెను. 


తా. నీ కొరకై రాజు ఏర్పరచిన అభిషేకసామగ్రితో భరతునకు పట్టాభి 
శేకము జరుగవలెను. 36 


మూ. సప్ర సప్త చవరాణి దణ్జకారణ్యమాగ్రితః, 
అభిషేకమిమం త్యక్త్వా జటాజినధరో వస. 37 


ప్ర.అ. ఇమవ్‌ం అభిషేకము= ఈ అభిషేకమును, త్యక్వా=విడచి, 
జటాజినధరః=జటాజినములను ధరించిన వాడవై, దణ్ణకారణ్యమ్‌ ఆగ్రితః 
=దండకారణ్యమును ఆశ్రయించినవాడ వై, సప్త సప్త చ వర్వాణి=పదునాలుగు 
సంవత్సరములు, వస=నివసించుము. 

తా. నీ వీ అభిషేకము త్యజించి, జటాజినధారివై, పదునాలుగు 
సంవత్సరములు దండకారణ్యములో నివసించవలెను. 37 


మూ. భరతః కోసలపురే ప్రశాస్తు వసుధామిమామ్‌, 
నానారత్నసమాకీర్ణాం సవాజిరథకుజ్ఞురామ్‌. 38 


ప్ర.అ. భరతః=భరతుడు, కోసలపురే=కోసలదేశరాజధాని యైన ఈ 
అయోధ్యయందు, నానారత్నసమాకీర్ణామ్‌=అనేక విధము లైన శ్రేష్టవస్తువులతో 
కూడినదీ, సవాజిరథకుజ్ఞురామ్‌ = అశ్వరథగజములతో నిండి యున్నదీ అయిన, 
ఇమాం వసుధామ్‌=ఈ భూమిని, ప్రశాస్తు=పరిపాలించుగాక. 


తా. భరతుడు అయోధ్యలో నివసించుచు, అనేక శ్రేష్టవస్తువులతోను, 
గజాశ్వరథాలతోను ప్రకాశించుచున్న ఈ రాజ్యమును పరిపాలించవలెను. 


వి. “జాతౌ జాతౌ యదుత్కృష్టం తద్రత్నమితి కీర్త్యతే” - ఆ యా జాతులకు 
చెందిన వస్తువులలో ఎది శ్రేష్టమో అది రత్నము. 38 


మూ. ఎతేనత్వాం నరేన్రోోయం కారుణ్యేన సమాప్షతః, 
శోకసంక్లిష్టవదనో న శక్కోతి నిరీక్షితుమ్‌. 39 


ప్ర.అ. ఎతేన=ఈ కారణము చేత, అయం నరేన్దః:=ఈ రాజు, కారుణ్యేన= 
జాలితో, సమాప్లుతః=నిండినవాడై, శోకసంక్షిష్టదనః=శోకముతో వాడిపోయిన 
ముఖము కలవాడై, త్వామ్‌ =నిన్ను, నిరీక్షితుమ్‌=చూచుటకు, న శక్నోతి= సమర్ధుడు 
కాకున్నాడు. 


తా. ఈ కారణముచేత నీపై జాలి గల ఈ దశరథమహారాజు, దుఃఖము 
తో ముఖము వాడిపోయి, నిన్ను చూడజాలకున్నాడు. 39 


మూ. ఏతత్కురు నరేన్దస్య వచనం రఘునన్దన, 
సత్యేన మహతా రామ తారయస్వ నరేశ్వరమ్‌. 40 


శ్రీమద్రామాయణము 


ప్ర.అ. రఘునన్లన=రామా! నరేన్చస్య=రాజుయొక్క, ఎతత్‌ వచనమ్‌= ఈ 
వచనమును, కురు=చేయుము. రామ=రామా, మహతా=గొప్ప, సత్యేన=సత్యము 
చేత, నరేశ్వరమ్‌ =రాజును, తారయస్వ=తరింపచేయుము. 


తా. రామా! రాజు చెప్పిన విధముగా చేసి, మీ తండ్రి సత్యపాలనము 
చేయు అవకాశము కల్పించి ఆయనను తరింపచేయుము. 40 


మూ. ఇతీవ తస్యాం పరుషం వదన్యాం 
న చైవ రామః ప్రవివేశ శోకమ్‌, 
ప్రవివ్యధే చాపి మహానుభావో 
రాజా తు పుత్రవ్యసనాభితప్తః. 41 


ఇత్యార్షే శ్రీమద్రామాయణే ఆదికావ్యే అయోధ్యాకాబ్దే అష్టాదశః సర్గః. 


ప్ర.అ. ఇతీవ= ఈ విధముగా, తస్యామ్‌=ఆమె, పరుషమ్‌=పరుష మైన 
వచనము, వదన్యామ్‌=పలుకుచుండగా, రామః=రాముడు, శోకమ్‌=దుఃఖమును, 
న చైవ ప్రవివేశ=ప్రవేశించనే లేదు. మహానుభావః=మహానుభావు డైన, రాజా 
తు=రాజైతే, పుత్రవ్యసనాభితప్తః=పుత్రునకు వచ్చిన వ్యసనముచే తపింపబడిన 
వాడై, ప్రవివ్యధే=చాల బాధపడెను. 


తా. ఆమె ఆ విధముగా పరుషవాక్యములు పలుకుచున్నను రామునకు 
ఏమాత్రము దుఃఖము కలుగలేదు. కాని మహానుభావు డైన దశరథుడు మాత్రము 
పుత్రవ్యసనపీడితు డై చాల బాధపడెను. 41 


“బాలానందిని” అను శ్రీమద్రామాయణాం ధ్రవ్యాఖ్యానమునందు 
అయోధ్యాకాండములో పదునెనిమిదవ సర్గ సమాప్తము. 


GR 


అథ లకోనవింశు సర్గః 


(శ్రీరాముడు కెకతో మాటలాడి, వనవాసమునకు అంగీకరించుట, తన 
తల్లి కౌసల్య అనుమతి పాందుటక వెడలుట) 


మూ. తదప్రియమమిత్రఘ్నో వచనం మరణోపమమ్‌, 
శ్రుత్వా న వివ్యథే రామః కైకేయీం చేదమటబ్రవీత్‌. 1 


ప్ర.అ. అమిత్రఘ్నః=శత్రువినాశకు డైన, రామః=రాముడు, అప్రియమ్‌= 
ప్రియము కానిదీ, మరణోపమమ్‌=మరణముతో సమాన మైనదీ అయిన, తత్‌ 
వచనమ్‌=ఆ వచనమును, శ్రుత్వా=విని, న వివ్యథే=వ్యథ చెందలేదు. కైకేయీమ్‌ 
=రైకేయిని గూర్చి, ఇదమ్‌= ఈ వాక్యమును, అబ్రవీత్‌=పలికెను. 


తా. శత్రుసంహారకు డైన ఆ రాముడు మరణశాసనము వంటి, అప్రియ 
మైన మాటలు విని ఏ మాత్రము వ్యథ చెందక క్రైకేయితో ఇట్లనెను. 1 


మూ. ఏవమస్తు గమిష్యామి వనం వస్తుమహం త్వితః, 
జటాబినధరో రాజ్ఞః ప్రతిజ్ఞామనుపాలయన్‌. 2 


ప్ర.అ. ఎవమ్‌=ఇలట్లే, అస్తు=అగుగాక. అహమ్‌=నేను, రాజ్ఞః=రాజుయొక్క, 
ప్రతిజ్ఞామ= ప్రతిజ్ఞను, అనుపాలయన్‌=మన్నించుచు, జటాజినధరః=జటాజినము 
లను ధరించిన వాడనై, ఇతః=ఇక్కడినుండి, వనమ్‌=వనమును గూర్చి, వస్తుమ్‌= 
నివసించుటకు, గమిష్యామి=వెళ్లగలను. 


తా. నీవు చెప్పి నట్లే అగుగాక. నేను రాజు చేసిన ప్రతిజ్ఞ మన్నించి, 
ఇచటినుండి వనమునకు వెల్లి అచట జటాజినధారినై నివసించగలను. 2 


మూ. ఇదం తు జ్ఞాతుమిచ్చామి కిమర్థం మాం మహీపతిః, 
నాభినన్దతి దుర్ధర్షో యధాపురమరిన్దమః. 3 


ప్ర.అ. దుర్ధర్హ=ఎదురింప శక్యము కానివాడూ, అరినమః=శత్రు సంహార 
కుడూ అయిన, మహీపతిః=రాజు, యధథాపురమ్‌=పూర్వమునందు వలె, మామ్‌= 

నన్ను, కిమర్ధమ్‌=ఎందువలన, నాభినన్దతి=అభినందించుట లేదు? ఇదం తు=ఈ 
విషయమును, జ్ఞాతుమ్‌=తెలుసుకొనుటకు, ఇచ్చామి=కోరుచున్నాను. 


తా. కాని, శత్రుసంహారకుడూ, ఎదిరింప శక్యముకానివాడూ అయిన 
రాజు వెనుకటి వలె నన్నీనాడు ఎందుచే అభినందించుటలేదో తెలుసుకొన 
గోరుచున్నాను. 3 


మూ. మన్యుర్న చ త్వయా కార్యో దేవి బూమి తవాగ్రతః, 
యాస్యామి భవ సుప్రీతా వనం చీరజటాధరః. 4 


ప్ర.అ. దేవి=ఓ దేవీ! త్వయా=నీచేత, మన్యుః=దుఃఖము, న కార్యః 
=చేయదగినది కాదు. తవ=నీయొక్క, అగ్రతః=ఎదుట, బ్రూమి=చెప్పుచున్నాను. 
చీరజటాధరః=నారచీరలను జటలను ధరించినవాడనై, వనమ్‌ =వనమును గూర్చి, 
యాస్యామి=వెళ్లగలను. సుప్రీతా=చాల సంతోషించినదానవు, భవ=అగుము. 


తా. దేవీ! నీ వేమాత్రము చింతింపకుము. నీ ఎదుటనే చెప్పుచున్నాను. 
నారచీరలు, జటలు ధరించి అడవికి వెళ్లిదను, సంతోషింపుము. 4 


మూ. హితేన గురుణా పిత్రా కృతజ్జేన నృపేణ చ, 

నియుజ్యమానో విస్రబ్ధః కిం న కుర్యామహం ప్రియమ్‌. ర్‌ 

ప్ర.అ. హితేన=హితము కోరువాడూ, గురుణా=పూజ్యుడూ, కృతజ్ఞ్జేన= 
కృతజ్ఞుడూ, నృపేణ చ=రాజు కూడ అయిన, పిత్రా=తండ్రిచేత, నియుజ్యమానః 
=ఆజ్ఞాపింపబడినవాడ నై, అహమ్‌=నేను, విస్రబ్ధః=విశ్వాసవంతుడ నై, ప్రియమ్‌= 
ఆతనికి ప్రియ మగు కార్యమును, న కుర్యాం కిమ్‌=చేయకుందునా? 

తా. నా హితము కోరువాడూ, పూజ్యుడూ, కృతజ్ఞుడూ, అన్నింటిని మించి 
రాజుకూడ అయిన తండ్రి ఆజ్ఞాపింపగా, నేను విశ్వాసవూర్వకముగ ఆతనికి ప్రియ 
మగు కార్యము చేయకుందునా? 5 


మూ. అలీకం మానసం త్వేకం హృదయం దహతీవ మే, 
స్వయం యన్నాహ మాం రాజా భరతస్యాభిషేచనమ్‌. 

ప్ర.అ. భరతస్య=భరతునియొక్క, అభిషేచనమ్‌=అభిషేకమును గూర్చి, 
రాజా=రాజు, స్వయమ్‌= స్వయముగా, మామ్‌=నన్ను గూర్చి(నాతో), యత్‌ నాహ= 
చెప్పుటలేదను, ఎకమ్‌=ఒక్క, మానసమ్‌=మనోగత మైన, అలీకమ్‌=దుఃఖము, 
మే=నాయొక్క, హృదయమ్‌=హృదయమును, దహతీవ=కాల్చివేయుచున్న ట్లున్నది. 


తా. రాజు, భరతుని రాజ్యాభిషేకమును గూర్చి నాకు స్వయముగా చెప్ప 
లే దను మనోవ్యథ ఒక్కటే నా హృదయమును కాల్చివేయుచున్నది. 6 


మూ. అహం హి సీతాం రాజ్యం చ ప్రాణానిష్టాన్‌ ధనాని చ, 
హృష్టో భ్రాత్రే స్వయం దద్యాం భరతాయాప్రచోదితః. 7 


ప్ర.అ. అహమ్‌=నేను, అప్రచోదితః=(పేరేపింపబడకుండగనే, హృష్టః 
=సంతోషించినవాడ నై, భ్రాత్రే=సోదరు డైన, భరతాయ=భరతునకు, సీతామ్‌= 
సీతను, రాజ్యమ్‌ =రాజ్యమును, ప్రాణాన్‌= ప్రాణములను, ఇష్టాన్‌=ఇష్టజనులను, 
ధనాని చ=ధనములను, స్వయమ్‌=స్వయముగా, దద్యామ=ఇచ్చెదను. 


తా. నన్నెవ్వరును (పేరేపింప కున్నను నేనే స్వయముగ, సోదరు డైన 
భరతునకు (ఆతని కభిలాష యున్న దని తెలిసినచో) సీతను, రాజ్యమును, 
ప్రాణాలను, ఇష్టజనులను, ధనములను కూడ సంతోషపూర్వకముగా ఇచ్చి 
యుండెడి వాడను. 7 


మూ. కిం పునర్మనుజేన్దేణ స్వయం పిత్రా ప్రచోదితః, 
తవ చ ప్రియకామార్ధం ప్రతిజ్ఞామనుపాలయన్‌. 8 


ప్ర.అ. పిత్రా=తండ్రి యైన, మనుజేన్దేణ=రాజుచేత, స్వయమ్‌= 
స్వయముగ, ప్రచోదితః=ప్రేరేపింపబడినవాడ నై, తవ=నీయొక్క, ప్రియకామార్థమ్‌= 
ప్రియ మైన కోరికకొరకై, ప్రతిజ్ఞామ్‌=(తండ్రిచేసిన) ప్రతిజ్ఞను, అనుపాలయన్‌= 
పాలించుచు, కిం పునః=(నే నిచ్చెద నని) చెప్పవలెనా? 


తా. తండ్రి యెన దశరథమహారాజు స్వయముగ కోరుచుండగా నీ ప్రియ 
మగు కోరికను తీర్చుటకై తండ్రి చేసిన ప్రతిజ్ఞను మన్నించుచు నేను సర్వస్వమును 


భరతున కీయగల నని వేరుగా చెప్పవలెనా? 8 

మూ. _తదాశ్వాసయ హీమం త్వం కిం న్విదం యన్నహీపతిః, 
వసుధాసక్తనయనో మన్దమశ్రూణి ముజ్చుతి.. 9 


ప్ర.అ. తత్‌=ఆ కారణమువలన, త్వమ్‌=నీవు, ఇమమ్‌=ఈయనను, 
ఆశ్వాసయ=ఓదార్చుము. మహీపతిః=రాజు, వసుధాసక్త్షనయనః=నేలపై ప్రసరింప 
బడిన నేత్రములు కలవాడై, మనమ్‌=మందముగా, అశ్రూణి=కన్నీళ్లను, ముజ్బాతి 
ఇతి యత్‌=విడచుచున్నాడు అను, ఇదమ్‌=ఇది, కిం ను=ఎందుచేతనో? 


తొ, అందుచే నీవు ఈయనను ఓదార్చుము. ఎమి ఇది- మహారాజు నేల 
వైపు చూచుచు మెల్ల మెల్లగా కన్నీళ్లు కార్చుచున్నాడు! 9 


మూ. గచ్చన్తు చైవానయితుం దూతాః శీఘజవైర్హయె:, 


భరతం మాతులకులాదద్యైవ నృపశాసనాత్‌. 10 

ప్ర.అ. నృపశాసనాత్‌=రాజాజ్ఞవలన, మాతులకులాత్‌=మేనమామ ఇంటి 
నుండి, భరతమ్‌=భరతుని, ఆనయితుమ్‌=తీసికొనివచ్చుటకు, దూతాః=దూతలు, 
శ్రీఘజవైః=శీఘ్రవేగము గల, హయైః=గుజ్ఞములతో, అద్యైవ= ఇప్పుడే, గచ్చన్తు= 
వెళ్లిదరుగాక. 


తా. రాజాజ్ఞ ప్రకారము మేనమామ ఇంటినుండి భరతుని తీసికొని 
వచ్చుటకై, దూతలు, ఇప్పుడే, వేగము గల గుజ్టములపై బయలుదేరి వెళ్లుదురు 


గాక. 10 


మూ. దణ్ఞకారణ్యమేషో 5హమితో గచ్చామి సత్వరః, 
అవిచార్య పితుర్వాక్యం సమా వస్తుం చతుర్దశ. 11. 
ప్ర.అ. ఏషః అహమ్‌ =ఈ నేను, పితుః=తండ్రియొక్క, వాక్యమ్‌= వాక్య 
మును గూర్చి, అవిచార్య=ఆలోచించకుండగనే, సత్వరః=తొందరతో కూడినవాడనై, 
చతుర్దశ=పదనాలుగు, సమాః=సంవత్సరములను, వస్తుమ్‌=నివసించుటకు, ఇతః 
=ఇచటనుండి, దండకారణ్యమ్‌=దండకారణ్యమును గూర్చి, గచ్చ్ళామి=వెళ్లిదను. 

తా. నేను తండ్రి మాటలలోని యుక్తాయుక్తత్వవిచారణ చేయక, 
పదునాలుగు సంవత్సరముల పాటు దండకారణ్యములో నివసించుటకై వెంటనే 


వెల్లిపోయెదను. 1 


మూ. సాహృష్టాతస్య తద్వాక్యం శ్రుత్వా రామస్య కైకయీ, 
ప్రస్థానం శ్రద్దధానా హి త్యరయామాస రాఘవమ్‌. 12 


ప్ర.అ. సా కైకయీ=ఆ కైకేయి, తస్య రామస్య=ఆ రామునియొక్క, తత్‌ 
వాక్యమ్‌=ఆ వాక్యమును, శ్రుత్వా=విని, హృష్టా=సంతోషించినదై, ప్రస్థానమ=ఆతని 
ప్రయాణమును, శ్రద్దధానా=నమ్ముచున్నదై, రాఘవమ్‌=రాముని, త్వరయామాస= 
తొందర పెట్టెను. 


తా. రాముని వాక్యము విన్న కైకేయి, ఆతడు తప్పక వెళ్లగల డని 
తెలుసుకొని, సంతోషించి, ఆతనిని తొందర పెట్టెను. 12 


మూ. ఏవం భవతు యాస్యన్తి దూతాః శీఘజవైర్హ యైః, 


అావా ఆటూ 


భరతం మాతులకులాదుపావర్తయితుం నరాః. 13 


ప్ర.అ. ఎవం=ఇట్లే, భవతు=అగుగాక. మాతులకులాత్‌=మేసమామ 
గృహమునుండి, భరతమ్‌=భరతుని, ఉపావర్తయితుమ్‌=తిరిగి తీసుకొని వచ్చుటకు, 
దూతాః=దూత లైన, నరాః=మనుష్యులు, శీఘ్రజవైః=శీఘ్ర మైన వేగము గల, 
హయెః=గుజ్ఞములచే, యాస్యన్తి=వెళ్లగలరు. 


తా. నీవు చెప్పి నట్లే అగుగాక! భరతుని, మేనమామ ఇంటినుండి 
తీసుకొనివచ్చుటకై దూతలు మహావేగము గల అశ్వములపై వెళ్లెదరు. 13 
మూ. తవ త్వహం క్షమం మన్యే నోత్సుకస్య విలంబనమ్‌, 

రామ! తస్మాదితః శీఘ్రం వనం త్వం గన్తుమర్హసి. 14 

ప్ర.అ. తు=కాని, ఉత్సుకస్య=అడవికి వెళ్లుటకు ఆసక్తి గల, తవ 


=నీయొక్క, విలంబనమ్‌=ఆలస్యము చేయుటను, క్రమమ్‌=తగిన దానినిగా, 
అహమ్‌=నేను, న మన్యే=తలవను. రామ=ఓ రామా! తస్మాత్‌=ఆ కారణమువలన, 

త్వమ్‌=నీవు, ఇతః=ఇచటినుండి, శీఘ్రమ్‌=శీఘముగా, వనమ్‌=వనమును గూర్చి, 
గన్తుమ్‌=వెళ్లుటకు, అర్హసి=తగి ఉన్నావు. 


తా. కాని వనమునకు పోవుటకు ఉత్సాహము గల నీవు ఆలస్యము 
చేయుట యుక్తము. కాదని నా అభిప్రాయము. అందుచే వెంటనే నీవు 
అరణ్యమునకు వెళ్ళుము. 14 


మూ. _ బ్రిడాన్వితః స్వయం యచ్చ నృపస్తాం నాభిభాషతే, 
నైతత్కించిన్నరశ్రేష్ట మన్యురేషో5పనీయతామ్‌. 15 


ప్ర.అ. నరశ్రేష్ట=ఓ రామా! వ్రీడాన్వితః=సిగ్గుతో కూడిన, నృపః=రాజు, 
స్వయమ్‌=స్వయముగా, త్వామ్‌ =నిన్ను యత్‌ నాభిభాషతే=పలకరించుటలేదు 
అను, ఏతత్‌=ఇది, న కించిత్‌=ఏమియు కాదు. ఏషః=ఈ,మన్యుః=దుఃఖము, 
అపనీయతామ్‌ =తొలగింపబడుగాక! 


తా. రాజు సిగ్గుచే, స్వయముగా నీతో చెప్పజాల కున్నాడు అనునది అంత 
ప్రధానవిషయము కాదు. నరశ్రేష్ణుడ వైన ఓ రామా! దీనికి నీవు విచారించవద్దు. 


మూ. యావత్త్వం న వనం యాతః పురాదస్మాదభిత్యరన్‌, 
పితా తావన్న తే రామ స్నాస్యతే భోక్ష్యతే 5పి వా. 16 


ప్ర.అ. రామ=ఓ రామా! త్వమ్‌=నీవు, అభిత్వరన్‌=తొందరపడుచు, 
అస్మాత్‌=ఈ, పురాత్‌=పట్టణమునుండి, యావత్‌=ఎంతవరకు,వనమ్‌=వనమును, 
గూర్చి, న యాతః=వెళ్లవో, తావత్‌=అంతవరకు, తే పితా=నీ తండ్రి, న స్నాస్యతే 
=స్నానము చేయడు; భోక్ష్యతే 5పి వా=భోజనము చేయడు. 

తా. రామా! నీవు శీఘ్రముగా, ఈ పట్టణము విడిచి అడవికి పోనంత 
వరకు నీ తండ్రి స్నానము కాని, భోజనము కాని చేయడు. 16 


మూ. ధిక్‌ కష్టమితి నిఃశ్వస్య రాజా శోకపరిష్ణతః, 
మూర్చితో న్యపతత్తస్మిన్‌ పర్యజ్కే హేమభూపషితే. 17 

వ్ర.అ. రాజా=రాజు, ధిక్‌=ఛీ, కష్టమ్‌=ఎంత కష్టము! ఇతి=అని, 
నిఃశ్వస్య=నిట్టూర్చి, శోకపరిప్లతః=శోకముతో నిండినవా డై, మూర్భితః=మూర్భ 
చెందినవా డై, హేమభూషితే=బంగారముతో అలంకరింపబడిన, తస్మిన్‌ పర్యబ్కే=ఆ 
పర్యంకమునందు, న్యపతత్‌=పడెను. 


తా. ఈ మాటలు విన్న రాజు, “భీ ఎంత కష్టము వచ్చినది”! అని 
పలుకుచు, శోకాక్రాంతు డై మూర్చ చెంది ఆ సువర్ణమయ మైన, పర్యంకముపై 
పడిపోయెను. 17 


మూ. రామోోప్యుత్ధాప్య రాజానం కైకేయ్యాభిప్రచోదితః, 
కశయేవాహతో వాజీ వనం గన్తుం కృతత్వరః. 18 


ప్ర.అ. కైకేయ్యా = కైకచేత, అభిప్రచోదితః = (్రేరేపింపబడిన, 
రామో 5పి=రాముడు, రాజానమ్‌=రాజును, ఉత్భాప్య=లేవదీసి, కశయా=కొరడాతో, 
ఆహతః=కొట్టబడిన, వాజీన=గుజ్జము వలె, వనమ్‌=వనమును గూర్చి, గన్తుమ్‌= 
వెళ్ళుటకు, కృతత్వరః=చేయబడిన తొందర గలవాడు (ఆయెను). 


తా. రాముడు ఆ రాజును లేవదీసి, కొరడాతో గుజ్జమును కొట్టి నట్లు, 
కైకేయి మరల (పేరేపించగా, వెంటనే అడవికి పోవుటకు తొందరపడెను. 18 


మూ. తదప్రియమనార్యాయా వచనం దారుణోదయమ్‌, 

శ్రుత్వా గతవ్యథో రామః కైకేయీం వాక్యమబ్రవీత్‌. 19 

ప్ర.అ. రామః=రాముడు, అనార్యాయాః=దుష్టురా లైన ఆమెయొక్క, 
దారుణోదయమ్‌=భయంకర మైన ఫలము గల, అప్రియమ్‌=అప్రియ మైన, తత్‌ 
వచనమ్‌=ఆ వచనమును, శ్రుత్వా=విని, గతవ్యథః=వ్యథలేనివాడై, కకేయీమ్‌ 
=కైకేయిని గూర్చి, వాక్యమ్‌ =వాక్యమును, అబ్రవీత=పలికెను. 

తా. భయంకర మగు ఫలము గల అప్రియ మైన ఆ దుష్టురాలి వాక్యము 
విన్న రాముడు ఏమియు వ్యథ చెందక ఆమెతో ఇట్లనెను. 19 
మూ. నాహమర్థపరో దేవి లోకమావస్తుముత్స హే, 

విద్ధి మామృషిభిస్తుల్యం కేవలం ధర్మమాస్థితమ్‌. 20 

ప్ర.అ. దేవి=ఓ దేవీ, అహమ్‌=నేను, అర్థపరః=ధనమునందు ఆసక్తి 
కలవాడను, న=కాను. లోకమ్‌=లోకమును, ఆవస్తుమ్‌=అధిష్టించుటకు (లోక 
మర్యాద పాటించుటకు), ఉత్స హే=కోరుచున్నాను. కేవలమ్‌=కేవలము, ధర్మమ్‌ 
=ధర్మమును, ఆస్థితమ=అవలంబించియున్న, మామ్‌=నన్ను, బుషిభిః 
=బుషులతో, తుల్యమ్‌=సమానునిగా, విద్ది=తెలుసుకొనుము. 


తా. దేవీ! నేను ధనప్రధానుడను కాను. లోకమర్యాదను అనుసరించవలె 


నని మాత్రమే కోరుచున్నాను. కేవలము ధర్మమును అవలంబించిన నేను 
బుషితుల్యుడ నని తెలుసుకొనుము. 20 


మూ. యదత్రభవతః కించిచ్చక్యం కర్తుం ప్రియం మయా, 

ప్రాణానపి పరిత్యజ్య సర్వథా కృతమేవ తత్‌. 21 

వ.అ. మయా=నాచేత, అత్రభవత:ః=వూజ్యు డైన నా తండ్రికి, 
కించిత్‌=ఏదైన, యత్‌ ప్రియమ్‌=ఏ ప్రియకార్యము, కర్తుమ్‌=చేయుటకు, శక్యమ్‌ 
=శక్యమో, తత్‌=అది, ప్రాణాన్‌= ప్రాణములను, పరిత్యజ్యాపి=విడిచి యైనను, 
సర్వథా=అన్ని విధముల, కృతమేవ=చేయబడినట్లే. 

తా. పూజ్యు డైన మా తండ్రికి ప్రియమైన యే పని యైనను నేను 
చేయవలసి యున్నచో దానిని ప్రాణములు విడిచి యైనను చేసినట్లే తెలిసికొనుము. 
మూ. న హ్యతో ధర్మచరణం కించిదస్తి మహత్తరమ్‌, 

యథా పితరి శుశ్రూషా తస్య వా వచనక్రియా. 22 

ప్ర.అ. పితరి=తండ్రియందు, శుశ్రూషా=సేవ గాని, తస్య=అతనియొక్క, 
వచనక్రియా వా=ఆజ్ఞను నిర్వర్తించుట గాని, యథా=ఎట్లో, అతః=దీనికంటె, 
మహత్తరమ్‌= గొప్పదైన, ధర్మచరణమ్‌=ధర్మానుష్టానము, కించిత్‌=ఏదియు, నాస్తి 
హి=లేదు కదా! 

తా. తండ్రికి శుశూష చేయుటను, ఆయన ఆజ్ఞను పాలించుటను 
మించిన ధర్మాచరణ మేదియు లేదు కదా! 22 

మూ. అనుకో 5ప్యత్రభవతౌ భవత్యా వచనాదహమ్‌, 
వనే వత్స్యామి విజనే వర్షాణీహ చతుర్దశ. 23 


ప్ర.అ. అహమ్‌=నేను, అత్రభవతా=పూజ్యుడగు ఈయనచే, అనుకో 5పి 
=చెప్పబడకున్నను, భవత్యాః=నీయొక్క, వచనాత్‌=మాటవలన. ఇహ=ఇపుడు, 
చతుర్దశ వర్వాణి=పదునాలుగు సంవత్సరములు, విజనే=జనశూన్య మైన, వనే= 
వనమునందు, వత్స్యామి=నివసించగలను. 


తా. పూజ్యు డైన మా తండ్రిగారు చెప్పకున్నను, నీ వచనము ప్రకారము 
పదునాలుగు సంవత్సరములు జనశూన్యమైన అరణ్యములో నివసించెదను.23 


మూ. ననూనం మయి కైకేయి కించిదాశంససే గుణమ్‌, 
యద్రాజానమవదోచస్త్యం మమేశ్వరతరా సతీ, 24 


ప్ర.అ. కైకేయి=ఓ కైకేయీ, త్వమ్‌=నీవు, మమ=నా విషయమున 
ఈశ్వరతరా సతీ=అధిక మైన అధికారము కలదానివై ఉండి గూడ, రాజానమ్‌= 
రాజును గూర్చి, యత్‌ అవోచః=ఎ కారణమున పలికితివో, (ఆ కారణమువలన) 
మయి=నా యందు, కించిత్‌=కొంచె మైనను, గుణమ్‌=గుణమును, న 
ఆశంససే=చూచుట లేదు. నూనమ్‌=నిశ్చయము. 


తా. నాపై అధికారము కలదానివై యుండి కూడ నీవు భరతరాజ్యభిషేక 
విషయమున నాతో చెప్పక దశరథునితో చెప్పియున్నావు. దీనిని బట్టి నీకు నా 
గుణములపై నమ్మిక లేదని తెలియుచున్నది! నిశ్చయము. 24 


మూ. యావన్మాతరమాపృచ్చే సీతాం చానునయామ్యహమ్‌, 
తతో 5ద్యైవ గమిష్యామి దణ్దకానాం మహద్యనమ్‌. 25 


ప్ర.అ. మాతరమ్‌ =తల్లిని, యావత్‌ ఆపృచ్చే= వీడ్కోలు చెప్పెదను. సీతాం 
చ=సీతను గూడ, అహమ్‌=నేను, అనునయామి= ఊరడించెదను. తతః=అటు 
పిమ్మట, అద్యైవ=నేడే, మహత్‌=గొప్పదైన, దణ్దకానాం వనమ్‌ =దండకారణ్యమును 
గూర్చి, గమిష్యామి=వెళ్ళిదను. 

తా నేను మా తల్లికి వీడ్కోలు చెప్పి, సీతను ఊరడించి, నేడే దండ 


మూ. భరతః పాలయే ద్రాజ్యం శుశ్రూషేచ్చ పితుర్యథా, 
తథా భవత్యా కర్తవ్యం స హి ధర్మః సనాతనః. 26 


ప్ర.అ. భరతః=భరతుడు, యథా=ఎట్టు, రాజ్యమ్‌ =రాజ్యమును, 
పాలయేత్‌=పాలించునో, పితుః=తండ్రికి, శుశూషేచ్చ=శుశూష చేయునో, 
తథా=అట్టు, భవత్యా=నీచేత, కర్తవ్యమ్‌=చేయదగినది. సః=అది, సనాతనః 
=అతిప్రాచీన మైన, ధర్మః హి=ధర్మము కదా. 


తా. భరతుడు రాజ్యమును పాలించుచు తండ్రికి శుశ్రూష చేయు నట్లు 
నీవు చేయవలెను. అది సనాతన మైన ధర్మము కదా. 26 


మూ. స రామస్య వచః శ్రుత్వా భృశం దుఃఖహతః పితా, 
శోకాదశక్నువన్‌ వక్తుం ప్రరురోద మహాస్వనమ్‌. 27 


ప్ర.అ. రామస్య=రామునియొక్క, వచః=మాటను, శ్రుత్వా=విని, పితా= 
తండ్రి యైన, సః=ఆ దశరథుడు, భృశమ్‌ =మిక్కిలి, దుఃఖహతః=దుఃఖముచే 
కొట్టబడినవాడై, శోకాత్‌=శోకమువలన, వక్తుమ్‌=మాటలాడుటకు, అశక్నువన్‌ 
=అసమర్భుడై, మహాస్వనమ్‌=గొప్ప ధ్వని కలుగు నట్లుగా, ప్రరురోద=ఏడ్బెను. 


తా. రాముని మాటలు విన్న దశరథుడు, మిక్కిలి దుఃఖపీడితు డై, 
ఏమియు మాటలాడ జాలక బిగ్గరగా ఎడ్బెను. 27 


మూ. వన్దిత్వా చరణౌ రామో విసంజ్ఞస్య పితు స్తథా, 
కై కేయాశ్సాప్యనార్యాయాః: నిష్పవాత మహాద్యుతిః. 28 
ప్ర.అ. మహాద్యుతిః=గొప్ప కాంతి కల, రామః=రాముడు, విసంజ్ఞస్య 
=మూర్భితు డైన, పితుః=తండ్రియొక్క, చరణౌ=పాదములను, తథా=మరియు, 
అనార్యాయా:=దుష్టురా లైన, కైకేయ్యాశ్చాపి=కైకేయియొక్క పాదములను, 
వన్దిత్వా=నమస్కరించి, నిష్పపాత=బయటకు వచ్చెను. 

తా. మహాతేజశ్ళాలి యైన ఆ రాముడు మూర్చ చెందిన తండ్రి పాదము 
లకు, దుష్టురా లగు కైక పాదములకు నమస్కారము చేసి బయటకు వచ్చెను. 


మూ. సరామః పితరం కృత్వా కైకేయీం చ ప్రదక్షిణమ్‌, 
నిష్కమ్యాన్తఃపురాత్త స్మాత్స్వం దదర్శ సుహృజ్ఞనమ్‌. 29 


ప్రఅ. సః రామః=ఆ రాముడు, పితరమ్‌=తండ్రిని, కైకేయీం చ= 
కైకేయిని, ప్రదక్షిణం కృత్వా=ప్రదక్షిణము చేసి, తస్మాత్‌=ఆ, అన్తఃపురాత్‌= అంతః 
పురమునుండి, నిష్రమ్య=నిష్కమించి, స్వమ్‌=తన, సుహృజ్ఞనమ్‌=మిత్ర 
జనమును, దదర్శ=చూచెను. 


తా. ఆ రాముడు తండ్రికిని, కకేయికిని, ప్రదక్షిణపూర్వకముగ నమస్కరించి, 
అంతఃపురమునుండి నిష్కమించి తన మిత్రులను కలుసుకొనెను. 


మూ. తం బాప్పపరిపూర్త్ణాక్షః పృష్టతో నుజగామ హ, 
లక్ష్మణః పరమక్రుద్ధః సుమిత్రానన్దవర్థనః. 30 


ప్ర.అ. సుమిత్రానన్ద వర్ధనః=సుమిత్రయొక్క ఆనందమును వృద్ది 
పాందించు, లక్ష్మణః=లక్ష్మణుడు, పరమక్రుద్ధః=మిక్కిలి కోపగించినవాడై, బాష్ప 
పరిపూర్జ్ణాక్షః=కన్నీటితో నిండిన నేత్రములు కలవాడై, తమ్‌=రాముని, వృష్టతః=వెనుక, 
అనుజగామ హ=అనుసరించి వెళ్ళెను. 


తా. సుమిత్ర కుమారు డైన లక్ష్మణుడు చాల కోపగించి, కన్నీరు నిండిన 
నేత్రములతో రాముని అనుసరించి వెళ్లెను. 30 


మూ. అభిషేచనికం భాబ్దం కృత్వా రామః ప్రదక్షిణమ్‌, 
శనైర్దగామ సాపేక్షో దృష్టిం తత్రావిచాలయన్‌. 31 
ప్ర.అ. రామః=రాముడు, అభిషేచనికమ్‌ = అభిషేకమునకు సంబంధిం 


చిన, భాణ్బమ్‌=సామగ్రిని, ప్రదక్షిణం కృత్వా= ప్రదక్షిణము చేసి, సాపేక్షః= = శ్రద్ధా 


వంతుడై, తత్ర=దానియందు, దృష్టిమ్‌=దృష్టిని, అవిచాలయన్‌=చలింపచేయక, 
శనైః =మెల్లగా, జగామ= =వెళ్ళిను. 


24 


336 శ్రీమద్రామాయణము 


తా. రాముడు అభిషేకసామాగ్రికి ప్రదక్షిణము చేసి, శద్ధాపూర్వకముగ 
తన దృష్టిని ఆ మంగళద్రవ్యములందు నిలిపి మెల్లగా వెళ్లెను. 31 


మూ. నచాస్య మహతీం లక్ష్మీం రాజ్యనాశో 5పకర్తతి, 
లోకకొన్తస్య కాన్తత్వాచ్చీతరశ్మేరివ క్షపా. 32 


ప్ర.అ. కాన్తత్వాత్‌=సౌందర్యవంతుడగుటవలన, లోకకాన్తస్య=లోకమునకు 
మనోహరు డైన, అస్య=ఈతనియొక్క, మహతీమ్‌=గొప్పదైన, లక్ష్మీమ్‌=శోభను, 
శీతరశ్మేః=చంద్రుని శోభను, క్షపా ఇవ=రాత్రి వలె, రాజ్యనాశః=రాజ్యముయొక్క 
నాశనము, న అపకర్వత్రి=తగ్గించలేదు. 


తా. రాముడు మహాసౌందర్యశాలి యగుటచే లోకమనోహరుడు; అట్టి 
రాముని గొప్ప శోభను, చంద్రుని శోభను రాత్రి వలె, రాజ్యనాశము తగ్గింపజాలక 
పోయెను. 32 


మూ. నవనం గన్తుకామస్య త్యజతశ్చ వసుంధరామ్‌, 
సర్వ్యలోకొతిగ స్యేవ లక్ష్యతే చిత్తవిక్రియా. 33 


ప్ర.అ. వనమ్‌ =వనమును గూర్చి, గన్తుకామస్య=వెళ్ల నిశ్చయించిన 
వాడును, వసుంధరామ్‌ =భూమిని, త్యజతశ్చ=విడచుచున్నవాడును అయిన ఆ 
రామునకు, సర్వలోకాతిగస్యేవ=సమస్తలోకాతీతు డైన యోగికి వలె, చిత్త 
విక్రియా=చిత్తవికారము, న లక్ష్యతే=చూడబడుటలేదు. 


తా. రాజ్యమును విడిచి, అరణ్యమునకు వెళ్ల నున్న ఆ రామునిలో, 
లోకమునందలి సుఖదుఃఖాలకు అతీతు డైన యోగియందువలె చిత్తవికార 
మేదియు కనబడలేదు. 33 


మూ. ప్రతిషిధ్య శుభం ఛత్రం వ్యజనే చ స్వలంకృతే, 
విసర్జ్ణయిత్వా స్వజనం రథం పొరాంస్తథా జనాన్‌. 34 
ధారయన్‌ మనసా దుఃఖమిన్దియాణి నిగృహ్య చ, 
ప్రవివేశాత్మవాన్వేశ్న మాతురప్రియశంసివాన్‌. 35 

ప్ర.అ. ఆత్మవాన్‌=మనోధైర్యము కల రాముడు, శుభమ=శుభమైన, 
ఛత్రమ్‌=ఛత్రమును, స్వలంకృతే=బాగుగ అలంకరింపబడిన, వ్యజనే చ= 
వింజామరలను, ప్రతిషిధ్య=నిషేధించి, స్వజనమ్‌=తన మిత్రులను, రథమ్‌= 
రథమును, తథా =మరియు, పౌరాన్‌=పౌరులైన, జనాన్‌=జనులను, విసర్ణయిత్వా= 
విడచి, మనసా=మనస్సుచేత, దుఃఖమ్‌=దుఃఖమును, ధారయన్‌= నిలుపుకొనుచు, 
ఇన్టియాణి=ఇంద్రియములను, నిగృహ్య చ=నిగ్రహించుకొని, అప్రియశంసివాన్‌= 
అప్రియమును చెప్ప నున్న వాడై, మాతుః=తల్లియొక్క, వేశ్మ=గృహమును, 
ప్రవివేశ= ప్రవేశించెను. 


తా. గొప్ప మనోధైర్యము కల ఆ రాముడు, ఛత్రచామరములను వదలి, 
మిత్రులను, రథమును, పౌరులను పంపివేసి, దుఃఖమును మనస్సులోనే 
అణచుకొనుచు, ఇంద్రియములను నిగ్రహించుకొని ఆ అప్రియవార్త చెప్పుటకై 
తల్లి గృహమునకు వెళ్ళెను. 34-35 


మూ. సర్వో హ్యభిజనః శ్రీమాన్‌ శ్రీమతః సత్యవాదినః, 
నాలక్షయత రామస్య కించిదాకారమాననే. 36 


ప్ర.అ. శ్రిమాన్‌=శోభ గల, సర్వః=సమస్త మైన, అభిజనః=చుట్టుప్రక్కల 
ఉన్న జనము, శ్రీమతః= శ్రీమంతుడు, సత్యవాదినః=సత్యము పలుకువాడు ఐన, 
రామస్య=రామునియొక్క, ఆననే=ముఖమునందు, కించిత్‌=కొంచె మైనను, 
ఆకారమ్‌=మార్చును, నాలక్షయత=చూడలేదు. 


తా. ఆ రాముని ప్రక్కనున్నవారికి శోభాయుక్తుడూ, సత్యవాదీ యెన ఆ 
రాముని ముఖములో ఎట్టి మార్పును కనబడలేదు. 36 
మూ. ఉచితంచ మహాబాహుర్న జహౌ హర్షమాత్మనః, 

శారదః సముదీర్దాంశుశ్చన్ద స్తేజ ఇవాత్మజమ్‌. 37 


ప్ర.అ. మహాబాహుః=గొప్ప బాహువులు కల ఆ రాముడు, సముదీర్ణాంశుః 
=అధిక మైన కిరణములు గల, శారదః=శరత్కాలమునకు సంబంధించిన, చంద్రః 

=చంద్రుడు, ఆత్మజమ్‌=తనకు సహజ మైన, తేజ ఇవ=తేజస్సును వలె, ఆత్మనః 
=తనకు, ఉచితమ్‌ =అలవాటుగా నున్న, హర్షమ్‌=సంతోషమును, న జహౌ= 
విడువలేదు. 


తా. అధిక మైన కాంతులు గల శరత్కాలచంద్రుడు, తన సహజ మైన 
కాంతిని ఎట్లు విడువడో అట్లే ఆ రాముడు తనకు సహజముగా ఉన్న హర్షమును 
విడువలేదు. 37 


మూ. వాచా మధురయా రామః సర్వం సమ్మానయన్‌ జనమ్‌, 
మాతుస్సమిపం ధీరాత్మా ప్రవివేశ మహాయశాః. 38 


ప్ర.అ. ధీరాత్మా=ధీర మైన మనస్సు కలవాడు, మహాయశాః=గొప్ప కీర్తి 
కలవాడు అయిన, రామః=రాముడు, మధురయా=మధుర మైన, వాచా=వాక్కుతో, 
జనమ్‌=జనమును, సమ్మానయన్‌=గౌరవించుచు, మాతుః=తల్లియొక్క, సమీపమ్‌ 
=సమీపమును, ప్రవివేశ=వెళ్ళెను. 


తా. ధైర్యముతో కూడిన మనస్సు కలవాడూ, మహాయశశ్ళాలీ యైన ఆ 
రాముడు, మధురము లైన మాటలతో అక్కడ నున్న జనులను గౌరవించుచు 
తల్లి దగ్గరకు వెళ్ళెను. 38 


మూ. తం గుణైెస్సమతాం ప్రాప్తో భ్రాతా విపులవిక్రమః, 
సౌమిత్రిరనువవ్రాజ ధారయన్‌ దుఃఖమాత్మజమ్‌. 39 


ప్ర.అ. గుణైః=గుణములచే, సమతాం=(రామునితో) సమానత్వమును, 
ప్రాప్తః=పొందినవాడును, విపులవిక్రమః=అధిక మైన పరాక్రమము కలవాడునూ, 
(భాతా=సోదరుడును ఐన, సౌమిత్రిః= లక్ష్మణుడు, ఆత్మజమ్‌ =మనస్సులో పుట్టిన, 
దుఃఖమ్‌ు=దుఃఖమును, ధారయన్‌ =నిలుపుకొనుచు, తమ్‌=ఆ రాముని, 
అనువవ్రాజ=అనుసరించి వెళ్లెను. 

తా. రాముని గుణములవంటి గుణములు కలవాడును, మహాపరాక్రమ 
శాలియు, సోదరుడూ అయిన, లక్ష్మణుడు మనస్సులోని దుఃఖమును 
అణచుకొనుచు, రాముని వెనుకనే వెళ్ళెను. 39 

మూ. ప్రవిశ్య వేశ్మాతిభృశం ముదాన్వితం 
సమీక్ష్య తాం చార్థవిపత్తి మాగతామ్‌, .. 
న చైవ రామోరత్ర జగామ విక్రియాం 
సుహృజ్జనస్మాత్మవిపత్తిశజ్కయా. 40 


ఇత్యార్షే శ్రీమద్రామాయణే ఆదికావ్యే అయోధ్యాకాణ్దే ఎకోనవింశః సర్గః. 


ప్ర.అ. రామః=రాముడు, అతిభృశమ్‌=చాల ఎక్కువగ, ముదా=ఆనంద 
ముతో, అన్వితమ్‌=కూడిన, వేశ్మ=గృహమును, ప్రవిశ్య= ప్రవేశించి, ఆగతామ్‌= 
వచ్చిన, తామ్‌=ఆ, అర్థవిపత్తిమ్‌=కార్యవిఘాతమును, సమీక్ష్య=చూచి, అత్ర= 
ఇచట, సుహృజ్ఞనస్య=మిత్రులకు, ఆత్మవిపత్తిశజ్కయా=ఆత్మకు (మనస్సుకు) 
ఆపద కలుగు. నను శంకచేత, విక్రియామ్‌=వికారమును, న చైవ జగామ= 
పాందలేదు. 


తా. రాముడు ప్రవేశించు సమయమున కౌసల్య భవన మంతయు గొప్ప 
ఆనందముతో నిండి యుండెను. అట్టి సమయమున, వచ్చిపడిన కార్యవిఘాత 
మును గూర్చి రాముడు వికార మేమియు చూపలేదు. తా నేమైన వికారమును 
చూపినచో అక్కడ ఉన్న తనవారికి ప్రాణభయము కలుగవచ్చు నని సందేహించి 
అత డట్లు ప్రవర్తించెను. 40 


“బాలానన్ధిని” యను శ్రీమద్రామాయణాం ధ్రవ్యాఖ్యానమునందు 
అయోధ్యాకాండలో పందొమ్మిదవ సర్గ సమాప్తము. 


వకు 


అధ వింశ సర్గః 


(దశరథుని తక్కన రాణులు విలవించుట, శ్రీరాముడు కౌనల్యా 
భవనమునకు పోవుట, ఆమెకు తన వనవానమును గూర్చి తెలుపుట, కౌసల్య 
తెలివిదప్పి పడుట, ీరాము డామెను లేవనెత్తగా, ఆయన ముఖము చూచి 
కౌసల్య విలపించుట.) 


మూ. తస్మింస్తు పురుషవ్యాఘే నిష్కామతి కృతాజ్ఞలా, 
ఆర్తశబ్దో మహాన్‌ జజ్జే ప్రీణామన్తఃపురే తదా. 1 
ప్ర.అ. తదా=అపుడు, పురుషవ్యాఘే=పురుషశ్రేష్ణు డైన, తస్మిన్‌=ఆ 
రాముడు, కృతాజ్ఞలౌ=చేయబడిన దోసిలి కలవాడై, నిష్కామతి=నిష్కమించు 
చుండగా, అన్తఃపురే=అంతఃపురమునందు, స్రీణామ్‌=స్రీలయొక్క, మహాన్‌= 
గొప్పదైన, ఆర్తశబ్దః= ఎడ్చు, జజ్జే=కలిగెను. 


తౌ. పురుషశ్రేష్ణు డైన ఆ రాముడు, తండ్రికి నమస్కరించి, నిష్కమించు 
చుండగా, అంతఃపురములోని స్త్రీలు బిగ్గరగా విలపించిరి. 1 


మూ. కృత్వేష్వచోదితః పిత్రా సర్వస్యాన్తఃపురస్య చ, 

గతిర్యః శరణం చాసీత్‌ స రామో5ద్య ప్రవత్స్యతి. 2 

ప్ర.అ. యః=ఎ రాముడు, పిత్రా=తండ్రిచేత, కృతేషు=ఆ యా 
పనులయందు, అచోదితః=(పేరేపింపబడకపోయినను, సర్వ్యస్య= సమస్తమైన, 
అంతఃపురస్య=అంతఃపురమునకు, గతిః=గతిగాను, శరణం చ=రక్షకుడు గాను, 
ఆసీత్‌=ఆయెనో, సః రామః=అట్టి రాముడు, అద్య=ఇపుడు, ప్రవత్స్యతి= 
ప్రవాసము వెళ్లనున్నాడు. 

తా. ఏ రాముడు తండ్రి చెప్పకున్నను ఆయా కార్యములు నిర్వర్తించుచు 
తండ్రికిని, సమస్త మైన అంతఃపురమునకు సంరక్షణ చేయుచుండెడివాడో అట్టి 
రాముడు ఇపుడు ప్రవాసమునకు వెళ్ళిపోవుచున్నాడు. 2 

మూ. కౌసల్యాయాం యథా యుక్తో జనన్యాం వర్తతే సదా, 
తథైవ వర్తతే 5స్మాసు జన్మప్రభృతి రాఘవః. 3 


ప్ర.అ. జన్మప్రభృతి=పుట్టినది మొదలు, రాఘవః=రాముడు, జనన్యామ్‌= 
తల్లి యైన, కౌసల్యాయామ్‌ =కౌసల్యయందు, సదా=ఎల్లప్పుడు, యుక్తః=భక్తి 
కలవాడై, యథా=ఎట్టు, వర్తతే=ప్రవర్తించుచున్నాడో, అస్మాసు=మన విషయములో 
కూడ, తథైవ=అట్లే, వర్తతే=ప్రవర్తించుచున్నాడు, 


తా. రాముడు పుట్టినది మొదలు, తల్లి యైన కౌసల్య విషయమున ఎట్టి 
భక్తిశ్రద్ధలు చూపుచున్నాడో, అట్లే మన విషయమున కూడ చూపుచున్నాడు. 


మూ. న క్రుధ్యత్యభిశస్తో 5పి క్రోధనీయాని వర్ణయన్‌, 
కృద్ధాన్‌ ప్రసాదయన్‌ సర్వాన్‌ స ఇతో5ద్య ప్రవత్సతి. 4 


ప్ర.అ. క్రోధనీయాని=కోపము కలిగించు కార్యములను, వర్ణయన్‌= 
విడచుచు, క్రుద్దాన్‌=కోపగించిన, సర్వాన్‌=అందరిని, ప్రసాదయన్‌=ప్రసన్నులను 
చేసికొనుచు, అభిశస్తో5పి=నిందింపబడినను, న క్రుధ్యతి =కోపగింపడు. సః=అట్టి 
రాముడు, అద్య=నేడు, ఇతః=ఇచటనుండి, ప్రవత్స్యతి= ప్రవాసము పోనున్నాడు. 


తా. కోపము కలిగించు పనులు చేయక, కోపగించినవారి కోపము 
తొలగించుచు రాముడు తన్నెవరైన నిందించినను కోపగించెడివాడు కాదు. అట్టి 
రాముడు ఈనాడు ప్రవాసము పోవుచున్నాడు. 4 


మూ. అబుద్దిర్చత నో రాజా జీవలోకం చరత్యయమ్‌, 
యో గతిం సర్వభూతానాం పరిత్యజతి రాఘవమ్‌. ర్‌ 


ప్ర.అ. యః=ఎ దశరథమహారాజు, సర్వభూతానామ్‌=సమస్త ప్రాణులకు, 
గతిమ్‌=గతి యైన, రాఘవమ్‌=రాముని, పరిత్యజతి=విడుచుచున్నాడో, అయమ్‌= 
ఈ, నః రాజా=మన రాజు, అబుద్ధిః=బుద్ధి లేనివాడై, జీవలోకమ్‌=|ప్రాణిసముదాయ 
మును, చరతి=భక్తించివేయుచున్నాడు. 

తా. బుద్ధిలేని మన రాజు సమస్తప్రాణులకు గతి యెన రాముని 
పరిత్యజించుట ద్వారా సకల ప్రాణులను నశింపచేయుచున్నాడు. 


మూ. ఇతి సర్వా మహిష్యస్తా వివత్సా ఇవ ధేనవః, 
పతిమాచుక్రుశుక్పైవ సస్వరం చాపి చుక్రుశః. 6 


ప్ర.అ. ఇతి= ఈ విధముగా, సర్వాః=సమస్త మైన, తాః=ఆ, మహిష్యః 
=రాజభార్యలు, వివత్సాః=దూడలు పోయిన, ధేనవః ఇవ=ఆవులువలెై, సస్వరమ్‌ 
=సస్వరముగా, చుక్రుశుః చ అపి=ఏడ్పిరి. పతిమ్‌=భర్తను, ఆచుక్రుశుశ్చ 
ఎవ=నిందించిరి కూడ. 


తా. ఈ విధముగా, తమ దూడలను కోల్పోయిన ఆవులు వలె, ఆ 
రాజభార్య లందరును గట్టిగా ఎడ్చుచు భర్తను నిందించిరి కూడా. 6 


మూ. సహి చాన్తఃపురే ఘోరమార్తశబ్దం మహీపతిః, 
పుత్రశోకాభిసన్తప్తః శ్రుత్వా వ్యాలీయతాసనే. 7 


ప్ర.అ. సః మహీపతిః=ఆ రాజు, అన్నఃపురే=అంతఃపురమునందు, 
ఘోరమ్‌=ఘోర మైన, ఆర్తశబ్దమ్‌=ఆర్తధ్వనిని, శుత్వా=విని, పుత్రశోకాభిసంతప్తః 
=పుత్రశోకముచే పీడింపబడినవాడై, ఆసనే=ఆననమునందు, వ్యాలీయత 
=అణగిపోయెను. 


తా. దశరథుడు అంతఃపురములో బయలుదేరిన ఆ భయంకర మైన 
రోదనధ్వని విని పుత్రశోకపీడితు డై తన ఆసనముపై పడి అణగి ఉండెను. 7 


మూ. రామస్తు భృశమాయస్తో నిఃశ్వసన్నివ కుజ్బరః, 
జగామ సహితో భ్రాత్రా మాతురన్తఃపురం వశీ. 8 
ప్ర.అ. వశీ=ఇంద్రియనిగ్రహవంతు డైన, రామస్తు=రాము డైతే, భృశమ్‌ 
=మిక్కిలి, ఆయస్తః=దుఃఖమును పొందినవాడై, కుజ్జరః ఇవ=ఏనుగు వలె, నిః 
శ్వసన్‌=నిట్టూర్చుచు, భాత్రా=సోదరునితో, సహితః=కూడినవాడై, మాతుః=తల్లి 
యొక్క, అన్తఃపురమ్‌=అంతఃపురమును గూర్చి, జగామ=వెళ్లిను. 

తా. మిక్కిలి దుఃఖితు డైన రాముడు, ఏనుగ వలె నిట్టూర్చుచు, 
ఇంద్రియములను నిగ్రహించుకొని, లక్ష్మణసమేతు డై తల్లి అంతఃపురమునకు 
వెళ్ళిను. 8 
మూ. _సోరపశ్యత్సురుషం తత్ర వృద్ధం పరమపూజితమ్‌, 

ఉపవిష్టం గృహద్వారి తిష్టతశ్చాపరాన్నహూన్‌. 9 

ప్ర.అ. సః=రాముడు, తత్ర=అక్కడ, గృహద్వారి=గృహద్వారమునందు, 
ఉపవిష్టమ్‌= కూర్చున్న, పరమపూజితము=మిక్కిలి పూజింపబడిన, వృద్ధం 
పురుషమ్‌=ఒక వృద్ధపురుషుని, తిష్టతః=నిలబడియున్న, బహూన్‌=అనేక మైన, 
అపరాంశ్చ=ఇతరులను, అపశ్యత్‌=చూచెను. 


తా. రాముడు ఆ గృహద్వారమున కూర్చొని యున్న ఒక పూజనీయుడగు 
వృద్దునీ, నిలబడి యున్న మరికొంతమందినీ చూచెను. 9 


మూ. దృష్టైవతు తదా రామం తే సర్వే సహసోత్ధితాః, 
జయేన జయతాం శ్రేష్టం వర్థయన్తి స్మ రాఘవమ్‌. 10 


ప్ర.అ. తదా=అపుడు, రామమ్‌ =రాముని, దృష్ట్వైవ=చూడగానే, తే సర్వే= 
వారందరును, సహసా=శీఘ్రముగా, ఉతట్ధితాః=లేచినవారై, జయతామ్‌=జయించు 
వారిలో, శ్రేష్టమ్‌= శ్రేష్టు డైన, రాఘవమ్‌=రాముని, జయేన=జయముచేత, వర్ధయన్ని 
స్మ=వృద్ధి పాందించిరి. 


తా. రాముని చూడగానే వారందరును వెంటనే లేచి, విజయవంతులలో 
శ్రేష్టు డైన అతనిని “నీకు జయము కలుగుగాక” అని పలుకుచు అభినందించిరి. 


మూ. ప్రవిశ్య ప్రథమాం కక్ష్యాం ద్వితీయాయాం దదర్శ సః, 
బ్రాహ్మణాన్‌ వేదసంపన్నాన్‌ వృద్దాన్‌ రాజ్ఞాభిసత్కృతాన్‌. 11 
ప్ర.అ. సః=ఆ రాముడు, పథమాం కక్ష్యావ్‌ు=వెదటివాకిలిని, 
ప్రవిశ్య= ప్రవేశించి, ద్వితీయాయామ్‌=రెండవ వాకిలియందు, వేదసంపన్నాన్‌=వేద 
విద్యాసంపన్నులూ, రాజ్ఞా=రాజుచేత, అభిసత్కృతాన్‌=సత్కరింపబడినవారూ 
వృద్దాన్‌=వృద్భులూ అయిన, బ్రాహ్మణాన్‌= బ్రాహ్మణులను, దదర్శ=చూచెను. 

తా. రాముడు మొదటి వాకిలి దాటి, రెండవ వాకిలిలో, వేదసంపన్నులు, 
రాజగౌరవమును పాందువారు, వృద్ధులు అయిన బ్రాహ్మణులను చూచెను. 11 


మూ. ప్రణమ్య రామస్తాన్విప్రాన్‌ తృతీయాయాం దదర్శ సః, 
స్త్రియో వృద్దాస్తథా బాలా ద్వారరక్షణతత్సరాః. 12 
ప్ర.అ. సః రామః=రాముడు, తాన్‌=ఆ, విప్రాన్‌= బ్రాహ్మణులను, ప్రణమ్య 
=నమస్కరించి, తృతీయాయామ్‌=మూడవవాకిలియందు, ద్వారరక్షణ తత్పరాః 
=ద్వారమును రక్షించుటయం దాసక్తిగల, వృద్దాః స్రియః=వృద్ధ లైన స్త్రీలను, 
తథా=మరియు, బాలాః=బాలలను, దదర్శ=చూచెను. 


తా. రాముడు ఆ బ్రాహ్మణులకు నమస్కరించి, మూడవ కక్ష్యలో 
ద్వారమును రక్షించుచున్న వృద్ధస్త్రీలను, బాలస్ర్రీలను చూచెను. 12 


మూ. వర్ధయిత్వా ప్రహృష్టాస్తాః ప్రవిశ్య చ గృహం స్రియః, 

న్యవేదయన్త త్వరితా రామమాతుః ప్రియం తదా. 13 

ప్ర.అ. తదా=అపుడు, తాః=ఆ, స్రియః=స్త్రీలు, ప్రహృష్టాః=సంతోషించిన 
వారై, వర్ధయిత్వా=రాముని, జయశబ్దముచే వర్ధిల్లచేసి, త్వరితాః=తొందరపడు 
చున్న వారై, గృహమ్‌=గృహమును, ప్రవిశ్య=ప్రవేశించి, రామమాతుః=రామమాత 
యైన కౌసల్యకు, ప్రియమ్‌ =ప్రియమును, న్యవేదయన్త తెలిపిరి. 

తా. ఆ స్రీలు సంతోషించి, రాముని జయశబ్దముతో అభినందించి, 
శీఘముగ గృహములోనికి వెళ్లి కౌసల్యకు ప్రియ మైన రామాగమనవార్తను చెప్పిరి. 
మూ. కౌసల్యాపి తదా దేవీ రాత్రిం స్థిత్వా సమాహితా, 

ప్రభాతే త్వకరోత్పూజాం విష్ణోః పుత్రహితైషిణీ. 14 

ప్ర.అ. తదా=అపుడు, కౌసల్యా=కొసల్య, రాత్రిమ్‌=రాత్రి యంతయు, 
సమాహితా=నియమవంతురాలై, స్థిత్వా= ఉండి, ప్రభాతే= ప్రాతఃకాలమున, పుత్ర 
హితైషిణీ=పుత్రుని హితమును కోరుచు, విష్ణోః=విష్ణువుయొక్క, పూజామ్‌ =పూజను, 
అకరోత్‌=చేసెను. 

తా. అపుడు కొసల్య రాత్రి అంతయు నియమపూర్వకముగ, జాగరము 
చేసి, పుత్రుని క్షేమము కోరుచు ప్రాతఃకాలమున విష్ణుపూజ చేయుచుండెను. 


మూ. సా క్షామవసనా హృష్టా నిత్యం వ్రతపరాయణా, 
అగ్నిం జుహోతి స్మ తదా మన్రవత్మృతమజ్ఞలా. 15 


ప్ర.అ. నిత్యమ్‌ =ఎల్లపుడును, వతపరాయణా=వ్రతములం దాసక్తి గల, 
సా=ఆమె, కౌమవసనా=తెల్లటి పట్టుచీర ధరించినదై, హృష్టా=సంతోషించి, 
కృతమబ్గళా=చేయబడిన మంగళము కలదై, మన్రవత్‌=మంత్రపూర్వకముగ, 
అగ్నిమ్‌=అగ్నిని, జుహోతి స్మ=హోమముచేయుచుండెను. 


తా. ఎల్లప్పుడు వ్రతములను ఆచరించుటయం దాసక్తి గల, ఆ కౌసల్య 
తెల్లటి పట్టుచీర ధరించి, మంగళకర మగు వేషముతో మంత్రపూర్వముగా 
సంతోషముతో అగ్నిలో హోమము చేయుచుండెను. 15 


మూ. ప్రవిశ్య చ తదా రామో మాతురన్తఃపురం శుభమ్‌, 
దదర్శ మాతరం తత్ర హావయస్తీం హుతాశనమ్‌. 16 


ప్రఅ. తదా=అపుడు, రామః=రాముడు, శుభమ్‌=మంగళకర మైన, 
మాతుః అన్తఃపురమ్‌=తల్లియొక్క అంతఃపురమును, ప్రవిశ్య=ప్రవేశించి, 
తత్ర=అక్కడ, హుతాశనమ్‌=అగ్నిని, హావయన్తీమ్‌=హోమము చేయించుచున్న, 
మాతరమ్‌=తల్లిని, దదర్శ=చూచెను. 


తా. రాముడు మంగళకర మైన ఆ తల్లి అంతఃపురము ప్రవేశించి అక్కడ 
అగ్నిలో హోమము చేయించుచున్న తల్లిని చూచెను. 16 


మూ. _దేవకార్యనిమిత్తం చ తత్రాపశ్యత్‌ సముద్యతమ్‌, 
దధ్యక్షతం ఘృతం చైవ మోదకాన్‌ హవిషస్తదా. 17 
లాజాన్‌ మాల్యాని శుక్ల్తాని పాయసం కృసరం తథా, 
సమిధః పూర్ణకుంభాంశ్చ దదర్శ రఘునందనః. 18 

ప్ర.అ. రఘునందనః=రాముడు, తత్ర=అచట, దేవకార్యనిమిత్తమ్‌ 
=దేవకార్యముకొరకై, సముద్యతమ్‌=సిద్ధము చేయబడిన సామగ్రిని, అపశ్యత్‌= 
చూచెను. దధ్యక్షతమ్‌= పెరుగును అక్షతలను, ఘృతం చైవ=నెయ్యిని, మోదకాన్‌= 
మధురభక్ష్యములను,. తథా=మరియు, హవిషః=హవిస్సులను, లాజాన్‌=పేలా 
లను, శుక్ధాని=తెల్లని, మాల్యాని=పుష్పమాలికలను, పాయసమ్‌=పాయసమును, 
కృసరమ్‌=పులగమును, సమిధః=సమిధలను, పూర్ణకుంభాశ్చ= పూర్ణకుంభములను, 
దదర్శ=చూచెను. 


తా. రాముడు అచట దేవకార్యము నిమిత్తమై సిద్ధము చేసి ఉంచిన 
పెరుగు, అక్షతలు, నెయ్యి, మోదకములు, హవిస్సులు, పేలాలు, తెల్లని 
పుష్పమాలలు, పాయసము, పులగము, సమిధలు, పూర్ణకుంభములు మొదలగు 
సామాగ్రిని చూచెను. 17,18 


మూ. తాం శుక్లక్రౌమసంవీతాం వతయోగేన కర్శితామ్‌, 
తర్పయన్తీం దదర్శాద్భిః దేవతాం దేవవర్టినీమ్‌. 19 


ప్ర.అ. శుక్షకామసంవీతామ్‌ =తెల్లని పట్టుచీరను ధరించినదియు, 
వ్రతయోగేన=వ్రతముచిే, కర్శితామ్‌ =కృశించినదియు, దేవవర్ణినీమ్‌=దేవతలవంటి 
ఆకారము కలదియు, అద్భిః=ఉదకముతో, దేవతామ్‌=దేవతను, తర్పయన్తీమ్‌ 
=తృప్తిపాందించుచున్నదియు అగు, తామ్‌=కౌసల్యను, దదర్శ=చూచెను. 


తా. వతములు చేయుటచే కృశించిన ఆ కౌసల్య తెల్లని పట్టుచీర ధరించి 
దేవతాస్త్రీ వలె ప్రకాశించుచు, దేవతలకు జలతర్పణము లిచ్చుచుండెను. 19 


మూ. సా చిరస్యాత్మజం దృష్ట్వా మాతృనననమాగతమ్‌, 
అభిచక్రామ సంహృష్టా కిశోరం బడబా యథా 20 
ప్ర.అ. సా=ఆమె, చిరస్య=చిరకాలమునకు, ఆగతమ్‌=వచ్చిన, మాతృనన్ద 
నమ్‌=తల్లికి ఆనందమును కలిగించు, ఆత్మజమ్‌=కుమారుని, దృష్ట్వా=చూచి, 
సంహృష్టా=సంతోషించినదై, బడబా=ఆడగుజ్ఞము, కిశోరం యథా=తన పిల్లను 
వలె, అభిచక్రామ=ఎదురుగా వెళ్ళి సమీపించెను. 

తా. చాల కాలమునకు వచ్చిన వాడును, తల్లికి ఆనందము కల్గించు 
వాడును అగు కుమారుని చూచి, సంతోషించి, ఆ కౌసల్య, ఆడగుజ్ఞము తన 
పిలను సమీపించి నట్లు సమీపించెను. న 20 


మూ. స మాతరమభిక్రానాముపసంగృహ్యా రాఘవః, 

పరిష్వక్తశ్చ బాహుభ్యాముపాఘ్రాతశ్చ మూర్ధని. 21 

ప్ర.అ. సః రాఘవః=ఆ రాముడు, అభిక్రాన్వమ్‌=దగ్గరకు వచ్చిన, మాతరమ్‌ 
=తల్లిని, ఉపసంగృహ్య= పాదస్పర్శచే నమస్కరించి, బాహుభ్యామ్‌=బాహువులచేత, 
పరిష్వక్తః=కౌగలింపబడెను. మూర్ధని=శిరస్సుయందు, ఉపాఘాతశ్చ=వాసన 
చూడబడెను. 

తా. రాముడు ఎదురుగా వచ్చిన తల్లికి పాదముల స్పృశించి నమస్క 
రించెను. అపు డామె అతనిని బాహువులతో కౌగలించుకొని అతని శిరస్సుపై 
వాసనచూచెను. 21 


మూ. తమువాచ దురాధర్వం రాఘవం సుతమాత్మనః, 
కౌసల్యా పుత్రవాత్సల్యాదిదం ప్రియహితం వచః. 22 


ప్ర.అ. కౌసల్యా=కౌసల్య, దురాధర్న్వమ్‌=ఎదురింపశక్యము కానివాడును, 
ఆత్మనః=తనయొక్క, సుతమ్‌ =కుమారుడును అగు, తం రాఘవమ్‌=ఆ రాముని 
గూర్చి, పుత్రవాత్సల్యాత్‌=పుత్రునిపై ఉన్న వాత్సల్యమువలన, ప్రియహితమ్‌= 
ప్రియము హితము అయిన, ఇదమ్‌=ఈ, వచః=వచనమును, ఉవాచ=పలికెను. 


తా. కౌసల్య శత్రువులచే ఎదురింపశక్యము గాని తన కుమారు డైన 
రామునితో వాత్సల్యపూర్వకముగా ప్రియములు హితములు అయిన ఈ మాటలు 


చెప్పెను. 22 


మూ. వృద్ద్ధానాం ధర్మశీలానాం రాజర్నీణాం మహాత్మనామ్‌, 
ప్రాప్నుహ్యాయుశ్చ కీర్తిం చ ధర్మం చోపహితం కులే. 


ప్ర.అ. వృద్ధానామ్‌ =వృద్భులును, ధర్మశీలానామ్‌ =ధర్మముచేయు స్వభా 
వము కలవారును, మహాత్మనామ్‌ =మహాత్ములును అయిన, రాజర్షీణామ్‌=రాజర్షుల 

యొక్క, ఆయుశ్చ=ఆయుర్జాయమును, కీర్తిం చ=కీర్తిని, కులే=వంశమునందు 
ఉపహితమ్‌=చిరకాలమునుండి ఉన్న, ధర్మం చ=ధర్మమును, ప్రాప్నుహి= 
పొందుము. 


తా. నీకు వృదృలును, ధర్మశీలులును, మహాత్ములును అయిన 
రాజర్షులకు, ఎంత ఆయుర్దాయము, కీర్తి ఉండునో అంత ఆయుర్షాయమూ కీర్తి 
లభించు గాక. నీ వంశధర్మమును పాలించెదవు గాక. 23 
మూ. _సత్యప్రతిజ్ఞం పితరం రాజానం పశ్య రాఘవ, 

అద్యైవ హి త్వాం ధర్మాత్మా యౌవరాజ్యే 5భిషేక్ష్యతి. 

ప్ర.అ. రాఘవ= ఓ రామా, సత్య ప్రతిజ్ఞమ్‌=సత్య మైన ప్రతిజ్ఞ కల, పితరమ్‌ 
=తండ్రి యైన, రాజానమ్‌=రాజును, పశ్య=చూడుము. ధర్మాత్మా=ఆ ధర్మాత్ముడు, 
త్వామ్‌=నిన్ను, అద్యైవ=నేడే, యౌవరాజ్యే=యౌవరాజ్యమునందు, అభిషేక్ష్యతి 
=అభిషిక్తుని చేయగలడు. 

తా. రామా! నీ తండ్రి యైన దశరథమహారాజు చేసిన ప్రతిజ్ఞను తప్పడు. 
ధర్మాత్ము డైన నీ తండ్రి నేడే నిన్ను యౌవరాజ్యమునందు అభిషిక్తుని చేయగలడు. 


మూ. దత్త మాసనమాలభ్య భోజనేన నిమన్తితః, 

మాతరం రాఘవః కించిత్‌ ప్రసార్యాజ్థలిమ బ్రఏిత్‌. 25 

ప్ర.అ. భోజనేన=భోజనముచేత, (కొరకు), నిమన్రితః=పిలువబడిన, 
రాఘవః=రాముడు, దత్తమ్‌= ఇవ్వబడిన, ఆసనమ్‌=ఆసనమును, ఆలభ్య 
=స్పృః చి, కించిత=కొంచెము, అజ్ఞులిమ్‌=దోసిలిని, ప్రసార్య= పైకి ఎత్తి, మాతరమ్‌ 
=త్రల్టన గూర్చి, అబ్రవీత=పలికెను. 

తా. కౌసల్య ఈ విధముగ పలుకుచు భోజనము చేయుము అని కోరగా 
రాముడు ఆమె ఇచ్చిన ఆసనమును స్పృశించి ఆమెకు నమస్కరించుచు ఇట్లనెను. 


మూ స స్వభావవినీతశ్చ గౌరవాచ్చ తదా నతః, 


ప్రస్థితో దణ్జకారణ్యమాప్రష్టుముపచక్రమే. 26 


అయోధ్యాకాండము స.20 349 


ప్ర.అ. స్వభావవినీతశ్చ=స్వభావముచేతనే వినయవంతుడు, తదా= 
అపుడు, గౌరవాత్‌=తల్లిపై నున్న గౌరవమువలన, నతః చ=నమ్రుడునూ అయిన, 
సః=ఆ రాముడు, దణ్ణకారణ్యమ్‌=దండకారణ్యమును గూర్చి, ప్రస్థితః= ప్రయాణ 
మైన వాడై, ఆప్రష్ణుమ్‌=అనుజ్ఞ తీసుకొనుటకు, ఉపచక్రమే= ప్రారంభించెను. 


తా. స్వభావముచేతనే వినయవంతు డైన ఆ రాముడు ఆ సమయమున 
తల్లిపై నున్న గౌరవముచే ఇంకను నముడై దండకారణ్యమునకు ప్రయాణమై 
తల్లి యనుజ్ఞను పొందుటకు ఆమెను ప్రార్ధింప ప్రారంభించెను. 26 


మూ. దేవినూనంన జానీషే మహదృయముపస్థితమ్‌, 
ఇదం తవ చ దుఃఖాయ వైదేహ్యా లక్ష్మణస్య చ. 27 


ప్ర.అ. దేవీ=ఓ తల్లీ! నూనమ్‌=నిశ్చయముగా, ఉపస్థితమ్‌=వచ్చిపడిన, 
మహత్‌=గొప్పదైన, భయమ్‌ =భయమును, న జానీషే=నీవు ఎరుగవు. ఇదమ్‌=ఇది, 
తవ చ=నీకును, వైదేహ్యాః=సీతకును, లక్ష్మణస్య చ=లక్ష్మణునకును,దుః 
ఖాయ=దుఃఖము కల్గించుటకు వచ్చినది. 


తా. తల్లీ! ఇపుడు ఒక గొప్ప ఆపద వచ్చిన విషయము నీకు తెలియదు. 
దీనివలన నీకును, సీతకును, లక్ష్మణునకును చాల దుఃఖము కలుగనున్నది. 


మూ. గమిష్మే దణ్ఞకారణ్యం కిమనేనాసనేన మే, 
విష్ట్ణరాసనయోగ్యో హి కాలోర్‌యం మాముపస్థితః. 28 


ప్ర.అ. దణ్బకారణ్యమ్‌ =దండకారణ్యమును గూర్చి, గమిష్యే=వెళ్లగలను, 
మే=నాకు, అనేన ఆసనేన= ఈ ఆసనముచే, కిమ్‌=ఏమి ప్రయోజనము? విష్టరాసన 


యోగ్యః=దర్భాసనమునకు తగిన, అయమ్‌=ఈ, కాలః=కాలము, ఉపస్థితః 
=సమీపించినది. 


తా. నేను దండకారణ్యమునకు వెళ్లనున్నాను. నాకు ఈ ఆసన మెందుకు? 
నేను దర్భాసనముపై కూర్చుండవలసిన కాలము వచ్చినది. 28 
మూ. చతుర్దశ హి వరాణి వత్స్యామి విజనే వనే, 


మధుమూలఫలైర్జీవన్‌ హిత్వా మునివదామిషమ్‌. 29 

ప్ర.అ. ఆమిషమ్‌=మాంసమును, హిత్వా=విడచి, మునివత్‌=మునివలె, 
మధుమూలఫలైః=తేనె, దుంపలు, ఫలములు-వీటితో, జీవన్‌=జీవించుచు, చతుర్దశ 
=పదునాలుగు, వర్షాణి=సంవత్సరములను, విజనే=జనశూన్యమైన,వనే=వనము 
నందు, వత్స్యామి=నివసింపగలను. 


తా. నేను మాంసాహారమును విడచి, తేనె దుంపలు పండ్లు తినుచు, 
పదునాలుగు సంవత్సరములు ముని వలె జనశూన్య మైన అరణ్యములో 
నివసింపవలసి యున్నది. 29 


మూ. భరతాయ మహారాజో యౌవరాజ్యం ప్రయచ్చితి, 
మాం పునర్హణ్ఞకారణ్యే వివాసయతి తాపసమ్‌. 30 
ప్ర.అ. మహారాజః=మహారాజు, భరతాయ=భరతునకు, యౌవరాజ్యమ్‌ 
=యౌవరాజ్యమును, ప్రయచ్చతి=ఇచ్చుచున్నాడు. మాం పునః=నన్నైతే, తాపసమ్‌ 
=మునినిగా, దణ్బకారణ్యే=దండకారణ్యమునందు, వివాసయతి=దూరముగా 
నివసింప చేయుచున్నాడు. 


తా. మహారాజు యౌవరాజ్యమును భరతునకు ఇచ్చి, నన్నాక మునిని 
వలె దండకారణ్యములో నివసించు నట్లు చేయుచున్నాడు. 30 


మూ. స షట్సాష్టా చ వరాణి వత్స్యామి విజనే వనే, 
ఆ సేవమానో వన్యాని ఫలమూలైశ్చ వర్తయన్‌. 31 


ప్ర.అ. సః=అట్టి నేను, వన్యాని=వనమునకు సంబంధించిన వస్తువులను, 
ఆసేవమానః= సేవించుచు, ఫలమూలైః=పండ్లతోను, దుంపలతోను, వర్తయన్‌= 
జీవననిర్వాహము చేయుచు, షట్‌ చ అష్టా చ=పదునాలుగు, వర్షాణి =సంవత్సరము 
లను, విజనే వనే=జనులు లేని అరణ్యమునందు, వత్స్యామి=నివసించగలను. 


తా. నేను వనములో లభించు వస్తువులను సేవించుచు, ఫలమూలము 
లతో జీవనము గడుపుచు, పదునాలుగు సంవత్సరములు జనశూన్య మైన 
అరణ్యములో నివసించవలసి యున్నది. 31 

మూ. సా నికృత్తేవ సాలస్య యష్టిః పరశునా వనే, 
పపాత సహసా దేవీ దేవతేవ దివశ్చుుతా. 32 


ప్ర.అ. సా దేవీ=ఆ కౌసల్యాదేవి, పరశునా=గొడ్డలిచే, వనే=వనమునందు, 
నికృత్తా=ఖండింపబడిన, సాలస్య=సాలవృక్షముయొక్క, యష్టిః ఇవ=దండము 
వలె, దివః=స్వర్గమునుండి, చ్యుతా=జారిన, దేవతేవ=దేవత వలె, సహసా=వెంటనే, 
పపాత=నేలపై పడెను. 


తా. ఆ కౌసల్యాదేవి గొడ్డలితో ఛేదించిన సాలవృక్షదండము వలె, 
స్వర్గమునుండి పడిన దేవత వలె వెంటనే నేలపై పడెను. 32 


మూ. తామదుఃఖోచితాం దృష్ట్వా పతితాం కదళీమివ, 
రామస్తూత్సాపయామాస మాతరం గతచేతసమ్‌. 33 


ప్ర.అ. అదుఃఖోచితామ్‌=దుఃఖమునకు తగనిదియు, పతితామ్‌=నేలపై 
పడిన, కదళీమివ=అరటి చెట్టు వలె ఉన్నదియు, గతచేతసమ్‌=స్పృహతప్పినదియు 
అయిన, తాం మాతరమ్‌=ఆ తల్లిని, దృష్ట్వా=చూచి, రామః=రాముడు, 
ఉత్థాపయామాస= పైకి లేవదీసెను. 


తా. మూర్చ చెంది అరటిచెట్టు వలె, నేలపై పడిన, దుఃఖమునకు తగని 
ఆ తల్లిని చూచి రాముడు పైకి లేవదీసెను. 33 


మూ. ఉపావృత్యోల్థితాం దీనాం బడబామివ వాహితామ్‌, 
పాంసుకుణ్సితసర్వాజ్లీం విమమర్శ చ పాణినా. 34 


ప్ర.అ. ఉపావృత్య=దార్లి, ఉత్థితామ్‌=లేచినదియు, వాహితామ్‌ =బరువు 
మోయింపచేసిన, బడబామివ=ఆడు గుజ్జము వలె నున్నదియు, దీనామ్‌=దీనురా 
లును, పాంసుకుణ్ణితసర్వాజ్లీం=పరాగముతో కప్పబడిన సమస్త అవయవములు 
కలదియు అయిన, కౌసల్యను, పాణినా=హస్తముతో, విమమర్శ=స్పృశించెను. 


తా. నేలపై దొరలి లేచిన బరువుమోసిన గుజ్జము వలె పరాగముతో 
నిండిన సకలశరీరము గల ఆ దీనురాలిని హస్తముతో స్పృశించెను. 34 

మూ. సా రాఘవముపాసీనమసుఖార్తా సుభోచితా, 
ఉవాచ పురుషవ్యాఘ్రముపశ్ళణ్యతి లక్ష్మణే. 35 
ప్ర.అ. అసుఖార్తా=దుఃఖముచే పీడింపబడినదీ, సుఖోచితా=సుఖము 
నకు తగినదీ యైన, సా=కౌసల్య, లక్ష్మణే=లక్ష్మణిడు, ఉపశ్శణ్వతి =వినుచుండగా, 
ఉపాసీనమ్‌=సమీపమున కూర్చొనియున్న (తనకు సేవ చేయుచున్న), పురుష 
వ్యాఘమ్‌=పురుషశ్రేషుడైన, రాఘవమ్‌ =రాముని గూర్చి, ఉవాచ=పలికెను. 


తా. సుఖమునకు తగినదీ, దుఃఖముతో బాధపడుచున్నదీ యైన ఆ 
కౌసల్య, లక్ష్మణుడు వినుచుండగా, తన సమీపమునం దున్న పురుషశ్రేష్ణు డైన 
రామునితో ఇట్లు పలికెను. 
మూ. యది పుత్ర న జాయేథా మమ శోకాయ రాఘవ, 

న స్మ దుఃఖమతో భూయః పశ్య్వేయమహమ ప్రజాః. 36 

ప్ర.అ. పుత్ర=కుమారా! రాఘవ=రామా, మమ=నాకు, శోకాయ= 
దుఃఖము కల్గించుటకై, న జాయేథాః 'యది=నీవు జన్మించక పోయినచో, 
అహమ్‌=నేను, అప్రజాః=సంతానము లేనిదాననై, అతః=దీనికంటె, భూయః= అధిక 
మైన, దుఃఖమ్‌=దుఃఖమును, న స్మ పశ్యేయమ్‌=చూడకుండెడిదానను. 


తొ. రామా! నాకు సంతానమే లేకున్నచో ఇంత దుఃఖ ముండెడిది కాదు. 


నీవు నాకు దుఃఖమును కల్గించుటకు మాత్రమే పుట్టినావు. 36 
మూ. ఏక ఏవ హి వన్థ్యాయాః శోకో భవతి మానసః, 
అప్రజాస్మీతి సంతాపో న హ్యన్యః పుత్ర విద్యతే. 37 


ప్ర.అ. పుత్ర=కుమారా! వన్థ్యాయాః=గొడ్రాలికి, అప్రజాః=సంతానము 
లేనిదానను, అస్మి=అయిఉన్నాను, ఇతి=అని, మానసః=మనస్సుకు సంబంధించిన, 
ఎకః=ఒక్క, శోకః ఏవ= శోకము మాత్రమే, భవతి హి=ఉండును కదా; అన్యః 
=మరొక, సంతాపః=సంతాపము, న విద్యతే హి=ఉండదు కదా! 

తా. కుమారా! గొడ్రాలికి “నాకు సంతానము లేకపోయెనే” అను మానస 
మైన శోకము తప్ప మరి యే సంతాపము ఉండదు కదా! 

మూ. న దృష్టపూర్వం కల్యాణం సుఖం వా పతిపౌరుషే, 
అపి పుత్రే 5పి పశ్యేయమితి రామాస్థితం మయా. 38 


ప్ర.అ. రామ!=ఓ రామా!, పతిపారుషే=భర్తయొక్క పురుషాధికారము 
నందు, కల్యాణమ్‌=మంగళముగాని, సుఖం వా=సుఖము గాని, న దృష్టపూర్వమ్‌= 
పూర్వ మెన్నడును చూడబడలేదు. పుత్రే 5పి=కొడుకునందైన, అపి పశ్యేయమ్‌= 
చూడ కల్గుదునా! ఇతి=అని, మయా=నాచేత, ఆస్థితమ్‌=కోరబడినది. 


తా. రామా! భర్త అధికారములో నున్నపుడు పూర్వము నే నెన్నడును 
మంగళమును గాని, సుఖమును గాని, చూచి ఎరుగను. పుత్రుడు అధికారమునకు 
వచ్చిన తరువాత చూచెదనులే అని నేను కోరుకొనుచుంటిని. 38 


మూ. సా బహూన్యమనోజ్ఞాని వాక్యాని హృదయచ్చిదామ్‌, 
అహం శ్రోష్యే సపత్నీనామవరాణాం వరా సతీ. 39 


ప్ర.అ. సా అహమ్‌=అట్టి నేను, వరా సతీ=అందరికన్న శ్రేష్ణురాలనై ఉండి, 
అవరాణామ్‌=నా కంటె తక్కువ వారైన, హృదయచ్చిదామ్‌=హృదయము ఛేదించువా 
రెన, సపత్నీనామ్‌=సవతులయొక్క, అమనోజ్ఞాని=దుఃఖకరము లైన, బహూని=అనేక 
మైన, వాక్యాని=వాక్యములను, శ్రోష్యే=వినగలను. 


తా. అట్టి నేను, అందరికంటె శ్రేష్టురాల నై యుండి, మాటలచే 
హృదయమును ఛేదించువారూ, నా కంటె తక్కువవారూ అయిన, సవతులు పలుకు 
ఎన్నో చెడ్డమాటలను వినవలసియున్నది. 39 


మూ. అతో దుఃఖతరం కిం ను ప్రమదానాం భవిష్యతి, 
మమ శోకో విలాపశ్చ యాదృ5శోయమనన్తకః. 40 


ప్ర.అ. మమ=నాకు, అనంతకః=అంతము లేని, యాదృశః=ఎట్టి, శోకః 
=దుఃఖము, విలాపశ్చ=విలాపము (వచ్చినదో), అతః=దీనికంటే, ప్రమదానామ్‌= 


స్త్రీలకు, దుఃఖతరమ్‌= ఎక్కువ దుఃఖమును కల్గించునది, కిం ను=ఏది, భవిష్యతి= 
ఉండగలదు. 


3 శిమదామాయణము 


తా. నా కిపుడు అనంత మైన ఎట్టి శోకవిలాపములు సం ప్రాప్తించినవో 
ఇంతకు మించిన దుఃఖము స్రీలకు ఏమి యుండును? 40 
మూ. త్వయి సన్నిహితే 5ప్యేవమహమాసం నిరాకృతా, 

కిం పునః ప్రోషితే తాత ధ్రువం మరణమేవ మే. 41 

ప్ర.అ. తాత!=తండ్రీ, త్వయి=నీవు, సన్నిహితే 5పి=దగ్గర ఉండగానే, 
అహమ్‌=నేను, ఎవమ్‌=ఈ విధముగా, నిరాకృతా ఆసమ్‌=తిరస్కరింపబడితిని. 
ప్రోషితే=నీవు ప్రవాసమునకు వెళ్లగా, కిం పునః=చెప్ప నేల. మే=నాకు, మరణమ్‌ 
=మరణమే, ధ్రువమ్‌=నిశ్చితము. 


తా. నాయనా! నీవు దగ్గర ఉండగనే నన్నిట్లు తిరస్కరించుచున్నారు. 
నీవు ప్రవాసమునకు వెల్లిన పిమ్మట ఇక చెప్పవలెనా! నాకు మరణము తప్పదు. 
మూ. అత్యన్తనిగృహీతాస్మి భర్తుర్నిత్యమతన్తితా, 

పరివారేణ కైకేయ్యా సమా వాప్యథవా5వరా. 42 

ప్ర.అ. కైకేయ్యాః=కైకేయియొక్క, పరివారేణ=దాసీజనముతో, సమా 
వా=సమాన మైన దానను గాని, అథవా=లేక, అవరా=తక్కువదాననుగా గాని, 
అతన్రితా=స్వాతంత్ర్యవిహీనురాలుగా చేయబడి, నిత్యమ్‌=ఎల్లపుడు, భర్తుః=భర్తకు 
(భర్తచే), అత్యన్తనిగృహీతా=మిక్కిలి నిగ్రహింపబడినదానను, అస్మి=అయితిని. 

తా. కైకేయియొక్క దాసజనముతో నమానముగాను, అంతకంటె 
తక్కువగాను కూడ నన్ను చూచుచు స్వాతంత్ర్యము లేనిదానినిగా చేసి భర్త నన్ను 
మిక్కిలి నిగ్రహించినాడు. 42 
మూ. యోహిమాం సేవతే కశ్చిదథవాప్యనువర్తతే, 

కైకేయ్యాః పుత్రమన్వీక్ష్య స జనో నాభిభాషతే. 43 

ప్ర.అ. యః=యే, కశ్చిత్‌=ఒకానొక వ్యక్తి యైనను, మామ్‌=నన్ను, సేవతే 
= సేవించుచున్నాడో, అథవా=లేక, అనువర్తతే=అనుసరించు చున్నాడో, సః జనః 
=ఆ జనుడు, కైకేయ్యాః=కైకేయియొక్క, పుత్రమ్‌=పుత్రుని, అన్వీక్ష్య=చూచి, 
నాభిభాషతే హి=పలుకడు కదా. 

తా. ఇపుడు నన్ను సేవించుచున్న వారును, అనుసరించి యున్న వారును 
ఇటుపె భరతుని చూచి (భరతునికి భయపడి) నన్ను పలుకరించరు. 43 


మూ. నిత్యక్రోధతయా తస్యాః కథం ను ఖరవాది తత్‌, 
కైకేయ్యా వదనం ద్రష్టుం పుత్ర శక్ష్యామి దుర్గతా. 44 


ప్ర.అ. పుత్ర=కుమారా! దుర్గతా=కష్టములలో పడిన నేను, నిత్య 
క్రోధతయా=నిత్య మైన కోపము కలదగుటచే, ఖరవాది=పరుషముగా మాటలాడు, 
తస్యాః కైకేయ్యాః=ఆ కైకేయియొక్క, వదనమ్‌=ముఖమును, ద్రష్టుమ్‌=చూచుటకు, 
కథం ను=ఎట్టు, శక్ష్య్యామి=సమర్భురాల నగుదును. 


తొ. కెకేయి సర్వదా కోపముతో మండిపడుచుండును. కష్టములలో 
తగుల్కొన్న నేను, పరుషములగు మాటలనే పలుకు ఆమె ముఖమును ఎట్లు 
చూడగలను? 44 


మూ. దశ సప్త చ వరాణి తవ జాతస్య రాఘవ, 
ఆసితాని ప్రకాంక్షన్లా మయా దుఃఖపరిక్షయమ్‌. 45 


ప్ర.అ. రాఘవ=రామా! తవ జాతస్య= ఉపనయనసంస్కార మైన పిదప, 
నీవు ద్వితీయజన్మ పొందిన తరవాత, దశ సప్త చ=పదునేడు, వర్షాణి=సంవత్సర 
ములు, దుఃఖపరిక్షయమ్‌=దుఃఖనాశమును, ప్రకాంక్షన్యా=కోరుచున్న, మయా= 
నాచేత, ఆసితాని=గడపబడినవి. 


తా. రామా! నీకు ఉపనయనము జరిగిన పిదప ఎప్పటి కైన ఈ 


దుఃఖములు తొలుగును అను ఆశతో పదునేడు సంవత్సరములు నేను నిరీక్షించుచు 
ఉన్నాను. 


వి. ఈ ళశ్లోకమునకు అక్షరార్థమును మాత్రము గ్రహించినచో, “నీకు 
పదునేడు సంవత్సరముల వయస్సు వచ్చువరకు నేను వేచియున్నాను” అని అర్థము 
వచ్చును. కాని అక్క డక్కడ సూచించిన రాముని వయస్సు ప్రకారము ఆ అర్థము 
ఇచట కుదరదు. అందుచే నీవు పుట్టిన తరువాత అనగా నీకు ఉపనయనమై 
నీవు రెండవమారు పుట్టిన తరువాత అను అర్థమును వ్యాఖ్యాతలు చెప్పిరి. 45 

మూ. తదక్షయం మహద్దుఃఖం నోత్సహే సహితుం చిరమ్‌, 
విప్రకారం సపత్నీనామేవం జీర్హాపి రాఘవ. 46 


ప్ర.అ. రాఘవ=రామా, తత్‌=ఆ కారణమువలన, ఏవమ్‌= ఈ విధముగ, 
జీర్ణాపి=ముసలిదాన నైనను, అక్షయమ్‌=అంతము లేని, మహత్‌=గొప్ప, దుఃఖమ్‌= 
దుఃఖమును, సపత్నీనామ్‌=సవతుల, విప్రకారమ్‌=అవమానమును, చిరమ్‌= 
చిరకాలము, సహితుమ్‌=సహించుటకు, నోత్సహే=కోరను. 


తా. అందుచే ఓ రామా! సవతులు చేయు అవమానమును, అంతము 
లేని ఈ మహాదుఃఖమును, ఈ వృద్ధావస్థలో నేను చాలాకాలము సహింపజాలను. 


మూ. అపశళ్యన్తీ తవ ముఖం పరిపూర్ణశశిప్రభమ్‌, 
కృపణా వర్తయిష్యామి కథం కృపణజీవికామ్‌. 47 


ప్ర.అ. కృపణా=దీనురాల నైన నేను, తవ=నీయొక్క, పరి పూర్ణశశిప్రభమ్‌= 
పూర్ణచంద్రుని వంటి కాంతి గల, ముఖమ్‌=ముఖమును, అపశ్యన్తీ=చూడనిదాన 
, కృపణజీవికామ్‌=దైన్యముతో గూడిన జీవనమును, కథమ్‌=ఎట్లు, వర్తయిష్యామి 


తా. పరిపూర్ణచంద్రుని వంటి నీ ముఖము కనబడక, దుఃఖాక్రాంతురాల 
నైన నేను దైన్యముతో నిండిన జీవనమును ఎట్లు గడపగలను? 47 
మూ. ఉపవాసైశ్చ యోగైశృ బహుభిశ్చ పరిశ్రమైః, 

దుఃఖం సంవర్ధితో మోఘం త్వం హి దురతయా మయా. 48 

ప్ర.అ. త్వమ్‌=నీవు, దుగ్గతయా=దురదృష్టవంతురాల నైన, మయా= 
నాచేత, ఉపవా సైశ్చ=ఉపవాసములతోను, యోగైశ్చ=దేవతాధ్యానములతోను, 
బహుభిః=అనేక మైన, పరిశ్రమైశ్చ=వ్రతాదిశ్రమలతోను, దుఃఖమ్‌ =అతికష్టముగా, 
మోఘమ్‌ =వ్యర్థముగా, సంవర్థితః= పెంచబడితివి. 

తా. దురదృష్టవంతురాల నగు నేను, ఎన్నియో ఉపవాసములు, దేవతా 
ధ్యానములు, శ్రమకరము లైన వ్రతాదులు చేసి, ఎంతో కష్టపడి పెంచితిని. అది 
యంతయు వ్యర్థ మైపోయినది. 48 

మూ. స్థిరంతు హృదయం మన్యే మమేదం యన్న దీర్యతే, 
ప్రావృషీవ మహానద్యాః స్పృష్టం కూలం నవామృసా. 49 


ప్ర.అ. ప్రావృషి=వర్షకాలమునందు, నవామృసా=క్రొత్త నీటిచే, స్పృష్టమ్‌= 
స్పృశింపబడిన, మహానద్యాః=మహానదియొక్క, కూలమ్‌ ఇవ=జఒడ్డువలె, మమ= 
నాయొక్క, ఇదమ్‌= ఈ, హృదయమ్‌ =హృదయము, యత్‌= ఏకారణమువలన, 
న దీర్యతే=బ్రద్దలుచేయబడ కున్నదో (ఆ కారణమువలన), స్థిరమ్‌=గట్టిదానినిగా, 
మన్యే=తలచుచున్నాను. 


తొ. ఈ వార్త విని కూడ నా హృదయము వర్షకాలమునందు క్రొత్త నీరు 
తగిలిన మహానదీతీరము వలె బ్రద్దలగుట లేదు. అందుచే ఇది చాల గట్టిదని 
అనుకొనుచున్నాను. 49 


మూ. మమైవ నూనం మరణం న విద్యతే 
న చావకాళో 5స్తి యమక్షయే మమ, 
యదన్తకో 5ద్యైవ న మాం జిహీర్షతి 
ప్రసహ్య సింహో రుదతీం మృగీమివ. 50 


ప్ర.అ. సింహః=సింహము, రుదతీమ్‌=ఎడ్చుచున్న, మృగీమివ=ఆడ లేడిని 
వలె, మామ్‌=నన్ను, అన్తకః=యముడు, ప్రసహ్య=బలాత్కారముగా, అద్యైవ= 
ఇపుడే, యత్‌=ఏకారణమువలన, న జిహీర్షతి=హరించుటకు ఇచ్చయించుట లేదో 
(ఆ కారణమువలన), మమ=నాకు, నూనమ్‌=నిశ్చయముగ, మరణమ్‌=మరణము, 
న విద్యతే=లేదు. మమ=నాకు, యమక్షయే=యమలోకమునందు, అవకాశ; 
=అవకాశము, నాస్తి=లేదు. 


తా. నిజముగా నాకు మరణమే లేదు. యమలోకములో నాకు చోటు 
లేదు. అందుచేతనే యముడు నన్ను, ఎడ్చుచున్న ఆడలేడిని సింహము వలె, 
ఇపుడే బలాత్కారముగా లాగికొని పోవుట లేదు. 50 

మూ. స్థిరంహి నూనం హృదయం మమాయసం 
న భిద్యతే యద్భువి నావదీర్యతే, 
అనేన దుఃఖేన చ దేహమర్పితం 
ధ్రువం హ్యకాలే మరణం న విద్యతే. 51 


వ్ర.అ. నూనమ్‌=నిజముగా, మమ=నాయొక్క, స్థిరమ్‌=గట్టి దైన, 
హృదయమ్‌ =హృదయము, ఆయసమ్‌=ఇనుముతో చేసినది. యత్‌=ఏ కారణము 
వలన, న భిద్యతే=బ్రద్దలగుటలేదో, భువి=నేల పై, నావదీర్యతే=ముక్కలై పడిపోవుట 
లేదు. అనేన=ఈ, దుఃఖేన=దుఃఖముచేత, దేహమ్‌=దేహము, అర్పితమ్‌= 
అర్పింపబడినది(వ్యాపింపబడినది). అకాలే=సమయము కాని సమయమున, 
మరణమ్‌=మరణము, న విద్యతే=లేదు. ధ్రువమ్‌=ఇది నిశ్చితము. 


తా. ఈ దుఃఖము దేహమునందును వ్యాపించియున్నది. ఐనను, నా 
హృదయము స్థిరముగా నున్నది. బ్రద్దలై నేలమీద పడిపోవుటలేదు. ఇది నిజముగా 
ఇనుముతో చేయబడినది. అకాలమునందు మరణము రాదు; ఇది నిశ్చయము. 


మూ. ఇదం తు దుఃఖం యదనర్థకాని ము 

వతాని దానాని చ సంయమాశ్చ హి, 

తపశ్చ తప్తం యదపత్యకారణాత్‌ 

సునిష్ఫలం బీజమివోప్త మూషరే. 52 

ప్ర.అ. మే=నాయొక్క, వ్రతాని=వ్రతములు, దానాని చ=దానములు, 
సంయమాశ్చ=నియమములు, అనర్థకానీతి యత్‌=వ్యర్థము లైనవి యను మాట 
ఏది కలదో, ఇదమ్‌=ఇది, దుఃఖమ్‌=దుఃఖము. అపత్యకారణాత్‌=సంతానముకొర్యై, 
తప్తమ్‌=చేయబడిన, యత్‌=ఏ, తపః=తపస్సు కలదో (అది), ఊషరే=చవిటినేలపై, 
ఉప్తమ్‌=నాటబడిన, బీజమ్‌ ఇవ=విత్తనము వలె, సునిషృలమ్‌=పూర్తిగ వ్యర్థ మైనది. 


తా. నేను చేసిన వ్రతములు దానములు నియమములు ఇవ అన్నియు, 
వ్యర్థ మైపోయినవి కదా యని చాల దుఃఖము కలుగుచున్నది. సంతానముకొరకై 

నేను చేసిన తపస్సు కూడ ఊషరక్షేత్రమునందు నాటిన విత్తనము వలె నిష్పలమై 
పోయినది. 52 


మూ. యది హ్యకాలే మరణం స్వయేచృయా 
లభేత కశళ్చిద్గురుదుఃఖకర్శి తః, 
గతాహమదైవ పరేతసంపదం 
వినా త్వయా ధేనురివాత్మజేన వై. 53 


ప్ర.అ. కళశ్చిత్‌=ఎవడైన, గురుదుఃఖకర్శితః= అధిక మైన దుఃఖముచే 
పీడింపబడినవాడై, స్వయా=తన సంబంధ మైన, ఇచ్చయా=కోరికచేత, అకాలే 
=అకాలమునందు, మరణమ్‌=మరణమును, లభేత యది=పాంది నట్టెతే, 
అహమ్‌=నేను, అద్యైవ=ఇపుడే, ఆత్మజేన వినా=దూడలేని, ధేనురివ=ఆవువలె, 
త్వయా వినా=నీవు లేకపోవుటచే, పరేతసంనదమ్‌=యమలోకమును, 
గతా=పాందెడిదానను. 


తా. అధిక మైన కష్టములలో నున్నవాడు అకాలమునందు కూడ తన 
ఇష్టము ప్రకారము, మరణింపగల్లినచో, నీవు లేని నేను, దూడలేని ఆవు వలె 


ఇపుడే యమలోకమునకు వెళ్ళి యుండెడిదానను. 53 
మూ. అథాపి కిం జీవిత మద్య మే వృథా 

త్వయా వినా చన్దనిభానన ప్రభ | 

అనువ్రజిష్యామి వనం త్వయైవ గౌః 

సుదుర్చలా వత్సమివానుకాజయా, 54 


ప్ర.అ. అథాపి=అయినను, చగ్దనిభాననప్రభ=చంద్రునితో సమాన మైన 
ముఖకాంతి కలవాడా! త్వయా వినా=నీవు లేక, మే=నాయొక్క, జీవితమ్‌ 
=జీవితము, కిమ్‌=ఏమి జీవితము? వృథా=వ్యర్థమైనదే. సుదుర్చలా=చాల 
దుర్చలమైన, గౌః=ఆవు, వత్సమ్‌ ఇవ=లేగదూడను వలె, అనుకాజయా= 
వాత్సల్యముతో, త్వయెన=నీ తోడనే, అద్య=ఇపుడు, వనమ్‌=వనమును గూర్చి, 
అనువ్రజిష్యామి= అనుసరించి వెళ్లగలను. 

తా. ఐనను ఈ జీవితముతో ఏమి ప్రయోజనము? చంద్రసమానమెన 
ముఖకాంతి గల ఓ రామా! నీవు లేనిచో నా జీవితము వ్యర్థము. దుర్చల మైన 
గోవు లేగదూడ వెనుక వెల్లి నట్టు, నేను వాత్సల్యముతో నిన్నే అనుసరించి 
అరణ్యమునకు వచ్చెదను. 54 


మూ. భృశమసుఖమహర్షిత్రా తదా 
బహు విలలాప సమీక్ష్య రాఘవమ్‌, 
వ్యసనముపనిశామ్య సా మహత్‌ 
సుతమివ బద్ధమవేక్ష్య కిన్నరీ. 55 


ఇత్యార్నే శ్రీమద్రామాయణే ఆదికావ్యే అయోధ్యాకాణ్ణే వింశః సర్గః. 


ప్ర.అ. సా=ఆ కౌసల్య, రాఘవమ్‌ =రాముని, సమీక్ష్య=చూచి, మహత్‌= 
గొప్పదైన, వ్యసనమ్‌=దుఃఖమును, ఉపనిశామ్య=చూచి, బద్ధమ్‌=కట్టబడిన, 
సుతమ్‌ =కుమారుని, అవేక్ష్య=చూచి, కిన్నరీవ=కిన్నరస్రీ వలె, తదా=అపుడు, 
అసుఖమ్‌=దుఃఖపూర్వకముగా, అమర్శితా=కోపముతో కూడినదై, భృశమ్‌ = 
అధికముగా, బహు=బహువిధములుగా, విలలాప=విలపించెను. 

తా. అపు డా కౌసల్య రాముని చూచి వచ్చిన ఆ గొప్ప ఆపదను గూర్చి 
ఆలోచించుచు, దుఃఖక్రోధములతో బంధింపబడిన కుమారుని చూచి కిన్నరస్తీ 
వలె బహువిధముల మిక్కిలి విలపించెను. 55 


“బాలానందిని” అను శ్రీమద్రామాయణాంధ్రవ్యాఖ్యానమునందు 
అయోధ్యాకాండలో ఇరువదవ సర్గ సమాప్తము. 





అథ లీకవింశ సర్గః 


(లక్ష్మణుని క్రోధము, శ్రీరాముని బలాత్కారముగ రాజ్యము 
చేజిక్కీంచుకొమ్మని అతడు శ్రీరాముని (పేరేపించుట, రాముడు పిత్రాజ్ఞాపాలనయే 
ధర్మమని తల్లికిని, లక్ష్మణునికిని నచ్చబలుకుట.) 


మూ. తథాతు విలపన్తీం తాం కౌసల్యాం రామమాతరమ్‌, 
ఉవాచ లక్ష్మణో దీనస్తత్కాలసదృశం వచః. 1 


ప్ర.అ. లక్ష్మణః=లక్ష్మణుడు, దీనః=దీనుడై, తథా=ఆ విధముగ, విలపన్తీమ్‌ 
=విలపించుచున్న, రామమాతరమ్‌=రాముని తల్లి యైన, తాం కొసల్యామ్‌=ఆ 
కౌసల్యను గూర్చి, తత్కాలసదృశమ్‌=ఆ కాలమునకు తగిన, వచః=మాటను, 
ఉవాచ=పలికెను. 


తా ఈ విధముగ విలపించుచున్న రాముని తల్లి యెన కౌసల్యతో 
లక్ష్మణుడు దీనుడై, ఆ సమయమునకు తగి నట్లు ఈ విధముగా పలికెను. 1 


మూ. న రోచతే మమాప్యేతదార్యే యద్రాఘవో వనమ్‌, 
త్యక్ష్యా రాజ్యశ్రియం గచ్చేత్‌ స్త్రియా వాక్యవశం గతః. 2 


ప్ర.అ. ఆర్యే=పూజ్యురాలా, రాఘవః=రాముడు, స్రియాః=ఒక ఆడుదాని 
యొక్క, వాక్యవశం గతః=మాటలకు లొంగిపోయినవా డై, రాజ్యశ్రియమ్‌ =రాజ్య 
లక్ష్మిని, త్యక్వా=విడచి, వనమ్‌ =వనమును గూర్చి, గచ్చేత్‌ ఇతి యత్‌=వెళ్లవలెను 
అనునది ఏది కలదో, ఏతత్‌=ఇది, మమాపి=నాకు కూడ, న రోచతే=ఇష్టము 
కాదు. 


తా. ఆర్యురాలా! రాముడు ఒక ఆడదాని మాటలకు లాంగి, రాజ్యలక్ష్మిని 
విడిచి అరణ్యమునకు వెళ్ళుట నాకు ఇష్టము కాదు. 2 


మూ. విపరీతశ్చ వృద్ధశ్చ విషయైశ్చ ప్రధర్షితః, 
నృపః కిమివ న బ్రూయాచ్చోద్యమానః సమన్నధథః. 3 

ప్ర.అ. విపరీతశ్చ=విపరీతబుద్ధి కలవాడు, వృద్ధశ్చ=వృద్భుడు, విషయెః 
=భోగములచే, ప్రధర్షితః చ=లొంగదీసుకొనబడినవాడు, సమన్మథః=కామముతో 
కూడినవాడు ఐన, నృపః=రాజు, చోద్యమానః=(కైకచే) ప్రేరింపబడుచున్న వాడై, 
కిమివ=దేనిని, న బూయత్‌=పలుకడు. 


తా. విపరీతబుద్ధి కలవాడు, వృద్దుడు, భోగాసక్తుడు, కామపీడితుడు 
ఐన రాజు కైక (పేరేపించగా ఏ మైనను మాటలాడవచ్చును. 3 


మూ. నాస్యాపరాధం పశ్యామి నాపి దోషం తథావిధమ్‌, 
యేన నిర్వాస్యతే రాష్టాద్వనవాసాయ రాఘవః. 4 


ప్ర.అ. రాఘవః=రాముడు, యేన=దేనిచే, రాష్టాత్‌=రాష్టమునుండి, 
వనవాసాయ=వనవాసముకొరకు, నిర్వాస్యతే=వెడలగొట్టబడుచున్నాడో, తథావిధమ్‌ 
= అట్టి, అస్య=ఈ రాముని, అపరాధమ్‌ =అపరాధమును, న పశ్యామి=చూడను. 
దోషమ్‌ అపి=దోషమును కూడ, న=చూడను. 


తా. ఈ రామునిలో రాష్ట్రమునుండి వెడలగొట్టి వనవాసమునకు పంపదగిన 
అపరాధము గాని దోషము గాని, నా కేదియు కనబడుటలేదు. 4 


మూ. నతం పశ్యామ్యహం లోకే పరోక్షమపి యో నరః, 
స్వమిత్రోఏపి నిరస్తో5పి యో 5స్య దోషముదాహరేత్‌. 5 


ప్ర.అ. స్వమిత్రో 5పి=మిక్కిలి శత్రు వైనను, నిరస్తోరపి=తిరస్కరింప 
బడినవా డైనను, యః=యే నరుడు, పరోక్షమపి=పరోక్షముగా నైనను, అస్య=ఈ 
రాముని, దోషమ్‌=దోషమును, ఉదాహరేత్‌=చెవ్పునో,తమ్‌= అట్టి వానిని, 
అహమ్‌=నేను, లోకే=లోకమునందు, న పశ్యామి=చూడను. 

తా. ఎంత శత్రు వైనను, తిరస్కరింపబడినవా డైనను, ఏ ఒక్కడునూ, 
పరోక్షముగా నైన, రాముని గూర్చి చెడ్డగా మాటలాడగా ఈ లోకములో చూడలేదు. 


మూ. దేవకల్పమృజుం దానం రిపూణామపి వత్సలమ్‌, 
అవేక్షమాణః కో ధర్మం త్యజేత్సుతమకారణాత్‌. 6 

ప్ర.అ. ధర్మమ్‌=ధర్మమును, అవేక్షమాణః=చూచు, కః=ఎవడు, 
దేవకల్పమ్‌=దేవతలతో సమానుడును, బుజుమ్‌=కపటము లేనివాడును, దాన్తమ్‌ 
=ఇందియనిగ్రహము కలవాడును, రిపూణామపి=శత్రువుల విషయమునందు 
కూఢ, వత్సలమ్‌=ప్రేమకలవాడును అయిన, పుత్రమ్‌=పుత్రుని, అకారణాత్‌= 
కారణము లేకుండగ, త్యజేత్‌=త్యజించును? 


తా. ధర్మబుద్ధి కలవా డెవ్వ డైన, కారణ మేమియు లేకుండ 
దేవతాతుల్యుడు, కపటములేనివాడు, ఇంద్రియనిగ్రహవంతుడు, శత్రువులపై కూడ 
వాత్సల్యము కలవాడు ఐన కుమారుని పరిత్యజించునా? 6 


మూ. తదిదం వచనం రాజ్ఞః పునర్పాల్యముపేయుషు, 
పుత్రః కో హృదయే కుర్యా ద్రాజవృత్త మనుస్మరన్‌. 7 


ప్ర.అ. రాజవృత్తమ్‌=రాజధర్మమును, అనుస్మరన్‌=స్మరించు, కః పుత్రః 
=ఏ పుత్రుడు, పునః=మరల, బాల్యమ్‌=బాల్యమును, ఉపేయుషః=పాందిన, 
రాజ్ఞః=రాజుయొక్క, తత్‌ ఇదం వచనమ్‌=అట్టి ఈ మాటను, హృదయే= 
హృదయమునందు, కుర్యాత్‌=చేయును. 


తొ. మరల బాల్యము పాందినవాడు వలె ప్రవర్తించుచున్న ఈ రాజు 
మాటలను రాజధర్మము తెలిసిన కుమారు డెవ్వ డైనా అంగీకరించునా? 7 


మూ. యావదేవ న జానాతి కశ్చిదర్థ మిమం నరః, 
తొవదేవ మయా నార్ధమాత్మస్థం కురు శాసనమ్‌. 8 


ప్ర.అ. కళ్చిత్‌=ఎవ్వ డైన, నరః=నరుడు, ఇమమ్‌ అర్థమ్‌=-ఈ విషయ 
మును, యావదేవ=ఎంతలో, న జానాతి=తెలుసుకొనడో, తావదేవ=అంతలో, 


మయా సార్ధం=నాతో కలసి, శాసనమ్‌ = అధికారమును, ఆత్మస్థమ్‌=నీకు చెందిన 
దానినిగా, కురు=చేయుము. 


తొ. ఈ విషయము ఇతరుల కివ్వరికి తెలియకమునుపే నా సహాయముతో 


రాజ్యాధికారమును చేత చిక్కించుకొనుము. 8 

మూ. మయా పార్శ్వే సధనుషా తవ గుప్తస్య రాఘవ, 
కః సమర్గ్థో5ధికం కర్తుం కృతాన్త స్యేవ తిష్టతః. 9 


ప్ర.అ. రాఘవ=ఓ రామా! పార్మ్వే=పార్ష్వ్వమునందు, సధనుషా=ధనుస్సుతో 
కూడిన, మయా=నాచేత, గుప్తస్య=రక్షింపబడినవాడ వై, కృతాంత స్యేవ=యముడు 
వలె, తిష్టతః=నిలచియున్న నీకు, అధికమ్‌=అధికము, కర్తుమ=చేయుటకు, కః 
=ఎవడు, సమర్థః=సమర్భుడు. 


తా. రామా! ధనుర్భారి నై నేను, ప్రక్క నిలచి రక్షించుచుండగా, యముని 
వలె నిలచి యున్న నీకు హెచ్చుతగ్గులు చేయువా డెవ్వడు? 9 


మూ. నిర్మనుష్యామిమాం కృత్నామయోధ్యాం మనుజర్షభ, 
కరిష్యామి శరైస్తీక్లైర్యది స్థాస్యతి విప్రియే. 10 
౬ 


ప్ర.అ. మనుజర్షభ=ఓ మానవశ్రేష్టా! విప్రియే=నీకు అపకారము చేయుట 
యందు, స్థాస్యతి యది=నిలచినట్టెతే, ఇమామ్‌= ఈ, కృత్నామ్‌=సమస్త మైన, 
అయోధ్యామ్‌= అయోధ్యను, తీక్షై=తీక్షము లైన, శరైః=బాణములతో, నిర్మనుష్యామ్‌ 
& (గ) 
=మనుష్యులు లేనిదానినిగా, కరిష్యామి=చేసెదను. 


తా. మనుష్యులలో శ్రేష్టుడ వైన ఓ రామా! ఈ అయోధ్యానగరము నీకు 
ఎదురు తిరిగినచో దీనిని తీక్ట మైన బాణములతో మనుష్యశూన్యముగా చేసెదను. 


మూ. భరతస్యాథ పక్ష్యోవాయో వాస్య హితమిచృతి, 
సర్వానేతాన్‌ వధిష్యామి మృదుర్శి పరిభూయతే. 11 


ప్ర.అ. అథ=మరియు, (ఎవడు), భరతస్య=భరతునియొక్క, పక్ష్యో 
వా=పక్షమునకు చెందినవాడో, యో వా=ఎవడు, అస్య=ఈతనియొక్క, హితమ్‌ 
=హితమును, ఇచ్చతి=కోరుచున్నాడో, ఏతాన్‌ సర్వాన్‌=వీరి నందరిని, వధిష్యామి= 
చంపెదను. మృదుః=మెత్తనివాడు, పరిభూయతే హి=తిరస్కరించబడును గదా! 


తా. భరతుని పక్షమునకు చెందినవారిని, ఆతని హితము కోరువారిని, 
అందరిని వధించెదను. లోకములో మెత్తనివానిని జనులు తిరస్కరించుచుందురు. 

మూ. _ప్రోత్సాహితోరయం కైకేయ్యా స దుష్పోయది నః పితా, 
అమిత్రభూతో నిస్సజ్ఞం వధ్యతాం బధ్యతామపి. 12 
ప్ర.అ. కైకేయ్యా=కైకేయిచేత, ప్రోత్సాహితః=ప్రోత్సహింపబడినవాడై, సః 
=అట్టి, దుష్టః=దుష్టుడైన, నః పితా=మన తండ్రి, అమిత్రభూతః యది=శత్రు 
వైనచో, నిస్సబ్గం=(ప్రేమ లేకుండగా, అయమ్‌=ఇతడు, బధ్యతామ్‌=బంధింపబడు 
గాక, వధ్యతామపి=వధింపబడుగాక! 


తా. దుష్టు డైన మన తండ్రి కైకేయి ప్రోత్సాహముతో మనకు శత్రువుగా 
ప్రవర్తించినచో ఎట్టి పేమయు చూపక ఆతనిని బంధించెదను. అవసరమైనచో 
వధించెదను. 12 


మూ. గురోరప్యవలిప్తస్య కార్యాకార్యమజానతః, 
ఉత్పథం ప్రతిపన్నస్య కార్యం భవతి శాసనమ్‌. 13 


ప్ర.అ. అవలిప్తస్య=గర్వించినవాడును, కార్యాకార్యమ=కార్యాకార్యము 
లను, అజానతః=తెలియనివాడును, ఉత్సథమ్‌=అమార్గమును, ప్రతిపన్నస్య= 
పొందినవాడును ఐన, గురోరపి=(తండ్రి)ి మొదలగు గురువులయొక్క కూడ, 
శాసనమ్‌ =శాసనము, కార్యమ్‌=చేయదగినది, భవతి=అగును. 


తా. గురు వైనను దృప్పడై మంచి చెడ్డలు తెలియక అమార్గము 
నవలంబించినచో ఆతనిని శిక్షించవలెను. 13 


మూ. బలమేషకిమాశ్రిత్య హేతుం వా పురుషర్షభ, 
దాతుమిచృతి కైకేయ్యె రాజ్యం స్థితమిదం తవ. 14 


వ్ర.అ. పురుషర్షభ=ఓ పురుషశ్రేష్ణుడా, తవ=నీదిగా, స్థితమ్‌= ఉన్న, 
ఇదమ్‌= ఈ, రాజ్యమ్‌ =రాజ్యమును, ఏషః=ఇతడు, కిమ్‌=ఏ, బలమ్‌=బలమును 
గాని, హేతుం వా=కారణమును గాని, ఆగ్రిత్య=ఆశ్రయించి, కైకేయ్యె=కకేయికొరకు, 
దాతుమ్‌=ఇచ్చుటకు, ఇచ్చతి=కోరుచున్నాడు. 

తా. పురుషశ్రేష్ణుడ వైన ఓ రామా! ఈతడు ఏ బలమును చూచుకొని 
యే కారణముచే నీకు చెందిన ఈ రాజ్యమును కైకేయికి ఇవ్వదలచుచున్నాడు? 


మూ. త్వయా చైవమయా చైవ కృత్యా వైరమనుత్తమమ్‌, 
కాస్య శక్తిః శ్రియం దాతుం భరతాయారిశాసన. 15 


ప్ర.అ. అరిశాసన=శత్రువులను శాసించువాడా! త్వయా చైవ=నీతోను, 
మయా చైవ=నాతోను, అనుత్తమమ్‌=గొప్ప, వైరమ్‌=వైరమును, కృత్వా=చేసి, 
అస్య=ఇతనికి, భరతాయ=భరతునకు, శ్రియమ్‌=ఐశ్వర్యమును, దాతుమ్‌= 
ఇచ్చుటకు, కా శక్తిః=ఏమి శక్తి ఉన్నది. 


తా. శత్రుసంహారకుడ వైన ఓ రామా! నీతోనూ, నాతోనూ గొప్ప వైరము 
పెట్టుకొని, భరతునికి రాజ్య మీయ గల శక్తి ఈతనికి ఎక్కడిది? 15 


మూ. అనురక్తోస్మి భావేన భ్రాతరం దేవి తత్త్వతః, 
సత్యేన ధనుషా చైవ దత్తేనేష్టేన తే శపే. 16 


ప్ర.అ. దేవి=ఓ దేవీ, తత్త్వతః=యథార్థముగా, భావేన=మనోభావముతో, 
భ్రాతరమ=సోదరు డైన రాముని గూర్చి, అనురక్తః అస్మి=అనురాగము కలవాడ 
నై ఉన్నాను. సత్యేన=సత్యముచేతను, ధనుషా చైవ=ధనుస్సుచేతను, దత్తేన= 
దానముచేతను, ఇష్టేన=యాగముచేతను, తే=నీకు, శపే=ఒట్టు పెట్టుచున్నాను. 


తా. తల్లీ! యధార్థముగ నేను సోదరు డైన రామునిపై మనఃపూర్వకముగ 
అనురాగవంతుడ నై ఉన్నాను. సత్యముమీదను, ధనస్సుమీదను, దానయాగముల 
మీదను ఒట్టు పెట్టి చెప్పుచున్నాను. 16 


మూ. దీప్తమగ్ని మరణ్యం వా యది రామః ప్రవేక్ష్యతి, 
ప్రవిష్టం తత్ర మాం దేవి త్వం పూర్వమవధారయ. 17 
ప్ర.అ. దేవి=ఓ తల్లీ! రామః=రాముడు, దీప్తమ్‌=ప్రజ్వలించుచున్న, 
అగ్నిమ్‌ =అగ్నిని గాని, అరణ్యం వా=అరణ్యమును గాని, ప్రవేక్ష్యతి యది= 

ప్రవేశింపగలవా డైనచో, పూర్వమ్‌=ముందుగనే, మామ్‌=నన్ను, తత్ర=అచట, 
ప్రవిష్టమ్‌= ప్రవేశించిన వానినిగా, త్వమ్‌=నీవు, అవధారయ=నిశ్చయించుము. 


తా. ఓ తల్లీ! రాముడు ప్రజ్వలించుచున్న అగ్నిలో గాని, అరణ్యములో 
గాని ప్రవేశింపగలడు, అను స్థితి ఎర్పడినపుడు నేను ముందుగానే దానిలో 
ప్రవేశించెదను. ఇది నిశ్చయము. 17 
మూ. హరామి వీర్యాద్దుఃఖం తే తమస్ఫూర్య ఇవోదితః, 

దేవీ పశ్యతు మే వీర్యం రాఘవశ్రైవ పశ్యతు. 18 

ప్ర.అ. ఉదితః= ఉదయించిన, సూర్యః= సూర్యుడు, తమః ఇవ=చీకటిని 
వలె, వీర్యాత్‌=నా పరాక్రమమువలన, తే దుఃఖమ్‌=నీ దుఃఖమును, హరామి= 
హరించెదను. దేవీ=తల్లి యైన నీవు, మే వీర్యమ్‌=నా పరాక్రమమును, పశ్యతు= 
చూచుగాక. రాఘవశైవ=రాముడు కూడ, పశ్యతు=చూచుగాక. 

తొ. ఉదయించిన సూర్యుడు చీకటిని తొలగించి నట్లు నా పరాక్రమ 
మును చూపి నీ దుఃఖమును తొలగించెదను. నీవును రాముడును నా పరాక్రమ 
మును చూడుడు. 18 
మూ. ఎతత్తు వచనం శ్రుత్వా లక్ష్మణస్య మహాత్మనః, 

ఉవాచ రామం కౌసల్యా రుదతీ శోకలాలసా. 19 

ప్ర.అ. మహాత్మనః=మహాత్ము డైన, లక్ష్మణస్య=లక్ష్మణునియొక్క, ఎతత్‌ 
వచనమ్‌=ఈ మాటను, శ్రుత్వా=విని, కౌసల్యా=కౌసల్య, రుదతీ=ఎడ్చుచు, శోక 
లాలసా=శోకముచే దుఃఖవ్యాప్తురాలై, రామమ్‌ =రాముని గూర్చి, ఉవాచ=పలికెను. 

తా. మహాపరాక్రమ శాలి యైన లక్ష్మణుని మాటలు విని కౌసల్య శోకా 
క్రాంతురాలై ఎడ్చుచు రామునితో ఇట్లనెను. 19 
మూ. భ్రాతుస్తే వదతః పుత్ర లక్ష్మణస్య శ్రుతం త్వయా, 

యదత్రానన్తరం కార్యం కురుష్వ యది రోచతే. 20 

వ్ర.అ. వుత్ర=ఓ పుత్రా! తే=నీయొక్క, భ్రాతుః=సోదరు డెన, 
లక్ష్మణస్య=లక్ష్మణుడు, వదతః=మాటలాడుచుండగా, త్వయా=నీచేత, శ్రుతమ్‌= 


26 


368 
శ్రీమద్రామాయణము 


వినబడినది, రోచతే యది=నీకు ఇష్ట మైనచో, అత్ర= ఈ విషయమున, అనన్తరమ్‌= 
అనంతరము, యత్‌=ఏది, కార్యమ్‌ =చేయదగినదో, దానిని (కురుష్వ=చేయుము) 


తా. కుమారా! లక్ష్మణుని మాటలు విన్నావు గదా! నీ కిష్ట మైనచో ఈ 
విషయమున చేయ దగిన తరువాత పనులను చేయుము. 20 


మూ. నచాధర్వం వచః శ్రుత్వా సపత్న్యా మమ భాషితమ్‌, 
విహాయ శోకసంతప్తాం గన్తుమర్హ సి మామితః. 21 


ప్ర.అ. మమ=నాయొక్క, సపత్స్యా=సవతిచేత, భాషితమ్‌=పలుక బడిన, 
అధర్మ్యమ్‌=ధర్మవిరుద్ధ మైన, వచః=వచనమును, శ్రుత్వా=విని, శోకసన్తప్తామ్‌ 
=శోకముతో బాధపడుచున్న, మామ్‌=నన్ను, విహాయ=విడచి, ఇతః=ఇచటినుండి, 
గన్తుమ్‌=వెల్లిపోవుటకు, నార్హసి=తగవు. 


తా. ధర్మవిరుద్ధ మైన నా సవతి మాటలు విని శోకపీడితురాల నైన నన్ను 
విడచి, నీవు వెల్లి పోవుట తగదు. 21 


మూ. ధర్మజ్ఞ యది ధర్శిష్ణో ధర్మం చరితుమిచృసి, 
శుశ్రూష మామిహస్థస్త్వ్రం చర ధర్మమనుత్తమమ్‌. 22 


ప్ర.అ. ధర్మజ్ఞ=ధర్మములు తెలిసిన ఓ రామా! ధర్మిష్టః=ధార్మికుడవై, 
ధర్మమ్‌=ధర్మమును, చరితుమ్‌=ఆచరించుటకు, ఇచ్భసి యది=కోరుచున్నబైతే, 
త్వమ్‌=నీవు, ఇహస్థః=ఇచటనే ఉన్న వాడవై, మామ్‌=నన్ను, శుశ్రూష=సేవించుము. 
అనుత్తమమ్‌=శ్రేష్ట మైన, ధర్మమ్‌=ధర్మమును, చర=ఆచరించుము. 


తా. రామా! నీవు ధర్మములు తెలిసినవాడవు. ధర్మిష్ణుడ వై ధర్మము 
లాచరించ వలె నను కోరిక ఉన్నచో ఇచటనే ఉండి నాకు శుశ్రూష చేయుచు 
శుశూషారూప మగు ఉత్తమధర్మమును ఆచరించుము. 22 


మూ. శుశ్రూషుర్జననీం పుత్ర స్వగృహే నియతో వసన్‌, 
పరేణ తపసా యుక్తః కొశ్యపస్తిదివం గతః. 23 

ప్ర.అ. పుత్ర=కుమారా! కాశ్యపః=కాళశ్యపుడు, జననీమ్‌=తల్లిని, శుశ్రూషుః 
సేవించుచు, నియతః=నియమవంతుడై, స్వగృహే=తన గృహమునందే, వసన్‌= 
నివసించుచు, పరేణ=గొప్ప, తపసా=తపస్సుతో, యుక్తః=కూడినవా డై, త్రిదివమ్‌= 
స్వర్గమును గూర్చి, గతః=వెళ్లినాడు. 


తా. పుత్రా! పూర్వము కాశ్యపుడు నీయమవంతు డై గృహము నందే 
నివసించుచు, తల్లికి శుశూష చేయుచు ఆ విధముగ గొప్ప తపస్సు చేసి 
స్వర్గమునకు వెళ్లినాడు. 23 


మూ. యథైవ రాజా పూజ్యస్తే గౌరవేణ తథా హ్యహమ్‌, 
త్వాం నాహమనుజానామి న గన్తవ్యమితో వనమ్‌. 24 


ప్ర.అ. రాజా=రాజు, గౌరవేణ=గురుభావముచే, తే=నీకు, యథైవ=ఏ 
విధముగ, పూజ్యః =పూజింపదగినవాడో, అహమ్‌=నేనుకూడ, తథా హి=అట్లే కదా! 
అహమ్‌=నేను, త్వామ్‌=నిన్ను, నానుజానామి=అనుమతించుటలేదు. ఇతః 
=ఇచటనుండి, వనమ్‌=వనమును గూర్చి, న గన్తవ్యమ్‌=వెళ్లదగినదికాదు. 


తా. గురువగుటచే (తండ్రి) రాజు నీ కే విధముగ పూజ్యుడో, తల్లి నగు 
టచే నేను గూడ అట్టే పూజ్యురాలను. నేను నీకు అనుమతి ఇచ్చుట లేదు. అందుచే 
అరణ్యమునకు వెళ్లవద్దు. 24 


మూ. త్వద్వియోగాన్న మే కార్యం జీవితేన సుఖేన వా, 
త్వయా సహ మమ శ్రేయ స్పృణానామపి భక్షణమ్‌. 25 


ప్ర.అ. త్వద్వియోగాత్‌=నీ వియోగమువలన, మే=నాకు, జీవితేన= 
జీవితముచేతగాని, సుఖేన వా=సుఖముచేత గాని, కార్యమ్‌=కార్యము, న=లేదు. 
త్వయా సహ=నీతో కూడ ఉండి, మమ=నాకు, తృణానామ్‌=తృణములయొక్క, 
భక్షణమ అపి=భక్షణ మైనను, శ్రేయః=మంచిదే. 


తా. నీవు దూర మైపోయిన పిమ్మట, ఈ జీవితముతో గాని, సుఖము 
లతో గాని, నా కేమియు ప్రయోజనము లేదు. నీ దగ్గర ఉండి, తృణములు 
భక్షించుచు జీవించినను మంచిదే. 25 

మూ యది త్వం యాస్యసి వనం త్వక్షా మాం శోకలాలసామ్‌, 
అవాం ప్రాయమిహాశిష్యే న హి శక్ష్యామి జీవితుమ్‌. 26 


ప్ర.అ. శోకలాలసామ్‌ =శోకముతో వ్యాకులురాల నై ఉన్న, మామ్‌=నన్ను 
త్యక్వా=విడచి, త్వమ్‌=నీవు, వనమ్‌=వనమునుగూర్చి, యాస్యసి యది=వెళ్ళిన 
ట్రైతే, అహమ్‌=నేను, ఇహ=ఇచట, ప్రాయమ్‌ ఆసిష్యే=ప్రాయోపవేశము చేసెదను. 
జీవితుమ్‌=జీవించుటకు, న శక్ష్యామి హి=సమర్భురాలను కాజాలను కదా! 


తా. శోకముచే బాధపడు చున్న నన్ను విడచి నీవు అరణ్యమునకు 
వెళ్ళిపోయినచో నేను జీవింపజాలను. ఇచటనే ప్రాయోపవేశము (ఆహారపానీయాది 
విసర్జనము)చేసెదను. 


మూ. తతస్తం ప్రాప్యసే పుత్ర నిరయం లోకవిశ్రుతమ్‌, 
బ్రహ్మహత్యామివాధర్మాత్సముద్రః సరితాం పతిః. 27 


ప్ర.అ. తతః =అటుపిమ్మట, పుత్ర=ఓ కుమారా! త్వమ్‌ =నీవు, సరితాం 
పతిః=నదులకు భర్త యైన, సముద్రః=సముద్రుడు, అధర్మాత్‌=అధర్మమువలన, 
బ్రహ్మహత్యామివ=బ్రహ్మహత్యను వలె, లోకవిశ్రుతమ్‌=లోకములో ప్రసిద్ధమైన, 
నిరయమ్‌=దుర్గతిని, ప్రాప్య సే=పాందగలవు. 


తా. నేను నీ నిమిత్తమై ప్రాణత్యాగము చేనినచో నముదుడు 
పిప్పలాదముని విషయమున అధర్మముగ ప్రవర్తించి, అతని కోపమువలన 
కష్టమును పొందినట్టు, నీవు కూడ లోకప్రసిద్ధమైన దుర్గతిని పొందెదవు. 27 


మూ. విలపన్తీం తథా దీనాం కౌసల్యాం జననీం తతః, 
ఉవాచ రామో ధర్మాత్మా వచనం ధర్మసంహితమ్‌. 28 


ప్ర.అ. తతః=అటుపిమ్మట, ధర్మాత్మా=ధర్మాత్ముడైన, రామః=రాముడు, 
దీనామ్‌=దీనురాలైన, తథా=ఆ విధముగా, విలపన్తీమ్‌=విలపించుచున్న, 
జననీమ్‌=తల్లియెన, కౌసల్యామ్‌=కౌసల్యను గూర్చి, ధర్మసంహితమ్‌ =ధర్మముతో 
కూడిన, వచనమ్‌ =వచనమును, ఉవాచ=పలికెను. 

తా. ధర్మాత్ముడైన రాముడు దీనురాలై ఆ విధముగ విలపించుచున్న 
తల్లియెన కౌసల్యతో ధర్మసమ్మత మగు వచనము నిట్లు పలికెను. 28 


మూ. నాస్తి శక్తిః పితుర్వాక్యం సమతిక్రమితుం మమ, 
ప్రసాదయే త్వాం శిరసా గన్తుమిచ్చామ్యహం వనమ్‌. 29 


ప్ర.అ. పితుః=తండ్రియొక్క, వాక్యమ్‌=వాక్యమును, సమతిక్రమితుమ్‌= 
అతిక్రమించుటకు, మమ=నాకు, శక్తిః=శక్తి, నాస్తి=లేదు. అహమ్‌=నేను, శిరసా= 
శిరస్సుతో, త్వామ్‌=నిన్ను, ప్రసాదయే=వేడుకొనుచున్నాను, వనమ్‌=వనమును 
గూర్చి, గన్తుమ్‌=వెళ్లుటకు, ఇచ్చామి=కోరుచున్నాను. 


తా. తండ్రి యాజ్ఞను అతిక్రమించు సామర్థ్యము నాకు లేదు. శిరస్సు 
వంచి నిన్ను వేడుకొనుచున్నాను. నేను అరణ్యమునకు వెళ్లవలసియున్నది. 29 


మూ. బుషిణా చ పితుగ్యాక్యం కుర్వతా వ్రతచారిణా, 
గౌర్హతా జానతా ధర్మం కండునాపి విపశ్చితా. 30 


ప్ర.అ. బుషిణా=బుషియు, వ్రతచారిణా=వ్రతము నాచరించువాడు, 
ధర్మమ్‌ =ధర్మమును, జానతా=ఎరిగినవాడు, విపశ్చితా=పండితుడు అగు, 
కండునా=కండువుచేత, వితుః=తండ్రియెొుక్క, వాక్యమ్‌=వాక్యమును, 
కుర్వతా=చేయుచు, గౌః అపి=గోవు కూడ, హతా=చంపబడినది. 


తా. ధర్మములు తెలినినవాడూ, వ్రతములు ఆచరించువాడూ, 
పండితుడూ అయిన కండుమహర్షి తండ్రి యాజ్ఞను పాలించుచు గోవును కూడ 
30 
మూ. అస్మాకన్లు కులే పూర్వం సగరస్యాజ్ఞయా పితుః, 

ఖనద్భిః సాగరై ర్ఫూమిమవాప్తః సుమహాన్వధః. 31 

వ్ర.అ. పూర్వమ్‌ =పూర్వము, అస్మాకమ్‌=మనయొక్క, కులే చ= 
కులమునందు కూడ, పితుః=తండ్రియైన, నగరస్య=సగరచక్రవర్తియొక్క, 
ఆజ్ఞయా=ఆజ్ఞచేత, భూమిమ్‌=భూమిని, ఖనద్భిః=త్రవ్వుచున్న, సాగరైః=సగర 

కుమారులచేత, సుమహాన్‌=చాల గొప్పదైన, (భయంకర మైన)వధః=వధ, అవాపః 
=పాందబడినది. న 


తా. మన కులమునందే పుట్టిన సగరకుమారులు పూర్వము తండ్రి 
యాజ్ఞచే భూమిని త్రవ్వుచు భయంకర మైన సంఘమరణమును పొందిరి. 31 


మూ. జామదగ్న్యేన రామేణ రేణుకా జననీ స్వయమ్‌, 
కృత్తా పరశునా5రణ్యే పితుర్వచనకారిణా. 32 


ప్ర.అ. పితుః=తండ్రియొక్క, వచనకారిణా=వచనమును చేసిన, 
జామదగ్న్యేన=జమదగ్ని కుమారు డైన, రామేణ=పరశురాముని చేత, జననీ=తలి 
యైన, రేణుకా=రేణుక, స్వయమ్‌=స్వయముగా, అరణ్యే=అరణ్యమునందు, 
పరశునా=గొడ్డలితో, కృత్తా=ఛేదింపబడినది. 

తా. జమదగ్ని కుమారు డైన పరశురాముడు తండ్రి యాజ్ఞను అనుసరించి 
అరణ్యములో గండ్రగొడ్డలితో తల్లి యైన రేణుకను స్వయముగా నరికినాడు.32 
మూ. ఎతైరన్యైశ్చ బహుభిర్టేవి దేవసమైః కృతమ్‌, 

పితుర్వచనమక్షీబం కరిష్యామి పితుర్తితమ్‌. 33 

ప్ర.అ. దేవి=ఓ దేవీ, ఎతైః=వీరిచేతను, దేవసమైః=దేవతాసమానులైన, 
బహుభిః=అనేకు లైన, అన్వ్యైశ్చ=ఇతరులచేతను, పితుః=తండ్రియొక్క, 
వచనమ్‌ =వచనము, అక్షీబమ్‌=వ్యర్థము కానిదిగా, కృతమ్‌=చేయబడినది. పితుః 
=తండ్రియొక్క, హితమ్‌=హితమును, కరిష్యామి=చేసెదను. 

తా. తల్లీ! వీరును, దేవతాసమాను లగు ఎందరో ఇతరులును, తమ 
తండ్రి ఆజ్ఞను వ్యర్థముగాకుండు నట్లు చేసిరి. నేను కూడ నా తండ్రి కిష్టమైన 


కార్యమును చేసెదను. 33 
మూ. న ఖల్వేతన్మయైకేన క్రియతే పితృశాసనమ్‌, 
ఏతైరపి కృతం దేవి యే మయా తవ కీర్తితాః. 34 


ప్ర.అ. దేవి=ఓ దేవీ! మయా=నాచే, ఏకేన=ఒక్కనిచేతనే, ఏతత్‌=ఈ, 
పితృశాసనమ్‌=తండ్రి యాజ్ఞ, న (క్రియతే=చేయబడుటలేదు. మయా=నాచే, యే= 

ఎవరు, తవ=నీకు, క్రీర్తితాః=చెప్పబడినారో, ఏతైరపి=వీరిచేగూడ, కృతమ్‌= 
చేయబడినది. 


తా. తల్లీ! తండ్రి యాజ్ఞను నే నొక్కడనే చేయుటలేదు. నేను నీకు చెప్పిన 
వీ రందరును, తండ్రి యాజ్ఞను పరిపాలించినారు. 34 


మూ. నాహం ధర్మమపూర్వం తే ప్రతికూలం ప్రవర్తయే, 
పూర్వైరయమభిప్రేతో గతో మార్గో 5నుగమ్యతే. 35 


వ.అ. అహవ్‌=నేను, వ్రతికూలమ్‌ు= పూర్వాచారవిరుద్ధ మైన, 
అపూర్వమ్‌= క్రొత్త, ధర్మమ్‌ =ధర్మమును, తే=నీ కొరకై, న ప్రవర్తయే=ప్రవర్తింప 
చేయుటలేదు. పూర్వైః=పూర్వులచే, అభిపేతః=అంగీకరింపబడిన, గత:=వారిచే 
అనుసరించబడిన, అయమ్‌=ఈ, మార్గః=మార్గము, అనుగమ్యతే=అనుసరించ 
బడుచున్నది. 

తా. నేను పూర్వాచారవిరుద్ధ మైన క్రొత్త ధర్మమును దేనినీ నీకొరకై 
చెప్పుటలేదు. పూర్వికు లందరును అంగీకరించి, అనుసరించిన మార్గమునే నేను 
అనుసరించుచున్నాను. 35 


మూ. తదేతత్తు మయా కార్యం క్రియతే భువి నాన్యథా, 
పితుర్తి వచనం కుర్వన్‌ న కశ్చిన్నామ హీయతే. 36 
ప్ర.అ. భువి=భూలోకమునందు, కార్యమ్‌=చేయదగిన, తత్‌ ఎతత్‌=అట్టి 
ఈ, పితృవాక్యపాలనము, మయా=నాచేత, అన్యథా=మరియొక విధముగ, న 
క్రియతే=చేయబడుటలేదు. పితుః=తండ్రియొక్క, వచనమ్‌ =వచనమును, 
కుర్వన్‌=చేయు, కశ్చిత్‌=ఎవ్వడును, న హీయతే నామ=నాశనము పొందడు కదా! 


తా. భూలోకములో ప్రచారములో నున్న ఈ పితృవాక్యపరిపాలనరూప 
మగు కార్యమును నేను మరియొక్క విధముగ చేయజాలను. తండ్రి యాజ్ఞ 
పాటించినవానికి యెవ్వనికిని దోషము కలుగదు. 36 
మూ. తామేవముక్తా జననీం లక్ష్మణం పునర బ్రవీత్‌, 

వాక్యం వాక్యవిదాం శ్రేష్టు శ్రేష్టు సర్వధనుష్మతామ్‌. 37 

ప్ర.అ. వాక్యవిదామ్‌=మాటలు తెలిసినవారిలో, శ్రేష్టః= శ్రేష్టుడును, 
సర్వధనుష్మతామ్‌=సకలధనుర్జారులలో, శ్రేష్టః=శ్రేష్ణుడును ఐన రాముడు, తాం 
జననీమ్‌= ఆ తల్లిని గూర్చి, ఎవమ్‌= ఈవిధముగా, ఉక్వా=పలికి, పునః=తిరిగి, 
లక్ష్మణుని గూర్చి, అబ్రవీత్‌=పలికెను. 


తా. మాటలాడుటయందు నేర్చు కలవారిలోను, ధనుర్ధారులలోను 
శ్రేష్ణుడైన ఆ రాముడు తల్లితో ఇట్లు పలికి పిదప లక్ష్మణునితో ఇట్లనెను. 37 


మూ. తవ లక్ష్మణ జానామి మయి స్నేహమనుత్తమమ్‌, 
విక్రమం చైవ సత్యం చ తేజశ్చ సుదురాసదమ్‌. 38 


ప్ర.అ. లక్షణ=ఓ లక్ష్మణా! తవ=నీయొక్క, మయి=నాయందున్న, 
అనుత్తమమ్‌ =అత్యధిక మైన, స్నేహమ్‌=స్నేహమును, విక్రమం చైవ=పరాక్రమ 
మును, సత్యం చ=బలమును,సుదురాసదమ్‌ =సమీపింప శక్యము కాని, తేజశ్చ= 
తేజస్సును, జానామి=ఎరుగుదును. 

తా. లక్ష్మణా! నీకు నాపై నున్న అత్యధిక మైన స్నేహమును, నీ 
పరాక్రమమును, బలమును, దగ్గరకు చేర శక్యము కాని నీ తేజస్సును కూడ నేను 
ఎరుగుదును. 38 


మూ. మమ మాతుర్మహద్దుఃఖమతులం శుభలక్షణ, 

అభిప్రాయమవిజ్ఞాయ సత్యస్య చ శమస్య చ. 39 

ప్ర.అ. శుభలక్షణ=మంగళకరము లైన లక్షణములు గల ఓ లక్ష్మణా! 
సత్యస్య చ=సత్యముయొక్కయు, శమస్య చ=శాంతియొక్కయు, అభిప్రాయమ్‌ 
=రహస్యమును, అవిజ్ఞాయ=తెలియక, మమ మాతుః=నా తల్లికి, అతులమ్‌=సాటి 
లేని, మహత్‌ దుఃఖమ్‌=గొప్ప దుఃఖము కలుగుచున్నది. 

తా. శుభలక్షణములు కల ఓ లక్ష్మణా! మా తల్లి సత్యముయొక్కయు, 
శాంతియొక్కయు, రహస్యము తెలియక పోవుటచే సాటిలేని గొప్ప దుఃఖమును 
పొందుచున్నది. 39 

మూ. ధర్మోహి పరమో లోకే ధర్మే సత్యం ప్రతిష్టితమ్‌, 
ధర్మసం శ్రితమేతచ్చ పితుర్యచనముత్తమమ్‌. 40 


ప్ర.అ. ధర్మః=ధర్మమే, లోకే=లోకమునందు, పరమో హి= శ్రేష్టమైనది 
కదా! ధర్మే=ధర్మమునందు, సత్యమ్‌=సత్యము, ప్రతిష్టితమ్‌=నిలచి యున్నది. 
ఏతత్‌=ఈ, ఉత్తమమ్‌=ఉత్తమ మైన, పితుః=తండ్రియొక్క, వచనం చ=వచనము 
కూడ, ధర్మసంగ్రితమ్‌=ధర్మమును ఆశ్రయించి యున్నది. 


తొ. లోకములో అన్నింటికంటెను శ్రేష్ట మైనది ధర్మమే. ధర్మమునందే 
సత్యము నిలిచియున్నది. తండ్రిగారు చెప్పిన ఈ ఉత్తమ మైన వచనము కూడ 
ధర్మమును ఆశ్రయించి యున్నది. 40 
మూ. సంశ్రుత్య చ పితుర్వాక్యం మాతుర్వా బ్రాహ్మణస్య వా, 

న కర్తవ్యం వృథా వీర ధర్మ మాశ్రిత్య తిష్టతా. 41 

ప్ర.అ. వీర!=వీరుడ వైన లక్ష్మణా! పితుః=తండ్రికి గాని, మాతుర్వా=తల్లికి 
గాని, బ్రాహ్మణస్య వా=బ్రాహ్మణునకు గాని, సంశ్రుత్య= ప్రతిజ్ఞ చేసి, ధర్మమ్‌ 
=ధర్మమును, ఆశ్రిత్య=ఆగశ్రయించి, తిష్టతా= ఉన్నవానిచేత, వాక్యమ్‌= ప్రతిజ్ఞ చేసిన 
వాక్యము, వృథా=వ్యర్థముగా, న కర్తవ్యమ్‌=చేయదగినది కాదు. 

తా. ధర్మమును ఆశ్రయించినవాడు తండ్రికి గాని, తల్లికి గాని 
బ్రాహ్మణునకు గాని ఇచ్చిన మాటను వృథా చేయరాదు. 41 


మూ. సోోహం న శక్ష్యామి పితుర్నియోగమతివర్తితుమ్‌, 
పితుర్ది వచనాద్వీర కైకేయ్యాస్మి ప్రచోదితః. 42 


ప్ర.అ. వీర=ఓ వీరుడా, సః అహమ్‌ =అట్టి నేను, పితుః=తండ్రియొక్క, 
నియోగమ్‌=ఆజ్ఞను, అతివర్తితుమ్‌=అతిక్రమించుటకు, న శక్ర్యామి=సమర్ణుడను 
కాజాలను. పితుః=తండ్రియొక్క, వచనాత్‌=మాటవలననే, అహమ్‌=నేను, 
కైకేయ్యా =కైకేయిచేత, ప్రచోదితో హి=(పేరేపింపబడితిని కదా! 


తా. నేను తండ్రియాజ్ఞను అతిక్రమింపజాలను. కైకేయి తండ్రి వచనము 
ప్రకారమే కదా నన్ను వనమునకు వెళ్లు మని ్రేరేపించినది. 42 

మూ. తదేనాం విసృజానార్యాం క్షత్రధర్మాశ్రితాం మతిమ్‌, 
ధర్మమాశ్రయ మా తైక్ట్యం మద్చుద్ధిరనుగమ్యతామ్‌. 43 


ప్ర.అ. తత్‌=ఆ కారణమువలన, అనార్యామ్‌=చెడ్డ దైన, క్షత్రధర్మాశ్రితామ్‌ 
=క్షత్రియధర్మము నాశ్రయించిన, మతిమ్‌ =బుద్ధిని, విసృజ=విడిచిపెట్టుము. 
ధర్మమ్‌=ధర్మమును, ఆశ్రయ=ఆశ్రయించుము. తైక్ట్యమ=తీక్టత్వమును, 
మా=ఆశ్రయించవద్ను. మద్చుద్ధిః:=నాయొక్క బుద్ధి, అనుగమ్యతామ్‌= 
అనుసరింపబడు గాక. 


తా. కావున క్షత్రియధర్మమునకు సంబంధించిన ఈ చెడు ఆలోచనను 
మాని, ధర్మమును ఆశ్రయింపుము. క్రార్యమును విడువుము. నా ఆలోచనను 
అనుసరించుము. 43 


మూ. తమేవముక్త్వా సౌహార్దాద్భాతరం లక్ష్మణాగ్రజః, 
ఉవాచ భూయః కౌసల్యాం ప్రాజ్ఞలిః శిరసా నతః. 44 


ప్ర.అ. లక్షణాగ్రజః=లక్ష్మణుని అన్న యైన రాముడు, తమ్‌=ఆ, భ్రాతరమ్‌ 
=సోదరునిగూర్చి, సౌహార్షాత్‌= స్నేహమువలన, ఏవమ్‌=ఈ విధముగా, ఉక్వా= 
పలికి, ప్రాజ్ఞలిః=కట్టబడిన దోసిలికలవాడై, శిరసా=శిరస్సుచేత, నతః=వంగినవాడై, 
భూయః=మరల, కౌసల్యామ్‌=కౌసల్యను గూర్చి, ఉవాచ=పలికను. 


తా. రాముడు స్నేహపూర్వకముగా సోదరునితో ఇట్లు పలికి తల్లికి శిరస్సుతో 
నమస్కరించుచు దోసిలి కట్టి మరల ఇట్లు పలికెను. 44 


మూ. అనుమన్యస్వ మాం దేవి గమిష్యన్తమితో వనమ్‌, 
శాపితా5సి మమ ప్రాణైః కురు స్వస్త్యయనాని మే. 45 


ప్ర.అ. దేవి=ఓ తల్లీ, ఇతః=ఇచటనుండి, వనమ్‌=వనమును గూర్చి, 
గమిష్యన్తమ్‌=వెళ్లనున్న, మామ్‌=నన్ను, అనుమన్యస్వ=అనుమతింవుము. 
మమ=నాయొక్క, ప్రాణెః:= ప్రాణములచేత, శాపితా అసి=ఒట్టు పెట్టబడినదానవు. 
మే=నాకు, స్వస్త్యయనాని=స్వస్తికర మగు పనులను, కురు=చేయుము. 

తా. ఓ తల్లీ! నేను వనమునకు పోవ నిశ్చయించినాను. నాకు అనుజ్ఞ 
ఇమ్ము నా ప్రాణములపై ఒట్టు పెట్టుచున్నాను. ప్రయాణసమయమున చేయు 
మంగళకరము లగు విధానము లన్నియు నాకు చేయుము. 45 


మూ. తీర్షప్రతిజ్ఞశ్చ వనాత్సునరేష్యామ్యహం పురీమ్‌, 
యయాతిరివ రాజర్షిః పురా హిత్వా పునర్ధివమ్‌. 46 


ప్ర.అ. పురా=పూర్వము, యయాతిః:=యయాతి అను, రాజర్షి=రాజర్షి 
దివమ్‌=స్వర్గమును, హిత్వా=విడచి, పునః=మరల, దివమ్‌ ఇవ=స్వర్గమును చేరి 
నట్లు, అహమ్‌=నేను, తీర్ణప్రతిజ్ఞః=దాటబడిన+ప్రతిజ్ఞ కలవాడనై, వనాత్‌=వనము 
నుండి, పునః=మరల, పురీమ్‌=పట్టణమును గూర్చి, ఎష్యామి=రాగలను. 

తా. పూర్వము యయాతిచక్రవర్తి ఒక పర్యాయము స్వర్గము విడచి వచ్చి 
మరల స్వర్గమును చేరి నట్టు, నేను ప్రతిజ్ఞను, పూర్తి చేసుకొని వనమునుండి 
మరల పట్టణమునకు వచ్చెదను. 46 


మూ. శోకస్సంధార్యతాం మాతర్హ్చదయే సాధు మా శుచః, 

వనవాసాది హైష్యామి పునః కృత్వా పితుర్యచః. 47 

ప్ర.అ. మాతః=తల్లీ! శోకః=దుఃఖము, హృదయే=హృదయమునందు, 
సాధు=బాగుగ, సంధార్యతామ్‌ =అణగద్రాక్కబడు గాక. మా శుచః=దుఃభింపకుము. 
పితుః=తండ్రియొక్క, వచః=వచనమును, కృత్వా=చేసి, వనవాసాత్‌=వనవాసము 
నుండి, పునః=మరల, ఇహ=ఇచటకు, ఎష్యామి=వచ్చెదను. 

తౌ. తల్లీ! నీవు విచారించవద్దు. దుఃఖమును నీ హృదయమునందే అణచి 


వేసికొనుము. తండ్రి యాజ్ఞను నిర్వర్తించి వనవాసమునుండి తిరిగి మరల ఇక్కడకు 
రాగలను. 47 


మూ. త్వయా మయా చ వైదేహ్యా లక్ష్మణేన సుమిత్రయా, 
పితుర్నియోగే స్థాతవ్యమేష ధర్మః సనాతనః. 48 


ప్ర.అ. త్వయా=నీచేతను, మయా చ=నాచేతను, వైదేహ్యా=సీతచేతను, 
లక్ష్మణేన=లక్ష్మణునిచేతను, నుమిత్రయా=నుమిత్రచేతను, పితుః=మా 

తండ్రియొక్క, నియోగే=ఆజ్ఞయందు, స్థాతవ్యమ్‌= ఉండవలసి యున్నది. ఏషః 
=ఇది, సనాతనః=సనాతన మైన, ధర్మః=ధర్మము. 


తా. నీవు, నేను, సీత, లక్ష్మణుడు, సుమిత్ర మన మందరము కూడ మా 
తండ్రిగారి మాటను అనుసరించి ఉండవలెను. ఇదియే మనము చేయవలసిన 
సనాతనధర్మము. 48 


మూ. అమృ సంహృత్య సంభారాన్‌ దుఃఖం హృది నిగృహ్య చ, 
వనవాసకృతా బుద్ధిర్మమ ధర్మ్యానువర్త్యతామ్‌. 49 


ప్ర.అ. అమ్బ=తల్లీ! సంభారాన్‌=అభిషేకసంభారములను, సంహృత్య= 
తొలగించి, దుఃఖమ్‌=దుఃఖమును, హృది=హృదయమునందు, నిగృహ్య 
చ=నిగ్రహంచుకొని, వనవాసకృతా=వనవాసమునకు సంబంధించిన, ధర్మ్యా=ధర్మ 
సంబద్ధ మైన, మమ బుద్ధిః=నా బుద్ధి, అనువర్త్యతామ్‌=అనుసరింపబడుగాక! 


తా. తల్లీ! అభిషేకసంభారము లన్నింటిని ఉపసంహరించి, దుఃఖమును 
మనస్సులో అణచుకొని నీవు ధర్మసమ్మత మైన వనవాసమునకు వెళ్లవలె నను నా 
ఆలోచనను అంగీకరింపుము. 49 


మూ. ఏతద్యచ స్తస్య నిశమ్య మాతా సుధర్యమవ్యగ్రమవిక్షబం చ, 
మృతేవ సంజ్ఞాం ప్రతిలభ్య దేవీ సమీక్ష్య రామం పునరిత్యువాచ. 50 


ప్ర.అ. మాతా=తల్లి యైన, దేవీ=కౌసల్యాదేవి, తస్య=ఆ రామునియొక్క, 
సుధర్మ్యమ్‌=ధర్మమునకు సమ్మత మైనదియు, అవ్యగ్రమ్‌ =తొందరపాటు 
లేనిదియు, అవిక్షబం చ=వ్యాకులము కానిదియు అగు, ఏతత్‌=ఈ, వచః 
=వచనమును, నిశమ్య=విని, మృతేవ=మరణించినది వలె, సంజ్ఞామ్‌=సంజ్ఞను, 
ప్రతిలభ్య=పాంది, రామమ్‌=రాముని, సమీక్ష్య=చూచి, పునః=మరల, ఇతి=ఇట్లు, 
ఉవాచ=పలికిను. 


తా. తల్లి యెన కౌసల్య ధర్మమునకు అనుకూలముగాను, తొందరపాటు, 
వ్యాకులత్వము లేకుండగాను, ఆ రాముడు పలికిన మాటలు విని, మరణించి 
మరల స్పృహ వచ్చి నట్లు లేచి రాముని చూచి మరల ఇట్లు పలికెను. $50 

మూ. యథైవ తే పుత్ర పితా తథాహం 
గురుః స్వధర్మేణ సుహృత్తయా చ, 
న త్యానుజానామి న మాం విహాయ 
సుదుఃఖితామర్హ సి గన్తుమేవమ్‌. 51 


ప్ర.అ. పుత్ర=ఓ కుమారా! స్వధర్మేణ=స్వధర్మముచేతను, సుహృత్తయా 
చ= స్నేహముచేతను, తే=నీకు, పితా=తండ్రి, యథైవ=ఎట్లో, తథా=అట్లే, అహమ్‌= 
నేను కూడ, గురుః=గురువును. త్వా=నిన్ను, న అనుజానామి=అనుమతించను. 
సుదుఃఖితామ్‌=మిక్కిలి దుఃఖించుచున్న, మామ్‌=నన్ను, విహాయ=విడచి, 
ఎవమ్‌=ఇట్లు, గన్తుమ్‌=వెళ్ళుటకు, నార్హసి=తగవు. 


తా. కుమారా! స్వధర్మముచేతను, స్నేహమును బట్టియు, నీ తండ్రి 
ఎటు గురువో నేను కూడ అట్లే గురువును. నీకు అనుజ్ఞ ఇవ్వను. ఇంతగా 
దుఃఖించుచున్న నన్ను విడచి ఈ విధముగా వెళ్లవద్దు. 51 


మూ. కిం జీవితేనేహ వినా త్వయా మే 
లోకేన వా కిం స్వధయా5మృతేన, 
శ్రేయో ముహూర్తం తవ సన్నిధానం 
మమేహ కృత్నాదపి జీవలోకాత్‌. 52 


ప్ర.అ. త్వయా వినా=నీవు లేకుండగా, మే=నాకు, ఇహ=ఇచట, జీవితేన= 
జీవితముచేత, కిమ్‌=ఏమి ప్రయోజనము, లోకేన=పరలోకముచేత గాని, స్వధయా 
=పితృదేవతలకు అర్పించు స్వధచేతగాని, అమృతేన వా=దేవతలకు లభించు 
అమృతముచేత గాని, కిమ్‌=ఎమి ప్రయోజనము? మమ=నాకు, ఇహ=ఇచట, 
కృత్స్చాత్‌=సమస్తమైన, జీవలోకాత్‌ అపి=ప్రాణిసముదాయముకంటె గూడ, 
ముహూర్తమ్‌=క్షణకాలమైనను, తవ=నీయొక్క, సన్నిధానమ్‌=సామీప్యము, శ్రేయః 
=శ్రేష్టము. 


తా. నీవు లేకుండగ నేను ఈ లోకమున జీవించి ఏమి ప్రయోజనము? 
పరలోకమువలనగాని, పితృదేవతలకు అర్పింపబడు స్వధవలన గాని, దేవతలకు 

లభించు అమృతమువలన గాని నా కేమియు ప్రయోజనము లేదు. క్రణకాలమెనను 
నీవు నా దగ్గర ఉండుట సమస్త మైన ప్రాణిలోకముకంటెను నాకు ఆనందమును 
కల్గించును. 


52 
మూ. నరైరివోల్కాభిరపోహ్యమానో 
మహాగజో 5ధ్వానమనుప్రవిష్టః, 
భూయః ప్రజజ్వాల విలాపమేవం 
నిశమ్య రామః కరుణం జనన్నా. 53 


ప్ర.అ. రామః=రాముడు, ఏవమ్‌=ఈ విధముగా, కరుణమ్‌=దీన మైన, 
జనన్యాః=తల్లి యొక్క, విలావవ్‌=విలావమును, నిశమ్య=విని, నరైః 
=మనుష్యులచేత, ఉల్కాభిః=కొరవులతో, అపోహ్యామానః=అడ్డగింపబడు చున్నదీ, 
అధ్వానమ్‌=మార్గమును, అను ప్రవిష్టః= ప్రవేశించినది యైన, మహాగజః ఇవ=గొప్ప 
ఏనుగు వలె, భూయః=మరల, ప్రజజ్వాల=పరితపించెను. 


తా. అతిదీన మైన తల్లి ఏడ్పు విన్న రాముడు, దారిలో నడచుచు 
మనుష్యులచే కొరవులతో అడ్డగింపబడిన మహాగజము వలె, మిక్కిలి పరితపించెను. 


మూ. స మాతరం చైవ విసంజ్ఞకల్పా- 
మార్తం చ సౌమిత్రి మభిప్రతప్తమ్‌, 
ధర్మే స్థితో ధర్య్యమువాచ వాక్యం 
యథా స ఎవార్హతి తత్ర వక్తుమ్‌. 54 


ప్ర.అ. ధర్మే=ధర్మమునందు, స్థితః=నిలచి యున్న, సః=ఆ రాముడు, 
విసంజ్ఞకల్పామ్‌ = స్మృతి తప్పినది వలె నున్న, మాతరం చైవ=తల్లిని గూర్చియు, 
ఆర్తమ్‌=పీడితుడు, అభిప్రతప్తమ్‌ =పరితపించుచున్నవాడు ఐన, సౌమిత్రిమ్‌= 
లక్ష్మణుని గూర్చియు, తత్ర=ఆ సమయమున, యథా=ఏ విధముగా, వక్తుమ్‌= 
చెప్పుటకు, స ఏవ=అతడు మాత్రమే, అర్హతి=తగియుండునో (ఆ విధముగ), 
ధర్మమ్‌ =ధర్మసంబద్ధ మైన, వాక్యమ్‌ =వాక్యమును, ఉవాచ=పలికెను. 

తా. ధర్మమునందు స్థిరబుద్ధి గల ఆ రాముడు, స్మృతి తప్పినది వలె 
నున్న తల్లితోను, దుఃఖితుడై పరితపించుచున్న లక్ష్మణునితోను, ధర్మసంబద్ధ మైన 
వచనము పలికెను. ఆ సమయమున ఆత డొక్కడే అట్లు పలుకుటకు సమర్శుడు. 


మూ. అహంహితే లక్ష్మణ నిత్యమేవ 
జానామి భక్తిం చ పరాక్రమం చ, 
మమ త్వభిప్రాయ మసన్నిరీక్ష్య 
మాత్రా సహాభ్యర్హసి మా సుదుఃఖమ్‌. 55 


ప్ర.అ. లక్షణ=ఓ లక్ష్మణా! అహమ్‌=నేను, నిత్యమేవ=ఎల్లపుడును, తే= 
నీయొక్క, భక్తిం చ=భక్తిని, పరాక్రమం చ=పరాక్రమమును, జానామి=ఎరుగుదును. 
తు=కాని, మమ=నాయొక్క, అభిప్రాయమ్‌ =అభిప్రాయమును, అసన్నిరీక్ష్య= 
చూడకుండగనే, మాత్రా సహ=తల్లితో కూడ, మా=నన్ను, సుదుఃఖమ్‌=మిక్కిలి 
దుఃఖము కలుగునట్లు, అభ్యర్దసి=పీడించుచున్నావు. 


తా. లక్ష్మణా! సర్వదా నీకు నాయం దున్న భక్తిని పరాక్రమమును నేను 
ఎరుగుదును. కాని నీ విపుడు నా అభిప్రాయమును తెలిసికొనకుండగనే తల్లితో 


చేరి, నాకు చాల కష్టము కలుగు నట్లు బాధించుచున్నావు. 55 
మూ. ధర్నార్థకామాః ఖలు తాత లోకే 

సమీక్షితా ధర్మఫలోదయేషు, 

తే తత్ర సర్వే స్యురసంశయం మే 

భార్యేవ వశ్యాభిమతా సుపుత్రా. 56 


ప్ర.అ. తాత=నాయనా! లోకే=లోకమునందు, ధర్మఫలోదయేషు=ధర్మ 
ఫలముయొక్క ప్రాప్తి విషయమున, ధర్మార్థకామాః=ధర్మార్థకామములు, సమీక్షితాః 
=చూడబడినవి. వశ్యా=వశములో నుండునది, అభిమతా=ప్రియురాలూ, 
నువుత్రా=మంచివుతులు కలదీటైంన, భార్యేవ=భార్య వలె, తత్ర=ఆ 
ధర్మమునందు, తే సర్వే=ధర్మార్థకామము లన్నియు, స్యుః= ఉండును. మే=నాకు, 
అసంశయమ్‌=సంశయము లేదు. 

తా. నాయనా! ధర్మఫలమును కల్గించు విషయమున ధర్మమునకు 
విరుద్ధ్దములు కాని ధర్మార్థకామములు లోకములో చూడబడుచున్నవి; అనగా 
ధర్మార్ధకామములు ధర్మసమ్మత మగు ఫలమును ఇచ్చును. వశములో నుండునదీ, 
ప్రియ మైనదీ, మంచి పుత్రులు కలదీ యైన భార్య వలె ఆ ధర్మమునందు 
ధర్మార్ధ్థకామము లన్నియు చేరి యుండును. అనగా ఒక భార్య వశ్యురా లై ఇష్టు 
రాలై, సుపుత్ర యై ఉన్నట్లు ధర్మము ధర్మార్థకామఫలములను మూడింటిని కూడ 
ఇచ్చును. ఈ విషయమున నా కేమాత్రము సంశయము లేదు. 56 


మూ. యస్మింస్తు సర్వే స్యురసన్నివిష్టా 

ధర్మో యతః స్యాత్‌ తదుపక్రమేత, 

ద్వేష్యో భవత్యర్థపరో హి లోకే, 

కామాత్మతా ఖల్వపి న ప్రశస్తా. 57 

ప్ర.అ. యస్మిన్‌=దేనియందు, సర్వే=ఇవన్నియు, అసన్నివిష్టాః స్యుః=కలిసి 
యుండవో(అట్టి స్థితియందు), యతః=దేనివలన, ధర్మః= ధర్మము, స్యాత్‌=కలుగు 
నో, తత్‌=దానిని, ఉపక్రమేత=ప్రారంభించవలెను. లోకే=లోకమునందు, అర్థపరః 
=అర్థము నందే ఆసక్తి కలవాడు, ద్వేష్యః=ద్వేషింప తగినవాడుగా, భవతి హి= 
అగునుకదా! కామాత్మతాపి=కామపరత్వము కూడ, న ప్రశస్తా ఖలు=ప్రశస్తము 
కాదు కదా! 


తౌ. ధర్మార్ధకామము లన్నియు రూడి ఉండని కార్యమును పరిత్యజించి, 
ధర్మము దేనియం దుండునో అట్టి కార్యముచే ప్రారంభించవలెను. అర్థమునకు 
మాత్రమే ప్రాధాన్య మిచ్చువాడు లోకములో ద్వేషపాత్రు డగును. కామపరత్వము 
కూడ ప్రశస్తము కాదు కదా! 57 


మూ... గురుశ్చ రాజా చ పితా చ వృద్ధః 
కోధాత్రహర్నా ద్యది వాపి కామాత్‌, 
యద్వాాదిశేత్‌ కార్యమవేక్ష్య ధర్మం 


కస్తన్న కుర్యాదనృశంసవృత్తి:. 58 


అయోధ్యాకాండము స.21 383 


ప్ర.అ.గురుశ్చ= పూజ్యుడు, రాజా చ=రాజు, వృద్ధః చ=వృద్దుడును అయిన, 
పితా=తండ్రి, క్రోధాత్‌=కోపమువలనగాని, ప్రహర్వాత్‌=సంతోషమువలనగాని, యది 
వా=లేక, కామాత్‌ అపి=కామమువలన గాని, యత్‌=ఏ, కార్యమ్‌=కార్య మును, 
వ్యాదిశేత్‌=ఆజ్ఞాపించునో, తత్‌=దానిని, ధర్మమ్‌=ధర్మమును, అవేక్ష్య=చూచి, 
అనృశంసవృత్తిః:=క్రూర మైన ప్రవృత్తి లేనివాడు, కః=ఎవడు, న కుర్యాత్‌= 
చేయకుండును. 


తా. పూజ్యుడు, రాజు, వృద్ధుడు నైన తండ్రి కోపమువలనగాని, 
సంతోషమువలనగాని, కామమువలనగాని, ఒక కార్యమును ఆజ్ఞాపించి నపుడు 
దానిని ధర్మదృష్టి కలవా డెవ్వడైన చేయకుండునా! క్రూరప్రవృత్తి కలవాడు మాత్రమే 
ఆ కార్యమును చేయడు. 58 


మూ. సవై న శక్నోమి పితుః ప్రతిజ్ఞా 
మిమామకర్తుం సకలం యథావత్‌, 
స హ్యావవయోస్తాత గురుర్నియోగే 
దేవాశ్చ భర్తా స గతిస్స ధర్మః. 59 


ప్ర.అ. సః=అట్టి నేను, పితుః=తండ్రియొక్క, సకలామ్‌= సమస్త మైన, 
ఇమాం ప్రతిజ్ఞామ్‌=ఈ ప్రతిజ్ఞను, యథావత్‌=సరిగా, అకర్తుమ్‌=చేయకుండుటకు, 
న శక్నోమి వై=సమర్షుడను కాను. తాత=నాయనా, సః=అతడు, నియోగే= ఆజ్ఞా 
పించువిషయమున, ఆవయోః=మన ఇద్దరకు, గురుః హి=గురువు కదా! దేవ్యాశ్చ 
=తల్లికి గూడ, సః=అతడు, భర్తా=భర్త. సః=ఆతడే, గతిః=గతి. ధర్మః=ధర్మము. 


తా. తండ్రి ఆజ్ఞను పూర్తిగా యథావిధిగా నిర్వర్తింపకుండగ నే నుండ 
జాలను. నాయనా! ఆతడు మన ఇద్దరిని ఆజ్ఞాపింపదగిన గురువు. తలి యెన 
కొసల్యాదేవికి కూడ ఆయన భర్త, గతి; ఆయనే ధర్మము. 59 
మూ. తస్మిన్‌ పునర్జీవతి ధర్మరాజే విశేషతః స్వే పథి వర్తమానే, 

దేవీ మయా సార్థమితో 5పగచ్చేత్‌ కథం స్విదన్యా విధవేవ నారీ. 60 

నర శ్రీమద్రామాయణము 


ప్ర.అ. ధర్మరాజే=ధర్మమునకు అధిపతి యైన, తస్మిన్‌=ఆతడు, 
జీవతి=జీవించియుండగా, విశేషతః=విశేషించి, స్వే=తన, పథి=మార్గమునందు, 
వర్తమానే=ప్రవర్తించుచుండగా, దేవీ=తల్లి మైన కౌసల్యాదేవి, అన్యా=ఇతర మైన, 
విధవా=భర్త లేని, నారీవ=స్త్రీ వలె, మయా సార్థం=నాతో కూడ, కథం స్విత్‌= ఎట్లు, 
ఇతః=ఇక్కడినుండి, అపగచ్చేత్‌=వెడలి పోవును. 


తా. ధర్మాధికారి యైన దశరథమహారాజు జీవించి యుండగా, విశేషించి, 
ఆయన తన ధర్మమార్గమున ప్రవర్తించుచుండగా తల్లి యెన కౌసల్యాదేవి, భర్త 
లేని ఒక సామాన్యస్త్రీ వలె, ఈ నగరము విడిచి నాతో ఎట్లు బయటకు వెళ్ళ 
గలదు. 60 


మూ. సా మానుమన్యస్య వనం వ్రజన్తం 

కురుష్వ నః స్వస్త్యయనాని దేవి, 

యథా సమాప్తే పునరావ్రజేయం 

యథా హి సత్యేన పునర్యయాతిః. 61 

ప్ర.అ. దేవి=ఓ దేవీ! సా=అట్టి నీవు, వనమ్‌=వనమును గూర్చి, వ్రజన్తమ్‌= 
వెళ్ళుచున్న, మా=నన్ను, అనుమన్యస్వ=అనుమతింపుము. సత్యేన=సత్యబలము 
చేత, యయాతిః:= యయాతి, యథా=ఏ విధముగా, పునః=మరలి వచ్చినాడో (ఆ 
విధముగా), సమాస్తే=వనవాసము సమాప్త మగుచుండగా, యథా=ఎట్టు, పునః 
=మరల, ఆవ్రజేయమ్‌=తిరిగివచ్చెదనో (ఆ విధముగా) స్వస్త్యయనాని= 
స్వస్త్యయనములను, కురుష్య=చేయుము. 


తా. పట్టపురాణి వైన ఓ తల్లీ! నేను అడవికి వెళ్ళుటకు అనుమతి నిమ్ము, 
సత్యబలముచేత యయాతి తిరిగి స్వర్గమునకు వెళ్ళి నట్లు, నేను కూడ వనవాసము 
సమాప్త మైన పిమ్మట వచ్చు నట్లు ఆశీర్వదించుచు, స్వస్త్యయనములు చేయుము. 


యశో హ్యహం కేవలరాజ్యకారణాత్‌ 

న పృష్టతః కర్తుమలం మహోదయమ్‌, 

అదీర్హకాలేన తు దేవి జీవితే 

వృణే 5వరామద్య మహీమధర్శతః. 62 

ప్ర.అ. కేవలరాజ్యకారణాత్‌=కేవలము రాజ్యముకొరకై, అహమ్‌=నేను, 
మహోదయమ్‌=గొప్ప సతృలము గల, యశః=కీర్తిని, పృష్టతః కర్తుమ్‌=వెనుక 
ఉంచుటకు, న అలమ్‌=సమర్భుడను కాను. దేవి=ట తల్లీ, అదీర్భకాలే=దీర్ధకాలము 
లేని, జీవితే=ఈ జీవితమునందు, అద్య=ఇపుడు, అవరామ=తుచ్చ మైన, 
మహీమ్‌=భూమిని, అధర్మతః=ధర్మవిరుద్ధముగ, న వృణే=కోరను. 


తా. కేవలము రాజ్యముకొరకై గొప్ప సతృలముల నిచ్చు యశస్సును 
నేను విడువజాలను. ఈ జీవితము, చాల స్వల్పకాలిక మైనది. దీనికై తుచ్చ మైన 
రాజ్యమును, ధర్మవిరుద్ధముగా సంపాదించుటకు అభిలషించను. 62 


మూ. ప్రసాదయన్నరవృషభస్య మాతరం 
పరాక్రమాజ్ఞిగమిషురేవ దండకాన్‌, 
అథానుజం భృశమనుశాస్య దర్శనం 
చకార తాం హృది జననీం ప్రదక్షిణమ్‌. 63 


ఇత్యార్నే శ్రీమద్రామాయణే ఆదికావ్యే అయోధ్యాకాణ్ణే ఎకవింశః సర్గః. 


ప్ర.అ. సః=ఆ, నరవృషభః=నర శ్రేష్టుడు, పరాక్రమాత్‌=పరాక్రమము వలన, 
దణ్ణకాన్‌=దండకారణ్యమునుగూర్చి, జిగమిషురేవ=వెళ్ళవలె ననే ఇచ్చ కలవాడై, 
మాతరమ్‌=తల్లిని, ప్రసాదయన్‌=ఓదార్చుచు, అథ=పిమ్మట, అనుజమ్‌= తమ్ముని, 
భృశమ్‌= ఎక్కువగా, దర్శనమ్‌=మంచి ఆలోచనను, అనుశాస్య=బోధించి, 
హృది=మనస్సులో, తాం జననీమ్‌=తల్లిని, ప్రదక్షిణం చకార= ప్రదక్షిణము చేసెను. 


తా. నరశ్రేష్ణు డెన ఆ రాముడు తన పరాక్రమముతో నిర్భయముగా 
దండకారణ్యమునకు వెళ్లవలె నని నిశ్చయించి, తల్లిని ఓదార్చి, తమ్మునకు మంచి 
ఆలోచనను ఉపదేశించి మనసా తల్లికి ప్రదక్షిణము చేసెను. 


“బాలానందిని ' యను శ్రీమద్రామాయణాంధ్రవ్యాఖ్యానమునందు 
అయోధ్యాకాండలో ఇరువదిఒకటవ సర్గ సమాప్తము. 


యకక 


అథ ద్వావింశ సర్గః 


(శ్రీరాముడు లక్ష్మణునికి నచ్చజెప్పి, దైవమే తన వనవాసమునకు కారణ 
మనుట, అభి షేకనంభారములు తీసివేయ నొజ్ఞాపించుట,. 


మూ. అథతం వ్యథయా దీనం సవిశేషమమర్షితమ్‌, 
శ్వసన్తమివ నాగేన్దం రోషవిస్సారితేక్షణమ్‌, 
ఆసాద్య రామస్సౌమిత్రిం సుహృదం భ్రాతరం ప్రియమ్‌, 
ఉవాచేదం స ధైర్యేణ ధారయన్‌ సత్త్వమాత్మవాన్‌. 1-2 


ప్ర.అ. అథ=అటుపిమ్మట, ఆత్మవాన్‌ =దృఢమైన చిత్తము కల, సః రామః 
=ఆ రాముడు, ధైర్యేణ =ధైర్యముచేత, సత్వమ=మనోభావమును, ధారయన్‌ 
= అణచుకొనుచు, వ్యథయా=మానని కదుఃఖముచేత, దీనమ్‌=దీనుడు, 
సవిశేషమ్‌=ఎక్కువగా, అమర్షితమ్‌=కోపించినవాడు, నాగేగన్దమివ=సర్పరాజు వలె, 
శ్వసన్తమ్‌=బుసలు కొట్టుచున్నవాడు, రోషవిస్ఫారితేక్షణమ్‌=కోపముచే పెద్దవి 
చేయబడిన నేత్రములు కలవాడు, సుహృదమ్‌=మంచి హృదయము కలవాడు, 
ప్రియం భ్రాతరమ్‌=ప్రియ మైన సోదరుడు అయిన, సౌమిత్రిమ్‌= లక్ష్మణుని, 
ఆసాద్య=సమీపించి, ఇదమ్‌ =ఈ వాక్యమును, ఉవాచ=పలికెను. 


తా. పిదప దృఢచిత్తు డైన ఆ రాముడు, ధైర్యముతో తన మనోభావము 
లను అణచుకొనుచు, మానసికదుఃఖముచే దీనుడు, ఎక్కువ కోపగించినవాడు, 
కోపముచే పెద్ద వైన నేత్రములు కలవాడు, నాగేంద్రుడు వలె బుసలుకొట్టుచున్న 
వాడు, మంచి హృదయము కలవాడు, ప్రియసోదరుడు. అయిన లక్ష్మణుని 
సమీపించి ఇట్లు పలికెను. 1-2 
మూ. నిగృహ్య రోషం శోకం చ ధైర్యమాశ్రిత్య కేవలమ్‌, 

అవమానం నిరస్యేమం గృహీత్వా హర్షముత్తమమ్‌, 

ఉపక్తుప్తం హి యత్కించిదభి షేకార్థమద్య మే, 

సర్వం విసర్జయ క్షిప్రం కురు కార్యం నిరత్యయమ్‌. 3-4 


అయోధ్యాకాండము స.22 38/ 


ప్ర.అ. రోషమ్‌=రోషమును, శోకం చ=శోకమును, నిగృహ్య=నిగ్రహించు 
కొని, కేవలమ్‌=కేవలము, ధైర్యమ్‌=ధైర్యమును, ఆశ్రిత్య=ఆశ్రయించి, ఇమమ్‌=ఈ, 
అవమానమ్‌=అవమానమును, నిరస్య=లెక్కచేయక, ఉత్తమమ్‌= ఉత్తమ మైన, 
హర్షమ్‌=హర్షమును, గృహీత్వా= అవలంబించి, అద్య=నేడు, మే=నాయొక్క, 
అభిషేకార్థమ్‌=అభిషేకముకొరకై, యత్కించిత్‌= ఎది, ఉపక్తుప్తమ్‌=ఎర్పరుప 
బడినదో, సర్వమ్‌=దాని నంతను, విసర్ణయ=విడిచివేయుము. క్షిప్రమ్‌=శీఘ్రముగా, 
నిరత్యయమ్‌=బాధాకరము గాని, కార్యమ్‌ =కార్యమును, కురు=చేయుము. 


తా. నీవు రోషమును, శోకమును విడిచి పెట్టుము. కేవలము ధైర్యము 
నాశ్రయించి ఈ అవమానమును మరచిపామ్ము, గొప్ప ఆనందమును పాందుము. 
ఈనాడు, నా అభిషేకముకొరకై చేసిన దానినంతను విడచి, అపాయరహిత మగు 
కార్యమును వెంటనే చేయుము. 3-4 


మూ. సౌమిత్రే! యోంభిషేకార్టే మమ సంభారసంభ్రమః, 
అభిషేకనివృత్త్యర్థే సోరస్తు సమ్భారసంభ్రమః. 5 
ప్ర.అ. సౌమిత్రే!=ఓ లక్ష్మణా, మమ=నాయొక్క, అభి షేకార్ధే= అభిషేకము 
కొరకై, యః=ఎ, సంభారసంభమః=సంభారములను కూర్చుకొనుటయందు 
ఉత్సాహ మున్నదో, సః=ఆ, సంభారసంభ్రమః=సంభారము కూర్చుకొనుటయందు 
ఉత్సాహము, అభి షేకని వృత్త్యర్ధే= అభిషేకనివృత్తికొరకై, అస్తు=అగుగాక. 


తా. ఓ లక్ష్మణా! నా రాజ్యాభి షేకముకొరకై ఇంతవరకు సంఖార 
సంపాదనమునందు చూపిన ఉత్సాహమును, నా అభిషేకము జరగకుండుటకె 
చూపుము. ఆ సంభారములను తొలగించుటకు ఉత్సాహమును చూపుము. 5 


మూ. యస్యా మదభిషేకార్థే మానసం పరితప్యతే, 
మాతా మే సా యథా న స్యాత్‌ సవిశజ్కా తథా కురు. 6 


ప్ర.అ. మదభిషేకార్థే=నా రాజ్యాభిషేకవిషయమున, యస్యాః=ఏ 
తల్లియొక్క, మానసమ్‌=మనస్సు, పరితప్యతే=బాధపడుచున్నదో, సా=అట్టి, మే 

మాతా= నా తల్లి (కైకేయి), సవిశజ్కా=శంకకలదై, యధథా=ఎటు, న స్యాత్‌= 
కాకుండునో, తథా=అట్లు, కురు=చేయుము. 


తా. నాకు అభిషేకము జరుగ నున్న దని, మనస్సులో బాధపడుచున్న 
నా తల్లి యైన కైకకు, శంక ఏమియు కలుగకుండు నట్లు ప్రవర్తించుము. 6 


మూ. తస్యాశ్ళజ్కా మయం దుఃఖం ముహూర్తమపి నోత్స హే, 
మనసి ప్రతిసంజాతం సౌమిత్రే 5హము పేక్షితుమ్‌. 7 


ప్ర.అ. సౌమిత్రే=ఓ లక్ష్మణా, అహమ్‌=నేను, తస్యాః=ఆమెయొక్క, 
మనసి=మనస్సునందు, ప్రతిసంజాతమ్‌ =పుట్టిన, శజ్కామయమ్‌ =శంకారూప మైన, 
దుఃఖమ్‌=దుఃఖమును, ముహూర్తమపి=క్షణకాల మైనను, ఉపేక్షితుమ్‌= 
ఉపేక్షించుటకు, నోత్సహే=కోరను. 


తా. లక్ష్మణా! ఆమె మనస్సులో, క్షణకాలముపా టైనను, శంకారూప మగు 
దుఃఖము కలుగుటకు, నే నంగీకరించను. 7 


మూ. న బుద్ధిపూర్వం నాబుద్ధం స్మరామీహ కదాచన, 
మాత్యాణాం వా పితుర్వాహం కృతమల్పం చ విప్రియమ్‌. 8 


ప్ర.అ. అహమ్‌=నేను, మాత్యాణాం వా=తల్లులకు కాని, పితుర్వా=తండ్రికి 
గాని, ఇహ=ఇచట, కదాచన=ఎన్నడును, బుద్ధిపూర్వమ్‌=బుద్ధిపూర్వకముగా, 
కృతమ్‌=చేయబడిన, అల్పమ్‌=అల్ప మైన, విప్రియం చ=అనిష్టకార్యమును కూడ, 
న స్మరామి=స్మరించను. అబుద్ధమ్‌=తెలియక చేసిన దానిని కూడ, న=స్మరించను. 


తా. నేను తెలిసికాని, తెలియక గాని, ఎన్నడును, తల్లులకు గాని తండ్రికి 
గాని కొంచె మైనను అప్రియము చేసి నట్లు నాకు గుర్తు లేదు. 8 
మూ. సత్యః సత్యాభిసన్థశ్చ నిత్యం సత్యపరాక్రమః, 

పరలోకభయాద్బీతః నిర్భయో స్తు పితా మమ. 9 

ప్ర.అ. సత్యః= సత్యమునే మాట్లాడువాడును, సత్యపరాక్రమః=సత్య మైన 
పరాక్రమము కలవాడును, పరలోకభయాత్‌=పరలోకభయమువలన, భీతః= 
భయపడినవాడును అగు, మమ పతా=నా తండ్రి, నిత్యమ్‌ =ఎల్లపుడు, సత్యాభిసన్థః 
=సత్య ప్రతిజ్ఞ కలవాడును, నిర్భయః=భయరహితుడును, అస్తు=అగుగాక. 


తా. సత్యమే మాట్లాడువాడును, సత్య మైన పరాక్రమము కలవాడును, 
పరలోకభీతి కలవాడును అయిన నా తండ్రి చేసిన ప్రతిజ్ఞ సత్య మగుగాక. ఆతనికి 
ఎట్టి భయము లేకుండుగాక. 9 


మూ. తస్వాపి హి భవేదస్మిన్‌ కర్మణ్యప్రతిసంహృతే, 
సత్యం నేతి మనస్తాపస్తస్య తాపస్త పేచ్చ మామ్‌. 10 


ప్రఅ. అస్మిన్‌ కర్మణి=ఈ పట్టాభిషేకము, అప్రతిసంహృతే = ఉప 
సంహరింపబడని దగుచుండగా, తస్యాపి=ఆతనికి కూడ, సత్యం న=తన మాట 
సత్యము కాలేదు, ఇతి=అని; మనస్తాపః=మనస్సునకు తాపము, భవేత్‌=కలుగును. 
తస్య=ఆతని, తాపః=తాపము, మామ్‌=నన్ను, తపేచ్చ=తపింపచేయును. 


తా. ఈ పట్టాభిషేకము మాన కున్నచో నా మాట అసత్య మైనది కదా! 
అని మన తండ్రికి మనస్తాపము కలుగును. ఆయనకు కలిగిన మనస్తాపము 
నాకు బాధ కల్గించును. 10 


మూ. అభిషేకవిధానంతు తస్మాత్సంహృత్య లక్ష్మణ, 
అన్వగేవాహమిచ్చామి వనం గన్తుమితః పునః. 11 


ప్ర.అ. లక్షణ=ఓ లక్ష్మణా! తస్మాత్‌=ఆ కారణమువలన, అభిషేకవిధానమ్‌ 
= అభిషేకకార్యమును, నంవాత్య=ఉవనంహారించి, అవావ్‌=నేను, 
అన్వగేవ=వెంటనే, ఇతః=ఇచటనుండి, వనమ్‌ =వనము గూర్చి, గన్తుమ్‌=వెళ్లుటకు, 
ఇచ్భామి=కోరుచున్నాను. 


తా. లక్షణా! ఆ కారణముచే ఈ అభిషేకమును నిలిపివేసి, నేను వెంటనే 
ఇచటనుండియే వనమునకు వెళ్ళవలె నని తలచుచున్నాను. 11 

మూ. మమ ప్రవ్రాజనాదద్య కృతకృత్యా నృపాత్మజా, 
సుతం భరతమవ్యగ్రమభిషేచయితా తతః. 12 


ప్ర.అ. నృపాత్మజా=కైకేయి, అద్య=ఇపుడు, మమ=నాయెొక్క, 
ప్రవ్రాజనాత= అడవికి. పోవుటవలన, కృతకృత్యా=నెరవేరిన పని కలదై, తతః 
=పిమ్మట, అవ్యగ్రమ్‌=ఎట్టి బాధయు లేకుండ, సుతమ్‌ =కుమారుడైన, 
భరతమ్‌=భరతుని, అభిషేచయితా=అభిషిక్తుని చేయగలదు. 


తా. నే నిపుడు అరణ్యమునకు వెళ్ళగనే కైకేయి కృతకృత్యురా లై 
నిర్భయముగ, తన కుమారునకు రాజ్యాభిషేకము చేయించగలదు. 12 


మూ. మయి చీరాబినధరే జటామబ్దలధారిణీ, 
గతే5రణ్యం చ కైకేయ్యా భవిష్యతి మనస్సుఖమ్‌. 13 


ప.అ. మయి=నేను, చీరాజినధరే=నారచీరలను, కృష్ణాజినము ధరించి, 
జటామణ్ణలధారిణి=జటామండలమును ధరించినవాడ నై, అరణ్యమ=అరణ్య 
మును గూర్చి, గతే=వెళ్ళిన వాడ నగుచుండగా. కైకేయ్యాః=కకేయికి, మనస్సుఖమ్‌= 
మనస్సునకు సుఖము, భవిష్యతి=కాగలదు. 


తా. నేను నారచీరలను, కృష్ణాజినమును, జటలను ధరించి, అరణ్యము 
నకు వెళ్ళినచో కైకేయికి మనశ్శాంతి కలుగును. 13 


మూ. బుద్ధిః ప్రణీతా యేనేయం మనశ్చ సుసమాహితమ్‌, 
తంతు నార్లామి సంక్షేష్టుం ప్రవ్రజిష్యామి మా చిరమ్‌. 14 


ప్ర.అ. యేన=ఏ తండ్రిచేత, ఇయమ్‌=ఈ, బుద్ధిః=బుద్ధి (నిర్ణయము) 
ప్రణీతా=చేయబడినదో, మనశ్చ=మనస్సు, సుసమాహితమ్‌=బాగుగ స్థిరము 
చేసుకొనబడినదో, తమ్‌=అట్టి తండ్రిని, సంక్షేష్టుమ్‌=బాధ పెట్టుటకు, నార్హామి 
=తగను. ప్రవ్రజిష్యామి=అడవికి పోయెదను. 'చిరమ్‌=చిరకాలము, (ఆలస్యము) 
మా=వద్దు. 

తా. మనస్సు గట్టి పరచుకొని, ఈ నిర్ణయము తీసుకొన్న మన తండ్రికి 
క్రేశమును కల్గించుట నాకు ఇష్టము కాదు. అందుచే వెంటనే అడవికి వెళ్ళిదను. 


మూ. కృతాన్తస్తేవ సౌమిత్రే ద్రష్టవ్యో మత్రవాసనే, 
రాజ్యస్య చ వితీర్ణస్య పునరేవ నివర్తనే. 15 


వ్ర.అ. సౌమిత్రే=ఓ లక్ష్మణా! మత్ర్రవాసనే=నన్ను అడవికి పంపి 
వేయుటయందును, వితీర్ణస్య=ఇవ్వబడిన, రాజ్యస్య= =రాజ్యముయొక్క, పునరేవ 
=మరల, నివర్తనే చ=తిరిగి తీసుకొనుటయందును, కృతాన్త స్త్వేవ=దైవమే 
(కారణముగ), ద్రష్టవ్యః=చూడదగినది. 


తొ. లక్ష్మణా! ఇచ్చిన రాజ్యమును వెనుకకు తీసుకొని నన్ను అరణ్యమునకు 
పంపుటకు దైవమే కారణ మని తెలిసికొనుము. 15 


క్త 


కైకేయ్యాః ప్రతిపత్తిర్హి కథం స్యాన్మమ పీడనే, 
యది తస్యా న భావో5యం కృతాన్తవిహితో భవేత్‌. 16 


ప్ర.అ. అయమ్‌=ఈ, భావః=భావము, తస్యాః= ఆమెకు, కృతాన్తవిహతః 
=దైవముచే చేయబడినది, న భవేత్‌ యది=కాకున్నచో, కైకేయ్యాః=కకేయికి, 
మమ=నాయొక్క, పీడనే=పీడించుటయందు, ప్రతిపత్తిః=బుద్ది, కథమ్‌=ఎట్లు, 
స్యాత్‌=అగును? 


తొ. దైవమే కైకేయికి ఈ భావమును కల్గింప కున్నచో నాకు బాధ 
కల్గింపవలె నని ఆమెకు బుద్ధి ఎట్లు కలుగును? 16 


మూ. జానాసి వా యథా సౌమ్య న మాతృషు మమాన్తరమ్‌, 
భూతపూర్యం విశేషో వా తస్యా మయి సుతే ఏపి వా. 17 


ప్ర.అ. సౌమ్య=ఓ సౌమ్యుడా, మాతృషు=తల్లుల విషయమున, మమ= 
నాకు, యథా=ఎట్టు, అన్తరమ్‌=భేదబుద్ధి, న భూతపూర్వమ్‌=పూర్వము ఎన్నడునూ 
కలుగలేదో దానిని, తస్యాః=ఆమెకు (కకేయికి), మయి=నాయందు కాని, సుతే 5పి 
వా=తన కుమారు డైన భరతునియందు కాని, విశేషః=భేదము (పూర్వ మెట్లు 
లేదో) జానాసి=నీ వెరుగుదువు. 

తా. పూర్వ మెన్నడును తల్లుల విషయమున నాకు భేదబుద్ధి ఏమియు 
లేదను అంశమును, కైకేయికి నాయందు కాని, తన కుమారు డెన భరతుని 
యందు కాని, ఎట్టి భేదబుద్ధియు లేదను అంశమునూ నీవు ఎరుగుదువు కదా! 


ఎవ ఆలి 
మూ. నోంభి ఇకనివృత్త్యర్థైః ప్రవాసార్టెశ్చ దుర్యచై;, 
ఉగ్రెర్వాక్షై రహం తస్యా నాన్యద్దెవాత్సమర్థయే. 18 


ప్ర.అ. సః అహమ్‌=అట్టి నేను, అభిషేకనివృత్త్యర్థిః= అభి షేకని వృత్తియే 
ప్రయోజనముగా కలవి, ప్రవాసార్థిశ్చ=నా ప్రవాసము ప్రయోజనముగా కలవి, 
దుర్వచైః=చెప్పకూడనివి, ఉగగః=ఉగ్రమైనవి యైన, తస్యాః=ఆమెయొక్క, వాక్ష్యెః 
=వాక్యములచే, దైవాత్‌=దైవముకంటే, అన్యత్‌=వేరైనదానిని, న సమర్థయే 
=నిశ్చయింపను. 

తా. కైకేయి నా అభిషేకమును నిలిపివేయవలె ననియు, నన్ను ప్రవాసము 
నకు పంపవలె ననియు, పలుకరాని, ఉగ్రమైన మాటలు, 'పలికిన దన్నచో దానిని 
దైవము తప్ప మరొక హేతువు ఏదియు నాకు అగపడుటలేదు. 18 


మూ. కథం ప్రకృతిసంపన్నా రాజపుత్రీ తథాగుణా, 

బూయాత్సా ప్రాకృతేవ స్రీ మత్పీడాం భర్శసన్నిధా. 19 

ప్ర.అ. ప్రకృతిసంపన్నా= ఉత్తమస్వభావసంపన్నురాలును, తథాగుణా=అట్టి 
సద్గుణములు కలదియు, రాజపుత్రీ=రాజకుమార్తియు అయిన, సా=ఆమె, 
ప్రాకృతా=సామాన్యురా లైన, స్రీ ఇవ=స్రీవలె, భరనన్నిధౌ=భర్త దగ్గర, 
మత్పీడామ్‌=నా పీడను గూర్చి, కథమ్‌=ఎట్లు, బూయాత=చెప్పును. 

తా. ఇందుకు దైవమే కారణము కాకున్నచో ఉత్తమ స్వభావము కలది, 
రాజవంశసంభూతురాలు అయిన ఆ కైకేయి ఒక సామాన్యస్త్రీ వలె తన భర్త యెదుట 


బాధ కల్గింపవలె నని పలుకునా! 19 


మూ. యదచిస్త్యన్తు తద్దెవం భూతేష్వపి న హన్యతే, 
వ్యక్తం మయి చ తస్యాం చ పతితో హి విపర్యయః. 20 

వ్ర.అ. అచిన్యమ్‌= ఊహింప శక్యము కాని, యత్‌=ఏ, దైవమ్‌= 
దైవమున్నదో, తత్‌=అది, భూతేష్వపి=సమస్తభూతములందును, న హన్యతే= 
నివారింపబడదు. మయి చ=నాయందును, తస్యాం చ=ఆమెయందును, 
విపర్యయః=ప్రతికూలదైవము, పతితః=పడినది. వ్యక్తమ్‌=స్పష్టము. 


తా. దెవప్రభావము ఊహింప శక్యముకానిది. ఏ ప్రాణులందును, దాని 
ప్రభావమును అడ్డుకొనువారు లేరు. ఇపుడు నాయందును కైకేయియందును 
దైవవైపరీత్యము వచ్చి పడినది. ఈ విషయము స్పష్టము. 20 


మూ. కళ్చదైవేన సౌమిత్రే యోద్ధుముత్సహతే పుమాన్‌, 
యస్య న గ్రహణం కించిత్‌ కర్మణో5న్యత్ర దృశ్యతే. 21 


ప్ర.అ. సౌమిత్రే=ఓ లక్ష్మణా! పుమాన్‌ క=ఎ పురుషుడు, దేవైన= 
దైవముతో, యోద్భమ్‌=యుద్ధము చేయుటకు, ఉత్సహతే=ప్రయత్నించును? 
యస్య=ఏ దైవముయొక్క, గ్రహణమ్‌=ని గ్రహోపాయము, కర్మణః=దాని ప్రకారము 
చేయుటకంటె, అన్యత్ర =మరియొకటి, కించిత్‌=ఏదియు, న దృశ్యతే = 
చూడబడుటలేదో. 


తా. లక్ష్మణా! దైవము నడిపించు నట్లు ప్రవర్తించుట తప్ప దానిని 
నిగ్రహించుటకు మరి యొక ఉపాయము ఎదియు లేదు. అట్టి దైవమును ఎవడు 
ఎదుర్కొనగలడు? 21 


మూ. సుఖదుఃఖే భయక్రోధౌ లాభాలాభౌ భవాభవా, 
యచ్చ కించిత్‌ తథాభూతం నను దైవస్య కర్మ తత్‌. 22 


ప్ర.అ. సుఖదుఃఖే=సుఖదుఃఖములు, భయక్రోధె=భయక్రోధములు, 
లాభాలాభౌ=లాభనష్టములు, భవాభవౌ=జన్మమరణములు, తథాభూతమ్‌ =అట్టిదే 
మైన, యచ్చ కించిత్‌=ఇతర మైన దేది కలదో, తత్‌=అదియు, దైవస్య=దైవము 
యొక్క, కర్మ నను=కర్మయే కదా! 


తా. సుఖదుఃఖములు, భయక్రోధములు, లాభనష్టములు, ఉత్పత్తి 
వినాశములు, ఈ విధమైన వన్నియు దైవచేష్టితములే. 22 

మూ. బుషయోోప్యుగ్రతపసో దైవేనాభి ప్రపీడితాః, 

ఉత్సృజ్య నియమాం స్తీవ్రాన్‌ భ్రశ్యన్తే కామమన్యుభిః. 23 

ప్ర.అ. ఉగ్రతపసః=ఉ(గ మైన తపస్సు కల, బుషయో5పి=బుషులు 
కూడ, దేవైన=దైవముచేత, అభిప్రపీడితాః=పీడింపబడినవారై, తీవ్రాన్‌=తీవ్రము 
లైన, నియమాన్‌=నియములను, ఉత్స్ఫృజ్య=విడచి, కామమన్యుభిః= 
కామక్రోధముల చేత, భ్రశ్యన్తే= భ్రష్టు లగుచున్నారు. 

తా. ఉగ్రమైన తపస్సు గల బుషీశ్వరులు కూడ దైవపీడితు లై తీవ్ర 
మైన నియములను విడచి కామక్రోధములచే భ్రష్టు లగుచుందురు. 23 
మూ. అసంకల్పితమేవేహ యదకస్మాత్‌ ప్రవర్తతే, 

నివర్హారంభమారబ్బ్దం నను డైవస్య కర్మ తత్‌. 24 


ప్ర.అ. ఇహ=ఈ లోకమున, ఆరబ్ధమ్‌=ప్రారంభింపబడిన, ఆరంభమ్‌= 
కిర్యమును, నివర్త్య=నిలిపివేసి, అసంకల్పితమ్‌ ఎవ= ఊహించకుండగనే, 
అకస్మాత్‌=హఠాత్తుగా, యత్‌=యేది, ప్రవర్తతే=ప్రవర్తించునో, తత్‌=అది. 
దైవస్య=దైవముయొక్క, కర్మ నను=కర్మయే కదా! 


తా. ప్రారంభించిన పనికి అడ్డుగా, ఊహింపరాని విధమున, అకస్మాత్తుగా 
ఏదైన వచ్చిపడినచో అది దైవవిలసితమే. 24 


మూ. ఏతయా తత్త్వయా బుద్ధా సంస్తభ్యాత్మానమాత్మనా, 

వ్యాహతే 5ప్యభిషేకే మే పరితాపో న విద్యతే. 25 

ప్ర.అ. అభిషేకే=నా అభిషేకము, వ్యాహతే 5పి= అడ్డుకొనబడి నప్పటికి, 
తత్వయా=యధథార్థ మైన, ఎతయా బుద్ద్భ్యా=ఈ బుద్ధిచేత, ఆత్మానమ్‌=మనస్సును 
(తనను), ఆత్మనా=తనచేతనే, సంస్తభ్య=నిగ్రహించుకొని, మే=నాకు, పరితాపః 
=దుఃఖము, న విద్యతే=లేదు. 

తా. నా అభిషేకమునకు అడ్డము వచ్చినను ఈ యధథార్థబుద్ధితో నన్ను 
నేనే నిగ్రహించుకొనుటచే నాకు మనస్సులో దుఃఖ మేమియు లేదు. 25 

మూ. _ తస్మాదపరితాపస్సంస్త్యమప్యనువిధాయ మామ్‌, 

ప్రతిసంహారయ క్షిప్రమాభిషేచనికీం క్రియామ్‌. 26 

ప్ర.అ. తస్మాత్‌=ఆ కారణమువలన, త్వమపి=నీవు కూడ, మామ్‌=నన్ను, 
అనువిధాయ=అనుసరించి, అపరితాపః=పరితాపము లేనివాడవై, క్షిప్రమ్‌= 
శీఘ్రముగా, అభిషేచనికీమ్‌=అభిషేకమునకు సంబంధించిన, క్రియామ్‌=క్రియను, 
ప్రతిసంహారయ= ఉపసంహరింపచేయుము. 

తౌ. అందుచే నీవుకూడ నా వలెనే పరితాపమును విడిచి వెంటనే 
అభిషేకమునకు సంబంధించిన ఏర్పాట్లను నిలిపివేయుము. 26 


మూ. _ ఏభిరేవ ఘటైః సర్వైరభిషేచనసంభృతై:, 
మమ లక్ష్మణ తాపస్యే వ్రతస్నానం భవిష్యతి. 27 


ప్ర.అ. లక్షణ!=ఓ లక్ష్మణా, అభిషేచనసంభృతై:=అభి షేకముకొరకు 
ఏర్పరుపబడిన, ఏభిః=ఈ, సేర్వైః=సమస్త మైన, ఘటెరేవ=ఘటములతోనే, మమ= 
నాకు, తాపస్యే=తపస్సుకు తగిన కర్మమునందు, వ్రతస్నానమ్‌=వ్రతస్సానము, 
భవిష్యతి=కాగలదు. 


తా. లక్షణా! అభిషేకముకొరకు ఏర్పరచిన ఈ ఘటోదకములతోనే, నేను 
తపోవ్రతమును అవలంబించు సందర్భమున వ్రతస్నానము చేసెదను. 27 


మూ. అధవా కిం మమైతేన రాజద్రవ్యమయేన తు, 
ఉద్ధృతం మే స్వయం తోయం వ్రతాదేశం కరిష్యతి. 28 


ప్ర.అ. అథవా=లేదా, రాజద్రవ్యమయేన=రాజద్రవ్య మైన, ఏతేన=ఈ 
ఫుటోదకముతో, మమ=నాకు, కిమ్‌=ఏమి ప్రయోజనము? స్వయమ్‌= 
స్వయముగా, ఉద్భతమ్‌= పైకి తీయబడిన, తోయమ్‌= ఉదకము, మే=నాకు, 
వ్రతాదేశమ్‌= వ్రతనియమమును, కరిష్యతి=చేయగలదు. 


తా. లేదా రాజద్రవ్య మైన ఈ ఘటములలోని ఉదకము నా కెందుకు? 


నేనే స్వయముగా తోడుకొనిన ఉదకము నాకు వ్రతస్నానమునకై ఉపయోగించ 


గలదు. 28 

మూ. మాచ లక్ష్మణ సంతాపం కార్తీర్లక్ష్యా విపర్యయే, 
రాజ్యం వా వనవాసో వా వనవాసో మహోదయ. 29 


ప్ర.అ. లక్షణ=ఓ లక్ష్మణా! లక్ష్మ్యాః=లక్ష్మి యొక్క, విపర్యయే=వైపరీత్యము 
విషయమున, సంతాపమ్‌=దుఃఖమును, మా కార్నీ=చేయకుము. రాజ్యం -వా= 
రాజ్యమా, వనవాసో వా=వనవాసమా! (అనునపుడు) వనవాసః=వనవాసమే, 
మహోదయః=గొప్ప ఫలము కలది. 


తా. లక్ష్మణా! ఈ లక్ష్మవైపరీత్యమును గూర్చి, సంతాపము చెందకుము, 
రాజ్యమా వనవాసమా అన్నచో వనవాసమే ఉత్తమఫలప్రదము. 29 
మూ. న లక్ష్మణాస్మిన్గలు కర్మవిఘ్నే మాతా యవీయస్యతిశజ్కనీయా, 

దైవాభిపన్నా హి వదత్యనిష్టం జానాసి దైవం చ తథాప్రభావమ్‌. 30 

ఇత్యార్షే శ్రీమద్రామాయణే ఆదికావ్యే అయోధ్యాకాబ్దే ద్వావింశః సర్గః. 

ప్ర.అ. లక్ష్మణ=ఓ లక్ష్మణా! అస్మిన్‌= ఈ, కర్మవి ఘ్నే=రాజ్యాభిషేకవిఘ్నము 
నందు, యవీయసీ మాతా=మన చిన్న తల్లి, న అతిశజ్కనీయా ఖలు=శంకింపదగి 
నది కాదు. దైవాభిపన్నా=దైవముచే ఆక్రమింపబడినదై, అనిష్టమ్‌=అనిష్టమును, 
వదతి హి=పలుకుచున్నది కదా! దైవం చ=దైవమును కూడ, తథాప్రభావమ్‌ =అట్టి 
ప్రభావము కలదానినిగా, జానాసి=ఎరుగుదువు. 

తా. ఓ లక్ష్మణా! అభిషేకమునకు విఘ్నము కలిగి నందులకు మన 
తల్లిని దూషింపరాదు. ఆమె దైవముచే (పేరితురాలై ఈ విధముగా అనిష్టవాక్యము 
లను పలుకుచున్నది. దైవమునకు ఎంతటి ప్రభావమున్నదో నీకు తెలియును 
కదా! 

“బాలానంధిని” అను శ్రీమద్రామాయణాం ధ్రవ్యాఖ్యానమునందు 
అయోధ్యాకాండములో ఇరువదిరెండవ సర్గ సమాప్తము. 


అథ త్రయోవింశ సర్గః 


(లక్ష్మణుని ప్రతాపోక్తులు, అతడు దైవమును త్రోనివుచ్చి పౌరుషమును 
ప్రతిపాదించుట, రామాభిషేకమునకై ఎరోధులతో యుద్ధమున్నకక్రె తలవడుటకు 
సిద్ధమగుట). 


మూ. ఇతి బ్రువతి రామే తు లక్ష్మణో 5ధఃశిరా ముహుః, 
శ్రుత్వా మధ్యం జగామేవ మనసా దుఃఖహర్షయోః. 1 


ప్ర.అ. రామే=రాముడు, ఇతి=ఈ విధముగా, బ్రువతి=పలుకుచుండగా, 
శుత్వా=విని, లక్ష్మణ:= లక్ష్మణుడు, అధశ్శిరాః=వంచబడిన శిరస్సు గలవాడై, 
మనసా=మనస్సుతో, ముహుః=మాటి మాటికి, దుఃఖహర్షయోః=దుఃఖ సంతోష 
ములయొక్క, మధ్యమ్‌=మధ్యమును, జగామేవ=పాంది నట్లుండెను. 


తొ. రాముడు ఇట్లు పలుకుచుండగా, లక్ష్మణుడు విని తల వంచి 
మనస్సుతో మాటి మాటికిని దుఃఖసంతోషముల మధ్య ప్రవేశించిన ట్లుండెను. 


మూ. తదాతు బుద్దా భుకుటీం భ్రువోర్మధ్యే నరర్శభః, 
నిశశ్వాస మహాసర్చో బిలస్థ ఇవ రోషితః. 2 


ప్ర.అ. నరర్షభః=నరశ్రేష్ణు డైన లక్ష్మణుడు, తదా తు=అపుడు, భ్రువోః 
=కనుబొామలయొక్క, మధ్యే=మధ్యయందు, భ్రుకుటీమ్‌=భ్రుకుటిని, బద్ద్వా=కట్టి, 
బిలస్థః=బిలమునం దున్న రోషితః=కోపించిన, మహాసర్చః ఇవ=గొప్ప సర్పము 
వలె, నిశశ్వాస=నిట్టూర్చెను. 


తా. లక్షణు డపుడు కనుబొమలు ముడిచి బిలములో నున్న పగపట్టిన 
మహాసర్పము వలె నిట్టూర్పులు విడచెను. 2 


మూ. తస్య దుష్రతివీక్షం తద్భృకుటీసహితం తదా, 
బభౌ క్రుద్ధస్య సింహస్య ముఖస్య సదృశం ముఖమ్‌. 

ప్ర.అ. తదా=అపుడు, దుష్ప్రతివీక్షమ్‌=చూచుటకు శక్యము కాని, భుకుటీ 
సహితమ్‌=భ్రుకుటితో కూడిన, తద్‌=ఆ, తస్య=ఆతని, ముఖమ్‌=ముఖము, 
కృద్ధస్య=కోపించిన, సింహస్య=సింహమునకు, సదృశమ్‌ =సమాన మైనదై, బభౌ= 
ప్రకాశించెను. 


తొ. కనుబొమలు విరిచి చూచుటకు భయంకరముగా నున్న ఆతని 
ముఖము అపుడు కోపించిన సింహము ముఖము వలె కనబడెను. 3 


మూ. _అగ్రహస్తం విధూన్వంస్తు హస్తీ హస్తమివాత్మనః, 
తిర్యగూర్థ్యం శరీరే చ పాతయిత్వా శిరోధరామ్‌, 4 
అగ్రాక్షా వీక్రమాణస్తు తిర్యగ్రాతరమ బ్రవీత్‌. 


ప్ర.అ. హస్తీ=ఎనుగు, ఆత్మనః=తనయొక్క, హస్తమ్‌ ఇవ=తొండమును 
వలె, అగ్రహస్తమ్‌=తన హస్తాగ్రమును, విధూన్వన్‌=కదల్చుచు, శిరోధరామ్‌= 
కంఠమును, శరీరే=శరీరమునందు, తిర్యక్‌=అడ్డముగాను, ఊర్ణ్వం చ=పైకిని, 
పాతయిత్వా=పడవేసి, అగ్రాక్షా=కంటికొనతో, భ్రాతరమ్‌=సోదరుని, తిర్యక్‌= 
అడ్డముగా, వీక్షమాణః=చూచుచు, అబ్రవీత=పలికెను. 


తా. ఏనుగు తొండము వలె హస్తాగ్రమును కదల్చ్పుచు, శిరస్సును 
అడ్డముగను పైకిని పడవేయుచు, నేత్రాగ్రముతో రాముని అడ్డముగా చూచుచు 


ఈ విధముగా పలికెను. 4 

మ్‌, అస్థానే సంభమో యస్య జాతో వై సుమహానయమ్‌, 5 
ధర్మదోషప్రసంగేన లోకస్యానతిశజ్కియా, 
కథమేతదసంభ్రాన్తస్త్యదిధో వక్తు మర్హతి, 6 


యథా దైవమశౌజణ్తీరం శౌణ్టీరక్షత్రియర్షభ. 


ప్ర.అ. శౌణ్బీరక్షత్రియర్షభ=శూరు లైన క్షత్రియులలో శ్రేష్ణుడా! యస్య=ఏ 
నీకు, ధర్మదోషప్రసంగేన=ధర్మమునకు దోషము కలుగు నను అభిప్రాయము 
చేతను, లోకస్య=లోకముయొక్క, అనతిశజ్కయా= శంక లేకపోవుటచేతను, 

అస్థానే= అయుక్తమగు సమయమున, అయమ్‌=ఈ, సుమహాన్‌=చాలా గొప్ప దైన, 
సంభ్రమః=వేగిరపాటు, జాతః వై=పుట్టినదో, త్వద్విధః=అట్టి నీ వంటివాడు, 
అసం భ్రాన్లః= భ్రాంతి చెందనివాడై, అశౌణ్జీరమ్‌=శక్తి లేని, దైవమ్‌=దైవమును గూర్చి, 
యథా=ఏ విధముగా (పలుకుచున్నాడో), ఏతత్‌=దీనిని, కథమ్‌=ఎట్లు, వక్తుమ్‌ 
=చెప్పుటకు, అర్హతి=తగియున్నాడు. 


తా. శూరు లైన క్షత్రియులలో శ్రేష్టుడ వైనవాడా! పితృవాక్యమును 
పరిపాలింపకపోవుట అను అధర్మము కలుగు నను భయముచేతను, లోకము 
విషయమున కొంచెము కూడ శంక లేకపోవుటచేతను నీకు ఈ విధముగా కల్గిన 
గొప్ప వేగిరపాటు అయుక్త మైనది. శక్తివిహీన మైన దైవమును గూర్చి నీ వంటివాడు, 
భ్రాంతి కలుగని పరిస్థితులలో ఇట్లు (దైవమే బలవత్తర మని) పలుకునా? 5-6 


మూ. కిన్నామ కృపణం దైవమశక్తమభిశంససి, 7 
పాపయోస్తే కథం నామ తయోళ్ళజ్ళొ న విద్యతే. 


ప్ర.అ. కృపణమ్‌=దీన మైన, అశక్తమ్‌=అసమర్ధ మైన, దైవమ్‌=దైవమును, 
కిం నామ=ఎందుకు, అభిశంససి=పాగడుచున్నావు? పాపయోః=పాపాత్ము లైన, 
తయోః=వారిద్దరియందు, తే=నీకు, శజ్కా=శంక, కథం నామ=ఎట్టు, న విద్యతే 
=లేదు. 


తా. దుర్చలము, దీనము అయిన దైవమును గూర్చి ఈ విధముగ 
ఎందుకు చెప్పుచున్నావు? పాపాత్ము లైన ఆ కైకేయీదశరథుల విషయమున నీకు 
శంక ఎందుకు కలుగుటలేదు? 7 


మూ. సన్తి ధర్మోపధాః శ్లక్టా ధర్మాత్మన్‌ కిం న బుధ్యసే, 8 
తయోస్సుచరితం స్వార్థం శార్యాత్‌ పరిజిహీర్షతోః. 
ప్ర.అ. ధర్మాత్మన్‌=ఓ ధర్మాత్మా, శార్యాత్‌=రహస్యముగా అపకారము 
చేయు బుద్ధివలన, స్వార్థమ=స్వలాభము కొరకై, సుచరితమ్‌=నీ ఉత్తమప్రవర్తనను, 
జల్‌ థ్‌, అయ్‌ ఇ ఆ ఆల్షి 
పరిజిహార్షతోః=పరిహరింప గోరుచున్న, తయోః=వారిద్దరియొక్క, శ్లక్షాః= మృదువైన, 

ధర్మోపధాః=ధర్మరూపమున కనబడు వంచనలు, సన్తి= ఉన్నవి. కిం=ఎందుచేత, 
న బుధ్యసే=నీవు తెలుసుకొనుటలేదు. 


తా. ఓ ధర్మాత్మా! గూఢముగ అపకారము చేసి స్వలాభము నిమిత్తమై నీ 
మంచితనమును పరిహరింపవలె నను అభిప్రాయముతో ఆ ఇరువురును, మృదు 
వైన, ధర్మరూప మైన వంచనలను చేయుచున్నారు. నీవు తెలుసుకొనుట లేదు. 


మూ. యది నైవం వ్యవసితం స్యాద్ధి ప్రాగేవ రాఘవ, 9 
తయోః ప్రాగేవ దత్తశ్చ స్యాద్వరః ప్రకృతశ్చ సః. 


ప్ర.అ. రాఘవ=రామా! ప్రాగేవ=పూర్వమునందే, తయోః=వారిద్దరి యొక్క, 
వ్యవసితమ్‌ =నిర్ణయము, ఏవమ్‌=ఈ విధముగ, న స్యాద్యది=కాకున్నచో, ప్రకృతః 
=ప్రకృత మైన, సః=ఆ, వరః=వరము, ప్రాగేవ=ముందు గానే, దత్తః=ఇవ్వబడినది, 
స్యాత్‌=అయి ఉండెడిది. 


తా. రామా! వారు ఇరువురు ముందుగనే ఈ విధముగ నిర్ణయించుకొని 
ఉండకపోయినచో ఆ వరము, పూర్వ మెన్నడో ఇవ్వబడి యుండెడిది. అనగా 
వారిద్దరును నిన్ను వంచించ దలచినవారు కావుననే ఎన్నడో పూర్వమిచ్చిన వరమును 
గూర్చి ఇపుడు చెప్పుచున్నారు. అట్లు కాకున్నచో ఆ వరమును దశరథుడు ఎన్నడో 
పూర్వమే తీర్చి యుండెడివాడు. 9g 


మూ. లోకవిద్విష్టమారబ్ధం త్వదన్యస్యాభిషేచనమ్‌, 
నోత్సహే సహితుం వీర తత్ర మే క్షన్తుమర్హసి. 10 
ప్ర.అ. వీర=ఓ వీరుడా! లోకవిద్విష్టమ్‌=లోకముచే ద్వేషింపబడిన దగు, 
ఆరబ్ధమ్‌=ప్రారంభింపబడిన, త్వదన్యస్య=నీకంటె ఇతరునియొక్క, అభిషేచనమ్‌= 
రాజ్యాభిషేకమును, సహితుమ్‌=సహించుటకు, నోత్స హే= ఉత్సహించను. తత్ర=ఆ 
విషయమున, మే=నాకు, క్షన్తుమ్‌=క్షమించుటకు,. అర్హసి=తగివున్నావు. 


ణా 


తా. నీకు తప్ప ఇతరునికి రాజ్యాభిషేకము చేయుట లోకవిరుద్ధము. 
ప్రారంభించిన ఈ పనిని నేను సహింపజాలను. ఈ విషయమున నన్ను క్షమింపుము. 

మూ. యేనేయమాగతా ద్వైధం తవ బుద్ధిర్మహామతే, 

సహి ధర్మో మమ ద్వేష్యః ప్రసంగాద్యస్య ముహ్యాసి. 

ప్ర.అ. మహామతే=గొప్ప బుద్ధి కలవాడా! యేన=దేనిచే, తవ=నీయొక్క, 
ఇయమ్‌=ఈ, బుద్ధిః=బుద్ధి, ద్వైధమ్‌=భేదమును, ఆగతా=పాందినదో, యస్య= 
దేనియొక్క, ప్రసంగాత్‌=ప్రసంగమువలన, ముహ్యసి=నీవు మోహమును చెందు 
తున్నావో, సః ధర్మః=ఆ ధర్మము, మమ=నాకు, ద్వేష్యః=ద్వేషింపతగినది. 


తా. మహాబుద్ధిశాలి వైన ఓ రామా! నీ ఆలోచనయందు భేదమును 
కలిగించి నీకు మోహమును కూడ. కల్గించిన ఈ ధర్మమును నేను ద్వేషించు 
చున్నాను. 11 


మూ. కథం త్వం కర్మణా శక్తః కై కేయీవశవర్తినః, 
కరిష్యసి పితుర్వాక్యమధర్మిష్టం విగర్హితమ్‌. 12 


ప్ర.అ. కర్మణా=కర్మచేత, శర్తః=సమర్భ్థుడ వైన, త్వమ్‌ =నీవు, కకేయీవశ 
వర్తినః=కైకేయికి వశ మైపోయిన, పితుః=తండ్రియొక్క, అధర్మిష్టమ్‌=ధర్మ 
విరుద్ధము, విగర్హితమ్‌ =నింద్యము అయిన, వాక్యమ్‌ =వాక్యమును, కథమ్‌=ఎట్టు, 
కరిష్యసి=చేయగలవు? 


తా. నీవు ప్రతిక్రియ చేయుటకు సమర్భుడ వై ఉండి కూడ కైకేయి 
మాటలకు లాంగిపోయిన తండ్రి చెప్పిన, ధర్మవిరుద్ధము, నింద్యము అయిన 
మాట ప్రకారము చేయుట అయుక్తము. 12 


మూ. యద్యయం కి ల్చిషాద్భేద:ః కృతో ప్యేవంన గృహ్యతే, 
జాయతే తత్ర మే దుఃఖం ధర్మసంగశ్చ గర్హి తః. 13 


ప్ర.అ. అయమ్‌=ఈ, భేదః=కపటము, కిల్చిషాత్‌=పాపబుద్ధివలన, 
కృతో 5పి=చేయబడిన దైనను, ఏవమ్‌= ఈ విధముగ, న గృహ్యతే యది=గ్రహింప 
బడకున్నచో, తత్ర=ఆ విషయమున, మే=నాకు, దుఃఖమ్‌=దుఃఖము, జాయతే= 
కలుగుచున్నది. ధర్మసంగళ్చ=ఇట్టి ధర్మాచరణము, గర్చితః=నింద్య మైనది. 


1 శ్రీమద్రామాయణము 


తా. వారు ఈ కపటమును పాపబుద్ధితో చేయుచున్నను నీవు దానిని ఆ 
విధముగ గ్రహింపనందులకు నాకు దుఃఖము కలుగుచున్నది. ఇట ధర్మా 
చరణము నిందింపతగినది. 13 


మూ. మనసా5పి కథం కామం కుర్యాస్త్యం కామవృత్తయోః, 
తయోస్త్వహితయోర్నిత్యం శత్రోః పిత్రభిధానయోః. 14 


ప్ర.అ. కామవృత్తయోః=స్వేచ్ళగా ప్రవర్తించుచున్నవారును, నిత్యమ్‌= 
ఎల్లపుడును, అహితయోః=నీకు హితము కోరనివారును, పిత్రభిధానయోః=తల్లి 
తండ్రు లను పేరు గల, తయోః శత్రోః=ఆ శత్రువులయొక్క, కామమ్‌=కోరికను, 
త్వమ్‌=నీవు, మనసా అపి=మనస్సుచేత నైన, కథమ్‌=ఎట్టు, కుర్యాః=చేయుదువు. 


తా. వా రిరువురును స్వేచ్చగా ప్రవర్తించుచు ఎన్నడును నీ హితమును 
కోరలేదు. తల్లిదండ్రు లను పేరు గల శత్రువులు. అట్టి వారి కోరికను తీర్చుటకు 
మనస్సుతో కూడ తలుచుట అయుక్తము. 14 


మూ. యద్యపి ప్రతిపత్తిస్తే దైవీ చాపి తయోర్మతమ్‌, 
తథా ప్యుపేక్షణీయం తే న మే తదపి రోచతే. 15 


ప్ర.అ. తయోః=వారియొక్క, ప్రతిపత్తిః=ఈ బుద్ధి, దైవీ చ=దైవకృత మైనది 
అని, తే=నీయొక్క, మతం యద్యపి=అభి ప్రాయమే యైనను, తథాపి=అట్లైనను, 
తదపి=అది కూడ, తే=నీకు, ఉపేక్షణీయమ్‌= ఉ పేక్షింపదగినది యను విషయము, 
న రోచతే=నాకు ఇష్టము కాదు. 


తా. వారికి కలిగిన ఈ ఆలోచన కేవలము దైవకృతమే అని, నీ 
అభిప్రాయము కావచ్చును. అయినను నీవు దీనిని ఉపేక్షించుట నాకు అభిమతము 
కాదు. 15 


మూ. విక్షబో వీర్యహీనో యః స దైవమనువర్తతే, 


వీరాః సంభావితాత్మానో న దైవం పర్యుపాసతే. 16 

ప్ర.అ. యః=ఎవడు, విక్షబః=వ్యాకుల మైన చిత్తము కలవాడో, వీర్యహీన: 
=వీర్యవిహీనుడో, సః=వాడు, దైవమ్‌=దైవమును, అనువర్తతే=అనుసరించును. 
సంభావితాత్మానః=గౌరవింపబడిన ఆత్మ గల, వీరాః=వీరులు, దైవమ్‌=దైవమును, 
న పర్యుపాసతే= సేవించరు. 


తా. చిత్తప్టైర్యము లేనివాడు, వీర్యవిహీనుడు మాత్రమే దైవముపై 
ఆధారపడి యుండును. ఆత్మాభిమానము గల వీరులు దైవమును లెక్కచేయరు. 


మూ. దైవం పురుషకారేణ యః సమర్థః ప్రబాధితుమ్‌, 
న దైవేన విపన్నార్థః పురుషః సో5వసీదతి. 17 


ప్ర.అ. యః పురుషః=ఏ పురుషుడు, పురుషకారేణ=పురుషకారముచేత, 
దైవమ్‌=దైవమును, ప్రబాధితుమ్‌=బాధించుటకు, సమర్థః=సమర్గుడో, సః=అతడు, 
దేవైన=దైవముచేత, విపన్నార్థః=చెడిన ప్రయోజనము కలవాడై, న అవసీదతి= 
దుఃఖించడు. 


తా. స్వప్రయత్నముచే దైవమును బాధింపసమర్శ్భు డైనవాని ప్రయోజన 
మును దైవము చెరచి ఆతనికి దుఃఖము కల్గింపజాలదు. 17 


మూ. ద్రక్ష్యన్తి త్వద్య దైవస్య పౌరుషం పురుషస్య చ, 
దై వమానుషయోరద్య వ్యక్తా వ్యక్తిర్భవిష్యతి. 18 


ప్ర.అ. అద్య= ఈనాడు, దైవస్య=దైెవముయొక్కయు, పురుషస్య చ=పురు 
షునియొక్కయు, పౌరుషమ్‌=పౌరుషమును, ద్రక్ష్యన్తి=చూడగలరు. అద్య =నేడు, 
దైవమానుషయోః=దైవముయొక్కయు, మనుష్యునియొక్కయు, వ్యక్తిః=భేదము, 
వ్యక్తా=స్పష్టమైన దై, భవిష్యతి=కాగలదు. 


తా. దైవమునకు ఎంత శక్తి యున్నదో, పురుషునకు ఎంత శక్తి యున్నదో, 


నేడు అందరును చూడగలరు. దైవపౌరుషములకు ఉన్న భేదము ఈనాడు స్పష్టము 


కాగలదు. 18 


404 


శ్రీమద్రామాయణము 
మూ. అద్య మత్పౌెరుషహతం దైవం ద్రక్ష్యన్తి వై జనాః, 
యద్దెవాదాహతం తే5ద్య దృష్టం రాజ్యాభిషేచనమ్‌. 19 


ప్ర.అ. అద్య=ఇపుడు, తే=నీయొక్క, రాజ్యాభి షేచనమ్‌ =రాజ్యాభిషేకము, 
యద్దెవాత్‌=ఎఏ దైవమువలన, ఆహతమ్‌=కొట్టబడినదిగా, దృష్టమ్‌=చూడబడినదో, 
అట్టి, దైవమ్‌=దైవమును, అద్య=నేడు, జనాః=జనులు, మత్పౌరుషహతమ్‌=నా 
పౌరుషముచే కొట్టబడగా, ద్రక్ష్యన్ని వై=చూడగలరు. 


తా. నీ రాజ్యాభిషేకము ఏ దైవముచే అడ్డుకొనబడినదో ఆ దైవమునే 
నేను పౌరుషముచే ప్రతిఘటించెదను. జను లెల్లరు చూచెదరు గాక! 19 


మూ. అత్యజ్కుశమివోద్దామం గజం మదబలోద్ధతమ్‌, 
ప్రధావితమహం దైవం పౌరుషేణ నివర్తయే. 20 


ప్ర.అ. అహమ్‌=నేను, అత్యజ్కుశమ్‌=అంకుశమును లెక్కచేయనిది, 
ఉద్దామమ్‌ =బంధనమును అతిక్రమించినది, మదబలోద్ధతమ్‌ =మదముచేతను 
బలముచేతను ఉద్ధతముగా నున్నది, ప్రధావితమ్‌=పరుగెత్తుచున్నది యైన, గజమ్‌ 
ఇవ=గజమును వలె, దైవమ్‌=దైవమును, పౌరు షేణ=పౌరుషముచేత, నివర్తయే= 
వెనుకకు మరల్చెదను. 


తా. అంకుశమును లెక్కచేయక బంధనమును ఛేదించి మదబలములచే 
గర్వించి పరుగెత్తుచున్న ఏనుగును వలె దైవమును నేను పురుషకారముచే 
మరల్చెదను. 20 


మూ. లోకపాలాః సమస్తాస్తే నాద్య రామాభి షేచనమ్‌, 
న చ కృత్నాస్రయో లోకా విహన్యుః కిం పునః పితా. 21 
ప్ర.అ. అద్య=నేడు, తే=ఆ, సమస్తాః=నమస్తమైన, లోకపాలాః= 
లోకపాలులు, రామాభిషేచనమ్‌=రాముని అభిషేకమును, న విహన్యుః=అడ్డగింప 
జాలరు. కృత్నాః=సమస్త మైన, త్రయః లోకాః చ=మూడులోకములు కూడ, 
న=అడ్డగింపజాలవు. పితా=తండ్రి, కిం పునః=చెప్పనేల. 

తా. ఈనాడు సమస్తమైన లోకపాలకులు గాని, మూడు లోకములు కలసి 
గాని రామునికి జరగబోవు అభిషేకమును అడ్డజాలరు. తండ్రిమాట చెప్ప నేల. 


మూ. యైర్నివాసస్తవారణ్యే మిథో రాజన్‌ సమర్థితః, 
అరణ్యే తే నివత్స్యన్తి చతుర్దశ సమాస్తథా. 22 


ప్ర.అ. రాజన్‌=ఓ రాజా! యైః=ఎవరిచేత, అరణ్య=అరణ్యమునందు, 
తవ=నీయొక్క, నివానః=నివాసము, మిథః=రహస్యమునందు, సమర్ధితః 
=కోరబడినదో, తే=వారు, తథా=ఆ విధముగా, చతుర్దశ సమాః=పదునాలుగు 
సంవత్సరములు, అరణ్యే=అరణ్యమునందు, నివత్స్యన్తి=నివసించగలరు. 


తా. ఓ మహారాజా! నీవు అరణ్యములో నివసించవలె నని రహస్యముగా 
నిర్ణయించినవారే పదునాలుగు సంవత్సరములు ఆ విధముగా అరణ్యములో 
నివసించగలరు. 22 


మూ. అహం తదాశాం ఛేత్స్యామి పితుస్తస్యాశ్చ్స యా తవ, 
అభి షేకవిఘాతేన పుత్రరాజ్యాయ వర్తతే. 23 


ప్ర.అ. తత్‌=ఆ కారణమువలన, అహమ్‌=నేను, పితుః=తండ్రియొక్క 
యు, యా= ఏ కైకేయి, తవ=నీయొక్క, అభిషేకవిఘాతేన= అభిషేకమునకు 
విఘ్నము కల్గించుటచే, పుత్రరాజ్యాయ=తన కుమారుని రాజ్యముకొరకై, 
వర్తతే=ప్రయత్నించు చున్నదో, తస్యాశ్చ= ఆఅమెయొక్కయు, ఆశామ్‌=ఆశను, 
ఛేత్స్యామి=ఛేదించెదను. 


తా. అందుచే నేను తండ్రి ఆశను, నీ అభిషేకమునకు విఘ్నము కలిగించి 
తన పుత్రుని రాజ్యముకొరకు ప్రయత్నించుచున్న కైకేయి ఆశను ఛేదించెదను. 


మూ. మద్చలేన విరుద్దాయన స్యాద్దెవబలం తథా, 
ప్రభవిష్యతి దుఃఖాయ యథోగ్రం పౌరుషం మమ. 24 


ప్ర.అ. మద్చలేన=నా బలముతో, విరుద్దాయ=విరోధించువానికి, ఉగ్రమ్‌= 
భయంకర మైన, మమ పౌరుషమ్‌=నా పౌరుషమ్‌, యధథా=ఎటు, దుఃఖాయ= 

దుఃఖమునకు, ప్రభవిష్యతి= సమర్థ మగునో, తథా=అట్టు, దెవబలమ్‌=దెవ 
బలము, న స్యాత్‌=కాదు. 

తా. నా బలమును ఎదిరించినవానికి భయంకర మైన నా పౌరుషము 
ఎంత దుఃఖము కల్గించునో అంత దుఃఖమును దైవబలము కూడ కల్గింపజాలదు. 


మూ. _ ఊర్థ్యం వర్షసహస్రాన్తే ప్రజాపాల్యమనన్తరమ్‌, 
ఆర్యపుత్రాః కరిష్యన్తి వనవాసం గతే త్వయి. 25 


వ్ర.అ. ప్రజాపాల్యమనన్తరమ్‌=ప్రజాపాలనము చేసిన తరవాత, 
వర్షసహస్తాన్తే =వేయి సంవత్సరముల అంతమునందు, త్వయి=నీవు, వనవాసం 
గతే=వనవాసమును గూర్చి వెల్లినవాడ వగుచుండగా, ఆర్యపుత్రాః=పూజ్యుడ వైన 
నీ కుమారులు, కరిష్యన్తి=ప్రజాపాలనము చేయగలరు. 


తా. నీవు వేయి సంవత్సరములు రాజ్యపాలనము చేసి తపస్సుకై 
అరణ్యమునకు వెల్లిన పిమ్మట నీ కుమారులే రాజ్యము చేసెదరు. 25 


మూ. పూర్యరాజర్షివృత్యా హి వనవాసో విధీయతే, 

ప్రజా నిక్షిప్య పుత్రేషు పుత్రవత్పరిపాలనే. 26 

ప్ర.అ. పుత్రేషు=పుత్రులయందు, ప్రజాః=ప్రజలను, పుత్రవత్‌=పుత్రులను 
వలె, పరిపాలనే=పరిపాలనము విషయమున, నిక్షిప్య= ఉంచి, వనవాసః=వనమున 
నివాసము చేయుట, పూర్వరాజర్షివృత్త్యా=ప్రాచీను లైన రాజర్షుల వృత్తిగా, విధీయతే 
హి=విధింపబడుచున్నది కదా. 

తా. ప్రజలను పుత్రులను పాలించి నట్లు పాలించుటకై తమ పుత్రులకు 
ఒప్పచెప్పి, వనములో నివసించుట ప్రాచీను లగు రాజర్షుల వృత్తిగా విధింపబడి 


నది కదా! 26 


మూ. స చేద్రాజన్యనేకాగే రాజ్యవి భ్రమశజ్కయా, 


నైవమిచ్చసి ధర్మాత్మన్‌ రాజ్యం రామ త్వమాత్మని. 27 

ప్రతిజానే చ తే విర మా భూవం వీరలోకభాక్‌, 
రాజ్యం చ తవ రక్షేయమహం వేలేవ సాగరమ్‌. 28 


ప్ర.అ. ధర్మాత్మన్‌=ధర్మాత్ముడ వైన, రామ=రామా! రాజని=రాజు, అనేకాగ్రే 
=స్థిర మైన చిత్తముకలవాడు కానపుడు, రాజ్యవి భ్రమ శబ్కయా=రాజ్యములో భేదము 
కలుగు నను శంకచేత, సః త్వమ్‌=అట్టి నీవు, ఎవమ్‌=ఈ విధముగ, రాజ్యమ్‌ =రాజ్య 
మును, ఆత్మని=తనయందు (తనకు), న ఇచ్చసి చేత్‌=ఇచ్చయించక పోయినట్లెతే, 
తే=నీకు, ప్రతిజానే చ=ప్రతిజ్ఞ చేయుచున్నాను. వీర!=ఓ వీరుడా, వీరలోకభాక్‌= 
వీరలోకమును పొందువాడను, మా 5భూవమ్‌=కాకుందునుగాక. అహమ్‌=నేను, 
వేలా=సముద్రతీరము, సాగరమ్‌ ఇవ=సముద్రమును వలె, తవ=నీయొక్క, 
రాజ్యమ్‌=రాజ్యమును, రక్షేయమ్‌=రక్షించెదను. 


తా. రాజు అయిన దశరథుడు చపలచిత్తు డై ఉన్నపుడు ఈ రాజ్యము 
భేదములకు లోనగును, అను కారణముచే నీవు ఈ రాజ్యము నాకు వల దని 
అనుకొను చున్నచో ఆ భయ మేదియు లేదు. నేను నీకు మాట ఇచ్చుచున్నాను. 
సముద్రతీరము సముద్రమును రక్షించినట్లు నీ రాజ్యమును రక్షించెదను. అట్లు 
కానిచో నాకు వీరలోకము లభించకుండు గాక! 27, 28 


మూ. మంగలైరభిషిజ్బుస్వ తత్ర త్వం వ్యాపృతో భవ, 
అహమేకో మహీపాలానలం వారయితుం బలాత్‌. 29 


ప్ర.అ. త్వమ్‌=నీవు, మంగళైః:=మంగళద్రవ్యములతో, అభిషిజ్బస్వ= 
అభిషేకము చేసుకొనుము. తత్ర=ఆ విషయమున, వ్యాపృతః=వ్యాపారవంతుడవు, 
భవ=అగుము. అహమ్‌=నేను, ఏకః=ఒక్కడనే, బలాత్‌=బలమువలన, మహీపాలాన్‌ 
=రాజులను, వారయితుమ్‌=నివారించుటకు, అలమ్‌=సమర్భుడను. 


తా. నీవు మంగళద్రవ్యములతో నీకు రాజ్యాభిషేకము చేసికొనుటకై 


ప్రయత్నము చేయుము. నేనాక్కడనే బలప్రయోగముచే రాజుల నందరిని 


నివారింపగలను. 29 


4 
లి శ్రీమద్రామాయణము 


మూ న శోభార్థావిమౌ బాహూన ధనుర్ఫ్భూషణాయ మే, 
నాసిరాబన్గనార్ధాయ న శరాః స్తమృహేతవః, 30 
అమిత్రదమనార్థం మే సర్వమేతచ్చతుష్టయమ్‌. 


ప్ర.అ. ఇమౌ=ఈ, మే బాహూ=నా బాహువులు, శోభార్థా=శోభయే 
ప్రయోజనముగా కలవి, న=కావు. ధనుః=ధనుస్సు, భూషణాయ=అలంకారము 
కొరకు, న=కాదు. అసిః=ఖడ్గము, ఆబన్ఫనార్ధాయ=నడుమునకు కట్టుకొనుటకు 
మాత్రమే, న=కాదు. శరాః=శరములు, స్తమృహేతవః=కదలకుండుటకు కారణ 
ములు, న=కాదు. మే=నాయొక్క, సర్వమ్‌=సమస్త మైన, ఏతత్‌= ఈ, చతుష్టయమ్‌ 
=చతుష్టయము, అమిత్రదమనార్థమ్‌=శత్రువులను పీడించుటకు మాత్రమే. 


తొ. నా బాహువులు కేవలము శోభకు మాత్రమే కాదు. ధనుస్సు 
అలంకారార్థము కాదు. ఖడ్గము నడుమునకు కట్టుకొనుటకు మాత్రమే కాదు. 
బాణములు కదలకుండ పడి యుండుటకు కాదు. ఈ నాలుగును శత్రువులను 
దండించుటకు మాత్రమే ఉద్దిష్ట మైనవి. 30 


మూ. న చాహం కామయే5త్యర్థం యః స్యాచృత్రుర్మతో మమ, 
అసినా తీక్టధారేణ విద్యుచ్చలితవర్పసా, 
ప్రగృహీతేన వై శత్రుం వజ్రినం వా న కల్పయే. 32 


ప్ర.అ. అహమ్‌=నేను, యః=ఎవడు, మమ=నాకు, శత్రుః=శత్రువుగా, 
మతః స్యాత్‌=భావింపబడునో, అట్టివానిని, అత్యర్థమ్‌=మిక్కిలి, న కామయే= 
సహించుటకు ఇచ్చయించను. తీక్లధారేణ=తీక్ల మైన అంచుగల, విద్యుచ్చలిత 
వర్చసా=విద్యుత్తు వలె, కదలుచున్న కాంతి గల, ప్రగృహీతేన=చేత ధరింపబడిన, 
అసినా=ఖడ్గముతో, శత్రుమ్‌=శత్రువును, వజ్రిణం వా=దేవేంద్రు నైనను, న 
కల్పయే=లెక్కచేయను. 

తా. నాకు శత్రు వని నిశ్చయింపబడినవానిని ఏ విధముగను జీవింప 
నివ్వను. తీక్ట మైన అంచులు గలది, మెరుపు వలె ప్రకాశించునది అగు ఖడ్గము 
చేత బూని నేను ఎదుట నున్న శత్రువు దేవేంద్రు డైనను లెక్కచేయను. 32 

మూ. ఖడ్గనిప్పేషనిప్పి ష్టెర్ణహనా దుశ్చరా చ మే, 
హస్త్యశ్యనరహస్తోరుశిరోభిర్భవితా మహీ. 33 


ప్ర.అ. మే=నాయొక్క, ఖడ్గని ప్పేషనిష్పి ష్టె:=ఖడ్గముచే నలుగ గొట్టుటచే 
నలిగిపోయిన, హస్త్యశ్వనరహస్తోరుశిరోభిః=ఎనుగులు, అశ్వములు, నరులు, వారి 
హస్తములు, తొడలు, శిరస్సులు వీటితో, మహీ=భూమి, గహనా= ప్రవేశింప శక్యము 
గానిది గాను, దుశ్చరా=సంచరింప శక్యము కానిది గాను, భవితా=కాగలదు. 


తా. ఈ భూమి యంతయు, ఖడ్గపాతముచే ఖండింపబడిన, గజాశ్వ 
నరుల హస్తములతోను, ఊరువులతోను, శిరస్సులతోను, నిండి, ప్రవేశింప శక్యము 
కానిదై నడుచుటకు వీలుకాక ఉండును. 33 


మూ. ఖడ్గధారాహతా మేద్య దీప్యమానా ఇవాద్రయః, 
పతిష్యన్తి ద్విపా భూమౌ మేఘా ఇవ సవిద్యుతః. 34 


ప్ర.అ. అద్య=ఇపుడు, ద్విపాః=ఎనుగులు, మే=నాయొక్క, ఖడ్గధారా 
హతాః=ఖడ్గధారచే కొట్టబడిన వై, దీప్యమానాః=మండుచున్న, అద్రయ ఇవ= 
పర్వతములు వలె, సవిద్యుతః=మెరుపులతో కూడిన, మేఘా ఇవ=మేఘములు 
వలె, భూమౌ=భూమియందు, పతిష్యన్తి=పడగలవు. 


తా. ఇపుడు ఎనుగులు నా కత్తి వ్రేటిచే తెగి మండుచున్న పర్వతముల 
వలె, మెరుపుతో కూడిన మేఘముల వలె భూమిపై పడగలవు. 34 


మూ. _బద్దగోధాజ్లులిత్రాణే ప్రగృహీతశరాసనే, 
కథం పురుషమానీ స్యాత్‌ పురుషాణాం మయి స్థితే. 35 


ప్ర.అ. మయి=నేను, బద్ధగోధాజ్ఞుళిత్రాణే=ఉడుము తోలుతో చేసిన 
అంగుళికవచములను కట్టుకొని, ప్రగృహీతశరాసనే=గ్రహింపబడిన ధనుస్సు 
కలవాడనై, స్థితే=నిలచియుండగా, పురుషాణామ్‌=పురుషులలో (ఎవడు), పురుష 
మానీ=పురుషుడను అని చెప్పుకొనువాడుగా, కథమ్‌= ఎట్లు, స్యాత్‌= ఉండును. 


హ్‌ శ్రీమద్రామాయణము 


తౌ. వేళ్ల రక్షణమునకై ఉడుము తోలుతో చేసిన అంగుళిత్రాణములను 
ధరించి, ధనుస్సు చేత బట్టి, నేను నిలిచి యుండగా నేనే పురుషుడ నని 
చెప్పుకొనుచు నా యెదుట ఎవడు నిలువగలడు? 35 


మూ. బహుభిశ్రైకమత్యస్యన్నేకేన చ బహూన్‌ జనాన్‌, 
వినియోక్ష్యామ్యహం బాణాన్‌ నృవాజిగజమర్మసు. 36 


ప్ర.అ. అహమ్‌=నేను, బహుభిః=అనేక బాణములచే, ఏకమ్‌=బఒకనిని, 
అత్యస్యన్‌=కొట్టి దూరముగ పడవేయుచు, ఏకేన=ఒకే బాణముచే, బహూన్‌ 
జనాన్‌=చాలామంది జనులను కొట్టుచు, బాణాన్‌=బాణములను, నృవాజిగజ 
మర్మసు=నరాశ్వగజముల మర్మస్థానములందు, వినియోక్ష్యామి=ప్రయోగించెదను. 


తా. నేను ఒక్క బలవంతుని అనేకబాణములతో కొట్టుచు, ఒక్క 
బాణముతో అనేకులను చంపుచు, నా బాణములను మనుష్యఅశ్వగజముల మర్మ 
స్థానములందు ప్రయోగించెదను. 36 


మూ. అద్య మే5స్తప్రభావస్య ప్రభావః ప్రభవిష్యతి, 
రాజ్ఞశ్సాప్రభుతాం కర్తుం ప్రభుత్వం చ తవ ప్రభో. 37 
ప్ర.అ. ప్రభో=ప్రభువైన ఓ రామా! అద్య=నేడు, మే=నాయొక్క, అస్త్ర 
ప్రభావస్య=అస్రప్రభావముయొక్క, ప్రభావః=శక్తి, రాజ్ఞః=రాజైన దశరథునకు, 
అప్రభుతామ్‌= ప్రభుత్వము లేకుండుటను, తవ=నీకు, ప్రభుత్వం చ=ప్రభుత్వ 
మును, కర్తుమ్‌=చేయుటకు, ప్రభవిష్యతి=సమర్థము కాగలదు. 


తా. ఓ మహారాజా! నేడు నా అస్రప్రభావము రాజైన దశరథుని రాజ్యాధి 
కారమునుండి తొలగించి నీకు రాజ్యధికారమును ఇవ్వగలదు. 37 


మూ. అద్య చందనసారస్య కేయూరామోక్షణస్య చ, 
వసూనాం చ విమోక్షస్య సుహృదాం పాలనస్య చ, 38 
అనురూపావిమౌ బాహూ రామ కర్మ కరిష్యతః, 


అభిషేచనవిఘ్నస్య కర్తూణాం తే నివారణే. 39 


అయోధ్యాకాండము స.23 ట్ర! 


ప్ర.అ. రామ=ఓ రామా! అద్య =నేడు, చందనసారస్య=చందనము యొక్క 
సారమునకు. కేయూరామోక్షణ స్య=కేయూరములను ధరించుటకు, వసూనామ్‌= 
ధనములయొక్క, విమోక్షస్య=దానమునకు, సుహృదామ్‌ = స్నేహితులయొక్క, 
పాలనస్య=పాలనమునకు, అనురూపౌ=తగిన, ఇమౌ=ఈ, బాహూ=బాహువులు, 
తే=నీయొక్క, అభిషేచనవిఘ్నస్య= అభిషేకమునకు విఘ్నమును, కర్తూణామ్‌= 
చేయువారియొక్క, నివారణే=నివారణమునందు, కర్మ=కర్మను, కరిష్యత:= 
చేయగలవు. 


తా. మంచిగంధమునకు, కేయూరములను ధరించుటకు, ధనమును 
దానముచేయుటకు, మిత్రులను పాలించుటకు, తగిన ఈ బాహువులు నేడు నీ 
అభిషేకమునకు విఘ్నము చేసినవారిని అడ్డుకొనుటకు తగిన పని చేయ గలవు. 


మూ. బ్రవీహి కో5ద్యైవ మయా వియుజ్యతామ్‌ 
తవాసుహృత్రాణయశస్సుహృజ్ఞనై:, 
యథా తవేయం వసుధా వశే భవే 
త్తథైవ మాం శాధి తవాస్మి కింకరః. 40 


ప్ర.అ. తవ=నీయొక్క, అసుహృత్‌=శత్రు వైన, కః=ఎవడు, అద్యైవ= 
ఇపుడే, మయా=నాచేత, ప్రాణయశస్సుహృజ్ఞనైః=ప్రాణములతోను, క్రీర్తితోను, 
మిత్రులతోను, వియుజ్యతామ్‌=దూరము చేయబడవలెనో, బ్రవీహి=చెప్పుము. 
ఇయమ్‌=ఈ, వసుధా=భూమి, యథా= ఎట్లు, తవ=నీయొక్క, వశే=వశమునందు, 
భవేత్‌=అగునో, తథైవ=అట్లు, మామ్‌=నన్ను, శాధి=ఆజ్ఞాపింపుము. తవ=నీకు, 
కింకరః అస్మి=కింకరుడ నై ఉన్నాను. 


తా. నీ యే శత్రువును ప్రాణకీర్తిమిత్రులనుండి దూరము చేయవలెనో 
చెప్పుము. నేను ఇపుడే అట్లు చేసెదను. ఈ భూమి నీకు వశమగుటకు నే నేమి 
చేయవలెనో ఆజ్ఞాపింపుము. నేను నీ కింకరుడను. 40 

మూ. విమృజ్య బాప్పం పరిసాన్త్వ్య చాసకృ- 
త్స లక్ష్మణం రాఘవవంశవర్ధనః, 
ఉవాచ పిత్రే వచనే వ్యవస్థితం 
నిబోధ మామేష హి సౌమ్య సత్పథః. 41 


ఇత్యార్నే శ్రీమద్రామాయణే ఆదికావ్యే అయోధ్యాకాణ్ణే త్రయోవింశః సర్గః. 


ప్ర.అ. సః=ఆ, రాఘవవంశవర్ధనః=రఘువం శవృద్ధికి కారణభూతుడగు 
రాముడు, బాష్పమ్‌=కన్నీటిని, విమృజ్య=తుడిచి, అసకృత్‌=మాటి మాటికి, 
పరిసాన్వ్య చ=ఓదార్చి, లక్ష్మణమ్‌= లక్ష్మణుని గూర్చి, ఉవాచ=పలికెను. సామ్య=ఓ 
సౌమ్యుడా! మామ్‌=నన్ను, పిత్రే=తండ్రికి సంబంధించిన, వచనే=వచనమునందు, 
వ్యవస్థితమ్‌ =నిలిచినవానినిగా, నిబోధ=తెలిసికొనుము. ఎషః=ఇది, సత్పథః హి= 
ఉత్తమమార్గము కదా! 


తా. అపుడు రాముడు కన్నీరు తుడిచి, మాటి మాటికి ఓదార్చుచు 
లక్ష్మణునితో ఇట్లనెను. ఓ లక్ష్మణా! నేను తండ్రి మాట మీదనే స్థిరముగ నిలిచి 
యున్నాను. ఇదియే మంచి మార్గము. 41 


“బాలానందిని” యను శ్రీమద్రామాయణాంధ్రవ్యాఖ్యానమునందు 
అయోధ్యాకాండలో ఇరువదిమూడవ సర్గ సమాప్తము. 


SPAR 


అథ చతుర్వింశ సర్గః 


(విలపించుచున్న కౌసల్య తనుకూడ అడవికి కొనిపామ్మని రాముని 
వట్టుబట్టుట, పతిసేవయే పత్తికి పరమధర్మదుని పలికి, శ్రీరాము డామెను నిలిపి, 
వనవానమున కామె యనుమతి పాందుట). 


మూ. తం సమీక్ష్య త్వవహితం పితుర్నిర్దేశపాలనే, 
కౌసల్యా బాప్పసంరుద్దా వచో ధర్మిష్టమ బ్రబిత్‌. 1 


ప్ర.అ. తమ్‌=అతనిని, పితుః=తండ్రియొక్క, నిర్దేశపాలనే=ఆజ్ఞను 
పాలించుటయందు, అవహితమ్‌=స్టిరచిత్తునిగా, సమిక్ష్య=చూచి, కౌసల్యా=కొసల్య, 
బాష్పసంరుద్దా=బాప్పముచే అడ్డబడిన కంఠము గలదై, ధర్మిష్టమ్‌=ధర్మయుక్త 
మైన, వచః=వాక్కును, అబ్రవీత్‌= పలికెను. 


తా. ఆ రాముడు, తండ్రి యాజ్ఞనే పరిపాలింపవలె నని దృఢ మైన 
నిశ్చయముతో నున్నట్లు చూచి కౌసల్య డగ్గుత్తికతో అస్పష్టముగా మాట్లాడుచు, 
ధర్మయుక్త మైన ఈ వాక్యమును పలికెను. 1 


మూ. అదృష్టదుఃభో ధర్మాత్మా సర్వభూత ప్రియంవదః, 
మయి జాతో దశరథాతృథముజ్ళేన వర్తయేత్‌. 2 


ప్ర.అ. అదృష్టదుఃఖః=చూడబడని దుఃఖము కలవాడు, ధర్మాత్మా= 
ధర్మాత్ముడు, సర్వభూత ప్రియంవదః=సర్వభూతములకు ప్రియమునే మాట్లాడు 
వాడు, దశరథాత్‌=దశరథునివలన, మయి=నాయందు, జాతః=పుట్టినవాడు అగు 
రాముడు, ఉళ్ళోన=నేలపై రాలిన ధాన్యమును ఎరుకొను వృత్తిచేత, కథమ్‌=ఎట్లు, 
వర్తయేత్‌=జీవించును? 


తొ. దశరథునకును, నాకును కుమారు డైన ఈ రాముడు ధర్మాత్ముడు. 
అన్ని భూతములకును ప్రియమునే కోరువాడు. ఎన్నడును దుఃఖములను 
అనుభవించి ఎరుగడు. అట్టి ఈ రాముడు, ఉంఛవృత్తితో ఎట్లు జీవించును? 

మూ. యస్య భృత్యాశ్చ దాసాశ్చ మృష్టాన్యన్నాని భుజ్ఞతే, 
కథం స భోక్ష్యతే నాథో వనే మూలఫలాన్యయమ్‌. 3 


ప్ర.అ. యస్య=ఎవనియొక్క, భృత్యాశ్చ=భృత్యులును, దాసాశ్చ=దాసు 
లును, మృష్టాని= ఉత్తమ మైన, అన్నాని=అన్నములను, భుజ్ఞతే=తినుచుందురో, 
నాథః=ప్రభు వైన, సః అయమ్‌=అట్టి ఈ రాముడు, వనే=వనమునందు, మూల 
ఫలాని=మూలఫలములను,కథమ్‌= ఎట్లు, భోక్ష్యతే=తినగలడు. 


కా. ప్రభు వైన ఈ రాముని భృత్యులు, దాసులు కూడా ఉత్తమ మైన 
ఆహారమును భుజించుచుందురు గదా! ఈత డిపుడు వనమునందు, మూలఫలము 
లను ఎట్లు తిని జీవించును? 3 


మూ. క ఎతచ్రద్దధేచ్రుత్వా కస్య వా న భవేద్భయమ్‌, 
గుణవాన్‌ దయితో రాజ్ఞా రాఘవో యద్వివాస్వతే. 4 


ప్ర.అ. గుణవాన్‌=సద్గుణవంతుడును, దయితః=ఇష్టుడును అయిన, 
రాఘవః=రాముడు, రాజ్ఞా=రాజుచేత, వివాస్యతే ఇతి యత్‌=ప్రవాసమునకు 
పంపబడుచున్నాడు అను విషయ మేది కలదో, ఎతత్‌=దీనిని, శ్రుత్వా=విని, కః 
=ఎవడు, శ్రద్దధేత్‌=నమ్మును? కస్య వా=ఎవనికి, భయమ్‌=భయము, న 
భవేత్‌=కలుగకుండును? 

తా. సద్గుణవంతుడు ప్రియుడు అయిన రామునే రాజు ప్రవాసమునకు 
పంపుచున్నా డన్నచో ఇది విని ఎవ్వరు నమ్ముదురు? ఎవరికి భయము 
కలుగకుండును? 4 
మూ. నూనం తు బలవాన్‌ లోకే కృతొన్తః సర్వమాదిశన్‌, 

లోకే రామాభిరామస్త్వం వనం యత్ర గమిష్యసి. ర్‌ 


ప్రఅ. రామ=ఓ రామా, లోకే అభిరామః=లోకమనోహరుడ వగు, 
త్వమ్‌=నీవు, వనమ్‌=వనమును గూర్చి, యత్ర గమిష్యసి=వెళ్లనున్నావు అనగా, 

లోకే=లోకమునందు, సర్వమ్‌= సమస్తమును, ఆదిశన్‌= ఆజ్ఞాపించుచున్న, కృతాన్త: 
=దెవమే, నూనమ్‌=నిశ్చయముగా, బలవాన్‌=బలముకలది. 


తా. ఓ రామా! లోకాభిరాముడ వైన నీవు కూడ అరణ్యమునకు వెళ్లవలసి 
వచ్చిన దన్నచో లోకములోని కార్యములను నడిపించు చున్న దైవమే బలవత్తరము 


అని నిశ్చితముగ చెప్పవలసి యున్నది. 5 
మూ. అయం తు మామాత్మభవ స్తవాదర్శనమారుతః, 
విలాపదుఃఖసమిధో రుదితౌశ్రుహుతాహుతిః, 6 
చిన్తాబాపషమహాధూమ స్తవాగమనచిస్తజః, 
కర్శయిత్వా భృశం పుత్ర నిశ్వాసాయాససంభవః, 7 
త్వయా విహీనామిహ మాం శోకాగ్నిరతులో మహాన్‌, 
ప్రధక్ష్యతి యథా కక్షం చిత్రభానుర్హిమాత్యయే. 8 


ప్ర.అ. పుత్ర=కుమారా! ఆత్మభవః=దేహమునందు పుట్టినది, తవ అదర్శన 
మారుతః=నీవు కనబడకుండుట అను వాయువు గలది, విలాపదుఃఖసమిధః= 
విలాపము, దుఃఖము అను కట్టెలు గలది, రుదితాశ్రుహుతాహుతిః=ఎడుపువలన 
కలిగిన కన్నీళ్లే హోమము చేయబడిన ఆహుతి కలది, చింతాబాషమహాధూమ:= 
చింతవలన కలిగిన బాష్పమే గొప్ప ధూమము కలది, తవ=నీయొక్క, ఆగమన 
చిన్తజః=తిరిగి రాకను గూర్చిన చింతవలన కలిగినది, నిశ్వాసాయాస సంభవః 
=నిట్టూర్చువలన ఆయాసమువలన పుట్టినది యగు, అతులః=సాటిలేని, మహాన్‌= 
గొప్ప దైన, అయం శోకాగ్నిః=ఈ శోకాగ్ని, ఇహ=ఇచట, త్వయా=నీతో, విీహీనమ్‌= 
విహీనురా లైన, మామ్‌=నన్ను, భృశమ్‌=మిక్కిలి, కర్భయిత్వా=కృశింపచేసి, 
హిమాత్యయే=గ్రీష్మమునందు, చిత్రభానుః=అగ్ని, కకం యథా=పాదను వలె, 
ప్రధక్ష్యతి=కాల్చివేయగలదు. 


తా. కుమారా! నీవు దూరముగా వెళ్లిపోయిన వెంటనే నా శరీరమునందు 
నిశ్వాసాయాసములతో సాటి లేని గొప్ప శోకాగ్ని పుట్టును. నీవు కనబడకుండుటయే 
దీనిని ప్రజ్వలింపచేయు వాయువు. విలాపదుఃఖములే సమిధలు. ఎడ్చువలన 
కలుగు కన్నీళ్లే హోమము చేసిన ఆహుతి. చింత, బాష్పము, (డగ్గత్తిక) అనునవి 
29 

గొప్ప ధూమము. నీవు ఎప్పుడు వచ్చెదవా అను చింతవలన ఇది మరల మరల 
పుట్టుచుండును. అట్టి ఈ శోకాగ్ని నన్ను పూర్తిగా కృశింపచేసి గ్రీష్మమునందు అగ్ని 
డొంకలను కాల్చివేసినట్లు కాల్చివేయును. 6-8 


మూ. కథం హి ధేనుః స్వం వత్సం గచ్చన్తం నానుగచ్చతి, 
అహం త్వానుగమిష్యామి యత్ర పుత్ర గమిష్యసి. 9 


ప్ర.అ. ధేనుః=అవు, గచ్చన్తమ్‌=వెళ్ళుచున్న, స్వం వత్సమ్‌=తన లేగ 
దూడను, కథం హి=ఎట్ట్లు, నానుగచ్చతి= అనుసరించి వెళ్లకుండును. పుత్ర!= 
కుమారా! య[త=ఎచటికి, గమిష్యసి=వెళ్లగలవో, అచటికి, అహమ్‌=నేను, 
త్వా=నిన్ను, అను గమిష్యామి=అనుసరించి వెళ్లిదను. 


తా. కుమారా! లేగదూడ పోవుచుండగ దాని తల్లి దాని వెనుకనే 
వెళ్లకుండునా? అల్లే నీవు ఎక్కడికి పోయెదవో అక్కడికే వచ్చెదను. 9 


మూ. తథా నిగదితం మాత్రా తద్వాక్యం పురుషర్షభః, 
శ్రుత్వా రామో 5బ్రవిద్వాక్యం మాతరం భృశదుఃఖితామ్‌. 10 


ప్ర.అ. పురుషర్షభః=పురుషశ్రేష్ణు డైన, రామః=రాముడు, మాత్రా=తల్లిచేత, 
తథా=ఆ విధముగా, నిగదితమ్‌=పలుకబడిన, తద్వాక్యమ్‌ = ఆ వాక్యమును, 
శ్రుత్వా=విని, భృశదుఃఖితామ్‌=మిక్కిలి దుఃఖించిన, మాతరమ్‌ =తల్లిని గూర్చి, 
వాక్యమ్‌ =వాక్యమును, అబ్రవీత=పలికెను. 


తా. పురుషశ్రేషు డైన ఆ రాముడు తల్లి మాటలు విని, మిక్కిలి దుఃఖిం. 
చుచున్న ఆమెతో ఇట్లనెను. 10 
మూ. కైకేయ్యా వజ్బీతో రాజా మయి చారణ్యమాశ్రితే, 

భవత్యాపి పరిత్యక్షో న నూనం వర్తయిష్యతి. 11 


ప్ర.అ. కైకేయ్యా =కైకేయిచేత, వజ్బితః=వంచింపబడిన, రాజా=రాజు, 
మయి=నేను, అరణ్యమ్‌=అరణ్యమును, ఆశ్రితే= ఆశ్రయించగా, భవత్యాపి=నీచేత 

కూడ, పరిత్యక్తః=విడువబడినవా డై, న వర్తయిష్యతి=జీవించడు. నూనమ్‌= 
నిశ్చయము. 

తా. రాజును కెకేయి మొదటనే వంచించి యున్నది. నేను అరణ్యము 
నకు వెళ్లి, నీవు కూడ ఆతనిని పరిత్యజించినచో ఆతడు జీవింపజాలడు. ఇది 
నిశ్చితము. 11 


మూ. భర్తుః కిల పరిత్యాగో నృశంసః కేవలం స్రియాః, 
స భవత్యా న కర్తవ్యో మనసాపి విగర్హితః. 12 


ప్ర.అ. స్రియాః=స్త్రీకి, భర్తుః=భర్తయొక్క, పరిత్యాగః=పరిత్యాగము, 
కేవలమ్‌ =మిక్కిలి, నృశంసః కిల=క్రూర మైన కార్యము కదా? విగర్హితః=నింద్య 
మైన, సః=అది, భవత్యా=నీచేత, మనసాపి=మనస్సుచేతకూడ, న కర్తవ్యః 
=చేయదగినది కాదు. 


తా. స్తీ భర్తను పరిత్యజించుట చాల క్రూర మైన కార్యము. నీవు మనస్సు 
చేత కూడ నిందిత మైన ఈ కార్యమును చేయరాదు. 12 


మూ. యావజ్జీవతి కాకుత్స:ః పితా మే జగలీపతిః, 

శుశ్రూషా క్రియతాం తావత్స హి ధర్మః సనాతనః. 13 

ప్ర.అ. మే పితా=నా తండ్రియు, జగతీపతిః=భూమికి రాజును అయిన, 
కాకుత్హ్ర:ః= దశరథుడు, యావత్‌=ఎంతవరకు, జీవతి=జీవించునో, తావత్‌ = 
అంతవరకు, శుశూషా=సేవ, క్రియతామ్‌=చేయబడును గాక. సః=అది, సనాతనః 
ధర్మః హి=శాశ్వత మైన ధర్మము కదా? 

తా.నా తండ్రియు మహారాజును అయిన దశరథుడు జీవించి యున్నంత 
వరకు నీవు అతని సేవ చేయవలెను. ఇది శాశ్వత మైన ధర్మము. 13 


మూ. ఎవముక్తాతు రామేణ కౌసల్యా శుభదర్శనా, 
తథేత్యువాచ సుప్రీతా రామమక్లిష్టకారిణమ్‌. 14 

ప్ర.అ. రామేణ=రామునిచేత, ఏవమ్‌= ఈ విధముగా, ఉకా=పలుకబడిన, 
శుభదర్శనా=శుభకర మైన దర్శనము గల, కొసల్యా=కౌసల్య, సుప్రీతా=బాగా 
సంతోషించినదై, అక్ష్సిష్టకారిణవ్‌ు=శమలేకుండగ కార్యములను చేయు, 
రామమ్‌ =రాముని గూర్చి, తథేతి=అటులనే చేసెద నని, ఉవాచ=పలికెను. 


తా. రాము డిట్లు చెప్పగనే శుభకర మైన దర్శనము గల కౌసల్య చాలా 
సంతోషించి, అటులనే చేసెదను అని, శమపడకుండా కార్యములను సాధింప 
కలిగిన ఆ రామునితో పలికెను. 14 


మూ. ఎవముక్తస్తు వచనం రామో ధర్మభృతాం వరః, 
భూయస్తామ బ్రవి ద్వాక్యం మాతరం భృశదుఃఖితామ్‌. 15 


ప్ర.అ. ధర్మభృతాం=ధర్మమును పోషించువారిలో, వరః=శ్రేష్ణుడైన, రామః 
=రాముడు, ఎవమ్‌=ఈ విధముగా, వచనమ్‌=వచనమును, ఉక్తః=పలుకబడిన 
వాడై, భృశదుఃఖితామ్‌=మిక్కిలి దుఃఖితురాలైన, తామ్‌=ఆ, మాతరమ్‌=తల్లిని 
గూర్చి, భూయః=మరల, వాక్యమ్‌=వాక్యమును, అబ్రవీత్‌=పలికెను. 15 


తౌ. ధర్మసంరక్షకులలో శ్రేష్ట డైన ఆ రాముడు తల్లి మాటలు విని, 
మిక్కిలి దుఃఖించుచున్న ఆమెతో మరల యిట్లనెను. 15 


మూ. మయా చైవ భవత్యా చ కర్తవ్యం వచనం పితుః, 

రాజా భర్తా గురుః శ్రేష్టః సర్వేషామీశ్వరః ప్రభుః. 16 

వ.అ. మయా చైవ=నాచేతను, భవత్యా చ=నీచేతను, వీతుః 
=తండ్రియొక్క, వచనమ్‌=వచనము, కర్తవ్యమ్‌=చేయదగినది. రాజా=రాజు, 
భరా=పోషించువాడు. గురుః=పూజ్యుడు. శ్రేష్టః=శ్రేష్టు డైనవాడు. సర్వేషామ్‌= 
అందరికిని, ఈశ్వరః= అధిపతి. ప్రభుః=నియమించువాడు. 

తా. నీవు నేను కూడ తండ్రి మాటను ఆచరింపవలెను. ఆతడే అందరికిని 
రాజు. పోషకుడు; పూజ్యుడు; శ్రేష్టుడు; అధిపతి; ఆజ్ఞాపింప అధికారము కలవాడు. 

మూ. ఇమాని తు మహారణ్యే విహృత్య నవ పజ చ, 
వరాణి పరమ ప్రీతః స్థాస్యామి వచనే తవ. 17 


ప్ర.అ. ఇమాని=ఈ, నవ పజ్బు చ=పదునాలుగు, వర్వాణి=సంవత్సర 
ములు, మహారణ్యే=మహారణ్యమునందు, విహృత్య=విహరించి, పరమవధీతః 
=మిక్కిలి సంతోషించినవాడ నై, తవ=నీయొక్క, వచవే=వచనమునందు, 
స్థాస్యామి=నిలువగలను. 


తా. పదునాలుగు సంవత్సరములు మహారణ్యములో విహరించి వచ్చి 
ఆనందపూర్వకముగా నీ ఆజ్ఞను అనుసరించెదను. 17 


మూ. ఏవముక్తా ప్రియం పుత్రం బాష్పపూర్ణాననా తదా, 
ఉవాచ పరమార్తా తు కౌసల్యా పుత్రవత్సలా. 18 


ప్ర.అ. తదా=అపుడు, ఏవమ్‌=ఈవిధముగ, ఉక్తా=పలుకబడిన, 
పుత్రవత్సలా=పుత్రునియందు (పేమ గల, కౌసల్యా=కౌసల్య, పరమార్తా=మిక్కిలి 
దుఃఖితురాలై, బాష్పపూర్జాననా=కన్నీటితో నిండిన ముఖము కలదై, ప్రియమ్‌ =ప్రియు 
డైన, పుత్రమ్‌=పుత్రునిగూర్చి, ఉవాచ=పలికెను. 


తా. అప్పుడు పుత్రవత్సల యైన కౌసల్య రాముని మాటలు విని, మిక్కిలి 
దుఃభించుచు, కన్నీటితో నిండిన ముఖము కలదై ప్రియపుత్రు డైన రామునితో 
ఇట్లనెను. 18 


మూ. ఆసాం రామ సపత్నీనాం వస్తుం మధ్యే న మే క్షమమ్‌, 
నయ మామపి కాకుత్స వనం వన్యాం మృగీం యథా, 19 
యది తే గమనే బుద్దిః కృతా పితుర పేక్షయా. 


ప్ర.అ. రామ=ఓ రామా! మే=నాకు, ఆసామ్‌= ఈ, సపత్నీనామ్‌=సవతుల, 
మధ్యే=మధ్యయందు, వస్తుమ్‌=నివసించుటకు, న క్షమమ్‌=శక్యముకాదు. 
కాకుత్ధ=ఓ రామా! పితుః=తండ్రియొక్క, అపేక్షయా=కోరికచే, గమనే=అరణ్యము 
నకు వెళ్లుటయందే, తే=నీకు (నీచే), బుద్ధిః=బుద్ధి, కృతా యది=చేయబడినచో, 

మామపి=నన్ను కూడ, వన్యామ్‌=వనమునకు సంబంధించిన, మృగీం యథా=ఆడ 
లేడిని వలె, వనమ్‌=వనమును గూర్చి, నయ=తీసుకొని వెళుము. 


తా. రామా! నేను ఈ సవతుల మధ్య నివసింపజాలను. ఓ కాకుత్సా! 
తండ్రి మాటను బట్టి అరణ్యమునకు వెళ్లవలె ననియు నీవు నిశ్చయించుకున్నచో 
నన్ను కూడ అరణ్యమృగమును తీసుకొని వెల్లి నట్లు అరణ్యమునకే తీసుకొన 
వెళ్ళుము. 19 


మూ. తాం తథా రుదతీం రామో రుదన్‌ వచనమబ్రవీత్‌. 20 
జీవన్యా హి స్రియా భర్తా దైవతం ప్రభురేవ చ. 


ప్ర.అ. రామః=రాముడు, తథా=ఆ విధముగా, రుదతీమ్‌=ఎడ్చుచున్న, 
తామ్‌=ఆమెనుగూర్చి, రుదన్‌=ఎడ్చుచు, వచనమ్‌=వాక్యమును, అబ్రవీత్‌= 
పలికెను. జీవన్వ్యాః=జీవించుచున్న, స్రియాః=స్త్రీకి, భర్తాజభర్తయే, దైవతమ్‌= 
దైవతము; ప్రభురేవ చ=ప్రభువు కూడ. 


తా. అ విధముగా ఎడ్చుచున్న కౌసల్యతో రాముడు ఎడ్చుచు ఇట్లు 
పలికెను. స్త్రీ జీవించి యున్నంత వరకును భర్తయే ఆమెకు దేవత; అతడే ప్రభువు. 


మూ. భవత్యా మమ చైవాద్య రాజా ప్రభవతి ప్రభుః, 21 
న హ్యనాథా వయం రాజ్ఞా లోకనాథేన ధీమతా. 


వ.అ. ప్రభుః=అధికారవంతు డైన, రాజా=దశరథ మహారాజు, 
అద్య=ఇప్పుడు, భవత్యాః=నీకును, మమ చ=నాకును కూడ, ప్రభవతి=అధికారము 
కలవాడు. లోకనాథేన=లోకమున కంతకును ప్రభువు, ధీమతా=బుద్ధిమంతుడు 
అయిన, రాజ్ఞా=రాజుచే, వయమ్‌=మనము, అనాథాః=నాథుడు లేనివారము, న 


హి=కాము కదా! 


తా. అధికారసంపన్ను డైన దశరథమహారాజునకు నీపైనను నాపైనను 
కూడ అధికార మున్నది. లోకమున కంతకు ప్రభు వైన, బుద్ధిశాలి యైన ఆ రాజు 
ఉండగా మనము, నాథుడు లేనివారము ఎట్లగుదుము? 21 

మూ. భరతశ్సాపి ధర్మాత్మా సర్వభూత ప్రియంవదః, 22 
భవతీమనువర్తేత స హి ధర్మరతః సదా. 


ప్ర.అ. ధర్మాత్మాధర్మాత్ముడును, సర్వభూతప్రియంవద:ః=సమస్త 
ప్రాణులకు ప్రియమే పలుకువాడు అగు, భరతశ్చాపి=భరతుడు కూడ, 
భవతీమ్‌=నిన్ను, అనువర్తేత=అనుసరించి యుండును. సః=అతడు, సదా= 
ఎల్లప్పుడును, ధర్మరతః హి=ధర్మమునందే ఆసక్తి కలవాడు కదా! 


తా. ధర్మాత్ముడు, సకలప్రాణులకు ప్రియమును గూర్చువాడు అయిన 
భరతుడు కూడ నీకు అనుకూలముగానే ఉండును. ఆతడు సర్వదా ధర్మమునందే 
ఆసక్తి కలవాడు కదా! 22 


మూ. యథా మయి తు నిష్కాన్తే పుత్రశ్షోకేన పార్థివః, 23 
శ్రమం నావాప్నుయాత్క్మించిదప్రమత్తా తథా కురు. 


ప్ర.అ. మయి=నేను, నిషాన్తె=వెల్లినవాడ నగుచుండగా, పార్థివః=రాజు, 
పుత్రశోకేన=పుత్రశోకముతో, యథా=ఎట్లు, కించిత్‌=కొంచెము కూడ, శ్రమమ్‌= 
శ్రమను, న అవాప్నుయాత్‌=పాందడో, తథా=అట్లు, అప్రమత్తా=ఎమరుపాటు 
లేనిదానివై, కురు=చేయుము. 


తా. నీవు సావధానచిత్తురాల వై, నేను వెళ్లిపోయిన పిమ్మట, పుత్రశోకముచే 
రాజునకు ఎట్టి శ్రమయు కలుగ కుండు నట్లు చేయుము. 23 


మూ. _దారుణశ్చాప్యయం శోకో యథైనం న వినాశయేత్‌, 24 
రాజ్ఞో వృద్ధస్య సతతం హితం చర సమాహితా. 


ప్ర.అ. దారుణః=దారుణ మైన, అయం శోకః=ఈ శోకము, ఏనమ్‌= 
ఇతనిని, యధథా= ఎట్లు, న వినాశయేత్‌=నశింపచేయకుండునో, ఆ విధముగ, 
సమాహితా=సావధానచిత్తురాల వై, వృద్ధస్య=వృద్భ డైన, రాజ్ఞః=రాజునకు, 
సతతమ్‌= ఎల్లపుడును, హితమ్‌=హితమును, చర=ఆచరింపుము. 

తా. నీవు సావధానచిత్తురాల వై వృద్ధు డైన రాజును భయంకర మైన ఈ 
శోకము నశింపచేయరకుండ నట్టు చూచుచు సర్వదా ఆతనికి హితమును 
చేకూర్చుము. 


మూ. వ్రతోపవాసనిరతా యా నారీ పరమోత్తమా, 25 
భర్తారం నానువర్తేత సా తు పాపగతిరృవేత్‌. 
ప్రఅ. యా నారీ=ఏ స్త్రీ, వ్రతోపవాసనిరతా=వతము లందును, 
ఉపవాసములందును, ఆసక్తురాలై, పరమోత్తమా=మిక్కిలి ఉత్తమురా లై, 


భర్తారమ్‌ =భర్తను, నానువర్తేత=అనుసరించదో, సా=ఆమె, పాపగతి;=పాప మైన 
గతి గలది, భవేత=అగును. 


తా. వ్రతోపవాసములు చేయుచు మిక్కిలి ఉత్తమురా లై ఉన్నను, భర్తను 


అనుసరించని స్తీ నరకమును చెందును. 25 
మూ. భర్తుః శుశ్రూషయా నారీ లభతే స్వర్గముత్తమమ్‌, 26 


అపి యా నిర్నమస్కారా నివృత్తా దేవపూజనాత్‌. 

ప్రఅ. యా=ఏ స్త్రీ, నిర్వమస్కారా=దేవతాదులకు నమస్కారములు 
చేయనిదో, దేవపూజనాత్‌=దేవతాపూజనుండి, నివృత్తా=మరలినదో, అట్టి, నారీ 
అపి=స్రీ కూడ, భర్తుః=భర్తయొక్క, శుశ్రూషయా=సేవచేత, ఉత్తమమ్‌= ఉత్తమ 
మైన, స్వర్గమ్‌=స్వర్గమును, లభతే=పాందును. 

తా. దేవతాదులకు నమస్కారము చేయకున్నను, దేవతలను పూజింప 
కున్నను భర్త సేవ మాత్రము చేయు స్త్రీ ఉత్తమ మైన స్వర్గమును పొందును. 


మూ. _శుశ్రూషామేవ కుర్వీత భర్తుః ప్రియహితే రతా, 27 
ఏష ధర్మః పురా దృష్టో లోకే వేదే శ్రుతః స్మృతః. 
ప్ర.అ. భర్తుః=భర్తయొక్క, ప్రియహితే=ప్రియమునందు, హితమునందు, 
రతా=ఆసక్తి కలదై, శుశూషామేవ=శుశ్రూషనే, కుర్వీత=చేయవలెను. ఎషః=ఇది, 


నా 423 
అయోధ్యాకాండము స.24 


పురా=పూర్వమునుండి, లోకే=లోకమున, దృష్టః=చూడబడినది, వేదే=వేదమున, 
శ్రుతః=వినబడినది, సృతః=స్మృతులలో చెప్పబడినది అయిన, ధర్మః=ధర్మము. 


తా. భర్తకు ప్రియమును హితమును కోరుచు ఆతని సేవయే చేయవలెను. 
ఇదే పూర్వమునుండియు లోకములో నున్నది, వేదములందు వినబడినది, 
స్పతులందు చెప్పబడినది అయిన ధర్మము. 27 


మూ. అగ్నికొర్యేషు చ సదా సుమనోభిశ్చ దేవతాః, 28 

పూజ్యాస్తే మత్కృతే దేవి బ్రాహ్మణాశ్రైవ సువ్రతాః. 

ప్ర.అ. దేవి=ఓ దేవీ! మత్కృతే=నా నిమిత్తమై, సదా=ఎల్లప్పుడును, దేవతాః 
=దేవతలు, అగ్నికార్యేషు=హోమములందును, సుమనోభిశ్చ= పుష్పములచేతను, 
తే=నీకు, పూజ్యాః=పూజింపదగినవారు. సువ్రతాః=మంచి వ్రతములు గల, 
బ్రాహ్మణాశ్చైవ= బ్రాహ్మణులు కూడ, (పూజింపదగినవారు) 

తా. తల్లీ! నా నిమిత్త మై నీవు ఎల్లపుడును దేవతలను హోమములచేతను, 
పుష్పములచేతను పూజించుచుండుము. ఉత్తమవ్రతములు గల బ్రాహ్మణులను 
కూడ పూజించుచుండుము. 28 
మూ. ఏవం కాలం ప్రతీక్షస్వ మమాగమనకాజదీ, 29 

నియతా నియతాహారా భరశుశ్రూషణే రతా. 


ప్ర.అ. ఎవమ్‌=ఈ విధముగ, మమ=నాయొక్క, ఆగమన కాజ్లీణీ = 
ఆగమనమును కోరుచు, నియతా=నియమవంతురాలవై, నియతాహారా=నియమ 
పూర్వక మైన ఆహారము కలదాన వై, భర్శశుశూషణే=భర్తయొక్క సేవయందు, 
రతా=ఆసక్తురాలవే కాలమ్‌ =కాలమును, ప్రతీక్షస్వ=ఎదురుచూచు చుండుము. 


తా. ఈ విధముగా నియమవంతురాల వై, ఆహారనియమము 
పాటించుచు, భర్తకు సేవ చేయుచునా రాక్షక కాలమును ఎదురుచూచు చుండుము. 


మూ. ప్రాప్యసే పరమం కామం మయి ప్రత్యాగతే సతి, 30 
యది ధర్మభృతాం శ్రేష్ణో ధారయిష్యతి జీవితమ్‌. 

ప్ర.అ. మయి=నేను, ప్రత్యాగతే సతి=తిరిగి వచ్చినవాడ నగు చుండగా, 
ధర్మభృతామ్‌ =ధర్మమును పోషించువారిలో, శ్రేష్టః=గ్రేష్ణు డైన మా తండ్రి, 
జీవితమ్‌=ప్రాణమును, ధారయిష్యతి యది=ధరించిన బ్లెతే, పరమమ్‌= ఉత్తమ 
మైన, కామమ్‌=కోరికను, ప్రాప్య సే=పాందగలవు. 


తా. నేను తిరిగి వచ్చిన పిమ్మట, ధర్మసంరక్షకులలో శ్రేష్ణుడైన మా తండ్రి 
అప్పటికి జీవించి యున్నచో, ఉత్తమ మైన కోర్కెలను పొందగలవు. 30 


మూ. ఎవముక్తొతు రామేణ బాప్పపర్యాకులేక్షణా, 31 
కౌసల్యా పుత్రశోకారా రామం వచనమబ్రవీత్‌. 


ప్ర.అ. రామేణ=రామునిచేత, ఎవమ్‌=ఇట్లు, ఉక్తా=పలుకబడిన, 
కౌసల్యా=కౌసల్య, పుత్రశోకార్తా=పుత్రశోకముచే పీడితురాలై, బాష్పపర్యాకులేక్షణా= 
కన్నీటితో వ్యాకుల మైన నేత్రములు కలదై, రామమ్‌=రాముని గూర్చి, వచనమ్‌= 
వచనమును, అబ్రవీత్‌=పలికెను. 


తా. పుత్రశోకముతో బాధపడుచున్న కౌసల్య రాముని మాటలు విని 
కన్నీటితో వ్యాకుల మైన నేత్రములు కలదై, రామునితో ఇట్లు పలికెను. 31 


మూ. గమనే సుకృతాం బుద్ధిం న తే శక్నోమి పుత్రక, 32 
వినివర్తయితుం వీర నూనం కాలో దురత్యయ.ః. 


ప్ర.అ. వీర=వీరుడ వైన, పుత్రక=కుమారా, గమనే=వెళ్లుట విషయమై, 
సుకృతామ్‌ =దృఢముగా చేయబడిన, తే బుద్ధిమ్‌=నీ బుద్ధిని, వినివర్తయితుమ్‌= 
మరల్చుటకు, న శక్కోమి=సమర్భురాలను కాను. నూనమ్‌=నిశ్చయముగా, కాలః 
=కాలము, దురత్యయః=దాటశక్యముగానిది. 

తా. పరాక్రమశాలి వైన ఓ కుమారా! వెళ్లవలెను అనెడు, నీ దృఢనిశ్చయ 
మును నేను మార్చజాలను. కాలమును ఎవ్వడూ దాటజాలడు. ఇది నిశ్చయము. 


మూ. గచ్చ పుత్ర త్వమేకాగ్రో భద్రం తే5స్తు సదా విభో, 33 


పునస్త్యయి నివృత్తే తు భవిష్యామి గతక్షమా. 

ప్ర.అ. పుత్ర!=ఓ కుమారా, త్వమ్‌=నీవు, ఎకాగ్రః=సావధానచిత్తుడవై, 
గచ్ళ=వెళ్ళుము. విభో=ఓ ప్రభూ! తే=నీకు, సదా=ఎల్లపుడును, భద్రమ్‌=భద్రము, 
అస్తు=అగుగాక, త్వయి=నీవు, పునః=మరల, నివృత్తే తు= =వచ్చిన వాడ వగుచుండగా, 
గతక్షమా= పోయిన దుఃఖము కలదానను, భవిష్యామి= =కాగలను. 


తా. కుమారా! నీవు స్థిర మైన చిత్తముతో (ఆత్మరక్షణయందు జాగరూకుడ 
వై) వెళ్లుము. నీకు సర్వదా క్షేమ మగుగాక. నీవు తిరిగి వచ్చిన పిమ్మట నా 
దుఃఖము లన్నియు తొలగిపోవును. 33 


మూ. _ ప్రత్యాగతే మహాభాగే కృతార్ణే చరితవ్రతే, 34 
పితురానృణ్యతాం ప్రాప్తే త్వయి లసప్ప్యే పరం సుఖమ్‌. 


ప్ర.అ. మహాభాగే=గొప్ప భాగ్యము గలవాడ వైన, త్వయి=నీవు, కృతార్ధ= 
కృతార్ణుడవై, చరితవ్రతే=ఆచరించబడిన వ్రతము గలవాడవై, పితుః=తండ్రికి, 
ఆనృణ్యతామ్‌=బుణము లేకపోవుటను, ప్రాప్తే=పాంది, ప్రత్యాగతే=తిరిగి వచ్చిన 
వాడవగుచుండగా, పరమ్‌=గొప్ప, సుఖమ్‌=సుఖమును, లప్ప్యే= పాందగలను. 


తా. మహాభాగ్యవంతుడ వగు నీవు కర్తవ్యమును నెరవేర్చి, వ్రతము 
నాచరించి, తండ్రి బుణమును తీర్చి తిరిగి వచ్చిన పిమ్మట నేను గొప్ప సౌఖ్యమును 
పాందగలను. 


మూ. _ కృతాన్తస్య గతిః పుత్ర! దుర్విభావ్యా సదా భువి, 35 
యస్త్వా సంచోదయతి మే వచ ఆచ్చిద్య రాఘవ. 


ప్ర.అ. పుత్ర=కుమారా! రాఘవ=ఓ రామా! యః=ఏ దైవము, మే= 
నాయొక్క, వచః=వాక్యమును, ఆచ్చిద్య=తొలగించి, త్వా=నిన్ను, సంచోదయతి= 
పేరేపించుచున్నదో, కృతాన్తస్య=అట్టి దైవముయొక్క, గతిః=గతి, సదా=ఎల్లప్పు 
డును, భువి=భూమియందు, దుర్విభావ్యా= ఊహింప శక్యముగానిది. 

తా. రామా! నా మాటను కాదని నిన్ను అరణ్యమునకు వెళ్లుటకు 


పప్రేరేపించుచున్న దైవము యొక్క గతిని ఈలోకమున ఎవ్వరును ఎన్నడును 
అర్థముచేసుకొనజాలరు. 35 

మూ. గచ్చేదానీం మహాబాహో క్షేమేణ పునరాగతః, 36 
నన్హయిష్యసి మాం పుత్ర! సామ్నా వాక్యేన చారుణా. 
ప్ర.అ. మహాబాహో=గొప్ప బాహువులు కల ఓ రామా! ఇదానీమ్‌=ఇప్పుడు, 
గచ్చ=వెళ్లుము. పుత్ర=ఓ కుమారా! క్షేమేణ=క్షేమముతో, పునః ఆగతః=తిరిగి 
వచ్చినవాడ వై, సామ్నా=సామముతోను, చారుణా=అందమైన, వాక్యేన=మాటల 
తోను, మామ్‌ =నన్సు, నన్దయిష్యసి= ఆనందింపచేయగలవు. 


తా. మహాపరాక్రమశాలి వైన ఓ కుమారా! ఇపుడు వెల్లి, తిరిగి క్షేమముగ 
వచ్చి సామపూర్వకము లైన మంచి మాటలతో, నన్ను ఆనందింపచేయగలవు. 


మూ. అపీదానీం స కాలః స్యాద్యనాత్రత్యాగతం పునః, 37 
యత్త్వాం పుత్రక! పశ్యేయం జటావల్కలధారిణమ్‌. 


ప్ర.అ. పుత్రక=ఓ కుమారా! వనాత్‌=వనమునుండి, పునః=మరల, 
ప్రత్యాగతమ్‌=తిరిగి వచ్చిన, జటావల్కలధారిణమ్‌=జటావల్కలములను ధరించిన, 
త్యామ్‌=నిన్ను, యత్‌=ఎపుడు, పశ్యేయమ్‌=చూచెదనో, సః కాలః=ఆ కాలము, 
ఇదానీమ్‌=ఇపుడే, అపి స్యాత్‌=అగునా? 


తా. నీవు జటావల్కలములను ధరించి వనమునుండి తిరిగి వచ్చిన 
దివసము నేడే అయినచో ఎంత బాగుండెడిది. 37 


మూ. తథా హి రామం వనవాసనిశ్చితం 
దదర్శ దేవీ పరమేణ చేతసా, 
ఉవాచ రామం శుభలక్షణం వచో 


బభూవ చ స్వస్త్యయనాభికొజిణీ. 38 
ఇత్యార్నే శ్రీమద్రామాయణే ఆదికావ్యే అయోధ్యాకాద్దే చతుర్వింశః సర్గః. 


ప్ర.అ. దేవీ=కౌసల్యాదేవి, రామమ్‌=రాముని, తథౌ=ఆ విధముగా, 
వనవాసనిశ్చితమ్‌=వనవాసమునందు నిశ్చయము కలవానినిగా, దదర్శ=చూచెను. 

పరమేణ=ఉత్తమ మైన, చేతసా=చిత్తముతో, శుభలక్షణమ్‌=శుభకర మైన 
లక్షణములు గల, రామమ్‌=రాముని గూర్చి, వచః=వాక్కును, ఉవాచ=పలికిను. 
స్వస్త్యయనాభికాజ్జిణీ=స్వస్త్యయనమును కోరునది, బభూవ=ఆయెను. 

తా. కౌసల్య రాము డా విధముగా వనవాసమునకై వెళ్తుటకే నిశ్చయించు 


కొని నట్లు తెలుసుకొని, శుభలక్షణములు గల ఆ రామునితో, ఉత్తమమైన 
మనస్సుతో ఈ విధముగ పలికి ఆతనికి మంగళములను చేయుటకు అభిలషించెను. 


“బాలానందిని” యను శ్రీమద్రామాయణాం ధ్రవ్యాఖ్యానమునందు 
అయోధ్యాకాండములో ఇరువదినాల్లవ సర సమాప్తము. 


నలో 


ల్‌ లో 
అధ వఫళ్బువింశు సర్గః 
(వనవానమునకై వెళ్లుచున్లు రామునకు, కొనల్య మంగలాశానన 


పూర్వకముగా స్వస్తివాచనములు చేయించుట. రాముడు ఆమెకు నమస్కరించి 
సీతానివాసభవనమునకు వెళ్లుట.) 


మూ. సాపనీయ తమాయాసముపస్పృశ్య జలం శుచిః, 
చకార మాతా రామస్య మజ్డిళాని మనస్వినీ. 1 


ప్ర.అ. మనస్వినీ= ఉత్తమ మైన మనస్సుకల, మాతా=తల్లిమైన, 
సా=ఆమె, తమ్‌ ఆయాసమ్‌=ఆ దుఃఖమును, అపనీయ=విడచి, జలమ్‌= 
జలమును, ఉపస్పృశ్య=ఆచమనము చేసి, శుచిః=పవిత్రురా లై, రామస్య = 
రామునకు, మబ్గళాని=మంగళములను, చకార=చేసెను. 

తా. ఉత్తమ మైన మనస్సు కల తల్లియెన ఆ కౌసల్య ఆ దుఃఖమును 
విడచి, ఆచమనము చేసి, పవిత్రురాలై, రామునకు మరిగళక్రియలను చేసెను. 
మూ. న శక్యసే వారయితుం గచ్చేదానీం రఘూత్తమ, 

శీఘ్రం చ వినివర్తస్వ వర్తస్వ చ సతాం క్రమే. 2 

ప్ర.అ. రఘూత్తమ=ఓ రామా! వారయితుమ్‌ నివారించుటకు, న శక్యసే= 
శక్యమైన వాడవు కావు. ఇదానీమ్‌=ఇపుడు, గచ్చ=వెళ్లుము. శీఘమ్‌=శీఘ్రముగ, 
వినివర్తస్వ=మరలి రమ్ము, సతామ్‌=సత్పురుషులయొక్క, క్రమే=మార్గమునందు, 
వర్తస్వ=ప్రవర్తించుము. 

తా. రామా! నిన్ను నివారించుటకు శక్యము కాకున్నది. ఇపుడు వెళ్లి 
శీఘ్రముగా తిరిగి రమ్ము సత్పురుషుల మార్గమున ప్రవర్తించుము. 2 
మూ. యం పాలయసి ధర్మం త్వం ధృత్యా చ నియమేన చ, 

స వై రాఘవశార్లూల! ధర్మస్వామభిరక్షతు. 3 

ప్ర.అ. రాఘవశార్లూల=రఘువంశమునందు పుట్టినవారిలో శ్రేష్ణుడవైన 
ఓ రామా, త్వమ్‌=నీవు, ధృత్యా=ధైర్యముతోను, నియమేన చ=నియమముతోను, 

యం ధర్మమ్‌=ఎ ధర్మమును, పాలయసి=పరి పాలించుచున్నావో, సః ధర్మః వై=ఆ 
ధర్మమే, త్వామ్‌ =నిన్ను, అభిరక్షతు=రక్షించుగాక. 

తా. రామా! నీవు ఏ ధర్మమును ధైర్యముతోను, నియమముతోను 
పాలించుచున్నావో ఆ ధర్మమే నిన్ను రక్షించుగాక! 3 


మూ. యేభ్యః ప్రణమసే పుత్ర చైత్యేష్వాయతనేషు చ, 
తే చ త్యామభిరక్షన్తు వనే సహ మహర్షిఖిః. 4 


ప్ర.అ. పుత్ర=కుమారా! చైత్యేషు=చతుష్పథములందును, ఆయతనేషు 
చ=దేవాలయములందును, యేభ్యః=ఎవరికి, ప్రణమసే=నమస్కరించుచున్నావో, 
తే=వారు, మహర్షిభిః సహ=మహర్షులతో కూడ, త్వామ్‌ =నిన్ను, వనే=వనమునందు, 
అభిరక్షన్తు=రక్షించెదరుగాక. 


తా. కుమారా! చైత్యములందు, దేవాలయములందు ఉన్న దేవతలకు 
నీవు నమస్కరించెదవు గదా! ఆ దేవతలును మహర్షులును, వనమునందు నిన్ను 
రక్షింతురు గాక. 4 


మూ. యాని దత్తాని తే5స్తాణి విశ్వామిత్రేణ ధీమతా, 
తాని త్వామభిరక్షన్తు గుణైస్సముదితం సదా. 5 


ప్ర.అ. ధీమతా=బుద్ధిమంతు డైన, విశ్వామిత్రేణ =విశ్వామిత్రునిచేత, 
తే=నీకు, యాని అస్తాణి=ఏ అస్త్రములు, దత్తాని=ఇవ్వబడినవో, తాని=అవి, గుణైః 
=గుణములతో, సముదితమ్‌=నిండి యున్న, త్వామ్‌=నిన్ను, సదా=ఎల్లప్పుడును, 
అభిరక్షన్తు=రక్షించుగాక. 


తా. ధీమంతు డైన విశ్వామిత్రుడు ఇచ్చిన అస్త్రము లన్నియు సద్గుణ 
సంపన్నుడ వైన నిన్ను సర్వదా రక్షించుగాక. ర్‌ 
మూ. పితృశుశూషయా పుత్ర మాతృశుశూషయా తథా, 

సత్యేన చ మహాబాహో చిరం జీవాభిరక్షితః. 6 

ప్ర.అ. మహాబాహో=మహాబాహువులు గల, పుత్ర=కుమారా! 
పితృశుశూషయా=పితృసేవచేతను, తథా=మరియు, మాతృశుశూషయా= 

మాతృసేవచేతను, సత్యేన=సత్యముచేతను, అభిరక్షితః=రక్షింపబడినవాడవె, చిరం 
జీవ=చిరకాలము జీవించుము. 


తా. మహాబలశాలి వైన ఓ కుమారా! నీవు చేసిన పితృసేవా, ముతృసేవా, 
సత్యమూ నిన్ను రక్షించుచుండగా, చిరకాలము జీవించుము. 


మూ. 


ర 


మిత్కుశపవిత్రాణి వేద్యశ్చాయతనాని చ, 
బ్లీలాని విచిత్రాణి శ్రైలా వృక్షాః క్షుపా హదాః, 7 
తజ్లాః పన్నగాః సింహాస్తాం రక్షన్తు నరోత్తమ. 


ల ed 


ప్ర.అ. నరోత్తమ=నరులలో శ్రేషుడ వైన ఓ రామా! సమిత్కుళ 
పవిత్రాణి=సమిధలు కుశలు పవిత్రములు, వేద్యశ్చ=అగ్నివేదికలు, ఆయతనాని 
చ=దేవాలయములు, విచిత్రాణి=వివిధము లైన, స్థణ్ణిలాని=దేవపూజాస్థానములు, 
శైలాః=పర్వతములు, వృక్షాః=వృక్షములు, క్షుపాః=మొక్కలు, హదాః=మడుగులు, 
పతజ్లాః=పక్షులు, పన్నగాః=సర్పములు, సింహాః=సింహములు, త్వామ్‌ =నిన్ను 
రక్షన్తు=రక్షించుగాక. 


తా. ఓ రామా! సమిధలు, కుశలు,పవిత్రములు, అగ్నివేదికలు, 
దేవాలయములు, దేవపూజాస్థానములు, పర్వతములు, వృక్షములు, మొక్కలు, 


మడుగులు, పక్షులు, సర్పములు, సింహములు నిన్ను రక్షించుగాక. 7 
మూ. స్వస్తి సాధ్యాశ్స విశ్వే చ మరుతశ్చ మహర్షయః, 8 
స్వస్తి ధాతా విధాతా చ స్వస్తి పూషా భగో 5ర్యమా, 
లోకపాలాశ్స తే సర్వే వాసవప్రముఖా స్తథా. 9 


ప్ర.అ. సాధ్యాశ్చ=సాధ్యు లనే దేవతలు, విశ్వే చ=విశ్వేదేవతలు, మరుతశ్ళ్చ 
=మరుత్తు లను దేవతలు, మహర్షయః=మహర్షులు, స్వస్తి=నీకు మంగళములను 
ఇచ్చెదరుగాక! ధాతా=ధాతయు, (సమస్తప్రపంచమునకు ఆధారభూతు డైన విరాట్‌ 
పురుషుడు) విధాతా చాబ్రహ్మయు, స్వస్తిమంగళము చేయుదురు గాక! 
పూషా=సూర్యుడు, భగః=భగు డను సూర్యుడు, అర్యమా= అర్యము డను. 
సూర్యుడు, మంగళము చేయుదురుగాక, తథా=మరియు, వాసవప్రముఖాః 

_దేవేంద్రుడు మొద లైన, సర్వే=సమస్త మైన, తే లోకపాలాశ్చ= ఆ లోకపాలురు 
కూడ, మంగళము చేయుదురు గాక. 

తా. సాధ్యులు, విశ్వేదేవతలు, మరుత్తులు, మహర్షులు, ధాత, విధాత, 
పూష, భగుడు, ఆర్యమ, ఇంద్రాదిసకలలోకపాలకులు నీకు క్షేమము చేయుదురు 


గాక. 8, 9 


మూ. బుతవశ్రైవ పక్షొశ్స మాసాస్సంవత్సరాః క్షపాః, 
దినాని చ ముహూర్తాళ్చ స్వస్తి కుర్వన్తు తే సదా. 10 


ప్ర.అ. బుతవశ్చైవ=బుతువులు, పక్షాశ్చ=పక్షములు, మాసాః= 
మాసములు, సంవత్సరాః=సంవత్సరములు, క్షపాః=రాత్రులు, దినాని చ=దిన 
ములు, ముహూర్తాశ్చ=ముహూర్తములు, (దినములో ముప్పదవ భాగము, 48 
నిమిషములు) తే=నీకు, సదా=ఎల్లపుడు, స్వస్తి=మంగళమును, కుర్వన్తు= 
చేయుదురుగాక. | 


తౌ. బుతువులు, పక్షములు, మాసములు, సంవత్సరములు, రాత్రులు, 
దినములు, ముహూర్తములు, ఎల్లపుడును నీకు క్షేమము చేయుగాక.- 10 


మూ. స్మృతిర్భృతిశ్చ ధర్మశ్చ పాతు త్వాం పుత్ర సర్వతః, 

స్కన్టశ్చ భగవాన్‌ దేవః సోమశ్చ సబ్బృహస్పతిః, 11 

సప్తర్షయో నారదశ్చ తే త్వాం రక్షన్తు సర్వతః. 

వ్ర.అ. వుత్ర=కుమూరా! స్కృతిః= సృృతియు, ధృతిశ్చ= ధృతియు, 
ధర్మశ్చ=ధర్మము, త్వామ్‌=నిన్ను, సర్వతః=అంతటను, పాతు=రక్షించుగాక! భగవాన్‌ 
=భగవంతు డైన, దేవః=దేవు డైన, స్కన్దశ్చ=కుమారస్వామియు, సోమశ్చ= 
సోముడు, సః=ఆ, బృహస్పతిః=బృహస్పతి, తే=ఆ, సప్తర్మయః=సప్తర్చులు, 
నారదశ్చ=నారదుడు; త్వామ్‌ =నిన్ను, సర్వతః=అంతటను, రక్షన్తు=రక్షించెదరుగాక. 


తా. ఓ కుమారా! స్మృతి, ధృతి, ధర్మము, కుమారస్వామి, సోముడు, 
బృహస్పతి, సప్తర్చులు, నారదుడు నిన్ను అంతటను రక్షింతురు గాక. 11 


30 

మూ. యాళ్ళాపి సర్వతః సిద్దా దిశశ్చ సదిగీశ్వరాః, 12 
స్తుతా మయా వనే తస్మిన్‌ పాన్తు త్వాం పుత్ర నిత్యశః. 
ప్రఅ. పుత్ర=కుమారా, సిద్ధాః= ప్రసిద్ధమైన, సదిగీశ్వరాః=దిక్పాలురతో 
కూడిన, యాః=యే, దిశశ్చ=దిక్కులు, మయా=నాచేత, స్తుతాః=స్తోత్రము 


చేయబడినవో అవి, తస్మిన్‌ వనే=ఆ వనమునందు, త్వామ్‌=నిన్ను, సర్వతః 
=అంతటను, నిత్యశః=ఎల్లపుడు, పాన్తు=రక్షించుగాక. 


తా. నాచే స్తుతించబడిన ప్రసిద్ధ మైన ఆ దిక్కులు దిక్పాలకులు కూడ 


నిన్ను అరణ్యము నందు అంతటను నిత్యము రక్షింతురుగాక. 12 
మూ. శైలాః సర్వే సముద్రాశ్చ రాజా వరుణ ఏవ చ, 13 
ద్యౌరన్తరిక్షం పృథివీ నద్యస్సర్వాస్తథైవ చ, 
నక్షత్రాణి చ సర్వాణి గృహాశ్చ సహదేవతాః, 14 


అహోరాత్రే తథా సన్ఫ్యే పాన్తు త్వాం వనమాశ్రితమ్‌. 


ప్ర.అ. సర్వే=సమస్త మైన, శెలాః=శెలములు, సముద్రాశ్చ=సముద్రములు, 
రాజా=ప్రభు వైన, వరుణ ఎవ చ=వరుణుడు, ద్యౌః=స్వర్గము, అన్తరిక్షమ్‌= 
ఆకాశము, పృథివీ చ=భూమి, తథైవ చ=మరియు, సర్వాః=సమస్తమైన, నద్యః 
=నదులు, సర్వాణి=సమస్తమైన, నక్షత్రాణి చ=నక్షత్రములు, సహదేవతాః 
=దేవతలతో కూడిన, గృహాళ్చ=గృహములు, అహోరాత్రే=పగలు, రాత్రి, 
తథా=మరియు, సన్థ్యే=రెండు సంధ్యాకాలములు, వనమ్‌ ఆశ్రితమ్‌=వనమును 
ఆశ్రయించిన, త్వామ్‌ =నిన్ను, పాన్తు=రక్షించు గాక. 

తా. వనములో నుండు నపుడు నిన్ను శైలములు, సముద్రములు, 
వరుణుడు, స్వర్గము, ఆకాశము, భూమి, నదులు, నక్షత్రములు, గృహములు, 
గృహదేవతలు, అహోరాత్రములు, సంధ్యలు రక్షించుగాక. 13,14 
మూ. బుతవశ్రైవ షట్పుణ్యా మాసాః సంవత్సరాస్తథా, 15 

కలాశ్చ కొష్టాశ్స తథా తవ శర్మ దిశన్తు తే. 

ప్ర.అ. పుణ్యాః=(పుణ్య మైన) పవిత్ర మైన, షట్‌=ఆరు, బుతవ్మావ= 
బుతువులు, తే=ఆ, మాసాః=మాసములు, తథా=మరియు, సంవత్సరాః= 
సంవత్సరములు, కలాశ్చ=కలలు, కాష్టాశళ్చ=కాష్టలు, (కలా, కాష్టా అనునవి అత్యంత 
సూక్ష్మమైన కాలవిభాగములకు పేర్లు) తవ=నీకు, శర్మ=సుఖమును, దిశన్తు= 
ఇచ్చెదరుగాక. 

తా. పవిత్ర మైన ఆరు బుతువులు, మాసములు, సంవత్సరములు, 
కలలు, కాష్టలు, నీకు సుఖము ఇచ్చుగాక. 15 


మూ. మహావనే విచరతో మునివేషస్య ధీమతః, 16 
తవాదిత్యాశ్చ దైత్యాశ్చ భవన్తు సుఖదాః సదా. 


ప్ర.అ. మునివేషస్య=మునివేషమును ధరించి, మహావనే=మహావనము 
నందు, విచరతః=సంచరించుచున్న, ధీమతః=బుద్ధిమంతుడ వైన, తవ=నీకు, 
ఆదిత్యాశ్చ=అదితిపుత్రు లైన'దేవతలు, దైత్యాశ్చ=దితిపుత్రులైన అసురులు, సదా= 
ఎల్లపుడు, సుఖదాః=సుఖము నిచ్చువారు, భవన్తు=అగుదురు గాక. 


తా. మునివేషము ధరించి మహారణ్యములో సంచరించుచున్న ధీమంతుడ 
వైన నీకు దేవతలును, దైత్యులును, సర్వదా సుఖము నిచ్చెదరు గాక. 16 


మూ. రాక్షసానాం పిశాచానాం రౌద్రాణాం క్రూరకర్మణామ్‌, 17 
క్రవ్యాదానాం చ సర్వేషాం మా భూత్పుత్రక తే భయమ్‌. 


ప్ర.అ. పుత్రక!=కుమారా! తే=నీకు, రౌద్రాణామ్‌=భయంకరమైన వారు, 
క్రూరకర్మణామ్‌=క్రూర మైన కర్మలు కలవారు అయిన, రాక్షసానామ్‌=రాక్షసుల 
యొక్క, పిశాచానామ్‌=పిశాచములయొక్క, సర్వేషామ్‌=సమస్త మైన, క్రవ్యాదానాం 
చ=మాంసమును భుజించు జంతువులయొక్క, భయమ్‌=భయము, మా భూత్‌ 
=లేకుండుగాక. 


తా. కుమారా! భయంకరులు, క్రూర మైన కర్మ నాచరించువారు అయిన 
రాక్షసులనుండియు, పిశాచములనుండియు, మాంసాహారు లగు సకలజంతువుల 
నుండియు, నీకు భయము లేకుండుగాక. 17 

మూ. ఫ్లవగా వృశ్చికా దంశా మశకొశ్రైవ కాననే, 18 
సరీసృపాశ్చ కీటాశ్చ మా భూవన్‌ గమనే తవ. 
ప్ర.అ. గహనే=ప్రవేశింప శక్యము కాని, కాననే= = అరణ్యమునందు, 
తవ=నీకు, ప్లవగాః=కోతులు, వృశ్చికాః=తేళ్ళు, దంశాః= పెద్ద ఈగలు, మశకాశ్స్చైవ 
=దోమలు, సరీసృపాశ్చ= పాములు, కీటాశ్చ=ఇతర మైన కీటకములు, మా 
భూవన్‌=లేకుండు గాక! 


తా. ప్రవేశింప శక్యము కాని ఆ అరణ్యమునందు నీకు కోతులు, తేళ్ళు, 
ఈగలు, దోమలు, సర్పములు, ఇతరకీటకములు, బాధ కలిగించకుండుగాక! 


మూ. మహాద్విపాశ్చ సింహాశ్చ వ్యాఘా బుక్షాశ్చ దంష్టిణః, 19 

మహిషాః శృజ్సిణో రౌద్రాన తే ద్రుహ్యన్లు పుత్రక. 

ప్ర.అ. పుత్రక!=కుమారా! మహాద్విపాశ్ళ్చ=మహాగజములు, దంష్టిణః 
=కోరలు గల, సింహాశ్చ=సింహములు, వ్యాఘాః=పులులు, బుక్షాశ్చ=ఎలుగు 
బంట్లు, శృబజ్గ్‌ణః=కొమ్ములు గల, రౌద్రాః=భయంకరమైన, మహిషాః=దున్న 
పోతులు, తే=నీకు, న ద్రుహ్యన్తు=ద్రోహము చేయుకుండుగాక. 

తా. కుమారా! మహాగజములు, కోరలు గల సింహవ్యాఘభల్తూకములు, 
కొమ్ములు గల భయంకరమైన అడవి దున్నపోతులు నీకు అపకారము చేయ 
కుండుగాక. 19 
మూ. నృమాంసభోజినో రౌద్రా యే చాన్యే సత్తజాతయః, 20 

మా చ త్వాం హింసిషుః పుత్ర మయా సంపూజితా స్త్వీహ, 

ప్ర.అ. పుత్ర=కుమారా! | మాంసభోజినః= మనుష్యుల మాంసము తిను, 
రౌద్రాః=భయంకర మైన, యే=ఏ, అన్యే=ఇతర మైన, సత్వజాతయః=మృగజన్మ 
కలిగిన ప్రాణు లున్నవో అవి, ఇహ=ఇచట, మయా=నాచేత, నంపూజితాః 
=పూజింపబడినవె, త్వామ్‌ =నిన్ను, మా చ హింసిషుః=హింసింపకుండుగాక. 

తా. మనుష్యమాంసమును భుజించు భయంకర మైన ఇతరజంతువు 
లన్నియు ఇక్కడ నాచేత పూజింపబడిన వై, నిన్ను హింసింపకుండుగాక. 20 

మూ. ఆగమాస్తే శివాః సన్లు సిధ్యన్తు చ పరాక్రమాః. 21 
సర్వసంపత్తయే రామ స్వస్తిమాన్‌ గచ్చ పుత్రక! 


ప్ర.అ. పుత్రక=కుమారా! రామ=ఓ రామా! తే=నీయొక్క, ఆగమాః= 
మార్గములు, శివాః==మంగళకరములై, సన్తు=అగుగాక. పరాక్రమాశ్చ=పరాక్రమ 
ములు కూడ, సిధ్యన్తు=సిద్ధించుగాక. స్వస్తిమాన్‌=క్షేమము కలవాడవై, సర్వ 
సంపత్తయే=సమస్తకార్యములు సిద్ధించుటకు, గచ్చ=వెళ్ళుము. 

తా. రామా! నీ మార్గములు మంగళకరములు అగుగాక! నీ పరాక్రమ 
ములు సఫల మగుగాక! నీవు క్షేమముగా వెల్లి సమస్తకార్యములను సాధించుము. 


మూ. స్వస్తి తే5స్త్వాన్తరిక్షేభ్యః పార్థివేభ్యః పునః పునః, 22 
సర్వేభ్యశ్చైవ దేవేభ్యో యే చ తే పరిపన్గినః. 


ప్ర.అ. ఆన్తరిక్షేభ్యః-ఆకాశమునం దుండు దేవతలనుండియు, పునః 
=మరియు, పార్ధివేభ్యః=భూమిపై నుండు దేవతలనుండియు, పునః=మరియు, 
సర్వేభ్యః=సమస్త మైన, దేవేభ్యశ్చైవ=దేవతలనుండియు, యే=ఎవరు, తే=నీకు, 
పరివన్థినః=శత్రువులు కలరో, వారినుండియు, తే=నీకు స్వస్తి=క్షేమము, 


అస్తు=కలుగుగాక! 


తా. ఆకాశమునందు ఉండువారు, భూమిపై నుండువారు, తదితరులు 
అయిన దేవతలు, నీకు క్షేమము కలిగించెదరు గాక! నీ శత్రువులవలన నీకు 
అపాయము కలుగకుండుగాక! 22 


మూ. గురుః సోమశ్చ సూర్యశ్చ ధనదో5థ యమస్తథా. 23 
పాన్తు త్వామర్చితా రామ! దబ్గకారణ్యవాసినమ్‌. 


ప్ర.అ. రామ=ఓ రామా! గురుః=గురుడు, సోమశ్చ=చందుడు, 
సూర్యశ్చ=సూర్యుడు, అథ=మరియు, ధనదః=కుబేరుడు, తథా=మరియు, 
యమ:ః=యముడు, అర్చితాః=పూజింపబడిన వారై, దణ్ణకారణ్యవాసినమ్‌ = దండ 
కారణ్యమునందు నివసించుచున్న, త్వామ=నిన్ను, పాన్తు=రక్షించెదరు గాక. 

తా. రామా! గురుడు, చంద్రుడు, సూర్యుడు, కుబేరుడు, యముడు 
నేను చేయు పూజకు సంతోషించి దండకారణ్యములో నివసించుచున్న నిన్ను 
రక్షించెదరు గాక! 23 


మూ. అగ్నిర్వాయుస్తథా ధూమో మ న్రాశ్చర్షిముఖాచ్చుతాః, 24 
ఉపస్పర్శనకాలే తు పాన్తు త్వాం రఘునన్దన. 
ప్ర.అ. రఘునన్దన=ఓ రామా! ఉపస్పర్శనకాలే తు=స్నానసమయము 
నందు, త్వామ్‌=నిన్ను, అగ్నిః:=అగ్నియు, వాయుః=వాయువు, తథా=మరియు, 
ధూమః=ధూమము, బుషిముఖాత్‌=బుషుల ముఖమునుండి, చ్యుతాః=జారిన 
(బయటకు వచ్చిన), మన్రాళశ్చ=మంత్రములు, పాన్తు=రక్షించుగాక. 


తా. రామా! నీ స్నానాదిసమయములందు అగ్ని, వాయువు, ధూమము, 
బుషిముఖములనుండి వచ్చిన మంత్రములు రక్షించు గాక. 24 


మూ. సర్వలోక ప్రభుర్రహ్మా భూతభర్తా తథర్షయః, 25 
యే చ శేషాః సురాస్తే త్వాం రక్షన్తు వనవాసినమ్‌. 


ప్ర.అ. సర్వలోకప్రభుః:=సమస్తలోకములకు ప్రభు వైన శివుడు, 
బ్రహ్మా=బ్రహ్మయు, భూతభర్తా= ప్రాణులను పోషించు విష్ణువు, తథా=మరియు, 
బుషయః=బుషులు, శేషాః=మిగిలిన, యే=ఏ, సురాః=దేవతలు కలరో, 
తే=వారును, వనవాసినమ్‌=వనమునందు నివసించుచున్న, త్వామ్‌=నిన్ను, 
రక్షన్తు=రక్షించెదరుగాక. 


తా. అరణ్యములో నివసించుచున్న నిన్ను సకలలోకములకు ప్రభువైన 
శివుడు, బ్రహ్మ సకలభూతములను రక్షించు విష్ణువు, బుషులు, మిగిలిన దేవత 


లెల్లరును రక్షింతురుగాక. 25 
మూ. ఇతి మాల్యైః సురగణాన్‌ గల్జెశ్చాపి యశస్వినీ, 26 
స్తుతిభిశ్చానురూపాభిరానర్పాయతలోచనా. 


ప్ర.అ. యశస్వినీ =కీర్తి కలిగిన, ఆయతలోచనా=విశాలనేత్ర యైన కౌసల్య, 
ఇతి=ఈ విధముగా పలికి, మాల్యైః=మాలలతోను, గన్టెశ్చాపి=గంధములతోను, 

అనురూపాభిః=తగిన, న్తుతిభిశళ్చ=స్తోతములతోను, సురగణాన్‌=దేవతా 
గణములను, ఆనర్బ=పూజించెను. 

తా. అధిక మైన కీర్తి కలది, విశాలనేత్ర అయిన కౌసల్య ఆ రామునితో 
ఇట్లు పలికి, దేవతలకు పుష్పమాలలను, సుగంధములను, అర్పించి తగిన 
స్తోత్రములు పఠించుచు వారిని పూజించెను. 26 
మూ. జ్వలనం సముపాదాయ బ్రాహ్మణేన మహాత్మనా, 27 

హావయామాస విధినా రామమజ్లలకొరణాత్‌. 

ప్ర.అ.జ్వలనమ్‌= అగ్నిని, సముపాదాయ= గ్రహించి, రామమబ్లలకారణాత్‌ 
=రాముని మంగళముకొరకై, మహాత్మనా=మహాత్ము డైన, బ్రాహ్మణేన= బ్రాహ్మణుని 
చేత, విధినా=జయథాశాస్తముగా, హావయామాస=హోమము చేయించెను. 


తా. అగ్నిని సమకూర్చి, రాముని మంగళము నిమిత్తమై .మహాత్ము డైన 


బ్రాహ్మణునిచే యథాశాస్తముగా హోమములు చేయించెను. 27 
మూ. ఘృతం శ్వేతాని మాల్యాని సమిధః శ్వేతసర్షపాన్‌, 28 


ఉపసంపాదయామాస కౌసల్యా పరమాజ్ఞనా. 


ప్ర.అ. పరమాబ్గనా=ఉత్తమస్ర్తీ అయిన, కౌసల్యా=కౌసల్య, ఘృతమ్‌= 
ఘృతమును, శ్వేతాని=తెల్లని, మాల్యాని=పుష్పమాలలను, సమిధః=సమిధలను 
శ్వేతసర్షపాన్‌=తెల్ల ఆవాలను, ఉపసంపాదయామాస=సంపాదించెను. 


తా. స్త్రీలలో శ్రేష్ణురా లైన ఆ కౌసల్య, హోమమునకై నెయ్యి, తెల్లని 
పుష్పమాలలు, సమిధలు, తెల్లని ఆవాలు తెప్పించెను. 28 


మూ. ఉపాధ్యాయః స విధినా హుత్వా శాన్తిమనామయమ్‌, 29 
హుతహవ్యావశే షేణ బాహ్యం బలిమకల్పయత్‌. 


ప్రఅ. సః=ఆ, ఉపాధ్యాయః= ఉపాధ్యాయుడు, విధినా=శాస్తానుసార 
ముగ, అనామయమ్‌= ఎట్టి దోషములేకుండునట్టు, శాన్తిం హుత్వా=శాంతి 

? 


హోమమును చేసి, హుతహవ్యావశేషేణ=హోమముచేయగా మిగిలిన హవ్యముతో 
బాహ్యమ్‌=వెలుపల చేయదగిన, బలిమ్‌=బలిని, అకల్పయత్‌=చేసెను. 


తా. ఆ ఉపాధ్యాయుడు ఎట్టి దోషములు లేకుండ యథాశాస్తముగా, 
శాంతిహోమమును చేసి, హోమము చేయగా మిగిలిన ద్రవ్యముతో బాహ్యము 
లగు బలులు అర్పించెను. 29 


మూ. మధుదధ్యక్షతఘృతైః స్వస్తివాచ్య ద్విజాంస్తతః, 30 
వాచయామాస రామస్య వనే స్వస్త్యయనక్రియాః. 


ప్ర.అ. మధుదధ్యక్షతఘృతైః=తేనె పెరుగు అక్షతలు ఘృతము వీటితో, 
ద్విజాన్‌= బ్రాహ్మణులను, స్వస్తివాచ్య=స్వస్తి చెప్పించి, తతః=పిమ్మట, వనే=వనము 
నందు, రామస్య=రామునకు, స్వస్త్యయన క్రియాః=మంగళములను కలిగించు 
క్రియలకు సంబంధించిన మంత్రములను, వాచయామాస=చదివించెను. 

తా. మధు-దధి-అక్షత-ఘృతములతో ద్విజులచే పుణ్యాహము చెప్పించి, 
అటుపిమ్మట రామునకు వనమునందు క్షేమమును గూర్చి మంత్రము లను 
చదివించెను. 30 


మూ. తతస్తస్కై ద్విజేన్రాయ రామమాతా యశస్వినీ, 31 
దక్షిణాం ప్రదదౌ కామ్యాం రాఘవం చేదమబ్రవీత్‌. 


ప్ర.అ. యశస్వినీ=మంచి కీర్తి కల, రామమాతా=రాముని తల్లి, తతః 
=అటుపిమ్మట, తస్మై=ఆ, ద్విజేన్షాయ=ద్విజశ్రేష్ణునకు, కామ్యామ్‌=కోరతగినంత, 
దక్షిణామ్‌=దక్షిణను, ప్రదదౌ=ఇచ్చెను. రాఘవమ్‌=రామునిగూర్చి, ఇదమ్‌=ఈ 
వాక్యమును, అబ్రవీత్‌ చ=పలికెను కూడ. 

తా. కీర్తిమంతురా లైన ఆ కౌసల్య ఆ బ్రాహ్మణోత్తమునకు కోరినంత 
దక్షిణ యిచ్చి రామునితో ఇట్లు పలికెను. 31 
మూ. యన్మజ్ఞలం సహస్రాక్షే సర్వదేవనమస్కృతే, 32 
వృత్రనాశే సమభవత్‌ తత్తే భవతు మజ్జలమ్‌. 

ప్ర.అ. వృత్రనాశే=వృత్రసంహారసమయమున, సర్వదేవనమస్కృతే=సకల 
దేవతలచేత నమస్కరించబడిన, సహస్రాక్షేదేవేంద్రునియందు, యత్‌ మబ్గలమ్‌ 
=ఏ మంగలము, సమభవత్‌=అయెనో, తన్మబ్గళమ్‌=ఆ మంగళము, తే=నీకు, 
భవతు=అగుగాక. 


తా. వృత్రాసురసంహారసమయమున సకలదేవతానమస్కృతు డైన 
దేవేంద్రునకు ఏ మంగళము కలిగెనో అట్టి మంగళము నీకు అగుగాక. 32 


మూ. యన్నజ్ఞళం సుపర్ణస్య వినతా 5కల్పయత్సురా, 33 
అమృతం ప్రార్థయానస్య తత్తే భవతు మజ్జళమ్‌. 


ప్ర.అ. పురా=పూర్వము, అమృతమ్‌=అమృతమును, ప్రార్థయానస్య= 
కోరుచున్న, సుపర్ణస్య=గరుత్మంతునకు, వినతా=వినత, యత్‌ మబ్గళమ్‌=ఎ 
మంగళమును, అకల్పయత్త్‌=కల్పించెనో, తత్‌ మబ్గళమ్‌=ఆ మంగళము, తే=నీకు, 
భవతు=అగుగాక. 


తా. పూర్వము గరుత్మంతుడు, అమృతమును తీసుకొనివచ్చుటకు వెళ్లు 
సమయమున, ఆతనికి, వినత ఎట్టి మంగళమును చేసెనో ఆ మంగళము నీకు 
అగుగాక. 33 


మూ. అమృతోత్పాదనే దైత్యాన్‌ ఘ్నతో వజధరస్య యత్‌, 
అదితిర్మజ్ఞళం ప్రాదాత్‌ తత్తే భవతు మజ్జళమ్‌. 


ప్ర.అ. అదితిః=అదితి, అమృతోత్పాదనే = అమృతమును పుట్టించు 
సమయమున, దైత్యాన్‌=దైత్యులను, ఘ్నతః=చంపుచున్న, వజ్రధరస్య=దేవేంద్రు 
నకు, యత్‌ మబ్లళమ్‌ =యే మంగళమును, ప్రాదాత్‌=ఇచ్చెనో, తత్‌ మబ్గళమ్‌=ఆ 
మంగళము, తే=నీకు, భవతు=అగుగాక. 


తా. అమృతమును పుట్టించు సమయమునందు దైత్యులను చంపుటకై 
ఉద్యమించిన దేవేంద్రునకు తల్లి యైన అదితి యే మంగళము యిచ్చెనో ఆ 


మంగళము నీకు అగుగాక. 34 

మూ. త్రీన్విక్రమాన్‌ ప్రక్రమతో విష్టోరమితతేజసః, 35 
యదాసీన్మజ్ఞళం రామ! తత్తే భవతు మజ్ఞళమ్‌. 


ప్ర.అ. రామ=ఓ రామా! త్రీన్‌=మూడు, విక్రమాన్‌=అడుగులను, 
ప్రక్రమతః= ఉంచుచున్న, అమితతేజసః=గొప్ప తేజస్సు కల, విష్ణోః=విష్ణువునకు, 
యత్‌ మబ్లళమ్‌=ఎ మంగళము, ఆసీత్‌=అయెనో, తత్‌ మబ్గలమ్‌=ఆ మంగళము, 
తే=నీకు, భవతు=అగుగాక. 


తొ. రామా! మూడు అడుగులు వేసి, త్రిలోకములను ఆక్రమించు 
సమయమున, సాటి లేని తేజస్సు గల విష్ణువునకు ఎ మంగళము కలిగెనో, అది 
నీకు కలుగుగాక! 35 


మూ. బుతవః సాగరా ద్వీపా వేదా లోకా దిశశ్చ తే, 36 
మంగళాని మహాబాహో దిశన్తు శుభమజ్ఞలాః. 


ప్ర.అ. మహాబాహో=గొప్ప బాహువులు గల ఓ రామా! శుభమబ్లలాః 
=శుభములు మంగళకరములు అయిన, బుతవః=బుతువులు, సాగరాః 
=సముద్రములు, ద్వీపాః=ద్వీపములు, వేదాః=వేదములు, లోకాః=లోకములు, 
దిశశ్చ=దిక్కులు, తే=నీకు, మబ్గలాని=మంగళములను, దిశన్తు=ఇచ్చుగాక! 


తా. మహాబాహుడ వగు ఓ రామా! శుభకరములు, మంగళప్రదములు 
అయిన బుతువులు, సముద్రములు, ద్వీపములు, వేదములు, లోకములు, 


దిక్కులు నీకు మంగళములను ఇచ్చుగాక!. 36 
మూ. ఇతి పుత్రస్య శేషాశ్చ కృత్వా శిరసి భామిని, 37 
గన్గాంశ్చాపి సమాలభ్య రామమాయతలోచనా, 
ఓషధీం చాపి సిద్ధార్ధాం విశల్యకరణీం శుభామ్‌, 38 


చకార రక్షాం కౌసల్యా మన్రైరభిజజాప చ. 

ప్ర.అ. ఆయతలోచనా!=విశాల మైన నేత్రములు గల, భామినీ=స్త్రీ 
అయిన, కౌసల్యా=కొసల్య, ఇతి=ఈ విధముగా పలుకుచు, పుత్రస్య=పుత్రుని 
యొక్క, శిరసి=శిరస్సునందు, శే షాళ్చ=అక్షతలనుకూడ, కృత్వా=చేసి, (ఉంచి), 

రామమ్‌=రాముని, గన్గాంశ్చాపి= గంధము లను, సమాలభ్య= పూసి, సిద్ధార్ధామ్‌= ప్రసిద్ధ 
మెన ఫలముకలదీ, శుభామ్‌=శుభకరమైనదీ, విశల్యకరణీమ్‌=దేహములోని 
ములు లొలగించునదియును, ఓషధీమ్‌=ఓషధిని, రక్రామ్‌=రక్షగా, 
చకార=చేసెను. మన్రైః== మంత్రములతో, అభిజజాప చ=అభిమంత్రించెను. 


తా. విశాలలోచన యైన ఆ కౌసల్య పుత్రుని శిరస్సుపై అక్షతలు ఉంచి, 
శరీరమునకు గంధములు పూసి, ప్రసిద్ధ మైన ఫలము గల, శుభకర మైన విశల్యకరణి 
యను ఓషధిని రక్షగా కట్టి మంత్రములతో అభిమంత్రించెను. 37, 38 


మూ. ఉవాచాతిప్రహృష్టేవ సా దుఃఖవశవర్తినీ, 39 
వాజ్మాత్రేణ న భావేన వాచా సంసజ్ఞమానయా. 


ప్ర.అ. దుఃఖవశవర్తినీ=దుఃఖముతో నిండిన, సా=ఆమె, అతిప్రహృష్టివ= 
చాల సంతసించినది వలె, సంసజ్ఞమానయా=తొట్రుపాటు చెందుచున్న, 
వాచా=వాక్కుతో, వాజ్మాత్రేణ=నోటితో మాత్రమే, ఉవాచ=పలికెను. భావేన= 
మనస్సుతో, న=కాదు. 


తా. దుఃఖముతో నిండి యున్న ఆమె పైకి సంతోషముతో నున్నట్లు 
కనబడుచు, తొట్రుపాటు చెందుతున్న మాటలతో ఇట్లు పలికెను. ఆమె నోటితో 


మాత్రమే పలికినది కాని, మనస్సుతో మాత్రము కాదు. 39 
మూ. అనమ్య మూర్శి చాఘ్రాయ పరిష్వజ్య యశస్వినీ, 40 


అవదత్పుత్ర సిద్దార్డో గచ్చ రామ యథాసుఖమ్‌. 


ప్ర.అ. యశస్వినీ= ఉత్తమ మైన కీర్తి గల, ఆ కౌసల్య, ఆనమ్య=రాముని 
(కిందికి వంచి, మూర్శి=శిరన్సుషపై, ఆవరాయ=వాననచూచి, పరిష్వజ్వ= 
కౌగలించుకొని, అవదత్‌=ఇట్లు పలికెను. పుత్ర=పుత్రుడ వైన, రామ=రామా! సిద్దార్థః 
=సిద్ధ మైన ప్రయోజనము కలవాడ వై, యథాసుఖమ్‌=సుఖముగా, గచ్చ=వెళ్లుము. 


తా. కీర్తిమంతురా లైన ఆ కౌసల్య రాముని కౌగలించుకొని, ఆతని తల 
వంచి వాసన చూసి, ఇట్లు పలికెను. పుత్రా! రామా! కృతకృత్యుడ వై సుఖముగా 


వెట్తము, 40 


442 

మూ. అరోగం సర్వసిద్భార్థ మయోధ్యాం పునరాగతమ్‌, 41 

పశ్యామి తాం సుఖం వత్స! సుస్థితం రాజవర్త్మని. 

ప్ర.అ. వత్స=కుమారా! అరోగమ్‌=రోగములు లేనివాడవును, సర్వసిద్ధార్థమ్‌ 

©. యే అలో 3 

=సిద్ధించిన సకలప్రయోజనములు కలవాడవును, సుఖమ్‌=సుఖముగా, పునః 
=తిరిగి, అయోధ్యామ=అయోధ్యను గూర్చి, ఆగతమ్‌=వచ్చిన వాడవై, రాజవర్త్మని= 
రాజ మార్గమునందు, (రాజుగా), సుస్థితమ=చక్కగా ఉన్న, త్వామ్‌=నిన్ను, పశ్యామి= 
చూచెదను. 

తా. కుమారా! నీవు కార్యము లన్నియు సాధించి, ఆరోగ్యవంతుడవై 
సుఖముగా అయోధ్యకు తిరిగి వచ్చి రాజ్యాధికారమును పొందగా చూడగలను. 
మూ. ప్రణష్టదుఃఖసంకల్ఫా హర్షవిద్యోతితాననా, 42 

ద్రక్ష్యామి త్వాం వనాత్రాప్తం పూర్ణచన్దమివోదితమ్‌. 

ప్ర.అ. వనాత్‌=వనమునుండి, ప్రాప్తమ్‌=వచ్చిన, త్వామ్‌ =నిన్ను, ఉదితమ్‌ 
=ఉదయించిన, పూర్ణచన్దమివ=పూర్ణచంద్రుని వలె, ప్రణష్టదుఃఖసంకల్పా= 
నశించిన దుఃఖకర మైన ఆలోచనలు కలదాననై, హర్షవిద్యోతితాననా=సంతోషముచే 
ప్రకాశింపచేయబడిన ముఖము కలదాననై, ద్రక్ష్యామి=చూడగలను. 

తా. వనవాసమునుండి తిరిగి వచ్చిన నిన్ను ఉదయించుచున్న పూర్ణ 


చంద్రుని వలె, దుఃఖకరము లైన ఆలోచన లన్నియు తొలగిపోయిన నేను 
సంతోషముతో ప్రకాశించుచున్న ముఖము కలదాన నై చూచెదను. 42 


మూ. భద్రాసనగతం రామ వనవాసాదిహాగతమ్‌, 43 
ద్రక్ష్యామి చ పునస్తాంతు తీర్జవన్తం పితుర్వచః. 
ప్ర.అ. రామ=రామా! పితుః=తండ్రియొక్క, వచః=వాక్కును, తీర్ణవన్తమ్‌= 
నెరవేర్చినవాడవై, వనవాసాత్‌=వనవాసమునుండి, ఇహ=ఇచటికి, పునః=తిరిగి, 
ఆగతమ్‌=వచ్చిన, త్వామ్‌=నిన్ను, భద్రాసనగతమ్‌=సింహాసనమునందు కూర్చుం 
డగా, ద్రక్ర్ష్యామి=చూడగలను. 


అయోధ్యాకాండము స.25 4:49 


తా. నీవు తండ్రి మాట నెరవేర్చి, వనమునుండి తిరిగి ఇచటికి వచి, 
సింహాసనముపై కూర్చుండి యుండగా చూడగలను. 43 


మూ. మజ్జలైరుపసంపన్నో వనవాసాదిహాగత:, 44 
వధ్యా మమ చ నిత్యం త్వం కామాన్‌ సంవర్ధ యాహి భోః. 


ప్ర.అ. భోః=ఓ రామా! వనవాసాత్‌=వనవాసమునుండి, ఇహ=ఇచటికి, 
ఆగతః=వచ్చినవాడవై, మబ్గలైః= మంగళము లతో, ఉపసంపన్నః=కూడినవాడవై, 
త్వమ్‌=నీవు, వధ్వాః=కోడలైన సీతయొక్కయు, మమ చ=నాయొక్కయు, 
కామాన్‌=కామములను, నిత్యమ్‌=ఎల్లప్పుడును, సంవర్ధ=వృద్ధిపాందించుము. 
యాహి=వెళ్ళుము. 


తా. ఓ రామా! వనవాసమునుండి మరలి వచ్చి, సర్వమంగళసంపన్నుడ 
వై నిత్యము నా కోరికలను, సీత కోరికలను, వృద్ధి పాందించెదవు గాక. ఇపుడు వెళ్లి 
రమ్ము, - 44 


మూ. మయార్పితా దేవగణాః శివాదయో మహర్షయో భూతమహాసురోరగాః, 
అభిప్రయాతస్య వనం చిరాయ తే హితాని కాజ్డన్తు దిశశ్చ రాఘవ. 


ప్ర.అ. రాఘవ=రామా, మయా=నాచేత, అర్చితాః=పూజింపబడిన, 
శివాదయః=శివుడు మొదలైన, దేవగణాః=దేవతాగణములును, మహర్షయః 
=మహర్చులను, భూతమహాసురోరగాః=భూతములు, మహాసురులు, ఉరగులును, 
దిశశ్చ=దిక్కులును, వనమ్‌=వనమును గూర్చి, అభిప్రయాతస్య=వెల్లిన, తే=నీ 
యొక్క, హితాని=హితములను, చిరాయ=చిరకాలము, కాబ్దన్తు=కోరెదరుగాక. 


తా. రామా! ఇచట నేను పూజించుచున్న శివాదిదేవతలును, మహర్షు 
లును, భూత-మహాసుర-ఉరగులును, వనమునకు వెల్లిన నీ హితమును సర్వదా 


అభిలషింతురు గాక. 45 


మూ. ఇతీవ చాశ్రుప్రతిపూర్ణలోచనా సమాప్య చ స్వస్త్యయనం యథావిధి, 


ప్రదక్షిణం చైవ చకార రాఘవం పునః పునళ్చాపి నిపీడ్య సస్వజే. 46 


ప శ్రీమద్రామాయణము 


ప్ర.అ. ఇతీవ= ఈ విధముగా పలుకుచు, అశ్రు ప్రతిపూర్ణలోచనా= కన్నీళ్లతో 
నిండిన నేత్రములు కలదై, యథావిధి=జయథాశాస్తముగా, స్వస్త్యయనమ్‌= 
స్విస్వాయనమును, సమాప్య చ=పూర్తిచేసి, రాఘవమ్‌ =రాముని, ప్రదక్షిణం 
చకార= ప్రదక్షిణము చేసెను. పునః పునః చ అపి=మాటిమాటికిని, నిపీడ్య=పీడించి, 
సస్వజే=కౌగిలించెను. 

తా. కౌసల్య ఇట్లు పలుకుచు, కన్నీళ్లు నిండిన నేత్రములు కలదై, 
యథాశాస్రముగ స్వస్త్యయనము పూర్తి చేసి రక్షారమై అతని చుట్టును తిరిగి 
మాటిమాటికిని గట్టిగా కౌగిలించుకొనెను. 46 
మూ. తథాచ దేవ్యా స కృతప్రదక్షిణో 

నిపీడ్య మాతుశ్చరణౌ పునః పునః, 

జగామ సీతానిలయం మహాయశాః 

స రాఘవః ప్రజ్వలితః స్వయా శ్రియా. 47 

ఇత్యార్షే శ్రీమద్రామాయణే ఆదికావ్యే అయోధ్యాకాణ్ణే పజ్బువింశః సర్గః. 

ప్ర.అ. దేవ్యా=కౌసల్యాదేవిచేత, తథా=ఆ విధముగ, కృత ప్రదక్షిణః= 
చేయబడిన ప్రదక్షిణములు గల, సః=అతడు, మాతుః=తల్లియొక్క, చరణౌ= 
పాదములను, పునః పునః=మాటి మాటికిని, నిపీడ్య=పీడించి (స్పృశించి), మహా 
యశాః=గొప్ప కీర్తి గల, సః రాఘవః=ఆ రాముడు, స్వయా=తనదైన, శ్రియా= 
శోభతో, ప్రజ్వలితః=వెలుగుచు, సీతానిలయమ్‌=సీత గృహమును గూర్చి, 
జగామ=వెళ్ళిను. 

తా. కౌసల్యాదేవి రక్షాప్రదక్షిణములు చేసిన పిమ్మట గొప్ప కీర్తి గల ఆ 
రాముడు మరల మరల ఆమె పాదములు స్పృశించి నమస్కరించి, తన కాంతితో 
వెలుగుచు సీతానివాసగృహమునకు వెళ్ళిను. 47 

“బాలానందిని” యను శ్రీమద్రామాయణాం ధ్రవ్యాఖ్యానమునందు 
అయోధ్యాకాండలో ఇరువదియెదవ సర్గ సమాప్తము. 


EEE 


అధ షడ్వింశ సర్గః 


(రాముడు దిగులు చెంది ఉండుట చూచి, సీత అందుకు కారణము 
తెలియగోరుట. రాముడు, తండ్రి ఆజ్ఞచేత తాను వనమునకు వెళ్ళుచున్నట్టు 
సీతకు తెలిపి, “నీవు అయోధ్యలోనే ఉండుము” అని ఆమెకు ఉపదేశించుట). 


మూ. అభివాద్య చ కౌసల్యాం రామః సంప్రస్థితో వనమ్‌, 


® 
కృతస్వస్త్యయనో మాత్రా ధర్మిష్టే వర్మని స్థితః. 1 
విరాజయన్‌ రాజసుతో రాజమార్గం నరైర్పుతమ్‌, 
హృదయాన్యామమశ్ధేవ జనస్య గుణవత్తయా. 2 


ప్ర.అ. రాజసుతః=రాజకుమారు డైన, రామః=రాముడు, మాత్రా=తల్లి 
చేత, కృతస్వస్త్యయనః=చేయబడిన మంగళాశీర్వచనములు కలవాడై, కౌసల్యామ్‌= 
కౌసల్యను, అభివాద్య చ=నమస్కరించి, ధర్మిష్టే=ధర్మయుక్త మైన, వర్మని= మార్గము 
నందు, స్థితః= ఉన్నవాడై, వనమ్‌=వనమును గూర్చి, సం ప్రస్థితః==ప్రయాణమైన వాడై, 
జనైః=జనులతో, వృతమ్‌=నిండిన, రాజమాగ్గమ్‌=రాజమార్గమును, విరాజయన్‌= 
ప్రకాశింపచేయుచు, గుణవత్తయా=ఉత్తమగుణములు కలవాడగుటచే, జనస్య= 
జనముయొక్క, హృదయాని=హృదయములను, ఆమమర్గేవ=మధించినట్లు 
చేసెను. 


తా. రాజకుమారు డైన రాముడు, తల్లి మంగళాశీర్వాదములు చేసిన 
పిమ్మట, ఆమెకు నమస్కరించి, ధర్మమార్గమును అనుసరించుచు, అరణ్యము 
నకు ప్రయాణ మాయెను. ఆతడు జనులతో నిండిన రాజమార్గమును ప్రవేశించి, 
దానిని తన కాంతిచే ప్రకాశింపచేయుచు, తన సద్గుణములచే జనుల హృదయము 
లను మిక్కిలి ఆకర్షించుచు వాటిని కలతపెట్టినట్లు చేసెను. 1, 2 


మూ. వైదేహీ చాపి తత్సర్వం న శుశ్రావ తపస్వినీ, 
తదేవ హృది తస్యాశ్చ యౌవరాజ్యాభిషేచనమ్‌. 3 

ప్ర.అ. తపస్వినీ=అభిషేకముకొరకై వ్రతము నాచరించుచున్న, వైదేహీ 
చాపి=సీత రూడ, తత్సర్వమ్‌=దాని నంతను, న శుశ్రావ=వినలేదు. తస్యాః= ఆమె 
యొక్క, హృది=హృదయమునందు, తత్‌=ఆ, యౌవరాజ్యాభిషేచనమ్‌ ఎవ= 
యౌవరాజ్యాభిషేచనము మాత్రమే ఉండెను. 


తా. అభిషేకమునకై వ్రతము అవలంబించి యున్న సీతకు ఈ విషయ 
మేదియు తెలియదు. యౌవరాజ్యాభిషేకము జరుగగల దనియే ఆమె భావించు 
చుండెను. 3 


మూ. _ దేవకార్యం స్వయం కృత్వా కృతజ్ఞా హృష్టచేతనా, 
అభిజ్ఞా రాజధర్మాణాం రాజపుత్రం ప్రతీక్షతే. 4 


ప్ర.అ. కృతజ్ఞా=కార్యములను ఎరిగినదీ, రాజధర్మాణామ్‌=రాజధర్మము 
లను, అభిజ్ఞా=తెలుసుకొనినదీ అయిన ఆమె, హృష్టచేతనా=సంతోషించిన మనస్సు 
కలదై, స్వయమ్‌=స్వయముగా, దేవకార్యమ్‌=దేవపూజను, కృత్వా=చేసి, రాజపుత్రమ్‌ 
=రాజకుమారుని, ప్రతీక్షతే=నిరీక్షించుచుండెను. 


తా. రాజధర్మము లన్నియు తెలిసినదియు, చేయవలసిన పనులు ఎరిగి 
నదియు నైన ఆ సీత్ర స్వయముగనే దేవపూజాదికము నిర్వర్తించి సంతోషించిన _ 
మనస్సుతో రాజపుత్రుని నిరీక్షించుచుండెను. 4 


మూ. ప్రవివేశాథ రామస్తు స్వం వేశ్మ సువిభూషితమ్‌, 
ప్రహృష్టజనసంపూర్ణం ప్రొయా కించిదవాజ్ముఖః. 5 
ప్ర.అ. అథ=అటుపిమ్మట, రామస్తు=రాముడు, ప్రియా=సిగ్గుచేత, 
కించిత్‌=కొంచెము, అవాబ్ముఖ:=వంచబడిన ముఖము కలవాడై, ప్రహృష్ట 
జనసంపూర్ణమ్‌ =సంతోషించిన జనులతో నిండిన, సువిభూషితమ్‌=బాగుగ 
అలంకరింపబడిన, స్వం వేశ్మ=తన గృహమును, ప్రవివేశ= ప్రవేశించెను. 


తా. రాముడు సిగ్గుతో కొంచెము తల వంచుకొని, సంతోషించిన జను 
లతో నిండిన చక్కగ అలంకరించిన తన ఇంటిలోనికి ప్రవేశించెను. 5 

మూ. అథ సీతా సముత్పత్య వేపమానా చ తం పతిమ్‌, 
అపశ్యచ్చోకసన్తప్తం చిన్లావ్యాకులితేగ్టియమ్‌. 6 
ప్ర.అ. అథ=పిమ్మట, సీతా=సీత, సముత్పత్య=తటాలున లేచి, వేపమానా 
చ=వణకుచు, శోకసన్తప్త్రమ్‌=శోకముచే తపింపబడినవాడును, చిన్లావ్యాకులితే్టి 
యమ్‌=విచారముచే వ్యాకులముగ చేయబడిన ఇంద్రియములు కలవాడును, 
అయిన, తం పతిమ్‌=ఆ భర్తను, అపశ్యత్‌=చూచెను. 


తా. సీత వెంటనే లేచి, దుఃఖముతో బాధపడుచు విచారముచే వ్యాకుల 
మైన ఇంద్రియములు గల, ఆ భర్తను చూచి వణకిపోయెను. 6 


మూ. తౌందృష్టా స హి ధర్మాత్మా న శశాక మనోగతమ్‌, 
తం శోకం రాఘవః సోఢుం తతో వివృతతాం గతః. 7 


ప్ర.అ. ధర్మాత్మా=ధర్మాత్ము డైన, సః=ఆ, రాఘవః=రాముడు, తామ్‌= 
ఆమెను, దృష్ట్వా=చూచి, మనోగతమ్‌=మనస్సులో నున్న, తం శోకమ్‌=ఆ 
శోకమును, సోఢుమ్‌=సహించుటకు, న. శశాక=సమర్శ్భుడు కాలేదు. తతః=ఆ 
కారణమువలన, వివృతతామ్‌=బయటపడిపోవుటను, గతః=పాందెను. 


తా. ఆమెను చూడగనే ధర్మాత్ముడైన ఆ రాముడు మనస్సులో నున్న 
దుఃఖమును లోపల ఇముడ్చుకొనజాలక, బయట పడిపోయెను. 7 


మూ. _వివర్ణవదనం దృష్ట్యా తం ప్రస్విన్న మమర్శణమ్‌, 
ఆహ దుఃఖాతిసన్తప్తా కిమిదానీమిదం ప్రభో. 8 


ప్ర.అ. వివర్ణవదనమ్‌=పాలిపోయిన ముఖము కలవాడును, ప్రస్విన్నమ్‌= 
చెమట పట్టినవాడును, అమర్నణమ్‌=కోపముతో కూడినవాడును అయిన, 
తమ్‌=ఆతనిని, దృష్ట్వా=చూచి, దుఃఖాభిసన్తప్తా=డుఃఖముచే పీడింపబడినదై, 
ఆహ=పలికిను. ప్రభో=ఓ ప్రభువా! ఇదానీమ్‌=ఇప్పుడు, ఇదమ్‌=ఇది, కిమ్‌=ఏమి? 


తా. పాలిపోయిన ముఖముతో, చెమట పట్టి, కోపించి యున్న రాముని 
చూడగనే దుఃఖపీడితురా లై ఆమె ఇట్లు పలికెను - “ఓ ప్రభూ! ఇపుడు ఇట్టున్నా 
వేమి”? 8 

మూ. అద్య బార్హస్పతః శ్రీమాన్యుక్తః పుష్యో.ను రాఘవ, 
ప్రోచ్యతే బ్రాహ్మణైః ప్రాజ్జైః కేన త్వమసి దుర్శనాః. 9 


ప్ర.అ. రాఘవ=రామా! అద్య=నేడు, శ్రీమాన్‌=శుభకర మైన, బార్హస్పతః 
=బృహస్పతి దేవతగా కల, పుష్యః=పుష్యనక్షత్రము, యుక్తః=తగినదిగా, ప్రాజైః 
=బుద్ధిమంతు లైన, బ్రాహ్మణెః=బ్రాహ్మణులచేత, ప్రోచ్యతే ను=చెప్పబడుచున్నది 
కదా! త్వమ్‌=నీవు, కేన=ఏ కారణముచేత, దుర్మనాః=దుఃఖవంతుడవై, అసి=అయి 
ఉన్నావు. 

ష్‌ రామా! నేడు లక్ష్మీప్రద మైన, బృహస్పతి దేవతగా గల, పుష్యనక్షత్రము 
అభిషేకమునకు తగిన దని విద్వాంసు లైన బ్రాహ్మణులు చెప్పినారు కదా! నీవు 
దుఃఖించుచున్నా వేమి? 9 


మూ. నతే శతశలాకేన జలఫేననిభేన చ, 
ఆవృతం వదనం వల్లు ఛత్రేణాపి విరాజతే. 10 


ప్ర.అ. వల్లు=సుందర మైన, తే=నీయొక్క, వదనమ్‌=ముఖము, శత 
శలాకేన=నూరు ఊచలు కల, జలఫేననిభేన=నీటినురుగుతో సమాన మైన, 
ఛత్రేణ=ఛత్రముచే, ఆవృతమ్‌=కప్పబడిన దై, న విరాజతే=ప్రకాశించుటలేదు. 


తా. సుందర మైన నీ ముఖము నూరు ఊచలు కలదీ, నీటి నురుగు 
వలె తెల్లనిదీ అయిన ఛత్రముచే కప్పబడి ప్రకాశింపవలసియున్నది కదా? అట్లు 
కప్పబడలే దేమి? 10 


మూ. వ్యజనాభ్యాం చ ముఖ్యాభ్యాం శతపత్రనిభేక్షణమ్‌, 
చన్రహంసప్రకాశాభ్యాం వీజ్యతే న తవాననమ్‌. 11 
ప్ర.అ. శతపత్రనిభేక్షణమ్‌=పద్మముల వంటి నేత్రములు గల, తవ 
ఆననమ్‌=నీ ముఖము, చగ్దహంస ప్రకాశాభ్యాం=చంద్రునివంటి, హంస వంటి 
ప్రకాశము గల, ముఖ్యాభ్యామ్‌=శ్రేష్ట మైన, వ్యజనాభ్యామ్‌ =వింజామరలచేత, న 
వీజ్యతే=వీచబడుటలేదు. 

తా. పద్మములతో సమానమైన నేత్రములు గల నీ ముఖము, చంద్రుడు 
వలె, హంస వలె నున్న శ్రేష్ట మైన వింజామరలచే వీచబడుటలేదు. కారణ మేమి? 


మూ. _ వాగ్న్మినో వన్దినళశ్చాపి ప్రహృష్థాస్త్వాం నరర్షభ! 
స్తువన్లో నాత్ర దృశ్యన్తే మణ్గిలైః సూతమాగధాః. 12 


ప్ర.అ. నరర్గభ=ఓ నరశ్రేష్ణుడా, వాగ్మినః:=మాటలలో నేర్పు గల, వందిన 
శ్చాపి=స్తోత్రపాఠకులును, సూతమాగధాః=పూర్వకథలను గానము చేయు సూతులు, 
మాగధులును, ప్రహృష్టాః=సంతసించినవారై, త్వామ్‌ =నిన్ను మబ్గళైః=మంగళ 
వాక్యములచేత, స్తువన్తః=స్తోత్రముచేయుచున్న వారుగ, అత్ర=ఇచట, న 
దృశ్యన్తే=-చూడబడుటలేదు. 


తా. ఓ నరశ్రేష్టా! మాటలలో నేర్చు గల వందులును, సూతమాగధులును, 
సంతోషపూర్వకముగ మంగళపాఠములతో నిన్ను స్తుతించుచు కనబడుట లేదు; 
ఏమి కారణము? 12 


మూ. నతేక్షౌద్రం చ దధి చ బ్రాహ్మణా వేదపారగాః, 
మూరి మూర్చాభిషిక్తస్య దదతి స్మ విధానతః. 13 


ప్ర.అ. వేదపారగాః=వేదముల అంతములు చూచిన, బ్రాహ్మణాః= 
బ్రాహ్మణులు, మూర్చాభిషిక్తస్య= అభిషేకముచేయబడిన, తే=నీయొక్క, మూర్ష్ని= 
శిరస్సునందు, విధానతః=విధిపూర్వకముగ, క్షౌద్రం చ=తేనెను, దధి చ= పెరుగును, 
న దదతి స్మ=ఉంచలేదు. 


తా. మూర్చాభిషిక్తుడ వైన నీ తలపై సకలవేదవిదు లైన బ్రాహ్మణులు 
యధాశాసస్తముగ తేనెను పెరుగును కలిపి ఏల ఉంచలేదు? 13 
మూ. నత్వాం ప్రకృతయః సర్వాః శ్రేజీముఖ్యాశ్చ భూషితా, 

అనువ్రజితుమిచృన్తి పౌరజానపదా స్తథా. 14 


ప్ర.అ. సర్వాః=సమస్త మైన, ప్రకృతయః=మంత్రులు మొదలగు వారు, 
శ్రేణీముఖ్యాశ్చ=వర్తకులు మొదలగువారి శ్రేణులలో (నంవుములలో) 

ముఖ్యులును, తథా=మరియు, పౌరజానపదాః=పౌరులును, జానపదులును, 
భూషితాః=అలంకరింపబడినవాడై, త్వామ్‌=నిన్ను, అనువ్రజితుమ్‌=అనుసరించి 
వెళ్లుటకు, న ఇచ్చన్తి=ఇచ్చయించుటలేదు. 


తా. అమౌత్యాదిప్రకృతులును, శ్రేణులలో ముఖ్యులును, పౌరజాన 
పదులును చక్కగ అలంకరించుకొని నీవెంబడి వచ్చుటలేదేమి? 14 


మూ. చతుర్శి ర్వేగసంపన్నైర్హయెః కాజ్చునభూషితై:, 
ముఖ్య: పుష్యరథో యుక్తః కిం న గచ్చతి తే 5గ్రతః. 15 


ప్ర.అ. వేగసంపన్నై=వేగముతో కూడిన, కాజ్బనభూషితైః=బంగారముచే 
అలంకరింపబడిన, చతుర్శిః=నాలుగు, హయైః=గుర్రములతో, యుక్తః=కట్టబడిన, 
ముఖ్యః=ముఖ్య మైన, పుష్యరథః= ఉత్సవరథము, కిమ్‌=ఎందుకు, తే అగ్రతః 
=నీ యెదుట, న గచ్చతి=వెళ్లుటలేదు? 


తా. బంగారముచే అలంకరింపబడిన, మంచి వేగము గల నాలుగు 
గుర్రములు కట్టిన, ప్రధాన మైన పుష్యరథము నీ యెదుట ఎందుచే నడచుట 
లేదు. 15 


మూ. నపహస్తీ చాగ్రతః శ్రీమాన్‌ తవ లక్షణపూజితః, 
ప్రయాణే లక్ష్యతే వీర! కృష్ణమేఘగిరి ప్రభః. 16 


ప్ర.అ. వీర=ఓ వీరుడా! తవ=నీయొక్క, ప్రయాణే=ప్రయాణమునందు, 
అగతః=ఎదుట, లక్షణపూజితః=మంచి లక్షణములతో పూజింప బడినదీ, 
కృష్ణమేఘగిరిప్రభః=నల్లని మేఘముయొక్క పర్వతముయొక్క కాంతి కలది, 
శ్రీమాన్‌=శోభాయుక్తము అయిన, హస్తీ=గజము, న లక్ష్యతే=చూడబడుటలేదు. 


తా. ఓ వీరా! నీ ప్రయాణమున, అగ్రభాగమునందు, ఉత్తమలక్షణములు 
కలదీ, నలనిమేఘము వలె పర్వతము వలె ఉన్నదీ, శోభాయుక్తమూ, అయిన, 
గజము కనబడుటలేదు; కారణ మేమి? 16 

మూ. నచ కొజ్బానచిత్రం తే పశ్యామి ప్రియదర్శన, 

భద్రాసనం పురస్కృత్య యాన్తం వీరపురస్సరమ్‌. 17 

ప్ర.అ. వీర=ఓ వీరుడా! ప్రియదర్శన=ప్రియ మైన దర్శనము గలవాడా! 
కాజ్బనచిత్రమ్‌=బంగారముచే చిత్ర మైన, తే=నీయొక్క, భద్రాసనమ్‌=సింహాసన 
మును, పురస్కృత్య= ఎదుట ఉంచుకొని, యాన్తమ్‌=నడచు చున్న, పురస్సరమ్‌=నీ 
ముందు నడచు ఏనుగును, న చ పశ్యామి=నేను చూచుటలేదు. 

తా. ప్రియదర్శనుడ వైన ఓ మహావీరా! సువర్ణముచే చిత్రిత మైన నీ 
సింహాసనమును ముం దిడుకొని, నీ యెదుట ఎనుగ నడవవలసియున్నది కదా! 


అది కనబడుటలే దేమి? 17 
మూ. అభిషేకో యథా సజ్ఞః కిమిదానిమిదం తవ, 
అపూర్వో ముఖవర్హశ్చ న ప్రహర్షశ్చ లక్ష్యతే. 18 


వ.అ. అభి షేకః= అభి షేకము, యథా=ఎట్లు, నజ్జః=నిద్ధము 
చేయబడినదో; అట్టి ఈ సమయమున, తవ=నీయొక్క, ముఖవర్ణః=ముఖము 
యొక్క రంగు, అపూర్వః=పూర్వ మెన్నడును లేని విధముగ నున్నది. ప్రహర్షశ్చ= 
సంతోషము కూడ, న లక్ష్యతే=కనబడుటలేదు. ఇదానీమ్‌=ఇప్పుడు, ఇదమ్‌=ఇది, 
కిమ్‌=ఎమి? 

తా. నీ కిపుడు అభిషేకము చేయబడుచుండగా, నీ ముఖవర్ణము క్రొత్తగా 


నున్నది; సంతోషము కూడ కానవచ్చుట లేదు. ఇది ఎమి? 18 
మూ. ఇతీవ విలపన్తీం తాం ప్రోవాచ రఘునన్హనః, 
సీతే తత్రభవాంస్తాతః ప్రవ్రాజయతి మాం వనమ్‌. 19 


ప్ర.అ. ఇతీవ= ఈ విధముగ, విలపన్తీమ్‌=విలపించుచున్న, తామ్‌=ఆమెను 
గూర్చి, రఘునన్దనః=రాముడు, ప్రోవాచ=పలికెను. సీతే=ఓ సీతా! తత్రభవాన్‌= 
పూజ్యు డైన, తాతః=తం డ్రి, మామ్‌=నన్ను, వనమ్‌=వనమును గూర్చి, ప్రవ్రాజయతి 
=ప్రవాసము చేయించుచున్నాడు. 

తా. ఈ విధముగ విలపించుచున్న సీతతో రాము డి ట్లనెను. “సీతా! 
పూజ్యు డైన నా తండ్రి నన్ను అరణ్యమునకు పంపివేయుచున్నాడు. 19 

మూ. కులే మహతి సంభూతే ధర్మజ్ఞ ధర్మచారిణి, 
శృణు జానకి యేనేదం క్రమేణాభ్యాగతం మమ. 20 


ప్ర.అ. మహతి=గొప్ప, కులే=కులమునందు, సంభూతే=పుట్టినదానా! 
ధర్మజ్జ్టే= ధర్మము నెరిగినదానా! ధర్మచారిణి=ధర్మమును ఆచరించు దానా! జానకి= 
ఓ సీతా! మమ=నాకు, యేన క్రమేణ=ఏ క్రమముచేత, ఇదమ్‌=ఇది, అభ్యాగతమ్‌ 
=వచ్చినదో, శృణు=వినుము. 


తా. సీతా! నీవు ఉత్తమ మైన కులమునందు పుట్టినావు. ధర్మము లన్నియు 
తెలిసి, ధర్మ మాచరించుదానవు. నా కీ వనవాసము ఏ విధముగ వచ్చినదో 
చెప్పెదను వినుము. 20 


మూ. రాజ్ఞా సత్యప్రతిజ్ఞేన పిత్రా దశరథేన చ, 
కైకేయ్యై మమ మాత్రే తు పురా దతౌ మహావరౌ. 21 


ప్ర.అ. రాజ్ఞా=రాజూ, సత్య ప్రతిజ్జేన=సత్య మైన ప్రతిజ్ఞకలవాడూ, పిత్రా=నా 
తండ్రి అయిన, దశరథేన=దశరథునిచేత, పురా=పూర్వము, మమ మాత్రే=నా 
తల్లి మైన, కైకేదై్యై=కైకేయికి, మహావరౌ=రెండు గొవృ వరములు, 
దత్తౌా=ఇవ్వబడినవి. 


తా. సత్యప్రతిజ్ఞ గల, మా తండ్రి యైన దశరథమహారాజు, పూర్వము, 
మా తల్లి యైన కైకేయికి రెండు గొప్పవరముల నిచ్చెను. 21 


మూ. తయాద్య మమ సజ్జేరస్మిన్నభిషేకే నృపోద్యతే, 
ప్రచోదితః స సమయో ధర్మేణ ప్రతినిర్దితః. 22 
ప్ర.అ. అద్య=ఇపుడు, నృపోద్యతే=రాజుచే ప్రారంభింపబడిన, మమ 
=నాయొక్క, అస్మిన్‌ అభిషేకే= ఈ అభిషేకము, సజ్జే=సిద్ధ మైనదగుచుండగా, 
తయా=ఆమెచేత, సః=ఆ, సమయః= ప్రతిజ్ఞ, ప్రచోదితః=డ్రేరేపించబడినది. 
ధర్మేణ=ధర్మముచేత, ప్రతినిర్జితః:=జయింపబడినది. 

తా. ఇపుడు మహారాజు నాకు అభిషేకము చేయ సంకల్పించి ఎర్బ్పాట్లు 
చేయుచుండగా, ఆమె ఆ వరముల ప్రతిజ్ఞను వెలికి తీసికొని వచ్చి, ధర్మమును 
చూపి, ఆ ప్రతిజ్ఞను నెగ్గించినది. 22 
మూ. చతుర్దశ హి వర్శాణి వస్తవ్యం దజ్జకే మయా, 

పిత్రా మే భరతశ్చాపి యౌవరాజ్యే నియోజితః. 23 

ట్ర్‌ మయా=నాచేత, చతుర్దశ వర్వాణీ=పదునాలుగు సంవత్సరములు, 
దణ్గకే=దండకారణ్యమునందు, వస్తవ్యమ్‌ =నివసించ వలసి యున్నది, మే పిత్రా=నా 
తండ్రిచేత, భరతశ్చాపి=భరతుడు, యౌవరాజ్యే=యౌవరాజ్యమునందు, నియోజితః 
=నియమింపబడినాడు. 


తా. నేను పదునాలుగు సంవత్సరములు దండకారణ్యమునందు నివసించ 


వలెను. నా తండ్రి భరతునికి యౌవరాజ్యభారము అప్పగించినాడు. 23 
మూ. సో5హం త్వామాగతో ద్రష్టుం ప్రస్థితో విజనం వనమ్‌, 
భరతస్య సమీపే తు నాహం కథ్యః కదాచన. 24 
బుద్ధియుక్తా హి పురుషా న సహన్తే పరస్తవమ్‌, 
తస్మాన్న తే గుణాః కథ్యా భరతస్యాగ్రతో మమ. 25 


ప్ర.అ. విజనమ్‌=జనశూన్య మైన, వనమ్‌=వనమును గూర్చి, ప్రస్థితః 
= ప్రయాణ మైన, సః అహమ్‌=అట్టి నేను, త్వామ్‌=నిన్ను, ద్రష్టుమ్‌=చూచుటకు, 
ఆగతః=వచ్చినాను. భరతస్య=భరతునియొక్క, సమీపే=సమీపమునందు, కదాచన 
= ఎన్నడును, అహమ్‌=నేను, న కథ్యః=చెప్పదగిన వాడను కాను. బుద్ధియుక్తాః 
=ఐశ్వర్యముతో కూడిన, పురుషాః=పురుషులు, పరస్తవమ్‌=పరుల సోత్రమును, 
న సహన్తే హి=సహించరు కదా! తస్మాత్‌=ఆ కారణమువలన, భరతస్య=భరతుని, 
అగ్రతః=ఎదుట, తే=నీకు, మమ గుణాః=నా గుణములు, న కథ్యాః=చెప్పదగినవి 
కావు. 


తా. అందుచే నే నిపుడు నిర్ణనారణ్యమునకు పోవుటకు బయలుదేరి, 
నిన్ను చూచుటకై వచ్చినాను. నీ వెన్నడును భరతుని ఎదుట నా ప్రసంగము తీసి 

కొని రావలదు. ఎందుచేత ననగా, ఐశ్వర్యముతో ఉన్నవారు, ఎవరెన ఇతరులను 
పాగడుచుండగా సహించరు. అందుచే భరతుని ఎదుట నీవు నా గుణములను 
గూర్చి ముచ్చటించరాదు. 24, 25 


మూ. నాపిత్వం తేన భర్తవ్యా విశేషేణ కదాచన, 
అనుకూలతయా శక్యం సమీపే త్వస్య వర్తితుమ్‌. 26 


ప్ర.అ. త్వమ్‌=నీవు, తేన=అతనిచేత, కదాచన=ఎన్నడును, విశేషేణ=విశేష 
రూపమున, న భర్తవ్యా=పోషింపదగినదానవు కావు. అనుకూలతయా తు= 
అనుకూలముగా మాత్రమే, అస్య= ఈతనియొక్క, సమీపే=సమీపమునందు, 
వర్తితుమ్‌= ఉండుటకు, శక్యమ్‌ =శక్య మగును. 


తా. నిన్ను విశేషముగ పోషించ వలసిన బాధ్యత కూడ భరతునకు లేదు. 
ఆతనికి అనుకూలముగ ప్రవర్తించుచు మాత్రమే నీ వాతని వద్ద ఉండగలవు. 


మూ. తస్మై దత్తం నృపతినా యౌవరాజ్యం సనాతనమ్‌, 

స ప్రసాద్యస్త్యయా సీతే నృపతిశ్చ విశేషతః. 27 

ప్ర.అ. నృపతినా=రాజుచేత, తస్మై=అతనికి, సనాతనమ్‌ =పురాతన మైన, 
యౌవరాజ్యమ్‌=యౌవరాజ్యము, దత్తమ్‌=ఇవ్వబడినది. సీతే=సీతా, సః=అతడు, 
త్వయా=నీచేత, ప్రసాద్యః=అనుగ్రహింప చేసుకొన దగినవాడు. నృపతిశ్చ= దశరథ 
మహారాజు కూడ, విశేషతః=విశేషించి, అనుగ్రహింప చేసుకొనదగినవాడు. 

తా. పరంపరాగత మైన యౌవరాజ్యమును మహారాజు ఆతని కిచ్చినాడు. 
అందుచే, సీతా! నీ వాతని అనుగ్రహమును, విశేషించి మహారాజు అనుగ్రహము 
సంపాదించుటకు ప్రయత్నింపవలెను. 27 


మూ. అహం చాపి ప్రతిజ్ఞాం తాం గురోస్సమనుపాలయన్‌, 
వనమద్యైవ యాస్యామి స్థిరా భవ మనస్విని. 28 
ప్ర.అ. అహం చాపి=నేను, గురోః=తండ్రియొక్క, తాం ప్రతిజ్ఞామ=ఆ 
ప్రతిజ్ఞను, సమను పాలయన్‌=పాలించుచు, అద్యైవ=ఇప్పుడే, వనమ్‌=వనమును 

గూర్చి, యాస్యామి=వెళ్లగలను. మనస్విని=మంచి మనస్సు కల ఓ సీత్రా, త్వమ్‌ = 
నీవు, స్థిరా=ధైర్యవంతురాలవు, భవ=అగుము. 


తా. నేను నా తండ్రి యాజ్ఞ ప్రకారము అరణ్యమునకు ఇపుడే వెళ్ళు 
చున్నాను. ఉత్తమ మైన మనస్సు గల ఓ సీతా! నీవు ధైర్యము వహింపుము. 28 


మూ. యాతేచమయి కల్యాణి వనం మునిని షేవితమ్‌, 
వ్రతోపవాసపరయా భవితవ్యం త్వయాన ఘే. 29 


ప్ర.అ. అనఘే=దోషములు లేని సీతా! కల్యాణి=మంగళప్రదురాలా! 
మయిః=నేను, మునినిషేవితమ్‌=మునులచే సేవింపబడిన, వనమ్‌=వనమును 
గూర్చి, యాతే=వెల్లినవాడ నగుచుండగా, త్వయా=నీచేత, వ్రతోపవాసపరయా= 
వ్రతములందు ఉపవాసములందు అసక్తికలదానవుగా, భవితవ్యమ్‌=కాదగినది. 


తా. మంగళప్రదుఠాలవూ, దోషరహితవూ అయిన ఓ సీతా! నేను మునుల 
నివాసమైన వనమునకు వెళ్ళిన పిమ్మట నీవు వ్రతముల నాచరించుచు 
ఉపవాసములు చేయుచు ఉండవలెను. 29 


మూ. కాల్యముత్థాయ దేవానాం కృత్వా పూజాం యథావిధి, 
వన్దితవ్యో దశరథ: పితా మమ నరేశ్వరః. 30 


ప్ర.అ. కాల్యమ్‌ = ఉషఃకాలమునందిే, ఉత్చాయ=లేచి, యథావిధి=యథా 
శాస్త్రముగా, దేవానామ్‌=దేవతలయొక్క, పూజామ్‌=పూజను, కృత్వా=చేసి, మమ 
పితా=నా తండ్రి యైన, నరేశ్వరః=రా జైన, దశరథః=దశరథుడు, వన్దితవ్యః 
=నమస్కరింపదగినవాడు. 


తా. నీవు ఉషఃకాలమునందే లేచి, యథావిధిగా పూజ చేసి మా తండ్రి 
మయమైన దశరథమహారాజునకు నమస్కరించుచుండవలెను. 30 


మూ. మాతా చ మమ కౌసల్యా వృద్ధా సన్తాపకర్శితా, 
ధర్మమేవాగ్రతః కృత్వా త్వత్తః సమ్మానమర్హ తి. 31 

ప్ర.అ. సన్తాపకర్శితా=దుఃఖముతో కృశించినదీ, వృద్ధా=వృద్ధురాలూ, మమ 
మాతా చ=నా తల్లీ అయిన, కౌసల్యా=కౌసల్య, ధర్మమేవ=ధర్మమునే, అ(గతః 
కృత్వా=ముందు ఉంచుకొని, త్వత్తః=నీవలన, సమ్మానమ్‌=గౌరవమును, 
అర్హతి=తగియున్నది. 

తా. దుఃఖముతో కృశించుచున్నదీ, వృద్భురాలూ, నా తల్లీ అయిన కౌసల్యను 
నీవు, ధర్మమునకే ప్రాధాన్య మిచ్చుచు గౌరవించవలెను. 31 


మూ. వన్దితవ్యాశ్చ తే నిత్యం యాః శేషా మమ మాతరః, 

స్నేహప్రణయసంభోగైః సమా హి మమ మాతరః. 32 

ప్ర.అ. శేషాః=మిగిలిన, యాః=ఏ, మమ మాతరః=నా తల్లులు గలరో 
వారును, తే=నీకు, నిత్యమ్‌ = ఎల్లప్పుడును, వన్దితవ్యాః=నమస్కరింపదగినవారు. 
మమ=నాకు, మాతరః=తల్లులందరును, స్నేహప్రణయసంభోగైః= స్నేహము 
చేతను, (పేమచేతను, పోషణముచేతను, సమాః హి=సమాన మైనవారే కదా! ] 

తా. స్నేహము, ప్రేమ, పోషణము - వీటి విషయమున నాకు తల్లు 
లందరును సమాన మైనవారే. అందుచేత నా మిగిలిన తల్లులను గూడ నీవు 
ఆదరించు చుండవలెను. 32 
మూ. _ భ్రాతృపుత్రసమౌ చాపి ద్రష్టవ్యౌ చ విశేషతః, 

త్వయా భరతశత్రుఘ్నా ప్రాణైః ప్రియతరౌ మమ. 33 

ప్ర.అ. మమ=నాకు, ప్రాణెః=ప్రాణములచే (ప్రాణములతో సమానముగ) 
ప్రియతరౌ=మిక్కిలి ప్రియు లైన, భరతశత్రుఘ్నా=భరతశత్రుఘ్నులు, విశేషతః 
=విశేషించి, త్యయా=నీచేత. భ్రాతృపు త్రసమౌ=సోదరులవలెను, పుత్రుల వలెను, 
ద్రష్టవ్యా చ=చూడదగినవారు. 

తా. విశేషించి నీవు, నా ప్రాణములతో సమాను లైన భరతశత్రుఘ్నులను 
సోదరుల వలె, పుత్రుల వలె చూచుకొనవలెను. 33 


మూ. విప్రియం న చ కర్తవ్యం భరతస్య కదాచన, 
స హి రాజా ప్రభుశ్రైవ దేశస్య చ కులస్య చ. 34 

వ్ర.అ. కదాచన=ఎన్నడును, భరతస్య=భరతునకు, విప్రియమ్‌= 
అనిష్టము, న కర్తవ్యమ్‌=చేయదగినది కాదు. సః=అతడు, దేశస్య చ=దేశమునకు, 
కులస్య చ=కులమునకును, రాజా=రాజు; ప్రభుశ్చైవ=ప్రభువూ కదా! 


తా. భరతుడు రాజ్యమునకు, కులమునకున్సుగూడ రాజు; సర్వాధికారి. 
అందుచే ఆతని కెన్నడును అనిష్టము చేయగూడదు. 34 


మూ. ఆరాధితా హి శీలేన ప్రయత్తైశ్చోపసేవితాః, 
రాజానః సంప్రసీదన్తి ప్రకుష్యన్తి విపర్యయే. 35 


ప్ర.అ. రాజానః=రాజులు, నీలేన=మంచి శీలముచే, ఆరాధితాః=సంతోష 
పెట్టబడినవారై, ప్రయతైః:= ప్రయత్నములచే, ఉపసేవితాః=సేవింపబడినవారై, 
నంప్రసీదన్తి=ప్రనన్ను లగుదురు. విపర్యయే=అందుకు విరుద్ధముగా, 
ప్రవర్తించినచో, ప్రకుష్యన్తి=కోపగింతురు. 


తా. రాజులను మంచి స్వభావముచే (నడవడికచే) సంతోషింపచేయుచు 
ప్రయత్నపూర్వకముగా సేవించినచో వారు ప్రసన్ను లగుదురు. అట్లు కానిచో 
కోపింతురు. 35 


మూ. బెరసానపి పుత్రాన్షి తృజన్యహితకొరిణః, 
సమర్శాన్‌ సంప్రగృహ్ణాన్తి జనానపి నరాధిపాః. 36 
ప్ర.అ. నరాధిపాః=రాజులు, అహితకారిణః=అహితమును చేయు, బెరసాన్‌ 


పుత్రానపి=బె రసపుత్రులను గూడ, త్యజన్తి=విడచివేయుదురు. సమర్గాన్‌= సమర్భు 
లైన, జనానపి=ఇతరజనులను గూడ, సంప్రగృహ్హన్తి=స్వీకరింతురు. 


తా. అహితమును చేయువారు బెరసపుత్రు లైనను వారిని రాజులు 
పరిత్యజింతురు. బాహ్యజను లైనను సమర్శు లైనచో వారిని దగ్గరకు తీయుదురు. 
మూ. సాత్వంవసేహ కల్యాణి రాజ్ఞః సమనువర్తినీ, 

భరతస్య రతా ధర్మే సత్యవ్రతపరాయణా. 37 


శ్రీమద్రామాయణము 


ప్ర.అ. కల్యాణి=మంగళ స్వరూపురాల వగు ఓ సీతా! సా త్వమ్‌=అట్టి 
నీవు, రాజ్ఞః=రాజైన, భరతస్య=భరతునకు, సమనువర్తినీ=అనుకూలము గా 
ఉంటున్నదానవై, ధర్మే=ధర్మమునందు, రతా=ఆసక్తి కలదానవై, సత్యవ్రతపరా 
యణా=సత్యవ్రతమునందు ఆసక్తి గలదానవై, ఇహ=ఇచట, వస= నివసించుము. 


తా. మంగళస్వరూపురాల వైన ఓ సీతా! నీవురా జైన భరతుని విషయమున 
అనుకూలముగ ప్రవర్తించుచు, ధర్మనిరతురాలవై, సత్యవ్రతమును అవలంబించి, 
ఇచటనే నివసింపుము. 37 


మూ. అహం'గమిష్యామి మహావనం ప్రియే 
త్వయా హి వస్తవ్యమి హైవ భామిని, 
యథా వ్యళీకం కురుషే న కస్య చిత్‌ 
తథా త్వయా కొర్యమిదం వచో మమ. 38 


ఇత్యార్నే శ్రీమద్రామాయణే ఆదికావ్యే అయోధ్యాకాణ్దే షడ్వింశః షర్గః. 
వ్ర.అ. ప్రియే=ఓ (ప్రియురాలా! భామిని=సీతా! అహమ్‌=నేను, 
మహావనమ్‌=మహావనమును గూర్చి, గమిష్యామి=వెళ్లగలను. త్వయా=నీచేత, 
ఇహైవ=ఇచటనే, కస్య చిత్‌=ఎవ్వనికిని, యథా=ఏ విధముగా, వ్యళీకమ్‌= 
అపకారమును, న కురుషే=చేయవో, తథా=ఆవిధముగా, వస్తవ్యమ్‌=నివసింప 
దగియున్నది. మమ=నాయొక్క, ఇదం వచః=ఈ వాక్యము, కార్యమ్‌=చేయదగినది. 


తా. ఓ ప్రియురాలా! నేను మహారణ్యమునకు వెళ్లెదను. నీవు మాత్రము 
ఎవ్వరి మనస్సునకును కష్టము కలిగింపకుండగ ఇచటనే ఉండుము. నా మాటలను 
వినుము; 


“బాలానందిని” అను శ్రీమద్రామాయణాం ధ్రవ్యాఖ్యానమునందు 
అయోధ్యాకాండములో ఇరువదియారవ సర్గ సమాప్తము. 


ల 
అథ నవ్తవింశు సర్గః 


(“నన్ను కూడ అరణ్యమునను తీసికొనివెళ్ళుము” అని సీత రాముని 
ప్రార్థించుట.) 


మూ. ఏవముక్తాతు వైదేహీ ప్రియార్లా ప్రియవాదినీ, 
ప్రణయాదేవ సంక్రుద్దా భర్తారమిదమట్రవీత్‌. 1 


ప్ర.అ. ప్రియవాదినీ=ప్రియమును పలుకునదీ, ప్రియార్భా= ప్రియమైన 
మాటలకు మాత్రమే తగినదీ అయిన, వైదేహీ=సీత, ఏవమ్‌=ఇట్లు. ఉక్తా=పలక 
బడిన దై, ప్రణయాదేవ=ప్రేమవలననే, సంక్రుద్ధా=కోపించిన దై, భరారమ్‌=భర్తను 
గూర్చి, ఇదమ్‌=ఈ వాక్యమును, అ(బ్రవిత్‌= పలికెను. 


తొ. పియముగ మాటలాడునదీ, ప్రియవాక్యములకే తగినదీ అయిన 
ఆ సీత రాముని మాటలు విని, (ప్రమచేతనే కోపించినదై, అతనితో ఇట్లనెను. 1 


మూ. కిమిదం భాషే రామ వాక్యం లఘుతయా ధ్రువమ్‌, 
త్వయా యదపహాస్యం మే శ్రుత్వా నరవరాత్మజ. 2 


ప్ర.అ. నరవరాత్మజ=రాజకుమారా! రామ=రామా! యత్‌=ఎ వాక్యము 
లఘుతయా=తేలి కైన దగుటచే, త్వయా=నీచేత, ధ్రువమ్‌=తప్పక, అపహాస్యమ్‌= 
పరిహసింపదగినదో, శ్రుత్వా=విని, మే=నాకు (నా చేత గూడ) పరిహసింపదగినదో 
అట్టి, ఇదమ్‌=ఈ, కిం వాక్యమ్‌ =ఏమి వాక్యమును, భాషసే=మాటిలాడుచున్నావు! 


ఇతి 


తా. రాజకుమారా! రామా! ఎమి టిది నీవు చెప్పుచున్నది! ఈ అర్థరహిత 
మైన మాటలకు నీకే తప్పక అపహాస్యము కలుగును. నీ నోటినుండి విని నాకును, 
ఇది అపహాస్యాస్పద మగుచున్నది. 2 
మూ. ఆర్యపుత్ర పితా మాతా భ్రాతా పుత్రస్తథా స్నుషా, 

స్వాని పుణ్యాని భుజ్ణానాః స్వం స్వం భాగ్యముపాసతే. 


™ శ్రీమద్రామాయణము 


ప్ర.అ. ఆర్యపుత్ర=ఓ ఆర్యపుత్రా! పితా=తండ్రీ, మాతా=తల్లీ, భ్రాతా= 
సోదరుడూ, పుత్రః=పుత్రుడూ, తథా=మరియు, స్నుషా=కోడలూ, స్వాని=తమ 
సంబంధ మైన, పుణ్యాని=పుణ్యములను, భుజ్యానాః=అనుభవించుచున్న వారై, 
స్వం స్వమ్‌=తమ తమ, భాగ్యమ్‌=భాగ్యమును (అదృష్టమును) ఉపాసతే= 
పాందుచున్నారు. 


తా. ఆర్యపుత్రా! తండ్రీ, తల్లీ, సోదరుడూ, కోడలూ, మొదలైనవారు 
వారు వారు చేసిన పూర్వపుణ్యము ననుసరించి ఆ యా ఫలితములను 
అనుభవించుచుందురు. ఎవరు చేసిన పాపపుణ్యఫలములను వారే కాని ఇతరు 
లనుభవింపరు. 3 


మూ. భర్శభాగ్యం తు భార్యైకా ప్రాప్నోతి పురుషర్షభ, 
అత్మైవాహమాదిష్టా వనే వస్తవ్యమిత్యపి. 4 
ప్ర.అ. పురుషర్షభ=పురుషశ్రేష్ణుడా! భర్శభాగ్యం తు=భర్తయొక్క భాగ్యము 
నైతే, ఎకా=ఒక్క, భార్యా=భార్యయే, ప్రాప్నోతి=పాందును. అతశ్చ=ఆకారణము 
వలన, అహమపి=నేనుకూడ, వనే=వనమునందు, వస్తవ్యమితి=నివసింపవలెను 
అని, ఆదిష్టా ఎవ=ఆజ్ఞాపింపబడినదాననే. 


తా. ఓ నరశ్రేష్టా! భార్య ఒక్కతె మాత్రమే భర్తయొక్క భాగ్యమును 
పంచుకొనును. అందుచే నిన్ను వనమునకు వెళ్లవలె నని ఆజ్ఞాపించినచో, నన్ను 
కూడ ఆజ్ఞాపించిన. 4 


మూ. నపితా నాత్మజో నాత్మా న మాతా న సభీజనః, 
ఇహ (ప్రేత్య చ నారీణాం పతిరేకో గతిః సదా. 5 


ప్ర.అ. పితా=తండ్రి, న=గతి కాదు. ఆత్మజః= కుమారుడు, న=కాదు, 
ఆత్మా=తాను కూడ, న=కాదు. మాతా=తల్లి, న=కాదు. సభఖీజనః=సభీజనము, 
న=కాదు, నారీణామ్‌= స్రీలకు, ఇహ=ఈలోకమునందును, ప్రేత్య చ=మరణా 
నంతరము గూడ, సదా=ఎల్లప్పుడును, ఎకః=ఒక్క, పతిః=భర్తయే, గతిః=గతి. 

తా. స్త్రీకి తండ్రి గాని, కుమారుడు గాని, తనకు తానే గాని, తల్లి గాని. 
సఖురాండ్రు గాని గతి (గమ్యస్థానము లేదా గమ్యము చూపువారు) కాజాలరు. 
ఇహలోకము నందెనను, మరణానంతర మైనను భర్త ఒక్కడే స్రీలకు ఉత్తమ 
5 
గతి. 


మూ. యది త్వం ప్రస్థితో దుర్గం వనమద్యైవ రాఘవ, 
అగ్రతస్తే గమిష్యామి మృద్నన్తీ కుశకబ్దకాన్‌. 6 


ప్ర.అ, రాఘవ=రామా! అద్యైవ=ఇప్పుడే, త్వమ్‌=నీవు, దుర్గమ్‌= ప్రవేశింప 
శక్యము కాని, వనమ్‌=వనమును గూర్చి, ప్రస్థితః యది=ప్రయాణ మైనచో, 
కుశకణ్బకాన్‌=కుశలను కంటకములను, మృద్నన్తీ=నలగగొట్టుచు, తే అగ్రతః=ని 
ఎదుట, గమిష్యామి=వెళ్లగలను. 


తా. రామా! నీ విపుడే దుగ్గమారణ్యమునకు ప్రయాణ మైనచో, నేను 
గూడ నీ ముందే నడచుచు, దర్భలను కంటకములను నలగగొట్టి, నీవు నడచుటకు 
సుఖముగా నుండు నట్లు చేసెదను. 6 


మూ. ఈర్యారోషా బహిష్కృత్య భుక్తశేషమివోదకమ్‌, 
నయ మాం వీర విస్రబ్ధః పాపం మయి న విద్యతే. 7 


ప్ర.అ. వీర=ఓ వీరుడా! ఈర్వ్యారోషా= ఈర్చ్యను (ఓర్పులేకపోవుట) 
రోషమును, భుక్తశేషమ్‌=త్రాగగా మిగిలిన, ఉదకమ్‌ ఇవ=ఉదకమును వలె, 
బహిష్కృత్య=విడచి, విస్రబ్ధః=విశ్వాసము కలవాడవై, మామ్‌=నన్ను, నయజ=తీసికొని 
వెళ్లుము. మయి=నాయందు, పాపమ్‌=పాపము, న విద్యతే=లేదు. 


తా. వీరా! నేను నీ మాట మన్నించనందులకు కలుగు ఈర్వ్యను 
కోపమును, త్రాగగా మిగిలిన జలమును పరిత్యజించి నట్లు పరిత్యజించి, నన్ను 
కూడ తీసికొని వెళ్ళుము. నాయందు ఎట్టి పాపము లేదు. నీ కేమియు కష్టము 
కలుగదు. అందుచే నమ్మకముతో తీసికొని వెళ్లుము. 7 

మూ. ప్రాసాదాగైర్విమానైర్వా వైహాయసగతేన వా, 
సర్వావస్థాగతా భర్తుః పాదచ్చాయా విశిష్యతే. 8 


వ్ర.అ. ప్రాసాదాగ్రైెః==వమేడల శిఖరములతో గాని, విమానై ర్వా= 
విమానములతో గాని, వైహాయసగతేన వా=ఆకాశసంచారముతో గాని పోల్చగ్గా, 
లేదా ప్రాసాదాగ్రాదులం దున్నపుడు కూడ, సర్వావస్థాగతా=అన్ని అవస్థలయందును 
లభించు, భర్తుః=భర్తయొక్క, పాదచ్భాయా=పాదముల నీడ, విశిష్యతే=విశిష్ట 
మెనది. 


తా. మేడలమీద నివాసముకంటెను, విమానములకంటెను (ఇచట విమాన 
మనగా అత్యుత్తమ మైన భవన మని అర్ధము). ఆకాశసంచారముకంటెను, లేదా 
ప్రాసాదాగ్రనివాసాదినమయములందు కూడ, అన్ని అవన్గలందును భర్త 
పాదచ్భ్చాయయే విశిష్ట మైనది. 8 


మూ. అనుశళిష్టా చ మాత్రా చ పిత్రా చ వివిధాశ్రయమ్‌, 
నాస్మి సంప్రతి వక్తవ్యా వర్తితవ్యం యథా మయా. 9g 


ప్ర.అ. మాత్రా చ=తల్లిచేతను, పిత్రా చ=తండ్రిచేతను, వివిధాశ్రయమ్‌= 
అనేకవిషయములను గూర్చి, అనుశిష్టా=బోధింపబడితిని. మయా=నాచేత, 
యథా=ఎట్లు, వర్తితవ్యమ్‌=ప్రవర్తించవలెనో, సంప్రతి=ఇప్పుడు, వక్తవ్యా=చెప్పదగిన 
దానను, నాస్మి=కాను, 

తా. అనేకవిషయములను గూర్చి నాతలిదండ్రులు నాకు పూర్వమే 


ఉపదేశించి ఉన్నారు. అందుచే నే నెట్లు నడచుకొనవలెనో, ఇప్పుడు, నా కెవ్వరును 
చెప్ప పని లేదు. 9g 


మూ. అహం దుర్గం గమిష్యామి వనం పురుషవర్ణితమ్‌, 
నానామృగగణాకీర్ణం శార్దూలవృక సేవితమ్‌. 10 

ప్ర.అ. అహమ్‌=నేను, దుర్గమ్‌=ప్రవేశింపకష్ట మైనదీ, పురుషవర్ణితమ్‌= 
జనశూన్యమూ, నానామృగగణాకీర్ణమ్‌=అనేకవిధము లైన మృగసముదాయముతో 
నిండినదీ, శార్జూలవృక సేవితమ్‌=పులులచేతను, తోడేళ్లచేతను ఆశ్రయింపబడినదీ 
అయిన, వనమ్‌=వనమును గూర్చి, గమిష్యామి=వెళ్లగలను. 


తా. జనశూన్యమూ వివిధము లైన మృగగణములతో నిండినదీ, పులులు 
తోడేళ్లు మొదలైనవాటికి నివాసమూ, దుర్గమమూ అయిన అరణ్యమునకు నేను 
గూడ వచ్చెదను. 10 


మూ. సుఖం వనే నివత్స్యామి యథైవ భవనే పితుః, 
అచిన్తయన్తీ త్రీన్‌ లోకాన్‌ చిన్తయస్తీ పతివ్రతమ్‌. 11 


ప్ర.అ. త్రీన్‌ లోకాన్‌=మూడు లోకములను గూర్చి, అచిన్తయన్తీ= 
ఆలోచించనిదాననై, పతివ్రతమ్‌=భర్తకు సంబంధించిన శుశ్రూషాదివ్రతమునే, 
చిన్తయన్తీ=ఆలోచించుచున్నదాననై, వనే=వనమునందు, పితుః=తండ్రియొక్క, 
భవనే=గృహమునందు, యధథైవ=ఎట్లో అట్లు, సుఖమ్‌=సుఖముగా, నివత్స్యామి 
=నివసించెదను. 


తా. నాకు మూడు లోకములలో ఉన్న ఎ వస్తువును గూర్చియు చింత 
ఉండదు. కేవలము పతిశుశూషాదివ్రత మాచరించుచు, అడవియందు, పుట్టింట 
నున్నట్లు సుఖముగా ఉండెదను. 11 


మూ. శుశ్రూషమాణా తే నిత్యం నియతా బ్రహ్మచారిణీ, 
సహ రంస్యే త్వయా వీర వనేషు మధుగన్దిషు. 12 


ప్ర.అ. వీర=ఓ వీరా! నిత్యమ్‌=నిత్యమూ, తే=నీకు, శుశ్రూషమాణా= 
శుశ్రాషచేయుచూ, నియతా=నియమవంతురాల నై, బ్రహ్మచారిణీ= బ్రహ్మచర్యవ్రత 
మవలంబించి, మధుగన్గిషు=తేనెల సువాసనలు గల, వనేషు=వనములందు, 
త్వయా సహజ=నీతో కూడ, రంస్యే=క్రీడించ గలను. 

తా. నిత్యమూ నీ సేవచేయుచు, నియమపూర్వకముగ బ్రహ్మచర్య 
మును అవలంబించి, తేనెల సువాసనలతో నిండిన అరణ్యములలో నీతో 
విహరింతును. 12 


మూ. త్వంహి.శక్తో వనే కర్తుం రామ సంపరిపాలనమ్‌, 
అన్యస్యాపి జన స్యేహ కిం పునర్మమ. మానద. 13 


ప్ర.అ. మానద=మానమును (గౌరవమును) ఇచ్చువాడా, రామ=రామా, 
త్వమ్‌=నీవు, ఇహ=ఇచట, వనే=వనమునందు, అన్యస్య=ఇతరు డైన, జనస్య= 
జనునియొక్క, సంపరిపాలనమపి=రక్షణమును కూడ, కర్తుమ్‌=చేయుటకు, శక్తః 
హి=సమర్ధుడవు కదా! మమ=నాయొక్క రక్షణమును గూర్చి, కిం పునః=చెప్పనేల. 


తా. అందరి గౌరవమును రక్షించు ఓ రామా! నీవు అరణ్యములో ఇతరు 
లను గూడ సంరక్షించుటకు సమర్భ్థుడవు. ఇంక నా మాట చెప్పవలెనా? 13 


మూ. సహత్వయా గమిష్యామి వనమద్య న సంశయః, 
నాహం శక్యా మహాభాగ నివర్తయితు ముద్యతా. 14 


ప్ర.అ. అద్య=నేడు, త్వయా సహ=నీతో గూడ, వనమ్‌=వనమును గూర్చి, 
గమిష్యామి=వెళ్లగలను. సంశయః=సంశయము, న=లేదు. మహాభాగ=మహాభాగ్య 
వంతుడా! ఉద్యతా=వనమునకు వచ్చుటకై ఉద్యమించిన, అహమ్‌=నేను, 
నివర్తయితుమ్‌=మరల్బుటకు, న శక్యా=శక్య మైన దానను కాను. 


తా. ఈ రోజున నీతో కూడ వనమునకు వచ్చెదను. సందేహము లేదు. 
ఓ మహాభాగ్యవంతుడా! ఈ విధముగా నిర్ణయించుకొన్న నన్నెవ్వరును మరల్చ 


జాలరు. 14 


మూ. ఫలమూలాశనా నిత్యం భవిష్యామి న సంశయః, 
న తే దుఃఖం కరిష్యామి నివసన్తీ సహ త్వయా. 15 


ప్ర.అ. నిత్యమ్‌ =ఎల్లపుడును, ఫలమూలాశనా=ఫలమూలములను 
భుజించు దానను, భవిష్యామి=కాగలను. సంశయః=సంశయము, న=లేదు. 

త్వయా సహ=నీతో కూడ, నివసన్తీ=నివసించుచున్నదాన నై; తే=నీకు, దుఃఖమ్‌= 
దుఃఖమును, న కరిష్యామి=చేయను. 


తా. నేను నిస్సంశయముగ నిత్యము ఫలమూలములను మాత్రమే 
భుజించెదను. నీకు ఏ మాత్రము దుఃఖము కలిగింపకుండ నీతో కలిసి నివసింతును. 


మూ. ఇచ్చామి సరితశై లాన్‌ పల్వలాని వనాని చ, 
ద్రష్టుం సర్వత్ర నిర్భీతా త్వయా నాథేన ధీమతా. 16 


ప్ర.అ. ధీమతా=బుద్ధిమంతుడవును, నాథేన=నాథుడవును అయిన, 
త్వయా=నీతో కలిసి యుండి, సర్వత్ర=అంతటను, నిర్భీతా=భయపడని దాననై, 
సరితః=నదులను, శెలాన్‌=పర్వతములను, పల్వలాని=చిన్న సరస్సులను, వనాని 
చ=వనములను, ద్రష్టుమ్‌=చూచుటకు, ఇచ్భామి=కోరుచున్నాను. 


తా. నీ ప్రక్కనే ఉండుటచే ఎచటను భయమేమియు లేనిదాననై, నదు 
లను, శెలములను, చిన్న చెరువులను, వనములను చూడవలె నని కోరుచున్నాను. 


మూ. హంసకారణ్ణవాకీర్ణాః పద్మినీ? సాధుపుష్పితాః, 
ఇచ్చేయం సుఖినీ ద్రష్టుం త్వయా వీరేణ సంగతా. 17 


ప్ర.అ. వీరేణ=వీరుడ వైన, త్వయా=నీతో, సంగతా=కూడినదాన నై 
సుఖినీ=సుఖవంతురాల నై, హంసకారణవాకీర్ణా:=హంసలతోను కారండవ 
పక్రులతోను వ్యాప్త మైన, సాధు=చక్కగా, పుష్పితాః=పుష్పించిన, పద్మినీః=పద్మ 
సరస్సులను, ద్రష్టుమ్‌=చూచుటకు, ఇచ్చేయమ్‌=ఇచ్భయింతును. 


తా. వీరుడ వైన నీ దగ్గరనుండి, సుఖవంతురాలనై, హంసలతోనూ 
కారండవపక్షులతోనూ కూడిన, చక్కగా పుష్పించిన పద్మసరస్సులను చూడవలె 


మూ. అభిషేకం కరిష్యామి తాసు నిత్యం యతవ్రతా, 
సహ త్వయా విశాలాక్ష రంస్యే పరమనన్దినీ, 18 

ప్ర.అ. విశాలాక్ష=విశాల మైన నేత్రములు కలవాడా! యత వ్రతా=దృఢ 
మైన నియమము కలదాననై, నిత్యమ్‌= ఎల్లప్పుడును, తాసు=ఆ పద్మసరస్సు 
లందు, అభిషేకమ్‌=స్నానమును, కరిష్యామి=చేయగలను. పరమనన్దినీ=గొప్ప 
ఆనందము గలచాననై, త్వయా సహ=నీతో కూడ, రంస్యే= క్రీడించెదను. 


తా. విశాల మైన నేత్రములు గల ఓ రామా! నిర మైన వ్రత 
మాచరించుచు, నిత్యము ఆ తామరకొలనులలో స్నానము చేయుచు, గొప్ప 
ఆనందము కలదాననై నీతో క్రీడించెదను. 18 


మూ. ఎవం వర్షసహస్రాణాం శతం వాపి త్వయా సహ, 

వ్యతిక్రమం న వేత్స్యామి స్యర్లో5పి హి న మే మతః. 

ప్ర.అ. ఎవమ్‌=ఈ విధముగ, అహమ్‌=నేను, త్వయా సహ=నీతో కూడ, 
వర్తసహస్రాణామ్‌=వేయి సంవత్సరముల, శతం వాపి=శతమును గడపినను గూడ, 
వ్యతిక్రమమ్‌=దీనికి విరుద్ధ మగు పద్ధతిని, న వేత్స్యామి=ఎరుగబోను. మే=నాకు, 
స్వర్లో 5పి=స్వర్గముకూడ, న మతః హి=ఇష్టము కాదు కదా. 

తా. ఈవిధముగ నీ సాంగత్యమునం దుండి లక్షసంవత్సరము లైనను 
సుఖసంతోషాదులలో ఎట్టి మార్పును చూడబోను. నీవు లేని స్వర్గ మైనను నా 
కిష్టము కాదు. 19 


మూ. _స్వుర్లే5పి చ వినా వాసో భవితా యది రాఘవ, 
త్వయా మమ నరవ్యాఘ్ర నాహం తమపి రోచయే. 20 


ప్ర.అ. నరవ్యాఘ=నరులలో శ్రేష్ణుడ వైన, రాఘవ=రామా! త్వయా 
వినా=నీవు లేకుండ, మమ=నాకు, స్వర్గే 5పి=స్వర్గమునందు కూడ, వాసః 
=నివాసము, భవితా యది=కానున్నచో, అహమ్‌=నేను, తమపి=దానిని కూడ, న 
రోచయే= ఇష్టపడను. 

తా. నరులలో శ్రేష్టుడ వైన ఓ రామా! నీవు లేకుండ స్వర్గనివాసము కూడ 


నాకు ఇష్టము కాజాలదు. 20 

మూ. అహం గమిష్యామి వనం సుదుర్గమం 
మృగాయుతం వానరవారణైర్యుతమ్‌, 
వనే నివత్స్యామి యథా పితుర్సహే 
తవైవ పాదావుపగృహ్య సంయతా. 21 


వ్ర.అ. అహమ్‌=నేను, సుదుర్గమమ్‌=మిక్కిలి .దుర్గమ మైనదీ, 
మృగాయుతమ్‌=మృగములతో కూడినదీ, వానరవారణెః=వానరములతోను, 
ఎనుగులతోను కూడినదీ అయిన, వనమ్‌=వనమును గూర్చి, గమిష్యామి=వెళ్ల 
గలను. తవ=నీయొక్క, పాదావేవ=పాదములనే, ఉపగృహ్య=గ్రహించి, సంయతా= 
నియమవంతురాల నై, వనే=వనమునందు, పితుః=తండ్రియొక్క, గృహే 
యథా=గృహమునందు వలె, నివత్స్యామి=నివసించగలను. 


తా. మృగములతోనూ, వానరములతోనూ, గజములతోనూ నిండినదై, 
ప్రవేశించుటకు చాల కష్ట మైన అరణ్యమునకు వచ్చి, నియమవంతురాలనై, నీ 
పాదములనే పట్టుకొని, ఆ అరణ్యములో పుట్టింట నున్నట్లు సుఖముగా 
నివసించెదను. 21 


మూ. అనన్యభావామనురక్తచేతసం 
త్వయా వియుక్తాం మరణాయ నిశ్చితామ్‌, 
నయస్వ మాం సాధు కురుష్వ యాచనాం 
న తే మయారతో గురుతా భవిష్యతి. 22 


ప్ర.అ. అనన్యభావామ్‌=మరియొక భావ మేదియు లేనిదాననూ, 
అనురక్తచేతసమ్‌=నీయం దనురాగము గల చిత్తము కలదాననూ, త్వయా=నీతో, 
వియుక్తమ్‌ =వియోగమును చెందినచో, మరణాయ=మరణముకొరకు, నిశ్చితామ్‌= 
నిశ్చయించుకొన్నదాననూ అయిన, మామ్‌ =నన్ను, నయస్వ=తీసికొనివెళ్ళుము. 
యాచనామ్‌=నా ప్రార్థనను, సాధు=బాగుగా, కురుష్వ=చేయుము. అతః 
=దీనివలన, తే=నీకు, మయా=నాచే, గురుతా=భారము, న భవిష్యతి=కాబోదు. 

తా. ఇతరభావము లేవియు లేక నీయందే అనురాగము గల చిత్తముతో 
నున్న నేను నీతో వియోగ మేర్పడిన పక్షమున మరణించవలె నని నిశ్చయించు 
కొంటిని. అందుచే నన్ను తీసికొని వెళ్ళుము. నా కోరికను బాగుగా మన్నింపుము. 
ఇట్లు చేయుటచే నావలన నీ కేమియు బరువు కలగబోదు. 22 


మూ. తథా బువాణామపి ధర్మవత్సలో 
నచ స్మ సీతాం నృవరో నినీషతి, 
ఉవాచ చైనాం బహు సన్నివర్తనే 
వనే నివాసస్య చ దుఃఖితాం ప్రతి. 23 


ఇత్యార్షే శ్రీమద్రామాయణే ఆదికావ్యే అయోధ్యాకాళణ్లే సప్తవింశః సర్గః. 


ప్ర.అ. ధర్మవత్సలః=ధర్మమునందు ప్రీతి కల, నృవరః=ఆ నరశ్రేష్ణుడు, 
తథా=ఆ విధముగా, బ్రువాణామపి=మాటలాడుచున్నను, సీతామ్‌=సీతను, న 
నినీషతి స్మ=తీసికొని వెళ్ళుటకు ఇచ్చగింపలేదు. సంనివర్తనే=ఆమెను'మరల్బ్చుట 
విషయమై, ఎనామ్‌=ఆమెను గూర్చి, వనే=వనమునందు, నివాసస్య=నివాసము 
యొక్క, దుఃఖితాం ప్రతి=దుఃఖకర మను విషయమును గూర్చి, బహు= 
అత్యధికముగా, ఉవాచ చ=పలికెను కూడ. 


తా. సీత ఇట్లు పలుకుచున్నను ధర్మాత్ము డగు రాముడు ఆమెను తీసికొని 
వెళ్ళుటకు అంగీకరించలేదు. ఆమెను వనగమనప్రయత్నమునుండి మరల్చుటకై 
వనవాసమునం దుండు దుఃఖములను గూర్చి ఆమెకు ఎక్కువగా చెప్ప 
మొదలిడెను. 23 


“బాలానందిని” యను శ్రీమద్రామాయణాంధ్రవ్యాఖ్యానమునందు 
అయోధ్యాకాండలో ఇరువదియేడవ సర్గ నమాప్తము. 





అథ అప్టావింశ సర్గః 


(శ్రీరాముడు వనవానమందలి క్లేళములను వర్ణించుబు, నీతను 
వనమునకు రావలదని వారించుట) 


మూ. స ఎవం బ్రువతీం సీతాం ధర్మజ్ఞో ధర్మవత్సలః, 
న నేతుం కురుతే బుద్ధిం వనే దుఃఖాని చిన్తయన్‌. 1 


ప్ర.అ. ధర్మజ్ఞః= ధర్మము తెలిసినవాడూ, ధర్మవత్సలః=ధర్మమునందు 
ప్రీతికలవాడూ అయిన, సః=రాముడు, ఎవమ్‌=ఇట్లు, బ్రువతీమ్‌=పలుకుచున్న, 
సీతామ్‌=సీతను, నేతుమ్‌=తీసికొని వెళ్లుటకు, బుద్ధిమ్‌=బుద్ధిని, వనే=వనము 
నందలి, దుఃఖాని=దుఃఖములను గూర్చి, చిన్తయన్‌=ఆలోచించుచు, న కురుతే= 


చేయలేదు. 


| 
తా. ధర్మజ్ఞుడూ, ధర్మతత్సరుడూ అయిన ఆ రాముడు, వనములలో 


కలుగు దుఃఖములను గూర్చి ఆలోచించుచు సీత ఈ విధముగ మాటలాడు 
చున్నను, ఆమెను తీసికొనివెళ్లుటకు అంగీకరించలేదు. 1 


మూ. సాన్వ్వయిత్వా పునస్తాం తు బాష్పదూషితలోచనామ్‌, 
నివర్తనార్థ్ధే ధర్మాత్మా వాక్యమేతదువాచ హ. 2 


ప్ర.అ. ధర్మాత్మా=ధర్మాత్ము డైన రాముడు, బాష్పదూషితలోచనామ్‌= 
కన్నీటితో దూషిత మైన నేత్రములు గల, తామ్‌=ఆమెను, సాన్వ్వయిత్వా= ఓదార్చి, 
నివర్తనార్థ=ఆమెను మరల్చుటక్రై, పునః=మరల, ఏతత్‌= ఈ, వాక్యమ్‌ =వాక్యమును, 
ఉవాచ హ=పలికెను. 


తా. ధర్మాత్ము డైన రాముడు, కన్నీటితో నిండిన నేత్రములు గల ఆ 


సీతను ఓదార్చి, ఆమెను వనగమనోద్యమమునుండి మరల్చుటకై మరల ఇటు 


పలికెను. 2 

మూ. సీతే మహాకులీనాసి ధర్మే చ నిరతా సదా, 
ఇహాచర స్వధర్మం త్వం మే యథా మనసః సుఖమ్‌. 3 


ప్ర.అ. సీతే=సీత్రా! మహాకులీనా=ఉత్తమకులమునందు పుట్టినదానవూ, 
సదా=ఎల్లప్పుడును, ధర్మే=ధర్మమునందు, నిరతా=ఆసక్తురాలవూ, అసి=అయి 
ఉన్నావు. ఇహ=ఇచటనే, యథా=ఎట్టు, మే మనసః=నా మనస్సునకు, సుఖమ్‌= 
సుఖము కలుగునో ఆ విధముగ, త్వమ్‌ =నీవు, స్వధర్మమ్‌=స్వధర్మమును, 
ఆచర=ఆచరించుము. 


తా. సీతా! నీవు ఉత్తమకులమునందు పుట్టినదానవు. సర్వదా ధర్మ 
తత్పరురాలవు. నీవు ఇచటనే ఉండి, నీ స్వధర్మము నాచరించుచున్నచో నా 
మనస్సునకు సుఖము కలుగును. 3 


మూ. సీకే యథా త్వాం వక్ష్యామి తథా కార్యం త్వయాబలే, 
వనే హి బహవో దోషా వదతస్తాన్నిబోధ మే. 4 


ప్ర.అ. అబలే=దుర్చలురాల వైన, సీతే=సీతా, త్వామ్‌=నిన్ను గూర్చి, 
యధథా=ఎట్లు, వక్ష్యామి=చెప్పగలనో, తథా=అట్లు, త్వయా= నీచేత, కార్యమ్‌= 
చేయదగినది. వనే=వనమునందు, బహవః=అనేక మైన, దోషాః హి=దోషము 
లుండును గదా. వదతః=చెప్పుచున్న, మే=నానుండి, తాన్‌=ఆ దోషములనుగూర్చి, 
నిబోధ=తెలిసికొనుము. 


తా. అబల వైన ఓ సీతా! నేను చెప్పి నట్లు చేయుము. అరణ్యములో 
అనేకకష్టము లుండును. అవి ఎవో చెప్పెదను; వినుము. | 4 


మూ. సీతే విముచ్యతామేషా వనవాసకృతా మతిః, 
బహుదోషం హి కొన్తారం వనమిత్యభిధీయతే. 5 
ప్ర.అ. సీత్రే=సీతా! వనవాసకృతా=వనవాసమును గూర్చి చేయబడిన, 
ఏషా= ఈ, మతిః=ఆలోచన, విముచ్యతామ్‌=విడువబడుగాక. కాన్తారమ్‌= ప్రవేశింప 
శక్యము కాని, వనమ్‌ు=వనము, బహుదోషయుతమ్‌=అనేకదోషములతో 
కూడినదిగా, అభిధీయతే హి=చెప్పబడుచున్నది కదా. 

తా. సీతా! వనమునకు వెళ్లవలె నను ఆలోచన విడువుము. ప్రవేశింప 
శక్యము కాని అరణ్యమునందు ఎన్నో దోషము. లున్నట్లు జను లందరును 
చెప్పుచుందురు కదా. 5 


మూ. హితబుద్ద్యా ఖలు వచో మయైతదభిధీయతే, 
సదా సుఖం న జానామి దుఃఖమేవ సదా వనమ్‌. 6 


ప్ర.అ. మయా=నాచేత, ఏతత్‌ వచః=ఈ వచనము, హితబుద్భ్యా=హిత 
మను అభిప్రాయము చేతనే, అభిధీయతే హి=చెప్పబడుచున్నది కదా. 
వనమ్‌=వనమును, నదా=ఎన్నడునూ, సుఖమ్‌=నుఖరమైనదానినిగా, న 
జానామి=ఎరుగను. సదా=ఎల్లపుడును, దుఃఖమేవ=దుఃఖకరమే. 


తా. నేను నీ హితమును కోరియే ఇట్లు చెప్పుచున్నాను. వనము సర్వదా 
దుఃఖనిలయము. అచట సుఖ మెన్నడును కలుగదు. 6 


మూ. గిరినిర్ణరసంభూతా గిరికన్గరవాసినామ్‌, 
సింహానాం నినదా దుఃఖాః శ్రోతుం దుఃఖముతో వనమ్‌. 7 


ప్ర.అ. గిరినిర్ల రసంభూతాః=కొండలనుండి పడుచున్న జలప్రవాహముల 
నుండి పుట్టిన, నినదాః=ధ్వనులును, గిరికనరవాసినామ్‌=పర్వతగుహలలో 
నివసించుచున్న, సింహానామ్‌=సింహములయొక్క ధ్వనులును, శ్రోతుమ్‌=వినుటకు, 
దుఃఖాః=దుఃఖకర మైనవి. అతః=అందువలన, వనమ్‌=వనము, దుఃఖమ్‌= 
దుఃఖకర మైనది. 


తా. పర్వతమునుండి పడు చున్న సెలయేళ్ల ధ్వనులును, పర్వతగుహ 
లలో నివసించు సింహముల గర్జనలును వినుటకు భయంకరముగా ఉండును. 
అందుచే వనము దుఃఖకర మైనది. 7 


మూ. క్రీడమానాశ్చ విస్రబ్బా మత్తాః శూన్యే మహామృగాః, 
దృష్ట్వా సమభివర్తన్తే సీతే దుఃఖమతో వనమ్‌. 8 

ప్ర.అ. విస్రబ్బాః=నిర్భయములై, మత్తాః=మదించిన వై, శూన్యే=జనళూన్య 
మైన అరణ్యమునందు, క్రీడమానాః=క్రీడించుచున్న, మహామృగాః=పెద్ద మృగ 
ములు, దృషవ్వా=చూడగనే, సమభివర్తన్తే=మీదికి వచ్చును. సీతే=ఓ సీతా! అతః 
=ఆ కారణమువలన, వనమ్‌ =వనము, దుఃఖమ్‌=దుఃఖకర మైనది. 


తా. మత్తెక్కి, శూన్యారణ్యములో నిర్భయముగా క్రీడించుచున్న క్రూర 
మృగములు మనుష్యులను చూడగానే మీదికి వచ్చును. అందుచే వనము దుఃఖ 
నిలయము. 8 


మూ. _సగ్రాహాః సరితశ్సైవ పజ్కవత్యశ్చ దుస్తరాః, 
మత్తెరపి గజైర్నిత్యమతో దుఃఖతరం వనమ్‌. 9 


ప్ర.అ. సగ్రాహాః=మొసళ్ళతో కూడినవి, పజ్కవత్యః చ=బురదతో నిండినవీ 
అయిన, సరితశ్సైవ=నదులు కూడ, మత్తెః:=మదించిన, గజైరపి=ఎనుగులచేత 
గూడ, దుస్తరాః=దాట శక్యము కానివి. అతః=అందువలన, వనమ్‌=వనము, 
నిత్యమ్‌=ఎల్లప్పుడును, దుఃఖతరమ్‌=మిక్కిలి దుఃఖజనకము. 


తా. నదులు మొసళ్లతోను, బురదతోను, మదించిన ఏనుగులు కూడ 
దాటుటకు శక్యము కాని విధమున ఉండును. అందువలన అరణ్యము సర్వదా 
దుఃఖమును కలిగించును. 9 


మూ. లతాకబ్బకసంపూర్ణాః కృకవాకూపనాదితాః, 
నిరపొశ్చ సుదుర్గాశ్స మార్గా దుఃఖమతో వనమ్‌. 10 


ప్ర.అ. మార్గాః=మార్గములు, లతాకణ్ధకసం పూర్జాః=డొంకలతోను ముళ్ల 
తోను నిండిన వై, కృకవాకూపనాదితా:= అడవికోళ్ళ ధ్వనులతో ప్రతిధ్వనించుచు, 
నిరపాః= ఉదకము లేనివై, సుదుర్గాః చ=ఏ మాత్రము ప్రవేశింప శక్యము కాకుండ 
ఉండును. అతః=అందువలన, వనమ్‌=వనము, దుఃఖమ్‌=దుఃఖకరము. 


తా. మార్గము లన్నియు డొంకలతోను, ముండ్లతోను నిండి యుండును. 
అడవి కోళ్ల కూతలు ప్రతిధ్వనించుచుండును. జలము లభించదు. ఈ విధముగ 

అరణ్యము ప్రవేశించుటకు చాల కష్టముగా నుండును. అందుచే వనవాసము 
చాల కష్టమైనది. 10 


మూ. సుప్యతే పర్దశయ్యాసు స్వయం భగ్నాసు భూతలే, 
రాత్రిషు శ్రమభిన్నేన తస్మాద్దుఃఖతరం వనమ్‌. 11 


వ్ర.అ. న్వయమ్‌=న్వయముగనే, భగ్నాసు=విరిగి(రాలి) పడిన, 
పర్ణశయ్యాసు =ఆకుల శయ్యలపై, భూతలే=నేలమీద, శ్రమఖిన్నేన=శ్రమతో ఖిన్ను 
డైనవాడు, రాత్రిషు=రాత్రులందు, సుష్యతే=నిద్రించవలసి యుండును. 
తస్మాత్‌= ఆకారణము వలన, వనమ్‌ =వనము, దుఃఖతరమ్‌=చాల దుఃఖమును 
కలిగించునది. 


తా. పగ లంతయు శ్రమపడి, రాత్రులందు, తామంతతాముగా రాలి 
పడిన ఆకుల పక్కలపై, నేలమీద పరుండవలసి యుండును. అందుచే అరణ్య 
నివాసము చాల కష్టము. 11 


మూ. అహోరాత్రం చ సన్హోషు కర్తవ్యో నియతాత్మనా, 
ఫలైర్వుక్షావపతితై:ః సీతే దుఃఖమతో వనమ్‌. 12 


వ.అ. సీతే=ఓ సీతా! అహోరాత్రమ్‌=పగలు రాత్రియందును, 
నియతాత్మనా = నియమముతో కూడిన మనస్సు కలవాడై, వృక్షావపతితై: 
=వృక్షమునుండి పడిన, ఫలైః=ఫలములతో, సన్తోషః=సంతోషము, కర్తవ్యః 
=చేయదగినది. అతః=అందువలన, వనమ్‌=వనము, దుఃఖమ్‌=దుఃఖకరము. 


తా. రేయింబగళ్ళు నియమము నవలంబించి, తమంతట తాముగా చెట్ల 
నుండి రాలిన వలములతో తృప్తి చెందవలని ఉండును. అందువలన 


అరణ్యమునందు నివాసము కష్టము. 12 
మూ. ఉపవాసశ్చ కర్త వో యథాప్రాణేన మైథిలి, 


జటాభారశ్చ కర్తవ్యో వల్కలామృరధారిణా. 13 

ప్ర.అ. మైథిలి=సీతా! యథా ప్రాణేన=శక్ష్యనుసారముగా, ఉపవాసళ్ళ= 
ఉపవాసము కూడ, కర్తవ్యః=చేయదగినది. వల్కలామృరధారిణా=నారచీరలను 
ధరించి, జటాభారశ్చ=జటాభారము కూడ, కర్తవ్యః=చేయదగినది. 


తా. అరణ్యములో నివసించువారు యథాశక్తిగా ఉపవాసము చేయుచు, 
నారచీరలను, జటాభారమును, ధరించవలసి యుండును. అందువలన అరణ్య 
నివాసము కష్టము. 13 


మూ. దేవతానాం పిత్యణాం చ కర్తవ్యం విధిపూర్వకమ్‌, 
ప్రావ్తానామతిథీనాం చ నిత్యశః ప్రతిపూజనమ్‌. 14 


ప్ర.అ. దేవతానామ్‌=దేవతలకును, పిత్యాణాం చ=పితృదేవతలకును, 
ప్రాప్తానామ=వచ్చిన, అతిథీనాం చ=అతిథులకును, విధి పూర్వకమ్‌ =యథా 
శాస్త్రముగా, నిత్యశః=ఎల్లపుడును, ప్రతిపూజనమ్‌=పూజ, కర్తవ్యమ్‌ =చేయదగినది. 


తా. దేవతలనూ, పితృదేవతలనూ, వచ్చిన అతిథులనూ, నిత్యము యథా 
విధిగా పూజించుచుండవలెను. 14 


మూ. కార్యస్రిరభిషేకశ్చ కాలే కాలే చ నిత్యశః, 
చరతా నియమేనైవ తస్మాద్దుఃఖతరం వనమ్‌. 15 


వ్ర.అ. నియమేనైవ=నియమముతో, చరతా=నంచరించుచున్న 
వనవాసిచేత, నిత్యశః=ప్రతిదినమూ, కాలే కాలే=ఆ యా కాలమునందు, త్రిః 
=మూడు పర్యాయములు, అభిషేకః=స్నానము, కార్యః=చేయదగినది. తస్మాత్‌=ఆ 
కారణమువలన, వనమ్‌ =వనము, దుఃఖతరమ్‌=చాల కష్టము నిచ్చునది. 

తా. వనమునందు నివసించువాడు సర్వదా నియమపరుడై ఆయా 
కాలములందు, ప్రతిదినము, మూడు పర్యాయములు స్నానము చేయవలసి 
యుండును. అందుచే వనవాసము చాల కష్టము. 15 
మూ. ఉపహారశ్చ కర్తవ్యః కుసుమైః స్వయమాహృతై:, 

ఆర్హేణ విధినా వేద్యాం బాలే దుఃఖముతో వనమ్‌. 16 

ప్ర.అ. బాలే=అమాయకురా లైన ఓ సీతా! స్వయమ్‌= స్వయముగా, 
ఆహృతైః=తీసికొనిరాబడిన, కుసుమైః=పుష్పములతో, ఆర్షేణ విధినా౭బుషిప్రోక్త 
మైన విధానముతో, వేద్యామ్‌=వేదికయందు, ఉపహారశ్చ=పూజ, కర్తవ్యః= 
చేయదగినది. అతః=అందువలన, వనమ్‌=వనము, దుఃఖమ్‌=దుఃఖకర మైనది. 


తా. ఓ సీతా! స్వయముగా పుష్పములు కోసి తెచ్చి, వేదికపై, బుషి 
(ప్రోక్రవిధానానుసారముగ, పూజ చేయవలసి యుండును. అందువలన వనవాసము 
దుఃఖకరము. 16 


యతాహారైర్యనచరైః సీతే దుఃఖమతో వనమ్‌. 17 


మూ. యథాలబ్జేన కర్తవ్యః సన్తోషస్తేన మైథిలి, 


ప్ర.అ. మైధిలి=సీతా! వనచరైః:=వనమునందు సంచరించువారిచేత, 
యతాహారైః=నియమిత మైన ఆహారము కలవారుగా ఉండి, యథాలబ్బేన=ఎంత 
లభించునో, తేన=అంత ఫలాదికముతో, సన్లోషః=సంతోషము, కర్తవ్యః=చేయ 
దగినది. అతః=అందువలన, వనమ్‌=వనము, దుఃఖమ్‌=దుఃఖకరము. 


తా. సీతా! వనములో నివసించువారు నియతాహారు లై, లభించినదానితో 
తృప్తి పడవలసి యుండును. అందువలన వననివాసము కష్ట మైనది. 17 


మూ. అతీవ వాతాస్తిమిరం బుభుక్షా చాత్ర నిత్యశః, 
భయాని చ మహాన్తత్ర తతో దుఃఖతరం వనమ్‌. 18 


ప్ర.అ. అత్ర=వనమునందు, వాతాః=గాలియు, తిమిరమ్‌ =చీకటియు, 
అతీవ=అత్యధికముగా నుండును. నిత్యశః=ఎల్లపుడును, బుభుక్షా=ఆకలి 
యుండును. మహాన్తి=గొప్ప, భయాని చ=భయములుకూడ ఉండును. అతః 
=అందువలన, వనమ్‌=వనము, దుఃఖతరమ్‌=మిక్కిలి దుఃఖము కలిగించును. 


తా. అరణ్యములో పెను గాలులు వీచుచుండును. చీకటి దట్టముగా 
ఉండును. సర్వదా ఆకలి బాధ కలుగుచుండును. అనేక మైన భయహేతువులు 
కూడ ఉండును. అందువలన అరణ్యము దుఃఖకరము. 18 

మూ. సరీసృపాశ్చ బహవో బహురూపొశ్చ భామిని, 
చరన్తి పృథివీం దర్పాత్తతో దుఃఖతరం వనమ్‌. 19 


ప్ర.అ. భామిని=ఓ సీతా! బహురూపాః=అనేకవిధము లైన రూపములు 
గల, బహవః=అనేక మైన, సరీసృపాః=సర్పములు మొదలగు ప్రాకెడు జంతువులు, 
దర్పాత్‌=గర్వమువలన(తో), పృథివీమ్‌=భూమిని, చరన్తి=సంచరించుచుండును. 
తతః=ఆ కారణమువలన, వనమ్‌=వనము, దుఃఖతరమ్‌=చాల దుఃఖకర మైనది. 


తా. సీతా! వివిధరూపములలో నున్న అనేకము లగు సరీసృపములు, 
గర్వముతో (నిర్భయముగ) భూమిపై సంచరించుచుండును. అందువలన అరణ్య 
నివాసము చాల కష్టము. 19 


మూ. నదీనిలయనాః సర్పా నదీకుటిలగామినః, 
తిష్టన్త్యావృత్య పన్గానం తతో దుఃఖతరం వనమ్‌. 20 


ప్ర.అ. నదీనిలయనాః=నదులే నివాసస్థానముగా గలవీ, నదీకుటిల 
గామినః=నదుల వలె వంకరగా నడచునవీ అయిన, సర్పాః=సర్పములు, 
పన్థానమ్‌=మార్గమును, ఆవృత్య=అడ్డగించి, తిష్టన్తి= ఉండును. తతః=అందువలన, 
వనమ్‌=వనము, దుఃఖతరమ్‌=చాల దుఃఖకరము. 


తా. నదులలో నివసించుచు, నదుల వలె వంకరగా నడచు సర్పములు 
మార్గము నడ్డగించుచుండును. అందువలన వనము దుఃఖకరము. 20 


మూ. పతజ్షా వృశ్చికాః కీటా దంశాశ్చ మశకైః సహ, 
బాధన్తే నిత్య్వమబలే సర్వం దుఃఖమతో వనమ్‌. 21 


ప్ర.అ. అబలే=దుర్చలురాల వైన ఓ సీత్రా! పతజ్ఞాః=పక్షులును, వృళ్చికాః 
=తేళ్లును, కీటాః= =కీటకములును, మశకైః సహ=దోమలతో పాటు, దంశాళ్ళ= 
ఈగలును, నిత్యమ్‌= =ఎల్లపుడును, సర్వమ్‌= =అందరినీ, బాధన్తే=బాధించును. అతః 
=అందువలన, వనమ్‌=అరణ్యము, దుఃఖమ్‌=దుఃఖకరము. 

తా. పక్షులు, తేళ్ళు, కీటకములు, ఈగలు, దోమలు, నిత్యము అందరినీ 
పీడించుచుండును. దుర్చలురాల వగు నీవు ఆ పీడను సహింపజాలవు. అందుచే 
వనవాసము కష్టము. / 21 


మూ.  ద్రుమాః కణ్ణ్బకినశ్రైవ కుళకాశాశ్చ భామిని, 
వనే వ్యాకులశాఖాగ్రా స్తేన దుఃఖతరం వనమ్‌. 22 


ప్ర.అ. భామిని=ఓ సీతా! వనే=అరణ్యమునందు, ద్రుమాః=వృక్షములూ, 
కుశకాశాః చ=కుశలు, రెల్లు గడ్డి, కణ్బకినశ్రైవ=ముళ్లతో కూడినవై, వ్యాకులశాఖాగ్రాః 
=ఒకదానితో ఓకటి అల్లుకొని పోయిన శాఖోగ్రములు కలవై, ఉండును. తేన=ఆ 
కారణముచేత, వనమ్‌=వనము, దుఃఖతరమ్‌=చాల దుఃఖమును కలిగించును. 


తౌ. సీతా! అరణ్యములో చెట్టూ, దర్భలూ, కాశములూ ముళ్లతో నిండి, 
కొమ్మలు ఒక దానితో ఒకటి పెనవేసికొని ఉండును. అందుచే అరణ్యము 
దుఃఖమును కలిగించును. - 22 


మూ. కాయక్షేశాశ్చ బహవో భయాని వివిధాని చ, 
అరణ్యవాసే వసతో దుఃఖమేవ తతో వనమ్‌. 23 


ప్ర.అ. అరణ్యవాసే=అరణ్యవాసమునందు, వసతః=నివసించువానికి, 
బహవః=అనేక మైన, కాయక్టేశాః=శరీ రక్లేశములును, వివిధాని=అనేకవిధము లైన, 
భయాని చ=భయములును ఉండును. తతః=అందువలన, వనమ్‌=వనము, 
దుఃఖమేవ=దుఃఖకరమే. 


తా. అరణ్యములో నివసించువాడు అనేక మైన కాయక్సేశము 
లనుభవించవలసియుండును. వానికి ఎన్నియో భయము లుండును. అందుచే 


వనములో దుఃఖమే కాని సుఖ ముండదు. 23 
మూ. క్రోధలోభా విమోక్తవ్యా కర్తవ్యా తపసే మతిః, 


న భేతవ్యం చ భేతవ్వ్యే నిత్యం దుఃఖమతో వనమ్‌. 24 

ప్రఅ. క్రోధలోభౌ=క్రోధమూ, లోభమూ, విమోక్తవ్యా=విడువదగినవి. 
తపసే=తపస్సుకొరకు, మతిః=బుర్ధి, కర్తవ్యా=చేయదగినది, భేతవ్యే=భయపడదగిన 
స్థితియందు గూడ, న భేతవ్యమ్‌=భయపడగూడదు. అతః=అందువలన, వనమ్‌= 
వనము, నిత్యమ్‌=నిత్యమూ, దుఃఖమ్‌=దుఃఖకరమైనది. 


తా. అరణ్యములో నివసించువారు క్రోధలోభములు విడచి, మనస్సును 
తపస్సుపై నిలుపవలెను. భయపడవలసిన స్థితులలో గూడ భయపడగూడదు. 
అందుచే వనము సర్వదా దుఃఖకారణము. 24 


మూ. తదలంతే వనం గత్యా క్రమం న హి వనం తవ, 
విమృశన్నిహ పశ్యామి బహుదోషతరం వనమ్‌. 25 


ప్రఅ. తత్‌=ఆ కారణమువలన, తే=నీకు, వనమ్‌=వనమును గూర్చి, 
గత్వా=వెల్లి, అలమ్‌=చాలును. తవ=నీకు, వనమ్‌=వనము, క్రమమ్‌=తగినది, న 
హి=కాదు కదా. ఇహ=ఇపుడు, విమృశన్‌=విమర్శించుచు, వనమ్‌=వనమును, 
బహుదోషతరమ్‌=అనేక మైన దోషములు కలదానినిగా, పశ్యామి=చూచు చున్నాను. 


తా. అందుచే నీవు అరణ్యమునకు రావద్దు. నీకు అరణ్యము నివాస 
యోగ్యము కాదు. ఆలోచించిన కొలది అరణ్యములో ఎన్నియో కష్టములే 
కనబడుచున్నవి. 25 


మూ. వనం తు నేతుం న కృతా మతిస్తదా 
బభూవ రామేణ యదా మహాత్మనా, 
న తస్య సీతా వచనం చకారత 
త్తతో 5 బ్రవీద్రామమిదం సుదుఃఖితా. 26 


ఇత్యార్షే శ్రీమద్రామాయణే ఆదికావ్యే అయోధ్యాకాణ్దే అష్టావింశః సర్గః. 

ప్ర.అ. మహాత్మనా=మహాత్ము డైన, రామేణ=రామునిచేత, యదా= 
ఎప్పుడు, వనమ్‌=వనమునుగూర్చి, నేతుం=తీసికొనివెళ్లుటకు, మతిః=బుద్ధి, 
కృతా=చేయబడినది, న బభూవ=కాలేదో, తదా=అప్పుడు, సీతా=సీత, తస్య= 
అతనియొక్క, తత్‌=ఆ, వచనమ్‌ =వచనమును, న చకార=చేయలేదు. తతః 
=పిమ్మట, సుదుఃఖితా=చాల దుఃఖించినదై, రామమ్‌ =రాముని గూర్చి, ఇదమ్‌ = ఈ 
వాక్యమును, అబ్రవీత్‌=పలికెను. 


తొ. మహాత్ముడైన రాముడు తనను అరణ్యమునకు తీసికొని పోవుటకు 
సమ్మతించకపోవుటచే సీత చాల దుఃఖించుచు ఆతనితో ఇట్లనెను. 26 


“బాలానందిని” అను శ్రీ మద్రామాయణాం(ధ్రవ్యాఖ్యానమునందు 
అయోధ్యాకాండలో ఇరువదియెనిమిదవ నర సమాప్తము. 


tassels 


అథ లీకోనత్రింశ సర్గః 


(తాను కూడ అరణ్యమునకు రామునితో కలిసి వెళ్లుట యుక్తమని సీత 
వాదించుట,. 


మూ. ఎతత్తు వచనం శ్రుత్వా సీతా రామస్య దుఃఖితా, 
ప్రసక్తాశ్రముఖీ మన్దమిదం వచనమబ్రవీత్‌. 1 


ప్ర.అ. సీతా=సీత, రామస్య=రామునియొక్క, ఏతత్‌=ఈ, వచనమ్‌ 
=మాటను, శ్రుత్వా తు=విని, దుఃఖితా=దుఃఖించిన దై, ప్రసకాశ్రుముఖీ=నిరంతర 
ముగా కారు చున్న కన్నీరు గల ముఖము కలదై, మన్దమ్‌=మందముగా, ఇదం 
వచనమ్‌=ఈ వాక్యమును, అబ్రవీత్‌=పలికెను. 


తా. సీత రాముని మాటలు విని, ధారగా స్రవించుచున్న కన్నీళ్లు గల 
ముఖముతో, మెల్లగా ఆతనితో ఇట్లు పలికెను. 1 


మూ. యేత్యయా కీర్తితా దోషా వనే వస్తవ్యతాం ప్రతి, 

గుణానిత్యేవ తాన్విద్ధి తవ స్నేహపురస్కృతాన్‌. 2 

ప్ర.అ. వనే=వనమునందు, వస్తవ్యతాం ప్రతి=నివాసయోగ్యత్వమును 
గూర్చి, త్వయా=నీచేత, యే=ఎ, దోషాః=దోషములు, కీర్తితాః=చెప్పబడినవో, తవ= 
నీయొక్క, స్నేహపురస్కృతాన్‌= స్నేహముచే పురస్కరింప బడిన శాన్‌=వాటిని, 
గుణానిత్యేవ=గుణములే అని, విద్ధి=తెలుసుకొనుము. 

తా. వనమునందు నివాసము విషయమున నీవు చెప్పిన దోషము 
లన్నియు, వాటి వెనుక నీ ప్రేమ అనునది ఉన్నచో నాకు గుణములే అగు నని 
తెలుసుకొనుము. 2 
మూ. మృగాః సింహా గజాశ్రైవ శార్జూలాః శరభాస్తథా, 

పక్షిణః సృమరాశ్సెవ యే చాన్యే వనచారిణః, 3 

అదృష్టపూర్వరూపత్వాత్సర్వే తే తవ రాఘవ, 

రూపం దృష్ట్వాపసర్చేయుర్భయే సర్వే హి బిభ్యతి. 4 

ప్ర.అ. రాఘవ=రామా! మృగాః=మృగములు, సింహాః=సింహములు, 
గజాశ్చైవ=గజములు, తథా=మరియు, శరభాః =శరభములు లు, పకిణః=పక్రులు, 
సృమరాశ్చైవ= పెద్ద చమరమృగములు, అన్యే=ఇతర మైన, యే=ఏ, వనచారిణ: 
=వనమునందు సంచరించునవి గలవో, తే సర్వే=అవి అన్నియు, తవ=నీవు, 
అదృష్టపూర్వరూపత్వాత్‌ = పూర్వ మెన్నడును చూడబడని రూపము గలవాడ 
వగుటవలన, రూపమ్‌=నీ రూపమును, దృష్ట్వైవ=చూడగనే, అపసర్సేయుః 
=దూరముగా పారిపోవును. భయే=భయకారణము కలిగినపుడు, సర్వే=అందరును, 
బిభ్యతి హి=భయపడుదురు కదా. 


తా. ఓ రామా! మృగములు, సింహములు, గజములు, శార్జూలములు, 
శరభములు, పక్షులు, చమరమృగములు, తదితరము లైన వన్యమృగములు 
ఇవన్నియు, పూర్వ మెన్నడును నీ రూపమును చూచి యుండకపోవుటచే, నిన్ను 
చూడగనే పారిపోవును. భయహేతువును చూచి భయపడకుండువా రెవరు? 


మూ. త్వయా చ సహ గన్తవ్యం మయా గురుజనాజ్ఞయా, 
త్వద్వియోగేన మే రామ త్యక్తవ్యమిహ జీవితమ్‌. 5 


ప్ర.అ. గురుజనాజ్ఞయా= పెద్దల ఆజ్ఞచేత, త్వయా సహ=నీతో కూడ, 
మయా చ=నేనుకూడ, గన్తవ్యవ్‌=వెళ్లవలని యున్నది. రామ=రామా! 
త్వద్వియోగేన=నీ వియోగముచేత, మే=నాకు, జీవితమ్‌=జీవితము, ఇహ=ఇచట, 
త్యక్తవ్యమ్‌= విడువదగినది. 


తా. రామా! పెద్దల ఆజ్ఞ ప్రకారము నీతో నేను కూడ అరణ్యమునకు 
వెళ్లవలెను. నీతో వియోగము కలిగినచో నేను ఇచటనే ప్రాణములు విడచెదను. 
మూ. న చ మాం త్వత్సమీపస్థామపి శక్నోతి రాఘవ, 
సురాణామీశ్వరః శక్రః ప్రధర్షయితుమోజసా. 6 
ప్ర.అ. రాఘవ=ఓ రామా! త్వత్సమీపస్థామ్‌=నీ సమీపమునందున్న, మామ్‌ 
=నన్ను, సురాణామ్‌=దేవతల, ఈశ్వరః= ప్రభువైన, శక్రః అపి=దేవేంద్రుడు కూడ, 
ఓజసా=తేజస్సుచేత, ప్రధర్షయితుమ్‌=తిరస్కరించుటకు, న శక్నోతి=సమర్భుడుకాడు. 

తా. రామా! దేవతాధిపతి యైన ఇంద్రుడు కూడ, నీ సమీపమునం 
దున్నంతవరకు నన్ను తన తేజస్సుచే తిరస్కరించజాలడు. 
మూ. పతిహీనాతుయానారీ న సా శక్ష్యతి జీవితుమ్‌, 

కొమమేవంవిధం రామ త్వయా మమ విదర్శితమ్‌. 7 

ప్ర.అ. యా నారీ=ఎ స్త్రీ పతిహీనా=భర్త లేనిదో, సా=ఆమె, జీవితుమ్‌= 
జీవించుటకు, న శక్ష్యతి=సమర్భురాలు కాదు. రామ=ఓ రామా! త్వయా=నీచేత, 
కామమ్‌=మిక్కిలి, ఎవంవిధమ్‌=ఈ విధమైనది, మమ=నాకు, విదర్శితమ్‌= 
చూపబడినది. 

తా. రామా! భర్తలేని స్త్రీ జీవింపజాల దను ధర్మమును నీవే నాకు ఉప 
దేశించి యున్నావు కదా! 7 


మూ. అథ చాపి మహాప్రాజ్ఞ బ్రాహ్మణానాం మయా శ్రుతమ్‌, 

పురా పితృగృహే సత్యం వస్తవ్యం కిల మే వనే. 8 

ప్ర.అ. మహాప్రాజ్ఞ=గొప్ప బుద్ధిమంతుడా! అథ చాపి=మరియు, పురా 
=పూర్వము, పితృగ్భహే=తండ్రిగారి యింటిలో, మయా=నాచేత, బ్రాహ్మణానామ్‌= 
బ్రాహ్మణుల వాక్యము, శ్రుతమ్‌=వినబడినది. మే=నాకు, సత్యమ్‌=సత్యముగా, 
వనే=వనమునందు, వస్తవ్యం కిల=నివసింపవలసి యున్న దట. 

తా. మహాబుద్ధిశాలి వైన ఓ రామా! మరి యొక విషయ మేమనగా నేను 
పూర్వము మా తండ్రిగారి యింటిలో నున్నపుడు బ్రాహ్మణులు చెప్పగా వింటిని- 
నేను తప్పక వనవాసము చేయవలసి యున్నదట. 8 
మూ. లక్షణీభ్యో ద్విజాతిభ్యః శ్రుత్వాహం వచనం పురా, 

వనవాసకృతోత్సాహా నిత్యమేవ మహాబల. 9 

ప్ర.అ. మహాబల=గొప్ప బలము కలవాడా! అహమ్‌=నేను, పురా= 
పూర్వము, లక్షణిభ్యః=సాముద్రికలక్షణము లెరిగిన, ద్విజాతిభ్యః= బ్రాహ్మణుల 
నుండి, వచనమ్‌ =వచనమును, శ్రుత్వా=విని, నిత్యమేవ=ఎల్లప్పుడును, వనవాస 
కృతోత్సాహా=వనవాసము నిమిత్తమై చేయబడిన ఉత్సాహము కలదానను. 

తా. మహాబలవంతుడ వగు ఓ రామా! సాముద్రికలక్షణవేత్త లైన 
బ్రాహ్మణుల మాటలు పూర్వము విన్నది మొదలు, ఎల్లప్పుడును వనవాసమునకై 
ఉత్సాహపడుచు ఉన్నాను. 9 
మూ. అదేశో వనవాసస్య ప్రాప్తవ్యః స మయా కీల, 

సా త్వయా సహ తత్రాహం యస్యామి ప్రియ నాన్యథా. 10 

ప్ర.అ. ప్రియ=ఓ ప్రియుడా! మయా=నాచేత, వనవాసస్య=వనవాసము 
యొక్క, సః ఆదేశః=ఆ ఆజ్ఞ, ప్రాప్తవ్యః కిల=పాందదగియున్నది. సా=అట్టి, 
అహమ్‌=నేను, త్వయా సహ=నీతో కూడ, తత్ర=అరణ్యమునకు, యాస్యామి 
=వెళ్లగలను. అన్యథా=మరియొక విధముగా, న=కాకూడదు. 

తా..ప్రియుడ వైన ఓ రామా! అట్టి వనవాసము నిమిత్త మై నాకు ఆదేశము 


లభించవలసి యున్నది కదా? అందుచే నే నిపుడు నీతో కలిసి అరణ్యమునకు 
వెళ్లిదను. మరొక విధముగ జరుగుటకు వీలులేదు. 10 


మూ. కృతాదేశా భవిష్యామి గమిష్యామి సహ త్వయా, 

కాలశ్చాయం సముత్పన్నః సత్యవాగృవతు ద్విజః. 11 

వ్ర.అ. కృతాదేశా=చేయబడిన బ్రాహ్మణవాక్యము కలదానను, 
భవిష్యామి=కాగలను. త్వయా సహ=నీతో కూడ, గమిష్యామి=వెళ్లగలను. అయమ్‌ 
=ఈ, కాలశ్చ=కాలము గూడ, సముత్పన్నః=వచ్చినది. ద్విజః= బ్రాహ్మణుడు, 
సత్యవాక్‌ =సత్యమైన వాక్కుకలవాడు, భవతు=అగుగాక. 

తా. నేను ఆ బ్రాహ్మణుని మాట నిలబెట్టుటకై నీతో వచ్చెదను. ఆతని 
మాట సత్య మగుటకు తగిన సమయము వచ్చినది గాన ఆ బ్రాహ్మణుని వాక్యము 
సత్య మగుగాక. 11 
మూ. వనవాసే5భిజానామి దుఃఖాని బహుధా కిల, 

ప్రాప్యన్తే నియతం వీర పురు షైరకృతాత్మభి:. 12 

ప్ర.అ. వీర=ఓ వీరుడా! వనవాసే=వనవాసమునందు, దుఃఖాని=దుఃఖ 
ములు, బహుధా కిల=అనేకవిధము లైనవి ఉండునట. అభిజానామి=నే నెరుగు 

దును. అకృతాత్మభిః=ధైర్యము లేని, పురు షైః=పురుషులచేత మాత్రమే, 
నియతమ్‌=తప్పక, ప్రాష్యన్తే=పాందబడును. 

తొ. ఓ వీరా! వనవాసమునందు అనేక విధము లగు దుఃఖము లుండు 
నని నాకు తెలియును. కాని ధైర్యరహితులకు మాత్రమే ఆ దుఃఖములు వచ్చును. 
మూ. కన్యయాచ పితుర్గేహే వనవాసః శ్రుతో మయా, 

భిక్షిణ్యాః సాధువృత్తాయా మమ మాతురిహాగ్రతః. 13 

ప్ర.అ. పితుః:=తండ్రియొక్క, గేహేః=గృహమునందు, కన్యయా=కన్యగా 
ఉన్న, మయా=నాచేత, మమ మాతుః=నా తల్లియొక్క, అగ్రతః=ఎదుట, 
సాధువృత్తాయాః =మంచి నడవడిక గల, భిక్షిణ్యాః= భిక్షుకస్తీనుండి, ఇహ=ఇపుడు, 
వనవాసః=వనవాసము, శ్రుతః=వినబడినది. 

తా. నేను నా తండ్రిగారి ఇంటివద్ద కన్యగా నుండు నపుడు, మంచి 
వృత్తము గల ఒక భిక్షుక్తీ, నాకు ఇపుడు వనవాసము సంభవించు నని మా 
తల్లితో చెప్పగా విని ఉన్నాను. 13. 
మూ. ప్రసాదితశ్చ వై పూర్వం త్వం మే బహుతిథం ప్రభో, 

గమనం వనవాసస్య కాజ్జితం హి సహ త్వయా. 14 

ప్ర.అ. ప్రభో=ఓ ప్రభూ! పూర్వమ్‌=పూర్వము, త్వమ్‌=నీవు, బహుతిథమ్‌ 
=చాలకాలము, మే=నాకు, ప్రసాదితశ్చ వై=అనుగ్రహింపచేసికొనబడితివి కదా! 
త్వయా సహ=నీతో కూడ, వనవాసస్య గమనమ్‌=వనవాసము నిమిత్తమై గమనము, 
కాజ్జీతం హి=కోరబడుచున్నది కదా! 

తా. ఓ ప్రభూ! నిన్ను నేను చాలకాలము సేవించి అనుగ్రహింప చేసి 
కొంటిని కదా! నీతో కలిసి వనములో నివసింపవలె నను కోరికను మన్నింపుము. 


మూ. కృతక్షణాహం భద్రం తే గమనం ప్రతి రాఘవ, 
వనవాసస్య శూరస్య చర్యా హి మమ రోచతే. 15 
ప్ర.అ. రాఘవ=రామా! తే=నీయొక్క, వనవాసస్య=వనవాసముయొక్క 
(నకై), గమనం ప్రతి=గమనమును గూర్చి, అహమ్‌=నేను, కృతక్షణా=చేయబడిన 

సమయము కలదానను (వేచియున్నాను). తే=నీకు, భద్రమ్‌=మంగళ మగు గాక. 
శూరస్య=శూరుని, చర్యా=ఆచరణము, మమ=నాకు, రోచతే హి=ఇష్ట మగును 


కదా. 


తా. రామా! నీకు క్షేమ మగు గాక. నాటినుండియు నేను నీ వనవాసమును 
గూర్చి వేచియున్నాను. నాకు శౌర్యముతో కూడిన ఆచరణ మన్న చాల ఇష్టము. 
అందుచే నీ వనవాససమయము వచ్చినది గాన నన్ను కూడ నీతో తీసికొని వెళ్ళుము. 


మూ. శుద్దాత్మన్‌ ప్రేమభావాద్ధి భవిష్యామి వికల్మషా, 
భర్తారమనుగచ్చన్తీ భర్తా హి మమ దైవతమ్‌. 16 


ప్ర.అ. శుద్దాత్మన్‌=పరిశుద్ధ మైన మనస్సు గల రామా! పేమభావాత్‌ 
హి=(పేమభావమువలననే, భర్తారమ్‌=భర్త వైన నిన్ను, అనుగచ్చన్తీ= అనుసరించు 
చున్న దాన నై, వికల్మషా=పాపములు లేనిదాననై, భవిష్యామి=కాగలను. 
భర్తా=భర్తయే, మమ=నాకు, దైవతం హి=దైవతం కదా. 


తా. పరిశుద్ధ మైన అంతఃకరణముగల ఓ రామా! భర్తవైన నిన్ను ప్రేమ 
పూర్వకముగనే అనుసరించి వనమునకు వెళ్ళి నేను పాపశూన్యురాలను ఆయ్యెదను. 


నాకు భర్తయే దేవతము. 16 
మూ. ప్రేత్యభావే 5పి కల్యాణః సజ్ఞమో మే సహ త్వయా, 
శ్రుతిర్హి శ్రూయతే పుణ్యా బ్రాహ్మణానాం యశస్వినామ్‌. 17 
ఇహలోకే చ పితృభిర్యా స్తీ యస్య మహామతే, 
అద్భిర్హత్తా స్వధర్మేణ (పేత్యభావే 5పి తస్య సా. 18 


ప్ర.అ. (పేత్యభావే 5పి= మరణానంతరముగూడ, త్వయా సహ= నీతో, 
మే=నాకు, కల్యాణః=మంగళకరమైన, సబ్లమః=సంగమము కలుగును. 
యశస్వినామ్‌=కీర్తిగల, బ్రాహ్మణానామ్‌= బ్రాహ్మణులయొక్క, పుణ్యా=పుణ్య మైన, 
శ్రుతిః=వేదవాక్యము, శ్రూయతే హి=వినబడుచున్నది కదా. మహామతే=గొప్ప బుద్ది 
కలవాడా! యా స్ర్తీ=ఎ స్త్రీ ఇహ లోకే=ఈ లోకమునందు, పితృభిః=తం[డ్రులచేత, 

యస్య=ఎవనికి, స్వధర్మేణ=స్వధర్మానుసారముగా, అద్భిః= ఉదకములతో, 
దత్తా=ఇవ్వబడినచో, ప్రేత్యభావే 5పి= మరణానంతరము గూడ, సా=ఆమె, తస్య= 
అతనికే చెందును. 


తా. మరణానంతరము గూడ నేను నీతోడనే కలిసి యుందును. 
తలిదండ్రులు స్వధర్మానుసారముగ ఏ స్ర్తీని ఎవనికి, జలధారాపూర్వకముగ దానము 
చేయుదురో, ఆ స్తీ మరణానంతరము కూడ అతనికే చెంది, ఆతనితో కలిసి 
యుండును అని యశఃశాలు లగు బ్రాహ్మణులు వేదవాక్యమును చెప్పుచుందురు 
కదా?. 17, 18 


మూ. ఎవమస్మాత్స్యకాం నారీం సువృత్తాం హి పతివ్రతామ్‌, 
నాభిరోచయసే నేతుం త్వం మాం కేనేహ హేతునా. 19 


ప్ర.అ. త్వమ్‌=నీవు, కేన హేతునా=ఏ కారణముచేత, ఇహ=ఇపుడు, 
ఏవమ్‌=ఈ విధముగా, సువృత్తామ్‌=మంచి నడవడికలదాననూ, పతివ్రతామ్‌= 
పతివ్రతనూ, స్వకాం నారీమ్‌=నీకు సంబంధించిన ప్రీనీ అయిన, మామ్‌=నన్ను, 
అస్మాత్‌=ఈ స్థానమునుండి, నేతుమ్‌=తీసికొని వెళ్ళుటకు, నాభిరోచయసే= 
ఇష్టపడుట లేదు? 

తా. నేను నీ దానను. మంచి నడవడిక కలదానను. పతివ్రతను. అట్టి 
నన్ను ఈ నగరమునుండి నీతో అరణ్యమునకు తీసికొనిపోవుటకు ఎందుచే 
ఇచ్చగింపకున్నావు? 19 
మూ. భకాం పతివ్రతాం దీనాం మాం సమాం సుఖదుఃఖయోః, 

నేతుమర్హసి కొకుత్ధృ సమానసుఖదుఃఖినీమ్‌. “20 

ప్ర.అ. కాకుత్సృ=రామా! భక్తామ్‌=భక్తురాలను, పతివ్రతామ్‌=పతివ్రతను, 
సుఖదుఃఖయోః=సుఖదుఃఖములందు, సమామ్‌=సమముగా ఉండు దానను, 
సమానసుఖదు:ఖినీమ్‌=నీతో సమాన మైన సుఖదుఃఖములు కలదాననూ అయిన, 
మామ్‌ =నన్సు, నేతుమ్‌=తీసికొని వెళ్ళుటకు, అర్హసి=తగియున్నావు. 

తా. రామా! నేను నీ భక్తురాలను, పతివ్రతను, సుఖదుఃఖములను 
తుల్యముగ చూడ గలదానను. నీ సుఖమే నా సుఖ మనీ, నీ దుఃఖమే నా దుఃఖ 
మని భావించుదానను. అట్టి నన్ను నీతో తీసికొని పొమ్ము, 20 


మూ. యది మాం దుఃభితామేవం వనం నేతుం న చేచ్చసి, 
విషమగ్నిం జలం వారహమాస్థాస్యే మృత్యుకారణాత్‌. 21 


ప్ర.అ. ఏవమ్‌=ఈ విధముగా, దుఃఖితామ్‌=దుఃఖితురాల నైన, మామ్‌ = 
నన్ను, వనమ్‌=వనమును గూర్చి, నేతుమ్‌=తీసికొని వెళ్లుటకు, న చ ఇచ్చసి యది= 
నీవు ఇచ్భ్చయించకపోయినచో, మృత్యుకారణాత్‌=మరణముకొరకై, విషమ్‌= 
విషమునుగాని, అగ్నిమ్‌=అగ్నిని గాని, జలం వా=జలమును గాని, ఆస్టాస్యే= 
ఆశ్రయించెదను. 


తా. ఈ విధముగో దుఃఖించుచున్న నన్ను అరణ్యమునకు తీసికొని 
వెళ్లకపోయినచో విషము త్రాగి గాని, అగ్నిలో పడి గాని, జలములో దూకి గాని 
ప్రాణములను విడచెదను. 21 


మూ. ఏవం బహువిధం తం సా యాచతే గమనం ప్రతి, 
నానుమేనే మహాబాహుస్తాం నేతుం విజనం వనమ్‌. 22 


ప్ర.అ. ఎవమ్‌=ఈ విధముగా, సా=ఆమె, గమనం ప్రతి=గమనమును 
గూర్చి, బహువిధమ్‌=అనేక విధములుగా, తమ్‌= అతనిని, యాచతే= ప్రార్థించినది. 
మహాబాహుః=ఆజానుబాహు డైన రాముడు, తామ్‌=ఆమెను, విజనమ్‌=జనశూన్య 
మైన, వనమ్‌=వనమును గూర్చి, నేతుమ్‌=తీసికొని వెళ్ళుటకు, నానుమేనే= 
అంగీకరించలేదు. 


తా. ఈ విధముగ ఆమె తనను కూడ వనమునకు తీసికొని పొమ్మని 
ఎంత బ్రతిమాలినను, ఆజానుబాహు వగు ఆ రాముడు, ఆమెను, జనశూన్య 
మగు వనమునకు తీసికొనివెళ్లుటకు అంగీకరించలేదు. 22 

మూ. ఎవముక్తాతు సాచిన్తాం మైధిలీ సముపాగతా, 
స్నాపయన్తీవ గాము ప్టైరశ్రుభిర్వయనచ్చుతై:. 23 
ప్ర.అ. ఏవమ్‌=ఈ విధముగా, ఉక్తా=పలకబడిన, సా మైథిలీ=ఆ సీత, 
నయనచ్యుతైః=నేత్రములనుండి స్రవించిన, ఉ ప్లైః=వేడి యైన, అశ్రు భిః= కన్నీళ్లతో, 
గామ్‌=భూమిని, స్నాపయన్తీవ=తడుపుచున్నది వలె, చిన్తామ్‌=దుఃఖమును, 
సముపాగతా=పాందినది. 


తా. రాముని మాటలు విన్న సీత దుఃఖాక్రాంతురా లై, కన్నీళ్లతో నేల 
తడసిపోవు నట్లు ఎడ్బెను. 23 
మూ. _చిన్తయన్రీం తథా తాం తు నివర్తయితుమాత్మవాన్‌, 

తామోష్టీం న తదా సీతాం కాకుత్చో బహ్వసాన్త్వయత్‌. 24 

ఇత్యార్షే శ్రీమద్రామాయణే ఆదికావ్యే అయోధ్యాకాణ్ణే ఏకోన త్రింశః సర్గః. 

ప్ర.అ. ఆత్మవాన్‌=బుద్ధిమంతు డైన, సః కాకుత్భ్రః:=ఆ రాముడు, తథా=ఆ 
విధముగా, చిన్సయన్తీమ్‌=దుఃఖించుచున్న తామోష్టీమ్‌=ఎట్జని పెదవులు గల, 
తాం సీతామ్‌=ఆ సీతను, తదా=అపుడు, నివర్తయితుమ్‌=మరల్పుటకు, 
బహు=అధికముగా, అసాన్వయత్‌=ఓదార్చెను. 

తా. బుద్ధిమంతు డగు ఆ రాముడు ఆ విధముగ ఎడ్చుచున్నదీ, ఎట్జని 
పెదవులు కలదీ అయిన ఆ సీతను, వనగమనప్రయత్నమునుండి మరల్పుటకై 
ప్రయత్నించుచు, ఓదార్చెను. 24 


“బాలానందిని” యను శ్రీమద్రామాయణాం(ధవ్యాఖ్యానమునందు 
అయోధ్యాకాండములో ఇరువదితొమ్మిదవ నల్ల సమాప్తము. 


తక 


అథ త్రింశ సర్గః 


(తనతో వనమునకు వచ్చుట్సకొ సీత పట్టుపట్టి, దుఃఖించుచు విలపించగా, 
రాముడు చివరికి అంగీకరించుట, తలిదండ్రులకు సేవచేయుట ఉత్తమధర్మమని 
ఆమెకు బోధించుట, వనమునకు పోవు సందర్భమున గృహములోని వన్తువులన్నీ 
(బ్రాహ్మణాదులకు దానము చేయుమని ఆమెను అదేశించుట.) 


మూ. _సాన్త్యుమానా తు రామేణ మైథిలీ జనకాత్మజా, 
వనవాసనిమిత్తాయ భర్తారమిదమ'బవీత్‌. 1 


ప్ర.అ. వనవాసనిమిత్తాయ=వనవాసము విషయమున, రామేణ=రాముని 
చేత, సాన్వ్యమానా=ఓదార్చబడుచున్న, జనకాత్మజా=జనకుని కుమార్తె యైన, 
మైథిలీ=సీత, భర్తారమ్‌=భర్తను గూర్చి, ఇదమ్‌=ఈ వాక్యమును, అబ్రవీత్‌=పలికెను. 


తా. వనవాసమునకు రావద్దని చెప్పుచు రాముడు ఈ విధముగా ఓదార్చు 
చుండగా, జనకుని కూతు రైన సీత ఇట్లు పలికెను. 1 


మూ. సాతముత్తమసంవిగ్నా సీతా విపులవక్షసమ్‌, 
ప్రణయాచ్చాభిమానాచ్చ పరిచిక్షేప రాఘవమ్‌. 2 
ప్రఅ. ఉత్తమసంవిగ్నా=మిక్కిలి దుఃఖితురా లైన, సా సీతా=ఆ సీత, 
విపులవక్షసమ్‌=విశాల మైన వక్షస్థలము గల, తం రాఘవమ్‌=ఆ రాముని, 


ప్రణయాత్‌= పేమవలనను, అభిమానాచ్చ=అహంకారము(కోపము) వలనను, 
పరిచిక్షేప=అధిక్షేపించెను. 


తా. మిక్కిలి దుఃఖితురా లైన ఆ సీత, విశాల మైన వక్షస్థలము గల ఆ 
రాముని, ప్రేమచేతను, తన ప్రార్థనను వినలేదు కదా అను అహంకారముచేతను 
నిందించెను. 2 


మూ. కిం త్వొామన్యత వైదేహః పితా మే మిధిలాధిపః, 
రామ జామాతరం ప్రాప్య స్త్రియం పురుషవిగ్రహమ్‌. 3 


4 

ప్ర.అ. రామ=రామా, పురుషవిగ్రహమ్‌=పురుషశరీరము గలవాడవును, 
స్రియమ్‌=స్రీయు అయిన, త్వా=నిన్ను, జామాతరమ్‌=అల్లునిగా, ప్రాప్య=పాంది, 
మిథిలాధిపః=మిథిలారా జైన, వైదేహః=విదేహాధిపతి యైన, మే పితా=నా తండ్రి, 
కిమ్‌ = ఏమి, అమన్యత=తలచెనో. 


తా. రామా! నీవు పురుషశరీరము గల స్త్రీవి. అట్టి నిన్ను, విదేహదేశ 
రాజు, మిథిలాధీశుడు అయిన నా తండ్రి ఏ మనుకొని అల్లునిగా చేసికొనినాడో 
తెలియదు. 3 


వి. ఇచట వ్యాఖ్యాతలు ఎవేవో వ్యాఖ్యానాలు వ్రాసినారు గాని అవన్నియు 
స్వప్రతిభామాత్రకల్పితములు. అనావశ్యకములు. సీత కేవలము తాత్కాలికమైన 
మానసికాందోళనముతో ఈ విధముగా రామునితో దురుసుగా మాట లాడిన దని 
చెప్పుటయే యుక్తము. ఇట్లు మాటలాడుట సహజ మైనది కూడ. ముందు ఈ 
విధముగా పరుషముగా పలికి వెంటనే “నీవు తేజఃశాలివి కా వని ఎవ రైన అన్నచో 
అది అసత్యము" అని సీతయే నాల్గవ శ్లోకమున చెప్పబోవుచున్నది. 3 


మూ. అనృతం బత లోకో యమ జ్ఞానాద్యది వక్ష్యతి, 
తేజో నాస్తి పరం రామే తపతీవ దివాకరే. 4 


ప్ర.అ. తపతి= ప్రకాశించుచున్న, దివాకరే ఇవ=సూర్యునియందు వలె, 
రామే=రామునియందు, పరమ్‌=ఉత్తమ మైన, తేజః=తేజస్సు, నాస్తి=లేదు అని, 
అయం లోకః=ఈ లోకము, అజ్ఞానాత్‌=అజ్ఞానమువలన, వక్ష్యతి యది=చెప్ప 
బోవుచో అది, అనృతమ్‌=అసత్యము. బత=ఎంత కష్టము. 

తా. వాస్తవానికి, నీవు నన్ను అడవికి తీసికొని వెళ్లకపోయినచో అందుకు 
కారణము నీవు తేజోవిహీనుడ వగుట కాదు. లోకులలో ఎవరైన రామునియందు 
తేజస్సు లేదు అని అజ్ఞానముచే అన్నచో, అది “ప్రకాశించుచున్న సూర్యునిలో 
తేజస్సు లేదు” అని అన్నట్లు అసత్యమే. అందుచే నీవు నన్ను తీసికొని వెళ్లక పోవుటకు 
పరాక్రమవిహీనత్వము కాదు; వేరే కారణ ముండవలెను. 4 


మూ. కిం హి కృత్వా విషజణ్ఞస్త్యం కుతో వా భయమస్తి తే, 
యత్సరిత్యక్తుకామస్తం మామనన్యపరాయణామ్‌. 


అయోధ్యాకాండము స.30 1 


ప్ర.అ. త్యమ్‌=నీవు, అనన్యపరాయణామ్‌=మరి యెవ్వరును గతి లేని, 
మామ్‌ =నన్ను, పరిత్యక్తుకామః ఇతి యత్‌=విడచుటకు కోరిక గలవాడవై ఉన్నావు 
అనునది ఏది కలదో ఆ విషయమున, త్వమ్‌=నీవు, కిం హి కృత్వా= ఎకారణముచేత, 
విషణ్ణః=దుఃఖితుడవైనావు? తే=నీకు, కుతః వా=దేనివలన, భయమ్‌=భయము, 
అస్తి= ఉన్నది. 

తా. మరి యెవ్వరును గతి లేని నన్ను ఈ విధముగా పరిత్యజించి వెళ్ల 
వలె నని అనుకొనుచున్నావే. నీవు ఎందుకు దిగులుబాటు చెందుచున్నావు? నీకు 
భయకారణము ఏమి? 5 


మూ. ద్యుమత్సేనసుతం వీర సత్యవన్తమనువ్రతామ్‌, 
సావిత్రీమివ మాం విద్ధి త్యమాత్మవశవర్తినీమ్‌. 6 


ప్ర.అ. వీర=ఓ వీరుడా! మామ్‌=నన్ను, ద్యుమత్సేనసుతమ్‌=ద్యుమత్సేనుని 
కుమారు డైన, సత్యవన్తమ్‌=సత్యవంతుని, అనువ్రతామ్‌=అనుసరించిన, 
సావిత్రీమివ=సావిత్రినివలె, ఆత్మవశవర్తినీమ్‌=నీ వశమునం దుండు దానినిగా, 
విద్ధి =తెలుసుకొనుము. 


తా. సావిత్రి ద్యుమత్సేనుని కుమారు డైన సత్యవంతుని అనుసరించి 
ఉండునట్టు, నేను సర్వదా నీ సమీపమునందు ఉండుదానను అని తెలిసికొనుము. 


మూ. న త్వహం మనసాప్యన్యం ద్రష్టాస్మి త్వదృతే 5నఘ, 
త్వయా రాఘవ గచ్చేయం యథాన్యా కులపాంసనీ. 7 


ప్ర.అ. అనఘ=దోషములు లేనివాడా! రాఘవ=రామా, కులపాంసనీ= 
కులమును అపవిత్రముచేయు, అన్యా యథా=మరియొక సాధారణగస్తీవలె, అహమ్‌ 
=నేను, త్వదృతే=నీవు తప్ప, అన్యమ్‌=ఇతరుని, మనసాపి=మనస్సు చేతగూడ, 
న ద్రష్టాస్మి=చూడను. త్వయా=నీతో, గచ్చేయమ్‌= అరణ్యమునకు వెళ్ళెదను. 

తా. దోషరహితుడ వైన రామా! కులమునకు కళంకము తెచ్చు సామాన్య 


స్తీ వంటి దానను కాను. నీవు తప్ప మరి యొకనిని మనస్సుచేత కూడ చూడను. 
నీతో అరణ్యమునకు వచ్చెదను. 7 

మూ. స్వయం తు భార్యాం కౌమారీం చిరమధ్యుషితాం సతీమ్‌, 
శైలూష ఇవ మాం రామ పరేభ్యో దాతుమిచృసి. 8 


ప్ర.అ. రామ=రామా! కౌమారీమ్‌=యౌవనవంతురాలను, ఒరమ్‌=చిర 
కాలము, అధ్యుషితామ్‌=ఎలుకొనబడినదానను, సతీమ్‌=పతివ్రతను, భార్యామ్‌= 
భార్యను అయిన, మామ్‌=నన్ను, శైలూషః ఇవ=నటుడు వలె, స్వయమ్‌= 
స్వయముగా, పరేభ్యః=ఇతరులకు, దాతుమ్‌=ఇచ్చుటకు, ఇచ్చసి=కోరుచున్నావు. 

తా. నేను నీ భార్యను. పతియే గతి యని నమ్మినదానను. నూతన 
యౌవనములో ఉన్నదానను. చాలకాలము నీతో కాపురము చేసిన దానను. అట్టి 
నన్ను నాటకాలలో వేషాలు వేసికొని జీవించు నటుడు తన భార్యను స్వయము 
గనే ఇతరులకు ఇచ్చి నట్లు, ఇతరుల కిచ్చివేయదలచుచున్నావు. 8 
మూ. యస్య పథ్యం చ రామాత్స యస్య చార్జే 5వరుధ్యసే, 

త్వం తస్య భవ వశ్యశ్చ విధేయశ్చ సదానఘ. 9 

ప్ర.అ. అనఘ=దోషము లేని, రామ=ఓ రామా, యస్య=ఎవనియొక్క, 
పథ్యమ్‌=హితమును గూర్చి, ఆత్ధ=పలుకుచున్నావో, యస్య చ అర్థ= ఎవని 
నిమిత్తమై, అవరుధ్యసే=నన్ను అడ్డగించుచున్నావో, త్వమ్‌=నీవు, తస్య=ఆతనికి, 
సదా=ఎల్లపుడును, వశ్యః చ=వశ్యుడవు గాను, విధేయః చ=విధేయ డవు గాను, 
భవ= ఉండుము. 

తా. దోషరహితుడ వైన ఓ రామా! నీవు ఏ దశరథాదుల హితమును 
గూర్చి మాటలాడుచున్నాదో, ఎవరిని దృష్టిలో నుంచుకొని నన్ను నీతో రావలదని 
అడ్డు పెట్టుచున్నావో, వారికి నీవు సర్వదా వశ్యుడవై, విధేయుడవై ఉండవచ్చును. 
కాని నన్ను వారికి విధేయురాలవై ఉండు మనుట అయుక్తము. 9 
మూ. స మామనాదాయ వనం న త్వం ప్రస్థాతుమర్హసి, 

తపో వా యది వారరణ్యం స్వర్లో వా మే సహ త్వయా. 10 

ప్ర.అ. సః త్వమ్‌=అట్టి నీవు, మామ్‌=నన్ను, అనాదాయ=తీసికొని 
వెళ్లకుండగా, వనమ్‌=వనమును గూర్చి, ప్రస్థాతుమ్‌=బయలుదేరుటకు, నార్హసి= 


| 
| 

తగవు. తపో వా=తప స్పైనను, యది వా=లేక, అరణ్యమ్‌=అరణ్య మైనను, స్వర్లో 
వా=స్వర్గ మైనను, మే=నాకు, త్వయా సహ=నీతో రూడి మాత్రమే. 


తా. అన్నియు తెలిసిన నీవు నన్ను తీసికొని వెళ్లకుండగా వనమునకు 
బయలుదేరుట యుక్తము కాదు. నాకు తప స్పైనను, అరణ్యమైనను, స్వర్గ మైనను 
నీతో కలిసియే. నీ సాన్నిధ్యము లేనిచో నా కేదియు రుచింపదు. 10 


మూ. నచమే భవితా తత్ర కశ్చిత్‌ పథి పరిశ్రమః, 
పృష్టతస్తవ గచ్చన్హ్యా విహారశయనేష్వివ. 11 


ప్ర.అ. తవ=నీయొక్క, పృష్టతః=వెనుకనే, గచ్చన్య్యాః=వెళ్ళుచున్న, మే= 
నాకు, తత్ర=అచట, పథి=మార్గమునందు, విహారశయనేష్వివ=విహారములందు, 
శయనములందు వలె, కశ్చిత్‌=ఎమియు, పరిశ్రమః=అలసట, న భవితా=కాజాలదు. 


తా. నీ వెనుకనే వచ్చు నపుడు మార్గమునందు నా కేమియు శ్రమ 
కలుగదు. విహారములందును, శయనములందును ఏ విధముగ శ్రమ లేనిదాన 
నై ఉందునో అట్లే మార్గమునందు గూడ ఉండగలను. 11 


మూ. కుశకాశశరేషీకా యే చ కబ్బకినో ద్రుమాః, 
తూలాజినసమస్పర్శా మార్గే మమ సహ త్వయా. 12 
ప్ర.అ. త్వయా సహ=నీతో కూడ, మార్గే=మార్గమునందు నడచు నపుడు, 
కుశకాశశరేషీకాః=దర్భలు, రెల్లు, శరములు, ఇషీకలు అను తృణములు, కజ్బకినః 
=ముండ్లు గల, యే ద్రుమాః చ=ఎ వృక్షములు కలవో అవియు, తూలాజిన 
సమస్పర్శాః=దూదితోను, అజినముతోను సమాన మైన స్పర్శ గలవి అగును. 


తా. నీతో కలిసి ప్రయాణము చేయు నప్పుడు, మార్గములో నున్న దర్భలు, 
కాశములు, శర-ఇషీకాదితృణములు, ముండ్ల చెట్లూ కూడ నాకు దూది వలె, 
మంచి మృగచర్మము వలె మృదువుగా ఉండును. 12 


మూ. మహావాతసముద్దూతం యన్మామవకరిష్యతి, 
రజో రమణ తన్నన్యే పరార్థ్యమివ చన్షనమ్‌. 13 


4 

ప్ర.అ. రమణ=ఓ ప్రియుడ వైన రామా! మహావాతసముద్యూతమ్‌ =గొప్ప 
వాయువుచేత ఎగురగొట్టబడిన, యత్‌=ఏ, రజః=పరాగము, మామ్‌=నన్ను, 
అవకరిష్యతి=కప్పివేయగలదో, తత్‌=దానిని, పరార్థ్యమ్‌=అత్యుత్తమ మైన, చన్దనమ్‌ 
ఇవ=చందనమును వలె, మన్యే=తలచెదను. 


తా. రామా! పెనుగాలికి ఎగిరి నన్ను కప్పివేయు పరాగమును అత్యుత్తమ 
మైన చందనమునుగా పరిగణింపగలను. 13 


మూ. శాద్వలేషు యథా శిళ్యే వనాన్తే వనగోచరా, 
కుథాస్తరణతల్పేషు కిం స్యాత్సుఖకరం తతః. 14 


ప్ర.అ. వనగోచరా=వనమును ప్రవేశించినదాన నై, వనాన్రే-వనమధ్యము 
నందు, శాద్వలేషు=పచ్చికబీడులందు, యథా=ఎట్టు, శిశ్యేశయనించెదనో, తతః 
=దానికంటె, కుథాస్తరణతల్పేషు=చిత్రకంబళములు కప్పిన తల్పములయందు, 
సుఖతరమ్‌= ఎక్కువ సుఖకరముగా, స్యాత్‌ కిమ్‌=ఉండునా? 


తా. వనములో నివసించుచు, నేను, వనమధ్యములందు, పచ్చిక 
బీడులపై శయనించు నపుడు కలుగు సుఖము కంటె చిత్ర మైన కంబళ్లు కప్పిన 
శయనములపై ఎక్కువ సుఖము కలుగునా! 14 


మూ. పత్రం మూలం ఫలం యత్త్యమలుం వా యది వా బహు, 

దాస్యసి సయమాహృత్య తన్మే 5మృతరసోపమమ్‌. 15 

ప్ర.అ. త్వమ్‌=నీవు, యత్‌=ఏ, పత్రమ్‌=పత్రమును గాని, మూలమ్‌= 
మూలమును గాని, ఫలమ్‌=ఫలమును గాని,అల్పం=అల్పముగా గాని, యది 
వా=లేక, బహు=అధికముగా గాని, స్వ్యయమ్‌= స్వయముగా, ఆహృత్య= తీసికొని 
వచ్చి, దాస్యసి=ఇవ్వగలవో, తత్‌=అది, మే=నాకు, అమృతరసోపమమ్‌ = 
అమృతరసముతో సమాన మైనది, భవేత్‌=కాగలదు. 

తా. నీవు స్వయముగా తీసికొనివచ్చి ఇచ్చే పత్ర మైనను, దుంపయైనను, 


ఫల మెనను, అది కొంచె మైనను అధిక మైనను, నాకు అమృతతుల్య మగును. 

మూ. నమాతుర్న పితుస్తత్ర స్మరిష్యామి న వేశ్శనః, 
ఆర్తవాన్యుపభుజ్ణానా పుష్పాణి చ ఫలాని చ. 16 


ప్ర.అ. తత్ర=అచట, ఆర్తవాని=ఆ యా బుతువులకు సంబంధించిన, 
పుష్పాణి=పుష్పములను, ఫలాని చ=ఫలములనూ, ఉపభుజ్ఞానా=అనుభవించుచు, 
మాతుః=తల్లి(కి)ని, న స్మరిష్యామి=స్మరించను. పితుః న=తండ్రిని స్మరించను. 
వేశ్మనః=గృహమును, న=స్మరించను. 


తా. అరణ్యమునందు ఆ యా బుతువులలో లభించు పుష్పఫలాదులను 
అనుభవించుచు తల్లిని గాని, తండ్రిని గాని, గృహమును గాని స్మరించుచు బెంగ 
పెట్టుకొను. 16 


మూ. నచ తత్ర తతః కించిద్రష్ణుమర్త సి విప్రియమ్‌, 
మత్కృతే న చ తే శోకో న భవిష్యామి దుర్భరా. 17 


ప్ర.అ. తతః=ఆ కారణమున, తత్ర=అచట, కించిత్‌=ఎమియు, 
విప్రియమ్‌=కష్టమును, ద్రష్ట్రమ్‌=చూచుటకు, నార్హసి=తగవు. మత్కృతే=నానిమిత్త 
మై, తే=నీకు, శోకః=శోకము, న=కలుగదు. దుర్భరా=నీచే పోషింప శక్యముకాని 
దానను, న భవిష్యామి=కాను. 


తా. అందుచే అరణ్యములో నావలన కష్టము లేవియో వచ్చు నని 
భావించకుము. నా మూలమున నీ కేమియు శోకము కలుగదు. నీకు పోషింప 
భారముగా కాబోను. 17 


మూ. యస్త్వయా సహ స స్వర్లో నిరయో యస్త్వయా వినా, 
ఇతి జానన్‌ పరాం ప్రీతిం గచ్చ రామ మయా సహ. 18 


ప్ర.అ. త్వయా సహజ=నీతో కలిసి యుండగా, యః=ఏది కలుగునో, నః 
=అదియే, స్వర్గః=స్వర్గము. త్వయా వినా=నీవు లేకుండ ఎర్పడునది, నిరయః 
_ =నరకము. ఇతి=ఈ విధముగ, జానన్‌=తెలుసుకొన్న వాడ వై, రామ=రామా! 


మయా సహ=నాతో కూడ, పరామ్‌=గొప్ప, ప్రీతిమ్‌ = ప్రీతిని, గచ్చ=పాందుము. 


a 

తా. నాకు నీ సాహచర్య మున్న దే స్వర్గము. నీవు లేనిచో అది నరకము. 
రామా! ఈ విషయమును గుర్తించి నాతో కూడ గొప్ప ఆనందమును పొందుము. 


మూ. అథ మామేవమవ్యగ్రాం వనం నైవ నయిష్యసి, 

విషమద్యైవ పాస్యామి మా వశం ద్విషతాం గమమ్‌. 19 

ప్ర.అ. అథ=అట్లు గాక, ఎవమ్‌=ఈ విధముగా, అవ్యగ్రామ్‌=సందేహము 
లేని, అనగా నీతో వెళ్ళుటకే నిశ్చయము చేసికొన్న మామ్‌=నన్ను, వనమ్‌=వనమును 
గూర్చి, నైవ నయిష్యసి యది=తీసికొని వెళ్లకపోయినచో, అద్యైవ=ఇప్పుడే, 
విషమ్‌ =విషమును, పాస్యామి=త్రాగగలను. ద్విషతామ్‌ =శత్రువులయొక్క, వశమ్‌= 
వశమును, మా గమమ్‌=పాందకుందును గాక. 

తా. నీతో వనమునకు వెళ్లవలె. నని దృఢనిశ్చయముతో నున్న నన్ను 
తీసికొని వెళ్లకపోయినచో ఇప్పుడే విషము త్రాగెదను. శత్రువులకు మాత్రము వశము 


కాజాలను. 19 


మూ. పశ్చాదపిహిదుఃఖేన మమ నైవాస్తి జీవితమ్‌, 

ఉజ్జితాయాస్త్వయా నాథ తదైవ మరణం వరమ్‌. 20 

ప్ర.అ. నాథ=ఓ నాథా! త్వయా=నీచేత, ఉజ్షితాయాః=విడువబడిన, 
మమ = నాకు, పశ్చాదపి = తరువాత నైనను, దుఃఖేన=దుఃఖముచేత, 
జీవితమ్‌ =జీవితము, నైవాస్తి= ఉండదు. తదైవ=పరిత్యాగసమయమునందే, 
మరణమ్‌= మరణము, వరమ్‌=శ్రేష్టము. 

తా. నాథా! నీవు నన్ను విడచిపోయినచో నేను దుఃఖముతో కొంత కాలము 
తరువాత నైనను ప్రాణములు విడువవలసినదే. అందుచే ఇప్పుడే మరణించుట 
మేలు. 20 
మూ. ఇమంహి సహితుం శోకం ముహూర్తమపి నోత్సహే, 

కిం పునర్దశ వర్శాణి త్రీణి చైకం చ దుఃఖితా. 21 

ప్ర.అ. ఇమమ్‌=ఈ, శోకమ్‌=శోకమును, ముహూర్తమ =క్రణకాలమైనను, 
సహితుమ్‌=సహించుటకు, నోత్సహే=అంగీకరింపను. దశ=పది, త్రీణీ=మూడు, 

ఏకం చ=ఒక(పదునాలుగు), వర్గాణి= సంవత్సరములు, దుఃఖితా=దు:ఃఖితురాల 
నై, కిం పునః=చెప్పనేల. 

తా. ఈ శోకమును ఒక్క క్షణ మైనను సహింపజాలను. పదునాలుగు 
సంవత్సరములు దుఃఖించుచు గడపజాల నని వేరే చెప్పవలెనా. 21 


మూ. ఇతి సా శోకసన్తప్తా విలప్య కరుణం బహు, 
చుక్రోశ పతిమాయస్తా భృశమాలిజ్ఞ్యు సస్వరమ్‌. 22 


వ్ర.అ. సా=ఆ సీత, శోకసన్తప్తా=శోకముచే తపింపచేయబడిన దై, 
ఆయస్తా=ఆయాసపడుచున్నదై, ఇతి=ఈ విధముగా, కరుణమ్‌=జాలిగా, 
బహు=అధికముగా, విలప్య=విలపించి, పతిమ్‌=భర్తను, ఆలిబ్య=కాగలించుకొని, 
సస్వరమ్‌=స్వరముతో కూడినట్లుగా, భృశమ్‌=మిక్కిలి, చుక్రోశ=ఎడ్చెను. 


తా. శోకసంతప్పురా లైన ఆ సీత ఈ విధముగ జాలి కలుగు నట్లు 
అధికముగా ఏడ్చి, భర్తను కౌగలించుకొని, సస్వరముగా బిగ్గరగా ఏడ్చెను. 22 


మూ. సావిద్దా బహుభిర్వాక్ష్యైర్ధిగ్గెరివ గజాజ్ఞనా, 
చిరసన్నియతం బాష్పం ముమోచాగ్ని మివారణిీః. 23 


ప్ర.అ. ది గిః=విషము పూసిన బాణాదులచే, గజాబ్గనా ఇవ=ఆడ ఏనుగ 
వలె, సా=ఆమె, బహుభిః=అనేక మైన, వాకైః=వాక్యములచేత, విద్దా=కొట్టబడిన 
దై, చిరసన్నియతమ్‌=చిరకాలము అడ్డుకొనబడిన, బాష్పమ్‌=బాష్పమును, అరణిః 
=అరణి, అగ్నిమివ= అగ్నిని వలె, ముమోచ=విడచెను. 


తా. విషము పూసిన బాణాదులచే కొట్టబడిన ఆడ ఏనుగ వలె, అనేకము 
లైన వాక్యములచే పీడింపబడిన ఆ సీత, చాల సేపటివరకును ఆపి యుంచిన 
కన్నీటిని, అరణి అగ్నిని వలె, పైకి విడచెను. 23 


మూ. తస్యాః సృటికసంకొశం వారి సన్తాపసమృవమ్‌, 
నేత్రాభ్యాం పరిసుస్రావ పజ్కజాభ్యామివోదకమ్‌. 24 

వ.అ. తస్యాః:=ఆమెయొక్క, నేత్రాభ్యావు=నేత్రములనుండి, 
సన్తాపసంభవమ్‌=దుఃఖమువలన కలిగిన, సృటికసంకాశమ్‌ =స్ఫటికము వంటి, 
వారి= ఉదకము, పజ్కజాభ్యామ్‌=రెండు పద్మములనుండి, ఉదకమివ= ఉదకము 
వలె, పరిసుస్రావాస్రవించెను. 


తా. ఆమె నేత్రములనుండి, దుఃఖమువలన కలిగిన స్వచ్చ మైన కన్నీరు 
పద్మములనుండి ఉదకము స్రవించి నట్లు, స్రవించెను. 24 


మూ. తవ్చైవామలచన్హాభం ముఖమాయతలోచనమ్‌, 

పర్యశుష్యత బాప్పేణ జలోద్ధ్భృతమివామ్బుజమ్‌. 25 

ప్ర.అ. అమలచన్ర్రాభమ్‌=నిర్మల మైన చంద్రుని వంటి కాంతి కలదీ, 
ఆయతలోచనమ్‌=విశాల మైన నేత్రములు కలదీ అయిన, తత్‌=ఆ, ముఖం 
చైవ=ముఖము కూడ, జలోద్ధ్భృతమ్‌=జలమునుండి పెరికివేయబడిన, అమ్బుజ 
మివ=పద్మము వలె, బాష్పేణ=కన్నీటితో, పర్యశుష్యత=శోషించెను. 

తా. విశాల మైన నేత్రములు గలదీ, నిర్మల మైన చంద్రుని వంటి కాంతి 
గలదీ అయిన ఆమె ముఖము, కన్నీటితో, నీటినుండి పెరికివేసిన పద్మము వలె, 
వాడిపోయెను. 25 


మూ. తాం పరిష్వజ్య బాహుభ్యాం విసంజ్ఞామివ దుఃఖితామ్‌, 

ఉవాచ వచనం రామః పరివిశాసయంస్తదా. 26 

ప్ర.అ. తదా=అప్పుడు, రామః=రాముడు, దుఃఖభితామ్‌=దు:ఃఖితురాలూ, 
విసంజ్ఞామివ=మూర్భితురాలు వలె. నున్నదీ అయిన, తామ్‌=ఆమెను, బాహు 
భ్యామ్‌=బాహువులతో, పరిష్వజ్య=కౌగలించుకొని, పరివిశ్వాసయన్‌=ఓదార్చుచు, 
వచనమ్‌=వాక్యమును, ఉవాచ=పలికను. 

తా. అపుడు, రాముడు దుఃఖితురా లై మూర్భచెంది నట్లున్న ఆ. సీతను 
బాహువులతో కౌగలించుకొని, ఓదార్చుచు ఇ ట్లనెను. 26 


మూ. నదేవితవ దుఃఖేన స్యర్గమప్యభిరోచయే, 
న హి మే5స్తి భయం కించిత్వయమ్మోరివ సర్వతః. 27 

ప్ర.అ. దేవి=ఓ దేవీ! తవ=నీయొక్క, దుఃఖేన=దుఃఖముచేత, స్వర్గమపి= 
స్వర్గమును కూడ, న అభిరోచయే=ఇష్టపడను. మే=న్లాకు, స్వయం భోరివ= బ్రహ్మ 
దేవునకు వలె, సర్వతః=అన్నింటినుండియు, (దేనినుండియు), కించిత్‌=కొంచెము 
గూడ, భయమ్‌=భయము, నాస్తి హి=లేదు కదా. 


తా. ఓ దేవీ! నీవు దుఃఖించుచుండగా, స్వర్గము లభించినను దాని కిష్ట 
పడను. బ్రహ్మదేవునకు వలె, నాకు ఎవరినుండియు, ఏ మాత్రమును, భయము 
లేదు. 27 


మూ. తవ సర్వమభిప్రాయమవిజ్ఞాయ శుభాననే, 
వాసం న రోచయే 5రణ్యే శక్తిమానపి రక్షణే. 28 


ప్ర.అ. శుభాననే=శుభకర మైన ముఖము కలదానా! రక్షణే=నిన్ను 
రక్షించు టయందు, శక్తిమానపి=శక్తికలవాడ నైనను, తవ=నీయొక్క, సర్వమ్‌=సమస్త 
మైన, అభిప్రాయమ్‌ =అభిప్రాయమును, అవిజ్ఞాయ=తెలుసుకొనక, అరణ్యే= 
అరణ్యమునందు, వాసమ్‌=నీ నివాసమును, న రోచయే=ఇష్టపడను. 


తా. శుభకర మైన ముఖము గల ఓ సీతా! నిన్ను రక్షింప సమర్భుడ 
నైనను, నీ అభిప్రాయ మేమో పూర్తిగ తెలిసికొనకుండ నిన్ను అరణ్యమునకు తీసికొని 
వెళ్ళుటకు నే నిష్టపడలేదు... 28 


మూ. యత్సృష్ణాసి మయా సార్ధం వనవాసాయ మైథిలి, 
న విహాతుం మయా శక్యా కీర్తిరాత్మవతా యథా. 29 


ప్ర.అ. మైథిలి=ఓ సీతా! యత్‌=ఏ కారణమువలన, మయా సార్ధమ్‌=నాతో 
కూడ, వనవాసాయ=వనవానముకొరకు, నృష్టాని=సృష్టింపబడినావో, ఆ 
'కారణమువలన, ఆత్మవతా=దృఢ మైన మనస్సుకలవానిచే, కీర్తిర్యథా=కీర్తి వలె, 
మయా=నాచేత, విహాతుమ్‌=విడచుటకు, న శక్యా=శక్య మైన దానవు కావు. 


తా. సీతా! నిన్ను బ్రహ్మ నాతో కలిసి వనవాసము చేయుటకే సృష్టించి 
నట్లున్నది. అందుచే, ఆత్మాభిమానవంతుడు కీర్తిని ఏ విధముగ విడువజాలడో, 


ఆ విధముగనే నిన్ను విడువజాలను. 29 

మూ. ధర్నస్తు గజనాసోరు సద్భిరాచరితః పురా, 
తం చాహమనువర్తే ఏద్య యథా సూర్యం సువర్చలా. 30 


ప్ర.అ. గజనాసోరు=గజతుండము వంటి ఊరువులు గల ఓ సీతా! ధర్మః 
=పితృవాక్యపరిపాలనరూప మగు ధర్మము, పురా=పూర్వము, సద్భిః=సత్పురుషు 
లచే, ఆచరితః=ఆచరించబడినది. సువర్చలా=సువర్చల, సూర్యం యథా=సూర్యుని 
వలె, తమ్‌=ఆ ధర్మమును, అహమ్‌=నేను, అద్య=ఇవుడు, అనువర్తే= 
అనుసరించెదను. 


తా. ఓ సీతా! పితృవాక్యపరిపాలన మను ధర్మమును పూర్వము సత్పురుషు 
లందరును ఆచరించిరి. సువర్చల సూర్యునే అనుసరించు నట్లు నే నిపుడు ఆ 
| ధర్మమునే ఆచరింతును. 30 


మూ. నఖల్వహంన గచ్చేయం వనం జనకనన్దిని, 

వచనం తన్నయతి మాం పితుః సత్యోపబృ్బంహితమ్‌. 31 

ప్ర.అ. జనకనన్టిని=ఓ సీతా! అహమ్‌=నేను, వనమ్‌=వనమును గూర్చి, 
నఖలున గచ్చేయమ్‌ =వెళ్ల నను మాట లేదు. పితుః=తండ్రియొక్క, సత్యోపబృం 
హితమ్‌=సత్యముచే పరిపుష్ట మైన, తత్‌ వచః=ఆ వచనము, మామ్‌=నన్సు, 
నయతి=తీసికొనివెళ్లుచున్నది. 

తా. సీతా! సత్యముచే పరిపుష్ట మైన మా తండ్రి వచనము నన్ను వనము 
నకు తీసికొనివెళ్లుచున్నది. అందుచే నేను తప్పక వనమునకు వెళ్లెదను. 31 


మూ. ఎష ధర్నస్తు సుశ్రోణి పితుర్మాతుశ్చ వశ్యతా, 
అతశ్చ తం వ్యతిక్రమ్య నాహం జీవితుముత్సహే. 32 
ప్ర.అ. సుశ్రోణి=ఓ సీతా! పితు:ః=తండ్రికిని, మాతుశ్చ=తల్లికిని, వశ్యతా= 
లొంగియుండుట అను, ఏషః=ఇది, ధర్మస్తు=ధర్మము. అతశ్చ=ఆ కారణమువలన, 
తమ్‌=ఆ ధర్మమును, వ్యతిక్రమ్య=అతిక్రమించి, అహమ్‌=నేను, జీవితుమ్‌= 
జీవించుటకు, న ఉత్సహే=కోరను. 

తా. సీతా! తలికిని తండ్రికిని లొంగి యుండుట అనునదే ధర్మము. 
అందుచే నే నా ధర్మమును అతిక్రమించి జీవించుటకు, ఇచ్చగించను. 32 


మూ. అస్వాధీనం కథం దైవం ప్రకారై రభిరాధ్యతే, 
స్వాధీనం సమతిక్రమ్య మాతరం పితరం గురుమ్‌. 33 


ప్ర.అ. స్వాధీనమ్‌=తనకు అందుబాటులో నున్న, మాతరమ్‌ =తల్లినీ, 
పితరమ్‌=తండ్రినీ, గురుమ్‌=గురువునూ, సమతిక్రమ్య= అతిక్రమించి, అస్వాధీనమ్‌ 
=స్వాధీనము కాని, దైవమ్‌=దైవము, ప్రకారైః=వివిధరీతులచే, కథమ్‌=ఎట్లు, 
అభిరాధ్యతే=ఆరాధింపబడును. 


తొ. తల్లి, తండ్రి, గురువు అనువారు మనకు అందుబాటులో ఉన్నవారు. 
అట్టి వారిని కాదని, మనకు అందుబాటులో లేని దైవమును ఆరాధించుట ఎట్లు 
శక్య మగును. ॥ 33 


మూ. యత్రయం తత్రయో లోకాః పవిత్రం తత్సమం భువి, 
నాన్యదస్తి శుభాపాజ్లే తేనేదమభిరాధ్యతే. = 34 


ప్ర.అ. శుభాపాబ్లే=అంద మైన నేత్రములు కలదానా! యత్‌=ఏ, 
త్రయమ్‌=మాతృపితృగురువు లను త్రయము గలదో, తత్‌=అది, త్రయః లోకాః 
=మూడు లోకములు. తత్సమమ్‌=ఆ త్రయముతో, సమాన మైనది, అన్యత్‌= 
మరియొకటి, లోకే=లోకమునందు, నాస్తి=లేదు. తేన=ఆ కారణముచేత, 
ఇదమ్‌=ఇది, అభిరాధ్యతే= సేవింపబడుచున్నది. 


తా. ఓ సీతా! పితృమాతృగురువులే మూడు లోకములు. వీరితో సమాన 
మైన వారివరును ఈ భూలోకమునందు లేరు. అందుచే వారి సేవ చేయవలెను. 


మూ. న సత్యం దానమానౌ వా న యజ్ఞాశ్సాప్త దక్షిణాః, 
తథా బలకరాః సీతే యథా సేవా పితుర్మతా. 35 


ప్ర.అ. సీతే=సీతా! పితుః= =తండ్రియొక్క, సేవా=సేవ, యథా= ఎట్టు, 
మతా=బలకరమని చెప్పబడినదో, తథా= అట్లు, సత్యమ్‌=సత్యము, న=కాదు. 

దానమానౌ=దానమానములు, న=కాదు. ఆప్తదక్షిణాః=పాందబడిన (ఇవ్వబడిన) 
దక్షిణలు గల, యజ్ఞాః చ=యజ్ఞములును, బలకరాః న=బలకరములు కాదు. 


తా. తండ్రియొక్క సేవ ఎ విధముగ బలకరమో అట్లు సత్యము గాని, 
దానమానములు గాని, భూరిదకిణలు గల యజ్ఞములు గాని బలకరములు కావు. 


మూ. _స్వర్గో ధనం వా ధాన్యం వా విద్యాః పుత్రాః సుఖాని చ, 
గురువృత్త్యనురోధేన న కించిదపి దుర్లభమ్‌. 36 


ప్ర.అ. గురువృత్త్యనురోధేన=తండ్రి కోరికను అనుసరించుటచే, స్వర్గః= 
స్వర్గము గాని, ధనం వా=ధనము, ధాన్యం వా=ధాన్యము, విద్యాః=విద్యలు, 
పుత్రాః=పుత్రులు, సుఖాని చ=సుఖములు, కిం చిదపి=ఎదియు, దుర్ఫభమ్‌=లభింప 
శక్యము కానిది, న=కాదు. " 


తొ. తండ్రి యాజ్ఞను పాలించుటచే, స్వర్గము గాని, ధనము గాని, 
ధాన్యము గాని, విద్యలు గాని, పుత్రులు గాని, సుఖములు గాని, ఎదైనను 
లభించును. లభించని దేదియు ఉండదు. 36 


మూ. దేవగన్థర్వగోలోకాన్‌ బ్రహ్మలోకం తథాపరాన్‌, 

ప్రాప్నువన్తి మహాత్మనో మాతాపితృపరాయణా:. 27 

ప్ర.అ. మాతాపితృపరాయణాః=తలిదండ్రులే పరమగతి యని భావించు, 
మహాత్మానః= మహాత్ములు, దేవగన్దర్వగోలోకాన్‌=దేవలోక-గంధర్వలోక-గోలోకము 
లను, బ్రహ్మలోకమ్‌= బ్రహ్మలోకమును, తథా=మరియు, అపరాన్‌=ఇతర మైన 
ఉత్తమలోకములను, ప్రాప్పువన్తి=పొందుదురు. 

తా. మాతాపితృసేవాపరాయణు లగు మహాత్ములు, దేవలోకమును, 
గంధర్వలోకమును, గోలోకమును, బ్రహ్మలోకమును, తదితరపుణ్యలోకము లను 
పొందగలరు. 37 
మూ. సమాం పితాయథా శాస్తి సత్యధర్మపథే స్థితః, 

తథా వర్తితుమిచ్చామి స హి ధర్మః సనాతనః. 38 

వ్ర.అ. సత్యధర్మపథే=సత్యధర్మమార్గమునందు, స్థితః:=ఉన్న, సః 
పితా=అట్టి తండ్రి, మామ్‌=నన్ను, యధథా= ఎట్లు, శాస్తి=శాసించునో, తథా=అట్లు, 
వర్తితుమ్‌=ప్రవర్తించుటకు, ఇచ్చామి=కోరుచున్నాను. సః=అదియే, సనాతనః 
=సనాతన మైన, ధర్మః హి=ధర్మము కదా. 


తా. సత్యధర్మమార్గముల ననుసరించుచున్న నా తండ్రి న న్నెట్లు ఆజ్ఞాపం 
చునో ఆ విధముగనే ప్రవర్తింపవలె నని నేను కోరుచున్నాను. ఇదియే సనాతన 
ధర్మము కదా? 38 


మూ. మమ సన్నా మతిః సీతే త్వాం నేతుం దణ్దకావనమ్‌, 
వసిష్యామీతి సా త్వం మామనుయాతుం సునిశ్చితా. 39 


ప్ర.అ. సీతే=సీతా! త్యామ్‌=నిన్ను, దణ్ఞకావనమ్‌=దండకావనమును గూర్చి, 
నేతంవ్‌ం=తీని కొని వెళ్ళుటకు, వువు=నాయెలక్క, వుతిః=బుద్సి, 
సన్నా= ఉత్సాహవిహీనముగా నున్నది. సా త్వమ్‌ =అట్టి నీవు, వసిష్యామి=అరణ్య 
ములో నివసింపగలను. ఇతి=అని పలుకుచు, మామ=నన్ను, అనుయాతుమ్‌ = 
అనుసరించి వెళ్ళుటకు, సునిశ్చితా= దృఢముగా నిశ్చయము కల్గియున్నావు. 


తా. సీతా! నిన్ను కూడ దండకావనమునకు తీసికొని వెళ్లవలె నను 
ఉత్సాహము నాకు లేకుండెను. కాని నీవు అరణ్యములో నివసించెద నని చెప్పుచు 
నాతో వచ్చుటకు కృతనిశ్చయురాల వై ఉన్నావు. 39 


మూ. సాహి దిష్టారనవద్యాజీ వనాయ మదిరేక్షణే, 
అనుగచ్చస్వ మాం భీరు సహధర్మచరీ భవ. 40 


ప్ర.అ. మదిరేక్షణ=మదజనకము లగు నేత్రములు గల సీతా! అనవద్యాజ్లీ 
=నిర్టుష్ట మైన సకలావయవములు గల, సా=అట్టి నీవు, వనాయ=వనమునకు 
వెళ్ళుటకు, దిష్టా=-అనుమతింపబడితివి. భీరు=భయస్వభావము గల ఓ సీతా! 


మామ్‌=నన్స్ను, అనుగచ్చస్వ=అనుసరించుము, సహధర్మచరీ=సహధర్మచారిణి వై, 
భవ=అగుము. 

తా. ఓ మదిరేక్షణా! నిర్దష్టములైన సకలావయములు గల నిన్ను 
అనుమతించుచున్నాను. నాతో రమ్ము, నాకు సహధర్మచారిణివి అగుము. 40 


మూ. సర్వథా సదృశం సీతే మమ స్వస్య కులస్య చ, 
వ్యవసాయమనుక్రాన్తా కాన్తే త్యమతిశోభనమ్‌. 41 


ప్ర.అ. కాన్తే=మనోహరురాల వైన, సీతే=సీతా! త్వమ్‌=నీవు, మమ= 
నాకును, స్వస్య=తన, కులస్య చ=కులమునకును, సర్వథా=అన్ని విధముల, 
సదృశమ్‌=తగిన, అతిశోభనమ్‌=చాల మంచి దైన, వ్యవసాయమ్‌=ఉద్యమమును, 
అనుక్రాన్తా=ప్రారంభించితివి. 


తా. సీతా! నాకును, నీ కులమునకును అన్ని విధాలా తగిన మంచి 
నిర్ణయమును తీసికొనినావు. 41 


మూ. ఆరభస్వ శుభశ్రోణి వనవాసక్షమాః క్రియాః, 

నేదానీం త్వదృతే సీతే స్యర్లో5పి మమ రోచతే. 42 

ప్ర.అ. శుభశ్రోణి=సీతా! వనవాసక్షమాః=వనవాసమునకు తగిన, క్రియాః 
=(క్రియలను, ఇదానీమ్‌=ఇప్పుడు, ఆరభస్వ=ప్రారంభింపుము. పీతే=సీతా! 
త్వదృతే=నీవు లేనిచో, మమ=నాకు, స్వర్గో 5పి=స్వర్గము కూడ, న రోచతే=ఇష్టము 
కాదు. 

తా. సీతా! వెంటనే వనవాసమునకు తగిన పనులన్నియు ప్రారంభిం 
చుము. నీవు లేనిచో స్వర్గము కూడ నా కిష్టము కాదు. 42 
మూ. బ్రాహ్మణేభ్యశ్చ రత్నాని భిక్షుకేభ్యశ్చ భోజనమ్‌, 

దేహి చాశంసమానేభ్యః సంత్వరస్వ చ మా చిరమ్‌. 43 

ప్ర.అ. ఆశంసమానేభ్యః=కోరుచున్న, బ్రాహ్మణేభ్యః= బ్రాహ్మణు లకు, 


రత్నాని చ=రత్నములనూ, భిక్షుకేభ్యః= భిక్షుకులకు, భోజనం చ=భోజనమును, 
దేహి=ఇమ్ము సంత్వరస్వ చ=తొందరపడుము. చిరమ్‌=ఆలస్యము, మా=వద్దు. 

తా. కోరి వచ్చిన బ్రాహ్మణులకు రత్నాలనూ, భిక్షుకులకు భోజనమునూ 


ఇమ్ము. తొందరగా చేయుము. ఆలస్యము చేయకుము. 43 
మూ. భూషణాని మహార్లాని వరవస్రాణి యాని చ, 
రమణీయాళ్చ యే కేచిత్రీడార్థాశ్చాప్యుపస్కరాః, 44 
శయనీయాని యానాని మమ చాన్యాని యాని చ, 
దేహి స్వభృత్యవర్గస్య బ్రాహ్మణానామనన్తరమ్‌. 45 


ప్ర.అ. మహార్హాణి=గొప్ప విలువ గల, యాని=ఏ, భూషణాని=భూషణ 
ములూ, వరవస్తాణి=శ్రేష్ట మైన వస్రములూ ఉన్నవో వాటినీ, రమణీయాః 
=సుందరమైన, యే కేచిత్‌=ఏ, క్రీడార్థాః=ఆటకొర కైన, ఉపస్కరాః=సాధనము 
లున్నవో వాటినీ, మమ=నాయొక్క, శయనీయాని=శయనములు, యానాని=వాహన 
ములు, అన్యాని=ఇతర మైన, యాని చ=ఏవి కూడ ఉన్నవో వాటిని, స్వభృత్య 
వర్గస్య=నీ భృత్యవర్గమునకు, దేహి=ఇమ్ము, అనన్తరమ్‌ =పిమ్మట, బ్రాహ్మణానామ్‌= 
బ్రాహ్మణులకు ఇమ్ము 

తా. మంచి విలువ గల అలంకారములను, వస్త్రములను, అంద మైన 


క్రీడాసాధనములను, నాకు సంబంధించిన శయనములను, తదితరవస్తువులను 
నీ పోషణలో నుండు వారి కిమ్ము ఇంకను మిగిలినవాటిని బ్రాహ్మణుల కిమ్ము, 


మూ. అనుకూలంతుసా భర్తుర్‌జ్ఞాత్వా గమనమాత్మనః, 
క్షిప్రం ప్రముదితా దేవీ దాతుమేవోపచక్రమే. 46 


ప్రఅ. సా దేవీ=ఆ సీతాదేవి, ఆత్మనః=తనయొక్క, గమనమ్‌=గమన 
మును, భర్తుః=భర్తకు, అనుకూలమ్‌=అనుకూల మైన దానినిగా, జ్ఞాత్వా=తెలిసి 
కొని, ప్రముదితా=చాల సంతోషించిన దై, క్షిప్రమ్‌=వెంటనే, దాతుమేవ=ఇచ్చుటకై, 
ఉపచక్రమే= ఉపక్రమించెను. 


తా. తాను కూడ అరణ్యమునకు వచ్చుట భర్తకు సంమతమే అని తెలిసి 
' కొనిన సీతాదేవి చాల సంతోషించి, వెంటనే దానములు చేయ ప్రారంభించెను. 

మూ తత; ప్రహృష్టా ప్రతిపూర్ణమానసా, 
యశస్స్వినీ భర్తురవేక్ష్య భాషితమ్‌, 
ధనాని రత్నాని చ దాతుమజ్ఞనా, 
ప్రచక్రమే ధర్మభృతాం మనస్స్వినీ. 47 


ఇత్యార్షే శ్రీమద్రామాయణే ఆదికావ్యే అయోధ్యాకాళణ్లే త్రింశః సర్గః. 


ప్ర.అ. తతః=అటుపిమ్మట, యశస్స్వినీ=కీర్తి కలదియు, మనస్వినీ 
=పరిశుద్ధ మైన మనస్సు కలదియు అయిన, అబ్గనా=సీత, భర్తుః=భర్తయొక్క, 
భాషితమ్‌=మాటను, అవేక్ష్య=చూచి, (విని), ప్రహృష్టా=సంతోషించినదై, ప్రతిపూర్ణ 
మానసా=నిండిన మనస్సు కలదై, ధర్మభృతామ్‌ =ధార్మికులకు, ధనాని=ధనము 
లను, రత్నాని చ=రత్నములను, దాతుమ్‌=ఇచ్చుటకు, పచక్రమే= ప్రారంభించెను. 


తా.. కీర్తిమంతురాలూ, పవిత్ర మైన మనస్సు కలదీ అయిన సీతాదేవి 
భర్త మాటలు విని సంతోషించి, నిండు మనస్సుతో రత్నములనూ, ధనమునూ, 
ధర్మాత్ములకు దానము చేయ ప్రారంభించెను. 47 


“బాలానందిని” అను శ్రీమద్రామాయణాం ద్రవ్యాఖ్యానమునందు 
అయోధ్యాకాండములో ముప్పదవ నర్గ సమాప్తము. 


అథ వీకత్రింశ సర్గః 


(రామలక్ష్మణుల నంవాదము, రాముని 'ఆజ్ఞప్రకారము లక్ష్మణుడు 
మిత్రాదులకు వీడ్కోలు చెవ్సీ, దివ్యాయుధములు [గగ్రవాంచి వనమునకు 
బయలుదేరుట. ధనమునంతను బ్రాహ్మణులకు దానము చేసివేయుము అని 
రాముడు అతనిని ఆదేశించుట.) 


మూ. ఏవం శ్రుత్వాతు సంవాదం లక్ష్మణః పూర్వమాగతః, 


బాపష్పపర్యాకులముఖ: శోకం సోఢుమశక్నువన్‌. 1 
స భ్రాతుశ్చరణౌ గాఢం నిపీడ్య రఘునన్ట్దనః, 
కృీతామువాచాతియశాం రాఘవం చ మహావ్రతమ్‌. 2 


ప్ర.అ. పూర్వమ్‌ =ముందుగానే, ఆగతః=అచటికి వచ్చిన, లక్ష్మణః= 
లక్ష్మణుడు, ఏవమ్‌=ఈ విధముగా, సంవాదమ్‌ =సంవాదమును, శ్రుత్వా=విని, 
శోకమ్‌=దుఃఖమును, సోఢుమ్‌=సహించుటకు, అశక్నువన్‌=అసమర్శు డై, 
బాష్పపర్యాకులేక్షణః=కన్నీటితో వ్యాకుల మైన నేత్రములు కలవా డయ్యెను. సః 
=ఆ, రఘునన్దనః=లక్ష్మణుడు, భ్రాతుః=సోదరునియొక్క, చరణౌ= పాదములను, 
గాఢమ్‌=గట్టిగా, నిపీడ్య=పీడించి, మహావ్రతమ్‌=గొప్ప వ్రతము గల, రాఘవం 
చ=రాముని గూర్చియు, అతియశామ్‌=గొప్ప కీర్తిగల, సీతామ్‌=సీతను గూర్చియు, 
ఉవాచ=పలికెను. 


తా. అంతకు పూర్వమే అక్కడికి వచ్చిన లక్ష్మణుడు సీతారాముల మధ్య 
జరిగిన ఈ సంవాదము నంతను విని, కన్నీటితో వ్యాకుల మైన నేత్రములు కలవాడై, 
దుఃఖమును ఇముడ్చుకొనజాలక, సోదరుని పాదములకు నమస్కరించుచు, గొప్ప 
నియమము గల రామునితోను, గొప్ప కీర్తి గల సీత తోను ఇట్లు పలికెను. 


వి. 'మహాయశామ్‌' అనునది ఆర్ష ప్రయోగము. కొందరు “మహా 
యశాః' అని దిద్ది “లక్ష్మణః అనుదానికి విశేషణముగా గ్రహించినారు. 1,2 


మూ. యది గన్తుం కృత్వా బుద్ధిర్వనం మృగగజాయుతమ్‌, 
అహం త్వానుగమిష్యామి వనమగ్రే ధనుర్ధరః. 3 


ట్‌ శ్రీమద్రామాయణము 


ప్ర.అ. మృగగజాయుతమ్‌=మృగములతోనూ గజములతోనూ నిండిన, 
వనమ్‌=వనమును గూర్చి, గన్తుమ్‌=వెళ్ళుటకు, బుద్ధిః=నిర్ణయము, కృతా 
యది=చేయబడిన ట్లయితే, అహమ్‌=నేను, అడ్రే=నీ ఎదుట, ధనుర్ధరః=ధనస్సును 
ధరించినవాడ వై, .త్వా=నిన్ను, వనమ్‌=వనమును గూర్చి, అనుగమిష్యామి 
=అనుసరించెదను. 

తా. మృగగజాదులతో నిండిన అరణ్యమునకు వెళ్లవలె నని నీవు 
నిశ్చయించినచో, నేను కూడ ధనుర్ధారి నై, ముందు నడచుచు, నీతో అరణ్యమునకు 
వచ్చెదను. 3 
మూ. మయా సమేతో5రణ్యాని బహూని విచరిష్యసి, 

పక్షిఖర్పుగయూభథెశ్చ సంఘుష్టాని సమన్తతః. 4 

ప్ర.అ. సమన్తతః=అంతటను, పక్షిభిః=పక్షులచేతను, మృగయూథైః చ= 
మృగముల గుంపులచేతను, సంఘుష్టాని=ధ్వనింపచేయబడిన, బహూని=అనేక 
మైన, అరణ్యాని=అరణ్యములను, మయా=నాతో, సమేతః=కూడిన వాడవై, 
విచరిష్యసి=సంచరించగలవు. 

తా. పక్షుల కూతలతోను, మృగముల నాదములతోను అంతటా ప్రతి 


ధ్వనించుచున్న అనేక అరణ్యములలో నాతో కలిసి సంచరించగలవు. 4 
మూ. నదేవలోకాక్రమణం నామరత్వమహం వృణే, 
ఐశ్వర్యం వాపి లోకానాం కామయే న త్వయా వినా. 5 


ప్ర.అ. అహమ్‌=నేను, త్వయా వినా=నీవు లేకుండగా, దేవలోకాక్రమణమ్‌ 
=స్వర్గలోకాక్రమణమును, న వృణే=కోరను. అమరత్వమ్‌=దేవతాత్వమును, 
న=కోరను. లోకానామ్‌=సమస్తలోకములయొక్క, ఐశ్వర్యం వాపి=ఆధిపత్యము 
నైనను, న కామయే=కోరను. 

తా. నీవు లేనిచో నాకు దేవలోకముపై విజయము గాని, దేవతాత్వము 
గాని, త్రిలోకాధిపత్యము గాని అక్కరలేదు. 5 
మూ. ఏవం బువాణః సౌమిత్రిర్వనవాసాయ నిశ్చితః, 

రామేణ బహుభిః సొన్వైర్నిషిద్ధః పునరబ్రవిత్‌. 

ప్ర.అ. వనవాసాయ=వనవాసమునకి, నిశ్చితః=నిశ్చయము చేసికొని, 
ఏవమ్‌=ఈ విధముగా, టబువాణః=పలుకున్న, సౌమిత్రిః= లక్ష్మణుడు, 
రామేణ=రామునిచేత, బహుభిః=అనేక మైన, సాన్వైః:=ఓదార్పుమాటలచే, నిషిద్ధః 
=నిషేధింపబడినవా డై, పునః=మరల, అబ్రవీత్‌=పలికను. 


తా. వనవాసమునకై, నిశ్చయము చేసికొని ఈ విధముగా పలికిన లక్ష్మ 
ణుని, రాముడు వనమునకు రావల దని అనేకవిధముల చెప్పి ఓదార్చెను. అది 
విని లక్ష్మణుడు మరల ఇట్లు పలికెను. 6 


మూ. _ అనుజ్ఞాతశ్చ భవతా పూర్వమేవ యాదస్య్యహమ్‌, 
కిమిదానీం పునరిదం క్రియతే మే నివారణమ్‌. 7 


ప్ర.అ. అహమ్‌=నేను, భవతా=నీచేత, పూర్వమేవ=ముందుగనే, అనుజ్ఞాతః 
=అనుమతింపబడినవాడను, అస్మి యత్‌=అయితిని గదా? ఇదానీమ్‌= ఇప్పుడు, 
పునః=మరల, ఇదమ్‌=ఈ, నివారణమ్‌=నివారణము, కిమ్‌=ఎందుచేత, 
క్రియతే=చేయబడుచున్నది? 


తా. నీవు ఇంతకు పూర్వమే నాకు అనుమతి ఇచ్చితివి కదా; ఇపు డ్రీ 
విధముగా నివారించుచున్నా వేమి? 


మూ. యదర్ధం ప్రతిషేధో మే క్రియతే గన్తుమిచృతః, 
ఏతదిచ్చామి విజ్ఞాతుం సంశయో హి మమానఘ. 8 


ప్ర.అ. అనఘ=దోషరహితుడా! గన్తుమ=వెళ్లుటకు, ఇచ్చతః=కోరు చున్న, 
మే=నాయొక్క, ప్రతిషేధః=నిషేధము, యదర్థమ్‌=ఎందునిమిత్తమై, క్రియతే= 
చేయబడుచున్నదో, ఎతత్‌=దీనిని, విజ్ఞాతుమ్‌=తెలుసుకొనుటకు, ఇచ్చామి= 
కోరుచున్నాను. మే=నాకు, సంశయః హి=సంశయము కలుగు చున్నది కదా! 


తా. నేను నీతో రావలె నని అనుకొనుచుండగా నన్ను ఎందుచేత అడ్డు 


పెట్టుచున్నాదో, తెలుసుకొన గోరుచున్నాను. నా మనస్సులో సంశయము కలుగు 


చున్నది. 8 

మూ. తతోరబ్రవీన్మహాతేజా రామో లక్ష్షణమగ్రతః, 
స్థితం ప్రాగ్గామినం వీరం యాచమానం కృతాజ్ఞులిమ్‌. 9 


ప్ర.అ. తతః=అటుపిమ్మట, మహాతేజాః=గొప్ప తేజస్సు గల, రామః 
=రాముడు, అగ్రతః=తన మెదట, స్థితమ్‌=నిలిచి యున్నవాడూ, 'ప్రాగ్గా 
మినమ్‌=ముందుగా వెళ్ళుచున్నవాడూ, వీరమ్‌=వీరుడూ, యాచమానమ్‌= 
ప్రార్థించుచున్నవాడూ, కృతాజ్ఞులిమ్‌=దోసిలి కట్టినవాడూ, అయిన, లక్ష్మణమ్‌= 
లక్ష్మణుని గూర్చి, అబ్రవీత్‌=పలికెను. 


తా. లక్ష్మణుడు ఈ విధముగ ఎదుట నిలచి, ముందుగనే అరణ్యమునకు 
పోవుటకు సంసిద్భ డై, చేతులు మోడ్చి ఈ విధముగ ప్రార్థించుచుండగా మహా 
తేజశ్ళాలి యగు రాముడు ఆ వీరునితో ఇట్లు పలికెను. 9 


మూ. సిగ్గో ధర్మరతో వీరస్సృతతం సత్పథే స్థితః, 

ప్రియః ప్రాణసమో వళ్యో భ్రాతా చాపి సఖా చ మే. 10 

ప్ర.అ. స్నిగ్ధః= స్నేహము కలవాడవూ, ధర్మరతః=ధర్మమునందు ఆసక్తి 
కలవాడవూ, వీరః=వీరుడవూ, సతతమ్‌=ఎల్లపుడును, సత్పథే=మంచి మార్గము 
నందు, స్థితః= ఉన్నవాడవూ అయిన నీవు, మే=నాకు, ప్రాణసమ:ః=ప్రాణములతో 
సమానుడ వైన, ప్రియః=ప్రియుడవు. వశ్యః=వశములో నుండువాడవు. భ్రాతా 
చాపి=సోదరుడవు. సఖా చ= స్నేహితుడవు. 

తా. నీవు మంచి స్నేహశీలము కలవాడవు. ధర్మనిరతు డైన వీరుడవు. 
ఎల్లపుడును సన్మార్గమునందే సంచరించువాడవు. నాకు ప్రాణము వంటివాడవు. 
సర్వదా నా ఆజ్ఞ అనుసరించు సోదరుడవే కాదు; మిత్రుడవు కూడ. 10 


మూ. మయాంకద్య సహ సౌమిత్రే త్వయి గచ్చతి తద్వనమ్‌, 
కో భరిష్యతి కౌసల్యాం సుమిత్రాం వా యశస్వినీమ్‌. 11 


ప్ర.అ. సౌమిత్రే=ఓ లక్ష్మణా, త్వయి=నీవు, అద్య=ఇపుడు, మయా 
సహ=నాతో కూడ, తత్‌ వనమ్‌ =ఆ వనమును గూర్చి, గచ్చతి=వెళ్లగా, కౌసల్యామ్‌ 

=కౌసల్యను, యశస్వినీమ్‌=కీర్తి గల, సుమిత్రానాం వా=సుమిత్రను, కః=ఎవడు, 
భరిష్యతి=పోషించును? 


తా. లక్ష్మణా! నీవు నాతో కలసి అరణ్యమునకు వచ్చినచో కౌసల్యను, 
యశోవంతురా లగు సుమిత్రను ఎవరు పోషింతురు? 11 


మూ. అభివర్తతి కొమైర్యః పర్జన్యః పృథివీమివ, 
స కామపాశపర్యస్తో మహాతేజా మహీపతిః. 12 


ప్ర.అ. మహాతేజాః=గొప్పతేజస్సు గల, యః=ఏ, మహీపతిః=రాజు, 
పృథివీమ్‌=భూమిని, పర్జన్యః ఇవ=మేఘము వలె, కామైః=కోరిన పదార్థములచే, 
అభివర్తతి=వర్షించునో, సః=అతడు, కామపాశపర్యస్తః=కామ మనే పాశముచేత 
చుట్టబడినాడు. 


తా. మహాతేజళ్ళాలి యగు దశరథమహారాజు, భూమిపై మేఘము వర్షించి 
నట్లు కోరిన కోరిక లన్నియు వర్షించుచుండెడివాడు. కాని ఇపు డా రాజు 
కామపాశముచే కట్టుబడి ఉన్నాడు. 


మూ. సాహి రాజ్యమిదం ప్రాప్య నృపస్యాశ్వపతేః సుతా, 
దుఃఖితానాం సపత్నీనాం న కరిష్యతి శోభనమ్‌. 13 


ప్ర.అ. నృపస్య=రాజైన, అశ్వపతేః= అశ్వపతియొక్క, సుతా=కుమార్తె యెన, 
సా=ఆ కైకేయి, ఇదం రాజ్యవ్‌ు= ఈ రాజ్యమును, ప్రావ్య=పాంది, దుః 
ఖతానామ్‌=దు:ఖించుచున్న, సపత్నీనామ్‌=సవతులకు, శోభనమ్‌=మంచిని, న 
కరిష్యతి హి=చేయదు కదా! 


తా. ఎందుచేత ననగా ఈ రాజ్యము లభించిన పిమ్మట, ఆ కైకేయి 
దుఃఖాక్రాంత లైన సవతులకు కష్టము కల్గించును. 13 


మూ. న స్మరిష్యతి కౌసల్యాం సుమిత్రాం చ సుదుఃఖితామ్‌, 
భరతో రాజ్యమాసాద్య కైకేయ్యాం పర్యవస్థితః. 14 

ప్ర.అ. భరతః=భరతుడు, రాజ్యమ్‌ =రాజ్యమును, అసాద్య=పాంది, 
కైకేయ్యామ్‌ =కైకేయియందు, పర్యవస్థితః= ఉన్నవాడై, కొసల్యామ్‌=కౌసల్యను, 
సుదుఃఖితామ్‌=మిక్కిలి దుఃఖితురా లైన, సుమిత్రాం చ=సుమిత్రను, న 
స్మరిష్యతి=స్మరించడు. 

తా. భరతుడు రాజ్యమును పాంది, కైకేయి మాటలనే వినుచు 
దుఃఖితురా లైన కొసల్యను, సుమిత్రను స్మరింపడు. 14 


మూ. తామార్యాం స్వయమేవేహ రాజా5నుగ్రహణేన వా, 
సౌమిత్రే భర కౌసల్యా ముక్తమర్ధమిమం చర. 15 


ప్ర.అ. సౌమిత్రే=ఓ లక్ష్మణా, స్వయమేవ=స్వయముగానే కాని, రాజాను 
గ్రహణేన వా=రాజును అనుగ్రహింపచేసికొనుటచేగాని, ఇహ=ఇక్కడనే ఉండి, 
ఆర్యామ్‌ =పూజ్యురా లైన, తాం కౌసల్యామ్‌=ఆ కౌసల్యను, భర=పోషించుము. 
ఇమమ్‌=ఈ, ఉక్తమ్‌=చెప్పబడిన, అర్థమ్‌=కార్యమును, చర=చేయుము. 


తా. లక్ష్మణా! నీవు ఇచటనే ఉండి స్వయముగా గాని, రాజును 
అనుగ్రహింపచేసుకొనుచుగాని, పూజ్యురా లైన కౌసల్యను పోషించుము. నేను చెప్పి 
నట్లు చేయుము. 15 


మూ. ఎవంమమచతే భక్తిర్భవిష్యతి సుదర్శితా, 
ధర్మజ్ఞ గురుపూజాయాం ధర్మశ్చాప్యతులో మహాన్‌. 16 


ప్ర.అ. ధర్మజ్ఞ=ధర్మములు తెలిసినవాడా! ఏవమ్‌=ఈ విధముగా, మమ 
=నా విషయమున, తే=నీయొక్క, భక్తిః=భక్తి, సుదర్శితా=బాగుగ చూపబడినది, 
భవిష్యతి=కాగలదు. గురుపూజాయామ్‌= పెద్దలను పూజించుటలో, అతులః=సాటి 
లేని, మహాన్‌=గొప్ప, ధర్మశ్చ=ధర్మముకూడ కలుగును. 

తా. ధర్మజ్ఞుడ వైన ఓ లక్ష్మణా! ఇట్లు చేసినచో, నీకు నాపై కల భక్తిని 
బాగుగ చూపి నట్టగును. పెద్దల శుశూష చేయుటచే సాటిలేని, గొప్ప ధర్మము 
కూడ లభించును. 16 


అయోధ్యాకాండము స.31 513 


మూ. ఏవం కురుష్వ సౌమిత్రే మత్కృతే రఘునన్దన, 
అస్మాభిర్విప్రహీనాయా మాతుర్నో న భవేత్సుఖమ్‌. 17 


ప్ర.అ. రఘుననన=రఘువంశమును ఆనందింపచేయు, సౌమిత్రే=ఓ 
లక్ష్మణా, మత్కృతే=నా నిమిత్తమై, ఎవమ్‌=ఇట్లు, కురుష్వ=చేయుము. అస్మాభిః 
=మనతో, విప్రహీనాయాః=వియోగమును పొందిన, నః=మనయొక్క, మాతుః 
=తల్లికి, సుఖమ్‌=సుఖము, న భవేత్‌=కలుగదు. 


తా. రఘువంశమునకు ఆనందకరుడ వగు ఓ లక్ష్మణా! నాకొరకైనను 
నేను చెప్పి నట్లు చేయుము. మనము దగ్గర లేనిచో, తల్లికి సుఖము ఉండదు. 


మూ. ఏవముక్తస్తు రామేణ లక్ష్మణః శ్లక్టయా గిరా, 
ప్రత్యువాచ తదా రామం వాక్యజ్ఞో వాక్యకోవిదమ్‌. 18 


ప్ర.అ. రామేణ=రామునిచేత, ఎవమ్‌=ఈ విధముగా, ఉక్తః=పలుక బడిన, 
వాక్యజ్ఞః=మాటలలో నేర్పరి అయిన, లక్ష్మణ:=లక్ష్మణుడు, తదా=అపుడు, 
వాక్యకోవిదమ్‌=మాటలయందు పండితు డైన, రామమ్‌=రామునిగూర్చి, 
శ్లక్టయా=మనోహర మైన, గిరా=వాక్కుతో, ప్రత్యువాచ=తిరిగి పలికెను. 


తా. మాటలలో నేర్పరి యైన లక్ష్మణుడు, రాముని మాటలు విని, 
మాటలలో నేర్చు గల ఆతనితో, మధుర మైన వాక్కుతో ఇట్లు పలికెను. 18 


మూ. తవైవ తేజసా వీర భరతః పూజయిష్యతి, 
కౌసల్యాం చ సుమిత్రాం చ ప్రయతో నాత్ర సంశయః. 19 


ప్ర.అ. వీర!=ఓ వీరుడా! భరతః=భరతుడు, తవ=నీయొక్క, తేజసైవ= 
తేజస్సుచేతనే, ప్రయతః=వినయవంతుడై, కొసల్యాం చ=కౌసల్యను, సుమిత్రాం 
చ=సుమిత్రను, పూజయిష్యతి=పూజింపగలడు. అత్ర= ఈ విషయమున, సంశయః 
=సంశయము, న=లేదు. 


తా. వీరుడ వైన ఓ రామా! నీ పరాక్రమమునకే భయపడి, భరతుడు 


వినయవంతు డై, కౌసల్యను, సుమిత్రను, ఆదరించగలడు. ఇందుకు సందేహము 


లేదు. గ 

మూ. _ కౌసల్యా బిభృయాదార్య సహస్రమపి మద్విధాన్‌, 
యస్యాః సహస్రం గ్రామానాం సంప్రాప్తముపజీవినామ్‌. 20 


ప్ర.అ. యస్యాః=ఏ కొసల్యకు, ఉపజీవినామ్‌=ఆమెను ఆధారముగా 
చేసుకొని జీవించు, 'గ్రామాణామ్‌=గ్రామములయొక్క, సహగ(స్రమ్‌=సహస్రము, 
సంప్రాప్తమ్‌=పాందబడినదో, అట్టి, ఆర్యా=పూజ్యురా లైన, కొసల్యా=కౌసల్యా, 
మద్విధాన్‌=నావంటివారిని, సహస్రమపి=వేయిమందిని కూడ, బిభ్భయాత్‌= 
భరింపగలదు. 


తా. వెయ్యి గ్రామములు కౌసల్య చేతిలో నుండి, ఆమె అనుగ్రహముపె 
జీవించుచున్నవి. అట్టి పూజ్యురా లగు కౌసల్య నావంటివారిని వెయ్యిమంది నైనను 
పోషింపగలదు. 20 


మూ. తదాత్మభరణే చైవ మమ మాతుస్తథైవ చ, 
పర్యాప్తా మద్విధానాం చ భరణాయ యశస్వినీ. 21 


ప్ర.అ. తత=అందువలన, యశస్వినీ=కీర్తిమంతురా లైన ఆ కౌసల్య, 
ఆత్మభరణే చైవ=తనను పోషించుకొనుటయందును, తథైవ చ=మరియు, మమ 
మాతుః=నా తల్లియొక్కయు, మద్విధానాం చ=నావంటివారియొక్కయు, 
భరణాయ చ=పోషణమునకును, పర్యాప్తా=*సమర్భురాలు. 21 


తా. కీర్తిమంతురా లగు ఆ కౌసల్య, సహస్రగ్రామాధిపతి యగుటచే తనను, 
నా తల్లిని, నా వంటి వారిని అనేకులను కూడ పోషింప సమర్భురాలు. 21 


మూ. కురుష్వ మామనుచరం వైధర్మ్య్యం నేహ విద్యతే, 
కృతార్ణో హం భవిష్యామి తవ చార్థః ప్రకల్పతే. 22 
ప్ర.అ. మామ్‌=నన్ను, అనుచరమ్‌=నీ అనుచరునిగా, కురుష్వ= 
చేసికొనుము. ఇహ=దీనిలో, వైధర్యమ్‌=ధర్మవిరోధము, న విద్యతే=లేదు. అహమ్‌= 
నెను కృతార్థః=కృతార్థుడను, భవిష్యామి=కాగలను. తవ=నీయొక్క, అర్థః చ= 
కార్యముకూడ, ప్రకల్పతే=సిద్ధించును. 

తా. నన్ను నీ అనుచరునిగా చేసికొనుము. దీనిలో ధర్మవిరోధ మేదియు 
లేదు. ఇట్లు చేయుటచే నేను కృతార్థుడ నగుదును. నీ కార్యము కూడ సిద్ధించును. 


మూ. ధనురాదాయ సశరం ఖనిత్రపిటకాధరః, 
అగ్రతస్తే గమిష్యామి పన్గానమనుదర్శయన్‌. 23 


ప్ర.అ. సశరమ్‌=బాణములతో కూడిన, ధనుః=ధనస్సును, ఆదాయ= 
గ్రహించి, ఖనిత్రపిటకాధరః=గునపమును చిన్న గంపను ధరించిన వాడనై, త్రే= 
నీయొక్క, అగ్రతః=ఎదుట, పన్ధ్థానమ్‌=మార్గమును, అనుదర్శయన్‌=చూపుచు, 
గమిష్యామి=నడచెదను. 


తా. ధనుర్చాణములను, గునపమును, చిన్న గంపను తీసుకొని, నీకు 
మార్గమును చూపుచు, నీ ముందు నడచుచు వచ్చెదను. 23 


మూ. ఆహరిష్యామి తే నిత్యం మూలాని చ ఫలాని చ, 
వన్యాని యాని చాన్యాని స్వాహారాణి తపస్వినామ్‌. 24 


ప్ర.అ. మూలాని=దుంపలను, ఫలాని చ=పండ్డను, తపస్వినామ్‌= 
మునులకు, స్వాహారాణి=మంచి ఆహారము లైన, వన్యాని=వనములందు లభించు, 
యాని=యే, అన్యాని చ=ఇతరవస్తువు లున్నవో వాటిని, నిత్యమ్‌ =ఎల్లపుడు, 
తే=నీకొరకై, ఆహరిష్యామి=తెచ్చి యిచ్చెదను. 


తా. నీకు నిత్యము దుంపలు, ఫలములు, మునులకు మంచి ఆహార 
ముగా ఉవయోగించు వనములో లభించు ఇతరవన్తువులు, తెచ్చి 
యిచ్చుచుందును. 


మూ. భవాంస్తు సహ వైదేహ్యా గిరిసానుషు రంస్యతే, 
అహం సర్వం కరిష్యామి జాగ్రతః స్వపతశ్చ తే. 25 


ప్ర.అ. భవాంస్తు=నీవైతే, వైదేహ్యా సహ=సీతతో కూడ, గిరిసానుషు= 
పర్వతముల చరియల మీద, రంస్యతే=విహరించగలవు. తే=నీవు, జాగ్రతః=మేలు 

కొని యున్నపుడును, స్వపతశ్చ=నిద్రించుచున్నపుడును, అహమ్‌=నేను, సర్వమ్‌= 
సమస్తమును, కరిష్యామి=చేయగలను. 


తా. నీవు మాత్రము సీతాసమేతుడ వై, పర్వతముల చరియలపై, 
విహరించవచ్చును. నీవు మేల్కొని యున్నను, నిద్రించుచున్నను, నేను కార్యము 
లన్నియు చేయుచుందును. 25 


మూ. రామస్త్వనేన వాక్యేన సుప్రీతః ప్రత్యువాచ తమ్‌, 
వ్రజాపృచ్చస్వ సౌమిత్రే సర్వమేవ సుహృజ్ఞనమ్‌. 26 


ప్ర.అ. రామస్తు=రాముడు, అనేన వాక్యేన=ఈ మాటచే, సుప్రీతః=చాల 
సంతోషించిన వాడై, తమ్‌=అతనిని గూర్చి, ప్రత్యువాచ=తిరిగి పలికెను. 
సౌమిత్రే= లక్ష్మణా, వ్రజ=వెళ్లుము. సర్వమేవ=సమస్త మైన, సుహృజ్ఞనమ్‌=మిత్ర 
సముదాయమును, ఆపృచ్చస్వ=అడిగి రమ్ము, 


తా. ఈ మాటలు విని రాముడు చాల సంతోషించి ఆతనితో ఇట్లు 
పలికెను. లక్ష్మణా! వెళ్ళి నీ మిత్రు లందరి వద్ద సెలవు తీసుకొని రమ్ము. 26 


మూ. యేచ రాజ్జో దదౌ దివ్యే మహాత్మా వరుణః స్వయమ్‌, 

జనకస్య మహాయజ్జే ధనుషీ రౌద్రదర్శనే, 

అభేద్యకవచే దివ్యే తూణీ చాక్షయసాయకే, 

ఆదిత్యవిమలౌ చోభౌ ఖడ్లౌ హేమపరిష్కృతెౌ, 

సత్కృత్య నిహితం సర్వమేతదాచార్యసద్మని, 

సర్వ మాయుధమాదాయ క్షిప్రమావ్రజ లక్ష్మణ. 29 

ప్ర.అ. లక్ష్మణ=ఓ లక్ష్మణా! మహాత్మా=మహాత్ము డైన, వరుణః= 
వరుణుడు, స్వయమ్‌=స్వయముగా, రాజ్ఞః=రాజైన, జనకస్య=జనకునియొక్క, 
మహాయజ్జే=మహాయజ్ఞమునందు, దివ్యే=దివ్యమైనవీ, రౌద్రదర్శనే=భయంకర 
మైన దర్శనము కలవీ యైన, యే=ఏ, ధనుషీ=ధనుస్సులను, దివ్యే=దివ్య మైన, 
అభేద్యకవచే=భేదింప-శక్యము కాని కవచములను, అక్షయసాయకే= అక్షయ మైన 
బాణములు గల, తూణీ చ=అంబుల పాదులను, హేమపరిష్కృతే=బంగారముచే 

అలంకరింపబడిన, ఆదిత్యవిమలౌ=సూర్యుని వలె నిర్మల మైన, ఉభౌ=రెండు, 
ఖడ్లౌ=ఖడ్గములను, దదౌ=ఇచ్చెనో, ఏతత్‌= ఈ, సర్వమ్‌=అంతయు, సత్కృత్య = 
పూజించి, ఆచార్యసద్మని=ఆచార్యు డైన, వశిష్టుని గృహమునందు, నిహితమ్‌= 
ఉంచబడినది. సర్వమ్‌=సమస్త మైన, ఆయుధమ్‌=ఆయుధమును, ఆదాయ= 
గ్రహించి, క్షిప్రం=శీఘ్రముగా, ఆవ్రజ=రమ్ము. 


తా. జనకమహారాజు చేసిన మహాయజ్ఞములో, మహాత్ము డగు వరుణుడు, 
స్వయముగా, చూచుటకు భయంకరము లైన రెండు దివ్యధనుస్సు లను, భేదించు 
టకు శక్యము గాని రెండు దివ్యకవచములను, అక్షయ మైన బాణములు కల 
తూణీరములను, బంగారముతో అలంకరించిన సూర్యుని వలె ప్రకాశించుచున్న 
రెండు ఖడ్గములను యిచ్చి యున్నాడు. ఈ ఆయుధము లన్నియు మన 
ఆచార్యుడగు వశిష్టుని గృహములో ఉంచి, పూజింపబడుచున్నవి. వాటి నన్నిటిని 
తీసుకొని శీఘ్రముగా రమ్ము. ' 27-29 


మూ. స సుహృజ్ఞనమామన్ర్య వనవాసాయ నిశ్చితః, 
ఇక్షాకుగురుమాగమ్య జగ్రాహా5 5యుధ ముత్తమమ్‌. 30 


ప్ర,అ. వనవాసాయ=వనవాసమునకు, నిశ్చితః=నిశ్చయించుకొనిన, సః 
=లక్ష్మణుడు, సుహృజ్ఞనమ్‌=మిత్రజనమును, ఆమన్త్య=వీడ్కొలిపి, ఇక్ష్వాకు 
గురుమ్‌=ఇక్ష్వాకువంశగురు వైన వసిష్టుని, ఆగమ్య=పాంది, ఉత్తమమ్‌ = ఉత్తమ 
మైన, ఆయుధమ్‌=ఆయుధమును, జగ్రాహ= గ్రహించెను. 


తొ. వనవానమునకు నిర్ణయము చేనుకొన్న లక్ష్మణుడు, తన 
మిత్రులందరికి వీడ్కోలు చెప్పి, వసిష్ణుని ఇంటికి వెళ్ళి అక్కడ ఉన్న ఉత్తమ 
మైన ఆయుధసముదాయమును, తీసుకొనెను. 30 


మూ. తద్దివ్యం రాజశార్జూలః సతతం మాల్యభూషితమ్‌, 
రామాయ దర్శయామాస సౌమిత్రిస్సర్య్వమాయుధమ్‌. 31 


ప్ర.అ. రాజశార్వూలః=రాజ శ్రేష్ట డైన, సౌమిత్రిః= లక్ష్మణుడు, దివ్యమ్‌ 
=దివ్య మైనదీ, సత్మృతమ్‌=పూజింపబడినదీ, మాల్యభూషితమ్‌=మాలలచే అలంక 

రింపబడినదీ అయిన, సర్వమ్‌ =సమస్త మైన, తత్‌ ఆయుధమ్‌=ఆ ఆయుధమును, 
రామాయ=రామునకు, దర్శయామాస=చూపించెను. 


తా. రాజశ్రేష్టు డైన ఆ లక్ష్మణుడు, మాలలచే అలంకృతములై పూజింప 
బడిన ఆ దివ్యాయుధముల నన్నింటిని తీసికొని వచ్చి రామునకు చూపెను. 31 


మూ. తమువాచాత్మవాన్‌ రామః ప్రీత్యా లక్షణ మాగతమ్‌, 
కాలే త్యమాగతః సౌమ్య కాజీతే మమ లక్ష్మణ. 32 


ప్ర.అ. ఆత్మవాన్‌=ధీరు డైన, రామః=రాముడు, ఆగతమ్‌=వచ్చిన, తం 
లక్ష్మణమ్‌=ఆ లక్ష్మణుని గూర్చి, ప్రీత్యా=(పేమతో, ఉవాచ=పలికెను. సౌమ్య= 
సౌమ్యుడ వైన, లక్ష్మణ=ఓ లక్ష్మణా! త్వమ్‌=నీవు, మమ=నాకు, కాజీతే=కోరబడిన, 
కాలే=కాలమునందు, ఆగతః=వచ్చితివి. 


తా. వచ్చిన లక్ష్మణుని చూచి, రాముడు, ప్రేమపూర్వకముగా ఇట్లు 
పలికెను. సౌమ్యుడ వైన ఓ లక్ష్మణా! నేను అనుకొన్న సమయమున వచ్చినావు. 


మూ. అహం ప్రదాతుమిచ్చామి యదిదం మామకం ధనమ్‌, 

బ్రాహ్మణేభ్యస్త పస్విభ్యస్త్యయా సహ పరంతప. 33 

ప్ర.అ. పరంతప=శత్రువులను పీడించు ఓ లక్ష్మణా! అహమ్‌=నేను, త్వయా 
సహ=నీతో కలసి, యత్‌=ఎ, ఇదమ్‌=ఈ, మామకమ్‌=నాకు సంబంధించిన, 
ధనమ్‌=ధన మున్నదో దానిని, తపస్విభ్యః= తపస్సు కల, బ్రాహ్మణ భ్యః:ః= బ్రాహ్మణు 
లకు, ప్రదాతుమ్‌=ఇచ్చుటకు, ఇచ్చామి=కోరుచున్నాను. 

తా. శత్రువులను పీడించు ఓ లక్ష్మణా! నీతో కలసి నేను, నా ధనము 
నంతను తపస్సు కల బ్రాహ్మణులకు ఇవ్వవలె నని కోరుచున్నాను. 33 
మూ. వసన్తీహ ధృఢం భక్తా గురుషు ద్విజసత్తమాః, 

తేషామపి చ మే భూయః సర్వేషాం చోపజీవినామ్‌. 34 


ప్ర.అ. ఇహ=ఇచట, గురుషు=గురువులయందు, దృఢమ్‌= అధికముగ, 
భకాః=భక్తులై, ద్విజసత్తమాః=ఎ బ్రాహ్మణ శ్రేష్టులు, వసన్తి=నివసించుచున్నారో, 


అయోధ్యాకాండము స.31 519 


తేషామపి చ=వారికిని, భూయః=మరియు, సర్వేషామ్‌=సమస్త మైన, మే=నా 
యొక్క, ఉపజీవినాం చ=ఆగ్రితులకును, ఇవ్వదలచుచున్నాను. 

తొ. గురువులపై దృఢ మైన శ్రద్ధతో ఇచట నివసించు బ్రాహ్మణోత్తముల 
కును, నన్ను ఆశ్రయించుకొన్నవారికిని ఇవ్వవలెనని కోరుచున్నాను. 34 


మూ. వళిష్టపుత్రం తు సుయజ్ఞమార్యం 
త్యమానయాశు ప్రవరం ద్విజానామ్‌, 
అభిప్రయాస్యామి వనం సమస్తా 
నభ్యర్న్య శిష్టానపరాన్హ్విజాతీన్‌. 35 


ఇత్యార్తే శ్రీమద్రామాయణే ఆదికావ్యే అయోధ్యాకాణ్జ్ణే ఎకత్రింశస్సర్గః. 


వ్ర.అ. త్వమ్‌=నీవు, ద్విజానామ్‌=ద్విజులలో, ప్రవరమ్‌= శ్రేష్టుడు, 
వశిష్టపుత్రమ్‌=వశిష్ణుని పుత్రుడు, ఆర్యమ్‌=పూజ్యుడు అయిన, సుయజ్ఞమ్‌= 
సుయజ్ఞుని, ఆశు=శీఘ్రముగా, ఆనయ=తీసికొని రమ్ము, శిష్టాన్‌=శిష్టు లైన, 
అపరాన్‌=ఇతరు లైన, సమస్తాన్‌ ద్విజాతీన్‌=అందరు బ్రాహ్మణులను, అభ్యర్చ్య 
=పూజించి, వనమ్‌ =వనమును గూర్చి, అభిప్రయాస్యామి=వెళ్ళిదను. 

తా. ద్విజులలో శ్రేష్టుడు, వసిష్టపుత్రుడు, పూజ్యుడు అయిన సుయజ్ఞుని 
వెంటనే తీసుకొని రమ్ము. సదాచారవంతు లైన ఇతరబ్రాహ్మణు లందరిని కూడ 
పూజించి నేను అరణ్యమునకు వెళ్లెదను. 35 


“బాలానందిని” యను శ్రీమద్రామాయణాంధ్రవ్యాఖ్యానమునందు 
అయోధ్యాకాండలో ముప్పది ఒకటవ సర్గ సమాప్తము. 


అథ ద్వాత్రింశస్సర్గః 


(శ్రీరాముడు సీతానమేతుడై వనిష్టవుత్రుడగు నుయజ్ఞుని పిలిపించి, 
ఆయనకు, ఆయన పత్సికిని అమూల్యములగు ఆభరణములు, రత్తములు, 
ధనములు మున్సుగునవి యొనగుట, పిమ్మట లక్ష్మణునితో కలిసి (బ్రాహ్మణులకు, 
(బ్రహ్మచారులకు, సేవకులకు, త్రిజటుడను బ్రాహ్మణునకు మిత్రులకు ధన 
మొనంగుట.) 


మూ. తతః శాసనమాజ్ఞాయ భ్రాతుః శుభతరం ప్రియమ్‌, 
గత్వా స ప్రవివేశాశు సుయజ్ఞస్య నివేశనమ్‌. 1 


ప్ర.అ. తతః= అటుపిమ్మట, సః=అతడు, భాతుః=సోదరునియొక్క, 
శుభతరమ్‌=మిక్కిలి శుభకర మైన, ప్రియమ్‌ =ప్రియకర మైన, శాసనమ్‌= శాసన 
మును, ఆజ్ఞాయ= గ్రహించి, ఆశు=వెంటనే, గత్వా=వెలి, సుయజ్ఞస్య=సుయజ్ఞని 
యొక్క, నివేశనమ్‌=గృహమును, ప్రవివేశ= ప్రవేశించెను. 


తా. మిక్కిలి మంగళకరము, తనకు ప్రియము అయిన సోదరుని ఆజ్ఞ 
ప్రకారము లక్ష్మణుడు వెంటనే సుయజ్ఞని ఇంటికి వెళ్లెను. 1 


మూ. తం విప్రమగ్న్యగారస్థం వన్టిత్వా లక్ష్మణో 5బ్రవీత్‌, 

సఖే 5భ్యాగచృ పశ్య త్వం వేశ్మ దుష్కరకారిణ:. 2 

ప్ర.అ. లక్ష్మణ:=లక్ష్మణుడు, అగ్న్యగారస్థ మ్‌ = అగ్నిగృహములో నున్న, 
తం విప్రమ్‌=ఆ బ్రాహ్మణుని, వన్దిత్వా=నమస్కరించి, అ(బ్రవిత్‌= పలికెను. సఖే=ఓ 
స్నేహితుడా, అభ్యాగచ్ళ=రమ్ము, త్వమ్‌=నీవు, దుష్కరకారిణః=ఇతరు లెవరు 
చేయజాలని కార్యము చేయుచున్న రామునియొక్క, వేశ్మ=గృహమును, 
పశ్య=చూడుము. 

తా. లక్ష్మణుడు, అగ్నిగృహములో నున్న ఆ బ్రాహ్మణునకు నమస్కరించి 
ఇట్లు చెప్పెను. ఓ స్నేహితుడా! ఇతరు లెవ్వరు చేయజాలని కార్యము చేయుచున్న 
రాముని ఇంటికి వచ్చి చూడుము. 2 

మూ. తతః సన్థ్యాముపాస్యాశు గత్వా సౌమిత్రిణా సహ, 
జుష్టం తత్రావిశల్లక్ష్యా రమ్యం రామనివేశనమ్‌. 3 


ప్ర.అ. తతః= అటుపిమ్మట, సంధ్యామ్‌=సంధ్యను, ఉపాస్య= ఉపాసించి, 
సౌమిత్రిణా సహ=లక్ష్మణునితో కూడ, ఆశు=శీఘ్రముగా, గత్వా=వెల్లి, లక్ష్మ్యా= 
లక్ష్మిచేత, జుష్టమ్‌=పొందబడిన, రమ్యమ్‌=అందమైన, తత్‌=ఆ, రామనివేశనమ్‌= 
రాముని గృహమును, ప్రావిశత్‌= ప్రవేశించెను. 


తా. ఆ సుయజ్ఞుడు సంధ్యోపాసనము పూర్తి చేసుకొని, లక్ష్మణునితో కూడ 
వెంటనే వచ్చి లక్ష్మికి నిలయమై సుందరముగా నున్న రాముని గృహము లోనికి 
ప్రవేశించెను. 3 


మూ. తమాగతం వేదవిదం ప్రాజలిః సీతయా సహ, 
సుయజ్ఞమభిచక్రామ రాఘవో 5గ్నిమివార్చితమ్‌. 4 


ప్ర.అ. రాఘవః=రాముడు, ప్రాజ్ఞలిః=కట్టబడిన దోసిలి కలవాడై, 
ఆగతమ్‌=వచ్చిన, వేదవిదమ్‌=వేదవేత్త యైన, తం సుయజ్ఞమ్‌=ఆ సుయజ్ఞుని, 
అర్చితమ్‌=పూజింపబడిన, అగ్నిమ్‌ ఇవ=అగ్నిని వలె, సీతయా సహ=సీతతో కూడ, 
అభిచక్రామ= ప్రదక్షిణము చేసెను. 


తా. వేదవేత్త యైన, ఆ సుయజ్ఞుడు వచ్చిన వెంటనే రాముడు సీతా 
సహితు డై నమస్కరించి, హోమానంతరము అగ్నికి ప్రదక్షిణముచేసి నట్లు ఆతనికి 


ప్రదక్షిణము చేసెను. 4 
మూ. జాతరూపమయై ర్ముఖ్రైరజ్లదైః కుణ్బలైః శుభైః, 
సహేమసూతైర్మణిభిః కేయూరై ర్వలయైరపి. 5 
అనై రత్నైశ్చ బహుభిః కాకుత్సః ప్రత్యపూజయత్‌, 
సుయజ్ఞం స తదోవాచ రామః సీతాప్రచోదితః. 6 


ప్ర.అ. కాకుత్భః=రాముడు, జాతరూపమయైః=బంగారు వికార మైన, 
ముఖ్ర్యైః= శ్రేష్ట మైన, అబ్గదైః:=బాహుపురులచేతను, శుభైః=సుందర మైన, కుణ్బలైః 

=కుండలములచేతను, సహేమసూత్రైః=బంగారుసూత్రములతో కూడిన, మణిభిః 
=మాణిక్యములచేతను, కేయూరైః=బాహుపురులచేతను, వలయైరపి=కంకణముల 
చేతను, అన్యైః=ఇతరము లైన, బహుభిః= అనేకము లైన, రతైశ్చ=రత్నములచేతను, 
సుయజ్ఞమ్‌=సుయజ్ఞుని, ప్రత్యపూజయత్‌=పూజించెను. తదా=అప్పుడు, సః రామః 
=ఆ రాముడు, సీతాప్రచోదితః=సీతచే (పేరేపింపబడినవాడై, ఉవాచ=పలికెను. 


తా. రాముడు శ్రేష్ట మైన బంగారు అంగదములు, అందమైన 
కుండలములు, బంగారు సూత్రములు గల మణులు, కేయూరములు, 
వలయములు, ఇతర మైన అనేకరత్నములు, సుయజ్ఞనకు ఇచ్చి, సీత (పేరేపింపగా, 
ఆతనితో ఇట్లనెను. 5, 6 


మూ. హారం చ హేమసూత్రం చ భార్యాయై సౌమ్య హారయ, 
రశనాం చాధునా సీతా దాతుమిచృతి తే సఖే. 7 


ప్ర.అ. సౌమ్య=సౌమ్యుడ వైన, సఖే=ఓ స్నేహితుడా, సీత్రా=సీత, 
అధునా=ఇపుడు, హారం చ=హారమును, హేమసూత్రం చ=బంగారు సూత్రమును, 
రశనాం చ=వడ్డాణమును, తే=నీకు, దాతుమ్‌=ఇచ్చుటకు, ఇచ్చతి=కోరుచున్నది. 
భార్యాయై=నీభార్యకొరక్రై, హారయ=తీసుకొని వెళ్లుము. 

తా. సౌామ్యుడ వైన ఓ మిత్రమా! ఇపుడు సీత నీ భార్యకొరకై హారమును, 
బంగారు సూత్రమును, వడ్డాణమును, ఇవ్వవలె నని కోరుచున్నది. వీటిని తీసుకొని 
వెళ్లుము. 7 
మూ. అజ్గదాని విచిత్రాణి కేయూరాణీ శుభాని చ, 

ప్రయచ్చతి సఖే తుభ్యం భార్యాయై గచ్చతీ వనమ్‌. 8 

ప్ర.అ. సఖే=ఓ స్నేహితుడా, వనమ్‌=వనమును గూర్చి, గచ్చతీ=వెళ్ళుచున్న, 
సీత, భార్యాయై=నీభార్యకొరక్రి, అబ్గదాని=బాహుపురులను, విచిత్రాణి=విచిత్రము 
లెన, శుభాని=అంద మైన, కేయూరాణి చ=కేయూరములను, తుభ్యమ్‌=నీకు, 
ప్రయచ్చతి= ఇచ్చుచున్నది. 

తా. మిత్రమా! వనమునకు వెళ్ళుచున్న సీత నీ భార్యనిమిత్తమై అంగదము 
లను, విచిత్రములు, సుందరములు అయిన బాహుపురులను నీకు ఇచ్చు చున్నద్‌. 


మూ. పర్యజ్కమగ్రాస్తరణం నానారత్నవిభూషితమ్‌, 
మపీచృతి వైదేహీ ప్రతిష్టాపయితుం త్వయి. 9 


ప్ర.అ. వైదేహీ=సీత, అగ్రాస్తరణమ్‌=శ్రేష్ట మైన, పైన పరచు వస్త్రము 
కలది, నానారత్నవిభూషితమ్‌ =అనేకవిధము లైన రత్నములచే అలంకరింపబడినది 
అయిన, తం పర్యజ్కవు అపి=ఆ పాన్పును కూడ, త్వయి=నీయందు, 
ప్రతిష్టాపయితుమ్‌ =ఇచ్చుటకు, ఇచ్చతి=కోరుచున్నది. 


తా. శ్రేష్ట మైన ఆస్తరణము కలిగి అనేక విధము లైన రత్నములచే 
అలంకృత మైన పర్యంకమును కూడ సీత నీకు ఇవ్వవలె నని కోరుచున్నది. 9 


మూ. నాగః శత్రుంజయో నామ మాతులోోయం దదౌ మమ, 
తం తే గజసహ్యసేణ దదామి ద్విజపుజ్ఞవ. 10 


ప్ర.అ. ద్విజపుబ్బవ=ఓ బ్రాహ్మణశ్రేష్టుడా, అయమ్‌=ఇది, శత్రుంజయో 
నామ=శత్రుంజయ మను, నాగః=గజము. మాతులః=మా మేనమామ, మమ= 
నాకు, దదౌ=ఇచ్చెను. తమ్‌=ఆ గజమును, గజసహ(సేణ=వేయి గజములతో, 
తే=నీకు, దదామి=ఇచ్చుచున్నాను. 


తొ. ఓ బ్రాహ్మణశ్రేష్ణుడా! నాకు నా మేనమామ ఇచ్చిన శత్రుంజయ 
మను ఏనుగును, మరి వేయి ఏనుగులను నీకు ఇచ్చుచున్నాను. 10 


మూ. ఇత్యుక్తః స హి రామేణ సుయజ్ఞః ప్రతిగృహ్య తత్‌, 
రామలక్ష్మణసీతానాం ప్రయుయోజాశిషు శుభాః. 11 


ప్ర.అ. రామేణ=రామునిచేత, ఇతి= ఇట్లు, ఉక్తః=పలుకబడిన, సః 
సుయజ్ఞః=ఆ సుయజ్ఞడు, తత్‌=దానిని, ప్రతిగృహ్య=స్వీకరించి, రామలక్ష్మణ 


సీతానామ్‌= =రామలక్ష్మణసీతలకు, శుభాః=శుభ మైన, ఆశిషః= = ఆశీర్వాదములను, 
ప్రయుయోజ= =ఇచ్చెను. 

తా. సుయజ్ఞుడు రాముడు చెప్పిన విధమున వాటి నన్నిటిని ప్రతిగ్రహించి, 
సీతారామలక్ష్మణులకు శుభకరము లైన ఆశీర్వాదములను పలికెను. 11 


మూ. అథ భ్రాతరమవ్యగ్రం ప్రియం రామః ప్రియంవదః, 
సౌమిత్రిం తమువాచేదం బ్రహ్మేవ త్రిదశేశ్వరమ్‌. 12 


ప్ర.అ. అథ=అటుపిమ్మట, ప్రియంవదః=ప్రియ మైన మాటలు పలుకు, 
రామః=రాముడు, ప్రియమ్‌ =ప్రియు డైన, భ్రాతరమ్‌=సోదరుడగు, తం సౌమిత్రిమ్‌ 
=ఆ లక్ష్మణుని గూర్చి, బ్రహ్మా= బ్రహ్మదేవుడు, త్రిదశేశ్వరమ్‌ ఇవ=దేవేంద్రుని గూర్చి 
వలె, అవ్యగ్రమ్‌=తొందర లేకుండగ, ఇదమ్‌=ఈ వాక్యమును, ఉవాచ=పలికెను. 


తా. పిమ్మట ప్రియముగా మాటలాడు ఆ రాముడు తన ప్రియసోదరు 


డైన లక్ష్మణునితో, బ్రహ్మ దేవేంద్రునితో పలికి నట్టు, తొందరపాటు లేకుండగ 
ఇట్లు పలికెను. 12 


మూ. అగస్త్యం కౌళికం చైవ తావుభౌ బ్రాహ్మణోత్తమౌ, 

అర్బ్పయాహూయ సౌమిత్రే రత్నైః సస్యమివాంబుభిః. 13 

ప్ర.అ. సౌమిత్రేఓ లక్ష్మణా! అగస్త్యమ్‌=అగస్తుడు, కౌశికం చైవ=కౌశికుడు 
అను, ఉభౌ=ఇద్దరు, తౌ=ఆ, బ్రాహ్మణోత్తమౌ= బ్రాహ్మణ శ్రేష్టులను, ఆహూయ= 
పిలచి, రత్తైః=రత్నములతో, సస్యం=సస్యమును, అమ్బుథిః ఇవ=ఉదకముతో 
వలె, అర్బయ=పూజించుము. 

తా. లక్ష్మణా! బ్రాహ్మణోత్తము లైన, అగస్త్యునీ, కౌశికునీ, ఆహ్వానించి, 
సస్యముపై ఉదకము వర్షించి నట్లు రత్నములు వర్షించి పూజింపుము. 

వి. ఈ అగస్త్యకొశికులు ప్రసిద్ధులైన అగస్త్యవిశ్వామిత్రుల కంటె భిన్నులై 
ఉండవలెను. 13 
మూ. తర్పయస్వ మహాబాహో గోసహ(పైశ మానద, 

స ప ౯ 14 

సువర్డైః రజత్రెశ్చైెవ మణీభిశ్చ మహాధనైః. 

ప్ర.అ. మహాబాహో=గొప్ప బాహువులు కలవాడా! మానద=గౌరవము 
నిచ్చువాడా! గోసహగఫైశ్చ=వేలకొలది గోవులచేతను, సువర్ణిః==బంగారముచేతను, 
రజతైశ్సైవ=వెండిచేతను, మహాధనైః=గొప్ప విలువ గల, మణిభిశ్చ=మణులచేతను, 
తర్పయస్వ=తృప్తిచెందించుము. 

తా. గౌరవప్రదుడవు, ఆజానుబాహుడవు అయిన ఓ లక్ష్మణా! వారికి 
బంగారము, వెండి, అమూల్య మైన మణులు ఇచ్చి వారిని ఆనందింపచేయుము. 


మూ. కౌసల్యాం చ య ఆశీర్భిః భక్తః పర్యుపతిష్టతి, 


ఆచార్య స్తెత్తిరీయాణామభిరూపశ్చ వేదవిత్‌, 15 
తస్య యానం చ దాసీశ్చ సౌమిత్రే సంప్రదాపయ, 
కౌశేయాని చ వస్రాణి యావత్తుష్యతి స ద్విజః. 16 


ప్ర.అ. సౌమిత్రే=ఓ లక్ష్మణా, తైత్తిరీయాణామ్‌=తైత్తిరీయ శాఖను అధ్యయ 
నము చేయువారియొక్క, ఆచార్యః=ఆచార్యుడు, అభిరూపశ్చ=అనుకూలముగ 
నుండువాడు, వేదవిత్‌=వేదవేత్త యైన, యః=ఏ బ్రాహ్మణుడు, భక్తః=శ్రద్దావంతు 
డై, ఆశీర్భిః==ఆశీర్వాదములతో, కౌసల్యామ్‌=కౌసల్యను, పర్యుపతిష్టతి = సేవించు 
చుండునో, తస్య=అతనికి, సః ద్విజః=ఆ బ్రాహ్మణుడు, యావత్‌=ఎంతవరకు, 
తుష్యతి=సంతోషించునో అంతవరకు, యానం చ=వాహనములను, దాసీశ్చ=దాసు 
లను, కౌశేయాని వస్రాణి చ=పట్టు వస్రములను, సంప్రదాపయ=ఇప్పించుము. 


తా. ఓ లక్ష్మణా! తైత్తిరీయుల ఆచార్యుడు, అనుకూలుడు, వేదవేత్త అయిన 
ఎ పండితుడు, శ్రద్ధాపూర్వకముగా కౌసల్యకు ఆశీర్వచనములను పలుకుచు సేవ 
చేయుచుండునో అతనికి సంతోషము కలుగునంతవరకు వాహనములను, 
దాసులను, పట్టువస్రములను ఇప్పించుము. 16 


మూ. సూతశ్చిత్రరథశ్చార్యసచివ:ః సుచిరోషితః, 
తోషయైనం మహార్ణె శృ రత్నై ర్వ(సై ర్థనైస్తధా. 
పశుకాభిశ్చ సర్వాభిర్గవాం దశశతేన చ. 17 

ప్ర.అ. ఆర్యసచివః=పూజ్యు డైన తండ్రిగారికి సచివు డైన, చిత్రరథః 
=చిత్రరథుడు అను, సూతః=సారథి, సుచిరోషితః:=చాల కాలమునుంచి ఉన్నవాడు. 
ఎనమ్‌= ఇతనిని, మహారెః ఎవ=గొప్ప విలువ గల, రత్మైశ్చ=రత్నములచేతను, 
వ(స్తైః=వస్తములచేతను, తథా=మరియు, ధనైః=ధనములచేతను, సర్వాభిః 
=సమస్త మైన, పశుకాభిః చ=చిన్న ఆడ పశువులచేతను, గవామ్‌=గోవులయొక్క, 
దశశతేన చ=వేయింటి చేతను, తోషయ=సంతోష పెట్టుము. 


తా. మన తండ్రిగారి సచివు డైన, చిత్రరథు డను సారథి చాలకాల 
ముగా మన ఇంటిలో ఉన్నాడు. ఆతనికి అమూల్య మైన రత్నములు, వస్త్రములు, 
ధనములు అన్ని విధములైన చిన్ని పశువులు, వేయి గోవులు ఇచ్చి సంతోషపెట్టుము. 


మూ. యే చేమే కఠకాలాపా బహవో దణ్దమాణవాః, 
నిత్యస్వాధ్యాయశీలత్వాన్నాన్యత్కుర్వన్తి కించన, 
అలసాః స్వాదుకొమాశ మహతాం చాపి సమ్మతాః, 
తేషామశీతియానాని రత్నపూర్ణాని దాపయ, 
శాలివాహసహస్రం చ ద్వే శతే భద్రకాంస్తతః, 
వ్యజ్ఞునార్థం చ సౌమిత్రే గోసహస్రముపాకురు. 20 


ప్ర.అ. కఠకాలాపాః=కఠకలాపశాఖలకు చెందిన, యే=ఎ, ఇమే=ఈ, 
బహవః=అనేకు లైన, దణ్ఞమాణవాః=పలాశదండములను ధరించిన బ్రహ్మచారులు 
కలరో వారు, నిత్యస్వాధ్యాయశీలత్వాత్‌ =నిత్యము స్వాధ్యాయము చేయు శీలము 
కలవా రగుటవలన, అన్యత్‌=మరియొక కార్యమును, కించన=దేనినీ, న కుర్వన్తి= 
చెయ్యరు. అలసాః=సోమరులు... స్వాదుకామాశ్చ=మధురపదార్థములందు కోరిక 
కలవారు, మహతాం చాపి=పూజ్యులకు కూడ, సమ్మతాః=పూజ్యూలు. తేషామ్‌= 
వారికి, రత్నాపూర్ణాని=రత్నములతో నిండిన, ఆశీతియానాని=ఎనబై బండ్లను, 
శాలివాహసహస్రం చ=ధాన్యమును మోయు వృషభముల సహస్రమును, ద్వే 
శతే=రెండు వందల, భద్రకాన్‌=భూమి దున్నెడు ఎద్దులను, దాపయ=ఇప్పించుము. 
సౌమిత్రే=ఓ లక్ష్మణా, వ్యంజనార్థమ్‌=భోజనోపకరణముకొర్వై, గోసహస్రమ్‌=వేయి 
గోవులను, ఉపాకురు= ఇమ్ము, 

తా. లక్ష్మణా! కఠకలాపశాఖలకు చెందిన పలాశదండధారు లైన ఎందరో 
బ్రహ్మచారులు నిత్యము వేదాధ్యయనమునందే నిరతులై యుండుటచే మరి యే 
పనులను చేయరు. వారు సోమరులు. మధుర మైన పదార్థములను తినగోరు 
చుందురు. పూజ్యు లైన వారు కూడ వీరిని గౌరవించుచుందురు. అట్టి ఈ బ్రహ్మ 
చారులకు రత్నములతో నిండిన ఎనుబది వాహనములను, ధాన్యమును మోయు 
వెయ్యి వృషభములను, భూమిని దున్ను రెండు వందల ఎద్దులను, ఆహారము 
నందు నెయ్యి, పెరుగు మొదలగునవి లభించుటకు వెయ్యి గోవులను, 
ఇప్పించుము. 20 
మూ. మేఖలీనాం మహాసంఘః కౌసల్యాం సముపస్థితః, 

తేషాం సహస్రం సౌమిత్రే ప్రత్యేకం సంప్రదాపయ. 21 

ప్ర.అ. సౌమిత్రే=ఓ లక్ష్మణా! మేఖలీనామ్‌=మేఖలలు ధరించిన బ్రహ్మ 
చారుల, మహాసంఘః=గొప్ప సముదాయము, కౌసల్యామ్‌=కౌసల్యను, సముపస్థితః 
=ఆశ్రయించియున్నది. తేషామ్‌=ఆ బ్రహ్మచారులకు, ప్రత్యేకమ్‌=ఒక్కొక్కరికి, 
సహస్రమ్‌=వెయ్యి ఆవులను, సంప్రదాపయ=ఇప్పించుము. 

తా. మేఖలలు ధరించిన బ్రహ్మచారులు చాలమంది కౌసల్యను 


ఆశ్రయించి యున్నారు. వారందరికిని ఒక్కొక్కరికి వేయి గోవుల చొప్పున 
ఇప్పించుము. 221 


మూ. అమ్ప్బాయథాచసా నన్దేత్కౌసల్యా మమ దక్షిణామ్‌, 
తథా ద్విజాతీంస్తాన్సర్వాన్‌ లక్షణార్వయ సర్వశః, 22 
ప్ర.అ. లక్ష్మణ=ఓ లక్ష్మణా! అమ్బా=తల్లి యెన, సా కొసల్యా=ఆ కౌసల్య, 
మమ=నాయొక్క, దక్షిణామ్‌=దక్షిణను గూర్చి, యథా=ఏ విధముగ, నన్దేత్‌= 


సంతోషించునో, తథా=అట్టు, తాన్‌=ఆ, సర్వాన్‌=సమస్త మైన, ద్విజాతీన్‌= బ్రాహ్మణు 
లను, సర్వశః=అన్ని విధముల, అర్బయ౭=పూజింపుము. 


తా. నేను ఇచ్చు దక్షిణలను చూచి మా తల్లి యైన కౌసల్య ఆనందించు 
విధమున ఆ బ్రాహ్మణు లందరిని సర్వవిధముల పూజింపుము. 22 


36 

° 


యథోక్తం బ్రాహ్మణేన్తాణామదదాద్ధనదో యథా. 23 


మూ. తతః స పురుషవ్యాఘ్ర స్తదనం లక్ష్మణః స్వయమ్‌, 


ప్ర.అ. తతః=అటుపిమ్మట, పురుషవ్యా[ఘః=పురుషశ్రేష్టు డైన, సః లక్ష్మణః 
=ఆ లక్ష్మణుడు, ధనదో యథా=కుబేరుడు వలె, తత్‌ ధనమ్‌=ఆ ధనమును, 
యథోక్తమ్‌=చెప్పిన విధముగ, స్వయమ్‌=స్వయముగ, బ్రాహ్మణేంద్రాణామ్‌= 
బ్రాహ్మణ్రేష్టులకు, అదదాత్‌=ఇచ్చెను. 

తా. పురుషశ్రేష్టు డైన అ లక్ష్మణుడు, రాముడు చెప్పిన విధమున ఆ 
ధనము నంతను, కుబేరుడు వలె స్వయముగ బ్రాహ్మణ ్రేష్ణులకు ఇచ్చెను.23 


మూ. అథా5బ్రవీద్బాపష్పగళాంస్తిషతశ్చోపజీవినః, 

సంప్రదాయ బహు ద్రవ్యమేకై కస్యోపజీవనమ్‌. 24 

ప్ర.అ. అధ=అటుపిమ్మట, బాష్పగళాన్‌=బాష్పము కంఠమునందు గల, 
తిష్టతః=అచట నిలచి యున్న, ఉపజీవినః=నౌకరులను గూర్చి, ఎకైకస్య=ఒక్కొక్క 
నికి, బహు=అధిక మైన, ద్రవ్యమ్‌=ద్రవ్యమును, ఉపజీవనమ్‌=జీవికగా, 
సంప్రదాయ=ఇచ్చి, అబ్రవీత్‌=ఇట్లు పలికెను. 

తా. పిమ్మట రాముడు, బాష్పముతో నిండిన కంఠములతో అచట నిలచి 
యున్న నౌకరుల కందరకు జీవికార్థమై అత్యధికముగ ధనము నిచ్చి వారితో ఇట్లు 
పలికెను. 24 
మూ. లక్ష్మణస్య చ యద్వేశ్మ గృహం చ యదిదం మమ, 

అశూన్యం కౌర్యమేకైకం యావదాగమనం మమ. 25 

ప్ర.అ. లక్ష్మణ స్య=లక్ష్మణునియొక్క, యత్‌=ఏ, వేశ్మ=గృహము కలదో, 
మమ=నాయొక్క, ఇదమ్‌=ఈ, యత్‌=ఏ, గృహం చ=గృహమున్నదో, ఏకైకమ్‌=ఇవి 
ఒక్కొక్కటి, మమ=నాయొక్క, యావదాగమనవ్‌ు=ఆగమునమువరకు, 
అశూన్యమ్‌ =శూన్యముకానిదిగా, కార్యమ్‌=చేయదగినది. 

తా. నేను తిరిగి వచ్చువరకును, లక్ష్మణుని గృహమును, నా గృహమును 
కూడ కాపలా కాయుచు, ఇది శూన్యము కాకుండు నట్లు చూడవలెను. 25 

మూ. ఇత్యుక్వా దుఃఖితం సర్వం జనం తముపజీవినమ్‌, 
ఉవాచేదం ధనాధ్యక్షం ధనమానీయతామితి. 26 


ప్ర.అ. దుఃఖితమ్‌=దుఃఖించుచున్న, ఉపజీవినమ్‌=తనపై ఆధార పడి 
జీవించు, సర్వమ్‌ =సమస్త మైన, తం జనమ్‌=ఆ జనమునుగూర్చి, ఇతి=ఇట్లు, 
ఉక్వా=పలికి, ధనమ్‌=ధనము, ఆనీయతామ్‌=తీసుకొనిరాబడుగాక, ఇతి=అని, 
ఇదమ్‌=ఈ వాక్యమును, ధనాధ్యక్షమ్‌=ధనాధ్యక్తుని గూర్చి, ఉవాచ=పలికెను. 


తా. దుఃఖితు లైన ఆ పరిచారకులను ఈ విధముగ ఆదేశించి, “ధనమును 
తీసుకొని రమ్ము” అని కోశాధ్యక్తుని ఆజ్ఞాపించెను. 


మూ. తతో5స్య ధనమాజహ్రః సర్వమేవోపజీవినః, 
స రాశిః సుమహాంస్తత్ర దర్శనీయో హ్యదృశ్యత. 27 


ప్రఅ. తతః=అటు పిమ్మట, ఉపజీవినః=నౌకరులు, అస్య=రాముని 
యొక్క, సర్వమేవ=సమస్త మైన, ధనమ్‌ =ధనమును, ఆజహ్రుః=తీసుకొనివచ్చిరి. 
తత్ర=అచట, సుమహాన్‌=చాలా పెద్ద దైన, సః రాశిః=ఆ ధనరాళి, దర్శనీయ: 
=చూచుటకు ముచ్చట గొల్పునదై, అదృశ్యత=కనబడెను. 


తొ. రాముని ఆజ్ఞ ప్రకారము ఆతని భృత్యులు రాముని ధనము నంతను 
తీసుకొని వచ్చిరి. పెద్ద దైన ఆ ధనరాశి చూచుటకు చాలా అందముగా నుండెను. 


మూ. తతః స పురుషవ్యాఘ్రస్తద్ధనం సహలక్ష్మణః, 
ద్విజేభ్యో బాలవృర్ధేభ్యః కృపణేభ్యో హ్యదాపయత్‌. 28 
ప్ర.అ. తతః=అటుపిమ్మట, పురుషవ్యాఘః=పురుషశ్రేష్టు డైన, సః=ఆ 
రాముడు, సహలక్ష్మణ:=లక్ష్మణసమేతు డై, తత్‌ ధనమ్‌=ఆ ధనమును, ద్విబేభ్యః 
= బ్రాహ్మణులకు, బాలవృద్ధభ్యః=బాలురకు వృద్దులకు, కృపణేభ్యః=దీనులకును, 
అదాపయత్‌=ఇప్పించెను. 


తొ. పురుషశ్రేషు డైన ఆ రాముడును, లక్ష్మణుడును, ఆ ధనము నంతను 
బ్రాహ్మణులకు, బాలురకు, వృద్ధులకు, దీనులకు ఇప్పించిరి. 28 


న్‌ శ్రీమద్రామాయణము 


మూ. తత్రాసీత్పింగళో గౌర్యస్రిజటో నామ వై ద్విజః, 
క్షతవృత్తిర్వనే నిత్యం ఫాలకుద్దాలలాజ్డలీ. 29 


ప్రఅ. ' తత్ర=అచట, నిత్యమ్‌ =ఎల్లపుడును, ఫాలకుద్దాలలాబ్లలీ=చిన్న 
గొడ్డలి, గునపము, నాగలి కలవాడును, వనే=వనమునందు, క్రతవృత్తిః=త్రవ్వుటయే 
వృత్తిగా కలవాడును, లేదా క్షీణించిన జీవనోపాయము కలవాడును, పింగళః 
=పింగళవర్ణము కలవాడును, గార్గ్యః=గర్గవంశమునందు పుట్టిన వాడును అయిన, 
త్రిజటో నామ=త్రిజటుడు అను పేరు గల, ద్విజః= బ్రాహ్మణుడు, ఆసీత్‌= ఉండెను. 


తా. ఆ ప్రాంతమునందు పచ్చని శరీరచ్చాయ కల త్రిజటుడు అను 
గర్గవంశమునందు పుట్టిన బ్రాహ్మణుడు నివసించుచుండెను. ఆతడు నిత్యము 
చిన్న గొడ్డలి, గునపము, నాగలి అను సాధనములు ఉపయోగించుచు, వనములో 
త్రవ్వుకొనుచు, జీవించుచుండెడివాడు. 29 


మూ. తం వృద్ధం తరుణీ భార్యా బాలానాదాయ దారకొన్‌, 
అబ్రవీద్రాహ్మణం వాక్యం దారి ద్రేణాభిపీడితా. 30 
ప్ర.అ. తరుణీ=యువతి మైన, భార్యా=ఆతని భార్య, దారిద్రేణ= 
దారి!ద్ర్యముచే, అభిపీడితా=పీడించబడినదై, బాలాన్‌=చిన్నవారైన, దారకాన్‌= 
కుమారులను, ఆదాయ=గ్రహించి(ముందుంచుకొని), వృద్ధమ్‌= వృద్భు డైన, తం 
బ్రాహ్మణమ్‌=ఆ బ్రాహ్మణుని గూర్చి, అబ్రవీత=పలికెను. 
తా. పడుచు దైన ఆతని భార్య, దారిద్యముతో బాధపడుచు, చిన్నవా 
రెన తమ కుమారులను చూపి, ముసలివా డైన ఆ బ్రాహ్మణునితో ఇట్లు పలికెను. 


మూ. అపాస్య ఫాలం కుద్దాలం కురుష్వ వచనం మమ, 
రామం దర్శయ ధర్మజ్ఞం యది కించిదవాప్స్యసి. 31 


ప్ర.అ. ఫాలమ్‌=చిన్నగొడ్డలిని, కుద్దాలమ్‌=గునపమును, అపాస్య= 
దూరముగా పారవేసి, మమ=నాయొక్క, వచనమ్‌=వచనమును, కురుష్వ= 

చేయుము. ధర్మజ్ఞమ్‌=ధర్మము నెరిగిన, రామమ్‌=రాముని, దర్శ్మయ=చూడుము. 
కించిత్‌= ఎమైన, అవాప్యసి యది=పాందగలవేమో. 


తా. నా మాట విని, ఈ చిన్న గొడ్డలిని, గునపమును దూరముగ పారవేసి, 
ధర్మాత్ము డైన రాముని దర్శనము చేసినచో నీ కేమైన లభించ వచ్చును. 31 


మూ. స భార్యావచనం శ్రుత్వా శాటీమాచ్చాద్య దుశ్ళదామ్‌, 
స ప్రాతిష్టత పన్గానం యత్ర రామనివేశనమ్‌. 32 


ప్రఅ. సః=అతడు, భార్యావచనమ్‌=భార్య మాటను, శ్రుత్వా=విని, 
దుశ్ళదామ్‌ =కప్పుకొనుటకు వీలుగాకుండ ఉన్న, శాటీమ్‌=వస్తమును, ఆచ్చాద్య= 
కప్పుకొని, రామనివేశనమ్‌=రాముని గృహము, యత్ర=ఎక్కడ ఉన్నదో, పన్ధానమ్‌=అఆ 
మార్గమును గూర్చి, ప్రాతిష్టత=ప్రయాణ మాయెను. 


తా. ఆ త్రిజటుడు, భార్య మాట విని, పూర్తిగా చిరిగి పోవుటచే కప్పు 
కొనుటకు రాని ఉత్తరీయము కప్పుకొని, రాముని గృహ మున్న మార్గమున 
బయలుదేరెను. 32 


మూ. భృగ్యజ్లిరసమం దీపా త్రిజటం జనసంసది, 
ఆపజ్బుమాయాః కక్ష్యాయాః నైనం కశ్చిదవారయత్‌. 33 
ప్ర.అ. జనసంసది=జనసమూహములో, దీప్త్యా=కాంతిచేత, భృగ్వజ్లిర 
సమమ్‌=భృగుమహర్షితోను, అంగిరసునితోను సమానుడుగా ఉన్న, ఏనమ్‌=ఈ, 
త్రిజటమ్‌=త్రిజటుని, ఆ పజ్బుమాయాః కక్ష్యాయాః=ఐదవ వాకిలి వరకును, 
కశ్చిత్‌=ఎవడును, న అవారయత్‌=నివారించలేదు. 


తా. ఆ త్రిజటుడు జనసమూహములో భృగుమహర్షి వలెను, అంగిరసుని 
వలేను, బ్రహ్మతేజస్సుతో విరాజిల్లు చుండెను. అందుచే ఐదవ వాకిలి వరకు 


ఆతనిని ఎవ్వరును అడ్డుపెట్టలేదు. 33 


మూ. స రాజపుత్రమాసాద్య త్రిజటో వాక్యమబ్రవీత్‌; 
నిర్ధనో బహుపుత్రో 5స్మి రాజపుత్ర మహాయశః, 
క్రతవృత్తిర్వనే నిత్యం ప్రత్యవేక్షస్య మామితి. 34 


న శ్రీమద్రామాయణము 


ప్రఅ. సః త్రిజటః=ఆ త్రిజటుడు, రాజపుత్రమ్‌ =రాజకుమారు డెన 
రాముని, ఆసాద్య=పాంది, వాక్యమ్‌=వాక్యమును, అబవీత్‌=పలికెను. పకాయళ 
=గొప్ప కీర్తి గల, రాజపుత్ర=రాజకుమారా! నిర్ధనః=దరిద్రుడను, బహుపుత్రః=చాలా 
మంది పుత్రులు కలవాడను అగు నేను, నిత్యమ్‌ =ఎల్లపుడు, వనే=వనమునందు, 
క్రతవృత్తిః=త్రవ్వుటయే వృత్తిగా కలవాడనుగా, అస్మి=అయి ఉన్నాను. మామ్‌=నన్ను, 
ప్రత్యవేక్షస్వ=చూడుము. ఇతి=ఇట్లు. 

తా. ఆ త్రిజటుడు రాముని సమీపించి, “మహాకీర్తిమంతుడ వైన ఓ 


రామా! నేను ధనము లేనివాడను. చాల మంది పిల్లలు కలవాడను. నిత్యము 
అడవిలో త్రవ్వుకొనుచు, జీవించుచున్నాను. నన్ను కూడ ఒక కంట చూడుము”. 


మూ. తమువాచ తతో రామః పరిహాససమన్వితమ్‌, 

గవాం సహస్రమప్యేకం న చ విశ్రాణితం మయా, 

పరిక్షిపసి దణ్జేన యావత్తావదవాప్స్యసి. 35 

ప్ర.అ. తతః=అటుపిమ్మట, రామః=రాముడు, పరిహాససమన్వితమ్‌= 
పరిహాసపూర్వకముగా, తమ్‌=ఆతనిని గూర్చి, ఉవాచ=పలికెను. మయా=నాచేత, 
ఏకమ్‌=ఒక్క, గవాం సహస్రమపి=గోసహస్రము కూడ, న చ విశ్రాణితమ్‌= ఇవ్వబడ 
లేదు. దణ్దేన=దండముచేత, యావత్‌=ఎంతవరకు, పరిక్షిపసి=విసిరివేసెదవో, 
తావత్‌ =అంతవరకు, అవాప్స్యసి=పాందగలవు. 

తా. అపుడు రాముడు పరిహాసపూర్వకముగా ఆతనితో ఇ ట్లనెను. “నేను 
ఇంతవరకు ఒక్క గోసహస్రమును కూడ (వేయి గోవుల సముదాయము) దానము 
చేయలేదు. నీవు చేతిలోని దండమును ఎంత దూరము విసిరెదవో అంత వరకు 
వ్యాపించు గోసమూహమును నీ కిచ్చెదను.” 35 


మూ. స శాటీం త్వరితః కట్యాం సంభ్రాన్తః పరివేష్ట్య తామ్‌, 
ఆవిద్ధ్య దణ్ణం చిక్షేప సర్వప్రాణేన వేగితః. 36 


ప్రఅ. సః=అతడు, సంభాన్తః=సంతోషించినవాడై, త్వరితః=తొందర 
పడుచు, తాం శాటీమ్‌=ఆ వస్త్రమును, కట్యామ్‌=కటిప్రదేశమునందు, పరివేష్ట్య= 

చుట్టి, దన్గమ్‌=దండమును, ఆవిద్ధ్య=నేలపై కొట్టి, లేదా త్రిప్పి, వేగితః=వేగము 
గలవాడై, సర్వప్రాణేన=సమస్త మైన ప్రాణబలముతో, చిక్షేప=విసిరెను. 


తా. అ త్రిజటుడు సంతోషించి, తొందరపడుచు ఆ వస్త్రమును 
నడుమునకు కట్టి, తన బలము నంతను ఉపయోగించి, ఆ దండమును వేగముగా 
త్రిప్పి విసిరెను. 36 


మూ. స తీర్వాసరయూపారం దణ్జస్తస్య కరాచ్చుతః, 
గోవజే బహుసాహగ్రే పపాతోక్షణసన్నిధా. 37 


ప్ర.అ. తస్య=అతనియొక్క, కరాత్‌=హస్తమునుండి, చ్యుతః=జారిన, సః 
దణణః=ఆ దండము, సరయూపారమ్‌=సరయూనది గట్టును, తీర్వా=దాటి, 
బహుసాహగ్రే=అనేక వేల సంఖ్య గల, గోవ్రజే=ఆవుల మంద యందు, 
ఉక్షణసన్నిధౌ=ఆబోతు సమీపమున, పపాత=పడెను. 


తా. ఆతడు విసిరిన దండము సరయూనదిని దాటి, కొన్ని వేల ఆవు 
లున్న ఆవుల మందయందు, ఆబోతు దగ్గర పడెను. 37 


మూ. తం పరిష్వజ్య ధర్మాత్మా ఆతస్మాత్సరయూతటాత్‌, . 
ఆనయామాస తా గోపై స్తిజటాయాశ్రమం ప్రతి. 38 


ప్ర.అ. ధర్మాత్మా=ధర్మాత్ముడు అయిన రాముడు, తమ=ఆ శనిని, 
పరిష్వజ్య=కౌగలించుకొని, తస్మాత్‌=ఆ, ఆ సరయూతటాత్‌=సరయూనదీతీరము 
వరకు, తాః=ఆ గోవులను, గోపైః=గోపాలకులచేత, త్రిజటాయ=త్రిజటునికొరకు, 
ఆశ్రమం ప్రతి=ఆతని ఆశ్రమమును గూర్చి, ఆనయామాస=చేర్చించెను. 


తా. ధర్మాత్ము డెన ఆ రాముడు, ఆ త్రిజటుని కౌగలించుకొని, సరయూ 


తీరమువరకు వ్యాపించిన ఆ గోవులను ఆతనికి ఇచ్చి, గోపాలకులచే వాటిని ఆతని 
ఆశ్రమమునకు పంపెను. 36 
మూ. ఉవాచచ తతో రామస్తం గార్యమభిసాన్వయన్‌, 


మన్యుర్న ఖలు కర్తవ్యః పరిహాసో హ్యయం మమ. 39 

ప్ర.అ. తతః=అటు పిమ్మట, రామః=రాముడు, తం గార్జ్యమ్‌=ఆ గార్జ్యుని, 
అభిసాన్వయన్‌=బ్రతిమాలుచు, ఉవాచ=పలికెను. మన్యుః=కోపము, న కర్తవ్యః 
ఖలు=చేయదగినది కాదు. అయమ్‌=ఇది, మమ=నాయొక్క, పరిహాస; 
=పరిహాసము. 


తా. అపుడు రాముడు, గర్గవంశోద్భవు డైన ఆ త్రిజటుని బ్రతిమాలుచు, 
ఇట్లు పలికెను. కేవలము పరిహాసముకొరకై నే నిట్లు చేసితిని; కోపించకుము. 


మూ. ఇదం హి తేజస్తవ యద్దురత్యయం 

తదేవ జిజ్ఞాసితు మిచ్చతా మయా, 

ఇమం భవానర్థమభిప్రచోదితో 

వృణీష్వ కించేదపరం వ్యవస్యతి. 40 

ప్ర.అ. తవ=నీయొక్క, దురత్యయమ్‌=మించుటకు శక్యము కాని, యత్‌= 
ఏ, ఇదం తేజః=ఈ తేజస్సున్నదో, తత్‌=దానిని, జిజ్ఞాసితుమ్‌=తెలుసుకొనుటకు, 
ఇచ్చతా ఎవ=ఇచ్చయించినవాడనే అయిన,మయా=నాచేత, భవాన్‌=నీవు, ఇమమ్‌= 
ఈ, అర్థమ్‌=కార్యమును గూర్చి, అభిప్రచోదితః=పేరేపింపబడితివి, అపరమ్‌=ఇతర 
మైనది, కిమ్‌=ఎదైనను, వ్యవస్యతి చేత్‌=కోరినట్లెతే, వృణీష్వ=కోరుము. 


తా. నీ తేజస్సు ఎవ్వరును మించుటకు శక్యము కానిది. దానిని చూడ 
వలె నను కోరికచేతనే నేను ఈ పని చేయుటకు నిన్ను ట్రేరేపించితిని. మరింకను 
కోరిక లేమైన ఉన్నచో కోరుకొనుము. 40 


మూ. బ్రవీమి సత్యేన న తేంస్తి యన్రణా 

ధనం హి యద్యన్మమ వి ప్రకారణాత్‌, 

భవత్సు సమ్యక్రతిపాదనేన త 

న్మయార్డితం ప్రీతియశస్కరం భవేత్‌. 41 

ప్ర.అ. సత్యేన=సత్యము చేత, బ్రవీమి=చెప్పుచున్నాను. తే=నీకు, 
యన్రణా=ఇంతియే కోరవలె నను నియమము, నాస్తి=లేదు. మమ=నా యొక్క, 
యద్యత్‌=ఎ యే, ధనమ్‌=ధనమున్నదో, అది, విప్రకారణాత్‌ హి=విప్రులకొరకే 

కదా. మయా=నాచేత, ఆర్జితమ్‌=సంపాదింపబడిన, తత్‌=ఆ ధనము, భవత్సు=మీ 
యందు, సమ్యక్‌=బాగుగ, ప్రతిపాదనేన=ఇచ్చుటచే, ప్రీతియశస్కరమ్‌= ప్రీతిని 
యశస్సును ఇచ్చునది, భవేత్‌=అగును. 


తా. “నేను నిజముగ చెప్పుచున్నాను. ఇంతయే కోరవలె నని నియమము 
లేదు. నా ధనమంతయు బ్రాహ్మణులకొరకే ఉద్దిష్ట మైనది. నేను సంపాదించిన 
ధనమును మీకు ఇచ్చుటచే నాకు ప్రీతి, యశస్సు కలుగును”. 41 


మూ. తత సృభార్య స్రిజటో మహాముని ర్గవామనీకం ప్రతిగృహ్య మోదితః, 
యశోబలప్రీతిసుఖోపబ్బంహణీ స్తదాశిషః ప్రత్యవదన్మహాత్మనః. 42 


ప్ర.అ. తతః=అటుపిమ్మట, సభార్యః=భార్యాసమేతు డైన, మహామునిః 
=మహాముని యైన, త్రిజటః=త్రిజటుడు, గవామ్‌=గోవులయొక్క, అనీకమ్‌= 
సముదాయమును, ప్రతిగృహ్య=ప్రతిగ్రహించి, మోదితః=సంతోషించినవాడై, 
తదా=అపుడు, మహాత్మనః:=మహాత్ము డైన, ఆ రామునకు, యశోబలప్రీతిసుఖోప 
బృంహణీః:=యశస్సును, బలమును, ప్రీతిని, సుఖమును, వృద్ధి పాందించు, ఆశిషః 
=ఆశీర్వాదములను, ప్రత్యవదత్‌=బదులుగా చెప్పెను. 


తా. భార్యాసహితు డైన, ఆ త్రిజటమహాముని, గోసముదాయమును 
ప్రతిగ్రహించి, సంతోషించినవాడై, మహాత్ము డైన, ఆ రాముని మాటలకు బదు 
లుగా, యశస్సును, బలమును, ఆనందమును, వృద్ధిపాందించు, ఆశిర్వాదములను 
పలికెను. 42 


మూ. సచాపి రామః ప్రతిపూర్ణమానసో 

మహద్ధనం ధర్మబలైరుపార్టితమ్‌, 

నియోజయామాస సుహృజ్ఞనే 5చిరా 

ద్యథార్థ సమ్మానవచఃప్రచోదితః. 43 

ప్ర.అ. సః=ఆ, రామః చాపి=రాముడు కూడ, ప్రతిపూర్ణమానసః=సంతృప్తి 
చెందిన మనస్సు కలవాడై, ధర్మబలైః=ధర్మసమ్మత మైన బలములచే, ఉ పార్టితమ్‌ 
=సంపాదించబడిన, మహత్‌ ధనమ్‌=గొప్ప ధనమును, అచిరాత్‌=వెంటనే, యథార్హ 

సమ్మానవచఃప్రచోదితః=తగిన సమ్మానవాక్యము లచే ప్రేరేపింపబడినవాడె, 
సుహృజ్ఞనే=మిత్రజనమునందు, నియోజయామాస=సమర్పించెను. 


తా. పిమ్మట ఆ రాముడు సంతోషించిన మనస్సు కలవాడై, తగిన 
సమ్మానవాక్యములచే పేరితుడై, ధర్మసమ్మత మైన బలముచే తాను సంపాదించిన 


ధనమును వెంటనే మిత్రులకు యిచ్చెను. 43 
మూ. ద్విజః సుహృద్భృత్యజనో 5థవా తదా 

దరిద్రభిక్షాచరణశ్చ యో 5భవత్‌, 

న తత్ర కశ్చిన్న బభూవ తర్పితో 

యధథార్త సమ్మానన దాన సంభ్రమైః. 44 


ఇత్యార్చే శ్రీమద్రామాయణే ఆదికావ్యే అయోధ్యాకాణ్డే ద్వాత్రింశః సర్గః. 


ప్ర.అ. తత్ర=అచట, తదా=అపుడు, యః=ఏ, ద్విజః= బ్రాహ్మణుడు గాని, 
సుహృత్‌=మిత్రుడుగాని, అథవా=లేక, భృత్యజనః=భృత్యుడు గాని, దరి ద్రభిక్షాచరణ 
శృ=దరిద్రుడు గాని, యాచకుడుగాని, ఉండెనో, కశ్చిత్‌=అట్టి వారిలో ఒక్కడును, 
యధథార్షసమ్మాననదానసంభ్రమైః=తగు విధముగ సమ్మానించుటచేతను, 
దానము చేతను, గౌరవముచేతను, న తర్పితః=తృప్తి పాందింపబడనివాడు, న 
బభూవ=లేడు. 

తా. ఆ సమయమున అక్కడ ఉన్న ద్విజులలో కాని, మిత్రులలో గాని, 
భృత్యులలో గాని, దరిద్రులలో గాని, యాచకులలో గాని, ఏ ఒక్కడును, తగు 
విధమగు సమ్మానముచేతను, దానముచేతను, గౌరవముచేతను, తృప్తి పొందని 
వాడు లేకుండెను. 

“బాలానందిని” అను శ్రీ మద్రామాయణాం(్రవ్యాఖ్యానమునందు 
అయోధ్యాకాండలో మువ్పదిరెండవ సర్గ సమాప్తము. 


క 


P 
అథ త్రమస్త్రింశ సర్గః 
(శ్రీరాముడు సీతాలక్ష్మణ సమేతుడై, దుఃఖితు లైన నగరవానుల పలు 


విధములగు సంభాషణలు వినుచు తండ్రిని చూచుట్సకె కెకేయీభవనమునకు 
పోవుట.) 


మూ. దత్వాతు సహ వైదేహ్యా బ్రాహ్మణేభ్యో ధనం బహు, 
జగ్మతుః పితరం ద్రష్టుం సీతయా సహ రాఘవా. 1 


ప్ర.అ. రావువౌ=రామలక్ష్మణులు, వైదేహ్యా సహ=సీతతో కూడ, 
బ్రాహ్మణేభ్యః=బ్రాహ్మణులకొరకు, బహు=అధిక మైన, ధనమ్‌=ధనమును, 
దత్వా=ఇచ్చి, పితరమ్‌=తండ్రిని, ద్రష్ట్రమ్‌=చూచుటకు, సీతయా సహ=సీతతో 
కూడ, జగ్మతుః=వెళ్ళిరి. 


తా. సీతారామలక్ష్మణులు ఈ విధముగా బ్రాహ్మణులకు అధికముగా 
ధనము నిచ్చి, దశరథుని చూచుటకై వెళ్ళిరి. 1 


మూ. తతో గృహీతే దుఘ్రేక్షే త్వశోభేతాం తదాయుధే, 
మాలాదామభిరాబద్దే సీతయా సమలంకృతే. 2 


ప్ర.అ. తతః=అటుపిమ్మట, దుఫ్పేక్షే=చూచుటకు కూడ శక్యము గానివి, 
గృహీతే=వారిచే గ్రహించబడినవి, సీతయా=సీతచేత, మాలాదామభిః=పుష్పమాల 
లచే, ఆబద్ధే=కట్టబడినవి, సమలంకృతే=అలంకరింపబడినవి అయిన, తదాయుధే 
=రామలక్ష్మణుల ఆయుధములు, అశోభేతామ్‌= ప్రకాశించినవి. 


తా. రామలక్ష్మణులు ధరించిన ఆయుధములకు సీతాదేవి పుష్పమాల 
లను కట్టెను. ఈ విధముగ అలంకరింపబడిన ఆ ఆయుధములు ప్రకాశించుచు, 


చూచుటకు భయము కల్గించుచుండెను. 2 


మూ. తతః ప్రాసాదహర్మా్యాణి విమానశిఖరాణి చ, 
అధిరుహ్య జనః శ్రీమానుదాసీనో వ్యలోకయత్‌. 


ఎర్‌ శ్రీమద్రామాయణము 


ప్ర.అ. తతః=అటుపిమ్మట, శ్రీమాన్‌=శోభాయుక్త మైన, జనః=జనము, 
ప్రాసాదహర్మ్యాణి=ప్రాసాదములను, ధనవంతుల గృహములను, విమానశిఖరాణి 
చ=ఎడంతస్తుల మేడల శిఖరములను, అధిరుహ్య=ఎక్కి, ఉదాసీనః=సంతోషము 
లేనిదై, వ్యలోకయత్‌=చూచెను. 


తా. అపుడు శోభాయుక్తు లైన జను లందరును ప్రాసాదములను (రాజ 
దేవతాదిగృహములను) ధనికుల గృహములను, ఏడంతస్తులమేడల శిఖరము 
లను ఎక్కి, సంతోషము లేనివారై వారిని చూచుచుండిరి. 3 


మూ. నహిరథ్యాః స్మ శక్యన్తే గన్తుం బహుజనాకులాః, 
ఆరుహ్య తస్మాత్రాసాదాన్‌ దీనాః పశ్యన్తి రాఘవమ్‌. 4 


ప్ర.అ. బహుజనాకులాః=అధికసంఖ్యగల జనులచే వ్యాకుల మైన, రథ్యాః 
=వీథులు, గన్తుమ్‌=నడచుటకు, న శక్యన్తే స్మ హి=శక్యము కావు కదా. తస్మాత్‌=ఆ 
కారణమువలన, దీనాః=దుఃఖితులై, ప్రాసాదాన్‌=మేడ లను, ఆరుహ్య=ఎక్కి, 
రాఘవమ్‌ =రాముని, పశ్యన్తి=చూచుచున్నారు. 


తా. అసంఖ్యాకు లైన జనులతో నిండిన వీథులు నడచుటకు శక్యము 
కాకుండెను. అందుచే దుఃఖాక్రాంతు లైన ప్రజలు, ప్రాసాదములను ఎక్కి, రాముని 
చూచుచుండిరి. 4 


మూ. పదాతిం వర్షితచృత్రం రామం దృష్ట్వా జనాస్తదా, 
ఊచుర్చహువిధా వాచః శోకోపహతచేతసః. 5 
ప.అ. తదా=అపుడు, జనాః=జనులు, పదాతిము=పాదచారియు, 
వర్టితచృత్రమ్‌=విడువడిన ఛత్రము కలవాడు అయిన, రామమ=రాముని, 
దృష్ట్వా=చూచి, శోకోపహతచేతసః=శోకముచే పీడింపబడిన చిత్తము కల వారై, 
బహువిధాః=అనేకవిధము లైన, వాచః=వాక్కులను, ఊచుః=పలికిరి. 


తా. ఛత్రమును విడిచి పాదచారియె, వెళ్లుచున్న ఆ రాముని చూచి, 


జనులందరును దుఃఖముచే పీడింపబడిన మనస్సులతో అనేకవిధములుగ 


చెప్పుకొనిరి. క 

మూ. యం యాన్రమనుయాతి స్మ చతురజ్ఞబలం మహత్‌, 
తమేకం సీతయా సార్థమనుయాతి స్మ లక్ష్మణః. 6 


ప్ర.అ. యాన్తమ్‌=వెళ్ళుచున్న, యమ్‌=ఎవనిని, మహత్‌=గొప్ప, చతురబ్ల 
బలమ్‌=చతురంగసైన్యము, అనుయాతి స్మ=అనుసరించి వెళ్ళుచుండెడిదో, 
తమ్‌=అట్టి, ఏకమ్‌=ఒంటరిగా ఉన్న రాముని, సీతయా సార్ధమ్‌=సీతతో కూడ, 
లక్ష ణః= లక్ష్మణుడు, అనుయాతి స్మ=అనుసరించి వెళ్లుచున్నాడు. 


తా. రాముడు ఎచ్చటికి వెళ్ళినను ఆతని వెనుక చతురంగ సైన్యము 
వెళ్ళుచుండెఎది. అట్టి రాముడే ఈనాడు ఒంటరిగా నడచుచుండగా, సీతాలక్ష్మణులు 
మాత్రము ఆతని వెనుక వెళ్లుచున్నారు. 6 


మూ. వఐశ్వర్యస్య రసజ్ఞ స్పన్‌ కొమినాం చైవ కామదః, 
నేచృత్యేవానృతం కర్తుం వచనం ధర్మగౌరవాత్‌. 7 


ప్ర.అ. ఐశ్వర్యస్య=ఐశ్వర్యము యొక్క, రసజ్ఞః సన్‌=రుచి తెలిసినవా 
డైనను, కామినామ్‌=కోరికలు కలవారికి, కామదః చైవ=కోరికలు ఇచ్చువాడు 
అయినను, ఈ రాముడు, ధర్మగౌరవాత్‌=ధర్మమునందలి గౌరవమువలన, 
వచనమ్‌=తండ్రి మాటను, అనృతమ్‌=అసత్యమునుగా, కర్తుమ్‌=చేయుటకు, 
నేచ్చత్యేవ=ఇచ్చయించుటలేదు. 


తా. ఈ రాముడు ఐశ్వర్యమును రుచి చూచినవాడు. కోరికలు కలవారి 


కోరికలను తీర్చగలవాడు. అట్టైనను ధర్మమునం దున్న శ్రద్ధచే తండ్రి మాటను 
అసత్యము చేయకూడ దని కోరుచున్నాడు. 7 


మూ. యాన శక్యొ పురా ద్రష్టుం భూతైరాకాశగైరపి, 
తామద్య సీతాం పశ్యన్తి రాజమార్గగతా జనాః. 8 


ప్ర.అ. పురా=పూర్వము, యా=ఏ సీత, ఆకాశగైెః=ఆకాశమునందు 
నంచరించు, భూతైరపి=ప్రాణులచేత గూడ, దష్టుమ్‌=చూచుటకు, న 
శక్యా=శక్యము కాదో, తాం సీతామ్‌=అట్టి సీతను, అద్య=నేడు, రాజమార్గగతాః 
=రాజమార్గములో నున్న, జనాః=జనులు, పశ్యన్తి=చూచుచున్నారు. 

తా. పూర్వము ఈ సీతను ఆకాశమునందు సంచరింపగలిగినవారు కూడ 
చూడజాలకుండిరి. అట్టి సీతను ఈనాడు, రాజవీథులలో నున్న జనులు 
చూచుచున్నారు. - 8 
మూ. అజ్ఞరాగోచితాం సీతాం రక్తచన్దన సేవినీమ్‌, 

వర్షముష్టం చ శీతం చ నేష్యన్యాశు వివర్ణతామ్‌. 9 

ప్ర.అ. అబ్గరాగోచితామ్‌=మైపూతకు అలవాటువడ్డదీ, రక్తచన్దన 
సేవినీమ్‌=ఎర్రని చందనమును పూసుకొనునదీ అయిన, సీతామ్‌=సీతను, వర్షమ్‌= 
వర్షము, ఉష్ణం చ=వేడి, శీతం చ=చలియు, ఆశు=ళీఘ్రముగా, వివర్ణతామ్‌= 
మారిన రంగు కలిగి యుండుటను, నేష్యన్తి=పాందించగలవు. 


తా. సీత శరీరమునకు ఆంగరాగములను, రక్తచందనమును పూసు 
కొనుటకు అలవాటు పడినది. అట్టి ఈ సీత శరీరవర్ణమును వర్షము, వేడి, చలి 
మొదలగునవి తొందరగా చెడగొట్టగలవు. 9 


మూ. అద్య నూనం దశరథః సత్త్వమావిశ్య భాషతే, 
న హి రాజా ప్రియం పుత్రం వివాసయితుమర్హతి. 10 


ప్ర.అ. అద్య=నేడు, నూనమ్‌=నిశ్చయముగా, దశరథః=దశరథుడు, 
సత్త్వ్వమ్‌=ఏదో భూతము, ఆవిశ్య=ఆవేశించి, భాషతే=మాటలాడుచున్నాడు. రాజా 
=రాజు, ప్రియమ్‌=ప్రియు డైన, పుత్రమ్‌=పుత్రుని, వివాసయితుమ్‌=దూరము 
పంపివేయుటకు, న అర్హతి హి=తగడు కదా! 


తా. రాజు ఇపుడు ఏదో భూతము ఆవేశించి ఈ విధముగ మాటలాడు 
చున్నాడు. సందేహము లేదు. ప్రియపుత్రుని ఏ రాజైనను ఊరు వెడలగొట్టునా? 


మూ. నిర్గుణస్యాపి పుత్రస్య కథం స్యాద్విప్రవాసనమ్‌, 
కిం పునర్యస్య లోకో 5యం జితో వృత్తేన కేవలమ్‌. 11 


ప్ర.అ. నిర్గుణస్యాపి=గుణములు లేని వాడైనను, పుత్రస్య=పుత్రునకు, 
విప్రవాసనమ్‌=దేశము వెడలగొట్టుట, కథమ్‌=ఎట్లు, స్యాత్‌=అగును? యస్య= 

ఎవనియొక్క, వృత్తేన కేవలమ్‌ =మంచిచరిత్రచేతనే, అయం లోకః= ఈ లోకము, 
జితః=జయింపబడినదో, అతని విషయమున, కిం పునః=చెప్పనేల? 


తా. గుణములు లేని పుత్రుని కూడ దేశమునుండి వెడలగొట్టుట 
అసంభావ్యము. కేవలము మంచి చరిత్రచే ప్రజల నందరిని ఆకర్షించిన కుమారుని 
విషయమున చెప్పవలెనా? 11 


మూ. ఆనృశంస్యమనుక్రోశః శ్రుతం శీలం దమళ్ళ్శమః, 
రాఘవం శోభయన్తేతే షడ్లుణాః పురుషోత్తమమ్‌. 12 


ప్ర.అ. ఆనృశంస్యమ్‌=క్రూరత్వము లేకపోవుట, అనుక్రోశః=జాలి, 
శుతమ్‌=విద్య, శీలమ్‌=మంచి స్వభావము, దమః=ఇంద్రియనిగ్రహము, శమః 
=మనోనిగ్రహము అను, ఎతే=ఈ, షట్‌=ఆరు, గుణాః=గుణములు, పురుషోత్తమమ్‌ 
=పురుషులలో ఉత్తము డైన, రాఘవమ్‌=రాముని, శోభయన్తి= ప్రకాశింప 
చేయుచున్నవి. 


తా. పురుషులలో ఉత్తము డైన రాముడు, క్రూరత్వము లేకుండుట, 
జాలి, విద్య, మంచి శీలము, ఇంద్రియముల నిగ్రహము, మనోనిగ్రహము అను 
ఆరు గుణములతో ప్రకాశించుచున్నాడు. 12 


మూ. తస్మాత్తస్యోపఘాతేన ప్రజాః పరమపీడితాః, 
బెదకానీవ సత్తాని గ్రీష్మే సలిలసంక్షయాత్‌. 13 


ప్ర.అ. తస్మాత్‌=ఆ కారణమువలన, తస్య=అట్టి రామునియొక్క, 
ఉపఘాతేన=హింసచేత, గ్రీష్మే=గ్రీష్మమునందు, సలిలసంక్షయాత్‌=నీరు తగ్గి 
పోవుటవలన, బె దకాని=నీటిలో నుండు, సత్వానీవ=ప్రాణులు వలె, ప్రజాః= ప్రజలు, 


పరమపీడితాః=మిక్కిలి పీడింపబడినారు. 13 


తా. అందుచే అట్టి రామునకు అపకారము కలుగుటవలన, ప్రజ 


లందరును, గ్రీష్మబుతువునందు నీరు ఎండిపోవుటచే జలజంతువుల వలె గొప్ప 


బాధను అనుభవించుచున్నారు. 13 

మూ. పీడయా పీడితం సర్వం జగదస్య జగత్పతేః, 
వ కవ భూతేన వృక్షః పుష్పఫలోపగః. 14 


ప్ర.అ. జగత్సతేః=జగత్తునకు అధిపతి యెన, అస్య=ఈ రామునియొక్క, 
పీడయా= కష్టముచేత, సర్వవ్‌ు=సమస్త మైన, జగత్‌ =జగత్తు, మూలస్య 
=మొదలుకు, ఉపఘాతేన =దెబ్బతగులుటచేత, పుష్పఫలోపగః=పుష్పములను 
ఫలములను పొందిన, వృక్షః ఇవ=వృక్షము వలె, పీడితమ్‌=పీడింపబడినది. 


తా. మొదలు కొట్టి వేయుటచే పుష్పఫలములతో నిండిన వృక్షము వలె 
ఈ లోకమున కంతకు ప్రభు వైన రామునకు కష్టము కలుగుటచే ఈ లోకమంతయు 
కష్టముల పా లగుచున్నది. 14 


మూ. మూలం హ్యేష మనుష్యాణాం ధర్మసారో మహాద్యుతిః, 
పుష్పం ఫలం చ పత్రం చ శాఖాశ్చాస్వేతరే జనాః. 15 


ప్ర.అ. ధర్మసారః=ధర్మమే సారముగా కలవాడు, మహాద్యుతిః=గొప్ప 
కాంతి కలవాడు అయిన, ఏషః=ఈ రాముడు, మనుష్యాణామ్‌=మనుష్యులకు, 
మూలం హి=మొదలు కదా! ఇతరే=ఇతర మైన, జనాః=జనులు, అస్య=ఈ రాము 
డనే మొదలుయొక్క, పుష్పమ్‌ =పుష్పము, ఫలం చ=ఫలము, పత్రం చ=ఆకులు, 
శాఖాశ్చ=శాఖలు. 

తా. రాముడు, ధర్మమే సారముగా కలవాడు. గొప్పు కాంతి కలవాడు. 


ఈతడే మనుష్యులకు మొదలు. ఇతరజను లందరను ఈ చెట్టు మొదలుతో 
సంబంధము గల, పుష్పములు, ఫలములు, పత్రములు, శాఖలు. 15 


మూ. తే లక్ష్మణ ఇవ క్షిప్రం సపత్న్యః సహబాంధవాః, 
గచ్చన్తమనుగచ్చామో యేన గచ్చతి రాఘవః. 16 


ప్ర.అ. తే=అట్టి మనము, సపత్స్యః=భార్యలతో కూడినవార మై. 
హబాంధవాః=బంధువులతో కూడినవార మై, రాఘవః=రాముడు, యేన=ఏ 


అయోధ్యాకాండము స.33 543 


మార్గముచే, గచ్చతి=వెళ్ళుచున్నాడో ఆ మార్గముచే, గచ్చన్తమ్‌ =వెళ్లు చున్న ఆ 
రాముని, లక్ష్మణ ఇవ=లక్ష్మణుడు వలె, క్రిప్రమ్‌=శీఘ్రముగా, అనుగచ్చామ, 
=అనుసరించి వెళ్ళుదము. 


తా. అందుచే మనము కూడ భార్యబంధువులతో కలసి రాముడు ఎక్కడికి 
వెళ్తుచున్నాడో అక్కడికి లక్ష్మణుని వలె అతనిని అనుసరించుచు, వెంటనే బయలుదేరి 
వెళ్లుదము. 16 


మూ. ఉద్యానాని పరిత్యజ్య క్షేత్రాణి చ గృహాణి చ, 
ఏకదుఃఖసుఖా రామమనుగచ్చామ ధార్మికమ్‌. 17 
ప్ర.అ. ఉద్యానాని=ఉద్యానములను, క్షేత్రాణి=పాలములను, గృహాణి 
చ=ఇండ్డను, పరిత్యజ్య=విడచి, ఎకదుఃఖసుఖాః=రామునితో సమాన మైన 
సుఖదుఃఖములు కలవార మై, ధార్మికమ్‌=ధర్మాత్ము డైన, రామమ్‌=రాముని, 
అనుగచ్భామ=అనుసరించి వెళ్ళెదము. 


తా. ఉద్యానములను, పాలములను, ఇండ్లను విడచి, రామునితో సుఖ 
దుఃఖములను పంచుకొనుచు, ధర్మాత్ము డైన ఈ రాముని వెంట వెళ్ళిదము.17 


మూ. సముద్ధృతనిధానాని పరిధ్వస్తాజిరాణి చ, 


ఉపాత్తధనధాన్యాని హృతసారాణి సర్వశః, 18 
రజసాభ్యవకీర్ణాని పరిత్యక్తాని దైవతైః, 

మూషకైః పరిధావద్భిరుద్చిలై రావృతాని చ, 19 
అ పేతోదకధూమాని హీనసమ్మార్థనాని చ, 
ప్రనష్టబలికర్మేజ్యమన్త్రహోమజపాని చ, 20 
దుష్కాలేనేవ భగ్నాని భిన్నభాజనవన్తి చ, 

అస్మత్‌త్యక్తాని వేళ్ళాని కైకేయీ ప్రతిపద్యతామ్‌. 21 


ప్ర.అ. సముద్భృతనిధానాని=పైకి తీసివేయబడిన నిధులు కలవీ, 
పరిధ్వస్తాజిరాణి చ=పాడుపడిన ముంగిళ్ళు కలవీ, ఉ పాత్తధనధాన్యాని=తీసుకొన 
బడీన ధనధాన్యములు కలవీ, సర్వశః=అంతటను, హృతసారాణి=హరింపబడిన 

సారములు కలవి, రజసా=పరాగముచే, అభ్యవకీర్ణాని=చల్లబడినవీ, దైవతైః 
=దేవతలచే, పరిత్యక్తాని=విడువబడినవీ, ఉద్చిలైః=కన్నముల నుండి బయటకు 
వచ్చిన, పరిధావద్భిః=పరుగెత్తుచున్న, మూషకైః=ఎలుకలచే, ఆవృతాని చ=వ్యాప్త 
మైనవీ, అపేతోదకధూమాని= ఉదకములు ధూమములు లేనివీ, హీనసమ్మార్దనాని 
చ=తుడుచుట లేనివీ, ప్రనష్టబలికర్మేజ్యామన్తహోమజపాని చ=నశించిన 
బలికర్మలు, యాగములు, మంత్రములు, హోమములు, జపములు కలవీ, 
దుష్కాలేన =చెడ్డకాలముచే, భగ్నాని ఇవ=పాడుపడినవి వలె నున్నవీ, భిన్నభాజనవన్ని 
చ=బద్ద లైన పాత్రలు కలవీ అయిన, అస్మత్త్యక్తాని=మనచే విడువ బడిన, 
వేశ్మాని=గృహములను, కైకేయీ=కైకేయి, ప్రతిపద్యతామ్‌= పొందుగాక. 


తా. మనము విడిచి వేయగా ఈ నగరములోని ఇం డ్లన్నియు, క్షామాది 
దుష్కాలముచే పాడుపడి నట్టు పాడుపడిపోవును. నిధులన్నియు త్రవ్వివేయుదురు. 
ముంగిళ్ళు చెడిపోవును. ధనధాన్యములు, ఇతరసంపదలు, అన్నియు నశించును. 
ఈ ఇండ్లపై దుమ్ము కప్పియుండును. దేవతలు వీటిని విడిచి వెళ్లిపోవుదురు. 
ఎలుకలు కన్నములనుండి బయటికి వచ్చి స్వేచ్చగా ఇటు అటు పరుగెత్తు 
చుండును. ఉదకము గాని ధూమము గాని కనబడదు. వీటిని తుడుచువా రుండరు. 
వీటిలో బలికర్మలు, యజ్ఞములు, మంత్రపఠనము, హోమములు, జపములు 
జరుగవు. బ్రద్ద లైన కుండలు అక్కడక్కడ పడి ఉండును. అట్టి ఇండ్లు కైకేయికి 
లభించుగాక. 18-21 


మూ. వనం నగరమేవాస్తు యేన గచ్చతి రాఘవః, 

అస్మాభిశ్చ పరిత్యక్తం పురం సంపద్యతాం వనమ్‌. 22 

ప్ర.అ. రాఘవః=రాముడు, యేన=ఏ కారణముచే, గచ్చతి=వెళ్ళి 
పోవుచున్నాడో అందువలన, వనమేవ=వనమే, నగరమ్‌=నగరముగ, అస్తు=అగుగాక. 
అస్మాభిః=మనచే, పరిత్యక్తమ్‌=విడువబడిన, పురం చ=పట్టణము, వనమ్‌= 
వనముగా, సంపద్యతామ్‌=అగుగాక. 

తా. రాముడు వనమునకు వెళ్ళుచున్నాడు గాన ఆ వనమే నగర మగు 
గాక. మనము విడిచి వేసిన ఈ నగరమే వన మగుగాక. 22 


ల 
అయోధ్యాకాండము స.33 545 


మూ. బిలాని దంష్టిణః సర్వే సానూని మృగపక్షిణః, 
త్యజన్త్వస్మదృయాద్భ్ఫీతా గజాః సింహా వనాని చ, 23 
అస్మత్త్యక్తం ప్రపద్యన్తాం సేవ్యమానం త్యజన్తు చ. 


ప్ర.అ. సర్వే=సమస్తమైన, దంష్టిణః=కోరలు గల సర్పాదులు, బిలాని 
=బిలఅములను, మృగపక్షిణః=మృగములు, పక్షులు, సానూని=పర్వతముల 
చరియలను, గజాః=గజములు, సింహాః=సింహములు, వనాని చ=వనములను, 
అస్మద్భయాత్‌=మనవలన కలుగు భయమువలన, భీతాః=భయ పడిన వై, త్యజన్లు 
=విడచుగాక. అస్మత్త్యక్తమ్‌=మనచే విడువబడినదానిని, ప్రపద్యన్తామ్‌=పాందుగాక! 
సేవ్యమానమ్‌=సేవింపబడుచున్నదానిని, త్యజన్తు చ=విడుచుగాక! 


తా. మనలను చూచి భయపడి కోరలు గల సర్పాదు లన్నియు బిలము 
లను విడచి పోవుగాక! మృగములు, పక్షులు పర్వతములను విడిచి పోవుగాక. 
గజములు, సింహములు, వనములను విడచి పోవుగాక! ఇ వన్నియు, మన మున్న 
వనమును విడిచి మనము విడిచిన అయోధ్యానగరమును చేరుగాక! 23 


మూ. తృణమాంసఫలాదానాం దేశం వ్యాలమృగద్విజమ్‌, 24 
ప్రపద్యతాం హి కైకేయీ సపుత్రా సహబాన్థవైః, 
రాఘవేణ వనే సర్వే సహ వత్స్యామ నిర్వతాః. 25 


ప్ర.అ. కైకేయీ=కకేయి, సపుత్రా=పుత్రునితో కూడుకున్నదై, సహబాన్ధవైః 
=బంధువులతో కూడ, వ్యాలమృగద్విజమ్‌=క్రూరమృగములు, పక్షులు గల, 
తృణమాంసఫలాదానామ్‌=తృణములను, మాంసమును, ఫలములను తిను 
జంతువుల, దేశమ్‌=దేశమును, ప్రపద్యతాం హి=పాందుగాక. సర్వే=మన 
మందరము, నిర్చృతాః=సుఖము కలవార మై, రాఘవేణ సహ=రామునితో కూడ, 
వనే=వనమునందు, వత్స్యామ=నివసించెదము. 


తా. పుత్రబాంధవాదులతో కూడిన కైకేయి క్రూరమృగములతోను, 
పక్షులతోను నిండిన, తృణమాంసఫలములను తిను జంతువుల దేశమును పాంది 


పరిపాలించు గాక. మన మందరము రామునితో కలసి వనములో సుఖముగ 


నివసించెదము. 24-25 

మూ. ఇత్యేవం వివిధా వాచో నానాజనసమీరితా,, 
శుశ్రావ రామః శ్రుత్వా చ న విచక్రేకస్య మానసమ్‌. 26 


ప్ర.అ. రామః=రాముడు, ఇత్యేవమ్‌=ఇట్లు, నానాజనసమీరితాః=అనేకు 
లైన జనులచే పలుకబడిన, వివిధాః=అనేకవిధము లైన, వాచః=వాక్కులను, 
శుశ్రావ=వినెను. శ్రుత్వా చ=విని కూడ, అస్య=ఇతని, మానసమ్‌=మనస్సు, న 
విచక్రే=వికారము పొందలేదు. 


తా. రాముడు ఇట్లు జను లందరను అనేకవిధములుగా పలుకుచున్న 
మాటలను వినెను. ఆ మాటలను వినిన పిమ్మట కూడ ఆతని మనస్సునకు 
వికార మేమియు కలుగలేదు. 26 


మూ. సతు వేళ్ళ పితుర్తూరాత్రై లాసశిఖరప్రభమ్‌, 

అభిచక్రామ ధర్మాత్మా మత్తమాతజ్ఞవిక్రమః. 27 

ప్ర.అ. ధర్మాత్మా= ధర్మాత్ముడు, మాత్తమాతబ్గవిక్రమః=మదించిన గజము 
వంటి గమనము కలవాడు అయిన, సః=ఆ రాముడు, దూరాత్‌=దూరమునుండి, 
కైెలాసశిఖరప్రభమ్‌=కెలాసశిఖరమువంటి కాంతి గల, పితుః=తండ్రియొక్క, 
వేశ్మ=గృహమును, అభిచక్రామ=సమీపించెను. 

తా. ధర్మాత్ముడును, మదగజగమనము వంటి గమనము గలవాడును 
అయిన రాముడు దూరమునుండి కైలాసశిఖరము వలె కనబడుచున్న తండ్రి 
గారి గృహమును సమీపించెను. 27 


మూ. _ వినీతవీరపురుషం ప్రవిశ్య తు నృపాలయమ్‌, 
దదర్శావస్థితం దీనం సుమన్రమవిదూరత:ః. 28 
ప్ర.అ. వినీతవీరపురుషమ్‌=వినయవంతు లైన వీరపురుషులు గల, 
నృపాలయమ్‌=రాజగృహమును, ప్రవిశ్య తు= ప్రవేశించి, అవిదూరతః=సమీప 
మున, అవన్థితమ్‌= ఉన్న, దీనమ్‌=దీను డైన, సుమన్రమ్‌=సుమంత్రుని, 
దదర్శ=చూచెను. 

తా. రాముడు వీరపురుషులు వినయముతో నిలచియున్న ఆ రాజగృహ 
మును ప్రవేశించి ఆ సమీపమున, దీను డైన సుమంత్రుని చూచెను. 28 


మూ. ప్రతీక్షమాణో5పి జనం తదార్త మనార్తరూపః ప్రహసన్నివాథ, 
జగామ రామః పితరం దిదృక్షుః పితుర్నిదేశం విధివచ్చికీర్ను. 29 


ప్ర.అ. రామః=రాముడు, తదా=అపుడు, ఆర్తమ్‌=దుఃఖించుచున్న, జనమ్‌ 
=జనమును, ప్రతీక్షమాణో 5పి=చూచుచున్నను, అనార్తరూపః=దుఃఖము లేని 
రూపము కలవాడు, అథ=మరియు, ప్రహసన్నివ=నవ్వు చున్నట్లు ఉన్నవాడై, పితుః 
=తండ్రియొక్క, నిదేశమ్‌=ఆజ్ఞను, విధివత్‌=యథాశాస్త్రముగ, చికీర్షుః=చేయదల 
చిన వాడై, పితరమ్‌=తండ్రిని, దిదృక్షుః:=చూడదలచిన వాడై, జగామ=వెళ్ళిను. 


తొ. అక్కడ నున్న జను లందరు దుఃఖాక్రాంతు లగుటను చూచి కూడ 
రాము డే మాత్రము దుఃఖింపక మీదుమిక్కిలి నవ్వుచున్నట్లు కనబడుచు, తండ్రి 
యాజ్ఞను యథావిధిగా చెల్లించుటకు నిశ్చయము చేసుకొని తండ్రిని చూచుటకై 
వెళ్ళిను. 29 


మూ. తత్పూర్వమైక్ష్వాకసుతో మహాత్మా రామో గమిష్యన్వనమార్తరూపమ్‌, 
వ్యతిష్టత (పేక తదా సుమన్రం పితుర్మహాత్మా ప్రతిహారణార్థమ్‌. 30 


ప్ర.అ. ఐక్ష్వాకసుతః=ఇక్ష్వాకువంశమునందు పుట్టిన దశరథుని 
కుమారుడును, మహాత్మా=గొప్ప బుద్ధి కలవాడును, మహాత్మా=గొప్ప ధైర్యము 
కలవాడును అయిన, రామః=రాముడు, తత్‌పూర్వమ్‌ =అదే మొదటిసారిగా, 
వనవ్‌ు=వనమును గూర్చి, గమిష్యన్‌ =వెళ్లనున్నవాడై, తదా=అవుడు, 
ఆర్తరూపమ్‌=దుఃభించుచున్న, సుమన్రమ్‌=సుమంత్రుని, దేక్య=చూచి, పితుః 
=తండ్రికి, ప్రతిహారణార్థమ్‌=తెలుపుట నిమిత్తమై, వ్యతిష్టత=నిలిచెను. 

తా. గొప్ప బుద్ధి కలవాడు, ధైర్యవంతుడు, దశరథకుమారుడు అయిన 


ఆ రాముడు తొలిసారిగా, అరణ్యమునకు పోవుటకు నిశ్చయించుకొని, అక్కడ 
దుఃఖితు డైన సుమంత్రుని చూచి తన రాకను తండ్రికి తెలుపుటకై అక్కడ నిలచెను. 

మూ. _ పితుర్నిదేశేన తు ధర్మవత్సలో 
వనప్రవేశే కృతబుద్ధినిశ్చయః, 
స రాఘవః (ప్రేక్ష్య సుమన్తమబ్రవీ 
న్నివేదయస్వా 5 5గమనం నృపాయ మే. 31 


ఇత్యార్నే శ్రీమద్రామాయణే ఆదికావ్యే అయోధ్యాకాజ్టే త్రయస్త్రింశః సర్గః. 


ప్ర.అ. ధర్మవత్సలః=ధర్మమునందు పేమ గల, సః రాఘవః=ఆ 
రాముడు, పితుః=తండ్రియొక్క, నిదేశేన=ఆజ్ఞచేత, వన ప్రవేశే=వన ప్రదేశము 
నందు, కృతబుద్ధినిశ్చయః=చేయబడిన బుద్ధియొక్క నిశ్చయము కలవాడై, 
సుమన్రమ్‌=సుమంత్రుని, ప్రేక్య=చూచి, అబ్రవీత్‌=పలికెను. నృపాయ=రాజునకు, 
మే=నాయొక్క, ఆగమనమ్‌=రాకను, నివేదయస్వ=తెలుపుము. 


తా. ధర్మమునందు అధికశ్రద్ధ గల ఆ రాముడు తండ్రి యాజ్ఞచే 
వనమునకు పోవుటకు నిశ్చయించుకొని “నేను వచ్చి నట్లు రాజునకు చెప్పుము” 
అని సుమంత్రునితో పలికెను. 31 


“బాలానందిని” యను శ్రీ మద్రామాయణాం(ధ్రవ్యాఖ్యానమునందు 
అయోధ్యాకాండములో మువ్పదిమూడవ నల్ల సమాప్తము. 


EEE 


అథ చతుస్త్రింశ సర్గః 


(శ్రీరాముడు సీతాలక్ష్మణసమేతు డై రాణులతో కూడిన దశరథమహారాజు 
వద్దకు పోయి, వనవానమునక్రై సెలవడుగుట, రాజు శోకముచే మూర్భిల్లుట, 
శ్రీరాముడు తండ్రికి నచ్చబలుకుట, రాజు శ్రీరాముని గాఢాళ్లేషము చేసి మరల 
మూర్భనొందుట.) 


మూ. తతః కమలపత్రాక్షః శ్యామో నిరుపమో మహాన్‌, 
ఉవాచ రామస్తం సూతం పితురాఖ్యాహి మామితి. 1 


ప్ర.అ. తతః=అటుపిమ్మట, కమలపత్రాక్షు=కమలపత్రముల వంటి 
నేత్రములు కలవాడు, శ్వామః=నల్లనివాడు, నిరుపమః=సాటి లేనివాడు, 
మహాన్‌=పూజ్యుడు అయిన, రామః=రాముడు, మామ్‌ =నన్ను గూర్చి, పితుః 
=తండ్రికి, ఆఖ్యాహి=చెప్పుము, ఇతి=అని, తం సూతమ్‌=ఆ సారథిని గూర్చి, 
ఉవాచ=పలి8ను. 


తా. పద్మపత్రముల వంటి నేత్రములు కలవాడు, శ్యామవర్గుడు, సాటి 
లేనివాడు, పూజ్యుడు అయిన ఆ రాముడు “నేను వచ్చి నట్లు మా తండ్రిగారికి 
చెప్పుము అని సూతునితో పలికెను. 1 


మూ. సరామపేషితః క్షిప్రం సంతాపకలు షేన్టియః, 
ప్రవిశ్య నృపతిం సూతో నిఃశ్వసన్తం దదర్శ హ. 2 


ప్ర.అ. సంతాపకలుషేగ్టియః=దుఃఖముచే కలత చెందిన ఇంద్రియ 
ములు గల, సః సూతః=ఆ సూతుడు, రామ(పషితః=రామునిచే పంపబడి, 
క్షీప్రమ్‌=శీఘ్రముగా, ప్రవిశ్య= ప్రవేశించి, నిఃశ్వసన్తమ్‌ =నిట్టూర్చుచున్న నృపతిమ్‌ = 
రాజును, దదర్శ హ=చూచెను. 


తా. సూతుని ఇంద్రియము లన్నియు దుఃఖముచే కలత చెంది 
యుండెను. ఆ సూతుడు, రాముని మాట విని, వెంటనే లోనికి వెళి యచట 
దుఃఖముతో నిట్టూర్చుచున్న రాజును చూచెను. 2 

మూ. ఉపరక్తమివాదిత్యం భస్మచృన్నమివానలమ్‌, 
తటాకమివ నిస్తోయమపశ్యజ్ఞగతీపతిమ్‌. 3 
ప్ర.అ. ఉపరక్తమ్‌= గ్రహణము పట్టిన, ఆదిత్యమ్‌ ఇవ=సూర్వుని వలె, 
భస్మచ్చన్నమ్‌ =భస్మముచే కప్పబడిన, అనలమ్‌ ఇవ=అగ్ని వలె, నిస్తోయమ్‌=జలము 
లేని, తటాకమ్‌ ఇవ=చెరువు వలె ఉన్న, జగతీపతిమ్‌=రాజును, అపశ్యత్‌=చూచెను. 
తా. దశరథుడు అపుడు గ్రహణము పట్టిన సూర్యుడు వలె, భస్మముచే 
కప్పబడిన అగ్నివలె, జలము లేని తటాకము వలె తేజోవిహీను డై ఉండెను. 3 


మూ. ఆలోక్య తు మహాప్రాజ్ఞ: పరమాకులచేతసమ్‌, 

రామమేవానుశోచన్తం సూతః ప్రాజ్జులిరాసదత్‌. 4 

ప్ర.అ. మహా ప్రాజ్ఞః=గొప్ప బుద్ధిమంతు డైన, సూతః=సారధథి, రామమేవ= 
రాముని గూర్చియే, అనుశోచన్తమ్‌=దుఃఖించుచున్న, వరమాకులచేతసమ్‌=మిక్కిలి 
వ్యాకుల మైన చిత్తము గల, దశరథుని, ఆలోక్య తు=చూచి, ప్రాజ్ఞలిః=కట్టబడిన 
దోసిలి కలవాడై, ఆసదత్‌=సమీపించెను. 

తౌ. మహాబుద్దిశాలి యైన ఆ సుమంత్రుడు, రాముని గూర్చియే 
దుఃఖించుచు, వ్యాకులమైన చిత్తము గల ఆ దశరథుని చూచి నమస్కరించుచు, 
సమీపించెను. 4 
మూ. తం వర్ధయిత్వా రాజానం సూతః పూర్వం జయాశిషా, 

భయవిక్షబయా వాచా మన్దయా శ్లక్టమ బ్రవీత్‌. 5 

ప్ర.అ. సూతః=సూతుడు, తం రాజానమ్‌=ఆ రాజును, పూర్వమ్‌= 
ముందుగా, జయాశిషా='జయ విజయీ భవ' అను ఆశీర్వాదముతో, వర్ధయిత్వా= 
వృద్ధి పొందించి, భయవిక్షబయా=భయముచే తడబడుచున్న, మన్దయా=మంద 
మెన, వాచా=వాక్కుతో, శ్లక్షమ్‌=మధురముగా, అబ్రవీత్‌=పలికెను. 
6... రాణ 

తా. సుమంత్రుడు, ముందుగా ఆ రాజునకు “జయ విజయీ భవ” 
అను ఆశీర్వచనవాక్యములను పలికి భయముచే తొట్రుపడుచున్న మాటలతో, 
మెల్లగా మధురముగా ఇట్లు పలికెను. 

మూ. అయం స పురుషవ్యాఘో ద్వారి తిష్టతి తే సుతః, 
బ్రాహ్మణేభ్యో ధనం దత్వా సర్వం చైవోపజీవినామ్‌. 6 


ప్ర.అ. పురుషవ్యాఘః=పురుషులలో శ్రేష్ట డైన, సః అయమ్‌=అట్టి ఈ, 
తే సుతః=నీ కుమారుడు, బ్రాహ్మణేభ్యః=బ్రాహ్మణులకును, ఉపజీవినాం 
చెవ=జీవికకై తనపై ఆధారపడినవారికిని, సర్వమ్‌ =సమస్త మైన, ధనమ్‌ =ధనమును, 
దత్వా=ఇచ్చి, ద్వారి=ద్వారమునందు, తిష్టతి=నిలిచి యున్నాడు. 


తా. పురుషశ్రేష్టు డైన నీ కుమారుడు, తన ధనము నంతను బ్రాహ్మ 
ణులకును, భృత్యులకును దానము చేసి వచ్చి, ద్వారమువద్ద వేచియున్నాడు. 


మూ. సత్వా పశ్యతు భద్రం తే రామః సత్యపరాక్రమః, 
సర్వాన్‌ సుహృద ఆపృచ్చ్యు త్వామిదానీం దిదృక్షతే. 7 


ప్ర.అ. తే=నీకు, భద్రమ్‌=మంగళ మగుగాక. సత్యపరాక్రమః=వ్యర్థము 
కాని పరాక్రమము గల, సః రామః=ఆ రాముడు, త్వా=నిన్ను, పశ్యతు=చూచుగాక. 
సర్వాన్‌=నమస్త మైన, సుహృదః=మిత్రులను, ఆపృచ్భ్చ్య=అడిగి, ఇదానీమ్‌= ఇపుడు, 
త్వామ్‌=నిన్ను, దిదృక్షతే=చూడదలచుచున్నాడు. 


తా. నీకు క్షేమ మగుగాక. వ్యర్థము కాని పరాక్రమము గల ఆ రామునికి 


దర్శనము ఇమ్ము. ఆతడు తన మిత్రుల నందరిని వీడ్కొలిపి ఇపుడు నిన్ను 
చూడదలచుచున్నాడు. 7 


మూ. గమిష్యతి మహారణ్యం తం పశ్య జగతీపతే, 
వృతం రాజగుథైః సర్వైరాదిత్యమివ రశ్మిభిః, 8 


ప్ర.అ, మహారణ్యమ్‌=మహారణ్యమును గూర్చి, గమిష్యతి=వెళ్లగలడు. 
జగతీపతే=ఓ రాజా! సర్వైః:=నమన్తమైన, రాజగుణైః=రాజగుణములతో, 


వృతమ్‌=కూడిన, తమ్‌=ఆ రాముని, రశ్మిభిః=కిరణములతో కూడిన, ఆదిత్యమివ= 
సూర్యుని వలె, పశ్య=చూడుము. 

తా. మహారాజా! రాముడు మహారణ్యమునకు వెళ్లనున్నాడు. కిరణములతో 
కూడిన సూర్యుని వలె సకలరాజగుణములతో ప్రకాశించుచున్న ఆ రాముని 
చూడుము. 


మూ. స సత్యవాదీ ధర్మాత్మా గాంభీర్యాత్సాగరోపమః, 

ఆకాశ ఇవ నిష్పజ్కో నరేంద్రః ప్రత్యువాచ తమ్‌. 9 

ప్ర.అ. సత్యవాదీ=సత్యమునే పలుకువాడు, ధర్మాత్మా=ధర్మాత్ముడు, 
గాంభీర్యాత్‌=గాంభీర్యమువలన, సాగరోపమః=సముద్రముతో సమానుడు, ఆకాశ 
ఇవ=ఆకాశము వలె, నిష్పబ్క:ః=మాలిన్యము లేనివాడు అయిన, సః నరేగ్టః=ఆ 
రాజు, తమ్‌=ఆతనిని గూర్చి, ప్రత్యువాచ=తిరిగి పలికెను. 

తా. సత్యమునే పలుకువాడు, ధర్మాత్ముడు, గాంభీర్యములో సముద్ర 
ముతో సమానుడు, ఆకాశము వలె మాలిన్యము లేనివాడు అయిన ఆ దశరథ 
మహారాజు సుమంత్రునితో ఇట్లు పలికెను. 


మూ. సుమన్రానయ మే దారాన్‌ యే కేచిదిహ మామకాః, 

దారైః పరివృతః సర్వైర్రష్పుమిచ్చామి ధార్మికమ్‌. 10 

ప్ర.అ. సుమన్త=ఓ సుమంత్రుడా, మామకాః=నా భార్యలు, యే 
కేచిత్‌=ఎవరైతే, ఇహ=ఇక్కడ ఉన్నారో, మే దారాన్‌=అట్టి నా భార్యలను, 
ఆనయః=తీసుకొనిరమ్ము, సర్రైః:= సమస్తమైన, దారైః=భార్యలతో, వరివృతః=కూడిన 
వాడనై, ధార్మికవు=ధ ర్మాత్ము డైన రాముని, (ద్రష్టువు=చూచుటకు, 
ఇచ్చామి=కోరుచున్నాను. 

తొ. సుమంత్రా! ఇక్కడ ఉన్న నా భార్యల నందరిని తీసుకొనిరమ్ము, 
వారందరితో కలసి నేను ధర్మాత్ము డైన రాముని చూడగోరుచున్నాను. 10 
మూ. _సోనన్తఃపురమతీతై్యవ స్రియస్తా వాక్యమ బ్రవిత్‌, 

ఆర్యా హ్వయతి వో రాజా గమ్యతొం తత్ర మా చిరమ్‌. 11 

ప్ర.అ. సః=అతడు, అన్తఃపురమ్‌=అంతఃపురమును, అతీత్ర్యైవ= ప్రవేశించి, 
తాః=ఆ, (స్తియః=గ్తీలను గూర్చి, వాక్యమ్‌=వాక్యమును, అబ్రవీత్‌=పలికెను. ఆర్యాః 

=ఓ పూజార్హలారా, వః=మిమ్ములను, రాజా=రాజు, హ్యయతి=పిలుచుచున్నాడు. 
తత్ర=అచటికి, గమ్యతామ్‌=వెళ్లిదరుగాక. చిరమ్‌=ఆలస్యము, మా=వద్దు. 


తా. సుమంత్రుడు అంతఃపురము ప్రవేశించి “ఓ పూజనీయలారా!రాజు 
మిమ్ములను పిలుచుచున్నాడు. అచటికి వెళ్ళుడు. ఆలస్యము చేయవద్దు” అని 
ఆ స్త్రీలతో పలికెను. 11 


మూ. ఏవముకాః స్త్రియః సర్వాః సుమన్రేణ నృపాజ్ఞయా, 

ప్రచక్రము స్తదృవనం భర్తురాజ్ఞాయ శాసనమ్‌. 12 

ప్ర.అ. నృపాజ్ఞయా=రాజుయొక్క ఆజ్ఞచేత, సుమన్రేణ=సుమంత్రునిచేత, 
ఎవమ్‌=ఇట్లు, ఉక్తాః=పలుకబడిన, సర్వాః=సమస్తమైన, స్రియః=స్రీలు, భర్తుః 
=భర్తయొక్క, శాసనమ్‌=శాశనమును, ఆజ్ఞాయ=తెలుసుకొని, తద్భవనమ=ఆతని 
గృహమును గూర్చి, ప్రచక్రముః=నడచిరి. 

తా. రాజాజ్ఞచే సుమంత్రుడు ఇట్లు పలుకగా, ఆ స్రీ లందరును, రాజాజ్ఞ 
ప్రకారము ఆతని ఇంటికి వెళ్లిరి. 12 
మూ. అర్థసప్రశతౌస్తాస్తు ప్రమదాస్తామలోచనాః, 

కౌసల్యాం పరివార్యాథ శనైరగ్నుర్భత ప్రతాః. 13 

ప్ర.అ. అధ=అటుపిమ్మట, ధృతవ్రతాః=ధరింపబడిన వ్రతము కలవారు, 
తావమ్రలోచనాః=ఎర్రని నేత్రములు కలవారు, అయిన, తాః=ఆ,అర్థసప్తశతాః 
=మూడువందల ఏబదిమంది, ప్రమదాః=(స్తీలు, కౌసల్యామ్‌=కౌసల్యను, 
పరివార్య=చుట్టి, శనైః=మెల్లగా, జగ్ముః=వెల్లిరి. 

తొ. పతివ్రతలు, ఎర్రని నేత్రములు కలవారు, అయిన మూడు వందల 
యేబదిమంది స్త్రీలు, కౌసల్యను అనుసరించి మెల్లగా అచటికి వెల్లిరి. 13 
మూ. ఆగతేషు చ దారేషు సమవేక్ష్య మహీపతిః, 

ఉవాచ రాజా సూతం తం సుమన్రానయ మే సుతమ్‌. 


ప్ర.అ, దారేషు=భార్యలు, ఆగతేషు=వచ్చినవా రగుచుండగా, మహీపతిః 
=భూమికి అధిపతి యెన, రాజా=దశరథుడు, సమవేక్ష్య=చూచి, తం సూతమ్‌=ఆ 

సారథిని గూర్చి, ఉవాచ=పలికెను. సుమన్త=ఓ సుమంత్రా! మే సుతమ్‌=నా 
కుమారుని, ఆనయ =తీసుకొనిరమ్ము, 


తొ ఆ భార్య లందరును వచ్చిన పిమ్మట దశరథమహారాజు, “ఓ 
సుమంత్రా! నా కుమారుని తీసుకొని రమ్ము” అని ఆతనితో పలికెను. 14 


మూ. స సూతో రామమాదాయ లక్ష్మణం మైథిలీం తదా, 
జగామాభిముఖస్తూర్డం సకాశం జగతీపతేః. 15 


ఆల్‌ 


ప్రఅ. సః సూతః=ఆ సూతుడు, తదా=అపుడు, రామమ్‌=రాముని, 
లక్ష్మణమ్‌ =లక్ష్మణుని, మైథిలీమ్‌=సీతను, ఆదాయ=తీసుకొని, తూర్ణమ్‌=4ఘ్రముగ, 
జగతీపతేః=రాజుయొక్క, సకాశమ్‌=సమీపమును, అభిముఖ:=అతనికి 
అభిముఖుడై, జగామ=వెళ్లెను. 


తా. అపు డా సుమంత్రుడు సీతారామలక్ష్మణులను వెంటనే రాజు దగ్గరకు 
తీసుకొని వెళ్ళను. 15 


మూ. స రాజా పుత్రమాయాన్తం దృష్ట్యా దూరాత్కృతాజ్ఞులిమ్‌, 
ఉత్పపాతాసనాత్తూర్దమార్తః స్రీజనసంవృతః. 16 


ప్ర.అ. స్రీజనసంవృతః=స్రీజనముతో కూడిన, సః రాజా=ఆ రాజు, 
కృతాజ్ఞలిమ్‌=కట్టబడిన దోసిలిగల, ఆయాన్తమ్‌=వచ్చుచున్న, పుత్రమ్‌=పుత్రుని, 
దూరాత్‌=దూరమునుండి, దృష్ట్వా=చూచి, ఆర్తః=దుఃఖితుడై, తూర్గమ్‌= 
శీఘ్రముగా, ఆసనాత్‌=ఆసనము నుండి, ఉత్పపాత=ఎగిరి లేచెను. 


తా. స్తీలచే చుట్టుకొనబడిన ఆ దశరథుడు, నమస్కరించుచు వచ్చుచున్న 
కుమారుని, దూరమునుండియే చూచి దుఃఖితు డై, వెంటనే ఆసనమునుండి 
లేచెను. 


మూ. సో5భిదుద్రావ వేగేన రామం దృష్ట్వా విశాంపతిః, 
తమసంప్రాప్య దుఃఖార్తః పపాత భువి మూర్చితః. 17 

వ.అ. విశామ్‌=ప్రజలకు, పతిః=ప్రభు వైన, నః=దశరథండు, 
రామమ్‌=రాముని, దృష్ణ్వా=చూచి, వేగేన=వేగముతో, అభిదుద్రావ=ఎదురుగా 
పరుగెత్తెను. తమ్‌=ఆ రాముని, అసంటప్రాప్య=చేరకుండగనే, దుఃఖార్తః= 
దుఃఖపీడితు డై, మూర్భితః= మూర్భితు డె, భువి=నేలపై, పపాత=పడెను. 


తా. ఆ దశరథమహారాజు రాముని చూడగనే వేగముగా అతనికి ఎదురుగా 
పరుగెత్తి, ఆ రాముని చేరక మునుపే దుఃఖముతో మూర్చ చెంది నేలపై పడెను. 


మూ తం రామో 5భ్యపతతి ప్రం లక్ష్మణశ్చ మహారథః, 

విసంజ్ఞమివ దుఃఖేన సశోకం నృపతిం తదా. 18 

ప్ర.అ. తదా=అపుడు, దుఃఖేన=దుఃఖముచేత, విసంజ్ఞమ్‌ ఇవ=తెలివి 
తప్పిన వాడు వలె ఉన్న, సశోకమ్‌=శోకముతో కూడిన, తం నృపతిమ్‌=ఆ రాజును, 
రామః=రాముడు, మహారథః= మహారథుడైన, లక్ష్మణశ్చ=లక్ష్మణుడును, క్రిప్రమ్‌= 
శీఘ్రముగా, అభ్యపతత్‌=సమీపించిరి. 

తా. అపుడు, దుఃఖముతో తెలివితప్పినట్లు ఉన్న శోకార్తు డైన ఆ రాజు 
దగ్గరకు రాముడును, మహారథు డైన లక్ష్మణుడును తొందరగా పరుగెత్తిరి. 


వి. తనను సారథిని గుజ్జములను కాపాడుకొనుచు పదకొండువేలమంది 
ధనుర్ధరులతో యుద్ధము చేయగల్గినవాడు మహారథుడు. 18 


మూ. ప్రీసహస్రనినాదశ్చ సంజజ్జే రాజవేశ్శని, 
హా హా రామేతి సహసా భూషణధ్యనిమూర్శితః. 19 
ప్ర.అ. సహసా=వెంటనే, రాజవేశ్మని=రాజగృహమునందు, భూషణ 


ధ్వనిమూర్శ్భితః=అలంకారధ్వనితో కలసిన, హా హా రామ ఇతి=అయ్యో రామా!, 
అయ్యో రామా అని, గ్రీసహస్రనినాదశ్చ=వేలకొలది స్ర్తీల ఆర్తధ్వని, సంజజ్జే=పుట్టెను. 


తా. అపుడు వెంటనే ఆ రాజగృహము నుండి భూషణధ్వనులతో కలసి. 
“అయ్యో రామా!” అను వేలకొలది స్త్రీల ఆర్తధ్వని బయలుదేరెను. 19 
మూ. తం పరిష్వజ్య బాహుభ్యాం తావుభౌ రామలక్ష్మణా, 

పర్యజ్కే సీతయా సార్ధం రుదన్తః సమవేశయన్‌. 20 

ప్ర.అ. తౌ=ఆ, ఉభౌ=ఇద్ద రైన, రామలక్ష్మణౌ=రామలక్ష్మణులు, సీతయా 
సార్ధమ్‌=సీతతో కూడ, తమ్‌=ఆ దశరథుని, బాహుభ్యామ్‌=బాహువులతో, పరిష్వజ్య 
=కౌగలించుకొని, రుదంతః=ఎడ్చుచున్నవారై, పర్యజ్కే=పర్యంకమునందు, సమవేశ 
యన్‌=కూర్చుండబెట్టిరి:- 

తా. సీతారామలక్ష్మణులు ఆ దశరథుని బాహువులతో కౌగలించుకొని 
ఏడ్చుచు, ఆతనిని మెత్తని ఆసనముపై కూర్చుండబెట్టిరి. 20 


మూ. అథ రామో ముహూర్తేన లబ్ధసంజ్ఞం మహీపతిమ్‌, 

ఉవాచ ప్రాజ్థలిర్భూత్వా శోకార్టవపరిప్లుతమ్‌. 21 

ప్ర.అ. అథ=అటుపిమ్మట, రామః=రాముడు, ప్రాజ్ఞలిః=కట్టబడిన దోసిలి 
కలవాడు, భూత్వా=అయి, ముహూర్తేన=క్షణకాలములో, లబ్ధసంజ్ఞమ్‌=పాొందబడిన 
సంజ్ఞ కలవాడు, శోకార్లవపరిప్లుతమ్‌ =దుఃఖసముద్రములో మునిగినవాడూ ఐన, 
మహీపతిమ్‌ =రాజునుగూర్చి, ఉవాచ=పలికెను. 

తా. పిదప రాముడు, క్షణకాలమున తిరిగి సంజ్ఞ పొంది, శోకసముద్ర 
మున మునిగి ఉన్న ఆ రాజునకు నమస్కరించుచు ఇట్లనెను. 21 


మూ. అప్పచ్చే త్వాం మహారాజ సర్వేషామీశ్వరో5సి నః, 

ప్రస్థితం దజణ్ఞ్జకారణ్యం పశ్య త్వం కుశలేన మామ్‌. 22 

ప్ర.అ. మహారాజ=మహారాజా, త్వామ్‌=నిన్ను, ఆపృచ్చే= అనుమతిని 
కోరుచున్నాను. సర్వేషామ్‌=సమస్తమైన, నః=మాకు, ఈశ్వరః= ప్రభువుగా, అసి= 
అయివున్నావు. త్వమ్‌=నీవు, కుశలేన=కుశలముగా, దణ్గకారణ్యమ్‌ =దండకారణ్య 
మును గూర్చి, ప్రస్థితమ్‌=ప్రయాణ మైన, మామ్‌=నన్ను, పశ్య=చూడుము. 

తా. మహారాజా! నేను సెలవు కోరుచున్నాను. నీవు మా అందరికిని 
అధిపతివి. నేను దండకారణ్యమునకు బయలుదేరి వెళ్ళుచున్నాను. నీవు సుఖముగా 
నన్ను చూడుము. 22 


మూ. లక్ష్మణం చానుజానీహి సీత్రా చాన్వేతి మాం వనమ్‌, 


కారణెర్బహుభి స్తథ్యైర్వార్యమాణౌ న చేచ్చతః. 23 


అయోధ్యాకాండము స.34 ర్‌57 


ప్ర.అ. లక్ష్మణం చ=లక్ష్మణుని(కి) కూడ, అనుజానీహి=అనుజ్ఞ నిమ్ము, 
సీతా చ=సీతకూడ, మామ్‌=నన్ను, వనమ్‌=వనమును గూర్చి, అన్వేతి=అనుసరించి 
వచ్చుచున్నది. తథ్యైః=సత్య మైన, బహుభిః=అనేక మైన, కారణెః:=కారణములచేత, 
వార్యమాణౌ=నివారింపబడుచున్నను, న చ ఇచ్చతః=వీరిద్దరు అంగీకరించుటలేదు. 


తా. లక్ష్మణునకు కూడ అనుజ్ఞ నిమ్ము సీత కూడ నన్ను అనుసరించి 
వనమునకు వచ్చుచున్నది. సత్య మైన ఎన్నో కారణములు చెప్పి నేను నివారించు 
చున్నను వీరు అంగీకరించుటలేదు. 23 


మూ. అనుజానీహి సర్యాన్నః శోకముత్సృజ్య మానద, 
లక్ష్మణం మాం చ సీతాం చ ప్రజాపతిరివ ప్రజాః. 24 
ప్ర.అ. మానద=మానమును ఇచ్చువాడా, శోకమ్‌=దుఃఖమును, ఉత్సృజ్య 
=విడచి, లక్ష్మణమ్‌ =లక్ష్మణునీ, మాం చ=నన్ను, సీతాం చ=సీతను, సర్వాన్‌=సమస్త 
మైన, నః=మమ్ములను, ప్రజాపతిః=బ్రహ్మదేవుడు, ప్రజాః ఇవ=ప్రజలను వలె, 
అనుజానీహి==అనుమతింపుము. 


తా. మర్యాదను ఇచ్చు మహారాజా! దుఃఖమును విడిచి, లక్ష్మణుని, 
నన్ను, సీతను, మమ్ముల నందరిని కూడ బ్రహ్మ ప్రజలను వలె అనుమతింపుము. 


మూ. ప్రతీక్షమాణ మవ్యగ్ర మనుజ్ఞాం జగతీపతేః, 
ఉవాచ రాజా సంప్రేక్ష్య వనవాసాయ రాఘవమ్‌. 25 
ప్ర.అ. రాజా=రాజు, వనవాసాయ=వనవాసముకొరకు, జగతీపతేః=రాజు 


యొక్క (తనయొక్క), అనుజ్ఞామ్‌=అనుజ్ఞను, ప్రతీక్షమాణమ్‌=ఎదురు చూచుచున్న, 
అవ్యగ్రమ్‌=వ్యగ్రత లేని, రాఘవమ్‌=రాముని, సంప్రేక్ష్య=చూచి, ఉవాచ=పలికెను. 


తా. మనోవైకల్య మేమియు లేక వనవాసము నిమిత్తము తన అనుమతి 
కొరకై నిరీక్షించుచున్న ఆ రాముని చూచి దశరథుడు ఇట్లు పలికెను. 25 


మూ. అహం రాఘవ కైకేయ్యా వరదానేన మోహితః, 
అయోధ్యాయాస్త్వమేవాద్య భవ రాజా నిగృహ్య మామ్‌. 26 

ప్ర.అ. రాఘవ=ఓ రామా, అహమ్‌=నేను, కైకేయ్యా =కైకేయిచేత, 
వరదానేన=వరదానముచేత, మోహితః=మోహపెట్టబడితిని. అద్య=ఇపుడు, 
మామ్‌=నన్ను, నిగృహ్య=ని గ్రహించి, త్వమేవ=నీవే, అయోధ్యాయాః= అయోధ్యకు, 
రాజా=రాజుగా, భవ=అగుము. 

తా. ఓ రామా! కైకేయి నన్ను తన కిచ్చిన వరములను కారణముగ చేసికొని 
వంచించినది. నీవు నన్ను నిగ్రహించి అయోధ్యాధిపత్యమును పొందుము. 26 
మూ. ఏవముక్తో నృపతినా రామో ధర్మభృతాం వరః, 

ప్రత్యువాచాజ్ఞాలిం కృత్వా పితరం వాక్యకోవిదః. 27 

ప్ర.అ. ధర్మభృతామ్‌=ధర్మమును పోషించువారిలో, వరః=శ్రేష్టుడు, 
వాక్యకోవిదః=మాటలలో నేర్పరి యైన, రామః=రాముడు, నృపతినా=రాజుచేత, 
ఎవమ్‌= ఈవిధముగ, ఉక్తః=పలుకబడినవాడై, అజ్ఞులిం కృత్వా= దోసిలి ఒగ్గి, 
పితరమ్‌=తండ్రిని గూర్చి, ప్రత్యువాచ=తిరిగి పలికెను. 

తా. ధర్మమును పోషించువారిలో శ్రేష్టుడు, మాటలలో నేర్చరి యైన 
రాముడు, రాజు మాటలు విని, ఆతనికి నమస్కరించుచు ఇట్లు పలికెను. 27 
మూ. భవాన్వరసహస్రాయ పృథివ్యా నృపతే పతిః, 

అహం త్వరణ్యే వత్స్యామి న మే కార్యం త్వయా 5నృతమ్‌. 28 

ప్ర.అ. నృపతే=మహారాజా! వర్షసహస్రాయ=వేయి సంవత్సరములకు, 
భవాన్‌=నీవే, పృథివ్యాః=భూమికి, పతిః=అధిపతివి. అహం తు=నేనైతే, అరణ్యే= 
అరణ్యమునందు, వత్స్యామి=నివసించగలను. త్వయా=నీచేత, మే=నాకొరరు, 
అన్మతమ్‌ = అసత్యము, న కార్యమ్‌=చేయదగినది కాదు. 

తా. మహారాజా! అనేకసంవత్సరములపాటు నీవు ఈ భూమికి రాజుగా 
ఉండవలెను. నేను అరణ్యములో నివసించెదను. నా నిమిత్తమై నీవు నీ మాటను 
అసత్యము చేయవద్దు. 29 
మూ. నవపజ్బుచ వర్షాణి వనవాసే విహృత్య తే, 

పునః పాదౌ గ్రహీష్యామి ప్రతిజ్ఞాన్తే నరాధిప! 29 


అయోధ్యాకాండము స.34 అక 


ప్ర.అ. నరాధిప=ఓ రాజా! నవ పజ్బ చ=పదునాలుగు, వర్వాణి=సంవత్సర 
ములు, వనవాసే=వనవాసమునందు, విహృత్య=విహరించి, ప్రతిజ్ఞాన్తే= ప్రతిజ్ఞ 
యొక్క అంతమునందు, పునః=తిరిగి. తే=నీయొక్క, పాదౌ=పాదములను, 
గ్రహీష్యామి=గ్రహించెదను. 

తా. రాజా! పదునాలుగు సంవత్సరములు వనవాసము చేయుచు, 
విహరించి, ప్రతిజ్ఞ పూర్తి చేసుకొని, మరల నీ పాదములకు నమస్కరించెదను. 


మూ. రుదన్నాహ ప్రియం పుత్రం సత్యపాశేన సంయతః, 
కైకేయ్యా చోద్యమానస్తు మిథో రాజా తమ బ్రవీత్‌. 30 


ప్ర.అ. సత్యపాశేన=సత్యపాశముచేత, సంయతః=కట్టబడిన, రాజా=ఆ 
రాజు, కైకేయ్యా =కైకేయిచేత, మిథః=రహస్యముగా, చోద్యమానస్తు=పపేరేపింప 
బడుచు, ఆర్హః=దుఃఖితుడై, కుదన్‌=ఏడ్చుచు, తమ్‌=ఆ, ప్రియం పుత్రమ్‌=ప్రియు 
డైన పుత్రుని గూర్చి, అబ్రవీత్‌=పలికెను. 


తా. సత్యపాశముచే బంధింపబడిన ఆ రాజును కైకేయి రహస్యముగ, 
(రాముని పంపివేయుము అని) ప్రేరేపింప మొదలిడెను. అపుడు అతడు దుఃఖా 
క్రాంతు డై, ఎడ్చుచు, ఆ ప్రియపుత్రునితో ఇట్లనెను. 30 


మూ. _ శ్రేయసే వృద్ధయే తాత పునరాగమనాయ చ, 
గచ్చస్వారిష్టమువ్యగ్రం పన్గానమకుతోభయమ్‌. 31 


ప్ర.అ. తాత=ఓ తండ్రీ, అరిష్టమ్‌=మంగళకరము, అవ్యగ్రమ్‌=దుఃఖ 
ములు లేనిదీ, అకుతోభయమ్‌=ఎటునుండియు భయము లేనిదీ అయిన, 
పన్ధానమ=మార్గమును, శ్రేయ సే=శ్రేయస్సుకొరకును, వృద్ధయే= అభివృద్ధి కొరకును, 
పునః ఆగమనాయ చచతిరిగి వచ్చుటకొరకును, గచ్చస్వ=వెళ్ళుము. 


తా. నాయనా! నీవు పరలోకశ్రేయస్సు కొరకును, ఐహికాభివృద్ధికొరకును, 
తిరిగి వచ్చుటకును వెళ్లుము. (వెల్లి తిరిగి రమ్ము). నీ మార్గము మంగళప్రదమై, 
దుఃఖశూన్య మై, ఎటువైపునుండియు భయములేనిదై ఉండు గాక. 31 


38 

మూ. నహి సత్యాత్మనస్తాత ధర్మాభిమనసస్తవ, 

వినివర్తయితుం బుద్ధిః శక్యతే రఘునన్దన. 32 

ప్ర.అ. తాత=నాయనా! రఘునన్దన=ఓ రామా! సత్యాత్మనః=సత్య 
స్వరూపుడవు, ధర్మాభిమనసః=ధర్మమునందు మనస్సు కలవాడవు అయిన, తవ= 
నీయొక్క, బుద్ధిః=బుద్ధి, వినివర్తయితుమ్‌=మరలించుటకు, న శక్యతే హి=శక్యము 
కాదు కదా! 

తా. రామా! నీవు సత్యరూపుడవు. ధర్మమునందు మనస్సు నిలిపినవాడవు. 
అట్టి నీ బుద్ధిని మరల్చుటకు శక్యము కాదు. 32 
మూ. అద్య త్విదానీం రజనీం పుత్ర మా గచ్చ సర్వథా, 

ఎకాహదర్శనేనాపి సాధు తావచ్చరామ్యహమ్‌. 33 

వ్ర.అ. వుత్ర=ఓ కుమారా! అద్య=నేడు, ఇదానీవ్‌ు=ఇవుడు, 
రజనీమ్‌=రాత్రి, సర్వథా=అన్ని విధముల, మా గచ్చ=వెళ్లకుము. ఎకాహదర్శ 
నేనాపి=ఒక దినము చూచుటచేత నైనను, అహమ్‌=నేను, సాధు=బాగుగ, చరామి 
తావత్‌= ఉండెదను. 

తా. కుమారా! ఈ రాత్రి మాత్రము నీవు ఏ విధముగను, వెళ్లవద్దు. ఒక్క 
రోజైనను నిన్ను చూచుచు సుఖముగా ఉండెదను. 33 
మూ. మాతరం మాం చ సంపశ్యన్‌ వసేమామద్య శర్వరీమ్‌, 

తర్పితః సర్వకామైస్త్యం శ్వః కాలే సాధయిష్యుసి. 34 

ప్ర.అ. మాతరమ్‌=తల్లినిి మాం చ=నన్ను, సంపశ్యన్‌=చూచుచు, 
అద్య=నేడు, ఇమామ్‌=ఈ, శర్వరీమ్‌=రాత్రిని, వస=నివసించుము. సర్వకామైః= 
సమస్తకామములచే, తర్పితః=తృప్తి పొందింపబడిన వాడవై, త్వమ్‌=నీవు, శ్వః 
=రేపు, కాలే=ప్రాతఃకాలమున, సాధయిష్యసి=వెళ్లగలవు. 

తా. నన్ను, నీ తల్లిని చూచుకొనుచు నేటి రాత్రి యిచటనే ఉండిపొమ్ము 


సర్వకామములచే సంతృప్తి చెందినవాడవై రేపు ఉదయమే వెళ్లుము. 34 
మూ. దుష్కరం క్రియతే పుత్ర సర్వథా రాఘవ త్వయా, 
35 


మత్రియార్థం ప్రియాంస్త్యక్త్వా యద్యాసి విజనం వనమ్‌. 

ప్ర.అ. పుత్ర=కుమారా! రాఘవ=రామా! త్వయా=నీచేత, సర్వథా= అన్ని 
విధముల, దుష్కరమ్‌=చేయ శక్యము కాని పని, క్రియతే=చేయబడు చున్నది. 
యత్‌=ఎందువలన, మత్‌ ప్రీయార్థమ్‌=నా సంతోషముకొరకు, ప్రియాన్‌=ప్రియు 
లైనవారిని అందరిని, త్యక్వా=విడచి, విజనమ్‌=జనశూన్య మైన, వనమ్‌=వనమును 
గూర్చి, యాసి=వెళ్లుచున్నావు. 

తా. కుమారా! రామా! నీవు నాకు ప్రియమును చేయుటకై ఇష్టజనులను 
అందరిని విడచి అరణ్యమునకు పోవుచున్నావు. ఈ విధముగ అన్ని విధముల 
ఎవ్వరును చేయజాలని పనిని చేయుచున్నావు. 35 


మూ. నచైతన్న్మే ప్రియం పుత్ర శపే సత్యేన రాఘవ, 
ఛన్నయా ఛలితస్త్వస్మి ప్రియా ఛన్నాగ్నికల్పయా. 36 


ప్ర.అ. పుత్ర=కుమారా! రాఘవ=రామా! ఎతత్‌=ఇది, మే=నాకు, ప్రియమ్‌ 
=ఇష్ట మైనది, న చ=కాదు. సత్యేన=సత్యముచే, శపే=ఒట్టు పెట్టుచున్నాను. 
ఛన్నాగ్నికల్ప్వయా=కప్పబడిన అగ్నితో సమానురా లైన, ఛన్నయా=గూఢ మైన అభిప్రా 
యము గల, స్రియా=స్రీచేత, ఛలితః=మోసగింపబడినవాడను, అస్మి=అయితిని. 

తా. కుమారా! నీవు అరణ్యమునకు వెళ్లుట నాకు ఎ మాత్రము ఇష్టము 
కాదు. సత్యముపై ఒట్టు పెట్టి చెప్పుచున్నాను. గూఢ మైన అభిప్రాయము కలదై 
బూడిద కప్పిన నిప్పువలె ఉన్న ఈ స్రీ నన్ను మోసగించినది. 36 


మూ. వజ్బనాయాతులబ్బామే తాం త్వం నిస్తర్తుమిచ్చసి, 
అనయా వృత్తసాదిన్యా కైకేయ్యా 5భిప్రచోదితః. 37 


ప్ర.అ. త్వమ్‌=నీవు, వృత్తసాదిన్యా=మంచి నడవడికను చెరచు, అనయా= 
ఈ, కైకేయ్యా=కైకేయిచేత, అభిప్రచోదితః=[పేరేపింపబడిన వాడవై, మే=నాయొక్క, 
యా వఇ్బనా=ఏ వంచన, లబ్బా=పాందబడినదో, తామ్‌=దానిని, నిస్తర్తుమ్‌= 
దాటుటకు, ఇచ్చసి=కోరుచున్నావు. 


తా. మంచి చరిత్రమును చెరచు ఈ కైకేయి ప్రేరేపింపగా, నీవు నన్ను ఈ 
వంచననుండి ఉద్ధరించుటకై ప్రయత్నించుచున్నావు. 37 


562 
శ్రీమద్రామాయణము 


మూ. న చైతదాశ్చర్యతమం యత్తజ్ఞ్యేష్టస్సుతో మమ, 

అపానృతకథం పుత్ర పితరం కర్తుమిచృసి. 38 

ప్ర.అ. పుత్ర=కుమారా, మమ=నాయొక్క, జ్యేష్టః సుతః=జ్యేష్ట కుమారుడ 
వైన నీవు, పితరమ్‌=తండ్రిని, అపానృతకథమ్‌=అసత్యవాక్యము లేనివానినిగా, 
కర్తుమ్‌=చేయుటకు, ఇచ్చసి ఇతి యత్‌ = ఇచ్చయించుచున్నావు అనునది ఏది 
కలదో, తత్‌ ఎతత్‌=ఇది, ఆశ్చర్యతమమ్‌=మిక్కిలి ఆశ్చర్యకరము, న=కాదు. 

తొ. కుమారా! నా జ్యేష్టపుత్రుడ వైన నీవు తండ్రినైన నా మాట అసత్యము 
కాకుండు నట్లు చేయుటలో ఆశ్చర్య మేమియు లేదు. 38 
మూ. అథ రామస్తథా శ్రుత్వా పితురార్తస్య భాషితమ్‌, 

లక్ష్మణేన సహ భ్రాత్రా దీనో వచనమబ్రవీత్‌. 39 

ప్ర.అ. అథ=అటు పిమ్మట, రామః=రాముడు, తథా=అట్ట్లు, ఆర్తస్య= 
దుఃఖితు డైన, పితుః=తండ్రియొక్క, భాషితమ్‌ =మాటను, శుత్వా=విని, భ్రాత్రా= 
సోదరుడైన, లక్ష్మణేన సహ=లక్ష్మణునితో కూడ, దీనః=దుఃఖితుడై, వచనమ్‌= 
వాక్యమును, అబ్రవీత్‌=పలికెను. 

తా. ఈ విధముగా దుఃఖించుచున్న తండ్రి మాటలు విని రామలక్ష్మణులు 
దుఃఖితు లైరి. రాము డిట్లు పలికెను. 39 
మూ. ప్రాప్ప్యామి యానద్య గుణాన్‌ కో మే శ్వస్తాన్‌ ప్రదాస్యతి, 

అపక్రమణమేవాతః సర్వకామైరహం వృణే. 40 

ప్ర.అ. అద్య= ఈనాడు, యాన్‌=ఏ, గుణాన్‌=భోగాదులను, ప్రాప్ఫ్యామి= 
పొందగలనో, తాన్‌=వాటిని, శ్వః=రేపు, మే=నాకు, కః=ఎవడు, ప్రదాస్యతి=ఇవ్వ 
గలడు? అతః=అందువలన, సర్వకామైః=అన్ని కోరికలచేతను, అపక్రమణమేవ= 
వనమునకు వెళ్లుటనే, అహమ్‌=నేను, వృణే=కోరుచున్నాను. 

తా. ఈనాడు నీవలన అన్ని భోగములను పాందినను రేపు వాటిని ఎవ్వరు 
ఇచ్చెదరు? అందుచే ఆ కామములను విడిచి వనమునకు వెళ్లుటయే మంచి దని 
కోరుచున్నాను. సట 

మూ. ఇయం సరాష్టా సజనా ధనధన్యాసమాకులా, 
మయా విసృష్టా వసుధా భరతాయ ప్రదీయతామ్‌. 41 


ప్ర.అ. మయా=నాచేత, విసృష్టా=విడువబడినదీ, సరాష్టా=రాష్టములతో 
కూడినదీ, సజనా=జనులతో కూడినదీ, ధనధాన్యసమాకులా=ధనధాన్యములతో 
నిండినదీ అయిన, ఇయం వసుధా=ఈ భూమి, భరతాయ=భరతునకు, 
ప్రదీయతామ్‌=ఇవ్వబడుగాక. 


తా. అనేక మైన రాష్ట్రములు గలదీ, జనులతో నిండినదీ, ధనధాన్య 
సమృద్ధమూ అయిన, ఈ భూమిని, నేను విడిచివేయుచున్నాను. దీనిని భరతునకు 
ఇమ్ము. 41 
మూ. _వనవాసకృతా బుద్ధిర్న చ మే5ద్య చలిష్యతి, 

యస్తుష్టేన వరో దత్తః కైకేయ్యె వరద త్వయా, 42 

దీయతాం నిఖిలేనైవ సత్యస్త్యం భవ పార్థివ. 


ప్ర.అ. వనవాసకృతా=వనవాసమును గూర్చి చేయబడిన, మే బుద్ధిః=నా 
బుద్ధి, అద్య=ఇపుడు, న చలిష్యతి=చలింపదు. వరద=వరముల నిచ్చు నట్టి, 
పార్థివ=ఓ రాజా, తుష్టేన=సంతోషించిన, త్వయా=నీచేత, క్రైకేయ్యె=కైకేయికి, యః 
వరః=ఏ వరము, దత్తః=ఇవ్వబడినదో అది, నిఖిలేనైవ=పూర్తిగానే, దీయతామ్‌= 
ఇవ్వబడుగాక. త్వమ్‌=నీవు, సత్యః=సత్యవంతుడవు, భవ=అగుము. 


తా. వనవాసమునకు వెళ్లవలె నను నా నిర్ణయము ఇపుడు మారదు. 
వరముల నివ్వగలిగిన ఓ మహారాజా! నీవు సంతోషించి కైకేయికి యిచ్చిన వరమును 
పూర్తిగా ఇమ్ము, నీవు సత్యసంధుడవు అగుము. 42 


మూ. అహం నిదేశం భవతో యథోక్తమనుపాలయన్‌, 43 
చతుర్దశ సమా వత్స్యే వనే వనచరైః సహ. 


ప్ర.అ. అహమ్‌=నేను, యధథోక్తమ్‌=చెప్పిన విధముగా, భవతః=నీయొక్క, 
నిదేశమ్‌=ఆజ్ఞను, అనుపాలయన్‌=పరి పాలించుచు, చతుర్దశ= నాలుగు, సమాః 
=సంవత్సరములను, వనచరైః సహ=వనచరులతో కూడ, వనే=వనమునందు, 
వత్య్వే=నివసించగలను. 

తా. నేను నీకు మాట ఇచ్చిన విధముగా నీ ఆజ్ఞను పరిపాలించుచు 
పదునాలుగు సంవత్సరములు వనచరులతో కలసి వనములో నివసించెదను. 


మూ. మా విమర్శో వసుమతీ భరతాయ ప్రదీయతామ్‌, 44 
నహి మే కాంక్షితం రాజ్యం సుఖమాత్మని వా ప్రియమ్‌, 
యథా నిదేశం కర్తుం వై తవైవ రఘునన్దన! 45 


ప్ర.అ. విమర్శః=ఆలోచన, మా=వద్దు. వసుమతీ=భూమి, భరతాయ= 
భరతునకు, ప్రదీయతామ్‌=ఇవ్వబడుగాక. రఘునన్దన=ఓ మహారాజా! మే=నాకు, 
రాజ్యమ్‌ =రాజ్యముగాని, ఆత్మని=నాయందు (నాయొక్క), సుఖం వా=సుఖముగాని, 
కాంక్షితమ్‌=కోరబడినది, న హి=కాదు. తవ=నీయొక్క, యథానిదేశమ్‌=ఆజ్ఞాను 
సారముగా, కర్తుమ్‌ ఎవ=చేయుటకే, ప్రియం వై=నాకు ఇష్టము. 

తా. ఇంక ఆలోచన ఏమియు వద్దు. రాజ్యమును భరతునకు ఇమ్ము, 
నాకు రాజ్యుము కాని, సుఖము కాని పొందవలెనను కోరిక లేదు. నీ ఆజ్ఞాను 
సారముగా చేయుటయే నాకు యిష్టము. 44-45 
మూ. అపగచ్చతు తే దుఃఖం మా భూర్చాష్పపరిప్తతః, 

న హి క్షుభ్యతి దుర్ధర్వ సముద్రః సరితాం పతిః. 46 

ప్ర.అ. తే=నీయొక్క, దుఃఖమ్‌=దుఃఖము, అపగచ్చతు=తొలగు గాక! 
బాష్పపరిప్లుతః=కన్నీటితో నిండినవాడవు, మా భూః=కాకుము. సరితామ్‌=నదులకు, 
పతిః=భర్త యైన, దుర్ధర్శః=ఎదురింపశక్యముగాని, సముద్రః=సముద్రము, న 
క్షుభ్యతి హి=క్షోభ చెందదుకదా! 

తా. నీవు దుఃఖమును విడువుము. కన్నీళ్లు కార్చకుము. నదులకు భర్త 
యెన, ఎదురింప శక్యము గాని సముద్రము క్షోభ చెందునా! 46 
మూ. నై వాహం రాజ్య మిచ్చామిన సుఖం న చ మైథిలీమ్‌, 

నైవ సర్వానిమాన్‌ కామాన్న స్వర్గం నైవ జీవితమ్‌. 

ప్ర.అ. అహమ్‌=నేను, రాజ్యమ్‌ =రాజ్యమును, నైవ ఇచ్చామి=కోరను. 
సుఖమ్‌=సుఖమును, న=కోరను. మైథిలీం చ=సీతను కూడ, న=కోరను, సర్వాన్‌= 


47 

సమస్త మైన, ఇమాన్‌=ఈ, కామాన్‌=భోగములను, నైవ=కోరను, స్వర్గమ్‌= 
స్వర్గమును, న=కోరను. జీవితమ్‌=జీవితమును, నైవ=కోరను. 

తొ. నాకు ఈ రాజ్యమునందుకాని, సుఖమునందు కాని, సీతయందు 
కాని, ఈ సకలభోగములందు కాని, స్వర్గమునందు కాని జీవితమునందు కాని 
కోరిక లేదు. 47 
మూ. త్వామహం సత్యమిచ్చామి నానృతం పురుషర్షభ, 

ప్రత్యక్షం తవ సత్యేన సుకృతేన చ తే శపే. 48 

ప్ర.అ. పురుషర్షభ=ఓ పురుషశ్రేష్ణుడా! త్వామ్‌=నిన్ను, సత్యమ్‌=సత్యవంతు 
నిగా, అహమ్‌=నేను, ఇచ్చామి=కోరుచున్నాను. అనృతమ్‌=అసత్యవంతునిగా, 
న=కోరుటలేదు. తవ=నీయొక్క, ప్రత్యక్షమ్‌=ఎదుట, సత్యేన=సత్యముచేతను, 
సుకృతేన చ=పుణ్యముచేతను, తే=నీకు, శపే=ఒట్టు పెట్టి చెప్పుచున్నాను. 

తా. ఓ పురుషశ్రేష్టా! నీవు సత్యము కాపాడవలె నని, అసత్యవంతుడవు 
కాకూడ దని నేను కోరుచున్నాను. నీ ఎదురుగా సత్యము 'పైనను, పుణ్యము పైనను, 
ఒట్టు పెట్టి చెప్పుచున్నాను. 48 
మూ. నచ శక్యం మయా తాత స్థాతుం క్షణమపి ప్రభో, 

స శోకం ధారయస్వేయం న హి మేఎస్తి విపర్యయః. 49 

ప్ర.అ. తాత=ఓ తండ్రీ, ప్రభో=ఓ ప్రభూ, మయా=నాచేత, క్రణమపి= 
క్షణకాలమైనను, స్థాతుమ్‌=ఉండుటకు, న శక్యమ్‌=శక్యము గాదు. సః=అట్టి నీవు, 
ఏనమ్‌=ఈ, శోకమ్‌=శోకమును, ధారయస్వ= నిలుపుకొనుము. మే=నాకు, 
విపర్యయః=మార్చు, నాస్తి హి=లేదు కదా! 

తా. మహారాజా! ఓ తండ్రీ! ఇంక ఒక్క క్షణ మైనను, నేను ఇక్కడ 
ఉండజాలను. నీవు నీ దుఃఖమును అణచుకొనుము. నా నిర్ణయమునకు తిరుగు 
లేదు. 49 
మూ. అఆర్థితో హ్యస్మి కైకేయ్యా వనం గచ్చేతి రాఘవ, 

మయా చోక్తం వ్రజామీతి తత్సత్యమనుపాలయే. 50 

ప్ర.అ. రాఘవ=ఓ దశరథమహారాజా! వనమ్‌=వనమునుగూర్చి, గచ్చ= 
వెళ్లుము, ఇతి=అని, క్రకేయ్యా=కైకేయిచేత, అర్థితః=కోరబడినవాడను, అస్మి హి= 
అయి ఉన్నాను కదా. వ్రజామి ఇతి=వెళ్లెదను అని, మయా=నాచేత, ఉక్తం చ=చెప్ప 
బడినది కూడ. తత్‌=ఆ, సత్యమ్‌=సత్యమును, అనుపాలయే=పాలించెదను. 


తా. మహారాజా “నీవు వనమునకు వెళ్లుము” అని కైకేయి నన్ను కోరినది. 
నేను కూడ వెళ్ళిద నని అంగీకరించితిని. ఆ సత్యమును పాలించెదను. 


మూ. మా చోత్కణాం కృథా దేవ వనే రంస్యామహే వయమ్‌, 
. ప్రశాన్తహరిణాకీర్ణే నానాశకునినాదితే. 51 


ప్ర.ఆ. దేవ=మహారాజా! ఉత్కణామ్‌=బెంగను, మా కృథాః=చేయకుము. 
వయమ్‌=మేము, ప్రశాన్తహరిణాకీర్ణే= ప్రశాంత మైన లేళ్లతో వ్యాప్త మైన, 
నానాశకునినాదితే=అనేకవిధము లైన పక్తులచే ధ్వనింపచేయబడిన, వనే=వనము 
నందు, రంస్యామహే=క్రీడించెదము. 


తా. మహారాజా! నీవు బెంగ పెట్టుకొనకుము. మేము ముగ్గురము ప్రశాంత 
మైన లేళ్లతో నిండినదీ, అనేకవిధము లగు పక్షులధ్వనులతో కూడినదీ యైన 
వనములో, సుఖముగా విహరించెదము. 51 


మూ. పితాహి దైవతం తౌత దేవతానామపి సతమ, 

తస్మాద్దెవతమిత్యేవ కరిష్యామి పితుర్యచః. 52 

ప్ర.అ. తాత=ఓ తండ్రీ, దేవతానామపి=దేవతలకు కూడ, పితా=తండ్రి 
యే, దైవతమ్‌=దేవత అని, స్మృతం హి=చెప్పబడినది కదా! తస్మాత్‌=ఆ కారణము 
వలన, దైవతమ్‌ ఇత్యేవ=దేవత యనియే, పితుః=తండ్రియొక్క, వచః=వచన 
మును, కరిష్యామి=చేసెదను. 

తా. ఓ తండ్రీ! దేవతలకు కూడ తండ్రియే దేవత యని చెప్పబడినది 
కదా! అందువలన, తండ్రియే దేవత యను నిశ్చయముతో తండ్రి మాటను 
చేసెదను. 52 

మూ. చతుర్హశసు వర్తేషు గతేషు నరసత్తమ, .. 
పునరర్థక్ష్యసి మాం ప్రాప్తం సన్లాపోరయం విముచ్యతామ్‌. 53 


ప్రఅ. నరసత్తమ=ఓ నరశ్రేష్టా, చతుర్దశసు=పదునాలుగు, వర్తేషు= 
సంవత్సరములు, గతేషు= గడచిన వగుచుండగా, పునః=మరల, ప్రాప్తమ్‌=వచ్చిన, 
మామ్‌ =నన్ను, ద్రక్ష్యసి =చూడగలవు. అయమ్‌=ఈ, సంతాపః=దుఃఖము, 
విముచ్యతామ్‌=విడువబడుగాక. 


తా. నరులలో శ్రేష్ణుడ వైన ఓ తండ్రీ! పదునాలుగు వత్సరములు గడచిన 
పిమ్మట, నేను మరల వచ్చెదను. అపుడు నన్ను చూడగలవు. అందుచే ఈ 
దుఃఖమును విడువుము. 53 


మూ. యేన సంస్తమృనీయో5యం సర్వో బాప్పగలో జనః, 
స త్వం పురుషశార్జూల కిమర్థం విక్రియాం గతః. ర్‌4 


ప్ర.అ. పురుషశార్ణూల=పురుషులలో శ్రేష్ణుడ వైన ఓ మహారాజా! బాష్ప. 
గళః=బాప్పము కంఠమునందు కల, సర్వః=సమస్తమైన, అయం జనః=ఈ జనము, 
యేన=ఏ నీచేత, సంస్తమృనీయః=ఓదార్చతగినదో, సః త్వమ్‌=అట్టి నీవు, 
కిమర్ధమ్‌ =ఎందుకు, విక్రియామ్‌=వికారమును, గతః=పాందినావు. 


తా. కంఠమునందు బాష్పమును అణచిపెట్టుకొనిన ఈ జనుల కందరికిని, 
నీవు ధైర్యము చెప్పవలసి యుండగా నీవే ఇట్లు వికారము పాందినా వేమి? 


మూ. పురం చ రాష్ట్రం చ మహీ చ కేవలా 
మయా విసృష్ణా భరతాయ దీయతామ్‌, 
అహం నిదేశం భవతో 5నుపాలయన్‌ 
వనం గమిష్యామి చిరాయ సేవితుమ్‌. 55 


ప్ర.అ. పురం చ=పట్టణము, రాష్టం చ=రాష్టము, మయా=నాచేత, 
నిసృష్టా=ఇవ్వబడిన, కేవలా మహీ చ=ఈ భూమి అంతయు, భరతాయ=భరతు 
నకు, దీయతామ్‌=ఇవ్వబడుగాక. అహమ్‌=నేను, భవతః=మీయొక్క, నిదేశమ్‌= 

ఆజ్ఞను, అనుపాలయన్‌=పాలించుచు, వనమ్‌ =వనమును, చిరాయ=చిరకాలము, 
సేవితుమ్‌= సేవించుటకు, గమిష్యామి=వెళ్లెదను. 


తా. ఈ పట్టణమును, రాష్ట్రమును, భూమి నంతను కూడ, నేను ఇచ్చి 
వేయుచున్నాను. వీటిని భరతున కిమ్ము, నేను నీ ఆజ్ఞను పాలించుచు, వనములో 
చిరకాలము నివసించుటకై వెళ్ళెదను. 55: 


మూ. మయా నిసృష్టాం భరతో మహీమిమాం 
స శ్రైలషణ్డాం సపురాం సకాననామ్‌, 
శివాం సుసీమామనుశాస్తు కేవలం 
త్వయా యదుక్తం నృపతే తథాస్తు తత్‌. 56 


ప్ర.అ. నృపతే=ఓ రాజా! సశైలషణ్ఞామ్‌=పర్వతసముదాయములతో 
కూడినదీ, సపురామ్‌=పట్టణములతో కూడినదీ, సకాననామ్‌=అడవులతో కూడినదీ, 
శివామ్‌=మంగళకర మైనదీ, సుసీమామ్‌=మంచి సరిహద్దులు కలదీ, మయా= 
నాచేత, నిసృష్టామ్‌=ఇవ్వబడినదీ, అయిన, ఇమాం మహీమ్‌=ఈ భూమిని, భరతః 
కేవలమ్‌=భరతుడే, అనుశాస్తు=పాలించుగాక. త్వయా=నీచేత, యత్‌=ఏది, 
ఉక్తమ్‌=చెప్పబడినదో, తత్‌=అది, తథా=అట్లు, అస్తు=అగుగాక. 


తా. మహారాజా! అనేకపర్వతములతోను, నగరములతోను, అడవులతోను 
కూడిన, మంచి ఎల్లలు గల మంగళ ప్రద మైన, ఈ భూమిని నేను ఇచ్చి వేయు 
చున్నాను. దీనిని భరతుడు మాత్రమే పాలించుగాక. నీవు చెప్పినట్లుగా జరుగుగాక. 


మూ. నమేతదా పార్థివ ధీయతే మనో 

మహత్తు కామేషు న చాత్మనః ప్రియే, 

యథా నిదేశే తవ శిష్టసమ్మతే 

వ్యపైతు దుఃఖం తవ మత్కృతే5నఘ. 57 

ప్ర.అ. అనఘ=దోషములు లేని, పార్థివ=ఓ రాజా!.మే మనః=నా మనస్సు, 
శిష్టసమ్మతే=శిష్టులకు సమ్మత మైన, తవ నిదేశే=నీ ఆజ్ఞయందు, యథా=ఏ 
విధముగా, ధీయతే=నిలచి యున్నదో, తథా=ఆ విధముగా, మహత్సు=గొప్ప, 
కామేషు=భోగములయందు, న=నిలువదు. ఆత్మనః=తనయొక్క, ప్రియే= 


అయోధ్యాకాండము స.34 569 


ప్రియమునందు, న=నిలువదు. మత్కృతే=నా.. నిమిత్తమై, తవ=నీయొక్క, 
దుఃఖమ్‌=దుఃఖము, వ్యపైతు=తొలగు గాక. 


తొ. దోషములు లేని ఓ మహారాజా! నా మనస్సు శిష్టులకు సమ్మతమైన 

నీ ఆజ్ఞపై ఎట్లు దృఢముగా నిలచుచున్నదో, అంత దృఢముగా గొప్ప భోగములందు 
ఇో యా 

గాని, ఇతర ప్రియవస్తువులందు గాని నిలువదు. నాకొరకై నీవు దుఃఖింపకుము. 


మూ. తదద్య నైవానఘ రాజ్యమవ్యయం 
న సర్వకొమాన్న సుఖం న మైథిలీమ్‌, 
న జీవితం త్యామనృతేన యోజయన్‌ 
వృజీయ సత్యం వ్రతమస్తు తే తథా. 58 


ప్ర.అ. అనఘ=దోషములు లేనివాడా! తత్‌=ఆ కారణమువలన, అద్య= 
ఇపుడు, త్వామ్‌ =నిన్ను, అనృతేన=అసత్యముతో, యోజయన్‌=సంబంధము 
కలవానినిగా చేయుచు, అవ్యయమ్‌=నాశనము లేని, రాజ్యమ్‌ =రాజ్యమును, నైవ 
వృణీయ=కోరనే కోరను, సర్వకామాన్‌=సమస్తభోగములను, న=కోరను. సుఖమ్‌= 
సుఖమును, న=కోరను. మైథిలీమ్‌=సీతను, న=కోరను. జీవితమ్‌ =జీవితమును, 
న=కోరను. తే=నీయొక్క, వ్రతమ్‌=నియమము, తథా=అట్లు, సత్యమ్‌= 
సత్యముగా, అస్తు=అగుగాక. 


తా. పాపరహితుడ వైన ఓ మహారాజా! నీ సత్యవ్రతమునకు భంగము 
కల్గించి శాశ్వత మైన రాజ్యమును గాని, సమస్త భోగములను కాని, సుఖమును 
గాని, సీతను గాని, జీవితమును గాని, నేను కోరను. అందుచే నీ వ్రతము సత్య 


మూ. ఫలాని మూలాని చ భక్షయన్వనే 
గిరీంశ్చ పశ్యన్‌ సరితస్సరాంసి చ, 
వనం ప్రవిశ్రైవ విచిత్రపాదపం 
సుఖీ భవిష్యామి తవాస్తు నిర్భృతిః. 59 

ప్ర.అ. విచిత్రపాదపమ్‌=విచిత్ర మైన వృక్షములు గల, వనమ్‌=వనమును, 
ప్రవిశ్యెవ= ప్రవేశించి, ఫలాని=ఫలములను, మూలాని చ=దుంపలను, భక్షయన్‌= 
తినుచు, వనే=వనమునందు, గిరీంశ్చ=పర్వతములను, సరితః=నదులను, సరాంసి 
చ=సరస్సులను, పశ్యన్‌=చూచుచు, సుఖీ=సుఖవంతుడను, భవిష్యామి=కాగలను. 
తవ=నీకు, నిర్వృతిః:=సుఖము, అస్తు=అగుగాక. 


తా. నేను విచిత్రము లైన వృక్షములతో నిండిన అరణ్యమునకు వెల్లి, 
ఫలములు మూలములు తినుచు, పర్వతములు, నదులు, సరస్సులు చూచుచు, 
అక్కడ సుఖముగా నుండగలను. నీకు సుఖము కలుగుగాక! 59 
మూ. ఎవం స రాజా వ్యసనాభిపన్నః 

శోకేన దుఃఖేన చ తామ్యమానః, 

ఆలిజ్ఞ్య పుత్రం సువినష్టసంజ్ఞో 

మోహం గతో నైవ చిచేష్ట కించిత్‌. 60 


ప్ర.అ. సః రాజా=ఆ రాజు, ఎవమ్‌=ఈ విధముగా, వ్యసనాభిసన్నః= 
ఃఖముచే ఆక్రమింపబడిన వాడై, శోకేన=మనోవ్యథచేతను, దుఃఖేన చ=దుఃఖము 
చేతను, తామ్యమానః=బాధపడుచు, పుత్రమ్‌=కుమారుని, ఆలిబ్య్య=కౌగలించు 
కొని, సువినష్టసంజ్ఞః= పూర్తిగా నశించిన స్మృతికలవాడై, మోహం గతః=మూర్భ 
పొందినవాడై, కించిత్‌=కొంచెము కూడ, నైవ చిచేష్ట=కదలలేదు. 


తా. ఈ విధముగ వ్యసనములో చిక్కుకొనిన ఆ దశరథమహారాజు, 
మనోవ్యథతోను, దుఃఖముతోను బాధపడుచు, కుమారుని కౌగలించుకొని పూర్తిగా 
స్మృతి తప్పి, మూర్చపోయి, చేష్టారహితు డయ్యెను. 60 
మూ. దేవ్యస్తతః సంరురుదుః సమేతా 

స్తాం వర్ణయిత్వా నరదేవపత్నీమ్‌, 

రుదన్‌ సుమన్రో 5పి జగామ మూర్చాం 

హాహాకృతం తత్ర బభూవ సర్వమ్‌. 61 


ఇత్యార్తే శ్రీమద్రామాయణే ఆదికావ్యే అయోధ్యాకాజ్డే చతుస్రింశః సర్గః. 

ప్ర.అ. తతః=అటు పిమ్మట, తామ్‌=ఆ, నరదేవపత్నీమ్‌=దశరథుని భార్య 
యైన కైకేయిని, వర్ణయిత్వా=విడిచి, దేవ్యః=రాజభార్యలు, సమేతాః=కలిసిన వారై, 
సంరురుదుః=ఏడ్చిరి. సుమంత్రో 5పి=సుమంత్రుడు కూడ, రుదన్‌=ఎడ్చుచు, 
మూర్భామ్‌=మూర్భను, జగామ=పాందెను. తత్ర=అక్కడ, సర్వమ్‌=సమస్తము 
హాహాకృతమ్‌=హాహాకారములు కలదిగా, బభూవ=అయెను. 


తా. పిమ్మట కైకేయి తప్ప, మిగిలిన రాజభార్య లందరును, ఒక్క మాటుగా 
కలిసి ఏడ్చిరి. సుమంత్రుడు కూడ ఏడ్చుచు మూర్చ పొందెను. ఆ ప్రదేశ మంతయు 
హాహాకారములతో నిండెను. 61 


“బాలానందిని” యను శ్రీమద్రామాయణాంధ్రవ్యాఖ్యానమునందు 
అయోధ్యాకాండలో ముప్పుదినాల్లవ నర సమాప్తం. 


CAA పళ 
టక ఎక ఎవడ నే 


అథ వంచత్రిశ సర్గః 


(సుమంతుడు ఎంతగా (బతిమాలినను, నిందించినను కెక తన 
నిళ్ళయమును మార్చుకొనకుండుట.) 


మూ. తతో నిర్ణూయ సహసా శిరో నిఃశ్వస్వ చాసకృత్‌, 


వాణౌ పాణిం వినిష్పిష్య దన్తాన్‌ కటకటాయ్య చ. 1 
లోచనే కోపసంరక్తే వర్ణం పూర్వోచితం జహత్‌, 

కోపాభిభూతః సహసా సంతాపమశుభం గతః. 2 
మనః సమీక్షమానశ్చ సూతో దశరథస్య సః, 

కంపయన్నివ కైకేయ్యా హృదయం వాక్ళరైళ్ళితై:. 3 
వాక్యవజైరనుపమైర్నిర్భిన్దన్నివ చాశుగైః, 

కైకేయ్యా సర్వమర్శాణి సుమన్రః ప్రత్యభాషత. 4 


ప్ర.అ. తతః=అటుపిమ్మట, సూతః=సారథి యైన, సుమన్ర్తః=సుమం 
త్రుడు, సహసా=శీఘ్రముగా, శిరః=శిరస్సును, నిర్భూయ=కదల్సి, అసకృత్‌= 
మాటిమాటికి, నిఃశ్వస్య=నిట్టూర్చి, పాణౌ=హస్తమునందు, పాణిమ్‌=హస్తమును, 
వినిష్పిష్య=మర్దించి, దన్తాన్‌=దంతములను, కటకటాయ్య చ=కటకటలాడించి, 
కోపసంరక్తే=కోపముచే ఎర్రబడిన, లోచనే=నేత్రమునందు, పూర్వోచితమ్‌=పూర్వము 
నందున్న, వర్ణమ్‌=రంగును, జహత్‌=విడచుచు, కోపాభిభూతః=కోపముచే తిరస్క 
రింపబడినవాడై, సహసా=హఠాత్తుగా, అశుభమ్‌=అశుభ మైన, సంతాపమ్‌=దుః 
ఖమును, గతః= పొందినవాడై, దశరథస్య=దశరథునియొక్క, మనః=మనస్సును, 
సమీక్షమాణశ్చ=చూచుచు, శితైః=వాడి యైన, వాకరైః=వాగ్బాణములచేత, క్రెకేయ్యాః 
=కైకేయీయొక్క, హృదయమ్‌ =హృదయమును, కంపయన్నివ=కంపింప చేయుచున్న 
వాడు వలె, అనుపమైః=సాటిలేని, ఆశుగైః=ళీఘ్రముగా వెళ్లు, వాక్యవడైః=వాక్యము 
లనెడు వజములచేత, కైకేయ్యాః=కైకేయి యొక్క, సర్వమర్మాణి= అన్ని 
మర్మములను, భిందన్నివ=భేదించుచున్న వాడు వలె, ప్రత్యభాషత= పలికెను. 

తా. అపుడు, సారథి యైన ఆ సుమంత్రుడు, వెంటనే లేచి తల కదల్చుచు, 
మాటి మాటికి నిట్టూర్చుచు, చేతిని చేతిలో వేసి మర్దించుచు, దంతములు 
పిండుకొనుచు, వెనుకటి రంగు మారి ఎర్ర నైన నేత్రములు కలవాడై, కోపావిష్టు 
డె, చాల దుఃఖించుచు, దశరథుని అభిప్రాయము కూడ తెలుసుకొనుచు, వాడి 
యెన మాట లనెడు బాణములతో కైకేయి హృదయమును కంపింపచేయు 
చున్నవాడు వలె, శీఘ్రముగా వచ్చిపడు సాటి లేని వాక్యవజ్రాయుధములచే కైకేయి 
మర్మస్థానము లన్నింటిని భేదించుచున్నవాడు వలె, ఇట్లు పలికెను. 1-4 


మూ. యస్యాస్తవ పతిస్త్యకో రాజా దశరథః స్వయమ్‌, 
భర్తా సర్వస్య జగతః స్థావరస్య చరస్య చ, 5 
న హ్యకార్యతమం కించిత్‌ తవ దేవీహ విద్యతే. 


ప్ర.అ. దేవి!=ఓ క్రకేయా, యస్యాః తవ=ఏ నీయొక్క, పతిః=భర్తయు, 
స్థావరస్య=స్థావరము, చరస్య చ=జంగమము అయిన, సర్వస్య జగతః=సకలజగత్తు 
నకు, భర్తా=ప్రభువు అయిన, రాజా దశరథః=దశరథమహారాజు, స్వయమ్‌= 
స్వయముగా, త్యక్తః=విడువబడినాడో, తవ=అట్టి నీకు, ఇహ=ఈ లోకమునందు, 
అకార్యతమమ్‌=ఏ మాత్రము చేయకూడనిది, కించిత్‌=ఏదియు, న హి విద్యతే= 
లేదు కదా. 


తా. ఓ కకేయీ! స్థావరజంగమాత్మక మైన ఈ జగత్తు కంతటికిని ప్రభువూ, 
నీ భరా అయిన దశరథమహారాజునే నీవు స్వయముగా పరిత్యజించినావు. అట్టి 
నీకు ఈ లోకములో చేయరాని పని యేదియు లేదు. ర్‌ 


మూ. పతిఘ్నీం త్వామహం మన్యే కులఘ్నీమపి చాన్తతః, 
యన్మహేంద్రమివాజయ్యం దుష్పకంప్యమివాచలమ్‌, 
మహోదధిమివాక్షోభ్యం సన్తాపయసి కర్మభిః. 7 


ప్ర.అ. త్వామ్‌=నిన్ను, అహమ్‌=నేను, పతిఘ్నీమ్‌=భర్తను చంపిన దానిని 
గాను, అన్తతః=చివరికి, కులఘ్నీమపి చ=కులమునే నశింప చేసిన దానిని గాను, 
మన్యే=తలచుచున్నాను. యత్‌=ఏ కారణమువలన, మహేంద్రమివ=మహేంద్రుని 
వలె, అజయ్యమ్‌=జయింప శక్యముకానివాడు, అచలమివ= =పర్వతము వలె, 

దుష్ప్రకమ్ప్యమ్‌ =కదల్పశక్యముగానివాడు, మహోదధిమివ=మహాసముద్రము వలె, 
అక్షోభ్యమ్‌ =క్షోభింప శక్యముగాని వాడూ అయిన, దశరథుని, కర్మభిః=పనులచే, 
సన్తాపయసి=దుఃఖపెట్టు చున్నావు. 

తా. దశరథమహారాజు, ఇంద్రుడు వలె జయింప శక్యముకానివాడు. 
పర్వతము వలె కదల్చ్ప శక్యముగానివాడు, మహాసముద్రము వలె క్రోభింపచేయ 
శక్యముగాని వాడు. అట్టి దశరథుని ఈ విధముగా చెడ్డపనులచే బాధపెట్టుచున్న 
నీవు భర్తను చంపుచున్నదానవు; చివరకు కులమునే నశింపచేయుదానవు అని 
నేను భావించుచున్నాను. 7 


మూ. మావమంస్థా దశరథం భర్తారం వరదం పతిమ్‌, 

భర్తురిచ్చా హి నారీణాం పుత్రకోట్యా విశిష్యతే. 8 

ప్ర.అ. భరారమ్‌=పోషించువాడూ, వరదమ్‌=వరముల నిచ్చువాడూ, 
పతిమ్‌=నీ పతీ యైన, దశరథమ్‌ =దశరథుని, మావమంస్టాః=అవమానించకుము. 
నారీణామ్‌=స్ర్రీలకు, భర్తుః=భర్తయొక్క, ఇచ్చా=కోరిక, పుత్రకోట్యాః=కోటి పుత్రుల 
కంటె, విశిష్యతే=విశిష్ట మైనది. 

తా. నీకు వరముల నిచ్చుచు, పోషించు చున్న భర్త యైన దశరథుని 
అవమానించకుము. స్రీలకు భర్త కోరిక కోటిమంది పుత్రులకంటె అధికమైనది. 


మూ. యథావయో హి రాజ్యాని ప్రాప్నువన్తి నృపక్షయే, 

ఇక్ష్వాకుకులనాథే 5స్మింస్తల్లోపయితుమి చ్చసి. 9g 

ప్ర.అ. నృపక్షయే=రాజమరణానంతరము, యధథావయః=వయస్సు 
ననుసరించి, రాజ్యాని=రాజ్యములను, ప్రాప్పువన్తి హి=పాందుదురు కదా! అస్మిన్‌= 
ఈ, ఇక్ష్వాకుకులనాథే= ఇక్షాకువంశ ప్రభువైన రాముని విషయమున, కలా) 
లోపయితుమ్‌=లోపింపచేయుటకు, ఇచ్చసి=కోరుచున్నావు. | 

తా. రాజు మరణించి నపుడు వయస్సు ననుసరించి రాజపుత్రులు 
రాజ్యము పొందుదురు. ఈ రాముని విషయమున ఆ పద్ధతిని మార్చవలె నని 
కోరుచున్నావు. 9 

మూ. రాజా భవతు తే పుత్రో భరతశ్ళాస్తు మేదినీమ్‌, 
వయం తత్ర గమిష్యామో రామో యత్ర గమిష్యతి. 10 


ప్రఅ. తే పుత్రః=నీ కుమారు డైన, భరతః=భరతుడు, రాజా=రాజుగా, 
భవతు=అగుగాక. మేదినీమ్‌=భూమిని, శాస్తు=పరిపాలించుగాక. రామః=రాముడు, 
యత్ర=ఎచటికి, గమిష్యతి=వెళ్ళునో, వయమ్‌=మేము, తత్ర=అచటికి, గమిష్యామః 
=వెళ్ళిదము. 

తా. నీ కుమారు డైన భరతుడు రాజై భూమిని పాలించుగాక. మే 
మందరము కూడ రాముడు వెళ్ళిన చోటుకే వెళ్లిదము. 10 


మూ. నహితే విషయే కశ్చిద్పాహ్మణో వస్తుమర్శ తి, 
తాదృశం త్యమమర్యాదమద్య కర్మ చికీర్షసి. 11 


వ్ర.అ. తే విషయే=నీ దేశమునందు, కశ్చిత్‌ బావ్మాణః=ఏఎ 
బ్రాహ్మణుడును, వస్తుమ్‌=నివసించుటకు, న అర్హతి హి=తగడు కదా! త్వమ్‌=నీవు, 
అద్య=ఇపుడు, తాదృశమ్‌= అట్టి, అమర్యాదమ్‌=కట్టుబాట్లను అతిక్రమించిన, 
కర్మ=పనినీ, చికీర్షసి=చేయదలచుచున్నావు. 


తా. నీ విపుడు చేయదలచు చున్న మర్యాదావిరుద్ధ మైన పనిని బట్టి నీ 
దేశములో, బ్రాహ్మణు డైనవా డెవ్వడును నివసింపకూడదు. 11 


మూ. నూనం సర్వే గమిష్యామో మార్గం రామనిషేవితమ్‌, 
త్యక్తాయా బాన్గవైః సర్వైర్రాహ్మణె స్పాధుభిః సదా, 
కా ప్రీతీ రాజ్యలాభేన తవ దేవి భవిష్యతి. 
తాదృశం త్యమమర్యాదం కర్మ కర్తుం చికీర్ససి. 13 


ప్ర.అ. నూనమ్‌=నిశ్చయముగా, సర్వే=మే మందరము, రామనిషేవితమ్‌ 
=రామునిచే సేవింపబడిన, మార్గమ్‌=మార్గమును గూర్చి, గమిష్యామః=వెళ్లగలము. 
దేవి=ఓ కైకేయీ, యా=ఏ నీవు, బాన్ఫవైః=బంధువులచేతను, సర్వైః=సమస్త మైన, 
బ్రాహ్మణైః=బ్రాహ్మణులచేతను, సాధుభిః=సత్పురుషులచేతను, సదా=ఎల్లపు 
డును, త్యక్తా=విడువబడితివో, తవ=అట్టి నీకు, రాజ్యలాభేన=రాజ్యలాభము చేత, 
కా=ఏమి, ప్రీతిః=ఆనందము, భవిష్యతి=కాగలదు? త్వమ్‌ =నీవు, అమర్యాదమ్‌= 

మర్యాదను అతిక్రమించిన, తాదృశమ్‌=అట్టి, కర్మ=కర్మను, కర్తుమ్‌=చేయుటకు 
చికీర్షసి=కోరుచున్నావు. 


తామే మందరము తప్పక రాముడు ఏ మార్గమున పోవునో ఆ మార్గము 
ననే వెళ్ళి పోయెదము. బంధువులచేతను, బ్రాహ్మణు లందరిచేతను, సత్పురుషుల 
చేతను విడువబడిన నీకు రాజ్యము లభించినను, ఏమి ఆనందము పొందగలవు? 
నీవు ఆ విధమైన మర్యాదకు విరుద్ధ మైన పనిచేయుచున్నావు. 12-13 


మూ. ఆశ్చర్యమివ పశ్యామి యస్యాస్తే వృత్త మీదృశమ్‌, 
ఆచరన్త్యా న విదృతా సద్యో భవతి మేదినీ. 14 


ప్ర.అ. యస్యాః=ఏ నీవు, ఈదృశమ్‌ = ఇట్టి, వృత్తమ్‌=కార్యమును, 
ఆచరన్త్యాః=ఆచరించు చుండగా, తే=అట్టి నీకు, మేదినీ=భూమి, సద్యః=వెంటనే, 
విదృతా= చీల్చుకొన్న దై, న భవతి=అగుటలేదు. ఆశ్చర్యమివ= ఆశ్చర్యమును వలె, 
పశ్యామి= చూచుచున్నాను. 

తా. నీవు ఈ విధముగా ప్రవర్తించుచుండగా, భూమి వెంటనే బ్రద్దలై 
నిన్ను తనలో కలుపుకొనుటలేదు. ఇది చూచుచుండగా నాకు ఆశ్చర్యము 
కలుగుచున్నది. 14 


మూ. మహాబ్రహ్మర్షిసృష్ణా వా జులన్లో భీమదర్శనాః, 

ధిగ్వౌగ్టణ్దా న హింసన్తి రామప్రవ్రాజనే స్థితామ్‌. 15 

ప్ర.అ. రామప్రవ్రాజనే=రాముని అడవికి పంపుటయందు, స్థితామ్‌= 
నిశ్చయించుకొని ఉన్న నిన్ను, మహాబహ్మర్పిసృష్టాః=గొప్ప బ్రహ్మర్నులచేత 
ప్రయోగింపబడిన, జ్వలన్తః=ప్రజ్వలించుచున్న, భీమదర్శనాః:=భయంకర మైన 
దర్శనముగల, ధిక్‌వాగ్లణ్ఞాః వా='ఛీ' అను మాట లనెడు దండము లైనను, న 
హింసన్తి=హింసించుటలేదు. 

తా. రాముని వనమునకు పంపవలె నని పట్టుపట్టుచున్న నిన్ను మహా 
బ్రహ్మర్షులు సృజించిన ప్రజ్వలించుచున్న చూచుటకు భయంకరముగా నుండు, 
'ఛీ' అను వాగ్టండములైనను దహించుటలేదు; ఇది ఆశ్చర్యముగా నున్నది. 


అయోధ్యాకాండము స.35 577 


మూ. ఆమం ఛిత్యా కుఠారేణ నిమృం. పరిచరేత్తు యః, 
యశ్చేనం పయసా సిచ్వేన్నైవాస్య మధురో భవేత్‌. 16 


ప్ర.అ. యః=ఎవడు, ఆమమ్‌=మామిడి చెట్టును, కుఠారేణ=గొడ్డలితో, 
ఛిత్వా=ఛేదించి, నిమ్బృమ్‌=వేపచెట్టును, పరిచరేత్తు=సేవించునో, యశ్చ=ఎవడు, 
ఏనమ్‌=ఈ వేపచెట్టును, పయసా=పాలతో, సిజ్చోత్‌=తడుపునో, అస్య=వీనికి, 
మధురః=మధుర మైనది, నైవ భవేత్‌=కాదు. 


తా. ఎవడైన మామిడిచెట్టును గొడ్డలితో నరికివేసి, వేవచెట్టుకు 
ఉపచారము చేసినను, దానిని పాలతో తడిపీనను అది వాని విషయమున కూడ 
మధురముగా నుండదు. అనగా కొసల్యాదులను కాదని దశరథుడు నిన్ను ఇంత 
ప్రేమగా చూచినా నీవు ఆతని విషయమున చాలా కటువుగానే ప్రవర్తించు చున్నావు 
అని భావము. 16 


మూ. అభిజాత్యం హి తే మన్యే యథా మాతుస్తథైవ చ, 
న హి నిమ్బాత్రువేత్ళొద్రం లోకే నిగదితం వచః. 7 


ప్ర.అ. తే=నీయొక్క, అభిజాత్యమ్‌=పుట్టుకవలన వచ్చిన ధర్మము, మాతుః 
=నీ తల్లియొక్క న్వభావము, యథా=ఎట్లో, తథైవ చ=అల్లే నని, మన్యే= 
తలచెదను. నిమ్బాత్‌=వేపచెట్టునుండి, క్షౌద్రమ్‌=తేనె, న స్రవేత్‌ హి=స్రవించదు 
కదా! లోకే=లోకమునందు, వచః= ఈ వాక్యము, నిగదితమ్‌=చెప్పబడినది 


తా. జన్మతః వచ్చిన నీ స్వభావము నీ తల్లి స్వభావమువంటిదే నని 
అనుకొనుచున్నాను. “వేపచెట్టునుండి తేనె కారునా?' అని లోకములో ప్రసిద్ధమైన 
సామెత ఉండనే ఉన్నది. 17 


మూ. తవ మాతురసద్రాహం వద్మః పూర్వం యథాశ్రుతమ్‌, 
పితుస్తే వరద: కశ్చిద్దదౌ వరమనుత్తమమ్‌. 18 
సర్వభూతరుతం తస్మాత్సంజజ్జే వసుధాధిపః, 
కేన తిర్యగ్గతానాం చ భూతానాం విదితం వచః. 19 

ప్ర.అ. పూర్వమ్‌= పూర్వము, యథాశుతమ్‌=వినబడి నట్లుగా, తవ మాతుః 
=నీ తల్లియొక్క, అనద్రాహమ్‌=చెడ్డ పట్టుదలను గూర్చి, విద్మః=మేము 
ఎరుగుదుము. కశ్చిత్‌ =ఒకానొక, వరదః=వరముల నిచ్చువాడు, తే పితుః=నీ 
తండ్రికి, అనుత్తమమ్‌ =గొప్ప, వరమ్‌=వరమును, దదౌ=ఇచ్చెను. తస్మాత్‌=దాని 
వలన, వసుధాధిపః=ఆ రాజు, సర్వభూతరుతమ్‌=సమస్తప్రాణుల ధ్వనిని, 
సంజజ్జే= అర్థము చేసికొనెను. తేన=అతనిచే, తిర్యగ్గతానామ్‌= అడ్డముగా ప్రవర్తించు, 
భూతానామ్‌=ప్రాణులయొక్క, వచః=వాక్యము, విదితమ్‌=తెలియబడినది. 


తా. నీ తల్లికి ఎ విధముగా చెడ్డ పట్టుదల ఉండెడిదో దానిని గూర్చి 
మేము పూర్వము విని యున్నాము. అందుచే మాకు తెలుసును. ఒక మహా 
పురుషుడు నీ తండ్రికి ఒక గొప్పవరమును ఇచ్చెను. దాని ప్రభావముచే, నీ తండ్రి 
సమస్తప్రాణుల ధ్వనులను, అర్థము చేసుకొనెడివాడు. తిర్యగ్దంతువులు మాటలాడు 
మాటలు కూడ ఆతనికి అర్థ మయ్యెడివి. 18-19 


మూ. తతో జృమృస్య శయనే విరుతాద్భూరివర్పసా, 

పితుస్తే విదితో భావః స తత్ర బహుధా 5హసత్‌. 20 

ప్ర.అ. తతః=అటుపిమ్మట, శయనే=శయనసమీపమునందు, జృమృస్య 
=జృంభ మను ఒక విధ మైన చీమయొక్క, విరుతాత్‌=మాటవలన, భావః=దాని 
అభిప్రాయము, భూరివర్చసః=గొప్ప తేజస్సు గల, తే పితుః=నీ తండ్రికి, విదితః 
=తెలిసినది. తత్ర=ఆ విషయమున, సః=ఆతడు, బహుధా=ఎక్కువగా, అహసత్‌= 
నవ్వెను. 

తా. ఒకనాడు నీ తండ్రి శయనము దగ్గర జృంభ మను ఒక చీమ 
మాటలాడగా దాని భావము, గొప్ప తేజస్సు గల నీ తండ్రికి తెలిసి, ఆతడు 
బిగ్గరగా నవ్వెను. 20 
మూ. తత్రతే జనని క్రుద్దా మృత్యుపాశమభీప్పతీ, 

హాసం తే నృపతే సౌమ్య జిజ్ఞాసామీతి చాబ్రవీత్‌. 21 

ప్రఅ. తే జననీ=నీ తల్లి, మృత్యుపాశమ్‌=మృత్యుపాశమును, అభీప్పతీ 
=కోరుచున్నదై, తత్ర=ఆ నవ్వువిషయమున, క్రుద్ధా=కోపించినదై, సౌమ్య=సౌమ్యుడ 
వైన, నృపతే=ఓ రాజా, తే=నీయొక్క, హాసమ్‌=నవ్వును గూర్చి, జిజ్ఞాసామి=తెలుసు 
కొనదలచుచున్నాను, ఇతి=అని, అటబ్రవీత్‌=పలికెను. 


తా. అపుడు నీ తల్లి ఆతడు తనను పరిహసించుచున్నా డని భావించి, 
కోపగించి, ప్రాణము పోయినను సరే అని తలచుచు, “సౌమ్యుడ వైన ఓ రాజా! నీ 
నవ్వునకు కారణ మేమో తెలుసుకొన తలచుచున్నాను” అని పలికెను. 21 


మూ. నృపశ్చోవాచతాం దేవీం దేవి శంసామి తే యది, 
తతో మే మరణం సద్యో భవిష్యతి న సంశయః. 22 


ప్ర.అ. నృపశ్చ=ఆ రాజు, తాం దేవీమ్‌=ఆ రాణీని గూర్చి, ఉవాచ=పలికెను. 
దేవి=ఓ రాణీ, తే=నీకు, శంసామి యది=చెప్పినట్లెతే, తతః=అటుపిమ్మట, సద్యః 
=వెంటనే, మే=నాకు, మరణమ్‌=మరణము, భవిష్యతి=కలుగును. సంశయః 
=సంశయము, న=లేదు. 


తా. అపు డా రాజు ఆమెతో ఓ రాణీ! నేను నీకు కారణము చెప్పినచో, 
వెంటనే నాకు నిస్సంశయముగా మరణము కలుగును’ అని చెప్పెను. 22 


మూ. మాతా తే పితరం దేవి తతః కేకయమబ్రవీత్‌, 
శంస మే జీవ వామా వా న మామపహసిష్యసి. 23 


ప్ర.అ. దేవి=ఓ కైకేయీ! తతః=అటుపిమ్మట, తే మాతా=నీ తల్లి, 
పితరమ్‌=నీ తండ్రియైన, కేకయమ్‌=కేకయరాజును గూర్చి, అబ్రవీత్‌= పలికెను. 
జీవ వా=బ్రతికిన బతుకుము, మా వా=లేదా మరణించుము. మే=నాకు, 
శంస=చెప్పుము. మామ్‌=నన్ను, న అపహసిష్యసి=పరిహసింపకుము. 


తా. అపుడు నీ తల్లి ఆ కేకయరాజుతో “నీవు జీవించిన జీవించుము. 
లేదా మరణించుము. ఏ మైనను నీ నవ్వునకు కారణము చెప్పి తీరవలయును. 
నన్ను ఈ విధముగా పరిహసించుటకు వీలులేదు” అని పలికెను. 23 

మూ. ప్రియయా చ తథోక్తః సన్‌ కేకయః పృథీవీపతి;, 
తస్నైతం వరదాయార్థం కథయామాస తత్త్వతః. 24 


ప్ర.అ. ప్రియయా=ప్రియురాలిచేత, తథా=ఆ విధముగా, ఉక్తః 
సన్‌=పలుకబడినవా డై, కేకయః పృథివీపతిః=కేకయమహారాజు, తసె;= 
వరదాయ=తనకు వరము నిచ్చినవానికి, తమ్‌ అర్థం=ఆ విషయమును, తత్వతః 
=యథార్థముగా, కథయామాస=చెప్పెను. 


తా. ఆ కేకయమహారాజు భార్య మాటలు విని, వరము నిచ్చిన ఆ 
మహాపురుషునకు ఆ విషయము నంతను జరిగినది జరిగినట్లు చెప్పెను. 24 


మూ. తతః స వరదః సాధు రాజానం ప్రత్యభాషత, 

మ్రియతాం ధ్యంసతాం వేయం మా కృథాస్త్యం మహీపతే. 25 

ప్ర.అ. తతః=అటుపిమ్మట, వరదః=వరము నిచ్చిన, సః సాధుః=ఆ 
సత్పురుషుడు, రాజానమ్‌=రాజునుగూర్చి, ప్రత్యభాషత=బదులు చెప్పెను. 
మహీపతే=ఓ రాజా, ఇయమ్‌= ఈమె, మియతామ్‌=మరణించిన మరణించు గాక. 
ధ్వంసతాం వా=నశించిన నశించు గాక! త్వమ్‌=నీవు, మా కృథాః=అట్టు చేయకుము. 

తా. వర మిచ్చిన ఆ మహాపురుషుడు, నీ తండ్రితో, “ఓ రాజా! ఈమె 
మరణించినను, నశించినను నీవు మాత్రము ఆ రహస్యమును చెప్పకుము'' అని 
పలికెను. 25 


మూ. స తచ్రుత్వా వచస్తస్య ప్రసన్నమనసో నృపః, 

మాతరం తే నిరస్యాశు విజహార కుబేరవత్‌. 26 

ప్ర.అ. సః నృపః=ఆ రాజు, ప్రసన్నమనసః=ప్రసన్న మైన మనస్సు గల, 
తస్య=అతనియొక్క, తత్‌ వచః=ఆ వాక్యమును, శ్రుత్వా=విని, ఆశు=వెంటనే, 
తే=నీయొక్క, మాతరమ్‌ =తల్లిని, నిరస్య=తిరస్కరించి, కుబేరవత్‌=కుబేరుడు వలె, 
విజహార=సుఖముగా నుండెను 

తా. ప్రసన్న మైన మనస్సు గల ఆ మహాపురుషుని మాటలు విని, ఆ 
రాజు నీ తల్లిని తిరస్కరించి, కుబేరుడు వలె సుఖముగా నుండెను. 26 

మూ. తథా త్వమపి రాజానం దుర్దనాచరితే పథి, 
అసద్లాహమిమం మోహాత్కురుషే పాపదర్శిని. 27 


ప్ర.అ. పాపదర్శిని=పాపములచే చూచు ఓ కైకేయీ! త్వమపి=నీవు రూడ, 
తథా=ఆ విధముగనే, రాజానమ్‌=ఈ రాజును గూర్చి, దుర్జనాచరితే=దుర్జ్దనులచే 
ఆచరింపబడిన, పథి=మార్గమునందు, మోహాత్‌=అజ్ఞానమువలన, ఇమమ్‌=ఈ, 
అసద్రాహమ్‌=చెడ్డ పట్టుదలను, కురుషే=చేయుచున్నావు. 


తా. పాపదృష్టి గల ఓ కైకేయీ! నీవు కూడ నీ తల్లి వలెనే దుర్ణనులు 
అనుసరించు మార్గమున ప్రవర్తించుచు, అజ్ఞానముచే ఈ దశరథుని విషయమున 
ఈ విధముగ, చెడ్డ పట్టుదలను వహించియున్నావు. 27 


మూ. సత్యశ్చాద్య ప్రవాదోరయం లౌకిక: ప్రతిభాతి మా, 
పిత్యన్‌ సమనుజాయన్తే నరా మాతరమజ్ఞనాః. 28 


ప్ర.అ. నరాః=పురుషులు, పిత్యాన్‌=తండ్రులను, అబ్గనాః= స్త్రీలు, 
మాతరమ్‌=తల్లిని, సమనుజాయవ్త= అనుసరించి పుట్టుదురు అను, అయమ్‌=ఈ, 
లౌకికః=లోక ప్రసిద్ధ మైన, ప్రవాదః=మాట, సత్యః=నిజమైనదే యని, అద్య=ఇపుడు, 
మా=నన్ను గూర్చి (నాకు), ప్రతిభాతి=తోచుచున్నది. 


తా. కొడుకులకు తండ్రీ గుణములు, కూతుళ్లకు తల్లి గుణములు వచ్చు 
నను లోకములో ప్రసిద్ధముగా నున్న మాట సత్యమే అని ఇపుడు నాకు తోచు 


చున్నది. 28 


మూ. నైవం భవ గృహాణేదం యదాహ వసుధాధిపః, 
భర్తురిచ్చాముపాస్యేహ జనస్యాస్య గతిర్భవ. 29 
ప్ర.అ. ఎవమ్‌=ఈ విధముగా, న భవ=ఉండకుము. వసుధాధిపః=రాజు, 
యత్‌= ఎది, ఆహజ=చెప్పుచున్నాడో, ఇదమ్‌=దానిని, గృహాణ=గ్రహింపుము. భర్తుః 


=భర్తయొక్క, ఇచ్చామ్‌=కోరికను, ఉపాస్వ=సేవింపుము. ఇహ=ఇచట, అస్య 
జనస్య= ఈ జనమునకు, గతిః=గతిగా, భవ=అగుము. 

తా. నీవు ఈ విధముగా తల్లి పోలిక కలదానవు కాకుము. రాజు చెప్పినది 
అంగీకరించి ఆతని కోరిక ప్రకారము ప్రవర్తించి ఈ పౌరజానపదాదు లందరిని 
కాపాడుము. 29 


మూ. మాత్వం ప్రోత్సాహితా పాపైర్దేవరాజసమప్రభమ్‌, 
భర్తారం లోకభర్తారమసద్ధర్మముపాదధాః. 30 


ప్ర.అ. త్వమ్‌=నీవు, పాపైః=పాపాత్ములచే, ప్రోత్సాహితా=ప్రోత్సహింప 
బడినదానవై, దేవరాజసమప్రభమ్‌=దేవేంద్రునితో సమాన మైన కాంతి కలవాడు, 
లోకభర్తారమ్‌=ఈ లోకమునకు ప్రభువు ఐన, భర్తారమ్‌=నీ భర్తను, అసద్ధర్మమ్‌=చెడ్డ 
ధర్మమును, మా ఉపాదధాః=పాందింపకుము. 


తా. నీవు పాపాత్ములు చెప్పు మాటలు విని, దేవేంద్రునితో సమాన మైన 
ప్రభావము కలవాడూ, భూలోకమునకు ప్రభువూ అయిన, నీ భర్తకు అధర్మము 
సంక్రమించు నట్లు చేయకుము. 30 


మూ. 'నహి మిథ్యా ప్రతిజ్ఞాతం కరిష్యతి తవానఘః, 
శ్రీమాన్షశరథో రాజా దేవి రాజీవలోచనః. 31 


ప్ర.అ. దేవి=ఓ కైకేయీ! అనఘః=దోషములు లేనివాడూ, శ్రీమాన్‌= 
శ్రీమంతుడూ, రాజీవలోచనః=పద్మముల వంటి నేత్రములు కలవాడూ, రాజా= 
రాజూ అయిన, దశరథః=దశరథుడు, తవ=నీకు, ప్రతిజ్ఞాతమ్‌= ప్రతిజ్ఞ చేయబడిన 
దానిని, మిథ్యా=అసత్యముగా, న కరిష్యతి హి=చేయడు కదా. 


తా. దోషములు లేనివాడూ, శ్రీమంతుడూ, కమలనేత్రుడూ అయిన 
దశరథమహారాజు, నీ కిచ్చిన మాటను అసత్యము చేయజాలడు. అందుచే నీవే నీ 
అభిప్రాయమును మార్చుకొనవలెను. 31 


మూ. _జ్వేష్టో వదాన్యః కర్మణ్యః స్వధర్మపరిరక్షితా, 


రక్షితా జీవలోకస్య బలీ రామో 5భిషిచ్యతామ్‌. 32 

ప్ర.అ. జ్యేష్టః= పెద్దవాడూ, వదాన్యః=బె దార్యవంతుడూ, కర్మణ్యః= 
పనులు చేయుటలో సమర్గుడూ, స్వధర్మపరిరక్షితా=తన ధర్మమును రక్షించు వాడూ, 
జీవలోకస్య=ప్రాణుల సముదాయమునకు, రక్షితా=రక్షకుడూ, బలీ=బలవంతుడూ 
అయిన, రామః=రాముడు, అభిషిచ్యతామ్‌=అభిషేకింపబడు గాక. 


తా. రాముడు అన్నదమ్ములలో జ్యేష్ణుడు. ఉదారస్వభావుడు. కార్యము 
లను నిర్వహించుటలో సమర్షుడు. స్వధర్మమును కాపాడుకొనువాడు. ప్రాణు 
లందరిని రక్షించువాడు. మహాబలశాలి. అట్టి రామునకు రాజ్యాభిషేకము జరుగు 
నట్లు చూడుము. 32 


మూ. పరివాదో హి తే దేవి మహాన్లోకే చరిష్యతి, 
యది రామో ననం యాతి విహాయ పితరం నృపమ్‌. 33 


ప్ర.అ. దేవి=ఓ కైకేయీ! రామః=రాముడు, నృపమ్‌=రాజైన, పితరమ్‌= 
తండ్రిని, విహాయ=విడచి, వనమ్‌=వనమును గూర్చి, యాతి యది=వెళ్ళిన బ్లెతే, 
లోకే=లోకమునందు, తే=నీకు, మహాన్‌=గొప్ప, పరివాదః=అపవాదము, చరిష్యతి 


హి=వ్యాపించును కదా. 


తా. ఓ కైకేయీ, రాముడు తండ్రి యైన దశరథమహారాజును విడచి 
అడవికి వెళ్ళినచో, లోకములో నీ విషయమున అపవాదము వ్యాపించును. 


మూ. స రాజ్యం రాఘవః పాతు భవ త్యం విగతజ్వరా, 
నహి తే రాఘవాదన్యః క్షమః పురవరే వసేత్‌. 34 


ప్ర.అ. సః రాఘవః=అట్టి రాముడు, రాజ్యమ=రాజ్యమును, పాతు= 
రక్షించుగాక. త్వమ్‌=నీవు, విగతజ్వరా=తొలగిన మనోవ్యథ కలదానవు, భవ= 
అగుము. రాఘవాత్‌=రామునికంటె, అన్యః=ఇతరు డైన, క్షమః=సమర్భడు, తే=నీ 
యొక్క, పురవరే=శ్రేష్ట మైన ఈ పురమునందు, న వసేత్‌ హి=ఉండడు కదా! 

తా. అందుచే రాముడే రాజ్యమును పాలించుగాక! నీ మనస్సులోని 


సంతాపమును విడువుము. నీ రాజ్యమును పరిపాలించుటకు సమర్భడు రాముడు 
తప్ప వే రెవ్వరును ఈ అయోధ్యలో లేరు 


34 
మూ. రామేహి హి యౌవరాజ్యస్టే ఎ రాజా దశరథో వనమ్‌, 
ప్రవేక్ష్యతి మహేష్వాసః పూర్వవృత్తమనుస్మరన్‌. 35 
ప్ర.అ. రామే=రాముడు, యౌవరాజ్యస్థే=యౌవరాజ్యమునం దుండగా, 
ష్వాసః=గొప్ప ధనస్సు గల, రాజా=రాజైన, దశరథః=దశరథుడు పూర్వవృత్తమ్‌ 
=తన వంశములోని పూర్వపురుషుల ఆచారమును, అనుస్మరన్‌=స్మరించుచు 
వనమ్‌=వనమును, ప్రవేక్ష్యతి= ప్రవేశించగలడు 


తా. రామునకు యౌవరాజ్యాభిషేకము చేసిన పిమ్మట, మహాబలశాలి 
యెన దశరథమహారాజు, తన పూర్వపురుషుల ఆచారమును పాటించుచు తపస్సుకి 
అడవికి వెళ్ళును. 


35 
మూ. ఇతి సాన్త్వెశ్ళ తీకైశ్చ కైకేయీం రాజసంసది 
జా 2 


మనః క్రోభయామాస భూయ ఏవ కృతాజ్ఞులిః. 36 


ప్ర.అ. ఇతి=ఈ విధముగా, సుమన్రః=సుమంత్రుడు, సాన్వైశ్చ=మంచి 
మాటలచేతను, తీక్టెశ్చ= =తీవ్ర మైన మాటలచేతను, రాజసంసది=రాజసభయందు, 


క్రేకేయీోమ్‌=కైకేయని, క్రోభయామాస=కలత చెందు నట్లు చేసెను. భూయ 
ఎవ=మరల, కృతాజ్ఞలిః=కట్టబడిన దోసిలికలవా డై నిలచెను 


తా. సుమంత్రు డీ విధముగా, దశరథుని సమక్షమున మంచి మాటలు 


తీవ్రమైన మాటలు చెప్పి కైకేయి కలతచెందు నట్టు చేసి, మరల నమస్కరించుచు 
నిలబడెను. 


36 

మూ. నైవ సా క్షుభ్యతే దేవీ న చ స్మ పరిదూయతే, 
న చాస్యా ముఖవర్ణస్య విక్రియా లక్ష్యతే తదా. 37 


ఇత్యార్షే శ్రీమద్రామాయణే ఆదికావ్యే అయోధ్యాకాద్దే పంచత్రింశస్సర్గః. 


ప్ర.అ. సా దేవీ=ఆ కైకేయి, నైవ క్షుభ్యతే=ఏ మాత్రము కలత చెంద 
లేదు. న చ పరిధూయతే స్మ=మనస్సులో బాధపడలేదు. తదా=అపుడు, అస్యాః 
=ఈమెయొక్క, ముఖవర్గస్య=ముఖమునందలి వర్ణముయొక్క, విక్రియా 
చ=వికారము కూడ, న లక్ష్యతే=చూడబడలేదు. 


తా. సుమంత్రు డెన్ని చెప్పినను, ఆ కైకేయి ఏ మాత్రము కలత చెంద 
లేదు. ఆమె మనస్సులో ఏ మాత్రము బాధ కలుగలేదు. ఆమె ముఖవర్ణ్లములో 
కూడ మార్పు కనబడలేదు. 37 


“బాలానందిని” యను శ్రీమద్రామాయణాం ధ్రవ్యాఖ్యానమునందు 
అయోధ్యాకాండలో ముప్పది యెదవ నర్గ నమాప్తము. 


వ 


అథ షట్‌త్రింశ సర్గః 


(దళరథమవోరాజు శ్రీరామునితో సేనను, ధనమును వంవుట 
కాదేశించుట, కెకేయి అందులకు వ్యతిరేకించుట, సిద్ధార్థుడు కైక ననునయించుట, 
రాజు రామునితో తానును అడవికి పోవలయునను కోరికను వెల్లడించుట.) 


మూ. తతః సుమన్రమైక్ష్యాకః పీడితోరత్ర ప్రతిజ్ఞయా, 
సబాష్పమతినిఃశ్వస్య జగాదేదం పునః పునః. 1 


ప్ర.అ. తతః=పిమ్మట, అత్ర=ఈ విషయమున, ప్రతిజ్ఞయా= ప్రతిజ్ఞ చేత, 
పీడితః=పీడితు డైన, ఐక్ష్వాకః=దశరథుడు, సబాష్పమ్‌=బాష్పముతో కూడునట్లుగా, 
అతినిఃశ్వస్య= ఎక్కువగా నిట్టూర్చి, సుమన్తమ్‌=సుమంత్రుని గూర్చి, పునః పునః 
=మాటిమాటికి, ఇదమ్‌= ఈ వాక్యమును, జగాద=పలికెను. 


తా. వరముల నిచ్చెదను అని ప్రతిజ్ఞ చేసి ఉండుట చేత పీడింపబడిన 
ఆ దశరథుడు బాష్పము (ఆవిరి) వచ్చునట్లు ఎక్కువగా నిట్టూర్చుచు సుమంత్రు 
నితో మాటి మాటికి ఈ విధముగా చెప్పెను. 1 


మూ. సూత రత్నసుసంపూర్ణా చతుర్విధబలా చమూః, 
రాఘవస్యానుయాత్రార్థం క్షిప్రం ప్రతివిధీయతామ్‌. 2 
ప్ర.అ. సూత!=ఓ సుమంత్రా, రాఘవస్య=రామునియొక్క, అనుయాత్రా 
ర్థమ్‌=అనుసరించి ప్రయాణము చేయుటకై, రత్నసుసంపూర్ణా=రత్నములతో నిండిన, 
చతుర్విధబలా=నాలుగు విధము లైన బలములు గల, చమూః= సేన, క్షిప్రమ్‌= 
శీఘ్రముగా, ప్రతివిధీయతామ్‌=ఏర్పరుపబడుగాక. 
తా. సుమంత్రా! రాముని వెనుకనే అరణ్యమునకు వెళ్లుటకు రత్నము 
లతో నిండిన చతుర్విధబలములు గల సైన్యమును వెంటనే ఎర్బరుపుము. 2 


మూ.  రూపాజీవాళశ్చ వాదిన్యో వణిజశ్చ మహాధనాః, 
శోభయన్లు కుమారస్య వాహినీం సుప్రసారితాః. 3 

ప్ర.అ. వాదిన్యః=సంగీతాది ధ్వనులు చేయుచున్న, రూపాజీవాశ్చ=వేశ్యలు, 
మహాధనాః=గొప్ప ధనము గల, వణిజశ్చ=వర్తకులు, సుప్రసారితాః=బాగుగ 
ప్రసరింపచేయబడినవారై, కుమారస్య=కుమారునియొక్క, వాహినీమ్‌=సేనను, 
శోభయన్తు=ళోభింపచేయుదురు గాక. 


తా. సంగీతాదిధ్వనులు చేయు వేశ్యలు, గొప్ప ధనము గల వర్తకులు, 
సైన్యమునం దంతటను, వ్యాపించి, దానిని శోభింపచేయుదురు గాక!. 3 


మూ. యే చైనముపజీవన్తి రమతే యైశ్చ వీర్యతః, 
తేషాం బహుధనం దత్వా తానప్యత్ర నియోజయ. 4 


ప్రఅ. యే చ=ఎవరు, ఎనమ్‌=ఈ రాముని, ఉపజీవన్తి= ఆశ్రయించి 
జీవించుచుందురో, వీర్యతః=పరాక్రమమువలన, యైశ్చ= ఎవరితో, రమతే= 
రాముడు క్రీడించుచుండునో, తేషామ్‌=వారికి, బహుధనమ్‌=అధికధనమును, 
దత్వా=ఇచ్చి, తానపి=వారిని కూడ, అత్ర=ఈ సైన్యమునందు, నియోజయ= 
కూర్పుము. 


తా. రామునిపై ఆధారపడి జీవించువారికిని, బలప్రదర్శనాదులచే 
రాముడు ఎవ్వరితో క్రీడించుచుండునో అట్టివారికిని, అధిక మైన ధనమును ఇచ్చి, 
వారిని కూడ ఈ సేనతో రాముని వెంట పంపుము. 4 


మూ. ఆయుధాని చ ముఖ్యాని నాగరాః శకటాని చ, 
అనుగచ్చన్తు కాకుత్సం వ్యాధాశ్చారణ్యగోచరాః. 5 


ప్ర.అ. ముఖ్యాని=ముఖ్య మైన, ఆయుధాని చ=ఆయుధములు, నాగరాః 
=పౌరులు, శకటాని చ=బండ్డు, అరణ్యగోచరాః= అరణ్యములో నివసించు, 


వ్యాధాళ్చ=బోయవారు, కాకుత్చవ్‌ు=రాముని, అనుగచ్చన్తు=అనునరించ్చి 
వెళ్లుదురుగాక! 


తా. శ్రేష్ట మైన ఆయుధములు, పౌరులు, శకటములు, అరణ్యములో 


నివసించు బోయవారు రాముని వెంట వెళ్ళెదరు గాక! 5 


588 శ్రీమద్రామాయణము 


మూ. నిఘ్నన్‌ మృగాన్‌ కుళ్లురాంశ్చ పిబంశ్చారణ్యకం మధు, 
నదీశ్చ వివిధాః పశ్యన్‌ న రాజ్యస్య స్మరిష్యతి. 6 


ప్ర.అ. మృగాన్‌=మృగములను, కుష్టురాంశ్చ= ఎనుగులను, నిఘ్నన్‌= 
చంపుచు, ఆరణ్యకమ్‌ =అరణ్యసంబంధ మైన, మధు=తేనెను, పిబంశ్చ=త్రాగుచు, 
వివిధాః=అనేకవిధము లైన, నదీశ్చ=నదులను కూడ, పశ్యన్‌=చూచుచు 
రాజ్యస్య=రాజ్యమునకు (రాజ్యమును), న స్మరిష్యతి=స్మరించడు. 


3 


తా. రాముడు అరణ్యములో మృగములను, ఎనుగులను వేటాడుచు, 
అక్కడ లభించు తేనెను త్రాగుచు అనేకవిధము లైన నదులను చూచుచు, 
సుఖముగా నుండి రాజ్యమును గూర్చి స్మరించడు. 6 


మూ. ధాన్యకోశశ్చ యః కశ్చిద్ధనకోశశ్చ మామకః, 
తౌ రామమనుగచ్చేతాం వసన్తం నిర్దనే వనే. 7 
ప్ర.అ. యః=యే, మామకః=నా సంబంధ మైన, ధాన్యకోశః చ= 
ధాన్యముల కోశము, ధనకోశః చ=ధనకోశము ఉన్నవో, తౌ=అవి, నిర్ణనే=జనులు 
లేని, వనే=వనమునందు, వనన్తం=నివసించుచున్న, రామమ్‌=రాముని, 
అనుగచ్చేతామ్‌=అనుసరించుగాక! 


తా. నిర్ణనవనములో నివసించు, రాముని వెంట నా ధాన్యకోశమును, 
ధనకోశమును కూడ పంపుము. 7 
మూ. యజన్‌ పుణ్యేషు దేశేషు విసృజంశ్చాప్తదక్షిణాః, 

బుషిభిశ్చ సమాగమ్య ప్రవత్స్యతి సుఖం వనే. 8 

ప్ర.అ. పుణ్యేషు=పుణ్య మైన, దేశేషు=ప్రదేశములయందు, యజన్‌= 
యాగము చేయుచు, ఆప్తదక్షిణాః=తగిన దక్షిణలను, విసృజంశ్చ=ఇచ్చుచు, 
బుషిభి;:=బుషులతో, సమాగమ్య =కలసి, వనే=వనమునందు, సుఖమ్‌=సుఖ 
ముగా, ప్రవత్స్యతి=ప్రవాస ముండగలడు. 

తా. పుణ్యక్షేత్రములందు, యాగములు చేయుచు, తగిన దక్షిణలను 
ఇచ్చుచు, రాముడు బుషులతో కలసి వనములో సుఖముగా ప్రవాసకాలము 


గడుపగలడు. ల్‌ 

మూ. భరతశ్చ మహాబాహురయోధ్యాం పాలయిష్యతి, 
సర్వకామైః సహ శ్రీమాన్‌ రామః సంసాధ్యతామితి. 9 


ప్ర.అ. మహాబాహుః=గొప్ప బాహువులు గల, భరతశ్చ=భరతుడు, 
అయోధ్యామ్‌= అయోధ్యను, పాలయిష్యతి=పరిపాలింపగలడు. శ్రీమాన్‌ = 
శోభాయుక్తు డైన, రామః=రాముడు, సర్వకామైః సహ=సమస్త మైన భోగ్యపదార్థ 
ములతో కూడ, సంసాధ్యతామ్‌=పంపబడుగాక, ఇతి=అని పలికెను. 


తా. ఆజానుబాహు వైన భరతుడు అయోధ్యను పాలించగలడు. శ్రీమంతు 
డైన రామునకు సమస్త మైన భోగ్యవస్తువులను ఇచ్చి పంపుము. 9 


మూ. ఎవం బ్రువతి కాకుల్ళే కైకేయ్యా భయామాగతమ్‌, 
ముఖం చాప్యగమచ్చోషం స్వరశ్చాపి న్యరుధ్యత. 10 


ప్ర.అ. కాకుల్భే=దశరథుడు, ఎవమ్‌=ఇట్లు, బ్రువతి=చెప్పుచుండగా, 
కైకేయ్యా: =కైకేయికి, భయమ్‌=భయము, ఆగతమ్‌=వచ్చినది. ముఖం చాపి= 
ముఖముకూడ, శోషమ్‌=ఎండిపోవుటను, అగమత్‌= పాందెను, స్వరశ్చాపి=స్వరము 
కూడ, న్యరుధ్యత=నిరోధింపబడెను. 


తా. దశరథు డిట్లు చెప్పుచుండగా, కకేయికి భయము కలిగెను. ఆమె 
ముఖము వాడిపోయెను. కంఠస్వరము కూడ దుర్చలమయ్యెను. 10 


మూ. సావిషణ్ఞాచ సంత్రస్తా ముఖేన పరిశుష్యతా, 
రాజానమేవాభిముఖీ కైకేయీ వాక్యమబ్రవీత్‌. 11 


ప్ర.అ. సా కైకేయా=ఆ కైకేయి, విషణ్లా చ=దుఃఖించుచున్నదై, సంత్రస్తా= 
భయపడినదై, పరిశుష్యతా=ఎండిపోవుచున్న, ముఖేన=ముఖముతో, రాజానమేవ= 
రాజునే గూర్చి, అభిముఖీ=ఎదు రైన ముఖము గలదై, వాక్యమ్‌=వాక్యమును, 
అబ్రవీత్‌= పలికెను. 


తా. అపు డా కైకేయి, దిగులుపడి, భయపడుచున్నదై, వాడిపోయిన 
ముఖముతో రాజును చూచుచు, ఇట్లు పలికెను. 11 

మూ. రాజ్యం గతజనం సాధో పీతమణ్గాం సురామివ, 
నిరాస్వాద్యతమం శూన్యం భరతో నాభిపత్స్యతే. 12 


ప్ర.అ. సాధో=ఓ సత్పురుషుడా! గతజనమ్‌=పోయిన జనముకలదిీ, 
శూన్యమ్‌=శూన్యమూ, నిరాస్వాద్యతమమ్‌=అనుభవించుటకు శక్యము గానిది 
అయిన, రాజ్యమ్‌ =రాజ్యమును, పీతమణ్జామ్‌ =త్రాగివేయబడిన సారముగల, 
సురామ్‌ ఇవ=మద్యమును వలె, భరతః=భరతుడు, నాభిపత్స్యతే=పాందడు. 


తా. సత్పురుషుడ వైన ఓ రాజా! జను లందరు వెళ్లిపోయి, శూన్య మై, 
అనుభవించుటకు ఏమియు మిగలని ఈ రాజ్యము, సారమును ఇతరులు త్రాగి 
వేసిన మద్యము వలె, భరతునకు అక్కరలేదు. 12 


మూ. కైకేయ్యాం ముక్తలజ్ఞాయాం వదన్వామతిదారుణమ్‌, 
రాజా దశరథో వాక్యమువాచాయతలోచనామ్‌. 13 


ప్ర.అ. కైకేయ్యామ్‌ =కైకేయి, ముక్తలజ్ఞాయామ్‌=విడువబడిన సిగ్గు కలదై 
అతిదారుణమ్‌=మిక్కిలి దారుణముగా, వదన్యామ్‌=పలుకుచుండగా, రాజా=రాజైన, 
దశరథః=దశరథుడు, ఆయతలోచనామ్‌=విశాల మైన నేత్రములు గల ఆమెను 
గూర్చి, వాక్యమ్‌ =వాక్యమును, ఉవాచ=పలికను. 


తా. కైకేయి సిగ్గు విడచి అతిదారుణముగ పలికిన మాటలు విని దశరథ 
మహారాజు ఆమెతో ఇట్లు పలికెను. 13 


మూ. వహన్తం కిం తుదసి మాం నియుజ్య ధురి మా హితే, 

అనార్యే కృత్యమారబ్ధం కిం న పూర్వముపారుధః. - 14 

ప్ర.అ. అహితే=శత్రువైనదానా, మా=నన్ను, ధురి=కాడియందు, నియుజ్య 
=కట్టి, వహన్తమ్‌=లాగుచున్న, మామ్‌=నన్ను, క్రిమ్‌=ఎందుకు, తుదసి=పాడుచు 
చున్నావు. అనార్యే=ఓ చెడ్డదానా, ఆరబ్ధమ్‌=ప్రారంభింపబడిన, కృత్యమ్‌=పనిని, 
పూర్వమ్‌=ముందుగనే, కిమ్‌=ఎందుకు, న ఉపారుధః=అడ్డు పెట్టలేదు. 

తా. శత్రు వెన కైకేయీ! నన్ను కాడికి కట్టినావు. నేను లాగుచుండగానే 
ఇంకనూ నన్ను పాడుచుచున్నావేమి? ఓ అనార్యులారా! నేను ప్రారంభించిన 

(రామునితో సైన్యాదు లను పంపుట అను) పనిని ముందుగనే నీవు ఎందుకు 
అడ్డుకొనలేదు? 


మూ. తసెతత్రోధసంయుక్తముక్తం శ్రుత్వా వరాజ్ఞనా, 
కైకేయీ ద్విగుణం క్రుద్ధా రాజానమిదమ బ్రవిత్‌. 15 
ప్ర.అ. వరాబ్గనా=శ్రేష్ట మైన స్రీ యైన, కైకేయీ=కైకేయి, క్రోధసం 
యుక్తమ్‌=కోపముతో కూడిన, తస్య=ఆ దశరథునియొక్క, ఉక్తమ్‌=పలుకబడిన, 
ఎతత్‌=ఈ మాటను, శ్రుత్వా=విని, ద్విగుణమ్‌=రెండు రెట్లు, కృద్ధా=కోపగించిన 
దై, రాజానమ్‌=రాజును గూర్చి, ఇదమ్‌=ఈ వాక్యమును, అబ్రవిత్‌=పలికెను. 
తా. రాజు కోపముతో పలికిన ఆ మాటలు విని, ఆ కైకేయి రెట్టింపు 
కోపముతో రాజుతో ఇట్లనెను. 15 


మూ. తవైవ వంకే సగరో జ్యేష్టపుత్రముపారుధత్‌, 
అసమజ్ఞ ఇతి ఖ్యాతం తథాయం గన్తుమర్త తి. 16 
ప్ర.అ. తవ=నీయొక్క, వంశే ఎవ=వంశమునందే, సగరః=సగరుడుు, 
అసమజ్ఞః=ఇతి అసమంజుడు అని, ఖ్యాతమ్‌=ప్రసిద్భ డైన, జ్యేష్టపుత్రమ్‌= పెద్ద 
కుమారుని, ఉపారుధత్‌=రాజ్యమునకు రాకుండగ అడ్డగించెను. అయమ్‌=ఈ 
రాముడు కూడ, తథా=అల్లే, గన్తుమ్‌=వెళ్లుటకు, అర్హతి=తగియున్నాడు. 


తా. నీ వంశమునందే, సగరు డనే రాజు అసమంజు డనే తన జ్యేష్ట 
పుత్రుని రాజ్యము లేకుండా అడ్డగించి, ఆతనిని వెడల గొట్టెను. ఈ రాముడు 
కూడ అట్లే వెళ్లవలెను. 16 


మూ. ఎవముక్తో ధిగిత్యేవ రాజా దశరథో 5బవీత్‌, 
వ్రీడితశ్చ జనః సర్వః సా చ తం నావబుధ్యత. 17 


ప్ర.అ. ఎవమ్‌=ఈ విధముగా, ఉక్తః=పలుకబడిన, రాజా=రాజైన, దశరథః 
=దశరథుడు, ధిక్‌ ఇత్యేవ=“ఛీ'యని మాత్రమే, అబ్రవీత్‌=పలికెను. సర్వః=సమస్త 
మైన, జనః=జనము, వ్రీడితః=సిగ్గుపడెను. సా చ=ఆ కైకేయి, తమ్‌=దానిని, 
నావబుధ్యత=తెలుసుకొనలేదు. 

తౌ. కైకేయి మాటలు విని, దశరథుడు “ఛీ, ఎంత మాట అంటివి” అని 
మాత్రమే పలికెను. అక్కడ ఉన్న వారందరు సిగ్గుపడిరి. ఇంతెనను, కెకేయి ఏమియు 


లెక్కచేయలేదు. 17 


మూ. తత్ర వృద్గో మహామాత్రః సిద్ధార్టో నామ నామతః, 
శుచిర్చ్వహుమతో రాజ్ఞః కైకేయీ మిదమబ్రవీత్‌. 18 


ప్ర.అ. తత్ర=అక్కడ ఉన్న, వృద్ధః=ముసలివాడు, నామతః=పేరుచే, 
సిద్ధార్టో నామ=సిద్భార్థు డని ప్రసిద్ధ మైనవాడు, శుచిః=పరిశుద్ధ మైన స్వభావము 
కలవాడు, రాజ్ఞః=రాజునకు, బహుమతః= ఇష్టుడు అయిన, మహామాత్రః=మంత్రి, 
కైకేయీమ్‌ =కెకేయిని గూర్చి, ఇదమ్‌= ఈ వాక్యమును, అబ్రవీత్‌= పలికెను. 


తా. ఆ మాటలు విని, వృద్దుడు, మంచి స్వభావము కలవాడు, రాజునకు 
అభిమానపాత్రుడు, అయిన అక్కడే ఉన్న సిద్ధార్థ డనే మంత్రి కైకేయితో ఇట్లు 
పలికెను. 18 


మూ. అసమజో గృహీత్వా తు క్రీడతః పథి బాలకాన్‌, 

సరయ్వాః ప్రక్షిపన్నప్పు రమతే తేన దుర్మతిః. 19 

ప్ర.అ. దుర్మతిః=దుష్టబుద్ధి గల, అసమజ్ఞుః తు=అసమంజు డైతే, 
పథి=మార్గమునందు, క్రీడతః=ఆడుకొనుచున్న, బాలకాన్‌=పిల్లలను, గృహీత్వా 
=పట్టుకొని, సరయ్యాః=సరయూనదియొక్క, అప్పు=జలమునందు, ప్రక్షిపన్‌= 
పడవేయుచు, తేన=దానిచేత, రమతే=క్రీడించుచుండేవాడు. 

తా. దుర్మార్గు డైన అసమంజుడు మార్గములో ఆడుకొనుచున్న పిల్లలను 
పట్టుకొని, సరయూనదిలోనికి వారిని విసిరివేసి ఆ విధముగా క్రీడించుచుండేవాడు. 


మూ. తం దృష్ట్వా నాగరాః సర్వే కృద్దా రాజానమబ్రువన్‌, 
అసమజ్ఞం వృణీ ప్వేకమస్మాన్వా రాష్టవర్ధన. 20 
ప్ర.అ. తమ్‌=వానిని, దృష్ట్వా=చూచి, సర్వే=సమస్త మైన, నాగరాః=నగర 
వాసులు, కృద్ధాః=కోపించిన వారై, రాజానమ్‌ =రాజునుగూర్చి, అబువన్‌=పలికిరి. 
రాష్టవర్ధన=రాష్టమును వృద్ధిపాందించు వాడా, ఏకమ్‌=బఒక, అసమజ్ఞమ్‌=అసమం 
జుని గాని, అస్మాన్‌ వా=మమ్ములను కాని, వృణీష్య=కోరుకొనుము. 

తా. పొరు లందరు అది చూచి, కోపగించి రాజుతో ఇట్లు పలికిరి. 
“రాష్టమునకు వృద్ధిని కలిగించు ఓ రాజా! నీకు ఒక్క అసమంజుడు మాత్రమే 
కావలెనో లేక మేము కావలెనో కోరుకొనుము". 20 


మూ. తానువాచ తతో రాజా కింనిమిత్తమిదం భయమ్‌, 

తౌశ్సాపి రాజ్ఞా సంపృష్టా వాక్యం ప్రకృతయో 5బువన్‌. 21 

ప్ర.అ. తతః=అటుపిమ్మట, రాజా=రాజు, తాన్‌=వారిని గూర్చి, ఉవాచ= 
పలికెను. ఇదం భయమ్‌=ఈ భయము, కింనిమిత్తమ్‌=ఎమి నిమిత్తము కలది? 
రాజ్ఞా=రాజుచేత, సంపృష్టాః=అడగబడిన, తాః=ఆ, ప్రకృతయశ్చాపి= ప్రజలు రూడ, 
వాక్యమ్‌ =వాక్యమును, అబ్రువన్‌=పలికిరి. 

తా. “మీకు ఈ విధముగా భయము కలుగుటకు కారణ మేమి” అని 
రాజు ప్రశ్నింపగా ఆ ప్రజ లిట్లు చెప్పిరి. 21 
మూ. క్రీడతస్తేష నః పుత్రాన్‌ బాలానుద్భాన్తచేతనః, 

సరయ్యాం ప్రక్షిపన్మార్భాదతులాం ప్రీతిమశ్నుతే. 22 

ప్ర.అ. ఉద్రాన్తచేతనః=భ్రాంతిచెందిన బుద్ధి గల, ఎషః=ఇతడు, క్రీడతః 
=ఆడుకొనుచున్న, బాలాన్‌=బాలు లైన, నః=మాయొక్క, పుత్రాన్‌=పుత్రులను, 
సరయ్యామ్‌=సరయూనదియందు, ప్రక్షిపన్‌=పడవేయుచు, మౌర్య్యాత్‌= 


మూర్ణత్వమువలన, అతులామ్‌=సాటి లేని, ప్రీతిమ్‌=ఆనందమును, అశ్నుతే= 
పొందుచున్నాడు. 


తా. “బుద్ది చెడిన ఈ అసమంజుడు, ఆడుకొనుచున్న మా పుత్రు లైన 
చిన్న పిల్లలను, సరయూనదిలో పారవేయుచు మూర్థత్వముచే చాలా ఆనందించు 
చున్నాడు. 22 
మూ. స తాసాం వచనం శ్రుత్వా ప్రకృతీనాం నరాధిపః, 


తం తత్యాజ హితం పుత్రం తాసాం ప్రియచికీర్షయా. 23 
ప్ర.అ. సః=నరాధిపః=ఆ రాజు, తాసాం ప్రకృతీనామ్‌=ఆ ప్రజల, 


వచనమ్‌=వాక్యమును, శుత్వా=విని, తాసామ్‌=వారికి, ప్రియచికీర్ష్వయా= 

ప్రియమును చేయవలె నను కోరికతో, హితమ్‌=ఇష్టు డైన, తం పుత్రమ్‌=ఆ పుత్రుని 
తత్యాజ=విడచెను. 


| 


తొ. ఆ సగరచక్రవర్తి ప్రజలమాటలు విని, వారికి ప్రియము చేయ 
దలచినవా డై, ఆ పుత్రుని విడిచివేసెను. 23 


మూ. తం యానం శీఘ్రమారోప్య సభార్యం సపరిచ్చదమ్‌, 
యావజ్జీవం వివాస్యోశయమితి స్వానన్వశాత్‌ పితా. 24 


ప్ర.అ. పితా=తండ్రి యైన సగరుడు, సభార్యమ్‌=భార్యతో కూడిన వాడూ, 
సపరిచ్చదమ్‌=వస్తములతో కూడిన వాడూ అయిన, తమ్‌=వానిని, శీఘ్రమ్‌= 
శీఘ్రముగా, యానమ్‌=వాహనమును, ఆరోప్య= ఎక్కించి, అయమ్‌=ఇతడు, 
యావజ్జీవమ్‌ =జీవించి యున్నంతవరకు, వివాస్యః= ఊరువెడల గొట్టదగినవాడు, 
ఇతి=అని, స్వాన్‌=తనవారిని, అన్వశాత్‌= ఆజ్ఞాపించెను. 


తా. వెంటనే ఆ సగరుడు, అసమంజుని, వాని భార్యను కట్టుబట్టలతో 
రథ మెక్కించి, “వీనిని యావజ్జీవము దేశమునుండి వెడలగొట్టవలెను అని తన 
భృత్యులకు ఆజ్ఞాపించెను. 24 


మూ. స ఫాలపిటకం గృహ్య గిరిదుర్గాన్యలోడయత్‌, 
దిశః సర్వాస్త్వనుచరన్‌ స యథా పాపకర్మకృత్‌. 25 


ప్ర.అ. సః=అతడు, పాపకర్మకృత్‌ యథా=పాపకర్మ చేసినవాడు వలె, 
సర్వాః=సమస్త మైన, దిశః=దిక్కులను, అనుచరన్‌=సంచరించుచు, సః=అతడు, 
ఫాలపిటకమ్‌=చిన్న గునపమును, చిన్నగంపను, గృహ్య=గ్రహించి, గిరిదుర్గాణి= 
పర్వతదుర్గములను, అలోడయత్‌=త్రవ్వెను. 

తా. ఆ అసమంజుడు, పాపకర్మ చేసినవాడు వలె, దిక్కులు పట్టి పోయి, 
ఒక చిన్న గునపము, గంప చేత గొని పర్వతదుర్గములను త్రవ్వెను. 25 


మూ. ఇత్యేనమత్యజద్రాజా సగరో వై సుధార్మికః, 


రామః కిమకరోత్సాపం యేనైవముపరుధ్యతే. 26 

ప్ర.అ. సుధార్మికః=గొప్పధార్మికు డైన, సగరః రాజా=రాజైన సగరుడు, 
ఇతి= ఈ విధముగా, ఏనమ్‌=వీనిని, అత్యజత్‌=విడచెను. రామః=రాముడు, కిం 
పాపమ్‌=ఏమి పాపమును, అకరోత్‌=చేసెను? యేన=దేనిచే, ఎవమ్‌=ఈ 
విధముగ, ఉపరుధ్యతే=వెడలగొట్టబడుచున్నాడో? 


తా. ధర్మాత్ము డైన సగరచక్రవర్తి తన కుమారుని ఈ పాపకార్యము నకై 
వెడలగొట్టెను. రాముని వెడలగొట్టుటకు అత డే పాపము చేసినాడు? 26 


మూ. నహి కంచన పశ్యామో రాఘవన్యాగుణం వయమ్‌, 
దుర్లభో యస్య నిరయః శశాజ్క స్యేవ కల్మషమ్‌. 27 


ప్ర.అ. వయమ్‌=మేము, రాఘవస్య=రామునియొక్క, అవగుణమ్‌ =చెడ్డ 
గుణమును, కంచన=దేనినీ, న పశ్యామః హి=చూడము కదా! శశాజ్కస్య= 
చంద్రునకు, కల్మషమ్‌ ఇవ=మాలిన్యము వలె, అస్య=ఈ రామునకు, నిరయః 
=దోషము, దుర్లభః=దుర్లభ మైనది. 


తా. రామునిలో మాకు ఎ దోషము కనబడుటలేదు. చంద్రునియందు 
మాలిన్య మె ట్లుండదో, రామునియందు దోషము కూడ ఉండజాలదు. 27 


మూ. అథవా దేవి దోషం త్వం కంచిత్సశ్యసి రాఘవే, 
తమద్య బ్రూహి తత్త్వేన తదా రామో వివాస్యతామ్‌. 28 


ప్ర.అ. అథవా=లేక, దేవి=ఓ కైకేయీ, త్వమ్‌=నీవు, రాఘవే=రాముని 
యందు, కంచిత్‌ దోషమ్‌= ఎదైనా దోషమును, పశ్యసి=చూచినబ్లెతే, తమ్‌=దానిని 
గూర్చి, అద్య=ఇపుడు, తత్వేన= యథార్ధముగ, (బూహి= చెప్పుము. తదా=అపుడు, 
రామః=రాముడు, వివాస్యతామ్‌= =వెడలగొట్టబడుగాక! 


తా. అట్లు కాక నీకు రామునియందు ఏదైన దోషము కనబడినచో ఆ 
దోష మేదియో ఇపుడు ఉన్న దున్నట్లు చెప్పుము. అటుపైన, రాముని. 


అరణ్యమునకు పంపవచ్చును. 28 


మూ. అదుష్టస్య హి సంత్యాగః సత్పథే నిరతస్య చ, 
నిర్హహే దపి శక్రస్య ద్యుతిం ధర్మనిరోధనాత్‌. 29 


ల్‌ శ్రీమద్రామాయణము 


ప్ర.అ. అదుష్టస్య=దుష్టుడు కానివాడూ, సత్పథే=సన్మార్గమునందు, 
నిరతస్య చ=ఆసక్తుడూ అయిన వానియొక్క, సంత్యాగః=వెడలగొట్టుట, 
ధర్మనిరోధనాత్‌= ధర్మమును అడ్డగించుటవలన, శక్రస్య అపి=దేవేంద్రునియొక్క 
కూడ, ద్యుతిమ్‌=కాంతిని, నిర్దహేత్‌=కాల్చివేయును. 

తా. దోషములు ఏమియు లేక, ధర్మమార్గమునందు సంచరించుచున్న 
వారిని విడిచివేయుట అనునది ధర్మవిరుద్ధ మగుటచే, అది దేవేంద్రుని ఐశ్వర్య 
మును కూడ భస్మము చేయును. 29 


మూ. తదలం దేవి రామస్య శియా విహతయా త్వయా, 

లోకతో 5పి హి తే రక్ష్యః పరివాదః శుభాననే. 30 

ప్ర.అ. దేవి=ఓ కైకేయీ, తత్‌=ఆ కారణమువలన, త్వయా=నీచేత, 
రామస్య=రామునియొక్క, శియా=సంపద, విహతయా=కొట్టబడగా, అలమ్‌= 
చాలును. శుభాననే=శుభ మైన ముఖముకలదానా, తే=నీకు, లోకతః=లోకము 
వలన, పరివాదః అపి=పరివాదము కూడ, రక్ష్యః హి=రక్షింప దగినది కదా! 

తా. ఓ కైకేయీ! నీవు రాముని ఐశ్వర్యమునకు విఘ్నము కల్గింపకుము. 
నీకు లోకములో చెడ్డ పేరు రాకుండు నట్లు కూడ చూచుకొనవలెను కదా! 30 


మూ. శ్రుత్వా తు సిద్దార్థవచో రాజా శ్రాన్తతరస్వనః, 

శోకోపహతయా వాచా కైకేయీ మిదమబ్రవీత్‌. 31 

ప్ర.అ. సిదార్ధవచ:=సిద్దార్థుని మాటలను, శ్రుత్వా=విని, రాజా= 
దశరథుడు, శ్రాన్తతరస్యనః=మిక్కిలి అలసిపోయిన కంఠధ్వని కలవాడై, 
శోకోపహతయా=శోకముచే కొట్టబడిన, వాచా=వాక్కుతో, కైకేయీమ్‌ =కైకేయిని 
గూర్చి, ఇదమ్‌=ఈ వాక్యమును, అబ్రవీత=పలికెను. 

తా. సిద్దార్టుని మాటలు విని రాజు, మిక్కిలి అలసిపోయిన కంఠస్వర 
ముతో, దుఃఖముచే పీడింపబడిన వాక్కుతో కైకేయితో ఇట్లు పలికెను. 31 


మూ. ఏతద్వచో నేచసి పాపవృత్తే! హితం న జానాసి మమాత్మనో వా, 
ఆస్థాయ మార్గం కృపణం కుచేష్టా చేష్టా హి తే సాధుపదాద పేతా. 32 

ప్ర.అ. పాపవృత్తే=పాప మైన నడవడిక కలదానా, ఎతత్‌=ఈ, వచః 
=మాటను, నేచ్చసి=అంగీకరింపవా? కుచేష్టా=చెడ్డ చేష్టగల నీవు, కృపణమ్‌=కుత్సిత 
మైన, మార్గమ్‌ =మార్గమును, ఆస్థాయ= అవలంబించి, మమ=నాకు గాని, ఆత్మనో 
వా=నీకు గాని, హితమ్‌=మేలును,న జానాసి=తెలుసుకొనలేకున్నావు. తే=నీయొక్క, 
చేష్టా=పని, సాధుపథాత్‌=సన్మార్గమునుండి, అపేతా=తొలగినది. 

తా. చెడ్డ నడవడిక గల ఓ కైకేయీ! నీవు సిద్దార్భుని మాటలు కూడ 
వినుటలేదు. చెడ్డ చేష్ట గల నీవు, కుత్సిత మైన మార్గమును అవలంబించి నా 
హితమును గాని, నీ హితమును గాని, తెలిసికొనజాలకున్నావు. నీవు చేయు పని 
సన్మార్గమునకు విరుద్ధముగా ఉన్నది. 32 


మూ. అనువ్రజిష్యామ్యహమద్య రామం 
రాజ్యం పరిత్యజ్య సుఖం ధనం చ, 
సహైవ రాజ్ఞా భరతేన చ త్వం 
యథాసుఖం భుజ్వ చిరాయ రాజ్యమ్‌. 33 


ఇత్యార్షే శ్రీమద్రామాయణే ఆదికావ్యే అయోధ్యాకొబ్దే షట్‌ త్రింశః సర్గః. 


ప్ర.అ. అహమ్‌=నేను, రాజ్యమ్‌ =రాజ్యమును, సుఖమ్‌ =సుఖమును, ధనం 
చ=ధనమును, వరిత్యజ్య=విడచి, అద్య= ఇపుడు, రామవ్‌ు=రాముని, 
అనువ్రజిష్యామి=అనుసరించి వెళ్లిదను. త్వమ్‌ =నీవు, రాజ్ఞా=రా జైన, భరతేన 
సహైవ=భరతునితో కలసి, యథాసుఖమ్‌=సుఖముగా, చిరాయ=చిరకాలము, 
రాజ్యమ్‌ =రాజ్యమును, భుజ్వ=అనుభవింపుము. 


తా. నేను ఈ రాజ్యమును, వు ను విడచి, రామునితో 
కలసి, ఇపుడు అరణ్యమునకు పోయెదను. నీవును రాజైన భరతుడును, చిరకాలము 
సుఖముగా రాజ్యమును అనుభవింపుడు. 33 


“బాలానందిని” అను శ్రీమద్రామాయణాంధ్రవ్యాఖ్యానమునందు 
అయోధ్యాకాండలో ముప్పదిఆరవ సర్గ సమాప్తము. 


యయా 
yy 


© లలో a 
అథ సప్తత్రింశ సర్గః 
(శ్రీరామాదులు నారవస్రములు ధరించుట, సీత నారచీర ధరించవలని 


వచ్చుటను చూచి. రాణీవానవు స్రీలు కలతజెందుట, కులగురువగు వనీషుడు 
కెకేయిని నిందించుదు నీత నారచీరములు దాల్చుట అనుచిత మని వలుకుట.) 


మూ. మహామాత్రవచః శ్రుత్వా రామో దశరథం తదా, 
అభ్యభాషత వాక్యం తు వినయజ్లో వినీతవత్‌. 1 


ప్ర.అ. వినయజ్ఞః=వినయము నెరిగిన, రామః=రాముడు, మహా 
మాత్రవచః=మంత్రివాక్యమును, శ్రుత్వా=విని, తదా=అపుడు, దశరథమ్‌= 
దశరథుని గూర్చి, వినీతవత్‌=వినయము కలవాడై, వాక్యమ్‌=వాక్యమును, 
అభ్యభాషత=పలికెను. 


తా. వినయవంతు డైన ఆ రాముడు మంత్రి మాటలు విని దశరథునితో 
సవినయముగా ఇట్లనెను. 1 


మూ. _ త్యక్తభోగస్య మే రాజన్‌ వనే వన్యేన జీవతః, 
కిం కార్యమనుయాత్రేణ త్యక్తసంగస్య సర్వతః. 2 
ప్ర.అ. రాజన్‌=రాజా! త్యక్తభోగస్య=విడువబడిన భోగములు కలవాడను, 
సర్వతః= అంతటను, త్యక్తసంగస్య=విడువబడిన సంబంధము కలవాడను, వనే= 
వనమునందు, వన్యేన=వనమునందు లభించు ఆహారముచే, జీవతః=జీవించు 
చున్న వాడను అయిన, మే=నాకు, అనుయాత్రేణ=కూడ వచ్చు పరివారముచే, 
కిం కార్యమ్‌=ఏమి ప్రయోజనము? 
తొ. మహారాజా! భోగములను విడచి, సర్వసంగపరిత్యాగము చేసి 
వనములో లభించు ఆహారమును తినుచు, వనములో నివసించు నాకు ఈ పరివార 
మంతయు ఎందుకు? 2 
మూ. యోహి దత్వా ద్విపశ్రేష్టం కక్ష్యాయాం కురుతే మనః, 
రజ్ఞస్నేహేన కిం తస్య త్యజతః కుంజరోత్తమమ్‌. 

ప్ర.అ. యః=ఎవడు, ద్విపశ్రేష్టమ్‌=ఏనుగులలో శ్రేష్ట మైన దానిని, దత్వా 
=ఇచ్చివేసి, కక్ష్యాయామ్‌ =నడుమునకు కట్టు త్రాటియందు, మనః=మనస్సును, 
కురుతే=చేయునో, కుంజరోత్తమమ్‌=శ్రేష్ట మైన గజమును, త్యజతః=విడిచిన, 
తస్య=వానికి, రజ్ఞుస్నేహేన=రజ్ఞువు పై స్నేహముచేత, కిమ్‌=ఎమి ప్రయోజనము? 
తా. ఉత్తమమైన గజమును ఇచ్చివేసి, దాని నడుముకు కట్టిన త్రాటి 


యందు ఎవడైన ఆసక్తి చూపునా? కుంజరశ్రేష్టమును ఇచ్చివేసిన ఆతనికి ఆ. 
త్రాటిపై స్నేహ మెందుకు? 3 


మూ. తథా మమ సతాం శ్రేష్ట! కిం ధ్వజిన్యా జగత్పతే, 
సర్వాణ్యేవానుజానామి చీరాణ్యేవానయన్తు మే. 4 


ప్ర.అ. సతామ్‌=సత్పురుషులలో, శ్రేష్ట=శ్రేష్ణుడా, జగత్సతే=ఓ మహారాజా! 
తథా=ఆ విధముగనే, మమ=నాకు, ధ్వజిన్యా=సేనచేత, కిమ్‌=ఏమి ప్రయో 
జనము? సర్వాణ్యేవ=అన్నింటిని, అనుజానామి=ఇచ్చి వేయుచున్నాను. మే=నాకు, 
చీరాణ్యేవ=నారచీరలను మాత్రమే, ఆనయన్తు=తీసుకొని వచ్చెదరు గాక! 


తొ. సత్పురుషులలో శ్రేష్టుడ వైన ఓ మహారాజా! ఏనుగనే ఇచ్చివేసిన 
వానికి దాని త్రాటితో ఎట్లు ప్రయోజనము లేదో, నాకును అట్లే ఈ సేనతో 
ప్రయోజన మేమియు లేదు. వీటి నన్నిటిని భరతునకే ఇచ్చి వేయుచున్నాను. 
నాకు నారచీరలు మాత్రము తెచ్చి ఇవ్వవలెను. 4 


మూ. ఖనిత్రపిటకే చోభే సమానయత గచ్చతః, 
చతుర్దశ వనే వాసం వర్షాణి వసతో మమ. 5 


ప్ర.అ. గచ్చతః=వెళ్ళుచున్న వాడను, చతుర్దశ=పదునాలుగు, వర్వాణి= 
సంవత్సరములను, వనే=వనమునందు, వాసమ్‌=నివాసమును, వసతః=నివసించు 


వాడను అయిన, మమ=నాకు, ఉభే=రెండు, ఖనిత్రపిటకే=గునపమును, గంపను, 
సమానయత=తీసుకురండి. 


తా. నేను పదునాలుగు సంవత్సరములు వనములో నివసించుటకై వెళ్ళు 
చున్నాను. అందుచే నాకు కావలసినవి ఒక గునపము, ఒక గంప అను రెండు 


వస్తువులు మాత్రమే. ప 

మూ. అథ చీరాణి కైకేయీ స్వయమాహృత్య రాఘవమ్‌, 
ఉవాచ పరిధత్స్వేతి జనౌఘే నిరపత్రపా. 6 


ప్ర.అ. అథ=పిమ్మట, కైకేయీ=కైకేయి, జనౌఘే=జనసముదాయము 
నందు, నిరపత్రపా=సిగ్గులేనిదై, స్వయమ్‌=స్వయముగా, చీరాణి=నారచీరలను, 
ఆహృత్య=తీసుకొని వచ్చి, పరిధత్స్వ=ధరించుము, ఇతి=అని, రాఘవమ్‌=రాముని 
గూర్చి, ఉవాచ=పలికను. 


తా. కైకేయి ఆ జనసమూహములో సిగ్గు లేక తానే స్వయముగా నార 
చీరలు తీసుకొని వచ్చి “ఇదిగో కట్టుకొనుము” అని రామునికి ఇచ్చెను. 6 


మూ. స చీరే పురుషవ్యాఘః కైకేయ్యా: ప్రతిగృహ్య తే, 
సూక్ష్మవస్రమవక్షిప్య మునివస్రాణ్యవస్త హ. 7 
ప్ర.అ. పురుషవ్యాఘః=పురుషశ్రేష్టు డైన, సః=ఆ రాముడు, కైకేయ్యాః 
=కైకేయినుండి, తే=ఆ, చీరే=రెండు నారచీరలను, ప్రతిగృహ్య=తీసుకొని, 
సూక్ష్మవస్రమ్‌=సన్నని వస్రమును, అవక్షిప్య=వదిలివేసి, మునివ స్రాణి=మునులు 
ధరించు వస్త్రములను, అవస్త హ=కట్టుకొనెను. 


తా. పురుషశ్రేష్ణు డైన ఆ రాముడు కైకేయి చేతిలోనుండి, ఆ నారచీరలు 
తీసుకొని, తాను ధరించియున్న సన్నని వస్రమును వదిలివేసి, ఆ మునివస్రము 
లను ధరించెను. 7 


మూ. లక్ష్మణశ్చాపి తతైవ విహాయ వసనే శుభే, 
తాపసాచ్చాదనే చైవ జగ్రాహ పితురగ్రతః. 8 
ప్ర.అ. లక్ష్మణశ్చాపి= లక్ష్మణుడు కూడ, తత్రైవ=అక్కడనే, పితుః=తండ్రి 
యొక్క, అగ్రతః=ఎదుట, శుభే=సుందరము లైన, వసనే=వస్రములను, విహాయ= 
విడచి, తాపసాచ్చాదనే చైవ=మునులు ధరించు వస్తములనే, జగ్రాహ=ధరించెను. 


తా. లక్ష్మణుడు కూడ తండ్రి ఎదుటనే తాను ధరించి యున్న సుందర 


వస్త్రములను విడిచి, నారచీరలను ధరించెను. | 8 

మూ. అథాత్మపరిధానార్థం సీతా కౌశేయవాసినీ, 
సమీక్ష్య చీరం సంత్రస్తా పృశతీ వాగురామివ. 9 
ప్ర.అ. అథ=అటుపిమ్మట, కౌశేయవాసినీ=పట్టువస్రములు ధరించిన, 
సీత్రా=సీత, ఆత్మపరిధానార్థమ్‌=తాను కట్టుకొనుటకై ఉద్దేశించిన, చీరమ్‌=నార 
చీరను, సమీక్ష్య=చూచి, పృశతీ=లేడి, వాగురామివ=వలను చూచి వలె, సంత్రస్తా= 
భయపడినది. 


తా. ఇంతలో పట్టువస్రములనే ధరించు సీత తనకొరకై తీసుకొని వచ్చిన 
నారచీరలను చూచి, వల చూచిన లేడి వలె భయపడిపోయినది. 9g 


మూ. _సావ్యపత్రపమాణైవ ప్రగృహ్య చ సుదుర్మనాః, 


కైకేయ్యాః కుశచీరే తే జానకీ శుభలక్షణా. 10 
అశ్రుసంపూర్ణనేత్రా చ ధర్మజ్ఞా ధర్మదర్శిని, 
గన్గర్యరాజప్రతిమం భర్తారమిదమట్రవిత్‌. 11 


ప్ర.అ. సుదుర్మనాః=మిక్కిలి దుఃఖము పొందిన మనస్సు కలదీ, 
శుభలక్షణా=శుభ మైన లక్షణములు కలదీ, ధర్మజ్ఞా=ధర్మము తెలిసినదీ, ధర్మ 
దర్శినీ=ధర్మమును చూచునదీ అయిన, సా జానకీ=ఆ సీత, వ్యపత్రపమాణైవ= 
సిగ్గుపడుచునే, కైకేయ్యాః=కైకేయినుండి, తే=ఆ, కుశచీరే=కుశలతో తయారుచేసిన 
నారచీరలను, ప్రగృహ్య= గ్రహించి, అశ్రుసంపూర్ణనేత్రా= కన్నీటితో నిండిన నేత్రములు 
కలదై, గన్గర్వరాజప్రతిమమ్‌=గంధర్వరాజుతో సమాను డైన, భర్తారమ్‌=భర్తను గూర్చి, 
ఇదమ్‌= ఈ వాక్యమును, అబ్రవీత=పలికెను. 


తా. ధర్మము లన్నియు తెలిసినదీ, ధర్మమునందే దృష్టి కలదీ, ఉత్తమ 
లక్షణములు కలదీ యైన ఆ సీత కైకేయి చేతి నుండి ఆ నారచీరలను సిగ్గుపడుచునే 
తీసుకొని, మిక్కిలి దుఃఖించుచు, కన్నీళ్ళతో నిండిన నేత్రములు కలదై 
గంధర్వరాజుతో సమాను డైన భర్తతో ఇట్లు పలికెను. 11 


మూ. కథం ను చీరం బధ్నన్తి మునయో వనవాసినః, 
ఇతి హ్యకుశలా సీతా సా ముమోహ ముహుర్ముహుః. 12 


602 శ్రీమద్రామాయణము 


ప్ర.అ. వనవాసినః=వనమునందు నివసించు, మునయః=మునులు, 
చీరమ్‌=నార చీరను, కథమ్‌=ఎట్సు, బధ్నన్తి ను=కట్టెదరో, ఇతి=అని పలికి, సా 
నీతా=ఆ నీత, అ కుళలా=చేతకానిదై, ముహుర్ముహుః =మాటిమాటికి, 
ముమోహ=మోహము చెందెను. 


తా. “వనములో నివసించు మునులు నారచీరలను ఎట్లు కట్టుకుందురో” 
అని రామునితో పలికి సీత వాటిని ధరింప చేతగాక ఏమి చేయవలెనో తోచక అటే 
ఉండిపోయినది. 12 


మూ. కృత్వా కట్టే చ సా చీరమేకమాదాయ పాణినా, 

తస్థా హ్యకుశలా తత్ర వ్రీడితా జనకాత్మజా. 13 

ప్ర.అ. సా జనకాత్మజా=ఆ సీత, ఎకమ్‌=ఒక, చీరమ్‌=నారచీరను, కణ్ళ= 
కంఠమునందు, కృత్వా= ఉంచి, పాణీనా=హస్తముతో, ఆదాయ=పట్టుకొని, తత్ర= 
కట్టుకొనుటయందు, అకుశలా=చేతకానిదై, వ్రీడితా=సిగ్గుపడి, తస్థా=నిలచెను. 

తా. సీత ఒక నారచీరను మెడపై వేసుకొని, ఒకటి చేతితో పట్టుకొని, 
ఎట్లు కట్టుకొనవలెనో తెలియక సిగ్గుపడుచు, నిలబడెను. 13 
మూ. తస్యాస్తత్తిప్రమాగమ్య రామో ధర్మభృతాం వరః, 

చీరం బబన్గ సీతాయాః కౌశేయస్యోపరి స్వయమ్‌. 14 

ప్ర.అ. ధర్మభృతామ్‌=ధర్మమును పోషించువారిలో, వరః=శ్రేష్ణు డైన, 
రామః=రాముడు, క్షిప్రమ్‌=శీఘముగా, ఆగమ్య=వచ్చి, తత్‌ చీరమ్‌=ఆ నారచీరను, 
తస్యాః సీత్రాయాః= ఆ సీతయొక్క, కౌశేయస్య=పట్టువస్తముయొక్క, ఉపరి=పైన, 
స్వయమ్‌=స్వయముగా, బబన్ధ=కట్టెను. 

తా. ధర్మరక్షకులలో శ్రేష్టు డైన రాముడు, అది చూచి, వెంటనే సీత 
దగ్గరకు వెళ్లి, ఆమె ధరించి యున్న పట్టువస్తము పైననే స్వయముగా నారచీరను 
కట్టెను. 14 
మూ. రామం ప్రేక్ష తు సీతాయాః బధ్నన్తం చీరముత్తమమ్‌, 


అన్తఃపురగతా నార్యో ముముచుర్వారి నేత్రజమ్‌. 15 


అయోధ్యాకాండము స. 37 మ 


ప్ర.అ. సీతాయాః=సీతకు, చీరమ్‌=నారచీరను, బధద్నన్తమ్‌ =కట్టు చున్న, 
ఉత్తమమ్‌ =శ్రేష్టు డైన, రామమ్‌ =రాముని, పేక్ష్య=చూచి, అన్తఃపురగతాః= అంతః 
పురములో ఉన్న, నార్యః=స్త్రీలు, నేత్రజమ్‌=నేత్రములనుండి పుట్టిన, వారి=నీటిని, 
ముముచుః=విడిచిరి. 


తా. ఆ విధముగా సీతకు రాముడు నారచీర కట్టుచుండగా చూచి, అంతః 
పురములో నున్న స్తీ లందరును ఎడ్పిరి. 15 


మూ. ఉఊచుశ్చ పరమాయస్తా రామం జ్వలితతేజసమ్‌, 
వత్స నైవం నియుక్తేయం వనవాసే మనస్వినీ. 16 


ప్ర.అ. పరమాయస్తాః=మిక్కిలి దుఃఖించుచున్నవారై, జ్వలితతేజసమ్‌= 
ప్రజ్వలించుచున్న తేజస్సు గల, రామమ్‌=రాముని గూర్చి, ఊచుశ్చ=పలికిరి. 
వత్స=ఓ వత్సా, మనస్వినీ=ఉత్తమ మైన మనస్సు గల, ఇయమ్‌=ఈ సీత, ఎవమ్‌ 
=ఈ విధముగా, వనవాసే=వనవాసమునందు, న నియుక్తా=ఆజ్ఞాపింపబడలేదు. 


తా. వారందరును మిక్కిలి దుఃఖించుచు, తేజస్సుతో ప్రజ్వలించుచున్న 
ఆ రామునితో ఇట్లనిరి. “నాయనా! ఉత్తమ మైన మనస్సు గల ఈ సీత కూడ ఈ 
విధముగ వనవాసమునకు వెళ్లవలె నని ఎవ్వరును ఆజ్ఞాపించలేదు కదా”. 16 


మూ. పితుర్వాక్యానురోధేన గతస్య విజనం వనమ్‌, 

తావద్దర్శనమస్యా నః సఫలం భవతు ప్రభో. 17 

ప్ర.అ. ప్రభో=ఓ రామా! పితుః=తండ్రియొక్క, వాక్యానురోధేన= 
వాక్యమును అనుసరించి, విజనమ్‌=జనశూన్య మైన, వనమ్‌=వనమును గూర్చి, 
గతస్య=నీవు వెళ్లగా, తావత్‌=అంతవరకును, నః=మాకు, సఫలమ్‌=సఫల మైన, 
అస్యాః= ఈమెయొక్క, దర్శనమ్‌ =దర్శనము, భవతు=అగుగాక. 

తొ. “నీవు తండ్రి మాటను అనుసరించి అరణ్యమునకు వెళ్ళిపోయిన 
పిమ్మట, నీవు వచ్చువరకును మేము ఈమెను చూచుచు సంతోషించెదము గాక.” 


మూ. లక్ష్మణేన సహాయేన వనం గచ్చస్య పుత్రక, 
నేయమర్హ తి కల్యాణీ వస్తుం తాపసవద్వనే. 18 


క శ్రీమద్రామాయణము 


ప్ర.అ. పుత్రక=కుమారా! సహాయేన=సహాయభూతు డైన, లక్ష్మణేన= 
లక్ష్మణునితో కూడ, వనమ్‌ =వనమును గూర్చి, గచ్చస్వ=వెళ్ళుము. కల్యాణీ= 
మంగళస్వరూపురా లైన, ఇయమ్‌=ఈ సీత, తాపసవత్‌=ముని వలె. వనే=వనము 
నందు, వస్తుమ్‌=నివసించుటకు, నార్హతి=తగదు. 


తా. “కుమారా! నీవు లక్ష్మణుని సహాయునిగా తీసుకొని అరణ్యమునకు 
వెళ్ళుము. మంగళస్వరూపిణి యైన ఈ సీత ముని వలె అరణ్యములో నివసించు 
టకు తగదు.” 


మూ. కురు నో యాచనాం పుత్ర! బీత్రా తిష్టతు భామినీ, 

ధర్మనిత్యః స్వయం స్థాతుం న హీదానీం త్వమిచ్చసి. 19 

ప్ర.అ. పుత్ర=కుమారా! నః=మాయొక్క, యాచనామ్‌= ప్రార్థనను, కురు= 
చేయుము. భామినీ= ఉత్తమ స్రీ యైన, సీతా=సీత, తిష్టతు=ఇచటనే ఉండుగాక. 
ధర్మనిత్యః=ధర్మమునందు స్థిరుడ వైన, త్వమ్‌=నీవు, స్వయమ్‌=తాను, స్థాతుమ్‌= 
ఉండుటకు, ఇదానీమ్‌=ఇపుడు, న ఇచ్చసి హి=ఇచ్చయించుటలేదు కదా. 

తా. “కుమారా! మాప్రార్థనను అంగీకరించి, సీతను ఇచటనే ఉంచి 
వేయుము. ధర్మమునందు స్టైర్యము కల నీవు ఉండుటకు ఎల్లెనను అంగీకరించుట 
లేదు కదా!”. 19 


మూ. తాసామేవంవిధా వాచః శృణ్వన్‌ దశరథాత్మజ:, 
బబన్హైవ తదా చీరం సీతయా తుల్యశీలయా. 20 


ప్ర.అ. దశరథాత్మజః=రాముడు, తాసామ్‌=వారియొక్క, ఏవంవిధాః= ఈ 
విధ మైన, వాచః=మాటలను, శృణ్వన్‌=వినుచు, తదా=అపుడు, తుల్యశ్రీలయా= 
సమాన మైన స్వభావముగల, సీతయా=సీతచేత, చీరమ్‌=నారచీరను, బబన్టైవ= 
కట్టించియే తీరెను. 


తా. రాముడు వా రందరును ఇట్లు పలుకుచున్నను, తన వలె ధర్మ 


స్వభావము గల ఆ సీతకు నారచీరను కట్టెను. 20 


అయోధ్యాకాండము స. 37 రక 


మూ. చీరే గృహీతే తు తయా సమీక్ష్య నృపతేర్గురుః, 

నివార్య సీతాం కైకేయీం వసివ్లో వాక్యమబ్రవీత్‌. 21 

ప్రఅ. తయా=ఆ సీతచేత, చీరే=నారచీర, గృహీతే=గ్రహింపబడిన 
దగుచుండగా, నృపతేః=రాజుయొక్క, గురుః=గురు వైన, వసిష్టః=వసిష్ణుడు, 
సమీక్ష్య=చూచి, సీత్రామ్‌=సీతను, నివార్య=నివారించి, కైకేయీమ్‌=కైకేయిని గూర్చి, 
అబ్రవీత్‌=పలికెను. 

తా. దశరథుని గురు వైన వసిష్టుడు సీత నారచీర గ్రహించుటను చూచి, 
ఆమెను నివారించి, కైకేయితో ఇట్లనెను. 21 


మూ. అతిప్రవృత్తే దుర్మేధే కైకేయి కులపాంసని, 

వజ్బుయిత్యా చ రాజానం న ప్రమాణే 5వతిష్టసే. 22 

ప్ర.అ. అతిప్రవృత్తే=మితి మీరి ప్రవర్తించుచున్నదానా! దుర్మేధే=దుష్ట మైన 
బుద్ధి కలదానా! కులపాంసని=కులమును అపవిత్రము చేయుదానా! కైకేయి=ఓ 
కైకేయీ! రాజానమ్‌=రాజును, వఇ్బుయిత్వా చ=వంచించి కూడ, ప్రమాణే= 
న్యాయసమ్మత మైన ప్రమాణమునందు, న అవతిష్టసే=(నీవు) నిలుచుటలేదు. 

తా. మితి మీరి ప్రవర్తించేదానా! చెడ్డ బుద్ది కలదానా! కులమును 
అపవిత్రము చేయుదానా! ఓ కైకేయీ, రాజును ఈ విధముగా, వంచించితివి. 
ఇంకను ప్రమాణసమ్మత మైన న్యాయమార్గములో ప్రవర్తించుటలేదు. 22 
మూ. న గన్తవ్యం వనం దేవ్యా సీతయా శీలవర్డితే, 

అనుష్టాస్యతి రామస్య సీతా ప్రకృతమాసనమ్‌. 23 

ప్ర.అ. శీలవర్డితే=సదాచారము లేనిదానా, దేవ్యా=దేవియైన, సీతయా= 
సీతచేత, వనమ్‌ =వనము, న గన్తవ్యమ్‌=వెళ్ళదగినది కాదు. సీతా=సీత, రామస్య= 
రామునియొక్క, ప్రకృతమ్‌= ప్రస్తుత మైన, ఆసనమ్‌=సింహాసనమును, అనుష్టాస్యతి 
=అధిష్టంచగలదు. 


తా. సదాచారము లేని ఓ కైకేయీ, సీత వనమునకు వెళ్లవలసిన పని 
లేదు. ఆమె ఇచటనే ఉండి రాముని సింహాసనమును అధిష్టించగలదు. 23 

మూ. ఆత్మాహి దారాః సర్వేషాం దారసంగ్రహవర్తి నామ్‌, 
ఆత్మేయమితి రామస్య పాలయిష్యతి మేదినీమ్‌. 24 


ప్ర.అ. దారసంగ్రహవర్తినామ్‌=భార్యలను పరిగ్రహించి ఉండు, సర్వేషామ్‌= 
అందరికిని, దారాః=భార్య, ఆత్మా హి=ఆత్మ కదా! ఇయమ్‌=ఈ సీత, రామస్య= 
రామునియొక్క, ఆత్మా ఇతి=ఆత్మ అనే కారణమువలన, మేదినీమ్‌=భూమిని, 
పాలయిష్యతి=పరి పాలించగలదు. 


తా. గృహస్థు లందరికిని భార్య ఆత్మవంటిది. ఈ సీత రాముని ఆత్మ 
కావున రాజ్యమును పరిపాలించగలదు. 24 


మూ. అథ యాస్యతి వైదేహీ వనం రామేణ సంగతా, 

వయమప్యనుయాస్యామః పురం చేదం గమిష్యతి. 25 

ప్ర.అ. అథ=అట్లుగాక, వైదేహీ=సీత, రామేణ=రామునితో, సంగతా= 
కూడినదై, వనమ్‌ =వనమును గూర్చి, యాస్యతి=వెల్లినచో, వయమపి=మేము కూడ, 
అనుయాస్యామః=అనుసరించి వెళ్లిదము. ఇదమ్‌=ఈ, పురం చ=పట్టణము కూడ, 
గమిష్యతి=వెళ్లగలదు. 

తా. అట్లు గాక సీత కూడ రామునితో అరణ్యమునకు వెళ్ళినచో మేము 
కూడ ఆమెను అనుసరించి వెళ్ళిదము. ఈ పట్టణము కూడా వెళ్ళగలదు. 25 
మూ. _ అన్తపాలాశ్చ యాస్యన్తి సదారో యత్ర రాఘవః, 

సహోపజీవ్యం రాష్ట్రం చ పురం చ సపరిచ్చదమ్‌. 26 

ప్ర.అ. సదారః=భార్యాసహితు డైన, రాఘవః=రాముడు, యత్ర= ఎక్కడ 
ఉండునో అచటికి, అన్తపాలాశ్ళ= సరిహద్దులు పరిపాలించే వారును, సహోపజీవ్యమ్‌ 
=ఆధారపడి జీవించ దగిన రాజుతో కూడిన, రాష్టం చ=రాషష్టము, సపరిచ్చదమ్‌= 
పరివారముతో కూడిన, పురం చ=పట్టణము, యాస్యన్తి=వెళ్లగలరు. 

తా. సరిహద్దులు పరిపాలించువా రందరును, దశరథసహిత మైన ఈ 
రాష్ట్రము, సకలపరివారములు, పరికరములతో కూడిన ఈ నగరము, రాముడున్న 
చోటికే వెల్లిపోవును. 26 

మూ. భరతళశ్చ సశత్రుఘ్నళశ్చీరవాపా వనేచరః, - 
వనే వసన్తం కొకుత్సృమనువత్స్యతి పూర్వజమ్‌. 27 
ప్ర.అ. సశత్రుఘ్నః=శత్రుఘ్నునితో కూడిన, భరతశ్చ=భరతుడు కూడ, 
చీరవాసాః=నారచీరను ధరించినవాడై, వనేచరః=వనమునందు తిరుగుచు, వనే= 
వనమునందు, వసన్తం=నివసించుచున్న, పూర్వజమ్‌=అన్నగా రైన, కాకుత్సృమ్‌= 
రాముని, అనువత్స్యతి=అనుసరించి నివసించగలడు. 


తా. భరతశత్రుఘ్నులు కూడ నారచీరలు ధరించి, అడవికి పోయి అచట 
నివసించుచున్న అన్నగా రైన రామునితో కలసి, అక్కడనే నివసించగలరు. 27 


మూ. తతః శూన్యాం గతజనాం వసుధాం పాదపైః సహ, 
త్వమేకా శాధి దుర్భత్తా ప్రజానామహితే స్థితా. 28 


ప్ర.అ. ప్రజానామ్‌=ప్రజలయొక్క, అహితే=అహితమునందు, స్థితా= ఉన్న, 
దుర్వృత్తా=చెడ్డ నడవడిక గల, త్వమ్‌ ఏకా=నీవు ఒక్కతెవే, తతః=అటు పిమ్మట, 
గతజనామ్‌=వెడలిపోయిన జనులు కలదీ, శూన్యామ్‌=పాడుపడినదీ అయిన, 
వసుధామ్‌=భూమిని, పాదపైః సహ=వృక్షములతో, శాధి=పరిపాలించుము. 


తొ. అటు పిమ్మట ప్రజలకు కీడు తెచ్చుచున్నదానవూ, చెడ్డ నడవడిక 
కలదానవూ అయిన నీవు ఒక్కతెవే ప్రజ లందరు విడిచి పోవుటచే పాడుపడిన ఈ 
భూమిపై ఉన్న చెట్లను మాత్రమే పరిపాలించుము. 28 


మూ. నహి తదృవితా రాష్టం యత్ర రామో న భూపతిః, 
తద్వనం భవితా రాష్టం యత్ర రామో నివత్స్యతి. 29 


ప్ర.అ. యత్ర=ఎక్కడ, రామః=రాముడు, భూపతిః=రాజు, న=కాడో, 
తత్‌=అది, రాష్ట్రమ్‌=రాష్ట్రముగా, న భవితా హి=కాజాలదు కదా! యత్ర= ఎక్కడ, 
రామః=రాముడు, నివత్స్యతి=నివసించగలడో, తత్‌ వనమ్‌=ఆ వనము, రాష్టమ్‌= 
రాష్టముగా, భవితా=కాగలదు. 

తొ. రాముడు రాజుగా లేనిది రాజ్యము కాజాలదు. రాముడు నివసించు 
వనమే రాజ్యమగును. 29 


41 

మూ. న హ్యదత్తాం మహీం పిత్రా భరతః శాస్తుమర్హతి, 
త్వయి వా పుత్రవద్వస్తుం యది జాతో మహీపతేః. 30 
ప్ర.అ. భరతః=భరతుడు, మహీపతేః=దశరథునకు, జాతః యది=పుటిన 
టైతే, పిత్రా=తండ్రిచేత, అదత్తామ్‌=ఇవ్వబడని, మహీమ్‌=భూమిని, శు 
పరిపాలించుటకు కాని, త్వయి=నీ విషయమున, పుత్రవత్‌=పుత్రుడు వలె, వస్తుం 
వా=నివసించుటకు గాని, న అర్హతి=తగడు. 


తా. భరతుడు దశరథునికి పుట్టినవాడే అయినచో, తండ్రి తనకు మనః 
పూర్వకముగా ఇవ్వని రాజ్యమును పాలింపడు. నీ విషయమున పుత్రుడు వలె 


ప్రవర్తించడు. 30 
మూ.. యద్యపి త్వం క్షితితలాద్గగనం చోత్పతిష్యసి, 
పితుర్యంశచరిత్రజ్ఞ స్ప్ఫో5న్యథా న కరిష్యతి. 31 


ప్ర.అ. త్వమ్‌=నీవు, క్రితితలాత్‌=భూతలమునుండి, గగనమ్‌=అకాశమును 
గూర్చి, ఉత్పతిష్యసి యద్యపి=ఎగిరినను, పితుర్వంశచరి త్రజ్ఞః=తండ్రి యొక్క 
వంశచరిత్ర తెలిసిన, సః=భరతుడు, అన్యథా=మరి యొక్క విధముగా, న 
కరిష్యతి=చేయడు. 

తా. నీవు భూతలమునుండి ఆకాశమునకు ఎగురగల్లినను, తండ్రి వంశ 
ములో పుట్టిన పూర్వపురుషుల సచ్చరిత్రలు తెలిసిన ఆ భరతుడు, నీవు చెప్పి 
నట్లు చేయడు. 31 
మూ. తత్త్వయా పుత్రగర్ధిన్యా పుత్రస్య కృతమప్రియమ్‌, 

లోకేహిసన విద్యేత యో న రామమనువ్రతః. 32 

ప్ర.అ. తత్‌=అ కారణమువలన, పుత్రగర్థిన్యా=పుత్రునియందు ప్రేమ 
గల, త్వయా=నీచేత, పుత్రస్య=నీ కుమారునకు, అప్రియమ్‌=అప్రియమే, కృతమ్‌= 
చేయబడినది. లోకే=ఈ లోకమునందు, యః=ఎవడు, రామమ్‌=రాముని, అను 
వ్రతః=అనుసరించినవాడు, న=కాడో, సః=అట్టివాడు, న విద్యేత హా=ఉండడుకదా! 


తా. పుత్రునియందు (ప్రేమతో నీవు పుత్రునకు అపకారమే చేయుచున్నావు. 
ఈ లోకములో రాముని అనుసరించనివాడు ఎవ్వడును ఉండడు కదా! 32 

మూ. ద్రక్ష్యస్యద్యైవ కైకేయి పశువ్యాళమృగద్విజాన్‌, 
గచ్చతః సహ రామేణ పాదపాంశ్చ తదున్ముఖాన్‌. 33 


ప్ర.అ. కైకేయి=కైకేయీ, రామేణ సహ=రామునితో కలసి, గచ్చతః=వెళ్లు 
చున్న, పశువ్యాళమృగద్విజాన్‌=పశువులను, గజములను, మృగములను, పక్షులను, 
తదున్ముఖాన్‌=ఆ రాముని వైపు ముఖము త్రిప్పి ఉన్న పాదపాంశ్చ=వృక్షములను, 
అద్యైవ=ఇపుడే, ద్రక్ష్యసి=చూడగలవు. 


తా. ఓ కకేయీ! పశువులు, గజములు, మృగములు, పక్షులు కూడ 
రాముని వెంటనే వెళ్ళుచుండగా, వృక్షము లన్నియు రాముని వైపే ముఖము 
త్రిప్పి నిలచి యుండగా నీవు ఇప్పుడే చూచెదవు. 33 


మూ. _అధోత్తమా న్యాభరణాని దేవి 
దేహి స్నుషాయై వ్యపనీయ చీరమ్‌, 
న చీరమస్యాః ప్రవిధీయతేతి 
న్యవారయత్‌ తద్వసనం వసిష్ట. 34 


ప్ర.అ. అథ=ఇంక, దేవి=ఓ కైకేయీ, చీరమ్‌=నారచీరను, వ్యపనీయ= 
తీసివేసి, స్నుషాయై=నీ కోడ లైన సీతకు, ఉత్తమాని= ఉత్తమ మైన, ఆభరణాని= 
అలంకారములను, దేహి=ఇమ్ము, అస్యాః= ఈమెకు, చీరమ్‌=నారచీర, న ప్రవిధీ 
యత=విధింపబడలేదు, ఇతి=అని, వసిష్టః=వసిష్టుడు, తత్‌=ఆ, వసనమ్‌= 
వస్త్రమును, న్యవారయత్‌=నివారించెను. 


తా. అందుచే ఈ నారచీరను తొలగించి సీతకు ఉత్తమ మైన 
ఆభరణాదులను ఇమ్ము. ఈమె కూడ నారచీరలు కట్టవలె నని విధింపబడలేదు 
కదా, అని చెప్పుచు వనీష్ణడు కైకేయి యిచ్చిన ఆ వస్తమును, నీత 


కట్టుకొనుచుండగా నివారించెను. 34 


మూ. ఎకస్య రామస్య వనే నివాస స్త్వయా వృతః కేకయరాజపుత్రి, 
విభూషితేయం ప్రతికర్మనిత్యా వసత్వరణ్యే సహ రాఘవేణ. 35 

వ్ర.అ. కేకయరాజవుత్రి=ఓ కైకేయీ, త్వయా=నీచేత, ఏకన్య 
రామస్య=రామునికి ఒక్కనికే, వనే=వనమునందు, నివాసః=నివాసము, వృతః 
=కోరబగినది. ఇయమ్‌=ఈ సీత, విభూషితా=అలంకరింపబడినదై, ప్రతికర్మనిత్యా 
=నిత్యము అలంకరించుకొన్నదై, రాఘవేణ సహ=రామునితో కూడ, అరణ్యే= 
అరణ్యమునందు, వసతు=నివసించు గాక! 


తా. ఓ కెకేయో! నీవు రాముని కొక్కనికే కదా! వనవాసము కోరినది? 
అందుచే ఈమె అలంకారములను ధరించి, నిత్యము శరీరసంస్కారము చేసి 
కొనుచు, రామునితో కూడ అరణ్యములో నివసించుగాక. 35 
మూ. యానైశ్చ ముఖ్యైః పరిచారకైశ్చ 

సుసంవృతా గచ్చతు రాజపుత్రీ, 

వృస్తిశ్చ సర్వైః సహిత్రైర్విధానై 

ర్నేయం వృతా తే వరసంప్రదానే. 36 

ప్ర.అ. రాజపుత్రీ=సీత, ముఖ్ర్యైః=శ్రేష్ట మైన, యానైశ్చ=వాహనములతోను, 
పరిచారకైశ్చ=పరిచారకులతోను, సుసంవృతా=కూడినదై, వ స్రెశ్చ=వ[స్రములతోను, 
సర్వైః:= సమస్త మైన, సహితైః:=ఒకచోట చేరియున్న, విధానైః= ఉపకరణములతోను 
కూడి, గచ్చతు=వెళ్ళుగాక. తే=నీ యొక్క, వరసంప్రదానే=వరముల నిచ్చుట 
యందు, ఇయమ్‌=ఈమె, న వృతా=కోరబడలేదు కదా! 

తా. సీతాదేవి వెంట ప్రధాన మైన వాహనములు, పరిచారకులు, 
వస్త్రములు అన్ని విధము లైన ఉపకరణములు కూడ వెళ్ళుగాక. నీవు వరములను 
కోరినప్పుడు ఈమె కూడ వెళ్లవలెను అని కోరలేదు కదా! 


మూ. తస్మింస్తథా జల్పతి విప్రముఖ్యే 
గురౌ నృపస్యాప్రతిమప్రభావే, 
నైవ స్మ సీతా వినివృత్తభావా 
ప్రియస్య భర్తుః ప్రతికారకామా. 37 
ఇత్వార్సే శ్రీమద్రామాయణే ఆదికావ్యే అయోధ్యాకాణ్డే సప్తత్రింశః సర్గః. 

ప్ర.అ. నృపస్య=రాజుయొక్క, గురౌ=గురువు, అప్రతిమప్రభావే=సాటి లేని 
ప్రభావము కలవాడు, విప్రముఖ్యే=బ్రాహ్మణ శ్రేష్టుడు అయిన, తస్మిన్‌=ఆ వసిష్టుడు, 
తథా=అట్లు, జల్పతి=పలుకుచుండగా, సీతా=సీత, ప్రియస్య=ప్రియు డైన, భర్తుః 
=భర్తకు, ప్రతికారకామా=సరి యైన కార్యమును చేయ గోరుచున్నదై, వినివృత్తభావా= 
మరలిన భావము కలది, నైవ స్మ=కాలేదు. 

తా. సాటి లేని ప్రభావము కలవాడూ, రాజగురువూ, బ్రాహ్మణ శ్రేష్ణుడూ 
అయిన ఆ వసిష్టుడు, అట్లు చెప్పుచున్నను తనకు అతిప్రియుడైన భర్తకు తగిన 
శుశ్రూషాదికార్యమును చేయదలచి ఉన్న ఆ సీత తన అభిప్రాయమును 
మార్చుకొనక అరణ్యమునకు వెళ్లుటకే సిద్ధమాయెను. 37 


“బాలానందిని” యను శ్రీమద్రామాయణాంధ్రవ్యాఖ్యానమునందు 
అయోధ్యాకాండములో ముప్పదియేడవ నల్ల సమాప్తము. 


NYY YO 


అ లో 
థ అప్టాత్రింశ సర్గః 
(దశరథమహారాజు సీత నారచీరలు దాల్భుట అనుచిత మని పలికి 


కను నిందించుట, శ్రీరాముడు తల్లి కౌసల్యను దయతో చూడవలయునని 
తండ్రిని కోరుట.) 


మూ. తస్యాం చీరం వసానాయాం నాథవత్యామనాథవత్‌, 

ప్రచుక్రోశ జనస్సర్వో ధిక్వాం దశరథం త్వితి. 1 

ప్ర.అ. నాథవత్యామ్‌=రాముడు నాథుడుగా గల, తస్యామ్‌=ఆ సీత, 
అనాథవత్‌=నాథుడు లేనిది వలె, చీరమ్‌=నారచీరను, వసానాయామ్‌= 
ధరించుచుండగా, సర్వః=సమస్త మైన, జనః=జనము, త్వామ్‌ =నిన్ను గూర్చి, 
ధిక్‌=నింద అవుగాక! ఇతి=అని, దశరథమ్‌ =దశరథుని గూర్చి, ప్రచుక్రోశ=ఏడ్బెను. 

తా. నాథుడు గల ఆ సీత అనాథురాలు వలె నారచీరను ధరించుచుండగా 
చూచి, జను లెల్లరను గట్టిగా ఎడ్చుచు, “ఛీ భీ యని దశరథుని నిందించిరి. 1 
మూ. తేన తత్ర ప్రణాదేన దుఃఖితస్స మహీపతిః, 

చిచ్చేద జీవితే శ్రద్ధాం ధర్మే యశసి చాత్మనః. 2 

ప్ర.అ. మహీపతిః=ఆ రాజు, తత్ర=అక్కడ, తేన ప్రణాదేన=ఆ ఎడ్చుల 
ధ్వనిచేత, దుఃఖితః=దుఃఖితు డై, ఆత్మనః=తనయొక్క, జీవితే=జీవితము 
నందును, ధర్మే=ధర్మమునందు, యశసి=కీర్తియందును, శ్రద్ధామ్‌=శ్రద్ధను, 


చిచ్చేద=ఛేదించెను. 
తా. ఆ జనుల ఆర్తధ్వని వినగానే దశరథుడు, దుఃఖితుడై, తన జీవితము 
నందు, ధర్మమునందు, కీర్తియందు కూడ, శ్రద్ధను విడనాడెను. 2 


మూ. స నిఃశ్వస్యోష్టమైక్ష్వాక స్తాం భార్యామిదమ బ్రవిత్‌, 
కైకేయి కుశచీరేణ న సీతా గన్తుమర్హ తి. 3 
ప్ర,అ. సః=ఆ, ఐక్ష్వాకః= దశరథుడు, ఉష్ణమ్‌=వేడిగా, నిఃశ్వస్య=నిట్టూర్చి, 
భార్యామ్‌=భార్యను గూర్చి, ఇదమ్‌= ఈ వాక్యమును, అబ్రలీత్‌= పలికెను. కైకేయి= 
కైకేయీ! సీతా=సీత, కుశచీరేణ=నారచీరతో, గన్తుమ్‌=వెళ్లుటకు, నార్హతి=తగదు. 

తా. ఆ దశరథమహారాజు వేడిగా నిట్టూర్చుచు, “ఓ కైకేయీ! సీత నార 
చీరను, ధరించి వనమునకు వెళ్ళరాదు” అని భార్యత్లో పలికెను. 3 


మూ. సుకుమారీ చ బాలా చ సతతం చ సుభోచితా, 
నేయం వనస్య యోగ్యేతి సత్యమాహ గురుర్మమ. 4 


ప్ర.అ. సుకుమారీ చ=సుకుమారురాలును, బాలా చ=చిన్న వయస్సు 
కలది, సతతమ్‌= ఎల్లపుడు, సుఖోచితా=సుఖమునకు అలవాటు పడినది యైన, 
ఇయమ్‌= ఈమె, వనస్య=వనమునకు, న యోగ్యా=తగినది కాదు, ఇతి=అని, 
మమ గురుః=నా గురువు, సత్యమ్‌=సత్యముగనే, ఆహ=పలుకుచున్నాడు. 


తా. ఈ సీత సుకుమారురాలు. చిన్న వయస్సు కలది. ఎల్లపుడును 
సుఖములకు అలవాటుపడినది. అట్టి ఈమె వనవాసమునకు తగినది కాదు అని 
నా గురువు చెప్పిన మాట నిజమే. 


మూ. ఇయం హి కస్యాపకరోతి కించి 
త్తపస్వినీ రాజవరస్య కన్యా, 
యా చీరమాసాద్య జనస్య మధ్యే 
స్థితా విసంజ్ఞా శ్రమణీవ కౌచిత్‌. ర్‌ 


ప్ర.అ. యా=ఏ సీత, చీరమ్‌=నారచీరను, ఆసాద్య=పాంది, కాచిత్‌= 
ఒకానొక, శ్రమణీవ=సంన్యాసిని వలె, విసంజ్ఞా=మూర్భితురా లై, జనస్య=జనము 
యొక్క, మధ్యే=మధ్యయందు, స్థితా=నిలబడి యున్నదో, ఇయమ్‌=అట్టి, 
రాజవరస్య కన్యా=రాజశ్రేష్టు డైన జనకుని కుమార్తె అయిన, తపస్వినీ=జాలిపడదగిన 
సీత, కస్య=ఎవనికి, కించిత్‌=ఏ కొంచెము, అపకరోతి= అపకారము చేసినది? 


తొ. జనకమహారాజు కూతు రైన ఈ సీత ఎవరో ఒక సన్యాసిని వలె 
నారచీర గట్టి, స్పృహ తప్పి, దీనురా లె జనుల మధ్య ఈ విధముగా నిలచి 


a 


యుండుటకు ఈమె ఎవరికి ఏ అపకారము చేసినది? 5 

మూ. చీరాణ్యపాస్యా జనకస్య కన్యా 
నేయం ప్రతిజ్ఞా మమ దత్తపూర్వా, 
యథాసుఖం గచ్చతు రాజపుత్రీ 
వనం సమగ్రో సహ సర్వరత్తైః. 6 


ప్ర.అ. జనకస్య=జనకుని, కన్యా=కూతు రైన సీత, చీరాణి=నారచీరలు, 
అపాస్యా=విడుచుగాక. ఇయమ్‌=ఈ, ప్రతిజ్ఞా= ప్రతిజ్ఞ, మమ=నాకు, దత్తపూర్వా= 
పూర్వము ఇవ్వబడినది, న=కాదు. రాజపుత్రీ=సీత, సర్వరత్మైః సహ=సకలరత్నము 
లతో కూడ, సమగ్రా=నిండిన దై, వనమ్‌=వనమును గూర్చి, యథాసుఖమ్‌= 
సుఖముగా, గచ్చతు=వెళ్ళుగాక. 


తొ. జనకుని కుమారి యైన ఈ సీత, నారచీరను ధరింప వలసిన పని 
లేదు. నేను నీకు ఈ విధముగా ప్రతిజ్ఞ చేసి ఉండలేదు. అందుచే ఈ రాజపుత్రి 
సమస్తమైన రత్నములను (ఉత్తమవస్తువులను) వెంట తీసుకొని వనమునకు 
సుఖముగా వెళ్ళుగాక. 6 


మూ. అజీవనార్దేణ మయా నృశంసా 

కృతా ప్రతిజ్ఞా నియమేవ తావత్‌, 

త్వయా హి బాల్యాత్‌ ప్రతిపన్నమేతత్‌ 

తన్మాం దహేద్‌ వేణుమివాత్మపుష్పమ్‌. 7 

ప్ర.అ. అజీవనార్హే=జీవించుటకు తగని, మయా=నాచేత, నియమేన= 
నిర్బంధముచేత, నృశంసా=క్రూర మైన, ప్రతిజ్ఞా= ప్రతిజ్ఞ, కృతా తావత్‌=చేయబడి 
నది, బాల్యాత్‌=మూర్థత్వము వలన, త్వయా=నీచేత, ఏతత్‌=ఇది, ప్రతిపన్నం 
హి=నిశ్చయింపబడినది కదా! తత్‌=అది, వేణుమ్‌ =వెదురుకళ్దను, ఆత్మపుష్పమ్‌ 
ఇవ=తన పుష్పము వలె, మామ్‌=నన్ను, దహేత్‌=కాల్చివేయును. 

తా. జీవించుటకు అర్హత లేని నేను నీ నిర్బంధముచే క్రూర మైన ప్రతిజ్ఞ 
చేసినాను. నీవు మూర్థత్వముతో చేయుచున్న ఈ పని వెదురు కజ్జను తన పుష్పమే 
దహించి నట్లు నన్ను దహించివేయగలదు. 7 

మూ. రామేణయదితే పాపే కించితృతమశోభనమ్‌, 
అపకారః క ఇహ తే వైదేహ్యా దర్శితో 5ధమే. 8 


ప్ర.అ. పాపే=ఓ పాపాత్మురాలా! అధమే=ఓ నీచురాలా! రామేణ=రాముని 
చేత, తే=నీ విషయమున, కించిత్‌=ఏ మైన, అశోభనమ్‌= కష్టము, కృతం యది= 
చేయబడినను, వైదేహ్యా=సీతచేత, ఇహ=ఇక్కడ, తే=నీకు, కః=ఎ, అపకారః 
= అపకారము, దర్శితః=చూపబడినది? 


తా. ఓ పాపాత్మురాలా! నీచురాలా! రాముడు నీ కేమైన చెడు చేసినా 
డేమో కాని, సీత నీ కేమి అపకారము చేసినది? 8 


మూ. మృగీవోత్ఫుల్లనయనా మృదుశీలా తపస్వినీ, 
అపకారం కమిహ తే కరోతి జనకాత్మజా. 9 


ప్ర.అ. మృగీవ=ఆడ లేడి వలె, ఉత్ఫుల్లనయనా=వికసించిన నేత్రములు 
గలదీ, మృదుశీలా=మృదు వైన స్వభావముగలదీ, తపస్వినీ=దీనురాలు అయిన, 
జనకాత్మజా=సీత, ఇహ=ఇచట, తే=నీకు, కమ్‌ అపకారమ్‌=ఎమి అపకారమును, 
కరోతి=చేయుచున్నది. 


తా. ఆడలేడి వలె విశాల మైన నేత్రములు గల ఈ సీత, మృదు వైన 
స్వభావము గలది. జాలి చూపదగినది. అట్టి ఈమె నీకు ఎమి అపకారము చేసినది? 


మూ నను పర్యాప్తమేతత్తే పాపే రామవివాసనమ్‌, 
కిమేఖిః కృపణైెర్భూయ: పాతకైరపి తే కృతై:. 10 
ప్ర.అ. పాపే=పాపాత్మురాలా, ఏతత్‌= ఈ, రామవివాసనమ్‌=రాముని 
వనమునకు పంపుట, తే=నీకు, పర్యాప్తం నను=చాలును కదా! భూయః=ఇంకను, 


కృతై:=చేయబడిన, కృపణైః=నీచ మైన, ఏభిః:=ఈ, పాతకైరపి=పాతకములచేత 
రూడ, తే=నీకు, కిమ్‌=ఏమి ప్రయోజనము? 


తా. పాపాత్మురాలా! నీవు రాముని వనమునకు పంపివేయుచున్నావు. 
అది చాలక ఇంకను ఈ నీచమైన పాపములు ఎందుకు చేయుచున్నావు? 10 

మూ. ప్రతిజ్ఞాతం మయా తావత్‌ త్వయోక్తం దేవి శృణ్యతా, 
రామం యదభిషేకాయ త్వమిహాగత మ ్రవీ:. 11 


ప్ర.అ. దేవి=ఓ కైకేయీ! అభిషేకాయ=అభిషేకనిమిత్తము, ఇహ=ఇక్కడికి, 
ఆగతమ్‌=వచ్చిన, రామమ్‌=రాముని గూర్చి, త్వమ్‌=నీవు, యత్‌=దేనిని, అబ్రవీ! 
=పలికితివో, త్వయా=నీచేత, ఉక్తమ్‌=పలుకబడిన దానిని, శృణ్వతా= విన్న, 
మయా=నాచేత, తావత్‌=-అంతవరకును, ప్రతిజ్ఞాతమ్‌= ప్రతిజ్ఞ చేయబడినది. 


తా. అభిషేకము సందర్భమున రాముడు ఇక్కడికి వచ్చినపుడు నీవు 
ఆతనితో ఎమి చెప్పినావో అది విని నేను అంత మాత్రమే ప్రతిజ్ఞ చేసితిని. 11 


మూ." డతత్త్వేతత్సమతిక్రమ్య నిరయం గన్తుమిచ్చసి, 
మైధిలీమపి యాహి త్వ మీక్షసే చీరవాసినీమ్‌. 12 


ప్ర.అ. యా=ఏ, త్వం=నీవు, తత్‌ ఎతత్‌=దానినంతను, అతిక్రమ్య= 
అతిక్రమించి, మైథిలీమ్‌ అపి=సీతనుకూడ, చిరవాసినీమ్‌=నారచీరను ధరించిన 
దానినిగా, ఈక్షసీ=చూచుచున్నావో, అట్టి నీవు, నిరయమ్‌=నరకమును, గన్తుమ్‌= 
వెళ్ళుటకు, ఇచ్చసి=కోరుచున్నావు. 


తా. దానికి మించి సీత నారచీర కట్టుకొని యుండగా చూడవలెనని 
కూడ కోరుచు, నీవు నరకమునకు పోవుచున్నావు. 12 


మూ. ఇతీవ రాజా విలపన్మహాత్మా 

శోకస్య నాన్తం స దదర్శ కించిత్‌, 

భృశాతురత్వాచ్చ పపాత భూమౌ 

తేనైవ పుత్రవ్యసనేన మగ్నః. 13 

ప్ర.అ. మహాత్మా=మహాత్ము డైన, సః రాజా=ఆ రాజు, ఇతీవ= ఈ 
విధముగా, విలపన్‌=విలపించుచు, శోకస్య=శోకమునకు, కించిత్‌=కొంచెము కూడ, 
అన్నమ్‌=అంతమును, న దదర్శ=చూడలేదు. భృశాతురత్వాచ్చ= మిక్కిలి మానసిక 

పీడ కలవా డగుటవలన, తేన=ఆ, పుత్రవ్యసనేన ఏవ=పుత్రవ్యసనముచేతనే, 
మగ్నః=మునిగిపోయినవా డై, భూమౌ=నేలపై, పపాత=పడెను. 


తా. ఈ విధముగా విలపించుచున్న ఆ దశరథమహారాజునకు ఆ 
దుఃఖమునకు ఏ మాత్రము అంతము కనబడలేదు. ఆతడు పుత్రవ్యసనములో 
మునిగి అత్యధిక మైన మనోవేదనతో నేలపై పడిపోయెను. 13 


మూ. ఏవం బువన్తం పితరం రామః సంప్రస్థితో వనమ్‌, 
అవాక్సిరసమాసీనమిదం వచనమబ్రవీత్‌. 14 


ప్ర.అ. వనమ్‌=వనమును గూర్చి, సంప్రస్థితః= ప్రయాణ మైన, రామః= 
రాముడు, ఎవమ్‌=ఈ విధముగా, బ్రువన్తమ్‌=పలుకుచున్న వాడూ, అవాక్సిరసమ్‌ 
=క్రిందకు వంగిన శిరస్సు కలవాడూ, ఆసీనమ్‌=కూర్చున్న వాడూ అయిన, పితరమ్‌= 
తండ్రినిగూర్చి, ఇదం వచనమ్‌=ఈ వచనమును, అటబ్రవీత్‌=పలికెను. 


తా. వనమునకు ప్రయాణ మైన ఆ రాముడు, ఈ విధముగా పలుకుచు, 
తల వంచి కూర్చొని యున్న తండ్రితో ఇట్లనెను. 14 


మూ. ఇయం ధార్మిక కౌసల్యా మమ మాతా యశస్వినీ, 
వృద్ధా చాక్షుద్రశీలా చన చ త్వాం దేవ గర్హతే. 15 


ప్ర.అ. ధార్మిక=ఓ ధర్మాత్ముడా! దేవ=ఓ రాజా, యశస్వినీ=కీర్తి గలిగినదీ, 
మమ మాతా=నా తల్లియు అయిన, ఇయమ్‌=ఈ, కౌొసల్యా=కౌసల్య, వృద్ధ్దా=వృద్దు 
రాలు. అక్షుద్రశీలా చ=నీచము కాని స్వభావము కలది. త్వామ్‌=నిన్ను, న చ 
గర్హతే=నిందించదు కూడ. 


తా. ధర్మాత్ముడ వైన ఓ మహారాజా! కీర్తిమంతురా లైన నా తల్లి కౌసల్య 
వృద్భరా లైనది. ఈమె నీచస్వభావము కలది కాదు. ఎన్నడును నిన్ను నిందించి 
ఎరుగదు. 15 
మూ. మయా విహీనాం వరద ప్రపన్నాం శోకసాగరమ్‌, 


అదృష్టపూర్వవ్యసనాం భూయస్సమ్మన్తుమర్హ సి. 16 


$18 శ్రీమద్రామాయణము 


ప్ర.అ. వరద=వరముల నిచ్చువాడా! మయా=నాతో, విహీనామ్‌= వియోగ 
మును పొందినదీ, శోకసాగరమ్‌=దుఃఖసముద్రమును, ప్రపన్నామ్‌= పొందినదీ, 
అదృష్టపూర్వవ్యస నామ్‌=పూర్వమెన్నడును చూడబడని వ్యసనములు కలదీ, 
అయిన, ఆమెను, భూయః=అధికముగా, సమ్మన్తుమ్‌=ఆదరించుటకు, అర్హసి=తగి 
యున్నావు. 

తా. వరముల నిచ్చు ఓ మహారాజా! పూర్వ మెన్నడును ఇట్టి కష్టములు 
ఎరుగని ఈమె నేను దూరముగా వెళ్ళిపోవుటచే శోకసముద్రములో మునిగిపోవును. 
అట్టి ఈమెను ఎక్కువ ఆదరముతో చూడుము. 16 


మూ. పుత్రశోకం యథా నర్ఫేత్తయా పూజ్యేన పూజితా, 
మాం హి సంచిన్తయన్తీ సా త్వయి జీవేత్‌ తపస్వినీ. 17 


వ్ర.అ. తపస్వినీ=దీనురా లైన, సా=ఆమె, మామ్‌=నన్ను గూర్చి, 
సంచిన్తయన్తీ=ఆలోచించుచున్నదై, పుత్రశోకమ్‌=పుత్రశోకమును, యథా=ఎట్లు, 
న బుచ్చేత్‌=పాందదో, ఆ విధముగా, పూజ్యేన=పూజ్యుడ వైన, త్వయా=నీచేత, 
పూజితా=ఆదరింపబడిన దై, త్వయి=నీయందు, జీవేత్‌=జీవించును. 


తా. నన్ను గూర్చి ఆలోచించుచు ఈమె పుత్రశోకము పొందకుండు నట్లుగా 
పూజ్యుడ వైన నీవు ఆదరించినచో దీనురా లైన ఈమె నీపై ఆధారపడి జీవించును. 


మూ. ఇమాం మహేన్రోపమ జాతగర్ధినీం 
తథా విధాతుం జనవీం మమార్హసి, 
యథా వనస్లే మయి శోకకర్శితా 
న జీవితం న్యస్య యమక్షయం వజేత్‌. 18 


ఇత్యార్సే శ్రీమద్రామాయణే ఆదికొవ్యే అయోధ్యాకాబ్దే అష్టత్రింశః సర్గః. 

ప్ర.అ. మహేంద్రోపమ=మహేంద్రునితో సమాన మైనవాడా! మయి=నేను, 
వనస్టే=వనమునం దుండగా, శోకకర్శితా=దుఃఖముచే కృశింపచేయ బడిన దై, 
జీవితమ్‌ =జీవితమును, న్యస్య=విడచి, యథా=ఎట్టు, యమక్షయమ్‌=యముని 
గృహమును, న వ్రజేత్‌=వెళ్లకుండునో, తథా=అట్లు, జాతగర్ధినీమ్‌=పుత్రునియందు 
అధికప్రేమ గల, ఇమామ్‌=ఈ, మమ జననీమ్‌=నా తల్లిని, విధాతుమ్‌=చేయుటకు, 
అర్హసి=తగి యున్నావు. 

తా. మహేంద్రునితో సమాన మైన వాడా! అధిక మైన పుత్రప్రేమ గల 
నా తల్లి, నేను వనమునకు వెళ్లిన పిమ్మట, శోకముచే కృశించి ప్రాణములు విడిచి 
యమలోకమునకు వెళ్లకుండు నట్లు చూచుకొనుము. 18 


“బాలానందిని” అను శ్రీమద్రామాయణాంధ్రవ్యాఖ్యానమునందు 
అయోధ్యాకాండలో ముప్పదియెనిమిదవ సర్గ సమాప్తము. 





అధథ వీకోనచత్వారింశ సర్గః 


(దశరథుని విలాపము. రాజాజ్ఞచే సుమంత్రుడు రామున్నికై రథమును 
కొనివచ్చుట, కోళాధిపతి సీత్తకై అమూల్యవస్తములు, ఆభరణముల నిచ్చుట, కౌసల్య 
సీతకు పతిసేవ నుపదేశించుట, సీత ఆ ఉపదేశమును స్వీకరించుట, శ్రీరాముడు 
తన తండ్రిని దోషదృష్టితో చూడకు మని తల్లిని ప్రార్థించుట. తక్కిన తల్లులను 
సెల వడుగుట.) 


మూ. రామస్యతు వచః శ్రుత్వా మునివేషధరం చ తమ్‌, 


సమీక్ష్య సహ భార్యాభిః రాజా విగతచేతనః. 1 
నైనం దుఃఖేన సంతప్తః ప్రత్యవేక్షత రాఘవమ్‌, 
న చైనమభి సంప్రేక్ష్య ప్రత్యభాషత దుర్మనాః. 2 


ప్ర.అ. భార్యాభిః సహ=భార్యలతో కూడిన, రాజా=రాజు, రామస్య=రాముని 
యొక్క, వచః=మాటను, శ్రుత్వా=విని, మునివేషధరమ్‌=మునివేషము ధరించిన, 
తమ్‌=ఆతనిని, సమీక్ష్య చ=చూచి, విగతచేతనః=తొలగిన చైతన్యము కలవాడై, 
దుఃఖేన=దుఃఖముచేత, సంతప్తః=తపింపబడినవాడై, ఎనమ్‌=ఈ, రాఘవమ్‌= 
రాముని, న ప్రత్యవేక్తత=చూడలేదు. దుర్మనాః=పీడిత మైన మనస్సు కలవాడై, 
ఎనమ్‌= ఈతనిని, అభిసం[పేక్ష్య=చూచి, న ప్రత్యభాషత చ=బదులు చెప్పలేదు. 

తా. ఆ రాముని మాటలు విని, ఆతనిని మునివేషములో నుండగా 
చూడగనే దశరథునకును, ఆతని భార్యలకును, మూర్చ వచ్చెను. దుః;ఖసంతప్తు 
డైన ఆ దశరథుడు, రాముని వైపు చూడలేకపోయెను. దుఃఖముతో నిండిన 
మనస్సుతో ఆతడు రాముని ముఖములోనికి చూచి, బదులు చెప్పలేకపోయెను. 


మూ. స ముహుర్తమివాసంజ్ఞో దుఃఖితశ్చ మహీపతిః, 
విలలాప మహాబాహూ రామమేవానుచిన్తయన్‌. 3 


ప్ర.అ. మహాబాహుః=గొప్ప బాహువులు గల, సః మహీపతిః=ఆ రాజు, 


ముహూర్తమ్‌=క్షణకాలము, అసంజ్ఞ ఇవ=సంజ్ఞ లేనివాని వలె నుండి, దుఃఖభితశ్చ= 


621 
అయోధ్యాకాండము స. 39 


దుఃఖితుడె, రామమ్‌ ఏవ=రామునే, అనుచిన్వయన్‌=చింతించుచు, విలలాప= 
ఏడ్చెను. 

తా. ఆజానుబాహు వెన ఆ దశరథుడు కొంచెము సేపు సంజ్ఞ లేక పడి 
ఉండి, దుఃఖించుచు, రాముని గూర్చియే ఆలోచించుచు ఎడ్చెను. 3 


మూ. మన్యే ఖలు మయా పూర్వం వివత్సా బహవః కృతాః, 
ప్రాణినో హింసితా వాపి తస్మాదిదముపస్థితమ్‌. 4 


ప్ర.అ. మయా=నాచేత, పూర్వమ్‌=పూర్వము, బహవః=చాల మంది, 
వివత్సాః=పిల్లలకు దూర మైనవారుగ, కృతాః=చేయబడినారు, వాపి=లేక, ప్రాణినః 
=ప్రాణులు, హింసితాః=చంపబడినవి. తస్మాత్‌=అందువలననే, ఇదమ్‌ =ఇది, 
ఉపస్థితమ్‌=వచ్చిన దని, మన్యే ఖలు=తలచు చున్నాను. 


తా. పూర్వము నే నెందరినో తమ పిల్లలనుండి విడదీసి యుంటిని, 
లేదా ప్రాణులను చంపి యుంటిని. అందువలననే ఇది వచ్చి పడినది అనుకొను 


చున్నాను. 4 


మూ. నత్వేవానాగతే కాలే దేహాచ్చ్యవతి జీవితమ్‌, 


కైకేయ్యా క్లిశ్యమానస్య మృత్యుర్మమ న విద్యతే. 5 
మోహం పావకసంకాశం పశ్యామి పురతః స్థితమ్‌, 
విహాయ వసనే సూక్ష్మే తాపసాచ్చాదమాత్మజమ్‌. 6 


ప్ర.అ. కాలే=కాలము, అనాగతే=రాకుండగా, దేహాత్‌=దేహము నుండి, 
జీవితమ్‌=ప్రాణము, న చ్యవతి=జారిపోదు. యః అహమ్‌=ఏ నేను, సూక్ష్మే=సన్నని, 
వసనే=వస్రములను, విహాయ=విడచి, తాపసాచ్భాదనమ్‌=మునివస్రములను 
ధరించిన, పావకసంకాశమ్‌= అగ్నితో సమాను డైన, ఆత్మజమ్‌=కుమారుని, పురతః 
స్థితమ్‌=ఎదుట నిలిచి యుండగా, పశ్యామి=చూచుచున్నానో, కైకేయ్యా=కైకేయిచేత, 


క్లిశ్యమానస్య=బాధింపబడుచున్న, మమ=అట్టి, నాకు, మృత్యుః=మృత్యువు, న 
విద్యతే=లేదు కదా. 

తా. కాలము రాకుండ ప్రాణములు దేహము విడిచి వెళ్ళవు. అందు 
చేతనే కైకేయిచే ఈ విధముగా పీడింపబడుచున్న నేను అగ్నితో సమాను డైన 
కుమారుడు, సన్నని వస్త్రములు విడిచి మునులు ధరించు నారచీరలు శకః 
ఎదుట నిలచి యుండగా చూచికూడ మరణించ కున్నాను. 6 


మూ. ఎకస్యా; ఖలు కై కేయ్యాః కృతే రయం క్లిశ్యతే జనః, 

స్వార్ధ ప్రయతమానాయాః సంశ్రుత్య నికృతిం త్విమామ్‌. 7 

ప్ర.అ. ఇమామ=ఈ, నికృతిము=కుట్రను, సంశ్రిత్య=ఆశ్రయించి, 
స్వార్థే=స్వప్రయోజనమునకై, ప్రయతమానాయాః=ప్రయత్నించుచున్న, ఏకస్యాః 
=ఒక్క, కైకేయ్యా: కృతే=కైకేయి కొరకై, అయం జనః=ఈ జనమంతయు, 
క్రిశ్యతే=బాధపడుచున్నది. 

తా. ఈ విధముగా కుట్ర పన్ని స్వలాభముకొరకు ప్రయత్నించుచున్న 
ఒక్క కైకేయి మూలమున ఈ జను లందరును బాధపడుచున్నారు. 7 


మూ. ఏవముక్తాతు వచం బాప్పేణ పిహితేగ్టియః, 

రామేతి సకృదేవోక్వా వ్యాహర్తుం న శశాక హ. 8 

ప్ర.అ. ఏవమ్‌=ఈ విధముగా, వచనమ్‌=వాక్కును, ఉక్వా=పలికి, 
బాప్పేణ=బాష్పముచేత, పిహితేన్దియ:=కప్పివేయబడిన ఇంద్రియములు కలవాడై, 
రామేతి=రామా యని, సకృదేవ=ఒక్క మారే, ఉక్వా=పలికి, వ్యాహర్తుమ్‌= 
మాటలాడుటకు, న శశాక హ=సమర్భుడు కాలేదు. 

తా. ఆతడు ఈ విధముగా పలికి బాష్పము ఇంద్రియములను కప్పి 
వేయగా “రామా” అని ఒక్కమారు అని ఇం కేమియు పలుక జాలకపోయెను. 
మూ. సంజ్ఞాంతు ప్రతిలభైైవ ముహూర్తాత్స మహీపతిః, 

నేత్రాభ్యా మశ్రుపూర్ణాభ్యాం సుమన్రమిదమ విత్‌. 9 

వ.అ. నః మహీపతి:=ఆ రాజు, ముహూర్తాత=క్షణకాలములో, 
ంజ్ఞామ్‌=సంజ్ఞను, ప్రతిలభ్యైవ=పాంది, అశ్రుపూర్ణాభ్యామ్‌ = కన్నీళ్లతో నిండిన, 


“ళు 

నేత్రాభ్యామ్‌=నేత్రములతో, సుమంత్రమ్‌=సుమంత్రుని గూర్చి, ఇదమ్‌= ఈ 
వాక్యమును, అ బ్రవీత్‌=పలికెను. 


తా. కొంతసేపటికి స్పృహ వచ్చిన ఆ దశరథుడు, కన్నీళ్లు కార్చుచు, 
సుమంత్రునితో ఇ ట్లనెను. 9 


మూ. బొపవాహ్యం రథం యుక్తా త్వమాయాహి హయోత్తమైః, 
ప్రాపయైనం మహాభాగమితో జనపదాత్సరమ్‌. 10 


ప్ర.అ. త్వమ్‌=నీవు, బెపవాహ్యమ్‌= ప్రయాణమునకు తగిన, రథమ్‌= 
రథమును, హయోత్తమైః= ఉత్తమమైన అశ్వములతో, యుక్వా=కూర్చి, ఆయాహి= 
రమ్ము, ఎనమ్‌=ఈ, మహాభాగమ్‌=గొప్ప భాగ్యవంతు డైన శ్రీరాముని, ఇతః= 
ఇచ్చటి నుండి, జనపదాత్‌=దేశముకంటె, పరమ్‌=అవతల నున్న స్థానమును, 
ప్రాపయ=పాందించుము. 


తా. నీవు ప్రయాణమునకు అనుకూలమైన రథమునకు ఉత్తమ మైన 
అశ్వములు కట్టి, తీసుకొనివచ్చి మహాభాగ్యశాలి యైన ఈ రాముని ఈ దేశము 
నకు అవతల నున్న వనమునకు చేర్చుము. 10 


మూ. ఎవం మన్యే గుణవతాం గుణానాం ఫలముచ్యతే, 
పిత్రా మాత్రా చ యత్సాధుర్వీరో నిర్వాస్యతే వనమ్‌. 11 


ప్ర.అ. గుణవతామ్‌=గుణవంతులయొక్క, గుణానామ్‌=గుణములకు, 
ఫలమ్‌=ఫలము, ఎవమ్‌=ఈ విధముగనే, ఉచ్యతే=చెప్పబడును అని, మన్యే= 
తలంచుచున్నాను. యత్‌=ఎ కారణమువలన, సాధుః=సత్పురుషు డైన, వీరః 
=వీరుడు, పిత్రా=తండ్రిచేతను, మాత్రా చ=తల్లిచేతను, వనమ్‌ =వనమును గూర్చి, 
నిర్వాస్యతే=పంపివేయబడుచున్నాడో. 


తా. సత్పురుషుడు, వీరుడు అయిన కుమారుని, తల్లిదండ్రులు ఈనాడు 


వనమునకు పంపివేయుచున్నారు. గుణవంతునకు మంచి గుణము లున్నందు 


కు ఇదియే ఫలము అని అనుకొనుచున్నాను. 11 

మూ. రాజ్ఞో వచనమాజ్ఞాయ సుమన్రః శీఘ్రవిక్రమః, 
యోజయిత్యా యయౌ తత్ర రథమశ్వైరలంకృతమ్‌. 12 


ప్ర.అ. రాజ్ఞః=రాజుయొక్క, వచనమ్‌=వాక్యమును, ఆజ్ఞాయ=తెలుసుకొని, 
సుమన్తః=సుమంత్రుడు, శీవ్రవిక్రమః=శీవ్రు మైన గమనము కలవాడై, 
అలంకృతమ్‌=అలంకరింపబడిన, రథమ్‌=రథమును, అశ్రైః= అశ్వములతో, 
యోజయిత్వా=కూర్చి, తత్ర=అచటికి, ఆయయౌ=వచ్చెను. 


తా. సుమంత్రుడు రాజు మాట విని, శీఘ్రముగా నడచి వెల్లి అలంకరింప 
బడిన రథమునకు అశ్వములను కట్టి తీసుకొని వచ్చెను. 12 


మూ. తం రథం రాజపుత్రాయ సూతః కనకభూషితమ్‌, 
ఆచచక్షే 5జ్ఞలిం కృత్వా యుక్తం పరమవాబిభిః. 13 


ప్ర.అ. సూతః=సారథి, అజ్ఞాలిం కృత్వా=దోసిలికట్టి, రాజపుత్రాయ= 
రాజకుమారునకు, కనకభూషితమ్‌=బంగారముచే అలంకరింపబడినదీ, పరమ 
వాజిభిః= ఉత్తమ మైన గుజ్జములతో, యుక్తమ్‌=కూడినదీ అయిన, తం రథమ్‌=ఆ 
రథమును గూర్చి, ఆచచక్షే=చెప్పెను. 


తా. సుమంత్రుడు రామునకు నమస్కరించి, బంగారముచే అలంకరింప 
బడిన రథము ఉత్తమ మైన గుజ్జములు కట్టి సిద్ధముగా నున్నట్లు చెప్పెను. 13 


మూ. రొజా సత్వరమాహూయ వ్యాపృతం విత్తసంచయే, 
ఉవాచ దేశకాలజ్ఞం నిశ్చితం సర్వతః శుచిమ్‌. 14 


ప్ర.అ. రాజా=రాజు, దేశకాలజ్ఞమ్‌=దేశకాలములను ఎరిగినవాడూ, 
నిశ్చితమ్‌=నిశ్చయము కలవాడూ, సర్వతః=అన్ని విధములా, శుచిమ్‌=పరి శుద్ధమైన 
వాడూ అయిన, విత్తసంచయే=కోశగృహమునందు, వ్యాపృతమ్‌=పని చేయుచున్న 
అధికారిని, సత్వరమ్‌=తొందరగా, ఆహూయ=పిలచి, ఉవాచ=పలికెను. 

తా. దశరథమహారాజు దేశకాలములు తెలిసినవాడూ, నిశ్చిత మైన బుద్ధి 


కలవాడూ, అన్ని విధముల పరిశుదడూ (నిజాయితీ కలవాడు) అయిన కోశాగారాధి 
కారిని వెంటనే పిలిపించి ఇట్లు చెప్పెను. 14 


అయోధ్యాకాండము స. 39 


మూ. వాసాంసి చ మహార్ణాణి భూషణాని వరాణి చ, 

వరాణ్యేతాని సంఖ్యాయ వైదేహ్యాః క్షిప్రమానయ. 15 

ప్ర.అ. ఎతాని=ఈ, వర్నాణి= సంవత్సరములను, సంఖ్యాయ=లెక్క పెట్టి, 
వైదేహ్యాః:=సీతయొక్క, మహార్హాణి=గొప్పమూల్యముగల, వాసాంసి చ=వసస్త్రము 
లనూ, వరాణి=శ్రేష్ట మైన, భూషణాని చ=అలంకారములనూ, క్షిప్రమ్‌=శీఘ్రముగా, 
ఆనయః=తీసికొని రమ్ము, 

తా. అరణ్యములో ఎన్ని సంవత్సరములు ఉండవలెనో ఆ లెక్క ప్రకారం 
సీతకు కావల్సిన అమూల్యమైన వస్త్రములు శ్రేష్టమైన అలంకారములు శీఘ్రముగా 
తీసికొని రమ్ము, 1 
మూ. నరేగ్రేణైవముక్తస్తు గత్వా కోశగృహం తతః, 

ప్రాయచృత్సర్వ మాహృత్య సీతాయై సమమేవ తత్‌. 16 

ప్ర.అ. నరేనగ్టేణ=రాజుచేత, ఏవమ్‌=ఈ విధముగా, ఉక్తః=పలకబడిన 
వాడై, తతః=పిమ్మట, కోశగృహమ్‌ =ధనాగారమును గూర్చి, గత్వా=వెలి, సర్వమ్‌ = 
దానినంతనూ, ఆహృత్య తీసికొని వచ్చి, తత్‌=దానిని, సమమేవ=మొత్తముగా, 
సీతాయై=సీతకు, ప్రాయచ్చ్భత్‌= ఇచ్చెను. 

తా. ఆతడు రాజాజ్ఞ ప్రకారము కోశగృహమునుండి ఆ వస్తువుల నన్నింటిని 
తీసికొని వచ్చి, ఆ మొత్తమును సీత కిచ్చెను. 16 
మూ. సా సుజాతా సుజాతాని వైదేహీ ప్రస్థితా వనమ్‌, 

భూషయామాస గాత్రాణి తైర్విచితై రిభూషణైః 17 

ప్ర.అ. వనమ్‌=వనమును గూర్చి, ప్రస్థితా=ప్రయాణ మైన, సుజాతా= 
సౌందర్యవతి యైన, సా వైదేహే=ఆ సీత, సుజాతాని=సుందర మైన, గాత్రాణి= 
అవయవములను, విచిత్రైః=విచిత్రము లైన, తైః విభూషణైః=ఆ అలంకారముల 
చేత, భూషయామాస=అలంకరించెను. 

తా. అడవికి ప్రయాణ మైన, సౌందర్యవతి యగు ఆ సీత, విచిత్రములైన 
ఆ అలంకారములతో, సుందర మైన తన అవయవములను అలంకరించుకొనెను. 

మూ. వ్యరాజయత వైదేహీ వేళ్ళ తత్సువిభూషితా, 
ఉద్యతో 5౦శుమతః కాలే ఖం ప్రభేవ వివస్యతః. 18 


ప్ర.అ. సువిభూషితా=చక్కగా అలంకరింపబడిన, వైదేహీ=సీత, తత్‌ 
వేశ్ళ=ఆ గృహమును, కాలే=ప్రాతఃకాలమునందు, ఉద్యతః=ఉదయించుచున్న, 
వివన్వతః=నూర్యునియొక్క, ప్రభా=కాంతి, ఖమివ=ఆకాశమును వలె, 
వ్యరాజయత= ప్రకాశింపచేసెను. 


తా. చక్కగా అలంకరించుకొనిన సీత ఆ గృహము నంతను, ఉదయించు 
చున్న సూర్యుని కాంతి ఆకాశమును ప్రకాశింపచేసి నట్లు ప్రకాశింపచేసెను. 


మూ. తాం భుజాభ్యాం పరిష్వజ్య శ్వశ్రూర్యచనమ బ్రవీత్‌, 
అనాచరన్తీం కృపణం మూర్చ్యుపాఘాయ మైథిలీమ్‌. 20 


ప్ర.అ. శ్వశ్రూః=అత్తగా రైన కౌసల్య, కృపణమ్‌=దీనముగా, అనాచరన్తీమ్‌ 
=ప్రవర్తించని, తాం మైథిలీమ్‌=ఆ సీతను, భుజాభ్యామ్‌=భుజములచేత, పరిష్వజ్య 
=కౌగలించుకొని, మూర్శి=శిరస్సుపై, ఉపాఘాయ=వాసన చూచి, అటబ్రవీత్‌= 
పలికెను. 

తా. అట్టి సమయములో కూడ దైన్యముతో ప్రవర్తించక ఉత్సాహవంతు 
రాలై ఉన్న ఆ సీతను కౌసల్య భుజములతో కౌగలించుకొని, శిరస్సుపై వాసన 
చూచి ఇట్లు పలికను. 19 
మూ. అసత్య; సర్వల్గోకే రస్మిన్‌ సతతం సత్మృతాః ప్రియైః, 

భర్తారం నానుమన్యన్తే వినిపాతగతం స్రియః. 20 

ప్ర.అ. అస్మిన్‌=ఈ, సర్వలోకే=సమస్తలోకమునందును, అసత్యః=చెడ్డవా 
రెన, స్రీయః=స్రీలు, ప్రియైః=భర్తలచేత, సతతమ్‌=ఎల్లప్పుడును, సత్కతాః= 
గౌరవింపబడినవారైనను, వినిపాతగతమ్‌ = ఆపదలను పొందిన, భరారమ్‌=భర్తను, 
నానుమన్యన్తే= అంగీకరించరు (అనుసరించరు). 


తా. ఈ లోకములో పాతివ్రత్యము లేని స్త్రీలు, వారిని భర్తలు ఎంతగా 
గౌరవించుచున్నను, ఆ భర్తలు దుర్షశలో ఉన్నప్పుడు వారిని అవమానింతురు. 

మూ. ఏష స్వఖావో నారీణామనుభూయ పురా సుఖమ్‌, 

అల్పామప్యాపదం ప్రాప్య దుష్యన్తి ప్రజహత్యపి. 21 

ప్ర.అ. పురా=మొదట, సుఖమ్‌=సుఖమును, అనుభూయ= అనుభవించి, 
అల్పామపి=అల్పమే యైనను, ఆపదమ్‌=ఆపదను, ప్రాప్య=పాంది, దుష్యన్తి= 
చెడిపోవుదురు. ప్రజహత్యపి=విడచివేయుదురు కూడ. ఏషః=ఇది, నారీణామ్‌= 
స్రీలయొక్క, స్వభావః= స్వభావము. 

తా. స్రీలు ముందు తా మెంత సుఖ మనుభవించినను, ఏ చిన్న ఆపద 
వచ్చినను కూడ తాము చెడిపోవుదురు. భర్తను కూడ పరిత్యజింతురు. ఇది స్త్రీల 
స్వభావము. 21 


మూ. అసత్యశీలా వికృతా దుర్రాహ్యహృదయాస్తథా, 
యువత్యః పాపసంకల్పాః క్షణమాత్రాద్విరాగిణః. 22 


ప్ర.అ. పాపసంకల్పాః=పాప మైన ఆలోచనలు గల, యువత్యః=యువ 
తులు, అసత్యశిలాః=అసత్య మైన నీలము గలవారు. వికృతాః=వికారము చెందు 
వారు. తథా=మరియు, దురాహ్యహృదయాః=గ్రహింప శక్యము కాని హృదయము 
కలవారు. క్షణమాత్రాత్‌=ఒక్క క్షణములో, విరాగిణః=వైరాగ్యము కలవారు. 


తా. చెడ్డ ఆలోచనలు గల యువతులకు సచ్చీల ముండదు. వికృతముగా 
ప్రవర్తించెదరు. వారి హృదయమును ఆకర్షించుట కష్టము. ఒక్క క్షణములో భర్తపై 
అనురాగము కోల్పోవుదురు. 22 


మూ. నకులంన కృతం విద్యా న దత్తం నాపి సంగ్రహః, 
ప్రీణాం గృహాతి హృదయమనిత్యహృదయా హి తాః. 23 


ప్ర.అ. స్రీణామ్‌=స్రీలయొక్క, హృదయమ్‌ =హృదయమును, కులమ్‌= 
మంచి కులము, న గృహ్లాతి=ఆకర్షించదు. కృతమ్‌=చేయబడిన ఉపకారము, 
న=ఆకర్షించదు. విద్యా= విద్య గాని, దత్తమ్‌ = ఇవ్వబడినది గాని, న=ఆకర్షించదు. 
సంగ్రహః అపి=ఆదరము కూడ, న=ఆకర్షించదు. తాః=వారు, అనిత్యహృదయాః 
హి=అస్థిర మైన హృదయము కలవారు గదా. 

తా. సత్కులము గాని, ఉపకారము గాని, విద్యగాని, దానము గాని, 
ఆదరము గాని స్త్రీల హృదయమును ఆకర్షింపజాలదు. వాళ్ల హృదయము అస్థిరము. 


మూ. సాధ్వీనాం హి స్థితానాం తు శీలే సత్యే శ్రుతే శమే, 
స్త్రీణాం పవిత్రం పరమం పతిరేకో విశిష్యతే. 24 


ప్ర.అ. తు=కాని, శీలే=శీఅమునందూ, సత్యే=సత్యమునందూ, శ్రుతే= 
శాస్తమునందూ, శమే=శాంతియందూ, స్థితానామ్‌ =స్థిరముగా ఉన్న, సాధ్వీనామ్‌= 
పతివ్రత లైన, స్త్రీణామ్‌=స్రీలకు, ఎకః=ఒక్క, పతిః=భర్తయే, పరమమ్‌=శ్రేష్ట మైన, 
పవిత్రమ్‌=పవిత్రవస్తువుగా, విశిష్యతే=విశిష్టు డై ఉండును. 


తా. కాని శీలమునందూ, సత్యమునందూ, శాస్తమునందూ, శమము 
నందూ, స్థిర మైన చిత్తము గల పతివ్రత లైన స్త్రీలకు మాత్రము ఒక్క భర్తయే 
పరమపవిత్రుడుగా విశిష్టస్థానమును పొంది యుండును. 24 


మూ. స త్వయా నావమన్తవ్యః పుత్రః ప్రవ్రాజితో మమ, 
తవ దైవతమస్త్యేష నిర్ధనః సధనోఎపి వా. 25 


ప్ర.అ. ప్రవ్రాజితః=వనమునకు పంపబడిన, మమ=నాయొక్క, సః పుత్రః 
=ఆ ఈ పుత్రుడు, త్వయా=నీచేత, నావమన్తవ్యః=అవమానింపదగినవాడు కాడు. 
నిర్ధనః=ధనము లేనివా డైనను, సధనో 5పి వా=ధనవంతు డైనను, ఎషః=ఇతడు, 
తవ=నీకు, దైవతమ్‌=దేవతగా, అస్తు=అగుగాక. 

తా. వనమునకు పంపివేయబడు చున్న నా కుమారుని నీవు అవమానింప 
కూడదు. ధన మున్నవా డైనను, ధనము లేనివా డైనను, ఇతనిని నీవు దేవతగా 
చూచుకొనవలెను. 25. 
మూ. విజ్ఞాయ వచనం సీతా తస్యా ధర్మార్థసంహితమ్‌, 

కృతాజ్థాలిరువాచేదం శ్వశ్రామభిముఖే స్థితామ్‌. 26 

ప్ర.అ. సీతా=సీత, తస్యాః=ఆమెయొక్క, ధర్మార్థసంహితమ్‌=ధర్మార్థము 
లకు అనుకూల మైన, వచనమ్‌=మాటను, విజ్ఞాయ=అర్థము చేసుకొని, కృతాజలిః 

=కట్టబడిన దోసిలికలదై, అభిముఖే=ఎదుట, స్థితామ్‌= ఉన్న, శ్వశ్రూమ్‌ = అత్తగారిని 
గూర్చి, ఇదమ్‌= ఈ వాక్యమును, ఉవాచ=పలికెను. 


తా. సీత ధర్మార్థములు రెండింటికిని అనుగుణముగా నున్న కౌసల్య 
మాటలు విని బాగుగా అర్థము చేసుకొని నమస్కరించుచు ఎదుట నిలచి ఉన్న 
అత్తగారితో ఇట్లనెను. 26 


మూ. కరిష్యే సర్వమేవాహమార్యా యదనుశాస్తి మామ్‌, 
అబిజ్ఞాస్మి యథా భర్తుర్వర్తితవ్యం శ్రుతం చ మే. 27 


ప్ర.అ. ఆర్యా=పూజ్యురాలు, యథా=ఎట్లు, మామ్‌=నన్ను, అనుశాస్తి= 
ఆజ్ఞాపించుచున్నదో, ఆ విధముగా, సర్వమేవ=సమస్తమునూ, అహమ్‌=నేను, 
కరి ష్యే=చేయగలను. భర్తుః=భర్త విషయమున, యథా=ఎట్టు, వర్తితవ్యమ్‌= ఉండ 
వలెనో, అభిజ్ఞా=తెలిసినదానను, అస్మి=అయితిని. మే=నాకు, శ్రుతం చ=పూర్వం 
వినబడినది కూడ. 


తా. పూజ్యురాలవైన, నీవు ఆజ్ఞాపించిన విధముననే అంతయు చేసెదను. 
భర్త విషయమున ఎట్లు ప్రవర్తించవలెనో నాకు తెలియును. నేను పూర్వము కూడ 
విని ఉన్నాను. 27 


మూ న మామసజ్ఞనేనార్యా సమానయితుమర్హ తి, 
ధర్మాద్విచలితుం నాలమహం చన్హాదివ ప్రభా. 28 


ప్ర.అ. ఆర్యా=పూజ్యురాల వైన నీవు, మామ్‌=నన్ను, అసజ్ఞనేన= దుష్టజన 
ముతో, సమానయితుమ్‌=సమానముగా చూచుటకు, న అర్హతి=తగవు. అహమ్‌= 
నేను, ప్రభా=కాంతి, చగ్గాదివ=చంద్రునినుండి వలె, ధర్మాత్‌=ధర్మమునుండి, 
విచలితుమ్‌=చలించుటకు, నాలమ్‌=సమర్జురాలను గాను. 


తా. నేను దుష్టస్తీల వంటి దాన నని పూజ్యురాల వైన నీవు భావింపకుము. 
కాంతి చంద్రుని విడువజాల నట్టు నేను ధర్మమును విడువజాలను. 28 


మూ. నాతన్రీ వాద్యతే వీణా నాచక్రో వర్తతే రథః, 
నాపతిః సుఖమేధేత యా స్యాదపి శతాత్మజా. 29 

ప్ర.అ. అతన్రీ=తీగలు లేని, వీణా=వీణ, న వాద్యతే= మోగదు. అచక్రః 
=చక్రములు లేని, రథః=రథము, న వర్తతే=నడవదు. యా=ఏ స్త్రీ, అపతిః=భర్త 
లేనిదో ఆమె, శతాత్మజా=నూర్లురు కుమారులు కలది, స్యాదపి=అయినను, 
సుఖమ్‌=సుఖముగా, న ఎధేత=వృద్ధి పొందదు. 


తా. తీగలు లేని వీణ మోగదు. చక్రము లేని రథము నడవదు. అట్లే 
భర్త లేని స్రీ నూర్గురు కుమారు లున్నను, సుఖముగా ఉండజాలదు. 29 


మూ. మితం దదాతి హి పితా మితం మాతా మితం సుతః, 
అమితస్య హి దాతారం భర్తారం కొ న పూజయేత్‌. 30 


ప్ర.అ. పితా=తండ్రి, మితమ్‌=పరిమిత మైనదానినే, దదాతి హి=ఇచ్చును 
కదా. మాతా=తల్లి, మితమ్‌=పరిమిత మైనదానినే ఇచ్చును. సుతః=కుమారుడు, 
మితమ్‌=పరిమిత మైనదానిని (ఇచ్చును). అమితస్య=అమితమైన దానిని, 
దాతారమ్‌=ఇచ్చు, భర్తారమ్‌ =భర్తను, కా=ఎవతె, న పూజయేత్‌=పూజించదు. 


తా. తండ్రి గాని, తల్లి గాని, కుమారుడు గాని, స్త్రీకి ఇవ్వగలిగినది 
పరిమిత మైనదే. అపరిమితముగా ఇవ్వగలిగినవాడు భర్త ఒక్కడే. అట్టి భర్తను ఎ 
స్తీ యైన పూజించకుండునా? 30 


మూ. _సాహమేవంగతా శ్రేష్టా శ్రుతధర్మపరావరా, 
ఆరే కిమవమన్యేయం స్రీణాం భర్తా హి దైవతమ్‌. 31 


ప్ర.అ. ఆర్యే=పూజ్యురాలా! ఎవం గతా=ఈ విధముగా ఉన్న దానను, 
శ్రేష్టా=శ్రేషురాలను, శ్రుతధర్మపరావరా=వినబడిన ధర్మముయొక్క విశేషసామాన్య 
స్వరూపములు కలదానను అయిన, సా అహమ్‌=అట్టి నేను, కిమ్‌=ఎందుకు, 
అవమన్యేయమ్‌=అవమానింతును? స్రీణామ్‌=స్రీలకు, భర్తా=భర్తయే, దైవతం 
హి=దేవత కదా. 

తా. ఇట్టి ఆలోచనలు కలిగి, ధర్మమునకు సంబంధించిన సామాన్య 


విషయములను విశేషవిషయములను విని శ్రేష్టురాల నై ఉన్న నేను భర్తను ఎట్లు 
అవమానింతును? స్రీలకు భర్తయే దేవత కదా? 

వి. సీత తనను తాను శ్రేష్ణురాలని చెప్పుకొనుట యుక్తము కాదనుకున్నచో 
“శ్రేష్ణాశుతధర్మపరావరా” అని ఒక పదముగా తీసికొని” శ్రేష్ణు లైన స్రీలనుండి 
“నటర్‌న ఆప అను అర్ధము చెప్పుకొనవచ్చును. 31 


మూ. సీతాయా వచనం శ్రుత్వా కౌసల్యా హృదయంగమమ్‌, 

శుద్ధసత్స్వా ముమోచాశ్రు సహసా దుఃఖహర్లజమ్‌. 32 

ప్ర.అ. కౌసల్యా=కౌసల్య, హృదయబ్గమమ్‌=మనోహర మైన, సీతాయాః 
=సీతయొక్క, వచనమ్‌=వచనమును, శ్రుత్వా=విని, శుద్ధసత్వా=పరిశుద్ధ మైన 
బుద్ధి గలదై, సహసా=వెంటనే, దుఃఖహర్షజమ్‌=దుఃఖమువలన ఆనందము వలన 
కలిగిన, అశ్రు=కన్నీటిని, ముమోచ=విడచెను. 

తా. కౌసల్య సీత పల్కిన మనోహర మైన మాటలు విని సంతోషించిన 
మనస్సు కలదై, వెంటనే దుఃఖాశ్రువులనూ, ఆనందాశ్రువులనూ గూడ కలిపి ఒక్క 
సారి విడచెను. 32 


మూ. తాం ప్రాజ్ఞలిరభిక్రమ్య మాతృమధ్యేతిసత్క్సతామ్‌, 
రామః పరమధర్మాత్మా మాతరం వాక్యమబ్రవీత్‌. 33 


ప్ర.అ. పరమధర్మాత్మా=మిక్కిలి ధర్మాత్ము డైన, రామః=రాముడు, 
మాతృమధ్యే =తల్లుల మధ్యయందు, అతిసత్మృతామ్‌=మిక్కిలి పూజింప బడిన, 
తావ్‌ం=ఆ, మాతరవ్‌ం=తల్లిని, (పాఖ్బలిః=కట్టబడిన దోనిలి కలవాడై, 
అభిక్రమ్య= ప్రదక్షిణము చేసి, వాక్యమ్‌ =వాక్యమును, అ బ్రవీత్‌=పలికెను. 

తా. పరమధర్మాత్ము డైన రాముడు తల్లు లందరిలో ఎక్కువ సత్కారము 
లందుచున్న ఆ తల్లికి ప్రదక్షిణము చేసి, నమస్కరించి, ఇట్లు పలికెను. 33 
మూ. అమృమా దుఃఖితా భూస్త్వం పశ్య త్వం పితరం మమ, 

క్రయోహి వనవాసస్య క్షిప్రమేవ భవిష్యతి. 34 

ప్రఅ. అమృ్బ= అమ్మా, త్వమ్‌ =నీవు, దుఃభితా=దుఃభితురాలవు, మా భూః 
=కాకుము. త్వమ్‌=నీవు, మమ పితరమ్‌=నా తండ్రిని, పశ్య=చూచుకొనుచుం 


డుము. వనవాసస్య=వనవాసముయొక్క, క్షయః= అంతము, క్షిప్రమేవ=శీఘ్రము 
గానే, భవిష్యతి=కాగలదు. 

తా. అమ్మా! నీవు దుఃఖించకుము. తండ్రిగారిని చూచుకొనుచుండుము. 
వనవాసము తొందరగానే ముగియగలదు. 34 


మూ. సుప్తాయాస్తే గమిష్యన్తి నవ వర్శాణి పజ చ, 
సా సమగ్రమిహ ప్రాప్తం మాం ద్రక్ష్యసి సుహృద్వ్పతమ్‌. 35 
ప్ర.అ. తే=నీవు, సుప్తాయాః=నిద్రించుచుండగా, నవ పజ్బు చ=పదు 
నాలుగు, వర్షాణీ=సంవత్సరములు, గమిష్యన్తి=గడచిపోవును. సా=అట్టి, నీవు, 
ఇహా=ఇచటికి, సంప్రాప్తమ్‌=వచ్చిన, సుహృద్వృతమ్‌=మిత్రులతో కూడిన, 
సమగ్రమ్‌=సంపూర్ణుడ నైన, మామ్‌=నన్ను, ద్రక్ష్యసి=చూడగలవు. 


తా. పదునాల్గు సంవత్సరములును నీ నిద్రలో గడచినట్లు, గడచిపోవును. 
నేను మిత్రసమేతుడ నై, ప్రతిజ్ఞ పూర్తి చేసికొని వచ్చెదను. నీవు చూడగలవు. 


మూ. ఎతావదభినీతార్థముక్త్వా స జననీం వచః, 
త్రయః శతశతార్జాశ్చ దదర్శావేక్ష్య మాతరః. 36 


ప్ర.అ. సః=అతడు, అభినీతార్థమ్‌=నిశ్చిత మైన అర్థము గల, ఎతావత్‌= 
ఇంతమాత్రము, వచః=వాక్కును, ఉక్వా=పలికి, అవేక్య=మరల ఆలోచించి, త్రయః 
శతశతార్థాః=మూడు వందల ఏబదిమంది, మాతరః చ=తల్లులను గూడ, 
దదర్శ=చూచెను. 


తా. రాము డీ విధముగ తల్లితో నిశ్చిత మగు అర్థము గల వాక్యము 
పలికి, ఆలోచించి, మూడు వందల ఏబదిమంది తల్లులను చూచెను. 36 


మూ. తాౌళ్ళ్చాపి స తథైవార్తా మాత్యారశరథాత్మజః, 
ధర్మయుక్తమిదం వాక్యం నిజగాద కృతాజ్ఞలిః. ౩7 
ప్ర.అ. సః=ఆ, దశరథాత్మజః=రాముడు, తథైవ=అట్టే, ఆర్హాః=దుఃఖిత 
లైన, తాః=ఆ, మాత్యారపి=తల్లులను గూర్చి గూడ, కృతాజ్ఞలిః= కట్టబడిన దోసిలి 
కలవాడై, ధర్మయుక్తమ్‌=ధర్మముతో గూడిన, ఇదం వాక్యమ్‌=ఈ వాక్యమును, 
నిజగాద=పలికిను. 

తా. రాముడు కౌసల్యవలెనే దుఃఖించుచున్న ఆ తల్లు లందరికిని 
నమస్కరించి ధర్మయుక్త మైన వాక్యమును పలికెను. 37 


మూ. సంవాసాత్ప్సరుషం కిజ్పిదజ్ఞానాద్వాపి యత్కృతమ్‌, 
తన్మే సమనుజానీత సర్వాశ్చామన్రయామి వః. 38 


ప్ర.అ. సంవాసాత్‌=కలిసి నివసించుటవలనగాని, అజ్ఞానాద్వా= అజ్ఞానము 
వలనగాని, కిజ్బోత్‌= ఎ దైన, యత్‌=ఏ, పరుషమ్‌=పరుష మైన కార్యము, 
కృతమ్‌=చేయబడినదో, మే=నాయొక్క, తత్‌=దానిని, సమనుజానీత=మన్నించండి. 
వః=మిమ్ములను, సర్వాః=అందరిని, అమగ్రయామి=అనుజ్ఞ కోరుచున్నాను. 


తొ. చిరపరిచయము వలన గాని, అజ్ఞానమువలన గాని నే నేమైన తప్పు 
చేసినచో దానిని మన్నించండి. మీ అందరి దగ్గర సెలవు తీసుకొనుచున్నాను. 


మూ. వచనం రాఘవ స్యైతద్ధర్మయుక్తం సమాహితమ్‌, 
శుశ్రువుస్తాః స్రియః సర్వాః శోకోపహతచేతసః. 39 


ప్ర.అ. తాః=ఆ, సర్వాః=సమస్త మైన, స్రియః=స్ర్రీలు, రాఘవస్య=రాముని 
యొక్క, ధర్మయుక్తమ్‌ =ధర్మముతో కూడినదీ, సమాహితమ్‌=చక్కగా చెప్పబడినదీ 
అయిన, ఏతత్‌=ఈ, వచనమ్‌=వచనమును, శోకోపహతచేతసః=శోకముచే 
కొట్టబడిన చిత్తము గలవారై, శుశ్రువుః=వినిరి. 


తా. ఆ స్రీలందరును ధర్మయుక్తమగు రామవచనమును శోకాక్రాంత 
చిత్తలై వినిరి. 39 


మూ. జజ్జేథ తాసాం సన్నాదః క్రౌజ్చీనామివ నిస్వనః, 
మానవేన్దస్య భార్యాణామేవం వదతి రాఘవే. 40 
ప్ర.అ. రాఘవే=రాముడు, ఏవమ్‌ =ఇట్టు, వదతి=చెప్పుచుండగా, అథ= 


పిమ్మట, తాసామ్‌=ఆ, మానవేన్దస్య భార్యాణామ్‌ =రాజభార్యలయొక్క, సన్నాదః 
=ధ్వని, క్రొజ్సీనామ్‌=క్రౌంచపక్రుల, నిస్వనః ఇవ=ధ్వని వలె, జజ్జే=కలిగెను. 

తా. రాము డిట్లు పలుకగనే ఆ రాజభార్య లందరును క్రౌంచపక్షులు 
అరచి నట్లు ఎడ్చిరి. 40 
మూ. మురజపణవమేఘఘోషవ 

ద్దశరథవేశ్మ బభూవ యత్పురా, 

విలపితపరిదేవనాకులం 

వ్యసనగతం తదభూత్సుదుఃఖితమ్‌. 41 


ఇత్యార్షే శ్రీమద్రామాయణే ఆదికావ్యే అయోధ్యాకాబ్దే ఏకోనచత్వారింశః సర్గః. 


ప్ర.అ. యత్‌=ఏ, దశరథవేశ్మ=దశరథుని గృహము, పురా=పూర్వము 
నందు, మురజపణవమేఘఘోషవత్‌=మురజములయొక్క, పణవములయొక్క 
మేఘఘోషమువంటి ఘోషము కలదిగా ఉండెనో, తత్‌=అది, విలపితపరిదేవనా 
కులమ్‌=విలాపములతోను, ఎడ్చులతోను వ్యాకులమై, వ్యసనగతమ్‌=వ్యసన 
ములో చిక్కినదై, సుదుఃఖితమ్‌=మిక్కిలి దుఃఖించినదై, అభూత్‌=ఆయెను. 


తా. పూర్వము మేఘధ్వని వంటి మురజపణవాదివాద్యముల ధ్వనులతో 
మారుమోగుచుండెడి దశరథగృహము, వ్యసనములలో చిక్కి, ఏడ్పులతోను, 
పెడబొబ్బలతోను నిండి దుఃఖాకులమైనది. 41 


“బాలానందిని” యను శ్రీమద్రామాయణాంధ్రవ్యాఖ్యానమునందు 
అయోధ్యాకాండలో ముప్పదితొమ్మిదవ సర్గ సమాప్తము. 


Wc. WRC. 


అథ చత్వారింశ సర్గః 


(సీతారామలక్ష్మణులు దళరథునకు ప్రదక్షిణ మొనర్చి కౌసల్యకు వందన 
మాచరించుట. సుమిత్ర లక్ష్మణున కుపదేశము చేయుట. సీతారామలక్ష్మణులు 
రథముపై నెక్కి వనమునకు బయలుదేరుట. పౌరులు, రాణులు, రాజు శోకముతో 
కలత నాందుట.) 
మూ. అథ రామశ్చ సీతా చ లక్ష్మణశ్చ కృతాజ్ఞులిః, 

ఉపసంగృహ్య రాజానం చక్రుర్దీనాః ప్రదక్షిణమ్‌. 1 

ప్ర.అ. అథ=అటుపిమ్మట, కృతాజ్ఞలిః=కట్టబడిన దోసిలిగల, రామశ్చ=. 
రాముడును, సీతా చ=సీతయు, లక్ష్మణశ్చ=లక్ష్మణుడును, రాజానమ్‌=రాజును, 
ఉపసంగృహ్య= పాదములు స్పృశించి, దీనాః=దీనులై, ప్రదక్షిణం చక్రుః 
=ప్రదక్షిణము చేసిరి. 

తా. పిదప సీతారామలక్ష్మణులు అంజలులు ఘటించి, దీనులై రాజు 
పాదములు స్పృశించి నమస్కరించి ప్రదక్షిణము చేసిరి. 1 
మూ. తం చాపి సమనుజ్ఞాప్య ధర్మజ్ఞః సీతయా సహ, 

రాఘవః శోకసంమూఢో జననీమభ్యవాదయత్‌. 2 

ప్ర.అ. ధర్మజ్ఞః=ధర్మము లెరిగిన, రాఘవః=రాముడు, సీతయా సహ=సీత 
తో కూడ, తమ్‌=దశరధథుని, సమనుజ్ఞాప్య=అనుమతింపచేసి, శోకసంమూఢ:= 
దుఃఖముతో మోహము చెంది, జననీమ్‌=తల్లిని, అభ్యవాదయత్‌=నమస్కరించెను. 


తా. ధర్మము నెరిగిన రాముడును, సీతయు దశరథుని అనుమతి పొందిన 
పిమ్మట దుఃఖాక్రాంతులై, కౌసల్యకు నమస్కరించిరి. 2 


మూ. అన్వక్షం లక్ష్మణో భ్రాతుః కౌసల్యామభ్యవాదయత్‌, 
అథ మాతుః సుమిత్రాయా జగ్రాహ చరణౌ పునః. 3 


ప్ర.అ. లక్ష్మణః=లక్ష్మణుడు, భ్రాతుః=సోదరునకు, అన్వక్షమ్‌=వెంటనే, 
కౌసల్యామ్‌=కౌసల్యను, అభ్యవాదయత్‌=నమస్కరించెను. అథ=పిమ్మట, మాతుః 

=తల్లి యైన, సుమిత్రాయాః=సుమిత్రయొక్క, చరణౌ=పాదములను, పునః 
=మరల, జగ్రాహ=పట్టుకొనెను. 


తా. రాముడు కౌసల్యకు నమస్కారము చేసిన పిమ్మట లకృణుడు కూడ, 
ఆమెకు నమస్కారము చేసి, పిదప తన తల్లి యైన సుమిత్ర పాదములు స్పృశించి 
నమస్కరించెను. క 3 


మూ. తం వనమానం రుదతీ మాతా సౌమిత్రిమబ్రవీత్‌, 
హితకామా మహాబాహుం మూర్చ్యుపాఘాయ లక్ష్మణమ్‌. 4 


ప్ర.అ. మాతా=తల్లి, వన్నమానమ్‌=నమస్కరించుచున్నవాడూ, సౌమిత్రిమ్‌= 
తన కుమారుడూ, మహాబాహుమ్‌=గొప్ప బాహువులు కలవాడూ అయిన, లక్ష్మణమ్‌ 
=లక్ష్మణుని, మూర్ధి=శిరస్సు పై, ఉపాఘ్రాయ=వాసన చూచి, రుదతీ=ఏడ్చుచు, 
హితకామా=ఆతని హితమును కోరుచు, అబ్రవీత్‌=పలికెను. 

తా. తల్లి యైన సుమిత్ర ఆ విధముగా నమస్కరించుచున్న తన కుమారు 
డైన ఆజానుబాహు వగు లక్ష్మణుని శిరస్సుపై వాసన చూచి, ఎడ్చుచు అతని 
హితమును కోరుచున్న దై ఇట్లు పలికెను. 4 


మూ. సృష్టస్త్రం వనవాసాయ స్వనురక్తః సుహృజ్ఞనే, 

రామే ప్రమాదం మా కారీ పుత్ర భ్రాతరి గచ్చృతి. 5 

ప్ర.అ. పుత్ర = కుమారా! సుహృజ్ఞనే= స్నేహితుల విషయమున, స్వనురక్తః 
=మిక్కిలి ప్రేమ గల నీవు, వనవాసాయ=వనవాసముకొరకే, సృష్టః=సృష్టింపబడితివి. 
గచ్ళతి=అరణ్యమునకు వెళ్లుచున్న, భ్రాతరి=సోదరు డైన,, రామే=రాముని 
విషయమున, ప్రమాదమ్‌=ఏమరుపాటును, మా కార్నీ=చేయకుము. 

తా. కుమారా! మిత్రులపై నీ కున్న ప్రమ అపరిమితము. నిన్ను 
భగవంతుడు వనవాసము కోసమే సృష్టించి నట్లున్నది. ఏ మాత్రము ఏమరుపాటు: 
లేకుండ సోదరు డైన రాముని అరణ్యవాసమునందు కాపాడుచుండుము. 

వి. “సృష్టః' అనుదానికి “పంపబడుచున్నావు. అనుమతింపబడితివి” అను 
అర్థము గ్రహించి 'నీవు అరణ్యమునకు వెళ్లుటకు అనుమతించుచున్నాను' అను 
భావము చెప్పవచ్చును. 5 

మూ. వ్యసనీ వా సమృద్దో వా గతిరేష తవానఘ, 
ఏష లోకే సతాం ధర్మో యజ్ఞ్యేష్ణవశగో భవేత్‌. 6 
ప్ర.అ. అనఘ=దోషము లేనివాడా! వ్యననీ వా=వ్యసముకలవా డైనను, 
సమృద్దో వా=ఐశ్వర్యవంతు డైనను, ఏషః=ఇతడే, తవ=నీకు, గతిః=గతి. జ్యేష్టవశగః 
=జ్యేష్ణు డగు సోదరుని అధీనములో నున్నవాడుగా, భవేత్‌ ఇతి యత్‌=కావలెను 
అను, ఏషః=ఇది, లోకే=లోకమునందు, సతామ్‌= సత్పురుషుల, ధర్మః=ధర్మము. 


తా. దోషము లేవియు లేని ఓ రాజకుమారా! కష్టములలో ఉన్నను, 
ఐశ్వర్యవంతు డై ఉన్నను, ఈ రాముడే నీకు పరమగతి. పెద్ద సోదరుని అనుసరించి 
ఉండుట అనునదే, లోకములో సత్పురుషులకు సంమత మైన ధర్మము. 6 


మూ. ఇదం హి వృత్తముచితం కులస్యాస్య సనాతనమ్‌, 
దానం దీక్షా చ యజ్జేషు తనుత్యాగో మృధేషు చ. 7 


ప్ర.అ. దానమ్‌=దానము, యజ్ఞేషు=జయజ్ఞములందు, దీక్షా చ=దీక్ష 
వహించుట, మృధేషు=యుద్ధములందు, తనుత్యాగః చ=దేహమును విడచుట 
అను, ఇదమ్‌=ఇదియే, అస్య=ఈ, కులస్య=కులమునకు, ఉచితమ్‌=తగిన, 
సనాతనమ్‌=లితి ప్రాచీన మైన, వృత్తం హి=చరితము కదా. 


తా. దానములు చేయుట, దీక్ష వహించి యజ్ఞములు చేయుట, 
యుద్ధములలో దేహములను పరిత్యజించుట అనునది ఈ కులములో ప్రాచీన 
కాలమునుండియు వచ్చుచున్న పద్ధతి కదా! 7 


మూ. లక్ష్మణం త్వేవముక్త్వా సా సంసిద్ధం ప్రియరాఘవమ్‌, 
సుమిత్రా గచ్చ గచ్చేతి పునః పునరువాచ తమ్‌. 8 


ప్ర.అ. సా=ఆ, సుమిత్రా=సుమిత్ర, ప్రియరాఘవమ్‌=ఇష్టు డైన రాముడు 
గల, సంసిద్ధమ్‌=సిద్ధముగా నున్న లక్ష్మణమ్‌ =లక్ష్మణిని గూర్చి, ఎవమ్‌=ఇట్టు, 
ఉక్వా=పలికి, గచ్భ=వెళ్లుము, ఇతి=అని, తమ్‌=వానిని గూర్చి,పునః పునః=మాటి 
మాటికిని, ఉవాచ=పలికెను. 

తా. రామునియందు అధిక మైన స్నేహము గల ఆ లక్ష్మణునితో సుమిత్ర 
ఈ విధముగ పలికి, “వెళ్లుము వెళ్లుము” అని మాటి మాటికిని పలికెను. 8 


మూ. రామం దశరథం విద్ధి మాం విద్ధి జనకాత్మజామ్‌, 
అయోధ్యామటవీం విద్ధి గచ్చ తాత యథాసుఖమ్‌. 9 


ప్ర.అ. రామమ్‌=రాముని, దశరథమ్‌ =దశరథునిగా, విద్ధి=తెలుసు 
కొనుము. జనకాత్మజామ్‌=సీతను, మామ్‌=నన్నుగా, విద్ధి=తెలుసుకొనుము. 
అటవీమ్‌=అడవిని, అయోధ్యామ్‌=అయోధ్యనుగా, విద్ధి=తెలుసుకొనుము. 
తాత=తండ్రీ, యథాసుఖమ్‌=సుఖముగా, గచ్చ=వెళ్లుము. 


తా. రాముడే దశరథు డని భావింపుము. సీతయే నే నని భావింపుము. 
అడవి అయోధ్య యని భావింపుము. నాయనా! సుఖముగా వెళ్లుము. 


వి. ఇక్కడ వ్యాఖ్యాతలు కొన్ని విశేషార్థములు చెప్పి ఉన్నారు. రాముని, 
దశరథమ్‌=పక్షి రథముగా గల విష్ణువును గాను, సీతను, మామ్‌=లక్ష్మిని గాను, 
అడవిని, అయోధ్యామ్‌=యుద్ధము చేయ శక్యముగాని వైకుంఠమును గాను 
భావింపుము అనునది ఒక అర్థము. “రాముడు సాక్షాత్తు శ్రీమహావిష్ణువు. సీత 
లక్ష్మి రాముడు నివసించు అడవియే వైకుంఠము” అని దీని భావము. 9 


మూ. తతః సుమన్రః కాకుత్సం ప్రాజ్ఞులిర్వాక్యమ బ్రవీత్‌, 
వినీతో వినయజ్ఞశృ మాతలిర్వాసవం యథా. 10 


ప్ర.అ. తతః=పిమ్మట, వినీతః=వినయవంతుడూ, వినయజ్ఞశ్చ = 
వినయము తెలిసినవాడూ అయిన, సుమన్తః=సుమంత్రుడు, ప్రాజ్ఞలిః=కట్టబడిన 
దోసిలి కలవాడై, మాతలిః=మాతలి, వాసవం యథా=దేవేంద్రుని గూర్చి వలె, 
కాకుత్సృమ్‌=రాముని గూర్చి, వాక్యమ్‌ =వాక్యమును, అబ్రవీత్‌=పలికెను. 


తా. పిదప, వినయవంతుడూ, వినయము (మర్యాద) తెలిసినవాడూ 


అయిన సుమంత్రుడు నమస్కరించి మాతలి దేవేంద్రునితో పలికి నట్లు రామునితో 


ఇట్లు పలికెను. 10 

మూ. రథమారోహ భద్రం తే రాజపుత్ర మహాయశః, 

క్షిప్రం త్వాం ప్రాపయిష్యామి యత్ర మాం రామ వక్ష్యసి. 11 

వ్ర.అ. రాజపుత్ర=రాజకుమారా! మహాయశః=గొప్ప కీర్తి గల వాడా, 
రథం=రథమును, ఆరోహ=ఎక్కుము. తే=నీకు, భద్రమ్‌=మంగళమగుగాక! 
యత్ర=ఎచటికి, వక్ష్యసి=చెప్పెదవో అచటికి, త్వామ్‌ =నిన్ను, క్షిప్రమ్‌=శీఘ్రముగా, 
ప్రాపయిష్యామి=పాందించెదను. 

తా. గొప్ప కీర్తిగల ఓ రాజకుమారా! ఓ రామా! నీకు క్షేమ మగుగాక! 
రథమును ఎక్కుము. నీవు ఎక్కడికి వెళ్లవలె నని చెప్పెదవో అక్కడికి శీఘ్రముగా 
నిన్ను తీసుకొని వెళ్లిదము. 11 


మూ. చతుర్దశ హి వర్నాణి వస్తవ్యాని వనే త్వయా, 

తాన్యుపక్రమితవ్యాని యాని దేవ్యాసి చోదితః. 12 

ప్ర.అ. చతుర్హశ=పదునాలుగు, వర్షాణి=సంవత్సరములు, త్వయా=నీచేత, 
వనే=వనమునందు, వస్తవ్యాని=నివసింపదగినవి. యాని=ఏ సంవత్సరములను 
గూర్చి, దేవ్యా=కైకేయిచేత, చోదితః అసి=(పేరేపింపబడితివో, తాని=అవి, 
ఉపక్రమితవ్యాని=ప్రారంభింపతగినవి. 

తా. నీవు పదునాలుగు సంవత్సరములు అరణ్యములో ఉండవలెను 
కదా. కైకేయి ఆజ్ఞాపించిన విధమున ఆ సంవత్సరములు నీవు ప్రారంభించవలెను. 


మూ. తం రథం సూర్యసంకాశం సీతా హృష్టేన చేతసా, 
ఆరురోహ వరారోహా కృత్వాలంకారమాత్మనః. 13 
ప్ర.అ. వరారోహా=సుందర మైన కటిప్రదేశము గల, సీతా=సీత, ఆత్మనః 
=తనకు, అలంకారమ్‌=అలంకారమును, కృత్వా=చేసికొని, హృష్టిన= సంతోషించిన, 


చేతసా=చిత్తముతో, సూర్యసంకాశమ్‌= సూర్యునితో సమాన మైన, తం రథమ్‌=ఆ 
రథమును, ఆరురోహ=ఎక్కెను. 


తొ. సుందరాంగి యైన సీత, అలంకరించుకొని, సంతోషించుచున్న 
మనస్సుతో సూర్యుని వలె ప్రకాశించుచున్న ఆ రథమును ఎక్కెను. 13 

మూ. అథో జ్వలనసంకాశం చామీకరవిభూషితమ్‌, 
తమారురుహతుస్తూర్హం (భ్రాతరౌ రామలక్ష్మణా. 14 


ప్ర.అ. అథో=అటు పిమ్మట, భ్రాతరౌ=సోదరు లైన, రామలక్ష్మణౌ=రామ 
లక్ష్మణులు, జ్వలనసంకాశమ్‌=పైకి లేచిన అగ్నితో సమాన మైన, చామీకర 
విభూషితమ్‌=బంగారముచే అలంకరింపబడిన, తమ్‌=రథమును, తూర్ణమ్‌= 
శీఘ్రముగా, ఆరురుహతుః=ఎక్కిరి. 


తా. పిమ్మట రామలక్ష్మణులు కూడ, బంగారముచే అలంకరింపబడి, 
మండుచున్న అగ్ని వలె ప్రకాశించుచున్న ఆ రథమును శీఘ్రముగా ఎక్కిరి. 


మూ. వనవాసం హి సంఖ్యాయ వాసాంస్యాభరణాని చ, 
భర్తారమనుగచ్చన్వై సీతాయై శ్వశురో దదౌ. 15 


ప్ర.అ. శ్వశురః=మామగా రైన, దశరథుడు, భర్తారమ్‌=భర్తను, అనుగచ్చన్త్య 
=అనుసరించి వెళ్ళుచున్న, సీతాయై=సీతకొరకు, వనవాసమ్‌=వనములో నివసించ 
వలసిన కాలమును, సంఖ్యాయ=లెక్క పెట్టి, వాసాంసి=వస్రములను, ఆభరణాని 
చ=ఆభరణములను, దదౌ=ఇచ్చెను. 


తా. భర్తను అనుసరించి వెళ్ళుచున్న సీతకొరకై దశరథుడు ఆమె వనములో 
ఎంత కాలము ఉండవలెనో లెక్క చూచి, వస్త్రములను, ఆభరణము లను 
ఇచ్చెను. 15 


మూ. తథైవాయుధజాలాని భ్రాతృభ్యాం కవచాని చ, 


రథోపస్టే ప్రతిన్యస్య సచర్మ కఠినం చ తత్‌. 16 
సీతాతృతీయానారూఢాన్‌ దృష్ట్వా ధృష్టమచోదయత్‌, 
సుమన్రః సమ్మతానశ్వాన్‌ వాయువేగసమాన్‌ జవే. 17 


ప్ర.అ. తథైవ=అల్లే, భ్రాతృభ్యామ్‌=సోదరులకొరకు, ఆయుధజాలాని= 
ఆయుధముల సముదాయములను, సచర్మ=డాలుతో కూడిన, తత్‌ కరినం చ=ఆ 

హస్తకవచమును, రథోప స్టే=రథముయొక్క మధ్యభాగమున, ప్రతిన్యస్య= ఉంచి, 
సుమన్రః=సుమంత్రుడు, సీతాతృతీయాన్‌=సీత మూడవదిగా గల ఆ రామలక్ష్మణు 
లను, ఆరూఢాన్‌=ఎక్కినవారినిగా, దృష్ట్వా=చూచి, సమ్మతాన్‌=గౌరవింపబడినవీ, 
జవే=వేగమునందు, వాయువేగసమాన్‌=వాయువేగముతో సమానమైనవీ అయిన, 
అశ్వాన్‌=గుజ్జములను, ధృష్టమ్‌= శీఘ్రముగా, (ధైర్యముగ) అచోదయత్‌=తోలెను. 


తా. ఆ సోదరుల ఉపయోగమునకై, అనేక మైన ఆయుధములను, 
కవచములను, డాలు, హస్తకవచము మొదలగువాటిని, రథములో ఉంచి, 
సుమంత్రుడు సీతారామలక్ష్మణులు రథ మెక్కి నట్టు చూచి, వాయువేగము వంటి 
వేగము గల, అశ్వములను ధైర్యముతో తోలెను. 16-17 


మూ. _ ప్రతియాతే మహారణ్యం చిరరాత్రాయ రాఘవే, 
బభూవ నగరే మూర్భా బలమూర్భా జనస్య చ. 18 


ప్ర.అ. రావువే=రాముడు, చిరరాత్రాయ=చాలకాల ముండుటక3ై, 
మహారణ్యమ్‌=మహారణ్యమును గూర్చి, ప్రతియాతే=ప్రయాణము కాగా, 
నగరే=నగరమునందు, మూర్భా=మూర్భ, బభూవ=ఆయెను. జనస్య=జనమునకు, 
బలమూర్భా చ=బలముయొక్క మూర్భ కూడ (అయెను). 


తా. చిరకాలము నివసించుటకై, రాముడు అరణ్యమునకు బయలు 
దేరగానే ఆ నగర మంతయు శోకాక్రాంత మయ్యెను. జనులందరు తమ బలమును 


కోల్పోయిరి. 18 
మూ. తత్సమాకులసంభ్రాన్తం మత్తసంకుపితద్విపమ్‌, 
హయశిజ్ఞితనిర్హోషం పురమాసీన్మహాస్యనమ్‌. 19 


ప్ర.అ. తత్‌ పురమ్‌=ఆ పట్టణము, మత్తసంకుపితద్విపమ్‌=మదించి 
చెలరేగిన ఏనుగులు కలదీ, హయశిజ్ఞీ తనిర్చొషమ్‌=గుజ్జముల సకిలింపుల ధ్వని 
కలదీ, మహాస్వనమ్‌=గొప్ప ధ్వనితో నిండినదీ అయి, ఆకులసంభ్రాన్నమ్‌= 
వ్యాకులమై, కంగారుపడినదిగా, ఆసీత్‌=అయెను. 

తా. అపు డా పట్టణములో గజములు మదించి, కోపముతో చెలరేగినవి. 
గుజ్జములు సకిలించుట ప్రారంభించినవి. ఈ విధముగ గొప్ప ధ్వనితో, ఆ పట్టణ 
మంతయు వ్యాకుల మై పోయినది. 19 


మూ. తతః సబాలవృద్దా సా పురీ పరమపీడితా, 
రామమేవాభిదుద్రావ ఘర్మార్తః సలిలం యథా. 20 


ప్ర.అ. తతః=అటుపిమ్మట, సబాలవృద్దా=బాలురతోను, వృద్భ్ధులతోను 
కూడిన, సా పురీ=ఆ పట్టణము, పరమపీడితా=మిక్కిలి పీడింపబడినదై, ఘర్మార్తః 
=ఎండచే పీడింపబడినవాడు, సలిలం యథా=నీటినిగూర్చి వలె, రామమ్‌ 
ఏవ=రామునే, అభిదుద్రావ=అనుసరించి పరుగెత్తెను. 


తా. పిమ్మట బాలవృద్దాదిసహితముగా ఆ పట్టణములోని జను లందరు 
మిక్కిలి దుఃఖితు లై, ఎండకు బాధపడువాడు నీటివైపు పరుగెత్తు నట్టు, రాముని 
వైపే పరుగెత్తిరి. 20 
మూ. పార్శ్ఫ్యతః పృష్టతశ్రైవ లమృమానాస్తదున్ముఖాః, 

బాప్పపూర్ణముఖాః సర్వే తమూచుర్చృశనిస్వనాః. 21 

ప్ర.అ. సర్వే=ఆ జను లందరును, పార్వతః=రాముని ప్రక్కలందును, 
పృష్టతశ్రైవ=వెనుకను, లమృమానాః=ట్రేలాడుచు, తదున్ముఖాః=ఆతని వైపు 
ముఖము కలవారై, బాప్పపూర్ణముఖాః=కన్నీటితో నిండిన ముఖములు కలవారై, 
భృశనిస్వనాః=అధిక మైన ధ్వని కలవారగుచు, తమ్‌ =అతనిని గూర్చి, ఊచుః 
=పలికిరి. 

తా. ఆ జను లందరు రామునికి ప్రక్కను వెనుకను గుమి గూడి ఆతనికి 
అభిముఖులై, కన్నీళ్లతో నిండిన ముఖములతో, గట్టిగా ధ్వని చేయుచు ఇట్లు 
పలికిరి. 21 


మూ. సంయచ్చ వాజినాం రశ్మీన్‌ సూత యాహి శనైళ్ళనైః, 
ముఖం ద్రక్ష్ర్యామ రామస్య దుర్దర్శం నో భవిష్యతి. 22 

ప్ర.అ. సూత=ఓ సారథీ! వాజినామ్‌=గుర్రములయొక్క, రశ్శ్మిన్‌=కళ్ళిము 
లను, సంయచ్చ=లాగుము. శనైః శనైః=మెల్లమెల్లగా, యాహి=వెళ్ళుము. రామస్య= 
రామునియొక్క, ముఖమ్‌=ముఖమును, ద్రక్ష్యామః=చూచెదము. నః=మాకు, 
దుర్దర్శమ్‌=చూడ శక్యము గానిది, భవిష్యతి=కాగలదు. 


తా. ఓ సారథీ! గుజ్జముల కళ్ళెములను లాగి మెల్లగా వెళ్లుము. మేము 
రాముని ముఖమును చూడవలెను. ఇటుపై దీనిని చూచుటకు మాకు శక్యము 
కాదు. 22 


మూ. ఆయసం హృదయం నూనం రామమాతురసంశయమ్‌, 
యద్దేవగర్భప్రతిమే వనం యాతి న భిద్యతే. 23 


ప్ర.అ. దేవగర్భప్రతిమే=దేవతాకుమారునితో సమాను డైన రాముడు, 
వనమ్‌ =వనమును గూర్చి, యాతి=వెళ్ళుచుండగా, యత్‌=ఎ కారణమువలన, న 
భిద్యతే=బ్రద్దలగుట లేదో అందువలన, నూనమ్‌=నిశ్చయముగా, రామమాతుః 
=రాముని తల్లి యైన కౌసల్యయొక్క, హృదయమ్‌ =హృదయము, ఆయసమ్‌= 
ఇనుముతో చేసినది. అసంశయమ్‌=సంశయము లేదు. 


తా. దేవతాకుమారుని వంటే కుమారుడు అరణ్యమునకు వెళ్లుచున్నను, 
కౌసల్య హృదయము బ్రద్దలు కాలేదు. నిజముగా అది ఇనుముతో చేసినది. 


మూ. కృతకృత్యా హి వైదేహీ ఛాయేవానుగతా సతిమ్‌, 
న జహాతి రతా ధర్మే మేరుమర్కప్రభా యథా. 24 


ప్ర.అ. ధర్మే=ధర్మమునందు, రతా=ఆసక్తురాలై, ఛాయేవ=నీడ వలె, 
అనుగతా=అనుసరించి వెళ్లుచు, వైదేహే=సీత, అర్కప్రభా=సూర్యుని కాంతి, మేరుమ్‌ 
ఇవ=మేరుపర్వతమును వలె, పతిమ్‌=భర్తను, న జహాతి=విడుచుటలేదు. 
కృతకృత్యా హి= ఈమె కృతార్థురాలు కదా! 


తా. సీత ధర్మనిరతురాలై, సూర్యుని కాంతి మేరుపర్వతమును విడువ 
కుండునట్లు, భర్తను విడువకుండా ఆతనిని నీడ వలె అనుసరించుచు, వెళు 


చున్నది. ఈమె కృతార్థురాలు. 24 

మూ. అహో! లక్ష్మణ సిద్ద్ధార్థః సతతం ప్రియవాదినమ్‌, 
భ్రాతరం దేవసంకొశం యస్త్యం పరిచరిష్యసి. 25 


ప్ర.అ. లక్షణ=లక్ష్మణా!యః త్వమ్‌=ఏ నీవు, ప్రియవాదినమ్‌ =ప్రియముగా 
మాటలాడువాడు, దేవసంకాశమ్‌ =దేవతలతో సమానుడు అయిన, భ్రాతరమ్‌= 
సోదరుని, సతతమ్‌=ఎల్లపుడును, పరిచరిష్యసి=సేవింపగలవో, అట్టి నీవు, సిద్ధార్ధః 
=కృతార్థుడవు, అహో=అహా! 


తా. ఓ లక్ష్మణా! ప్రియమును పలుకువాడూ, దేవతాతుల్యుడూ అయిన 
నీ సోదరునికి, సర్వదా సేవ చేయుచున్నావు. నీవు ఎంత అదృష్టవంతుడవు! 26 


మూ. మహత్వ్యేషా హితే సిద్ధిరేష చాభ్యుదయో మహాన్‌, 
ఏష స్వర్గస్య మార్గశ్చ యదేనమనుగచ్చసి. 26 


ప్ర.అ. ఏనమ్‌=ఈ రాముని, అనుగచ్చసి ఇతి యత్‌=అనుసరించు చున్నావు 
అనునది యేది కలదో, ఏషా=ఇది, తే=నీకు, మహతీ=గొప్ప దైన, సిద్ధిః=సిద్ధి. 
ఏష:=ఇది, మహాన్‌ =గొవృ దైన, అభ్య దయ *= అభివృద్ధి. ఏష:=ఇది, 
స్వర్గస్య=స్వర్గమునకు, మార్గశ్చ=మార్గము కూడ. 


తా. నీవు రాముని అనుసరించి వెళ్ళుటయే గొప్పసిద్ధి. ఇదియే గొప్ప 
అభివృద్ధి. ఇదియే స్వర్గమార్గము. 26 


మూ. ఏవం వదన్తస్తే సోఢుం న శేకుర్చాష్పమాగతమ్‌, 
నరాస్తమనుగచ్చన్తః ప్రియమిక్ష్వాకునన్దనమ్‌. 27 


ప్ర.అ. ఏవమ్‌=ఈ విధముగా, వదన్తః=పలుకుచు, ఇక్షాకునన్థనమ్‌= 
ఇక్ష్యాకువంశమునకు ఆనందకరు డైన, ప్రియమ్‌=తమకు పప్రేమపాత్రు డైన, తమ్‌= 
ఆ రాముని, అనుగచ్చన్తః:=అనుసరించుచున్న, తే నరాః=ఆ జనులు, ఆగతమ్‌= 
వచ్చిన, బాష్పమ్‌=కన్నీటిని, సోఢుమ్‌=సహించుటకు, న శేకుః=సమర్గులు కాలేదు. 

తా. ఈ విధముగా పలుకుచు, ఇక్షాకువంశవర్ధనుడు తమకు పేమ 
పాత్రుడు అయిన ఆ రాముని అనుసరించి వెళ్ళుచున్న ఆ జనులు, తమ కండ్ల 
నుండి కారుచున్న కన్నీటిని నిలుపలేకపోయిరి. 


మూ. అథ రాజా వృతః స్రీభిర్దీనాభిర్జీనచేతనః, 

నిర్ణగామ ప్రియం పుత్రం ద్రక్ష్యామీతి బ్రువన్‌ గృహాత్‌. 

వ్ర.అ. అథ=అటువిమ్మట, దీనచేతనః=దీనమైన మనన్సుగల, 
రాజా=రాజు, ప్రియమ్‌=ప్రియుడైన, పుత్రమ్‌=పుత్రుని, ద్రక్ష్యామీతి=చూచెదను 
అని, బ్రువన్‌=పలుకుచు, దీనాభిః=దీనురాళ్లైన, స్రీభిః=న్రీలతో, వృతః= 
చుట్టబడినవాడై, గృహాత్‌= గృహామునుండి, నిర్జగామ= బయటకు వచ్చెను. 


తా. పిమ్మట, దుఃఖించుచున్న మనస్సు గల దశరథుడు, ప్రియు డైన 
నా పుత్రుని చూచెదను అని పలుకుచు, దుఃఖార్త లైన స్రీలతో కలసి గృహము 
నుండి బయటకు వచ్చెను. 28 


మూ. శుశ్రువే చాగ్రతః స్రీణాం రుదన్తీనాం మహాస్వనః, 
యథా నాదః కరేణూనాం బద్ధే మహతి కుజ్జరే. 29 


ప్ర.అ. అగ్రతః=ఎదుట, రుదన్తీనామ్‌=ఎడ్చుచున్న, స్త్రీణామ్‌= స్త్రీలయొక్క, 
మహాస్వనః=గొప్ప ధ్వని, మహతి=గొప్ప, కుజ్జరే=ఏనుగ, బద్దే=కట్టబడినదగు 
చుండగా, కరేణూనామ్‌=ఆడ ఎనుగులయొక్క, నాదః యథా=ధ్వని వలె, 
శుశ్రువే=వినబడెను. 


తా. స్రీ లందరను, ఎదుట బిగ్గరగా ఎడ్చుచుండగా, ఆ ధ్వని మహాగజ 
మును బంధించి నపుడు, ఎడ్చుచున్న ఆడ ఎనుగుల ధ్వని వలె అచట వినబడెను. 
మూ. పితా హి రాజా కాకుత్స: శ్రీమాన్‌ సన్నస్తదా 5భవత్‌, 

పరిపూర్ణః శశీ కాలే గ్రహేణోపప్తతో యథా. 30 


ప్ర.అ. శ్రీమాన్‌=శ్రీమంతుడు, కారుత్ధః=కరుత్చవంశములో జన్మించిన 
వాడు, పితా=తండ్రి అయిన, రాజా=దశరథుడు, తదా=అపుడు, కాలే=కాలము 

నందు, గ్రహేణ=రాహుగ్రహముచేత, ఉపప్లుతః=బాధింపబడిన, పూర్ణశశీ యథా= 
పూర్ణచంద్రుడు వలె, సన్నః=క్షీణించినవాడు, అభవత్‌=ఆయెను. 

తా. తండ్రియైన, ఆ దశరథమహారాజు సహజ మైన శోభకలవా డెనను 
అపుడు, గ్రహణకాలమున రాహువుచే పీడింపబడిన పూర్ణచంద్రుడు వలె క్షీణించెను. 
మూ. సచ శ్రీమానచిన్వాత్మా రామో దశరథాత్మజః, 

సూతం సంచోదయామాస త్వరితం వాహ్యతామితి. 31 


ప్ర.అ. శ్రీమాన్‌=శోభాయుక్తుడూ, అచిన్యాత్మా= ఊహింప శక్యము కాని 
ధైర్యము కలవాడూ అయిన, సః=ఆ, దశరథాత్మజః=దశరథుని కుమారు డైన, 
రామః=రాముడు, త్వరితమ్‌=తొందరగా, వాహ్యాతామ్‌=తోలబడు గాక! ఇతి=అని, 
సూతమ్‌=సారథిని, సంచోదయామాస=పేరేపించెను. 


తా. శోభాయుక్తుడూ, ఊహింపరాని ధైర్యము కలవాడూ అయిన ఆ 
రాముడు “శీఘ్రముగా తోలుము” అని సూతుని ఆదేశించెను. 31 


మూ. రామో యాహీతి సూతం తం తిస్టేతి స జనస్తదా, 
ఉభయం నాశకత్ఫూతః కర్తుమధ్యని చోదితః. 32 


ప్ర.అ. తదా=అప్పుడు, రామః=రాముడు, యాహి ఇతి=వెళ్ళుము అనీ, 
జనః=పౌరజనము, తిష్టేతి=ఆగుము అనీ, తం సూతమ్‌=ఆ సారథిని, (పేరేపించిరి). 
చోదితః=ఈ విధముగా [పేరేపింపబడిన, సూతః=సారథి, అధ్వని=మార్గమునందు, 
ఉభయమ్‌=ఆ రెండు పనులనూ, కర్తుమ్‌=చేయుటకు, నాశకత్‌=సమర్భుడు 
కాలేదు. 


తా. ఆ సమయమునందు తొందరగా తోలుము' అని రాముడును, 
'నిలుపుము' అని పౌరులును ఆ సూతునితో చెప్పగా అతడు మార్గమునందు, ఆ 
రెండు పనులను చేయజాలక పోయెను. 32 


మూ. నిర్గచృతి మహాబాహౌ రామే పౌరజనాగ్రుభిః, 


పతితై రభ్యవహితం వ్రశశామ మహీరజః. 33 

ప్ర.అ. మహాబాహౌ=గొప్ప బాహువులు గల, రామే=రాముడు, నిర్గచ్భతి= 
బయలు వెడలుచుండగా, అభ్యవహితమ్‌= పైకి రేగిన, మహీరజః=భూమిపై నున్న 
పరాగము, పతితెః=పడిన, పొౌరజనాగ్రుభిః= పౌరుల కన్నీళ్లచేత, ప్రశశామ= 
శాంతించెను. 


తా. రాముడు బయలుదేరిన సమయమునందు, జనుల తొక్కిడిచే రేగిన 
భూపరాగము, పౌరుల కన్నీళ్లు పడి అణగిపోయెను. 33 


మూ. రుదితాశ్రుపరిద్యూనం హాహాకృతమచేతనమ్‌, 
ప్రయాణే రాఘవస్యాసీత్పురం పరమపీడితమ్‌. 34 


ప్ర.అ. రాఘవస్య=రామునియొక్క, ప్రయాణే=ప్రయాణసమయము 
నందు, పురమ్‌=పట్టణము, రుదితాశ్రుపరిద్యూనమ్‌=కన్నీళ్లచేత తడిసినదై, 
హాహాకృతమ్‌=హాహాకారములతో నిండినదీ, అచేతనమ్‌=మూర్భ చెందినదీ, 
పరమపీడితమ్‌=మిక్కిలి పీడించబడినదీ, ఆసీత్‌=ఆయెను. 


తా. రాముని ప్రయాణసమయమునందు, ఆ నగరవాసు లందరు కన్నీళ్ళు 
కార్చుచు హాహాకారములు చేయుచు, మూర్భ పొంది చాల పీడితు లైరి. 34 


మూ. _సుస్రావ నయనైః ప్రీణామస్రమాయాససమృవమ్‌, 
మీనసంక్షోభచలితై: సలిలం పజ్కతజైరివ. 35 


ప్ర.అ. స్రీణామ్‌=స్తీలయొక్క, నయనైః=నేత్రముల చేత (నుండి) ఆయాస 
సమృవమ్‌=దుఃఖమువలన కలిగిన, అస్రమ్‌=కన్నీరు, మీనసంక్షోభచలితై: 
=మీనముల సంక్షోభముచే కదలిన, పబజ్కజైః=పద్మములనుండి, సలిల మివ=నీరు 
వలె, సుస్రావ=స్రవించెను. 


తా. చేపల తాకిడికి కదలిన పద్మములనుండి నీళ్ళు కారినట్టు, స్రీల 
నేత్రములనుండి దుఃఖమువలన కలిగిన కన్నీరు స్రవించెను. 35 


మూ. దృష్ట్వాతు నృపతిః శ్రీమానేకచిత్తగతం పురమ్‌, 
నిపపాతైవ దుఃఖేన హతమూల ఇవ ద్రుమః. 36 


648 శ్రీమద్రామాయణము 


వ్ర.అ. శ్రీమాన్‌=శ్రీమంతు డైన, నృపథిః=రాజు, ఏకచిత్తగతమ్‌=ఒకే 
విధమైన మనస్సును పాందిన, పురమ్‌=పట్టణమును, దృష్ట్వా=చూచి, దుఃఖేన= 
దుఃఖముతో, హతమూలః=కొట్టబడిన మొదలుగల, ద్రుమః ఇవ=వృక్షము వలె, 
నిపపాత్రెవ=క్రింద పడెను. 


తా. ఒకే విధ మైన మనస్సుతో ఆ విధముగా దుఃఖించుచున్న పౌరుల 
నందరిని చూచి, దశరథమహారాజు, దుఃఖాక్రాంతుడై, మొదలు నరికిన చెట్టు 
వలె పడిపోయెను. 36 


మూ. తతో హలహలాశబ్లో జజ్జే రామస్య పృష్టతః, 

నరాణాం ప్రేక్ష్య రాజానం సీదన్తం భృశదుఃఖితమ్‌. 37 

ప్ర.అ. తతః=అటు పిమ్మట, భృశదుఃఖితమ్‌=చాల దుఃఖించిన, సీదన్తమ్‌ 
=దుర్చలు డై పోతూన్న, రాజానమ్‌=రాజును, (పేక్య=చూచి, నరాణామ్‌=జనుల 
యొక్క, హలహలాశబ్దః=కోలాహలధ్వని, రామస్య=రామునియొక్క, పృష్టతః= 
వెనుక, జజ్జే=పుట్టెను. 

తా. అంతలో చాల దుఃఖార్తు డై, క్షీణించిపోవుచున్న దశరథుని చూచి 
జనులు చేసిన హాహాకారధ్వని రాముని వెనుక నుండి వినవచ్చెను. 37 


మూ. హారామేతి జనాః కేచిద్రామమాతేతి చాపరే, 

అన్తఃపురం సమృద్ధం చ క్రోశన్తః పర్యదేవయన్‌. 38 

ప్ర.అ. కేచిత్‌=కొందరు, జనాః=జనులు, హా రామేతి=హా రామా! అనీ, 
అపరే=మరికొందరు, రామమాతేతి=అయ్యో! రాముని తల్లీ అనీ, క్రోశన్తః=ఎడ్చుచు, 
సమృద్ధమ్‌=సమృద్ధ మైన, అన్తఃపురం చ=అంతఃపురమును గూడ, పర్యదేవయన్‌ 
=ఏడ్పించిరి. 

తా. ఆ జనులలో కొందరు “అయ్యో! రామా' అని అరచిరి. కొందరు 
“అయ్యో రామమాతా'! అని అరచిరి. ఈ విధముగ అరచుచు ఆ జనులు స్త్రీలతో 
నిండిన ఆ అంతఃపురము కూడ ఎడ్చునట్లు చేసిరి. 38 

మూ. అన్వీక్షమాణో రామస్తు విషబ్ణం ఖ్రాన్తచేతసమ్‌, 

రాజానం మాతరం చైవ దదర్శానుగతో పథి. 39 

వ్ర.అ. రామస్తు=రాముడు, అన్వీక్షమాణః=వెనుకకు చూచుచు, 
విషణ్గమ్‌ =దుఃఖితుడూ, భ్రాన్లచేతసమ్‌= భ్రమ చెందిన చిత్తము కలవాడూ అయిన, 
రాజానమ్‌=రాజునూ, మాతరం చైవ=తల్లినీ, పథి=మార్గమునందు, అనుగతౌ= 
తనను అనుసరించి వచ్చుచుండగా, దదర్శ=చూచెను. 

తా. రాముడు వెనుకకు తిరిగి చూడగా, తన వెంట వచ్చుచున్న, దుఃఖా 


క్రాంతుడై తిరిగిపోవుచున్న మనస్సు గల తండ్రీ తల్లీ కనబడిరి. 39 
మూ. స బద్ధ ఇవ పాశేన కిశోరో మాతరం యథా, 
ధర్మపాశేన సంక్షిప్తః ప్రకాశం నాభ్యుదై క్షత. 40 


ప్ర.అ. పాశేన=పాశముచేత, బద్ధః=కట్టబడిన, కిశోరః ఇవ=గుర్రపు పిల్ల 
వలె, సః=రాముడు, ధర్మపాశేన=ధర్మపాశముచేత, సంక్షిప్తః=కట్టబడినవాడై, 
మాతరం యథా=తల్లిని వలె, ప్రకాశమ్‌=ప్రకటముగా, నాభ్యుదైక్షత=ఆ తల్లి 
దండ్రులను చూడలేదు. 


తా. ధర్మపాశముచే కట్టబడిన ఆ రాముడు, పాశముచే కట్టబడిన గుర్రపు 
పిల్ల తన తల్లిని సరిగా చూడజాల నట్లు, ఆ తలిదండ్రులను సరిగా చూడజాలక 
ఓరకంటమాత్రమే చూచెను. 40 


మూ. పదాతినౌ చ యానార్తా వదుఃఖార్లౌ సుఖోచితౌ, 
దృష్ట్వా సంచోదయామాస శీఘ్రం యాహీతి సారథిమ్‌. 41 


ప్ర.అ. యానార్హా=వాహనములకు తగినవారు, పదాతినౌ=కాలినడకతో 
వచ్చుచున్నవారు, సుఖోచితౌ=సుఖమునకు అలవాటుపడినవారు, అదుఃఖార్జా= 
దుఃఖమునకు తగనివారు అయిన ఆ తల్లిదండ్రులను, దృష్ట్వా=చూచి, శీఘ్రమ్‌= 
శీఘ్రముగా, యాహి=వెళ్ళుము. ఇతి=అని, సారథిమ్‌=సారథిని, సంచోదయామాస= 
ప్రేరేపించెను. 

తా. సుఖమునకు అలవాటుపడినవారు, దుఃఖ మనుభవించుటకు తగని 
వారు, వాహనమునకు తగినవారు అయిన ఆ తల్లిదండ్రులు కాలినడకతో వచ్చు 
చుండగా చూచి, తొందరగా నడుపుము అని రాముడు సారథిని (ప్రేరేపించెను. 


మూ. నహి తత్స్పురుషవ్యాఘో దుఃఖదం దర్శనం పితుః, 

మాతుశ్చ సహితుం శక్తస్తోత్రార్థిత ఇవ ద్విపః. 42 

ప్ర.అ. పురుషవ్యాఘః=పురుషులలో శ్రేష్టు డైన ఆ రాముడు, తోత్రార్దితః 
=అంకుశముచే పీడించబడిన, ద్విపః ఇవ=ఏనుగు వలె, దుఃఖదమ్‌=దుఃఖమును 
కల్గించు, పితుః=తండ్రియొక్క, మాతుశ్చ=తల్లియొక్క, తత్‌=ఆ, దర్శనమ్‌= 
దర్శనమును, సహితుమ్‌=సహించుటకు, న శక్తః హి=సమర్భుడు కాడు కదా! 

తా. పురుషులలో శ్రేష్ట డైన ఆ రాముడు, అంకుశముచే పీడింపబడిన 
ఏనుగు వలె బాధపడుచు, దుఃఖమును కల్గించు తలిదండ్రుల అవస్థను చూడ 
లేకపోయెను. 42 


మూ. _ ప్రత్యగారమివాయాన్తీ వత్సలా వత్సకారణాత్‌, 

బద్ధవత్సా యథా ధేనూ రామమాతాభ్యధావత. 43 

ప్ర.అ. బద్ధవత్సా=కట్టబడిన లేగదూడకలది, వత్సలా=(పేమకలది, అగారం 
ప్రతి=ఇంటిని గూర్చి, ఆయాన్తీ=వచ్చుచున్న, ధేనుః ఇవ=ధేనువు వలె, వత్సకారణాత్‌ 
యథా=లేగదూడకొరకు వలె, రామమాతా=రాముని తల్లి, అభ్యధావత=కుమారుని 
వైపు పరుగెత్తెను. 

తా. లేగదూడయందు (పేమ గల ధేనువు ఇంటికి తిరిగి వచ్చి, కట్టబడి 
యున్న తన లేగదూడ వైపుకు పరుగెత్తు నట్లు కౌసల్య తన కుమారుని వైపు 
పరుగెత్తెను. 43 
మూ. తథా రుదన్తీం కౌసల్యాం రథం తమనుధావతీమ్‌, 

క్రోశన్తీం రామ రామేతి హా సీతే లక్ష్మణేతి చ. 44 

రామలక్ష్మణసీతార్థం స్రవన్తిం వారి నేత్రజమ్‌, 


అసకృత్రైక్షత స తాం నృత్యస్తీ మివ మాతరమ్‌. 45 

ప్ర.అ. సః=ఆ రాముడు, తథా= ఆ విధముగా, రుదన్తీమ్‌=ఎడ్చుచున్నది, 
తం రథమ్‌=ఆ రథమును, అనుధావన్తీమ్‌=అనుసరించి పరుగెత్తు చున్నది, రామ 
రామేతి=రామా రామా! అని, హా సీతే=అయ్యో సీతా! లక్ష్మణేతి చ=అయ్యో లక్ష్మణా 
అని, క్రోళన్సీమ్‌=అరచుచున్నది, రామలక్ష్మణ సీతార్థమ్‌ =రామలక్ష్మణసీతలకొరక్రై, 
నేత్రజమ్‌=నేత్రములనుండి పుట్టిన, వారి=నీటిని, స్రవన్తీమ్‌=కార్చుచున్నది, 
నృత్యన్తీమ్‌ ఇవ=నాట్యము చేయుచున్నది వలె నున్న, మాతరమ్‌=తల్లి యైన, 
తాం కౌసల్యామ్‌=ఆ కౌసల్యను, అసకృత్‌=మాటి మాటికి, (ప్రైక్తత=చూచెను. 


తా. కౌసల్య ఆ విధముగా ఏడ్చుచు, రథము వైపు పరుగెత్తుచుండెను. 
హా రామా! హా సీతా! లక్ష్మణా అని అరచుచు, రామలక్ష్మణసీతలకై కన్నీరు కార్చుచు, 
ఒళ్లు తెలియక ఇటు నటు ఊగి పోవుచు నాట్యము చేయు చున్నట్లుండెను. అట్టి 
తల్లి యైన కౌసల్య వైపు రాముడు మాటిమాటికిని చూచెను. 


మూ. తిషేతి రాజా చుక్రోశ యాహి యాహీతి రాఘవః, 


సుమసన్రస్య బభూవాత్మా చక్రయోరివ చాస్తరా. 46 
ప్ర.అ. రాజా=దశరథుడు, తిష్టేతి=ఆగుము అని, చుక్రోశ=అరచెను. 
రాఘవః=రాముడు, యాహి యాహి ఇతి=నడుపుము, నడుపుము అని అరచెను. 


సుమన్రస్య=సుమంత్రునియొక్క, ఆత్మా=మనస్సు, చక్రయోః=రెండు చక్రముల, 
అంతరా ఇవ=మధ్యయందు వలె, బభూవ=ఆయెను. 


తా. ఆగుము ఆగుము అని రాజు అరచుచుండగా, నడ్గుపుము నడుపుము 


అని రాముడు అనుచుండెను. అపుడు సుమంత్రుని మనస్సు రెండు చక్రముల 
మధ్య పడి నట్లు సంకటములో పడెను. 46 


మూ. _స్రాశౌషమితి రాజానముపాలబ్గోఎపి వక్ష్యసి, 
చిరం దుఃఖస్య పాపిష్టమితి రామస్తమట్రవీత్‌. 47 


ప్ర.అ. ఉపాలబ్భో5పి=నిందింపబడినవాడ వై నను, నాశ్రౌషమితి=నేను 
వినలేదు అని, రాజానవ్‌ు=రాజును గూర్చి, వక్ష్యని =చెవ్పగలవు. 

దుఃఖస్య=దుఃఖముయొక్క, చిరమ్‌=చిరకాలదర్శనము, పాపిష్టమ్‌=సహింప 
శక్యము కానిది, ఇతి=అని, రామః=రాముడు, తవ్‌ు=ఆతనిని గూర్చి, 
అబ్రవీత్‌=పలికెను. 


తా. “రథమును ఎందుకు ఆపలేదు” అని రాజు నిన్ను తరువాత నిందించి 
నను, “నాకు వినబడలేదు” అని చెప్పవచ్చును. వీరి దుఃఖమును చాల సేపు 
చూచుచు ఉండుట సహింపరానిది అని రాముడు ఆతనితో చెప్పెను. 47 


మూ. రామస్య చ వచః కుర్వన్ననుజ్ఞాప్య చ తం జనమ్‌, 
వ్రజతోంపి హయాన్‌ శీఘ్రం చోదయామాస సారధిః. 48 


ప్ర.అ. సారథిః=సారథి, రామస్య=రామునియొక్క, వచః=మాటను, 
కుర్వన్‌=చేయుచు, తమ్‌=ఆ, జనమ్‌=పౌరజనమును, అనుజ్ఞాప్య=సమ్మతింపచేసి, 
వ్రజతో 5పి=నడచుచున్నవైనను, హయాన్‌=గుర్రములను, శీఘ్రమ్‌=శీఘ్రముగ, 
చోదయామాస=తోలెను. 


తా. సుమంత్రుడు రాముని మాట ప్రకారము చేయుచు, కూడ వచ్చు 
చున్న ప్రజల అనుజ్ఞ తీసుకొని, గుజ్జములు పరుగెత్తుచున్నను ఇంకను శీఘ్రముగా 
పరుగెత్తు నట్లు వాటిని తోలెను. 48 


మూ. న్యవర్తత జనో రాజ్ఞో రామం కృత్వా ప్రదక్షిణమ్‌, 

మనసాప్యత్రువేగైశ్చ న న్యవర్తత మానుషమ్‌. 49 

ప్ర.అ. రాజ్ఞః=రాజుయొక్క, జనః=జనము, రామమ్‌=రాముని, ప్రదక్షిణం 
కృత్వా= ప్రదక్షిణము చేసి, న్యవర్తత=మరలెను. మానుషమ్‌=మనుష్యసముదా 
యము, మనసా అపి=మనస్సుచేతను, అశ్రువేగైశ్చ=కన్నీళ్లవేగముచేతను, న 
న్యవర్తత=మరలలేదు. 

తా. దశరథుని జను లందరు రామునకు ప్రదక్షిణం చేసి, తిరిగి వెళ్ళిరి 
కాని, వారి మనస్సులు మాత్రము వెనుకకు మరలలేదు. కన్నీళ్ళు తగ్గలేదు. 49 


మూ. యమిచ్చేత్పునరాయాన్తం నైనం దూరమనువ్రజేత్‌, 
ఇత్యమాత్యా మహారాజమూచుర్దశరథం వచః. 50 

ప్ర.అ. యమ్‌=ఎవనిని, పునః=మరల, ఆయాన్తమ్‌=వచ్చువానినిగా, 
ఇచ్చేత్‌=కోరునో, ఏనమ్‌=ఇతనిని, దూరమ్‌=దూరముగా, న అనువ్రజేత్‌= అనుస 
రించి వెళకూడదు, ఇతి=అని, అమాత్యాః=మంత్రులు, మహారాజమ్‌=మహారా 
జైన, దశరథమ్‌ =దశరథుని గూర్చి, వచః=వాక్కును, ఊచుః=పలికిరి. 


తా. “ఎవరు తిరిగి రావలెనని మనము కోరుకుందుమో వారిని చాల 
దూరము సాగనంపకూడదు' అని మంత్రులు దశరథమహారాజుతో చెప్పిరి. 50 


మూ. తేషాం వచః సర్వగుణోపపన్నం 
ప్రస్విన్నగాత్రః ప్రవిషజణ్ణరూపః, " 
నిశమ్య రాజా కృపణః సభార్యో 
వ్యవస్థితస్తం సుతమీక్షమాణ:ః. 51 


ఇత్యార్తే శ్రీమద్రామాయణే ఆదికావ్యే అయోధ్యాకాణ్ణే చత్వారింశః సర్గః. 


ప్ర.అ. ప్రస్విన్నగాత్రః=చెమట పట్టిన శరీరము కలవాడు, ప్రవిషజ్ణరూపః 
=మిక్కిలి దుఃఖముతో కూడిన రూపము కలవాడు, కృపణః=దీనుడు, సభార్యః 
=భార్యతో కూడినవాడు అయిన, రాజా=రాజు, తేషామ్‌= వారియొక్క, సర్వగుణోప 
పన్నమ్‌= సమస్త మైన గుణములతో కూడిన, వచః=వాక్కును, నిశమ్య=విని, తం 
సుతమ్‌= ఆ కుమారుని, ఈక్ర్షమాణః=చూచుచు, వ్యవస్థితః=నిలచెను. 


తా. దశరథుని శరీర మంతయు చెమటపట్టెను. రూపము వాడిపోయెను. 
ఈ విధముగా దీను డై ఉన్న భార్యాసహితు డగు అతడు సుగుణములతో కూడిన 
వారి మాట విని, ఆ కుమారుని వైపే చూచుచు, అచట నిలబడెను. 51 


“బాలానందిని” యను శ్రీమద్రామాయణాం ధ్రవ్యాఖ్యానమునందు 
అయోధ్యాకాండలో నలుబదవ సర్గ సమాప్తము. 


త్‌ో 


(శ్రీరాముని అరణ్యగమనముచే అంతఃపురస్త్రీల విలాపము, కగరవాసులు 
శోకముతో వ్యాకులత చెందుట.) 


మూ. తస్మింస్తు పురుషవ్యాఘే వినిర్యాతి కృతాళ్లులౌ, 

ఆర్తశబ్దో 5థ సంజజ్జే స్రీణామన్తఃపురే తదా. 1 

ప్ర.అ. పురుషవ్యాఘే=పురుషశ్రేష్టు డైన, తస్మిన్‌=ఆ రాముడు, తదా= 
ఆపుడు, కృతాజ్ఞలౌ=కట్టబడిన దోసిలి కలవాడై, వినిర్యాతి=వెడలి పోవుచుండగా, 

అథ=పిమ్మట, అన్తఃపురే=అంతపురమునందు, స్రీణామ్‌=స్రీలయొక్క, ఆర్తశబ్దః 
=ఆర్తధ్వని, సంజజ్జే=పుట్టెను. 

తా. పురుషశ్రేష్టు డైన ఆ రాముడు నమస్కరించుచు, అరణ్యమునకు 
బయలుదేరగనే అంతఃపురములోని స్రీలు దుఃఖార్తలై ఎడ్చిరి. 1 
మూ. అనాథస్య జనస్యాస్య దుర్చలస్య తపస్వినః, 

యో గతిః శరణం చాసీత్స నాథః క్వ ను గచృతి. 2 

ప్ర.అ. అనాథస్య=నాథుడు లేనిదీ, దుర్చ్బలస్య=బలము లేనిదీ, తపస్వినః 
= దీనమూ అయిన, అస్య జనస్య=ఈ జనమునకు, యః=ఎవడు, గతిః=గతిగాను, 
శరణం చ=రక్షకుడు గాను, ఆసీత్‌=ఆయెనో, సః నాథః=అట్టి నాథుడు, క్వ 
ను=ఎచ్చటికి, గచ్చతి=వెళ్ళుచున్నాడో. 

తా. రక్షకుడు లేనివారము, దుర్చలులము, దీనులము అయిన మా 
అందరికిని ఏ రాముడు గతి యై రక్షకుడుగా ఉండెనో అట్టి మా రక్షకు డైన 


రాముడు ఎక్కడికి పోవుచున్నాడో! 2 
మూ. న క్రుధ్యత్యభిశప్తో 5పి క్రోధనీయాని వర్ణయన్‌, 
క్రుద్ధాన్రసాదయన్సర్వాన్‌ సమదుఃఖః క్యచిద్గతః. 3 


ప్ర.అ. అభిశప్తో 5పి=నిందింపబడినవా డైనను, న క్రుధ్యతి=కోపగించడు. 
క్రోధనీయాని=కోపము కల్గించు పనులను, వర్ణయన్‌=విడచుచు, ర్రుద్ధాన్‌= 

కోవగించిన, సర్వాన్‌=అందరిని, ప్రసాదయన్‌=కోపము తొలగిన వారినిగా 
చేయుచు, సమదుఃఖః=సమానమైన దుఃఖము గల ఆ రాముడు, క్వచిత్‌= ఎక్కడికి, 
గతః=వెళ్ళినాడో. 


తొ. ఎవ రైన నిందించినను కోపగించెడివాడు కాదు. కోపము కల్గించు 
పనులను చేసెడివాడే కాదు. కోపము వచ్చినవారి కోపము పోవు నట్లు బ్రతిమాలెడీ 
వాడు. అందరితో సమముగా దుఃఖము పంచుకొనెడివాడు. అట్టి రాముడు ఎక్కడికి 
వెల్లి పోయినాడో! 3 


మూ.  కౌసల్యాయాం మహాతేజా యథా మాతరి వర్తతే, 
తథా యో వర్తతే 5స్మాసు మహాత్మా క్య ను గచ్చతి. 4 


ప్ర.అ. మహాతేజాః=గొప్ప తేజస్సు గల, యః=ఎ రాముడు, మాతరి=తల్లి 
యైన, కౌసల్యాయామ్‌=కౌసల్యయందు, యథా=ఏ విధముగా, వర్తతే=ప్రవర్తిం 
చునో, తథా=అట్లే, అస్మాసు=మా విషయములో, వర్తతే=ప్రవర్తించెడివాడు. 
మహాత్మామహాత్ముడైన, అట్టి రాముడు, క్వ ను=ఎక్కడికి, గచ్చతి=పోవుచున్నాడు. 


తా. మహాతేజశ్ళాలి యైన రాముడు, తన తల్లి యెన కౌసల్య విషయమున 
ఏ విధముగ ప్రవర్తించెడివాడో, మా విషయమునందు కూడ అట్టే ప్రవర్తించెడి 
వాడు. అట్టి మహాత్ముడు ఎక్కడికి పోవుచున్నాడో! 4 


మూ. కైకేయ్యా క్లిశ్యమానేన రాజ్ఞా సంచోదితో వనమ్‌, 
పరిత్రాతా జనన్యాస్య జగతః క్వను గచ్చతి. 5 


ప్ర.అ. కకేయ్యా=కకేయిచేత, క్లిశ్యమానేన=బాధింపబడిన, రాజ్ఞా=రాజుచే, 
వనమ్‌=వనమునుగూర్చి వెళ్లుటకు, సంచోదితః=(పేరేపింపబడి, అస్య=ఈ, 
జనస్య=జనమునకును, జగతః=జగత్తునకును, పరిత్రాతా=రక్షకుడైన రాముడు, 
క్వ ను=ఎక్కడికి, గచ్చతి=వెల్లిపోవుచున్నాడో. 


తా. మా అందరిని, ఈ జగత్తును కూడ రక్షించు రాముడు, కెకేయి 


నిర్బంధించగా దశరథునిచే వనమునకు వెళ్ళుమని (పరేపింపబడి, ఎక్కడికి 


పోవుచున్నాడో! ర్‌ 

మూ. అహో నిశ్చేతనో రాజా జీవలోకస్య సంప్రియమ్‌, 
ధర్యం సత్యవ్రతం రామం వనవాసే ప్రవత్స్యతి. 6 


ప్ర.అ. రాజా=రాజు, నిశ్చేతనః=బుద్ధిలేనివాడు. అహో=ఎంత ఆశ్చర్యము! 
జీవలోకస్య=ప్రాణిసముదాయమునకు, సం ప్రియమ్‌=ఇష్టుడు, ధర్మ్యమ్‌=ధర్మా 
తుడు, సత్యవ్రతమ్‌=సత్యము వ్రతముగా కలవాడు అయిన, రామమ్‌=రాముని, 
వనవాసే=వనవాసమునందు, ప్రవత్స్యతి=దూరముగా పంపివేయుచున్నాడు. 


తా. ఈ రాజు ప్రాణులందరికి ఇష్టుడూ, ధర్మవరాయణుడూ, 
సత్యవ్రతుడూ అయిన, రాముని, వనవాసమునకు పంపివేయుచున్నాడు. ఈతనికి 
బుద్ధి లేదు. ఎంత ఆశ్చర్యము! 6 


మూ. ఇతి సర్వా మహిష్యస్తా వివత్సా ఇవ ధేనవః, 

రురుదుశ్రైవ దుఃఖార్తాః సస్వరం చ విచుక్రుశః. 7 

ప్ర.అ. ఇతి=ఈ విధముగా, సర్వాః=సమస్తమైన, తాః మహిష్యః=ఆ రాజ 
భార్యలు, వివత్సాః=దూడలు దూరమైన, ధేనవః ఇవ=ధేనువుల వలె, దుఃఖార్తాః 
= దుఃఖముచే పీడింపబడినవారై, రురుదుశ్వైవ=ఎడ్చిరి. సస్వరమ్‌=స్వరముతో 
కూడునట్లుగ, విచుక్రుశుః=అరచిరి. 

తా. ఈ విధముగా ఆ రాజభార్య లందరు, తమ దూడలనుండి దూర 
మైన ఆవులవలె, దుఃఖముచే పీడింపబడి, బిగ్గరగా ఎడ్పిరి. 7 


మూ. సతమన్తఃపురే ఘోరమార్తశబ్దం మహీపతిః, 

పుత్రశోకాభిసంతప్తః శ్రుత్వా చాసీత్సుదుఃభితః. 8 

ప్ర.అ. పుత్రశోకాభిసన్తప్తః=పుత్రశోకముతో బాధపడుచున్న, సః మహీపతిః 
=ఆ రాజు, అన్తఃపురే=అంతఃపురమునందు, ఘోరమ్‌=ఘోర మైన, తమ్‌=ఆ, 
ఆర్తశబ్దమ్‌= ఏడ్చును, శ్రుత్వా=విని, సుదుఃఖితః=మిక్కిలి దుఃఖముకలవాడు, 
ఆసీత్‌=ఆయెను. 

తా. ముందుగనే పుత్రశోకముతో బాధపడుచున్న ఆ రాజునకు అంతః 
పురములో నుండి వచ్చిన, ఆ ఎడ్చును వినగానే దుఃఖము రెట్టింపాయెను. 8 

మూ. _నాగ్నిహోత్రాణ్యహూయన్త నాపచన్‌ గృహమేధినః, 
అకుర్వన్న ప్రజాః కార్యం సూర్యశ్చాన్తరధీయత. 9 
ప్ర.అ. అగ్నిహోత్రాణి=అగ్నిహోత్రములు, నాహూయన్త=చేయబడలేదు. 
గృహమేధినః=గృహస్స్థులు, నాపచన్‌=వండుకొనలేదు. ప్రజాః=ప్రజలు, కార్యమ్‌= 
కార్యమును, న అకుర్వన్‌=చేయలేదు. సూర్యశ్చ=సూర్యుడు కూడ, అన్తరధీయత= 
అంతర్జానము చెందెను. 


తా. అపుడు ద్విజులు అగ్నిహోత్రములను చేయలేదు. గృహస్థుల యిండ్లలో 
వంటలు వండలేదు. ప్రజలు తమ పనులు చేయలేదు. సూర్యుడు కూడ 
కనబడకుండ పోయెను. 9 


మూ. వ్యసృజన్‌ కబలాన్నాగా గావో వత్సాన్న పాయయన్‌, 
పుత్రం ప్రథమజం లబ్బా జనని నాభ్యనన్దత. 10 


ప్ర.అ. నాగాః=ఏనుగులు, కబలాన్‌=కబలములను, వ్యసృజన్‌=విడిచి 
వేసినవి. గావః=ఆవులు, వత్సాన్‌=దూడలను, న పాయయన్‌=పాలు త్రాగించలేదు. 
జననీ=తల్లి, ప్రథమజమ్‌=తొలిసారిగా పుట్టిన, పుత్రమ్‌=పుత్రుని, లబ్బ్వా=పాంది, 
నాభ్యనన్టత=సంతోషించలేదు. 


తా. ఎనుగులు నోటిలో నున్న కబలములను కక్కివేసెను. గోవులు 
దూడలకు పాలు ఇవ్వలేదు. తొలిసారిగా కుమారుడు పుట్టినను తల్లి అందులకు 
సంతోషించలేదు. 10 


మూ.  త్రిశంకుర్లోహితాజ్లశ్స బృహస్పతిబుధావపి, 
దారుణాః సోమమభ్యేత్య గ్రహాః సర్వే వ్యవస్థితాః. 11 
ప్ర.అ. త్రిశంకుః=త్రిశంకువు, లోపాతాబ్గశ్చ= కుజుడు, బృహస్పతి 


బుధావపి=బృహస్పతి, బుధుడు, దారుణాః=క్రూరమైన, సర్వే=సమస్తమైన, గ్రహాః 
=(గహములును, సోమమ్‌=చంద్రుని, అభ్యేత్య=పాంది, వ్యవస్థితాః= ఉన్నవి. 


తా. త్రిశంకువు, కుజుడు, గురుడు, బుధుడు, క్రూరగ్రహము లన్నియు, 
చంద్రునితో కలిసి యుండెను. 11 

మూ. నక్షత్రాణి గతార్చీంషి గ్రహాశ్చ గతతేజసః, 
విశాఖాస్తు సధూమాశ్చ నభసి ప్రచకాళిరే. 12 


ప్ర.అ. నక్షత్రాణి=నక్షత్రములు, గతార్బీంషి=పోయిన కిరణములు కలవి. 
గ్రహాశ్చ=గ్రహములు, గతతేజసః=పోయిన తేజస్సు కలవి. విశాఖాస్తు=విశాఖా 
నక్షత్రము లైతే, సధూమాః=ధూమముతో కూడినవై, నభసి=ఆకాశమునందు, 
ప్రచకాశిరే= ప్రకాశించినవి. 


తా. నక్షత్రముల కిరణములు లోపించెను. గ్రహముల తేజస్సు 
తగ్గిపోయెను. కోశలదేశనక్షత్రమైన విశాఖను ఆకాశమునందు ధూమము 
ఆవరించెను. 12 


మూ. కాలికానిలవేగేన మహోదధిరివోత్ధితః, 
రామే వనం ప్రవ్రజితే నగరం ప్రచచాల తత్‌. 13 


ప్ర.అ. మహోదధిః=మహాసముద్రము, కాలికానిలవేగేన ఇవ=ప్రళయ 
కాలమునందలి వాయువేగముచేతను వలె, ఉద్థితః=పాంగినది. రామే=రాముడు, 
వనమ్‌=వనమునుగూర్చి, ప్రవ్రజితే=వెళ్లగా, తత్‌ నగరమ్‌=ఆ నగరము, ప్రచచాల 
=చలించెను. 


తా. సముద్రము, ప్రళయకాలమునందలి వాయువేగముచేత పొంగి నట్లు 
పొంగెను. రాముడు అరణ్యమునకు ప్రయాణము కాగానే, ఆ నగర మంతయు 
చలించెను. 13 


మూ. దిశః పర్యాకులాః సర్వా స్తిమిరేణేవ సంవృతాః, 
న గ్రహా నాపి నక్షత్రం ప్రచకొశే న కించన. 14 
ప్ర.అ. సర్వాః=సమస్త మైన, దిశః=దిక్కులు, పర్యాకులాః=వ్యాకులమైన 
వై, తిమిరేణ=చీకటిచే, సంవృతాః ఇవ=కప్పబడిన ట్లున్నవి. గహాః=గ్రహములు, 
న ప్రచకాశే=ప్రకాశించలేదు. నక్షత్రమపి=నక్షత్రము కూడ, న=ప్రకాశించలేదు. కిం 
చ=ఏదియు, న=ప్రకాశించలేదు. 

తా. దిక్కు లన్నియు వ్యాకులములై, చీకటి కమ్మిన ట్లుండెను. గ్రహములు 
కాని, నక్షత్రములు కాని, మరేమియు కాని ప్రకాశించలేదు. 14 


మూ. అకస్మాన్నాగరః సర్వో జనో దైన్యముపాగమత్‌, 
ఆహారే వా విహారేవాన కళ్చిదకరోన్మనః. 15 


ప్ర.అ. సర్వః=సమస్త మైన, నాగరః=నగరమునకు సంబంధించిన, జనః 
=జనము, అకస్మాత్‌= అకస్మాత్తుగా, దైన్యమ్‌=దైన్యమును, ఉపాగమత్‌=పాందెను. 
ఆహారే వా=ఆహారమునందు గాని, విహారీ వా=విహారమునందుగాని, కశ్చిత్‌= 
ఒక్కడును, మనః=మనస్సును, న అకరోత్‌=చేయలేదు. 


తా. నగరములోని పౌరు లందరిని అకస్మాత్తుగా దైన్యము ఆవహించెను. 
ఆహారమునందు గాని, విహారమునందు గాని ఎ ఒక్కని మనస్సు కూడ 
ప్రవర్తించలేదు. 15 


మూ. _ శోకపర్యాయసన్తప్తః సతతం దీర్ణముచ్చుసన్‌, 
అయోధ్యాయాం జనః సర్వః శుశోచ జగతీపతిమ్‌. 16 


ప్ర.అ. అయోధ్యాయామ్‌=అయోధ్యయందు, సర్వః=సమస్త మైన, జనః 
=జనము, శోకపర్యాయసంతప్తః=దుఃఖపరంపరచే పీడింపబడి, సతతమ్‌= ఎల్లపుడు, 
దీర్ధమ్‌ =దీర్ధముగా, ఉచ్చ్వసన్‌=నిట్టూర్చుచు, జగతీపతిమ్‌=రాజునుగూర్చి, 
శుశోచ=దుఃఖించెను. 


తా. అయోధ్యలోని జను లందరు, శోకపరంపరచే పీడితు లై నిరంతరము 
దీర్భముగా నిట్టూర్చుచు, దశరథమహారాజునుగూర్చి దుఃఖించిరి. 16 


మూ. బాష్పపర్యాకులముఖో రాజమార్గగతో జనః, 
న హృవ్టో లక్ష్యతే కశ్చిత్సర్యః శోకపరాయణః. 17 
ప్ర.అ. రాజమార్గగతః=రాజమార్గములో నున్న, జనః=జనము, బాష్పపర్యా 
కులముఖః=కన్నీటిచే వ్యాకుల మైన ముఖము కలది. కళ్చిత్‌=ఏ ఒక్కడును, హృష్టః 
=సంతోషించినవాడు, న లక్ష్యతే=కనబడుటలేదు. సర్వః=ప్రతి ఒక్కడును, 
శోకపరాయణః=దుఃఖమునకు లొంగిపోయినవాడు. 

తా. రాజమార్గములో నున్న జనుల ముఖములు కన్నీళ్లతో కలుషములె 
ఉండెను. సంతోషముతో నున్నవాడు ఒక్కడును కనబడలేదు. ప్రతి ఒక్కడును 
దుఃఖముతో నిండి ఉండెను. 17 


మూ. న వాతి పవనః శీతో న శశీ సౌమ్యదర్శనః, 
న సూర్యస్తపతే లోకం సర్వం పర్యాకులం జగత్‌. 18 


ప్ర.అ. పవనః=వాయువు, శీతః=చల్లనిదిగా, న వాతి=వీచుట లేదు. శశ్తీ= 
చంద్రుడు, సౌమ్యదర్శనః=సౌమ్య మైన దర్శనము కలవాడుగా, న=లేడు. సూర్యః 
=సూర్యుడు, లోకమ్‌=లోకమును, న తపతే=తపింపచేయలేదు. సర్వమ్‌=సమస్త 
మైన, జగత్‌=జగత్తు, పర్యాకులమ్‌=వ్యాకుల మైనది. 


తా. ఆ సమయమున వాయువు చల్లగా వీచలేదు. చంద్రుడు చూచుటకు 
సౌమ్యముగా లేకుండెను. సూర్యుడు ఎండ కాయలేదు. జగత్తంతయు 
వ్యాకులముగా నుండెను. 18 


మూ. అనర్థినః సుతాః స్త్రీణాం భర్తారో భ్రాతరస్తథా, 
సర్వే సర్వం పరిత్యజ్య రామమేవాన్వచింతయన్‌. 19 


ప్ర.అ. సుతాః=కుమారులు, భర్తారః=భర్తలు, ప్రీణామ్‌=స్రీల విషయ 
మున, అనర్థినః=కోరిక లేనివారు అయిరి. తథా=మరియు, భాతరః=సోదరులు, 
అనర్థినః:= పరస్పరము కోరిక లేనివా రైరి. సర్వే=అందరును, సర్వమ్‌=సమస్తమును, 
పరిత్యజ్య=విడచి, రామమ్‌ ఏవ=రామునిగూర్చియే, అన్వచింతయన్‌=ఆలోచించిరి. 


తా. పుత్రులకు తల్లుల విషయమునను, భర్తలకు భార్యల విషయమునను 
ఆసక్తి తగ్గినది. సోదరులు పరస్పరము ఆసక్తి లేనివారైరి. అందరును అన్నింటిని. 
విడిచి పెట్టి రామునిగూర్చియే ఆలోచించుచుండిరి. 


వి..ఈ శ్లోకానికి భావం చాలా అధ్యాహారాలు తెచ్చుకొని చెప్పవలసి ఉన్నది. 
దీనికి బదులు ప్రాచ్యరామాయణంలోని పాఠం బాగున్నది. 


అయోధ్యాకాండము స. 41 661 


“నాచినయత్‌ సుతాన్‌ కళ్చిన్న చ భర్తూంస్తథా (స్త్రియః, 
న కాన్తం కామినీ కాచిన్న చ కామీ వరాబ్గనామ్‌, 
నాససాద రతిం కశ్చిచ్చోకసంవిగ్నమానసః.' 


“ఎవ్వడును తన కుమారులను గూర్చి ఆలోచించలేదు. స్రీలు తమ 
భర్తలను గూర్చి ఆలోచించలేదు. కామిని తన ప్రియుని వద్దకు గాని, ప్రియుడు 
తన (ప్రేయసివద్దకు గాని వెళ్లలేదు. ప్రతి ఒక్కడు దుఃఖాక్రాంత మైన మనస్సుతో 
ఆనందమును పొందలేదు” అని వీటి భావము. 19 


మూ. యేతు రామస్య సుహృదః సర్వే తే మూఢచేతసః, 
శోకభారేణ చాక్రానాః శయనం న జహుస్తదా. 20 
ప్ర.అ. తదా=అపుడు, రామస్య=రామునియొక్క, యే=ఏ, సుహృదః 
= స్నేహితులు కలరో, తే సర్వే=వా రందరును, మూఢచేతసః=ఎమియు తోచని 
మనస్సు కలవారై, శోకభారేణ=దుఃఖభారముచేత, ఆక్రాన్లాః=ఆక్రమింప బడినవారై, 
శయనమ్‌=శయనమును, న జహుః=విడువలేదు. 


తా. అపుడు రాముని స్నేహితు లందరును దుఃఖభారముతో నిండి యేమి 
చేయుటకును తోచక, తమ పడకలను విడువకుండిరి. 20 


మూ. తతస్త్వయోధ్యా రహితా మహాత్మనా 
పురన్దరేణేవ మహీ సపర్వతా, 
చచాల ఘోరం భయశోకపీడితా 
సనాగయోధాశ్వగణా ననాద చ. 21 


ఇత్యార్నే శ్రీమద్రామాయణే ఆదికావ్యే అయోధ్యాకాణ్జ్డే ఏకచత్వారింశః సర్గః. 


ప్ర.అ. తతః=అటు పిమ్మట, పురన్దరేణ=దేవేంద్రునితో, రహితా=శూన్య 
మైన, సపర్వతా=పర్వతములతో కూడిన, మహీవ=భూమి వలె, మహాత్మనా= 
మహాత్ము డైన ఆ రామునితో, రహితా=శూన్య మైన, అయోధ్యా= అయోధ్య, 
భయశోకపీడితా=భయముచేతను, శోకముచేతను, పీడింపబడినదై, ఘోరమ్‌= 

భయంకరముగా, చచాల=చలించెను. సనాగయోధాశ్వగణా=నాగములయొక్క 
యోధులయొక్క అశ్వములయొక్క గణములతో కూడిన ఆ అయోధ్య, ననాద 
చ=ధ్వని కూడ చేసెను. 


తా. రాముడు లేని ఆ అయోధ్య దేవేంద్రుడు లేని పర్వతాదిసహిత 
మగు భూమి వలె, భయశోకములవలన కలిగిన పీడతో, భయంకరముగా 
చలించెను. అక్కడ నున్న గజములు, యోధులు, అశ్వములు కూడ, మిక్కిలి 
ధ్వని చేసెను (ఎడ్బెను). 21 


“బాలానందిని” అను శ్రీమద్రామాయణాం ధ్రవ్యాఖ్యానమునందు 
అయోధ్యాకాండలో నలుబది ఒకటవ సర్గ నమాప్తము. 


Cr 


అధ ద్విచత్వారింశ సర్గః 


(దశరథమహారాజు భూమిపై పడుట, ' రామునక విలవించుట, కెకను 
తనవద్దకు రావలదని వారించి యామెను విడచి పెట్టుట, సేవకుల తోడుపాటుతో 
రాజు కౌసల్యాభవనమునకు పోవుట, అచటను రామున్నికె దుఃఖ మనుభవించుట. ) 


మూ. యావత్తు నిర్యతస్తస్య రజోరూపమదృశ్యత, 
నైవేక్షాకువరస్తావత్సంజహారాత్మచక్షుషీ 1 


ప్ర.అ. తస్య=ఆ రాముడు, నిర్యతః=వెళ్ళుచుండగా, రజోరూపమ్‌ 
=పరాగముయొక్క రూపము, యావత్‌=ఎంతవరకు, అదృశ్యత=చూడబడెనో, 
తావత్‌=అంతవరకును, ఇక్ష్వ్యాకువరః=దశరథుడు, ఆత్మచక్షుషీ=తన నేత్రములను, 
నైవ సంజహార=ఉపసంహరించలేదు. 

తా. రాముడు ప్రయాణమై వెళ్ళుచున్నప్పుడు, రథగమనముచే రేగిన 
పరాగము కనబడుచున్నంతవరకును, దశరథుడు అటు వైపే చూచుచుండెను.1 
మూ. యావద్రాజా ప్రియం పుత్రం పశ్యత్యత్యన్త ధార్మికమ్‌, 

తావద్య్యవర్థతే వాస్య ధరణ్యాం పుత్రదర్శనే. 2 

ప్ర.అ. రాజా=రాజు, ప్రియమ్‌ =ప్రియు డైన, అత్యన్తధార్మికమ్‌=మిక్కిలి 
ధార్మికు డైన, పుత్రమ్‌=పుత్రుని, యావత్‌=ఎంతవరకు, పశ్యతి=చూచునో, 
తావత్‌=అంతవరకు, అస్య=ఇతనియొక్క, పుత్రదర్శనే=పుత్రదర్శనము నిమిత్తమై, 
ధరణ్యామ్‌=భూమియందలి పరాగము, వ్యవర్ధతేవ=వృద్ధిపాందినట్టున్నది. 

తా. అత్యంతధార్మికుడైన ఆ ప్రియపుత్రుని ఎంతవరకు ఆ రాజు చూచు 
చుండెనో అంతవరకును ఆతనికి పుత్రదర్శనసుఖము కలిగించుటకై భూమిపె 
పరాగము పెరిగినట్టుండెను. 2 

ఈ శ్లోకము భావము అస్పష్టముగా ఉన్నది. 


వి. ఇక్కడ ప్రాచ్యరామాయణ పాఠము బాగున్నది - 

“యావత్తు గచ్భతస్తస్య రాజా రూపమపశ్యత, 
నైవేక్వాకువరస్తావత్‌ సంజహారాత్మచక్షుషీ. 


తా. “రాముడు వెళ్లుచుండగా అతని రూపము కనబడునంతవరకును 
దశరథుడు తన నేత్రములను వెనుకరు మరల్చలేదు” అని దీని భావము. 


మొదట ఇచ్చిన పాఠములోని “రజోరూపమ్‌' అనునది సరియైనదిగా 
లేదు. సాధారణముగా ఏ కవులును “రజస్సు యొక్క రూపము” అను అర్థము 
గల ఆ పదమును ప్రయోగించరు. “రజః'అని మాత్రమే ప్రయోగింతురు. 


“యావద్రాజా ప్రియం పుత్రం పశ్యతి స్మస చక్షుషా, 
ఉత్ససర మహీ తావత్‌ తదా దూరమివాన్తరమ్‌.” 


“ఆ రాజు తన ప్రియపుత్రుని చూచుచున్నప్పుడు భూమి అధిక మైన 
దూరమును సృష్టించి నట్లుండెను” అని దీని భావము. 


దీని తరువాత-ఆ రాజు ధార్మికు డైన ప్రియపుత్రుని చూచుచున్నంతవరకూ 
ఆతని కండ్లు అటువైపే ప్రసరించెను” అను భావము గల మూడవ శ్లోక మున్నది. 
దీని తరువాత వచ్చు నాల్గవ శ్లోకము మన పాఠములోని మూడవళ్లోకముతో 
సమానముగా ఉన్నది. ఈ విధముగా పై శ్లోకాలలో రాముడు కనబడినంతవరకు 
చూచి, చివరకు రథపరాగము కూడ కనబడకపోవుటతో ఆతడు మూర్భపడెను 
అని చెప్పుట యుక్తము గాన ఈ పాఠము బాగున్నది. అర్థము కూడ స్పష్టముగా 
ఉన్నది. 2 
మూ. న పశ్యతి రఖో5ప్యస్య యదా రామస్య భూమిపః, 

తదార్తశ్చ విషణ్ణశ్చ పపాత ధరణీతలే. 3 

ప్ర.అ. భూమిపః=రాజు, యదా=ఎప్పుడు, అస్య రామస్య=ఈ రాముని 
యొక్క, రజో 5పి=పరాగమును కూడ, న పశ్యతి=చూడలేదో, తదా=అప్పుడు, 
ఆర్తః చ=పీడితు డై, విషణ్ణః చ=దిగులుపొందినవా డై, ధరణీతలే=నేలపై, 
పపాత=పడెను. 

తా. రాముని రథమువలన ఎగిరిన ధూళి కూడ ఎప్పుడు కనబడలేదో 
అప్పు డా దశరథుడు దుఃఖితు డై, దిగులు చెంది నేలపై పడిపోయెను. 3 


మూ. తస్య దక్షిణమన్వాగాత్కౌసల్యా బాహుమజ్ఞినా, 
వామం చై వాన్యగాత్సార్వుం కైకేయీ భరతప్రియా. 4 
ప్ర.అ. అబ్గనా=భార్య యైన, కొసల్యా=కొసల్య, తస్య=అతనియొక్క, 
దక్షిణం బాహుమ్‌=కుడి బాహువును, అన్వాగాత్‌=పాందెను. భరతప్రియా= భరతుడు 
ఇష్టుడుగా గల, కైకేయీ చ=కైకేయి, వామమ్‌=ఎడమ దైన, పార్వ్వమ్‌= పార్ప్వమును, 
అన్వగాత్‌=పాందెను. 


తా. దశరథుడు నేలపై పడగానే ఆతనిని లేవదీయుటకై, కౌసల్య కుడి 
చేతివైపునకును, భరతునియందు ప్రేమ గల కైకేయి ఎడమవైపునకు వచ్చిరి. 


మూ. తాం నయేన చ సంపన్నో ధర్మేణ వినయేన చ, 
ఉవాచ రాజా కైకేయీం సమీక్ష్య వ్యధితేన్టియః. 5 


ప్ర.అ. నయేన=నీతితోను, ధర్మేణ=థర్మముతోను, వినయేన చ= 
వినయముతోను, సంపన్నః=కూడిన, రాజా=రాజు, తాం కకేయీమ్‌ =ఆ కైకేయిని, 
సమిక్ష్య=చూచి, వ్యథితేగ్టియః=బాధపడుచున్న ఇంద్రియములు కలవా డై, 
ఉవాచ=పలికెను. 


తా. నీతిమంతుడూ, ధర్మపాలకుడూ, వినయసంపన్నుడూ, అయిన ఆ 
దశరథుడు ఆ కైకేయిని చూచి, మిక్కిలి బాధపడుచు ఇట్లనెను. 5 


మూ. కైకేయి మా మమాజ్లాని స్తాక్షీస్తం దుష్టచారిణీ, 
న హి త్వాం ద్రష్టుమిచ్భామి న భార్యా న చ బాన్గవీ. 6 
ప్ర.అ. కైకేయి=ఓ కైకేయీ, దుష్టచారిణీ=దుష్టముగా ప్రవర్తించు చున్న, 
త్వమ్‌=నీవు, మమ=నాయొక్క, అజ్ఞాని= అవయవములను, మా స్రాక్షీ=స్పృశింప 
కుము. త్వామ్‌ =నిన్ను, ద్రష్ణమ్‌=చూచుటకు, న హి ఇచ్చామి=ఇచ్చయించను. 
భార్యా=నా భార్యవు, న=కావు, బాన్థవీ=బంధువు కూడ, న=కావు. 

తా. కైకేయీ! దుష్ట మైన ప్రవృత్తి గల నీవు నా శరీరమును తాకవద్దు. 
నిన్ను చూచుట నా కిష్టము లేదు. నీవు నా భార్యవు కావు; బంధువు కూడ కావు. 
మూ. యేచ త్యామనుజీవన్తి నాహం తేషాం న తే మమ, 

కేవలార్థపరాం హి త్వాం త్యక్తధర్మాం త్యజామ్యహమ్‌. 7 

వ్రఅ. యే చ=ఎవరు, త్వామ్‌=నిన్ను, అనుజీవన్సి=అనునరించి, 
జీవించుచున్నారో, తేషామ్‌=వారికి, అహమ్‌=నేను, న=ఏమియు కాను; తే=వారు, 
మమ=నాకు, న=ఏమియు కారు. కేవలార్థపరామ్‌=కేవలము అర్థమునందు 
మాత్రమే ఆసక్తి కలదానవూ, త్యక్తధర్మామ్‌=విడువబడిన ధర్మము కలదానవూ 
అయిన, త్వామ=నిన్ను, అహమ్‌=నేను, త్యజామి=విడచి వేయుచున్నాను. 


తా. నీమీద ఆధారపడి జీవించు నీ అనుచరులకు నేనేమియు కాను. 
నాకు వారేమియు కారు. ధర్మమును పరిత్యజించి కేవలము అర్థమునందు మాత్రమే 
ఆసక్తి గల నిన్ను నేను పరిత్యజించుచున్నాను. 7 


మూ. అగృహాం యచ్చ తే పాణిమగ్నిం పర్యణయం చ యత్‌, 
అనుజానామి తత్సర్యమస్మిన్‌ లోకే పరత్ర చ. 8 


ప్ర.అ. తే=నీయొక్క, పాణిమ్‌=హస్తమును, అగృహ్లామితి యత్‌=గ్రహించితి 
నను మాట ఏది కలదో, అగ్నిమ్‌=అగ్నిని (కి), పర్యణయం చ ఇతి యత్‌= 
ప్రదక్షిణము చేయించితి నను విషయ మేది గలదో, తత్సర్వమ్‌=దాని నంతనూ, 
అస్మిన్‌ లోకే= ఈ లోకమునందునూ, వరత చ=వరలోకమునందునూ, 
అనుజానామి=పరిత్యజించుచున్నాను. 

తా. నీ చేయి పట్టి, అగ్ని చుట్టూ ప్రదక్షిణము చేయించి, నిన్ను వివాహ 
మాడుటవలన కలిగిన సంబంధమును ఇహలోకమునందును, పరలోకము 
నందును కూడ పరిత్యజించుచున్నాను. 8 
మూ. భరత్చేత్రతీతః స్యాద్రాజ్యం ప్రాహ్యేదమవ్యయమ్‌, 

యన్నే స దద్యాత్సిత్రర్థం మాం మా తద్దత్తమాగమత్‌. 9 

ప్ర.అ. అవ్యయమ్‌=నాశనము లేని, ఇదం రాజ్యమ్‌ = ఈ రాజ్యమును, 
ప్రాప్య=పాంది, భరతః=భరతుడు, ప్రతీతః=సంతోషించినవాడు, స్యాత్‌ చేత్‌= 
అయినట్లెతే, సః=అతడు, పిత్రర్ధమ్‌ =పితృకార్యరూపమున, మే=నాకు, యత్‌=దేనిని, 
దద్యాత్‌=ఇచ్చునో, తద్దత్తమ్‌=వానిచే ఇవ్వబడినది, మామ్‌=నన్ను, మాగమత్‌= 
చేరకుండుగాక! 


తా. అక్షయ మైన ఈ రాజ్యము లభించినందుకు భరతుడు సంతోషించి 
నట్లెతే అతడు పితృకార్యమునందు నన్ను ఉద్దేశించి ఇచ్చిన జలతర్పణాదికము 
గలే 
నాకు ముట్టకుండుగాక. 9 


మూ. అథ రేణుసముద్ధ్వస్తం సముత్ఫాప్య నరాధిపమ్‌, 
న్యవర్తత తదా దేవీ కౌసల్యా శోకకర్శితా. 10 


ప్ర.అ. అథ=అటుపిమ్మట, రేణుసముద్ధ్వస్తమ్‌=పరాగముచే దూషితు డైన, 
తం నరాధిపమ్‌=ఆ రాజును, సముత్తాప్య=లేపి, దేవీ=దేవి యన, కౌసల్యా=కౌసల్య, 
శోకకర్శితా=దు:ఃఖముచే కృశింపచేయబడినదై, తదా=అపుడు, న్యవర్తత= 
మరలివెళ్లెను. 


తా. పరాగము శరీరమంతయు వ్యాపించియున్న ఈ రాజును నేలపై 
నుండి లేవదీసి శోకముచే కృశించిన ఆ కౌసల్యాదేవి తన గృహమునకు మరలి 


వెళ్ళెను. 10 
మూ. హత్వేవ బ్రాహ్మణం కామాత్‌ స్పృష్టాగ్నిమివ పాణినా, 
అన్వతప్యత ధర్మాత్మా పుత్రం సంచిన్త్య తాపసమ్‌. 11 


ప్ర.అ. ధర్మాత్మా=ధర్మాత్ము డైన దశరథుడు, తాపసమ్‌=మునివేషము 
ధరించిన, పుత్రమ్‌=కుమారుని, సంచిన్త్య=తలచుకొని, కామాత్‌=కోరికవలన, 
బ్రాహ్మణమ్‌= బ్రాహ్మణుని, హత్వేవ=చంపి వలె, పాణినా=హస్తముచేత, అగ్నిమ్‌= 
అగ్నిని, స్పృష్ట్వా ఇవ=స్పృశించి వలె, అన్వతప్యత=పరితపించెను. 


తా. ధర్మాత్ముడైన ఆ దశరథుడు, మునివేషము ధరించి అరణ్యమునకు 
వెళ్ళిన కుమారుని తలచుకొని, కావలె నని బ్రహ్మహత్య చేసినవాడు వలెను, చేతితో 


నిప్పు ముట్టుకున్న వాని వలెను పరితపించెను. 11 


న్‌ శ్రీమద్రామాయణము 


మూ. _నివృత్యైవ నివృత్యైవ సీదతో రథవర్తసు, 

రాజ్ఞో నాతిబభౌ రూపం గ్రస్తస్యాంశుమతో యథా. 12 

ప్ర.అ. రథవర్మసు=రథము వెళ్లు మార్గమునందు, నివృత్యైవ నివృత్రైవ= 
మాటి మాటికి తిరిగి, సీదతః=దుఃభించుచున్న, రాజ్ఞః=రాజుయొక్క, రూపమ్‌= 
రూపము, గ్రస్తస్య=రాహువుచే మ్రింగబడిన, అంశుమతః యధథా=సూర్యుని 
రూపము వలె, నాతిబభౌ=అంతగా ప్రకాశింపలేదు. 

తా. రథమార్గమును వెనుకకు తిరిగి తిరిగి చూచుచు, దుఃఖించుచున్న 
ఆ దశరథుని రూపము, రాహుగ్రస్తు డైన సూర్యుని రూపము వలె ప్రకాశవిహీన 
మైనది. 12 
మూ. విలలాప చ దుఃఖార్తః ప్రియం పుత్రమనుస్మరన్‌, 

నగరాన్త మనుప్రాప్తం బుద్దా పుత్రమథాబ్రవీత్‌. 13 

ప్ర.అ. ప్రియమ్‌=ప్రియు డైన, పుత్రమ్‌=పుత్రుని, అనుస్మరన్‌=స్మరిం 
చుచు, దుఃఖార్తః=దుఃఖముచే పీడింపబడిన వా డై, విలలాప చ=విలపించెను. 
అధ=అటుపిమ్మట, పుత్రమ్‌=పుత్రుని, నగరాన్తమ్‌=నగరముయొక్క అంతమును, 
అను ప్రాప్తమ్‌=చేరినవానినిగా, బుద్వా=తెలుసుకొని, అబ్రవీత్‌=పలికెను. 

తా. ప్రియు డైన ఆ కుమారునే స్మరించుచు దుఃఖార్తు డై విలపించెను. 
ఇంతలో పుత్రుడు పట్టణము దాటె నని విని ఈ విధముగా పలికెను. 13 


మూ. వాహనానాం చ ముఖ్యానాం వహతాం తం మమాత్మజమ్‌, 

పదాని పథి దృశ్యన్తే స మహాత్మా న దృశ్యతే. 14 

ప్ర.అ. మమ=నా యొక్క, ఆత్మజమ్‌=కుమారు డైన, తమ్‌=ఆ రాముని, 
వహతామ్‌=తీసికొని వెల్లిన, ముఖ్యానామ్‌=శ్రేష్టము లైన, వాహనానామ్‌=గుర్రముల 
యొక్క, పదాని=అడుగులు, పథి=మార్గమునందు, దృశ్యన్తే=చూడబడుచున్నవి. 
మహాత్మా=మహాత్ము డైన, సః=అతడు, న దృశ్యతే=చూడబడుటలేదు. 

తా. నా కుమారుని తీసుకొని వెళ్ళిన శ్రేష్టము లైన గుజ్జముల అడుగు 
జాడలు నేలపై కనబడుచున్నవి కాని, మహాత్ము డైన ఆ రాముడు మాత్రము 
కనబడుటలేదు. 14 

మూ. యస్సుఖేషూపధానేషు శేతే చన్దనరూషితః, 


వీజ్యమానో మహార్తా భిః స్తీభిర్మమ సుతోత్తమః. 15 
స నూనం క్వచిదేవాద్య వృక్షమూలముపాగ్రితః, 
కాష్టం వా యది వాశ్మాన ముపధాయ శయిప్యతే. 16 


ప్ర.అ. యః=ఏ, మమ సుతోత్తమః=నా పుత్రులలో శ్రేష్ణు డైన రాముడు, 
చన్దనరూషితః=చందనముచే పూయబడినవాడై, మహార్హాభిః:= ఉత్తమ లైన, స్రీభిః 
=న్రీలచేత, వీజ్యమానః=వీవబడుచున్నవాడై, సుఖేషు=సుఖకరము లైన, 
ఉపధానేషు=తలగడలపై, శేతే=శయనింఛైనో, సః=అట్టి రాముడు, అద్య=ఇపుడు, 
నూనమ్‌=నిశ్చయముగా, క్వచిదేవ=ఎక్కడనో ఒకచోట, వృక్షమూలమ్‌=వృక్షము 
యొక్క మూలమును, ఉపాశ్రితః:=ఆశ్రయించినవా డై, కాష్టం వా=కర్రను గాని, 
యది వా=లేక, అశ్మానమ్‌=రాయిని గాని, ఉపధాయ=తలగడాగా చేసుకొని, 
శయిష్యతే=శయినించ గలడు. 


తా. నా కుమారులలో శ్రేష్ట డైన ఎ రాముడు శరీరమునకు చందనము 
పూసుకొని, ఉత్తమ మైన స్ర్తీలు వింజామరలతో వీచుచుండగా, మెత్తని తలగడా 
లపై శయనించుచుండెడివాడో, ఆ రాముడే ఇపుడు, ఏదో ఒక చెట్టు నీడను 
ఆశ్రయించి కర్రను గాని, రాయిని గాని, తలగడాగా ఉంచుకొని, శయనించును. 
మూ. ఉత్భాస్యతి చ మేదిన్యాః కృపణః పాంసుగుణ్ణ్టితః, 

వినిఃశ్వసన్‌ ప్రస్రవణాత్క రేణూనామివర్షభః. 17 

ప్ర.అ. కరేణూనామ్‌=ఆడ ఏనుగుల, బుషభః=ప్రభు వైన మగ ఏనుగు, 
ప్రస్రవణాత్‌ ఇవ=ప్రస్రవణపర్వతమునుండి వలె, వినిశ్వసన్‌=నిట్టూర్చుచు, 
పాంసుగుణ్బితః=పరాగములచే కప్పబడినవాడై, కృపణ:ః=దీను డైన ఆ రాముడు, 
మేదిన్యాః=భూమినుండి, ఉతథాస్యతి చ=లేవగలడు.. 


తా. దీను డైన ఆ రాముడు పరాగముచే కప్పబడినవాడై నిట్టూర్చుచు, 
ఎనుగు ప్రస్రవణపర్వతమునుండి లేచి నట్లు, నేల పైనుండి లేవగలడు. 17 


మూ. ద్రక్ష్యన్తి నూనం పురుషా దీర్థబాహుం వనేచరాః, 
రామముత్థాయ గచ్చన్తం లోకనాథమనాథవత్‌. 18 


670 శ్రీమద్రామాయణము 


ప్ర.అ. దీర్ధబూాహుమ్‌ =దీర్ధము లైన బాహువులు కలవాడూ, లోకనాథం 
=లోకములకు ప్రభువూ, అనాథవత్‌=అనాథుడు వలె, ఉత్థాయ=లేచి, గచ్చన్తమ్‌= 
వెళ్ళుచున్నవాడు అయిన, రామమ్‌=రాముని, నూనమ్‌=తప్పక, వనేచరాః 
=వనమునందు సంచరించు, పురుషాః=పురుషులు, ద్రక్ష్యన్తి=-చూడగలరు. 


తొ. లోకములకు నాథు డైన శ్రీరాముడు ఆ విధముగా నేలపైనుండి 
లేచి, అనాథుడు వలె వెళ్ళుచుండగా, ఆజానుబాహు వైన, ఆతనిని అడవులలో 
నివసించు జనులు చూడగలరు. 18 


మూ. సానూనం జనకస్యేష్టా సుతా సుఖసదోచితా, 
కబ్బకాక్రమణక్షొనా వనమద్య గమిష్యతి. 19 


ప్రఅ. సుఖసదోచితా=సుఖములకు ఎల్లపుడు అలవాటు పడినదీ, 
జనకస్య=జనకమహారాజుయొక్క, ఇష్టా=ఇష్టురాలైన, సుతా=కుమార్తెయూ అయిన, 
సా=ఆ సీత, కజ్బకాక్రమణక్లాన్తా=ముండ్లపై నడచుటచే అలసినదై, అద్య=ఇపుడు, 
వనమ్‌=వనమును గూర్చి, గమిష్యతి=వెళ్లగలదు. 


తా. ఎల్లపుడు సుఖములకు అలవాటు పడినదీ, జనకునకు ఇష్టమైన 
కుమార్తెయూ, అయిన పీత, ఇపుడు ముండ్దపై నడచుటచే బాధపడుచు అరణ్యము 
లోనికి వెళ్ళగలదు. 19 


మూ. అనభిజ్ఞా వనానాం సా నూనం భయముపైష్యతి, 
శ్యాపదానర్దితం శ్రుత్వా గమ్భీరం రోమహర్షణమ్‌. 20 
ప్ర.అ. వనానామ్‌=వనములకు, అనభిజ్ఞా=పరిచితురాలు కాని, సా=ఆమె, 
నూనమ్‌=తప్పక, గమ్బీరమ్‌=గంభీరమైనదీ, రోమహర్షణమ్‌=గగుర్చాటు కల్గించు 
నదీ, అయిన, శ్వాపదానర్దితమ్‌ =క్రూరమృగముల ధ్వనిని, శ్రుత్వా=విని, భయమ్‌= 
భయమును, ఉపైష్యతి=పాందగలదు. 


తా. పూర్వ మెన్నడును అడవులను చూడని ఆ సీత, గగుర్పాటు కల్గించు 
గంభీర మైన, క్రూరమృగముల ధ్వనిని విని భయపడును. 20 

మూ. సకొమా భవ కైకేయి విధవా రాజ్య మావస, 
న హి తం పురుషవ్యాఘ్రం వినా జీవితుముత్స హే. 21 


వ్ర.అ. కైకేయి=ఓ కైకేయీ, నకామా=నీండిన కోర్కె కలదాన వై, 
భవ=అగుము. విధవా౭మరణించిన భర్త గలదానవై, రాజ్యమ్‌ =రాజ్యమును, 
ఆవస=అధిష్టించుము. పురుషవ్యాఘ్రమ్‌=పురుషశ్రేష్ణు డైన, తం వినా=ఆ రాముడు 
లేకుండగ, జీవితుమ్‌ =జీవించుటకు, న ఉత్సహే హి=కోరనుగదా! 


తా. కకేయీ! నీ కోరిక తీరినది. విధవ వై రాజ్యమును పాలించుము. 
పురుషశ్రేష్ణు డైన ఆ రాముడు లేకుండగ నేను జీవింపజాలను. 21 


మూ. ఇత్యేవం విలపన్‌ రాజా జనౌఘేనాభిసంవృతః, 
అపస్నాత ఇవారిష్టం ప్రవివేశ పురోత్తమమ్‌. 22 


ప్ర.అ. ఇత్యేవమ్‌=ఈ విధముగా, విలపన్‌=విలపించుచు, రాజా=రాజు, 
జనౌఘేన=జనసముదాయముచేత, అభిసంవృతః=చుట్టబడినవాడై, అపస్నాతః 
=అమంగళ మైన మృతస్నానము చేసినవాడు, అరిష్టమ్‌ ఇవ=అమంగళకరమైన 
గృహమును వలె, వురోత్తమమ్‌=పురములలో శ్రేష్ట మైన అయోధ్యను, 
ప్రవివేశ= ప్రవేశించెను. 

తా. ఈ విధముగా విలపించుచు, రాజు, జనసముదాయముతో కూడి, 


బంధుమరణము విని స్నానము చేసినవాడు అమంగళమైన గృహమును 
ప్రవేశించినట్లు పురములలో శ్రేష్టమైన అయోధ్యలోనికి ప్రవేశించెను. 22 


మూ. శూన్యచత్యరవేశ్మాన్తాం సంవృతాపణదేవతామ్‌, 
క్లానదుర్చలదుఃఖార్తాం నాత్యాకీర్షమహాపథామ్‌, 
తామవేక్ష్య పురీం సర్వాం రామమేవానుచిన్తయన్‌, 
విలపన్‌ ప్రావిశ ద్రాజా గృహం సూర్య ఇవామ్బుదమ్‌. 


ప్ర.అ. శూన్యచత్వరవేశ్మాన్తామ్‌=జనశూన్య మైన చతుష్పథములు 
గృహమధ్యములు కలదీ, సంవృతాపణదేవతామ్‌=మూసివేయబడిన అంగళ్ళు 
దేవాలయములూ కలదీ, క్లాన్తదుర్చలదుఃఖార్తామ్‌= అలసిపోయిన దుర్చలు లైన 

దుఃఖార్తు లైన జనులు కలదీ, నాత్యాకీర్ణమహాపథామ్‌=సరిగా శుభము చేయబడని 
రాజమార్గములు కలదీ అయిన, తామ్‌=ఆ, సర్వామ్‌=సమస్త మైన, పురీమ్‌= 
పట్టణమును, అవేక్ష్య=చూచి, రాజా=రాజు, రామమేవ=రామునే, అనుచిన్తయన్‌= 
తలచుచు, విల్లపన్‌=విలపించుచు, సూర్యః=సూర్యుడు, అమ్బుదమ్‌ ఇవ=మేఘ 
మును వలె, ప్రావిశత్‌= ప్రవేశించెను. 


తా. అయోధ్యలోని చతుష్పథములు, (నాలుగు వీధుల కూడలి) గృహ 
మధ్యములు, జనశూన్యములై ఉండెను. అంగళ్ళు, దేవాలయములు మూసివేయ 
బడెను. జనులందరు దుఃఖార్తులై అలసి, దుర్చలులై ఉండిరి. రాజమార్గములు 
సరిగా శుభము చేయబడలేదు. అట్టి ఆ నగరము నంతను చూచి, దశరథుడు, 
రామునే స్మరించుచు, విలపించుచు, సూర్యుడు మేఘములోనికి ప్రవేశించి నట్లు 
ఇంటిలోనికి ప్రవేశించెను. 23 


మూ. మహాహ్రద మివాక్షోభ్యం సుపర్జేన హృతోరగమ్‌, 

రామేణ రహితం వేశ్మ వైదేహ్యా లక్ష్మణేన చ. 24 

వ్ర.అ. రామేణ=రామునితోను, వైదేహ్యా=సీతతోను, లక్ష్మణేన చ= 
లక్ష్మణునితోను, రహితమ్‌=శూన్యమైన, వేశ్మ=గృహము, సుపర్ణేన=గరుత్మంతునిచే, 
హృతోరగమ్‌=హరింపబడిన సర్పము గల, అక్షోభ్యమ్‌ =క్షోభింప శక్యము గాని, 
మహాహ్రదమ్‌ ఇవ=గొప్ప హ్రదమువలె ఉండెను. (అట్టి గృహమును ప్రవేశించెను.) 

తా. సీతారామలక్ష్మణులు లేని ఆ గృహము, గరుత్మంతునిచే అపహరింప 
బడిన సర్పము గలదీ, (ఆ సర్పమున్నంతవరకు) ప్రవేశింప శక్యముగానిదీ యైన 
గొప్ప మడుగు వలె ఉండెను. 24 
మూ. అథ గద్గదశబ్దస్తు విలపన్మనుజాధిపః, 

ఉవాచ మృదుమన్గార్థం వచనం దీన మస్వరమ్‌. 25 

ప్ర.అ. అథ=అటుపిమ్మట, వసుధాధిపః=రాజు, గద్గదశబ్దః=డగ్గుత్తికతో 
కూడిన శబ్దము కలవాడై, విలపన్‌=విలపించుచు, మృదు=మృదువైనది, మన్దార్ధమ్‌= 
మంద మెన అర్థము గలది, అస్వరమ్‌=స్వరము లేనిది అయిన, దీనం వచనమ్‌= 
దీనమైన వాక్యమును, ఉవాచ=పలికెను. 

తా. దశరథుడు డగ్గుత్తికతో కూడిన ధ్వనితో విలపించుచు, మృదు వైనది, 
మంద మైన అర్థము గలది, స్వరము లేనిది అయిన వచనమును, దీనముగా 


పలికెను. a 25 


మూ. కౌసల్యాయా గృహం శీఘ్రం రామమాతుర్నయన్తు మామ్‌, 
న హ్యన్యత్ర మమాశ్వాసో హృదయస్య భఎష్యతి. 26 


ప్ర.అ. రామమాతుః=రాముని తల్లి యైన, కౌసల్యాయాః=కౌొసల్యయొక్క, 
గృహమ్‌=గృహమును గూర్చి, మామ్‌=నన్ను, శీఘ్రమ్‌=శిఘ్రముగా, నయన్తు= 
తీసుకొని వెళ్ళెదరు గాక! మమ హృదయస్య=నా హృదయమునకు, అన్యత్ర= 
మరియొక చోట, ఆశ్వాసః=ఊరట, న భవిష్యతి హి=కలుగదు కదా! 


తా. నన్ను శీఘ్రముగా, రామమాత యెన కౌసల్య ఇంటికి తీసుకొని వెళ్లుడు. 
నా హృదయమునకు మరి ఎక్కడను ఊరట కలుగదు. 26 


మూ. ఇతి బ్రువన్తం రాజాన మనయన్‌ ద్యారదర్శినః, 
కౌసల్యాయా గృహం తత్ర న్యవేశ్యత వినీతవత్‌. 27 


ప్ర.అ. ఇతి=ఇట్లు, బ్రువన్తమ్‌=పలుకుచున్న, రాజానమ్‌=రాజును, ద్వార 
దర్శినః=ద్వారఫాలకులు, కౌొసల్యాయాః=కౌసల్యయొక్క, గృహమ్‌=గృహమును, 
అనయన్‌=తీసుకొని వెళ్ళిరి. తత్ర=అచట, వినీతవత్‌=వినయపూర్వకముగా, 
న్యవేశ్యత=పరుండ పెట్టబడెను. 


తా. రాజు మాటలు విని, ద్వారపాలకులు ఆతనిని కొసల్యయింటికి 
తీసుకొని వెళ్లి వినయపూర్వకముగా అచట పరుండబెట్టిరి. 27 


మూ. తతస్తస్య ప్రవిష్టస్య కౌసల్యాయా నివేశనమ్‌, 
అధిరుహ్యాపి శయనం బభూవ లులితం మనః. 28 


ప్ర.అ. తతః=అటుపిమ్మట, కొసల్యాయాః=కౌసల్యయొక్క, నివేశనమ్‌= 
గృహమును, ప్రవిష్టస్య= ప్రవేశించిన, తస్య=ఆతనియొక్క, మనః=మనస్సు, 
శయనమ్‌=శయనమును, అధిరుహ్యాపి=ఎక్కి యున్నను, లులితమ్‌=నలిగి 
పోయినది, బభూవ=అయి ఉండెను. 


ల్‌74 శ్రీమద్రామాయణము 


తా. కౌసల్య గృహమును ప్రవేశించిన ఆ దశరథుడు శయనముపె పరుండి 
యున్నను, ఆతని మనస్సు దుఃఖాగక్రాంత మై ఉండెను. 28 


మూ. పుత్రద్వయవిహీనం చ స్నుషయాపి వివర్ణితమ్‌, 

అపశ్యదృవనం రాజా నష్టచన్దమివామృరమ్‌. 29 

ప్ర.అ. రాజా=రాజు, పుత్రద్వయవిహీనమ్‌ =ఇద్దరు పుత్రులతో శూన్య 
మైనదీ, స్నుషయాపి=కోడలిచేత కూడ, వివర్ణితమ్‌=విడువబడినదీ అయిన, 
భవనమ్‌=గృహమును, నష్టచన్దమ్‌=నష్ట మైన చంద్రుడు గల, అమృరమ్‌ 
ఇవ=ఆకాశమును వలె, అపశ్యత్‌=చూచెను. 

తా. ఇరువురు కుమారులు, కోడ లైన సీత లేని ఆ గృహము, రాజునకు 
చంద్రుడు లేని ఆకాశము వలె కనబడెను. 29 


మూ. తచ్చ దృష్ప్వా మహారాజో భుజముద్యమ్య వీర్యవాన్‌, 
ఉచ్చైఃస్వరేణ చుక్రోశ హా రాఘవ జహాసి మామ్‌. 30 


ప్ర.అ. వీర్యవాన్‌=పరాక్రమవంతు డైన, మహారాజః=మహారాజు, తత్‌=ఆ 
గృహమును, దృష్ట్వా=చూచి, భుజమ్‌=భుజమును, ఉద్యమ్య=ఎత్తి హా రాఘవ!= 
అయో రామా! మామ్‌=నన్ను, జహాసి=విడిచివేయుచున్నావు అని, ఉచ్చైః 
స్వరేణ= ఉన్నతస్వరముతో, చుక్రోశ= ఎడ్చెను. 

తా. పరాక్రమవంతు డైన ఆ మహారాజు, ఆ గృహమును చూచి, చేతులు 
ఎత్తి “అయ్యో రామా! నన్ను విడిచివేయుచున్నావు కదా!” అని బిగ్గరగా ఎడ్చెను. 


మూ. సుఖితా బత తం కొలం జీవిష్యన్తి నరోత్తమాః, 
పరిష్వజన్లో యే రామం ద్రక్ష్యన్తి పునరాగతమ్‌. 31 
ప్ర.అ. యే=ఏ, నరోత్తమాః=పురుషశ్రేష్టులు, తం కాలమ్‌=ఆ కాలమును, 
జీవిష్యన్తి=జీవించగలరో, వారు, పునః ఆగతమ్‌=తిరిగి వచ్చిన, రామమ్‌=రాముని, 
పరిష్వజన్తః=కౌగలించుకొనుచు, సుఖితాః:=సుఖవంతు లై, ద్రక్ష్యన్తి=చూడగలరు. 
బత=ఎంత కష్టము. 

తా. పదునాలుగు సంవత్సరముల కాలము పూర్తియగువరకును జీవించు 
నరశ్రేష్ణులు రాముడు తిరిగి వచ్చు నపుడు అతనిని చూచి కౌగలించుకొని సుఖముగా 
ఉండగలరు. అయ్యో! అట్టి భాగ్యము నా కుండదు కదా! 31 


మూ. అథ రాత్రాం ప్రపన్నాయాం కొలరాత్ర్యామివాత్మనః, 
అర్థరాత్రే దశరథః కౌసల్యామిదమ బ్రవిత్‌. 32 


ప్ర.అ. అథ=అటు పిమ్మట, దశరథః=దశరధథుడు, ఆత్మ $=తనరు, 
కాలరాత్రామివ=ప్రళయకాలరాత్రివలె నున్న, రాత్ర్యామ్‌=రాత్రి, ప్రపన్నాయామ్‌= 
వచ్చినదగుచుండగా, అర్థరాత్రే=అర్థరాత్రమునందు, కౌసల్యామ్‌=కొసల్యనుగూర్చి, 
ఇదమ్‌= ఈ వాక్యమును, అబ్రవీత్‌=పలికెను. 


తా. ఇంతలో దశరథునకు కాళరాత్రి వంటి రాత్రి వచ్చినది. అపుడు 
దశరథుడు అర్ధరాత్రి కౌసల్యతో ఇట్లు పలికెను. 32 


మూ. రామం మేనుగతా దృష్టిరద్యాపి న నివర్తతే, 

న త్వా పశ్యామి కౌసల్యే సాధు మాం పాణినా స్పృశ. 33 

ప్ర.అ. కౌసల్యే=కౌసల్యా! రామమ్‌=రాముని, అనుగతా=అనుసరించి, 
వెళ్ళిన, మే దృష్టిః:=నా చూపు, అద్యాపి=ఇపుడు కూడ, న నివర్తతే=తిరిగి రాలేదు. 
త్వా=నిన్ను, సాధు=చక్కగా, న పశ్యామి=చూడజాలకున్నాను. మామ్‌=నన్ను, 
పాణినా=హస్తముతో, స్పృశ=స్పృశింపుము. 

తా. ఓ కౌసల్యా! నా దృష్టి రాముని వెంబడించి వెళ్ళిపోయినది. అది 
ఇంకను తిరిగివచ్చుట లేదు. నువ్వు నాకు సరిగా కనబడుటలేదు. నీ హస్తముతో 
నన్ను స్పృశించుము. 33 
మూ తం రామమేవానువిచిన్తయన్తం 

సమీక్ష్య దేవీ శయనే నరేంద్రమ్‌, 

ఉపోపవిశ్యాధికమార్తరూపా 

వినిఃశ్వసన్తీ విలలాప కృచృమ్‌. 34 

ప్ర.అ. దేవీ=కౌసల్యాదేవి, శయనే=శయనముమీద, రామమ్‌ ఏవ= 
రామునిగూర్చియే, అనువిచిన్తయన్తమ్‌=ఆలోచించుచున్న, తం నరేంద్రమ్‌=ఆ 
రాజును, సమీక్ష్య=చూచి, ఉపోపవిశ్య=సమీపమున కూర్చుండి, అధికమ్‌= 
మిక్కిలి, ఆర్తరూపా=దుఃఖితురా లై, వినిఃశ్వసన్తీ=నిట్టూర్చుచు, కృతమ్‌ =కష్టముగా, 
విలలాప=విలపించెను. 

తా. శయనముపై పరుండి రాముని గూర్చియే ఆలోచించుచున్న ఆ 
రాజును చూచి, కౌసల్య చాల దుఃఖించుచు సమీపమున కూర్చుండి, నిట్టూర్చుచు, 
విలపించెను. 34 


“బాలానందిని” అను శ్రీమద్రామాయణాం(ధ్రవ్యాఖ్యానమునందు 
అయోధ్యాకాండలో నలుబదిరెండవ సర్గ సమాప్తము. 


అథ త్రిచత్వారింశ సర్గః 
(కౌసల్యావిలాపము) ' 


మూ. తత సృమిక్ష్య శయనే సన్నం శోకేన పార్థివమ్‌, 
కౌసల్యా పుత్రశోకార్తా తమువాచ మహీపతిమ్‌. 1 


ప్ర.అ. తతః=అటు పిమ్మట, పుత్రశోకార్తా=పుత్రశోకముచే పీడింప బడిన, 
కౌసల్యా=కౌసల్య, శయనే=శయనము పై, శోకేన=దుఃఖముతో, సన్నమ్‌=కృశించిన, 
పార్థివమ్‌=ఆ రాజును, సమీక్ష్య=చూచి, తం మహీపతిమ్‌=ఆ రాజునుగూర్చి, 
ఉవాచ=పలికెను. 


తా. పిదప, పుత్రశోకముతో బాధపడుచున్న ఆ కౌసల్య, శయనముపై 
పరుండి, శోకముచే కృశించిన ఆ దశరథమహారాజును చూచి, ఆతనితో యిట్లనెను. 


మూ. రాఘవే నరశార్లూలే విషముప్తాహిబిహ్నగా, 
విచరిష్యతి కైకేయీ నిర్ముక్తేవ హి పన్నగీ. 2 


ప్ర.అ. అహిజిహ్మగా=సర్పము వలె, కుటిలముగా నడచు, కకేయోీ=కకేయి, 
నరశార్జూలే=నరశ్రేషు డైన, రాఘవే=రామునియందు, విషమ్‌=విషమును, ఉప్పా= 
నాటి, నిర్ముకా=కూసము విడిచిన, పన్నగీ ఇవ=ఆడ సర్పము వలె, విచరిష్యతి= 
సంచరించగలదు. 


తా. సర్పము వలె వక్రముగా నడచు స్వభావము గల కైకేయి, నరశ్రేషు 
డైన రాముని విషయమున విషము నాటినది. ఇపుడు ఇంక కూసము విడిచిన 
సర్పము వలె సంచరించును. 2 
మూ. వివాస్య రామం సుభగా లబ్ధకామా సమాహితా, 

త్రాసయిష్యతి మాం భూయో దుష్టాహిరివ వేశ్నని. 3 

ప్ర.అ. సుభగా=సౌందర్యవతి యైన ఆ కైకేయి, రామమ్‌=రాముని, 
వివాస్య=వెడలగొట్టి, లబ్బకామా= పాందబడిన కోర్కె గలదై, భూయః=మరల, వేశ్మని 

=ఇంటిలో వున్న, దువ్చాహిరివ=దుష్టసర్పమువలె, మామ్‌ =నన్ను, సమాహితా=అన్ని 
విధముల సన్నద్భురా లె, త్రాసయిష్యతి=భయపెట్టగలదు. 


తా. రాముని అరణ్యమునకు వెడలగొట్టి, కోర్కె తీరిన ఆ కైకేయి, ఇంటిలో 
నున్న దుష్టసర్పము వలె, ఇటు పైన నన్ను ప్రయత్నపూర్వకముగా భయపెట్టగలదు. 


మూ. అధ స్మ నగరే రామశ్చరన్‌ భైక్షం గృహే వసేత్‌, 
కామకారో వరం దౌతుమపి దాసం మమాత్మజమ్‌. 4 


ప్ర.అ. మమ=నాయొక్క, ఆత్మజమ్‌=కుమారుని, దాసమ్‌=దాసునిగా, 
దాతుమ్‌ అపి=ఇచ్చుట యైనను, వరమ్‌=శ్రేష్టము. అథ=అటుపిమ్మట, రామః 
=రాముడు, కామకారః=కోరిన (చెప్పిన) పనిచేయుచు, నగరే=నగరమునందు, 
భైక్షమ్‌= భిక్రాన్నమును,చరన్‌=సంపాదించుచు, గృహే=గృహమునందు, వసేత్‌ స్మ= 
నివసించెడివాడు. 


తా. నా కుమారుని దాసుడుగా చేసి ఆమెకు ఇచ్చినను, బాగుండెడిది. 
అపుడు రాముడు చెప్పిన పని చేయుచు, నగరములో భిక్షాటనము చేయుచు, 
ఇంటిలోనే ఉండెడివాడు. 4 


మూ. పాతయిత్వాతు కైకేయ్యా రామం స్థానాద్యథేష్టతః, 
ప్రదిష్ణో రక్షసాం భాగః పర్వణీవాహితాగ్నినా. 5 


ప్ర.అ. కైకేయ్యా =కైకేయిచేత, యథేష్టతః=తన ఇష్టము ప్రకారము, 
రామమ్‌ =రాముని, స్థానాత్‌=స్థానమునుండి, పాతయిత్వా=పడద్రోసి, ఆహితాగ్నినా= 
ఆహితాగ్నిచేత, పర్వణి=పర్వకాలమునందు, రక్షసామ్‌=రాక్షసులకు, భాగః ఇవ= 
భాగము వలె, ప్రదిష్టః=ఇవ్వబడినది. 

తా. నీవు కైకేయి ద్వారా రాముని, ఆతని స్థానమునుండి, నీ ఇష్టము 
వచ్చినట్లు, కిందకు పడద్రోసి, ఆహితాగ్ని పర్వసమయమున దేవతల కివ్వ వలసిన 
భాగమును, రాక్షసుల కిచ్చి నట్లు, రాముని రాజ్యమును భరతున కిచ్చితివి. 5 


అయోధ్యాకాండము స. 43 679 


మూ. గజరాజగతిర్వీరో మహాబాహుర్ధనుర్ధరః, 
వనమావిశతే నూనం సభార్యః సహ లక్ష్మణః. 6 
ప్ర.అ. గజరాజగతిః=గజరాజువంటి నడక కలవాడు, వీరః=వీరుడు, 
మహాబాహుః=గొప్ప బాహువులు కలవాడు, ధనుర్దరః=ధనుస్సును ధరించిన వాడు 
ఐన రాముడు, సభార్యః=భార్యతో కూడినవాడై, సహలక్ష్మణః=లక్ష్మణునితో కూడిన 
వాడై, నూనమ్‌=నిశ్చయముగా, వనమ్‌=వనమును, ఆవిశతే=ప్రవేశించుచున్నాడు. 


తా. గజరాజువంటి నడక కలవాడు, వీరుడు, ఆజానుబాహువు, ధనుర్ధ 
రుడు అయిన రాముడు, సీతాలక్ష్మణసహితుడై, అడవిలో ప్రవేశించి యుండును. 


మూ. వనే త్వదృష్టదుఃఖానాం కై కేయ్యానుమతే త్వయా, 
త్యక్తానాం వనవాసాయ కా న్వవస్థా భవిష్యతి. 7 


ప్ర.అ. అదృష్టదుఃఖానామ్‌=చూడబడని దుఃఖము కలవారు, కైకేయ్యాః 
=కకేయియొక్క, అనుమతే=ఇష్టమునందు, త్వయా=నీచేత, వనవాసాయ=వన 
వాసముకొరకు, త్యక్తానామ్‌=పంపబడినవారు అయిన, సీతారామలక్ష్మణులకు, 
వనే=వనమునందు, కా ను=ఎట్టి, అవస్థా=అవస్థ, భవిష్యతి=కాగలదో! 


తా. సీతారామలక్ష్మణులు ఎన్నడును కష్టములు అనుభవించినవారు కాదు. 
అట్టి వారిని నీవు కైకేయి ఇష్టము ప్రకారము, అరణ్యమునకు పంపివేసితివి. 
అరణ్యములో వారి అవస్థ ఎట్టుండునో కదా! 7 


మూ. తే రత్నహీనాస్తరుణాః ఫలకాలే వివాసితాః, 
కథం వత్స్యన్తి కృపణాః ఫలమూలై: కృతాశనాః. 8 


ప్ర.అ. రత్నహీనాః=మంచి వస్తువులు లేనివారు, ఫలకాలే=భోగము లను 
అనుభవించ దగు కాలమున, వివాసితాః=వెడలగొట్ట బడినవారు, తరుణాః= 
యువకులు అయిన, తే=వారు, కృపణాః=దీనులై, ఫలమూలైః=ఫలములతోను, 
దుంపలతోను, కృతాశనాః=చేయబడిన ఆహారము కలవారై, కథమ్‌= ఎట్టు, 
వత్స్యన్తి=నివసింతురో. 

తా. ఉత్తమవదార్భములు ఎమియు లేని వారిని భోగములు 
అనుభవింపవలసిన కాలములో వెడలగొట్టితివి. యువకు లైన వారు, దీనులె 
ఫలములను, మూలములను తినుచు ఎట్టుందురో కదా! 8 


మూ. అపీదానీం సకాలః స్యాన్మమ శోకక్షయః శివః, 
సభార్యం యత్సహ భ్రాత్రా పశ్వేయ మిహ రాఘవమ్‌. 9 
ప్ర.అ. యత్‌=ఎప్పుడు, సభార్యమ్‌=భార్యతో కూడిన, రాఘవమ్‌=రాముని, 
సహ భ్రాత్రా=సోదరునితో కూడ, ఇహ=ఇక్కడ, పశ్యేయమ్‌=చూచెదనో, శోకక్ష్తయః 
=శోకమును నశింపచేయునది, శివః=మంగళప్రదము అయిన, సః కాలః=ఆ 
కాలము, ఇదానీమ్‌=ఇపుడు, మమ=నాకు, అపి స్యాత్‌=వచ్చునా! 


తా. రాముడు భార్యతోను, తమ్ములతోను కలసి ఇక్కడకు వచ్చి నా 
శోకమును తొలగించు మంగళప్రద మైన కాలమును నే నెన్న డైన చూచెదనా? 


మూ. _ శుత్వైవోపస్థితా వీరౌ కదారయోధ్యా భవిష్యతి, 

యశస్వినీ హృష్టజనా సూబ్రితధ్వజమాలినీ. 10 

ప్ర.అ. వీరౌ=ఆ వీరులను, ఉపస్థితౌ=వచ్చిన వారినిగా, శ్రుత్వైవ=వినగానే, 
యశస్వినీ=కీర్తి గల, అయోధ్యా=అయోధ్య, హృష్టజనా=సంతోషించిన జనము గలదై, 
సూచ్చితధ్వజమాలినీ=అందముగా ఎగురవేయబడిన, ధ్వజపంక్తులు కలదై, 
కదా=ఎపుడు, భవిష్యతి=కాగలదో. 

తా. వీరు లైన ఆ రామలక్ష్మణులు, తిరిగి వచ్చి నట్లు వినగానే క్రీర్తి గల 
ఈ అయోధ్యలోని జను లందరు మిక్కిలి సంతోషించి చక్కని ధ్వజపంక్తులను 


ఎపుడు ఎగురవేసెదరో. 10. 
మూ. కదా (పేక నరవ్యాఘావరణ్యాత్పునరాగతె, 
నన్దిష్యతి పురీ హృష్టా సముద్ర ఇవ పర్వణి. 11 


ప్ర.అ. అరణ్యాత్‌=అరణ్యమునుండి, పునః=తిరిగి, ఆగతౌ=వచ్చిన, 
నరవ్యాఘౌ=పురుషులలో శ్రేష్ట లైన ఆ రామలక్ష్మణులను, ప్రేక్ష్యృ=చూచి, 

పురీ=పట్టణము, పర్వణి =పూర్ణిమయందు, సముద్ర ఇవ=సముద్రము వలె, 
ప ష్టా= పాంగినదై, కదా=ఎపుడు, నన్దిష్యతి=సంతోషించునో! 


తా. రామలక్ష్మణులు తిరిగి రాగా చూచి, ఈ పట్టణ మంతయు, పూర్ణిమ 
నాడు సముద్రము వలె ఉప్పాంగుచు, ఎపుడు ఆనందించునో. 11 


మూ. కదాంయోధ్యాం మహాబాహుః పురీం వీరః ప్రవేక్ష్యతి, 
పురస్కృత్య రథే సీతాం వృషభో గోవధూమివ. 12 


ప్ర.అ. మహాబాహుః=గొప్ప బాహువులు గల, వీరః=వీరు డైన రాముడు, 
వృషభః=వృషభము, గోవధూమివ=ఆవును వలె, సీతామ్‌=సీతను, రథే=రథము 
నందు, పురస్కృత్య=ఎదుట ఉంచుకొని, అయోధ్యాం పురీమ్‌=అయోధ్యాపట్టణ 
మును, కదా=ఎప్పుడు, ప్రవేక్ష్యతి= ప్రవేశించునో! 


తా. ఆజానుబాహుడూ, వీరుడూ అయిన రాముడు వృషభము ఆవును 
ఎదుట ఉంచుకొని వచ్చు నట్లు సీతను రథముపై ఎదుట కూర్చుండ బెట్టుకొని 
ఎప్పుడు అయోధ్యానగరములో ప్రవేశించునో కదా! 12 


మూ. కదా ప్రాణిసహస్రాణి రాజమార్గే మమాత్మజా, 
లాజైరవకిరిష్యన్తి ప్రవిశన్తావరిన్హమౌ. 13 


ప్ర.అ. ప్రవిశన్తా=అయోధ్యాపురములో ప్రవేశించుచున్న, అరినమౌ= శత్రు 
సంహారకు లైన, మమ=నాయొక్క, ఆత్మజౌ=కుమారులను, రాజమార్గే=రాజ 
మార్గమునందు, ప్రాణిసహస్రాణి=వేలకొలది జనులు, లాజైః=పేలాలచే, కదా= 
ఎప్పుడు, అవకిరిష్యన్తి=చల్లెదరో! 


తా. శతుభయంకరు లైన నా కుమారులు, రామలక్ష్మణులు, నగరములో 
ప్రవేశించుచుండగా, వేలకొలది జనులు రాజమార్గమునందు, వారిపై పేలాలు 


ఎప్పుడు చల్లెదరో కదా! 13 

మూ. _ ప్రవిశన్తా కదారయోధ్యాం ద్రక్ష్యామి శుభకుణ్ణలా, 
ఉదగ్రాయుధనిస్తింశౌ సళ్ళజ్లావివ పర్వతౌ. 14 


ప్ర.అ. అయోధ్యామ్‌=అయోధ్యను, ప్రవిశన్తా=ప్రవేశించుచున్న వారూ, 
శుభకుణ్ణలౌ= అంద మైన కుండలములు కలవారూ, ఉదగ్రాయుధనిస్రింశౌ= 
తీవ్రమైన ఆయుధములు, ఖడ్గములు కలవారూ, సశ్శృబ్లౌ=శిఖరములతో కూడిన, 
పర్వతావివ=పర్వతములవలె ఉన్నవారూ అయిన రామలక్ష్మణులను, కదా= 
ఎప్పుడు, ద్రక్ష్యామి=చూడగలనో. 


తా. అంద మైన కుండలములు ధరించి, భయంకరము లైన ఆయుధము 
లతోను, ఖడ్గములతోను, శిఖరములతో గూడిన పర్వతముల వలె ప్రకాశించుచున్న, 
రామలక్ష్మణులు అయోధ్యలో ప్రవేశించుచుండగా, ఎప్పుడు చూచెదనో కదా! 


మూ. కదా సుమనసః కన్యాద్విజాతీనాం ఫలాని చ, 
ప్రదిశన్తః పురీం హృష్టాః కరిష్యన్తి ప్రదక్షిణమ్‌. 15 


వ్ర.అ. హృష్టాః=నంతోషించినవారై (ఆ సీతారామలక్ష్మణులు), 
కన్యాద్విజాతీనామ్‌ =కన్యలకును, ద్విజులకును, సుమనసః=పుష్పములను, ఫలాని 
చ= ఫలములను, ప్రదిశన్తః=ఇచ్చుచు, కదా=ఎప్పుడు, పురీమ్‌=పట్టణమును, 
ప్రదక్షిణమ్‌= ప్రదక్షిణము, కరిష్యన్తి=చేయగలరో! 


తా. ఆ సీతారామలక్ష్మణులు, కన్యలకును, ద్విజులకును పుష్పఫలము 
లను పంచి పెట్టుచూ, ఆనందముతో పట్టణమునకు ఎప్పుడు ప్రదక్షిణము 
చేయుదురో కదా! - 15 


మూ. కదా పరిణతో బుద్ధ్యా వయసా చామరప్రభః, 


అభ్యుపైష్యతి ధర్మజ్ఞగస్తివర్ష ఇవ మాం లలన్‌. 16 


ప్ర.అ. అమరప్రభః=దేవతలవంటి కాంతి గల, ధర్మజ్ఞః=ధర్మము నెరిగిన 
రాముడు, బుద్ద్యా=బుద్ధిచేతను, వయసా చ=వయస్సు చేతను, పరిణతః=పరిణతి 

చెందినవాడై, త్రివర్షః ఇవ=మూడు సంవత్సరముల వయస్సు కల వాడు వలె. 
లలన్‌=క్రీడించుచు, మామ్‌=నన్ను, కదా=ఎప్పుడు, అభ్యు పైష్యతి=చేరునో? 


తొ. దేవతలవంటి కాంతి కలవాడూ, ధర్మములు తెలిసినవాడు అయిన 
రాముడు, పదునాలుగు సంవత్సరములలో బుద్దిచేతను, వయస్సుచేతను గూడ 
మంచి పరిణతి చెందును. అయినను, ఆ రాముడు మూడు సంవత్సరముల పిల్ల 
వాడు వలె క్రీడించుచు నా దగ్గరికి ఎప్పుడు వచ్చునో! 


మూ. నిస్సంశయం మయా మనే పురా వీర కదర్యయా, 
పాతుకొమేషు వత్సేషు మాత్యాణాం శౌతితాః స్తనాః. 17 


ప్ర.అ. వీర=వీరుడా! కదర్యయా=క్రూరురాలవైన, మయా=నాచేత, 
నిస్సంశయమ్‌= సంశయము లేకుండ, పురా=పూర్వము, వత్సేషు=లేగదూడలు, 
పాతుకామేషు=పాలు త్రాగదలచుచుండగా, మాత్యాణామ్‌=తల్లులయొక్క, స్తనాః 
=స్తనములు, శాతితాః=ఛేదింపబడినవి. 


తా. ఓ వీరుడా! క్రూరురాలనైన నేను పూర్వజన్మలో, దూడలు పాలు 
త్రాగ వలె నని ననుకొనుచుండగా, వాటి తల్లుల స్తనములను ఛేదించితిని, 
సందేహము లేదు. 17 


మూ. _సాహం గౌరివ సింహేన వివత్సా వత్సలా కృతా, 
కైకేయ్యా పురుషవ్యాఘ్ర బాలవత్సేవ గౌర్పలాత్‌. 18 


ప్ర.అ. పురుషవ్యాఘ=పురుషులలో శ్రేష్ణుడా! బాలవత్సా=లేతదూడ గల, 
గౌరివ=ఆవువలె, వత్సలా=బిడ్డయందు (పేమ గల, సా అహమ్‌=అట్టి నేను, కైకేయ్యా 
=కైకేయిచేత, సింbేన=నసింహము చేత, గౌరివ=గోవు వలె, బలాత్‌= 
బలాత్కారముగా, వివత్సా=బిడ్డడు లేనిదిగా, కృతా=చేయబడితిని, 


తా. పురుషులలో శ్రేష్ణుడవైన ఓ మహారాజా! చిన్నదూడపై గోవుకు ఎంత 
పేమ ఉండునో నాకు నా పుత్రుడన్న అంత (పేమ. అట్టి నన్ను కైకేయి సింహము 


గోవును, తన దూడనుండి దూరము చేసినట్లు, నన్ను బలాత్కారముగ నా పుత్రుని 


నుండి దూరము చేసినది. 18 


684 శ్రీమద్రామాయణము 
మూ. నహి తావద్గుణై ర్జుష్టం సర్వశాస్తవిశారదమ్‌, 
ఎకపుత్రా వినా పుత్రమహం జీవితు ముత్సహే. 19 


ప్ర.అ. ఎకపుత్రా=ఒకే పుత్రుడు గల, అహమ్‌=నేను, తావద్గుణైః=అన్ని 
సద్గుణములతో, జుష్టమ్‌=కూడినవాడూ, సర్వశాస్త్రవిశారదమ్‌ =సకలశాస్తము లందు 
నేర్పు కలవాడూ అయిన, పుత్రం వినా=పుత్రుని విడచి, జీవితుమ్‌=జీవించుటకు, 
న ఉత్సహే హి=ఇచ్చగింపను. 

తా. అట్టి సద్గుణములు కలవాడూ, సర్వశాస్తములతో పండితుడూ 
అయిన నా ఎకైకపుత్రుని విడచి నేను జీవించజాలను. 19 


మూ. నహిమే జీవితే కించిత్సామర్థ్యమిహ కల్పతే, 
అపశ్యన్యాః ప్రియం పుత్రం మహాబాహుం మహాబలమ్‌. 20 


ప్ర.అ. మహాబాహుమ్‌=గొప్ప బాహువులు గలవాడూ, మహాబలమ్‌= 
గొప్పబలము గలవాడూ అయిన, ప్రియం పుత్రమ్‌= ప్రియుడైన పుత్రుని, అపశ్యన్య్యాః 
=చూడని, మే=నాకు, ఇహ=ఈ, జీవితే=జీవితమునందు, కించిత్‌=కొంచె మైనను, 
సామర్థ్యమ్‌= సామర్థ్యము, న కల్ప్యతే హి=కల్పించబడదు కదా. 


తా. ఆజానుబాహుడు మహాబలశాలి అయిన నా ప్రియపుత్రుని 
చూడకుండ జీవించుటకు నా కేమాత్రము సామర్థ్యము లేదు. 20 


మూ. అయంహిమాం దీపయతే సముట్థిత 
స్తనూజశోకప్రభావో హుతాశనః, 
మహీమిమాం రశ్మిభి రుద్ధతప్రభో 
యథా నిదాఘో భగవాన్‌ దివాకరః. 21 


ఇత్యార్తే శ్రీమద్రామాయణే ఆదికావ్యే అయోధ్యాకొణ్దే త్రిచత్వారింశః సర్గః. 

ప్ర.అ. తనూజశోకప్రభవః=పుత్రశోకమువలన కలిగిన, అయమ్‌=ఈ, 
హుతాశః=అగ్ని, సముట్ధితః= పైకి లేచిన దై, నిదాఘే=గ్రీష్మమునందు, ఉద్ధత ప్రభః 
=తీవ్రమైన కాంతి గల, భగవాన్‌=భగవంతుడైన, ధివాకరః=సూర్వ్యుడు, రశ్మిభిః 
=కిరణములచేత, ఇమామ్‌=ఈ, మహీం యథా=భూమిని వలె, మామ=నన్ను, 
దీపయతే=ప్రజ్వలింప చేయుచున్నది. 


తా. పుత్రశోకమువలన కలిగిన ఈ అగ్ని పైకి లేచి, గ్రీష్మకాలమునందు 
తీవ్ర మైన కాంతి గల భగవంతు డైన సూర్యుడు తన కిరణములచే ఈ భూమిని 
కాల్చి వేసినట్లు నన్ను కాల్చివేయుచున్నది. + 21 


“బాలానందిని” అను శ్రీమద్రామాయణాంధ్రవ్యాఖ్యానమునందు 
అయోధ్యాకాండలో నలుబదిమూడవ సర్గ సమాప్తము. 


Ar IIE TIF 


అథ చతుశ్చత్వారింశు సర్గః 
(సుమిత్ర కౌసల్యను ఓదార్భుట.) 


మూ. విలపన్తీం తథాతాం తు కౌసల్యాం ప్రమదోత్తమామ్‌, 
ఇదం ధర్మే స్థితా ధర్యం సుమిత్రా వాక్యమబ్రవీత్‌. 1 


ప్ర.అ. ధర్మే=ధర్మమునందు, స్థితా=ఉన్న, సుమిత్రా=సుమిత్ర, తథా=ఆ 
విధముగా, విలపన్తీమ్‌=ఎడ్చుచున్న, ప్రమదోత్తమామ్‌= స్త్రీలలో శ్రేష్ణురాలైన, తాం 
కౌసల్యామ్‌=ఆ కౌసల్యను గూర్చి, ధర్మమ్‌ =ధర్మసమ్మతమైన, ఇదం వాక్యమ్‌ = ఈ 
వాక్యమును, అబ్రవీత్‌=పలికెను. 


తా. ఆ విధముగా విలపించుచున్న ఉత్తమస్తీ యైన కౌసల్యను చూచి, 
ధర్మమునందు స్థిరమైన బుద్ధి గల సుమిత్ర, ధర్మసమ్మతమైన మాట పలికెను. 


మూ. తవార్యే సద్గుణైర్యుక్తః పుత్రః స పురుషోత్తమః, 
కిం తే విలపితేనైవం కృపణం రుదితేన వా. 2 


ప్ర.అ. ఆర్యే=పూజ్యురాలా, సద్గుణైః;=మంచి గుణములతో, యుక్తః 
=రూడిన, తవ=నీయొక్క, సః పుత్రః=ఆ పుత్రుడైన రాముడు, పురుషోత్తమః 
=పురుషులలో శ్రేష్టుడు. ఎవమ్‌=ఇట్లు, తే=నీయొక్క, విలపితేన=విలాపము 
చేతగాని, కృపణమ్‌=దీనముగా, రుదితేన వా=ఏడ్చ్భుటచేత గాని, కిమ్‌=ఎమి 
ప్రయోజనము (కారణము). 

తా. పూజ్యురాలా! నీ పుత్రుడైన రాముడు సకలసద్గుణసంపన్నుడు. 
పురుషులలో శ్రేష్టుడు. నీ వీ విధముగ ఏల విలపించెదవు? దీనముగా ఎందు 
కేడ్చెదవు? 2 
మూ. యస్తవార్యే గతః పుత్రస్త్యక్వా రాజ్యం మహాబలః, 

సాధు కుర్వన్‌ మహాత్మానం పితరం సత్యవాదినమ్‌. 3 

శిష్టెరాచరితే సమ్యక్‌ శశ్వత్రేత్య ఫలోదయే, 

రామో ధర్మే స్థితః శ్రేష్ణో న స శోచ్యః కదాచన. 4 

ప్ర.అ. ఆర్యే=పూజ్యురాలా! మహాబలః=మహాబలముగల, యః=ఎ, తవ 
పుత్రః=నీ పుత్రుడు, మహాత్మానమ్‌=మహాత్ముడైన, పితరమ్‌=తండ్రిని, సాధు= 
బాగుగా, సత్యవాదినమ్‌= సత్యమే పలుకువానినిగా, కుర్వన్‌= చేయుచు, రాజ్యమ్‌ = 
రాజ్యమును, త్యక్తా=విడచి, శిష్టై=శిష్టులచేత, సమ్యుక్‌=బాగుగా, శశ్వత్‌=ఎల్లప్పుడు 
ఆచరితే=ఆచరింపబడినదీ, ప్రేత్య=మరణానంతరముకూడ, ఫలోదయే=ఫలము 
నిచ్చునదీ అయిన, ధర్మే=ధర్మమునందు, స్థితః=నిలచినాడో, శ్రేష్టః=శ్రేష్టు డైన, 
సః=ఆ, రామః=రాముడు, కదాచన=ఎన్నడును, శోచ్యః=దుఃఖించదగినవాడు, 
న=కాడు. 


తా. ఓ పూజ్యురాలా! నీ కుమారుడైన రాముడు మహాబలశాలి. శ్రేష్టుడు. 
మహాత్ముడైన తండ్రి మాటను సత్యము చేయుటకై రాజ్యమును విడచి శిష్టు 
లందరును ఎల్లప్పుడును చక్కగా ఆచరించినదీ, మరణానంతరము గూడ మంచి 
ఫలము నిచ్చునదీ అయిన ధర్మమార్గమున స్థిరముగా నిలచి ఉన్నాడు. అట్టి రాముని 
గూర్చి ఎన్నడును విచారించ పని లేదు. 3, 4 


మూ. వర్తతే చోత్తమాం వృత్తిం లక్ష్మణో 5స్మిన్‌ సదానఘః, 

దయావాన్‌ సర్వభూతేషు లాభస్తస్య మహాత్మనః. ర్‌ 

ప్ర.అ. అనఘః=దోషములు లేనివాడూ, సర్వభూతేషు=సమస్తప్రాణులం 
దును, దయావాన్‌=దయగలవాడూ అయిన, లక్ష్మణ:=లక్ష్మణుడు, అస్మిన్‌= ఈ 
రాముని విషయమున, సదా=ఎల్లప్పుడును, ఉత్తమామ్‌ =ఉత్తమ మైన, 
వృత్తిమ్‌= ప్రవృత్తిని, వర్తతే=ప్రవర్తించుచున్నాడు(చూపుచున్నాడు). మహాత్మనః 
=ఉత్తమ మైన బుద్ధిగల, తస్య=వానికి, లాభః=ఇది లాభకరము. 

తా. దోషరహితుడూ, సకలప్రాణులందును దయగలవాడూ అయిన 
లక్ష్మణుడు ఈ రాముని విషయమున ఉత్తమమైన ప్రవృత్తిని(భక్తిని) చూపుచున్నాడు. 
దానిచే అతడు (రాముడు) లాభము పొందగలడు. 5 
మూ. అరణ్యవాసే యద్దుఃఖం జానతీ వై సుభోచితా, 

అనుగచ్చతి వైదేహీ ధర్మాత్మానం తవాత్మజమ్‌. 6 


ప్ర.అ. సుఖోచితా=సుఖమునకు అలవాటు పడిన, వెదేహీ=సీత, 

అరణ్యవాసే=అరణ్యవాసమునందు, యత్‌=ఏ, దుఃఖమ్‌=దుఃఖ మున్నదో దానిని, 
జానతీ వై=ఎరిగిన దగుచునే, ధర్మాత్మానమ్‌=ధర్మాత్ము డైన, తవ=నీయొక్క, 
ఆత్మజమ్‌=కుమారుని, అనుగచ్చతి=అనుసరించుచున్నది. 


తా. సుఖములకు అలవాటుపడిన సీత కూడ అరణ్యవాసములో ఉండు 
కష్టము లన్నియు తెలిసియే ధర్మాత్ముడైన నీ కుమారుని అనుసరించి వెళ్ళినది. 


మూ. కీర్తిభూతాం పతాకాం యో లోకే భమయతి ప్రభుః, 
ధర్మసత్యవ్రతపరః కిం న ప్రాప్త స్తవాత్మజః. 7 


ప్ర.అ. ప్రభుః=సమర్భు డైన, యః= ఎవ్వడు, కీర్తిభూతామ్‌=కీర్తి అనెడు, 
పతాకామ్‌=పతాకను, లోకే=లోకమునందు, భ్రమయతి=ఎగురవేయు చున్నాడో, 
ధర్మసత్యవ్రతధనః=ధర్మమూ సత్యవ్రతమూ ధనముగా గల, అట్టి, తవ ఆత్మజః 
=నీ కుమారుడు, కిమ్‌=దేనిని, న ప్రాప్తః=పాందలేదు? 


తా. ధర్మమూ, సత్యవ్రతము అనునవియే ధన మని తలచిన, సర్వ 
సమర్భు డైన నీ కుమారుడు, తన కీర్తిపతాకను ఈ లోకముమీద ఎగురవేయు 
చున్నాడు. అతనికి లభించని సత్ఫలిత మేమి ఉన్నది? 7 


మూ. వ్యక్తం రామస్య విజ్ఞాయ శౌచం మాహాత్మ్య్యముత్తమమ్‌, 

న గాత్రమంశుభిః సూర్యః సన్తాపయితుమర్త తి. 8 

ప్ర.అ. రామస్య=రామునియొక్క, శౌచమ=పరిశుద్ధిని, ఉత్తమమ్‌= ఉత్తమ 
మైన, మాహాత్మమ్‌=మాహాత్మ్యమును, విజ్ఞాయ=తెలుసుకొని, సూర్యః= 
సూర్యుడు, అంశుభిః=కిరణములచే, గాత్రమ్‌=శరీరమును, సన్తాపయితుమ్‌= 
తపింపచేయు టకు, న అర్హతి=తగడు. వ్యక్తమ్‌= ఈ విషయము తథ్యము. 

తా. రాముని పరిశుద్ధ మైన శీలమూ, ఉత్తమ మైన మాహాత్మమూ 
తెలిసిన సూర్యుడు తన కిరణములచే రాముని శరీరమును తపింపచేయడు. 
తథ్యము. 8 

మూ. శివః సర్వేషు కాలేషు కాననేభ్యో వినిఃసృతః, 
రాఘవం యుక్తశీతోష్టః సేవిష్యతి సుఖో5నిలః. 9 


ప్ర.అ. శివః=మంగళకర మైనదీ, కాననేభ్యః=అడవులనుండి, వినిఃసృతః 
=బయలుదేరినదీ, యుక్తశీతోష్టః=తగిన చల్లదనమూ వేడీ కలదీ, సుఖః=సుఖ 
కరమూ అయిన, అనిలః=వాయువు, రాఘవమ్‌=రాముని, సర్వేషు కాలేషు=అన్ని 
కాలములందును, సేవిష్యతి=సేవించగలదు. 

తా. అడవులనుండి వచ్చుచు, సమశీతోష్ణముగా, సుఖకరముగా ఉన్న 
గాలి, మంగళకర మగుచు, రాముని సర్వకాలములందును సేవించగలదు. 9 
మూ. శయానమనఘం రాత్రౌ పితేవాభిపరిష్వజన్‌, 

రశ్మిభిః సంస్పృశన్‌ శీతైశృన ఆహాదయిష్యుతి. 10 

ప్ర.అ. చన్దః=చంద్రుడు, రాత్రౌ=రాత్రియందు, శయానమ్‌=శయనించిన 
రాముని, శీతైః=చల్లని, రశ్మిభిః=కిరణములచేత, సంస్పృశన్‌=స్పృశించుచు, పితేవ= 


తండ్రి వలె, అభిపరిష్వజన్‌=ఆలింగనము చేసికొనుచు, ఆహాదయిష్యతి= 
సంతోషింపచేయగలడు. 


తా. రాత్రి నిద్రించుచున్న ఆ రాముని, చంద్రుడు తన కిరణములచేత 


స్పృశించుచు, తండ్రి వలె కౌగలించుకొని ఆనందింపచేయగలడు. 10 
మూ. దదౌ చాస్తాణి దివ్యాని యస్మై బ్రహ్మా మహౌజసే, 
దానవేన్టం మతం దృష్ట్వా తిమిధ్వజసుతం రణే, 11 
స శూరః పురుషవ్యాఘ్రః స్వబాహుబలమా శ్రితః, 
అసన్రస్తో 5ప్యరణ్యస్టో వేశ్ళనీవ నివత్స్యతి. 12 


14 


ప్ర.అ. రణే=యుద్ధమునందు, దానవేన్దమ్‌=దానవులలో శ్రేష్టు డైన 
తిమిధ్వజసుతమ్‌=శంబరాసురుని కొడుకును, హతమ్‌=చంపబడినవానినిగా, 
దృష్ట్వా=చూచి, మహౌజసే=గొప్ప తేజస్సు గల, యసె;=ఏ రామునకు, బ్రహ్మా= 
బ్రహ్మదేవుడు, దివ్యాని=దివ్యము లైన, అస్రాణి=అస్తములను, దదౌ=ఇచ్చెనో, 
శూరః=శూరుడూ, పురుషవ్యాఘ్రః=పురుషులలో శ్రేష్ణుడూ అయిన, సః=ఆ 

రాముడు, అరణ్యస్థో 5పి= అరణ్యములో నున్నవా డైనను, స్వబాహుబలమ్‌=తన 
బాహుబలమును, ఆశ్రితః=ఆశ్రయించినవాడై, అసంత్రస్తః=భయపడక, వేశ్మనీవ= 
ఇంటిలో వలె, నివత్స్యతి=నివసించగలడు. 


తా. పూర్వము రాముడు యుద్ధమునందు, దానవేంద్రు డైన శంబరాసుర 
పుత్రుని సంహరింపగా సంతోషించిన బ్రహ్మదేవుడు గొప్ప తేజస్సు గల ఆ రామునకు 
దివ్యాస్తముల నిచ్చెను. శూరుడూ, పురుషులలో శ్రేష్ణుడూ అయిన అట్టి రాముడు, 
అరణ్యములో నున్నను, తన బాహుబలము సాహాయ్యముచే నిర్భయుడై, ఇంటిలో 
నివసించునట్టు నివసించగలడు. 11-12 


మూ. యస్యేషుపదమాసాద్య వినాశం యాన్తి శత్రవః, 

కథం న పృథివీ తస్య శాసనే స్థాతుమర్హతి. 13 

ప్ర.అ. యస్య=ఎవ్వనియొక్క, ఇషుపదమ్‌=బాణములకు లక్ష్యత్వమును, 
ఆసాద్య=పాంది, శత్రవః=శత్రువులు, వినాశమ్‌=నాశమును, యాన్తి= పాందుదురో, 
తస్య=అట్టి రామునియొక్క, శాసనే=శాసనమునందు, పృథివీ=భూమి, కథమ్‌= 
ఎట్టు, స్థాతుమ=ఉండుటకు, నార్హతి=తగదు. 

తా. ఏ రాముని బాణములకు గురి యైన శత్రువులు తప్పక నశింతురో, 
ఆ రామునికి ఈ భూమి యంతయు వశము కాక ఎట్టుండును? 13 
మూ. యా శ్రీః శౌర్యం చ రామస్య యా చ కల్యాణసత్త్వతొ 

నివృత్తారణ్యవాసః స్వం క్షిప్రం రాజ్యమవాప్ఫ్యతి. 14 

ప్ర.అ. రామస్య=రామునియొక్క, యా= ఏ, శ్రీః=శోభ ఉన్నదో, శౌర్యం 
చ=శౌర్యము ఉన్నదో, యా= ఎ, కల్యాణసత్వతా= =మంగళకరము అయిన బలము 
కలిగి యుండుట అనునది ఏదైతే ఉన్నదో (వీటిచే), నివృత్తారణ్యవాసః =పూర్తి 
యైన అరణ్యవాసము కలవాడై, సః=ఆ రాముడు, క్షిప్రమ్‌=శీఘ్రముగా, స్వం 
రాజ్యమ్‌ =తన రాజ్యమును, అవాప్స్యతి=పాంద గలడు. 

తా. రామునియందు లక్ష్మి శౌర్యము మంగళప్రద మైన బలము ఉన్నవి. 
వీటితో కూడిన రాముడు, అరణ్యవాసమును పూర్తి చేసుకొని శీఘ్రముగా తన 
రాజ్యమును పొందగలడు. 14 


అయోధ్యాకాండము స. 44 షే 


మూ. సూర్యస్యాపి భవేత్సూర్యో హ్యగ్నేరగ్నిః ప్రభోః ప్రభుః, 


శియళ్చ శ్రీర్భవేదగ్ర్యా కీర్తిః కీర్త్యాః క్షమాక్షమా. 15 
దైవతం దైవతానాం చ భూతానాం భూతనత్తమః, 
తస్య కే హ్యగుణా దేవి వనే వా ప్యథవా పురే. 16 


ప్ర.అ. దేవి=ఓ కౌసల్యా, సూర్యస్యాపి=సూర్యునకు కూడ, సూర్యః 
=సూర్యుడుగా, భవేత్‌=అగును. అగ్నేః:=అగ్నికి, అగ్నిః=అగ్నిగాను, ప్రభోః 
= ప్రభువునకు, ప్రభుః=ప్రభువుగాను, శ్రియశ్చ=సంపదకు, శ్రీః=సంపద గాను, 
క్రీర్య్యాః= కీర్తికి, అగ్ర్యా=శ్రేష్ట మైన, క్రీర్తిః=క్రీర్తిగాను, క్షమాక్షమా=ఓర్పుకు ఓర్పుగాను, 
దైవతానామ్‌=దేవతలకు, దైవతమ్‌=దేవతగాను, భూతానామ్‌=భూతములకు, 
భూతసత్తమః=భూత శ్రేష్టుడు గాను, భవేత్‌=అగును. తస్య=అట్టి రామునకు, వనే 
వాపి=వనమునం దైనను, అథవా=లేక, పురే=పట్టణమునం దైనను, అగుణాః=చెడ్డ 
గుణములు, కే హి=ఎవి? 


తా. ఓ కౌసల్యా! రాముడు సూర్యునకు కూడ సూర్యుడు గాను, అగ్నికి 
అగ్ని గాను, ప్రభువుకు ప్రభువుగాను, సంపదకు సంపదగాను, కీర్తికి శ్రేష్ట మైన కీర్తి 
గాను, ఓర్పుకు ఓర్పుగాను, దేవతలకు దేవతగాను, భూతములకు భూత్రేష్టుడు 
గాను కాగల సామర్థ్యము కలవాడు. అట్టి రామునకు అరణ్యములో నున్నను 
పురములో నున్నను ఏ లోపము లుండును? 15-16 


మూ. పృథివ్యా సహ వైదేహ్యా శ్రియా చ పురుషర్షభః, 
క్షిప్రం తిసృభిరేతాభిః సహ రామో 5భి షేక్షతే. 17 


ప్ర.అ. పురుషర్షభః= పురుషు శ్రేష్ట డైన, రామః=రాముడు, పృథివ్యా సహ= 
భూమితో కూడ, వైదేహ్యా=సీతతో కూడ, శ్రియా చ=లక్ష్మితో కూడ, ఏతాభిః= ఈ, 
తిసృభిః సహ=ముగ్గురితో కూడ, క్షిప్రమ్‌=శీఘ్రముగా, అభిషేక్ష్యతే=అభిషేకింపబడ 
గలడు. 


తా. పురుషశ్రేష్ణు డైన రామునకు భూమి, సీత, లక్ష్మి అను ఈ ముగ్గురితో 


కలసి, రాజ్యాభిషేకము జరుగగలదు. 17 

మూ. దుఃఖజం విసృజన్య్యస్రం నిష్కామన్తముదీక్ష్య యమ్‌, 


అయోధ్యాయాం జనాః సర్వే శోకవేగసమాహతాః, 18 
కుశచీరధరం దేవం గచ్చన్తమపరాజితమ్‌, 
సీతేవానుగతా లక్ష్మీస్తస్య కిం నామ దుర్లభమ్‌. 19 


ప్ర.అ. నిష్కామన్తమ్‌=ప్రయాణము అయి వెళ్ళుచున్న యమ్‌=ఏ, 
రాముని, ఉదీక్షణ=చూచి, అయోధ్యాయామ్‌ =అయోధ్యయందలి, సర్వే=సమస్త 
మైన, జనాః=జనులు, శోకవేగసమాహతాః=దుఃఖవేగముచే కొట్టబడినవారై, దుః 
ఖజమ్‌=దుఃఖమువలన కలిగిన, అస్రమ్‌=కన్నీటిని, విసృజన్తి=విడుచుచున్నారో, 
కుశచీరధరమ్‌=నారచీరను. ధరించిన, గచ్చన్తమ్‌ =వెళ్ళుచున్న, అపరాజితమ్‌ = 
పరాజయము ఎరుగని, దేవమ్‌=ఎ రాముని, లక్ష్మీః=రాజ్యలక్ష్మి, సీత్రేవ=సీత వలె, 
అనుగతా=అనుసరించి వెళ్ళినదో, తస్య=అట్టి రామునకు, కిం నామ=ఏది, 
దుర్లభమ్‌ =దుర్లభము. 


తా. వనమునకు ప్రయాణ మై వెళ్లుచున్న ఏ రాముని చూచి, అయోధ్య 
లోని జను లందరు, శోకవేగముచే పీడితులై, కన్నీరు విడిచిరో, నారచీరలు ధరించి 
వెళ్లుచున్న పరాజయ మనునది ఎరుగని ఏ రాముని అనుసరించి, రాజ్యలక్ష్మి 
కూడ సీత వలె వెళ్లినదో, అట్టి రాముడు పొంద జాలనిది ఈ లోకములో ఎమి 
ఉన్నది? 18-19 
మూ. ధనురహవరో యస్య బాణఖడ్గాస్రభృత్స్వయమ్‌, 

లక్ష్మణో వ్రజతి హ్యగ్రే తస్య కిం నామ దుర్లభమ్‌. 20 

ప్ర.అ. ధనుర్గహవరః=ధనుర్ధరులలో శ్రేష్టు డైన, లక్ష్మణః=లక్ష్మణుడు, 
న్వయవ్‌ు=న్వయముగా, బాణఖడ్నా న్తభృత్‌=బాణములను, ఖడ్గమును, 
అస్త్రములను ధరించి, యస్య=ఎవనియొక్క, అగ్రే=ఎదుట, వ్రజతి=వెళ్లుచున్నాడో, 
తస్య=ఆ రామునికి, కిం నామ=ఏది, దుర్లభమ్‌ =పాంద శక్యము గానిది. 


తా. ధనుర్ధరులలో శ్రేష్ట డైన లక్ష్మణుడు స్వయముగా, బాణములు, 
ఖడ్గములు ఇతరాయుధములు ధరించి, రాముని ముందు వెళ్ళుచుండగా, ఆ 
రామునకు దుర్లభ మైనది యేది ఉండును? 20 

మూ. నివృత్తవనవాసం తం ద్రష్టాసి పునరాగతమ్‌, 
జహి శోకం చ మోహం చ దేవి సత్యం బ్రవీమి తే. 21 


ప్ర.అ. దేవి!=ఓ కౌసల్యా! నివృత్తవనవాసమ్‌=పూర్తి యైన వనవాసము 
కలవాడె, పునః=మరల, ఆగతమ్‌=వచ్చిన, తమ్‌=ఆ రాముని, ద్రష్టాసి=చూడగలవు. 
శోకం చ=శోకమును, మోహం చ=మోహమును, జహి=చంపుము (విడువుము). 
తే=నీకు, సత్యమ్‌=సత్యమును, బ్రవీమి=చెప్పుచున్నాను. 


తా. ఓ కౌసల్యా! రాముడు వనవాసము పూర్తి చేసుకొని మరల వచ్చి 
నపుడు నీవు తప్పక అతనిని చూడగలవు. అందుచే శోకమును, మోహమును 
విడువుము. నేను సత్యమును చెప్పుచున్నాను. 21 


మూ. శిరసా చరణావేతౌ వన్షమానమనిన్దితే, 
పునర్ధక్ష్యసి కల్యాణి! పుత్రం చన్ధమివోదితమ్‌. 22 


ప్ర.అ. అనిన్షితే=నిందింపబడనిదానా! కల్యాణి=మంగళప్రదురాల వగు 
ఓ కౌసల్యా! ఏతౌ=ఈ, చరణౌ=పాదములను, శిరసా=శిరస్సుతో, వన్షమానమ్‌= 
నమస్కరించుచున్న, పుత్రమ్‌=పుత్రుని, ఉదితమ్‌=ఉదయించిన, చన్టమివ= 
చంద్రుని వలె, పునః=తిరిగి, ద్రక్ష్యసి=చూడగలవు. 


తా. ఎవరిచేతను నిందింపబడని, కల్యాణప్రదురాల వగు ఓ కౌసల్యా! 
నీ పుత్రుడు వచ్చి నీ పాదములకు నమస్కరించుచుండగా, అతనిని, ఉదయించిన 
చంద్రుని వలె మరల చూడగలవు. 22 


మూ. పునః ప్రవిష్టం దృష్టా తమభిషిక్షం మహాశ్రియమ్‌, 
సముత్రక్ష్యసి నేత్రాభ్యాం క్షిప్రమానన్సజం పయః. 23 


ప్ర.అ. పునః=మరల, ప్రవిష్టమ్‌=ప్రవేశించిన, అభిషిక్తమ్‌ = అభిషిక్తుడైన, 
మహాశ్రియవ్‌=గొవ్ప తేజన్సు గల, తమ్‌=ఆ రాముని, దృష్ట్వా=చూచి, 
క్షిప్రమ్‌=శీఘ్రముగా, నేత్రాభ్యామ్‌=నేత్రములనుండి, ఆనన్దజమ్‌=ఆనందమువలన 
కలిగిన, పయః=నీటిని, సముత్రక్ష్యసి=విడువగలవు. 

తా. రాముడు మరల వచ్చి రాజ్యాభిషిక్తు డై, గొప్ప తేజస్సుతో 
ప్రకాశించుచుండగా, ఆతనిని చూచి, అచిరకాలములో, ఆనందా(్రువులను విడువ 
గలవు. 23 


మూ. మాళోకోదేవిదుఃఖంవానరామే దృశ్యతే 5శివమ్‌, 
క్షీప్రం ద్రక్ష్యసి పుత్రం త్వం ససీతం సహ లక్ష్మణమ్‌. 24 


ప్ర.అ. దేవి!=ఓ కౌసల్యా! శోకః=శోకము గాని, దుఃఖం వా=దుఃఖము 
గాని, మా=వద్దు. రామే=రామునియందు, అశివమ్‌=అమంగళము, న దృశ్యతే= 
చూడబడుట లేదు. త్వమ్‌=నీవు, ససీతమ్‌=సీతతో కూడిన, సహలక్ష్మణమ్‌= 
లక్ష్మణునితో కూడిన, పుత్రమ్‌=పుత్రుని, క్షిప్రమ్‌=శీఘ్రముగా, ద్రక్ష్యసి=చూడగలవు. 


తా. ఓ కౌసల్యా! రామునికి ఎట్టి అమంగళమూ కలుగదు. అందుచే నీవు 
శోకమును దుఃఖమును విడువుము. సీతాలక్ష్మణులతో కూడిన నీ కుమారుని, 
అచిరకాలములో చూడగలవు. 24 


మూ. త్వయా శేషో జనక్రైవ సమాళ్వాస్యో యదా5నఘే, 
కిమిదానీమిదం దేవి కరోషి హృది విక్షబమ్‌. 25 


ప్ర.అ. అనఘే=దోషములు లేని, దేవి!=ఓ కౌసల్యా! శేషః=మిగిళిన, 
జనః=జనము, త్వయా=నీచేత, యదా=ఎపుడు, సమాశ్వాస్యః ఏవ=ఓదార్చ తగి 
ఉన్నదో, ఇదానీమ్‌=ఇపుడు, హృది=హృదయమునందు, విక్లబమ్‌=దుఃఖమును, 
కరోషి=చేయుచున్నావు. ఇదమ్‌=ఇది, కిమ్‌=ఏఎమిటి? 


తా. పాపరహితురాల వైన ఓ కౌసల్యా! మిగిలినవా రందరిని నీవు 


ఓదార్భవలసి యుండగా, నీవే ఇట్లు మనస్సును దుఃఖవికలముగా చేసుకొను 


చున్నా వేవి? 25 


మూ. నార్హా త్వం శోచితుం దేవి యస్యాస్తే రాఘవస్సుతః, 
న హి రామాత్సరో లోకే విద్యతే సత్పథే స్థితః. 26 

ప్ర.అ. దేవి! ఓ దేవీ! యస్యాః=ఏ, తే=నీకు, రాఘవః=రాముడు, సుతః 
=కుమారుడో, త్వమ్‌ =అట్టి నీవు, శోచితుమ్‌=దుఃఖించుటకు, నార్హా=తగవు. 
రామాత్‌=రామునికంటె, పరః=ఇతరుడు, సత్పథే=సన్మార్గమునందు, స్థితః 
= ఉన్నవాడు, లోకే=లోకమునందు, న విద్యతే హి=లేడు కదా! 


తా. ఓ కౌసల్యా! రాముని వంటి కుమారుని కనిన నీవు ఈ విధముగా 
దుఃఖించకూడదు. ఈ లోకములో, రాముని వలె ఈ విధముగా సన్మార్గములో" 
నున్నవాడు ఎవ్వడును లేడు. 26 


మూ. అభివాదయమానం తం దృష్ట్వా ససుహృదం సుతమ్‌, 
ముదాశ్రు మోక్ష్యసే క్షిప్రం మేఘలేఖేవ వార్తికీ. 27 


వ్ర.అ. అభివాదయమానమ్‌=నమస్కరించుచున్న, ససుహృదమ్‌= 
స్నేహితులతో కూడిన, తం సుతమ్‌=ఆ కుమారుని, దృవ్వా=చూచి, క్షిప్రమ్‌= 
శీఘ్రముగా, వార్షికీ=వర్షకాలమునకు సంబంధించిన, మేఘలేఖేవ=మేఘపంక్తి వలె, 
ముదా=ఆనందముతో, అశ్రు=కన్నీటిని, మోక్ష్యసే=విడువగలవు. 


తా. స్నేహితులతో కూడ వచ్చి, నీ కుమారుడు నమస్కరించుచుండగా, 
ఆతనిని చూచి నీవు అచిరకాలములో, వర్షకాలమునందు మేఘపంక్తి వలె, 
ఆనందాగ్రువులను ఎడువగలవు. 27 


మూ. పుత్రస్తే వరదః క్షిప్రమయోధ్యాం పునరాగతః, 
పాణిభ్యాం మృదుపీనాభ్యాం చరణౌ పీడయిష్యతి. 28 


ప్ర.అ. వరదః=వరము లిచ్చు, తే పుత్రః=నీ కుమారుడు, క్షిప్రమ్‌= 
శీఘ్రముగా, అయోధ్యామ్‌ =అయోధ్యను గూర్చి, పునః=మరల, ఆగతః=వచ్చినవా 
డై, మృదుపీనాభ్యామ్‌=మెత్తనివి, బలిసినవి అయిన, పాణిభ్యామ్‌=చేతులతో, 
చరణౌ=నీ పాదములను, పీడయిష్యతి=స్పృశించగలడు. 


తా. వరములను ఈయ సమర్శ్భ డైన నీ కుమారుడు, శీఘ్రముగా 
అయోధ్యకు తిరిగి వచ్చి, మెత్తనివి,బలిసి ఉన్నవి అయిన చేతులతో, నీ పాదము 


లను స్పృశింపగలడు. 28 

మూ. అభివాద్య నమస్యన్తం శూరం ససుహృడం సుతమ్‌, 
ముదా(పైః ప్రోకసి పునర్మేఘరాజి రివాచలమ్‌. 29 


ప్ర.అ. అభివాద్య=అభివాదనము చేసి. నమస్యన్తమ్‌=నమస్కరించు చున్న, 
శూరమ్‌=శూరు డైన, ససుహృదమ్‌=మిత్రులతో కూడిన, సుతమ్‌=కుమారుని, 
ముదా=సంతోషముతో, అ(సైః= కన్నీళ్లతో, మేఘరాజిః=మేఘపంక్తి, అచలమివ 
=పర్వతమును వలె, పునః=మరల, ప్రోక్ష్యసి=తడుప గలవు. 


తా. మిత్రసహితు డైన, శూరు డైన నీ కుమారుడు, అభివాదనము చేసి, 
(నామప్రవరాదులను చెప్పుచు) నమస్కరించుచుండగా, మేఘపంక్తి పర్వతమును 
తడిపి నట్లు అతనిని మరల ఆనందాశ్రువులతో తడుపగలవు. 29 


మూ. ఆశ్వాసయన్తీ వివిధైశ్చ వాక్ష్యై ర్వాక్యోపచారే కుశలానవద్యా, 
రామస్య తాం మాతరమేవముక్త్వా దేవీ సుమిత్రా విరరామ రామా. 


ప్ర.అ. వాక్యోపచారే=వాక్యములచే ఉపచారము చేయుటయందు, 
కుశలా=నేర్చు గలదీ, అనవద్యా=దోషములు లేనిదీ, రామా=మనోహరమైన 
స్వభావము కలదీ, దేవీ=దేవీ అయిన, సుమిత్రా=సుమిత్ర, వివిధైః==అనేకవిధము 
లైన, వాకైః=వాక్యములతో, ఆశ్వ్యానయన్తీ=ఓదార్చు చున్నదై, రామన్య 
=రామునియొక్క, తాం మాతరమ్‌=ఆ తల్లిని గూర్చి, ఎవమ్‌=ఇట్లు, ఉక్వా=పలికి, 
విరరామ=విరమించెను. 


తా. మాటలు చెప్పి ఉపచారము చేయుటయందు నేర్పు కలదీ, ఎట్టి 
దోషములు లేనిదీ, అయిన సుమిత్రాదేవి, ఈ విధముగా అనేకవాక్యములచే, 
రామమాత యైన కౌసల్యను ఓదార్చి, ఊరకుండెను. 30 
మూ. నిశమ్య తల్లక్షణమాతృవాక్యం రామస్య మాతుర్నరదేవపత్స్నా్యాః, 

సద్యః శరీరే విననాశ శోక: శరద్గతో మేఘ ఇవాల్పతోయః. 31 


ఇత్యార్తే శ్రీమద్రామాయణే ఆదికావ్యే అయోధ్యాకాణ్దే చతుశ్చత్వారింశః సర్గః. 

ప్ర.అ. తత్‌=ఆ, లక్షణమాతృవాక్యమ్‌=లక్ష్మణుని తల్లి వాక్యమును, 
నిశమ్య=విని, నరదేవపత్స్యాః=దశరథుని భార్య యైన, రామస్య మాతుః=రామమాత 
యొక్క, శోకః=శోకము, శరద్గతః= శరదృతువుకు సంబరధించిన, అల్పతోయః=అల్ప 
మైన ఉదకము గల, మేఘ ఇవ=మేఘమువలె, సద్యః=వెంటనే, శరీరే=శరీరము 
నందు, విననాశ=నశించెను. 

తా. సుమిత్ర మాటలు వినిన పిమ్మట, దశరథుని భార్యా, రాముని తల్లీ 
యైన ఆ కౌసల్య శోకము, శరత్కాలమునందు అల్ప మైన ఉదకము గల మేఘము 
వలె వెంటనే ఆమె శరీరమునందే లీన మై పోయెను. 


“బాలానందిని” యను శ్రీమద్రామాయణాం ధ్రవ్యాఖ్యానమునందు 
అయోధ్యాకాండలో నలుబదినాలుగవ నళ సమాప్తము. 





అథ ఫంచచకారింశ సర్గః 


(భరతునియెడల, మహారాజువట్ల ప్రీతిని చూవుడనియు అయోధ్యకు 
మరలిపొండనియు రాముడు పౌరులకు చెప్పుట. నగరవాసులకు వృద్ధ బ్రాహ్మణులు 


రాము నయోధ్యకు రమ్మని పట్టుబట్టుట. రాముడు వారందరితో తమసాతీరమునకు 
చేరుట.) 


మూ. అనురక్తా మహాత్మానం రామం సత్యపరాక్రమమ్‌, 
అనుజగ్ముః ప్రయాన్తం తం వనవాసాయ మానవాః. 1 


ప్ర.అ. అనురక్తాః=రామునియందు (పేమ గల, మానవాః=మానవులు, 
వనవాసాయ=వనవాసముకొరకు, ప్రయాన్తమ్‌=వెళ్లుచున్న, మహాత్మానమ్‌ 
=మహాత్ము డైన, సత్యపరాక్రమమ్‌=సత్య మైన పరాక్రమము గల, తం రామమ్‌=ఆ 
రాముని, అనుజగ్ముః=అనుసరించి వెళ్ళిరి. 


తా. మహాత్ముడు, సత్య మైన పరాక్రమము కలవాడూ అయిన రాముడు 
వనవాసమునకై వెళ్ళుచుండగా అతనిపై పేమ గల పౌరు లందరును ఆతనిని 
అనుసరించి వెళ్ళిరి. 


మూ. నివర్తితేపి చ బలాత్‌ సుహృద్వర్గే చ రాజని, 
నైవ తే సంన్యవర్తన్త రామస్యానుగతా రథమ్‌. 2 


ప్ర.అ. సుహృద్వర్గ=మిత్రసముదాయము, రాజని చ=రాజు, బలాత్‌ 
=బలాత్కారముగా, నివర్తితేర వి చ=తిరిగి వంవబడినను, రామన్య 
=రామునియొక్క, రథమ్‌=రథమును, అనుగతాః=అనుసరించి వెళ్ళుచున్న, తే=ఆ 
జనులు, నైవ సంన్యవర్తన్త=మరలలేదు. 


తా. రాముని మిత్రవర్గము, దశరథమహారాజు, బలాత్కారముగా వెనుకకు 


పంపబడినను, రాముని రథమును అనుసరించి వెళ్ళుచున్న ఆ పౌరులు మాత్రము 


తిరిగి వెళ్ళలేదు. 2 

మూ. అయోధ్యానిలయానాం హి పురుషాణాం మహాయశాః, 
బభూవ గుణసంపన్నః పూర్ణచగన్ద ఇవ ప్రియః. 3 


వ్ర.అ. మహాయశాః=గొప్ప కీర్తిగలవాడు, గుణసంపన్నః= సద్గుణ 
సంపన్నుడు అయిన, ఆ రాముడు, అయోధ్యానిలయానామ్‌=అయోధ్యలో 
నివసించు, పురుషాణామ్‌=పురుషులకు, పూర్ణచగ్ద ఇవ=పూర్ణచంద్రుడు వలె, ప్రియః 
=ఇష్టుడుగా, బభూవ హి=ఆయెను కదా. 


తా. మహాయశశ్ళాలీ సద్గుణసంపన్నుడూ అయిన ఆ రాముడు, పూర్ణ 
చంద్రుడు వలె అయోధ్యలో నివసించు పౌరు లందరికి చాల ఇష్టుడుగా ఉండెను. 


మూ. స యాచ్యమానః కొకుత్సః స్వాభిః ప్రకృతిభిస్తదా, 
కుర్వాణః పితరం సత్యం వనమేవాన్వపద్యత. 4 


ప్ర.అ. సః=ఆ, కాకుత్భః=రాముడు, తదా=అపుడు, స్వాభిః=తన సంబంధ 
మైన, ప్రకృతిభిః= ప్రజలచేత, యాచ్యమానః=ప్రార్థింపబడినను, పితరమ్‌=తండ్రిని, 
సత్యమ్‌=సత్యవాక్కు కలవానినిగా, కుర్వాణః=చేయుచు, వనమేవ=వనమునే, 
అన్వపద్యత= పాందెను. 


తా. తన ప్రజలందరును, ఎంత ప్రార్థించినను వినక, ఆ రాముడు 
తండ్రిని సత్యవంతుని చేయుటకే, వనమునకే వెళ్ళెను. 4 


మూ. అవేక్షమాణః సన్నేహం చక్షుషా ప్రపిబన్నివ, 
ఉవాచ రామః స్నేహేన తాః ప్రజాః స్వాః ప్రజా ఇవ.. 5 


ప్ర.అ. రామః=రాముడు, చక్షుషా=నేత్రముతో, ప్రపిబన్నివ =త్రాగుచున్న 
వాడు వలె, తాః=ఆ, ప్రజాః=ప్రజలను, స్వాః=తనసంబంధ మైన, ప్రజాః ఇవ= 
సంతానములను వలె, సస్నేహమ్‌= స్నేహపూర్వకముగా, అవేక్షమాణః=చూచుచు, 
ఉవాచ=పలికను. 


తొ. రాముడు ఆ ప్రజలను తన సంతానమును వలె, కంటితో త్రాగి 
వేయుచున్నట్లు ప్రేమపూర్వకముగా చూచుచు స్నేహముతో నిట్లనెను. 5 


700 
శ్రీమద్రామాయణము 


మూ. యా ప్రీతిర్వహమానశ్చ మయ్యయోధ్యానివాసినామ్‌, 
మత్రియార్థం విశేషేణ భరతే సా నివేశ్యతామ్‌. 6 


ప్ర.అ. అయోధ్యానివాసినామ్‌=అయోధ్యలో నివసించు, ఎకు, మయి= 
నాయందు, యా=ఏ, ప్రీతిః=(పేమ, బహుమానశ్చ=గౌరవము ఉన్నవో, సా=అది, 
విశేషేణ=అతిశయముచేత, మత్రియార్థమ్‌=నాకు ప్రీతి కలిగించుటకు, 
భరతే=భరతునియందు, నివేశ్యతామ్‌= ఉంచబడుగాక. 


తా. అయోధ్యానివాసు లైన మీరందరును, నాపై మీకు గల ప్రేమ 
గౌరవములను, భరతునిపై చూపుడు. అట్లు చేసినచో నాకు అధికముగా సంతోషము 
కలుగును. 6 


మూ. సహి కల్యాణచారిత్రః కై కేయ్యానన్దవర్థనః, 
కరిష్యతి యథావద్యః ప్రియాని చ హితాని చ. 7 


ప్ర.అ. కల్యాణచారిత్రక=మంగళకర మైన చరిత్ర కలవాడూ, కైకేయ్యానంద 
వర్ధనః=కైకేయికి ఆనందమును వృద్ధిపాందించువాడూ అయిన, సః=అతడు, 
యథావత్‌=నియమానుసారముగా, వః=మీకు, ప్రియాణి=ప్రియములను, హితాని 
చ=హితములను, కరిష్యతి హి=చేయగలడు. 


తా. కైకేయి కుమారు డైన ఆ భరతుడు, మంగళకర మైన చరిత్ర 
కలవాడు. ఆతడు, మీకు ఇష్టములు, క్షేమకరములు అయిన పనులను, చక్కగా 
చేయగలడు. 7 


మూ. జ్ఞానవృద్దో వయోబాలో మృదుర్వీర్యగుణాన్విత:, 
అనురూపః స వో భర్తా భవిష్యతి భయాపహః. 8 
ప్ర.అ. జ్ఞాన వృద్ధః=జ్ఞానముచేత వృద్దుడు, వయోబాలః=వయస్సుచేత 
చిన్నవాడు, మృదుః=మెత్తనివాడు, వీర్యగుణాన్వితః=వీర్యముతోను, సద్గుణముల 
తోను కూడినవాడూ అయిన, సః=ఆ భరతుడు, వః=మీకు, అనురూపః=తగిన, 
భయాపహః=భయమును తొలగించు, భర్తా=ప్రభువుగా, భవిష్యతి=కాగలడు. 

తా. ఆ భరతుడు వయస్సుచే చిన్నవా డైనను, జ్ఞానముచేత వృద్దుడు. 
మృదు వైన స్వభావము కలవాడు. పరాక్రమముతోను, సద్గుణములతోను 
ఒప్పుచున్నవాడు. ఆతడు మీకు తగిన ప్రభువై మీ సమస్తభయములను 
తొలగించును. 8 


మూ. సహిరాజగుడై ర్యుక్షో యువరాజః సమీక్షితః, 
అపి చాపి మయా శిష్టెః కార్యం వో భర్శశాసనమ్‌. 9 


ప్ర.అ. రాజగుణైః=రాజున కుండవలసిన గుణములతో, యుక్తః=కూడిన, 
సః=అతడు; యువరాజః=యువరాజుగా, సమీక్టితః:=చూడబడినాడు. అపి 
చ=మరియు, మయా=నాచేతను, శి ష్టైః=మిగిలినవారిచేతను, వః=మీకు, 
(మీచేతను), భర్శశాసనమ్‌=రాజుయొక్క ఆజ్ఞ, కార్యమ్‌=చేయదగినది. 

తా. రాజగుణములతో కూడిన ఆ భరతుడు యువరాజుగా నియుక్తు 


డైనాడు. నేను, ఇతరులు, మీరు కూడ ప్రభు వైన దశరథుని ఆజ్ఞను అనుసరించ 
వలెను. 9 


మూ. న సన్తప్యేద్యథా చాసౌ వనవాసం గతే మయి, 
మహారాజస్తథా కార్యో మమ ప్రియచికీర్షయా. 10 
ప్ర.అ. మయి=నేను, వనవాసమ్‌=వనవాసమును గూర్చి, గతే=వెళ్లగా, 
అసౌ= ఈ, మహారాజః=మహారాజు, యథా=ఏ విధముగా, న సన్తప్యేత్‌=సంతాపము 
చెందడో, తథా=అట్లు, మమ=నాకు, ప్రియచికీర్షయా= ప్రియము చేయవలె నను 
ఇచ్చ చేత, కార్యః=చేయదగినవాడు. 


తా. మీరు నాకు సంతోషము కల్గింపవలె నని కోరినచో, నేను వన 
వాసమునకు వెల్లిన పిమ్మట మహారాజు దుఃభింపకుండు నట్లు చూసుకొనుడు. 
మూ. యథా యథా దాశరథి ర్ధర్మ ఎవాస్థితో భవత్‌, 

తథా తథా ప్రకృతయో రామం పతిమకామయన్‌. 11 


ప్ర.అ. దాశరథిః:=రాముడు, యథా యథా=ఎట్లు ఎట్లు, ధర్మే ఎవ= 
ధర్మమునందే, ఆస్థితః=స్థిరముగా నిలచినవాడు, అభవత్‌=ఆయెనో, తథా 

తధా=అట్లు అట్టు, ప్రకృతయః= ప్రజలు, రామమ్‌=రాముని, పతిమ్‌=ప్రభువునుగా, 
అకామయన్‌=కోరిరి. 


తొ. రాముడు ధర్మముపై స్థెర్యమును చూపించినకొలది, ప్రజలు కూడ 
అతడే మాకు రాజు కావలెను అని కోరిరి. 11 


మూ. బాష్పేణ పిహితం దీనం రామః సౌమిత్రిణా సహ, 
చకర్చేవ గుణై రృద్దా జనం పురనివాసినమ్‌. 12 


ప్ర.అ. సౌమిత్రిణా సహ=లక్ష్మణునితో కూడిన, రామః=రాముడు, బాప్పేణ 
=రన్నీటిచేత, పిహితమ్‌ =కప్పబడిన, దీనమ్‌=దీన మైన, పురనివాసినమ్‌=పురము 
లో నివసించు, జనమ్‌ =జనమును, గుణైః=గుణములచేత (త్రాళ్ళచేత), బద్ద్వా 
ఇవ=కట్టి వలె, చకర్షూలాగెను. 


తా. లక్షణసమేతు డగు రాముడు కన్నీరు కప్పి, దీనముగా ఏడ్చు చున్న 
ఆ పౌరులను తన గుణములనే త్రాడుతో కట్టి నట్లు కట్టి ఆకర్షించెను. 12 


మూ. తే ద్విజాస్రివిధం వృద్ధా జ్ఞానేన వయసొజసా, 
వయఃప్రకమృళశిరసో దూరాదూచురిదం వచః. 13 


ప్ర.అ. జ్ఞానేన=జ్ఞానముచేత, వయసా=వయస్సుచేత, ఓజసా=తేజస్సుచేత, 
త్రివిధమ్‌=మూడు విధములుగా, వృద్దాః=వృద్భలైన, తే ద్విజాః=ఆ బ్రాహ్మణులు, 
వయఃప్రకమ్పశిరసః:=వయస్సుచేత కదలుచున్న శిరస్సులు కలవారై, దూరాత్‌= 
దూరమునుండి, ఇదమ్‌=ఈ, వచః=వాక్యమును, ఊచు:=పలికిరి. 


తా. జ్ఞానముచేత, వయస్సుచేత, తేజస్సుచేత మూడువిధముల వృద్ధ 
లెన బ్రాహ్మణులు, వార్థకముచేత శిరస్సులు వణుకుచుండగా, దూరము నుండియే 


ఇట్లు పలికిరి. = 


మూ. వహన్లో జవనా రామం భో భో జాత్యాస్తురజ్ఞమాః, 
నివర్తధ్యం న గన్తవ్యం హితా భవత భర్తరి. 14 

ప్ర.అ. రామమ్‌=రాముని, వహన్తః=తీసుకొనివెళ్ళుచున్న, జవనాః=వేగము 
గల, జాత్యాః= ఉత్తమజాతికి చెందిన, భో భో తురబ్బమాః=ఓ అశ్వములారా, 
నివర్తధ్వమ్‌=వెనుకకు మరలుడు. న గన్తవ్యమ్‌=వెళ్లవద్దు. భర్తరి=మీ ప్రభు వైన 
రాముని విషయమున, హితాః=హితము చేయువారు, భవత=అవండి. 


తా. ఉత్తమజాతులలో పుట్టి, మంచి వేగము గలిగి, రాముని తీసుకొని 
పోవు చున్న ఓ గుర్రములారా! ముందుకు వెళ్లవద్దు. వెనుకకు మరలి రండి. మీ 
ప్రభు వైన రామునకు హితమును చేయండి. 14 


మూ. _కర్ణవన్తి హి భూతాని విశేషేణ తురంగమాః, 
యూయం తస్మాన్నివర్తధ్యం యాచనాం ప్రతివేదితాః. 15 


ప్ర.అ. భూతాని=జంతువులు, కర్ణవన్తి హి=చెవులు కలవి కదా? తురబ్గమాః 
=గుజ్జములు, విశేషేణ=విశేషముగా, చెవులుగలవి. తస్మాత్‌=ఆ కారణమువలన, 
యాచనామ్‌=ప్రార్థనను, ప్రతివేదితాః=తెలిసికొన్నవారై, యూయమ్‌=మీరు, 
నివర్తధ్వమ్‌=మరలండి. 


తౌ. జంతువు లన్నింటికిని చెవు లుండును. అందును గుజ్జముల చెవులకు 
అధికమైన గ్రహణశక్తి ఉండును. అందుచే మీరు మా ప్రార్థనను విని వెనుకకు 
మరలండి. 15 


మూ. ధర్మతః స విశుద్ధాత్మా వీరః శుభదృఢ వ్రతః, 
ఉపవాహ్యస్తు వో భర్తా నాపవాహ్యః పురాద్వనమ్‌. 16 


ప్ర.అ. ధర్మతః=ధర్మముచేత, విశుద్ధాత్మా=పరిశుద్ధ మైన మనస్సు 
కలవాడూ, వీరః=వీరుడూ, శుభదృఢ వ్రతః=శుభమూ, దృఢమూ అయిన 
నియమము కలవాడూ అయిన, సః=ఆ, వః భర్తా=మీ ప్రభువు, ఉపవాహ్యః 
=లోనికి తీసికొని రాదగినవాడు. పురాత్‌=పట్టణమునుండి, వనమ్‌ =వనమును 
గూర్చి, న అపవాహ్యః=బైటకు తీసికొని వెళ్ళదగినవాడు కాడు. 

తా. ధర్మముచే పరిశుద్ధ మైన చిత్తము కలవాడూ, వీరుడూ, శుభ మెన 
వ్రతములందు స్థిరముగ ఉండువాడూ అయిన మీ ప్రభువును మీరు పురము 
లోనికి తీసికొనిరావలెను గాని పురమునుండి వనమునకు తీసికొని వెళ్ళగూడదు. 


దీ 


అవేక్ష్య సహసా రామో రథాదవతతార హ. 17 


మూ. ఎవమార్తప్రలాపాంస్తాన్‌ వృద్దాన్‌ ప్రలపతో ద్విజాన్‌, 


ప్ర.అ. ఎవమ్‌=ఈ విధముగా, ఆర్తప్రలాపాన్‌=దీనాలాపములను, ప్రలపతః 
=పలుకుచున్న, వృద్దాన్‌=వృద్భు లైన, తాన్‌ ద్విజాన్‌=ఆ ద్విజులను, అవేక్ష్య=చూచిి, 
రామః=రాముడు, సహసా=వెంటనే, రథాత్‌=రథమునుండి, అవతతార హ=దిగెను. 


తా. ఈ విధముగా దుఃఖముతో కూడిన మాటలు పలుకుచున్న, వృద్య 
లైన, ఆ ద్విజులను చూచి, రాముడు వెంటనే రథమునుండి దిగను. 17 


మూ. పద్భ్యామేవ జగామాథ ససీతః సహలక్ష్మణః, 

సన్నికృష్ణపదన్యాసో రామో వనపరాయణ:. 18 

ప్ర.అ. అథ=అటుపిమ్మట, ససీతః=సీతతో కూడిన, సహలక్ష్మణః 
=లక్ష్మణునితో కూడిన, రామః=రాముడు, వనపరాయణః=వనమునకు అభిముఖ 
మైన వాడై, సన్నికృష్ణపదన్యాసః=దగ్గరగా చేయబడిన పాదన్యాసము కలవాడై, 
పద్భ్యామ్‌ ఏవ=పాదములతోనే, జగామ=వెళ్ళిను. 

తా. పిమ్మట సీతాలక్షణసహితు డైన రాముడు వనమునకు అభిముఖుడై, 
అడుగులు దగ్గరదగ్గరగా వేయుచు (మెల్లగా) నడచియే వెళ్ళిను. 18 


మూ.  ద్విజాతీంస్తు పదాతీంస్తాన్‌ రామశ్చారిత్రవత్సలః, 
న శశాక ఘృణాచక్తుః పరిమోక్తుం రథేన సః. 19 


ప్ర.అ. చారిత్రవత్సలః=సచ్చరిత్రమునందు ప్రీతి కలవాడు, ఘృణాచక్తుః 
-దయతో కూడిన నేత్రములు కలవాడు అయిన, సః రామః=ఆ రాముడు, 
పదాతీన్‌=పాదచారు లైన, తాన్‌ ద్విజాతీన్‌=ఆ బ్రాహ్మణులను, రథేన=రథముచేత, 
పరిమోక్తుమ్‌ =విడచుటకు, న శశాక=సమర్భుడు కాలేదు. 

తా. సచ్చరిత్రమునందు (ప్రేమ కలవాడు, దయతో కూడిన నేత్రములు 
కలవాడు అయిన రాముడు, ఆ బ్రాహ్మణులు పాదచారులై వచ్చుచుండగ వారిని 
విడిచి తాను రథముపై వెళ్ళజాలకపోయెను. 19 


మూ. _గచ్చన్తమేవ తం దృష్ట్వా రామం సంభ్రాన్తచేతసః, 
ఊచుః పరమసన్తప్తా రామం వాక్యమిదం ద్విజాః. 20 


ప్ర.అ. ద్విజాః= బ్రాహ్మణులు, గచ్చన్తమేవ=వెళ్లుచునే ఉన్న, తం 
రామమ్‌=ఆ రాముని, దృష్ట్వా=చూచి, సంభ్రాన్తచేతసః=కలతచెందిన మనస్సు 
కలవారై, పరమసన్తపష్తాః=మిక్కిలి బాధపడుచున్న వారై, ఇదం వాక్యమ్‌ = ఈ 
వాక్యమును, ఊచుః=పలికిరి. 


తా. రాము డింకను, వనమువైపు వెళ్ళిపోవుచుండగ చూచి, ఆ బ్రాహ్మ 
ణులు కలత చెందిన మనస్సుతో మిక్కిలి దుఃఖించుచు, ఇట్లు పలికిరి. 20 


మూ. బ్రాహ్మణ్యం సర్వమేతత్తాం బ్రహ్మణ్యమనుగచ్చతి, 
ద్విజస్క న్థాధిరూఢాస్వామగ్నయో 5ప్యనుయాన్య్యమీ. 21 


ప్ర.అ. సర్వమ్‌=సమస్త మైన, ఎతత్‌=ఈ, బ్రాహ్మణ్యమ్‌= బ్రాహ్మణ 
సమూహము, బ్రహ్మణ్యమ్‌=బ్రాహ్మణులకు హితుడ వైన, త్వామ=నిన్ను, 
అనుగచ్చతి=అనుసరించుచున్నది. అమీ=ఈ, అగ్నయోపి=అగ్నులు కూడ, 
ద్విజస్కన్థాధిరూఢా:= బ్రాహ్మణుల భుజములను ఎక్కినవై, త్వామ్‌=నిన్ను, 
అనుయాన్తి=అనుసరించుచున్నవి. 


తా. ఈ బ్రాహ్మణసమూహ మంతయు, బ్రాహ్మణులకు హితుడ వైన నీ 
వెనుకనే వచ్చుచున్నది. ఈ అగ్నులు కూడ, బ్రాహ్మణుల మూపుపై ఎక్కి నీ వెనుకనే 
వచ్చుచున్నవి. 21 


మూ. వాజపేయసముత్తాని ఛత్రాణ్యేతాని పశ్య నః, 
పృష్టతో 5నుప్రయాతాని మేఘానివ జలాత్యయే. 22 

ప్ర.అ. వాజపేయసముత్తాని=వాజపేయయాగము చేయుటవలన 
లభించినవి, నః=మాయొక్క, పృష్టతః=వెనుకనే, అనుప్రయాతాని= అనుసరించి 
వచ్చుచున్నవి యైన, ఏతాని=ఈ, ఛత్రాణ్‌=ఛత్రములను, జలాత్యయే= 
వర్షకొలాంతమునందు, మేఘానివ=మేఘనులను వలె, పశ్య=చూడుము. 


తా. వాజపేయయాగము చేయుటచే మాకు లభించిన, శరదృతువునందలి 
మేఘముల వలె, తెల్లగా నున్న ఈ ఛత్రములు, మా వెనుకనే వచ్చుచున్నవి. 
చూడుము. 22 


మూ. అనవాప్తాతపత్రస్య రశ్శిసన్తాపితస్య తే, 

ఎభిశ్ళాయాం కరిష్యామః స్వైశ్ళతై ర్వాజపేయికైః. 23 

ప్ర.అ. అనవాప్తాతపత్రస్య=పాందబడని ఛత్రము కలవాడవు, రశ్మిసంతా 
పితస్య=కిరణములచే తపింపబడినవాడవు అయిన, తే=నీకు, వాజపేయికైః 
=వాజపేయయాగమున లభించిన, స్వైః:=మా నంబంధ మైన, ఛత్రైః 
=ఛత్రములచేత, ఛాయామ్‌=నీడను, కరిష్యామః=చేసెదము. 

తా. ఛత్రము లేక ఎండచే తపింపబడుచున్న నీకు మేము, మాకు వాజ 
పేయయాగమువలన లభించిన ఈ శ్వేతఛత్రముచే నీడను కల్గించెదము. 23 


మూ. యాహినః సతతం బుద్ధిర్వేదమనానుసారిణీ, 

త్వత్కృతే సా కృతా వత్స! వనవాసానుసారిణీ. 24 

వ.అ. వత్స=ఓ వత్సా, నః=మాయొక్క, యా బుద్ధిః=ఏ బుద్ధి, 
సతతం=ఎల్లపుడును, వేదమనస్రానుసారిణీ=వేదమంత్రములను అనుసరించి 
యుండునో, సా=అది, త్వత్కృతే=నీకొరకై, వనవాసానుసారిణీ=వనవాసమును 
అనుసరించునదిగా, కృతా=చేయబడినది. 

తా. నాయనా! మా బుద్ధి ఎల్లపుడును వేదమంత్రముల పైననే ఉండును. 
అట్టి మా బుద్ధి నీకొరకై వనవాసమును కోరుచున్నది. 24 


మూ.  హృదయేష్వేవ తిష్టన్తి వేదా యే నః పరం ధనమ్‌, 


వత్స్యన్యపి గృహేష్వేవ దారాశ్చారిత్రరక్షితా:. 25 

ప్ర.అ. నః=మాయొక్క, పరం ధనమ్‌=ఉత్తమధన మైన, యే=ఎ, వేదాః 
=వేదములు కలవో అవి, హృదయే ష్వేన=మా హృదయములందే, తిష్టన్తి= ఉన్నది. 
దారాః అపి=మా భార్యలు కూడ, చారిత్రరక్షీతాః=వారి పాతివ్రత్యముచే 
రక్షింపబడినవారై, గృహే ష్వేవ=గృహములందే, వత్స్యన్తి=నివసించగలరు. 


తా. మా ఉత్తమధన మైన వేదములు మా హృదయములందే ఉండును. 
మా భార్యలు పాతివ్రత్యముచే రక్షింపబడుచు, ఇండ్లలో ఉండగలరు. 25 


మూ. న పునర్నిశ్చయః కార్యస్త్వద్గతౌ సుకృతా మతిః, 
త్వయి ధర్మవ్యపేక్షే తు కిం స్యాద్ధర్మపథే స్థితమ్‌. 26 


ప్ర.అ. పునః=మరల, (మరియొక) నిశ్చయః =నిశ్చయము, న కార్యః=చేయ 
దగినది కాదు. త్వద్గతౌ=నీ అయోధ్యాగమనము విషయమున, మతిః=బుద్ది, 
సుకృతా=చక్కగా చేయబడినది. త్వయి=నీవు, ధర్మవ్యపేక్షే= ధర్మమునందు అపేక్ష 
లేనివాడ వైనచో, ధర్మపథే=ధర్మమార్గమునందు, కిమ్‌=ఏది, స్థితమ్‌ స్యాత్‌= 
ఉండును. 


తా. నీవు అయోధ్యకు తిరిగి రావలె నని మేము నిర్ణయించితిమి. దీనికి 
మరొక నిర్ణయము చేయకుము. నీవు ధర్మవిముఖుడ వైనచో, మరి ఎవరు ధర్మ 
మాచరింతురు? 26 


మూ. యాచితో నో నివర్తస్వ హంసశుక్షశిరోరుహైః, 
శిరోభిర్నిభృతాచార మహీపతనపాంసులై:. 27 


ప్ర.అ. నిభృతాచార=నిశ్చల మైన సదాచారము కలవాడా, మహీపతన 
పాంసులైః=నేలపై పడుటచే దుమ్ముతగిలిన, హంసశుక్షశిరోరు హై; =హంసల వలె 
తెల్ల నైన కేశములు గల, నః=మాయొక్క, శిరోభిః=శిరస్సులచేత, యాచితః 
=యాచింపబడినవాడవై, నివర్తస్వ=వెనుకకు మరలుము. 


తా. నేలపై బడుటచే దుమ్ము తగిలిన, హంసల వలె తెల్ల నైన కేశములు 
గల శిరస్సులతో మేము ప్రార్థించుచున్నాము. వెనుకకు మరలుము. 27 

మూ. బహూనాం వితతా యజ్ఞా ద్విజానాం య ఇహాగతా,, 
తేషాం సమాప్తిరాయత్తా తవ వత్స నివర్తనే. 28 


ప్ర.అ. యే=ఎవరు, ఇహ=ఇచటికి, ఆగతాః=వచ్చినారో అట్టి, బహూనామ్‌ 
=అనేకు లెన, ది =(బ్రాప కత . 

లైన 1 ౧జానామ్‌ బ్రాహ్మణులయొక్క, యజ్ఞాః:=యజ్ఞములు, వితతాః 
=ప్రారంభింపబడినవి. వత్స=ఓ వత్సా, తేషామ్‌=వాటియొక్క, సమాప్తిః=సమాప్పి, 
తవ=నీయొక్క, నివర్తనే=తిరిగి వచ్చుటయందు, ఆయత్తా=ఆధారపడినది. 


తా. ఇక్కడికి వచ్చిన (బ్రాహ్మణులలో, చాలమంది యజ్ఞములు 
ప్రారంభించి యున్నారు. ఓ వత్సా! ఆ యజ్ఞముల సమాప్తి, నీవు తిరిగి 
వచ్చుటయందు, ఆధారపడి యున్నది. 28 


మూ. భక్తిమన్తి హి భూతాని జజ్ఞమాజజ్లమాని చ, 
యాచమానేషు రామ త్వం భక్తిం భక్తేషు దర్శయ. 29 


ప్ర.అ. రామ=ఓ రామా! జబ్బమాజబ్గమాని చ=జంగములు, స్థావరములు 
అయిన, భూతాని=ప్రాణులు, భక్తిమన్తి హి=నీపై భక్తి కలవి కదా! త్వమ్‌=నీవు, 
యాచమానేషు=ప్రార్థించుచున్న, భక్తేషు=భక్తుల విషయమున, భక్తిమ్‌= 
స్నేహమును, దర్శ్మయ=చూపుము. 

తా. ఓ రామా! స్థావరజంగమాత్మకము లైన, భూతము లన్నియు, నీపై 
భక్తితో, నిన్ను ప్రార్థించుచున్నవి. నీవు వాటిపై స్నేహము చూపుము. 29 
మూ. అనుగన్తుమశక్తాన్వాం మూలైరుద్దతవేగినః, 

ఉన్నతా వాయువేగేన విక్రోశన్తీవ పాదపాః. 30 

ప్ర.అ. మూలైః= వ్రేళ్లచేత, ఉద్ధతవేగినః=కొట్టబడిన వేగముకలవై, పాదపాః 
=వృక్షములు, త్వామ్‌=నిన్ను, అనుగన్తుమ్‌= అనుసరించి వెళ్ళుటకు, అశకా: 
=అసమర్థ మైన వై, వాయువేగేన=వాయువేగముచేత, ఉన్నతాః= పైకి లేచినవై, 
విక్రోశన్తీవ=ఎడ్చుచున్న ట్లున్నవి. 30 

తా. వాయువేగముచేత లేచిన ఈ వృక్షములు, నిన్ను అనుసరించవలె 
నని కోరుచున్నను, వాటి వేగమును వ్రేళ్లు అడ్డుకొనుటచే నిన్ను అనుసరింప జాలక, 
ఎడ్చుచున్న ట్లున్నవి. 30 
మూ. నిశ్సేష్టాహారసంచారా వృక్తెక స్థాన విష్టి స 

పక్షిణో5పి ప్రయాచన్తే సర్వభూతా 5నుకమ్సినమ్‌. 31 

ప్ర.అ. పక్షిభో 5పి=పక్షులు కూడ, నిశ్చేష్టాహారసంచారాః=చేష్టలు, ఆహార 
ములు, సంచారము లేనివై, వృక్షైకస్థాన విష్టితాః= వృక్షముల కొన్ని మూలలందు 
రూర్చున్నవై, సర్వభూతానుకమ్బినమ్‌ =సకలప్రాణులందు జాలి గల నిన్ను, 
ప్రయాచన్తే=ప్రార్ధించుచున్నవి. 

తా. పక్షులుకూడ, చేష్టలు, ఆహారము, సంచారము మాని, వృక్షములపై 
ఒక ప్రక్క కూర్చుండి, సర్వభూతములయందు జాలి గల నిన్ను, వెనుకకు రమ్మని 
ప్రార్థించుచున్నవి. 31 


మూ. ఏవం విక్రోశతాం తేషాం ద్విజాతీనాం నివర్తనే, 
దదృశే తమసా తత్ర వారయన్తీవ రాఘవమ్‌. 32 


ప్ర.అ..ఏవమ్‌=ఈ విధముగా, నివర్తనే=రాముని మరల్చుట నిమిత్తమై, 
తేషాం ద్విజాతీనామ్‌=ఆ బ్రాహ్మణులు, విక్రోశతామ్‌=అరచుచుండగా, తత్ర=అచట, 
తమసా=తమసానది, రాఘవమ్‌ =రాముని, వారయన్తీవ=నివారించుచున్నది వలె, 
దదృకశే=కనబడెను. 


తా. రాముని వెనుకకు మరల్చుటకై ఆ బ్రాహ్మణు లిట్లు అరచు చుండగా, 
ఇంతలో, తాను కూడ రాముని మరల్చుచున్నదా అన్నట్లు తమసానది వచ్చెను. 
మూ. తతః సుమన్రో5పి రథాద్విముచ్య 

శ్రాన్తాన్స్మయాన్సంపరివర్త్య శీఘ్రమ్‌, 

పీతోదకాంస్తోయపరిప్త తాజా 

నచారయదై్వై తమసావిదూరే. 33 


ఇత్యార్షే శ్రీమద్రామాయణే ఆదికావ్యే అయోధ్యాకాళ్డే పంచచత్వారింశః సర్గః. 

ప్ర.అ. తతః=అటుపిమ్మట, సుమనస్రో 5పి=సుమంత్రుడు కూడ, శ్రాన్తాన్‌= 
అలసిన, హయాన్‌=గుర్రములను, రథాత్‌=రథమునుండి, విముచ్య=విడిపించి, 
శీఘ్రమ్‌=శీఘ్రముగా, సంపరివర్త్య=నేలపై పార్లించి, పీతోదకాన్‌=త్రాగబడిన 
ఉదకము గల, తోయపరిష్పతాజ్ఞాన్‌= నీళ్ళతో తడిసిన శరీరము గల, ఆ 
గుజ్జములను, తమసావిదూరే=తమసానది సమీపమున, అచారయత్‌=మేపెను. 


తా. పిమ్మట, సుమంత్రుడు కూడ, అలసిపోయిన గుజ్జములను రథము 
నుండి విప్పి, శీఘ్రముగా నేలపై పారలించి, నీరు త్రాగించి, వాటి శరీరములు 
కడిగి, తమసానదీసమీపమున వాటిని మేపెను. 


“బాలానందిని” అను శ్రీమద్రామాయణాం(ధ్రవ్యాఖ్యానమునందు 
అయోధ్యాకాండలో నలుబది ఐదవ సర్గ సమాప్తము. 


EEE 


అధ షట్పత్వారింశ నర్గః 


(రాముడు నీతాలక్ష్మణన మేతుడై తమసాతీరమున నివనీంచుట. 
తలిదండులను, అయోధ్యానగరమును గూర్చి చింతించుట, వురవానులు 
నిద్రించుచుండగా వారిని విడచి అరణ్యమువైవు పోవుట.) 


మూ. తతస్తు తమసాతీరం రమ్యమాశ్రిత్య రాఘవః, 
సీత్రాముద్వీక్ష్య సౌమిత్రిమిదం వచనమబ్రవిత్‌. 1 


ప్ర.అ. తతః=అటుపిమ్మట, రాఘవః=రాముడు, రమ్యమ్‌=సుందర మైన, 
తమసాతీరమ్‌=తమసానదీతీరమును, ఆశ్రిత్య=ఆశ్రయించి, సీత్రామ్‌=సీతను, 
ఉద్వీక్ష్య=చూచి, సౌమిత్రిమ్‌=లక్ష్మణుని గూర్చి, ఇదం వచనమ్‌= ఈ వాక్యమును, 
అబ్రవీత=పలికెను. 


తా. పిమ్మట రాముడు, సుందర మైన ఆ తమసాతీరమును చేరి, సీతను 
చూచి, లక్ష్మణునితో ఇట్లనెను. 1 


మూ. ఇయమద్య నిశా పూర్వా సౌమిత్రే ప్రహితా వనమ్‌, 
వనవాసస్య భద్రం తే స నోత్కణ్సితుమర్హసి. 2 


ప్ర.అ. సౌమిత్రే=ఓ లక్ష్మణా! వనమ్‌=వనమును గూర్చి, ప్రహితాః 
=పంపబడీతిమి. అద్య=నేడు, ఇయమ్‌=ఇది, వనవాసస్య=వనవాసముయొక్క, 
పూర్వా=మొదటి దైన, నిశా=రాత్రి. సః=అట్టి నీవు, ఉత్కణితుమ్‌ =బెంగ పెట్టుకొను 
టకు, న అర్హసి=తగవు. తే=నీకు, భద్రమ్‌=భద్ర మగుగాక. 


తా. లక్ష్మణా! మనము వనమునకు పంపబడితిమి కదా! నేడు ఇది మన 
వనవాసములో మొదటి రాత్రి. నీవు ఏ విధముగను బెంగ పెట్టకొనకుము. 2 
మూ. పశ్య శూన్యాన్యరణ్యాని రుదన్తీవ సమన్తతః, 

యథానిలయమాయద్శిర్నిలీనాని మృగద్విజై:. 


లల శ్రీమద్రామాయణము 


ప్ర.అ. యథానిలయమ్‌=వాటి వాటి స్థానములను అనుసరించి, ఆయద్భిః 
=తిరిగి వచ్చుచున్న, మృగద్విజైః:=మృగములచేతను, పక్షులచేతను, నిలీనాని=దాగి 
నివసింపబడిన, శూన్యాని=శూన్యము లైన, అరణ్యాని= అరణ్యములు, సమన్తతః 
=నలువైపుల, రుదన్తీవ=ఎడ్చుచున్న ట్లున్నవి. పశ్య=చూడుము. 


తా. మృగములును, పక్షులును, వాటి వాటి స్థానములకు చేరి అణగి 
యుండగా, శూన్యము లైన ఈ అరణ్యములు, నలువైపుల ఎడ్చుచున్నట్లున్నవి. 


మూ. అద్యాయోధ్యాతు నగరీ రాజధాని పితుర్మమ, 
సస్తీపుంసా గతానస్మాన్‌ శోచిష్యతి న సంశయః. 4 


ప్ర.అ. అద్య=ఇపుడు, మమ పితుః=నా తండ్రియొక్క, రాజధానీ= 
రాజధాని యైన, అయోధ్యా నగరీ=అయోధ్యానగరము, సస్తీపుంసా=గ్రీపురుషులతో 
రూడిన దై, గతాన్‌=వెళ్ళిపోయిన, అస్మాన్‌=మనలను గూర్చి, శోచిష్యతి=దు:ఃఖిం 
చగలదు. సంశయః=సంశయము, న=లేదు. 


తా. ఇపుడు మా తండ్రిగారి రాజధాని యైన అయోధ్యానగరములోని 
ప్రీపురుషు లందరును, మనము విడిచి వచ్చి నందుకు దుఃఖించుచుందురు. 
సందేహము లేదు. 4 


మూ. అనురకాహి మనుజా రాజానం బహఖిర్లుణెః, 
త్వాం చ మాం చ నరవ్యాఘ్ర శత్రుఘ్నభరతౌ తథా. 5 


ప్ర.అ. నరవ్యాఘ=నరులలో శ్రేష్టుడా, మనుజాః=పౌరులు, బహుభిః 
=అనేక మైన, గుణైః:=గుణములచేత, రాజానమ్‌=రాజును గూర్చియు, త్వాం చ= 
నిన్ను గూర్చియు, మాం చ=నన్ను గూర్చియు, తథా=మరియు, శత్రుఘ్నభరతౌ= 
శత్రుఘ్నభరతులను గూర్చి, అనురక్షాః హి=అనురాగము కలవారు కదా. 


తా. అనేక మైన గుణములను బట్టి పౌరుల కందరికిని రాజు పైనను, నీ 
ఫెనను, నా పైనను, భరతశత్రుఘ్నులపైనను చాల పేమ ఉన్నది. ర్‌ 

మూ. పితరం చానుశోచామి మాతరం చ యశస్వినీమ్‌, 
అపి వాన్గౌ భవేతాం తు రుదన్హా తొవభీక్టశః. 6 


ప్ర.అ. పితరం చ=తండ్రిని గూర్చి, యశస్వినీమ్‌ =కీర్తి గల, మాతరం 
చ=తల్లిని గూర్చి, అనుశోచామి=దు:ఃఖించుచున్నాను. తౌ=వారు, అభీక్టశః= 
ఎక్కువగా, రుదన్తౌ=ఏడ్చుచున్నవారై, అన్ఫా*అంధులుగా, అపి వా భవేతామ్‌= 
అయిపోవుదురో ఏమో. 


తొ. నా తండ్రియు, కీర్తిమంతురా లైన నా తల్లియు, నాకొరకై ఎక్కువగా 
ఏడ్చి, ఎడ్చి, గ్రుడ్డివారైపోవుదురేమో నని దుఃఖించుచున్నాను. 6 


మూ. భరతః ఖలు ధర్మాత్మా పితరం మాతరం చ మే, 
ధర్మార్థకామసహితై ర్వాక్ష్యారాశ్వాసయిష్యతి. 7 


ప్ర.అ. ధర్మాత్మా=ధర్మాత్ము డెన, భరతః=భరతుడు, ధర్మార్థకామసహితైః 
=ధర్మార్థకామములతో కూడిన, వాక్రైః=వాక్యములచే, మే=నా యొక్క, పితరమ్‌= 
తండ్రిని, మాతరం చ=తల్లిని, ఆశ్వాసయిష్యతి ఖలు=ఓదార్చకలడు కదా! 


తా. ధర్మాత్ము డైన భరతుడు, ధర్మార్థకామములను బోధించుమాటలతో, 
నా తల్లిదండ్రులను తప్పక ఓదార్చగలడు. 7 


మూ. భరతస్యానృశంసత్వం విచిన్వాహం పునః పునః, 
నానుశోచామి పితరం మాతరం చాపి లక్ష్మణ. 8 


ప్ర.అ. లక్ష్మణ=ఓ లక్ష్మణా! అహమ్‌=నేను, భరతస్య=భరతునియొక్క, 
అనృశంసత్వమ్‌= క్రూరుడు కాకుండుటను, పునః పునః=మాటిమాటికిని, విచిన్య్య= 
ఆలోచించి, పితరమ్‌=తండ్రిని గూర్చి, మాతరం చ=తల్లిని గూర్చి, నానుశోచామి= 
దుఃఖించను. 


తా. లక్ష్మణా! మాటి మాటికి భరతుని మంచితనమును గూర్చి తలచుకొని 
నపుడు నాకు తల్లిదండ్రుల విషయమున చింత యేమియు కలుగుట లేదు. 

మూ. త్వయా కార్యం నరవ్యాఘ్ర మామను వ్రజతా కృతమ్‌, 
అన్వేష్టవ్యా హి వైదేహ్యా రక్షణార్థే సహాయతా. 9 


ప్ర.అ. నరవ్యాఘ=ఓ నరశ్రేష్ణుడా, మామ్‌=నన్ను, అనువ్రజతా=అనుస 
రించి వచ్చిన, త్వయా=నీచేత, కార్యమ్‌=చేయదగిన మంచి పని, కృతమ్‌=చేయ 
బడినది. వైదేహ్యాః=సీతయొక్క, రక్షణార్థే=రక్షణముకొరకై, సహాయతా= 
సాహాయ్యము, అన్వేష్టవ్యా హి=అన్వేషింపదగినది కదా! 


తా. నరులలో శ్రేష్టుడ వైన ఓ లక్ష్మణా! నన్ను అనుసరించి వచ్చి నీవు 
మంచి పని చేసితివి. సీతను రక్షించుకొనుటకు సాహాయ్యము కావలెను కదా! 


మూ. అద్భిరేవ తు సౌమిత్రే వత్స్యామ్యద్య నిశామిమామ్‌, 
ఎతద్ధి రోచతే మహ్యం వనే 5పి వివిధే సతి. 10 


ప్ర.అ. సౌమిత్రే=లక్ష్మణా, అద్య=నేడు, ఇమాం నిశామ్‌=ఈ రాత్రిని, 
అద్భిరేవ= ఉదకముతో మాత్రమే, వత్స్యామి=ఉండెదను. వివిధే=అనేకవిధము 
లైన, వన్యే=వనములందు లభించు పదార్థము, సత్యపి= ఉన్నను, ఎతత్‌=ఇది, 
మహ్యమ్‌=నాకు, రోచతే హి=ఇష్ట మగుచున్నది కదా! 


తా. లక్ష్మణా! ఈ రాత్రి ఉదకము మాత్రమే త్రాగి ఉండెదను. అనేక 
విధము లైన వన్యపదార్థములు లభించుచున్నను ఇపుడు నాకు ఇట్లు ఉండుటయే 
ఇష్టము. 10 


మూ. ఏవముక్తాతు సౌమిత్రిం సుమంత్రమపి రాఘవః, 


అప్రమత్తస్త్యమశ్వేషు భవ సౌమ్యేత్యువాచ హ. 11 

ప్ర.అ. రాఘవః=రాముడు, సౌమిత్రిమ్‌=లక్ష్మణుని గూర్చి, ఎవమ్‌=ఈ 
విధముగా, ఉక్వా=పలికి, సౌామ్య=ఓ సౌమ్యుడా, త్వమ్‌ =నీవు, అశ్వేషు=అశ్వముల 
విషయమున, అప్రమత్తః=ఏమరుపాటు లేనివాడవై, భవ=అగుము, ఇతి=అని, 
సుమంత్రమపి=సుమంత్రుని గూర్చి కూడ, ఉవాచ హ=పలికెను. 

తొ. రాముడు లక్ష్మణునితో ఇట్లు చెప్పి “ఓ సౌమ్యుడా! నీవు అశ్వములను 
జాగ్రత్తగా చూచుకొనుచుండుము” అని సుమంత్రున్లి ఆదేశించెను. 11 


మూ. సోరశ్వాన్‌ సుమన్తః సంయమ్య సూర్యే5స్తం సముపాగతే, 
ప్రభూతయవసాన్‌ కృత్వా బభూవ ప్రత్యనన్తరః. 12 


ప్ర.అ. సః సుమన్రః:=ఆ సుమంత్రుడు, సూర్యే=సూర్యుడు, అస్తమ్‌= 
అస్తమయమును, సముపాగతే=పాందినవా డగుచుండగా, అశ్వాన్‌=అశ్వము లను, 
సంయమ్య=కట్టి, ప్రభూతయవసాన్‌=అధిక మైన గడ్డికలవానినిగా, కృత్వా=చేసి, 
ప్రత్యనన్తరః=సమీపమునం దున్నవాడుగా, బభూవ=ఆయెను. 


తా. సూర్యుడు అస్తమించిన పిమ్మట సుమంత్రుడు, మేయుచున్న 
గుర్రములను కట్టివేసి, వాటికి అధికముగా గడ్డి వేసి వాటి దగ్గరనే ఉండెను.12 


మూ. ఉపాస్యతు శివాం సన్థ్యాం దృష్ట్వా రాత్రిముపస్థితామ్‌, 
రామస్య శయనం చక్రే సూతః సౌమిత్రిణా సహ. 13 


ప్ర.అ. సూతః=సారథి, శివామ్‌=మంగళకర మైన, సన్థ్యామ్‌=సంధ్యను, 
ఉపాస్య= సేవించి, రాత్రిమ్‌=రాత్రిని, ఉపస్థితామ్‌=వచ్చినదానినిగా, దృష్ట్వా=చూచి, 
సౌమిత్రిణా సహ=లక్ష్మణునితో గూడ, రామస్య=రామునకు, శయనమ్‌=పక్కను, 
చక్రే=చేసెను. 


తా. సుమంత్రుడు సంధ్యోపాసనము చేసి రాత్రి వచ్చి నట్లు గుర్తించి 
రామునకును, లక్ష్మణునకును శయనము ఏర్పరచెను. 13 


మూ. తాం శయ్యాం తమసాతీరే వీక్ష్య వృక్షదలె: కృతామ్‌, 
రామః సౌమిత్రిణా సార్ధం సభార్యః సంవివేశ హ. 14 


ప్ర.అ. తమసాతీరే=తమసానదీతీరమున, వృక్షదళైః=చెట్ల ఆకులతో, 
కృతామ్‌=చేయబడిన, తాం శయ్యామ్‌=ఆ శయ్యను, వీక్ష్య=చూచి, రామః= 


రాముడు, సభార్యః=భార్యాసహితు డై, సౌమిత్రిణా సార్థమ్‌=లక్ష్మణునితో కూడ, 
సంవివేశ హ=పరుండెను. 

తా. రాముడు తమసాతీరమునందు చెట్ల ఆకులతో ఏర్పరచిన ఆ 
శయ్యను చూచి, సీతాసమేతుడై, శయనించెను. లక్ష్మణుడు కూడా శయనించెను. 


మూ. సభార్యం సంప్రసుప్తం తం భ్రాతరం వీక్ష్య లక్ష్మణః, 

కథయామాస సూతాయ రామస్య వివిధాన్‌ గుణాన్‌. 15 

ప్రఆఅ. లక్ష ణ:= లక్ష్మణుడు, సంప్రసుప్తమ్‌=నిద్రించిన, సభార్యమ్‌= 
భార్యాసహితు డైన, తం భ్రాతరమ్‌=ఆ సోదరుని, వీక్ష్య=చూచి, సూతాయ= 
సుమంత్రునకు, రామస్య=రామునియొక్క, వివిధాన్‌=అనేకవిధము లైన, 
గుణాన్‌=గుణములను గూర్చి, కథయామాస=చెప్పెను. 

తా. ఆ విధముగా రాముడును సీతయు నిద్రించుచుండగా చూచి, 
లక్ష్మణుడు రాముని అనేకసద్గుణములను సుమంత్రునకు వర్ణించి చెప్పెను. 15 


మూ. జాగ్రతో హ్యేవ తాం రాత్రిం సౌమిత్రేరుదితో రవిః, 
సూతస్య తమసాతీరే రామస్య బ్రువతో గుణాన్‌. 16 


ప్ర.అ. తమసాతీరే=తమసాతీరమునందు, రామస్య=రామునియొక్క, 
గుణాన్‌=గుణములను గూర్చి, సూతస్య=సూతునకు, బ్రువతః=చెప్పుచున్న, 
సౌమిత్రేః=లక్ష్మణుడు, తాం రాత్రిమ్‌=ఆ రాత్రియంతయు, జాగ్రతో హ్యేవ= 
మేల్కొని యుండగానే, రవిః=సూర్యుడు, ఉదితః= ఉదయించెను. 

తా. ఆ తమసాతీరమున లక్ష్మణుడు, సుమంత్రునకు రాముని గుణము 
లను గూర్చి వర్ణించుచు, మేల్కొని యుండగానే, రాత్రి గడచి సూర్యుడు 


ఉదయించెను. 16 
మూ. గోకులాకులతీరాయాస్త మసాయా విదూరతః, 
అవసత్తత్ర తాం రాత్రిం రామః ప్రకృతిభిః సహ. 17 


ప్ర.అ. రామః=రాముడు, ప్రకృతిభిః సహ=ప్రజలతో కూడ, గోకులాకులతీ 
రాయాః=గోవుల సముదాయములచే వ్యాకుల మైన తీరము గల, తమసాయాః 
=ఎతమసానదికి, విదూరతః=దూరముగా, తాం రాత్రిమ్‌=ఆ రాత్రిని, తత్ర=అచట, 
అవసత్‌=నివసించెను. 

తా. రాముడు ఆ రాత్రి తన వెంబడి వచ్చిన ప్రజలతో గోసముదాయముచే 
వ్యాకుల మైన తీరము గల తమసానదికి దూరముగా నివసించెను. 17 


మూ. ఉత్సాయ స మహాతేజాః ప్రకృతీస్తా నిశామ్య చ, 
అబ్రవీద్భాతరం రామో లక్ష్మణం పుణ్యలక్షణమ్‌. 18 


ప్ర.అ. మహాతేజాః=గొప్ప తేజస్సు గల, సః రామః=ఆ రాముడు, ఉత్మా 
య చ=లేచి, తాః=ఆ, ప్రకృతీః= ప్రజలను, నిశామ్య చ=చూచి, పుణ్యలక్షణమ్‌= 
శుభలక్షణములు గల, భ్రాతరమ్‌=సోదరు డైన, లక్ష్మణమ్‌=లక్ష్మణుని గూర్చి, 
అ(బవీత్‌= పలికెను. 


తా. మహాతేజశ్ళాలి యగు ఆ రాముడు నిద్రలేచి ఆ ప్రజలను చూచి, 
శుభ మైన లక్షణములు గల సోదరు డైన లక్ష్మణునితో ఇట్లనెను. 18 


మూ. _అస్మద్యూపేక్షాన్‌ సౌమిత్రే నిరపేక్షాన్‌ గృహేష్వపి, 
వృక్షమూలేషు సంసుప్తాన్‌ పశ్య లక్షణ సాంప్రతమ్‌. 19 


ప్ర.అ. లక్ష్మణ=ఓ లక్ష్మణా! సౌమిత్రే=సుమిత్రాకుమారా! అస్మద్వ్యపేక్షాన్‌= 
మనయందు ఆసక్తి కలవారు, గృహేష్వపి=గృహములందు కూడ, నిర పేక్షాన్‌= ఆసక్తి 
లేనివారు, సాంప్రతమ్‌=ఇపుడు, వృక్షమూలేషు= చెట్ల క్రింద, సంసుప్ప్తాన్‌= 
నిద్రించుచున్న వారూ అయిన పౌరులను, పశ్య=చూడుము. 

తా. లక్ష్మణా! ఈ పౌరు లందరు మనపై ప్రేమతో, గృహములపై అపేక్షను 
కూడ విడచి వచ్చి, ఇపుడు చెట్ల క్రింద నిద్రించుచున్నారు; చూడుము. 19 
మూ. యథైతే నియమం పొరాః కుర్వన్త్య్యస్మన్నివర్తనే, 

అపి ప్రాణాన్‌ న్యసిష్యన్తి న తు త్యక్ష్యన్తి నిశ్చయమ్‌. 20 

ప్ర.అ. ఎతే పౌరాః=ఈ పౌరులు, అస్మన్నివర్తనే= మనలను మరల్చుట 
యందు, యథా=ఎట్లు, నియమమ్‌=నియమమును, కుర్వన్తి=చేయుచున్నారో, 


ప్రాణానపి= ప్రాణములను కూడ, న్యసిష్యన్తి= విడిచి పెబ్బెదరు. నిశ్చయం తు=తమ 
నిశ్చయము నైతే, న త్యక్ష్యన్తి=విడువరు. 

తా. ఈ పౌరు లందరు మనలను వెనుకకు మరల్చుటకు చూపు 
పట్టుదలను చూడగా వీరు పాణముల నైన విడుతురు కాని, తమ నిశ్చయమును 
విడువరు అని తోచుచున్నది. 20 


మూ. యావదేవతు సంసుప్తాస్తావదేవ వయం లఘు, 
రథమారుహ్య గచ్చామ పంథానమకుతోభయమ్‌. 21 


ప్ర.అ. యావదేవ=ఎంతవరకు, సంసుప్తాః=నిద్రించినారో, తావదేవ= 
అంతలోపలనే, వయమ్‌=మనము, లఘు=శీఘ్రముగా, రథమ్‌=రథమును, 
ఆరుహ్యా= ఎక్కి, అకుతోభయమ్‌=ఎటువై వునుండియు భయము లేని, 
పంథానమ్‌=మార్గమును, గచ్భామ=పాందెదము. 


తా. ఈ పౌరులు నిద్రనుండి మేల్కొనులోపుగా మనము రథ మెక్కి 
శీఘ్రముగా ఎట్టి భయము లేని మార్గమున వెళ్లెదము. 21 


మూ. అతో భూయోఎఏపి నేదానీ మిక్ష్వాకుపురవాసినః, 

స్వపేయురనురక్తా మాం వృక్షమూలాని సంశ్రితాః. 22 

ప్ర.అ. అతః=ఇందువలన, మామ్‌=నన్ను గూర్చి, అనురక్తాః=అనురాగము 
గల, ఇక్షాకుపురవాసినః=ఇక్షాకుపురమునందు నివసించు జనులు, భూయో 5పి= 
మరల, వృక్షమూలాని=వృక్షముల మొదళ్ళను, సంశ్రితాః= ఆశ్రయించినవారై, 
ఇదానీమ్‌=ఇపుడు వలె, న స్వపేయు:=నిద్రింపకుందురు. 

తా. మన మిట్లు చేసినచో నాపై ప్రేమగల ఈ అయోధ్యాపౌరులు చెట్ల 
మొదళ్ళలో ఈ నాడు నిద్రించుచున్నట్లు, మరల నిద్రించుటకు అవసరముండదు. 


మూ. పౌరా హ్యాత్మకృతాద్దుఃఖాద్వప్రమోక్యా నృపాత్మజై:, 
న తు ఖల్వాత్మనా యోజ్యా దుఃఖేన పురవాసినః. 23 
ప్ర.అ. పౌరాః=పౌరులు, నృపాత్మజైః=రాజకుమారులచేత, ఆత్మకృతాత్‌= 
తమచే చేయబడిన, దుఃఖాత్‌=దుఃఖమునుండి, విప్రమోక్ష్యాః హి= విడిపింపదగిన 
వారు కదా! పురవాసినః=పురమునందు నివసించే వారు, ఆత్మనా=తనచేత, 
దుఃఖేన=దుఃఖముతో, న యోజ్యాః హి=కూర్చదగినవారు కాదు. 

తా. పౌరులకు తమవలన ఎ దైన దుఃఖము కలిగినచో, దానిని రాజ 
కుమారులు తొలగించవలెను. స్వయముగా పురవాసులకు దుఃఖము కల్గించ 
కూడదు. 23 


మూ. అబ్రవీ ల్లక్ష్మణో రామం సాక్షాద్ధర్మ మివ స్థితమ్‌, 
రోచతే మే తథా ప్రాజ్ఞ క్షిప్ర మారుహ్యతామితి. 24 


ప్ర.అ. సాక్షాత్‌= ప్రత్యక్ష మైన, ధర్మమివ=ధర్మము వలె, స్థితమ్‌ = ఉన్న, 
రామమ్‌=రాముని గూర్చి, లక్ష్మణః=లక్ష్మణుడు, ప్రాజ్ఞు=ఓ బుద్దిమంతుడా, 
మే=నాకు, తధథా=అట్లు, రోచతే=ఇష్టమగుచున్నది. క్రిపమ్‌=శీవ్రుముగా, 
ఆరుహ్యతామ్‌=ఎక్కబడుగాక. ఇతి=అని, అబ్రవీత=పలికెను. 


తా. లక్ష్మణుడు మూర్తీభవించిన ధర్మము వలె నున్న రామునితో “బుద్ధి 
శాలి వైన ఓ రామా! నీవు చెప్పినది నాకు కూడా ఇష్ట మగుచున్నది. శీఘ్రముగా 
రథము నెక్కుము అని పలికెను. 24 


మూ. అథ రామోోబ్రవిచ్రీమాన్‌ సుమన్తం యుజ్యతాం రథః, 
గమిష్యామి తతో 5రణ్యం గచ్చ శీఘ్రమితః ప్రభో. 25 


ప్ర.అ. అథ=పిమ్మట, శ్రీమాన్‌=శ్రీమంతు డైన, రామః=రాముడు, 
సుమన్రమ్‌=సుమంత్రుని గూర్చి, అబ్రవీత్‌=పలికెను. ప్రభో=ఓ సమర్భుడా! రథః 
=రథము, యుజ్యతామ్‌=కట్టబడుగాక. తతః= అటుపిమ్మట, లేదా ఆ రథముచే, 
అరణ్యమ్‌ =అరణ్యమును గూర్చి, గమిష్యామి=వెళ్లగలను. ఇతః=ఇక్కడ నుండి, 
శీఘ్రమ్‌=శీఘ్రముగా, గచ్చ=వెళ్ళుము. 


తౌ. పిమ్మట తేజశ్ళాలి యైన రాముడు సుమంత్రునితో “ఓ సమర్శుడా! 
రథమును కట్టుము. దానిపై అరణ్యమునకు వెళ్ళెదను. ఈ ప్రదేశమునుండి 
శీఘ్రముగా వెళ్ళుము" (వెళ్ళెదము). 25 
మూ. సూతస్తతః స త్వరితః స్యన్దనం తైర్హయోత్తమైః, 

యోజయిత్వాథ రామాయ ప్రాజ్ఞులిః ప్రత్యవేదయత్‌. 26 

ప్ర.అ. తతః=పిమ్మట, సః సూతః=ఆ సూతుడు, త్వరితః=తొందరపడు 
చున్నవా డై, స్యన్గనమ్‌=రథమును, తై:=ఆ, హయోత్తమైః=అశ్వ్రేష్టములచే, 
యోజయిత్వ్యా= కూర్చి, అథ=పిమ్మట, ప్రాజ్ఞలిః=కట్టబడిన దోసిలి కలవాడై, 
రామాయ=రామునకు, ప్రత్యవేదయత్‌=తెలిపెను. 


తా. పిమ్మట ఆ సారధి తొందరగా రథమునకు గుజ్జములు కట్టి రాము 
నకు నమస్కరించి రథము సిద్ధముగా నున్నదని చెప్పెను. 26 


మూ. అయం యుకో మహాబాహో రథస్తే రథినాం వర, 

త్వమారోహస్వ భద్రం తే ససీతః సహలక్ష్మణ:. 27 

ప్ర.అ. మహాబాహో=గొప్ప బాహువులు కలవాడా! రథినామ్‌=రథికులలో, 
వర=శ్రేష్టుడా, తే=నీయొక్క, అయం రథః=ఈ రథము, యుక్తః=కట్టబడినది; 
త్వమ్‌=నీవు, ససీతః=సీతతో కూడినవాడ వై, సహలక్ష్మణః= లక్ష్మణునితో కూడిన 
వాడవై, ఆరోహస్వ=ఎక్కుము. తే=నీకు, భద్రమ్‌=క్షేమ మగుగాక! 

తా. రథికులలో శ్రేష్ణుడ వైన ఓ రామా! ఈ రథము కట్టితిని; ఓ 
ఆజానుబాహూ! నీవు, సీత, లక్ష్మణుడు దీనిపై ఎక్కుడు. నీకు క్షేమ మగు గాక! 


మూ. తం స్యన్ద్ననమధిషాయ రాఘవః సపరిచృదః, 

శీఘగామాకులావర్తాం తమసామతరన్నదీమ్‌. 28 

ప్ర.అ. సపరిచ్చద:ః=పరికరములతో కూడిన, రాఘవః=రాముడు, తం 
స్యననమ్‌=ఆ రథమును, అధివ్రాయ=ఎక్కి, శీఘ్రగామ్‌=శీఘ్రముగా ప్రవహించునది, 
ఆకులావర్తామ్‌=వ్యాకుల మైన సుడులు కలదీ యైన, తమసాం నదీమ్‌= 
తమసానదిని, అతరత్‌=దాటెను. 

తా. రాముడు తన పరికరములతో కూడ రథము నెక్కి, సుడులతో 
వ్యాకుల మై శీఘ్రముగా ప్రవహించు తమసానదిని దాటెను. 28 


మూ. ససంతీర్య మహాబాహుః శ్రీమాన్‌ శివమకణ్దకమ్‌, 
పాపద్యత మహామార్గమభయం భయదర్శినామ్‌. 29 

ప్ర.అ. మహాబాహుః=ఆజానుబాహు వైన, శ్రీమాన్‌= శ్రీమంతు డైన, సః 
=రాముడు, సంతీర్య=దాటి, శివమ్‌ =మంగళకర మైనదీ, అకజబ్బకమ్‌=బాధలులేనిదీ, 
భయదర్శినామ్‌=భయమును చూచువారికి, అభయమ్‌=భయము లేనిదీ అయిన, 
మహామార్గమ్‌=గొప్ప మార్గమును, ప్రాపద్యత=పొందెను. 

తా. మహాబాహువు, శ్రీమంతుడు అయిన ఆ రాముడు తమసానదిని 
దాటి, మంగళకరమూ బాధలు లేనిదీ, భయపడువారికి కూడ భయమును 
కల్గించనిది అయిన మహామార్గమును పాందెను. 29 

వి. ప్రాచ్యప్రతిలోని “ప్రపేదే తమసామార్గమభయం క్షేమదర్శనమ్‌” అను 
పాఠము బాగున్నది. 'భయములేనిదీ, క్షేమంకరముగా కనబడేదీ అయిన......” అని 


అర్థము. “భయమును చూచేవారికి అభయమైనది' అనునది అంతగా బాగు లేదు. 
“'భయపడేవారికి కూడా ఆ మార్గంలో భయమేదీ ఉండదని” భావం చెప్పుకొనవలెను. 


మూ. మోహనార్థం తు పౌరాణాం సూతం రామో5బ్రవీద్వచః, 


ఉదజ్ముఖః ప్రయాహి త్వం రథమాస్థాయ సారథే. 30 
ముహూర్తం త్వరితం గత్వా నివర్తయ రథం పునః, 
యథా న విద్యుః పొరా మాం తథా కురు సమాహితః. 31 


ప్ర.అ. రామః=రాముడు, పౌరాణామ= పొరులయొక్క, మోహనార్థమ= 
మోసపుచ్చుటకు, సూతమ్‌=సారథిని గూర్చి, వచః=వాక్యమును, అబ్రవీత్‌=పలికెను. 
సారథే=ఓ సారథీ, త్వమ్‌ =నీవు, రథమ్‌=రథమును, ఆస్థాయ=అధిష్టించి, 
ఉదబ్ముఖ:= ఉత్తరాభిముఖుడవై, ప్రయాహి=వెళ్ళుము. ముహూర్తమ్‌=కొంచెము 
కాలము, త్వరితమ్‌=శీఘ్రముగా, గత్వా=వెళ్ళి, రథమ్‌=రథమును, పునః=తిరిగి, 
నివర్తయ=మరల్చుము. మామ్‌ =నన్ను గూర్చి, పౌరాః=పౌరులు, యథా= ఎట్టు, న 


విద్యు;ః= =తెలుసుకొనరో, తథా= అట్లు, సమాహితః=సావధానచిత్తుడ వై , కురు= 
చేయుము. 


తా. ఆ పౌరులను మోసగించుటకై రాముడు సుమంత్రునితో యిట్లనెను. 
“ఓ సుమంత్రా! నీవు రథ మెక్కి కొంత దూరము ఉత్తరము వైపు వెళ్ళి మరల 

రథమును వెనుకకు త్రిప్పుము. నీవు సావధానచిత్తుడ వై పౌరులకు నా విషయము 
తెలియకుండు నట్లు చూడుము. 30-31 
మూ. రామస్య వచనం శ్రుత్వా తథా చక్రే స సారధథిః, 
ప్రత్యాగమ్య చ రామస్య స్యన్దనం ప్రత్యవేదయత్‌. 32 
ప్రఅ. సః సారథిః=ఆ సారథి, రామస్య =రామునియొక్క, వచనమ్‌= 
వచనమును, శుత్వా=విని, తథాౌ=అట్లు, చక్రే=చేసెను. ప్రత్యాగమ్య తిరిగి వచ్చి, 
రామస్య=రామునకు, స్యన్దనమ్‌ =రథమును గూర్చి, ప్రత్యవేదయత్‌=తెలిపెను. 


తా. సుమంత్రుడు రాముని ఆజ్ఞ ప్రకారము, ఆ విధముగా చేసి, తిరిగి 


వచ్చి రామునకు రథము సిద్ధముగా ఉన్నట్లు తెలిపెను. 32 
మూ. తౌ సంప్రయుక్షంతు రథం సమాస్థితౌ 

తదా ససీతౌ రఘువంశవర్ధనౌ, 

ప్రచోదయామాస తతస్తురంగమాన్‌ 

స సారథిర్యేన పథా తపోవనమ్‌. 33 


ప్ర.అ. తదా=అపుడు, ససీతౌ=సీతతో కూడిన, రఘువంశవర్ధనౌ= 
రఘువంశమును వృద్ధి పాందించు రామలక్ష్మణులు, సంప్రయుక్తమ్‌ =కట్టబడిన, 
రథమ్‌=రథమును, సమాస్థితౌ=ఎక్కిరి. తతః=పిమ్మట, సః సారథిః=ఆ సారథి, 
యేన=యే, పథా=మార్గముచేత, తపోవనమ్‌=తపోవన మున్నదో ఆ మార్గమున, 
తురంగమాన్‌=గుజ్జములను, ప్రచోదయామాస=తోలెను. 

తా. సీతాసహితు లైన రామలక్ష్మణులు, చక్కగా కట్టబడిన ఆ రథమును 
ఎక్కగా, సుమంత్రుడు, గుర్రములను తపోవనము వైపు వెళ్లు మార్గమునందు 
నడిపించెను. 33 


మూ. తతః సమాస్థాయ రథం మహారథః నసారథిర్దాశరథిర్వనం యయౌ, 
ఉదజ్ముఖం తం తు రథం చకొరస ప్రయాణమాజ్లళ్యనిమిత్తదర్శ నొత్‌. 


ఇత్వారే శ్రీమద్రామాయణే ఆదికావ్యే అయోధ్యాకాజ్లే షట్పత్వారింశః సర్గః. 

ప్ర.అ. తతః=అటు పిమ్మట, సః=ఆ సుమంత్రుడు, ప్రయాణమాబ్గళ్య 
నిమిత్తదర్శనాత్‌=వ్రయాణమునకు మంగళకర మైన, నిమిత్తములను 
చూచుటవలన, తం రథమ్‌=ఆ రథమును, ఉదబ్ముఖమ్‌= ఉత్తరాభిముఖముగా, 
చకార=చేసెను. మహారథః=మహారథు డైన, దాశరథిః=రాముడు, ససారథిః 
=సారథితో కూడినవాడై, రథమ్‌=రథమును, ఆస్థాయ=ఎక్కి, వనమ్‌=వనమును 
గూర్చి, యయౌ=వెళ్ళిను. 

తా. ఉత్తరాభిముఖముగా ప్రయాణము చేయుట మంగళకర మగుటచే 
సారథి ఆ రథమును ఉత్తరాభిముఖముగా నుండునట్లు చేసెను. మహారథు డైన 
రాముడు సారథితో ఆ రథమును ఎక్కి వనమునకు వెళ్ళెను. 34 


“బాలానందిని” అను శ్రీమద్రామాయణాం ధద్రవ్యాఖ్యానమునందు 
అయోధ్యాకాండలో నలుబదిఆరవ సర్గ సమాప్తము. 


అధ నప్రచత్వారింశ సర్గః 


(పౌరులు వేకువనే లేచి విలపించుట. నిరాళ నొంది నగరమునకు 
మరలిపోవుట.) 


మూ. ప్రభాతాయాం తు శర్వర్యాం పౌరాస్తే రాఘవం వినా, 
శోకోపహతనిశ్చేష్టా బభూవుర్హతచేతస:. 1 
ప్ర.అ. శర్వర్యామ్‌=రాత్రి, ప్రభాతాయామ్‌=తెల్లవారగనే, తే పౌరాః=ఆ 
పౌరులు, రాఘవం వినా=రాముడు లేకపోవుటచే, హతచేతసః=పీడింపబడిన 
మనస్సు గలవారై, శోకోపహతచేతస:ః=శోకముచే కొట్టబడిన మనస్సులు 
కలవారును, నిశ్చేష్టాః=నిశ్చేష్టులుగాను, బభూవుః=అయిరి. 


తా. రాత్రి తెల్లవారగనే ఆ పౌరులు రాము డక్కడ లేకపోవుట చూచి, 
దుఃఖముచే పీడింపబడిన చిత్తము కలవారై నిశ్చేష్టులైరి. 1 


మూ. శోకజాశ్రుపరిద్యూనా వీక్షమాణాస్తతస్తతః, 
ఆలోకమపి రామస్య న పశ్యన్తి స్మ దుఃఖితాః. 2 
ప్ర.అ. శోకజాశ్రుపరిద్యూనాః=శోకమువలన కలిగిన కన్నీళ్లతో తడిసినవారై, 
తతస్తతః=ఆ వైపు, ఆ వైపు, వీక్రమాణాః=చూచుచు, దుఃఖితాః=దుఃఖించిన వారై, 
రామస్య=రామునియొక్క, ఆలోకమపి=వెలుతురును కూడ (జాడను కూడ), న 
పశ్యన్తి స్మ=చూడలేదు. 


తా. కన్నీళ్లతో తడిసి, దుఃఖితులై ఇటు అటు చూచుచున్న వారికి రాముని 
జాడ కూడ కనబడలేదు. 2 
మూ. తే విషాదార్తవదనా రహితాస్తేన ధీమతా, 

కృపణాః కరుణా వాచో వదన్తి స్మ మనస్వినః. 3 


ప్ర.అ. మనస్వినః=మంచి మనస్సు గల, తే=వారు, ధీమతా=బుద్ధిమంతు 
డెన, తేన=ఆ రామునితో, రహితాః=శూన్యులై, విషాదార్తవదనాః=దుఃఖముచే 

పీడింపబడిన ముఖములు కలవారై, కృపణాః=దీనులై, కరుణాః=జాలిని కల్గించు, 
వాచః=వాక్కులను, వదన్తి స్మ=పలికిరి. 

తా. మంచి మనస్సులు గల ఆ పౌరులు, రాము డక్కక లేకపోవుటచే 
దుఃఖముచే ఎండిన ముఖములు కలవా రై దీను లై ఇట్లు మాటలాడుకొనిరి. 


మూ. ధిగస్తు ఖలు నిద్రాం తాం యయాపహృతచేతసః, 
నాద్య పశ్యామహే రామం పృథూరస్కం మహాభుజమ్‌. 4 
ప్ర.అ. యయా=దేనిచే, అపహృతచేతసః=అపహరించబడిన చిత్తము 
కలవార మై, అద్య=ఇపుడు, పృథూరస్కమ్‌=విశాల మైన వక్షస్థలము కలవాడూ, 
మహాభుజమ్‌=గొప్ప భుజములు కలవాడూ అయిన, రామమ్‌=రాముని, న 
పశ్యామహే=చూచుట లేదో, తాం నిద్రామ్‌=అట్టి నిద్రను గూర్చి, ధిక్‌ అస్తు=నింద 
అగుగాక. 


తా. ఛీ! ఈ నిద్ర ఎంత పని చేసినది! దీనిచే ఒళ్లు తెలియక మనము 
విశాల మైన వక్షఃస్థలము కలవాడు, ఆజానుబాహువు అయిన రాముని 
కోల్పోయినాము. 4 


మూ. కథం నామ మహాబాహుః స తథాంవితథక్రియః, 
భక్తం జనం పరిత్యజ్య ప్రవాసం రాఘవో గతః. 5 
ప్ర.అ. తథా=ఆ విధముగా, అవితథక్రియః=వ్యర్థము గాని క్రియలు 
కలవాడు, మహాబాహుః=గొప్ప బాహువులు కలవాడు అయిన, సః రాఘవః=ఆ 
రాముడు, భక్తమ్‌=భక్తి గల, జనమ్‌=జనమును, పరిత్యజ్య=విడిచి, కథం 
నామ=ఎట్లు, ప్రవాసమ్‌=ప్రవాసమును గూర్చి, గతః=వెళ్ళినాడు. 
తా. మహాబాహు వైన ఆ రామునకు చేసిన సేవ ఎన్నడును వ్యర్థము 


కాదు. అట్టి రాముడు తన భక్తుల మైన మనలను విడచి ఎట్లు దూరముగా వెళ్ళి 
పోయినాడు? ర్‌ 


మూ. యోనః సదా పాలయతి పితా పుత్రానివౌరసాన్‌, 
కథం రఘూణాం స శ్రేష్టస్త్యక్యా నో విపినం గతః. 6 

ప్ర.అ. రఘూణామ్‌ =రాఘువంశరాజులలో, శ్రేష్టః= శ్రేష్ట డైన, యః=ఏ 
రాముడు, పితా=తండ్రి,బెరసాన్‌ పుత్రాన్‌ ఇవ=తన జెరసు లయిన పుత్రులను 
వలె, నః=మనలను, సదా=ఎల్లపుడును, పాలయతి=పాలించునో, సః=అటి 
రాముడు, నః=మనలను, త్యక్వా=విడిచి, విపినమ=అరణ్యమును హా 
కథమ్‌ =ఎట్టు, గతః=వెళ్ళినాడు. 


తా. తండ్రి బిరసు లయిన తన కుమారులను పాలించు నట్టు రాముడు 
మనలను సర్వదా పాలించుచుండెడివాడు. అట్టి రాముడు మనలను విడిచి 
అరణ్యమునకు ఎట్లు వెల్లినాడు? 6 


మూ. ఇహైవ నిధనం యామో మహాప్రస్థానమేవ వా, 
రామేణ రహితానాం హి కిమర్థం జీవితం హి నః. 7 


ప్ర.అ. ఇహైవ=ఇక్కడనే, నిధనమ్‌=మరణమును, యామః=పాందెదము. 
మహాప్రస్థానమేవ వా=మహాప్రస్థానమును గాని (మరణించవలెనను దీక్షతో ఉత్తరాభి 
ముఖముగా నడిచి వెళ్ళుట) పొందెదము. రామేణ=రామునితో, రహితానామ్‌= 
శూన్యుల మైన, నః=మనకు, జీవితమ్‌ =జీవితము, కిమర్థమ్‌ =ఎందుకు? 


తా. మన మందరము ఇక్కడనే మరణించెదము. లేదా మరణించువరకు 
ఉత్తరదిక్కుకు నడిచిపోవుదుము. రాముడు లేని మన ఈ జీవితము వ్యర్థము.7 


మూ. సన్తి శుష్కాణీ కాష్టాని ప్రభూతాని మహాన్తి చ, 
తైః ప్రజ్వాల్వ చితాం సర్వే ప్రవిశామో5థ పావకమ్‌. 


ప్ర.అ. మహాన్తి= పెద్దవి, ప్రభూతాని=అధికములు అయిన, శుష్కాణి 
=ఎండిన, కాష్టాని=కట్జలు, సన్తి= ఉన్నవి. అథ=లేక, తైః=వాటిచే, చితామ్‌=చితను, 
ప్రజ్వాల్య=జ్వలింపచేసి, సర్వే=మన మందరము, పావకమ్‌=అగ్నిని, ప్రవిశామః 
=(ప్రవేశించెదము. 

తా. ఇక్కడ అత్యధిక మైన పెద్ద పెద్ద ఎండిన కజ్జలున్నవి. వాటిచే 
చితను ఏర్పరచి మన మందరము అగ్నిలో ప్రవేశించెదము. 8 


అయోధ్యాకాండము స.47 727 


మూ. కిం వక్ష్యామో మహాబాహరనసూయః ప్రియంవద, 
నీతః స రాఘవో 5స్మాభిరితి వక్తుం కథం. క్షమమ్‌. 9 


వ్ర.అ. కిమ్‌=ఏమి, వక్ష్యామః=చెప్పగలము. మహాబాహుః=గొప్ప 
బాహువులు కలవాడు, అనసూయః=అసూయ లేనివాడు, ప్రియంవద: 
=ప్రియమును పలుకువాడు అయిన, సః రాఘవః=ఆ రాముడు, అస్మాభిః 
=మాచేత, నీతః=అరణ్యము చేర్చబడినాడు, ఇతి=అని, కథవు=ఎట్సు, 
వక్తుమ్‌=చెప్పుటకు, క్షమమ్‌=శక్య మైనది? 


తా. రామునిగూర్చి అడుగువారికి మనమేమి చెప్పగలము? గొప్ప బాహు 
వులు కలవాడు, అసూయ లేనివాడు, ప్రియముగా మాటలాడువాడు అగు 
రాముని, అరణ్యమునకు చేర్చి వచ్చితిమి అని, మనము ఎట్లు చెప్పగలము?9 


మూ. సానూనం నగరీ దీనా దృష్ట్వా5స్మాన్‌ రాఘవం వినా, 
భవిష్యతి నిరానన్హా సప్రీబాలవయోధికా. 10 


ప్ర.అ. రాఘవం వినా=రాముడు లేని, అస్మాన్‌=మనలను, దృష్ట్వా=చూచి, 
స స్రీబాలవయోధికా= స్తీబాల వృద్ధులతో కూడిన, సా నగరీ=ఆ నగరము, నూనమ్‌ 
=తప్పక, దీనా=దీన యైనదై, నిరానన్దా=ఆనందశూన్యమై, భవిష్యతి=కాగలదు. 


తా. రాముడు లేకుండగా మనమే తిరిగి వచ్చుట చూచి అయోధ్యలోని 
స్రీబాలవృద్ధులతో సహ అందరును దీనులై ఆనందములేనివారుగా అవుదురు. 


మూ. నిర్యాతాస్తేన వీరేణ సహ నిత్యం జితాత్మనా, 
విహీనాస్తేన చ పునః కథం పశ్యామ తాం పురీమ్‌. 11 


ప్ర.అ. నిత్యమ్‌=ఎల్లపుడును, జితాత్మనా=జయింపబడిన మనస్సు గల, 
తేన వీరేణ సహ=ఆ వీరునితో కూడ, నిర్యాతాః=నగరము విడిచి వచ్చిన మేము, 
తేన చ=వానితో, విహీనాః=శూన్యుల మై, తాం పురీమ్‌=ఆ పట్టణమును, 
కథమ్‌=ఎట్టు, పునః=మరల, పశ్యామ=చూచెదము. 


తొ. ఆత్మనిగ్రహవంతు డైన ఆ రామునితో కలసి అయోధ్య విడచి 


బయటకు వచ్చిన మనము, ఇపుడు ఆతడు లేకుండా ఆ నగరమును ఎటు 


చూడగలము? 11 

మూ. ఇతీవ బహుధా వాచో బాహుముద్యమ్య తే జనాః, 
విలపన్తి స్మ దుఃఖార్తా వివత్సా ఇవ ధేనవః. 12 


ప్ర.అ. తే జనాః=ఆ జనులు, దుఃఖార్తాః=దుఃఖముచే పీడింపబడిన వారె, 
బాహుమ్‌=బాహువులను, ఉద్యమ్య =ఎత్తి, బహుధా=అనేకవిధములుగా, ఇతీవ 
=ఇట్లు, వాచః=వాక్కులను పలుకుచు, వివత్సాః=దూడలు లేని, ధేనవః 
ఇవ=ఆవులు వలె, విలపన్తి స్మ=విలపించిరి. 


తా. ఆ జను లందరు ఈ విధముగా పలుకుచు, దుఃఖార్తు లై, చేతులు 
సై కెత్తి, లేగదూడలు లేని ఆవులు వలె విలపించిరి. 12 


/ 


తతో మార్గానుసారేణ గత్వా కించిత్‌క్షణం పునః, 
మార్గనాశాద్విషాదేన మహతా సమభిప్పుతాః. 13 


ప్ర.అ. తత:ః=పిమ్మట, ర్షణమ్‌=కొంచెముసేవు, మార్గానుసారేణ 
=మార్దానుసారముగా, కించిత్‌=కొంచెము, గత్వా=వెళ్ళి, మార్గనాశాత్‌= మార్గము 
నశించుటవలన, పునః=మరల, మహతా=గొప్ప, విషాదేన=దుఃఖముచే 
సమభిప్పుతాః= ముంచబడిరి. 


తా. పిమ్మట రథము జాడ ననుసరించి, కొంచెము దూరము వెళ్ళి, 
తరువాత ఆ జాడ కనబడకపోవుటచే గొప్ప శోకములో మునిగిరి. 13 


మూ. రథస్య మార్గనాశేన న్యవర్తన్త మనస్వినః, 

కిమిదం కిం కరిష్యామో దైవేనోపహతా ఇతి. 14 

ప్ర.అ. మనస్వినః=మంచి మనస్సు గల ఆ పౌరులు, రథస్య=రథము 
యొక్క, మార్గనాశేన =మార్గముయొక్క నాశముచే, కిమిదమ్‌ = ఇదేమిటి? దైవేన= 
దైవముచేత, ఉపహతాః=కొట్టబడిన మనము, కిం కరిష్యామః=ఏమి చేసెదము, 
ఇతి=అని పలుకుచు, న్యవర్తన్త=మరలిరి. 

తా. రథము నడిచిన జాడ కనబడకపోవుటచే, ఆ పౌరు లందరు 
“ఇదేమిటి? దైవోపహతుల మైన మనము ఇపుడు ఏమి చేయవలెను?” అని 
పలుకుచు వెనుకకు మరలిరి. 14 

మూ. తతో యథాగతేనైవ మార్గేణ క్లాన్తచేతసః, 

అయోధ్యామగమన్సర్వే పురీం వ్యథితసజ్ఞనామ్‌. 15 

ప్ర.అ. తతః=అటు పిమ్మట, నర్వే=అందరును, కాన్తచేతనః= 
దుఃఖపడుచున్న మనస్సు కలవారై, యథాగతేనైవ=ఎట్లు వచ్చిరో అదే, మార్గేణ 
=మార్గముచేత, వ్యథితనజ్జనావ్‌ు=దు:ఃఖించుచున్న సత్పురుషులు కల, 
అయోధ్యాపురీమ్‌=అయోధ్యానగరమును గూర్చి, అగమన్‌=వెళ్ళిరి. 

తా. పిమ్మట వారందరును, దుఃఖించుచు, శోకాక్రాంతు లైన సజ్జనులు 
గల అయోధ్యాపురమునకు, వచ్చిన మార్గముననే వెళ్ళిరి. 15 


మూ. ఆలోక్య నగరీం తాం చ క్షయవ్యాకులమానసాః, 
ఆవర్తయన్త తే5శ్రూణి నయనైః శోకపీడితైః. 16 
ప్ర.అ. తే=వారు, తాం నగరీమ్‌=ఆ పట్టణమును, ఆలోక్య=చూచి, 
క్షయవ్యాకులమానసాః=ఈ ఆపదచే వ్యాకులమైన మనస్సు కలవారై, శోకపీడితైః 
=శోకముచే పీడింపబడిన, నయునైః=నేత్రములచే, అశ్రూణి =కన్నీళ్లను 
ఆవర్తయన్త=రాల్సిరి. 


uy 


తా. ఆ పౌరులు ఆ నగరమును చూచి, వచ్చిన ఆపదను గూర్చి వ్యాకుల 
మైన మనస్సు గలవారై, దుఃఖముచేత పీడింపబడిన నేత్రములతో కన్నీళ్ళు కార్చిరి. 


మూ. ఎషా రామేణ నగరీ రహితా నాతిశోభతే, 
ఆపగా గరుడేనేవ హ్రదాదుద్ధతపన్నగా. 17 


ప్ర.అ. రామేణ రహితా=రామునితో శూన్య మైన, ఏషా నగరీ= ఈ 
పట్టణము, హదాత్‌=లోతైన ప్రదేశమునుండి, గరుడేన =గరుత్మంతుని 
చేత,ఉద్ధృతపన్నగా=ఎత్తివేయబడిన సర్పము గల, ఆపగా ఇవ =నది వలె, 
నాతిశోభతే=ఎమాత్రము ప్రకాశించుటలేదు. 


తా. ప్రదమునుండి, సర్పమును గరుత్మంతుడు ఎత్తుకొనిపోగా 


ప్రకాశరహిత మగు నది వలె, రాముడు లేని ఈ నగరము ఏమాత్రము 


ప్రకాశించుటలేదు. 17 

మూ. _చన్దహీనమివాకొశం తోయహీనమివార్డవమ్‌, 
అపశ్యన్నిహతౌనన్సం నగరం తే విచేతసః. 18 


ప్ర.అ. విచేతసః=దుఃఖించుచున్న చిత్తము గల, తే=వారు, నిహతానన్దమ్‌ 
=కొట్టబడిన ఆనందము గల, నగరమ్‌=ఆ నగరమును, చగ్దహీనమ్‌=చంద్రుడు 
లేని, ఆకాశమ్‌ ఇవ=ఆకాశమును వలె, తోయహీనమ్‌= ఉదకము లేని, అర్హవమ్‌ 
ఇవ=సముద్రమును వలె, అపశ్యన్‌=చూచిరి. 


తా. దుఃభఖిత మైన మనస్సు గల ఆ పౌరులకు, ఆనందవిహీన మైన ఆ 
నగరము, చంద్రుడు లేని ఆకాశము వలె, ఉదకము లేని సముద్రము వలె 
కనబడినది. 18 


మూ. తే తాని వేశ్మాని మహాధనాని దుఃఖేన దుఃఖోపహతా విశన్తః, 

నైవ ప్రజజ్ఞుః స్వజనం జనం వా నిరీక్షమాణాః ప్రవిణష్టహర్వా. 19 

ఇత్యార్నే శ్రీమద్రామాయణే ఆదికావ్యే అయోధ్యాకాణ్చే సప్తచత్వారింశః సర్గః. 

ప్ర.అ. ప్రవిణష్టహర్వా=నశించిన సంతోషముగల, తే=వారు, మహాధనాని 
=గొప్ప ధనము గల, తాని=ఆ, వేశ్మాని=గృహములను, దుఃఖేన =అతికష్టముతో, 
విశన్తః=ప్రవేశించుచు, దుఃఖోపహతాః=దుఃఖముచే కొట్టబడినవారై, నిరీక్షమాణాః 
=చూచుచున్నవారైనను, స్వజనమ=తమ వారిని గాని, జనం వా=ఇతరులను 
గాని, నైవ ప్రజజ్ఞుః=గుర్తుపట్టలేదు. 

తా. ఎ మాత్రము సంతోషము. లేని ఆ పౌరులు, అధిక మైన ధనములు 
గల తమ ఇండ్లలోనికి అతికష్టమున ప్రవేశించి, దుఃఖపీడితులై, ఎదురుగా 
చూచుచున్నను, తమవారిని గాని, ఇతరులను గాని, సరిగా గుర్తించలేకపోయిరి. 


“బాలానందిని” అను శ్రీమద్రామాయణాం ధ్రవ్యాఖ్యానమునందు 
అయోధ్యాకాండలో నలుబదిఎడవ సర్గ సమాప్తము. 


ఆఅ ఆఅ ఆల 


అధ అష్ట చత్వారింశ సర్గః 
(నగరవానులగు స్రీలు విలవించుట.) 


మూ.  తేషామేవం విషణ్ఞానాం పీడితానామతీవ చ, 


బాప్పవిప్తతనేత్రాణాం సశోకానాం ముమూర్షయా. 1 
అనుగమ్య నివృత్తానాం రామం నగరవాసినామ్‌, 
ఉద్గతానీవ సత్తాని బభూవు రమనస్వినామ్‌. 2 


వ్ర.అ. ఏవం=ఈవిధముగా, విషణ్ఞానామ్‌=దుఃఖించుచున్నవారు, 
అతీవ=మిక్కిలి, పీడితానామ్‌=పీడింపబడినవారు, బాష్పవిప్పతనేత్రాణామ్‌ 
=కన్నీటితో నిండిన నేత్రములు గలవారు, సశోకానామ్‌=దుఃఖముతో కూడినవారు, 
ముమూర్త్వయా=మరణించవలె నను కోరికతో కూడినవారు, రామమ్‌ =రాముని, 
అనుగమ్య=అనుసరించి, నివృత్తానామ్‌=మరలి వచ్చినవారు, అమనస్వినామ్‌ 
=ధైెర్యరహితులు అయిన, తేషామ్‌=ఆ, నగరవాసినామ్‌=నగరమునందు 
నివసించువారియొక్క, సత్వాని=ప్రాణములు, ఉధ్గతానీవ=లేచిపోయినవా 
అన్న ట్లుండెను. 


తా. రాముని అనుసరించి వెళ్ళి మరలి వచ్చిన ఆ పౌరులు, చాల 
దుఃఖితులై, బాధపడుచుండిరి. మరణించవలె నను కోరికతో వారు కన్నీళ్ళు 


కార్చుచుండిరి. దుఃఖముచే ధైర్యమును కోల్పోయిరి. అట్టి ఆ పౌరులు ప్రాణములు 
పోయినవారివలె ఉండిరి. 1-2 


మూ. స్వం స్వం నిలయమాగమ్య పుత్రదారై: సమాహృతాః, 
అశ్రూణి ముముచుః సర్వే బాప్పేణ పిహితాననాః. 3 


ప్ర.అ. సర్వే=వారందరును, స్వం స్వమ్‌=తమ తమ, నిలయమ్‌ 
=గృహమును, ఆగమ్య=పాంది, పుత్రదారైః=పుత్రులచేతను, భార్యలచేతను, 
సమావృతాః=చుట్టబడినవారై, బాష్పేణ=బాష్పముచేత, పిహితాననాః=కప్పబడిన 
ముఖములు గలవారై, అశ్రూణి= కన్నీళ్లను, ముముచుః=విడిచిరి. 

తా. ఆ పౌరు లందరును, తమ తమ ఇండ్లు చేరి, పుత్రులును, 
భార్యలును తమ చుట్టు నిలిచి యుండగా, కన్నీళ్లు కప్పిన ముఖములతో ఎద్బిరి. 


మూ న చాహృష్యన్‌ న చామోదన్‌ వణిజో న ప్రసారయన్‌, 
న చాశోభన్త పుణ్యాని నాపచన్‌ గృహమేధినః. 4 


ప్ర.అ. న అహృష్యన్‌ చ=సంతోషించలేదు. న అమోదన్‌ చ =అభినం 
దించలేదు. వణిజః=వర్తకులు, న ప్రసారయన్‌=వస్తువులను అమ్మజూపలేదు. 
పుణ్యాని చ=పుణ్యస్థానములు కూడ, న అశోభన్త=శోభించలేదు. గృహమేథినః 
=గృహస్ఫులు, నాపచన్‌=వండలేదు. 


తా. ఆ పౌరు లెవ్వరును హర్షించలేదు; ఏ కార్యమును ఆమోదించలేదు. 
వర్తకులు వస్తువులను అమ్మజూపలేదు. దేవాలయాది పుణ్యస్థానములు 
శోభావిహీనము లై ఉండెను. గృహస్థులు వంటలు చేసుకొనలేదు. 4 


మూ. నష్టం దృష్ట్వా నాభ్యనన్దన్‌ విపులం వా ధనాగమమ్‌, 

పుత్రం ప్రథమజం లబ్బా జననీ నాభ్యనన్దత. 5 

ప్ర.అ. నష్టమ్‌=నష్ట మైన వస్తువును, దృష్ట్వా=చూచి, నాభ్యనన్దన్‌ 
=అభినందించలేదు. విపులమ్‌=అధిక మైన, ధనాగమం వా=ధనప్రాప్తి నైన, 
అభినందించలేదు. జననీ=తల్లి, ప్రథమజమ్‌=తొలిసారిగా పుట్టిన, పుత్రమ్‌=పుత్రుని, 
లబ్బ్వా=పాంది, నాభ్యనన్హత=అభినందించలేదు. 

తా. పోయిన వస్తువు దొరికినవాడు అందుకు సంతోషించలేదు. అధిక 
మైన ధనము లభించినవారికి దానివలన ఆనందము కలుగలేదు. తల్లి తొలిసారిగా 
పుత్రుని కన్నందులకు కూడ ఆనందించలేదు. 5 


మూ. గృహే గృహే రుదన్యశ్చ భర్తారం గృహమాగతమ్‌, 
వ్యగర్హ యన్త దుఃఖార్తా వాగ్భిన్తోతైరివ ద్విపాన్‌. 6 


ప్ర.అ. దుఃఖార్తాః=దుఃఖముచే పీడింపబడిన స్రీలు, గృహే గృహే 
=ఇంటింటను, రుదన్న్య:= ఎడ్చుచు, తో(త్రెః:=అంకుళశములతో, ద్విపాన్‌ 

ఇవ=ఏనుగులను వలె, వాగ్భిః:=మాటలతో, గృహమ్‌ =గృహమును గూర్చి, 
ఆగతమ్‌=వచ్చిన, భర్తారమ్‌=భర్తను, వ్యగర్హయన్త=నిందించిరి. 


తా. ఇంటింటియందును, దుఃఖార్త లైన స్రీలు, ఎడ్చుచు, ఇంటికి వచ్చిన 
భర్తను, ఏనుగులను అంకుశముతో పొడిచి నట్లు మాటలతో పొడిచిరి. 6 


మూ. కింను తేషాం గృహైః కార్యం కిం దారైః కిం ధనేస వా, 
పుతైర్వా కిం సుఖైర్యాపి యే న పశ్యన్తి రాఘవమ్‌. 7 


వ్ర.అ. యే=ఎవరు, రావువవ్‌ు=రాముని, న పశ్యన్తి=చూడరో, 
తేషామ్‌=వారికి, గృహైః=గృహములచేత, కిమ్‌=ఎమి ప్రయోజనము. దారైః 
=భార్యలచే, కిం కార్యమ్‌=ఎమి ప్రయోజనము? ధనేన వా=ధనము చేత నైనను, 
కిమ్‌=ఎమి ప్రయోజనము? పుతైః వా=పుత్రులచేత నైనను, సుఖైర్వాపి= 
సుఖములచేత నైనను, కిమ్‌=ఏమి ప్రయోజనము? 


తా. రాముని చూడని వారికి గృహములతో కాని, భార్యలతో గాని, 
ధనముచేత గాని, పుత్రులచేత గాని, సుఖములచేత గాని ఏమి ప్రయోజనము? 


మూ. ఎకః సత్సురుతో లోకే లక్ష్మణః సహ సీతయా, 
యోరనుగచ్చతి కాకుత్సం రామం పరిచరన్‌ వనే. 8 


ప్ర.అ. లోకే=ఈ లోకమునందు, ఎకః=ఒక్క, లక్ష్మణః=లక్ష్మణుడే, 
సత్పురుషః=సత్పురుషుడు. యః=ఏ లక్ష్మణుడు, సీతయా సహ=సీతతో కూడిన, 
కాకుత్భమ్‌=కకుత్భవంశమునకు చెందిన, రామమ్‌=రాముని, వనే=వనమునందు, 
పరిచరన్‌= సేవించుచు, అనుగచ్చతి=అనుసరించుచున్నాడో. 


తా. సీతాసమేతు డైన రామునకు ఉపచారములు చేయుచు అతనిని 
అనుసరించి అరణ్యమునకు వెళ్ళిన లక్ష్మణు డొక్కడే ఈ లోకమునందు 


మూ. ఆపగాః కృతపుణ్యాస్తాః పద్మిన్యశ్చ సరాంసి చ, 
యేషు స్నాస్యతి కాకుత్చో విగాహ్య సలిలం శుచి. 9 

ప్ర.అ. యేషు=వేటియందు, శుచి=పవిత్ర మైన, సలిలమ్‌ = ఉదకమును, 
విగాహ్య= ప్రవేశించి, కాకుత్భః=రాముడు, స్నాస్యతి=ప్నానము చేయగలడో, తాః 
=అట్టి, ఆపగాః=నదులూ, పద్మిన్యః=తామరకొలనులు, సరాంసి చ=సరస్సులూ, 
కృత పుణ్యాః=చేయబడిన పుణ్యము గలవి. 

తా. రాముడు వేటి పవిత్ర మైన నీటిలో దిగి స్నానము చేయునో ఆ 
నదులూ, పద్మము లున్న చెరువులూ, సరస్సులూ పుణ్యము చేసికొన్నవి. 9 


మూ. శోభయిష్యన్తి కొకుత్సమటవ్యో రమ్యకాననాః, 
ఆపగాశ్చ మహానూపాః సానుమన్తశ్చ పర్యతాః. 10 
ప్ర.అ. రమ్యకాననాః=అంద మైన వృక్తసమూహములు గల, అటవ్యః 
=అడవులూ, మహానూపాః=గొప్ప జలప్రాయ (అధికజల మున్న) ప్రదేశములు 
గల, ఆపగాః చ=నదులూ, సానుమన్తః=చరియలు గల, పర్వతాః=పర్వతములూ, 
కాకుత్ధృమ్‌ =రామునని, శోభయిష్యున్తి=ప్రకాశింపచేయగలవు. 


తా. అంద మైన వృక్షసముదాయము లున్న అరణ్యములూ, విశాలమైన 
జలప్రాయప్రదేశము లున్న నదులూ, చరియలు గల పర్వతములూ, రాముని 
శోభింపచేయగలవు. 10 


మూ. కాననం వాపి శెలం వాయం రామోోధిగమిష్యతి, 
ప్రియాతిథిమివ ప్రాప్తం నైనం శక్ష్యన్త్యనర్చితుమ్‌. 11 


ప్ర.అ. రామః=రాముడు, యమ్‌=ఏ, శైలం వా=శైలమును గాని, కాననం 
వాపి=అరణ్యమును గాని, అధిగమిష్యతి=పాందగలడో, అవి, ప్రాప్తమ్‌=వచ్చిన, 
ప్రియాతిథిమ్‌ ఇవ=ప్రియుడైన అతిథిని వలె, ఎనమ్‌=ఇతనిని, అనర్చితుమ్‌ 
=రక్షించకుండగా ఉండుటకు, న శక్ష్యన్తి=సమర్థము కావు. 


తా. రాముడు ఏ అరణ్యమునకు, ఏ పర్వతమునకు వెళ్ళినను అవి 
ప్రియు డైన అతిథిని వలె ఆతనిని ఆదరించక ఉండజాలవు. 11 


మూ. విచిత్రకుసుమాపీడా బహుమళ్షారిధారిణ:, 


రాఘవం దర్శయిష్యున్తి నగా భ్రమరశాలినః. 12 

ప్ర.అ. విచిత్రకుసుమాపీడాః=విచిత్ర మైన పుష్పములు శిరోభూషణ 
ములుగా కలవీ, బహుమజ్ఞారిధారిణః=అనేక మైన గుత్తులు ధరించినవీ, 
భ్రమరశాలినః=తుమ్మెదలతో ప్రకాశించుచున్నవీ అయిన, నగాః=వృక్షములు, 
రాఘవమ్‌=రాముని (రామునకు), దర్శ్భయిష్యన్తి=తమను చూపగలవు. 


తా. నానావిధము లైన పుష్పములను శిరోభూషణములుగా ధరించినవీ, 
అనేకము లెన పూలగుత్తులు కలవీ, తుమ్మెదలతో ప్రకాశించునవీ అయిన చెట్లు 
రామునికి కనబడుచు ఆతనికి ఆనందము కూర్చగలవు. 12 


మూ. అకాలే చాపి ముఖ్యాని పుష్పాణి చ ఫలాని చ, 
దర్శయిష్యున్త్యను క్రోశాదిరయో రామమాగతమ్‌. 13 


ప్ర.అ. గిరయః=పర్వతములు, అనుక్రోశాత్‌=దయవలన, అకాలే చాపి= 
అకాలమునందు గూడ, ముఖ్యాని=ఉత్తమ మైన, పుష్పాణి =పుష్పములనూ, 
ఫలాని చ=ఫలములనూ, ఆగతమ్‌=వచ్చిన, రామమ్‌=రాముని, దర్శయిష్యన్తి 
=చూపగలవు. 13 


తా. పర్వతములు తమ దగ్గరకు వచ్చిన రామునకు దయతో, 
అకాలమునందు గూడ మంచి పుష్పములను, ఫలములను సమర్పించగలవు. 
మూ. ప్రస్రవిష్యన్తి తోయాని విమలాని మహీధరాః, 

విదర్శయన్తో వివిధాన్‌ భూయశ్సిత్రాంశ్చ నిర్హరాన్‌. 14 

ప్ర.అ. మహీధ ;=పర్వతములు, వివిధాన్‌=అనేకవిధము లైన, 
చిత్రాంశ్చ=విచిత్రము లైన, నిర్ణరాన్‌=ప్రవాహములను, భూయః=మాటిమాటికిని, 
విదర్శయన్తః=చూపుచున్నవై, విమలాని=నిర్మల మైన, తోయాని= ఉదకములను, 
ప్రస్రవిష్యన్తి=స్రవించగలవు. 13 


తా. పర్వతములు అనేక విధము లైన, విచిత్రము లైన ప్రవాహములను 
చూపుచు, రామునికొరకై, నిర్మలము లైన జలములను స్రవింపగలవు. 14 

మూ. పాదపాః పర్వతాగ్రేషు రమయిష్యన్తి రాఘవమ్‌, 
యత్ర రామో భయం నాత్ర నాస్తి తత్ర పరాభవః. 15 


ప్ర.అ. పర్వతాగ్రేషు=పర్వతశిఖరములందు, పాదపాః=వృక్షములు, 
రాఘవమ్‌ =రాముని, రమయిష్యన్తి=ఆనందింపజేయగలవు, యత్ర=ఎచట, రామః 
=రాముడు ఉండునో, అత్ర=ఇచట, భయమ్‌ =భయము, న=లేదు. తత్ర=అచ్చట, 
పరాభవః=పరాభవము, నాస్తి=లేదు. 


తా. పర్వతశిఖరముల మీద వృక్షములు రామునకు ఆనందము 
కలిగించగలవు. రాము డున్న చోట భయము గాని, పరాభవము గాని ఉండదు. 


మూ. సహి శూరో మహాబాహుః పుత్రో దశరథస్య చ, 
పురా భవతి నో దూరాదనుగచ్చామ రాఘవమ్‌. 16 


ప్ర.అ. శూరః=శూరుడు, మహాబాహుః=గొప్ప బాహువులు కలవాడూ, 
దశరథస్య=దశరథునియొక్క, పుత్రః=పుత్రుడూ అయిన, సః=ఆ రాముడు, నః 
=మనరు, దూరాత్‌=దూరముగా, పురా భవతి=కాగలడు. రాఘవమ్‌=రాముని, 
అనుగచ్చామ=అనుసరించి వెళ్ళిదము. 


తా. శూరుడూ, ఆజానుబాహువూ, దశరథకుమారుడూ అయిన ఆ 
రాముడు మనకు దూరము కాక ముందే అతనిని అనుసరించి వెళ్ళిదము. 16 


మూ. పాదచ్చాయా సుఖా భర్తుస్తాదృశస్య మహాత్మనః,. 
స హి నాథో జనస్యాస్య స గతిః స పరాయణమ్‌. 17 
ప్ర.అ. తాదృశస్య=అట్టి, మహాత్మనః=మహాత్ము డైన, భర్తుః=ప్రభువు 
యొక్క. పాదచ్భాయా= పాదముల నీడ, సుఖా=సుఖకర మైనది. అస్య=ఈ, 
జనస్య=జనమునకు, సః=అతడే, నాథః హి=నాథుడు కదా. సః=అతడే, గతిః 
=గతి. సః=అతడే, పరాయణమ్‌=ఉత్తమ మైన గమ్యస్థానము. 

తా. అట్టి మహాత్ము డైన ప్రభువు పాదచ్భ్చాయ సుఖకర మైనది. అతడే 
ఈ జనమున కంతకును నాథుడు; అతడే గతి. అతడే పరమగమ్యస్థానము.17 


మూ. వయం పరిచరిష్యామః సీతాం యూయం తు రాఘవమ్‌, 
ఇతి పౌరస్తియో భర్తూన్‌ దుఃఖార్తా న్తత్తదబువన్‌. 18 


వ్ర.అ. వయవ్‌=వేము, నీతావ్‌ం=నీతను, వరిచరిష్యామః= 
సేవించెదము. యూయం తు=మీ రైతే, రాఘవమ్‌=రాముని సేవించగలరు. 
ఇతి=ఈ విధముగ, పాౌరగస్తియః=పౌరస్తీలు, దుఃఖార్తాః=దుఃఖములచే పీడింపబడిన 
వారై, భర్యూన్‌=భర్తలను గురించి, తత్తత్‌=ఆ యా మాటలను, అబ్రువన్‌=పలికిరి. 


తా. మేము సీతను సేవించెదము. మీరు రాముని సేవించుడు. ఈ 
విధముగ దుఃఖార్త లైన పౌరస్రీలు భర్తలతో అనేకవిధములుగ పలికిరి. 18 


మూ. యుష్మాకం రాఘవో5రణ్యే యోగక్షేమం విధాస్యతి, 
సీతా నారీజనస్యాస్య యోగక్షేమం కరిష్యతి. 19 


ప్ర.అ. రాఘవః=రాముడు, అరణ్యే=అరణ్యమునందు, యుష్మాకమ్‌= 
మీకు, యోగక్షేమమ్‌=యోగక్షేమమును, విధాస్యతి=చేయగలడు. సీతా=సీత, అస్య 
జనస్య=ఈ జనముయొక్క, యోగక్షేమమ్‌ =యోగక్షేమమును, కరిష్యతి= 
చేయగలదు. 


తా. మనము అరణ్యములో నున్నపుడు రాముడు మీ యోగక్షేమాలను 
చూడగలడు. సీత మా యోగక్షేమములను చూడగలదు. 19 


మూ. కో న్యనేనా5ప్రతీతేన సోత్కణ్సితజనేన చ, 
సంప్రియేతామనోజ్టేన వాసేన హృతచేతసా. 20 


ప్రఅ. అప్రతీతేన=అప్రశస్తమూ, సోత్కణ్థితజనేన చ=బెంగపెట్టుకొన్న 
జనులు కలదీ, అమనోజ్జేన= మనోహరము కానిదీ, హృతచేతసా=అపహరింపబడిన 
మనస్సు కలదీ అయిన, అనేన వాసేన= ఈ నివాసముచేత, కః ను=ఎవ్వడు, 
సంప్రియేత=సంతోషించును. 

తొ. ఈ అయోధ్యలో నివాసము అప్రశస్తము. ఇచట నున్న జనులందరు 

బెంగపెట్టుకొన్నారు. ఈ నివాసము సుఖకరము కాదు, దుఃఖకరము. అటి ఈ 
అ 

అయోధ్యానివాసమునకు ఎవ్వడు సంతోషించును? 20 


మూ. న యది చేద్రాజ్యం స్యాదధర్యమనాథవత్‌, 
హినో జీవితేనార్థః కుతః పుతైః కుతో ధనైః. 21 


ప్ర.అ. అధర్మమ్‌=ధర్మసంమతము కానిదీ, అనాథవత్‌=నాథుడు లేనిదీ, 

అయిన, రాజ్యమ్‌=రాజ్యము, కైకేయ్యా: =కైకేయికి, స్యాద్యది=అయిన ట్లయితే, 

:=మాకు, జీవితేన=జీవితముచేత, అర్థః=ప్రయోజనము, న హి=లేదు కదా. 

పుత్రైః=పుత్రులచేత, కుతః=ప్రయోజన మెక్కడిది, ధనైః=ధనములచేత, కుతః 
=ఎక్కడిది. 


తా. నాధుడు లేని ఈ రాజ్యము ధర్మవిరుద్ధముగా కైకేయి చేతిలోనికి 
వెళ్ళిన ట్లయితే, మాకు ఈ జీవితముతో ప్రయోజన మేమియు లేదు. పుత్రుల 
చేతను, ధనములచేతను ప్రయోజనము లేదని చెప్పవలెనా. 21 


మూ. యయా పుత్రశ్చ భర్తా చ త్యక్షావైశ్వర్యకారణాత్‌, 
కం సా పరిహరేదన్యం కైకేయీ కులపాంసనీ. 22 


ప్ర.అ. యయా=ఏ కైకేయిచేత, ఐశ్వర్యకారణాత్‌=ఐశ్వర్యము కొర్వై, 
పుత్రశ్చ=పుత్రుడు, భర్తా చ= భర్తయు, త్యక్షాః=విడువబడినారో, కులపాంసనీ 
-కులమునకు పాపమును కల్గించు, సా కైకేయీ=ఆ కైకేయి, అన్యమ్‌=ఇతరు 
డైన, కమ్‌=ఎవనిని, పరిహరేత్‌=విడిచి పెట్టును. 


తా. ఐశ్వర్యముకొరకై భర్తను, కుమారుని కూడ పరిత్యజించినదీ, 
కులమును అపవిత్రము చేసినదీ అయిన కైకేయి, మరి ఎవ్వరిని లెక్క పెట్టును? 


మూ. కైకేయ్యా న వయం రాజ్యే భృతకా నివసిమహి, 
జీవన్వా జాతు జీవన్త్యః పుజైరపి శపామహే. 23 

ప్ర.అ. కైకేయ్యా: =కైకేయి, జీవన్న్యాః=జీవించి యుండగా, వయమ్‌= 
మేము, జీవన్య్యః=జీవించుచున్న వార మై, రాజ్యే= ఈ రాజ్యమునందు, భృతకాః 
=భృత్యుల మై, జాతు=ఎన్నడును, న నివసేమహి=నివసించము. పుతెరపి= 
కుమారులపైన కూడ, శపామహే=ఒట్టు పెట్టుచున్నాము. 


మూ. యా పుత్రం పార్థివేన్దస్య ప్రవాసయతి నిర్హణా, 
కస్తాం ప్రాప్య సుఖం జీవేదధర్య్యాం దుష్టచారిణీమ్‌. 24 


వ్ర.అ. యా=ఎ కైకేయి, నిర్భృణా=జాలిలేనిద్దె, పార్ధివేన్హన్య 
=దశరథమహారాజుయొక్క, పుత్రమ్‌=పుత్రుని, ప్రవాసయతి=దూరముగా వెళ్ళగొట్టు 
చున్నదో, అధర్మ్యామ్‌=అధర్మపరురాలు, దుష్టచారిణీమ్‌=దుష్టముగా ప్రవర్తించునదీ 
అయిన, తామ్‌=ఆమెను, ప్రాప్య=పాంది, కః=ఎవడు, సుఖమ్‌= సుఖముగా, 
జీవేత్‌=జీవించును? 


తా. ఎ కైకేయి, ఎ మాత్రము జాలి లేనిదై, రాముని అరణ్యమునకు 
పంపినదో, అధర్మాత్మురాలు, దుష్టముగా ప్రవర్తించునది అయిన ఆమెను చేరి 
ఎవడు సుఖముగా జీవించగలడు? 24 


మూ. ఉపద్రుతమిదం సర్వమనాలమృమనాయకమ్‌, 
కైకేయ్యా హి కృతే సర్వం వినాశముపయాస్యతి. 25 
వ.అ. ఇదవ్‌ు=ఈ, నర్వమ్‌=రాజ్య మంతయు, ఉపదుతవమ్‌ 
=ఉపద్రవమును పాందినదై, అనాలమృమ్‌=ఆధారము లేనిదై, అనాయకమ్‌ 


=నాయకుడు లేనిదై, కైకేయ్యా: కృతే=కైకేయి నిమిత్తమై, వినాశమ్‌=నాశనమును, 
ఉపయాస్యతి=పాందగలదు. 


తా. కైకేయి మూలమున ఈ రాజ్యమంతయు, నాయకుడు లేక, 
ఉపద్రవమును పొంది, ఆధారము లేనిదై నాశనమును పొందును. 25 
మూ. నహి ప్రవ్రజితే రామే జీవిష్యతి మహీపతిః, 

మృతే దశరథే వ్యక్తం విలాపస్తదనన్తరమ్‌. 26 

ప్ర.అ. రామే=రాముడు, ప్రవజితే=ప్రవాసమునకు వెళ్ళినవా డగు 
చుండగా, మహీపతిః=రాజు, న జీవిష్యతి హి=జీవించడు కదా! దశరథే=దశరథుడు, 
మృతే=మరణించినవా డగుచుండగా, తదనన్తరమ్‌=అటుపిమ్మట, విలాపః 
=ఎడ్చులే. వ్యక్తమ్‌=ఇది యథార్థము. 


తా. రాముడు అరణ్యమునకు వెళ్ళిన పిమ్మట దశరథుడు జీవించడు. 
దశరథుడు మరణించినచో, తరువాత మిగులునవి విలాపములే. 26 


మూ. తే విషం పిబతాలోడ్య క్రీణపుణ్యాః సుదుర్గతాః, 
రాఘవం వానుగచృధ్యమశ్రుతిం వాపి గచ్చత. 27 


ప్ర.అ. క్షీఐపుణ్యా:=క్షీణించిన పుణ్యము గలవారు, సుదుర్గతాః=మిక్కిలి 
కష్టము చెందినవారు, అయిన, తే=అట్టి మీరు, విషమ్‌=విషమును, ఆలోడ్య 
=కలుపుకొని, పిబత=త్రాగండి. రాఘవం వా=రాము నైన, అనుగచ్చధ్వమ్‌ 
= అనుసరించండి. అశ్రుతిం వా=వినబడకుండు ప్రదేశము నైనను, గచ్చత=చేరండి. 


తా. మీ యందరి పుణ్యము క్రీణంచినది. కష్టములలో ఉన్నారు. అందుచే 
మీ రందరును విషము కలుపుకొని త్రాగండి. లేదా రాముని అనుసరించి వెళ్లండి. 
లేదా ఎవ్వరికిని తెలియని ప్రదేశమునకు వెళ్ళి పాండి. 27 


మూ. మిథ్యా ప్రవాజితో రామః ససీతః సహలక్ష్మణః, 
భరతే సన్నిసృష్టాః స్మః సౌనికే పశవో యథా. 28 


ప్ర.అ. సనీతః=సీతతో కూడిన, సహలక్ష్మణః=లక్ష్మణునితో కూడిన, రామః 
-రాముడు, మిథ్యా=కపటముతో, ప్రట్రాజితః=పంపివేయబడినాడు. పశవః 
=పశువులు, సౌనికే యథా=కసాయివానియందు వలె, భరతే=భరతునియందు, 
సన్నిసృష్టాః=సమర్చింపబడినవారము, స్మః=అయితిమి. 

తా. సీతాలక్ష్మణసమేతు డైన రాముని కపటోపాయముతో దూరముగా 
పంపివేసి, మనలను, పశువులను కసాయివానికి ఒప్పజెప్పినట్లు భరతునకు ఒప్ప 


చెప్పినాడు. 2 

మూ. పూర్ణచన్రాననః శ్యామో గూఢజత్రురరిందమః, 


ఆజానుబాహుః పద్మాక్షో రామో లక్ష్మణపూర్వజః. 29 
పూర్వాభిభాషీ మధురః సత్యవాదీ మహాబలః, 
సౌమ్యః సర్వస్య లోకస్య చన్దవత్రియదర్శనః. 30 
నూనం పురుషశార్లూలో మత్తమాతజ్ఞవి క్రమః, 
శోభయిష్యత్యరణ్యాని విచరన్‌ స మహారథః. 31 


ప్ర.అ. పూర్ణచన్దాన నః=పూర్ణచం ద్రుని వంటి ముఖము కలవాడు, శ్యామః 
=నలనివాడు, గూఢజత్రుః:=కనబడని మూపుల సంధులు కలవాడు, అరిందమః 
శత్రువును చంపువాడు, ఆజానుబాహుః= మోకాళ్ళ వరకు బాహువులు కలవాడు, 
పద్మాక్షః=పద్మముల వంటి నేత్రములు కలవాడు, లక్ష్మణ పూర్వజః =లక్ష్మణునికి 
అన్నగారు, పూర్వాభిభాషీ= ముందుగ పలుకరించువాడు, మధురః=తియ్యని 
స్వభావము కలవాడు, సత్యవాదీ=సత్యమే పలుకువాడు, మధురః=తియ్యని 
స్వభావము కలవాడు, సౌమ్యః=శాంతస్వభావుడు, సర్వస్య=సమస్త మైన, 
లోకస్య=లోకమునకు, చగ్దవత్‌=చంద్రుడువలె, ప్రియదర్శనః= ప్రియ మైన 
దర్శనము కలవాడు, పురుషశార్జూల:=పురుషులలో శ్రేష్టుడు, మత్తమాతబ్గవిక్రమః 
=మదపుటేనుగు వంటి నడక కలవాడు, మహారథః=మహారథుడు అయిన, స 
రామః=ఆ రాముడు, నూనమ్‌=నిశ్చయముగా, అరణ్యాని=అరణ్యములను, 
విచరన్‌=సంచరించుచు, శోభయిష్యతి= ప్రకాశింపచేయగలడు. 


తా. మహారథు డైన రాముడు పూర్ణచంద్రుని వంటి ముఖము కలవాడు. 
నీలవర్శ్హుడు. పైకి కనబడని అంననంధులు కలవాడు. శత్రువులను 
నశింపచేయువాడు. పద్మముల వంటి నేత్రములు కలవాడు, మోకాళ్ళ వరకు 
పాడవైన బాహువులు కలవాడు. లక్ష్మణునికి అన్న. ఇతరులను ముందుగా 
పలుకరించువాడు. తియ్యని స్వభావము గల అతడు సత్యమునే పలుకును. 
మహాబలశాలి. సౌమ్య మైన స్వభావము కలవాడు. సకలజగత్తులకును ఈతని 
దర్శనము చంద్రదర్శనము వలె ఆనందమును కల్ల్గించును. పురుషులలో శ్రేష్టుడు. 
మదించిన ఎనుగు వంటి అందమైన నడక కలవాడు. అతడు అరణ్యములలో 


సంచరించుచు, వాటిని ప్రకాశింప చేయగలడు. 29-31 


742 


శ్రీమద్రామాయణము 
మూ. తాస్తథా విలపన్త్యస్తు నగరే నాగరస్తియః, 
చుక్రుశుర్దుఃఖసంతప్తా మృత్యోరివ భయాగమే. 32 


ప్ర.అ. నగరే=నగరమునందు, తాః=ఆ, నాగరస్తియః= =పౌరస్రీలు, 
తథా=ఆ విధముగా, విలపన్యః=విలపించుచు, మృత్యోః= = మృత్యువువలన, 
భయాగమే ఇవ=భయము వచ్చి నపుడు వలె, చుక్రుశుః= =ఏడ్పిరి. 


తా. ఆ అయోధ్యానగరములో ఉన్న స్రీలందరును, ఆ విధముగా 


విలపించుచు, మృత్యువువలన భయము కల్గినట్లు, దుఃఖముచే పీడింపబడినవారై 
మొర పెట్టిరి. 32 


మూ. ఇత్యేవం విలపన్తీనాం స్త్రీణాం వేశ్మసు రాఘవమ్‌, 

జగామాస్తం దినకరో రజనీ చాభ్యవర్తత. 33 

ప్ర.అ. వేశ్ళసు=గృహములలో, స్తీణామ్‌=స్తీలు, ఇత్యేవమ్‌= ఈవిధముగా, 
రావువమ్‌=రామునిగూర్చి, విలపన్తీనామ్‌=విలపించుచుండగా, దినకరః= 
సూర్యుడు, అస్తమ్‌=అస్తాద్రిని, జగామ=పాందెను. రజనీ చ=రాత్రి, అభ్యవర్తత= 
వచ్చెను. 

తా. అయోధ్యాపురములోని ఇండ్లలో స్రీలు ఈ విధముగా రాముని 
గూర్చి విలపించుచుండగా, ఇంతలో సూర్యుడు అస్తమించి రాత్రియైనది. 33 


మూ. నష్టజ్యలనసంపాతా ప్రశాన్తాధ్యాయసత్కథా, 

తిమిరేణాభిలిప్తేవ తదా సా నగరీ బభౌ. 34 

ప్ర.అ. తదా=అపుడు, నష్టజ్వలనసంపాతా=నశించిన అగ్నిహోత్రములు 
కలది, ప్రశాన్తాధ్యాయసత్కథా=శాంతించిన స్వాధ్యాయప్రసంగము కలది యైన, 
సా నగరీ=ఆ అయోధ్య, తిమిరేణ= అంధకారముచే, అభిలిప్తేవ=పూయబడినది 
వలె, బభౌ=కనబడెను. 

తా. ఆ నగరములో ఎవ్వరును అగ్నిహోత్రములు చేయలేదు. 
స్వాధ్యాయాధ్యయనము కూడ జరుగుట లేదు. అట్టి ఆ అయోధ్యానగరము 
చీకటి పూసినట్లుండెను. 34 

మూ. ఉపశొన్తవణీకృణ్యా నష్టహర్నా నిరాశ్రయా, 
అయోధ్యా నగరీ చాసీన్నష్టతారమివామృరమ్‌. 35 


వ్ర.అ. ఉపశాన్తవణికృణ్యా=అణీగిన వర్తకుల అంగళ్ళు కలదీ, 
నష్టహర్వానష్ట మైన ఆనందము కలది, నిరాశ్రయా=ఆశ్రయము లేనిది అయిన, 


అయోధ్యా నగరీ= అయోధ్యాపట్టణము, నష్టతారమ్‌ =కనబడని నక్షత్రములు కల, 
అమృరమివ=ఆకాశము వలె, ఆసీత్‌=ఆయెను. 


తా. అయోధ్యాపట్టణములోని అంగ ళ్లన్నియు, మూసివేసిరి. ఎక్కడను 
హర్షము కనబడుట లేదు. అది ఆశ్రయము లేనిదై ఉండెను. ఈ విధముగా 
నగరము, నక్షత్రములు కనబడని ఆకాశము వలె ఉండెను. 35 


మూ. తథా ప్రియో రామనిమిత్తమాతురా 
యథా సుతే భ్రాతరి వా వివాసితే, 
విలప్య దీనా రురుదుర్విచేతసః 
సుతైర్తి తాసామధికో హి సోరభవత్‌. 36 


ప్ర.అ. స్రియః=స్రీలు, సుతే=కుమారుడు గాని, భ్రాతరి వా=సోదరుడు 
కాని, వివాసితే=వెడలగొట్టబడగా, యథా=ఎట్లో, తథా=అట్లు, రామనిమిత్తమ్‌= 
రామునికొరకు, ఆతురాః=దుఃఖించుచు, దీనాః=దీనలై, విచేతసః=బాధపడుచున్న 
మనస్సు కలవారై, విలప్య=విలపించి, రురుదుః=ఎడ్సిరి. తాసామ్‌=వారికి, సః 
=ఆ రాముడు, సుతైః=కుమారులకంటె, అధికః=అధికుడు, అభవత్‌ హి=ఆయెను 
కదా! 


తా. ఆ స్రీ లందరును తమ కుమారుని గాని, సోదరుని కాని, దేశము 
నుండి వెడలగొట్టి నపుడు ఎంత దుఃఖింతురో, రాముని విషయమై అంత 
దుఃభించుచు బాధపడుచున్న మనస్సులతో దీనలై, విలపించుచు, ఎడ్చిరి. రాముడు 
వారికి కుమారులకంటె కూడ అధికముగా పేమపాత్ర మై ఉండెను. 36 

మూ. ప్రశాన్తగీతోత్స వనృత్తవాదనా 
వ్యపాస్తహర్నా పిహితాపణోదయా, 
తదా హ్యయోధ్యా నగరీ బభూవ సా 
మహార్ణవః సంక్షపితోదకో యథా. 37 


ఇత్యార్నే శ్రీమద్రామాయణే ఆదికావ్యే ఆయోధ్యాకాణ్దే అష్టచత్వారింశః సర్గః, 


ప్ర.అ. ప్రశాన్తగీతోత్సవనృత్తవాదనా=శాంతించిన గీతములు, ఉత్సవ 
ములు, నృత్యములు, వాద్యములు కలదీ, వ్యపాస్తహర్వాతొలగిన సంతోషము 
కలదీ, పిహితాపణోదయా=మూసివేయబడిన అంగళ్లు కలదీ అయిన, సా=ఆ, 
అయోధ్యా నగరీ=అయోధ్యాపట్టణము, తదా=అపుడు, సంక్షపితోదకః= తగ్గిపోయిన 
ఉదకము గల, మహార్ణవః యథా=మహాసముద్రము వలె, బభూవ=ఆయెను. 

తా. అపుడు ఆ నగరములో, సంగీతములు కాని, ఉత్సవములు కాని 
నృత్యములు కాని, వాద్యములు కాని లేకుండెను. ఎక్కడను ఆనందము 
కనబడుటలేదు. సమృద్ధము లైన ఆపణములు మూయబడి ఉండెను. అట్టి ఆ 
అయోధ్య నీరు తగ్గిపోయిన సముద్రము వలె ఉండెను. 37 


“బాలానందిని” యను శీమద్రామాయణాంధ్రవ్యాఖ్యానమునందు 
అయోధ్యాకొండలో నలుబదిఎనిమిదవ నల్ల సమాప్తము. 


EEE 


అథ ఏకోనపణ్చాశ సర్గః 


(రాముడు (గామవాసుల మాటలు వినుచు, కోసలగ్రామములు దాటుచు 
పోవుట. వేద['శ్రుతి, గోమతి న్యందికానదులను దాటి నుమం(తునితో 
సంభాషించుట.) 


మూ. రామోవపి రాత్రిశేషేణ తేనైవ మహదన్తరమ్‌, 

జగామ పురుషవ్యాఘః పితురాజ్ఞామనుస్మరన్‌, 1 

ప్ర.అ. పురుషవ్యాఘః=పురుష శ్రేషు డైన, రామో ౮5పి=రాముడుకూడ, 
పితుః=తండ్రియొక్క, ఆజ్ఞామ్‌=ఆజ్ఞను, అనుస్మరన్‌=స్మరించుచు, తేన=ఆ, 
రాత్రిశేషేణై వ=రాత్రియొక్క చివరిభాగముచేత, మహత్‌=గొవ్ప, అన్తరమ్‌ 
=దూరమును, జగామ=పాందెను. 

తా. పురుషశ్రేష్ణు డైన రాముడు, తండ్రి ఆజ్ఞను స్మరించుచు, ఆ రాత్రి 
శేషమునందే చాల దూరము ప్రయాణము చేసెను. 1 
మూ. తథైవ గచృతస్తస్య వ్యపాయాద్రజనీ శివా, 

ఉపాస్య స శివాం సన్యాం విషయాన్తం వ్యగాహత. 2 

ప్ర.అ. తస్య=ఆ రాముడు, తథా=అట్లు, గచ్చతః ఏవ=ప్రయాణము 
చేయుచుండగనే, శివా౭మంగళకర మైన, రజనీ=రాత్రి, వ్యపాయాత్‌=గడచి 
పోయెను. సః=రాముడు, శివామ్‌=మంగళకర మైన, సన్థ్యామ్‌= సంధ్యను, ఉపాస్య= 
ఉపాసించి, విషయాన్తమ్‌=దేశముయొక్క పాలిమేరను, వ్యగాహత= ప్రవేశించెను. 

తా. రాము డా విధముగా ప్రయాణము చేయుచుండగా, రాత్రి గడచెను. 
ఆ రాముడు, మంగళకర మైన సంధ్యను ఉపాసించి, దేశపు పాలిమేరలోనికి 
ప్రవేశించెను. 2 
మూ. గ్రామాన్‌ వికృష్ణసీమాన్తాన్‌ పుష్పితాని వనాని చ, 

పశ్యన్నతియయో శీఘ్రం శనైరివ హయోత్తమైః, 3 

శృణ్వన్‌ వచో మనుష్యాణాం గ్రామసంవాసవాసినామ్‌. 

వ్ర.అ. వికృష్ణసీమాన్తాన్‌=దున్నబడిన పాలిమేరలు కల, గ్రామాన్‌= 
గ్రామములను, పుష్పితాని=పుష్పించిన, వనాని చ=వనములను, పళ్యన్‌= 
చూచుచు, గ్రామసంవాసినామ్‌=గ్రామము నడిమి భాగమునందు నివసించుచున్న, 
మనుష్యాణామ్‌=మనుష్యులయొక్క, వచః=వాక్కును, శృణ్యన్‌=వినుచు, 
హయోత్తమైః=శ్రేష్ట మైన అశ్వములచే, శీఘమ్‌=శీఘ్రముగా, ప్రయాణము 
చేయుచు, శనైరివ=మెల్లమెల్లగా, అతియయౌ=గ్రామాదులను దాటెను. 

తొ. ఆ రాముడు దున్నిన సీమాంతములు కల గ్రామములను, పుష్పించిన 


వనములను చూచుచు, గ్రామములో నివసించు మనుష్యుల మాటలు వినుచు, 
ఆ ఉత్తమాశ్వములతో, శీఘ్రముగా ప్రయాణము చేయుచు, ఆ గామాదుల 


నన్నిటిని దాటెను. 3 
మూ. రాజానం ధిక్‌ దశరథం కామస్య వశమాగతమ్‌. 4 
హా నృశంసాద్య కైకేయీ పాపా పాపానుబన్గినీ, 
తీక్టసంభిన్నమర్యాదా తీక్లకర్మణి వర్తతే, 5 
యా పుత్రమీదృశం రాజ్ఞః ప్రవాసయతి ధార్మికమ్‌, 
వనవాసే మహాప్రాజ్ఞం సారనుక్రోశం జితేన్టియమ్‌. 6 


ప్ర.అ. కామస్య=కామమునకు, వశమాగతమ్‌=వశమును పాందిన, 
రాజానమ=రాజైన, దశరథమ్‌ =దశరథుని గూర్చి, ధిక్‌=నింద అగుగాక. హా!=ఎంత 
కష్టము! నృశంసా=క్రూరురా లైన, పాపా=పాపాత్మురా లైన, కైకేయీ=కైకేయి, అద్య 
=ఇపుడు, పాపానుబన్థినీ=పాపమునే అనుసరించుచున్నది. యా=ఎ కైకేయి, 
ధార్మికమ్‌ =ధర్మాత్ముడు, మహాప్రాజ్ఞమ్‌=గొప్ప బుద్ధిమంతుడు, సానుక్రోశమ్‌= జాలి 
కలవాడు, జితేన్టియమ్‌ =జయింపబడిన ఇంద్రియములు కలవాడు, అయిన, 
ఈదృశమ్‌=ఇట్టి, రాజ్ఞః పుత్రమ్‌=రాజకుమారు డైన రాముని, వనవాసే 
=వనవాసమునిమిత్తమై, ప్రవాసయతి=దూరముగా పంపివేయుచున్నదో, అట్టి, 
తీక్లా =క్రూరురా లైన, ఈ కైకేయి, సంభిన్నమర్యాదా=భేదింపబడిన కట్టుబాట్లు 
కలదై, తీక్లకర్మణి=తీక్ల మైన పనియందు, వర్తతే=ప్రవర్తించుచున్నది. 

తా. ఈ దశరథమహారాజు కామమునకు వశుడైపోయినాడు. అయ్యో! 
క్రూరురాలు, పాపాత్మురాలు అయిన కైకేయి ఈనాడు పాపకర్మలనే అవిచ్చిన్నముగా 

చేయుచున్నది. ధార్మికుడు, గొప్ప బుద్ది కలవాడు, దయాశీలుడు, ఇంద్రియము 
లను జయించినవాడు అయిన, ఇట్టి రాముని, వనవాసమునకై పంపివేయుచు, 
క్రూరురా లైన ఈ కైకేయి, కట్టుబాట్లను ఛేదించి, ఎంతటి క్రూర మైన పనికి 
ఒడికట్టినది! 6 


మూ. కథం నామ మహాభాగా సీతా జనకననినీ, 
సదా సుఖేష్వభిరతా దుఃఖాన్యనుభవిష్యతి. 7 
ప్ర.అ. మహాభాగా=పూజ్యురాలు, జనకనన్దినీ=జనకుని కుమార్తె, సదా= 
ఎలపుడు, సుఖేషు=సుఖములందు, అభిరతా=ఆసక్తురాలు అయిన, సీతా=సీత, 
కథం నామ=ఎట్టు, దుఃఖాని=దుఃఖములను, అనుభవిష్యతి= అనుభవించగలదో. 
తా. మంచి భాగ్యముకలదీ, ఎల్లపుడు సుఖములకే అలవాటుపడినదీ, 
అయిన జనకుని పుత్రిక, సీత దుఎములను ఎట్లు అనుభవించునో. 7 
మూ. అహో దశరథో రాజా నిస్నేహః స్వసుతం ప్రియమ్‌, 
ప్రజానామనఘం రామం పరిత్యక్తుమి హేచృతి. 8 
ప్ర.అ. రాజా=రాజైన, దశరథః=దశరథుడు, స్వసుతమ్‌=తన కుమారుడు, 
ప్రజానామ్‌= ప్రజలకు, ప్రియమ్‌=ఇష్టుడు, అనఘమ్‌=దోషములు లేనివాడు 
అయిన, రామమ్‌=రాముని, నిస్నేహః= స్నేహము లేని వాడై, ఇహ=ఇపుడు, 
పరిత్యక్తుమ్‌=విడచుటకు, ఇచ్చతి=కోరుచున్నాడు. అహో=ఏమి ఆశ్చర్యము. 
తొ. దశరధమహారాజు, దయలేనివాడై, ప్రజలకు ఇష్టుడు, దోషరహితుడు, 
తన కుమారుడు అయిన రాముని విడువకోరుచున్నాడు. ఎంత ఆశ్చర్యము! 
మూ. ఎతా వాచో మనుష్యాణాం గ్రామసంవాసవాసినామ్‌, 
శృణ్వన్నతియయౌ వీరః కోసలాన్‌ కోసలేశ్వరః. రి 
ప్ర.అ. వీరః=వీరు డైన, కోసలేశ్వరః=కోసలాధిపతి యెన రాముడు, గ్రామ 
సంవాసవాసినామ్‌=గ్రామములందు, చిన్నపల్లెలందు నివసించు, మనుష్యాణామ్‌= 


మనుష్యులయొక్క, ఏతాః= ఈ, వాచః=వాక్కులను, శృణ్వన్‌=వినుచు, కోసలాన్‌= 
కోసలదేశమును, అతియయౌ=దాటెను. 

తా. కోసలాధీశ్వరు డైన ఆ వీరుడు, గ్రామములలోని వారును, పల్లెలలోని 
వారును చెప్పుకొనుచున్న ఈ మాటలు వినుచు, కోసలదేశమును దాటెను. 9 


మూ. తతో వేదశ్రుతిం నామ శివవారివహాం నదీమ్‌, 
ఉత్తీర్యాభిముఖః ప్రాయాదగస్తాధ్యుషితాం దిశమ్‌. 10 


ప్ర.అ. తతః=అటుపిమ్మట, శివవారివహామ్‌=మంగళకరము లెన 
ఉదకమును ప్రవహించు, వేదశ్రుతిం నామ=వేదశ్రుతి యను, నదీమ్‌=నదిని, 
ఉత్తీర్య=దాటి, అగస్తాధ్యుషితామ్‌=అగస్త్యునిచే అధిష్టించబడిన, దిశమ్‌=దిక్కును 
గూర్చి, అభిముఖః=అభిముఖుడై, ప్రాయాత్‌=వెళ్లాను. 


తా. పిమ్మట రాముడు, పవిత్ర మైన ఉదకము ప్రవహించుచున్న వేద 
శ్రుతి యను నదిని దాటి, అగస్త్యుడు నివసించు, దక్షిణదిక్కు వైపు ప్రయాణము 
చేసెను. 10 


మూ. గత్వాతు సుచిరం కాలం తతః శివజలాం నదీమ్‌,  " 
గోమతాం గోయుతానూపామతరత్సాగరంగమామ్‌. 11 


ప్ర.అ. తతః=అక్కడనుండి, సుచిరం కాలమ్‌=చాల సేపు, గత్వా= 
ప్రయాణము చేని, శివజలామ్‌ = మంగళకర మైన ఉదకముకలది, 
గోయుతానూపామ్‌=గోవులతో కూడిన జలప్రాయప్రదేశములు కలది, సాగరం 
గమామ్‌=సముద్రములోనికి ప్రవహించుచున్నది యగు, గోమతీమ్‌=గోమతి యను, 
నదీమ్‌=నదిని, అతరత్‌=దాటెను. 

తా. అక్కడనుండి చాల సేపు ప్రయాణము చేసిన పిమ్మట రాముడు 
పవిత్ర మైన జలములు కలది, జలముతో నిండిన ప్రాంతములలో గోవులతో 
నిండినది, సముద్రములోనికి ప్రవహించుచున్నదీ యైన గోమతీనదిని దాటెను. 


మూ. గోమతీం చాప్యతిక్రమ్య రాఘవః శీఘగైర్త యైః, 
మయూరహంసాభిరుతాం తతార స్యన్దికాం నదీమ్‌. 12 


వ.అ. రాఘవః=రాముడు, శీఘగైః= శీప్రుముగా నడచు, హయెః 
=గుజ్బములచేత, గోమతీం చాపి=గోమతీనదిని కూడ, అతిక్రమ్య=దాటి, 

మయూరహంసాభిరుతామ్‌ =నెమళ్లచేతను, హంసలచేతను, ధ్వనింపచేయబడిన, 
స్యన్దికామ్‌=“స్యందిక' యను, నదీమ్‌=నదిని, తతార=దాటెను. 12 


మూ. స మహీం మనునా రాజ్ఞా దత్తామిక్షాకవే పురా, 
సీతాం రాష్టావృతాం రామో వైదేహేమన్యదర్శయత్‌. 13 
ప్ర.అ. సః రామః=ఆ రాముడు, పురా=పూర్వము, రాజ్ఞా=రాజైన, మనునా 
=మనువుచేత, ఇక్ష్వాకవే=ఇక్ష్వాకువునకు, దత్తామ్‌=ఇవ్వబడిన, సీతామ్‌ 
=విశాలమైన, రాష్టావృతామ్‌=రాష్టములతో నిండిన, మహీమ్‌=భూమిని, వైదేహేమ్‌ 
=సీతను, అన్వదర్శ్మయత్‌=చూపించెను. 


తా. అక్కడ రాముడు, పూర్వము మనుచక్రవర్తి ఇక్షాకువునకు ఇచ్చిన, 
అనేకరాష్టములతో కూడిన, విశాల మైన భూమిని సీతకు చూపించెను. 


మూ. సూత ఇత్యేవ చాభాష్య సారథిం తమభీక్టశః, 

హంసమత్తస్వరః శ్రీమానువాచ పురుషర్షభః. 14 

ప్రఅ. హంసమత్తన్వరః=మదించిన హంసయొక్క స్వరము వంటి 
స్వరము గల, పురుషర్లభః=పురుషశ్రేష్ణు డైన,శ్రీమాన్‌=శ్రీమంతు డైన ఆ రాముడు, 
సూత ఇత్యేవ=ఓ సూతా! అని, తం సారథిమ్‌=ఆ సారథిని, అభీక్టశః=మిక్కిలి 
(ప్రేమపూర్వకముగా, ఆభాష్య=పలుకరించి, ఉవాచ=పలికెను. 

తా. మదించిన హంసయొక్క ధ్వనివంటి కంఠధ్వని గల, పురుషశ్రేష్ణుడూ, 
శ్రీమంతుడూ అయిన రాముడు, సారథి యైన సుమంత్రుని 'సూతా'! అని 
ప్రేమపూర్వకముగా పిలిచి ఇట్లనెను. 14 


మూ. కదారహం పునరాగమ్య సరయ్యాః పుప్పితే వనే, 
మృగయాం పర్యటిష్యామి మాత్రా పిత్రా చ సంగతః. 15 


ప్ర.అ. అహమ్‌=నేను, పునః=తిరిగి, ఆగమ్య=వచ్చి, మాత్రా=తల్లితోను, 
పిత్రా చ=తండ్రితోను, సంగతః=కూడినవాడనై, సరయ్వాః:=సరయూనదియొక్క, 
పుష్పితే=పుష్పించిన, వనే=వనమునందు, మృగయామ్‌=వేటను, కదా=ఎపుడు, 
పర్యటిష్యామి=తిరుగుదునో. 

తా. నేను మరల వచ్చి. తల్లిదండ్రుల దర్శనము చేసి, ఈ సరయూ నదీ 
తీరమున పుష్పించిన వనమునందు ఎపుడు వేటాడెదనో! 15 


మూ. _ నాత్యర్థమభికాజామి మృగయాం సరయూవనే, 
రతిర్తేషాతులా లోకే రాజర్షిగణసమ్మతా. 16 


ప్ర.అ. ఎషా=ఈ వేట, లోకే=లోకమునందు, అతులా=సాటిలేని, 
రాజర్షిగణసమ్మతా=రాజర్షుల గణములకు అంగీకార్యమైన, రతిర్హి= ఆనందమైన 
క్రీడ కదా? సరయూవనే=సరయూతీరమునందలి వనమునందు, మృగయామ్‌ 
=వేటను, అత్యర్థమ్‌=మిక్కిలి, నాభికాజ్ఞామి=కోరను. 


తా. వేట ఈ లోకములో సాటిలేనిది, రాజర్చ్నులకు అంగీకారయోగ్యము, 
ఆనందకరము అయిన క్రీడ. కాని సరయూతీరమునందలి వనమున వేటాడవలె 
నని నాకు అంతగా కోరిక లేదు. 16 


మూ. రాజర్తీణాం హి లోకే 5స్మిన్‌ రత్యర్థం మృగయా వనే, 
కాలే కృతాం తాం మనుజైర్థన్వినామభికొజితామ్‌. 17 


ప్ర.అ. అస్మిన్‌=ఈ, లోకే=లోకమునందు, వనే=వనమునందు, మృగయా 
=వేట, రాజర్షీణామ్‌=రాజర్షులకు, రత్యర్థం హి=ఆనందముకొరకు కదా! మనుజైః 
=మనుష్యులచేత, కాలే=ఆ యా కాలములందు, కృతామ్‌=చేయబడినదీ, 
ధన్వినామ్‌=ధనుర్ధరులకు, అభికాజితామ్‌=కోరబడినదీ అయిన, తామ్‌=ఆ వేటను, 
నే నంతగా కోరను. 


తా. ఈ లోకమునందు వేట రాజర్షులకు ఆనందకరము. ఆ యా కాలము 
లందు ఇతరమనుష్యులును చేయుచుందురు. ధనుర్ధరులు దీనిని అధికముగా 
కోరుదురు. కాని నేను దాని నంతగా కోరను. 17 


వి. 16,17 శ్లోకాల అర్థము, ఉన్న పాఠమును బట్టి చెప్పబడినది. అంత 
సంగతంగా లేదు. “అరణ్యాన్నుంచి వచ్చి ఈ సరయూతీరంలో ఎప్పుడు 
వేటాడుదునా” అని 15వ శ్లోకంలో చెప్పి, “నాకు వేట అంటే ఇష్టం లేదని” 16వ 

శోకంలో చెప్పడానికి అర్థం లేదు. 17వ శ్లోకం సమన్వయం కూడా సరిగా లేదు. 
ప్రాచ్యరామాయణంలోని పాఠం బాగున్నది. 


“రాజర్నీణాం చ లోకే 5స్మిన్నభ్యస్యా మృగయా వనే 
కాలే వృతానాం మనుజైర్ధన్వినామభికాజిణామ్‌. 


అత్యర్థమభికాజ్టామి మృగయాం శరయూవనే,: 
రతిర్హ్యేషా పరా లోకే రాజర్షిగణ సేవితా... 


“రాజర్నులు ఆయా తగిన కాలాలలో, అనుచరులతో కలిసి, ధనుర్ధరులై, 
మంచి ఆసక్తితో, వనంలో వేటను అభ్యసించాలి. నాకూ సరయూవనంలో 
వేటాడవలె నని చాలా కోరిక ఉన్నది. ఇది రాజర్నులు సేవించిన క్రీడ కదా” అని 
ఈ శ్లోకాల భావము. 


మూ. స తమధ్యానమైక్ష్యాకః: సూతం మధురయా గిరా, 
తం తమర్ధమభి.ప్రేత్య యయౌ వాక్యముదీరయన్‌. 18 


ఇత్యార్నే శ్రీమద్రామాయణే ఆదికావ్యే అయోధ్యాకాణ్దే ఎకోనపజ్చాశః సర్గః. 


ప్ర.అ. సః ఐక్షాకః=ఆ రాముడు, తమ్‌=ఆ, సూతమ్‌ =సారథినిగూర్చి, 
మధురయా=మధురమైన, గిరా=వాక్కుతో, తం తమ్‌=ఆ యా, అర్థమ=విషయ 
మును, అభిప్రేత్య= ఉద్దేశించి, వాక్యమ్‌=వాక్యమును, ఉదీరయన్‌=పలుకుచు, 
అధ్వానమ్‌=మార్గమును, యయౌ=వెళ్లిను. 


తా. రాము డీ విధముగ ఆ యా విషయములనుగూర్చి మధుర మైన 
వాక్కుతో ఆ సూతునకు చెప్పుచు, ఆ మార్గమునందు ప్రయాణము చేసెను.18 


“బాలానందిని” అను శ్రీమద్రామాయణాం ధ్రవ్యాఖ్యానమునందు 
అయోధ్యాకాండలో నలుబదితొమ్మిదవ సర్గ సమాప్తము. 

అధథ వళ్చాశ సర్గః 


(మార్గమున రాముడు అయోధ్యను వనవానమునకె 
అనుమతింపగోరుట. ళృంగిబేరవురమున గంగాతీరము చేరి రాత్రి యచట 
నివసించుట. అచట నిషాదరాజు గుహుడు రామాదులను నత్కరించుట.. 


మూ. విశాలాన్‌ కోసలాన్‌ రమ్యాన్‌ యాత్వా లక్ష్మణపూర్వజః, 
అయోధ్యాభిముఖో ధీమాన్‌ ప్రాజ్థాలిర్వాక్యమ బ్రవీత్‌. 1 


ప్ర.అ. లక్ష్మణపూర్వజః=లక్ష్మణునకు అన్నగా రైన, ధీమాన్‌=బుద్ధిమంతు 
డైన ఆ రాముడు, రమ్యాన్‌=అంద మైన, విశాలాన్‌=విశాలమైన,కోసలాన్‌= 
కోసలదేశమును, యాత్వా=దాటి, అయోధ్యాభిముఖః=అయోధ్యకు అభిముఖుడై, 
ప్రాజ్యలిః=కట్టబడిన దోసిలి కలవాడై, వాక్యమ్‌=వాక్యమును, అటబ్రవీత్‌= పలికెను. 


తా. బుద్ధిమంతు డైన ఆ రాముడు, అందము, విశాలము అయిన ఆ 
కోసలదేశమును దాటి, అయోధ్యవైపు తిరిగి, నమస్కరించుచు ఇట్లు పలికెను. 


మూ. ఆపృచ్చే త్వాం పురీశ్రేష్టే కాకుత్సపరిపాలితే, 

దైవతాని చ యాని త్యాం పాలయన్యావసన్తి చ. 2 

వ్ర.అ. కాకుత్సపరిపాలితే=క కుత్సవంళశమునందు పుట్టినవారిచే 
పాలింపబడిన, పురీశ్రేష్టే=నగరములలో శ్రేష్ట మైన ఓ అయోధ్యా, త్వామ్‌=నిన్నూ, 
యాని=ఏ, దైవతాని=దైవతములు, ఆవసన్తి=అధిష్టించి యున్నవో, పాలయన్తి 
చ=పాలించుచున్నవో వాటినీ, ఆపృచ్చే=అనుమతి కోరుచున్నాను. 

తా. కకుత్సవంశమునందు పుట్టినవారిచే పరిపాలింపబడుచున్న ఓ 
నగరశ్రేష్టమా! నిన్ను, నీ యందు నివసించుచు, నిన్ను పాలించుచున్న దేవతలనూ, 
అనుమతి కోరుచున్నాను. 2 


మూ. నివృత్తవనవాసస్త్వామనృణో జగతీపతేః, 
పునర్రక్ష్యామి మాత్రా చ పిత్రా చ సహ సంగతః. 3 

ప్ర.అ. జగతీపతేః=రా జైన దశరథునకు, అనృణః=బుణము లేని వాడనై, 
నివృత్తవనవాసః=గడచిన వనవాసము కలవాడనై, మాత్రా చ=తల్లితోను, పిత్రా చ 
సహ=తండ్రితోను, సబ్గతః=కలిసినవాడనై, త్వామ్‌=నిన్ను, పునః=మరల, ద్రక్ష్యామి 
=చూడగలను. 


తా. నేను వనవాసమును పూర్తి చేసుకొని, దశరథుని బుణము తీర్చి, 
తల్లిదండ్రులతో కలిసి, మరల నిన్ను చూచెదను. 3 


మూ. తతో రుధిరతామ్రాక్షో భుజముద్యమ్య దక్షిణమ్‌, 
అవ్రపూర్ణముఖో దీనో5బ్రవీజ్ఞానపదం జనమ్‌. 4 


ప్ర.అ. తతః=అటుపిమ్మట, అశ్రుపూర్ణముఖః=కన్నీళ్లతో నిండిన ముఖము 
కలవా డై, రుధిరతామ్రాక్షః=రక్తము వలె ఎర్ర నైన నేత్రములు కలవా డై, దీనః 
=దీను డై, దక్షిణమ్‌=కుడి, భుజమ్‌=భుజమును, ఉద్యమ్య=ఎత్తి, జానపదమ్‌ 
=గ్రామములకు సంబంధించిన, జనమ్‌=జనమును గూర్చి, అబ్రవీత్‌=పలికెను. 


తా. పిమ్మట ఆ రాముడు, కన్నీళ్లతో నిండిన ముఖముతో, రక్తమువలె 
ఎర్ర నైన నేత్రములు కలవాడై, దీను డై, కుడిచేయి ఎత్తి తనను చూడ వచ్చిన ఆ 
గ్రామీణులతో ఇట్లనెను. 4 


మూ. అనుక్రోశో దయా చైవ యథార్తం మయి వః కృతః, 
చిరం దుఃఖస్య పాపీయో గమ్యతామర్థసిద్ధయే. 5 


ప్ర.అ. మయి=నాయందు, యథార్హమ్‌=తగునట్లుగా, వః=మీకు, 
(మాచేత), దయా చైవ=దయయు, అనుక్రోశః=జాలియు, కృతః=చేయబడినది. 
దుఃఖస్య=దుఃఖముయొక్క, చిరమ్‌=చిరకాల ముండుట, పాపీయః=చెడ్డది. 
అర్థసిద్ధయే=కార్యసిద్ధికొరకై, గమ్యతామ్‌=వెళ్లబడుగాక (వెళ్లుడు). 


తా. మీరు నాపై తగు విధముగా జాలి, దయ చూపించినారు. చాలా 


కాలము దుఃభించుట మిక్కిలి చెడ్డది. అందుచే మీ మీ పనులు చూచుకొనుటకు 


వెళ్లుడు. 5 

మూ. తేంభివాద్య మహాత్మానం కృత్వా చాపి ప్రదక్షిణమ్‌, 
విలపన్తో నరా ఘోరం వ్యతిష్టన్త క్వచిత్‌ క్వచిత్‌. 6 


ప్ర.అ. తే నరాః=ఆ జనులు, మహాత్మానమ్‌=మహాత్ము డైన, ఆ రాముని, 
అభివాద్య=నమస్కరించి, ప్రదక్షిణం చాపి=ప్రదక్షిణము కూడ, కృత్వా=చేసి, 
ఘోరమ్‌=ఘోరముగా, విలపన్తః=విలపించుచు, క్వచిత్‌ క్వచిత్‌= అక్కడక్కడ, 
వ్యతిష్టన్త=నిలచిరి. 


తా. వారందరును, మహాత్ము డైన ఆ రామునకు ప్రదక్షిణపూర్వకముగా 
నమస్కారము చేసి, ఘోరముగా ఏడ్బుచు, అక్కడక్కడ నిలచి, రాముని 
చూచుచుండిరి. 6 


మూ. తథా విలపతాం తేషామతృష్తానాం చ రాఘవః, 
అచక్షుర్విషయం ప్రాయాద్యథార్క:ః క్షణదాముఖే. 7 


ప్ర.అ. అతృప్తానామ్‌=తృప్తి చెందని, తేషామ్‌=వారు, తథా=ఆ విధముగా, 
విలపతావ్‌ు= విలపించుచుండగా, రావంవః=రాముడు, క్షణదాముఖే= 
సాయంకాలమున, అర్కః యథా=సూర్యుడు వలె,అచక్షుర్విషయమ=కండ్లకు 
కనబడక పోవుటను, ప్రాయాత్‌=పాందెను. 


తొ. ఆ జనులందరు రామదర్శనమునకు తృప్తిచెందక, ఆ విధముగా 
విలపించుచుండగా, రాత్రి ప్రారంభమున సూర్యుడు వలె, రాముడు కండ్లకు 
కనబడకుండగా వెళ్ళిపోయెను. 7 


మూ. తతో ధాన్యధనోపేతాన్‌ దానశీలజనాన్‌ శివాన్‌, 
అకుతశ్చిదృయాన్‌ రమ్యాం శ్రైత్యయూపసమావృతాన్‌, 
ఉద్యానామవనోపేతాన్‌ సంపన్నసలిలాశయాన్‌, 
తుష్టపుష్టజనాకీర్దాన్‌ గోకులాకుల సేవితౌన్‌, 
లక్షణీయాన్నరేంద్రాణాం బ్రహ్మఘోషాభినాదితాన్‌, 
రథేన పురుషవ్యాఘ్రః కోసలానత్యవర్తత. 10 

ప్ర.అ. తతః=అటుపిమ్మట, పురుషవ్యాఘ:=పురుషశ్రేషు డైన రాముడు, 
ధాన్యధనోపేతాన్‌=ధాన్యములతోను, ధనముతోను కూడినది. దానశీలజనాన్‌=దాన 
స్వభావము కల జనులు కలది, శివాన్‌=మంగళకరము, అకుతశ్చిదృయాన్‌ =ఎక్కడి 
నుండీ భయము లేనిది, రమ్యాన్‌=సుందరమైనది, చైత్యయూపస మావృతాన్‌= 
చైత్యములతోను, యూపస్తంభములతోను కప్పబడినది, ఉద్యానామవనోపేతాన్‌ 
=ఉద్యానములతోను, మామిడితోటలలోను కూడినది, సంపన్నసలిలాశయాన్‌= 
జలసమృద్ధ మైన జలాశయములు కలది, తుష్టపుష్టజనాకీర్ణాన్‌= సంతోషముతో 
పరిపుష్టు లై ఉన్న జనులతో వ్యాప్తమైనది, గోకులాకులసేవితాన్‌=గోసముదా 
యములచే నిండునట్లుగా సేవింపబడినది, నరేంద్రాణామ్‌=రాజులకు, లక్షణీ 
యాన్‌=చూడదగినది, బ్రహ్మఘోషాభినాదితాన్‌=వేద ఘోషముచే ధ్వనింపచేయ 
బడినది అయిన, కోసలాన్‌=కోసలదేశమును, రథేన=రథముచేత, అత్యవర్తత= 
దాటెను. 


తా. పిమ్మట పురుషశ్రేష్ణు డైన ఆ రాముడు రథముచేత, కోసలదేశమును 
దాటెను. ఆ దేశము ధనధాన్యములతో నిండి, మంగళప్రదమై, ఎక్కడినుండియు 
ఎట్టి భయము లేక, సుందరముగా నుండెను. అక్కడ జను లందరు 
దానస్వభావులు. అచ్చటచ్చట చైత్యములు, యూపస్తంభములు కనబడుచుండెను. 
అడుగడుగునను ఉద్యానములు, మామిడితోటలు, జలముతో నిండిన 
జలాశయములు ప్రకాశించుచుండెను. జను లందరును, సంతుష్టు లై, పరిపుష్టు 
లై ఉండిరి. ఆ దేశమునం దంతటను, అనేకగోసమూహములు వ్యాపించి 
యుండెను. ఎచట చూచినను, వేదఘోషము వినబడుచుండెను. ఆ దేశము 
రాజు లందరును చూడవలసిన దేశము. 8,9,10 


మూ. మధ్యేన ముదితం స్సీతం రమ్యోద్యానసమాకులమ్‌, 
రాజ్యం భోగ్యం నరేన్హాణం యయౌ ధృతిమతాం వరః. 


ప్ర.అ. ధృతిమతామ్‌=ధైర్యవంతులలో, వరః=శ్రేష్టు డైన ఆ రాముడు, 
ముదితమ్‌=సంతోషించినదీ, సృీతమ్‌=విస్తృత మైనదీ, రామ్యోద్యానసమాకులమ్‌= 
సుందర మైన ఉద్యానములతో వ్యాకులమైనదీ, నరేంద్రాణామ్‌=రాజులకు, 
భోగ్యమ్‌=అనుభవింపదగినదీ అయిన, రాజ్యమ్‌ =రాజ్యమును, (రాజ్యము 
యొక్క), మధ్యేన=మధ్యచేత, యయౌ=ప్రయాణము చేసెను. 

తా. ధెర్యవంతులలో శ్రేష్ణు డైన ఆ రాముడు రాజులచే అనుభవింపదగిన 
ఆ రాజ్యమును, దాని మధ్యభాగము ప్రయాణము చేసి దాటెను. విశాలమైన ఆ 
రాజ్యము ఆనందకరమై, సుందరము లైన ఉద్యానములతో నిండి పటన 
మూ. తతస్రిపథగాం రమ్యాం శివతోయామశైవలామ్‌, 

దదర్శ రాఘవో గజ్లాం పుణ్యామృషినిషేవితామ్‌. 12 


వ్ర.అ. తత్ర=అక్కడ, రామవః=రాముడు, త్రివథగామ్‌=మూడు 
మార్గములలో (స్వర్గ, భూలోక, పాతాళములలో) ప్రవహించునదీ, రమ్యామ్‌ 
=సుందర మైనదీ, శివతోయామ్‌ =మంగళకర మైన జలము కలదీ, అశైవలామ్‌ 
=నాచు లేనిదీ, పుణ్యామ్‌=పుణ్యప్రద మైనదీ, బుషిసేవితామ్‌=బుషులచే 
సేవించబడినదీ యైన, గజ్లామ్‌=గంగను, దదర్శ=చూచెను. 


తా. కోసలదేశమును దాటిన ఆ రాముడు, అక్కడ మూడు మార్గములలో 
ప్రవహించునదీ, సుందర మైనదీ, మంగళకరము లైన ఉదకములు కలదీ, నాచు 
లేనిదీ, పుణ్య మైనదీ బుషులచే సేవింపబడునదీ అయిన గంగను చూచెను. 


మూ. అఆశ్రమైరవిదూరస్ఞైః శ్రీమద్భిః సమలంకృతామ్‌, 
కాలే 5ప్సరోభిర్హష్టాభిః సేవితామ్బోహదాం శివామ్‌. 13 


ప్ర.అ. (ఇటు పైన వచ్చు పదమూడు శ్లోకములలోని ద్వితీయాంత 
పదము లన్నీ పై శ్లోకములోని “గజ్లామ్‌”' అనుదానికి విశేషణములు) 

అవిదూరస్థై==సమీపమునందున్న, శ్రీమద్భిః=శోభాయుక్త మైన, ఆశ్రమైః 
=ఆ(శమములచేత, సమలంకృతామ్‌=అలంకరింపబడినది, కాలే=తగిన కాలము 
నందు, హృష్టాభిః= సంతోషించిన, అప్పరోభిః=అప్ప్సరస్రీలచే, సేవితామ్ఫోప్రదామ్‌ 
=సేవింపబడిన ఉదకము గల, హదములు కలది, శివామ్‌ =మంగళప్రదము. 


తా. ఆ గంగానది సమీపమున ఉన్న అంద మైన ఆశ్రమములు, ఆ 
నదికి అలంకారములుగా నుండెను. సంతోషముతో కూడిన అప్పరస్తీలు ఆ యా 
కాలములందు వచ్చి మంగళప్రదమైన ఈ గంగకు సంబంధించిన హదములలోని 
జలమును సేవించుచుందురు. 13 

మూ. దేవదానవగస్థర్వైః కిన్నరైరుపశోభితామ్‌, 
నానాగన్థర్యపత్నీభి: సేవితాం సతతం శివామ్‌. 14 


ప్ర.అ. దేవదానవగన్థర్వైః:=దేవతలచేతను, దానవులచేతను, గంధర్వుల 
చేతను, కిన్నరైః=కీన్నరులచేతను, ఉపళోభితామ్‌=ప్రకాశింపచేయబడినది, 
నానాగన్థర్వపత్నీభిః= అనే కగంధర్వభార్యలచేత, సతతమ్‌=ఎల్లప్పుడు, సేవితామ్‌ 
=సేవింపబడినది, శివామ్‌=శుభప్రదమైనది. 


తా. శుభప్రద మైన ఈ గంగను, దేవతలు, దానవులు, గంధర్వులు, 
కిన్నరులు ప్రకాశింపచేయుచుందురు. గంధర్వుల భార్యలు చాలమంది ఈ నదిని 
సర్వదా సేవించుచుందురు. 14 


మూ. దేవాక్రీడశతాకీర్ణాం దేవోద్యానశతాయుతామ్‌, 
దేవార్థమాకాశగమాం విఖ్యాతాం దేవపద్మినిమ్‌. 15 


ప్ర.అ. దేవాక్రీడశతాకీర్ణాం=దేవతలయొక్క వందలకొలది క్రీడాపర్వతము 
లతో వ్యాప్త మైనది, దేవోద్యానశతాయుతామ్‌=వందలకొలది దేవతల ఉద్యానము 
లతో కూడినది, దేవార్థమ్‌ =దేవతలకొరక్రై, ఆకాశగమామ్‌ = ఆకాశమునందు 
ప్రవహించుచున్నది, దేవపద్మినీమ్‌=దేవతానదిగా, విఖ్యాతామ్‌ =ప్రసిద్ధ మైనది. 


తా. ఈ నదియం దంతటను, దేవతలు విహరించు పర్వతములు, 
ఉద్యానములు, వందలకొలది ఉన్నవి. దేవతలకొరకై ఆకాళశమునందు 
ప్రవహించుటచే ఇది 'దేవనది' యని ప్రసిద్ధ మైనది. 15 


మూ. జలఘాతాట్టహాసోగ్రాం ఫేననిర్మలహాసినీమ్‌, 
క్యచిద్వేజీకృతజలాం క్యచిదావర్రశోభితామ్‌. 16 


ప్ర.అ. జలాఘాతాట్టహాసోగ్రామ్‌=జలముయొక్క, తాకిడి యను విపరీత 
హాసముచే భయంకర మైనది, ఫేననిర్మలహాసినీమ్‌=నురుగు అనెడి తెల్లని మంద 
హాసము కలది, క్వచిత్‌=కొన్నిచోట్ల, వేణీకృతజలామ్‌=జడవలె పాడవుగా ప్రవహించు 


చున్న జలము కలది, క్వచిత్‌=కొన్నిచోట్ల, ఆవర్తశోభితామ్‌=సుడులచేత ప్రకాశింప 
చేయబడునది. 

తా. ఆ నది కొన్ని చోట్ల నీటి అట్టహాసముచే భయంకరముగా ఉన్నది. 
కొన్ని చోట్ల నురుగు అనెడు తెల్లని మందహాసముతో కూడి యున్నది. కొన్ని చోట్ల 
జలము జడ వలె, దీర్ధమై ప్రవహించుచుండెను. కొన్నిచోట్ల సుడులతో 
శోభించుచుండెను. _. 16 


మూ. క్వచిత్‌స్తిమితగమ్భీరాం క్యచిద్వేగజలాకులామ్‌, 
క్యచిద్గమిరనిర్భోషాం క్వచిద్భైరవనిస్వనామ్‌. 17 
ప్ర.అ. క్వచిత్‌=కొన్నిచోట్ల, స్తిమితగమ్బీరామ్‌=నిశ్చలముగాను, లోతుగాను 
ఉన్నది, క్వచిత్‌=కొన్నిచోట్ల, వేగజలాకులామ్‌=వేగము గల జలముతో వ్యాకుల 
మైనది, క్వచిత్‌=కొన్నిచోట్ల, గమ్బీరనిర్వోషామ్‌=గంభీరమైన ధ్వని కలది, 
క్వచిత=కొన్ని చోట్ల, భెరవనిస్వనామ్‌=భయంకర మైన ధ్వని కలది. 


తా. అ గంగానదీజలము, కొన్నిచోట్ల నిశ్చలమూ, లోతుగా ఉండెను. 
కొన్నిచోట్ల వేగముగా ప్రవహించుచుండెను. దాని ధ్వని, కొన్నిచోట్ల గంభీరము 
గాను, మరి కొన్ని చోట్ల భయంకరముగాను ఉండెను. 17 


మూ. దేవసంఘాపవ్లతజలాం నిర్మలోత్సలశోభితామ్‌, 
క్యచిదాభోగపులినాం క్యచిన్నిర్మలవాలుకామ్‌. 18 


ప్ర.అ. దేవసంఘాపyతజలామ్‌=దేవసంఘముచే మునగబడిన జలము 
కలది, నిల్మలోత్సలశోభితామ్‌= స్వచ్చ మైన కలువలచేత శోభింపబడినది, క్వచిత్‌ 
=కొన్ని చోట్ల, ఆభోగపులినామ్‌=నిండిన విశాల మైన ఇసుకతిన్నెలు కలది, 
క్యచిత్‌=కొన్నిచోట్ల, నిర్మలవాలుకామ్‌=నిర్మల మైన ఇసుక కలది. 

తా. దేవత లందరును, ఈ నదీజలములో స్నాన మాడుచుండిరి. అది 


తెల్లని కలువలతో ప్రకాశించుచుండెను. కొన్ని చోట్ల నిండుగా విశాలముగా నున్న 
ఇసుకతిన్నెలు ఉండెను. కొన్ని చోట్ల తెల్లని ఇసుక వ్యాపించి యుండెను. 18 


మూ. హంససారససంఘుష్టాం చక్రవాకోపకూజితామ్‌, 
సదామదైశ్చ విహగైరభిసంనాదితాంతరామ్‌. 19 

ప్ర.అ. హంససారససంఘుష్టామ్‌=హంసములచేతను, సారసపక్తులచేతను 
ధ్వనింపచేయబడునది, చక్రవాకోప కూజితామ్‌=చక్రవాకపక్షులచేత ధ్వనింప 
చేయబడునది, నదామదైః=ఎల్లపుడు మదము గల, విహగైెః=పక్రులచేత, 
అభిసన్నాదితాంతరామ్‌=ధ్వనింపచేయబడిన మధ్యభాగము కలది. 


తా. హంసలు, సారసపక్షులు, చక్రవాకములు, ఈ నదియందు 
విహరించుచు ధ్వని చేయుచుండెను. దీని మధ్యభాగము ఎల్లపుడు మదించియున్న 
పక్షుల రొదచే ప్రతిధ్వనించుచుండెను. 19 


మూ. క్వచిత్తీరరు హైర్వుకైర్మాలాభిరివ శోభితామ్‌, 
క్యచిత్ఫుల్లోత్సలచృన్నాం క్య్వచిత్సద్మవనాకులామ్‌. 20 


ప్ర.అ. క్వచిత్‌=కొన్ని చోట్ల, తీరరుహైః=తీరములపై మొలచిన, వృకైః 
=వృక్షములచేత, మాలాభిరివ=మాలలచేత వలె, శోభితామ్‌=శోభింపచేయబడినది, 
క్వచిత్‌=కొన్ని చోట్ల, పుల్లోత్పలచ్చ్భన్నామ్‌ =వికసించిన కలువల చేత కప్పబడినది, 
క్వచిత్‌=కొన్ని చోట్ల, వద్మవనాకులామ్‌=వద్మముల నముదాయములచే 
వ్యాకులముగా నున్నది. 


తొ. కొన్ని చోట్ల తీరములపై మొలిచిన వృక్షములు, మాలల వలె ఆ 
గంగను అలంకరించుచుండెను. కొన్ని చోట్ల వికసించిన కలువలు, మరికొన్ని 
చోట్ల పద్మవనములు వ్యాపించి యుండెను. 20 


మూ. కృచిత్కుముదషణ్ణైశ్చ కుడ్మలై రుపశోభితామ్‌, 
నానాపుష్పరజోధ్యస్తాం సమదామివ చ క్వచిత్‌. 21 


ప్ర.అ. క్వచిత్‌=కొన్ని చోట్ల, కుముదషభ్లైశ్చ=తెల్ల కలువల సముదయము 
లచేతను, కుడ్మలైః=మొగ్గల చేతను, ఉపశోభితామ్‌ =ప్రకాశింప చేయబడినది. 
నానాపుష్పరజోధ్వస్తామ్‌=అనేక విధము లైన పుష్పముల పరాగముచే మారిపోయి 
నదై, క్వచిత్‌=కొన్ని చోట్ల, సమదామ్‌ ఇవ=మదముతో కూడినది వలె నున్నది. 

తా. కొన్ని చోట్ల తెల్లని కలువల గుంపులు, వాటి మొగ్గలు ఈ నదిని 
ప్రకాశింపచేయుచుండెను. కొన్ని చోట్ల అనేకవిధములైన పుష్పముల పరాగములు 
పడి, రంగు మారిపోవుటచే అది మత్తెక్కి నట్లు కనబడుచుండెను. 21 


మూ. వ్యపేతమలసంఘాతాం మణినిర్మలదర్శనామ్‌, 
దిశాగజై ర్వనగజై ర్మత్రె శ్చ వరవారణైః, 22 
దేవోపవాహ్యైశ్ళ ముహుః సంనాదితవనాన్తరామ్‌. 


వ్ర.అ. వ్యపతమలనంవూతావ్‌=తొలగిపోయిన మలముల 
సముదాయములు కలది, మణినిర్మలదర్శనామ్‌=మణి వలె నిర్మల మైన దర్శనము 
కలది, దిశాగజైః=దిగ్గజములచేతను, మత్తైః=మదించిన, వనగజైః:=వనగజముల 
చేతను, దేవోపవాహ్యైః=దేవతలను మోయుటకు తగిన, వరవారణై:ః= శ్రేష్టమైన 
ఏనుగులచేతను, ముహుః=మాటిమాటికి, సంనాదితవనాన్తరామ్‌ =ధ్వనింప 
చేయబడిన వనమధ్యము కలది. 


తా. ఈ గంగానదిలో ఎట్టి విధము లైన మలములు లేకపోవుటచే అది 
మణీ వలె నిర్మలముగా కనబడుచుండెను. దిగ్గజములు, మదించిన 
వనగజములు, దేవతల వాహనము లైన ఉత్తమగజములు, దీనిలో దిగి మాటి 
మాటికి ధ్వని చేయుటచే, దానితో వనమధ్య మంతయు, ప్రతిధ్వనించుచుండెను. 


మూ. ప్రమదామివ యత్నేన భూషితాం భూషణోత్తమైః, 23 
ఫలైః పుష్పైః కిసలయైర్వృతాం గుల్మైర్సిజై స్తథా, 
శింశుమారైశ్చ నక్రైశ్చ భుజంగైశ్చ నిషేవితామ్‌. 24 


ప్ర.అ. ఫలైః=ఫలములతోను, పుప్పైః=పుష్పములతోను, కిసలయైః 
=చిగుళ్లతోను, గుల్మ్మైః=పాదలతోను, తథా=మరియు, ద్విజైః:=పక్షులతోను, 
వృతామ్‌= కూడినది, భూషణోత్తమైః= ఉత్తమము లైన భూషణములచేత, 
యత్నేన= ప్రయత్నపూర్వకముగా, భూషితామ్‌=అలంకరింపబడిన, ప్రమదామివ=స్తీ 
వలె నున్నది, శింశుమారైశ్చ=నీటికోతులచేతను, ననైశ్చ=మొనళ్ళచేతను, 
భుజంగైశ్చ= సర్ప్వములచేతను, నిషేవితామ్‌=సేవింపబడినది. 

తా. ఆ గంగానదీప్రాంతమం దంతటను ఫలములు, పుష్పములు, 
చిగుళ్ళు, పాదలు, పక్షులు, వ్యాపించి యుండుటచే అది ప్రయత్నపూర్వకముగా 
ఉతమ మెన అలంకారములతో అలంకరించిన స్తీ వలె ఉండెను. ఆ నదిలో, 


అడవికోతులు, మొసళ్ళు, సర్పములు నివసించుచుండెను. 23,24 
మూ. విష్ణుపాదచ్యుతాం దివ్యామపాపాం పాపనాశినీమ్‌, 
తాం శజ్కరజటాజూటాదృష్టాం సాగరతేజసా, 25 
సముద్రమహిషీం గజ్లాం సారసక్రౌజ్చునాదితామ్‌, 
ఆససాద మహాబాహుః శృజ్లిబేరపురం ప్రతి. 26 


ప్ర.అ. మహాబాహుః=గొప్ప బాహువులు కల రాముడు, విష్ణుపాద 
చ్యుతామ్‌=విష్ణుపాదమునుండి ప్రవహించినది, దివ్యామ్‌=దివ్యమైనది, అపాపామ 
=పాపములు లేనిదీ, పాపనాశినీమ్‌=పాపములను నశింపచేయునది, సాగరతేజసా= 
సగరచక్రవర్తివంశమునందు పుట్టిన భగీరథుని తపఃప్రభావముచే, శంకరజటా 
జూటాత్‌=శంకరుని జటాజూటమునుండి, భ్రష్టామ్‌=జారినది, సముద్రమహిషీమ్‌= 
సముద్రుని భార్య యైొనది, సారనక్రొంచనాదితామ్‌=సారనప క్షులచేతను, 
క్రాంచపక్షులచేతను ధ్వనింపచేయబడినది అయిన, తాం గజ్లామ్‌=ఆ గంగానదిని, 
శృణ్గిబేరపురం ప్రతి=శృంగిబేరపురసమీపమున, ఆససాద=సమీపించెను. 


తా. విష్ణుపాదమునుండి వ్రవహించుచున్నది, దేవలోకమునకు 
సంబంధించినది, పాపములు లేనిది, అయిన ఆ గంగానది, పాపములను 
తొలగించునది. భగీరథుని తపస్సుచే శంకరుని జటాజూటమునుండి నేలపై 
బడినది. సారసపక్షులు, క్రౌంచపక్షులు, ఆ నదియందు ధ్వనిచేయుచుండును. 


అట్టి నముద్రమపాషి వైన గంగను, ఆజానుబావువగు రాముడు 
శృంగిబేరపురము వద్ద సమీపించెను. 


మూ. తామూర్మికలిలావర్తామన్వవేక్ష్య మహారథః, 
సుమన్తమబ్రవీత్చూతమి హైవాద్య వసామహే. 27 

ప్ర.అ. మహారథః=మహారథు డైన రాముడు, ఊర్మికలిలావర్తామ్‌ 
=తరంగములచే కప్పబడిన సుడులు గల, తామ్‌=ఆ గంగానదిని, అన్వవేక్ష్య 
=చూచి, సూతమ్‌=సారథి యైన, సుమన్రమ్‌=సుమంత్రుని గూర్చి, అబ్రవీత్‌ 
=పలికెను. అద్య=నేడు, అత్రైవ=ఇక్కడనే, వసామహే=నివసించెదము. 


తా. తరంగములచే కప్పబడిన సుడులు కల ఆ నదిని చూచి, రాముడు 
సారథి యైన సుమంత్రునితో ఇట్లు పలికెను. “నేడు ఇచటనే నివసించెదము”. 


మూ. అవిదూరాదయం నద్యా బహుపుష్పప్రవాళవాన్‌, 
సుమహానిజ్లుదీవృక్షో వసామో5త్రైవ సారథే. 28 


ప్ర.అ. సారథే=ఓ సారథీ! నద్యాః=నదినుండి, అవిదూరాత్‌ =సమీప 
ముననే, బహుపుష్పప్రవాళవాన్‌=అనేక మైన పుష్పములు, చిగుళ్ళు కల, సుమహాన్‌ 
=చాల పెద్ద దైన, అయమ్‌=ఈ, ఇబ్బుదీవృక్షః=గార చెట్టు ఉన్నది. అత్రైవ=ఇక్కడనే, 
వసామః=నివసించెదము. 

తా. ఓ సారథీ! ఈ నదికి దగ్గరనే అనేక మైన పుష్పములతో చివుళ్ళతో 
నిండిన చాల పెద్ద దైన గారచెట్టు ఉన్నది. ఇక్కడనే ఆగెదము. 28 
మూ. ద్రక్ష్యామః సరితాం శ్రేష్తాం సమ్మాన్యసలిలాం శివామ్‌, 

దేవదానవగన్ధర్వమృగమానుషపక్షిణామ్‌. 29 

ప్ర.అ. దేవదానవగన్గర్వమృగమానుషపక్షిణామ్‌=దేవతలకు, దానవులకు, 
గంధర్వులకు, మృగములకు, మనుష్యులకు, పక్షులకు, శివామ్‌= మంగళకర 
మైనది, సంమాన్యన లిలావ్‌ు=పూజింవదగిన ఉదకము కలది, నరితాం 
శ్రేష్టామ్‌=నదులలో శ్రేష్టమూ అయిన గంగానదిని, ద్రక్ష్యామః=చూచెదము. 

తా. పూజింప దగిన జలము గల, నదీశ్రేష్టమైన ఈ గంగానది దేవతలకు 
దానవులకు, గంధర్వులకు, మృగములకు, మనుష్యులకు, పక్షులకు, శుభము 
కల్గించును. అట్టి ఈ నదిని చూచెదము. 29 
మూ. లక్ష్మణశ్చ సుమస్తశ్చ బాఢమిత్యేవ రాఘవమ్‌, 

ఉక్త్వా తమిజ్లుదీవృక్షం తదోపయయతుర్హ యైః. 30 

ప్రఅ. లక్ష్మణళ్చ=లక్ష్మణుడు, సుమన్రశ్చ=సుమంత్రుడు, రాఘవమ్‌ 
=రాముని గూర్చి, బాఢమిత్యేవ=తప్పక అట్లే అగు గాక యని, ఉక్వా=పలికి, 
తదా=అపుడు, హయైః=గుర్రములచే, తమ్‌=ఆ, ఇబ్బుదీవృక్షమ్‌ =ఇంగుదీ 
వృక్షమును, ఉపయయతుః=సమీపించిరి. 

తా. లక్ష్మణుడు సుమంత్రుడు కూడ రాముని మాట అంగీకరించి, ఆ 
రథమును ఇంగుదీవృక్షము వైపునకు తోడ్కొని వెళ్ళిరి. 30 


మూ. రామోోంభియాయ తం రమ్యం వృక్షమిక్షాకునన్టనః, 
రథాదవాతరత్తస్మాత్సభార్యః సహలక్ష్మణ:. 31 
ప్ర.అ. ఇక్షాకునన్దనః=ఇక్షాకువంశమునకు ఆనందకరు డైన, రామః 
=రాముడు, రమ్యమ్‌=అంద మైన, తం వృక్షమ్‌=ఆ వృక్షమును, అభియాయ=చేరి, 
సభార్యః=భార్యాసహితుడై, సహలక్ష ణః =లక్ష్మణసహితుడై, తస్మాత్‌ రథాత్‌=ఆ 
రథమునుండి, అవాతరత్‌=దిగెను. 


తా. ఆ వృక్షము సమీపించి ఇక్షాకువంశమునకు ఆనందమును కల్గించు 
రాముడు, సీత, లక్ష్మణుడు రథమునుండి దిగిరి. 31 
మూ. సుమన్రోరప్యవతీర్యాస్మాన్మోచయిత్యా హయోత్తమాన్‌, 

వృక్షమూలగతం రామముపతస్నే కృతాళ్హాలిః. 32 

ప్ర.అ. సుమన్రో5పి=సుమంత్రుడు కూడ, అస్మాత్‌=ఈ రథమునుండి, 
అవతీర్య=దిగి, హయోత్తమాన్‌=శ్రేష్టమైన గుజ్జములను, మోచయిత్వా=విడిపించి, 
కృతాజ్ఞలిః=కట్టబడిన దోసిలి కలవాడై, వృక్షమూలగతమ్‌=వృక్షమూలమును 
పొందిన, రామమ్‌=రాముని, ఉపతస్టే=సేవించెను. 

తా. సుమంత్రుడు కూడ ఈ రథమునుండి దిగి గుజ్జములను విప్పి, 
చెట్టు మొదట ఉన్న రాముని వద్ద వినయపూర్వకముగా కూర్చుండెను. 32 
మూ. తత్ర రాజా గుహో నామ రామస్యాత్మసమః సఖా, 

నిషాదజాత్యో బలవాన్‌ స్థపతిశ్చేతి విశ్రుతః. 33 

ప్ర.అ. తత్ర=ఆక్కడ, రామస్య=రామునియొక్క, అత్మసమః= ప్రాణ 
సమాను డైన, సఖా=స్నేహితుడు, నిషాదజాత్యః=బోయజాతికి సంబంధించినవాడు, 
బలవాన్‌ =బలవంతుడు, స్థపతిశ్చేతి=నిషాదులకు అధిపతి యని, విశ్రుతః 
=ప్రసిద్ధుడు అయిన, గుహో నామ=గుహుడు అను, రాజా=రాజు ఉండెను. 


తా. అక్కడ రామునకు ప్రాణసమానస్నేహితుడు, బోయజాతికి 
చెందినవాడు, బలవంతుడు, అ బోయజాతివారికి అధిపతి యని ప్రసిద్ధుడు 
అయిన గుహుడు అను రాజు ఉండెను. 33 


మూ. స శ్రుత్వా పురుషవ్యాఘం రామం విషయమాగతమ్‌, 

వృద్దెః పరివృతో 5మాత్యైర్థాతిభిశ్చాభ్యుపాగతః. 34 

ప్ర.అ. సః=అతడు, పురుషవ్యాఘ్రమ్‌=పురుషశ్రేష్టు డైన, రామమ్‌= 
రాముని, విషయమ్‌=తన దేశమును గూర్చి, ఆగతమ్‌=వచ్చిన వానినిగా, శ్రుత్వా= 
విని, వృద్ధెః=వృద్య లైన, అమాత్రైః= అమాత్యులతోను, జ్ఞాతిభిశ్చ=బంధువులతోను, 
పరివృతః=కూడినవాడై, అభ్యుపాగతః=వచ్చెను. 

తా. పురుషశ్రేష్ణుడైన రాముడు తన దేశమునకు వచ్చి నట్లు విని, ఆ 
గుహుడు, వృద్భ లైన అమాత్యులతోను, జ్ఞాతులతోను కలసి, రామునివద్దకు 
వచ్చెను. 34 


మూ. తతో నిషాదాధిపతిం దృష్ట్వా దూరాదుపస్థితమ్‌, 

సహ సౌమిత్రిణా రామః సమాగచ్చద్దుహేన సః. 35 

ప్ర.అ. తతః=అటుపిమ్మట, ఉపస్థితమ్‌=వచ్చిన, నిషాదాధిపతిమ్‌= నిషాద 
రాజైన గుహుని, దూరాత్‌=దూరమునుండి, దృష్ట్వా=చూచి, సౌమిత్రిణా సహ= 
లక్ష్మణునితో కూడ, సః రామః=ఆ రాముడు, గుహేన=గుహునితో, 
సమాగచ్చత్‌=కలిసెను. 

తా. నిషాదరాజు వచ్చుచున్నట్లు దూరమునుండియే చూచిన రాముడు, 
లక్ష్మణసమేతు డై, అతనిని కలిసెను. 35 

మూ. తమార్తః సంపరిష్వజ్య గుహో రాఘవమబ్రవీత్‌, 

యథా 5యోధ్యా తథేయం తే రామ కిం కరవాణి తే, 36 

ఈదృశం హి మహాబాహో కః ప్రాప్యత్యతిధిం ప్రియమ్‌. 

ప్ర.అ. ఆర్తః=దుఃఖితు డైన, గుహః=గుహుడు, తం రాఘవమ్‌=ఆ 
రాముని, సంపరిష్వజ్య=కౌగలించుకొని, అటబ్రచీత్‌=పలికెను. రామ=రామా, 
తే=నీకు, అయోధ్యా=అయోధ్య, యథా=ఎట్లో, ఇయమ్‌=ఈ నగరము కూడా, 
తథా=అటే. తే=నీకు, కిమ్‌=ఏమి, కరవాణి=చేయుదును? మహాబాహో=ఓ 
క ఈదృశమ్‌ = ఇట్టి, ప్రియమ్‌=ప్రియు డైన, అతిథిమ్‌=అతిథిని, కః 
=ఎవ్వడు, ప్రాప్యతి=పాందగలడు. 


తా. గుహుడు దుఃఖితు డై, రాముని కౌగలించుకొని ఇట్లనెను. “రామా! 
నీకు అయోధ్య ఎట్లో ఈ నగరముకూడ అట్లే. నీకు ఏమి చేయుదునో చెప్పుము. 


ఓ ఆజానుబాహూ!నీవంటి ప్రియాతిథి మరెవ్వరికైనా దొరకునా?” 36 
మూ. తతో గుణవదన్నాద్యముపాదాయ పృథగ్విధమ్‌, 37 


ఆరం చోపానయత్‌ క్షిప్రం వాక్యం చేదమువాచ హ. 

ప్ర.అ. తతః=అటు పిమ్మట, పృథగ్విధమ్‌ = అనేకవిధము లైన, గుణవత్‌ 
=మంచి గుణము గల, అన్నాద్యమ్‌=అన్నము మొదలైన దానిని, ఉపాదాయ= 
తీసికొని వచ్చి, క్షిప్రమ్‌=శీఘ్రముగా, అర్థ్యం చ=అర్థ్యమును కూడా, ఉపానయత్‌= 
తీసికొని వచ్చెను. ఇదమ్‌=ఈ, వాక్యం చ=వాక్యమును కూడా, ఉవాచ హ=పలికెను. 


తా. పిమ్మట అనేకవిధము లైన అన్నమును (ఆహారపదార్థములను), 
అర్థ్యమును శీఘ్రముగా తీసికొని వచ్చి, ఈ వాక్యమును పలికెను. 37 


మూ. స్వాగతం తే మహాబాహో తవేయమభఖిలా మహీ, 38 
వయం ప్రేష్యా భవాన్‌ భర్తా సాధు రాజ్యం ప్రశాధి నః. 


ప్ర.అ. మహాబాహో=ఓ మహాబాహూ, తే=నీకు, స్వాగతమ్‌= స్వాగతము. 
అభిలా=సమస్త మైన, ఇయం మహీ=ఈ భూమి, తవ=నీది. పయమ్‌=మేము, 

ప్రేష్యాః=పరిచారకులము. భవాన్‌=నీవు, భర్తా=వ్రభువు. నః=మాయొక్క, 
రాజ్యమ్‌ = ఈ రాజ్యమును, సాధు=చక్కగా, ప్రశాధి=పరిపాలించుము. 

తా. ఓ ఆజానుబాహూ! నీకు స్వాగతము. ఈ భూమి అంతయు నీకు 
చెందినదే. మేము నీకు నౌకర్ణము. నీవు రాజువు. ఈ మా రాజ్యమును 
పరిపాలింపుము. 38 
మూ. భక్ష్యం భోజ్యం చ పేయం చ లేహ్యం చేద ముపస్థితమ్‌, 

శయనాని చ ముఖ్యాని వాజినాం ఖాదనం చ తే. 

ప్ర.అ. భక్యమ్‌=పిండివంటలు మొదలైన భక్ష్యమూ, భోజ్యమ్‌ =తినదగిన 
అన్నము మొద లైనదీ, పేయమ్‌=త్రాగదగిన పానకము మొదలైనదీ, లేహ్యం 
చ=నాకదగిన పదార్ధజాతమూ, ముఖ్యాని= శ్రేష్ట మైన, శయనాని=శయనములూ, 
తే=నీయొక్క, వాజినామ్‌=గుజ్ఞములకు, ఖాదనం చ=ఆహారము, ఇదమ్‌=ఇదిగో, 
ఉపస్థితమ్‌=వచ్చి యున్నది. 

తా. భక్ష్యములూ, భోజ్యములూ, పేయములూ, లేహ్యములూ, 
మంచిశయనములూ, నీ అశ్వములకొరకై ఆహారమూ - ఇవిగో అన్నియు సిద్ధముగా 


నున్నవి. 39 

మూ. గుహామేవం బ్రువాణం తు రాఘవః ప్రత్యువాచ హ, 40 
అర్చితౌాశ్సెవ హృష్టాశ్చ భవతా సర్వథా వయమ్‌, 
పద్భ్యామభిగమాచ్చైవ స్నేహసందర్శనేన చ. 41 


ప్ర.అ. ఏవమ్‌=ఈ విధముగా, బ్రువాణమ్‌=పలుకుచున్న, గుహమ్‌= 
గుహునిగూర్చి, రాఘవః=రాముడు, ప్రత్యువాచ హ=తిరిగి పలికెను. వయమ్‌= 
మేము, సర్వథా=అన్ని విధములా, భవతా=నీచేత, పద్భ్యామ్‌=పాదములతో, 
అభిగమాచ్చైవ= ఎదురుగా వచ్చుటచేతను, స్నేహసందర్భనేన చ= స్నేహము 
చూపుటచేతను, అర్చితాశ్చెవ=పూజింపబడితిమి; వృష్టాశ్చ =సంతోషించితిమి. 

తా. గుహుని మాటలు విని రాము డిట్లు పలికెను, “నీవు కాలినడకను 
మా కెదురుగా వచ్చుటచేతను, స్నేహమును ప్రదర్శించుటచేతను, మమ్ములను 
సర్వవిధములా పూజించితివి. అందుకు, చాలా సంతోషించుచున్నాము.40,41 

మూ. _భుజాభ్యాం సాధు పీనాఖ్యాం పీడయన్‌ వాక్యమ బ్రవిత్‌, 

దిష్ట్యా త్వాం గుహ పశ్యామి అరోగం సహబాన్గవై:, 42 

అపి తే కుశలం రాగష్టే మిత్రేషు చ ధనేషు చ. 

ప్ర.అ. పీనాభ్యామ్‌=బలిసిన, భుజాభ్యామ్‌=భుజములతో, సాధు= 
బాగుగా, పీడయన్‌=పీడించుచు, వాక్యమ్‌=వాక్యమును, .అబ్రవీత్‌=పలికెను. 
గుహ=గుహుడా! దిష్ట్యా=దైవానుగ్రహముచేత, సహబాన్ధవైః=బంధువులతో గూడ, 
అరోగమ్‌=రోగములేని, త్యామ్‌=నిన్ను, పశ్యామి=చూచుచున్నాను. తే=నీయొక్క, 
రాష్టే=రాష్టమునందు, మిత్రేషు=మిత్రులందూ, ధనేషు చ=ధనములందూ, అపి 
కుశలమ్‌=కుశలమే కదా! 

తా. రాము డాతనిని చక్కగా బలిని ఉన్న తన భుజములతో 
కౌగలించుకొని ఇట్లు పలికెను. “నీవూ, నీ బంధువులూ, ఆరోగ్యముగా సుఖముగా 
నుండగా, నా భాగ్యవశముచే చూడ కలుగుచున్నాను. నీ రాష్టమునకూ, నీ 
మిత్రులకూ, ధనమునకూ క్షేమమే కదా! 41,42 


మూ. యత్తిదం భవతా కిజ్చిత్‌ ప్రీత్యా సమభికల్పితమ్‌, 

సర్వం తదనుజానామి నహి వర్తే ప్రతిగ్రహే. 43 

ప్ర.అ. భవతా=నీచేత, ప్రీత్యాజపేమచేత, ఇదమ్‌=ఈ, యత్కించిత్‌ 
=ఏదైతే, సమభికల్పితమ్‌ = ఎర్పరుపబడినదో, తత్‌ సర్వమ్‌=దాని నంతనూ, 
అనుజానామి=అనుమతించుచున్నాను (నీకే ఇచ్చివేయుచున్నాను). ప్రతిగ్రహే 
=ప్రతిగ్రహమునందు, న వర్తే హి=లేను కదా. 

తా. నీవు పేమపూర్వకముగా నాకై ఏర్పరచిన దాని నంతను నీకే ఇచ్చి 
వేయుచున్నాను. నేను ఇపుడు ఎవ్వరైన ఇచ్చిన దానిని తీసుకొను స్థితిలో లేను. 
మూ. కుశచీరాజినధరం ఫలమూలాశినం చ మామ్‌, 

విద్ధి ప్రణిహితం ధర్మే తాపసం వనగోచరమ్‌. 44 

ప్ర.అ. మామ్‌=నన్ను, కుశచీరాజినధరమ్‌=కుశములనూ, నారచీరలనూ, 
కృష్ణాజినమునూ ధరించినవాడూ, ఫలమూలాశినమ్‌ =పండ్డను, దుంపలను 
51 

తినువాడూ, ధర్మే=ధర్మమునందు, ప్రణిహితమ్‌=దీక్ష వహించినవాడూ, వన 
గోచరమ్‌=వనమున సంచరించువాడూ అయిన, తాపసమ్‌=మునినిగా, 
విద్ధి=తెలుసుకొనుము. 


తా. ఇపుడు నేను కుశచీరాజినములను ధరించి, ఫలమూలములు 
భక్షించుచు, వనములో నివసించు, ధర్మనిరతుడ నైన మునిని అను విషయమును 
తెలుసుకొనుము. 44 


మూ. అశ్యొనాం ఖాదనేనాహ మర్ధీ నాన్యేన కేన చిత్‌, 
ఎతావతాత్ర భవతా భవిష్యామి సుపూజితః. 45 


ప్ర.అ. అహమ్‌=నేను, అశ్వానామ్‌ =గుజ్జ్ఞములకు, ఖాదనేన=ఆహారము 
చేత, అర్ధీ=యాచకుడను. అన్యేన=ఇతర మైన, కేన చిత్‌=దేనిచేతనూ, న=కాను. 
అత్ర=ఇచట, ఏతావతా=ఇంతమాత్రము చేతనే, భవతా=నీచేత, సుపూజిత: 
=బాగుగా పూజింపబడినవాడను, భవతా=కాగలను. 


తా. ఇపుడు నేను కోరున దెల్ల అశ్వములకు ఆహారము మాత్రమే. 
మరేదియు కోరను. నీవు ఇది ఇచ్చినచో నాకు బాగుగా పూజచేసి నట్లే అగును. 


మూ. ఏతే హి దయితా రాజ్ఞః పితురశరథస్య మే, 

ఎతైః సువిహితై ర్వైర్భవిష్యామ్యహమర్చిత:. 46 

ప్ర.అ. ఏతే=ఇవి, మే పితుః=నా తండ్రి యైన, దశరథస్య రాజ్ఞః 
=దశరథమహారాజునకు, దయితాః=ఇష్ట మైనవి. సువిహితైః=బాగుగా ఉంచబడిన, 
ఎతైః అశ్వైః= ఈ అశ్వములచేత, అహమ్‌=నేను, అర్చితః=పూజింపబడినవాడను, 
భవిష్యామి=కాగలను. 

తా. ఈ గుట్టములు మా తండ్రిగా రైన దశరథమహారాజునకు ఇష్టమైనవి. 
వీటిని బాగుగా చూచుకొన్నచో నన్ను పూజించి నట్లే అగును. 46 


మూ. అశ్యానాం ప్రతిపానం చ ఖాదనం చైవ సోంన్వశాత్‌, 


గుహస్తతైవ పురుషాంస్త్వరితం దీయతామితి. 47 

ప్ర.అ. సః=ఆ, గుహః=గుహుడు, తత్రెవ=అక్కడనే ఉన్న, పురుషాన 
=పురుషులను, అశ్యానామ్‌=గుటజ్ఞములకు, ప్రతిషానం చ=పాలు, నీరు మొదలైన 
పానీయము, ఖాదనం చైవ=ఆహారమూ, త్వరితమ్‌=శీఘ్రముగా, దీయతామితి 
=ఇవ్వబడు గాక అని, అన్వశాత=శాసించెను. 


తా. అపు డా గుహుడు “అశ్వములకు పానీయమును, ఆహారమును 
శీఘ్రముగా ఇండు” అని అక్కడనే ఉన్న పురుషులను ఆజ్ఞాపించెను. 47 


మూ. తతళ్చీరోత్తరాసణ్డిః సన్ఫా మన్వాస్య పశ్చిమామ్‌, 
జలమేవాదదే భోజ్యం లక్ష్మణే నాహృతం స్వయమ్‌. 48 


ప్ర.అ. తతః=అటు పిమ్మట, చీరోత్తరాసబ్గః=నారచీరయే ఉత్తరీయముగా, 
కలవాడై, పళ్చిమాం సన్థ్యామ్‌=పశ్చిమమునందున్న సంధ్యను, అన్వాస్య= 
ఉపాసించి, లక్ష్మణేన=లక్ష్మణునిచేత, స్వయమ్‌=స్వయముగా, అహృతమ్‌=తీసికొని 
రాబడిన, జలమేవ=జలమును మాత్రమే, భోజ్యమ్‌=ఆహారమునుగా, ఆదదే= 
గ్రహించెను. 


తా. పిదప రాముడు నారచీరను ఉత్తరీయముగా ధరించి, సాయంకాల 
సంధ్యను అర్చిరిచి, స్వయముగ లక్ష్మణుడు తీసికొని వచ్చిన ఉదకమును మాత్రమే 
ఆహారముగా గ్రహించెను. 48 


మూ. తస్య భూమౌ శయానస్య పాదౌ ప్రక్షాల్య లక్ష్మణః, 
సభార్యస్య తతో 5భ్యేత్య తస్థౌ వృక్షముపాశ్రితః. 49 
ప్ర.అ. లక్ష్మణ:=లక్ష్మణుడు, భూమౌ=భూమిపై, శయాణస్య=శయనించు 
చున్న, సభార్యస్య=భార్యతో కూడిన, తస్య=ఆ రామునియొక్క, పాదౌ=పాదము 
లను, ప్రక్షాల్య=కడిగి, తతః=పిమ్మట, అభ్యేత్య =వచ్చి, వృక్షమ్‌ =వృక్షమును, 
ఉపాశ్రితః=ఆశ్రయించిన వాడై, తస్థా= ఉండెను. 


తా. భార్యాసమేతు డై, నేలపై పరుండిన ఆ రాముని పాదములు కడిగి, 
లక్ష్మణుడు వృక్షమువద్దకు వచ్చి నిలచెను. 49 

మూ. గుహోనపి సహ సూతేన సౌమి త్రిమనుభాషయన్‌, 
అన్వజాగ్రత్తతో రామమప్రమత్తో ధనుర్ధరః. 50 
ప్ర.అ. గుహో 5పి=గుహుడు కూడ, సూతేన సహ=సుమంత్రునితో కూడ, 
సౌమిత్రిమ్‌=లక్ష్మణుని, అనుభాషయన్‌=మాటలాడించుచు, తతః=పిమ్మట, 
ధనుర్ధరః=ధనస్సు ధరించిన వాడై, అప్రమత్తః=సావధానచిత్తు డై, రామమ్‌=రాముని 
గూర్చి, అన్వజాగ్రత్‌=మేల్కొనెను. 


తా. గుహుడు కూడ ధనుర్భారి యై, లక్ష్మణసుమంత్రులతో మాట 
లాడుచూ రాముని సంరక్షణము నిమిత్తము సావధానచిత్తు డై, మేల్కొని ఉండెను. 


మూ. తథా శయానస్య తతో5స్య ధీమతో యశస్వినో దాశరథేర్మహాత్మనః, 
అదృష్టదుఃఖస్య సుఖోచితస్య సా తదా వ్యతీయాయ చిరేణ శర్వరీ. 


ఇత్యార్షే శ్రీమద్రామాయణే ఆదికావ్యే అయోధ్యాకాణ్డే పజ్చాశః సర్గః. 


ప్ర.అ. తతః=అటుపిమ్మట, అదృష్టదుఃఖస్య=చూడబడని దుఃఖము కల 
వాడూ, సుఖోచితస్య=సుఖమునకు అలవాటు పడినవాడూ, ధీమతః=బుద్ధిమం 
తుడూ, యశస్వినః=కీర్తి గలవాడూ, మహాత్మనః=మహాత్ముడూ, తదా= అప్పుడు, 
తథా=ఆ విధముగా, శయానస్య=శయనించుచున్నవాడూ అయిన, అస్య దాశరథేః 
=ఈ రామునకు, సా=ఆ, శర్వరీ=రాత్రి, చిరేణ=చిరకాలమునకు, వ్యతీయాయ= 
గడిచినది. 

తా. బుద్ధిమంతుడూ, యశఃశాలీ, మహాత్ముడూ అయిన ఆ రాముడు 
ఎన్నడును దుఃఖములను అనుభవించి యుండలేదు. సుఖములకే అలవాటుపడి 
ఉండెను. ఆ రోజున ఆ విధముగ నేలపై పండుకొని ఉన్న అట్టి రామునకు రాత్రి 
చాల ఆలస్యముగా గడచిన ట్లుండెను. 51 


“బాలానందిని” అను శ్రీమద్రామాయణాంధ్రవ్యాఖ్యానమునందు 

EEE 


లో 
అధీ వీకతక్చాశ సర్గః 
(నిషాదరాజైన గుహుని సమక్షమున లక్ష్మణుడు విలపించుట.) 


మూ. తం జాగ్రతమదమ్మేన భ్రాతురర్ణాయ లక్ష్మణమ్‌, 
గుహః సంతౌపసంతపో రాఘవం వాక్యమబ్రవీత్‌. 1 


వ్ర.అ. గుహః=గుహుడు, భ్రాతుః=అన్నగారియొక్క, అర్జాయ 
=ప్రయోజనము కొరకు, జాగ్రతమ్‌=మేల్కొని యున్న, రాఘవమ్‌=రఘువంశము 
నందు పుట్టిన, తం లక్ష్మణమ్‌=ఆ లక్ష్మణుని గూర్చి, అదమ్మేన=కపటము 
లేకుండగ, సంతాపసంతప్తః=దుఃఖముచేత పీడింపబడినవాడై, వాక్యమ్‌ = 
వాక్యమును, అబ్రవీత్‌=పలికెను. 


తా. అన్నగారి రక్షణకొరకై మేల్కొని యున్న లక్ష్మణునితో, గుహుడు 
దుఃఖపీడితుడై కపటము లేని వాక్యమును పలికెను. 


మూ. ఇయం తౌత! సుఖా శయ్యా త్వదర్థముపకల్సితా, 

ప్రత్యాశ్వసిహి సాధ్వస్యాం రాజపుత్ర యథాసుఖమ్‌. 2 

ప్ర.అ. తాత=తండ్రీ, ఇయమ్‌=ఈ, సుఖా=సుఖకర మైన, శయ్యా 
=శయ్య, త్వదర్థమ్‌=నికొరకై, ఉపకల్పితా=ఏర్పరువబడినది. రాజవుత్ర 
=రాజకుమారా! అస్యామ్‌=దీనియందు, యథాసుఖమ్‌=సుఖముగా, సాధు 
=చక్కగా, ప్రత్యాశ్వసిహి= ఊరడిల్లుము. 

తా. నాయనా! సుఖకర మైన ఈ శయ్య నీకొరకై ఏర్పరుపబడినది. ఓ 
రాజకుమారా! నీవు చక్కగా దీనిపై సుఖముగా విశ్రాంతి తీసుకొనుము. 2 


మూ. ఉచితోరయం జనస్సర్వః క్లేశానాం త్యం సుభోచితః, 
గుప్త్యర్థం జాగరిష్యామః కాకుత్స్చస్య వయం నిశామ్‌. 3 


ప్ర.అ. సర్వః=సమస్త మైన, అయం జనః=ఈ జనము, క్లేశానామ్‌ 
=కష్టములకు, ఉచితః=అలవాటు పడినది. త్వమ్‌=నీవు, సుఖోచితః=సుఖమునకు 

అలవాటు పడినవాడవు. కాకుత్స్రస్య=రామునియొక్క, గుప్త్యర్థమ్‌ =రక్షణ ముకొరకు, 
వయమ్‌=మేము, నిశామ్‌=రాత్రిని, జాగరిష్యామః=మేల్కొనెదము. 


తా. మే మందరము శ్రమకు అలవాటుపడినవాళ్ళము. నీవు సుఖమునకు .. 
అలవాటు వడినవాడవు. రాముని రక్షణకొరకై మేము రాత్రి యంతయు 
మేల్కొనెదము. 3 


మూ. నహి రామాత్రియతమో మమాస్తి భువి కశ్చన, 
బ్రవీమ్యేతదహం సత్యం సత్యేనైవ చ తే శపే. 4 


ప్ర.అ. మమ=నాకు, రామాత్‌=రామునికంటె, ప్రియతమ:=మిక్కిలి 
ఇష్టుడైన, కశ్చన=ఎవ్వడును, భువి=ఈ భూమియందు, నాస్తి హి=లేడు. అహమ్‌ 
=నేను, ఏతత్‌=దీనిని, సత్యమ్‌ =సత్యముగా, బ్రవీమి=చెప్పుచున్నాను. సత్యేనైవ 
=సత్యముచేతనే, తే=నీకు, శపే=ఒట్టు పెట్టుచున్నాను. 

తా. నాకు ఈ లోకములో, రామునికంటె ఇష్టుడు మరెవ్వడును లేడు. 
నేను సత్యముపై ఒట్టు పెట్టి నిజముగా చెప్పుచున్నాను. 
మూ. అస్య ప్రసాదాదాశంసే లోకే 5స్మిన్‌ సుమహద్యశః, 

ధర్మావాప్తిం చ విపులామర్గావాప్తిం చ కేవలమ్‌. 5 

ప్ర.అ. అస్య=ఈ రామునియొక్క, ప్రసాదాత్‌=అనుగ్రహమువలన, అస్మిన్‌ 
లోకే= ఈ లోకమునందు, సుమహత్‌=చాలా గొప్ప దైన, యశః=కీర్తిని, ధర్మావాప్తిం 
చ=ధర్మప్రాప్తిని, విపులామ్‌=అధికమైన, అర్థావాప్తిం చ=అర్థ ప్రాప్తిని, కేవలమ్‌ 
=కేవలము, ఆశంసే=కోరుచున్నాను. | 

తా. ఈ రాముని అనుగ్రహముచే లోకములో గొప్ప కీర్తిని, అధిక 
ధర్మమును, అర్థమును పాందవలె నని మాత్రమే కోరుచున్నాను. ర్‌ 


మూ. సోో5హం పియసఖం రామం శయానం సహ సీతయా, 
రక్షిష్యామి ధనుష్పాణిః సర్వతో జ్ఞాతిభిః సహ. 6 

ప్ర.అ. సః అహమ్‌=అట్టి నేను, జ్ఞాతిభిః సహ=బంధువులతో కూడిన 
వాడ నై, ధనుష్పాణిః=ధనుస్సు హస్తమందు కలవాడనై, సీతయా సహ=సీతతో 
కూడ, శయానమ్‌=నిద్రెంచుచున్న, ప్రియసఖమ్‌=ప్రియమిత్రు డైన, రామమ్‌ 
=రాముని, సర్వతః=అందరినుండి, రక్షిష్యామి=రక్షించెదను. 


తా. నేను, నా బంధువులు ధనుస్సు. ధరించి, నిద్రపోవుచున్న నా 
ప్రియమిత్రు డైన రాముని, సీతను కూడ అందరినుండియు రక్షించెదము. 6 


మూ. న హి మే5విదితం కించిద్యనే 5స్మిన్‌ చరతః సదా, 
చతురజ్ఞం హ్యపి బలం సుమహత్రస హేమహి. 7 


ప్ర.అ. సదా=ఎల్లప్పుడును, అస్మిన్‌ వనే=ఈ వనమునందు, చరతః 
=సంచరించుచున్న, మే=నాకు, అవిదితమ్‌=తెలియనిది, కించిత్‌=ఎదియు, న 
హి=లేదు కదా. సుమహత్‌=చాలా పెద్ద దైన, చతురబ్గమ్‌=నాలుగు అంగములు 
గల, బలమ్‌ అపి= సేనను కూడ, ప్రసహేమహి=ఓర్వగలము. 


తా. ఎల్లపుడు ఈ అరణ్యములో సంచరించుచున్న నాకు ఇక్కడ 
తెలియనిది ఏదీ లేదు. గొప్ప చతురంగబలము వచ్చినను మేము ఎదిరింప గలము. 


మూ. లక్ష్మణస్తం తదోవాచ రక్ష్యమాణాస్తయానఘ, 
నాత్ర భీతా వయం సర్వే ధర్మమేవానుపశ్యతా. 8 


ప్ర.అ. తదా=అపుడు, లక్ష్మణ:=లక్ష్మణుడు, తమ=ఆ గుహుని గూర్చి, 
ఉవాచ=పలికెను. అనవు=దోషములు లేనివాడా, ధర్మమేవ=ధర్మమునే, 
అనుపశ్యతా =చూచుచున్న, త్వయా=నీచేత, రక్ష్యమాణాః=రక్షింపబడుచున్న, 
వయం సర్వే=మే మందరము, అత్ర=ఇక్కడ, న భీతాః=భయపడినవారము కాము. 
తా. అపుడు లక్ష్మణుడు గుహునితో ఇట్లనెను. “దోషములు లేని ఓ 


గుహుడా! ధర్మమునందు మాత్రమే శ్రద్ధ గల నీవు రక్షించుచుండగా ఇక్కడ మా 
కేమియు భయము లేదు”. 8 

మూ. కథం దాశరథౌ భూమౌ శయానే సహ సీతయా, 
శక్యా నిద్రా మయా లబ్బుం జీవితం వా సుఖాని వా. 9 


ప్ర.అ. దాశరథౌ=రాముడు, సీతయా సహ=సీతతో కూడ, భూమౌ= =నేలపై, 
శయానే=శయనించి యుండగా, మయా=నాచేత, నిద్రా=నిద్ర గాని, జీవితం వా 
=జీవితము గాని, సుఖాని వా=సుఖములు గాని, లబ్బుమ్‌=పాందుటకు, కథమ్‌ 
=ఎట్టు, శక్యా=శక్య మైనది? 


తా. సీతారాములు ఈ విధముగా నేలపై పరుండి యుండగా నిద్ర 
యెట్లు వచ్చును? జీవితము ఎట్టు నిలుచును? సుఖములు ఎట్టు కలుగును? 


మూ. యో న దేవాసురైః సర్వైః శక్యః ప్రసహితుం యుధి, 
తం పశ్య సుఖసంవిష్టం తృణేషు సహ సీతయా. 10 


ప్ర.అ. యః=ఎవడు, యుధి=యుద్ధమునందు, సర్వైః=సమస్త మైన, 
దేవాసురైః =దేవతలచేత, అసురులచేత, ప్రసహితుమ్‌ =సహించుటకు, న శక్యః 
=శక్య మైన వాడు కాదో, సీతయా సహ=సీతతో కూడ, తృణేషు=తృణముల పై పై, 
సుఖసంవిష్టమ్‌=సుఖముగా శయనించిన, తమ=ఆ రాముని, పశ్య=చూడుము. 


తా. సమస్త మైన దేవాసురులు కూడ యుద్ధమునందు ఎవ్వనిని 
ఎదురింపజాలరో, అట్టి రాముడు, సీతతో కూడ, తృణములపై ఎట్టు సుఖముగా 


పరుండి యున్నాడో చూడుము. 10 
మూ. యో మన్రతపసా లబ్బో వివిధైశ్చ పరిశ్రమైః, 
ఎకో దశరథ స్యేష్టః పుత్రః సదృశలక్షణః, 11 
అస్మిన్‌ ప్రవ్రాజితే రాజా న చిరం వర్తయిష్యతి, 
విధవా మేదినీ నూనం క్షిప్రమేవ భవిష్యతి. 12 


ప్ర.అ. యః=ఎవడు, దశరథస్య=దశరథునియొక్క, సదృశలక్షణః=సమాన 
మైన లక్షణములు కలవాడు, ఎకః=ముఖ్యుడు, ఇష్టః= ఇష్టుడు, మగన్రతపసా= 
మంత్రములచేతను తపస్సుచేతను; వివిధై:=అనేక విధము లైన, పరిశ్రమైళ్చే= 

పయాసలచేతను, లబ్ధః=పాందబడిన, పుత్రః=కుమారుడో, అస్మిన్‌ =అట్టి ఈ 
రాముడు, ప్రవ్రాజితే=ప్రవాసమునకు వెళ్ళగా, రాజా=రాజు, చిరమ్‌=చిరకాలము, 
న వర్తయిష్యతి=జీవించడు. నూనమ్‌=నిశ్చయముగా, మేదినీ=భూమి, క్షిప్రమేవ= 
శీఘ్రముగా, విధవా=భర్తలేనిది, భవిష్యతి=కాగలదు. 


తా. ఈ రాముడు, దశరథునకు తగిన ఇష్టుడైన పుత్రుడు. కుమారులలో 
వధానుడు. మంత్రములచేతను, తవన్సుచేతను, అనేకవిధము లైన 
పరిశమలచేతను, లభించినవాడు. అట్టి ఈ రాముడు, అరణ్యమునకు వెళ్ళి 
పోయిన పిమ్మట, రాజు చిరకాలము జీవించడు. కొద్ది కాలములో ఈ భూమి 
భర్త లేనిది అయిపోవును. తప్పదు. 11,12 


మూ. వినద్య సుమహానాదం శ్రమేణోపరతాః ప్రియః, 
నిర్చోషోపరతం చాతో మన్యే రాజనివేశనమ్‌. 13 


ప్ర.అ. స్రియః=స్రీలు, సుమహానాదమ్‌=మిక్కిలి పెద్ద ధ్వని కలుగు 
నట్లుగా, వినద్య=అరచి, శ్రమేణ=శ్రమచేత, ఉపరతాః=ఊర్కొని యుందురు. 
అతః=ఆ కారణమువలన, రాజనివేశనమ్‌=రాజగృహమును, నిర్చాషోపరతమ్‌= 
ధ్వనినుండి విరమించిన దానినిగా, మన్యే=తలచెదను. 


తా. ప్రీ లందరును, బిగ్గరగా అరచి, శ్రమ చెంది, ఈ సరికి ఊర్కొని 
యుందురు. అందుచే రాజగృహమునందు ధ్వను లన్నియు అణగియుండు నని 
అనుకొనుచున్నాను. 13 


మూ. కౌసల్యా చైవ రాజా చ తథైవ జననీ మమ, 
నాశంసే యది జీవన్తి సర్వే తే శర్వరీమిమామ్‌. 14 


ప్ర.అ. కౌసల్యా చైవ=కౌసల్యయు, రాజా చ=రాజు, తథైవ=మరియు, 
మమ జననీ=నా తల్లియు, తే సర్వే=వారందరు, ఇమామ్‌=ఈ, శర్వరీమ్‌=రాత్రిని, 
యది జీవన్తి=జీవించెదరు అని, నాశంసే=ఎదురు చూడను. 


తా. కౌసల్య, రాజు, మా తల్లి-వీ రందరు, ఈ రాత్రి జీవించి యుండెదరని 

మూ. జీవేదపి హి మే మాతా శత్రుఘ్న స్యాన్యవేక్షయా, 
తద్దుఃఖం యత్తు కౌసల్యా వీరసూర్వినశిష్యతి. 15 
వ.అ. ళత్రువ్నన్య=శత్రు వ్నునియొక్క, అన్వవేక్త్షయా=ఎదురు 
చూచుటచేత, మే మాతా=నా తల్లి, జీవేదపి హి=జీవించునేమో, వీరసూః=వీరుని 


కన్న, కౌసల్యా=కౌసల్య, యత్‌ వినశిష్యతి=మరణించు నని ఏది కలదో, తత్‌ 
=అదియే, దుఃఖమ్‌=దుఃఖము. 


తా నా తల్లి శతువ్నునికొరకు, ఎదురుచూచుచు జీవించిన 
జీవించునేమో కాని వీరు డైన పుత్రుని కన్న కౌసల్య మరణించును అనునదే 
నాకు దుఃఖమును కల్గించుచున్నది. 15 


మూ. _అనురక్తజనాకీర్ణా సుఖా లోకప్రియావహా, 
రాజవ్యసనసంసృష్టా సా పురీ వినశిష్యతి. 16 


ప్ర.అ. అనురక్తజనాకీర్ణా=అనురాగవంతు లైన జనులతో వ్యాప్త మైనది, 
సుఖా=సౌఖ్యమును కల్గించునది, లోకప్రియావహా=లోకమునకు ప్రియమును 
కల్గించునది, అయిన, సా పురీ=ఆ అయోధ్యాపట్టణము, రాజవ్యసనసం సృష్టా 
=రాజమరణమువలన కలిగిన దుఃఖముతో కూడినదై, వినశిష్యతి=నశించగలదు. 


తా. అనురాగవంతు లైన జనులతో నిండినది, సుఖకర మైనది, 
లోకమునకు ప్రియము అయిన ఆ అయోధ్యానగరము, ఇపుడు రాజవ్యసనముచే 
నశించిపోవును. 16 


మూ. కథం పుత్రం మహాత్మానం జ్యేష్టం ప్రియమపశ్యతః, 
శరీరం ధారయిష్యున్తి ప్రాణా రాజ్ఞో మహాత్మనః. 17 
ప్ర.అ. మహాత్మానమ్‌=మహాత్ముడు, జ్యేష్టమ్‌=అందరికంటె పెద్దవాడు, 
పీయమ్‌=(పియుడు, అయిన, పుత్రమ్‌=కుమారుని, అపశ్యతః=చూడని, 
మహాత్మనః=మహాత్ముడైన, రాజ్ఞః=రాజుయొక్క, ప్రాణాః=ప్రాణములు, శరీరమ్‌ 
=శరీరమును, కథమ్‌ =ఎట్ట్లు, ధారయిష్యున్తి=నిలుపగలవు. 

తా. మహాత్ముడు, ప్రియుడు అయిన, జ్యేష్టపుత్రుడు కనబడక, 
దూరముగా బోయిన ఆ మహాత్ము డైన రాజు ప్రాణములు శరీరములో ఎట్లు 
నిలచును? 17 


మూ. వినష్టే నృపతౌ పళ్చాత్కౌసల్యా వినశిష్యతి, 
అనన్తరం చ మాతాాపి మమ నాశము పైష్యతి. 18 
ప్ర.అ. నృపతౌ=రాజు, వినష్టే=మరణించినవా డగుచుండగా, పశ్చాత్‌= 


పిమ్మట, కౌసల్యా=కౌసల్య, వినశిష్యతి=మరణించగలదు. అనన్తరం చ =పిమ్మట, 
మమ మాతార పి=నా తల్లి కూడ, నాశమ్‌=నాశనమును, ఉపైష్యతి =పొందగలదు. 


తా. రాజు మరణించిన పిమ్మట కౌసల్య మరణించును. పిదప నా తల్లి 
కూడ, మరణించును. 18 


మూ. అతిక్రాన్తమతిక్రాన్త మనవాప్య మనోరథమ్‌, 
రాజ్యే రామమనిక్షిప్య పితా మే వినశిష్యతి. 19 


ప్ర.అ. మే పితా=నా తండ్రి, అతిక్రానమతిగక్రానమ్‌=గడచుచు గడచుచు 
పోయిన, మనోరథమ్‌ =మనోరథమును, అనవాప్య=పాందక, రాబ్యే=రాజ్యము 
నందు, రామమ్‌ =రాముని, అనిక్షిప్య=ఉంచజాలక, వినశిష్యతి=నశించగలడు. 


తా. తా నెంత కాలమునుండియో అనుకొనుచు అనుకొనుచు ఉన్న 
మనోరథము తీరక, రాముని, రాజ్యాభిషిక్తుని చేయజాలక నా తండ్రి మరణించును. 


మూ. సిద్దార్థాః పితరం వృత్తం తస్మిన్కాలే వ్యుపసితే, 
పేతకార్యేషు సర్వేషు సంస్కరిష్యన్తి భూమిపమ్‌. 20 
ప్ర.అ. తస్మిన్‌=ఆ, కాలే=కాలము, వ్యుపస్థితే=వచ్చినదగుచుండగా, 
సిద్ధార్థాః=కృతార్థు లైనవారు, వృత్తమ్‌=మరణించిన, పితరమ్‌=తండ్రి యైన, 
భూమిపమ్‌=రాజును, సర్వేషు=సమస్త మైన, పేతకార్యేషు=ప్రేతకార్యముల 
యందు, సంస్కరిష్యన్తి=సంస్కరించగలరు. 

తా. కాలము వచ్చి మరణించిన నా తండ్రి యైన రాజునకు భరతాదులు 


(పేతకార్యము లన్నియు చేసి సంస్కరించి కృతార్థులు కాగలరు. 20 
మూ. రమ్యచత్వరసంస్థానాం సువిభక్తమహాపథామ్‌, 
హర్క ప్రాసాదసంపన్నాం గణికావరశోభితామ్‌. 21 
రథాశ్వగజసమ్పాధాం తూర్యనాదవినాదితామ్‌, 
సర్వకల్యాణసంపూర్ణాం హృష్టపుష్టజనాకులామ్‌. 22 
ఆరామోద్యానసంపన్నాం సమాజోత్సవశాలినీమ్‌, 
సుఖితా విచరిష్యన్తి రాజధానీం పితుర్మమ. 23 


ప్ర.అ. రమ్యచత్వరసంస్థానామ్‌=రమ్య మైన ముంగిళ్ల ఏర్పాటు కలది, 
సువిభక్తమహాపథామ్‌ =చక్కగా విభజింపబడిన విశాల మైన మార్గములు కలది, 
హర్మ్య(ప్రాసాదసంపన్నామ్‌=ధనికుల గృహములతోను, రాజప్రాసాదములతోను 
కూడినది, గణికావరశోభితామ్‌=గ్రేష్టమైన వేశ్యలచే ప్రకాశింప చేయబడినది, 
రథాశ్వగజసంబాధామ్‌ =రథములతోను, అశ్వములతోను, గజములతోను ఇరుకుగా 
ఉన్నది, తూర్యనాదవినాదితాము=వాద్యధ్వనులచే ధ్వనింపచేయబడినది, 
సర్వకల్యాణసంపూర్ణామ్‌=సమస్త మైన మంగళములతో నిండినది, హృష్టపుష్టజనా 
కులామ్‌=సంతోషించి, బలిసి ఉన్న జనులతో నిండి ఉన్నది, ఆరామోద్యానసంప 
న్నావ్‌ు=జనులు వివారించు ఆరామములతోను, రాజులు వివారించు 
ఉద్యానములతోను కూడినది, సమాజోత్సవశాలినీమ్‌=జనసమాజములచే 
చేయబడు ఉత్సవములతో ప్రకాశించునది, అయిన, మమ పితుః=నా తండ్రి 
యొక్క, రాజధానీమ్‌= రాజధానిని, సుఖితాః=సుఖము కలవారు ,విచరిష్యన్తి 
=సంచరించెదరు. 


తా. నాతండ్రి రాజధాని యైన అయోధ్యలోని ముంగిళ్ళు అందముగా 
ఏర్పడి ఉండును. విశాల మైన మార్గములు, చక్కగా విభజింపబడి ఉండును. 
ఎన్నియో ధనికుల మేడలు, రాజులు నివసించు ప్రాసాదములు, దీనిని అలంకరిం 
చును. ఇది శ్రేష్టమై వేశ్యలతో ప్రకాశించుచుండును. రథములతోను, అశ్వముల 
తోను, గజములతోను, ఇరుకుగా నుండి, సమస్తకల్యాణములతో నిండిన ఈ 

పట్టణమునందు, వాద్యఘోషములు వ్యాపించుచుండును. జనులందరు సంతు 
ష్టలై, ఆరోగ్యవంతులై ఉందురు. జనులు విహరించు ఆరామములు, రాజులు 
విహరించు ఉద్యానములు అచ్చటచ్చట ఉండును. జనులు సమూహములుగా 
చేరి అనేకవిధము లైన ఉత్సవములు చేసుకొనుచుందురు. అట్టి ఈ నగరములో 
సుఖముగా కొందరు భాగ్యవంతులు సంచరించుచుందురు. 21,23 


మూ. అపి జీవేద్దశరథో వనవాసాత్సునర్వ్యయమ్‌, 
ప్రత్యాగమ్య మహాత్మానమపి పశ్యేమ సువ్రతమ్‌. 24 


వ్ర.అ. దశరథః=దశరథుడు, అవి జీవేత్‌=జీవించి యుండునా? 
వయమ్‌=మేము, వనవాసాత్‌=వనవాసమునుండి, ప్రత్యాగమ్య=తిరిగి వచ్చి, 
సువ్రతమ్‌=ఉత్తమ మైన వ్రతములు గల, మహాత్మానమ్‌=మహాత్ము డైన ఆ 
దశరథుని, పునః=మరల, అపి పశ్యేమ=చూడగల్లుదుమా. 


తా. దశరథుడు జీవించునా? మేము వనవాసము నుండి తిరిగి వచ్చి 
ఉత్తమము లైన వ్రతములను పాటించు, ఆ మహాత్ముని మరల చూడగల్గెదమా. 


మూ. అపి సత్యప్రతిజ్జేన సార్ధం కుశలినా వయమ్‌, 
నివృత్తవనవాసే 5స్మి న్నయోధ్యాం ప్రవిశేమహి. 25 


ప్ర.అ. అస్మిన్‌= ఈ రాముడు, నివృత్తవనవాసే=పూర్తి యైన వనవాసము 
కలవా డగుచుండగా, కుశలినా=క్షేమముగా నున్న, సత్యప్రతిజ్ఞేన సార్ధం=సత్య 
మైన ప్రతిజ్ఞ గల ఆ దశరధథునితో గూడి, వయమ్‌=మేము, అయోధ్యామ్‌ 
= అయోధ్యను, అపి ప్రవిశేమహి=ప్రవేశించెదమా! 


తా. రాముడు వనవాసము పూర్తి చేసుకొనిన పిమ్మట, మే మందరము, 
క్షేమవంతుడై, తన ప్రతిజ్ఞను సత్యము చేసుకొనిన దశరథునితో, అయోధ్యలో 
ప్రవేశించగలమా? 25 


మూ. పరిదేవయమానస్య దుఃఖార్తస్య మహాత్మనః, 
తిష్టతో రాజపుత్రస్య శర్వరీ సారత్యవర్తత. 26 

ప్ర.అ. మహాత్మనః=మహాత్ము డైన, దుఃఖార్తస్య=దుఃఖముచే పీడింప 
బడిన, రాజపుత్రస్య=లక్ష్మణుడు, పరిదేవయమానస్య= ఈ విధముగా దుఃఖాలాప 
ములు చేయుచు, తిష్టతః=నిలిచియుండగానే, సా శర్వరీ=ఆ రాతి, అత్యవర్తత 
గడచిపోయెను. 


తొ. మహాత్ము డైన ఆ లక్ష్మణుడు, దుఃఖార్తుడై, ఈ విధముగా 
దీనాలాపములు చేయుచు, నిలబడి ఉండగానే రాత్రి గడిచి పోయినది. 26 


మూ. తథా హి సత్యం బ్రువతి ప్రజాహితే 
నరేంద్రపుత్రే గురుసౌహృదాద్దుహః, 
ముమోచ బాష్పం వ్యసనాభిపీడితో 
జ్వరాతురో నాగ ఇవ వ్యథాతురః. 27 


ఇత్యార్నే శ్రీమద్రామాయణే ఆదికావ్యే అయోధ్యాకాణ్దే ఏకపంచాశః సర్గః. 
ప్ర.అ. ప్రజాహితే= ప్రజలకు హితు డైన, నరేంద్రపుత్రే=రాజకుమారు డైన 
లక్ష్మణుడు, గురుసౌహృదాత్‌= పెద్దలయందు పేమవలన, తథా=ఆ విధముగా, 
సత్యమ్‌ =సత్యమును, బ్రువతి=పలుకుచుండగా, గుహః=గుహుడు, వ్యథాతురః 
=మనోవ్యథతో వ్యాకులుడై, వ్యసనాభిపీడితః=దుఃఖముచే పీడింపబడినవాడై, 
జ్వరాతుంర:=జ్వరముచే బాధవడుచున్న, నాగః ఇవ=ఏనుగువలె, 
బాష్పమ్‌=కన్నీటిని, ముమోచ=విడచెను. 


తా. ప్రజలకు హితు డైన లక్ష్మణుడు, పెద్దలయందు ప్రేమతో పలికిన, 
సత్య మైన ఆ మాటలు విని, గుహుడు, దుఃఖముచే పీడితుడై, మనోవ్యథతో 
బాధపడుచు జ్వరముతో బాధపడుచున్న ఏనుగ వలె కన్నీటిని విడిచెను. 27 


“బాలానందిని” అను శ్రీమద్రామాయణాంధ్రవ్యాఖ్యానమునందు 
అయోధ్యాకాండలో ఎబదిఒకటవ నల్ల సమాప్తము. 


ఆఅ ఆతోల తోలు 


అథ ద్వివత్చాశః సర్గః 


(రాముని ఆజ్ఞచే గుహుడు నావను తెప్పించుట, రాముడు సుమంత్రుని 
ఒడబరచి అయోధ్యకు పోవ ననుమతించుట, తల్లిదండ్రులు మున్సుగువారిక్రొ 
రాముడు సందేశమును వినిపించుట, సుమంత్రుడు తానును వనమునకే వత్తునని 
పటుబటగా రాముడు అతనిని యుక్తితో మరలిపోవుట కొడబడచుట, తిరిగి 
తీగ. నావలో కూర్చుండుట, సీత గంగను ప్రార్థించుట, రామాదులు 
నావచే గంగను దాటి వత్సదేశము చేరుట. సాయంకాల మొక చెట్టు క్రంద 
నిలుచుటకె పోవుట.) 


మూ. ప్రభాతాయాం తు శర్వర్యాం పృథువక్షొ మహాయశాః, 
ఉవాచ రామః సౌమిత్రిం లక్ష్మణం శుభలక్షణమ్‌. 1 


ప్ర.అ. శర్వర్యామ్‌=రాత్రి, ప్రభాతాయాం తు=తెల్లవారిన దగు చుండగా, 
పృథువక్షాః=విశాల మైన వక్షఃస్థలము కలవాడు, మహాయశాః=గొప్ప కీర్తి గలవాడు 
అయిన, రామః=రాముడు, శుభలక్షణమ్‌=శుభ మైన లక్షణములు గల, 
సౌమిత్రిమ్‌=సుమిత్రాకుమారు డైన, లక్షణమ్‌ =లక్ష్మణుని గూర్చి, ఉవాచ=పలికెను. 
తా. రాత్రి తెల్లవారిన పిమ్మట, విశాల మైన వక్షస్థలము కలవాడు, 


మహాయశళళశ్శాలీ యైన రాముడు, ఉత్తమలక్షణములు గల ఆ లక్ష్మణునితో ఇట్లు 
పలికను. 


మూ. భాస్కరోదయకాలో 5యం గతా భగవతీ నిశా, 
అసౌ సుకృష్ణో విహగః కోకిలస్తాత కూజతి, 2 
ప్ర.అ. తాత=ఓ తండ్రీ, అయమ్‌=ఇది, భాస్కరోదయకాలః= సూర్యోదయ 


సమయము. భగవతీ=పూజ్యురా లైన, నిశా=రాత్రి, గతా=గడచినది. సుకృష్ణః=చాలా 
నల్లని, విహగః=పక్షి యైన, అసౌ కోకిలః=ఈ కోకిల, కూజతి=కూయుచున్నది. 


తా. నాయనా! పూజ్యురా లైన రాత్రి గడచినది. సూర్యోదయసమయము 
ఆసన్న మైనది. చాల నల్లని పక్షి యైన ఈ కోకిల కూయుచున్నది. 2 

మూ. _బర్హిణానాం చ నిర్గోషః శ్రూయతే నదతాం వనే, 
తరామ జాహ్నవీం సౌమ్య శీఘ్రగాం సాగరంగమామ్‌. 3 


ప్ర.అ. వనే=వనమునందు, నదతామ=ధ్వని చేయుచున్న, బర్హిణానామ్‌ 
=నెమళ్ళయొక్క, నిర్బోషః=ధ్వని, శ్రూయతే=వినబడుచున్నది. సౌమ్య=ఓ 
సౌమ్యుడా, శీఘ్రగామ్‌=శీఘ్రముగా ప్రవహించునది, సాగరంగమామ్‌=సముద్ర 
మును చేరునది అయిన, జాహ్నవీమ్‌=గంగానదిని, తరామ=దాటెదము. 


తా. వనములో నెమళ్ళు కూయుచున్న ధ్వని కూడ వినబడుచున్నది. ఓ 
సౌమ్యుడా! శీఘ్రముగా ప్రవహించునది, సాగరమును చేరునది యైన గంగానదిని 
దాటెదము. 3 


మూ. విజ్ఞాయ రామస్య వచః సొమిత్రిర్మిత్రనన్ష్సనః, 
గుహమామనస్ర్య సూతం చ సో5తిష్టద్భాతురగ్రత:. 4 


ప్ర.అ. మిత్రనన్ననః=మిత్రులకు ఆనందకరు డైన, సః సౌమిత్రిః=ఆ 
లక్ష్మణుడు, రామస్య=రామునియొక్క, వచః=వాక్యమును, విజ్ఞాయ= 
తెలుసుకొని, గుహమ్‌=గుహుని, సూతం చ=సుమంత్రుని, ఆమన్త్య=పిలచి, 
భ్రాతుః=సోదరునియొక్క, అగ్రతః=ఎదుట, అతిష్టత్‌=నిలచెను. 

తా. మిత్రులకు ఆనందము కలిగించు ఆ లక్ష్మణుడు, రాముని మాట 
విని, గుహుని, సుమంత్రుని పిలచి, వారి కా విషయము చెప్పి రాముని ఎదుట 
నిలచెను. 4 
మూ. సతు రామస్య వచనం నిశమ్య ప్రతిగృహ్య చ, 

స్థపతిస్తూర్ణమాహూయ సచివానిదమ విత్‌. 5 

ప్ర.అ. సః స్థపతిః=ఆ గుహుడు, రామస్య=రామునియొక్క, వచనమ్‌ 
=వచనమును, నిశమ్య=విని, ప్రతిగృహ్య చ=స్వీకరించి, తూర్లమ్‌=శీఘ్రుముగా, 
సచివాన్‌=మంత్రులను, ఆహూయ=పిలచి, ఇదమ్‌=ఈ వాక్యమును, అబ్రవీత్‌ 
=పలికిను. 


అయోధ్యాకాండము స్సర్‌2 783 


తా. గుహుడు రాముని మాట విని, దాని ప్రకారము, వెంటనే తన 
మంత్రులను పిలచి, ఇట్లు చెప్పెను. ల్‌ ర్‌ 


మూ. అస్య వాహనసంయుక్తాం కర్ణగ్రాహవతీం శుభామ్‌, 
సుప్రతారాం దృఢాం తీర్థే శీఘ్రం నావముపాహర. 6 


ప్ర.అ. వాహనసంయుక్తామ్‌=నడిపేవారితో కూడినది, కర్ణగ్రాహవతీమ్‌= 
చుక్కాని వట్టువాడు కలది, శుభావుం=అందమైనది, నుప్రతారావ్‌ం= 
అనాయాసముగా దాటించునది, దృఢామ=దృఢము అయిన, నావమ్‌=నావను, 
శీభ్రుమ్‌=శీవ్రంముగా, అన్య=ఈ రాముని నిమిత్తమై, తీర్ణే=రేవులోనికి, 
ఉపాహర=తీసుకొని రమ్ము 

తా. సులభముగా దాటుటకు వీ లైనది, ధృఢ మైనది, సమర్శ్ధు లైన 
నడుపువారూ, చుక్కాని పట్టువారూ ఉన్నది, అయిన అందమైన నావను రాముని 
కొరకు శీఘ్రముగా రేవులోనికి తీసుకొని రమ్ము, 6 


మూ. తం నిశమ్య సమాదేశం గుహామాత్యగణో మహాన్‌, 
ఉపోహ్య రుచిరాం నావం గుహాయ ప్రత్యవేదయత్‌. 7 


ప్ర.అ. మహాన్‌= పెద్దదైన, గుహామాత్యగణః=గుహుని అమాత్య సముదా 
యము, తమ్‌=ఆ, సమాదేశమ్‌=ఆజ్ఞను, నిశమ్య=విని, రుచిరామ్‌=అంద మైన, 
నావమ్‌=నావను, ఉపోహ్యా=తెచ్చి, గుహాయ=గుహునకు, ప్రత్యవేదయత్‌ 


తా. గుహుని అమాత్యులు, ఆతని ఆజ్ఞ ఎని, ఒక అంద మైన నావను 
తీసుకొని వచ్చి, ఆ విషయమును గుహునకు తెలిపిరి. 7 


మూ. తతః స ప్రాజులిర్భూత్వా గుహో రాఘవమట్రవీత్‌, 
ఉపస్థితేయం నౌర్దేవ భూయః కిం కరవాణి తే. 8 


ప్ర.అ. తతః=పిమ్మట, సః గుహః=ఆ గుహుడు, ప్రాజ్ఞాలిః= కట్టబడిన 
దోసిలి కలవాడు, భూత్వా=అయి, రాఘవమ్‌=రాముని గూర్చి, అబ్రవిత్‌= పలికెను. 

దేవ=ఓ రాజా! ఇయమ్‌=ఈ, నౌః=నావ, ఉపస్థితా=వచ్చినది; తే=నీకు, భూయః 
మరల, కిమ్‌=ఏమి, కరవాణి=చేయుదును. 


తా. అపుడు గుహుడు చేతులు మోడ్చి నమస్కరించుచు, రామునితో 
ఇట్లనెను- “ఓ ప్రభూ ఇదిగో నావ వచ్చినది. ఇంక నీ కేమి చేయుదును?” 8 


మూ. తవామరసుతప్రఖ్య తర్తుం సాగరగాం నదీమ్‌, 
నౌరియం పురుషవ్యాఘ్ర! తాం త్వమారోహ సువ్రత! 9 


వ.అ. వురుషవ్యావ్ర=పురుషులలో శ్రేష్ణుడా! అమరసుతప్రఖ్య 
=దేవతాపుత్రులతో సమానుడ వైన ఓ రామా! సాగరగామ్‌ =సాగరములోనికి 
ప్రవహించుచున్న, నదీమ్‌=నదిని, తర్తుమ్‌=దాటుటకు, తవ=నీకు, ఇయమ్‌=ఈ, 
నౌః=నావ వచ్చినది. సువ్రత=మంచి నియమము కలవాడా! త్వమ్‌=నీవు, తామ్‌ 
=దానిని, ఆరోహ=ఎక్కుము. 


తా. దేవతాపుత్రులతో సమానుడవు, పురుషశ్రేష్ణుడవు అయిన ఓ రామా! 
సముద్రములోనికి ప్రవహించు, ఈ గంగానది దాటుటకై, నీకు నావ సిద్ధముగా 
ఉన్నది. ఉత్తమమైన వ్రతములు గల ఓ రామా! నీవు ఈ నావ నెక్కుము. 9 


మూ. అధోవాచ మహాతేజా రామో గుహమిదం వచః, 
కృతకామో 5స్మి భవతా శీఘ్రమారోప్యతామితి. 10 


ప్ర.అ. అథ=అటుపిమ్మట, మహాతేజాః=గొప్ప తేజస్సు గల, రామః 
=రాముడు, గుహమ్‌=గుహుని గూర్చి, ఇదమ్‌=ఈ, వచః=వాక్యమును, ఉవాచ 
=పలికెను. భవతా=నీచేత, కృతకామః=చేయబడిన ఇష్టమైన కార్యము కలవాడను, 
అస్మి=అయితిని. శీఘ్రమ్‌=శీఘ్రముగా, ఆరోప్యతామ్‌=ఎక్కించబడుగాక. 


తా. అపుడు మహాతేజశ్ళాలి యైన రాముడు గుహునితో “నేను కోరిన 
విధముగా చేసితిని. మమ్ములను నావ ఎక్కించుము” అని పలికెను. 10 


మూ. తతః కలాపాన్‌ సంనహ్య ఖడ్లౌ బద్ద్వా చ ధన్విగౌ, 
జగ్మతుర్యేన తౌ గంగాం సీతయా సహ రాఘవౌ. 11 

ప్ర.అ. తతః=అటుపిమ్మట, తౌ రాఘవౌ=ఆ రామలక్ష్మణులు, సీతయా 
సహ=సీతతో కూడ, కలాపాన్‌=అంబులపాదులను, సంనహ్య=కట్టుకొని, ఖడ్చౌ 
చ =ఖడ్గములను రూడ, బద్వా=కట్టుకొని, ధన్వినౌ=ధనుర్ధరులై, యేన=ఎ మార్గము 
చేత, గజ్బామ్‌=గంగను గూర్చి వెళ్ళవలెనో ఆ మార్గముచే, జగ్మతుః=వెళ్ళిరి. 


తా. పిమ్మట ఆ రామలక్ష్మణులు, అంబుల పాదులను, ఖడ్గములను 
కట్టుకొని, ధనుర్చారులై, సీతతో కూడ గంగ వైపు వెళ్ళిరి. 11 


మూ. రామమేవ తు ధర్మజ్ఞముపగమ్య వినీతవత్‌, 
కిమహం కరవాణీతి సూత: ప్రాజ్ఞలి రబ్రవీత్‌. 12 


ప్ర.అ. సూతః=సుమంత్రుడు, ప్రాజ్ఞలిః=కట్టబడిన దోసిలి కలవాడై, 
వినీతవత్‌=సవినయముగా, ధర్మజ్ఞమ్‌=ధర్మజ్ఞు డైన, రామమేవ తు=రామునే, 
ఉపగమ్య=సమీపించి, అహమ్‌=నేను, కిమ్‌ =ఏమి, కరవాణి=చేయుదును, 
ఇతి=అని, అబ్రవీత=పలికెను. 


తా. సుమంత్రుడు చేతులు మోడ్చి సవినయముగా ధర్మవేత్త యైన 
రాముని వద్దకు వెళ్ళి, “ఇపుడు నే నేమి చేయవలెను' అని అడిగెను. 12 


మూ. తతోంబ్రవీద్దాశరథిః సుమన్తం స్పృశన్‌ కరేణోత్తమదక్షిణేన, 
సుమన] శీఘ్రం పునరేవ యాహి రాజ్ఞః సకాశే భవ చాప్రమత్తః. 13 


వ.అ. తతః=అటు పిమ్మట, దాశరథిః=రాముడు, నుమన్తమ్‌ 
=సుమంత్రుని, ఉత్తమదక్షిణేన= ఉత్తమమూ, కుడిదీ అయిన, కరేణ=కరముతో, 
న్నృళశన్‌= న్పృశించుచు, అ(బవీత్‌=వలికెను. నుమగన్ర=ఓ నంమంశ్రా! 
పునరేవ=మరల,శీఘ్రమ్‌= శీఘ్రముగా, యాహి=వెళ్ళుము. రాజ్ఞః=రాజుయొక్క, 
సకాశే=సమీపమున, అప్రమత్తః చ=ఏమరిపాటులేనివాడ వై,.భవ=ఉండుము. 


తొ. ఆమాట విని రాముడు సుమంత్రుని ఉత్తమ మైన కుడిచేతితో 
స్పృశించుచు, ఇట్లు పలికెను. “ఓ సుమంత్రా! అయోధ్యకు తిరిగి వెళ్ళి రాజు 
విషయమున ఏ మరిపాటు లేక ఆయనను చూచుకొనుచుండుము.” 13 

మూ. నివర్త స్వేత్యువాచైవ హ్యేతావద్ది కృతం మమ, 

రథం విహాయ పద్భ్యాం తు గమిష్యామి మహావనమ్‌. 

ప్ర.అ. మమ=నాకు, ఎతావత్‌=ఇంత సాహాయ్యము, కృతం హి= 
చేయబడినది కదా. నివర్తస్వ=నీవు మరలి వెళ్ళుము. రథమ్‌=రథమును, విహాయ 
=విడచి, పద్భ్యామ్‌=పాదములతోనే, మహావనమ్‌=మహావనమునుగూర్చి, 
గమిష్యామి=వెళ్ళగలను. ఇతి=ఇట్లు, ఉవాచ=పలికెను. 

తా. “నా కింత సాహాయ్యము చేసినావు కదా! ఇంక రథమును విడచి 
కాలినడకచే అరణ్యమునకు వెళ్ళిదను. నీవు మరలి వెళ్లుము” అని పలికెను.14 


మూ. ఆత్మానం త్వభ్యనుజ్ఞాతమవేక్షార్రః స సారథిః, 

సుమన్రః పురుషవ్యాఘమైక్రొకమిదమ బ్రవీత్‌. 15 

ప్ర.అ. సారథిః;=సారథి యైన, నః సుమన్తః=ఆ సుమంత్రుడు, 
ఆత్మానమ్‌=తనను, అభ్యనుజ్ఞాతమ్‌=అనుజ్ఞ ఇవ్వబడినవానినిగా, అవేక్ష్య=చూచి, 
ఆర్హ=దుఃఖితుడై, పురుషవ్యాఘమ్‌=పురుషశ్రేషు డైన, ఐక్షాకమ్‌=రాముని గూర్చి, 
ఇదమ్‌=ఈ వాక్యమును, అబ్రవీత్‌=పలికెను. 

తా. వెనుకకు మరలి పోవుటకై రాముడు తనకు అనుజ్ఞ ఇచ్చి నట్లు 
తెలిసికొని సుమంత్రుడు, పురుషశ్రేష్టుడైన ఆ రామునితో ఇట్లనెను. 15 
మూ. నాతిక్రాన్తమిదం లోకే పురుషేణేహ కేన చిత్‌, 

తవ సభ్రాతృభార్యస్య వాసః ప్రాకృతవద్వనే. 16 

ప్ర.అ. సభ్రాతృభార్యస్య=సోదరునితోను, భార్యతోను కూడిన, తవ=నీకు, 
ప్రాకృతవత్‌=సామాన్యజనునికి వలె, వనే=వనమునందు, వాసః=నివాసము 
వచ్చినది. ఇదమ్‌=ఇది, ఇహ లోకే=ఈ లోకమునందు, కేనచిత్‌ పురుషేణ=ఏ 
పురుషునిచేతను కూడ, నాతిక్రాన్లమ్‌=అతిక్రమింపబడలేదు. 

తా. నీవు సోదరునితోను భార్యతోను కలసి సామాన్యజనుడు వలె 


అరణ్యములో నివసింపనున్నావు. దీనిని ఈ లోకములో ఎ ఒక్కడును 
అతిక్రమింపజాలడు. అనగా ఇట్టి పని ఎ ఒక్కడును చేయజాలడు. 16 

మూ. న మన్యే బ్రహ్మచర్యే వస్తి స్యధీతే వా ఫలోదయః, 
మార్దవార్ణవయోర్వాపి త్వాం చేద్యసనమాగతమ్‌. 17 


ప్ర.అ. త్వామ్‌=నిన్ను, వ్యసనమ్‌=దుఃఖము, ఆగతం చేత్‌=పాందినట్రెతే, 
బ్రహ్మచర్యే=బ్రహ్మచర్యమునందు కాని, స్వధీతే వా=చక్కగా వేదాధ్యయనము 
చేయుటయందు గాని, మార్దవార్థవయోర్వాపి =మృదుత్వమునందు కొని, 
బుజుత్వమునందు కాని, వలోదయః=వ లలాభము, నాస్తి=లేదు అని, 
మన్యే=తలచుచున్నాను. 


తా. నీకే ఇట్టి కష్టము వచ్చుట చూడగా బ్రహ్మచర్యానికి గాని, 
వేదాధ్యయనమునకు గాని, మృదుత్వమునకు గాని, బుజుత్వమునకు గాని, 
ఫలమే లేదని తోచుచున్నది. 17 


మూ. సహ రాఘవ వైదేహ్యా భ్రాత్రా చైవ వనే వసన్‌, 
త్వం గతిం పాప సే వీర! త్రీన్‌ లోకాంస్తు జయన్నివ. 


ప్ర.అ. వీర=వీరుడ వైన, రాఘవ=ఓ రామా, త్వమ్‌ =నీవు, వైదేహ్యా సహ 
=సీతతోను, భ్రాత్రా చెవ=సోదరునితోను, వనే=వనమునందు, వసన్‌=నివసించుచు, 
త్రీన్‌=మూడు, లోకాన్‌=లోకములను, జయన్నివ=జయించుచున్నవాడవు వలె, 
గతిమ్‌=సధ్గతిని, ప్రాప్య సే=పాందగలవు. 


తా. వీరుడ వైన ఓ రామా! సీతతోను, సోదరునితోను, వనములో 
నివసించు నీవు, మూడు లోకములను జయించి నట్లు సద్గతిని పాందగలవు. 


మూ. వయం ఖలు హతా రామ! యే త్వయాప్యుపవజ్చితాః, 
కైకేయ్యా వశమేష్యామః పాపాయా దుఃఖభాగినః. 19 
ప్ర.అ. రామ=ఓ రామా! వయమ్‌=మేము, హతాః ఖలు=కొట్టబడిన 


వారముకదా! యే=ఎ మేము, త్వయాపి=నీచేత కూడ, ఉపవజ్పీతాః=వంచింప 
బడినవారమై (విడువబడినవారమై), దుఃఖభాగినః=దుఃఖమును అనుభవించుచు, 

పాపాయాః=పాపాత్మురా లైన, కైకేయ్యాః=కైకేయియొక్క, వశమ్‌ =వశమును, 
ఎష్యామః=పాందగలమో. 


తా. ఓ రామా! మేమే చాలా దురదృష్టవంతులము. ఎందుచేతననగా 
నీకు దూరమై దుఃఖించుచు, పాపాత్మురా లైన, కైకేయికి వశులమై ఉండవలసి 
యున్నది. 19 


మూ. ఇతి బ్రువన్నాత్మసమం సుమనః సారథిస్తదా, 
దృష్ట్వా దూరగతం రామం దుఃఖార్తో రురుదే చిరమ్‌. 20 


ప్ర.అ. తదా=అపుడు, సారథిః=సారథి యైన, సుమన్రః=సుమంత్రుడు, 
ఇతి=ఇట్లు, బువన్‌=పలుకుచు, దూరగతమ్‌=దూరముగా వెళ్ళిన, ఆత్మసమమ్‌ 
=తన ప్రాణములతో సమాను డైన, రామమ్‌ =రామునని, దృష్ట్వా=చూచి, దుఃఖార్తః 
=దుఃఖముచే పీడింపబడినవాడై, చిరమ్‌=చిరకాలము, రురుదే=ఎడ్బెను. 


తా. సుమంత్రుడు ఈ విధముగా పలుకుచు, తనకు ప్రాణతుల్యు డైన 
రాముడు దూరముగా వెళ్ళుట చూచి, దుఃఖార్తుడై చాలసేపు ఏడ్చెను. 20 


మూ. తతస్తు విగతే బాప్పే సూతం స్పృష్పోదకం శుచిమ్‌, 
రామస్తు మధురం వాక్యం పునః పునరువాచ తమ్‌. 21 


ప్ర.అ. తతః=అటుపిమ్మట, బాష్పే=కన్నీరు, విగతే=తొలగినదగు 
చుండగా, స్పృష్టోదకమ్‌=ఆచమనము చేసిన, శుచిమ్‌=పరిశుద్ధు డైన, తం 
సూతమ్‌=ఆ సారథిని గూర్చి, రామస్తు=రాముడు, పునః పునః=మాటి మాటికి, 
మధురమ్‌ =మధుర మైన వాక్యమ్‌=వాక్యమును, ఉవాచ=పలికెను. 


తా. కన్నీరు తగ్గిన పిమ్మట, అచమనము చేసి పరిశుద్ధ డై ఉన్న ఆ 
సూతుని. రాముడు, మధురముగా మాటిమాటికిని ఇట్లు పలికెను. 21 
మూ. ఇక్ష్యాకూణాం త్వయా తుల్యం సుహృదం నోపలక్షయే, 

యథా దశరథో రాజా మాం న శోచేత్‌ తథా కురు. 22 

ప్ర.అ. ఇక్షాకూణామ్‌=ఇక్ష్వాకురాజులకు, త్వయా=నీతో, తుల్యమ్‌= 
సమాను డైన, సుహృదమ్‌=స్పేహితుని, నోపలక్షయే=చూడను. రాజా=రాజైన, 
దశరథః=దశరథుడు, మామ్‌ =నన్నుగూర్చి, యథా=ఎట్లు, న శోచేత్‌=దుఃఖించడో, 
తథా=అట్టు, కురు=చేయుము. 


తా. ఇక్ష్వాకువంశమువారికి నీవంటి మిత్రు డెవ్వడును లేడు. దశరథ 
మహారాజు, నన్ను గూర్చి విచారించకుండు నట్లు చేయుము. 22 


మూ. _శోకోపహతచేతౌశ్చ వృద్ధశ్చ జగతీపతిః, 

కామభావావసన్నశ్చ తస్మాదేతద్రవీమి తే. 23 

వ్ర.అ. జగతీపతిః=రాజు, శోకోపహతచేతాశ్చ=శోకముచే కొట్టబడిన 
చిత్తము కలవాడు. వృద్ధశ్చ=వృద్భుడు. కామభారావసన్నశ్చ=కామముయొక్క 
భారముచే పీడితుడు. తస్మాత్‌=ఆ కారణమువలన, తే=నీకు, ఏతత్‌=దీనిని, బ్రవీమి 
=చెప్పుచున్నాను. 

తా. రాజు మనస్సు శోకావేశముచే పీడింపబడి యున్నది. అతడు వృద్దుడు. 
కామభారముచే క్రుంగిపోయినవాడు. అందువలననే ఇట్లు చెప్పుచున్నాను. 


మూ. యద్యదాజ్ఞాాయేత్కించిత్స మహాత్మా మహీపతిః, 
కైకేయ్యాః ప్రియాకామార్థం కార్యం తదవికొజ్జయా. 24 
ప్ర.అ. మహాత్మా=మహాత్ము డైన, సః=ఆ, మహీపతిః=రాజు, యద్యత్‌=ఎ 
యే, కించిత్‌=ఒకానొక కార్యమును, కైకేయ్యాః=కైెకేయియొక్క, ప్రియకామార్థమ్‌ 
=ఇష్ట మైన కోరికను తీర్చుటకై, అజ్ఞాపయేత్‌=ఆజ్ఞాపించునో, తత్‌ =అది,అవి 
కాజ్జయా=సందేహము లేకుండగ, కార్యమ్‌=చేయదగినది. 


తా. కైకేయికి ఇష్ట మైన కోరికను తీర్చుటకూ మహాత్ము డైన ఆ రాజు 
ఎమేమి ఆజ్ఞాపించినను, దానిని నిస్సంశయముగా చేయుచుండ వలయును. 
మూ. ఎతదర్థం హి రాజ్యాని ప్రశాసతి నరేశ్వరాః, 

యదేషాం సర్వకృత్యేషు మనో న ప్రతిహన్యతే. 25 

ప్ర.అ. ఎషామ్‌=-ఈ రాజులయొక్క, మనః=మనస్సు, సర్వకృత్యేషు=అన్ని 
కృత్యములందు, యత్‌ న ప్రతిహన్యతే=కొట్టబడదు అనునది ఏది కలదో, 
ఎతదర్ధమ్‌=దీని కొరకే, నరేశ్వరాః=రాజులు, రాజ్యాని=రాజ్యములను, ప్రశాసతి 
హి=పరిపాలించుచున్నారు కదా! 


తా. రాజులు రాజ్యములను వరిపాలించుచున్నా రనగా, అన్ని 
కార్యములందును వారి ఆజ్ఞ అప్రతిహతముగా ఉండుటకే కదా. 25 


మూ. యద్యథా స మహారాజో నాభీకమధిగచ్చతి, 
న చ తామ్యతి దుఃఖేన సుమన్ర కురు తత్తథా. 26 


ప్ర.అ. సుమన్త=ఓ సుమంత్రుడా, సః మహారాజః=ఆ మహారాజు, 
యత్‌=దేనిని, యథా=ఎట్టు, అఖీకమ్‌=అసత్యమునుగా, నాధిగచ్చతి=భావించడో, 
దుఃఖేన=దుఃఖముచేత, న చ తామ్యతి=పీడితుడు కాడో, తత్‌=దానిని, తథా 
=అట్లు, కురు=చేయుము. 


తా. సుమంత్రా! ఆ మహారాజు, తాను ఆజ్ఞాపించినది, వ్యర్థమైనదే అని 
అనుకొనకుండునట్లును, దుఃఖముతో బాధపడకుండునట్లును చేయుచుండుము. 


మూ. అదృష్టదుఃఖం రాజానం వృద్ధమార్యం జితేస్రియమ్‌, 
బ్రూయా స్త్వ్వమభివాద్యైవ మమ హేతోరిదం వచః. 27 


వ్ర.అ. అదృష్టదుఃఖవ్‌ం=చూడబడని దుఃఖములు కలవాడు, 
వృద్ధమ్‌=వృద్భుడు, ఆర్యమ్‌=పూజ్యడు, జితేంద్రియమ్‌=జయింవబడిన 
ఇంద్రియములు కలవాడు అయిన, రాజానమ్‌=రాజును, మమ హేతోః=నాకొరకై, 
(నా పక్షమున) అభివాద్ర్యైవ=నమస్కరించి, ఇదమ్‌=ఈ, వచః=వాక్యమును, 
త్వమ్‌ =నీవు, బ్రూయాః=చెప్పుము. 

తా. నీవు పూర్వ మెన్నడును ఇట్టి దుఃఖము చూడనివాడు, వృద్దుడు, 
పూజ్యుడు, జితేంద్రియుడు అయిన రాజును, నా పక్రమున నమస్కరించి నా 
మాటగా ఇట్లు చెప్పుము. 27 

మూ. నైవాహమను శోచామి లక్ష్మణో న చ మైథిలీ, 
అయోధ్యాయాచ్వుతాశ్చేతి వనే వత్స్యామహేతి చ. 28 


ప్ర.అ. అయోధ్యాయాః=అయోధ్యనుండి, చ్యుతాశ్చేతి=జారిపోయినాము 
అని, వనే=వనమునందు, వత్స్యామహేతి చ=నివసింపగలము అని, అహమ్‌= 
నేను, నెవ అనుశోచామి=దుఃఖించుటలేదు. లక్ష్మణః= లక్ష్మణుడు, మైధిలీ చ= 
సీతయు, న=దుఃభించుటలేదు. 

తా. అయోధ్యను విడచి అరణ్యములో నివసింపవలసి వచ్చినదే అని 
నేను గాని, లక్ష్మణుడు గాని, సీత గాని, ఏ మాత్రము దుఃఖించుటలేదు. 28 
మూ. చతుర్హశసు వర్తేషు నివృత్తేషు పునః పునః, 

లక్ష్మణం మాం చ సీతాం చ ద్రక్ష్యసే శీఘ్రమాగతాన్‌. 29 

ప్ర.అ. చతుర్దశసు=పదునాలుగు, వర్షేషు=సంవత్సరములు, నివృత్తేషు= 
గడచిన వగుచుండగా, క్షిప్రమ్‌=శీఘ్రముగా, ఆగతాన్‌=వచ్చిన, లక్ష్మణమ్‌= 


లక్ష్మణుని, మాం చ=నన్ను, సీతాం చ=సీతను, పునః పునః=మాటిమాటికి, ద్రక్ష్యసి 
=చూడగలవు. 


తా. పదునాలుగు సంవత్సరములు గడచిన పిమ్మట, లక్ష్మణుడు, నేను; 
సీత తిరిగి వచ్చెదము. అపుడు నీవు, మమ్ములను నిత్యము చూచుచుండవచ్చును. 


మూ. ఎవముక్తా తు రాజానం మాతరం చ సుమన్త మే, 


అన్యాశ్చ దేవీస్సహితాః కైకేయీం చ పునః పునః. 30 
ఆరోగ్యం బ్రూహి కౌసల్యామథ పొదాభివన్షనమ్‌, 
సీతాయా మమ చార్యస్య వచనాల్లక్షణస్య చ. 31 


ప్ర.అ. రాజానమ్‌ =రాజును గూర్చి, ఎవమ్‌=ఈ విధముగా, ఉక్వా=పలికి, 
సుమన్ర=ఓ సుమంత్రా, మే మాతరం చ=నా తల్లిని, సహితాః=సమస్త మైన, 
అన్యాః=ఇతర మైన, దేవీశ్చ=రాజభార్యలను, కైకేయీం చ=కైకేయిని, పునః పునః 
=మాటి మాటికి, ఆరోగ్యమ్‌ = ఆరోగ్యమును, బూహి=చెప్పుము. అథ=అటు 

పిమ్మట, సీతాయాః=సీతయొక్కయు, మమ చ=నాయొక్కయు, ఆర్యస్య=పూజ్యు 
డైన, లక్ష్మణస్య చ=లక్ష్మణుని యొక్కయు, పాదాభివన్దనమ్‌ =పాదాభివందనమును, 
కౌసల్యామ్‌=కౌసల్యను గూర్చి (చెప్పుము). 

తా. ఓ సుమంత్రా! రాజుతో ఇట్లు చెప్పి, మా తల్లిని సమస్త మైన ఇతర 
రాజభార్యలను, కైకేయిని, మేము మరల మరల ఆరోగ్యమును గూర్చి ప్రశ్నించి 
నట్లు చెప్పి, పిదప కొసల్యకు నేను, లక్ష్మణుడు, సీత, పాదాభివందనము చేసి 
నట్లు తెలుపుము. 30, 31 


మూ. బూయాశ్చ హి మహారాజం భరతం క్షిప్ర మానయ, 

ఆగతశ్చాపి భరతః స్థాప్యో నృపమతే పదే. 32 

ప్ర.అ. మహారాజం చ=మహారాజును గూర్చి కూడ, బూయాః=మా 
పాదాభివందనము చెప్పుము. భరతమ్‌=భరతుని, క్షిప్రమ్‌=శీఘ్రముగా, ఆనయ= 
తీసుకొనిరమ్ము, ఆగతశ్చాపి=వచ్చిన, భరతః=భరతుడు, నృపమతే=రాజునకు ఇష్ట 
మైన, పదే=పదమునందు, స్థాప్యః=స్థాపించదగినవాడు. 

తా. మేము పాదాభివందనము చేసి నట్లు మహారాజుకు కూడ చెప్పుము. 
భరతుని శీఘ్రముగా తీసుకొనిరమ్ము వచ్చిన ఆ భరతుని రాజుకు సమ్మత మైన 
రాజ్యాధికారమునందు స్థాపింపుము. 32 
మూ. భరతం చ పరిష్వజ్య యౌవ రాజ్యే 5భిషిచ్య చ, 

అస్మత్సంతాపజం దుఃఖం న త్వామభిభవిష్యతి. 33 

ప్ర.అ. భరతమ్‌=భరతుని, పరిష్వజ్య=కౌగలించుకొని, యౌవరాబ్యే= 
యౌవరాజ్యమునందే, అభిషిచ్య చ=అభిషేకించి, అస్మత్సంతాపజమ్‌=మా 
కష్టమువలన కలిగిన, దుఃఖమ్‌=దుఃఖము, త్వామ్‌=నిన్ను, న అభిభవిష్యతి= 
ఆ(క్రమించదు. 


తా. భరతుని కౌగలించుకొని, ఆతనిని యౌవరాజ్యమునందు అభిషిక్తుని 
చేసిన పిదప, నీకు మా కష్టములవలన కల్గిన దుఃఖము ఉండదు. 33 

మూ. భరతళ్చాపి వక్తవ్యో యథా రాజని వర్తసే, 
తతా మాతృషు వర్తేథాః సర్వా స్వేవావిశేషత:. 34 


ప్ర.అ. భరతశ్చాపి=భరతుడు కూడ, వక్తవ్యః=ఇట్లు చెప్పదగిన వాడు. 
రాజని=రాజు విషయములో, యథా=ఏ విధముగా, వర్తసే=ప్రవర్తించు చున్నావో, 
సర్వాస్వేవ=సమస్త మైన, మాతృషు=తల్లుల విషయమున, తథా=అబ్లే, అవిశేషతః 
=భేదబుద్ధి లేక, వర్తేథాః=ప్రవర్తించుము. 


తా. భరతునితో ఇట్లు చెప్పవలెను. రాజు విషయములో ఎట్లు 
ప్రవర్తించుచుందువో, అందరు తల్లుల విషయములో కూడ ఎట్టి భేదబుద్ధియు 
లేక ఆ విధముగనే ప్రవర్తించుచుండుము. 34 


మూ. యథా చ తవ కైకేయీ సుమిత్రా చ విశేషతః, 
తథైవ దేవీ కౌసల్యా మమ మాతా విశేషతః. 35 


ప్ర.అ. తవ=నీకు, కైకేయీ=కైకేయి, యథా చ=ఎట్లో, సుమిత్రా 
చ=సుమిత్ర, విశేషతః=అధికముగా ఎట్లో, దేవీ=దేవియు, విశేషతః=విశేషముగా, 
మమ మాతా=నాతల్లియు అయిన, కౌసల్యా=కౌసల్యయు, తథైవ=అట్డే. 


తా. నీకు కైకేయి ఎట్లో, విశేషించి సుమిత్ర ఎట్లో, రాణియు, విశేషించి 
అందులోను నా తల్లియు అయిన కౌసల్య కూడ అట్లే. 35 


మూ. తౌతస్య ప్రియకామేన యౌవరాజ్యమ పేక్షతా 
లోకయోరుభయో: శక్యం త్వయా యత్సుఖమేధితుమ్‌. 36 


ప్ర.అ. తాతస్య=తండ్రియొక్క, ప్రియకామేన=ప్రియమును కోరు చున్న, 
యౌవరాజ్యమ్‌=యౌవరాజ్యమును, అపేక్షతః=అంగీకరించిన, త్వయా=నీచేత, 
ఉభయోః=రెండు, లోకయోః=లోకములయందు, యత్‌=ఏ, సుఖమ్‌=సుఖము 
ఉన్నదో అది, ఎధితుం=వృద్ధిపాందించుటకు, శక్యమ్‌=శక్యమైనది. 


తా. తండ్రి ఇష్టమును చేయుటకై యౌవరాజ్యమును స్వీకరించి, నీవు 
ఇహపరములు రెండింటియందును సుఖమును పెంచుకొనుటకు శక్య మగును.16 

మూ. _నివర్త్యమానో రామేణ సుమన్రః శోకకర్శితః, 

తత్సర్వం వచనం శ్రుత్వా స్నేహాత్కాకుత్సమట్రవీత్‌. 37 

ప్ర.అ. రామేణ=రామునిచేత, నివర్త్యమానః=వెనుకకు పంపబడు చున్న, 
సుమన్రః=సుమంత్రుడు, శోకకర్శితః=శోకముచే కృశింపచేయబడిన వాడై, తత్‌=ఆ, 
సర్వమ్‌=సమస్త మైన, వచనమ్‌=వాక్యమును, శ్రుత్వా=విని, స్నేహాత్‌= స్నేహము 
వలన, కాకుత్సృమ్‌=రాముని గూర్చి, అబ్రవీత్‌=పలికెను. 

తా. రామునిచే వెనుకకు పంపబడు చున్న ఆ సుమంత్రుడు, శోకముతో 
కృశించి, ఆ మాటలన్నియు విని, స్నేహపూర్వకముగ రామునితో ఇట్లనెను. 


మూ. యదహం నోపచారేణ బూయాం స్నేహాదవిక్షబః, 
భక్తీ మానితి తత్తావద్వాక్యం త్వం క్షన్తుమర్హసి. 38 


ప్ర.అ. స్నేహాత్‌= స్నేహమువలన, అవిక్లబః=భయములేనివాడ నై, 
నోపచారేణ= ఉపచారము లేకుండగ, అహమ్‌=నేను, యత్‌ వాక్యమ్‌=ఎ వాక్య 
మును, బూయామ్‌=పలుకుచున్నానో, తత్‌=దానిని, భక్తిమాన్‌ ఇతి=భక్తిమంతుడు 
కదా! అని, త్వమ్‌=నీవు, క్షన్తుమ్‌=క్షమించుటకు, అర్హసి తావత్‌=తగి యున్నావు. 

తా. నేను, నీపై నున్న స్నేవాముచే నంకోచము లేకుండగా 
ఉపచారములు లేని ఏ మాటలు చెప్పచున్నానో వాటిని మన భక్తుడు కదా, 
యను భావముతో నీవు క్షమించవలెను. 38 

వి. “ఉపచార మనగా” ఇతరుల విషయమున చూపవలసిన వినయాదు 
లతో కూడిన ప్రవర్తన. 
మూ. కథం హి త్యద్విహీనో 5హం ప్రతియాస్యామి తాం పురీమ్‌, 

తవ తావద్వియోగేన పుత్రశోకాకులామివ. 39 

ప్ర.అ. అహమ్‌=నేను, త్వద్విహీనః=నీవు లేకుండగా, తవ=నీ యొక్క, 
వియోగేన తావత్‌=వియోగముచేత, పుత్రశోకాకులామివ=పుత్రశోకముచే వ్యాకుల 
మైనది వలె నున్న, తామ్‌=ఆ, పురీమ్‌=వట్టణమును, కథం హి=ఎట్లు, 
ప్రతియాస్యామి=తిరిగి పాందెదను. 

తా. నీ వియోగముతో, పుత్రశోకముచే బాధపడు చున్నట్లు బాధపడు 
చున్న ఆ అయోధ్యానగరమునకు నీవు లేకుండ, నేను తిరిగి ఎట్లు వెళ్ళగలను? 


మూ. సరామమపి తావన్నే రథం దృష్ట్వా తదా జనః, 
వినా రామం రథం దృష్ట్యా విదీర్యేతాపి సా పురీ. 40 


వ.అ. తదా=అపుడు, జనః=జనము, సరామమపి=రామునితో 
కూడియున్న దైనను, మే రథమ్‌==నా రథమును, దృష్ట్వా=చూచి, తావత=అంతగా 
దుఃఖించెను. వినా రామమ్‌=రాముడు లేని, రథమ్‌=రథమును, దృష్ట్వా=చూచి, 
సా పురీ=ఆ పట్టణము, విదీర్యేతాపి=బ్రద్దలై పోవచ్చును కూడ. 

తా. ఆ నాడు, రాము డున్న రథమును చూచి కూడ ప్రజలు అంతగా 


దుఃఖించిరి. రాముడు లేని రథమును చూచి ఆ పౌరుల హృదయములు బద్దలై 
పోవచ్చును కూడ. 40 


మూ. దైన్యం హి నగరీ గచ్చేద్ద్భృష్ట్వా శూన్యమిమం రథమ్‌, 
సూతావశేషం స్వం సైన్యం హతవీర మివాహవే. 41 
ప్ర.అ. శూన్యమ్‌=శూన్య మైన, ఇమమ్‌=ఈ, రథమ్‌=రథమును, 
దృష్ట్వా=చూచి, ఆహవే=యుద్ధమునందు, హతవీరమ్‌=చంపబడిన వీరుడు కలది, 
సూతావశేషమ్‌=సారథియే మిగిలినది యైన, స్వమ్‌=తమ రథమును చూచి, 
సైన్యమ్‌ ఇవ=సైన్యము వలె, నగరీ =అయోధ్యానగరము, దైన్యమ్‌=దైన్యమును, 
గచ్చేత్‌ హి=పొందును కదా. 


తా. యుద్ధములో వీరుడు మరణించగా సారథిమాత్రమే మిగిలిన, తమ 
రథమును చూచి, సైన్యము దుఃఖించి నట్లు నీవు లేని ఈ రథమును చూచి, ఆ 
నగరము, దైన్యమును పొందును. 41 
మూ. దూరేఎపి నివసన్తం త్వాం మాన సేనాగ్రతః స్థితమ్‌, 

చిన్రయన్తో5ద్య నూనం త్వాం నిరాహారాః కృతాః ప్రజాః. 42 

ప్రఅ. ప్రజాః=ప్రజలు, అద్య=ఇపుడు, దూరే=దూరమునందు, 
నివసన్తమ్‌ అపి=నివసించుచున్నను, మానసేన=మనస్సు చేత, అగ్రతః=ఎదుట, 

స్థితమ=ఉన్న, త్వామ్‌ =నిన్ను గూర్చి, చిన్తయన్య్యః=చింతించుచు, నిరాహారాః 
=ఆహారము లేనివారుగా, కృతాః=చేయబడిరి. నూనమ్‌=నిశ్చయము. 

తా. ఇపుడు అయోధ్యలోని ప్రజ లందరు దూరములో నిపణంంచుచున్నను 
మనస్సుచే ఎదుటనే ఉన్న నిన్ను గూర్చి చింతించుచు ఆహారము లేక ఉందురు. 
మూ. దృష్టం తద్ది త్వయా రామ! యాదృశం త్వత్రవాసనే, 

ప్రజానాం సంకులం వృత్తం త్వచ్చోకక్తాన్తచేతసామ్‌. 43 

ప్ర.అ. రామ=ఓ రామా! త్వత్రవాసనే=నీ వనప్రయాణసమయమందు, 
త్వచ్చ్ళోకక్లాన్తచేతసామ్‌=నిన్ను గూర్చిన శోకముచే అలసట చెందిన మనస్సు గల, 
ప్రజానామ్‌=ప్రజలయొక్క, వృత్తమ్‌=ప్రవర్తనము, యాదృశమ్‌=ఎ విధముగా, 
సంకులమ్‌=వ్యాకుల మైనదో, తత్‌=అది, త్వయా=నీచేత, దృష్టం హి=చూడబడినది 
కదా! 

తా. రామా! నీ ప్రవాససమయమునందు నిన్ను గూర్చిన శోకముతో 
బాధపడుతున్న ప్రజలు ఏ విధముగా క్షోభ చెంది ప్రవర్తించినారో అది నీవే చూచితివి 
కదా! 43 


మూ. ఆర్తనాదో హి యః పొరైర్ముక్తస్త్యద్విప్రవాసనే, 

సరథం మాం నిశమ్యైవ కుర్యుః శతగుణం తతః. 44 

ప్ర.అ. త్వద్విప్రవాసనే=నీ వనప్రయాణమునందు, పౌరైః=పౌరులచేత, 
యః=ఏ, ఆర్తనాదః=ఆర్తనాదము, ముక్తః=విడువబడినదో, సరథమ్‌=రథముతో 
కూడిన, మామ్‌=నన్ను, నిశామ్యైవ=చూచినంతనే, తతః=దానికంటే, శతగుణమ్‌= 
నూరు రెట్లు, కుర్యుః=చేయుదురు. 

తొ. నీవు వనమునకు ప్రయాణ మై వచ్చు సమయమున, పౌరులు 
ఎంత ఆర్తనాదము చేసినారో, దానికి నూరు రెట్లు ఆర్తనాదమును, రథమును, 
నన్నును చూడగనే చేయుదురు. 44 


మూ. అహం కిం చాపి వక్ష్యామి దేవీం తవ సుతో మయా, 
నీతో5సా మాతులకులం సంతాపం మా కృథా ఇతి. 45 

వ.అ. అసౌ=ఈ, తవ సుతః=నీ కుమారుడు, మయా=నాచేత, 
మాతులకులమ్‌=మేనమామ ఇంటిని గూర్చి, నీతః=తీసుకొని వెళ్లబడినాడు. 
సంతాపమ్‌=దుఃఖమును, మా కృథాః=చేయకుము. ఇతి=అని, అహమ్‌=నేను, 
దేవీమ్‌=కౌసల్యాదేవిని గూర్చి, వక్ష్యామి కిం చాపి=చెప్పెదనా! 


తా. నీ కుమారుని మేనమామ ఇంటికి తీసుకొని వెళ్ళినాను. దుఃఖించ 
కుము; అని నేను కౌసల్యాదేవితో చెప్పవలెనా! 45 


మూ. అసత్యమపి నైవాహం బూయాం వచనమీదృశమ్‌, 
కథమప్రియమేవాహం బూయాం సత్యమిదం వచః. 46 


ప్ర.అ. అహమ్‌=నేను, అసత్యమ్‌=అసత్య మైన, ఈదృశమ్‌=ఇట్టి, 
వచనమపి=వచనమును కూడ, నైవ బూయామ్‌=చెప్పజాలను. అహమ్‌=నేను, 
అప్రియమ్‌=అప్రియ మైన, సత్యమ్‌=సత్య మైన, ఇదం వచః=ఈ వాక్యమును, 
కథమ్‌=ఎట్లు, బూయామ్‌=చె ప్పెదను? 


తా. నేను, ప్రియ మైనను ఇట్టి అసత్య మైన వాక్యమును చెప్పజాలను. 
“నీ కుమారుని అరణ్యములో విడిచితిని అను అప్రియ మైన ఈ సత్యవాక్య 
మును ఆమెతో ఎట్లు చెప్పగలను? 46 


మూ. మమ తావన్నియోగస్థాస్తదృన్థుజనవాహినః, 
కథం రథం త్వయా హీనం ప్రవక్ష్యన్తి హయోత్తమాః. 47 


ప్ర.అ. త్వద్బన్థుజనవాహినః=నిన్ను నీ బంధుజను లైన సీతాలక్ష్మణులను, 
తీసుకొని వచ్చిన, మమ=నా యొక్క, నియోగస్థాః=ఆజ్ఞలో ఉన్న, హయోత్తమాః 
=శ్రేస్ట మైన గుజ్జములు, త్వయా=నీతో, హీనమ్‌=శూన్య మైన, రథమ్‌=రథమును, 
కథమ్‌ =ఎట్టు, ప్రవక్ష్యన్తి=మోయగలవు. 


తా. నిన్ను, సీతాలక్ష్మణులను ఇంతవరకు తీసుకొనివచ్చిన, నా అదుపులో 
ఉన్న ఈ శ్రేష్టము లైన గుజ్జములు నీవు లేని రథమును ఎట్లు తీసుకొని వెళ్ళును? 

మూ. తన్న శక్యామ్యహం గన్తుమయోధ్యాం త్వదృతే 5నఘ, 
వనవాసానుయానాయ మామనుజ్ఞాతుమర్త సి. 48 


ప్ర.అ. తత్‌=ఆ కారణమువలన, అనఘ=దోషములు లెని ఓ రామా! 
త్వదృతే=నీవు లేకుండగ, అహమ్‌=నేను, అయోధ్యామ్‌=అయోధ్యను గూర్చి, 
గన్తువు=వెళ్లుటకు, న శక్ష్యామి=సమర్శడను కాజాలను. మామ్‌=నన్ను, 
వనవాసానుయానాయ=వనవానమునందు నిన్ను అనుసరించి వచ్చుటకు, 
అనుజ్ఞాతుమ=అనుజ్ఞ ఇచ్చుటకు, అర్హసి=తగియున్నావు. 


తా. పాపరహితుడ వైన ఓ రామా! ఈ కారణముచే నేను అయోధ్యకు 
తిరిగి వెళ్లజాలను. నీ వెనుకనే అరణ్యమునకు వచ్చుటకు నాకు అనుజ్ఞ ఇమ్ము, 


మూ. యది మే యాచమానస్య త్యాగమేవ కరిష్యసి, 

సరథో5గ్నిం ప్రవేక్యామి త్యక్త్రమాత్ర ఇహ త్వయా. 49 

వ్ర.అ. యాచమానన్య=ప్రార్థించుచున్న, వే=నాయొక్క, త్యాగ 
మేవ=త్యాగమునే, కరిష్యసి యది=నీవు చేసిన ల్లైనచో, త్వయా=నీచేత, త్యక్తమాత్రః 
=విడువబడిన వెంటనే, ఇహ=ఇచట, సరథః=రథముతో కూడినవాడనై, అగ్నిమ్‌= 
అగ్నిని, ప్రవేక్ష్యామి=ప్రవేశించెదను. 

తా. నీవు, ఇంతగా ప్రార్థించుచున్నను, నన్ను విడిచివేసినచో, నేను వెంటనే 
రథముతో కూడ, ఇక్కడనే అగ్నిలో ప్రవేశించెదను. 49 


మూ. భవిష్యున్తి వనే యాని తపోవిఘ్నకరాణి తే, 
రథేన ప్రతిబాధిష్యే తాని సత్తాని రాఘవ, 50 


ప్ర.అ. రాఘవ=ఓ రామా! వనే=వనమునందు, యాని=ఎ జంతువులు, 
తే=నీకు, తపోవిఘ్నకరాణి=తపోవిఘ్నము చేయునవి, భవిష్యన్తి=అగునో, తాని 
సత్వాని=ఆ జంతువులను, రథేన=రథముచేత, ప్రతిబాధిష్యే=నివారించెదను. 


తా. ఓ రామా! అరణ్యములో నీ తపస్సునకు విఘ్నము కల్గించు 
మగములను రథముచేత నివారించెదను. 50 

మూ. త్వత్కృతేన మయావాప్తం రథచర్యాకృతం సుఖమ్‌, 
ఆశంసే త్వత్కృతేనాహం వనవాసకృతం సుఖమ్‌. 51 


ప్ర.అ. త్వత్కృతేన=నీచేత చేయబడిన అనుగ్రహముచే, మయా=నా చేత, 
రథచర్యాకృతమ్‌=రథమును నడువుటవలన కలిగిన, సుఖమ్‌=సుఖము, 
అవాప్తమ్‌=పాందబడినది. త్వత్మృతేన=నీచేత చేయబడిన అనుగ్రహముచే, 
అహమ్‌=నేను, వనవాసకృతమ్‌=వనవాసమువలన కలిగిన, సుఖమ్‌=సుఖమును, 
ఆశంసే=కోరుచున్నాను. 


తా. నేను నీ అనుగ్రహముచే నీ రథమును నడుపు సుఖమును పాంది 
యుంటిని. ఇపుడు నీ అనుగ్రహముచేత వనవాససుఖమును కూడ పాందదలచు 
చున్నాను. 51 


మూ. ప్రసీదేచ్చామి తేరరద్యే భవితుం ప్రత్యనన్తరః, 
ప్రీత్యా5భిహితమిచ్చామి భవ మే ప్రత్యనన్తరః. 52 


ప్ర.అ. ప్రసీద=అనుగ్రహింపుము. అరణ్యే=అరణ్యమునందు, తే=నీకు, 
ప్రత్యనన్తరః=సమీపమునం దున్నవాడను, భవితుమ్‌=అగుటకు, ఇచ్చామి= 
కోరుచున్నాను; మే=నాకు, ప్రత్యనన్తరః=సమీపమునం దున్న వాడవుగా, భవ= 
అగుము అని, ప్రీత్యా=పేమతో, అభిహితమ్‌=చెప్పబడిన మాటను, ఇచ్చామి 
=కోరుచున్నాను. 

తా. నన్ను అనుగ్రహింపుము. నేను అరణ్యములో నీ సమీపమునందే 
ఉండవలె నని కోరుచున్నాను. “నీవు సమీపమునందే ఉండుము' అని నీవు 


(ప్రేమపూర్వకముగా చెప్పగా వినవలె నని — 52 


మూ. ఇమే చాపి హయా వీర యది తే |వనవాసినః, 
పరిచర్యాం కరిష్యన్తి ప్రాప్టన్తి పరమాం గతిమ్‌. 53 


'ప్ర.అ. వీర=ఓ వీరుడా! ఇమే=ఈ, హయాశ్చాపి=గుజ్ఞములు కూడ, 
వనవాసినః:=వనమునందు నివసించుచున్న, తే=నీకు, పరిచర్యామ్‌= సేవను, 

కరిష్యన్తి యది=చేసిన బ్లెతే, పరమామ్‌=శ్రేషస్ట మైన, గతిమ్‌=గతిని, ప్రాప్యన్తి= 
పాందగలవు. 


తా. ఓ వీరుడా! నీవు వనములో నివసించుచుండగా ఈ గుణములు 
నీకు సేవ చేసినచో, వాటికి కూడ, ఉత్తమగతి లభించును. 53 


మూ. తవ శుశ్రూషణం మూర్చా కరిష్యామి వనే వసన్‌, 

అయోధ్యాం దేవలోకం వా సర్వథా ప్రజహామ్యహమ్‌. ర్‌4 

ప్ర.అ. వనే=వనమునందు, వసన్‌=నివసించుచు, మూర్థా=శిరస్సుతో, 
తవ=నీయొక్క, శుశ్రాషణమ్‌=శుశ్రూషను, కరిష్యామి=చేసెదను, అయోధ్యామ్‌= 
అయోధ్యను కాని, దేవలోకం వా=దేవలోకమును గాని, అహమ్‌=నేను, 
సర్వథా=అన్ని విధముల, ప్రజహామి=విడుచుచున్నాను. 

తా. నేను అన్ని విధముల అయోధ్య నైనను, దేవలోకము నైనను విడిచి, 
వనములో నివసించుచు నీకు శిరస్సుతో నమస్కరించుచు, శుశ్రూష చేసెదను. 


మూ. నహి శక్యా ప్రవేష్ణుం సా మయాయోధ్యా త్వయా వినా, 

రాజధానీ మహేన్రస్య యథా దుష్కుతకర్మణా. 55 

ప్ర.అ. త్వయా వినా=నీవు లేకుండగ, మయా=నాచేత, దుషృతకర్మణా= 
పాపాత్మునిచేత, మహేన్ద్సస్య=మహేంద్రునియొక్క, రాజధానీ యథా=రాజధాని 
యైన అమరావతి వలె, సా అయోధ్యా=ఆ అయోధ్య, ప్రవేష్ణుమ్‌= ప్రవేశించుటకు, 
న హి శక్యా=శక్య మైనది కాదు. 

తా. పాపాత్ముడు దేవేంద్రుని రాజధాని యైన అమరావతిలోనికి ఎట్లు 
ప్రవేశింపజాలడో, అట్లే నీవు లేకుండగా నేను అయోధ్యలో ప్రవేశింపజాలను.. 


మూ. వనవాసే క్షయం ప్రాప్తే మమైష హి మనోరథః, 
యదనేన రథేనైవ త్వాం వహేయం పురీం పునః. 56 
ప్ర.అ. మమ=నాకు, ఏషః హి=ఇదియే, మనోరథ;=కోరిక, యత్‌ ఏ 
మనగా, వనవాసే=వనవాసము, క్షయమ్‌=క్రయమును, ప్రాస్తే=పొందిన దగు 

చుండగా, అనేన=ఈ, రథేనైవ=రథముచేతనే, త్వామ్‌ =నిన్ను, పునః=మరల, 
పురీమ్‌=పట్టణమును గూర్చి, వహేయమ్‌=తీసుక్తొని పోవుదును. 


తా. వనవాసము పూర్తి యైన పిమ్మట ఇదే రథముపై ఎక్కించి, నిన్ను 
అయోధ్యాపురికి తీసుకొని వెళ్లవలెను అనునదియే నా కోరిక. 56 


మూ. చతుర్దశ హి వర్శాణి సహితస్య త్వయా వనే, 
క్షణభూతాని యాస్యన్తి శతసంఖ్యాన్యతో ంన్యథా. 57 


ప్ర.అ. వనే=వనమునందు, త్వయ్లా=నీతో, సహితస్య=కూడియున్న నాకు, 
చతుర్దశ వర్నాణి=పదునాలుగు సంవత్సరములు, క్షణభూతాని=క్షణములై, 
యాస్యన్తి=గడచిపోవును, అతః=దీనికంటే, అన్యథా=మరియొక విధమున, 
శతసంఖ్యాని=నూరు సంఖ్య కలవి యగును. 


తా. వనములో నీ సన్నిధిలో ఉన్నచో నాకు పదునాలుగు సంవత్సరములు 
క్రణములవలె గడచిపోవును. అట్లు కానిచో, వంద సంవత్సరముల వలె అగును. 


మూ. భృత్యవత్సల తిస్టన్తం భర్శృపుత్రగతే పథి, 
భక్తం భృత్యం స్థితం స్థిత్యాం త్యం న మాం హాతుమర్హ సి. 58 


ప్ర.అ. భృత్యవత్సల=భృత్యులపై (పేమ కలవాడా! భర్శపుత్రగతే= 
ప్రభువుయొక్క పుత్రునిచే అనుసరింపబడిన, పథి=మార్గమునందు, తిష్టన్తమ్‌= ఉన్న 
వాడను, భక్తమ=భక్తుడను, భృత్యమ్‌ =భృత్యుడను, స్థిత్యామ్‌=మర్యాదయందు, 
స్థితమ=ఉన్నవాడను అయిన, మామ్‌=నన్ను, త్వమ్‌=నీవు, హాతుమ్‌=విడుచుటకు, 
నార్హసి=తగవు. 


తా. భృత్యులయందు పమ గల ఓ రామా! నేను నా ప్రభువు పుతుడ 
వైన నీవు వెళ్లుచున్న మార్గముననే వెళ్ళగోరుచున్నాను. నీ భక్తుడను. భృత్యుడను. 
మర్యాద కాపాడువాడను. అట్టి నన్ను విడువవద్దు. 58 


మూ. ఎవం బహువిధం దీనం యాచమానం పునః పునః, 
రామో భృత్యానుకమీ తు సుమన్తమిదమబ్రవీత్‌. 59 

వ్ర.అ. భృత్యాను కమ్పీ=భృత్యులపై జాలి కల, రామః=రాముడు 
ఎవమ్‌=ఇట్టు, బహువిధమ్‌=అనేక విధములుగా, పునః పునః=మాటి మాటికి, 
యాచమానమ్‌ు= ప్రార్థించుచున్న, దీనమ్‌=దీను డైన, సుమన్రమ్‌=సుమంత్రుని 
గూర్చి, ఇదమ్‌=ఈ వాక్యమును, అబ్రవీత్‌=పలికెను. 

తా. భృత్యులపై జాలి కల రాముడు, ఇట్లు మాటి మాటికి, అనేక 
విధముల ప్రార్థించుచున్న, దీను డైన ఆ సుమంత్రునితో ఇట్లు పలికెను. 59 


మూ. జానామి పరమాం భక్తిం మయి తే భరవత్సల, 
శృణు చాపి యదర్ధం త్వాం (పేషయామి పురీమితః. 60 
ప్ర.అ. భర్శవత్సల=ప్రభువులయందు (పేమ గలవాడా, తే=నీకు, 
మయి=నాయం దున్న, పరమామ్‌=గొప్ప, భక్తిమ్‌=భక్తిని, జానామి= ఎరుగుదును. 
ఇతః=ఇక్కడనుండి, త్వామ=నిన్ను, యదర్థమ్‌=ఎందు నిమిత్త మై, పురీమ్‌ 
=పట్టణమును గూర్చి, (ప్రేషయామి=పంపుచున్నానో, శృణు చాపి=వినుము. 
తా. ప్రభువులపై ప్రేమగల ఓ సుమంత్రా! నీకు నాపై ఎంత గొప్ప భక్తి 
ఉన్నదో నేను ఎరుగుదును. నిన్ను ఇక్కడినుండి, పట్టణమునకు ఎందుకు 
పంపుచున్నానో వినుము. 60 
నగరీం త్వాం గతం దృష్ట్వా జననీ మే యవీయసీ, 
కైకేయీ ప్రత్యయం గచ్చేదితి రామో వనం గతః. 61 


3 


ప్ర.అ. నగరీమ్‌=పట్టణమును గూర్చి, గతమ్‌=వెళ్ళిన, త్వామ్‌=నిన్ను, 
దృష్ట్వా=చూచి, మే=నాయొక్క, యవీయసీ=చిన్న, జననీ=తల్లి యైన, కైకేయీ= 
కైకేయి, రామః=రాముడు, వనమ్‌=వనమును గూర్చి, గతః=వెళ్ళినాడు, ఇతి=అని, 
ప్రత్యయమ్‌=నమ్మకమును, గచ్చేత్‌=పాందును. 

తా. నీవు అయోధ్యకు తిరిగి వెళ్ళగా, నిన్ను చూచినచో మా పినతల్లి 
యైన కైకేయికి రాముడు అరణ్యమునకు వెళ్ళినాడు అని నమ్మకము కలుగును. 


మూ.  పరితుష్టా హి సా దేవీ వనవాసం గతే మయి, 
రాజానం నాకతిశజ్కేత మిథ్యావాదీతి ధార్మికమ్‌. 62 

ప్ర.అ. మయి=నేను, వనవాసమ్‌=వనవాసమును, గతే=పాందిన వాడ 
నగుచుండగా, సా దేవీ=ఆ దేవి, పరితుష్ట్రా=సంతోషించిన దై, ధార్మికమ్‌ =ధార్మికు 
డైన, రాజానమ్‌=రాజును గూర్చి, మిథ్యావాదీతి= అసత్యము పలుకు వాడని, 
నాతిశబ్కేత=శంకింపకుండును. 


తా. నేను వనవాసమునకు వెళ్ళుటచే కైకేయి సంతోషించును. ధార్మికుడైన 
రాజునుగూర్చి ఇతడు అసత్యము చెప్పుచున్నాడు అను శంకను విడుచును. 


మూ. ఎషమే ప్రథమః కల్పో యదవమ్బా మే యవీయసీ, 
భరతా 55రక్షితం సీతం పుత్రరాజ్యమవాప్నుయాత్‌. 63 


ప్ర.అ. ఏషః=ఇది, మే=నాకు, ప్రథమః=ముఖ్య మైన, కల్పః=పక్షము, 
యత్‌=ఏమనగా, మే=నాయొక్క, యవీయసీ=చిన్న దైన, అమ్బా=తల్లి, భరతా 55 
రక్షితమ్‌ =భరతునిచేత రక్షింపబడిన, స్ఫీతమ్‌=విశాలమైన, పుత్రరాజ్యమ్‌=పుత్రుని 
రాజ్యమును, అవాప్నుయాత్‌=పాందుగాక! 


తా. మా పినతల్లి తన పుత్రు డైన భరతునిచే రక్షింపబడిన విశాల మైన 
రాజ్యమును పాందవలెను అనునదియే నాకు చాల ముఖ్య మైన విషయము. 


మూ. మమ ప్రియార్థం రాజ్ఞశ్చ సరథస్త్వం పురీం వ్రజ, 

సందిష్టశ్చాసి యానర్గాంస్తాంస్తాన్‌ బూయాస్తథా తథా. 

ప్ర.అ. త్వమ్‌=నీవు, సరథః=రథముతో కూడినవాడవై, మమ=నాయొక్క, 
రాజ్ఞశ్చ=రాజుయొక్క, ప్రియార్థమ్‌=సంతోషముకొరకు, పురీమ్‌=పట్టణమును 
గూర్చి, వ్రజ=వెళ్ళుము. యాన్‌=యేే, అర్భాన్‌=విషయములను, సందిష్టః 
=చెప్పబడినవాడవు, అసి=అయితివో, తాన్‌ తాన్‌=ఆ యా విషయములను, తథా 
తథా=అట్లే, బ్రూయాః=చెప్పుము. 


తా. నీవు ఈ రథమును తీసుకొని నగరమునకు వెళ్ళినచో, నాకును, 
రాజునకును కూడ, ప్రియము చేసినవాడవు అగుదువు. నీకు ఏ యే విషయములు 
చెప్పినానో వాటిని అన్నింటిని ఆ విధముగా చేయుము. 64 

మూ. ఇత్యుక్త్వా వచనం సూతం సాన్త్యయిత్యా పునః పునః, 
గుహం వచన మక్లీబో రామో హేతుమదటబ్రవీత్‌. 65 


ప్ర.అ. అక్షీబః=ధైర్యవంతు డైన, రామః=రాముడు, సూతమ్‌=సారధిని 
గూర్చి, ఇతి=ఇట్లు, వచనమ్‌ =వాక్యమును, ఉక్వా=పలికి, పునః పునః=మాటి 
మాటికి, సాన్వ్వయిత్వా=ఓదార్చి, గుహమ్‌=గుహుని గూర్చి, హేతుమలత్‌ 
=యుక్తియుక్త మైన, వచనమ్‌ =వచనమును, అబ్రవీత్‌=పలికెను. 


తా. థైర్యవంతు డైన రాముడు సుమంత్రునితో ఇట్లు వలికి, 
మాటిమాటికిని ఓదార్చి, గుహునితో యుక్తియుక్త మగు వాక్యము పలికెను.65 


మూ. నేదానీం గుహ యోగ్యోరయం వాసో మే సజనే వనే, 
అవశ్యం హ్యాశ్రమే వాసః కర్తవ్య స్తద్గతో విధిః. 66 


వ.అ. గువా=గువుడా! ఇదానీవ్‌ం=ఇవ్పుడు, వేం=నాకు, 
సజనే=జనముతో కూడిన, వనే=వనమునందు, అయమ్‌=ఈ, వాసః=నివాసము, 
న యోగ్యః=యోగ్య మైనది కాదు. ఆశ్రమే=ఆశ్రమమునందు, వాసః=నివాసము, 
అవశ్యమ్‌=తప్పక చేయతగినది. తద్గతః=దానికి సంబంధించిన, విధిః=విధానము, 
కర్తవ్యః=చేయదగినది. 


తా. గుహుడా! నే నిపుడు, జను లున్న వనములో నివసించగూడదు. 
నేను ఆశ్రమమునందు మాత్రమే నివసించవలెను. అందుచే దానికి తగిన విధానము 
చేయబడు గాక. 66 


మూ. సో5హం గృహీత్వా నియమం తపస్విజనభూషణమ్‌, 

హితకామః పితుర్భూయః సీతాయా లక్ష్మణస్య చ. 67 

జటాః కృత్వా గమిష్యామి న్యగ్రోధక్షీరమానయ. 

ప్ర.అ. సః అహమ్‌=అట్టి నేను, తపస్విజనభూషణమ్‌=మునులకు 
అలంకార మైన, నియమమ్‌=నియమమును, గృహీత్వా= గ్రహించి, పితుః 
=తండ్రియొక్క, భూయః=మరియు, సీతాయాః=సీతయొక్క, లక్ష్మణస్య చ= 

లక్ష్మణునియొక్క, హితకామః=హితమును కోరువాడనై, జటాః=జటలను, కృత్వా= 
చేసికొని, గమిష్యామి=వెళ్ళెదను. న్యగ్రోధక్షీరమ్‌= మజ్జీపాలను, ఆనయ తీసికొని 
రమ్ము, 

తా. నా తండ్రికి, సీతకూ, లక్ష్మ్మణునకూ హితమును కోరుచున్న నేను, 
మునులకు అలంకార మైన నియమమును అవలంబించి, జటాధారినై, వెళ్ళిదను. 
మజ్జిపాలు తెమ్ము, 67 


మూ. తత్‌ క్షీరం రాజపుత్రాయ గుహః క్లిప్రముపాహరత్‌, 
లక్ష్మణస్యాత్మనశ్రైవ రామస్తేనాకరోజ్జటాః. 68 


ప్ర.అ. గుహః=గుహుడు, క్షిప్రమ్‌=శీఫ్రుముగా, రాజపుత్రాయ = 
రాజపుత్రుడగు రామునకు, తత్‌=ఆ, క్షీరమ్‌=పాలను, ఉపాహరత్‌ =తీసికొని వచ్చి 
ఇచ్చెను. రామః=రాముడు, తేన=దానితో, లక్ష్మణస్య=లక్ష్మణునకును, ఆత్మనశ్రైవ= 
తనకును, జటాః=జటలను, అకరోత్‌=చేసెను. 


తా. గుహుడు వెంటనే ఆ క్షీరమును తీసికొని వచ్చి, రామున కిచ్చెను. 


రాముడు ఆ పాలతో తనకును, లక్ష్మణునకును జటలు కట్టెను. 68 
మూ.  దీర్భబాహుర్నరవ్యామఘో జటిలత్వ మధారయత్‌. 69 
తౌ తదా చరవసనౌ జటామణ్ణలధారిణా, 
అశోభేతామృషిసమౌ భ్రాతరౌ రామలక్ష్మణా. 70 


ప్ర.అ. దీర్ణ్భబాహుః=దీర్భ మైన బాహువులు గల, నరవ్యాఘ్రః=నరశ్రేష్ణు 
డైన ఆ రాముడు, జటిలత్వమ్‌=జటలను కలిగియుండుటను, అధారయత్‌= 
ధరించెను. తదా=అప్పుడు, చీరవసనౌ=నారచీరలు ధరించినవారూ, జటామణ్డల 
ధారిభౌ=జటామండలము ధరించినవారూ అయిన, భ్రాతరౌ=సోదరులైన, 
రామలక్ష్మణౌ=రామలక్ష్మణులు, బుషినమౌ=బుషులతో సమానులుగా, 
అశోభేతామ్‌ = ప్రకాశించిరి. 

Uy 


తా. ఆజానుబాహు వైన ఆ పురుషశ్రేష్టుడు, జటాధారి అయ్యెను. అప్పుడు 
నారచీరలు కట్టి, జటామండలమును ధరించిన ఆ సోదరు లైన రామలక్ష్మణులు 
బుషుల వలె శోభించిరి. 69,70 


కె 


మూ. తతో వైఖానసం మార్గమాస్థితః సహ లక్ష్మణః, 
వ్రతమాదిష్టవాన్‌ రామః సఖాయం గుహమ'బ్రవీత్‌. 71 


వ.అ. తతః=అటుఏమ్మట, నవాలక్ష్మ ః= లక్ష్మణనపాతుడ్డై, 
వైఖానసమ్‌=విఖనటప్రోక్త మైన, మార్గమ్‌=మార్గమును, ఆస్థితః= అవలంబించిన, 
రామః=రాముడు, వ్రతమ్‌=నియమమును, ఆదిష్టవాన్‌=అంగీకరించినవాడై, 
సఖాయమ్‌=మిత్రుడైన, గుహమ్‌=గుహుని గూర్చి, అబ్రవీత్‌=పలికెను. 


తా. పిమ్మట, లక్ష్మణునితో కూడ విఖనస్సు అను మహర్షి ప్రతిపాదించిన 
వానప్రస్థమార్గమును అవలంబించి, ఆ వ్రతమును పాలించుచున్న రాముడు 
మిత్రుడైన గుహునితో ఇట్లనెను. 71 


మూ. అప్రమత్తో బలే కోశే దుర్గే జనపదే తథా, 
భవేథా గుహ రాజ్యం హి దురారక్షతమం మతమ్‌. 72 


వ్ర.అ. గుహ=గుహుడా! బలే=సైన్యమునందును, కోశే=కోశము 
నందును, దుగ్గ=దుర్గమునందును, తథా=మరియు, జనపదే=దేశమునందును, 
అప్రమత్తః=ఏమరుపాటు లేనివాడవు, భవేథాః=అగుదువుగాక, రాజ్యమ్‌ =రాజ్యము, 
దురారక్షతమమ్‌=చాల కష్టముచే రక్షింప శక్య మైనదిగా, మతం హి=చెప్పబడినది 
కదా. 

తా. గుహుడా! సైన్యము, ధనాగారము, దుర్గము, దేశము-వీటి 
విషయమున ఏ మాత్రము ఏమరుపాటు లేకుండ ఉండుము. రాజ్యము 
పాలించుట అనునది చాల కష్టమైన దని పెద్దలు చెప్పుదురు కదా! 72 


మూ. తతస్తం సమనుజ్ఞాయ గుహమిక్ష్వాకునన్దనః, 


జగామ తూర్ణమవ్యగ్రః సభార్యః సహ లక్ష్మణః. 73 

వ.అ. తత:=అటుపిమ్మట, ఇక్ష్వాకునన్ద నః=ఇక్ష్వాకువంశమును 
ఆనందింపచేయు రాముడు, తం గుహమ్‌=ఆ గుహుని, సమనుజ్ఞాయ 
= అనుమతించి, అవ్యగ్రః=వ్యాకులుడు కానివాడై, సభార్యః=భార్యతో కూడినవా 
డై, సహలక్ష్మణః=లక్ష్మణునితో కూడినవా డై, తూర్లమ్‌=శీఘ్రముగా, జగామ=వెళ్లిను. 


తా. పిమ్మట, రాముడు గుహుని వీడుకొల్సి, వ్యాకులత్వము చెందక, 
భార్యాలక్ష్మణసమేతు డై శీఘ్రముగా వెళ్ళిను. 73 


మూ. సతు దృష్వ్వా నదీతీరే నావమిక్ష్వాకునన్హనః, 
తితీర్నుః శీఘగాం గజ్ఞామిదం లక్ష్మణమ బవీత్‌. 74 


ప్ర.అ. సః ఇక్షాకునన్సనః:=ఆ రాముడు, నదీతీరే=నదీతీరమునందు, 
నావమ్‌=నావను, దృష్ట్వా=చూచి, శీఘగామ్‌=శీఘ్రముగా ప్రవహించుచున్న, 
గజ్లామ్‌=గంగను, తితీర్ను=దాటదలచినవా డై, లక్ష్మణమ్‌ =లక్ష్మణుని గూర్చి, 
ఇదమ్‌=ఈ వాక్యమును, అ బ్రవీత్‌=పలికెను. 


తా. రాముడు నది ఒడ్డు ప్రక్కన ఉన్న నావను చూచి, శీఘ్రముగా 
ప్రవహించుచున్న ఆ గంగానదిని దాట దలచినవాడై, లక్ష్మణునితో ఇట్లనెను.74 


మూ. ఆరోహ త్వం నరవ్యాఘ్ర స్థితాం నావమిమాం శనైః, 
సీతాం చారోపయాన్వక్షం పరిగృహ్య మనస్వినీమ్‌. 75 


ప్ర.అ. నరవ్యాఘ్ర=నరులలో శ్రేష్ణుడ వైన లక్ష్మణా! త్వమ్‌ =నీవు, 
స్థితామ్‌=నిలచి ఉన్న ఇమామ్‌=ఈ, నావమ్‌=నావను, శనైః=మెల్లగా, ఆరోహ 
=ఎక్కుము. అన్వక్షమ్‌=పిదప, మనస్వినీమ్‌= ఉత్తమ మైన మనస్సు గల, సీతాం 
చ=సీతను కూడ, పరిగృహ్య=పట్టుకొని, ఆరోపయ=ఎక్కించుము. 


తా. లక్ష్మణా! నావ నిలచియున్నది. దానిని మెల్లగా ఎక్కుము. పిదప 
ఉత్తమ మైన మనస్సు గల సీతను కూడ చేయి పట్టుకొని ఎక్కించుము. 75 
మూ. స భ్రాతుః శాసనం శ్రుత్వా సర్వమప్రతికూలయన్‌, 

ఆరోప్య మైథిలీం పూర్వమారురోహాత్మవాంస్తత:. 76 

ప్ర.అ. ఆత్మవాన్‌=బుద్ధిమంతు డైన, సః=ఆ లక్ష్మణుడు, భ్రాతుః 
=సోదరునియొక్క. శాసనమ్‌ =శాసనమును, శుత్వా=విని, సర్వమ్‌ =ఆతడు 
చెప్పినదాని నంతను, అప్రతికూలయన్‌=ప్రతికూలము చేయక, పూర్వమ్‌= 
ముందుగా, మైథిలీమ్‌ =సీతను, ఆరోప్య=ఎక్కించి, త *= అటుపిమ్మట, 
ఆరురోహ=ఎక్కెను. 


తా. బుద్ధిమంతుడైన లక్ష్మణుడు సోదరుని ఆజ్ఞను విని, ఆతడు చెప్పిన 
దాని నంతను అవిరుద్ధముగా పాటించుచు ముందుగా సీతను ఎక్కించి పిదప 
తాను ఎక్కను. 76 


వి. “ముందు నీవు నావపై ఎక్కి పిదప సీత నెక్కించుము” అని రాముడు 
చెప్పగా లక్ష్మణుడు ముందుగా సీత నెక్కించి తాను తరువాత నావ నెక్కెను. 
లక్ష్మణుడు బుద్ధిమంతుడు గాన రాముని అభిప్రాయము సీతనే ముందుగా 
ఎక్కించ మని అయి ఉండు నని గ్రహించి అట్లు చేసెను. అందుచే ప్రతికూలముగా 
చేసి నట్లు కాదు. 


మూ. అథారురోహ తేజస్వీ స్వయం లక్ష్మణపూర్యజః, 
తతో నిషాదాధిపతిర్గుహో జ్ఞాతీనచోదయత్‌. 77 


ప్ర.అ. అథ=పిమ్మట, తేజస్వీ=తేజఃశాలియెన, లక్ష్మణ పూర్వజః=రాముడు, 
స్వయమ్‌=తాను, ఆరురోహ=ఎక్కెను. తతః=అటుపిమ్మట, నిషాదాధిపతిః 
=బోయల ప్రభు వైన, గువాః=గువాుడు, జ్ఞాతీన్‌=బంధువులను, 
అచోదయత్‌= (ప్రేరేపించెను. 


తా. తేజఃశాలి యైన రాముడు కూడ నావ నెక్కిన పిమ్మట, నిషాదాధి 
పతి యెన గుహుడు “నావను ఆవలి ఒడ్డు చేర్చుడు” అని తన బంధువులను 


ఆజ్ఞాపించెను. 77 


మూ. రాఘవో5పి మహాతేజా నావమారుహ్య తాం తతః, 
బ్రహ్మవత్‌ క్షత్రవచ్చైవ జజాప హితమాత్మనః. 78 

ప్ర.అ. మహాతేజాః=గొప్ప తేజస్సు గల, రాఘవో 5పి=రాముడు కూడా, 
తాం నావమ్‌=ఆ నావను, ఆరుహ్య=ఎక్కి, తతః=పిమ్మట, బ్రహ్మవత్‌= బ్రాహ్మణు 
లకు హిత మైనదీ, క్షత్రవచ్చైవ=క్షత్రియులకు హిత మైనదీ అయిన మంత్రమును, 
ఆత్మనః=తనయొక్క, హితమ్‌=హితమును గూర్చి, జజాప=జపించెను. 

తా. గొప్ప తేజస్సు గల రాముడు ఆ నావ నెక్కిన పిదప, తన శ్రేయస్సును 
కోరుచు, బ్రాహ్మణక్షత్రియులు రెండు జాతులవారును సాధారణముగ జపింపదగిన 
“దెవీం నావమ్‌” అను నావ నెక్కు నపుడు జపించు మంత్రమును జపించెను. 


మూ. ఆచమ్య చ యథాశాస్తం నదీం తాం సహ సీతయా, 
ప్రాణమత్రీతిసంహృష్పో లక్షణశ్చామిత ప్రభః. 79 
ప్ర.అ. సీతయా సహ=సీతతో కూడ, యథాశాస్త్రమ్‌=శాస్తాను సారముగా, 
ఆచమ్య చ=ఆచమనము చేసి, ప్రీతిసంహృష్టః=సంతోషముతో గగుర్పాటు 
చెందినవాడై, తాం నదీమ్‌=ఆ నదిని, ప్రాణమత్‌=నమస్కరించెను. అమితప్రభః 
=గొప్ప తేజస్సుగల, లక్ష్మణశ్చ=లక్ష్మణుడు కూడ, (నమస్కరించెను). 
తా. పిమ్మట, రాముడు, సీత, లక్ష్మణుడును యథాశాస్తముగా 
ఆచమనము చేసి ఆనందముతో ఆ నదికి నమస్కరించిరి. 79 


మూ. అనుజ్ఞాయ సుమన్రం చ సబలం చైవ తం గుహమ్‌, 
ఆస్థాయ నావం రామస్తు చోదయామాస నావికొన్‌. 80 
ప్ర.అ. రామస్తు=రాముడు, సుమన్రమ్‌=సుమంత్రుని, సబలమ్‌=సైన్య 
ముతో కూడిన, తం గుహమ్‌=ఆ గుహునీ, అనుజ్ఞాయ=విడ్కొల్సి, నావమ్‌=నావను, 
ఆస్థాయ=అధిష్థించి, నావికాన్‌=నావ నడుపువారిని, చోదయామాస= ప్రేరేపించెను. 
తా. రాముడు సుమంత్రునీ, సైన్యసహితు డైన గుహునీ వీడ్కొలిపి, 
నావలో కూర్చుండి, “నావ నడుపుడు” అని నావికులను ఆదేశించెను. 80 
మూ. తతస్తైశ్చ్పోదితా సా నౌః కర్ణధారసమాహితా, 
శుభస్యవేగాభిహతా శీఘ్రం సలిలమత్యగాత్‌. 81 

ప్ర.అ. తతః:=అటు పిమ్మట, కర్ణధారసమాహితా=చుక్కాని పట్టు వానిచే 
సావధానముగా తగు విధమున త్రిప్పబడిన, సా నౌః=ఆ నావ, తెః=వారిచే, చోదితా= 
(పేరేపింపబడినదై, శుభస్ఫ్యవేగాభిహతా=మంచి తెడ్డుల వేగముచే కొట్టబడినదై, 
శిఘ్రమ=శిఘ్రముగా, సలిలమ్‌=జలమును, అత్యగాత=దాటెను. 

తా. చుక్కాని పట్టువాడు చక్కగా చుక్కాని పట్టగా, వారిచే నడుపబడిన 
ఆ నావ మంచి తెడ్డచే త్రోయబడిన దై, శీఘ్రముగా జలమును దాటెను. 
మూ. మధ్యం తు సమనుప్రాప్య భాగీరథ్యాస్త్వనిన్దితా, 

వైదేహీ ప్రాజలిర్భూత్వా తాం నదీమిదమ బ్రవీత్‌. 82 

ప్ర.అ. అనిన్దితా=నిందింపబడని, వైదేహే=సీత, భాగీరథ్యాః=గంగానది 
యొక్క, మధ్యమ్‌=మధ్య ప్రదేశమును, సమను ప్రాహ్య=పొంది, ప్రాజ్బలిః=కట్టబడిన 
దోసిలి కలది, భూత్వా=అయి, తాం నదీమ్‌=ఆ నదిని గూర్చి, ఇదమ్‌=ఈ 
వాక్యమును, అబ్రవీత్‌=పలికెను. 

తా. ఎట్టి నిందలును ఎరగని సీత గంగానది మధ్యను చేరిన పిమ్మట, 


చేతులు జోడించి ఆ గంగానదితో ఇట్లనెను. 82 
మూ. పుత్రో దశరథస్యాయం మహారాజస్య ధీమతః, 
నిదేశం పారయిత్వేమం గజ్లే త్వదభిరక్షితః. 83 
చతుర్దశ హి వర్షాణి సమగ్రాణ్యుష్య కాననే, 
భ్రాత్రా సహ మయా చైవ పునః ప్రత్యాగమిష్యతి. 84 
తతస్త్వాం దేవి సుభగే క్షేమేణ పునరాగతా, 
యక్షే ప్రముదితా గజ్లే సర్వకామసమృద్ధినీ. 85 


వ్ర.అ. గబ్గే=ఓ గంగా, ధీమతః=బుద్దిమంతుడూ, మహారాజన్య= 
మహారాజూ అయిన, దశరథస్య=దశరథునియొక్క, పుత్రః=పుత్రు డైన, అయమ్‌= 
ఈ రాముడు, త్వదభిరక్రితః=నీచే రక్షింపబడినవాడై, ఇమమ్‌=ఈ, నిదేశమ్‌=ఆజ్ఞను, 
పాలయిత్వా=పాలించి, భ్రాత్రా సహ=సోదరునితోనూ, మయా చైవ=నాతోనూ, 
చతుర్ద్షశ=పదునాలుగు, వర్షాణి=సంవత్సరములు, సమగ్రాణి=సంపూర్ణ మైన, 

ప్రత్యాగమిష్యతి=వెనుకకు రాగలడు. సుభగే=సుందర మైన, దేవి=దేవీ! గబ్లీ=గంగా, 
తతః=అటుపిమ్మట, క్రేమేణ=క్షేమముతో, పునః=మరల, ఆగతా=వచ్చినదాననూ, 
ప్రముదితా=సంతోషించినదాననూ, సర్వకామసమృద్ధినీ= =సమస్తకామముల సమృద్ధి 
కల దాననూ అయిన నేను, త్వ్యామ్‌=నిన్ను, యక్ష్యే=పూజించెదను. 


తా. ఓ గంగాదేవీ! ధీమంతు డైన దశరథమహారాజు కుమారు డైన ఈ 
రాముడు నీచేత రక్షింపబడుచు, సోదరునితోను, నాతోను కలిసి పదునాలుగు 
సంవత్సరములు పూర్తిగా అరణ్యవాసము చేసి, తండ్రి యాజ్ఞను పాలించి, మరల 
వచ్చును. సౌందర్యవతి వైన ఓ గంగాదేవీ! అప్పుడు కోరిక లన్నియు, సఫలము 
లై, ఆనందముతో నేను క్షేమముగ తిరిగి వచ్చి, నిన్ను పూజించెదను. 


మూ. త్వం హి త్రిపథగా దేవి బ్రహ్మలోకం సమీక్షసే, 
భార్యా చోదధిరాజస్య లోకే 5స్మిన్‌ సంప్రదృశ్యసే. 86 


ప్ర.అ. దేవి=ఓ గంగాదేవి! త్రిపథగా=మూడు మార్గములందు (స్వర్గ 
భూలోక-పాతాళములందు) ప్రవహించుచున్న, త్వమ్‌=నీవు, బ్రహ్మలోకమ్‌= బ్రహ్మ 
లోకమును, సమీక్షసే హి=చూచుచున్నావు కదా. అస్మిన్‌=ఈ, లోకే=భూలోకము 
నందు, ఉదధిరాజస్య=సముద్రరాజుయొక్క, భార్యా చ=భార్యవుగా కూడ, 
సం ప్రదృశ్య సే=చూడబడుచున్నావు. 


తా. ఓ గంగాదేవీ! స్వర్గ భూలోక పాతాళములందు మూడింటియందును 
ప్రవహించుటచే నీవు బ్రహ్మలోకముతో సంబంధించి ఉన్నావు. ఈ లోకమునందు 


సముద్రుని భార్యవుగా కనబడుచున్నావు. 86 
మూ. సాత్వాం దేవి నమస్యామి ప్రశంసామి చ శోభనే, 
ప్రాప్తరాజ్యే నరవ్యాఘే శివేన పునరాగతే, 87 
గవాం శతసహస్రాణి వస్తాణ్యన్నం చ పేశలమ్‌, 
బ్రాహ్మణేభ్యః ప్రదాస్యామి తవ ప్రియచికీర్వయా. 88 


ప్ర.అ. దేవి=ఓ గంగాదేవీ! శోభనే=ఓ మంగళకర మైన దానా, సా=అట్టి 
నేను, త్వామ్‌= =నిన్ను, నమస్యామి= నమస్కరించుచున్నాను. ప్రశంసామి చ= 

స్తుతించుచున్నాను కూడ. శివేన=క్లేమముగా, పునః=తిరిగి, ఆగతే=వచ్చిన, 
నరవ్యాయఘే= నరులలో శ్రేష్ణు డైన రాముడు, ప్రాప్తరాజే= పాందబడిన రాజ్యము 
కలవా డగుచుండగా, తవ=నీకు, ప్రియచికీర్ణ్వయా=ప్రియమును చేయవలయు 
నను కోరికచే, గవామ్‌=గోవులయొక్క, శతసహస్రాణి=లక్షలను, వస్రాణి=వస్రము 
లను, పేశలమ్‌=మనోహర మైన, అన్నం చ=అన్నమును, బ్రాహ్మణేభ్యః= బ్రాహ్మణు 
లకు, ప్రదాస్యామి=ఇచ్చెదను. 

తా. మంగళప్రదురాల వైన ఓ గంగాదేవీ! నిన్ను నమస్కరించి స్తుతించు 
చున్నాను. పురుషశ్రేష్ణు డైన రాముడు, సుఖముగా తిరిగి వచ్చి, రాజ్యమును 
పొందిన పిమ్మట, నీ సంతోషమునకై బ్రాహ్మణులకు, లక్షలకొలది గోవులను, 
వస్రములను, మంచి అన్నమును ఇచ్చెదను. 87, 88 


మూ. సురాఘటసహగుణ మాంసభూతోదనేన చ, 

యక్షే త్వాం ప్రయతా దేవి పురీం పునరుపాగతా. 89 

వ్ర.అ. దేవి=ఓ గంగాదేవి, వునః=మరల, పురీమ్‌=పట్టణమును, 
ఉపాగతా =పాందిన నేను, ప్రయతా=నియమవంతురాలనై, సురావుట 
సహగ్రేణ=వెయ్యి కల్లుకుండలతోను, మాంసభూతోదనేన చ=మాంసరూప మైన 
అన్నముతో, యక్ష్యే=పూజించెదను. 

తా. ఓ గంగాదేవీ! వనవాసము నుండి తిరిగి వచ్చిన పిమ్మట, నేను 
నియమవంతురాలనై నీకు వెయ్యి కుండల కల్లు, మాంసరూపమైన ఆహారము, 
సమర్పించి పూజించెదను. 
మూ. యాని త్వత్తీరవాసీని దైవతాని చ సన్తి హి, 

తాని సర్వాణి యక్ష్యామి తీర్థాన్యాయతనాని చ. 90 

ప్ర.అ. యాని=ఏ, దైవతాని=దేవతలు, త్వత్తీరవాసీని=నీ తీరమునందు 
నివసించుచు, సన్తి= ఉన్నవో, తాని సర్వాణి=వాటి నన్నిటిని, తీర్థాని=తీర్థములను, 
ఆయతనాని చ=దేవాలయములను, యక్ష్యామి=పూజించెదను. 


తా. నీ తీరములపై ఉన్న సమస్తదేవతలను, తీర్థములను, దేవాలయము 

మూ. పునరేవ మహాబాహుర్మయా భ్రాత్రా చ సంగతః, 
అయోధ్యాం వనవాసాత్తు ప్రవిశత్వన ఘో5న ఘే. 91 
ప్ర.అ. అనఘే=ఓ పుణ్యాత్మురాలా! అనఘః=దోషములు లేని, మహా 
బాహుః=గొప్ప బాహువులు కల రాముడు, మయా=నాతోను, భ్రాత్రా చ=సోదరుని 
తోను, సంగతః=కూడినవా డై, వనవాసాత్‌=వనవాసమునుండి, పునరేవ=మరల, 
అయోధ్యామ్‌= అయోధ్యను, ప్రవిశతు=ప్రవేశించుగాక! 


తా. ఓ పుణ్యాత్మురాలా! పాపరహితుడు, మహాబాహువు అయిన, 
రాముడు, నాతోను సోదరునితోను కలసి, వనవాసమునుండి తిరిగి వచ్చి, మరల 
అయోధ్యలో ప్రవేశించుగాక. 91 


మూ. తథా సంభాషమాణా సా సీతా గజ్లామనిన్టితా, 
దక్షిణా దక్షిణం తీరం క్షిప్రమేవాభ్యుపాగమత్‌. 92 


ప్ర.అ. అనిన్దితా=నిందింపబడనిది, దక్షిణా=సమర్భురాలు అయిన, సా 
సీతా=ఆ సీత, తథా=అట్లు, సంభాషమాణా=పలుకుచు, క్షిప్రమేవ=శీఘ్రము గానే, 
దక్షిణమ్‌=దక్షిణము వైపు నున్న, తీరమ్‌=తీరమును, అభ్యుపాగమత్‌=చేరెను. 


తా. నిందింపబడనిది, సమర్భురాలు అయిన సీత, ఇట్లు పలుకుచు 
శీఘ్రముగా దక్షిణము వైపున నున్న తీరమును చేరెను. 92 


మూ. తీరం తు సమనుప్రాప్య నావం హిత్వా నరర్షభః, 
ప్రాతిష్టత సహ భ్రాత్రా వైదేహ్యా చ పరంతపః. 93 


వ్ర.అ. నరర్వభ:ః=నరశ్రేష్టుడు, వరంతవః=శత్రువులను తపింవ 
చేయువాడు అయిన రాముడు, తీరమ్‌=తీరమును, సమనుప్రాప్య=చేరి, నావమ్‌= 
నావను, హిత్వా=విడచి, భ్రాత్రా సహ=సోదరునితోను, వైదేహ్యా చ=సీతతోను, 
'ప్రాతిషఘత= బయలుదేరెను. 

తా. శత్రుభయంకరుడు, నరశ్రేష్టుడు అయిన రాముడు, తీరమును 
చేరిన పిమ్మట ఆ నావను విడచి, సోదరునితోను, సీతతోను కలిసి నడిచి వెళ్లెను. 

మూ. అథా 5బ్రవీన్మహాబాహుః సుమిత్రానన్టవర్థనమ్‌, 
భవ సంరక్షణార్ణాయ సజనే విజనే5 పి వా. 94 
ప్ర.అ. అథ= అటుపిమ్మట, మహాబాహుః=గొప్ప బాహువులు గల 
రాముడు, సుమిత్రానన్దవర్ధనమ్‌= సుమిత్రకు ఆనందమును వృద్ధి పొందించు 
లక్ష్మణుని గూర్చి, అబ్రవీత్‌= పలికెను. సజనే=జనులున్న ప్రదేశమందైనను, 
విజనే 5పి వా= జనులు లేని ప్రదేశమందైనను, సంరక్షణార్ధాయ= సంరక్షణమను 
ప్రయోజనము కొరకు, భవ=అగుము. 


తా. పిదప ఆజానుబాహు వైన రాముడు, లక్ష్మణునితో ఇట్లనెను. 
జనులున్న ప్రదేశమందైనను, లేని. ప్రదేశమందైనను, రక్షణము విషయమున, 
జాగ్రత్తతో ఉండుము. 94 


మూ. అవశ్యం రక్షణం కార్యమదృష్మే విజనే వనే, 
అగ్రతో గచ్చ సౌమిత్రే! సీతా త్వామనుగచ్చతు. 95 


ప్ర.అ. అదృష్టే=చూడబడని, విజనే=జనులు లేని, వనే=వనమునందు, 
అవశ్యమ్‌=తప్పక, రక్షణమ్‌=రక్షణము, కార్యమ్‌=చేయదగినది. సౌమిత్రే=ఓ 
లక్ష్మణా, అగ్రతః=ముందు, గచ్చ=నడువుము. సీతా=సీత, త్వామ్‌ =నిన్ను, 
అనుగచ్చతు=అనుసరించు నడచుగాక! 

తా. పూర్వ మెన్నడును చూడని ఈ జనశూన్య మైన అరణ్యములో 
మనము తప్పక రక్షణవిషయమున జాగ్రత్తతో ఉండవలెను. ఓ లక్ష్మణా! నీవు 
ముందు నడువుము. సీత వెనుక నడచును. 95 
మూ.  పృష్టతోరహం గమిష్యామి త్వాం చ సీతాం చ పాలయన్‌, 

అన్యోన్యస్యేహ నో రక్షా కర్తవ్యా పురుషర్షభ. 96 

ప్ర.అ. అహమ్‌=నేను, త్వాం చ=నిన్ను, సీతాం చ=సీతను, పాలయన్‌= 
రక్షించుచు, పృష్టతః=వెనుక, గమిష్యామి=నడిచెదను. పురుషర్షభ=ఓ పురుషశ్రేష్టా! 
ఇహ=ఇక్కడ, నః=మనకు, అన్యోన్యస్య=పరస్పరముయొక్క, రక్షా=రక్ష, 
కర్తవ్యా=చేయతగినది. 

తా. లక్ష్మణా! నేను నిన్ను, సీతను రక్తించుచు, వెనుక నడచెదను. మనము 


ఇక్కడ ఒకరి నొకరు రక్తించుకొనవలెను. 96 
మూ. హి తావదతిక్రానా సుకరా కొచన ids 
దుఃఖం తు వైదేహీ వనవాసస్య వేత్స్యతి. 97 


ప్ర.అ. అతిక్రాన్తా=జరిగిపోయిన, కాచన క్రియా=బ పనియు, సుకరా= 
మరల సులభముగా చేయదగినది, న హి తావత్‌=కాదు కదా! అద్య=ఇపుడు, 
వైదేహే=సీత, వనవాసస్య=వనవాసముయొక్క, దుఃఖమ్‌=దుఃఖమును, వేత్స్యతి= 
తెలుసుకొనగలదు. 


తా. ఏ పని యైనను, చేయి దాటి పోయినచో, దానిని మరల సరిచేయుట 
శక్యము గాదు. వనవాసములోని కష్టములను గూర్చి ఇటు పైన, సీతకు 
అర్థమగును. 


మూ. ప్రణష్టజనసంబాధం క్షేత్రారామవివర్థితమ్‌, 
విషమం చ ప్రపాతం చ వనమద్య ప్రవేక్ష్యతి. 98 


ప్ర.అ. ప్రణష్టజనసంబాధమ్‌=కనబడని జనసమ్మర్దము కలది, క్షేత్రా 
రామవివర్ణితమ్‌=తోటలతోను, ఉద్యానములతోను శూన్య మైనది, విషమమ్‌ చ 
=మెట్ట పల్లములుగా ఉన్నది, ప్రపాతం చ=గోతులతో నిండినది అయిన, వనమ్‌= 
వనమును, అద్య=నేడు, ప్రవేక్ష్యతి=ప్రవేశించగలదు. 


తా. ఈ వనములో జనసమ్మర్దము కాని, పాలములు గాని, ఉద్యానవన 
ములు గాని ఉండవు. మిట్టపల్లములు, లోతైన లోయలు ఉండును. అట్టి 
వనములోనికి సీత ఈనాడు ప్రవేశించగలదు. 98 


మూ. శ్రుత్వా రామస్య వచనం ప్రతస్థే లక్ష్మణో 5గ్రతః, 
అనన్తరం చ సీతాయా రాఘవో రఘునన్దనః. 99 


ప్ర.అ. లక్ష్మణః=లక్షణుడు, రామస్య=రామునియొక్క, వచనమ్‌=వచన 
మును, శ్రుత్వా=విని, అగ్రతః=ముందు, ప్రత స్థే=నడచెను. సీతాయాః=సీతకు, 


54 


816 శ్రీమద్రామాయణము 


అనన్తరమ్‌=వెనుక, రఘునన్షనః=రఘువంశమువారిని ఆనందింప చేయు, రాఘవః 
=రాముడు నడచెను. 


తా. లక్ష్మణుడు, రాముని మాట ప్రకారము ముందుగా నడచెను. 
రాముడు సీత వెనుక నడచెను. 99 


మూ. గతం తు గజ్లాపరపారమాశు 

రామం సుమనః ప్రతతం నిరీక్ష్య, 

అధ్వప్రకర్నాద్విని వృత్త దృష్టి 

ర్ముమోచ బాపష్పం వ్యధిత స్తపస్వీ. 100 

ప్ర.అ. తపస్వీ=దీను డైన, సుమన్రః=సుమంత్రుడు, ఆశు=శీఘముగా, 
గబ్బాపరపారమ్‌ =గంగ ఆవలి ఒడ్డును, గతమ్‌=చేరిన, రామమ్‌=రాముని, ప్రతతమ్‌ 
=అవిచ్చిన్నముగా, నిరీక్ష్య=చూచి, అధ్వప్రకర్షాత్‌=మార్గముయొక్క ఆధిక్యము 
వలన, వినివృత్తదృష్టిః= మరలిన చూపులు కలవాడై, వ్యథితః=దుఃఖపడుచు, 
బాపష్పమ్‌=కన్నీటిని, ముమోచ=విడచెను. 

తా. దీను డైన ఆ సుమంత్రుడు, గంగ అవతలి ఒడ్డుకు శీఘ్రముగా 
చేరిన రాముని కనబడునంతవరకు చూచుచునే ఉండి మార్గము దీర్భమై పోవుటచే 
కనబడక, దృష్టిని మరల్చి దుఃఖితు డై కన్నీరు కార్చెను. 100 


మూ. స లోకపాలప్రతిమప్రభావవాం 

స్తీరా మహాత్మా వరదో మహానదీమ్‌, 

తతః సమృద్దాన్‌ శుభసస్యమాలినః 

క్రమేణ వత్సాన్‌ ముదితౌనుపాగమత్‌. 101 

ప్ర.అ. మహాత్మా=మహాత్ముడు, వరదః=వరముల నిచ్చువాడు, లోక 
పాలప్రతిమప్రభావవాన్‌=లోకపాలురతో సమాన మైన ప్రభావము కలవాడు 
అయిన, సః=ఆ రాముడు, మహానదీమ్‌=ఆ గంగానదిని, తీర్వా=దాటి, తతః 
=అటుపిమ్మట, క్రమేణ=క్రమముగా, సమృద్దాన్‌=సమృద్ధి కలది అయిన, 
ముదితాన్‌=ఆనందముతో కూడిన, వత్సాన్‌=వత్సదేశమును, ఉపాగమత్‌=చేరెను. 

తా. లోకపాలురతో సమాన మైన ప్రభావము కలవాడు, మహాత్ముడు, 
వరముల నిచ్చువాడు అయిన ఆ రాముడు గంగానదిని దాటిన పిమ్మట, నడచి 
వెళ్ళుచు, ఉత్తమ మైన సస్యసముదాయములతో నిండినది, ఐశ్వర్యముతో సమృద్ధ 
మైనది, సంతోషించిన జనులు కలది యైన, వత్సదేశమును చేరెను. 
మూ. తౌ తత్ర హత్యా చతురో మహామృగాన్‌ 

వరాహమృశ్యం పృషతం మహారురుమ్‌, 

ఆదాయ మేధ్యం త్వరితం బుభుక్షితౌ 

వాసాయ కాలే యయతుర్వనస్పతిమ్‌. 102 

ఇత్యార్షే శ్రీమద్రామాయణే ఆదికావ్యే అయోధ్యాకాణ్ణే ద్విపంచాశః సర్గః. 

ప్ర.అ. బుభుక్తితః=ఆకలి గొన్న, తౌ=ఆ రామలక్ష్మణులు, తత్ర=అక్కడ, 
వరాహమ్‌=వరాహమును, బుశ్యమ్‌ =బుశ్యమృగమును, పృషతమ్‌=దుప్పిని, 
మహాగురుమ్‌=నల్లచారల దుప్పిని, చతురః=నాలుగు, మృగాన్‌=మృగములను, 
హత్వా=చంపి, మేధ్యమ్‌=పరిశుద్ధ మైన మాంసమును, త్వరితమ్‌=శీఘ్రముగా, 
ఆదాయ=గ్రహించి, కాలే=సాయంకాలమునందు, వాసాయ=నివాసముకొరకు, 
వనస్పతిమ్‌ =వృక్షమును, యయతుః=చేరిరి. 

తా. ఆకలిగొన్న ఆ రామలక్ష్మణులు, అక్కడ వరాహము, బుష్యము, 
దుప్పి, నల్లచారల దుప్పి యను నాలుగు మహామృగములను చంపి, వాటి పరిశుద్ధ 
మైన మాంసమును తీసుకొని, సాయంకాలము కాగానే రాత్రి నివసించుటకు, 
ఒక చెట్టు మొదలు చేరిరి. 102 


“బాలానందిని” అను శ్రీమద్రామాయణాంధ్రవ్యాఖ్యానమునందు 
అయోధ్యాకాండలో ఏబదిరెండవ సర్గ సమాప్తము. 


అథ త్రిఫక్చాశ సర్గః 


(రాజును నిందించుచు కైక కౌసల్యాదులకు కీడు కలిగించు నేమో యని 
రాముడు లక్ష్మణు నయోధ్యకు పంప ప్రయత్తించుట. రాముడు లేనిదే తాను 
జీవించుట అసంభవ మని పలికీ లక్ష్మణుడు అయోధ్య కేగుటకు తిరస్కరించుట, 
తిరిగి రాముడు అతనికి వనవాసమున కనుమతించుట,) 


మూ. సతం వృక్షం సమాసాద్య సన్ఫ్యామన్వాస్య పశ్చిమామ్‌, 
రామో రమయతాం శ్రేష్ట ఇతి హోవాచ లక్ష్మణమ్‌. 1 


ప్ర.అ. రమయతామ్‌ =సంతోషింపచేయువారలతో, శ్రేష్టః= శ్రేష్టుడైన, సః 
రామః=ఆ రాముడు, తం వృక్షమ్‌=ఆ వృక్షమును, నమాసాద్య=చేరి, 
పశ్చిమామ్‌=పడమటి, సన్థ్యామ్‌=సంధ్యను, అన్వాస్య= సేవించి, లక్ష్మణమ్‌ 
= లక్ష్మణుని గూర్చి, ఇతి=ఇట్లు, ఉవాచ హ=పలికెను. 

తా. ఆనందింపచేయువారలలో శ్రేష్ణు డైన రాముడు, వృక్షమూలము 
చేరి, పడమటి సంధ్యను ఉపాసించి, లక్ష్మణునితో ఇట్లనెను. 1 


మూ. అద్యేయం ప్రథమా రాత్రిర్యాతా జనపదాదృహిః, 
యా సుమన్రేణ రహితా తాం నోత్కణ్సితుమర్హసి. 2 


ప్ర.అ. అద్య=నేడు, సుమగ్రేణ=సుమంత్రునితో, రహితా=శూన్యమైన, 
యా=ఏ, ఇయమ్‌=ఈ, ప్రథమా రాత్రిః=మొదటి రాత్రి, జనపదాత్‌=జనపదము 
కంటె, బహిః=వెలుపల, యాతా=పాందబడినదో, తామ్‌=అట్టి ఈ రాత్రిని గూర్చి, 
ఉత్కణ్గితుమ్‌ =బెంగపెట్టుకొనుటకు, నార్హసి=తగవు. 

తా. ఇపుడు మనము మన దేశము బయటకు వచ్చినాము. సుమంత్రుడు 
కూడ వెళ్ళి పోయినాడు. ఇటు పై మనము ఒంటరిగా ఉండవలసిన రాత్రులలో, 
ఇది మొదటిది. నీవు దుఃభింపకుము. 2 


మూ జాగర్తవ్య మతన్దిభ్యామద్యప్రభృతి రాత్రిషు, 
యోగక్షేమౌ హి సీతాయా వర్తేతే లక్ష్మణావయో:. 3 

ప్ర.అ. లక్షణ=ఓ లక్ష్మణా! అద్యప్రభృతి=నేడు మొదలు, రాత్రిషు= 
రాత్రులందు, అతగ్టిభ్యామ్‌= ఎమరుపాటు లేకుండగ, (మన ఇరువురిచేత), 
జాగర్తవ్యమ్‌=మేల్కొనవలసి యున్నది, సీతాయాః=సీతయొక్క, యోగక్షేమౌ= 
యోగక్షేమములు, అవయోః=మన ఇద్దరిపై, వర్తేతే హి= ఉన్నవి కదా! 


తా. నేడు మొదలు మన మిద్దరము రాత్రులందు మేల్కొని 
యుండవలెను. సీత క్షేమములు మన యిద్దరి పైననే ఆధారపడియున్నవి కదా! 


మూ. రాత్రిం కథంచిదేవేమాం సౌమిత్రే వర్తయామే 

ఉపావరామహే భూమావాస్తీర్య స్వయమార్ణితై:. 4 

ప్ర.అ. సౌమిత్రే=ఓ లక్ష్మణా! ఇమాం రాత్రిమ్‌=ఈ రాత్రిని, కథం 
చిదేవ=ఏదో విధముగానే, వరయామహే=గడపెదము. స్వయమ్‌=స్వయముగా, 
అర్జితై;=నంపాదింపబడిన తృణాదులచే, భూమౌ=నేలపై, ఆస్తీర్య=కప్పి, 
ఉపావర్తామహే=పరుండెదము. 

తా. లక్ష్మణా! ఏమియో పర్గాదులు స్వయముగా తెచ్చుకొని, భూమిపై 
పరచుకొని, పరుండి, ఈ రాత్రి ఎదో విధముగా గడపెదము. 4 


మూ. సతు సంవిశ్య మేదిన్యాం మహార్హ శయనోచితః, 
ఇమాః సౌమిత్రయే రామో వ్యాజహార కథాః శుభాః. 5 
ప్ర.అ. మహారశయనోచితః= ఉత్తమ మైన శయనమునకు అలవాటు 
పడిన, సః=రాముడు, మేదిన్యామ్‌=నేలపై, సంవిశ్య=శయనించి, సౌమిత్రయే 
=లక్ష్మణునకు, శుభాః=శుభ మైన, ఇమాః=ఈ, కథా=మాటలను, వ్యాజహార 
=చెప్పెను. 


తా. ఉత్తమ మైన పాన్సుపై పరుండుటకు అలవాటు పడిన ఆ రాముడు 
నేలపై పరుండి, లక్ష్మణునితో ఈ విధముగా మంచి మాటలు చెప్పెను. 5 


మూ. ధ్రువమద్య మహారాజో దుఃఖం స్వపితి లక్ష్మణ, 
కృతకామా తు కైకేయీ తుష్టా భవితుమర్హతి. 6 


లర శ్రీమద్రామాయణము 


ప్ర.అ. లక్ష్మణ=ఓ లక్ష్మణా! అద్య=ఇపుడు, మహారాజః=మహారాజు, 
ధ్రువమ్‌ =నిశ్చయముగా,దుఃఖమ్‌=దుఃఖముగా, స్వపితి=నిద్రపోవును. కృతకామా 
=చేయబడిన కోరిక గల, కైకేయీ తు=కైకేయి మాత్రము, తుష్టా=సంతోషించిన 
దై, భవితుమ=అగుటకు, అర్హతి=తగియున్నది. 

తా. లక్ష్మణా! మహారాజునకు ఇపుడు దుఃఖముతో నిద్ర పట్టదు. కైకేయి 
మాత్రము తన కోరిక తీరుటచే సంతోషించుచుండును. 6 


మూ. సాహి దేవీ మహారాజం కైకేయీ రాజ్యకారణాత్‌, 

అపి న చ్యావయేత్రాణాన్‌ దృష్టా భరతమాగతమ్‌. 7 

ప్ర.అ. సా=ఆ, దేవీ=రాణి యైన, కైకేయీ=కైకేయి, ఆగతమ్‌=వచ్చిన, 
భరతమ్‌=భరతుని, దృష్ట్వా=చూచి, రాజ్యకారణాత్‌=రాజ్యముకొరకై, మహారాజమ్‌ 
=మహారాజును, ప్రాణాన్‌=ప్రాణములను, న చ్యావయేదపి=విడిపింపచేయదు 
కదా! 

తా. ఆ కైకేయి భరతుడు వచ్చిన పిమ్మట రాజ్యముకొరకై మహారాజు 
ప్రాణములను తీసివేయదు కదా! 7 


మూ. అనాథశ్చ హి వృద్ధశ్చ మయా చైవ వినాకృతః, 

కిం కరిష్యతి కొమాత్మా కైకేయీవశమాగత:. 8 

ప్ర.అ. అనాథశ్చ=దిక్కు లేనివాడు, వృద్ధశ్చ= వృద్దుడు, మయా వినా చ= 
నేను లేకుండగా కూడ, కృతః=చేయబడినవాడు, కామాత్మా=కామబుద్ధి గల ఆ 
రాజు, కైకేయీవశమ్‌=కైకేయివశమును, ఆగతః=పాందినవా డై, కిం కరిష్యతి= 
ఏమి చేయగలడు. 

తా. ఆ రాజు కామబుద్ధి కలవా డై, కకేయికి లొంగి పోయినాడు. ఇపుడు 
నానుండి కూడ దూర మైనాడు. దిక్కు లేక, వృద్ధు డై ఉన్న ఆ రాజు ఏమి 
చేయగలడు? 8 


మూ. ఇదం వ్యసనమాలోక్య రాజ్ఞశ్చ మతివిభ్రమమ్‌, 
కామ ఎవార్థధర్మాభ్యాం గరీయానితి మే మతిః. 9 


అయోధ్యాకొండము స.53 821 


వ.అ. ఇదమ్‌=ఈ, వ్యననమ్‌=కష్టమును, రాజ్ఞః=రాజుయొక్క, 
మతిభ్రమం చ=బుద్ధియొక్క (భ్రాంతిని, ఆలోక్య=చూచి, అర్థధర్మాభ్యామ్‌= అర్థ 
ధర్మములకంటె, కామ ఏవ=కామమే, గరీయాన్‌=గొప్పది, ఇతి=అని, మే 
=నాయొక్క, మతిః=ఆలోచన. 


తా. ఈ కష్టమును, రాజు బుద్ధిలో కలిగిన ఈ (భ్రాంతిని చూడగా, 
అర్థధర్మములకంటె కూడ కామమే గొప్పదని నాకు అభిప్రాయము కలుగుచున్నది. 


మూ. కో హ్యవిద్వానపి పుమాన్‌ ప్రమదాయాః కృతే త్యజేత్‌, 
ఛన్గానువర్తినం పుత్రం తాతో మామివ లక్ష్మణ. 10 


ప్ర.అ. లక్ష్మణ=ఓ లక్ష్మణా! తాతః=తండ్రి, మామివ=నన్ను వలె, 
ప్రమదాయాః కృతే= స్రీకొరక్రై, ఛన్ధానువర్తినమ్‌=తన ఇష్టము ప్రకారము ప్రవర్తించు, 
పుత్రమ్‌=కుమారుని, అవిద్వానపి=తెలివి తక్కువవా డైనను, కః పుమాన్‌=ఎ 
పురుషుడు, త్యజేత్‌=విడుచును. 


తా. లక్ష్మణా! మన తండ్రి నన్ను విడిచివేసి నట్టు, ఎంత తెలివితక్కువ 
వాడైనను, ఆడుదాని మాట విని, తన యిష్టము ప్రకారము ప్రవర్తించు కుమారుని 
విడిచిపెట్టునా! 10 


మూ. సుఖీ బత సభార్యశ్చ భరతః కైకయీసుతః, 
ముదితాన్‌ కోసలానేకో యో భోక్ష్యృత్యధిరాజవత్‌. 11 


ప్ర.అ. యః=ఏ భరతుడు, ఎకః=ఒక్కడే, అధిరాజవత్‌=మహారాజువలె, 
ముదితాన్‌=సుఖసమృద్ధ మైన, కోసలాన్‌=కోసలదేశమును, భోక్ష్యతి =అనుభవింప 
గలడో, సభార్యః=భార్యా సహితు డైన, కైకయీసుత:ః=కైకయీకుమారు డైన, భరతః 
=భరతుడు, సుఖీ=సుఖముగలవాడు. బత=ఎంత కష్టము. 


తా. కైకేయి కుమారు డైన భరతు డొక్కడే భార్యాసహితు డై మహారాజు 
వలె ఐశ్వర్యస మృద్ధ మైన కోసలదేశమును సుఖముగా అనుభవింపగలడు. 

మూ. సహి సర్వస్య రాజ్యస్య ముఖమేకం భవిష్యతి, 

తాతే చ వయసాంతీకే మయి చారణ్య మాస్థితే, 12 

ప్ర.అ. తాతే=తండ్రి, వయసా=వయస్సుచేత, అతీతే=గడచిపోగా, మయి 
చ=నేను, అరణ్యమ్‌ = అరణ్యమును, ఆస్థితే=ఆశయించి ఉండగా, సః=ఆ 
భరతుడు, సర్వస్య =సమస్తమైన, రాజ్యస్య=రాజ్యమునకు, ఎకమ్‌=ఒక్క, 
ముఖమ్‌=ప్రధానవ్యక్తిగా, భవిష్యతి=కాగలడు. 

తా. రాజు వయస్సు చేత మరణించును. నేను అరణ్యములో ఉన్నాను. 
అందుచే ఆ భరతుడు రాజ్యమునకు అంతకును ప్రధాను డైన రాజు కాగలడు. 
మూ. అర్థధర్మౌ పరిత్యజ్య యః కామమనువర్తతే, 

ఎవమాపద్యతే క్షిప్రం రాజా దశరథో యథా. 13 

ప్ర.అ.యః=ఎవడు, అర్థధర్మౌ=అర్థమును, ధర్మమును, పరిత్యజ్య= 
విడచి, కామమ్‌=కామమును మాత్రమే, అనువర్తతే=అనుసరించునో అతడు, 
రాజా=రాజైన, దశరథో యథా= దశరథుడు వలె, క్షిప్రమ్‌= శీఘ్రముగా, 
ఎవమ్‌=ఇట్లు, ఆపద్యతే=ఆపదను పొందును. 

తా. అర్థధర్మములు విడిచి కామమునే అనుసరించువాడు, దశరథ 
మహారాజు వలె శీఘ్రముగా ఈ విధముగనే ఆపదలలో చిక్కుకొనును. 


మూ. మన్యే దశరథాన్తాయ మమ ప్రవ్రాజనాయ చ, 
కైకేయీ సౌమ్య సంప్రాప్తా రాజాయ భరతస్య చ. 14 
ప్ర.అ. సౌమ్య=ఓ సౌమ్యుడా! కైకేయీ=కైకేయి, దశరథాన్తాయ= 

దశరథుని మరణము కొరకు, మమ= నాయొక్క, ప్రవ్రాజనాయ చ = అడవికి 

పంపుటకు, భరతస్య= భరతునియొక్క, రాజ్యాయ చ= రాజ్యముకొరకు, 
సంప్రాప్తా= వచ్చినది అని, మన్యే=తలచెదను. 

తా. సొమ్యుడవైన ఓ లక్ష్మణా! ఈ కైకేయి, దశరథుని చావునకును, నా 
వనగమనమునకును, భరతుని రాజ్యమునకును, మన యింట చేరిన దని 
అనుకొనుచున్నాను. 

మూ. అపీదానీం న కైకేయీ సౌభాగ్యమదమోహితా, 
కౌసల్యాం చ సుమిత్రాం చ సంప్రబాధేత మత్కృతే. 15 
ప్ర.అ. కైకేయీ= కైకేయి, సౌభాగ్యమదమోహితా= సౌభాగ్యము వలన 
కలిగిన గర్వముచే ఒళ్ళు తెలియనిదై, మత్కృతే= నాకొరకై, కౌసల్యాం చ= 
కౌసల్యను, సుమిత్రామ్‌=సుమిత్రను, ఇదానీమ్‌= ఇపుడు, అపి న సంప్రబాధేత= 


బాధింపకుండునా! 


తా. కైకేయి తనకు కలిగిన సౌభాగ్యముచే గర్వించి, ఒళ్ళు తెలియక నా 
మూలమున కౌసల్యను, సుమిత్రను కూడ బాధించదు కదా! 


మూ. మా స్మ మత్కారణాద్దేవీ సుమిత్రా దుఃఖమావ సేత్‌, 
అయోధ్యామిత ఎవ త్వం కాల్యే ప్రవిశ లక్ష్మణ. 16 


ప్ర.అ. లక్ష్మణ= ఓ లక్ష్మణా, మత్కారణాత్‌= నావలన, దేవీ=దేవియెన, 
సుమిత్రా=సుమిత్ర, దుఃఖమ్‌=దుఃఖముగా, మా ఆవసేత్‌ స్మ= నివసించకుండు 
గాక. త్వమ్‌=నీవు, కాల్యే=ప్రాతఃకాలమున, ఇత ఎవ= ఇక్కడి నుండియే, 
అయోధ్యామ్‌= అయోధ్యను, ప్రవిశ= ప్రవేశించుము. 


తా. లక్ష్మణా! నా మూలమున సుమిత్రాదేవి కూడ దుఃఖపడకుండుగాక! 
అందుచే నీవు ప్రాతఃకాలముననే లేచి ఇక్కడినుండియే అయోధ్య వెళ్ళి పామ్ము, 


మూ. అహమేకో గమిష్యామి సీతయా సహ దణ్బకాన్‌, 
అనాధాయా హి నాథస్త్యం కౌసల్యాయా భవిష్యసి. 17 


ప్ర.అ. అహమ్‌= నేను, ఏకః= ఒక్కడనే, సీతయా సహ= సీతతో కూడ, 
దణ్గకాన్‌=దండకారణ్యమును గూర్చి, గమిష్యామి= వెళ్ళిదను. అనాథాయాః= 
అనాథురాలైన, కౌసల్యాయాః= కౌసల్యకు, త్వమ్‌= నీవు, నాథః= రక్షకుడవు, 
భవిష్యసి=కాగలవు. 


తా. నే నాక్కడనే సీతతో కలిసి, దండకారణ్యమునకు వెళ్ళిదను. 
అనాథురాలైన కౌసల్యను నీవు రక్షించుము. 17 

మూ. క్షుద్రకర్మా హి కైకేయీ ద్వేష్యమన్యాయ్యమాచరేత్‌, 
పరిదద్యా హి ధర్మజ్జే భరతే మమ మాతరమ్‌. 18 


ప్ర.అ. క్రుద్రకర్మా=నీచ మైన కర్మ గల, కైెకేయీ=కైకేయి, ద్వేష్యమ్‌= 
ద్వేషింప దగిన, అన్యాయ్యమ్‌=అన్యాయమైన పనిని, ఆచరేత్‌=చేయును. మమ= 
నాయొక్క, మాతరమ్‌=తల్లిని, ధర్మజ్ణే=ధర్మములను తెలిసిన, భరతే=భరతుని 
యందు, పరిదద్యాః హి=ఇమ్ము, 


తా. నీచ మైన కార్యములను చేయు కైకేయి, నా తల్లి విషయమున 
న్యాయవిరుద్ధముగా ప్రవర్తించవచ్చును. అందుచే మా తల్లిని ధర్మములు తెలిసిన 
భరతునకు అప్పచెప్పుము. 18 


మూ. నూనం జాత్యన్తరే కస్మిన్‌ స్త్రియః పుతైర్వియోబితాః, 
జనన్యా మమ సౌమిత్రే తస్మాదేతదుపస్థితమ్‌. 19 


ప్ర.అ. సౌమిత్రే=ఓ లక్ష్మణా! మమ జనన్యా=నా తల్లిచేత, కస్మిన్‌ 
జాత్యన్తరే= ఒకానొక పూర్వజన్మయందు, స్రియః=స్రీలు, పుత్రెః==పుత్రులతో, 
వియోజితాః=వియోగము కలవారుగా చేయబడినారు. తస్మాత్‌=ఆ కారణము 
వలననే, ఎతత్‌=ఇది, ఉపస్థితమ్‌=వచ్చినది. నూనమ్‌=సత్యము. 


తా. లక్ష్మణా! పూర్వజన్మలో ఎప్పుడో నా తల్లి, స్రీలను తమ పుత్రుల 
నుండి దూరము చేసినది. అందువలననే ఈ కష్టము వచ్చినది. నిజము. 19 


మూ. మయా హి చిరపుష్టేన దుఃఖసంవర్ధితేన చ, 
విప్రాయుజ్యత కౌసల్యా ఫలకొలే ధిగస్తు మామ్‌. | 20. 
ప్ర.అ. చిరపుష్టేన=చిరకాలము పోషించబడిన, దుఃఖసంవర్ధితేన=కష్టపడి 
పెంచబడిన, మయా=నాతో, కౌసల్యా=కౌసల్య, ఫలకాలే=నావలన ఫలమును 
పొందవలసిన కాలమునందు, విప్రాయుజ్యత=వియోగము కలదిగా చేయబడినది. 
మామ్‌=నన్ను గూర్చి, ధిక్‌=నింద, అస్తు=అగుగాక. 

తా. నన్ను చిరకాలము పోషించి, కష్టపడి పెంచిన నా తల్లి, నావలన 
ఫలమును పొందవలసిన సమయమున నానుండి దూరము చేయబడినది. నేనెంత 


వ్యర్థజన్ముడను! 20 


మూ. మా స్మ సీమన్తినీ కాచిజనయేత్పుత్రమీదృశమ్‌, 
సౌమిత్రే యో 5హమమ్బాయా దద్మి శోకమనన్తకమ్‌. 21 


ప్ర.అ. సౌమిత్రే=ఓ లక్ష్మణా! యః=ఏ, అహమ్‌=నేను, అమ్బాయాః=తల్లికి, 
అనన్తకమ్‌=అంతములేని, శోకమ్‌=శోకమును, దద్మి=ఇచ్చుచున్నానో, ఈదృశమ్‌= 
ఇట్టి, పుత్రమ్‌=వుత్రుని, కాచిత్‌ జననీ=ఏ తల్లియు, మా స్మ జనయేత్‌= 
కనకుండుగాక. 


తా. లక్ష్మణా! నేను నా తల్లికి అనంత మైన శోకమును కలిగించు 
చున్నాను. ఏ ఆడుదీ కూడ నావంటి పుత్రుని కనకుండుగాక. 21 


మూ. మన్నే ప్రీతివిశిష్టా సా మత్తో లక్ష్మణ శారికా, 
యస్యాస్తచ్చూయతే వాక్యం శుకపాదమరేర్హశ. 22 


ప్ర.అ. లక్షణ=ఓ లక్ష్మణా! యస్యాః=ఎ గోరువంక పిట్టయొక్క, శుక=ఓ 
చిలుకా! అరేశ=శత్రువుయొక్క, పాదమ్‌= పాదమును, దశ=కొరుకుము అను, తత్‌ 
వాక్యమ్‌=ఆ వాక్యము, శ్రూయతే=వినబడినదో, సా శారికా=అట్టి గోరువంకపిట్ట, 
మత్తః=నాకంటె, ప్రీతివిశిష్టా=అధికగేమతో కూడినది అని, మన్యే=తలచెదను. 

తా. లక్ష్మణా! నా వనవాసము మాట వినగానే గోరువంకపిట్ట “ఓ చిలుకా! 


శత్రు వైన కైకేయి పాదమును కొరుకుము” అని చిలుకతో పలికినది. ఆ శారికకు 
కౌసల్యపై నా కున్న ప్రీతికంటె ఎక్కువ ప్రీతి ఉన్న దని తలచెదను. 


వి. దీని భావం అంతగా బాగా లేదు. ఉన్న పాఠాన్ని పట్టి చెప్పబడినది. 
ప్రాచ్యప్రతిలో ఈ శ్లోకం తరువాత- 


“యావదేకళశ్ళ ఖస్థశ్చ యావదస్య ముఖం మయి, 
తావదాత్మవిమోక్షార్థం శుకపాదమరేర్దశ.” 
అనే మరొక శోకం కూడా ఉన్నది. 


ట్‌ శ్రీమద్రామాయణము 


“ఇది ఒంటరిగా ఆకాశంమీద ఉన్నపుడే దానిముఖం నామీద పడడానికి 
ముందుగా, ఈ శత్రువు పాదాన్ని కరచివేసి విమోచనము సంపాదించుము” అని 
దీని భావము. మరొక పక్షి ఆక్రమించడానికై వచ్చుచున్నపుడు శారిక, చిలుకతో 
ఈ మాటలు చెప్పినట్లు కథ ఏదైనా ఉండి ఉంటుంది”. పక్షులలోనే శత్రువుల 
విషయంలో అంత పగ ఉన్నపుడు నేను ఏమీ మాటలాడకుండా నాకూ, నా 
తల్లికీ అపకారం తలపెట్టిన కైకేయికి లొంగిపోయినాను కదా! అని రాముని భావం 
అయి ఉంటుంది. 22 


మూ. శోచన్యా అల్పభాగ్యాయా న కించిదుపకుర్వతా, 
పుత్రేణ కిమపుత్రాయా మయా కార్యమరిందమ. 23 


ప్ర.అ. అరిందమ=శత్రువులను శిక్షించువాడా! శోచన్త్యాః=దుఃఖించు 
చున్న, అల్పభాగ్యాయాః=అల్ప మైన భాగ్యము గల, అపుత్రాయాః=ఇక పుత్రు 
లెవ్వరును లేని నా తల్లికి, కించిత్‌=కొంచెము కూడ, నోపకుర్వతా= ఉపకారము 
చేయని, పుత్రేణ=పుత్రుడ నైన, మయా=నాచేత, కిమ్‌=ఎమి, కార్యమ్‌=కార్య 
మున్నది. 


తా. నేను తప్ప వేరు పుత్రు లెవ్వరును లేని అల్పభాగ్యురా లైన నా తల్లి 
ఎడ్చుచుండగా ఏ విధముగాను ఉపకారము చేయజాలని నేను పుత్రుడ నై ఉండి 
ఎమి ప్రయోజనము? 23 


మూ. అల్పభాగ్యా హి మే మాతా కౌసల్యా రహితా మయా, 
శేతే పరమదుఃఖార్తా పతితా శోకసాగరే. 24 


ప్ర.అ. అల్పభాగ్యా=అల్చ మైన భాగ్యము గల, మే మాతా=నా తల్లి, 
కౌసల్యా=కౌసల్య, మయా=నాతో, రహితా=శూన్యురా లై, పరమదుఃఖార్తా= 
గొప్పదుఃఖముచే పీడింపబడిన దై, శోకసాగరే=దుఃఖసముద్రమునందు, పతితా= 
పడినదై, శేశే=-శయనించియుండును.. 

తా. దురదృష్టవంతురా లైన నా తల్లి కౌసల్య, నేను దగ్గర లేకపోవుటచే 
అత్యధిక మెన దుఃఖముచేత పీడితురా లై, శోకసాగరమునందు మునిగి పడి 


యుండును. 24 


మూ. ఏకో హృహమయోధ్యాం చ పృథివీం చాపి లక్ష్మణ, 
తరేయమిషుభిః క్రుద్ధో నను వీర్యమకారణమ్‌. 25 


ప్ర.అ. లక్ష్మణ=లక్ష్మణా! అహమ్‌=నేను, క్రుద్ధః=కోపగించిన వాడనై, ఎకః 
=ఒక్కడనే, అయోధ్యాం చ=అయోధ్యను, పృథివీం చాపీ=ఈ భూమిని అంతనూ, 
ఇముభిః;=బాణములచే, తరేయువ్‌ు=దాటగలను (సాది ౦చగలను). 
వీర్యమ్‌ =పరాక్రమము, అకారణం నను=కారణము కాదు కదా. 


తా. లక్ష్మణా! కోపించినచో, నేను ఒక్కడనే బాణములతో అయోధ్యను, 
ఈ భూమి నంతను గూడ సాధించగలను. కాని ఇది పరాక్రమమును చూపు 
సందర్భము కాదు కదా! 25 


మూ. ఎతదన్యచ్చ కరుణం విలప్య విజనే వనే, 
అశ్రుపూర్ణముఖో రామో నిశి తూష్టీముపావిశత్‌. 27 


ప్ర.అ. రామః=రాముడు, నిశి=రాత్రియందు, విజనే=జనశూన్య మైన, 
వనే=అరణ్యమునందు, ఏతత్‌=దీనినీ, అన్యచ్చ=మరి ఇతరమునూ, కరుణమ్‌ 
=దీనముగా, విలప్య=విలపించి, అగ్రుపూర్ణముఖః=కన్నీళ్ళతో నిండిన ముఖము 
గలవాడై, తూష్టీమ్‌=మౌనముగా, ఉపావిశత్‌=కూర్చుండెను. 


తా.రాముడా రాత్రి, విజన మైన వనమునందు, ఈ మాటలూ. మరి 


కొన్ని మాటలూ దైన్యముతో పలుకుచు, కన్నీళ్లతో నిండిన ముఖము కలవాడై, 
మాటలాడక, కూర్చుండెను. 


వి. ఈ ఘట్టములో రాముడు లక్ష్మణుని చిత్త స్టైర్యమును పరీక్షించుటకై 
“నీవు వెనుకకు అయోధ్యకు వెళ్ళుము” అని చెప్పినాడు అని వ్యాఖ్యాతలు వ్రాసిరి. 
వ్యాఖ్యాతలు వ్రాసే విశేషార్థా లన్నీ “రాముడు పరమాత్ముడు, అన్ని పనులూ 


స్ట్‌ శ్రీమద్రామాయణము 


కావలె ననియే చేయుచున్నాడు” అనే అభిప్రాయంతో వ్రాసినవే. కాని వాల్మీకి 
రాముని పూర్తిగా మానవునిగానే చిత్రించినాడు. ఏ ఘట్టమును చూచినా ఈ 
విషయం స్పష్ట మగును. రాముడు అరణ్యవాసానికి బయలుదేరి, అరణ్యములో 
కాలు పెట్టిన రాత్రి అది. ఆ సమయములో ఎంతటి ధీరచిత్తు డైన మానవున 
కైనను ఈ విధము లైన భావములు కలుగుట స్వాభావికము. తన తండ్రి కూడ 
ధర్మముకంటె కామానికే ప్రాధాన్య మిచ్చి తనను అడవుల పాలు చేసినా డనీ, 
భరతుడు భార్యనవమేతు డై సర్వభోగాలు అనుభవించగలడనీ, తాను 
తలుచుకొన్నచో బలప్రయోగము చేసి రాజ్యాభిషేకము పాందగలడనీ-ఈ విధ 
మైన మాట లన్నీ అట్టి పరిస్థితిలో ఉన్న ఎంతటివాడైనను పలుకుట స్వాభావికము. 
“నేను దూరముగా నున్నపుడు కైక కౌసల్యకు బాధలు కలిగించును. అందుచే 
నీవు ఆమెను సంరక్షించుటకై వెనుకకు వెళ్ళుము” అని లక్ష్మణునితో చెప్పుట 
గూడ అతిసహజము. అంతే కాని అయోధ్యలోనే అన్ని నిర్ణయాలూ చేసికొని 
ఇంతవరకు వచ్చిన పిమ్మట రాముడు లక్ష్మణుని నిర్ణయంలోని దృఢత్వాన్ని శంకించి 
ఈ విధంగా అన్నా డనుట అంతగా సమంజసము కాదు. పరమాత్ము డైన రామునికి 
లక్ష్మణుని ఆశయము తెలియదా? అందుచేత ఇలాంటి ఘట్టాలలో అన్నింటిలోనూ 
వాల్మీకి మానవస్వాభావిక ప్రవృత్తిని అతిసహజముగా, రమణీయముగా చిత్రించినా 
డని గ్రహించి, కవితాసౌందర్యమును ఆస్వాదించుట మంచిది. 27 


మూ. విలప్యోపరతం రామం గతార్పిషమివానలమ్‌, 

సముద్రమివ నిర్వేగమాశ్వాసయత లక్ష్మణః. 28 

ప్ర.అ. విలప్య=విలపించి, ఉపరతమ్‌= ఊరుకొన్నవాడు, గతార్చిషమ్‌= 
పోయిన మంటలు గల, అనలమ్‌ ఇవ=అగ్ని వలె ఉన్నవాడు, నిర్వేగమ్‌=వేగము 
లేని, సముద్రమివ=సముద్రము వలె ఉన్నవాడు అయిన, రామమ్‌=రాముని, 
లక్ష్మణః=లక్ష్మణుడు, ఆశ్వాసయత=ఓదార్చిను. 

తా. ఈ విధముగా విలపించిన పిమ్మట మంటలు లేని అగ్ని వలె, 
వేగము లేని సముద్రము వలె ఊర కున్న ఆ రాముని లక్ష్మణుడు ఓదార్చెను. 


అయోధ్యాకాండము స.53 $5? 


మూ. ధ్రువమద్య పురీ రాజన్నయోధ్యా 55యుధినాం వర, 

నిష్రభా త్వయి నిష్కాన్రే గతచనేవ శర్వరీ. 29 

వ్ర.అ. ఆయుధినావు=ఆయుధములు ధరించినవారిలో, వర= 
శ్రేష్టుడవైన, రాజన్‌=ఓ రాజా! అద్య=ఇపుడు, అయోధ్యా పురీ=అయోధ్యానగరము, 
త్వయి= నీవు, నిష్కాన్రే=నిష్కమించిన వాడ వగుచుండగా, గతచన్రా=చం ద్రుడు 
లేని, శర్వరీవ=రాత్రి వలె, నిష్పభా=కాంతివిహీన మైనదై ఉండును. 
ధ్రువమ్‌ =నిశ్చయము. 

తా. శస్తధారులలో శ్రేష్టుడ వైన ఓ రామా! నీవు విడిచి వెళ్ళిపోవుటచే, 
అయోధ్యానగరము ఇపుడు చంద్రుడు లేని రాత్రి వలె కాంతివిహీనమై ఉండును. 
నిశ్చయము. 29 


మూ. నైతదౌపయికం రామ యదిదం పరితప్యతే, 
విషాదయసి సీతాం చ మాం చైవ పురుషరభ. 30 


ప్ర.అ. రామ=ఓ రామా! ఇదమ్‌=ఈ విధముగా, యత్‌ పరితప్యతే= 
పరితాపము చెందుచున్నావు అనునది ఎది కలదో, ఎతత్‌=ఇది, బెపయికమ్‌ 
యుక్త మైనది, న=కాదు. పురుషర్షభ=పురుషశ్రేష్ణుడా, సీతాం చ =సీతను, మాం 
చైవ=నన్ను, విషాదయసి=దుఃఖించు నట్టు చేయుచున్నావు. 


తా. రామా! నీ విట్లు దుఃఖించుట యుక్తము కాదు. ఓ పురుషశ్రేష్ణుడా! 
నీ విట్లు చేయుటచే నాకును సీతకును కూడ దుఃఖము కలుగును. 30 


మూ. నచ సీతా త్వయా హీనా న చాహమపి రాఘవ, 
ముహూర్తమపి జీవావో జలాన్మత్స్యావివోద్ధతా. 31 


ప్ర.అ. రాఘవ=ఓ రామా; త్వయా=నీతో, హీనా=శూన్యరా లైన, సీతా= 
సీత, న=జీవించదు. అహమపి:-నేనుకూడ, న=జీవించను. జలాత్‌=జలమునుండి, 
ఉద్దతౌ= పైకి తీయబడిన, మత్స్యావివ=మత్స్యముల వలె, (మే మిరువురము) 
ముహూర్తమపి=క్షణకాల మైనను, న జీవావః=జీవించము. 


830 శ్రీమద్రామాయణము 


తా. ఓ రామా! నీ సాన్నిధ్యము లేనిచో సీత గాని, నేను గాని, నీటినుండి 
పైకి తీసిన మత్స్యముల వలె క్షణకాలమైనను, జీవింపజాలము. 31 


మూ. నహి తాతం న శత్రుఘ్నం న సుమిత్రాం పరంతప, 
ద్రష్ణుమిచ్చేయమద్యాహం స్వర్గం వాపి త్వయా వినా. 32 


ప్ర.అ. పరంతప=శత్రువులను పీడించు ఓ రామా! అహమ్‌=నేను, అద్య 
=ఇపుడు, త్వయా వినా=నీవు లేకుండగ, తాతమ్‌=తండ్రిని, ద్రష్టుమ్‌=చూచుటకు, 
నహి ఇచ్చేయమ్‌=కోరను. శత్రుఘ్నమ్‌ =శత్రుఘ్నుని, న=చూచుటకు కోరను. 
సుమిత్రామ్‌=సుమిత్రనైనను, స్వర్గం వాపి=స్వర్గమునైనను, చూచుటకు కోరను. 


తా. శత్రుసంహారకుడ వైన ఓ రామా! నిన్ను విడచి, తండ్రిని గాని, 
శత్రుఘ్నుని గాని, సుమిత్రను గాని, స్వర్గమును గాని, చూడవలె నను కోరిక 
నాకు లేదు. 32 


మూ. తతస్తత్ర సుఖాసీనౌ నాతిదూరే నిరీక్ష్య తామ్‌, 
న్యగ్రోధే సుకృతాం శయ్యాం భేజాతే ధర్మవత్సలె. 33 


ప్ర.అ. తతః=అటు పిమ్మట, తత్ర=అక్కడ, సుఖాసీనౌ=సుఖముగా 
కూర్చున్న, ధర్మవత్సలౌ=ధర్మమునందు (పేమ గల రామలక్ష్మణులు, నాతిదూరే 
=సమీపమున, న్యగ్రోధే=మర్రిచెట్టు క్రింద, సుకృతామ్‌==చక్కగా చేయబడిన, 
తాం శయ్యామ్‌=ఆ శయ్యను, నిరీక్య=చూచి, భేజాతే=దానిని సేవించిరి. 


తా. అక్కడ సుఖముగా కూర్చుని యున్న ధర్మాత్ము లైన, ఆ రామ 
లక్ష్మణులు, దగ్గరనే మజ్జి చెట్టు క్రింద చక్కగా అమర్చబడిన శయ్యను చూచి 


దానిపై పండుకొనిరి. క్త 
మూ. స లక్ష్మణస్యోత్తమపుష్కలం వచో 
నిశమ్య చైవం వనవాసమాదరాత్‌, 
సమాః సమస్తా విదధే పరంతపః 
34 


ప్రపద్య ధర్మం సుచిరాయ రాఘవః. 


అయోధ్యాకాండము స.53 ర్‌! 


ప్ర.అ. పరంతపః=శత్రువులకు బాధ కల్గించు, సః రాఘవః=ఆ రాముడు, 
ఏవమ్‌ =ఇట్లు, లక్ష్మణ స్య=లక్ష్మణునియొక్క, ఉత్తమపుష్కలమ్‌= ఉత్తమము 
పరిపూర్ణము అయిన, వచః=వాక్యమును, ఆదరాత్‌=ఆదరపూర్యకముగా, 
నిశమ్య=విని, సుచిరాయ=చాలా కాలము, ధర్మమ్‌ =ధర్మమును, ప్రపద్య=పాంది, 
సమస్తాః=సమస్త మైన, సమాః=సంవత్సరములను, వనవాసమ్‌=వనవాసమును, 
విదధే=చేసెను. 

తా. శత్రువినాశకు డగు రాముడు, లక్ష్మణుడు చెప్పిన ఉత్తమములు, 
అర్థసంపూర్ణములు అయిన మాటలు సాదరముగా విని, చిరకాలము వానప్రస్థ 
ధర్మము అవలంబించి, పదునాలుగు సంవత్సరములు పూర్తిగా వనవాసము చేయ 
నిర్ణయించెను. 34 


మూ. తతస్తు తస్మిన్‌ విజనే వనే తదా 

మహాబలౌ రాఘవవంశవర్డనౌ, 

న తౌ భయం సంభమమభ్యుపేయతు- 

ర్యథైవ సింహా గిరిసానుగోచరాౌ, 35 

ఇత్యార్షే శ్రీమద్రామాయణే ఆదికావ్యే, అయోధ్యాకాణ్డే త్రిపజ్బాశః సర్గః. 

ప్ర.అ. తతః=అటుపిమ్మట, తదా=అపుడు, విజనే=జనశూన్య మైన, 
తస్మిన్‌ వనే=ఆ వనమునందు, మహాబలౌ=గొప్ప బలము గల, తౌ=ఆ, రాఘవ 
వంశవర్ధనౌ=రఘువంశమును వృద్ది పాందించు రామలక్ష్మణులు, గిరిసానుగోచరౌ 
=పర్వతముల చరియలపై నివసించు,సింహెౌ యథైవ=సింహముల వలె, భయమ్‌ 
=భయమును గాని, సంభ్రమమ్‌=తొందర గాని, న అభ్యుపేయతుః=పాందలేదు. 

తా. అప్పుడు మహాబలశాలు లైన రామలక్ష్మణులు జనశూన్య మైన 


అరణ్యములో కూడ, పర్వతముల చరియలపై సంచరించు రెండు సింహముల 
వలె, ఎ మాత్రము, భయము గాని, తొందర గాని లేకుండ ఉండిరి. 34 


“బాలానందిని” అను శ్రీమద్రామాయణాంధ్రవ్యాఖ్యానమునందు 
అయోధ్యాకాండలో ఎబదిమూడవ నర్గ సమాప్తము. 


వ 


55 


అధ చతుఃంరంచాశు సర్గః 


(శ్రీరాముడు నీతాలక్ష్మణనవమేతుడై ప్రయాగలో గంగాయమునా 
సంగమమునకు చెంతనే. ఉన్న భరద్వాజాశమమునకు పోవుట. భరద్వాజముని 
వారిని నత్కరించుట. చిత్రకూటమున నివసింవుడని ఆనతిచ్చుట. చిత్రకూటవు 
మహత్ష్యమును, శోభను వర్ణించుట). 


మూ. తేతు తస్మిన్మహావృక్షే ఉషిత్వా రజనీం శివామ్‌, 
విమలే5 భ్యుదితే సూర్యే తస్మాద్దేశాత్సతస్థిరే. 1 
ప్ర.అ. తే=వారు, శివామ్‌=మంగళకర మైన, రజనీమ్‌=రాత్రిని, తస్మిన్‌=ఆ, 
మహావృక్షే=మహావృక్షమునందు, ఉషిత్వా=ఉండి, విమలే=నిర్మలు డైన, సూర్యే 
=సూర్యుడు, అభ్యుదితే=ఉదయించినవా' డగుచుండగా, తస్మాత్‌ దేశాత్‌=ఆ 
ప్రదేశమునుండి, ప్రతస్థిరే=-బయలుదేరిరి. 


తౌ ఆ సీతారామలక్ష్మణులు మంగళకర మైన ఆ రాత్రి యంతయు 
మహావృక్షము క్రింద ఉండి, మరునాడు, సూర్యుడు ఉదయించిన పిమ్మట, ఆ 


ప్రదేశమును విడిచి వెళ్ళిరి. 1 
మూ. యత్ర భాగీరథీం గజ్ఞాం యమునాభిప్రవర్తతే, 
జగ్ముస్తం దేశముద్దిశ్య విగాహ్య సుమహద్వనమ్‌. 2 
తే భూమిభాగాన్వివిధాన్‌ దేవాంశ్చాపి మనోరమాన్‌, 
అదృష్టపూర్వాన్‌ పశ్యన్తస్తత్ర తత్ర యశస్వినః. 3 


ప్ర.అ. యశస్వినః=మంచి కీర్తి గల, తే=వారు, సుమహత్‌=చాల పెద్ధ 
దైన, వనమ్‌=వనమును, విగాహ్య= ప్రవేశించి, వివిధాన్‌=అనేక విధము లైన, 
భూమిభాగాన్‌=భూమిభాగములను, అదృష్టపూర్వాన=పూర్వము చూడబడని, 
మనోరమాన్‌=మనోహర మైన, దేశాంశ్చాపి=దేశములను, తత్ర తత్ర= అక్కడక్కడ, 
పశ్యన్తః=చూచుచున్న వారై, యమునా=యమునా నది, యత్ర=ఎచట, భాగీరథీమ్‌ 
=భగీరథునకు సంబంధించిన, గజ్లామ్‌=గంగానదిని, అభిప్రవర్తతే=చేరుచున్నదో, 
తం దేశమ్‌=ఆ ప్రదేశమును, ఉద్దిశ్య= ఉద్దేశించి, జగ్ముః=వెళ్ళీరి. 

తా. ఉత్తమ మైన కీర్తి గల, సీతారామలక్ష్మణులు, ఆ గొప్ప అరణ్యమును 
ప్రవేశించి, అక్కడక్కడ అనేకవిధము లైన భూమిభాగములను, పూర్వ మెన్నడును 
చూడని అంద మైన దేశములను చూచుచు, యమునానది గంగానదిలో 
ప్రవేశించిన ప్రదేశమును గూర్చి వెళ్ళిరి. 2,3 


మూ. యథాక్షేమేణ గచ్చన్‌ స పశ్యంశ్చ వివిధాన్‌ ద్రుమాన్‌, 
నివృత్తమాత్రే దివసే రామః సౌమిత్రి మబ్రవీత్‌. 4 


ప్ర.అ. సః రామః=ఆ రాముడు, యథాక్షేమేన=క్షేమముగా ఉండు నట్టు, 
గచ్చన్‌=నడచుచు, వివిధాన్‌=అనేకవిధీము లైన, ద్రుమాన్‌=వృక్షములను, 
పశ్యంశ్చ=చూచుచు, దివసే=దినము, నివృత్తమాత్రే=మరలిన వెంటనే, సౌమిత్రిమ= 
లక్ష్మణుని గూర్చి, అ'బ్రవీత్‌= పలికెను. 


తా. ఆ రాముడు, కష్టము కలుగకుండు నట్లు మెల్లగా నడచి 
ప్రయాణము చేయుచు, అనేక విధము లైన వృక్షములను చూచుచు, వెళ్ళి పగలు 
గడచిన వెంటనే లక్ష్మణునితో ఇట్లనెను. 4 


మూ.  ప్రయాగమభితః పశ్య సౌమిత్రే ధూమమున్నతమ్‌, 
అగ్నేర్భగవతః కేతుం మన్యే సన్నిహితో మునిః. 5 


ప్ర.అ. సౌమిత్రే=ఓ లక్ష్మణా! ప్రయాగమ్‌ అభితః=ప్రయాగకు చుట్టు, 
ఉన్నతమ్‌=ఎత్తెన, భగవతః=పూజ్యు డైన, అగ్నేః:=అగ్నియొక్క, కేతుమ్‌=ధ్వజమైన, 
ధూమమ్‌=ధూమమును, పశ్య=చూడుము. మునిః=ముని, నన్నిహితః= 
సమీపమునం దున్నాడు అని, మన్యే=తలచెదను. 


తౌ. ఓ లక్ష్మణా! పయాగమునకు చుట్టు భగవంతు డైన అగ్నికి ధ్వజ 
మైన ధూమము ఎత్తుగా కనబడుచున్నది; చూడుము. ఇక్కడ దగ్గరనే భరద్యాజ 


ముని ఉన్నాడని తలచెదను. 5 


మూ. నూనం ప్రాప్తాః స్మ సంభేదం గజ్జాయమునయోర్యయమ్‌, 
తథా హి శ్రూయతే శబ్లో వారిణో వారిఘట్టితమ్‌. 6 

ప్ర.అ. వయమ్‌=మనము, గజబ్బాయమునయోః=గంగాయమునల, 
సంభేదమ్‌=సంగమమును, ప్రాప్తాః=చేరినవారము, స్మ=అయితిమి. నూనమ్‌= 
నిశ్చయము. తథాహి=యుక్తమే కదా! వారిఘట్టితః=జలముచే ఘట్టింపబడిన, 
వారిణః=జలముయొక్క, శబ్దః=శబ్దము, శ్రూయతే=వినబడుచున్నది. 


తా. మనము గంగాయమునాసంగమస్థానమును చేరినాము. సందేహము 
లేదు. ఎందుచేత ననగా, నీరు నీటితో కొట్టుకొనుటచే కలుగు శబ్దము 
వినబడుచున్నది. 6 


మూ. దారూణి పరిభిన్నాని వనజైరుపజీవిభిః, 
భరద్వాజాశ్రమే చైతే దృశ్యన్తే వివిధా ద్రుమాః. 7 


ప్ర.అ. వనజైః:=వనమునందు పుట్టిన పదార్థములతో, ఉపజీవిభిః= 
ఆధారపడి జీవించువారిచేత, పరిభిన్నాని=పగలకొట్టబడిన, దారూణి=కజ్జ్ఞలు 
'కనబడుచున్నవి). భరద్వాజాశ్రమే=భరద్వాజాశమమునందు, ఎతే=ఈ, వివిధాః 
=అనేకవిధములైన, ద్రుమాశ్చ=వృక్షములు కూడ, దృశ్యన్తే=కనబడుచున్నవి. 


తా. వనములో లభించు వస్తువులపై ఆధారపడి జీవించువారిచే ఖండింప 
బడిన ఈ కజ్జలు ఇచ్చట పడియున్నవి. భరద్వాజాశ్రమములో అనేకవిధము లైన 
ఈ వృక్షములు కనబడుచున్నవి. 7 


మూ. ధన్వినౌ తౌ సుఖం గత్వా లమృమానే దివాకరే, 

గజ్లాయమునయోః సన్గౌ ప్రాపతుర్నిలయం మునేః. 8 

ప్ర.అ. ధన్వినౌ=ధనుర్ధరు లైన, తౌ=రామలక్ష్మణులు, సుఖమ్‌= 
సుఖముగా, గత్వా=వెళ్ళి, దివాకరే= సూర్యుడు, లమృమానే=పశ్చిమమున వ్రేలాడు 
చుండగా, గజాయమునయో:ః=గంగాయమునల, సనా=సంగమమునందు, మునేః 
=భరద్వాజమునియొక్క, నిలయమ్‌=ఆశ్రమమును, ప్రాపతుః=పాందిరి. 

తా. ధనుర్ధరు లైన ఆ రామలక్ష్మణులు, సుఖముగా ప్రయాణము చేసి, 
సాయంకాలసమయమున, గంగాయమునల సంగమమునకు దగ్గరగా ఉన్న 
భరద్వాజాశమమును చేరిరి. 8 

మూ. రామస్త్వాశమమాసాద్య త్రాసయన్మ్మగపక్షిణ:ః, 
గత్వా ముహూర్త మధ్యానం భరద్వాజముప్తాగమత్‌. 9 


ప్ర.అ. రామః=రాముడు, ఆశ్రమమ్‌=ఆశ్రమమును, ఆసాద్య=పాంది, 
మృగపక్షిణః=మృగములను, పక్షులను, త్రాసయన్‌=భయ పెట్టుచు, ముహూర్తమ్‌ 
=కొంచెముసేపు, అధ్వానవ్‌ు=మార్గమును, గత్వా=పాంది, భరద్వాజమ్‌= 
భరద్వాజుని, ఉపాగమత=సమీపించెను. 


తా. రాముడు, ఆశమసమీపమునకు చేరగానే వారిని చూచి, మృగములు 
పక్షులును భయపడినవి. పిదప రాముడు కొంత దూరము నడచి, భరద్వాజుని 
సమీపము చేరెను. 9 


మూ. _తతస్తాశ్రమమాసాద్య మునేర్హర్భనకాజిణా, 
సీతయా 5నుగతౌ వీరౌ దూరాదేవావతస్థతుః. 10 
ప్ర.అ. తతః=అటు పిమ్మట, సీతయా=సీతచేత, అనుగతౌ=అనుసరించ 
బడిన, వీరౌ=ఆ వీరులు, ఆశ్రమమ్‌=ఆగశ్రమమును, ఆసాద్య=సమీపించి, మునేః 


=మునియొక్క, దర్శనకాజీణా=దర్శనము కోరుచు, దూరాదేవ=దూరమునందే, 
అవతస్థతుః=నిలచిరి. 


తా. పిమ్మట ఆశ్రమమును సమీపించిన సీతారామలక్ష్మణులు, మునిని 
చూడ వలె నను కోరికతో కొంచెము దూరముగనే నిలిచి యుండిరి. 10 


మూ. స ప్రవిశ్య మహాత్మానమృషిం శిష్యగణైర్యతమ్‌, 


సంశితవ్రతమేకాగ్రం తపసా లబ్ధచక్షుషమ్‌. 11 
హుతా5గ్నిహోత్రం దృష్ట్వైవ మహాభాగం కృతాజ్ఞలిః, 
రామః సౌమిత్రిణా సార్ధం సీతయా చాభ్యవాదయత్‌. 12 


అ 


ప్ర.అ. సః రామః=ఆ రాముడు, ప్రవిశ్య= ప్రవేశించి, సంశితవతమ్‌= 
మిక్కిలి కఠిన మైన నియమములు కలవాడు, ఏకాగ్రమ్‌=ఏకాగ్ర మైన చిత్తము 
కలవాడు, తపసా=తపస్సుచేత, లబ్ధచక్షుషమ్‌=పాందబడిన దివ్యదృష్టి గలవాడు, 

హుతా 5గ్నిహోత్రమ్‌= చేయబడిన అగ్నిహోత్రములు కలవాడు, మహాభాగమ్‌=గొప్ప 
భాగ్యము కలవాడు, శిష్యగణైెః=శిష్యుల సముదాయములచే, వృతమ్‌=చుట్టబడిన 
వాడు, మహాత్మానమ్‌=మహాత్ముడు అయిన, బుషిమ్‌=భరద్వాజమ హర్షిని, 
దృష్టైవ=చూడగానే, సౌమిత్రిణా సార్థమ్‌=లక్ష్మణునితో కూడ, సీతయా చ=సీతతో 
కూడ, అభ్యవాదయత్‌=నమస్కరించెను. 


తా. ఆ రాముడు ఆశ్రమములో ప్రవేశించి అక్కడ శిష్యుల సముదాయ 
ములతో కూడి యున్న, మహాత్ము డైన భరద్వాజమహర్షిని చూచెను. ఆ మహర్షి 
కఠిన మైన వ్రతములను ఆచరించుచు, ఏకాగ్రతచిత్తు డై, తపస్సుచేత దివ్య 
దృష్టిని పొాందియుండెను. అతడు నిత్యాగ్నిహోత్రియైన మహాభాగ్యవంతుడు. ఆ 
మహర్షిని చూచిన వెంటనే, రాముడు, లక్ష్మణుడు, సీత, ఆయనకు నమస్కరించిరి. 


మూ. న్యవేదయత చాత్మానం తస్మై లక్ష్మణపూర్వజః, 
పుత్రౌ దశరథస్యావాం భగవన్‌ రామలక్ష్మణా. 13 
ప్ర.అ. లక్షణపూర్వజః=లక్ష్మణుని అన్నగా రైన రాముడు, తస్మై=ఆ 
మహర్షికి, ఆత్మానమ్‌=తనను గూర్చి, న్యవేదయత=తెలిపెను. భగవన్‌=ఓ 
పూజ్యుడా! ఆవామ్‌=మేము ఇరువురము, దశరథస్య=దశరథునియొక్క, పుత్రౌ = 
పుత్రు లైన, రామలక్ష్మణౌ=రామలక్ష్మణులము. 


తా. రాముడు తననుగూర్చి, ఆ భరద్వాజమహర్షికి ఇట్లు తెలిపెను. “ఓ 
పూజ్యుడా! మేము దశరథుని పుత్రుల మైన రామలక్ష్మణులము. 13 
మూ. భార్యా మమేయం వైదేహీ కల్యాణీ జనకాత్మజా, 

మాం చానుయాతా విజనం తపోవనమనిన్దతా. 14 

ప్ర.అ. ఇయమ్‌=ఈ, కల్యాణీ=మంగళస్వరూపురాలు, మమ=నా యొక్క, 
భార్యా=భార్య యైన, జనకాత్మజా=జనకుని కుమార్తె యైన, వైదేహీ=సీత. 
అనిన్దితా=నిందింపబడని ఈమె, మామ్‌=నన్ను, విజనమ్‌=జనశూన్య మైన, 
తపోవనమ్‌=తపోవనమును గూర్చి, అనుయాతా=అనుసరించి వచ్చినది. 

తా. ఈ కల్యాణి నా భార్య, జనకుని కుమార్తె యైన సీత. ఎవ్వరిచేతను 
నిందింపబడని ఈమె నన్ను అనుసరించి, తపోవనమునకు వచ్చుచున్నది. 14 


మూ. పిత్రా ప్రవ్రా్యమానం మాం సౌమిత్రిరనుజః ప్రియః, 
అయమన్వగమత్‌ భ్రాతా వనమేవ దృఢవ్రతః. 15 


ప్ర.అ. దృఢవ్రతః=దృఢ మైన నిర్ణయము కలవాడు, భ్రాతా=సోదరుడు, 
అనుజః=తమ్ముడు, ప్రియః=ఇష్టుడు అయిన, అయం సౌమిత్రిః= ఈ లక్ష్మణుడు, 
పిత్రా=తండ్రిచేత, ప్రబ్రాజ్యమానమ్‌= అడవికి పంపబడు చున్న, మామ్‌=నన్ను, 
వనమేవ=వనమును గూర్చియే, అన్వగమత్‌=అనుసరించి వచ్చెను. 


తా. నా తమ్ముడు, దృఢ మైన నిశ్చయము కలవాడు, నాయందు 
స్నేహము కలవాడు అయిన ఈ లక్ష్మణుడు తండ్రిచే అరణ్యమునకు పంపబడిన 
నన్ను అనుసరించి, తాను కూడ అరణ్యమునకు వచ్చినాడు. 15 


మూ. పిత్రా నియుక్తా భగవన్‌ ప్రవేక్షామస్తపోవనమ్‌, 
ధర్మమేవ చరిష్యామస్తత్ర మూలఫలాశనాః. 16 
ప్ర.అ. భగవన్‌=పూజ్యుడా! పిత్రా=తండ్రిచేత, నియుక్తాః=ఆజ్ఞాపింపబడిన 
మేము, తపోవనమ్‌=తపోవనమును, ప్రవేక్ష్యామః= ప్రవేశించెదము. తత్ర=అక్కడ, 
మూలఫలాశనాః=దుంపలు, ఫలములు ఆహారముగా కలవారమై, ధర్మమేవ= 
ధర్మమునే, చరిష్యామః=ఆచరించెదము. 


తా. ఓ పూజ్యుడా! మేము, తండ్రి యాజ్ఞ ప్రకారము, తపోవనములో 
నివసించి, అక్కడ, దుంపలు, ఫలములు తినుచు, ధర్మమునే ఆచరించుచు 
ఉండెదము. 16 


మూ. తస్య తద్వచనం శ్రుత్వా రాజపుత్రస్య ధీమతః, 
ఉపానయత ధర్మాత్మా గాౌమర్యముదకం తతః. 17 


ప్ర.అ. ధర్మాత్మా=ధర్మాత్ము డైన ఆ భరద్వాజుడు, ధీమతః=బుద్ధిమంతు 
డైన, తస్య=ఆ, రాజపుత్రస్య=రాజకుమారు డెన రామునియొక్క, తత్‌ వచనమ్‌=ఆ 

మాటను, శుత్వా=విని, తతః=పిమ్మట, గామ్‌=ఎద్దును, అర్భ్యమ్‌ =పూజకొరకైన, 
ఉదకమ్‌= ఉదకమును, ఉపానయత =తీసుకొనివచ్చెను. 

తా. ధీమంతుడైన ఆ రాముని మాటలు విని, ధర్మాత్ము డైన ఆ 
భరద్వాజుడు, మధుపర్కముకొరకై గోవును, అర్భ్జ్యాదకములను, రామునకు 
సమర్పించుటకు తీసికొనివచ్చెను. 17 


మూ. నానావిధానన్నరసాన్‌ వన్యమూలఫలాశ్రయాన్‌, 

తేభ్యో దదౌ తప్తతపా వాసం చైవాభ్యకల్పయత్‌. 18 

ప్ర.అ. తప్తతపాః=చేయబడిన తపస్సు గల ఆ భరద్వాజమహర్షి 
నానావిధాన్‌= అనేకవిధము లైన, వన్యమూలఫ లాశ్రయాన్‌=వనమునందలి 
'మూలములకు, ఫలములకు సంబంధించిన, అన్నరసాన్‌= అన్నరసములను, తేభ్యః 
=వారికి, దదౌ=ఇచ్చెను. వాసం చైవ=నివాసమును కూడ, అకల్పయత్‌=ఎర్పరచెను. 

తా. గొప్ప తపస్సు చేసిన ఆ భరద్వాజమహర్షి వారికి వనములో లభించు 
మూలములతోను, వలములతోను, తయారుచేసిన అనేకవిధము లైన 
అన్నములను రసములను ఇచ్చి నివాసము ఎర్పరచెను. 18 


మూ. మృగపక్షిభిరాసీనో మునిభిశ్చ సమన్తతః, 

రామమాగతమభ్యర్వ్య స్వాగతేనాహ తం మునిః. 19 

ప్ర.అ మృగపక్షిభిః=మృగములచేతను, పక్షులచేతను, మునిభిశ్చ= 
మునులచేతను, సమన్తతః=చుట్టును, ఆసీనః=కూర్చుండబడిన, మునిః=ఆ ముని, 
ఆగతమ్‌=వచ్చిన, తం రామమ్‌=ఆ రాముని, స్వాగతేన=స్వాగతముచేత, 
అభ్యర్బ్య= పూజించి, ఆహ=పలికెను. 

తా. అక్కడ, భరద్యాజముని చుట్టును, మృగములు, పక్షులు, మునులు 
కూర్చుండి యుండిరి. అపుడు ఆ భరద్వాజుడు తన ఆశ్రమమునకు వచ్చిన రాముని 
స్వాగతవచనపూర్వకముగా పూజించి ఇట్లు అనెను. 19 
మూ. ప్రతిగృహ్య చ తామర్చాముపవిష్టం స రాఘవమ్‌, 


భరద్వాజో 5బ్రవీద్వాక్యం ధర్మయుక్తమిదం తదా. 20 

ప్రఅ. సః భరద్వాజః= ఆ భరద్వాజుడు, తదా=అపుడు, తామ్‌=ఆ, 
అర్పామ్‌=పూజను, ప్రతిగృహ్య =స్వీకరించి, ఉపవిష్టమ్‌ =కూర్చున్న, రాఘవమ్‌= 
రామునిగూర్చి, ధర్మయుక్తవ్‌ =ధ ర్మముతో కూడిన, ఇదం వాక్యవ్‌ు= ఈ 
వాక్యమును, అబ్రవీత్‌=పలికను. 


తా. తా నిచ్చిన పూజను స్వీకరించి యున్న ఆ రామునితో, భరద్వాజుడు 
ధర్మసమ్మత మైన మాటలు ఇట్లు పలికెను. 20 


మూ. చిరస్య ఖలు కాకుత్ళ పశ్యామి త్వామిహాగతమ్‌, 
శ్రుతం తవ మయా చేదం వివాసనమకారణమ్‌. 21 


ప్ర.అ. కాకుత్స్ర=రామా, చిరస్య=చిరకాలమునకు, ఇహ=ఇచటికి, 
ఆగతమ్‌=వచ్చిన, త్వామ్‌ =నిన్ను, పశ్యామి ఖలు=చూచుచున్నాను కదా! 
అకారణమ్‌=కారణ మేదియు లేకుండగా, తవ=నీయొక్క, ఇదన్‌ు= ఈ, 
వివాసనమ్‌ =అడవికి పంపుట, మయా=నాచేత, శ్రుతం చ=వినబడినది కూడ. 


తా. ఓ రామా! ఎంతో కాలమునకు ఇక్కడికి వచ్చిన నిన్ను చూడ 
గలుగుచున్నాను. నిన్ను అకారణముగా తండ్రి అరణ్యమునకు పంపె నను 
విషయమును కూడ విని ఉన్నాను. 21 


మూ. అవకాశో వివికోర్‌యం మహానద్యోః సమాగమే, 

పుణ్యశ్చ రమణీయశ్చ వసత్విహ భవాన్‌ సుఖమ్‌. 22 

ప్ర.అ. మహానద్యోః= ఈ మహానదులయొక్క, సమాగమే=సంగమము 
నందు, అయమ్‌=ఈ, అవకాశః=(ప్రదేశము, వివిక్తః=జనరహిత మైనది; 
పుణ్యశ్చ= పుణ్య మైనది; రమణీయశ్చ=సుందరమైనది. భవాన్‌=నీవు, ఇహ=ఇక్కడ, 
సుఖమ్‌=సుఖముగా, వసతు=నివసించెదవు గాక. 

తా. ఈ గంగాయమునాసంగమము దగ్గర నున్న ఈ ప్రదేశములో 
జనసంమర్దము తక్కువగా ఉన్నది. ఈ ప్రదేశము పుణ్యమైనది; సుందరమైనది. 
నీవు ఇక్కడ సుఖముగా నివసించవచ్చును. 22 
మూ. ఏవముక్తస్తు వచనం భరద్వాజేన రాఘవః, 

ప్రత్యువాచ శుభం వాక్యం రామః సర్వహితే రతః. 23 

ప్ర.అ. సర్వహితే=అందరియొక్క హితమునందు, రతః=ఆసక్తి కలవాడు, 
రాఘవః=రఘువంశమునందు పుట్టినవాడు అయిన, రామః=రాముడు, భరద్వాజేన 
=భరద్వాజునిచేత, ఎవమ్‌=ఇట్లు, వచనమ్‌=వాక్యమును, ఉక్తః=పలుకబడిన వాడె, 
శుభమ్‌ =శుభ మైన, వాక్యమ్‌ =వాక్యమును, ప్రత్యువాచ=తిరిగి పలికెను. | 


తా. అందరి హితమును కోరు రాముడు, భరద్వాజుని మాటలు విని 
ఇట్లు పలికెను. 23 


మూ. భగవన్నిత ఆసన్నః పౌరజానపదో జనః, 
సుదర్శమిహ మాం పేక్ష్య మన్యే రహ మిమమాశ్రమమ్‌. 
ఆగమిష్యతి వైదేహీం మాం చాపి ప్రేక్షకో జనః, 
అనేన కారణేనాహమిహ వాసం న రోచయే. 25 


ప్ర.అ. భగవన్‌=ఓ పూజ్యుడా, ఇతః=ఇక్కడికి, పౌరజానపదః=పురము 
లకు, గ్రామములకు సంబంధించిన, జనః=జనము, ఆసన్నః=సమీపమునం 
దున్నది. ఇహ=ఇక్కడ, మామ్‌=నన్ను, సుదర్శమ్‌=సులభముగా చూడదగిన 
వానినిగా, గ్రుక్ష్య=తెలునుకొని, జనః=జనము, వైదేహీమ్‌=సీతను, మాం 
చాపి=నన్ను, (పేక్షకః=చూచునదై, ఇమమ్‌ ఆశ్రమమ్‌=ఈ ఆశ్రమమును గూర్చి, 
ఆగమిష్యతి=రాగలదు, అని, అహమ్‌=నేను, మన్యే=తలచుచున్నాను. అనేన 
కారణేన=ఈ కారణముచే, అహమ్‌=నేను, ఇహ=ఇక్కడ, వాసమ్‌=నివాసమును 
గూర్చి, న రోచయే= ఇష్టపడను. 

తా. ఓ పూజ్యుడా! పౌరులు, జానపదులు, ఈ ప్రదేశమునకు చాల దగ్గరగా 
నుందురు. ఇక్కడ నన్ను చూచుట సులభ మని తెలిసి వారందరును, నన్ను, 
సీతను చూచుటకై ఈ ఆశ్రమమునకు వచ్చెద రని నా అభిప్రాయము. అందుచే 


ఇక్కడ నివసించుటకు నాకు ఇష్టము లేదు. 24,25 
మూ. _ ఏకాన్తే పశ్య భగవన్నాశ్రమస్థానముత్తమమ్‌, 
రమేత యత్ర వైదేహీ సుఖార్జా జనకాత్మజా. 26 


ప్ర.అ. భగవన్‌=ఓ పూజ్యుడా, సుఖార్హా=సుఖములకు తగిన, జనకాత్మజా 
=జనకుని కుమార్తె యైన, వైదేహీ=సీత, యత్ర=ఎక్కడ, రమేత=క్రీడించునో, 

ఏకాన్తే-అట్టి రహస్యప్రదేశమునందు, ఉత్తమమ్‌= ఉత్తమమైన, ఆశ్రమస్థానమ్‌= 
ఆశ్రమ ప్రదేశమును, పశ్య=చూడుము. 

తా. ఓ పూజ్యుడా! సుఖములకు తగిన జనకాత్మజ యైన పీత, ఏ 
ఆశ్రమమునందు సుఖముగా ఉండి విహరింపగల్లునో అట్టి, జనసమ్మర్దము లేని 
ప్రదేశమును చూడుము. 26 
మూ. ఏతషచ్యుత్వా శుభం వాక్యం భరద్యాజో మహామునిః, 

రాఘవస్య తతో వాక్యమర్థగ్రాహకమ బ్రబిత్‌. 27 

ప్ర.అ. మహామునిః=మహాముని యైన, భరద్వాజః=భరద్వాజుడు, 
రాఘవస్య=రామునియొక్క, ఏతత్‌=ఈ, శుభమ్‌=శుభ మైన, వాక్యమ్‌= 
వాక్యమును, శ్రుత్వా=విని, తతః=పిమ్మట, అర్ధగ్రాహకమ్‌ =తగిన అర్థమును 
బోధించు, వాక్యమ్‌=వాక్యమును, అబ్రవీత్‌=పలికెను. 


తా. భరద్వాజమహాముని రాముడు పలికిన ఈ మంగళకర మైన మాట 
విని, తగిన స్థానమును చూపు వాక్యమును పలికెను. 


మూ. దశక్రోశ ఇతస్తాత గిరిర్యత్ర నివత్స్యసి, 


మహర్షిసేవితః పుణ్యః సర్వతః సుఖదర్శనః, 28 
గోలాజ్లూలానుచరితో వానరర్గనిషేవితః, 
చిత్రకూట ఇతి ఖ్యాతో గన్గమాదనసన్నిభః. 29 


ప్ర.అ. తాత=తండ్రీ, మహర్షిసేవితః=మహర్షులచే సేవింపబడినది, 
పుణ్యః=పుణ్యమైనది, సర్వతః=అన్ని వైపుల, సుఖదర్శనః=సుఖమును కల్గించు 
దర్శనము కలది, గోలాజ్లూలానుచరితః=కొండముచ్చులచే సంచరించబడినది, 
వానరర్గనిషేవితః=కోతులు, ఎలుగుబంట్లచే సేవించబడినది, చిత్రకూటః ఇతి= 
చిత్రకూట మని, ఖ్యాతః= ప్రసిద్ధ మైనది, గంధమాదనసన్నిభః=గంధమాదన 
పర్వతముతో సమానమూ అయిన, గిరి;=పర్వతము, ఇతః=ఇక్కడ నుండి, 


దశక్రోశే=పది (క్రోశుల దూరములో నున్నది. యత్ర=దేనిపై, నివత్స్యసి = 
నివసింపగలవో. 

తొ. నాయనా! ఇక్కడనుండి, పదిక్రోశుల దూరములో గంధమాదన 
పర్వతముతో సమాన మైన చిత్రకూట మను పర్వత మున్నది. ఎందరో మహర్షులు 
నివసించు ఆ పర్వతము పవిత్ర మైనది. అన్ని వైపుల చూచుటకు ఆనందము 
కల్గించునది. దానిపై కొండముచ్చులు, వానరములు, ఎలుగుబంటులు, 
నివనించుచుండును. ((క్రూరమృగము లుండవు. అందుచే) అది నీవు 
నివసించుటకు తగిన స్థానము. 28,29 


మూ. యావతా చిత్రకూటస్య నరః శృజ్ణాన్యవేక్షతే, 
కల్యాణాని సమాధత్తే న పాపే కురుతే మనః. 30 


ప్ర.అ. నరః=నరుడు, యావతా=ఎంతవరకు, చిత్రకూటస్య =చిత్ర 
కూటపర్వతముయొక్క, శృజ్ణాని=శిఖరములను, అవేక్షతే=చూచునో, అంత వరకు, 
కల్యాణాని=మంగళకరము లైన కార్యములను, సమాధత్తే=చేయును. పాపే 
=పాపమునందు, మనః=మనస్సును, న కురుతే=చేయడు. 


తా. మానవుడు ఆ చిత్రకూటపర్వతశిఖరములను, చూచుచున్నంతవరకు, 
మంగళకరము లైన కార్యములనే చేయుచుండును. అతని మనస్సు అమంగళ 
కార్యముల వైపు ప్రవర్తించదు. 30 


మూ. బుషయస్తత్ర బహవో విహృత్య శరదాం శతమ్‌, 
తపసా దివమారూఢాః కపాలశిరనా సహ. 31 


ప్ర.అ. తత్ర=అక్కడ, బహవః=అనేకు లైన, బుషయః=బుషులు, 
శరదాం శతమ్‌=నూరు సంవత్సరములు, తపసా=తపస్సుచేత, విహృత్య=విహరించి, 
కపాలశిరసా సహ=కపాలముగా మాత్రము మిగిలిన శిరస్సుతో కూడ, దివమ్‌=స్వర్గ 
మును, ఆరూఢాః=ఎక్కినారు. 

తా. ఆ చిత్రకూటము పై ఎందరో బుషులు వందల కొలది సంవత్సర 
ములు, తమ శిరస్సులు కపాలములుగా ఎండిపోవునంతవరకు తపస్సు చేసి 
స్వర్గమునకు వెళ్ళిరి. 31 

మూ. ప్రవివిక్తమహం మన్యే తం వాసం భవతస్సుఖమ్‌, 
ఇహ వా వనవాసాయ వస రామ మయా సహ. 32 


ప్ర.అ. రామ=ఓ రామా! ప్రవివిక్తమ్‌=జనరహిత మైన, తం వాసమ్‌=ఆ 
నివాసస్థానమును, భవతః=నీకు, సుఖమ్‌=సుఖకర మైన దానినిగా, అహమ్‌=నేను, 
మన్యే=తలచెదను. మయా సహ=నాతో, ఇహ వా=ఇక్కడనైనను, వనవాసాయ 
=వనవాసము నిమిత్తము, వస=నివసింపుము. 


తా. ఓ రామా! ఏకాంతముగా ఉండు ఆ చిత్రకూటప్రాంతము నీ 
నివాసమునకు సుఖకరముగా ఉండు నని తలచెదను. లేదా నాతో ఇక్కడనే 
ఉండి వనవాసమును పూర్తిచేసుకొనుము. 32 


మూ. స రామం సర్వకామైస్తం భరద్వాజః ప్రియాతిథిమ్‌, 
సభార్యం సహ చ భ్రాత్రా ప్రతిజగ్రాహ ధర్మవిత్‌. 33 


ప్ర.అ. ధర్మవిత=ధర్మను నెరిగిన, సః భరద్వాజః=ఆ భరద్వాజుడు, 
సభార్యమ్‌=భార్యతో కూడినవాడు, భ్రాత్రా సహ చ=సోదరునితో కూడినవాడు, 
ప్రియాతిథిమ్‌=ప్రియాతిథీ యైన, తం రామమ్‌=ఆ రాముని, సర్వకామైః=అన్ని 
కామములతోను, ప్రతిజగ్రాహ=పూజించెను. 


తా. ధర్మవేత్త యెన ఆ భరద్వాజుడు, భార్యతోను, సోదరునితోను, కలిసి 
ప్రియ మైన అతిథిగా వచ్చిన ఆ రామునకు కావలసిన పదార్థము లన్నియు 


యిచ్చి స్వాగతము చెప్పెను. 33 


మూ. తస్య ప్రయాగే రామస్య తం మహర్షిముపేయుషః, 

ప్రపన్నా రజనీ పుణ్యా చిత్రాః కథయతః కథాః 34 
ప్ర.అ. ప్రయాగే=ప్రయాగక్షేత్రమునందు, తం మహర్షిమ్‌=ఆ మహరిని, 
ఉపేయుషః=పాందిన, తస్య రామస్య=ఆ రాముడు, చిత్రాః=చిత్రమైన, క 
థల కథయతః=చెప్పుచుండగా, పుణ్యా=పుణ్య మైన, రజనీ=రాత్రి, 
ప్రపన్నా=వచ్చినది. 

తా. ఆ ప్రయాగక్షేత్రములో భరద్వాజమ హర్షి దగ్గర కూర్చుండి, రాముడు 
ఆతనితో అనేకవిధముల సంభాషణలు చేయుచుండగా ఇంతలో పవిత్ర మైన 
రాత్రి వచ్చినది. 34 


మూ. సీతాతృతీయః కాకుత్సః పరిశ్రాన్తః సుఖోచితః, 
భరద్వాజాశ్రమే రమ్యే తాం రాత్రి మవసత్సుఖమ్‌. 35 


ప్ర.అ. సుఖోచితః=సుఖమునకు అలవాటు పడినవాడు, పరిశ్రానః 
=అలసిపోయినవాడు, సీతాతృతీయః=సీతచేత మూడవ వాడైన, కాకుత్‌స్థః 
=రాముడు, రమ్యే=సుందర మైన, భరద్వాజాశ్రమే=భరద్వాజాశమమునందు, 
తాం రాత్రిమ్‌=ఆ రాత్రిని, సుఖమ్‌=సుఖముగా, అవసత్‌=నివసించెను. 


తా. సుఖపడుటకు అలవాటుపడిన ఆ సీతారామలక్ష్మణులు చాల 
అలసిపోయినవారై, ఆ రాత్రి సుందర మైన ఆ భరద్వాజాశ్రమములో సుఖముగా 
నివసించిరి. 35 


మూ. ప్రభాతాయాం రజన్యాం తు భరద్వాజముపాగమత్‌, 
ఉవాచ నరశొర్తూలో మునిం జ్వలితతేజసమ్‌. 36 


ప్ర.అ. నరశార్ణూలః=నరశ్రేష్ణు డైన రాముడు, రజన్యామ్‌=రాత్రి, ప్రభాతా 
యామ్‌=తెల్లవారిన దగుచుండగా, భరద్వాజమ్‌=భరద్వాజుని, ఉపాగమత్‌= 
పాందెను, జ్వలితతేజసమ్‌=ప్రజ్వలించుచున్న తేజస్సుగల, మునిమ్‌=మునిని 
గూర్చి, ఉవాచ=పలికెను. 

తా. రాత్రి తెల్లవారిన పిమ్మట నరులలో శ్రేష్ణు డైన రాముడు తేజస్సుతో 
వెలుగుచున్న ఆ భరద్వాజమునివద్దకు వెళ్ళి, ఇట్లు పలికెను. 36 


మూ.  శర్వరీం భగవన్నద్య సత్యశీల తవాశ్రమే, 
ఉషితౌః స్మేహవసతిమనుజానాతు నో భవాన్‌. 37 


ప్ర.అ. సత్యశిల=సత్యస్వభావము గల, భగవన్‌=ఓ పూజ్యుడా, ఇహ=ఈ, 
తవ ఆశ్రమే=నీ ఆశ్రమమునందు, శర్వరీమ్‌=రాత్రిని, ఉషితాః స్మ=నివసించితిమి. 

అద్య=ఇపుడు, నః=మమ్ములను, భవాన్‌=నీవు, వసతిమ్‌=మా నివాసస్థానమును 
గూర్చి, అనుజానాతు= అనుజ్ఞ ఇచ్చెదవు గాక! 

తా. సత్యశిలుడ వైన ఓ మహర్షీ! నీ ఆశ్రమములో రాత్రి గడపినాము. 
ఇక మా నివాసస్థానమునకు వెళ్ళుటకు మాకు అనుజ్ఞ ఇమ్ము, 37 


మూ. రొత్రాం తు తస్యాం వ్యుష్ణాయాం భరద్వాజో 5బ్రవీదిదమ్‌, 
మధుమూలఫలోపేతం చిత్రకూటం వ్రజేతి హ. 38 


వ.అ. తస్యావు=ఆ, రాత్రావు=రాత్రి, వ్యుష్టాయామ్‌=గడచిన 
దగుచుండగా, భరద్వాజః=భరద్వాజుడు, మధుమూలఫలోపేతమ్‌=తేనెతోను, 
ఫలములతోను దుంపలతోను కూడిన, చిత్రకూటమ్‌ =చిత్రకూటపర్వతమును 
గూర్చి, వ్రజ=వెళ్ళుము, ఇతి=అని, ఇదమ్‌=ఈ వాక్యమును, అబ్రవీత=పలికెను. 


తా. ఆ రాత్రి గడచిన పిమ్మట భరద్వాజుడు, రామునితో, “చిత్రకూట 
పర్వతముపై తేనె, దుంపలు, ఫలములు, అధికముగా లభించును. అక్కడికి 
వెళ్ళుము” అని పలికెను. 38 


మూ. వాసమౌపయికం మన్యే తవ రామ మహాబల, 


నానానగగణోపేతః కిన్నరోరగసేవి 39 
మయూరనాదాభిరుతో గజరాజనిషేవితః, 
గమ్యతాం భవతా శైలశ్చిత్రకూటః స విశ్రుతః, 40 


పుణ్యశ్చ రమణీయశ్చ బహుమూలఫలాయుతః. 


ప్ర.అ. మహాబల=గొప్పబలము గల, రామ=ఓ రామా! తవ=నీకు, 
బెపయికమ్‌=యుక్త మైన, వాసమ్‌=నివాసమునుగా, మన్యే=తలచుచున్నాను. 
నానానగగణోపేతః=అనేక విధము లైన వృక్షసముదాయములతో కూడినది, 
కిన్నరోరగ సేవితః=కిన్నరులచేతను, ఉరగులచేతను సేవింపబడినది, మయూర 
నాదాభిరుతః=నెమళ్ల నాదములచే ధ్వనింపచేయబడినది, గజరాజనిషేవితః 
=గజశ్రేష్టములచే శే సవింపబడినది, పుణ్యశ్చ=పవిత్రము, రమణీయశ్చ=సుందరము, 
బహుమూలవలాయుత:=అనేక మైన మూలములతోను, వలములతోను, 

కూడినది, విశ్రుతః=ప్రసిద్ధము అయిన, సః=ఆ, చిత్రకూటః శైలః=చిత్రకూట 
శైలము, భవతా=నీచేత, గమ్యతామ్‌=వెళ్ళబడుగాక! 


తా. “మహాబలుడ వైన ఓ రామా! చిత్రకూటపర్వతము, నకు యుక్త 
మైన నివాసస్థాన మని తలచెదను. అందుచే నీవు అచటికి వెళ్లుము. ఆ పర్వతముపై 
అనేకవిధము లైన వృక్షములు ఉండును. కిన్నరులు, ఉరగులు దానిపై 
నివసించుచుందురు. నెమళ్ళ కూతలచేత ప్రతిధ్వనించుచున్న ఆ పర్వతముపై 
ఉత్తమ మైన గజములు నివసించుచుందును. మూలఫలములతో సమృద్ధ మైన 
ఆ పర్వతము పవిత్ర మైనది, సుందర మైనది కూడ. 40 


మూ. తత్ర కుజ్జరయూథాని మృగయూథాని చాభితః, 41 

విచరన్తి వనాన్తే 5స్మిన్‌ తాని ద్రక్ష్యసి రాఘవ. 

ప్ర.అ. రాఘవ=రామా! తత్ర=అక్కడ, అస్మిన్‌ వనాన్తే=ఈ వనమధ్యము 
సందు, అభితః=అంతటను, కుజ్బరయూథాని=ఎనుగుల గుంపులు, మృగ 
యూథాని చ=లేళ్ల గుంపులు, విచరన్తి=సంచరించుచుండును. తాని=వాటిని, 
ద్రక్ష్యసి=చూడగలవు. 

తా. రామా! ఆ చిత్రకూటపర్వతముపై వనమధ్యమునందు ఏనుగులు, 
లేళ్లు, గుంపు గుంపులుగా తిరుగుచుండును. నీవు వాటిని చూడగలవు. 41 


మూ. _సరిత్రుస్రవణప్రస్థాన్‌ దరీకన్దరనిర్హరాన్‌. 42 
9 కే 

చరత: సీతయా సార్ధం నన్దిష్యతి మనస్తవ. 

ప్ర.అ. సీతయా సార్ధమ్‌=సీతతో కూడ, సరిత్రస్రవణ ప్రస్థాన్‌=నదులను, 
సెలయేళ్ళను, కొండల చరియలను, దరీకన్దరనిర్హ రాన్‌=చిన్న గుహలను, పెద్ద 
గుహలను, జలప్రవాహములను, చరతః=సంచరించుచున్న, తవ=నీయొక్క, మనః 
=మనస్సు, నన్దిష్యతి=అనందించగలదు. 

తా. నీవు సీతతో కలసి నదులు, సెలయేళ్ళు, కొండల చరియలు, చిన్న 
గుహలు, పెద్ద గుహలు, జలప్రవాహములు చూచుచు ఆనందించగలవు. 42 

మూ. ప్రహృష్టకోయష్టికకోకిలస్వనై- 
ర్వినాదితం తం వసుధాధరం శివమ్‌, 
మృగైశ్చ మత్తై రృహభిశ్చ కుజ్జరైః 
సురమ్యమాసాద్య సమావసాశ్రమమ్‌. 43 


ఇత్యార్నే శ్రీమద్రామాయణే ఆదికావ్యే అయోధ్యాకాణ్దే చతుఃపంచాశః సర్గః. 


ప్ర.అ. ప్రహృష్టకోయష్టికకోకిలస్వనైః=సంతోషించిన కోయష్టికపక్షుల 
యొక్కయు, కోకిలలయొక్కయు, కూతలచేత, వినాదితమ్‌=ధ్వనింపచేయ 
బడినది, శివమ్‌=మంగళకరమైనది, బహుభిః=అనేక మైన, మృగశ్చ= మృగముల 
తోను, మత్తెః=మదించిన, కుజ్జరైశ్చ=ఎనుగులతోను, సురమ్యమ్‌=చాలా 
నుందరము అయిన, తం వనుధాధరమ్‌=ఆ చిత్ర కూటవర్వతమును, 
ఆసాద్య=పాంది, ఆశ్రమమ్‌= ఆశ్రమమునందు, సమావస=నివసింపుము. 


తా. మంగళకర మైన ఆ చిత్రకూటపర్వతమునందు, సంతోషించిన 
కోయష్టికపక్రులు, కోకిలలు కూయుచుండును. ఇటు అటు సంచరించుచున్న 
అనేక మైన మృగములతోను, మదించిన ఎనుగులతోను, అది రమ్యముగా 
నుండును. అట్టి చిత్రకూటమును చేరి ఆశ్రమములో నివసించుము. 43 


వుల్లెల శ్రీరామచంద్రుడు రచించిన 
“బాలానందిని” యను శ్రీమద్రామాయణాంధ్రవ్యాఖ్యానమునందు 
అయోధ్యాకాండలో ఎబదినాలుగవ నర్ల సమాప్తము. 


హా 


